
געווידמעט די אומצאָליקע מחנות, װאָס האָבן מיט זייער 
טריײישאַפט אָן גרענעצן געדינט די אידעאַלן פון דער 
יידישער אַרבעטער-באַוועגונג -- די אַלע װאָס האָבן זייער 
מי, פרייהייט און לעבן מקריב געווען פאַרן ב ונ ד 
-- אַלע װאָס זיינען אומגעקומען דורך דעם רוסישן 
דעספּאָטיזס און האָבן אויסגעהויכט זייערע נשמות אין די 
דייטש-נאַצישע גאַזדקאַמערן, 


דאָס בוך, װאָס מיר גיבן דאָ די לייענער, איז די געשיכטע פון דער 
בונדישער באַװעגונג אין לאָדזש. אַ קאָמיטעט פון לאָדזשער בונדיסטן האָט 
די געשיכטע אַרױסגעגעבן, כדי צו פאַראײיביקן די באַװעגונג, װאָס טויזנטער 
יידישע אַרבעטס-מענטשן האָבן געשאַפן און אַנטװיקלט און פאַר וועלכער אַזױ 
פיל האָבן זיך מוסר נפש געווען. 


גלייכצייטיק איז דאָס דאָזיקע װערק אַ דענקמאָל נאָך די מענטשן װאָס 
זיינען אין זייער גרויסער מערהייט שוין נישטאָ --- װאָס זיינען אין פאַרלױף 
פון די יאָרן געשטאָרבן, אומגעקומען אין קאַמף מיטן צאַרישן דעספּאָטיזם, 
אין רעאַקציאָנערן פּױלן, און לסוף דורך די נאַצי-דייטשן געטויט געװאָרן 
צוזאַמען מיט די זעקס מיליאָן יידן אָדער אומגעבראַכט געװאָרן דורך די 
קאָמוניסטן אין די געפּעאו-תפיסות און אין די ווייטע סיבירער טייגעס בעת 
דער צווייטער וועלט-מלחמה, 


אונזער באַװעגונג איז געווען רייך אין געשעענישן, זי איז אויך געוועו 
רייך אין מענטשן, װאָס האָבן זייער לעבן געשטעלט אין דינסט פאַר די סאָ" 
ציאַליסטישע אידעאַלן פון בונד. ס'װואָלטן נויטיק געווען עטלעכע בענדער 
צו באַשרײבן דאָס לעבן און קאַמף פון די אַלע, וועגן וועלכע מיר ווייסן און 
געדענקען -- און וויפל הונדערטער נעמען זיינען אין דער גרויסער באַװעגונג 
פאַרפאַלן געװאָרן אָן אַ שפּור! 

דאָס איינציקע, װאָס איז געווען מעגלעך און צוגעפּאַסט פאַר דעם 
אָנדענק פון אונזערע ברידער און שוועסטער פון דער זעלבער אידייע און פון 
זעלבן קאַמף, איז דערציילן דעם גאַנג און אַנטװיקלונג פון זייער באַ- 
וועגונג, פון זייערע מחשבות און מעשים. אויף די בלעטער פון דער געשיכטע 
איז צוריק אויפגעלעבט געװאָרן זייער גייסט. 


טי 
יל 


אַלע חברים, פריינט און אָרגאַניזאַציעס, װאָס האָבן מיט זייער מיטאַרבעט 
און מאַטעריעלער אונטערשטיצונג אונז מיטגעהאָלפן די אויפגאַבע צו פאַר- 
ווירקלעכן -- אונזער האַרציקן דאַנק. 


אַ פולע רשימה פון די ביישטייערער גיבן מיר באַזונדער. 

ה. זשעזשינסקי, בראַזיל 

י. זאמולעוויטש, ישראל 

מ. נוסבוים, אױיסטראַליע 

בילדער (22 זייטן) 


1 לאָדזש ווערט אַ גרויסע פאַבריק-שטאָט 


אָנהויב פון ישוב. --- אין דער רוסלענדער אימפּעריע. --- דאָס גורל-יאָר 1890. -- 

איינװואַנדערונג פון דויטשע וועבער. -- אַ צענטר פֿון טעקסטול-אינדוסטרוע. -- 

די שטאָט צעװואַקסט זיך. -- אויך אַרומיקע שטעטלעך אין אינדוסטרואַליזירונג- 

פּראָצעס. --- די ערשטע דאַמף-מאַשינען און מעכאַנישע וועבערווען. --- קאָנקורענץ 

אווף דו רוסישע מערק. -- געיעג נאָך רייכקייט. -- תהום צווישן אָרים און 
רייך. --- דריי נאַצואָנאַליטעטן, 


פון דער טונקלעניש פון די צייטן טויכט אַרױס אַ ישוב. אַ קליינער 
און אַן אָרימער, און אַ פאַריתומטער. וויפיל מ'האָט נישט געפאָרשט, האָט 
מען זיין מעטריקע נישט געקענט געפינען. וייסט מען נישט די דאַטע פון 
זיין געבורט און אויך נישט ער זיינע אָבות זיינען געווען. מ'װיסט בלויז 
אַז שוין אין די ערשטע צענטליקער פון 14טן יאָרהונדערט האָט דער ישוב 
עקזיסטירט, 

אין די ווייטערדיקע יאָרהונדערטער האָט דער ישוב, װאָס האָט געטראָגן 
דעם נאָמען לאָדזש (לודזש -- פון קליינעם טייכל לודקא), זייער שװאַך 
זיך אַנטװיקלט. אין יאָר 1793, בעת דער צװייטער צעטיילונג פון פּױלן 
ווען דער טייל פון לאַנד איז אַריכער צו פּרייסן, האָט לאָדזש, הגם אַ שטאָט, 
פאַרמאָגט קוים 44 הייזער און 190 נפשות, כמעט אַלע פּויערים. בלױז 14 
בעלי-מלאכות זיינען געווען. אויך 11 יידן האָבן געיואוינט אין דעם שטעטל, 
די פּרייסישע ממשלה האָט אָנגעהאַלטן ביז 1807. 

מיט נאַפּאָלעאָנס חסד איז יענעם יאָר געשאַפן געװאָרן דאָס װאַרשע- 
ווער פירשטנטום, צו וועלכן לאָדזש איז אַריבעֶר. לײט דעם באַשלוס פון 
ווינער שלום-קאָנגרעס (1815) האָט רוסלאַנד באַקומען דאָס װאַרשעװער 
פירשטנטום און פון דעמאָלט אָן איז אויך דעו גורל פון קליינעם שטעטל 
ביים טייכל לודקאַ במשך פון אַ יאָרהונדערט געווען געקניפּט און געבונדן מיט 
דער רוסלענדער אימפּעריע. 

דאָס קליינע שטעטל האָט ווייטער וועגעטירט. געוען צייטן, ווען מ'האָט 
אַפילו געשמועסט וועגן צונעמען ביים ישוב די פריווילעגיע פון אַ שטאָט 
און אים אַראָפּנידערן צום סטאַטוס פון אַ דאָרף. געשען איז אָבער אַנדערש, 
ס'איז געקומען דאָס יאָר 1820 -- אַ גורלייאָר פאַר לאָדזש. דאָס שטעטל 
האָט שוין פאַרמאָגט 112 הייזער און 799 נפשות, אָבער אָן גוטע אויסזיכטן 
אויף ווייטערער אַנטװיקלונג. ווייל דאָס אָרט האָט נישט געהאַט קיין װאַסער- 
און יבשה-קאָמוניקאַציע---פאַרבינדן מיט די הויפּט-װעגן פון לאַנד, האָט נישט 
פאַרמאָגט קיין נאַטירלעכע רייכטימער, איז נישט געװוען קיין צענטר פון 

האַנדל און מלאכה. אַ שטעטל, אָבער פאַקטיש -- אַ גרויס דאָרף, דאָך, ס'איז 
געקומען אַ טאָג און די זון האָט אויפגעשיינט פאַר דעם אַלטן, אָרימען ישוב, 

דעם 18טן סעפּטעמבער 1820 האָט דער װואַרשעװער נאַמיעסטניק דער" 
קלערט לאָדזש פאַר אַ פאַבריק-שטאָט. נישט אַ שטאָט װאָס האָט פאַבריקן 
נאָר אַן אָרט וואו מ'קען און מ'דאַרף בויען פאַבריקן. דער רעגירונג- 
דעקרעט האָט געווירקט וי אַ צויבער-שטעקעלע. פון נעבעכדיקן שטעטל 
מיט קוים 800 נפשות איז מיט דער צייט געװאָרן אַ וועלט-באַרימטער פאַ- 
בריק-צענטר מיט קרוב 700 טויזנט נפשות. הגם די שטאָט איז געלעגן 
אין אַ זייט פון די הויפּט-וועגן, האָט נישט פאַרמאָגט קיין געהעריקע װאַסער- 
פלוסן און אַנדערע נאַטירלעכע איגנשאַפטן, האָבן אָבער די מענטשלעכע 
אַרבעט און טיכטיקייט דעם וואונדער באַװויזן : לאָדזש איז געװאָרן איינער פון 
די גרעסטע וועלט-צענטרען פון דער טעקסטיליאינדוסטריע. 

פון שלעזיע האָבן אין יאָר 1822 אָנגעהויבן קומען די ערשטע דייטשע 
וועבער. די רעגירונג פון קאַנגרעס-פּױלן האָט געטון אַלץ, כדי צוציען אויס- 
לענדישע בעלי-מלאכות. זי האָט זיי געגעבן ערד און געהילץ פון די וועלדער 
צו בויען זיך הייזער צום וואוינען און אַרבעטן. זי האָט זיי אויך געמאַכט 
אַנדערע פאַרלייכטערונגען. אויף וועגענער האָבן די דייטשע וועבער געברענגט 
זייער שטוב-באַלעבאַטישקײט און װועב-שטולן. ס'יינען געקומען וועבער 
בעלי-מלאכות און אויך פאַבריקאַנטן. אַחוץ פון שלעזיע האָבן אויך אָנגעהויבן 
קומען וועבער פון פּױזן, זאַקסן און בעהמען. 

אָ. פלאַט, אַ היסטאָריקער פון דער שטאָט, שילדערט אַזױ דעם אָנהױב 
פון איר אינדוסטריעלער געשיכטע: אין יוני 1823 איןז אין לאָדזש נאָך 
נישט געווען קיין איין אינדוסטריעלע אונטערנעמונג, קיין איין אויסלענדישער 
פאַבריקאַנט, און אין סעפּטעמבער פון זעלבן יאָר געפינען מיר אויפן שטח, 
וואו אין יולי איז געװאַקסן קאָרן, זעקס נייע צוויי-פאַמיליע-הייזער און אין 
פולן גאַנג טוך-װערקשטאַטן פון ניין מייסטער פון גרינבערג אין שלעזיע, 
וועלכע זיינען אַהער אַריבערגעקומען. די רעגירונג האָט אויפגעבויט אַ נייע 
װאַלצערײ אין געגנט פון שטאָט און זי אַוועקגעגעבן מיטן רעכט אויפן אי" 
ביקן באַזיץ דעם האָלענדער פּעטערס, וועמענס ספּעציאַליטעט איז געװוען 
בויען בנינים אויפן װאַסער. זענגער, אַ באַװאוסטער פאַרבער, װאָס איז 
געקומען פון כעמניץ, האָט געגרינדעט אַ שיינע און גרויסע פאַרבעריי און 
האָט נאָך אין זעלבן יאָר באַקומען באַדייטנדיקע טוך-באַשטעלונגען. 

אין 1824 האָבן צוזאַמען מיט טוך-וועבער אָנגעהויבן קומען פון בעהמען 
און שלעזיע אויסאַרבעטער פון באַװולנע סחורות. זי רעגירונג האָט פאַר די 
וועבער און שפּינער אויסגעבויט דירות, װאָס מ'האָט אויף הנחה-באַדינגונגען 
געגעבן די איבערװאַנדערער. די באַקומענע הייזלעך האָט מען געקענט אויס- 
צאָלן אויף ראַטעס. די רעגירונג האָט געשיקט אירס אַן אַגענט אין די 
פאַבריק-צענטרען פון פּרײיסן, זאַקסן און בעהמען. ער האָט די דאָרטיקע 
פאַבריקאַנטן און בעלי-מלאכות באַקענט מיט די פּריװילעגיעס, װאָס זי 
וועלן באַקומען אין פּוילן, אין 1827 האָט צװישן אַנדערע מסכים געווען 

איבערצואװאַנדערן לודוויק גייער פון ציטאו, וועלכער האָט ביז 1854 פאַר- 
נומען דעם סאַמע אױיבנאָן ביים אויפבויען די לאָדזשער טעקסטיל-אינדוסטריע, 

די נייע פאַבריק-שטאָט האָט געהאַט הצלחה. דער שטאָטישער שטח 
האָט זיך כסדר אויסגעברייטערט. ועלדער זיינען געװאָרן אױסגעהאַקט, 
שכנישע דערפער האָט מען אַרײנגענומען אין די שטאָטישע גרענעצן. אין 
יאָר 1840 ציילט שוין לאָדזש 962 הייזער און איבער 20 טױיזנט נפשות. 
אין זעלבן יאָר האָט שוין דער װערט פון די לאָדזשער טעקסטיל-אויסאַר- 
בעטונגען באַטראָפן קרוב אַ מיליאָן רוֹבל. 

דעם ערשטן צענטליק יאָר זיינען געווען קלענערע װערקשטאַטן מיט 
האַנט-שטולן,. די בעלי-מלאכות -- אינגעװאַנדערטע קװאַליפיצירטע װע- 
בער פון שלעזיע און בעהמען. אין די דרייסיקער יאָרן פון פאָריקן יאָר- 
הונדערט הויבן שוין אָן אויפצוקומען גרעסערע פאַבריקן. גליײכצייטיק 
הויבט זיך אָן אַ נייע אײינװאַנדערונג. דאָס מאָל שוין אַ היימישע -- פון 
פּוילישן דאָרף,. מאַסן פּויערים הויבן אָן שטראָמען אין די פאַבריקן אַרײן, 
דער ייד שטייט נאָך דעוווייל פונדערווייטנט פון דער פּראָדוקציע. דאַקעגן 
האָט ער יאָ אַ שייכות -- און אַ גאַנץ היפּשע --- צום אָפּזאַץ, 

סך-הכל 12 יאָר נאָכן באַווייזן זיך פון די ערשטע שלעזישע װעבער, 
קומט קיין לאָדזש די ערשטע דאַמף-מאַשין,. מיט דעם איז געשטעלט געװאָרן 
דער ערשטער טריט אויפן וועג פון יענעם וראַנדיעזן וואוקס, װאָס די 
לאָדזשער טעקסטיל-אינדוסטריע האָט דורכגעמאַכט. אין יאָר 1825 האָט 
לודוויק גייער געברענגט פון ענגלאַנד די ערשטע דאַמף-מאַשין,. נישט לייכט 
איז אָנגעקומען דאָס איבערפירן. דורכן באַלטישן ים קיין דאַנציק און פון 
דאָרט מיט דער שיף אויף דער וייסל קיין וװלאָצלאַװעק, וואו מ'האָט די 
דאַמף-מאַשין אױיסגעלאָדן. ווייטער האָט מען זי שוין אויף וועגענער איבער 
די שלעכטע ועגן געשלעפּט קיין לאָדזש,. אין 1850 האָבן אין לאָדזשער 
טעקסטיל-פאַבריקן געאַרבעט 4 דאַמף-מאַשינען. אין אָנהויב פון די זעכ- 
ציקער יאָרן האָבן שוין 10 פאַבריקן געאַרבעט אויף פּאַרע. 

אויך אין די שטעטלעך אַרום לאָדזש האָט זיך אַנטװיקלט אַ טעקסטיל- 
אינדוסטריע,. טעקסטיל-סחורות האָט מען אויסגעאַרבעט אין זגערזש, פּאַביאַ- 
ניץ, טאָמאַשאָװו, אָזאָרקאָװו, בושעזשין, לאַסק און אַנדערע ערטער. ס'איז גע" 
װאָרן אַ גאַנצער טעקסטיל-ראַיאָן,. די טעקסטיל-פאַבריקאַנטן פון רוסלאַנד 
האָבן דערפילט די לאָדזשער קאָנקורענץ און זיך געװענדט מיט אָנקלאַגעס 
צו דער רוסישער רעגירונג. אַזעלכע אָנקלאַגעס זיינען שוין געווען באַלך 
אין אָנהױיב, אין די צװאַנציקער און דרייסיקער יאָרן פון 19טן יאָרהונדערט, 
כל-זמן די לאָדזשער טעקסטיל-אינדוסטריע איז געווען אין דער אָנפאַנג- 
סטאַדיע, האָט זי די רוסישע פאַבריקאַנטן קיין טך נישט געקענט שטערן 
אַחוץ דעם איז צװוישן רוסלאַנד און פּוילן דעמאָלט נאָך געווען אַ צאָל- 
גרענעץ, װאָס איז איינגעפירט געװאָרן נאָכן אונטערדריקן דעם פּוילישן 
אויפשטאַנד פון 182071 און איז אויך געוען אַ שטערונג פאַרן פרייען 
אַריינדרינגען פון די פּוילישע אױסאַרבעטונגען. נאָכן אָפּשאַפן פון 

דער צאָל-גרענעץ אין יאָר 1850 און מיט דער וייטערער אַנטװיקלונג און 
אויסברייטערונג פון דער לאָדזושער טעקפטיל-אינדוסטריע, האָט זי גענומען 
אויף אַן אמת קאָנקורירן מיט מאָסקוע, יאַראָסלאַװל און אַנדערע רוסישע 
פאַבריק-:צענטרען. אויב פריער האָבן די רוסישע פאַבריקאַנטן געקעמפט 
פאַר זייער מאָנאָפּאָל, האָבן זיי איצט דערדפילט. אַז זיי ווערן אַרױסגעשטױסן 
פון אַ ריי מערק. אין די זיבעציקער און אַכציקעו יאָרן האָבן שוין די 
לאָדזשער סחורות ווייט און ברייט פאַרפלייצט די מערק טיף אין רוסלאַנד, 
אויך איצט האָבן די רוסישע פאַבריקאַנטן זיך געװענדט נאָך הילף צו דער 
רוסישער רעגירונג, װאָס האָט אָבער גאָרנישט געקענט טון אָפּצושטעלן 
די פּאַרפלייצונג פון לאָדזשער סחורות. איז דאָך קאָנגרעס-פּױלן אַלץ מער 
און מער װירטשאַפטלעך און אַדמיניסטראַטיוו אַרײנגענומען געװאָרן אין 
קערפּער פון דער רוסלענדער אימפּעריע. אַזױ שפּעט װי 1886 איז אַ דע- 
לעגאַציע פון מאָסקװער ראַיאָן אַװעק קיין פּעטערבורג און פאַרלאַנגט פון דער 
רוסישער רעגירונג צו שאַפן אַרום לאָדזש אַ נייע אינערלעכע צאָל-גרענעץ 
און מאַכן אַנדערע באַגרענעצונגען, כדי אָפּצוהאַקן ביי לאָדזש די פליגל. אויך 
אין די ווייטערע פּאָר יאָר זיינען געמאַכט געװאָרן ענלעכע ווענדונגען, זי 
האָבן אָבער קיין פּעולה נישט געהאַט. 

די אַנטװיקלונג פון דער לאָדזשער טעקסטיל-אינדוסטריע איז געגאַנגען 
מיט ריזן-שריט, אין 1854 האָט קאַרל שייבלער, וועלכער האָט דעמאָלט גע" 
גרינדעט זיין פאַכריק פון באַנװול-סחורות און זיך אַרױסגערוקט אויפן ערשטן 
אָרט, געעפנט די ערשטע מעכאַנישע וועבעריי אין לאָדזש. אים האָבן שפּע" 
טער נאָכגעטון אַנדערע. אין 1886 זיינען שוין אין שטאָט געװוען 217 פאַ- 
בריקן,. די גרעסטע פאַבריקן האָבן געהערט צו קאַרל שייבלער, לודוויק 
גייער, לודוויק גראָהמאַן, ישראל פּאָזנאַנסקי, יוליוס היינצל, לודוויק מייער, 
עדװואַרד הענטשל, פרידריך ווילהעלם שווייקערט, קאַרל בעניך און אַנדערע. 
ישראל פּאָזנאַנסקי, װאָס האָט די אונטערנעמונג געירשנט פון פאָטער קלמן, 
האָט אין 1872 געשאַפן אַ מעכאַנישע וועבעריי מיט 200 שטולן און מיט זיינע 
באַנװול-אוסאַרבעטונגען זיך אַרױסגערוקט אין דער ריי פון די גרעסטע. 


אין מיטן די אַכציקער יאָרן זיינען אין די פאַבריקן געווען באַשעפטיקט 
אַרום 26 טויזנט אַרבעטער. אַחוץ דעם זיינען געווען 2 טויזנט זעלבשטענדיקע 
בעלי-מלאכות און בערך 2 טויזנט פאַמיליעס פון לוין וועבער, װאָס האָבן 
אין דער היים געאַרבעט אויף האַנט-שטולן פאַר פאַבריקאַנטן, סוחרים און 
סקלאַדניקעס, דאָס ערשטע אָרט אין דער פּראָדוקציע האָבן פאַרנומען די 
אויסאַרבעטונגען פון באַנװל, אָבער מ'האָט אויך אויסגעאַרבעט סחורות פון 
װאָל און זייד. וועגן שנעלן פאָראויסגאַנג פון דער לאָדזשער טעקסטיל- 
אינדוסטריע װעט אונז געבן א באַגריף דער װערט פון אירע יערלעכע 
אויסאַרבעטונגען,. אויב אין 1840 איז דער וװערט געווען קרוב אַ מיליאָן 
רובל, איז שוֹין אין 1872 די סומע אַרױפגעשפּרונגען צו דער היך פון 
0 מיליאָן רובל, און סך-הכל מיט 12 יאָר שפּעטער, אין יאָר 1885, האָט 
שוין די יערלעכע פּראָדוקציע באַטראָפן 40 מיליאָן רובל. און ביי דעם איז 

זי נישט געבליבן שטיין, אין יאָר 1898 דערגוייכט זי שוין די ציפער פון 
7 מיליאָן רובל, 

דאָס האָט גורם געוען אַ רעװאָליציאָנערן פאַנאַנדערװאוקס פון דער 
שטאָט און איר באַפעלקערונג. וי שוין דערמאָנט, איז לאָדזש וי אַ פּלאַץ 
נישט געווען גינסטיק פאַר אַ פאַבריק-שטאָט. פונדעסטוועגן האָט דאָס נישט 
געשטערט צו איר הצלחה און מזל-ברכה. די שטאָט האָט אויך נישט פאַר" 
מאָגט די נאַטירלעכע באַקװועמלעכקייטן פּאַר דער באַפעלקערונג. דער גרונט"- 
חסרון איז געווען דער דוחק אין װאַסער. ס'איז נישט געווען קיין טייך פון 
װאַנען די באַפעלקערונג זאָל קענען נעמען װאַסער פאַרן געברויך און מ'האָט 
זיך געמוזט באַנוצן מיט טיפע ברונעמס, דאָס טייכל לודקאַ איז מיט דער צייט 
פאַראומרײיניקט געװאָרן און מ'האָט מיטן װאַסער מער זיך נישט געקענט 
באַנוצן, 

לאָדזש איז געװאָרן אַ גרויסע שטאָט. געוויסע טעכנישע אויסבעסע- 
רונגען, װאָס זיינען אומבאַדינגט נויטיק געווען פאַר דעם װירטשאַפטלעכן 
לעבן, האָט מען איינגעפירט. אין יאָר 1865 האָט מען אויפגעבויט אַ באַך 
ליניע, װאָס איז געלאָפן 27 װױאָרסט קיין קאָלושקי און פאַרבונדן די פאַבריק- 
שטאָט מיט דער גרויסער ואַרשעװער -- װוינער באַזיליניע. מיט דעם איז 
איינגעשטעלט געװאָרן אַ באַן-פאַרבינדונג מיט רוסלאַנזד פון איין זייט און 
אױיסלאַנד --- פון דער צווייטער זייט. אין יאָר 1883 האָט מען אָנגעהױבן 
איינפירן טעלעפאָנען, מיט אַ יאָר שפּעטער -- גאַזילאַמטערנעס אויף די גאַסן. 
8 איז געשאַפן געװאָרן די באַקװעמע קאָמוניקאַציע מיט עלעקטרישע 
טראַמוײען, 

די דאָזיקע טעכנישע אויסבעסערונגען זיינען געווען אַ מוז'זאַך פאַרן 
ווייטערדיקן וואוקס פון דער שטאָט און פון איר װירטשאַפּטלעכער אַנט- 
וויקלונג. אָבער דאָרטן וואו עס האָט זיך געהאַנדלט װעגן באַפרידיקן די 
מענטשלעכע נויטן און באַדערפענישן, וועגן באַקװעמער מאַכן דאָס טאָג" 
טעגלעכע לעבן פון די איינוואוינער -- האָט מען זיך גערוקט זייער פּאַמעלעך 
פאָראויס, שולדיק אין דעם איז געווען דעד גיריקער געיעג פון אָנזאַמלען 
פּריװואַטן קאַפּיטאַל --- אַ געיעג װאָס האָט פּראָדוצירט אַ צאָל מולטי" 
מיליאָנערן און אַ היפּשן שיכט פון פאַרמעגלעכע מיטל-קלאָס-מענטשן. די 
נייע בורזשואַזיע, אויב זי האָט געזאָרגט וועגן פּערזענלעכע באַקװעמלעכ- 
קייטן, האָט זי עס דערגרייכט דורך בויען מאָדערנע הייזער און פּאַלאַצן 
פאַר זיך, בעת די אַלגעמײנע באַפעלקערונג איז אָפּנעקומען אין די ערגסטע 
וואוין-באַדינגונגען. זייער שפּעט און זייער װייניק האָט מען געבויט הייל- 
אַנשטאַלטן און קולטור-אינסטיטוציעס. אויך פאַר דער עלעמענטאַרער ביל 
דונג, אַפּשיטא פאַר דער העכערער, האָט מען װײיניק-װאָט געזאָרגט. די טענ" 
דענץ פון נישט זאָרגן פאַר דער אַלגעמײנער באַפעלקערונג האָט אַמבולטסטן, 
װאָס האָט ממש געריסן די אויגן און זִיך געלאָזט פילן יעדן איינעם, זיך 
אויסגעדריקט אין נישט איינפירן קיין אונטערערדישע קאַנאַליזאַציע-נעץ 
אויף אָפּצופירן דאָס שמוציקע װאַסער פון די פאַבריקן און דעם אָפּפאַל, 

אויך די גאַסן זיינען נישט געווען געהעריק געפלאַסטערט. ס'איז אוים- 
געקומען אַ גרויסע שטאָט מיט אַ סך פאַבריק:קוימענס, מיט אַ רויך װאָס 
האָט פאַרפינצטערט דעם הימל און פאַרסמט די לופט, אָבער אָן מאָדערנער 
װאַסער-לײיטונג, אָן שולן פאַר קינדער (1897 זיינען 55 פּראָצענט מענער און 
66 פּראָצענט פרויען געווען אַנאַלפאַבעטן), אָן שפּיטאָלן פאַר קראַנקע, אָן 
אינסטיטוציעס פאַר זקנים און שװאַכע, אָן הילף פאַר אַרבעטלאָזע און אומ" 
פעאיקע צו אַרבעט. אין שווייס און שמוץ פון הונדערטער טויזנטער מענטשן 
איז געבוירן געװאָרן דאָס רייכטום פון הונדערטער יחידים, 

לאָדזש איז געװאָרן אַ שטאָט פון עטלעכע נאַציאָנאַליטעטן: בעיקר 
פּאָליאַקן, יידן און דייטשן, מיט אַ צומיש פון רוסן און פאַרשידענע אויס. 
לענדער. מיר האָבן שוין דערמאָנט, אַז אין היסטאָרישן יאָר 1820, וען 
דער וועגעטירנדיקער לאַנדװירטשאַפטלעכער ישוב איז לויט אַ רעגירונג" 
דעקרעט באַשטימט געװאָרן צו ווערן אַ פאַבריק-שטאָט, האָט לאָדזש גע" 
ציילט קוים 112 הייזלעך און אַרום 800 נפשות. לאָמיר איצט זען די עטאַפּן 
פון אויפשטייג : 1822 ציילט שוין די שטאָט 4,228 איינוואוינער; 1841 -- 
5 1850 --- 15,565; 1860 --- 29,156; 1863 --- 32,417; 1864 --- 38,120 
(די דייטשן --- לוטעראַנער -- פאַרנעמען נאָך דאָס ערשטע אָרט לויט דער 
צאָל); 1870 -- אָרום 50 טױזנט; 1878 -- װערט דערגרייכט די ציפער 
פון 100 טויזנט (מיט אַ יערלעכער סחורות-פּראָדוקציע פון 20 מיליאָן רובל); 
4 -- 107 טויזנט: 1890 --- איבער 150 טוױיזנט; בעת דער פאָלקס-ציילונג 
פון 1897 האָט שוין דער טעקסטיל-צענטר --- 2523 טויזנט איינוואוינער. 

אין דער ריי פון די גרויסע שטעט איז לאָדזש אַרײן נישט בליז 
מיט דער הויכער צאָל נפשות, נאָר אויך מיט איר אַרבעטזאַמקײט, אוים" 
טוערישקייט, רייכטום אוֹן וועלט-רום. אַ שטאָט אָן טראַדיציע, אָן יחוס, 
אָן אַלטע, טיפע װאָרצלען אין דער ווייטער פאַרגאַנגענהײט, האָט זי באַװויזן 
דעם וואונדער פון אַרײינשפּרינגען ברומו של עולם פון די וועלט-שטעט, 
דער חוט-המשולש פון אונטערנעמערישקייט, אַרבעט און אָפּזאַץ-פעאיקײט 
האָט דעם וואונדער געשאַפן. 


2 דער יידישער ישוב 


געבוה פון דער קהולה. -- אַ שאַגרענעשמער וידישער וואוין-רעוויר.. -- 

יודן אין דער טעקסטיל-אינדוסטרוע. -- מסחר, אונטערטעמערישקייט, אַרבעט. --- 

יודישע וועבער. --- מענער, פרווען און קינדער. -- מניעות פאַר וידישע אַר- 

בעטער. --- דער תירוץ פון שבת-רו. -- אויבערהאַנט פון מאַטעריעלע אינטערעסן. 

--- חברות. -- חפודום, מתנגדים, פּאָסטעמפּאָווע. --- קאַמף אַרום אַ שול פאַר וודו- 

ישע קינדער. --- סאָצואַלע דיפערענצירונג. --- טובת-הכלל אויפֿן לעצשן אָרט. -- 
נייע שפּראָצונגען. -- אַנמיסעמישוזם. 


וי די שטאָט בכלל, אַזױ האָט אויך דער יידישער ישוב אַן אומבאַ- 
קאַנטן אָנהױב. מ'ווייסט בלויז, אַז אין לעצטן פערטל פון 18טן יאָרהונדערט 
האָבן זיך דאָרט געפונען עטלעכע יידן. אַפילו קיין מנין האָט מען נישט 
געקענט האָבן. ביי אַזאַ קליינער צאָל האָט נישט געקענט זיין קיין רייד וועגן 
האָבן אַ ספּעציעלע שוהל צום דאַוונען אָדער האָבן אַן אייגענעם בית-עולם, 
לאָדזשער יידן האָבן געהערט צו דער סטריקאָווער קהילה,. איז ער גע 
שטאָרבן, האָט מען דעם מת מקבר געווען אין שטעטל סטריקאָוו. דאָס האָט 
אָנגעהאַלטן ביז 1806. דעמאָלט איז אױיסגעבראָכן אַ סכסוך צוליב אַ צו 
הויכן פּרײז, װאָס די סטריקאָװער חברה-קדישא האָט זיך געהייסן געבן פאַר 
מקבר זיין אַ פאַרמעגלעכן לאָדזשער ייד. די לאָדזשער יידן זיינען ברוגז 
געװאָרן און אָנגעהױבן פירן זייערע מתים קיין זגערזש, וואוהין לאָדזשער 
איינוואוינער פלעגן קומען זיך לאָדן אין געריכט. באַלד איז דער זגער- 
זשער יידישער בית-עולם פאַרביטן געװאָרן אויפן לוטאָמירסקער. אָבער מיט 
אַ פּאָר יאָר שפּעטער איז אַן ענלעכער סכסוך, װוי פריער אין סטריקאָו, אויך 
אױיסגעבראָכן מיט דער לוטאָמירסקער חברח-קדישא. לאָדזשער יידן האָבן 
זיך אַרומגעזען, אַז ס'איז גלייכער נישט צו זיין אָנגעװיזן אויפן חסד פון 
אַ פרעמדער חברה-קדישא און זיי האָבן זיך געשאַפן אַן אייגענעם בית- 
עולם, געווען איז דאָס אין יאָר 1808, אין 1810 בילדעט שוין דער לאָדזשער 
יידישער ישוב אַן אייגענע קהילה, | 

ערשט מיט 12 יאָר שפּעטער, אין יאָר 1822, איו אויפגעבויט געװאָרן 
די ערשטע שוהל צום דאַװנען. ביסלעכווייז האָט זיך אָנגעהויבן שאַפן אַ 
קהילה-לעבן, דער ערשטער דאָזאָר איו געװען ר מענדל אָרבאַך. ער 
האָט געװעלטיקט בידירמה. ער פלעגט שטענדיק אַרומגײן מיט אַ שטעקן 
אָדער מיט אַ קאַנטשיק און געשלאָגן מכות-רצח, אויב ער האָט עמיצן גע- 
כאַפּט ביי אַן עבירה אָדער מ'האָט נישט געװאָלט פאָלגן זיינע באַפעלן, ווען 
ער האָט זיך נישט געקענט קיין עצה געבן מיט אַ װידערשפּעניקן, האָט ער 

גערופן צו הילף מלכות. דער ערשטער רב איז געווען ר' מענדל װאָלף 
יערוזאַלימסקי פון קאָצק. פריער האָט מען זיך באַנוצט מיטן לוטאָמירסקער 
רב, אָבער פון 1821 האָט די לאָדזשער קהילה שוין אױיסגעהאַלטן אַן איי" 
גענעם רב. 

ביז 1825 האָבן יידן געקענט אומגעשטערט ואוינען אין שטאָט. אין 
יאָר 1822 האָט דער נאַמיעסטניק אַרױסגעגעבן אַ דעקרעט ועגן איינפירן 
יידישע רעווירן אין אַ ריי שטעט. אויך לאָדוש איז אַרײנגעפאַלן אין דעם 
צעטל, מ'האָט די גזירה אַ ביסל אָפּגעשלעפּט און פון 1825 איז שוין די 
יידישע באַפעלקערונג געװאָרן אַרײינגעקװעטשט אין באַגרענעצטן רעויר, 
די ווייטערדיקע פיר צענטליק יאָר, ביזן אָפּשאַפן אין יאָר 1862 די וואוין" 
באַגרענעצונגען, איז יידן אויסגעקומען צו פירן אַן עקשנותדיקן קאַמף פאַר 
יעדן נייעם שטיקל פּלאַץ -- פאַר זייער מענטשלעכע רעכט פריי צו לעבן 
און אָטעמען. נישט געקוקט אויף דעם באַגרענעצטן ואוין-שטה, האָט זיך 
דאָך די יידישע באַפעלקערונג שטאַרק פאַרמערט. עטלעכע ציפערן ועלן 
דאָס אילוסטרירן: אין יאָר 1820 האָט די יידישע באַפעלקערונג געציילט 
9 נפשות; 1832 -- 450; 1841 -- 359; 1850 -- 2,010 1860 -- 4,597} 
3 --- 5,622 אָדער קרוב 17 פּראָצענט פון דער אַלגעמײנער באַפעלקערונג. 

די שנעלע אינדוסטריעלע אַנטװיקלונג האָט צוגעצויגן קיין לאָדזש 
יידן פון אַנדערע שטעט און שטעטלעך. מ'האָט זיך געשטיקט אין ענגשאַפט, 
גאַנצע פאַמיליעס מיט קינדער האָבן געוואוינט אין איינצלנע צימערן פון 
די קליינע הייזלעך, דאָ און דאָרט האָבן יידן געפּרואװוט זיך אַרױסרײסן פון 
קלעם, ס'איז זיי אָבער זייער שווער אָנגעקומען. אין יאָר 1841 האָט מען 
דערלויבט אויסצוברייטערן זעם יידישן רעוויר. אַ ווייטערע אויסברייטערונג 
איז פאָרגעקומען מיט 20 יאָר שפּעטער, אין 1861, וועגן פאַרביטערטן קאַמף 
פאַר וואויןדרעכט גיט אַ באַגריף אַ באַריכט, װאָס דער בירגערמייסטער פ, 
טרעגער האָט אין יאָר 1852 צוגעשטעלט דעם פּאָװיאַטאָװן נאַטשעלניק. ער 
האָט געשריבן: ;די יידן באַנוצן פאַרשידענע פאָרטלען, כדי זיך אַרײג- 
צושטופּן אין שטאָט אַרין. פריער קומט דער מאַן װי אַ טשעלאַדניק צו גע- 
פינען אַרבעט. און וען ער געפינט וואו דעם קאָפּ אַװעקצולײגן -- קומט 
נאָך אים דאָס וייב וי אַ דינסט, באַזעצנדיק זיך אויף אַזאַ כיטרען אופן, 
פאַראייניקן זיי זיך. באַנײענדיק במשך אַ פּאָר יאָר די צייגניש, װוערן זיי נאָך 
דעם איינוואוינער און ווילן שוין מער נישט פאַרלאָזן די שטאָט?. 

רייכע יידן האָבן יאָ געקענט ואוינען מחוץ דעם רעויַר. אין באַ- 
גרענעצטן געטאָ האָט זיך געמוזט שטיקן בעיקר די אָרימקייט. צו אַלע צרות 
איז דאָ דאָס דירה-געלט געווען שרעקלעך הויך, די באַלעבאַטים האָבן אויס- 
גענוצט די געלעגנהייט, װאָס ס'איז געווען אַ באַגרענעצטע צאָל דירות, 
און געריסן די הויט. אַחוץ דעם האָבן זיי נישט רעמאַנטירט די הייזער. 
מענטשן האָבן געוואוינט אין חורבות און אין שרעקלעכע קעלער-לעכער, די 
אַנטיזײידישע גזירה איז געווען אַ מחיה פאַר די ווירטסלייט. אין יאָר 1850 
האָבן יידן געפירט אַן אַקציע פאַר וייטער איסברייטערן דעם רעויר, 

אָבער די יידישע ווירטסלייט האָבן זיך קעגנגעשטעלט. זיי האָבן געטענהט, 
אַז אין רעוויר איז פאַראַן גענוג פּלאַץ פאַו' יידן. און אויב ס'איז אַ ביסל 
ענגלעך, זאָל מען אַרױסטריבן פון שטאָט די אָרימע צייטוייליקע איינוואוי 
נער. זיי האָבן אויך באַקעמפט די פּאָליטיק פון מאַכן איסנאַמען פאַר אַ 
געוויסן טייל יידן צו וואוינען מחוץ דעם דעריר. אין די דאָזיקע קעגן- 
אַקציעס, װאָס זיינען געפירט געװאָרן יעדעס מאָל, ווען ס'אין אַנט- 
שטאַנען אַ מעגלעכקייט פון אַ ביסל לויזער מאַכן די וואוין-באַגרענעצונגעך 
זיינען די יידישע ווירטסלייט געגאַנגען האַנט ביי האַנט מיט די קריסטלעכע 
ווירטסלייט, װאָס האָבן אויך געהאָט הייוער אין יידישן רעוויר. 

צו דעם אַלעם איז געקומען אַ סוף, וען אַלעקסאַנדער ויע- 
לאָפּאָלסקי האָט דעם 5 יני 1862 אַרױסגעגעבן אַ פאַראָרדנונג פון דער 
ציווילער רעגירונג אין קאָנגרעס-פּױלן, אַז דער יידישער רעויר ווערט 
אָפּגעשאַפט. פון דעמאָלט אָן האָבן יידן זיך געמעגט באזעצן אויך אין אַני 
דערע טיילן פון שטאָט. ווען יידן האָבן אָנגעהויבן זיך נאַזעצן אין די אַנדערע 
קװואַרטאַלן, האָבן די קריסטלענכע שכניט אַרױסגעװיזן אַן אומצופרידנקייט. 
וי אַזױ לאָדזש האָט דעמאָלט אויטגעזען, שילדערט אונז אַ מיטצייטלער: 

;דאָס איז אַ גרויסע שטאָט אָן דער פיזיאָנאָמיע פון אַ גרויסער שטאָט. 
קיין שום ירושה פון אַװעקגעגאַנגענע יאָרהונדערטער רעדט נישט צו דיר. 
דאָ איז אַלץ קעגנװאַרט, דו האָסט נישט קיין פאַרגאַנגענהײט. בלויז פּראָוע 
אָן פּאָעזיע. די שטאָט לאָדוֹש, קען מען זאָגן, איז אַ גרויסע צונויפזאַמלונג 
פון קליינע שטעטלעך, צווישן וועלכע עס ציט זיך לענג אויס, וי אַ לאַנגער 
פאָדעם, איין גאַס פון העכער אַ האַלבן מייל"!, 


די יידן האָבן אַ באַדײטנדיקן חלק אין דער אַנטװיקלונג פון דער לאָדזשער 
טעקסטיל-אינדוסטריע, הגם נישט זיי, נאָר די דייטשן זיינען געווען די פּיאָי 
נערן. אין די ערשטע צייטן האָבן יידן, וי אַרבעטער און אונטערנעמער' 
אין דער טעקסטיל-אינדוסטריע זיך נישט באַטײליקט. דריי שטערונגען זיינען 
געווען: ס'האָבן געפעלט די נױיטיקע קװאַליפיקאַציעס;: די באַגרענעצטע 
וואויןדרעכט און במילא מעגלעכקייט אויף אַ ברייטערן מאַסשטאַב איינצוריכטן 
װוערקשטאַטן; דער אַקטיווער ווידערשטאנד פון די דייטשע פּיאָנערן קעגן 
דערלויבן יידן צו פאַרלײגן פאַבריקן און געשעפטן אין די נייע פאַבריק- 
קװואַרטאַלן, װאָס זיינען געווען באַקאַנט אונטערן נאָמען -- נײישטאָט. 

צו דעם װאָלט מען נאָךְ געדאַרפט צוגעבן אַ פערטע שטערונג -- די 
אומוויסנקייט און מורא פאַר יעדער ניער דערשינונג ביים ברייטן יידישן 
עולם. די יידישע מאַסע איז געווען אַ פאַנאַטישע און קאָנסערװאַטיוע און 
זיך געקלאַמערט ביי די אַלטע פּרנסות. יידן האָבן זיך באַשעפטיקט מִיט 
אויפקויפן אין די דערפער און ברענגען אין שטאָט אַריין שפּיזיפּראָדוקטן 
און פּויערישע לייוונט; האָבן געהאַנדלט מיט װאָל און מיט געהילץ; געהאַלטן 

גאַסט-:הײזער און שענקען; געווען שניידער, שוסטער, סטאָליער און סטעל- 
מאַכער. אַ כראָניקער ווייסט צו דערציילן אַזאַ טשעקאוון פאַקט וועגן ערשטן 
יידישן וועבער אין לאָדזש: 

;דער ערשטער לאָדושער ייד, וועלכער האָט זיך געלערנט וועבעריי 
איז געווען אַ געוויסער נפתלי, אָדער װוי מ'האָט אים דאַן גערופן 'נפתלי 
משומד'. דעם דאָזיקן צונאָמען האָט ער דעמאָלט באַקומען פאַר זיין 
אַרױסטרעטן פון יידישן כלל מיט אַ נייער מלאכה, וועלכע האָט, לויט דער 
מיינונג פון די דעמאָלטיקע לאָדזשער יידן, נאָר געהערט צו קריסטן און 
דאָס האָט געבראַכט צו דעם, אַז אין אונזער שטאָט זיינען דאַן אַרױיסגעקומען 
שטאַרקע מחלוקת און קריגערייען".. נפתלי האָט בסוד זיך געלערנט די 
מלאכה, כדי אַנדערע יידן זאָלן אים נישט נאָכטון... ;ער פלעגט יעדן פאַר- 
טאָג גיין צו אַ דייטשן וועבער קיין ווילקע און זיך דאָרט לערנען וועבעריי" 6, 
אַן אַלטער ייד גרשון איז צופעליק אַױיין צום דייטש און דערזען נפתלין 
ביים וועב-שטול, גרשון איז אַװעק אין שטאָט אַרײן און אויפגעדעקט דעם 
סוד, יידן זיינען געקומען צולויפן פון שטאָט אָנקוקן װי אויף בייזע וואונ- 
דער, ס'זיינען באַלד געשאַפן געװאָרן מעשיות, אַז נפתלי עסט ביים דייטש 
קעלבאַס. פון דעמאָלט אָן האָט מען אים גערופן ,משומד", ,קעלבאַס-פרע- 
סער". ער האָט געהאַט אויסצושטיין חרפּות און בושות, געווען אַפילו אַזעלכע 
היציקע, װאָס האָבן געזאָגט, אַז מ'דאַרף אים אַרײנלײגן אין חרם. אָט דער 
נפתלי האָט נאָך עמיצן אויסגעלערנט וועבעריי און קהל האָט סוף-כל-סוף צו 
דעם זיך צוגעוואוינט, 


דער ערשטער עטאַפּ פון יידישן אַריינדרינגען אין אָט דעם װיכטיקן 
װוירטשאַפטלעכן צווייג --- אין דער טעקסטיל-אינדוסטריע איז געקומען דורך 
מסחר, דער צוייטער עטאַפּ איז שוין געװען דורף אונטערנעמערישקייט 
און אַרבעט, כדי די ניי-געשאַפענע טעקסטיל-אינדוסטויע זאָל מצליח זיין, 
איז געווען װײיניק דאָס שאַפן די שטאָפן, מ'האָט זיי אויך געדאַרפט ברענגען 
צום געברויכער. דער װעבער האָט אויך געדאַרפט האָבן רוי-מאַטעריאַלן 
אויף די ביידע געביטן -- צושטעלן רוי-מאַטעריאַלן און אָפּנעמען דעם 
פאַרטיקן פּראָדוקט -- האָבן יידן געשפּילט גאָר אַ גרויסע ראָל. זיי האָבן 
אויסגעפירט אַ פונקציע, אָן וועלכער דער לאָדושער טעקסטיל-עקספּערימענט 
װאָלט זיך נישט איינגעגעבן. אין די פערציקער יאָרן פון פאָריקן יאָר- 
הונדערט האָבן 2 יידן פון קאַליש --- דוד לאַנדע און לודוויק מאַמראָט -- 
געהאַט אין לאָדזש די גרעסטע געשעפטן פון גאַױן. אָבער פיל גרעסער איז 
געווען די ראָל פון יידן ביים אָפּזעצן די סחורות. זיי האָבן די טעקסטיל- 
שטאָפן פאַנאַנדערגעפירט איבער די מערק און ירידו אָדער פאַרקויפט אין 
זייערע קראָמען. נישט בלויז לאחדים-פאַרקויפער, נאָר אויך הורטאָװניקעס 
און סקלאַדניקעס האָבן זיך באַװויזן,. און נאָכן אָפּשאַפן די רוסיש-פּוױלישע 
צאָל-גרענעץ (1850), האָבן די יידן אין דער צווייטער העלפט פון 19טן יאָר- 
הונדערט דעראָבערט פאַר דער לאָדושער אינדוסטריע אויך די מערק 
פון טיף רוסלאַנד, 

מיר האָבן שוין פריער אָנגעוויזן אויף די סיבות, װאָס האָבן אין אָנ" 
הויב געשטערט דעם אָנטײל פון יידן אין דער טעקסטיל-פּראָדוקציע. פֹּאַ- 
מעלעך -- און אויך דאָ איז פאָרגעקומען אַן ענדערונג. פון קליינע התחלות 
איז דער יידישער אָנטייל אין דער פּראָדוקציע געװאַקסן. אין אָנהויב די 
פערציקער יאָרן האָבן די ערשטע ג. יידן זיך אויסגעקעמפט די רעכט צו פירן 
וועבער-װוערקשטאַטן, אין 1855 זיינען געווען בערך 20 יידישע װועבער, 
סוף פערציקער אאָוֹן זיינען אויפגעקומען 2 גרעסערע מאָדערנע יידישע 
פאַבריקן --- שפּינערײיען פון דוד לאַנדע און אברהם משה פּרוסאַק. דער 
פּראָצעס פון אַריינדרינגען אין דער אינדוסטריע איז נאָך אַלץ געוען 
אַ זייער פּאַמעלעכער. סוף פופציקער יאָרן זיינען אין וועבעריי געווען באַ- 
שעפטיקט וייניקער פון 300 יידן, דאָס בילד הויבט זיך אָן ענדערן ערשט 
אין די זעכציקער יאָרן. אין די צװאַנציק יאָר 80 -- 1861 זיינען אין לאָדזש 
געעפנט געװאָרן 71 נייע גרעסערע פאַבריקן, פון זיי זיינען 15 געװען 
יידישע. אין די ווייטערדיקע צװאַנציק יאָר, פון 1881 ביז 1900 זיינען גע- 
גרינדעט געװאָרן 156 נייע גרעסערע פאַבריקן -- און 106 האָבן געהאַט 
יידישע אייגנטימער. אויך אין די שפּעטערדיקע יאָרן האָבן יידן געבילדעט 
אַ מערהייט צוישן די בויער פון די נייע פאַבריקן. 

נישט בלויז װי אונטערנעמער, פּאַבריקאַנטן זיינען יידן אַרײן אין 
דער טעקסטיל-אינדוסטריע, נאָר אויך װי אַרבעטער. לוט אַ סטאַטיסטיק 
פון דעמאָלטיקן לאָדזשער מאַגיסטראַט, זיינען אין יאָר 1860 געווען זעלב- 
שטענדיקע יידישע וועבער-מייסטער, װאָס האָבן געהאַט װעב-שטולן און 
אַליין געאַרבעט אָדער מיט געזעלן -- 28; אין יאָר 1861 -- 27; אין יאָר 
2 -- 41, אין דער זעלבער צייט זיינען געווען יידישע וועבער-אַרבעטער- 
געזעלן: אין יאָר 1860 -- 220; אין יאָר 1861 -- 240; אין יאָר 1862 -- 
5, אַ צאָל יידישע אַרבעטער איז געווען באַשעפטיקט ביי אַנדערע פאַכן. 

ס'האָט זיך אָנגעהויבן אַן אינטענסיווער פּראָצעס פון אינדוסטריאַליזאַ- 
ציע און פּראָלעטאַריזאַציע ביי לאָדזשער יידן. אַ מיטצייטלער שילדערט אַזױ 
זייער אָרט אין דער װירטשאַפּט: ,אין דער שטאָט לאָדזש באַשעפטיקן זיך 
נישט אַלע יידן מיט דירעקטן און אומדירעקטן האַנדל, פיל זיינען באַטײליקט 
אין דער אױסאַרבעטונג פון די היגע סחורות. די פאַרמעגלעכערע האָבן 
פאַבריקן אין גרויסן פאַרנעם, אַנדערע אַרבעטן ביי אייגענע קלענערע װאַר- 
שטאַטן,. דערביי האָבן מיר דאָ אַ באַדײטנדיקע צאָל יידישע בעלי-מלאכות 
מכל-המינים און אַרבעטער, װאָס װעלן זיך נישט אָפּזאָגן פון דער שווער- 
סטער אַרבעט?:), אַזױ איז געווען אין יאָר 1862, 

און מיט אַ פערטל יאָרהונדערט שפעטער שרייבט א צוייטער מיטצייט- 
לער : ;מיר זעען דאָ טאָגיטעגלעך טויזנטער יידן, װאָס אַרבעטן אין פאַ- 
בריקן -- נישט קיין אַרבעט פון אונטערנעמער און שפּעקולאַציע, נאָר 
שווערע אַרבעט מיט שווייס און מאַטערניש ביי די וועב-שטולן און אַלע אַנ- 
דערע נוצלעכע און נויטװענדיקע מלאכות. און נישט בלױז מענער -- 
אויך יידישע פרויען און פריילינס, און אַפילו יינגלעך און מיידלעך פון אונ- 

זער יוגנט אַרבעטן ביים שפּין-ראָד און טון פון פרימאָרגן ביזן אָװנט כלערליי 
מלאכות פון וועבעריי און שפּינערי?*). 

אין גרעסערע צאָלן זיינען יידן געװאָרן טעקסטיל-אַרבעטער. יונג און 
אַלט, מענער און פרויען האָנן זיך גענומען צו דער מלאכה. אוב פאַר די 
רייכע יידן, פאַר די פאַבריקאַנטן, איז דער וועג געשטאַנען ברייט אָפן און 
פריי; אויב פאַר זיי האָבן זיך געעפנט די מעגלעכקייטן אַרויפצושטײגן אויף 
די העכסטע שטאַפּלען פון אינדוסטריעלן לייטער, זיינען פאַרן יידישן אַרבע" 
טער, װאָס האָט מיט זיינע הענט און מיט זיין שווייס געדאַרפט אױיסאַרבעטן 
אַ פאַרדינסט אויף קאַרגער חיונה, ווייטער געווען שווערע מניעות -- אַלטע 
און נייע, בלויז דורך אַ שמאָלער עפנונג האָט דער יידישער אַרבעטער גע" 
קענט אַרײינקומען אין דער אינדוסטריע. 

די דייטשע פאַבריקאַנטן האָבן אין זייערע פאַבריקן נישט אַריינגענומען 
קיין יידישע אַרבעטער, הגם געשעפטן מיט יידן האָבן זיי יאָ געפירט. אָבער 
אויך די גרויסע יידישע פאַבריקאַנטן, אַחוץ אייניקע אױסנאַמען, זיינען 
נישט געווען בעסער. די מאַכט-אָרגאַנען, װאָס זיינען דעמאָלט געווען גע" 
שטימט גינסטיק צו דער אידייע פון פּראָדוקטיוויזירן די יידישע באַפעלקע- 
רונג, האָבן קיין ממשותדיקס אויף דעם געביט נישט געטון. העכסטנס האָבן 
זי אַפּעלירט צו יידישע פּאַבריקאַנטן צו באַשעפטיקן יידישע אַרבעטער. די 
נייראויפגעקומענע יידישע אינדוסטריעלער, װאָס האָבן עקשנותדיק פֿאַרי 
לאַנגט גלײיכבאַרעכטיקונג פאַר זיך אין דער אַלגעמײנער משפּחה פון זייער 
שטאַנד, האָבן קיין חשק נישט געהאַט צו געבן דעם ידישן אַרבעטער 
גלייכע רעכט וי דעם פּױלישן און דייטשן אַרבעטער. יידישע טעקסטיל- 
אַרבעטער זיינען בעיקר געבליבן אין די קלענערע װערקשטאַטן ביי האַנט- 
אַרבעט, און אַזױ װי די מעכאַניזאַציע האָט געמאַכט כסדרדיקע פאָרטשריט 
און דער גרעסטער סכום סחורות איז אַלץ מער און מער אַרױס פון די 
גרויסע מעכאַניזירטע פאַבריקן, איז דער שטח, וואו יידישע אַרבעטער האָבן 
געקענט פאַרװענדן זייער אַרבעטס-קראַפט, געבליבן אַ באַגרענעצטער. 

װאָס זיינען געווען די מאָטיון פון נישט צולאָזן יידישע אַרבעטער אין 
די גרויסע פאַבריקן ? ביי די דייטשע פאַבריקאַנטן האָט אָן ספק געשפּילט אַ 
ראָל דער אַנטיסעמיטיזם. צום יידישן סוחר האָט דער דייטשער פאַבריי 
קאַנט געמוזט אָנקומען. ער האָט קיין ברירה נישט געהאַט, אין מסחר האָט 
דער ייד דאָמינירט. אָבער אַן אַרבעטער האָט ער לייכט געקענט נעמען 
אַ קריסט --- אַ דייטש אָדער פּאָליאַק -- אָנשטאָט אַ ייד. דער יידישער 
פאַבריקאַנט האָט אַלס מאָטיוו אָנגעגעבן -- שבת-רו. די יידישע מאַסע איז 
געווען פרום. זי האָט שבת און יום-טוב גערוט און געאַרבעט זונטיק און 
חנא. די יידישע אייגנטימער פון די מעכאַניזירטע פאַבריקן האָבן געטענהט, 
אַז אַזױ וי זיי באַשעפטיקן פיל קריסטלעכע אַרבעטער. קענען זיי נישט מאַכן 
צוויי באַזונדערע רו-טעג אין װאָך. פאַרשטײט זיך, ווען די יידישע פאַברי" 
קאַנטן װאָלטן שטאַרק געװאָלט, װאָלטן זי געקענט אַזױ איינטיילן די אַרבעט, 
אַזױ רעגולירן די באַזונדערע אָפּטײלונגען אַז אָן רייבונגען און שטערונגען 


22 


װאָלטן יידישע אַרבעטער געקענט רוען שבת און קריסטלעכע -- זונטיק. 
דער שטאַרקער ווילן איז אָבער ביי די יידישע פאַבריקאַנטן נישט געווען. 
פאַרקערט, פאַר פיל איז דער שבת-אַרגומענט געווען אַ גוטער תירוץ באַ" 
פרייט צו ווערן פון דער פליכט נישט צו באָיקאָטירן זייער פאָלקס-ברודער 
-- דעם יידישן אַרבעטער. די יידישע פאַבריקאַנטן האָבן נישט פאַרמאָגט 
דעם שטאַרקן פּראָ-דסעמיטיזם, וי די דייטשן האָבן פאַרמאָגט דעם אַנט- 
סעמיטיזם. מיט יידן איז גוט צו זאָגן שטילע שמונה-עשרה אָדער צו ליגן 
אויף איין בית-עולם, אָבער נישט צו זיין זייערע ברויט-געבער, ווייל דאָס לעבן 
איז אַװעקגעשטעלט געװאָרן אויף ברוטאַל-געשעפטלעכע יסודות, און פאַר קיין 
שום נאַציאָנאַליסענטימענטאַלע געפילן דאַרף דאָ קיין פּלאַץ נישט זיין, אַזאַ 
מער-ווייניקער געדאַנקען"גאַנג האָט זיך אױיכגעאַרבעט ביי דער נייער, שנעל 
רייך-ווערנדיקער יידישער אינדוסטריעלער בורזשואַזיע. פיל יידישע פאַ- 
בריקאַנטן זיינען רייך געװאָרן דווקא פון יידישע אַרבעטער, װאָס זיינען 
געווען באַשעפטיקט ביי האַנט:וועבעריי. דאָס האָט זיי געגעבן אַ מעגלעכקייט 
אָנצוזאַמלען קאַפּיטאַל אויף צו עפענען מעכאַניזירטע פאַבריקן, װאָס זיינען 
שוין געװאָרן פאַרשלאָסן פאַר די יידישע אַרבעטער. 


די דאָזיקע נישט נאָרמאַלע לאַגע האָט פאַרשאַפט פיל ליידן דער יידישער 
אָרימקײט, האָט פאַרהאַלטן דעם פּראָלעטאַריזירונג-פּראָצעס און אַרױסגערופן 
פיל קריטיק. נאָך דעם וי אַן אַנקעטע פון יאָר 1885 האָט פעסטגעשטעלט 
די טרויעריקע דערשיינונג, אַז אין 102 פאַבריקן פון לאָדזש און ראַיאָן. 
צווישן זיי 17 יידישע, זיינען באַשעפטיקט קרוב 22 טויזנט אַרבעטער און 
פון זיי קיין איין ייד (אַחוץ 2 יידישע מייסטער), איז אַ װאַרשעװער רוסישע 
צייטונג, גאָר נישט קיין פריינטלעכע צו יידן, אַרױס מיט אַ ביטערער טענה 
צו די יידישע פאַבריקאַנטן, דער װאַרשאַווסקי דניעווניק (נומ' 147, 1886) 
האָט געשריבן: עפוֹן די געבראַכטע ציפער איז צו זײַן, אַז די יידישע פאַ- 
בריקאַנטן האָבן אַבסאָלוט גאָרנישט געטון, אויף צוציען יידן צו אינדוסטריע" 
אַרבעט אין זייערע אונטערנעמונגען, נישט וי מייסטערס און טעכניקער 
און נישט וי אַרבעטער".. ,זיי װעלן געוויס אָנהויבן טענהן אַז צוישן 
יידן זיינען נישט פאַראַן אַזעלכע, װאָס קענען אַרבעטן אויף שטולן א. אַז, וו.. 
איז ראשית קען מען יידן אויסלערנען די דאָזיקע מלאכה פון די יינגע יאָרן אָן 
-- דער דייטשער פאַבריק-אַרבעטער ווערט דאָך אויך נישט געבוירן קיין 
פאַרטיקער געניטער וועבער, נאָר ער לערנט זיך אויס די אַרבעט; שנית, 
זיינען דאָך פאַראַן אויף אַלע פאַבריקן אַ סך נישט-ספּעציעלע אַרבעטן, װאָס 
ס'קען מאַכן אַפילו אַ פּשוטער פּױיער. כדי צו הייצן די אויוונס, דאַרף מען 
נישט קיין ספּעציאַליסט. מ'קען זיך דאָס אויסלערנען אין אַ פּאָר טעג אָדער 
אַפילו אין אַ פּאָר שעה. אוֹן דאָך איז אַפילו אויף דער פאַבריק פון סאַמע 
רייכסטן יידישן פאַבריקאַנט, ביי ישראל פּאָזנאַנסקי, נישטאָ קיין איין יידישער 
אַרבעטער, הגם ביי אים אַרבעטן 2,137 היימישע און 172 אויסלענדישע אַר- 
בעטער. אין דער זעלבער פאַבריק זיינען געווען אין מערץ 1885 זעכצן 
היימישע און אַכט אויסלענדישע מייסטערס און קיין איין ייד נישט"" 


כאַראַקטעריסטיש, אַז די דעמאָלטיקע יידישע פּרעסע (אין רוסיש, 
פּױליש און העברעאיש) איז אַרױס אין פאַרטיידיקונג פון די יידישע פאַברי- 
קאַנטן, וועמען זי האָט בכלל נישט געזשאַלעװעט קיין כיבודים. זי האָט 
גענוצט דעם מאָטיוו פון שבת-רו אָדער סתם פאַרענטפערט. מיט אַ באַ- 
זונדערס שאַרפער פּאָלעמיק קעגן דער טענה פון דער רוסישער צייטונג 
איז אַרױיס דער לאָדזשער קאָרעספּאָנדענט פון הצפירה, װאָס האָט גענומען פּאָז- 
נאַנסקין אין שוץ און פאַרטיײידיקט זיין כבוד. ער האָט געשריבן, אַז ווען 
אין פּאָזנאַנסקיס פאַבריק האָט מען זיך נאָך באַנוצט מיט האַנט-אַרבעט, 
איידער מ'איז אַריבער אויף דאַמף-קראַפט, זיינען באַשעפטיקט געװאָרן כמעט 
בלויז יידישע אַרבעטער., אָבער ווען מ'איז אַריבער צו מעכאַנישער אַרבעט 
און די אונטערנעמונג איז פאַרגרעסערט געװאָרן מיט נישטייידישע אַרבעטער, 
איז געװאָרן אוממעגלעך צו רוען צוויי טעג אין װאָך (שבת און זונטיק), 
ווייל די אַרבעטער זיינען טאָג-לוינער און זייער לוין װאָלט פאַרקלענערט גע- 
װאָרן. ;דעריבער האָבן פיל קינדער פון אונזער פאָלק מיט זייער אייגענעם 
ווילן פאַרלאָזט דאָס דאָזיקע הויז" און ,געפונען פאַר זיך אַרבעט אין אַנ- 
דערע הייזער פון זייערע כרידער, װאָס באַנוצן נאָך בי/ היינט די פריערדיקע 
אַרבעטס-אופנים" *). ער גיט נאָך צו, אַז ביי דעם אַלעם איז אַפילן היינט 
דאָס הויז פון גביר פּאָזנאַנסקי נאָך נישט ליידיק פון יידישע אַרבעטער. 
,דאָס זיינען יענע, װאָס דרשנען דעם מאמר חז"ל 'עשה שבתך חול' לקולא 
דעבידתא ולחומרא דמזונא" (מאַך נישט קיין שבת, װעט די אַרבעט זיין 
גרינגער און די שיסל שווערער). לסוף זאָגט ער, אַז אין דער גאַנצער אַד- 
מיניסטראַציע זיינען באַשעפטיקט יידן, װי אויך יידישע טעכניקער. 


פּאָזנאַנסקיס פאַבריק איז כסדר געװאַקסן. די צאָל באַשעפטיקטע אַר- 
בעטער איז שוין דערגאַנגען צו 6 טויזנט, אָבער זי איז אַלץ געבליבן יידן" 
ריין,. אַ טשעקאַװן עפּיזאָד דערציילט שמואל ראַבינאָװיטש, איינער פון די 
ערשטע יידישע סאָציאַליסטישע טוער. זיין פאָטער, דער באַקאַנטער העברע- 
אישער שרייבער און היסטאָריקער שאול פּנחס ראַבינאָװיטש (שפ"ר) האָט 
אים דערציילט אַ געשפּרעך, װאָס ער האָט געהאַט מיטן יידישן טעקסטיל- 
מאַגנאַט. אין די ניינציקער יאָרן פון פאָריקן יאָרהונדערט האָט דער אַלטער 
ראַבינאָוויטש צוזאַמען מיט אַן אָנגעזעענעם אױסלענדישן גאַסט באַזוכט 
פּאָזנאַנסקין און דער לעצטער האָט זיי געוויזן דעם ייזישן שפּיטאָל, װאָס ער 
האָט געלאָזט אויפבויען. צװישן ביידן זאָל האָבן פאָרגעקומען אַזאַ כאַראַק- 
טעריסטישער געשפּרעך. דער שרייבער האָט אים געפרעגט: 

--- וויפיל יידישע קראַנקע האָט איר אין אייער שפּיטאָל? 

--- הונדערט -- האָט געענטפערט דער נדבן 

--- און וויפיל געזונטע יידן אַרבעטן אין איער פאַבריק! -- האָט 
דער שרייבער ווייטער געפרעגט, 

--- קיין איינער נישט -- איז געקומען אַן ענטטער. 

--- און וויפיל גויים האָט איר אין אייער פאַבריק? 

-- זעקס טויזנט. 

--- און וויפיל גויים אין שפּיטאָל ? 

--- קיין איינעם נישט, 

--אַ שאָד, װאָס נישט פאַרקערט, -- האָט פאַרענדיקט דעם דיאַלאָג 
שאול פּנחס ראַבינאָװויטש 5 

לאָדזשער יידן האָבן דערציילט, אַז ווען מ'האָט פּאָזנאַנסקין פאָרגע- 
װאָרפן פאַרװאָס ער באַשעפטיקט נישט קיין יידישע אַרבעטער, זאָל ער האָבן 
געענטפערט: -- כ'דאַרף האָבן 6 טויזנט אַרבעטער און נישט 6 טױזנט 
שותפים צו מיין געשעפט.. 

פון די אַרומיקע שטעט װהאָבן אָן אויפהער געצויגן יידישע לערן-יינגלעך 
און אַרבעטס-מענטשן, זיי זיינען אַװעק צו אַ קליינעם מייסטער צו לערנען 
זיך די מלאכה און אַרבעטן ביי אים,. מ'האָט זיך פאַרדונגען מיט אויסהאַלטונג, 
לערן-יינגלעך, װאָס האָבן נאָך צוגעצאָלט דעם מייסטער, האָבן געדאַרפט 
באַקומען עסן, געלעגער און קליידונג, יידישע אַרבעטער האָבן וייניקער 
פאַרדינט און געווען מער אָנגעוויזן אויפן חסד פון מייסטער. נישט קענענדיק 
אַרײין אין די גרויסע פאַבריקן, זיינען די יידישע אַרבעטער געבליבן ביי 
די טעקסטיל-צווייגן, וואו מ'האָט נאָך אָנגעװענדט האַנט-אַרבעט. זיי זיינען 
אויך אַריינגעדרונגען אין אַ ריי אַנדערע פּאַבן, װאָס זיינען אַנטשטאַנען מיטן 
וואוקס פון דער שטאָט און מיט דער אַנטװיקלונג פון לאָדזש וי אַ גרויסער 
פאַבריק- און האַנדלס-צענטר, ס'איז אויך אויפגעקומען אַ גרויסער שיכט 
יידישע האַנדלס-אָנגעשטעלטע, בוכהאַלטאָרן און װאָיאַזשאָרן. 


די פראַגע פון עפענען פאַר די יידישע אַרבעטער די טויערן פון די 
גרויסע פאַבריקן, ווייניקסטנס פון יידישש באַלעבאַטים, איז נישט אַראָסּ 
פון טאָג-אָרדנונג. ווידער און װוידער קערט מען זיך אום צו איר. שוױן 
פאַרן סוף פון פאָריקן יאָרהונדערט באַלױכט זי דער רעדאַקטאָר פון אַ 
יידיש װאָכנבלאַט אין דער פוילישער שפּראַך. מיר לייענען דאָרט: עמיר 
האָבן שוין דערמאַנט וועגן דעם שלעכטן מזל, װאָס מאַטערט די וועבער יידן 
אין לאָדזש, זייער צאָל איז בערך 2 טויזנט נפשות. זיי צייכנען זיך אויס 
מיט אַרבעטזאַמקײט, פאָרוֹיכטיקייט, מאָראַלישער אויפפירונג און העכערן 
לעבנס-שטייגער. ביי זיי איז נישטאָ קיין שכרות, קיין נטיה צו טשעפּען 
זיך, צו מאַכן סקאַנדאַלן און צעלאָזנקײט, װאָס מ'קען באַמערקן צווישן אַנדערע 
אַרבעטער-מאַסן. דאָס זיינען מענטשן רואיקע, ערלעכע, ניכטערע און זי 
זיינען צוגעבונדן צו זייערע פאַמיליעינעסטן. זיי שטעלן מיט זיך נישט 
פאָר קיין ענגען געשלאָסענעם אָרגאַניזם. זיי האָבן גאָרנישט --- קיין שום 
פאַרזיכערונגען, קיין שום הילף-קאַסעס, קיין שום אָפּשפּאָרונגען. יעדער 
אַרבעט פאַר זיך פון איין טאָג אויפן צווייטן, און ווען עס קומט אָן אַ קרי- 
זיס --- באַװייזט זיך דער הונגער פאַר זייערע אויגן. אין אָט אַזאַ מצב געפינט 
זיך איצט דער דאָזיקער אַרבעטנדיקער קלאַס. סאַנטשטײט די פראַגע: 
פאַרװאָס אַרבעטן נישט די דאָזיקע וועבער אין די פאַבריקן? נאַטירלעך, 
ווען זיי װאָלטן געהאַט זייער באַשעפטיקונג אין די פאַבריקן, װאָלט דער 
פּראָדוקציע-קריזיס זיך נישט אָפּגעשלאָגן אַזױ גרויזאַם אויף זייער מאַטע- 

ריעלער לאַגע. אָבער זיי אַרבעטן נישט אין די פאַבריקן קודם:כל דערפאַר 
װאָס זיי ווילן נישט אַרבעטן שבת און אין די יידישע יום-טובים. די פאַ- 
בריקן זיינען אַזױ איינגעאָרדנט, אַז מ'קען נישט אין זיי אויפהערן אַרבעטן 
אין די יידישע רו-טעג. צווייטנס, דערפאַר װאָס די דאָזיקע וועבער בילדן 
אַ ספּעציעלן טיפּ פון זעלבשטענדיקע אַרבעטער, אַ טיפּ װאָס האָט זיין 
פולשטענדיקע עקזיסטענץ-באַרעכטיקונג, לויט דער מיינונג פון די עקאָנאָ- 
מישע זאַכקענער, וועלכע האָבן פאַרן בליק דאָס גאַנצע װירטשאַפטלעכע 
געביט". ווייטער זאָגט ער, אַז סזיינען נישטאָ קיין אויסזיכטן צו פאַר" 
שפּרײיטן פאַבריק-אַרבעט ביי יידן, אויב מ'וועט נישט שאַפן קיין פאַבריקן, 
וואו מ'זאָל רוען שבת און יום-טוב. ,אײנאָרדנען אַזעלכע פאַבריקן איז די 
פליכט פון די רייכע יידישע אינדוסטריעלער און פון דער פליכט קענען זי 
זיך נישט באַפרייען" '). 


* 
א אל 


פאַרטון אין געיעג רייך צו װוערן, צו טרייבן די געשעפטן העכער 
און העכער, האָבן די פאַרמעגלעכע שיכטן קיין אַכט נישט געלעגט אויפן 
קהלשן לעבן. דער שטאַרקער מאַטעריעלער אינטערעס האָט פאַרשטױסן 
דעם גײיסטיקן. דער אָרימער עולם האָט נישט געהאַט די נויטיקע מיטלען 
איז געווען פאַרנומען מיט דאגת-פּרנסה. זיינע גייסטיקע באַדערפענישן 
זיינען באַפרידיקט געװאָרן דורך די אַלטע רעליגיעזע מיטלען און קװאַלן 
פרומקייט און פאַנאַטיזם האָבן געשטערט מיטצוגיין מיטן גייסט פון דער 
צייט. דאָך אַ געוויסע דיפערענצירונג האָט זיך אָנגעהױיבן, 

אַן עדות פון יענער תקופה גיט אַזאַ כאַראַקטעריסטיק פון דער יידישער 
באַפעלקערונג. די צייט -- סוף זעכציקער יאָרן. ער זאָגט: ;דער וואוקס 
פון דער שטאָט האָט גורם געווען, אַז יידן פון גאַנצן לאַנד זאָלן זיך דאָ 
באַזעצן, די צאָל יידן אין לאָדזש דערגייט שוין איצט צו דער ציפער פון צען 
טויזנט נפשות, אויב אָבעו מיר ווילן נעענטער באַקענען די יידישע אייג- 
וואוינער פון לאָדזש, מוזן מיר צונויפקלויבן ידיעות אויף אַן אַנדער פעלד, 
וי האַנדל, ווייל דאָ טראַכטן אַלע גלייך. אַלץ דרייט זיך אַרום דעם, װאָס 
ס'איז מיינס און װאָס ס'איז דיינס, וויפיל ווילסטו און וויפיל גיסטו. די פּאָ- 
ליטישע עקאָנאָמיע ווייסט נישט פון קיין אמונה-אונטערשידן און אויך 
נישט פון רעליגיעזע שאַטירונגען, זי אָנערקענט בליז פּראָדוצענטן און 
קאָנסומענטן. דאָ, אויף דעם פעלד, אונטערשיידן זיך די יידן איינע פון די 
אַנדערע בלויז מיט דער הלבשה. אָבער זאָל נאָר קומען צו רייד ועגן 
קהלשע ענינים, למשל: ועגן אַן עלעמענטאַר-שול, אַ שפּיטאָל, סינאַגאָגע, 
אויסקלויבן אַ רב, אַ מטיף, אַ חזן א. ד. גל,, און כהרף עין נעמט אַלץ אָן 
אַן אַנדער פּנים --- אין שויס פון דער קהילה קומט פאָר פּלוצלונג אַ מע- 
טאַמאָרפאָזע : יעדער ויילט אונטער די פענער פון זיין לאַגער און קעמפט 
הייס אין פאַרטיידיקונג פון זיינע אמתע אָדער כלומרשטע איבערצייגונגען"*). 
אַ באַאָבאַכטער פון יידישן לעבן אין לאָדזש האָט אין יאָר 1862 געשאַצט 

די צאָל פּאָסטעמפּאָווע משפחות אויף 60. די לעצטע האָבן געפירט אַן אַגי- 
טאַציע פאַר פּױליש און קעגן יידיש, 

דער יידישער ישוב איז געװאָקסן, צזאַמען מיט אים איז געגאַנגען 
פאָראויס דאָס אויפבויען פון קהלשן לעבן, דאָס לעצטע איז אָבער געגאַנגען 
זייער פּאַמעלעך, איז געבליבן וייט הינטערשטעליק לגבי די נױטן און 
באַדערפענישן פון אַ גרויסן יידישן קיבוץ. מיט דער צייט זיינען אויסגעבויט 
געװאָרן אַ ריי חברות. אין דער ערשטער העלפט פון 19טן יאָרהונדערט 
זיינען געגרינדעט געװאָרן אַזעלכע חברות: חברה-קדישא (מטהר און מקבר 
צו זיין מתים), הלוית-'המת (צו טראָגן דעם מת צום בית-עולם, װאָס האָט 
אָנגעהאַלטן לאַנגע יאָרן ביז מ'האָט איינגעפירט אַן עגלה). און פאַר די לְעַ- 
בעדיקע זיינען געשאַפן געװאָרן אַזעלכע חברות: גמילת:חסדים, מלבוש" 
ערומים, חברה-תהלים ונר-תמיד (1821), הכנסת-כלה (1839), חברה-משניות, 
שומרי-שבת, ביקור-חולים (1840), סומך נופלים, חברה-ערובין,. טייל חברות 
זיינען מיט דער צייט אונטערגעגאַנגען און זיך אויפסניי געגרינדעט מיט 
יאָרן שפּעטער. איינע פון זיי --- ביקור:חולים --- װאָפ האָט געפירט אַ נוצ" 
לעכע טעטיקייט און איז דאָך אונטערגעגאַנגען, איז אויפסניי געגרינדעט 
געװאָרן ערשט אין אַפּריל 1881,. דער גרינדונגס-קאַפּיטאַל איז דעמאָלט 
געווען סך-חכל 4 רובל, אויפסניי איז די אינסטיטוציע געשאַפן געװאָרן 
לוט דער איניציאַטיוו פון עטלעכע לערער. וי נויטיק זי איז געווען, זעט 
מען פון דעם װאָס ביים סוף פון זעלבן יאָר האָט זי שוין געציילט 500 
מיטגלידער און געהאַט 3 טויזנט רובל הכנסה -- 2 טויזנט פון מיטגליך- 
אײנצאָלונגען און נדבות און טויזנט פון אַ פאָרשטעלונג אין צירק. דער שוין 
גרויסער יידישער ישוב האָט נאָך דעמאָלט קיין שפּיטאָל נישט געהאַט און 
דער ביקור-חולים האָט באַלד אין די ערשטע חדשים געגעבן הילף 700 
קראַנקע. (ערב דער ערשטער וועלט-מלחמה האָט די זעלבע חברה געציילט 
0 מיטגלידער מיט אַ יערלעכן בודזשעט פון 40 טױזנט רובל), אין 
3 איז אויפסניי געגרינדעט געװאָרן אַ גמילת:חסדים-קאַסע. אין זעלבן 
יאָר איז געשאַפן געװאָרן די חברה הכנסת-אורחים, 

צו די פילאַנטראָפּישע חברות האָבן געהערט מענטשן פון פאַרשיידענע 
סאָציאַלע שיכטן. וועגן אָנהױיב די זעכציקער יאָרן ווערט דערציילט : .נישט 
בלויז פאַרמעגלעכע ציט צו אַזעלכע חברות, נאָר אויך דער אָרימסטער 
אַרבעטער און בעל"מלאכה פאַרשרייבן זיך אין זיי, כדי מיט אַן אמתן 
געפיל פון ברידערלעכער ליבע און רחמנות צו קענען אַװעקלײגן אַ צדקה- 
גראָשן אויפן מזבח פאַרן בשותפותדיקן וואויל פון דעו מענטשהייט" ), 

וי שוין דערמאָנט, איז די ווייט-גרעסטע מערהייט פון דער יידישער 
באַפעלקערונג געווען אַ פרומע און אַ חסידישע, געווען בלויז קליינע גרופּעס 
מתנגדים און פּאָסטעמפּאָווע. אין מיטן די אַכציקער יאָרן זיינען געווען 3 
גרעסערע שוהלן און 320 שטיבלעך און בתי-מדרשים צום דאַװנען און לערנען, 
מיר ווייסן שוין, אַז אויפן פעלד פון מסחר און קרעדיט-אָפּעראַציעס איז נישט 
געווען קיין אונטערשיד צװישן אַ חסיד און אַן אַסימילאַטאָר. אַלע האָבן 

דאָ געטראַכט אין ריינע אָדער אומריינע מאַטעויעלע קאַטעגאָריעס. אַנדערש 
אויפן געביט פון די גייסטיקע אינטערעסן און פוֹן קהלשער פּאָליטיק. דאָ 
האָבן אַפילו חסידים מיט חסידים געקענט גיין אויף אַ מלחמת-מצווה, אפּשיטא 
חסידים מיט מתנגדים און ווער שמועסט -- מיט פּאָסטעמפּאָווע. 


אין יאָר 1845 איז אױיסגעבראָכן אַ גרויסע מחלוקת צװוישן די חסידים 
גופא. געשען איז דאָס צוליב דער שפּאַלטונג אין קאָצקער לאַגער, וען אַ 
טייל קאָצקער חסידים האָבן צוליב דער קראַנקײט פון זייער רבין אָנגעהויבן 
פאָרן צו זיין תלמיד, דעם איזשביצער. פון טיפערער באַדייטונג איז געווען 
דער קאַמף צװוישן די חסידים און די פּאָסטעמפּאָוע. די ערשטע האָבן 
דאָמינירט מיט זייער צאָל; זי לעצטע, הגם זײיער וייניק אין צאָל, האָבן 
מחמת עשירות און לייכטערן צוטריט צו דער רעגירונג-מאַכט, דאָך אויס- 
געאיבט אַ היפשע השפּעה אין יידישן געזעלשאַפטלעכן לעבן. 


דער קאַמף צווישן די דריי לאַגערן -- חסידים, מתנגדים און פּאָס- 
טעמפּאָווע --- האָט זיך געפירט אַרום פאַרשידענע אַקטועלע פראַגן, װאָס די 
צייט האָט אַװעקגעשטעלט, אַ פּאָר ביישפּילן װעלן עס אילוסטרירן. 


אַ שאַרפער קאַמף איז געפירט געװאָרן אַרום אופן פון ברענגען די 
מתים צום בית-עולם. אין 1875 האָט די קהילה באַשלאָסן איינצושאַפן זיך 
אַן עגלה, כדי מ'זאָל נישט דאַרפן טראָגן די מתים. די חסידים האָבן עקשנות- 
דיק זיך קעגנגעשטעלט און געמאַכט אַ מוראדיקן טומל אַרום דעם. אױיף 
אַ לענגערער צייט האָט זיך זיי איינגעגעבן אָפּצוהאַלטן ,די גזירה". 


יידישע קינדער, װי דער שטייגער איז געװען, האָבן געלערנט אין 
חדרים,. אויפגעקלערטע יידן זיינען געקומען צו דער איבערצייגונג, אַז 
ס'איז נויטיק אַ שול פאַר יידישע קינדער. האָט די קהילה אין יאָר 1861 
זיך געווענדט צו די צענטראַלע בילדוננס-אָרגאַנען אין װאַרשע, אַז מ'זאָל 
איר דערלויבן צו עפנען אַן עלעמענטאַר-שול. די ווענדונג איז אויך אונ" 
טערגעשטיצט געװאָרן פון לאָדזשער שטאָט-ראַט און מאַגיסטראַט. די שטאָט" 
פאַרװאַלטונג איז אַדורכגעקומען מיט דער קהילה, אַז די שול זאָל אויס- 
געהאַלטן ווערן פון יידישן עטאַט-אָפּצאָל, די צענטראַלע מאַכט אין װאַר" 
שע האָט אָבער די ווענדונג אָפּגעװאָרפן. מאָטיווירט איז דער אָפּזאָג געװאָרן 
מיט דעם, אַז דאָס געזעץ דערלויבט נישט צו גרינדן סעפּאַראַטע עלעמענ- 
טאַר-שולן, די יידן האָבן עטלעכע מאָל באַנײט זייערע בקשות און דערביי 
זיך פאַררופן אויפן פאַקט, װאָס די עװאַנגעליקער און די קאַטאָליקן האָבן 
אויך באַזונדערע שולן. סוף-כל-סוף האָט מען אין 1863 געװאָלט אַרױסגעבן 
אַ דערלויבעניש אויף אַ יידישער עלעמענטאַר-שול בתנאי, אַז די הוצאות 
װועלן די יידן אַליין דעקן און דערביי אויך צאָלן דעם אַלגעמײנעם שול- 
שטייער. די יידן האָבן זיך אָפּגעזאָגט צו צאָלן טאָפּלט. ערשט אין יאָר 
5 האָט מען אין לאָדזש געעפנט די ערשטע מלוכהשע עלעמענטאַר-שול 
פאַר יידישע קינדער. געלערנט האָט מען פריער אויף פּױליש און שפּע" 
טער אויף רוסיש. די קינדער האָבן אין שול געטראָגן סאַמעטענע יאַרמל- 

קעס. געווען איז עס אַ צװידקלאַסיקע שול. געלערנט האָבן זיך דאָרטן 
על-פּידרוב קינדער פון בעלי-מלאכות. 


די חסידים האָבן באַלד דערקלערט אַ הייליקע מלחמה קעגן דער שול, 
אַלע מיטלען זיינען געלאָזט געװאָרן אין גאַנג. זיי האָבן געפירט אַן אַגיטאַ- 
ציע, אַז אין דער שול דערציט מען אַפּיקורסים. ווען אין אַ משפּחה פון 
אַ תלמיד איז עמיצער קראַנק געװאָרן, האָבן די חסידים דאָס אויסגענוצט צו 
זאָגן, אַז ס'איז אַ שטראָף פון גאָט. און געווען פאַלן, ווען דאָס האָט געווירקט, 
אין מיטן לערן-יאָר האָבן די עלטערן זיך דערשראָקן און אָפּגענומען דאָס 
קינד, נישט געקוקט אויף רער שאַרפער קעגן-אַגיטאַציע פון די פאַנאַטיקער, 
איז דאָך די שול פּאַמעלעך געװאַקסן. אָנגעהויבן מיט עטלעכע צענטליק 
תלמידים, איז זי מיט אַ צענטליק יאָר שפּעטער דערגאַנגען צו 200. אין די 
ערשטע יאָרן זיינען געווען בלויז צוויי לערער. איינער האָט געלערנט העברע- 
איש מיט אַ דייטשער פאַרטייטשונג, דער צווייטער האָט געלערנט רוסיש, 
דייטש, פּוליש, אַריטמעטיק און געאָגראַפיע. 


פאַר מאַנכע פון די קינדער זיינען די צוויי קלאַפן געװאָרן דער ערש" 
טער שטאַפּל פאַר ווייטערדיקער בילדונג. אייניקע קינדער פון אָרימע עלטערן 
האָבן מיט יאָרן שפּעטער זיך געלערנט אין אוניווערזיטעטן און פּאָליטעכני" 
קומס. במשך פון די ערשטע זעקס יאָר נאָכן ערשטן אַרױסלאָז, װאָס איז 
פאָרגעקומען 1867, זיינען אַריבער אין גימנאַזיע 29 תלמידים. פון אַן 
אַדורכגעפירטער אַנקעטע צווישן די תלמידים, װאָס האָבן זיך געלערנט ביז 
2, איז צו זען, אַז אַ יריטל פון זיי איז אַװועק אין האַנדל און 2 דריטל 
צו פאַרשידענע מלאכות, 


די דיפערענצירונג צווישן די יידן איז געגאַנגען נישט בלויז אויף 
דער ליניע פון קאָנסערװאַטיזם און רעפאָרם, װאָס שייך ענינים פון רעליגיע 
און דערציאונג. אַלץ מער און מער האָט זיך פאַרטיפט דער סאָציאַלער 
תהום צווישן אָרים און רייך. מ'האָט געוואוינט אויף אַנדערע גאַסן, מ'האָט 
געהאַט אַנדערע באַדערפענישן און פאַראינטערעסירונגען, מ'האָט פאַרקערט 
אין אַנדערע קרייזן, ווען מ'האָט אָפּגעשאַפט דעם ואוי-פאַרבאָט פאַר 
יידן, האָבן די מער וועלטלעכע זיך אַ לאָז געטון אין אַנדערע שטאָט-קװאַר" 
טאַלן, זיי האָבן זיך באַזעצט אויף די גאַסן נענטער צום שטאָט:צענטר. 
זיי זיינען אַרױס פון די הילצערנע הייזלעך און זיך באַזעצט אין גרעסערע, 
געמויערטע הייזער, דער גרויסער רוב איז אָבער געבליבן אין פריערדיקן 
יידישן קװאַרטאַל. מ'האָט ווייטער געוואוינט אין די שמוציקסטע ערטער. 
אָרימקײט און דער אומווילן צו לעבן אין די גויאישע גאַסן האָבן צוגעבונדן 
צו אַלטע דירות. אָרימע יידישע קינדער האָבן פאַרפלייצט די שטאָט און זיך 
פאַרנומען מיט גראָשעדיקן גאַסן-האַנדל, יידישע מיידלעך זיינען אַװעק וי 
דינסטן אין באַלעבאַטישע הייזער. בעטלעריי איז געווען זייער פאַרשפּרײט. 
מ'האָט אויך אָפט גערעדט פון גנבות און אַנדערע פאַרברעכנס. בכלל האָבן 
בעטלעריי און גנבות זיך פאַרשטאַרקט אין די יאָרן פון קריזיס, װאָס האָט 

זיך אין פאַרשידענע פּעריאָדן איבערגעחזרט. דעמאָלט האָט זיך פאַרגרע- 
סערט די צאָל באַנקראָטן, די אַרבעטלאָזיקײט און די נויט. / 

איינער פון די דאָזיקע קריזיסן איז געווען אין יאָר 1884 אַ מיט- 
צייטלער שילדערט אים אַזױ: ;גאַנצע פּעק און פּעקלעך פון אָנזעצער -- 
פֿאַבריקאַנטן אָדער סוחרים. אַלץ איז נעבעכדיק אַװֹעק וי אין װאַסער 
אַרײן. און אַ שאָד, אַ גרויסער שאָד, אַלץ איז שוין דאָ געווען אַזױ פּרעכ- 
טיק, אַזױ רייך, אַזױ זאַט איינגעאָרדנט. דאָס אַלץ האָט אַזױ שטאַרק גע- 
קאָכט מיט לעבן, דאָ האָט אַזױ פיל גאָלד געבלישטשעט, אַזױ פיל קאָטשן, 
סאַלאָנען, גלאַנץ. ליידער, זיינען דאָס אַלץ געווען --- שלעסער אויף אייז" *:). 
| = אין יענעם קריזיס-יאָר האָט מען געוילט אַ נייע קהילה-פאַרװאַלטונג, 
דער קרייז וויילער איז געווען זייער אַ באַגרענעצטער --- פון רייכע מענטשן. 
איז דעריבער נישט קיין וואונדער, װאָס בראש פון דער לאָדזשער קהילה 
זיינען אַװעקגעשטעלט געװאָרן דריי גרויסע פאַבריקאַנטן: ישראל פּאָזנאַנ- 
סקי, י. דאָבראַניצקי און ס. ראָזענבלאַט. אַלע זיינען געווען ,פּאָסטעמפּאָו" 
צעס", אקאַפּאָטשאַזשעס"* האָט מען נישט דורכגעלאָזט, בעת מיט אאָרן 
פריער איז די קהילה געלעגן אין די הענט פון דער אָרטאָדאָקסיע. בראש 
פון דער קהילה זיינען געשטאַנען רייכע יידן, װאָס זיינען געווען פאַרטון ביז 
איבערן קאָפּ אין זייערע פּריװאַטע געשעפטן און װײיניק אויפמערקזאַמקײיט 
געשענקט די ווירקלעכע הצטרכותן פון דער יידישער באַפעלקערונג. די 
קהילה-ענינים זיינען געװאָרן שטאַרק פאַרנאַכלעסיקט, די אינסטיטוציעס 
זיינען געווען אָרים און אָפּגעלאָזן. די חברה-קדישא האָט געריסן די הויט 
און ביי אַ לוויה איז זי געווען גרייט צוצונעמען ביי אַן אָרימאַן דאָס לעצ- 
טע קישן. 

פאַרװאָס דאָס איז אַזױ פּרואווט באַגרינדן אַ מיטצייטלער: ,די היגע 
יידן זיינען מיט זייער האַרץ נישט בעסער און נישט ערגער פון זייערע 
מיטברידער אַנדערשוואו, אָבער זייער קאָפּ איז צופיל פאַרנומען מיט עפּעס 
אַנדערש: קרעדיט אין ענגלאַנד, באַנװל, גאַרן, װאַרשטאַטן, שפּולקעס, 
סחורה, וועקסלען --- אָט מיט װאָס זייער קאָפּ איז שטענדיק און אומאויפ- 
הערלעך פאַרלייגט און װאָס גיט זיי נישט קיין פרייע רגע צייט צו פאַר" 
נעמען זיך מיט עפעס אַנדערש.. די צוייטע סיבה פון אונזער אָפּגע- 
שטאַנענקייט ליגט אין אונזער קהלשער גרופּירונג. וייניקסטנס 9 צענטל 
פון דער קהילה באַשטײט פון רעאַקציאָנערן מיט רבישער באַפֿאַרּבונג, אין 
ענינים פון האַנדל און אינדוסטריע יאָגן זיי אָן פולשטענדיק זייערע עלטערע 
ציוויליזירטע ברידער, אָבער אויפן געביט פון רעליגיעזן קאָנסערװאַטיזם זיי- 
נען דאָס פאַרביסענע זעלאָטן, װאָס זיינען נאָך חוצפּהדיקער און קריגערישער, 
ווייל זיי גיבן זיך אָפּ אַ רעכנונג פון זייער צאָלמעסיקער איבערגעוויכט און 
פון זייערע השפּעות אין געלט-ענינים -- דעם נערוון-צענטר פון אונזער 
עקאָנאָמישער עקזיסטענץ" ::). 

אַ װדערשפּרוך צווישן קאָפּ און האַרץ, אַ קעגנזאַץ צװישן עולם-הזה 
און עולם:הבא --- און דאָס ערשטע האָט מנצח געווען. פרום אָדער אַפּיקור- 

סיש, חסידיש אָדער פּאָסטעמפּאָװוע -- געשעפט פריער פון טובת הבלל, 
געשעפט -- פריער פון סאָציאַלער פליכט. ערשט אין די לעצטע צַװי 
צענטליק יאָר פון פאָריקן יאָרהונדערט, ווען ס'האָט זיך שוין געהאַט אויס" 
פאָרמירט אַ גרעסערער און פעסטערער רייכער שיכט יידן -- גבירים אדירים, 
ווען מ'איז שוין אַליין געווען גענוג אָנגעזעטיקט און די עלטער האָט זיך 
אָנגערוקט, האָט מען גענומען צואװאַרפן שיריים פון רייכן טיש. ערשט 
דעמאָלט זיינען געשאַפן געװאָרן צוויי רעפּרעזענטאַטיוע יידישע אינסטי" 
טוציעס: די סינאַגאָגע און שפּיטאָל, לאַנגע יאָרן האָט דאָס יידישע לאָדזש 
קיין שפּיטאָל נישט געהאַט. ס'האָט בלויז עקזיסטירט אַ נעבעכדיקער און 
חרפּהדיקער הקדש ביים בית'עולם -- דער װעג פון קראַנק"בעט צום 
קבר זאָל זיין אַ קורצעד. ערשט אין 1879 האָט ישראל פּאָזנאַנסקי אַראָפּי 
גענומען די האַנט פון האַרץ -- און פון דער קעשענע -- און באַשלאָסן צו 
בויען אַ שפּיטאָל פאַר אָרימע מענטשן. דער פּלאַן איז געווען פאַרטיק צו 
מאַכן דעם שפּיטאָל אין משך פון 2 יאָר. אָבער דער טעקסטיל-מאַגנאַט 
האָט זיך נישט געאיילט, אַ סך װאַסערן זיינען אָפּגעפּלאָסן, אַ סך קראַנקע 
זיינען דערווייל אַװעק פון עולם'השקר ביז דער נדיב האָט זיין צוזאָג מקיים 
געווען. נישט געקוקט אויף די כסדרדיקע מאָנונגען און אויף דער שטאַרקער 
כאַדערפעניש, האָט מען ערשט מיט עלף יאָר נאָכן צװאָג, אין יוני 1890 
געעפנט פּאָזנאַנסקיס שפּיטאָל (עטלעכע יאָר פאַר דעם איז געווען אַ פּראָװי- 
זאָרישער שפּיטאָל), 

ענלעכעס איז געשען מיטן בויען די סינאַגאָגע פאַר די רייכע און 
פּאַסטעמפּאָווע יידן. צוגעטרעטן בויען איז מען סוף זיבעציקער יאָרן. מ'האָט 
געזאַמלט היפּשע סומעס, אָבער אויף צו פאַרענדיקן האָט נישט געקלעקט. 
יידישע פאַבריקאַנטן האָבן געגעבן ביז 2 טויזנט רובל און דערפאַר שוין 
באַקומען אַ שטענדיק אָרט אין סינאַגאָגע. די גרעסטע סומע -- 15 טויזנט 
רובל -- האָט געגעבן אַ גוי, דער דייטש קאַרל שייבלער. (געוען פאַר- 
קערטע פאַלן אויך -- יידישע פאַבריקאַנטן האָבן געגעבן גרויסע סומעס 
אויף בויען קאָשטשאָלן און צערקוועס), אַכט יאָר צייט האָט זיך, װי פון פּעך, 
געשלעפּט דאָס בויען, ווייל מ'האָט נישט געקענט אַרױסבאַקומען פון די 
גבירים די נויטיקע געלט-סומעס. געעפנט האָט מען די סינאַגאָגע ערשט 
צו ימיםינוראים 1887, 

אַ לאַנגע צייט האָט געדויערט ביז מ'האָט רעאַליזירט די פּראָיעקטן פון 
אַ מושב-זקנים, פון אַ האַנטװערקער-שול, פון אַ שול פאַר מיידלעך א. אַז. װו.. 
וי פלינק און אונטערנעמעריש יידן זיינען געווען אויפן עקאָנאָמישן פעלד, 
אַזױ פּאַמעלעך און מיט װייניק איניציאַטיוו זיינען זיי געווען ביים אויסבויען 
דאָס יידישע קיבוץ-לעבן. 

מיטן דערנענטערן זיך צום צװאַנציקסטן יאָרהונדערט האָבן אין לאָדזש 
זיך אויך באַװיזן די ערשטע שפּראָצונגען פון אַ נייעו וועלטלעכער און נאַי 
ציאָנאַלער יידישער קולטור. פון דאַנען זיינען אַרױיסגעקומען די באַדייטנדיקע 
יידישע קינסטלער שמואל הירשענבערג, הענעך גליצענשטיין, לעאָפּאָלד פּי 

ליכאָווסקי, װוי אויך דער שרייבער דוד פרישמאַן. אִין די ניינציקער יאָרן 
פלעגן שוין קומען פון װואַרשע טרופעס צו שפּילן יידיש טעאַטער, בעיקר 
גאָלדפאַדענס אָפּערעטעס. יו 

הגם לאָדזש איז געווען אַ פיל נאַציאָנאַליטעטן-שטאָט און די וירט- 
שאַפטלעכע פאַרבינדונגען און קרייצונגען האָבן צעשטערט אַ סך מחיצות, 
האָבן דאָ און דאָרט זיך מאַניפעסטירט אנטיסעמיטישע שטימונגען און האַנד- 
לונגען. יידן זיינען אַ לאַנגע צייט נישט אָנגענומען געװאָרן װי מיטגלידער 
אין אַ דיי װירטשאַפטלעכע אָרגאַניזאַציעס. אָנהויב די זעכציקער אאָרן פון 
פאָריקן יאָרהונדערט האָט זעם ערשטן "ורכברוך אין דער דיסקרימינאַציע- 
װאַנט געמאַכט די טוחרים געזעלשאַפט. א צו גרויסע ראָל האָבן יידן גע" 
שפּילט אין האַנדל, אַז מ'זאָל זיי קענען איגנאָרירן און פאַרמאַכן פאַר זיי 
די טירן פון אַ פּראָפּעסיאָנעלער האַנדלס-אָרגאַניזאַציע. אַנדערש איז אָבער 
געווען מיט די אינדוסטריעלע און בעלי-מלאכישע אָרגאַניזאַציעס, וואו די 
מיטגלידערשאַפט איז על פּי רוב געווען אַ דייטשע. דאָ איז דער צוטריט פאַר 
ייִדן ווייטער געבליבן פאַרשפּאַרט נאָך פאַר אַ לאַנגער צייט. די פילמאָליקע 
ווענדונגען פון יידישע פאַבריקאַנטן און בעלי-מלאכות זיינען אָפּגעװאָרפן 
געװאָרן. אָנהױיב די אַכציקער יאָרן איז! דורך דייטשן געגרינדעט געװאָרן אַ 
שפּאָר- און לייקאַסע (פאָרשוס-קאַסע), פון יידן האָט מען קיין שפּאָרונגען 
נישט געװאָלט אָננעמען, 

ביים סוף פון די אַכציקער יאָרן שוייבט אַ לאָדזשער קאָרעספּאַנדענט: 
;בכלל, דער אַנטיסעמיטיזם, װאָס איז נאָך אין דער מאָדע, האָט דאָ קײינמאָל 
נישט קיין בולטע, שאַרפע פֿאָרמען. ס'זיינען נישט געווען קיין אויסערלעכע 
אויסברוכן. סשוירקט שטיל, אונטערערדיש. אַן אָפענער צװאַמענשטױס 
איז כמעט נישט מעגלעך. די היגע מסחרדיק- אינדוסטריעלע אינטערעסן 
זיינען אַזױ צוזאַמענגעבונדן, די אמונות זיינען מיט ד' מאַטעריעלע באַציאונ- 
גען אַזױ אויסגעמישט, אַז זיי זיינען צו זיך צונויפגעװאַקסן װי דער סיאַמער 
צווילינג און קענען נישט איינער דעם אַנדערן באַשעדיקן און קריוודען, זיי 
זאָלן דאָס נישט דערפילן אויף דער אייגענער הויט".. ,דאָך זאָגנדיק דעם 
אמת, די היגע דייטשן אין זייער ווידערווילן צו אונז, געפינען אַמאָל עפּעס אַ 
יסוד, פון מאַטעריעלן כאַראַקטער, אָבער שטענדיק עפעס אַן אױיסגאַנגס- 
פּונקט. במשך פון דער פארהעלטניסמעסיק קורצער צייט, װאָס איז אַװעק 
זינט דעם עפענען די געטאָ-טױערן, האָבן די יידן געמאַכט גרויסן פאָרשריט 
אויפן אינדוסטריעלן געביט, װאָס איז פריער געווען פאַרנומען בלויז דורך 
די דייטשן. מיר האָבן דאָ פאַר זיך אַ ברויט-קנאה. און וי די דייטשן זאָגן : 
אין געלט-זאַכן הערט-אויף די געמיטלעכקייט!*::) דערביי איז ער מוסיף, 
אַז צווישן די דייטשן זיינען אויך פאַראַן אויסנאַמען, װאָס שטייען העכער 
פון די נאַציאָנאַלע און רעליגיעזע פאָראורטיילן, 

יליידער זיינען זיינע פאָראױסזאָגונגען נישט מקוים געװאָרן. קוים 
עטלעכע יאָר זיינען אַװעק, און אויך די קאויסערלעכע אויסברוכן" זיינען 
געקומען --- די טרויעריקע געשעענישן פון יאָר 1892, 

3 מאַי 1892 


דער לאָדזשער פּראָלעטאַרואַט. --- היים-אַרבעט און לוין-קעטניקעס. -- לומפּן- 

-פֿראַלעטאַריער. --- דער ערשטער בונט. --- אָנהויב פון סאַצואַליסטישער טעטיקייט. 

--- פּראָלעטאַריאַט און זװוױאָנוצק. --- פּויערים-אַרבעטער. --- אַג יטאַציע אַרום 1טן 

מאַו. --- גראַנדיעזער אַלגעמוינער שטרויק. -- דער ראַבונעק. --- יידן ווערן פֹּאַ- 

יגראָמורט. --- ,קוילן נושט זשאַלעװוען". --- געבראָכן רעם שטרווק. -- טויטע 

און פאַרוואונדעטע. --- פּאַראַליזירנדיקע ווירקונג אויף ואָרן. -- די וירישע 
אַרבעמערשאַפט. 


דער לאָדזשער פּראָלעטאַריאַט האָט זיין אָנהױב אין די אײינגעװאַנדערטע 
דייטשע אַרבעטער. מיטן גרויסן וואוקס פון דער טעקסטיל-אינדוסטריע, 
:מיט דער נויטיקייט צו באַשעפטיקן טויזנטער און צענטליקער טוזנטער 
אַרבעטס:הענט, האָט דער גרויסער צושטראָם געמוזט קומען פון היימישע 
אַרבעטס-כוחות, די פאַבריקן האָבן אַלץ מער און מער אַרײינגענומען פּױלישע 
אַרבעטער, ביז די לעצטע האָבן אָנגעהויבן דאָמינירן מיט זייער צאָל, 
ס'זיינען ווייטער געווען אָנזעעװודיקע צאָלן דייטשע אַרבעטער, ס'יינען 
אויך צוגעקומען יידישע אַרבעטער, אָבער די מערהייט פון ניי-אויסגעפאָ- 
רעמטן לאָדזשער פּראָלעטאַריאַט האָבן געבילדעט די געװועזענע פּילישע 
פּויערים, אָדער זייערע קינדער און אייניקלעך, וועלכע האָבן זיך פאַרשטאָ- 
טישט און געװאָרן פאַברי?-פּראָלעטאַריער. צוליב דעם כסדרדיקן וואוקס 
פון דער אינדוסטריע און דעם זוכן פון ביליקע אַרבעטס:הענט האָט דער 
צופלוס פון דאָרף אָנגעהאַלטן אויך אין די וייטערדיקע יאָרן. די דייטשן 
זיינען געווען דער אויבערשטער, מער קװאַליפיצירטער אַרבעטער-שיכט און 
זיי האָבן זיך געפילט נענטער צום מייסטער און אונטערנעמער. די פּאָליאַקן 
האָבן אין אָנהױב געטון ווייניקער קװאַליפיצירטע און שװאַרצע אַרבעט, 

די אַרבעטס-באַדינגונגען זיינען געווען שווערע. אַ לאַנגער אַרבעטס- 
טאָג און אַ נישט גענוגנדיקער לוין. קיין שום פאַרזיכערונגען קעגן קראַנ- 
קייט און אַרבעטסלאָזיקײט, אין די דעמאָלטיקע באַדינגונגען פון צאַרישן 
רוסלאַנד איז אַפילו אַ פּראָפּעסיאָנעלער פאַראיין נישט געווען מעגלעך. די 
אַרבעטער אַליין זיינען נאָך געווען רוי און זיך נאָך נישט אָפּגעגעבן קיין 
קלאָרן חשבון פון זייער לאַגע. דער אַרבעטס-טאָג אין די פאַבריקן איז אין 
די אַכציקער יאָרן נאָך געווען 12710 און 14 שעה. בערך אַ העלפט פון די 
באַשעפטיקטע זיינען געווען פרויען: מ'האָט אויך גענוצט אַ סך קינדער" 
אַרבעט. 

פּאַראַלעל מיט די גרויסע פאַבריקן אי? געווען פאַרשפּרײט היים- אַרבעט, 

די מענטשלעכע האַנט האָט געמוזט קאָנקורירן מיט מעכאַנישער קראַפט און 
באַוועגונג. כדי צו קענען אָנהאַלטן די קאָנקורענץ, אי דאָ דער לוין גע- 
ווען נאָך נידריקער און דער אַרבעטס-טאָג אַ לענגערער. ביי אַן אַרבעטס- 
טאָג פון 16714 שעח האָט מען פאַרדינט 4 רובל אַ װאָך. מ'האָט געאַרבעט 
פון 6 פרי ביז מיטן נאַכט. דער אַרבעטס-פּלאַץ איז אויך געווען אַ געלעגער 
צום שלאָפן און אַן אָרט צום עסן. צוזאַמען מיט די לוין-אַרבעטער איז געווען 
אַ שיכט לוין-קעטניקעס, גרויסע אונטערנעמער האָנן געמאַכט ביי זיי באַ- 
שטעלונגען, געגעבן רױי-שטאָפן אױיסצואַרבעטן די סחורות. זיי האָבן גע" 
אַרבעט ביי זיך אין דער היים אַליין אָדער נאָך באַשעפטיקט איינעם אָדער 
עטלעכע אַרבעטער. אַלײן געװאָרן עקספּלואַטירט און -- עקספּלואַטירט אָנ" 
דערע. דאָ האָט מען אויך באַשעפטיקט 4 סך פרויען און קינדער. די יידי- 
שע אַרבעטער זיינען באַזונדערס שטאַרק געוען פאַרטרעטן אין אָט דער 
אַרבעטס-קאַטעגאָריע. די קריזיסן האָבן אַמשטאַרקסטן זיך אָפּגערופן אויף 
דער היים-אַרבעט. דער פאַבריקאַנט איז געווען פאַראינטערעסירט צו האַלטן 
זיין פאַבריק אין גאַנג און די רעדוקציע אָנגעהויבן מיט נישט אַרױסגעבן 
אַרבעט צו די לוין-קעטניקעס. קלענערע אונטערנעמונגען זיינען גיכער צו" 
זאַמענגעבראָכן געװאָרן װוי גרויסע, 

צוגלייך מיט אַ פּראָדוקטיון פּראָלעטאַריאַט האָט די גרויסע שטאָט 
אויך פּראָדוצירט אַ לומפּן-פּראָלעטאַריאַט. אַהוץ די ,נאַטירלעכע? סיבות, 
האָט דאָ נאָך געשפּילט אַ ראָל דער פאַקט, װאָס דער צאַרישער רעגירונג איז 
איינגעפאַלן צו באַשטימען דעם שכנותדיקן באַלוט (אין 19טן יאָרהונדערט 
נאָך נישט געווען קיין טייל פון לאָדוש) אַלס וואוין-אָרט פאַר פּאָביטניקעס 
-- במילא איז דאָרט געװאָרן אַ זאַמל-פּונקט פאַר פאַרשײידענע מינים פאַר- 
ברעכער. אַפילו אין נאָרמאַלע צייטן איז די צאָל גנבות און רציחות געווען 
אַ הויכע. וען אָבער ס'איז אויסגעבראָכן אַ קריזיס און פיל אַרבעטער 
זיינען אַרױסגעװאָרפן געװאָרן אויפן ברוק אָן שום מיטלען צו לעבן, זיינען 
די גנבות, רויבערייען און רציחות געװאָרן אָפטער און חוצפּהדיקער, 

דער לאָדזשער פּראָלעטאַריאַט האָט נישט געהאַט קיין טראַדיציעס פון 
סאָציאַלן קאַמף, קיין אייגענע קאַמף דערפאַרונג. ס'האָט געמוזט אַװעק 
גענוג צייט, ער האָט געמוזט בלאָנדזשען און מאַכן טעותן, כדי סוף-כל-סוף 
אַרויפצוגײן אויפן ריכטיקן וועג. ער האָט אַפילו איבערגעחזרט טעותן 
װאָס אַנדערע האָבן פריער געמאַכט אַנדערשוואו. 

דער ערשטער גרעסערער אַוױסטויט, װאָס איז באַקאַנט, איז געווען 
אין יאָר 1861, אין לאָדזש איז דעמאָלט געווען אַ קריזיס, ס'האָט זיך גע- 
פילט אַ דוחק אין באַנװול, ווייל צוליב די געשפּאַנטע באַציאונגען צװוישן 
די צפון- און דרום-שטאַטן אין אַמעריקע, װאָס האָבן דערפירט צום בירגער- 
קריג, איז געשטערט געװאָרן דער באַנװל-עקספּאָרט. דער נאָרמאַלער אַר- 
בעטס-גאַנג פון דער טעקסטיל-אינדוסטריע איז צעשטערט געװאָרן. ס'איז 
געקומען אַ גרויסע אַרבעטסלאָזיקײט, גלייכצייטיק איז אויך געװאָרן אַ יקרות 
אויף שפּייזיפּראָדוקטן,. די געליטענע אַרבעטער זינען געװאָרן אומרואיק. 

זיי האָבן אָבער נישט געקענט באַנעמען די אמתע סיבות פון דעם מצב., 
װוי פריער די מאַשינעןישטורמער -- זייערע עלטערע ברידער, די שלעזישע 
וועבער -- זיינען אויך לאָדזשער וועבער, על פּי רוב דייטשן, אַװועק שטורמען 
די מאַשינען. אין די מעכאַניזירטע וועבערייען האָבן זיי געזען זייער שונא. 
די מאַשין נעמט ביי זיי צו די אַרבעט פין די הענט און דעם ביסן פון מויל, 
דעמאָלט זיינען געווען ניי-אויפגעשטעלט צויי מעכאַנישע פאַבריקן -- פון 
שייבלערן און פּרוסאַקן, די האַנט-װועבער האָבן באַשלאָטן צו פאַרניכטן זייערע 
מאַשין-קאָנקורענטן, 

דעם 20 אַפּריל 1861, שבת 11 בינאַכט, האָכן 500 וועבער-געזעלן 
און מייסטער -- אין דער גרויסער מערהייט דייטשן -- זיך פאַרזאַמלט, באַ- 
פאַלן און פּאָנראָמירט דאָס הויז פון דר. װואָהלנערג. דער שטאָט-פּרעזידענט 
פראַנץ טרעגער האָט דריי מאָל געקלאַפּט אין פּויק און גערופן זיך פאַנאַנ- 
דערגיין, אָבער ער האָט נישט געפּועלט. זיי האָבן דעם דאָקטאָר אין דער 
היים נישט געטראָפן, האָבן זיי געמאַכט אַ ;קאַצן-מוזיק", אוױיסגעהאַקט די 
שויבן און צעהאַקט דאָס מעבל, די וועבער-געזעלן און מייסטער האָבן זיך 
גענומען פאַר די הענט און מיט הוראַיאױסגעשױײען און פייפערייען אַװעק 
צו אַלט-שטאָט. די כוונה איז געװוען פאַרניטן די שפּינערײי פון אברהם 
:משה פּרוסאַק און באַפאַלן אַנדערע גרויסט פאַבריקן. דער המון האָט אויפ" 
געריסן דעם טויער פון פּרוסאַקס פאַביק, וואוהין מ'האָט געברענגט מע- 
כאַנישע מאַשינען,. אויסגעהאַקט די שויבן, אָנגעטין פאַרשידענע שאָדנס 
און צעשלאָגן יידן,. דאָס האָט אַזױ געדויערט ביז 3 בײינאַכט, ווען ס'איז 
געלונגען צו פאַריאָגן די אָנכּאַלער, ביי פּרוסאַקן, װאָס איז געווען אַ פרומער 
ייד, אַ קאָצקער חסיד, און נישט געװאָלט, אַז אין זיין פאַבריק זאָל מען אַר- 
בעטן שבת, זיינען געווען באַשעפטיקט בלויז יידישט אַרבעטער, די יידישע 
אַרבעטער האָבן זיך צוזאַמענגענומען און געשטעלט אַ װידערשטאַנד, עס זיי- 
נען געווען פיל לייכטע און עטלעכע שװער-פאַרוואונדעטע. דער שטאָט- 
פּרעזידענט האָט אַרױסגערופן מיליטערישע הילף פון לענטשיץ, 

מיט דעם האָט זיך עס נאָך נישט געענזייקט. די שטאַרקסטע קאָנקורענץ 
האָבן די האַנט-װעבער דעמאָלט געפילט פון שייבלערס ניי-אויפגעשטעלטער 
מעכאַנישער וועבעריי. זיי האָבן באַשלאָטן צו באַזײיטיקן דעם הױפּט-קאָנ- 
קורענט, שוין גרעסער אין צאָל -- עטלעכע טויזנט מאַן שטאַרק --- זיינען 
די וועבער נאָכן אויסהערן רעדעט מיט צוי" טעג שפּעטער, דעם 22טן 
אַפּריל, באַפאַלן די גרעסטע מעכאַניזירטע פאַבריק, װאָס האָט געהערט 
צו קאַרל שייבלער. דער המון האָט צעשטערט 28 מאַשינען, פאַרניכטעט און 
צעשלעפּט די סחורות. די אַרבעטער פון שייבלערס פאַבריק האָבן געשטעלט 
אַ װידערשטאַנד, דאָך האָט דער שאָדן באַטראָפן 15 טױיזנט רובל. (דער 
שאָדן ביי דר. װאָהלבעוג האָט באַטראָפן 180 רובל, ביי פּרוסאַקן 200), די 
אָנגעקומענע פּאָליצײ האָט זיך ניט געקענט קיין עצוו געבן מיט דעם צע- 
ברויזטן המון,. שפּעטער האָט מען פעסטגעשטעלט די נעמען פון 120 שול- 
דיקע און 41 פאַרהאַלטן אין אַרעסט. די פאַבריקאַנטן האָבן געפּועלט, אַז די 

געקומענע אָפּטײלונגען מיליטער און קאָזאַקן זאָלן שוין אויף סטאַלע פאַר" 
בלייבן אין שטאָט, 

אין זיין באַריכט פון 21 אַפּריל 1861 צום ואַרשעװער ציווילן גובער" 
נאַטאָר װועגן די געשעענישן האָט דער שטאָטיפּרעזידענט טרעגער אַזױי 
דערקלערט די סיבה פון די אָנפאַלן: אין דעם פאַרניכטן די בעסטע אונ" 
טערנעמונגען זעען די אָנפאַלער די פאַרבעסערונג פון דער עקזיסטענץ פון 
איינצלנע וועבער, װאָס האָבן צוליב דער צייטװייליקער סטאַגנאַציע ווייני" 
קער פאַרדינסטן, 

פאַרװאָס איז מען באַפאַלן דעם דאָקטאָר? דער היסטאָריקער עוגעניוש' 
איינענקעל זאָגט, אַז די סיבה פאַרװאָס זיי זיינען אָנגעפאַלן אויפן דאָקטאָר 
איז נישט פעסטגעשטעלט. דער פּרעזידענט האָט געשריבן ,אַ פּערזענלעכע 
באַליידיקונג", אָבער עטלעכע הונדערט מענטשן האָבן נישט געקאָנט זיין 
באַלײידיקט, דאָ קען זיין, אַז ער איז געװען דער איניציאַטאָר צי געהאַט 
אַ האַנט אין אַראָפּברענגען די מעכאַנישע מאַשינען, אָדער ער איז װאַרשײנ- 
לעך געווען פון די דאָקטוירים, וועלכע האָבן נישט געװאָלט אומזיסט היילן 
די באַפעלקערונג, װאָס האָט געליטן פון דער הונגער-טיפוס-עפּידעמיע =+ 

נישט האָבנדיק קיין באַװוייזן, זאָגט דער באַקאַנטער לאָדזשער היסטאָ- 
ריקער אַרױס בלויז השערות וועגן די מאָטיון פון אָנטאַל אויפן דאָקטאָר. 
װאָס שייך דער השערה, אַז דאָס האָט געקאָנט זיין אַ צאָרן-אויסברוך פאַר 
נישט וועלן היילן אומזיסט די קרבנות פון דער עפּידעמיע, געפינען מיר 
אין דעם פּרט גאָר גינסטיקע ידיעות וועגן דר, וואהלבערג. אין אַ קאָרעס- 
פּאָנדענץ פון לאָדזש ווערט דערציילט, אַז צוויי דאָקטױירים פון ביקור-חולים. 
היילן אומזיסט : איינער פון זיי איז דר. מ. כהן און דער צווייטער -- דר. א. 
װאָהלבערג +:), (אמת, מיר זיינען נישט זיכער צי דאָס איז דער זעלבער 
דר,. ואָהלבערג, אָבער לגבי אינענקעלס השערה איז פונדעסטועגן די 
ידיעה אינטערעסאַנט), 

גאָר גיך איז אַ דינעם שיכט פּױלישע אַרבעטער אויסגעקומען אַקטיװו 
אָנטײל צו נעמען אין אַ גרויסער אַקציע טון נאַציאָנאַל-פּאָליטישן כאַראַקטער. 
גרופּעס אַרבעטער זיינען געווען מיטבאַטײליקט אין פּױלישן איפשטאַנד 
פון 1863, | 

דער ערשטער אָנהויב פון אַן אַרבעטער-באַװעגונג מיט אַ באַואוסט- 
זיגניקן קלאַסן-כאַראַקטער איז אין לאָדזש געמאַכט געװאָרן אין יאָר 1879, 
פון װאַרשע זיינען געקומען צוויי אַרבעטער מיט אומלעגאַלער ליטעראַטור. 
זיי האָבן געהאַט אינסטרוקציעס אויפצושטעלן אַן אָרגאַניזאַציע. זיי האָבן 
אָפּגעהאַלטן אַ פּאָר באַראַטונגען, אָבער דער פּרואוו איז דורכגעפאַלן, די 
צאַרישע פּאַליצײי האָט זיך דערוואוסט און די אָרגאַניזאַטאָרן אַרעסטירט. 
דער דורכפאַל האָט אָבער נישט אַנטמוטיקט די פּיאָנערן. אין אָנהױיב פוך 
די אַכציקער יאָרן האָט די ערשטע סאָציאַליסטישע אָרגאַניזאַציע אין פּױלן 
-- פּראַלעטאַריאַט --- אויפגעשטעלט אין לאָדזש אַ קאָמיטעט, װאָס האָט גע- 
פירט אַ טעטיקייט און אַרױיסגעגעבן אויפוופן. איינער פון זיי, מיט דער 

דאַטע פון 22 סעפּטעמבער 1882, װאָס איז געווען אין פּויליש און דייטש, 
האָט זיך געװענדט ;צו די אַרבעטער פון לאָדזש און אומגעגנט". דער 
אויפרוף האָט געשילדערט די נויט פון די אַרבעטער און וי אַזױ זיי װוערן 
אונטערדריקט, בעת די פאַבריקאַנטן אוֹן סוחרים וערן רייך מיט ;אונזער 
אַרבעט?. יעדן טאָג, איז געזאָגט געװאָרן, געפינען זיי נייע מיטלען אונז 
אָפּצונאַרן. זיי האָבן די הילף פון דער רעגירונג און די אַרבעטער שטעלן 
נישט קיין שום װידערשטאַנד. דאָס מאַכט זיי מעגלעך צו דערפירן די 
עקספּלואַטאַציע ביז די לעצטע גרענעצן. זיי אַרט נישט װאָס דעם אַרבע- 
טער קלעקט נישט פּשוט אויף ברויט, די כוחות גייען אויס און די אָרימקײט 
פאַרצערט די קינדער. דער אויספיר איזן: מ'דאַרף אָנהױבן אַ קאַמף מיט 
די עקספּלואַטאַטאָרן,. דער אויפרוף זאָגט: אלאָמיר אַװעקװאַרפן נאַציאָנאַלע 
שנאה, ווייל בלויז זי העלפט די שונאים צו האַלטן אינז אין הכנעה. אונזער 
ברודער איז יעדער ווער עס אַרבעט, אַ שונא -- װער עס לעבט פון פּראָ- 
פיט. בלויז די אינטערנאַציאָנאַלע אַרבעטער-רעװאָלוציע קען דאָס אָפּשאַפן, 
בלויז זי װועט באַזײיטיקן דאָס פאַרדינגען זיך, ז'עם קלאַסן-קאַמף, װעט פאַר- 
ניכטן די רעגירונגס-מאַכט און װועט אַלעמען געבן נישט בלויז די מעגלעכ- 
קייט, נאָר אויך די רעכט צו לעבן באַקװעם". 

גראָד איז אין יענער צייט געווען אַ צופלוס פון דייטשע סאָציאַליסטישע 
אַרבעטער, וועלכע האָבן צוליב דעם אַנטי-טאָציאַליסטן-געזעץ אין דייטשלאַנד 
(1878790) פאַרלאָזט זייער הײימלאַנד,. אַ טייל האָט זין באַזעצט אין לאָדזש 
און ראַיאָן און צוגעהאָלפן פּאָפּולער מאַכן די אידעאַלן פון סאָציאַליזם און די 
נויטיקייט פון אַן אָרגאַניזירטער אַרבעטער-באַװעגונג. ביז זיין אַרעסט אין 
4 איז דער אָנפירער פון לאָדזשער קאָמיטעט פון פּראַלעטאַריאַט געווען 
ג. װו. גאָסטקעװיטש. פון צייט צו צייט זיינען אָפּגעהאַלטן געװאָרן אומלע- 
גאַלע אַרבעטער-פאַרזאַמלונגען אין די וועלדער אַרום דער שטאָט. דער פראָ- 
לעטאַריאַט, אידייאיש קרוביש מיט דער רוסלענדער רעװאָלוציאָנערער פּאַרטײ 
נאַראָדנאַיאַ וואָליאַ {פאָלקס-ווילן), האָט אויך געהאַלטן פון טעראָר אַלס קאַמף- 
מיטל, דער לאָדזשער קאָמיטעט האָט געשיקט דראָאונג-בריוו צו די פאַ- 
בריקאַנטן צוליב זייער אוממענטשלעכער באַציאונג צו די אַרבעטער. במשך 
פון די אַכציקער יאָרן זיי;ען פאָרגעקומען עטלעכע אַרוסטרעטונגען פון 
אַ באַגרענעצטן פאַרנעם -- קלענערע שטרייקן און דעמאָנסטראַציעס. מ'פלעגט 
אַרױסגעבן אויפרופן און געהיים זיך צונויפקומען. געווען צייטן פון עליה 
און ירידה. נאָך אַן אויפלעבונג זיינען געויינלעך געקומען אַרעסטן און 
אַ תל געמאַכט פון דער אומלעגאַלער אָרגאַניזאַציע, 

ווען דער פּראַלעטאַריאַט האָט איבערגעלעבט זיין לעצטן פּעריאָד, איז 
אין יאָר 1889 געגרינדעט געװאָרן אַ נייט אָרגאַניואַציע -- זואָנזעק פּאָלם- 
קיך ראָבאָטניקואוו (פאַרבאַנד פון פּוילישע אַרבעטער),. להיפּוך צום פּראָ- 
לעטאַריאַט, װאָס איז געשטאַנען אויפן באָדן פון פּאָליטישן און עקאָנאָמישן 
טעראָר, איז דער זוױאַָנזעק געווען קעגן דער טעראָריסטישער טאַקטיק און 
איז געווען גענויגט צו דער שיטה פון עקאַנאַמיזם. ער האָט אָרגאַניזירט ווי- 

דערשטאַנד-קאַסעס (קאַסי אָפּאָרן). זיי האָבן דורכגעפירט אייניקע שטרייקן 
פאַר פאַרבעסערן די אַרבעטס-באַדינגונגען. צװוישן די װויכטיקסטע פירער 
פון זוױאַנזעק, װאָס האָבן געאַרבעט אין לאָדזש, זיינען געווען יאַן לעדער, 
אַדאָלף װאַרשאַװוסקי (וואַרסקי) און יוליאַן מאַרכלעװסקי (קאַרסקי). (אין נאָ- 
וועמבער 1891 האָט מען ווארסקין אַרעסטירט אין לאָדזש). עטלעכע אָר, 
סוף אַכציקער און אָנהויב גיינציקער יאָרן, האָבן אין לאָדזש געווירקט ביידע 
אָרגאַניזאַניעס -- דער פּראָלעטאַריאַט און דער זוױאָנזעק. 

אַ יידישער סאָציאַליסטישער פּיאָנער שילדערט די לאָדזשער אַרבע" 
טערשאַפט פון יענער צייט. אברהם קאָטיק האָט אין דער צוייטער העלפט 
פון די אַכציקער יאָרן אָרגאַניזירט אַ קרייז. אַחוֹץ אים האָבן צום קרייז 
געהערט פיר פּולישע אַרבעטער פון זילבערשטיינט פאַבריק. אָט װאָס 
ער דערציילט: ;די פּלאָג פון דעמאָלטיקן לאָדזשער אַרבעטער-קלאַס זיי" 
נען געווען די פּוױערים, װאָס פלעגן קומען פון דאָרף קיין לאָדזש, מיט" 
ברענגען מיט זיך קאַרטאָפל און אַנדערע פּראָדוקטן, װאָס זיי האָבן געהאַט 
פון זייערע אייגענע פעלדעד. זיי פלעגן זיך אַװעקשטעלן אין פאַבריק אַרבעטן 
פאַר אַ קלענערן לוין, וי די שטאָטישע אַרבעטער. שפּיזיפּראָדוקטן 
פלעגן זיי באַקומען פון דאָױף און אַנדערע באַדערפענישן האָבן זיי געהאַט 
זייער װוײיניק. זיי פלעגן טראָגן מלבושים, װאָס זיינען פאַרפאַרטיקט געװאָרן 
אין דאָרף, וואוינען פלעגן זיי מנינים:ווייז! אין אַ צימערל, און דאָס ביסל 
מזומן, װאָס זיי פלעגן באַקומען פון פאַבריק, פלעגן זיי אַװעקשיקן אין 
דאָרף צו די פאַרבליבענע ביי דער ערד קרובים, וועלכע האָבן זיך בכלל 
גענייטיקט אין מזומן געלט. זי באַציאונג צום פאַבריקאַנט איז ביי זיי 
אויך געווען אַן אַנדערע וי פון שטאָטישן אַרבעטער. פאַרן פאַבריקאַנט, 
פאַָרן דירעקטאָר, פאַרן מייסטער פון פאַבריק פלעגן זיל שטיין אַזױ, װוי דער 
דעמאָלטיקער פּױער פלעגט שטיין פאַרן פּריץ, פאַרו יפּאַן דזיעדזיץ'. איז 
מיט אָט די אַרבעטער נישט געווען װאָס צו מאַכן, צו דעם איז נאָך דער רוב 
פון זיי געווען אַנאַלפאַבעטן : זיי האָבן נישט געקענט לייענען און שרייבן".. 
;די אַרבעטער-באַוועגונג האָט זיך שוין דעמאָלט אָנגעהויבן פאַרשפּרײטן 
צװישן די לאָדזשער אַרבעטער. די מער וייטזעענדיקע פאַבריקאַנטן האָבן 
פאָראויסגעזען, אַז זיי װועלן האָבן צרות פון דער באַוועגונג. אין די מוחות 
פון אייניקע פון זיי האָט זיך געשאַפן אַ געדאַנק אַנטקעגנקומען די אַרבע- 
טער, קומען זיי צוהילף ביים באַפרידיקן אייניקע זייערע באַדערפענישן און 
אַזױ אַרום האָבן זיי אויף זייער זייט, ביי דער אַדמיניסטראַציע פון זילבער" 
שטיינס פאַבריק איז באַשלאָסן געװאָרן קודם-כל צו נאַפרידיקן די קולטו" 
רעלע אינטערעסן פון אירע אַרבעטער. זי האָט באַשלאָסן פריער פון אַלץ 
צו עפענען אין קאַנטאָר פון פאַבריק אַ ביבליאָטעק פאַר די אַרבעטער, און 
נאָך דעם זאָלן ווערן געעפנט אָװנט-קורסן. פון קאַנטאָר-אָנגעשטעלטע און 
אַרבעטער איז געשאַפן געװאָרן אַ מין קאָמיסיע, װאָס האָט געדאַרפט אָרגאַ- 
גיזירן די ביבליאָטעק און מיט איר אָנפירן":), קאָטיקס קרייז האָט גע- 
פירט אַן אַניטאַציע צװוישן די אַרבעטער אַרום דער ביבליאָטעק, 

אין 1889 האָט דער ערשטער קאָנגרעס פון צווייטן סאָציאַליסטישן איג- 
טערנאַציאָנאַל פּראָקלאַמירט דעם 1טן מאַי אַלס אינטערנאַציאָנאַלן אַרבעטער- 
יום"טוב. אין 1890 האָט דער פּראַלעטאַריאַט גערופן די אַרבעטער צו פייערן 
דעם טאָג דורך אַ שטרייק. אויסער דעם אַלגעמײנעם אויפרוף אין פּױליש, 
האָט דעד לאָדזשער קאָמיטעט אויך אַרײסגעגעבן אַן אויפרוף אין דייטש, 
באַזונדערס איז גערעדט געװאָרן וועגן דער ויכטיקייט פון 8-שעהדיקן 
אַרבעטסטאָג. דער רוף האָט קיין שום אָפּקלאַנג נישט געפונען, בעת אין װאַר- 
שע זיינען אַרױס אין שטרייק פון 8 ביז 10 טויזנט אַרבעטער (װאַרשע איז 
געווען די ערשטע שטאָט אין דער גאַנצער רוסלענדער אימפּעריע, וואו אַר- 
בעטער האָבן געפייערט דעם 1טן מאַי). פאָרן 1טן מאַי 1891 האָט מען פאַר- 
שפּרייט אין לאָדזש וועגן 1טן מאַי אַ בראָשור און אויפרוף פון פּראָלעטאַריאַט 
און אַ בראָשור פון זוױאַנזעק. געשטרייקט האָט בלויז אַ קליינע צאָל אַרבע- 
טער. בלויז אין איין גרויסער פאַבריק, ביי פּאָונאַנסקין, האָבן אַרבעטער 
בײיטאָג געװאָרפן די אַרבעט, אָבער אויך דאָ האָבן זיי װייניק באַגריפן דעם 
כאַראַקטער פון אינטערנאַציאָנאַלן אַרבעטער-יום-טוב. די עקספּלואַטאַציע אין 
דער פאַבריק איז גראָד געווען אַ באַזונדערס שטאַרקע, האָבן די אַרבעטער 
געװאָלט אויסנוצן די געלעגנהייט, כדי דעם פאַבריקאַנט אַרױסצושטעלן 
זייערע פאַדערונגען. זיי האָבן זיך פאַרזאַמלט פאַר דער פאַבריק, אָבער זיי 
זיינען אַרײין אַרבעטן, ווען דער פאַבריקאַנט האָט צוגעזאָגט שפּעטער צו ריידן 
מיט זיי. ער האָט אָבער קיין װאָרט נישט געהאַלטן, ער האָט געשיקט זיין 
זון איגנאַ:ײי, וועלכער האָט זיך געהאַלטן פּראָװאַצירנדיק. דערפאַר האָט 
איגנאַצי באַקומען אַ פּאַטש פון אַן אַרבעטער. מ'האָט טעלעפאָניש אַרױסגערופן 
מיליטער, װאָס האָט די אַרבעטער צעטריבן מיט נאַהײיקעס. בכלל האבן 
די צאַרישע מאַכט און זי פאַבריקאַנטן שטאַרק קעגנגעװוירקט דער סאי 
ציאַליסטישער אַגיטאַציע און ביי דער נישט אָרגאַניירטקײט און שװאַכן 
קלאַסן-באַוואוסטזײן פון די אַרבעטער האָט דאָס געװירקט, און דעם {טן 
מאַי 1890 און 1891 האָבן די לאָדזשער אַרבעטער נישט געפייערט. 

אויך דער 1טער מאַי 1892 איז נישט געפייערט געװאָרן. ער איז דע" 
מאָלט אױיסגעפאַלן זונטיק, ווען די פאַבריקן אַרבעטן סיי וי נישט. אָבער 
קיין שום פאַרזאַמלונג אָדער דעמאַנסטראַציש איז אויך נישט פאָרגעקומען. 
די רופן פון די געהיימע אָרגאַניזאַציעס האָבן קיין פּעולה נישט געהאַט. 
דערפאַר אָבער האָט צומאָרגנס, דעם 2טן מאַי, זיך אָנגעהויבן אַ גראַנדיעזער 
אַרױסטריט, װאָס האָט געהאַט אַ שטורמישן און דראַמאַטישן פאַרלויף 
מיט אַ פאַטאַלן פינאַל, 


5 
+ אָנ 


די לאָדזשער אַרבעטער האָבן זיך געפילט שטאַרק באַעװלהט. די עקס- 
פּלואַטאַציע -- אַ מוראדיקע. דער אַרבעטס- טאָג פון 6 פרי ביז 8 אָװנט 
מיט אַן איבערייס פון אַ האַלבער שעה איף פרישטיק און אַ שעה איף 
מיטאָג. אין טייל ערטער האָבן די פאַבריקאַנטן אויך גענאַרט מיט די זיי" 

גערס און נאָך מער פאַרלענגערט די אַרבעטס:צײט,. דער ועכנטלעכער 
פֿאַרדינסט פון אַ מענלעכן אַרבעטער איז געווען פון 4 ביז 6 רובל, אַ פרוי -- 
נאָך וװייניקער: פון 2 ביז 2 רובל. אַחוץ דעם פאַבריקאַנט האָט איבערן אַר" 
בעטער אויך געװעלטיקט דער מייסטער, װאָס איז אָפט געווען אַ דייטש און 
אַפילו נישט געקענט זיך צונויפריידן מיטן פּוילישן אַרבעטער. געװוען 
אַזעלכע מייסטערס, װאָס האָבן גענומען כאַבאַר פון די אַרבעטער, דעמאָראַ- 
ליזירט פרויען, געשלאָגן יוגנטלעכע. די אַטמאָספער איז געווען אַ גערייצטע, 
גראָד איז אין יאָר 1891 געווען באַזונדערס שווער. אין רוסלאַנד איז דאָס 
געווען אַ יאָר פון אומגערעטעניש, הונגער און יקרות. 

ס'איז רייף געװאָרן דער באָדן פאַר אַן אַרױסטרעטונג פון די אַרבעטער, 
ביידע סאָציאַליסטישע אָרגאַניזאַציעס -- דער פּראַלעטאָריאַט און דער זוױאָנ- 
זעק האָבן געפירט אַן אַגיטאַציע, ס'זיינען אָבער געווען אַזױ פיל אַרעסטן 
אַז די אָרגאַניזאַציעס זיינען באַדייטנדיק אָפּגעשװאַכט געװאָרן, באַזונדערס 
דער פּראָלעטאַריאַט, װאָס האָט אַפילו נישט באַוויזן אַרױיסצוגעבן אַן אויפרוף 
צום 1טן מאַי. ביי אַזאַ מצב איז אָנגעקומען דער אינטערנאַציאַנאַלער אַרבע" 
טער-יום-טוב פון יאָר 1892, 

וי שוין פריער דערמאָנט, האָבן די לאָדושער אַרבעטער פאַרשטאַנען 
דעם יום-טוב וי אַ טאָג, ווען מ'דאַרף צרויסשטעלן קאָנקרעטע פאָדערונגען 
צו די באַלעבאַטים צו באַזייטיקן די עוולות אין זייערע פאַבריקן. שוין דעם 
8 אַפּריל האָט זיך אָנגעהויבן אַן אַקציע אין צוויי גרויסע פאַבריקן --- ביי 
לאָרענצן און פּאָזנאַנסקין,. טייל אַרבעטער האָבן זיך אַװעקגעשטעלט פאַר 
די פאַבריק-טויערן און זיך צוזאַמענגערעדט װאָס צו טון. מ'האָט עס באַלד 
דערטראָגן צו דער זשאַנדאַרמעריע. ביי פּאָזנאַנסקיס פאַבריק האָט זיך באַ- 
וויזן אַן אָפיציר פון דער זשאַנדאַרמעריע, װאָס האָט געזידלט די אַרבעטער 
מיט די ערגסטע ווערטער און באַפױילן ויין צו דער אַרבעט. די אַרבעטער 
האָבן שווייגנדיק אויסגעפירט דעם באַפעל. נאָך דעם האָט די זשאַנדאַרמעריע 
געשלעפּט אין פאַבריק-דידעקציע אַ צאָל אַרבעטער, זיי געפאָרשט, געזידלט 
און געשלאָגן און לסוף אַרױסגעװאָרפן פון דער אַרבעט. געווען פאַלן, ווען 
דער פאַבריקאַנט האָט געװאָלט פאַרהאַלטן אַ גוטן בעל-מלאכה, אָבער דעצי- 
דירט האָט תמיד די זשאַנדאַרמעריע. 


דער 1טער מאַי, זונטיק, איז אַדוירך פולשטענדיק רואיק. דעם 2טן 
מאַי האָט זיך געפילט אַן אומרואיקייט אין די פאַבריקן. די אַרבעטער האָבן 
צוישן זיך גערעדט, אַז מ'דאַרף שטרייקן, ס'איז אָבער געווען אַ װאַקלדיקײט, 
אַן אומזיכערקייט. אין עטלעכע ערטער האָבן גרופּעס אַרבעטער געװאָרפן 
די אַרבעט. לויט פאַראַנענע ידיעות, האָבן מאָנטיק זיך אָפּגעשטעלט בלויז 
6 פאַבריקן מיט 800 אַרנעטער. דינסטיק דעם 3טן מאַי פאַרמיטאָג האָבן 
שוין געשטרייקט 2,800 אַרבעטער. בײטאָג זיינען צוגעשטאַנען נאָך פאַ- 
בריקן, אין צוויי פאַלן זיינען פאָרגעקומען צוזאַמענשטױסן צװוישן די אַר- 
בעטער און פּאַליציי, די אַרבעטער האָבן די מאַכט-פאָרשטײער באַװאָרפן 
מיט שטיינער און 7 אַרבעטער האָט מען אַרעסטיױט. מיטװאָך דעם 4טן 

מאַי האָט דער שטרייק זיך נאָך מער אויסגעברייטערט. אין די ערטער, וואו 
מ'האָט יאָ געאַרבעט, האָבן גרופּעס שטרייקנדיקע געצוואונגען די אַרבעטער 
צו פאַרשטרייקן. דאָנערשטיק דעם 5טן מאַי איז דער שטרייק געװאָרן אַן 
אַלגעמײנער. ס'זיינען צו אים אויך צוגעשטאַנען די אַרבעטער פון אַנדערע 
פאַכן, װוי בויער, ברוקירער, אַרבעטער פון די באַן:װאַרשטאַטן און מאַגאַזינען 
און פיל אַנדערע, די צאָל שטרייקנדיקע האָט מען פאַרשידן געשאַצט: פון 
0 און 25 טויזנט (לויט די אָפיציעלע ציפערן פון דער צאַרישער מאַכט) 
ביז 100 טויזנט (שאַצונגען פון מאַנכע טאַציאַליסטישע ענטויאַסטן), װאָס 
איז געווען אַ גוזמא. בכלל האָבן די אַרבעטער זיך פאַרהאַלטן רואיק, זי 
האָבן שפּאַצירט אין די גאַסן, גערעדט און געזונגען לידער. דאָס איז בכלל 
געווען דער ערשטער גרויסער אַרױסטריט פון דער אַרבעטערשאַפט אין דער 
גאַנצער רוסלענדער אימפּעריע. | 

קיין אַלגעמײײנע שטרייק-אָנפירונג איז נישט געוען. ס'איז געוען אַ 
סטיכישע באַוועגונג פון אַרבעטער, װאָס ווילן אויסבעסערן זייערע אומדער- 
טרעגלעכע אַרבעטס- און לעבנס-באַדינגונגען. זיי האָבן געפאָדערט אַ לוין- 
הוספה און פאַרקלענערן דעם לאַנגן אַרבעטסטאָג, טייל פאַבריקאַנטן זיינען 
געווען גענויגט נאָכצוגעבן, די מערהייט האָט אָבער נישט געװאָלט. מיט יעדן 
טאָג איז געװאַקסן די צאָל פון די נאָכגיביקע. די אַרבעטער האָבן געהאַט 
אַ גוטן שאַנס צו געווינען. וי דערמאָנט, איז קיין אַלגעמײײנע שטרייק אָנ" 
פירונג נישט געווען. די סאַציאַליסטישע אָרגאַניזאַציעט, צעקלאַפּט פון די 
פריערדיקע אַרעסטן, האָט אַזאַ אָנפירונג נישט געקענט צושטעלן און די 
אַרבעטער אַלײן האָבן געהאַט װײיניק דערפאַרונג צו קענען פון זיך אויסבילדן 
אַזאַ אַלגעמײנע אָנפירונג. זיי האָבן זיך בלויז ביטער באַקלאָגט װאָס מ'זעט 
נישט די אָרגאַניזאַציע, װאָס פלעגט פריער קומען מיט אויפרופן און וועקן 
צום קאַמף און בעת מ'קעמפט איז זי נישטאָ. דער צוייטער -- און דע" 
צידירנדיקסטער -- פאַקטאָר איז געווען דאָס אַויינמישן זיך פון דער. 
צאַרישער מאַכט. 


ביי די פאַבריקאַנטן איז געווען אַ ויתרוצצו: פון איין זייט האָבן זֵיי 
געװאָלט עפּעס נאָכגעבן, פון דער צוייטער זייט האָבן זיי געװאָלט וייזן 
ווער ס'איז שטאַרקער. זיי האָבן אָפּגעהאַלטן אַ באַראַטונג און באַפולמעכטיקט 
די צוויי גרעסטע קאַרפּן-קעפּ -- שייבלערן און פּאָזנאַנסקין --- זיך ווענדן 
נאָך הילף צו דער מאַכט. דעם 5טן מאַי האָבן זיי דעפּעשירט צום פּיעטר- 
קאָװוער גובערנאַטאָר מילער און צום װאַרשעװער גענעראַליגובערנאַטאָר 
הורקא: ,20 טויזנט אַרבעטער האָבן געװאָרפן די אַרבעט און צווינגען די 
איבעריקע צו שטרייקן, צוליב וועלכן ס'דראָט די העכסטע סכנה.. אין נאָמען 
פון אַלע בעטן אמאונטערטעניקסטן אייער עקסעלענץ נישט אָפּצאָגן די 
נויטיקע תיכפדיקע הילף. -- שייבלער, פֿאָזנאַנסקי". אין זעלבן טאָג איז 
געשיקט געװאָרן אַ צוייטע דעפעשע צום גענעראַל גובערנאַטאָר הורקאָ. 
אין איר איז געזאָגט געװאָרן, אַז דער שטרייק װאַקסט מיט יעדער מינוט; 
ס'קומען פאָר געשלעגן צװישן שטרייקער און אַרבעטנדיקע. 


41 


ביי די פּאַבריקאַנטן איז געווען אַ צעטיילונג. שייבלער האָט מסכים 
געווען צו געבן אַ הוספה פון 8 פּראָצענט און פאַרקלענערן אויף אַ שעה דעם 
אַרבעטס-טאָג. אַ גרופּע אַנדערע פאַבריקאַנטן איז אויך געווצו גרייט אויף 
הנחות. אַ צווייטע גרופּע מיט פּאָזנאַנסקין בראש איז געווען קעגן,. די צאַרישע 
מאַכט האָט זיך געשטעלט אויף דער זייט פון דער צוייטער גרופּע. זי האָט 
געזאָגט: קיין שום הנחות צו בונטאָוושטשיקעס. קודם זאָלן זיי גיין אַרבעטן 
און נאָך דעם װעט מען זען. זי האָט קאַטעגאָריש פאַרבאָטן זיך אַרײנלאָזן 
אין אונטערהאַנדלונגען מיט די שטרייקער, 

די גאַנצע צייט האָט די פּאָליציל זיך נישט געקענט קיין עצה געבן מיט 
די גרויסע המונים, װאָס האָבן פאַרפלײצט זי גאָסטן. ס'איז געקומען צו פאָרן 
דער פּיעטרקאָװער גובערנאַטאָר מילער -- און ס'האָט זיך אָנגעהויבן שאַפן 
אַ נייע לאַגע. פון אַלע זייטן האָט אָנגעהױיבן אָנקומען מיליטער און מילי- 
טערישע פּאַטרולן זיינען אַרױס אויף די גאָסן, די פּאַטרולן האָבן גענומען 
צעטרייבן די מאַסן, אָבער די צעטריבענע האָבן זיך באַלד ווידער צונויפגע- 
זאַמלט. אין שטאָט זיינען פאַנאַנדערגעקלעפּט געװאָרן פּלאַקאַטן מיט אַן 
אויפפאָדערונג פון גובערנאַטאָר מילער צוריקצוגיין צו דער אַרבעט. אוים / 
ס'זיינען פאַראַן אָנקלאַגעס פון די אַרבעטער, זאָל מען זיך ווענדן צו דער 
אַרבעטס-אינספּעקציע און ער, דער גובערנאַטאָד אַלײן, וועט די אָנקלאַגעס 
אויסהערן, פאַר נישט פאָלגן זיין איצטיקע אויפפאָדערונג װועט מען שטרענג 
באַשטראָפן און פאַר שטעלן א װידערשטאַנד װעט מען שיסן. במשך פון 
אַ קורצער צייט האָבן די אַרבעטער אַראָכּגעריסן פון די װוענט די פּלאַקאַטן, 

פרייטיק דעם 6 מאַי איז דער שטרייק שוין געווען אַן אַלגעמײנער. 
אין יענעם טאָג, האָט מען געשאַצט די צאָל שטרייקנדיקע אויף 50 אָדער 60 
טויזנט. פאַר יענער צייט אין דאָס געווען נישט בלוי! אַן ערשטע דער" 
שיינונג פאַר גאַנץ רוסלאַנד, נאָר אויך אַ זעלטנקייט פאַר אײראָפּע בכלל. 
ווען מ'נעמט אין אַכט די זעמאָלטיקע באַדינגונגען --- דעם מעכטיקן אונ- 
טערדריקונג-אַפּאַראַט פון דער צאַרישער מאַכט און דאָס פעלן פון אַן אַל- 
געמיינער, ציל-באַוואוסטעד אָנפירונג --- איז צו באַוואונדערן די עלעמענ" 
טאַרע, רעװאָלוציאָנערע ענערגיע, װאָס האָט געדרימלט אין דער לאָדזשער 
אַרבעטערשאַפט און זיך אויסגעווירקט אין אַזאַ גראַנדיעזן שטרייק, ליידער 
איז נישט באַשערט געווען די דאָזיקע היסטאָרישע אַקציע צו פאַרענדיקן 
מיט דערפאָלג און ווירדע. 

דאָנערשטיק דעם 5 מאַי פאַרנאַכט. װאָבן די געשעענישן אין שטאָט 
פלוצלונג זיך אָנגעהויבן פאַרקירעווען אין אַן אַנדערער ריכטונג: ס'יינען 
אױיסגעבראָכן אַנטי-ײידישע אומרוען און צוויי טעג איז פאָרגעקומען אַ פּאָגראָם, 
אַ ריינער סאָציאַלער קאַמף איז פאַרשװעכט געװאָרן מיט כוליגאַנישע רציחות. 
די שטרענגע צאַרישע צענזור האָט וועגן גראַנדיעזן שטרייק נישט געלאָזט 
אינפאָרמירן אין דער פּרעסע, אַזױי אויך וועגן פּאָגראָם. בלויז אין אַ זייער 
קליינער צאָל צייטונגען פון אַנדערע שטעט האָבן נאָך די געשעענישן זיך 
באַװויזן קאַרגע, טענדענציעזע באַריכטן. אויך אין אייניקע סאָציאַליסטישע 

אויפרופן (אומלעגאַלע) און צייטונגען (אין אויטלאַנד) איז געװאָרן אינפאָר- 
מירט װעגן דעם. דאָס זיינען אַלץ כּראַגמענטאַרישע ידיעות און אויך 
סתירהדיקע. אַ קלאָר און אָביעקטיוו בילד איז שווער פון דעם צו שאַפן. 
בקיצור קען מען פעסטשטעלן אָט-װאָס : 

דער פּאָגראָם האָט זיך אָנגעהױיבן דאָנערשטיק דעם 5 מאַי פאַרנאַכט 
אין אַלט-שטאָט און שכנישע גאָסן. פרייטיק דעם 6 מאַי האָט זיך דער 
פּאָגראָם נאָך מער אויסגעברייטערט און פאַרכאַפּט די גאָסן -- פראַנטשיש- 
קאַנער, אַלעקסאַנדראָװוסקע, שרעדניע, ווידזעווטקע, קאַמיעננע, סקװעראָװע 
טאַרגאָװע, פּראַסקע, דעם אַלטן מאַרק, די פיש-האַלעס און באַלוט. מ'האָט צע- 
שטערט און צעהאַקט יידישע וואוינונגען. די גאַסן זיינען געווען פול מיט פעדערן 
פון צעריסענעם בעטגעװאַנט. ס'זיינען אויך געווען אונטערצינדונגען. יידישע 
געשעפטן און קראָמען זיינען געװאָרן צעראַבירט. יידן זיינען געװאָרן צע- 
בלוטיקט און צעמזיקט. ס'יינען געווען טויטע און פאַרוואונדעטע. אין 
אייניקע ערטער האָבן יידן געשטעלט אַ װידערשטאַנד. אַ באַאָבאַכטער פון די 
געשעענישן האָט אַזױ באַריכטעט װעגן יידישן װידערשטאַנד: ;ס'יינען 
אָנגעקומען באַלוטשאַזשעס און ס'האָט זיך אָנגעהויבן אַ הייסער קאַמף, אין 
וועלכן נישט איין ייד איז דערהרגעט געװאָרן. אויך נישט איין קריסט, 
װאָס איז געװאָרן אַרײנגעצױיגן אין טויער דורך יידן, האָט פאַרלוירן דאָס 
לעבן. אַחוץ דעם האָבן ייײן פון רעװאָלװוערן געשאָסן דורך די פענסטער, 
געגאָסן קאָכיק װאַסער און געװאָרפן אויף די קעפּ פון די דורכגייער שטיי- 
נער, שטיין-קוילן און טעפ" :), 

כדי נאָך מער צו פאַרשטאַרקן די פּאָגראָםהעצע, האָט מען גענומען 
דערציילן ווילדע מעשיות ועגן גיידישע פּראָװאָקאַציעס?. דהיינו: יידישע 
קצבים האָבן מיט אַ האַק פון הינטן געשפּאָלטן דעם קאָפּ פון אַ קריסטלעכער 
פרוי ; יידן האָבן אויסגעהאַקט די שויבן אין דער קאַטעדרע און פאַר- 
שוועכט די הייליקייטן; זיי האָבן באַװאָרפן מיט שטיינער אַ גלח, װאָס איז 
געפאָרן אין אַ דראָזשקע און ענלעכע געשיכטעט. דאָנערשטיק בײנאַכט 
איז אַרױס אַ קלאַנג, אַז דער גאַנצער יידישער קװאַרטאַל װעט אונטער- 
געצונדן זוערן. די אַלע מעשיות זיינען דערגאַנגען אין די שכנותדיקע דער.- 
פער. פרייטיק אָרום 10 פאַרמיטאָג זיינען אין שטאָט אַרײן געקומען צו 
לויפן פּויערים מיט ווידלעס, קאָסעס, העק און שטעקנס. זי זיינען גע" 
לאָפן אין דער ריכטונג פון אַלט-שטאָט. זי זיינען געקומען נקמה נעמעז 
פאַרן כלומרשטן צעשטערן די קאַטעדרע. פּאָליצײ האָט זיי געזאָגט, אַז 
דאָס איז נישט אמת. די פּויערים האָבן געשיקט אַ דעלעגאַציע צו איבער- 
צייגן זיך. ווען די דעלעגאַציע איז צוריקגעקומען און דערציילט, אַז די 
קאַטעדרע איז גאַנץ, זיינען די פּויערים צוריק אַװעק אין די דערפער. 
בכלל אָבער האָט די פּאָליצײ נישט געשטערט אין דער פּאָגראָם אַרבעט, 
ס'איז פּשוט געווען אַ ,פּאַלאָװאַניע? אויף יידן. די יידן, װאָס זיינען אַנט- 
לאָפן פון זייערע פּאָנראָמירטע היימען, זיינען אויף די גאַסן געװאָרן באַפאַלן 
און מ'האָט זיי צעבלוטיקט. אַ סך, װאָכ האָבן געװאָלט אַװעק פון שטאָט 

מיט דער באַן, זיינען באַפאַלן געװאָרן ביים װאָקזאַל. די פּאָליצײי האָט די 
קרבנות נישט גענומען אונטער איר שוץ, 

במשך פון פרייטיק האָבן די געשעענישן זיך אַנטװיקלט אויף צַװי 
פלאכן: פּאָנראָמשטשיקעס קעגן יידן -- מיליטער קעגן די אַרבעטער. 
פון װאַרשעװער גענעראַל-גובערנאַטאָר הורקאָ איז אָנגעקומען אַ דעפּעשע, 
װאָס איז געװאָרן היסטאָריש באַרימט, צו אונטערדריקן דעם שטרייק און 
די אומרוען פאַר יעדן פּרייז. נישט זשאַלעווען קיין קוילן, האָט ער באַפוילן, 
דער גובערנאַטאָר מילער און דער מיליטערישער קאָמאַנדיר פּולקאָװניק 
באָלטון האָבן נישט געקענט באַהערשן די לאַגע. זיי האָבן געהאַט אין זייער 
רשות 12 ראָטעס מיליטער, װאָס איז געוװוען נישט גענוג. איבער דער 
גאַנצער שטאָט זיינען פאָרגעקומען צוזאַמענשטױסן מיט אַרבעטער. זי 
האָבן געשיקט אַלאַרמירנדיקע דעפּעשן קיין װאַרשע אין פּעטערבורג,. גענע- 
ראַל-גובערנאַטאָר הורקאָ װאָט צוגעשיקט צום קאָמענדאַנט פון לאָדזשער 
גאַרניזאָן גענעראַל ניקיטין אַ דעפּעשט מיט אַזאַ אינהאַלט: ,דעם המון 
נישט צעטרייבן, פאַרקערט, באַמיען זיך צושפּאַרן אים צו עפּעס אַ פאַר- 
צוימונג,. קוילן נישט זשאַלעװען, און ביז מאָרגן פרי צוריקשטעלן די אָרד- 
נונג". ‏ פון שעראדז האָט מען אַרױסגערופן נאָך 2 סאָטניעס קאָזאַקן. ס'האָט 
זיך אָנגעהויבן אַ שאַרפע קעגנאַקציע. 

פאַרן אָנקומען פון הורקאָס דעפּעשע וועגן נישט זשאַלעװען קיין קוילן, 
זיינען פאָרגעקומען פיל צוזאַמענשטױסן צװוישן די אַרבעטער און מיליטער. 
די אַרבעטער האָבן באַװאָרפן מיט שטיינער די פּאָליצײי און זעלנער. וען 
מ'האָט אַרעסטירט אַרבעטער, האָט די מאַסע געפרואווט אָפּשלאָגן, אויף די 
שטיינער האָבן די זעלנער געענטפערט מיט אַ שיסעריי און עס זיינען גע- 
פאַלן טויטע און פאַרוואונדעטע, אויך צווישן די זעלנער און קאָזאַקן זיינען 
געווען פאַרוואונדעטע, צו פאַריאָגן די המונים פון די גאַסן איז נישט גע- 
לונגען. אָבער פרייטיק נאָכמיטאָג האָט זיך שוין אָנגעהויבן אויסווירקן 
הורקאָס. באַפעל, דאָס מיליטער איז שוין אַרױסגעטועטן ברוטאַלער און 
ריקזיכטסלאָזער. מ'האָט אַרעסטירט בערך הונדערט מענטשן, (פאַר דער 
גאַנצער צייט 248), 29 יינגע מענטשן האָט מען געשמיסן, 

די דעמאָראַליזאַציע, װואָס דער פּאָנראָם האָט אַריינגעברענגט און די 
פאַרשאַרפטע מיליטערישע אַרױסטרעטונגען, האָנן אָנגעהויבן ברעכן די 
שטימונג ביי די שטרייקנדיקע אַרבעטער. שבת פרי האָבן טייל אַרבעטער 
זיך אומגעקערט אין די פאַבריקן, די גאָסן זיינען געווען פול מיט פּאַטרולן, 
אין אַ דיי ערטער זיינען פאָרגעקומען צװאַמענשטױסן צװישן שטרייקער 
און אַרבעטנדיקע,. אין דער זעלבער צייט האָט זיך דער שטרייק אויסגעבריי- 
טערט אין די אַרומיקע שטעטלעך, אָבער אין לאָדזש גופא האָט דער שטרייק 
זיך גענומען אינטענסיוו לעשן. מאָנטיק דעם 9 מאַי זיינען שוין אַלע 
פאַבריקן געגאַנגען, הגם א טייל אַרבעטער האָט זיך נישט געשטעלט צו 
דער אַרבעט.. מיט 2 טעג שפּעטער איז שוין אַלץ צוריק געווען ;נאָרמאַל?, 

פאַרשידן זיינען די ציפערן פון דער צאָל קרבנות. װאָס שייך די 

אַרבעטער, װאַקלען זיך די אָנגעגעבענע ציפערן פון 40 ביז איבער 100 
טויטע. אַ קאָרעספּאָנדענט פון דער פּאַריזער צייטונג פיגאַראָ האָט געשאַצט 
די צאָל טויטע אַרבעטער און יידן אויף איבער 200. די צאָל פאַרוואונדעטע 
איז געווען פילפאַך גרעסער. לוט אָפיציעלע ידיעות האָבן בלויז אין די 
שפּיטאָלן און צו די דאָקטוירים זיך געמאָלדן אַרום 200 פאַרוואונדעטע, בעת 
זייער אַ סך זיינען אַװעק היילן די וואונדן צו פעלדשערס. 

װאָס איז געווען די סיבה פון פּאָנראָם ? פון פאַרשידענע זייטן האָט מען 
זיך באַמיט אָנצוגעבן אַן אַנדערע סיבה און אָנצואװוייון אויף אַן אַנדערן 
שולדיקן, די לעגענדע וועגן אויסהאַקן די שויבן אין דער קאַטעדרע האָט 
באַלד געפּלאַצט, ס'איז אויך נישט געווען אינגאַנצן ריכטיק וועגן אינצידענט 
מיט יידישע קצבים, װאָס האָבן צעשמעטערט אַ קריסטלעכן קאָפּ. דער אמת 
איז, אַז דאָס איז געשען בעת דער פּאָגראָבּ איז שוין געווען אין גאַנג. וי 
עס זאָגט אַ באַריצט פון יענער צייט: אין באַלוט קהאָנן גנבים-פּאָביטניקעס 
באַלד אויסגענוצט דעם שעת-הכושר און אָנגעהויבן פּאָגראָמירן. אַ ייד, אַ 
קצב, שיצנדיק זיין אייגנטום, האָט מיט אַ האַק דערלאַנגט איינעם פון די 
אָנפאַלער איבערן קאָפּ און אים דערהרגעט אויפן אִױט. צי דאָס האָט גע- 
ווירקט, צי ווירקלעך וי מ'האָט זיך משער געווען, די פּאַליצײ, װאָס איז 
אין לאָדזש, וי אומעטום געװוען אין בעסטער פאַרשטענדיקונג מיט די 
גנבים, האָט זיך צוריקגעצויגן און זיי געגעבן אַן אָנװייזונג צו שלאָגן יידן, 
כדי צו פאַרפּאַסקודזשען און פּאַראַליזירן די באַװעגונג, גענוג אַז אין באַלוט 
האָט זיך אָנגעהויבן אַ שרעקלעכער פּאָגראָם אויף יידן. מ'האָט געראַבעװעט, 
חרוב געמאַכט ואוינונגען, געמאָרדעט, בפרט קליינע קינדער. כאָטש די 
מאַסע פון לאָדזשער אַרבעטער האָט אין דעם קיין אָנטײל נישט גענומען 
האָבן אָבער די דאָזיקע געשעענישן שטאַרק געבראַכן זייער שטימונג, אויפגץ- 
וװועקט אַ װאַקלדיקײט און אומוזיכערקייט" +), 

די פּוילישע סאָציאַליסטישע באַװענונג האָט אַרױפגעװאָרפן די שולד 
-פון פּאָגראָם אויף דער צאַרישער מאַכט, װאָס האָט פאַר דעם צוועק אויס- 
גענוצט די 200 פּאָביטניקעס אין באַלוט. דעם 8 מאַי 1892 איז דערשינען 
אַן אַנאָנימער אויפרוף מיט דער אונטערשריפט --- טוילישע אַרבעטער (אַרויס- 
געגעבן האָט אים דער װוואַנזעק). נאָך דעם װי עס װערט אַרומגערעדט דער 
גרויסער שטרייק און די ראָל פון דער רעגירונג, זאָגט דער אויפרוף: עאנ- 
שטאָט אונזער גרויסער לאָװונג -- 'קאַמף פאַר דער הייליקער אַרבעטער- 
זאַך', װאַרפט אונז די רעגירונג צו די לאָוונג: 'חוזשא אויף יידן? אַ באַנ- 
דע גנבים און צעלאָזענע יינגלעך האָט זי געשטויסן צו ראַבעװען! מיר, 
אַרבעטער, האָבן נישט קיין שום געמיינזאַמעס מיט דעם! מיר קעמפן נישט 
מיט די יידן, נישט מיט די דייטשן, נאָר בלויזן מיט די אויסנוצער און 
אונטערדריקער וי" 

אַ צווייטער אויפרוף, װאָס אַ גרופע אַרבעטער מיט דער אונטער" 
שריפט --- פוילישע סאָציאַליסטן האָבן 1892 אַרױיסגעלאָוט (ווייזט אויס גע- 
דרוקט אין װאַרשע), זאָגט װעגן דעם: עװען אונזערע ברידער פון 

לאָדזש האָבן זיך פאַראײיניקט אין אַחדות און מאָראַליש געפאָדערט צו פאַר" 
קירצן דעם אַרבעטט-טאָג און העכערן דעם לוין, דעמאָלט האָט די גנביש- 
גזלנישע רעגירונג, וועלנדיק אונז מאַכן פאַר שולדיקע, געהיים געהייסן 
צונויפנעמען שפּיאָנען, פּאָליצײי און גנכים פון באַלוט, געהייסן ראַבעװעך 
און שלאָגן יידן, מעלדנדיק אַז דאָס האָבן די לאָדזשער אַרבעטער גורם 
געווען די ראַבונקעס און רציחות. מ'האָט באַלד געשאָסן און ס'האָט זיך 
געגאָסן דאָס אומשולדיקע בלוט פון אונזערע ברידער. אַ סך פון זיי זיינעך 
געפאַלן, פיל האָט מען גענומען אין ציטאַדעל, וואו מען איזדיעקעװועט זיך 
איבער זיי, וי איבער זבװאָדניאַזשעס?. 
אויך אַנדערע מקורים פון דער פּױלישער אַרבעטער-באַװעגונג גיבן אִו 
די זעלבע סיבה פון פּאָגראָם. אַזױ אין די אויפרופן פון די אָרגאַניזאַציעס, 
אַזױ אין די באַריכטן פון די, װאָס זיינען געווען עדות פון די געשעענישן 
צום 1טן מאַי 1892 האָט די ואַרשעװער אָרגאַניזאַציע פון דער אָקאָרשט- 
געגרינדעטער פּ. פּ. ס. (פּוילישע סאַציאַליסטישע פּאַרטײ) אַרױסגעלאָזט אַן 
אויפרוף, וואו עס ווערט געזאָגט: ,אומזיסט האָט די מאָסקװער רעגירונג 
זיך באַמיט אונז אַרויפצואוואַרפן אויף די יידן אין װאַרשע אין יאָר 1890, 
און אין לאָדזש פאַראַיאָרן. גנבים און אַ באַנדע שובראַווצעס, אָבער נישט 
מיר -- אַרבעטער האָבן געשלאָגן יידן און געראַבעװעט זייער האָב און גוטס, 
די מאָסקװער רעגירונג האָט אונז געװאָלט אַרױפּװאַרפן אויף די יידן, כדי צו 
שענדן אונזער רעװאָלוציאָנערע פאָן, כדי נאָך דעם צו קענען אונז דערקלערן 
פאַר אַ ווילדן המון, װאָס טשאַטעװעט אויף פרעמד אייגנטום".. עאונז, 
אַרבעטער, װועט איר צו דעם קיינמאָל נישט שטויסן" 
אין איינער פון די ערשטע פּעפּעטישע אױיסגאַבעס איז אויך געוען 
אָפּגעדרוקט אַ ליד, װאָס מ'האָט אין 1893 פאַרשפּרײט אין לאָדזש און אַני 
דערע ערטער. אין ליד מיטן נאָמען אָדפּראַוואַ זאָגט זיך וועגן די געשעענישן 
פון מאַי 1892 : 
,10212 /6421006 161577מן צו 161647 
ט|12} מזסמזקזגן 2211205124 4,002 
-- צֶסץג /6412001 616101020010 100 
צֶסֹץ? גת פהת 120616 861611:) 
יצְסצְתס 2 46212 6 סמגש!ק מזגם צם 
412(61291 ,(6 !112(6177 ,(ע 
.ץ22167 426 /026 מזגש 100 
1116 0111 7446 
8126 צו 08211כן 0002ג1קן 2 צְתפֿצְזא 


אויך אין אַ ליטאָגראַפירטן יידישן אויפרוף אונטערן נאָמען צן די 
יידישע אַרבעטער -- פון די פּױלישע אַרבעטער, װאָס איז אַרױס צום 1טן 
מאַי 18923, ווערט געזאָגט, אַז די רעגירונג האָט אָנגערייצט די גנבים פון 
באַלוט צו ראַבעוען יידן. רעס (דער פּעפעסישער פירער און היסטאָריקער 
פעליקס פּערל) זאָגט: ;די אַרבעטער האָבן, נאַטירלעך, קיין שום אָנטײיל 
נישט גענומען אין די דאָזיקע 'עקסצעסן'. אדרבא, אָפט האָבן זײי, איינ- 

שטעלנדיק דאָס לעבן, פאַרטײידיקט באַפאַלענע יידן. בלויז און אויסשליס- 
לעך 'לומפּענפּראָלעטאַרישע! עלעמענטן האָבן זיך פאַרנומען מיט שלאָגן 
און אַפילו מאָרדן יידן און ראַבעװען יידישע געוועלבלעך"י), 

אַזױ גוט איז עס נישט געװען. אמת, ס'יינען געווען איינצלנע פאַלן 
ווען גרופּעס אַרבעטער האָנן פאַױרטײידיקט אַ באַפאַלענעם ייד, ס'איז אָבער, 
ליידער, אויך אמת, אַז קליינע גרופּעס אַרבעטער, בפרט יוגנטלעכע, זיינען 
אין געוויסע ערטער מיטגעריסן געװאָרן פון די פּאָגראָמשטשיקעס און זיך 
מיטבאַטײליקט. בכלל זעט אויס צו זיין ריכטיק, אַן די אַרבעטער-מאַסע 
אַלס אַזעלכע, װאָס אין אַרױס אין קאַמף צוֹ פאַרבעסערן איר שװערע 
לאַגע, איז געבליבן אין אַ זייט פון פּאָגראָם : זיך נישט באַטײליקט אין אים 
און איז אויך נישט אַרױסגעטרעטן אין אַקטיוער שוץ פון די יידן, 


כדי דאָס בילד זאָל זיין פול, דאַרף אויך נישט פאַרלוירן גיין אַזאַ 
שטריך : די ערשטע יידישע סאָציאַליסטישע צייטונג אין אַמעריקע -- דיא 
אַרבײטער צייטונג -- דער אָפיציעלער אָוגאַן פון די דעמאָלטיקע יידישע 
סאָציאַליסטישע אָרגאַניזאַציעס און טר-יד-יוניאָנס, האָט געגעבן אַ גאַנץ 
פֿאַלש בילד וועגן די געשעענישן בכלל און וועגן פּאָגראָם בפרט., וי אומ- 
גלויבלעך עס זאָל נישט קלינגען, די צייטונג האָט אין אַ געוויסער מאָס 
באַרעכטיקט דעם פּאָגראָם. אָט װאָס זי האָט געשריבן אין אַ רעדאַקציע- 
אַרטיקל אויף דער ערשטער זייט, דעם 20טן מאַי 1892: ;װי עס זעט 
אויס פון די שפּעטערע דעפּעשן, זיינען דיזע כװאַטטקע קעמפער נישט באַ- 
פאַלן די יידן אַלס יידן, נאָר אַלס סקעבס. אין זי סטרייקערס האָט געברענט 
אַ גערעכטער צאָרן; דען ווען זיי האָבן אַװעקגעלײגט די אַרבעט, אום צו 
צווינגען די פאַבריקאַנטן זיי זאָלן זיי נישט מער אַזױ רציחהדיק באַהאַנדלען, 
האָבן זיך איינגעפונען אַ מאַסע יידעלעך, וועלכע האָנן זיך מיט חשק צו- 
געכאַפּט צום אָנבאָט פון די בלוטצאַפּערס צו פאַרנעמען די פּלעצער פון די 
'גויים' און די 20 טויזנט אַרבעטער זיינען געבליבן דאַדורך אָן אַרבעט 
און אָן ברויט! אמת, די אומגליקלעכע יידלעך איז גיכער צו באַוויינען 
װוי צו באַשולדיקן! זיי זיינען הונגעריק און ווילן עסן. מאַסן יידן, וועלכע 
זיינען אויסגעוויזן געװאָרן פון רוסלאַנד, האָבן זיך אַרײנגעפּאַקט אין לאָדזש, 
וי הערינג אין אַ פאַס, און זיי גריזשען דאָרט די ערד טאַר הונגער. איז עפּעס 
אַ וואונדער, אַז זיי האָבן זיך צוגעכאַפּט מיט אַ הייסער זשעדנעקייט צו די 
פּלעצער פון די 'גויים?,., פון װאַנען זאָלן אַזעלמע פאַרפינסטערטע יידלעך 
דען וויסן, אַז עס איז אַ מערדערישער פאַרברעכן צו פאַראַטן די 'ברידער 
אַרבעטער! אין זייער גערעכטן קאַמף? בי זייערע רבנים האָבן זיי דאָס 
געלערנט? עס איז עפּעס דאָ דאָרט אַ סאָציאַליסטישע אַגיטאַציאָן צװוישן 
יידן?? און אַזױ ווייטער אין זעלבן נוסח: יידן -- שטרייק-ברעכער, אַר- 
בעטער -- דערצאָרנט: ,היינט איז עפּעס אַ וואונדער װאָס זיי זיינען אין 
כעס ?*,., ,אָבער ווען זיי זיינען באַפאַלן גראָד דעם גאַנצן יידן-קװאַרטאַל, 
איז דאָס נאָר צו באַדױערן, אָבער ניט צו באַוואונדערן אָדער צו פאַרדאַמען. 
דען וועמעס שולד איז זאָס, װען די גרענעץ צװישן יידן און גויים איז 

צו גלייכער צייט אויך זי גרענעץ צוישן סטרייקערס, װאָס קעמפן פאַף 
זייער רעכט, און צווישן נידריקע סקעבס, וועלכע באַנוצן דעם קאַמף פון די 
פּולישע אַרבעטער, אום צו פאַרכאַפּן זייערע פּלעצער ?"'+), 

די מעשה מיט יידישער שטרייק-ברעכעריי איז געווען אױיסגעטראַכט. 
ס'איז נישט געווען און ס'איז נישט געווען מעגלעך. נאָכן דערהאַלטן ידיעות. 
פון פּוױלישע סאָציאַליסטישע קװאַלן שרייבט שוין ב. פייגענבוים אין נומער 
4 פון דער זעלבער צייטונג (10 יוני 1892): ניין, ברידער: די 30 
טויזנט אַרבעטער קהאָבן ניט געשלאָגן קיין יידן, נאָר פּונקט פאַרקערט, 
זיי האָבן אויסדריקלעך פּראָטעסטירט קעגן דער יידן-פאַרפאָלגונג און האָבן 
אָפן דערקלערט פאַר דער ועלט, אַז די פּאָנראָמען האָבן געמאַכט גנבים, 
רוצחים, שיכורים, פּראָפּעסיאָנעלע פוילענצער, וייל די רוסישע רעגירונג. 
אַלײין האָט זיי דורך אירע אַגענטן אין געהיים אויפגעהעצט דערצו, כדי צו 
פאַרמישן די סאָציאַליסטישע באַװועגונג מיט אַ ווילדער יידן-העצעריי!" 


איז מען דאָך שוין אויף אַ וועג. פאַרקירעװעט די צייטונג מיט 2 
װאָכן שפּעטער (24 יוני 1892) אויף צוריק. זי דרוקט אָפּ אַן אַרטיקל פון 
סטאַניסלאַוו מענדעלטאָן (אַ ייד --- און דעמאָלט פון די סאַמע אָנגעזעענסטע 
פירער פון דער פּוילישער סאָציאַליסטישער באַוועגונג -- מ'האָט אים 
גערופן דער פּוילישער לאַסאַל). מענדעלסאָן דערציילט, אַז יידישע קליינע 
סוחרימלעך צוזאַמען מיט פאַנאַטישע בטלנים האָבן זיך געװאָרפן אויף די 
שטרייקנדיקע אַרבעטער, ווען די לעצטע האָבן געשטורעמט די פאַבריק פוןך 
דאָבראַניצקין, וואו אַ טייל אַרבעטער האָבן געאַרבעט טראָץ דעם צװאָג 
צו שטרייקן, און ער זאָגט ווייטער : ;די יידישע ווינטגעשעפטן-מאַכערס האָבן 
אָנגעהױבן דעם קאַמף. זיי האָבן זיך דאָס געװאָרפן אויף די סטרייקערס. 
זיי האָבן דאָס די ערשטע פאַרוואונדעט אַן אַרבעטער, וועלכער האָט זיך 
געמאַכט יום-טוב דעם ערשטן מאַי! און אויב זיי האָבן דערפאַר באַקומען 
גוט באַצאָלט -- אַ מצווה אויף זיי! און אַלע יידישע אַרבעטער װעלן געוויס 
ענטפערן דערויף: בראַװאָ, לאָדזשער אַרבעטער, פאַר דעם װאָס איר האָט 
געגעבן אַ לעקציע דער עינסטעוער יידישער קליינער בורזשואַזיע, וועלכע. 
האָט זיך געאיילט צו שפּילן די ראָל פון זשאַנדאַרמען פאַר דאָבראַניצקיס 
וועגן !* אַחוץ דעם גיט נאָך דער מחבר ו, אַז די פּאָליצײ האָט אַרױסגעלאָזט. 
די אונטערוועלט צו פּאָגראָמירן די יידן. װי מ'זעט, דערציילט מענדעלסאָן, 
וועלכער איז אין לאָדזש נישט געווען נאָר גאָר אין אױיסלאַנד, אַ נישט ואַר- 
שיינלעכע מעשה, אַז יידן זאָלן האָבן פאַרוואונדעט אַן אַרבעטער בעתן 
פייערן דעם 1טן מאַי, װאָס איז זאָך בכלל נישט געפייערט געװאָרן און אויב 
מ'האָט נישט געאַרבעט, איז עס געווען צוליב זונטיק. די רעדאַקציע פון 
דער אַרבײיטער צייטונג האָט דאָס אָבער אָנגענומען פאַר אַ גוטע מטבע און 
דערקלערט, אַז איר ;ערשטע השערה" איז געווען די ריכטיקסטע. זי מאַכט 
עס איצט פיפטי-פיפטי. ס'זיינען געווען צוויי מינים איבערפאַלן -- ;אַ 
קאַמף פון סטרייקערס בלויז קעגן יידישע העלפער און אונטערלעקער פון די 
קאַפּיטאַליסטן און אַחוץ דעם וידער אַן איבערפאַל פון לומפּיקן געזינדל 

איבער דער אומשולדיקער יידישער מאַסע אין אַלגעמײן, קעגן ועלכן 
איבערפאַל די ערלעכע קעמפנדע אַרבעטעו האָבן ענערגיש פּראָטעסטירט? 
(ס'איז פּשוט צו שטוינען, װי לייכטזיניק זי דאָזיקע טראַגישע געשעעניש 
איז באַהאַנדלט געװאָרן אין דיא אַרבײטער צייטונג. אין די פאָרעפנטלעכטע 
באַריכטן פון פּוילישע סאָציאַליסטן, וועלכע זיינען דעמאָלט געווען אין 
לאָדזש, איז לגמרי נישט דערמאָנט, אַז יידן זאַלן האָבן מיט עפּעס פּראָװאָ- 
צירט די שטרייקער), 

די צאַרישע מאַכט, װאָס האָט געטראָגן די הױיפּט-פאַראַנטװאָרטלעכקײט 
פאַרן פּאָגראָם און פאַר אונטערדריקן דעם גרויסן אַרבעטער-שטרייק, האָט 
פאַרשטאַנען, אַז מען קען נישט זיצן וייטער מיט פאַרלייגטע הענט. זי 
האָט פאַרגרעסערט דעם אונטערדריקונגט-אַפּאַראַט און פּאָגראָמירט די נאָך 
פאַרבליבענע רעשטלעך פון דער געהיימער סאָציאַליסטישער באַװעגונג. 
די אַרעסטירטע אָנטיילנעמער פון די מאַי'געשעענישן האָט מען געמשפּט. 
אין סעפּטעמבער פון זעלבן יאָר האָט מען געמשפּט 82 אָנגעקלאָגטע, װאָס 
זיינען געווען איינגעטיילט אין צוויי קאַטעגאָריעס: פאַר העצן אָדער צווינגען 
צו שטרייקן און פאַר באַטײליקן זיך אין פּאָגראָם. 11 זיינען באַפרײיט גע- 
װאָרן און 71 זיינען באַשטראָפט געװאָרן. שטרייקער האָבן באַקומען פון 2 
װאָכן אַרעסט ביז 1 יאָר 4 חדשים טורמע; פּאָגראָמירער -- פון 6 חדשים 
טורמע ביז 3 יאָר אַרעסטאַנטסקע ראָטע. פון דער צוייטער זייט האָט דער 
גובערנאָטאָר מילער אין זיין באַריכט צום גענעראַל-גובערנאַטאָר הורקאָ 
דערקלערט, אַז אין די טענות פון די אַרבעטער איז פאַרֹאַן אַ סך אמת און 
געעצהט, אַז די אינספּעקציע זאָל מאַכן אַן אױיסטאָרשונג מיטן צוועק צו 
פאַרבעסערן די לאַגע פון די אַרבעטעד. פאַרן 1טן מאַי 1892 האָבן די 
גרויסע פאַבריקאַנטן פאַרקלענערט דעם אַרבעטס-טאָג אױיף אַ שעה אוך 
דערביי נישט פאַרקלענערט דעם לוין, די אַרבעטער זיינען אין רעזולטאַט 
פון די געשעענישן אין מאַי 1892 געװאָרן אַפּאַטיש. אַזױ האָט עס אָנגע- 
האַלטן אַ ריי יאָרן ביז פאָרן סוף פון 19טן יאָרהונדערט. במשך פון די 
יאָרן איז נישט געווען קיין איין 1טע מאַי-אַרוױסטרעטונג פון דער לאָדזשער 
אַרבעטערשאַפט, 

נאָך מער דעפּרימירנדיק האָבן די מאַי געשעענישן פון 1892 געווירקט 
אויף דער יידישער באַפעלקערונג. אויף דער יידישעד גאַס, נישט בלויז פון 
לאָדזש, האָט מען דעם פּאָגראָם, אָדער ראַבונעק, פאַרבונדן מיט דעם אינ- 
טערנאַציאָנאַלן אַרבעטער-יום-טוב. מ'האָט יאָרן לאַנג געזונגען אַ לידל ועגן 
ראַבונעק : | 
הערט אויס מענטשן זי גרויפע קלאָג, 
װאָס האָט אין לאָדזש פּאַסירט, 
ראש חודש אייר דעם ערשטן טאָג 
האָט מען יידעלעך ראבירט. 
אַרבעטער בעזשטשאָט : 
האָבן זיך אין די גאָסן צעלאָוט, 

זיי האָבן געהרגעט וועמען זיי האָבן געטראָפן, 
און יידעלעך האָבן זיך צעלאָפן, 


אַ פּיאָנער פון דער יידישער סאָציאַליסטישער באַוועגונג, בייניש מיכאַ- 
לעוויטש, דערציילט, אַז עטלעכע יאָר נאָך די לאָדזשער געשעענישן האָט 
מען זיך אין יידישע שטעט און שטעטלעך נאָך אַלץ געשראָקן צוליבן 1טן 
מאַי: ,דער פּראָלעטאַרישער יום-טוב אי פאַרבליבן צו יענער צייט ביי 
יידן אין פאָרשטעלונג אַלס אַ שרעק-טאָג, אַ טאָג פון פּאָגראָמען און חורבן", 
ווייטער זאָגט ער, אַז /ס'האָט טעראָריזירט אויף עטלעכע יאָר די אַרבעטער- 
מאַסן און אָפּגענומען ביי זיי דעם חשק, צו דעמאָנסטרירן. דאָס האָט אויך 
פאַרמיאוסט דעם יום-טוב אין די אויגן פון דער געזעלשאַפּט, וועלכע האָט 
זיך באַצױגן צו אים מיט גרויס שנאה. באַזונדערס די יידן. יעדעס יאָר 
ערב דעם 1טן מאַי פלעגט די יידישע באַפעלקערונג לעבן אין גרויס שרעק 
און פּיינלעכן פּחד. דער יום-טוב פון סאָלידאַליטעט און פרידן איז ביי זי 
אידענטיפיצירט געװאָרן מיט רויב און פּאָגראָמען. די מיטלאַלטערלעכע 
מורא פון יידן פאַר דער קריסטלעכער פּאַסכאַ איז איבערגעטראָגן געװאָרן 
אויך אויף דעם שענסטן יום-טוב פון דער נייער צייט --- אויפן 1טן מאַי? *+), 


* 
* אי 


פון די קרוב 260 יידישע נפשות אין יאָר 1820, ווען לאָדזש איז באַי 
שטימט געװאָרן פאַר אַ פאַבריק-שטאָט, איז במשך די וייטערדיקע 80 
יאָר, ביים סוף פון 19טן יאָרהונדערט, די יידישע באַפעלקערונג דערגאַנגען 
צו הונדערט טויזנט (בעת דער פאָלקס-ציילונג פון 1897 -- 93,677 נפשות 
און קרוב 94 פּראָצענט פון זיי האָבן אָנגעגעבן יידיש וי זייער רייד-שפּראַך). 
ווירטשאַפטלעך און סאָציאָל שוין זייער שטאַרק דיפערענצירט, אויך קולטו- 
רעל פאַרשידנאַרטיק, איז אָבער נישט געווען קיין בולטע פּאָליטישע צע- 
טיילונג. דאָס האָבן געשטערט די אויסערלעכע אומפרייהייט מחמת דעם אונ" 
טערדריקערישן צאַרישן רעזשים און די אינערלעכע אומפרייהייט מחמת 
דער פון דור-דורות אײינגעװאָרצלטער רעליגיעזער השפּעה. אין לאָדזשער 
יידישן כלל איז שוין געװוען אַ גרויסער קלאַס אַרבעטער, ער האָט זיך 
אָבער נישט אָפּגעגעבן קיין חשבון וועגן זיינע אויפגאַבן און וועגן דער ראָל, 
װאָס די געשיכטע האָט אים צוגעטיילט. ז'ער יידישער ישוב איז באַזונדערס 
שטאַרק אױיסגעװאַקסן אין די לעצטע צויי צענטליק פון פאָריקן יאָר- 
הונדערט, ווען ס'איז פאָרגעקומען אַ גרויסע יידישע אײנװאַנדערונג פון די 
ווייטסטע מקומות נישט בלויז פון פּוילן, נאָר אויך פון ליטע און טיף רוס- 
לאַנד,. מענטשן זיינען געקומען זוכן פּרנסה, זיך אײנאָרדנען. אַן עלעמענט 
אַ נישט פאַרװאָרצלטער, װאָס איז פאַרנומען מיט זאגות-פּרנסה און קען 
נישט האָבן דעם קאָפּ פאַר כלל-ענינים, 

דאָך װאָלט געווען נישט ריכטיק צו מיינען, אַז ס'זיינען נישט געווען 
קיין סאָציאַלע רייבונגען אָדער קאָנפליקטן וי אויך פּאָליטישע רעגונגען אויף 

דער יידישער גאָס. נישט אַלץ איז באַװאוסט, נישט אַלץ האָט איבער'. 
געלאָזט שפּורן נאָך זיך. לאָמיר דאָ עטלעכע פאַרצייכנען 

פון יאָר 1828 ווייסט מען וועגן אַזאַ קאָנפליקט: דער שניידער מייסטער 
יעקב װאַגאָווסקי האָט באַלײידיקט און געשלאָגן זיין געזעל װאָלף. דער געזעל 
האָט צוליב דעם פאַרפירט אַ פּראָצעס קעגן מייסטער. דער לעצטער האָט 
געבעטן דעם לאָדושער בירגערמייסטער קאַרל טאַנגערמאַן צו פּועלן בי 
װואָלפן אָפּצוזאָגן זיך פון פּראָצעס. ווען דער בירגערמייסטער האָט נישט 
געקאָנט פּועלן מיט גוטן, האָט ער געהייסן בינדן און קאַטעװען דעם געזעל 
און אים אַרײנװאַרפן אין תפיסה. די אַנדערע געזעלן זיינען געװאָרן שטאַרק 
אויפגערעגט צוליב דעם. זיי האָבן זיך געװוענדט צוֹם צעך-עלטסטן איציק 
קויאַווסקי, אַז ער זאָל זיך אָננעמען פאַר זייער געקריווז'עטן חבר. אַ דעלע" 
גאַציע פון צעך-עלטסטן און 7 געזעלן איז אַװעק צום בירגערמייסטער, אָבער 
זי האָט גאָרנישט געקענט פּועלן. זיי האָבן דעמאָלט געדראָט צו פאַרלאָזן 
די שטאָט און פאַרלאַנגט די פּעסער, כדי צו קענען אַװעקפאָרן. אַלס ענטי 
פער אויף דער ;חוצפה" האָט דער בירגערמייסטער געהייסן אַרעסטירן די 
יידישע געזעלן. נאָך 24 שעה האַלטן אין אַרעסט האָט מען זיי אַרױסגעלאָזט. 
די געזעלן האָבן זיך געװוענדט צו דער העכערער מאַכט מיט אַן אָנקלאַגע 
קעגן דער נישט געזעצלעכער האַנדלונג פון בירגערמייסטער. 

אַ יידישער צעך איז שוין געווען אין יאָר 1818, אָבער בראש פון אים 
האָבן די יידישע בעלי-מלאכות געמוזט אַװעקשטעלן 2 קריסטלעכע שניידערס. 
נאָך זיין אונטערגאַנג איז געגרינדעט געװאָרן אַ צווייטער יידישער שניידער" 
צעך אין 1825,. דער צעך האָט געפירט אַ קאַמף קעגן צולאָזן שניידער פון 
אַנדערע ישובים. דער קאַמף קעגן דער אַרבעט:קאָנקורענץ פון אַנדערע 
שטעט האָט אָנגעהאַלטן אַ לאַנגע צייט. אַזױ שפּעט וי 1884 האָבן לאָדזשער 
יידישע לוין-וועבער זיך געװוענדט צו דער מאַכט ועגן פאַרבאָטן אַרױיסי 
געבן אַרבעט אין אַרומיקע שטעט. אין דער וענדונג איז געזאָגט געװאָרן : 
עמיר ווערן געצוואונגען צו גיין װאָס גיכער אין גרוב אַרײן און וועלן שטאַרבן 
צוזאַמען מיט אונזעוע פאַמיליעס פון הונגער און קעלט, ווייל די היגע פאַ" 
בריקאַנטן גיבן אַרױס אַרבעט אין אַנדערע שטעט צו אַזעלכע וועבערס, 
װאָס זיינען קיינמאָל קיין וועבערס נישט געווען". זיי האָבן גאָרנישט גע" 
פּועלט. פּונקט אַזױ האָט קיין פּעולה נישט געהאַט אַ ווענדונג אין יאָר 
9 צו דערלויבן גרינדן אַ יידישן וועבער-צעך. דער אַלטער צעכישעױ 
גייסט האָט נאָך שטאַרק באַהערשט די יידישע בעלי"מלאכות. 

ביזן אָפּשאַפן די וואוין-באַגרענעצונגען אין 1862 האָבן יידן שטאַרק דאָ- 
מינירט אין האַנדל און טראַנספּאָרט. ביים סוף פון יענעם יאָרהונדערט איז 
דער אנטייל פון יידן אין האַנדל עטװאָס פאַרקלענערט געװאָרן, אָבער זייר 
האָבן נאָך אַלץ אויסגעמאַכט אַרום 2 דריטל, בעת זייער אָנטײיל אין טראַנס- 
פּאָרט איז אַראָפּגעפאַלן פון 80 פּראָצענט אויף 20, דאַקעגן איז דער אָנטײיל 
פון יידן אין האַנטװערק און אינדוסטריע געשטיגן פון איבער 6 פּראָצענט 
ביז איבער 17, און אין פרייע פּראָפעסיעס פון אַרום 1 פּראָצענט ביז איבער 

2 פפרייע פּראָפעסיעס און באַאַמטע). די לעצטע צװיי ענדערונגען וויזן 
נישט בלויז אַ סאָציאַלע איבערשיכטונג, נאָר אויך אַ קולטורעלע טראַנס- 
פאָרמאַציע, אין אָט די פערציק יאָר אי! אויך געשאַפן געװאָרן דער מאָ- 
דערנער יידישער פּראָלעטאַריאַט אין לאָדזש. צו פירן גרויסע קאַמפן, און 
דערצו נאָך אין מאָדערנע טאָרמען, איז ער נאָך נישט געווען פעאיק. האָט 
דאָך דער לאָדזשער פּראָלעטאַריאַט בכלל געהאַט דעם ערשטן גרעסערן 
שטרייק אַזױ שפּעט װי 1872 (ביי קאַרל שייבלער), דעם צוייטן -- אין 
2 (אין די פאַבריקן פון שולצע און פּאָזנאַנסקי) און דעם דריטן -- ערשט 
אין 1891 (ווידער ביי פּאָזנאַנסקין). דאָך האָט זיער לאָדושער פּראָלעטאַריאַט 
אין 1892 דעמאָנסטרירט וויפיל רעװאָלוציאָנערע אנלאזונג ער האָט פאַרמאָגט 
אין זיך. אויך די יידישע אַרבעטער, װאָס האָבן במשך פון צענטליקער יאָרן 
נישט געהאַט קיין אָרגאַניזאַציע און אויך נישט געפירט קיין אַקציע צו 
פאַרבעסערן זייער מערכה, זיינען געװוען אַ פּאָטענציעלע קראַפט און 
פאַרמאָגט גענוג רעװאָלוציאָנערע ענערגיע אין זיך. די יידישע אַרבעטער- 
שאַפט איז געווען װוי אַ נישט באַאַרבעטע ערד, װאָט װאַרט אויף אַקערער 
און פאַרזייער, 

יידישע יחידים האָבן אין פאַרשידענע צייטן, בעת דער פּױלישער 
פּאַווסטאַניע און שפּעטער, געברענגט צום אויסדרוק זייערע אָפּאָזיציאָנעלע 
שטימונגען קעגן דער צאַרישער מאַכט. אייניקע האָבן אַפילו געליטן פון 
רעפּרעסיעס. די דאָזיקע טאָליטישע רעגונגען זיינען אָבער געווען אונטער 
דער ווירקונג פון די פּויליש-פּאַטריאָטישע שטימונגען, געווענדט קעגן דער 
ממשלה פון די מאָסקאַלעס., | 

צוליב דער גרויסער נויט האָט סוף אַכציקער יאָרן זיך אָנגעהויבן 
צווישן יידישע אַרבעטער און אָרימע פאָלקס-מענטשן אַן עמיגראַציע קיין 
אַמעריקע, פון איין זייט האָבן שיף-אַגענטן געמאָלן גאָלדענע גליקן אין 
נייעם לאַנד, פון דער צוייטער זייט האָבן די צייטונגען געדרוקט בריוו 
מיט שרעקלעכע שילדערונגען פון שווערן לעבן אין אַמעריקע און געװאָרנט 
מ'זאָל נישט פאָרן, 

דער מצב פון די יידישע אַרבעטעױ איז געװוען זייער אַ טרויעריקער. 
אַ בילד פון אָנהױב די ניינציקער יאָרן גיבן די זכרונות פון וועבער אברהם 
שטערן : | 

;מיר האָבן אָנגעהוױיבן אַרבעטן פאַרטאָג. ווינטער זיינען מיר אויפ- 
געשטאַנען 6 אין דער פרי, ווען ס'איז נאָך געװוען פינצטער. געאַרבעט 
האָט מען ביז 12 בינאַכט. די באַלעבאַטים האָבן זיך געלעגט שלאָפן, האָבן 
גאַנץ געשמאַק געכראָפּעט, און מיר האָבן נאָך װייטער געאַרבעט. אונז 
האָט מען, נאַטירלעך, נישט אַװעקגעלײגט ברויט אויפן טיש, װי עס פירט 
זיך ביי לייטן, נאָר יעדן געגעבן זיין שטיקל, זיין חלק. ווען מיר האָבן 
געפילט, אַז דער באַלעבאָס שלאָפט מיט אַ פעסטן שלאָף, האָבן מיר אַראָפּ- 
גענומען פון דער פּאָליצע אַ לאַבן ברויט, אָפּגעשנינכן פאַר יעדן אַ שטיק, 
און דעמאָלט האָבן מיר זיך אָנגעגעסן. אין לאָדוֹש זיינען דעמאָלט געווען 

לאָדזשער וועבער און צוגעפאָרענע פון פּראָװוינץ. די לעצטע זיינען געוועך 
'סעזאָנאָווע!,. די דאָזיקע אַרבעטער זיינען געווען די סאַמע אומגליקלעכע. 
מ'האָט זיי געדונגען אויפן סעזאָן. געאַרבעט האָבן זיי ביליק; טאָמער ניט, 
װאָלט מען זיי אַרױסגעטריבן אויפן גאַס. דער באַלעבאָס האָט די גאַנצע 
צייט גערעכנט: פאַר אַװי פיל האָט דער אַרבעטעד אויפגעגעסן ברויט, 
פאַר אַזױ פיל באַקומען זופּ, באָרשט א. אַז. װ. די וװעבער האָבן גע- 
לעבט אַזױ : אין איין שטוב זיינען געשטאַנען 2 אָדער 4 ריזיקע װאַרשטאַטן, 
װאָס האָבן פאַרנומען די גאַנצע שטוב. דאָרטן אי אויך געווען דער שלאָף- 
צימער, די קיך, די וועשעריי. געטוישט האָבן מיר די העמדער איין מאָל 
אין צוויי --- דריי װאָכן" ז:). 

די ערשטע אָרגאַניזאַציע פון יידישע לוין-נעמער איז געווען אַ סטאָ- 
וואַזעשישעניע פון האַנדלס-אָנגעשטעלטע, װאָס איז אַנטשטאַנען אין דער צויי- 
טער העלפט פון די אַכציקער יאָרן. איר ערשטער פאָרזיצער איז געוען 
בערסאָן און סעקרעטאַר -- יוסף לעווין, וועלכע זיינען געויילט געװאָרן 
אויף אַן אַלגעמײנער פאַרזאַמלונג. זי האָט אָבער געפירט אַ זייער שװאַכע 
טעטיקייט. זיך פאַרנומען אַמאָל מיט העלפן נויטבאַדערפטיקע, מאַכן אַ מאַסקן- 
באַל ניי- יאָר א. ד. גל. דער אינטערעט פון די מיטגלידער איז געװען א 
שװאַכער. טיילמאָל האָט מען געמוזט אָפּלײגן דאָס וויילן אַ נייע פאַרװאַל- 
טונג, ווייל צו װײיניק מיטגלידער פלעגן קומען אויף די אַלגעמײנע יערלעכע 
פאַרזאַמלונגען,. מיט דער צייט האָט זיך געשאַפן אַן אומצופרידנקייט מיט 
אַזאַ מין טעטיקייט און אַ טייל מיטגלידער האָט אָנגעהויבן פאָדערן רע" 
פאָרמען, די אָפּאָזיציע האָט אין 1896 באַשולדיקט די פאַרװאַלטונג, אַז זי 
פאַרנעמט זיך צופיל מיט זאַבאַוועס און פאַרנעמט זיך וריניק מיט און- 
טערשטיצן פאַראָרימטע מיטגלידער. די אָפּאָזיציע האָט זיך באַמיט צו 
שאַפן אַ צווייטע געזעלשאַפט פון האַנדלס-אָנגעשטעלטע,. אין יענער צייט 
איז אויך געשאַפן געװאָרן אַ פאראייניקונג פון יידישע לערער און מלמדים, 

פאַרגרעסערט האָט זיך דעמאָלט דאָס יידישע שול-ועזן. יידישע 
קינדער האָבן זיך געריסן צו מאָדערנער בילדונג און ס'איז נישט געווען 
קיין שולן פאַר זיי, אין דער שול ביי דער קהילה (יואו מ'האָט שוין אויך 
געלערנט האַנטװערקעריי) האָט מען אין 1896 פון 420 קאַנדידאַטן צוגענומען 
קוים 70, אין 1897 האָט מען געגרינדעט די ערשטע יידישע 2-קלאַסיקע 
מיידל-שול, אין זעלבן יאָר האָט דער סוהרים-פאַראיין געשאַפן אַ 7-קלאַ- 
סיקע האַנדלס-שול, דערביי איז באַשטימט געװאָרן, אַז יידישע שילער זאָלן 
נישט איבערשטייגן דעם עראָצענט פון גגיינצאָלונגען דורך יידישע סוחרים 
און זאָל בכלל נישט זיין העכער פון אַ העלפט פון דער אַלגעמײנער צאָל 
שילער. די נאָרמע װעט טען מעגן איבערשטיגן, אויב ס'וועלן נישט זיין 
גענוג קריסטלעכע קאַנדידאַטן, 

דאָס יאָר 1897 איז געווען אַ שווער יאָר פאַר די לאָדזשער אַרבעטער. 
ס'איז געווען אַ שטילשטאַנד אין דער אינדוסטריע און מסחר. דער קונגער 
האָט מיט מער קראַפט געבושעװועט אויף דער יידישער גאַס. די אַרבעט- 


לאָזע און פּרנסהלאָזע האָבן געמוזט האָבן הילף. די יידישע קהילה און 
פילאַנטראָפּישע חברות האָבן, נישט געקוקט אויף דער גרויסער צאָל גבירים, 
געהאַט זייער קליינע פאָנדן. בעת די פאַרװאַלטונג פון דער יידישער קהילה 
האָט פאַר זיך געהאַט ווענדונגען פון 250 פאֲמיליעס, האָט זי אַסיגנירט 
אַרוסצוגעבן שטיצע 500 רובל -- אַ טראָפּן הילף אין ים פון נויט, 

לאַנג אָנגעזאַמלטער צער און צאָרן, לאַנג פעליקע ראַדיקאַלע שינוים 
האָבן געזוכט אַ תיקון. יי דעם און ביי יענעם האָבן גענומען עגבערן 
ספקות, האָבן זיך אָנגעהויבן זוכענישן אוֹן זיך באַװויזן שטראַלן פון האָ- 
פענונגען. מ'איז געווען אויף דער שוועל פון אַ נייער עפּאָכע. 

4 דער אַלגעמיינער יידישער אַרבעטער-בונד 


דער בונד אין לאָדזש. -- די ערשטע. -- דו אָפּגעשטאַנענקײט פֿון די יירישע 

אַרבעטער. --- דער אָנהויב פון סאָציאַליסטושער אַגימאַצוע. --- פֿאַרזאַמלונגען. -- 

רעװואָלוציאָגערע ליטעראַטור פאַר רוסלאַנד. -- דער אַרעסט פֿון די פורער. -- 

אויף צוזאַמענפאָרן פון בונד און אונטערנאַצואָנאַל. --- אָרטיקע טוער פון דער 

אַרבעטער-מאַסע. ---- אונטערערדושע צווטונגען, בראָשורן און אויפרופן. --- אַ 

געהוימע דרוקעריי פון בונד. -- הונגער-שטריוקן אין דו תפֿיסות. --- דו אַק- 
טועלע פראַגן פון אַרבעטער-לעבן. --- רדיפות צוליב אַ לוויה. 


אין די טעג פון 7 -- 9 אָקטאָבער 1897 איז אין ווילנע געגרינדעט גע- 
װאָרן דער אַלגעמײנער יידישער אַרבעטער-בונד פון רוסלאַנד און פּוילן, 
װאָס איז שפּעטער באַרימט געװאָרן אונטערן פאַרקירצטן נאָמען דער בונד. 
סך-הכל 13 דעלעגאַטן פון 5 שטעט -- ווילנע, װאַרשע, ביאַליסטאָק, מינסק 
און וויטעבסק -- זיינען בסוד-סודות זיך צוזאַמענגעקומען אין אַ בוידעם- 
שטיבל פון שטאָט-טײיל לוקישקעט, דריי טעג זיך באַראַטן און פּראָקלאַמירט 
די עקזיסטענץ פון דער סאָציאַל-דעמאָקראַטישער אָרגאַניזאַציעץ פון יידישע 
אַרבעטער. ס'איז געווען אַ געװאַגטער שריט, ווען מען נעמט אין אַכט דעם 
צאַרישן טעראָר-רעזשים, די אָפּגעשטאַנענקײט אויף דער ידישער גאַס און 
דאָס פעלן פון אַן אַלגעמײנער סאָציאַל-דעמאָקראַטישער לאַנד-פּאַרטײ, 

די אַנטשטײאונג פון בונד איז געווען אַ רעזולטאַט פון יאָרן פריערדיקער 
אַרבעט. אין טייל שטעט האָבן יידישע אַרבעטער שוין געהאַט הינטער זיך 
עקאָנאָמישע קאַמפן און זיינען געווען באַאײנפלוסט פון דער סאָציאַליסטישער 
פּראָפּאַגאַנדע און אַגיטאַציע, װאָס די יידיש-סאָציאַליסטישע פּיאָנערן --- אינ- 
טעליגענטן און אויפגעקלערטע אַרבעטער האָבן געפירט. די צאָל אָרגאַניזאַציעס 
און גרופּעס פון ידישע סאָציאַליסטן איזן געװוען גרעסער, וי די 
5 װאָס זיינען געװוען רעפּרעזענטירט אויפן וילנער גרינדונג-צוזאַ" 
מענפאָר. זייער פעלן אויפן צוזאַמענפאָר איז געװען מחמת דער שטאַרקער 
קאָנספּיראַציע, װאָס מען האָט געמוזט אָנװענדן, כדי צו פאַרהיטן פון אַ דורכ- 
פאַל. אויך דער גרויסער אַרבעטער-צענטד לאָדזש איז נישט געווען פאַר- 
טרעטן. די סיבה איז דאָ געװען אַן אַנדערע: די טױזנטער, שרעקלעך- 
עקספּלואַטירטע יידישע אַרבעטער פון לאָדזש האָבן אין יאָר 1897 נאָך נישט 
פאַרמאָגט קיין אָרגאַניזאַציע. פולשטענדיק צעשטויבט און אין גרעסטן 
רוב פרום און פאַרקניפּט מיטן אַלטן לעבנס-שטייגער, זיינען די לאָדזשער 
וועבער דעמאָלט נאָך נישט געווען גרייט זירעקט זיך צו באַטײליקן אין דער 
היסטאָרישער גרינדונג פון בונד, 

דער בונד איז אָבער אויך פאַר זיי געשאַפן געװאָרן. דער ערשטער 
צענטראַל-קאָמיטעט פון בונז (ער איז באַשטאַנען פון אַרקאַדי קרעמער, װלאַי 
דימיר קאָסאָװסקי און אברחם מוטניק) האָט באַלד באַשלאָסן אָנצוהויבן אַן 
אינטענסיווע טעטיקייט אין לאָדזש און צו דעם צוועק געשיקט אַהין עטלעכע 
פון זיינע בעסטע טוער. 

איינער פון די בונדישע פּיאָנערן -- דזשאַן מילל, װאָס איז דעמאָלט 
געווען אַקטיוו אין װאַרשע --- דערציילט וועגן יענעם מאָמענט: ,דער פּראָ 
לעטאַרישער צענטר לאָדזש האָט אַממערסטן געקריגן אונזער אויפמערק- 
זאַמקײט און מיר האָבן באַשלאָסן צו דעראָבערן אָט די פעסטונג פון גרויס- 
קאַפּיטאַל און מעכטיקער אינדוסטריע. אָן וועלכע ס'איו שװעריקייטן האָט 
זיך מיר איינגעגעבן צו איבערצייגן פּסחואָנען און אַ פּאָר אַרבעטער, אַז 
ס'איז אויסערגעוויינלעך וויכטיק זיי זאָלן אַריבערפאָרן קיין לאָדזש. דאָרט 
האָבן שוין דעמאָלט געוואזינט, אויב איך האָב נישט קיין טעות, באָריס פרומ- 
קין און זיין נערוועזע, עקזאַלטירטע און אָפט אומפאַראַנטװאָרטלעכע שוועס- 
טער, וועלכע איז דערנאָך אַװעק צו די סאָציאַליסטן-רעװאָלוציאָנערן, אַרײנ- 
געטרעטן אין זייער 'קאַמף-אָפּטײלונג! ('באָיעװואָי אָטריאַד') און איז שפּעטער 
פאַר אַ טעראָריסטישן אַקט אין מאָסקװע אױטגעהאַנגען געװאָרן".. קאויך 
גלעב מוטניקאָוויטש האָט זיך שוין באַזעצט אין לאָדזש. אויף אַזאַ אופן 
האָבן מיר צום סוף 1897 שוין געהאַט דאָרט אַ גענוגנדע צאָל מענטשן אויף 
צו בילדן אַן אָרטיקן קאָמיטעט פון 'בונד',* *=), 

יצחק מרדכי פּסחזאָן, אַ פּיאָנער פון דער יידישער סאָציאַליסטישער 
באַװעגונג אין װאַרשע און לאָדזש, דערציילט וועגן לאָדזשער אָנהױיב : 

ביז דער גרינדונג פון בונד איז אין לאָדזש שאַפילו קיין סימן פון באַ- 
וועגונג צווישן די יידישע אַרבעטער נישט געוען". פריער, זומער 1897, 
איז פּסחזאָן געווען אין לאָדזש, ווייל ער האָט געמוזט עוקר זיין פון װאַרשע. 
ער האָט זיך באַקענט מיט אַ גרופע וועבער און שערער, געוועזענע בית- 
מדרש-בחורים, איצט איז ער שוין געפאָרן מיט אַ מיסיע פון בונד. אָט 
וי אַזױ עס האָט אויסגעזען לויט פּסחזאָגס אייגענע װערטער: 

;אין אַ שיינעם פרימאָרגן, באַגלײט מיט דער ברכה פון פאָרשטייער 
פון קאָמיטעט דזשאַן (יוסף מיל) בין איך אַװעק צום װאָקזאַל. איך בין 
אַראָפּגעקומען אין לאָדזש, מיט אַ פֹּאָר רובל אין קעשענע, מיט אַ טשעמאָ- 
דאַן 'ליטעראַטור! אין האַנט, מיט דער טיפער איבערצייגונג, אַז ביי דער 
נייער טאַקטיק װעט מיר געלינגען אין עטלעכע הדשים אויפצוטון דאָס, 
אויף װאָס מ'האָט פריער געדאַרפט יאָרֹל". די נייע טאַקטיק איז באַשטאַנען 
אין ,אָרגאַניזירן אַ מאַסן-באַװועגונג דורך דירעקטער מאַסן-אַגיטאַציע: דורך 
גרעסערע פאַך-פאַרזאַמלונגען וועגן לוין-טראָגן, װוי אויך דורך פאַרשפּרײטן 
פלוג-ליטעראַטור, נישט לויט דער אַלטער טאַקטיק, וועלכע האָט געהאַלטן 
פאַר נויטיק צו באַשאַפן פריער פפּראָפּאַגאַנדע-קרײזלעך' פון געקליבענע 
בעסערע אַרבעטער און דערנאָך ערשט לאַנגזאַם, בהדרגה זיך פאַרבינדן מיט 
דער מאַסע גופא". 

אַחוץ די עטלעכע װעבער, געוועזענע בית"מדרש-בחורים, האָט ער אין 
לאָדזש געקענט אַ ביאַליסטאָקער װעבער אייזיק, װאָס איז שוין געווען אַן 
קאָרגאַניזירטער?. צוזאַמען מיט אים איז דער בונדישער שליח פון װאַרשע 
צוגעטרעטן אונטערװאַרפן פראָקלאַמאַציעס און בראָשורן אין יידישן קװאַר- 
טאַל. (אייזיק --- זיין פאַמיליע-נאָמען איז געווען אַלטער --- האָט שפּעטער 
געאַרבעט אין אונטערערדישע דרוקערייען פון בונד אוּן נאָך דער ערשטער 
רוסלענדער רעװאָלוציע געווען אַ מיטגליד פון ביאַליסטאָקער קאָמיטעט), 


דער בונדישער פּיאָנער גיט אונז אויך אַ קלאָר בילד וי אַזױ ס'האָבן 
דעמאָלט אויסגעזען די יידישע אַרבעטער אין גרויסן טעקסטיל-צענטר. אַהין 
האָט כסדר געשטראָמט דאָס יונגװאַרג פון פּאַרשידענע שטעט און שטעטלעך, 
אָבער דער צוטריט צו די גרויסע פאַבריקן איז געווען פאַרמאַכט. ,האָט זיך 
די גרויסע מאַסע יידישע װעבער באַזעצט אין די לעכער פון באַלוט ביי 
די האַנט-שטולן און געאַרבעט עבודת-פּרך פון באַגינען ביז שפּעט אין דער 
נאַכט פאַר אַ קלאָגעדיקן לוין ביי דעם פאַרמיטלעד-לוין-וועבער, װאָס זיין 
לאַגע איז עפטערס געווען נישט פיל בעסער. וי פוֹן זיין געזעלן אָט 
דעם עלעמענט האָבן מיר. איך מיט איזיקן, זיך געשטעלט פאַר אַ ציל 
/אויפצוהויבן! נישט ביסלענווייז, נאָר טאַקע מיט איין מאָל. די אױיפגאַבע 
איז געווען אַ געװאַגטע. די גרויסע מאַסע ועבער איז באַשטאַנען פון אַ 
פאַרגרעבטן קליינשטעטלדיקן עלעמענט, װאָס האָט קוים עפּעס געקענט 
לייענען, צעזייט איבער טויזנטער וועבער-ווערקשטעלן. מערסטנטייל האָבן 
זיי געוואוינט ביי ז'עם מייסטער, דעם לוין-וועבער גופא. דערביי איז דער 
מער אינטעליגענטער טייל -- די קעטן-מאַכער, די שערער -- באַשטאַנען 
לויטער פון בית-מדרש-עלעמענטן, װאָס בלױז יחידים פון זיי זיינען 
געווען זייער אַ גוטער מאַטעריאַל פאַר סאָציאַליסטישער פּראָפּאַגאַנדע, דאָס 
רוב אָבער איז געווען דורך און דורך קאָנסערװאַטיוו, האָט זיך געפירט חסידיש, 
געקלעפּט צום שטיבל און געקוקט איף די װעבער פון אויבן אַראָפּ, 
וי אויף אַזעלכע, מיט וועמען ס'איז אַ פחיתת הכבוד צו האָבן אַ מגע-ומשא. 
דערצו נאָך -- דער אומבאַשרײיבלעכער פּחד פאַר פּאָליטיק', װאָס האָט 
זיך טיף איינגעעגבערט אין דער פּסיכיק פון אַלע טיילן פונם פּױלישן 
יידנטום אָן אױיסנאַם, וועגן 'ציציליסטן! פלעגט מען אין דער מאַסע דער" 
ציילן די װילדסטע מעשיות, וי אין די קאַזעמאַטן דרעשט מען זײיערע 
לייבער אויף אַן אַכזריותדיקן אופן און מ'שינדט פון זיי שטיקער לעבעדיקער- 
הייט". מ'האָט פאָנגעהויבן צו פאַרשפּרײיטן בלעטלעך און בראָשורן וועגן 
לוין און אַרבעטס-טאָג"... ,טאָג בײטאָג, ווען עס פלעגט װוערן פינצטערלעך, 
פלעגן מיר זיך אַװעקלאָזן אויף באַלוט און אין שכנישע גאַסן און און- 
טערלייגן ערגעץ אויף אַן אָרט, אַז מ'זאָל עס באַלד געפינען, דאָ אַ בלעטל, 
דאָרט אַ בראָשורל. און אין גיכן האָט אין שטאָט אָנגעהױבן צו קאָכן 
מ'האָט אונזער ליטעראַטור געלייענט. געציטערט -- און דאָך געלייענט. 
געציטערט און איבערגעגעבן ווייטער. אוֹן גאָר אין גיכן האָט זיך באַשאַפן 
ביל דער ברייטער יידישער אַרבעטער-מאַסע אַ שאַרפע שטרייק-שטימונג" *=), 

על פּי רוב איז ביי די יידישע אַרבעטער דאָט צושטיין צו דער סאָ- 
ציאַליסטישער באַוועגונג געווען פאַרבונדן מיט אַ גייסטיקן איבערברוך, 
מיט אָפּזאָגן זיך פון די אַלטע רעליגיעזע גלויבונגען. ס'איז דעריבער קיין 
וואונדער נישט, װאָס די בונדישע פּיאָנעױן האָבן געװאָלט צוקומען צו דער 
אַרבעטערשאַפט און יוגנט נישט בלויז פון דער עקאָנאָמישער זייט, נאָר 
אויך פון דער גייסטיקער. אין לאָדזש איז גראָד דעמאָלט געווען אַ גרופע 
אינטעליגענטערע װועבער -- גאָט-זוכער, װאָס זיינען אין זייערע זוכענישן 
אַרונטערגעפאַלן אונטער +ער השפּעה פון מיסיאָנערן באַפּטיסטן. ס'איז 
געלונגען צו פאַראינטערעסירן אָט די וועבער מיטן סאָציאַליסטישן אידעאַל 
און זיי אָפּרײסן פון די באַפּטיסטן, די נייבאַקערטע האָבן מיט הײיליקן איי- 
פער זיך אַרײנגעװאָרפן אין דער נייער באַועגונג. 

2 -- 3 חדשים איז אַזױ אָנגעגאַנגען די אַרבעט, דער צענטראַל-קאָמיטעט 
פון בונד האָט אָנגעהױבן שיקן נאָך טוער: ס'איז געקומען ראָזע גרינבלאַט 
(זי איז געווען פון ביאַליסטאָק אויפן גוינדונגס-צוזאַמענפאָר פון בונד), 
איר פריינדין שיינע רייזל סעגאַל און נאָך אַ טוערין אַ נופּערקע, אויך 
פון ביאַליסטאָק. שפּעטער זיינען געקומען, װי ס'גיט איבער פּסחזאָן, דער 
מיטגליד פון צ. ק. אברהם מוטניק (גלעב) און באָריס פרומקין (פון מינסק), 
דעמאָלט איז געשאַפן געװאָרן דער ערשטער קאָמיטעט פון בונד אין 
לאָדזש. (ווי שוין דערמאָנט, מיינט דזשאַן מילל, אַז מוטניק און פרומקין 
זיינען געקומען פריער), 

מיטן שאַפן דעם קאָמיטעט איז די אַרבעט נאָך מער אויסגעברייטערט 
געװאָרן,. מ'האָט איינגעשטעלט פאַרבינדונגען נישט בלױז מיט װעבער, 
נאָר אויך מיט אַנדערע פאַכן. מ'האָט אָנגעהויבן אײנאָרדנען געהיימע פאַר- 
זאַמלונגען אין פּריװאַטע דירות, וואו מ'פלעגט אַרײנפּאַקן ביז עטלעכע 
דרייסיק מאַן,. דערביי האָט מען שטרענג אָפּנעהיט די קאָנספּיראַציע און 
- פּאַטרולן זיינען געשטאַנען אין גאַס צו װאָרנען באַצייטנס וועגן אַ געפאַר, 
מ'האָט אויך געשאַפן עטלעכע געשלאָסענע פּראָפּאַגאַנדע-קרײזץ. דירות 
האָט מען באַקומען נישט בלויז פון אַרבעטער, נאָר אויך פון גאַסןיהענדלער, 
פורמאַנעס א. ד, ג. געווען אויך אַ מלמד פון אַ חדר-מתוקן פאַר מיידלעך, 
אַ פרומער ייד, אַ זוכער פון אמת און יושר, װאָס האָט מיטגעהאָלפן דורך 
דערלויבן אויסנוצן זיין חדר אויף געהיימע צוזאַמענקונפטן. במשך אַ קורצער 
צייט האָט זיך איינגעגעבן אויפצורודערן אַ היפשן טייל פון די יידישע אַר- 
בעטער. קליינע און קורצע פאַרזאַמלונגען פלעגן אויך פאָרקומען אין קאָנ" 
סטאַנטינער װאַלד, 

און מיט נאָך עפּעס האָט זיך דער לאָדזשער קאָמיטעט פון בונד פאַרנו" 
מען: געשאַפן אַ צענטר פאַר פאַנאַנדערפירן איבער רוסלאַנד רעװאָלוציאָ- 
נערע ליטעראַטור, װאָס מ'האָט געברענגט פון אויסלאַנד. אין מאַי 1898 
איז אָנגעקומען 15 פּוד ליטעראַטור, װאָס מ'האָט דערנאָך אַװעקגעפירט 
קיין קיעוו, פּעטערבורג און אַנדערע שטעט. אויף דעם געביט איז געװען 
באַזונדערס טעטיק באָריס (ברוך) באַנעוואור, אַליין אַ ווילנער, וועלכער איז 

געווען אַן אַקטיווער בונדיסט, אָבער אַן אייגנטימער פון אַ גרויס מאֲַנו- 
פאַקטור-געשעפט. אין זיינע געשעפטלעכע ענינים איז אים אויסגעקומען 
אַרומצופאָרן, פלעגט ער שוין אין איינוועגס איבערפירן די אומלעגאַלע 
רעװאָלוציאָנערע ליטעראַטור, 

נישט לאַנג האָט אָנגעהאַלטן די פרייד פון דערפאָלג. בייזע כמאַרעס 
האָבן זיך אָנגערוקט אויפן האָריזאָנט. די כמאַרעס זיינען געקומען פון 
האַרץ פון רוסלאַנד --- פון מאָסקװע, 

אין מערץ 1898 איז אין דער שטאָט מינסק מיט דער אַקטיוסטער 
מיטהילף פון בונד געגרינדעט געװאָרן די רוסלענדער סאָציאַלידעמאָקראַ- 
טישע אַרבעטער-פּאַרטײ, רוסישע דעלעגאַטן האָבן מיט זיך פאַרשלעפּט 
שפּיאָנען קיין מינסק. מחמת דעם איז די רוסישע אָכראַנע (געהיים-פּאָליצי 
געקומען אויף די שפּורן פון די בונדישע פירער, װאָס זיינען געווען באַטײ 
ליקט אין דעם גרינדונג-צוזאַמענפאָר פון דער רוסלענדער ס. ד. פּאַרטײ. 
דער מאָסקװער אָכראַנע-שעף זובאַטאָו האָט דעמאָלט פאַרװאָרפן אַ גאַן- 
צע נעץ פון שפּיאָנאַזש אַרום די וויכטיקסטע בונדישע טוער אין אַ ריי שטעט. 
אויך לאָדזש איז נישט געווען קיין אויסנאַם. נאָך מער: װי עס גיט-איבער 
דער מיטגליד פון ערשטן צ. ק. פון בונד אַרקאַדי קרעמער, האָבן די צאַ- 
רישע אכראַניקעס דאָ געאַרבעט מעשים נאָך שטאַרקער וי אַנדערשואו: 
;די הױפּט-קװאַרטיר פון זיינע מענטשן איז געווען, װי עס ווייזט אויס, 
לאָדזש. דאָ איז זובאַטאָוו געווען אין טעות. ער האָט זיך נישט געקענט 
פאָרשטעלן, אַז דער צענטר איז געווען אין אַואַ קליין שטעטל װי מינסק, 
די צענטראַלע פיגור איז געווען ביי אים באַנעוואור און אַרום אים הױיפּט- 
זעכלעך האָט ער קאָנצענטרירט זיין אַרמײ. באַנעואור פלעגט אונז העלפן 
אין פאַנאַנדערפירן די ליטעראַטור, ער האָט גוט באַמערקט דעם שנא 
און פלעגט מיט אים שפּילן אין באַהעלטענישן" +=), 

ווען דזשאַן מילל איז געקומען פון װאַרשע קיין לאָדזש נעמען אַ קאָרב 
ליטעראַטור, האָס ער באַמערקט, אַז שפּיאָנען גייעו אים נאָך. דורך אַ 
טריק האָט זיך אים איינגעגעבן אָפּצונאַרן די שפּיאָנען, עקספּעדירן די לי- 
טעראַטור און אין װאַרשע אַרױסצודרײען זיך פון די אָכראַניקעס, וועלכע 
זיינען אים נאָכגעפאָרן, 

אין מאַי 1898 האָט פּסחזאָן זיך דערוואוסט פון באַנעוואורן וועגן זובאַ- 
טאָווס שפּיאָנעןינעץ אַרום דער אָרגאַניזאַציע. ער האָט אָנגעהויבן גוט 
זיך אַרומצוקוקן און טאַקע באַמערקט, אַו מישפּיאָנירט אים נאָך. ער איז 
אַװעק אויף אַ חודש צו קרובים אין דער פּראָװינץ. ער האָט אָפּראַזירט 
דאָס צוגעפּוצטע בערדל, אָנגעטון אַ קליין יידיש היטעלע, װוי די אַרבעטער 
האָבן געטראָגן, און איז געקומען צוריק קיין לאָדזש. שבת, אין דער לעצ- 
טער װאָך פון חודש יולי (1898), האָט די אָרגאַניזאַציע איינגעאָרדנט די 
ערשטע גרויסע פאַרזאַמלונג פון יידישע אַרבעטער אין לאָדזש. די פאַרזאַמ- 
לונג איז פאָרגעקומען אין קאָנסטאַנטינער װאַלד. געקומען זיינען 150 מאַן 
מ'האָט אָנגענומען אַלע פאָרזיכטס-מיטלען לוט די כללים פון שטרענגער 

קאָנספּיראַציע. ס'זיינען געווען אויסגעשטעלט וועג-ווייזערס און װאַך-פּאָסטנס. 
די שטימונג איז געווען אַ געהויבענע. קיין גרויסע אָראַטאָרן האָט די אָרגאַי 
ניזאַציע נישט פאַרמאָגט, אָבער די רעדנער האָבן גערעדט מיט האַרץ. און 
דער פאַקט װאָס דאָס איז געווען די ערשטע גרויסע פאַרזאַמלונג, האָט אויך 
צוגעהאָלפן צו באַגײסטערן דעם עולם, װאָס איו געװאָרן שטאַרק איבער- 
גענומען,. אין קליינע גרופּעס איז מען בשלום זיך פאַנאַנדערגעגאַנגען. 

געווען איז דאָס שבת פאַרמיטאָג. אין זעלבן שבת שפּעט בײנאַכט האָבן 
זשאַנדאַרמען, פּאָליציאַנטן און אָכראַנע-אַגענטן דורכגעפירט גרינטלעכע רע- 
וויזיעס ביי אַ צאָל בונדישע טוער און זיי אַרעסטירט. דאָס איז געווען אַ 
טייל פון דער גרויסער אַקציע, װאָס דער מאָסקװער אָכראַנע-שעף זובאַטאָוו 
האָט אונטערגענומען, צו אליקווידירן? דעם בונד. בכלל זיינען דעמאָלט 
אין אַ ריי שטעט מיט איין קלאַפּ אַרעסטירט געװאָרן אַרום 70 בונדישע טוער. 
אין לאָדזש האָט מען גענומען די חבוים אבוהם מוטניק, יצחק מרדכי 
פּסחזאָן, באָריס פרומקין, זיין שוועסטער פרומע און אַנדערע. פרומע פרומ- 
קין האָט באַלד אין פּאָליצײי-קאַנצעלאַריע געמאַכט שאַרפע סקאַנדאַלן, אַלע 
אַרעסטירטע האָט מען אַװעקגעפירט קיין מאָסקװע, וואו די אױספאָרשונג 
האָט איבערגענומען דער אָכראַנע-שעף זובאַטאָו. צװוישן די אַרעסטירטע 
איז אויך געווען דער פריער דערמאָנטער מלמד, וועלכער האָט זיין חדר 
געשטעלט אין רשות פון דער בונדישער אָרגאַניזאַציע. אויך אים האָט 
מען געברענגט קיין מאָסקװע. אין טורמע האָט ער קיין טרפות נישט געװאָלט 
עסן און געלעבט פון טרוֹקן ברויט און טיי. ער איז קראַנק געװאָרן פון 
שלעכטן דערנערן זיך. די טורמע-פאַרװאַלטונג האָט זיך דעמאָלט געווענדט 
צום מאָסקװער ראַבינער, אַז מ'זאָל דעם חולה באַזאָרגן מיט כשרע מיטאָגן. 
דער אַרעסטירטער מלמד האָט די מיטאָגן נישט געװאָלט נעמען. אפשר האָט 
ער נישט געהאַט קיין צוטרוי צו דער כּשרות, אָבער געטענהט האָט ער, אַז 
עס קומט אים נישט. לטוף האָט מען זיך ביי אים איינגעבעטן צו נעמען 
אַ קליינע געלט-שטיצע, אין אַ צייט אַרום האָט מען אים באַפרייט. 

אין לאָדזש האָט מען דעמאָלט גענומען 10 ח"ח. אַחוץ די שוין דער" 
מאָנטע א. מוטניק, י. מ, פּסחזאָן און די פרומקינס האָט מען אין דער נאַכט 
פון 26 אויפן 27 יולי 1898 אויך אַרעסטירט ב. שמועלזאָן, י. רעגענוועטער, 
י. פּערלמאַן, ראָזע זאַקס, מ. בערגער און א. פרידמאַן. רעוויזיעס האָט מען 
דורכגעפירט ביי מ, בורשטיין, ג. יודעל, ח. לעווקאָוויטש און א. פאָגעלזאַנג. 
פּאָליצײ האָט נאָך געהאַט נאָכשפּיאָנירט מ. פרענקל און שיינע רייזל סעגאַל, 
אָבער מ'האָט זיי נישט באַװיזן צו אַרעסטירן. 

מיט די גרויסע אַרעסטן האָט זובאַטאָו זיין צִיל נישט דערגרייכט. 
דער בונד איז נישט ליקווידירט געװאָרן. צו טיפע װאָרצלען האָט ער שוין 
געשלאָגן אין יידישן אַרבעטער-לעבן. צענטליקער בוימער זיינען אַרױסגע- 
ריסן געװאָרן, אָבער דער װאַלד איז ווייטער געבליבן און זיך נאָך ברייטער 
פאַנאַנדערגעװאַקסן,. אַזױ איז געווען אין אַנדערע שטעט, אַזױ אויך אין 
לאָדזש, די איבערגעריסענע פאַרבינדונגען זיינען צוריק איינגעשטעלט 

געװאָרן, אַנדערע האָבן פאַרנומען די ערטער פון די אַרױסגעפאַלענע. 

סך-הכל צוויי חדשים נאָכן גרויסן אַרעסט קומט שין פאָר, בעיקר 
אַדאַנק דער ענערגישער צוגרייטונג-אַרבעט פון דוד כץ (טאַראַס), דער 
צווייטער צוזאַמענפאָר פון בונד. לאָדזש אי! דאָס ערשטע מאָל פאַרטרעטן 
אויף אַ בונדישן צוזאַמענפאָר. פון דער לאָדזשער אִוגאַניזאַציע איז גע- 
פאָרן קיין קאָוונע צום צוזאַמענפאָר שיינע רייזל סעגאַל. די יידישע אַרבעטער 
פון דעם גרויסן טעקסטיל-צענטר זיינען שוין אומצעטײלבאַר מיטן אַלגע- 
מיינעם יידישן אַרבעטער-בונד. אויפן דריטן צװאַמענפאָר פון בונד, אויך 
אין קאָוונע, דעצעמבער 1899, איז לאָדזש געווען רעפּרעזענטירט דורך דעם 
וועבער שמאי ווייסענבלום. אויפן פערטן צוזאַמענפאָר אין ביאַליסטאָק, מאַי 
1 איז לאָדזש געווען פאַרטרעטן דורך מאַרק לינער, וועלכער איז געווען 
דער הופּט-פאַרטײדיקער פון פּרינציפּ, אַז דער בונד זאָל אויך קעמפן 
פאַר נאַציאָנאַלע רעכט. אויפן פינפטן צװאַמענפאָר אין ציריך (שוייץ), 
יוני 1902, איזן דער לאָדזשער דעלעגאַט געווען ווידער שמאי וייסענבלום, 
אין סעפּטעמבער 1900 איו אין פּאַריז פאָרגעקומען דער 5טער קאָנגרעס 
פון סאָציאַליסטישן אינטערנאַציאָנאַל. דער בונד האָט געהאַט 12 מאַנדאַטן 
פון זיינע וויכטיקסטע אָרגאַניזאַציעס. די לאָדזשער איז געווען איינע פון זיי. 

ביזן אַרעסט פון יולי 1898 זיינען די הױיפּט-טוער געווען אברהם מוטניק, 
יצחק מרדכי פּסחזאָן, באָריס פרומקין, שיינע רייזל פעגאַל און ראָזע גרינ- 
בלאַט, זיי אַלע אָדער כמעט אַלע האָבן גענילרעט דעם לאָדזשער קאָמיטעט 
פון בונד, זיי זיינען געווען פון אַנדערע שטעט און זיינען ספּעציעל געקומען, 
כדי אָנצוהויבן אַ סאָציאַליסטישע און רעװאָלוציאָנערע טעטיקייט צװישן 
די לאָדזשער יידישע אַרבעטער. במשך דער קורצער צייט ביזן אַרעסט 
האָבן זיי באַוויזן אַריינצוציען אין דער באַװעגונג אַ צאָל אינטעליגענטע 
אַרבעטער, װאָס האָבֿן מיט אידעאַליזם און מסירת:נפש ווייטער געפירט 
די אָנגעהויבענע בונדישע אַרבעט. איינער פון זיי אי; געווען דער פריער. 
דערמאָנטער שמאי ווייסענבלום, וועלכער איז שוין אין 1899 געווען אַ מיט- 
גליד פון לאָדזשער קאָמיטעט. אַ צווייטער וויכטיקער טוער פון די אָרטיקע 
איז געווען משה לייב לעװוקאָוויטש, 


במשך די ערשטע עטלעכע יאָר האָבן זיך אַרױסגערוקט נאָך אַ גאַנצע 
ריי אַרבעטער, װאָס זיינען געווען די אָנפֿירער אין די פאַכן. זיי האָבן אָר- 
גאַניזירט די אַרבעטער, זי אַניטירט און געפירט זייערע עקאָנאָמישע קאַמפן, 
צווישן זיי זיינען געװען: יחיאל זילכערבערג (פרבי"), אברהם שטערןף 
משה קאָנאָפּניצקי (משה מייזעלס), דער שװאַרצער הערש לייב, דער הוי- 
כער יאָסל, קאַץ, מאיר לאַקס (דער שװאַרצער מאיר) יאַנקל פוקס, חנא 
ביק, אברהמל בעל-תשובה -- אַלע װעבער: יידל ראָזן (איינבינדער), מרדכי 
אייבערט (מאַקס טישלער -- אַ סטאָליער), דעו וויטעבסקער אברהם שניי- 
דער, פּנחס קאַלקשטײן (שוסטער), יהודה יוסף ביינאַן, יוסף (קביק"), יאַנקל 
קייזער, ,סאָקראַטעס?, מענדל פון גוטן אָרט, חיימל זילבערמינץ (חיימל 
פּראָפּעסאָר) און אַנדערע. 

די אויפקלערונג-אַרבעט און אַגיטאַציע האָט מען געפירט אין קליינע 
פּאַרטיי-קרייזן, אויף קליינע געשלאָסענע פאַרזאַמלונגען פון אַרבעטער אין 
זעלבן פאַך, פאַר די בתי-תפילות און אין װאַלד. די אַגיטאַציע איז געווען 
אַ מינדלעכע און אַ שריפטלעכע, מען האָט טאַרשפּרײט די אויפרופן פון 
צענטראַל-קאָמיטעט פון בונד, און אויך אַרױסגעלאָזט אייגענע, פון לאָדזשער 
קאָמיטעט. דאָס זעלבע מיט די צייטונגען: מ'האָט פאַרשפּרײט דעם צענ- 
טראַל-אָרגאַן די אַרבײטער ששטימע און אויך אַרױסגעגעבן אַן אָרטיקע ציי- 
טונג -- דער פרייהייטס-גלשָק, װי אויך לאָדזער פלוג-בלאַט. די אַלע אויס- 
גאַבעס זיינען געזעצט און געדרוקט געװאָרן אין די געהיימע, אונטערער- 
דישע דרוקערייען פון בונד, אויף וועלכע ס'דאָט כסדר געלויערט די צאַ- 
רישע אָכראַנע. 

אין לאָדזש גופא האָט דער צענטראַליקאָמיטעט פון בונד אַװעקגע- 
שטעלט איינע פון זיינע אונטערערדישע דרוקערייען. נאָך די גרויסע אַרעסטן 
פון זומער 1898 און דורכפאַל פון דער צענטראַלער אונטערערדישער דרו" 
קעריי אין באָברױסק, האָט מיט אָרגאַניזירן די דרוקיאַרבעט פון צענטראַל- 
קאָמיטעט זיך פאַרנומען דוד כץ. אַ דרוקעריי איז געווען אין ווילנע, אָבער 
מ'האָט זי שפּעטער ליקװוידירט. דעם נוּמער 14 פון צענטראַלן בונדישן 
אָרגאַן די אַרבײטער שטימע האָט כץ אַרױסגעגעבן אין אױיסלאַנד, אָבער באַ- 
שלאָסן די ווייטערדיקע נומערן צוריק אַרױסצונעבן אין רוסלאַנד, אין לאָדזש 
האָט ער אָרגאַניזירט די נייע געהיימע דרוקעריי, וואו ס'איז שוין אַרױס 
דער נומער 15 די אַרבײטער שטימע (מיט דער דאַטע --- דעצעמבער 1899). 
פון אױסלאַנד האָט ער צוריקגעברענגט זי ח"ח שמואל כץ און מערע גינז" 
בורג, זיי זאָלן אַרבעטן אין דער דרוקעריי. כדי אויסצובעסערן די דרוק" 
מאַשינקע האָט מען שפּעטער אַראָפּגעברענגט דעם ספּעציאַליסט מיבל קאַפּ- 
לינסקי, וועלכער איז שוין דעמאָלט געוען אַ פּראָװאָקאַטאָר, אָבער ער 
האָט די דרוקעריי נישט אַרױסגעגעבן. די דרוקעריי האָט זיך לאַנג געהאַלטן 
און מ'האָט דאָרט געדרוקט אויך וייטערדיקע נומערן פון די אַרבײטער 
שטימע און אַ ריי אויפרופן. אַ געוויסע צייט ואָלן דאָרט אויך האָבן געאַר- 
בעט נח, צביה הורוויטש, ליזע אַמסטערדאַם און דער וועבער אייזיק אַלטער. 

מיר וװעלן דאָ באַקענען מיטן אינהאַלט פון אַ טייל אָרטיקע אויפרופן, 
װאָס דער לאָדזשער קאָמיטעט האָט אַרױסגעגעבן, און דאָס װעט אונז געבן 
אַ שטיקל באַגריף וועגן די ענינים, װאָס זיינען דעמאָלט געשטאַנען פאַר די 
לאָדזשער יידישע אַרבעטער, אין אָקטאָבער 1899 איז אַרױס אַן אוים- 
רוף, װאָס איז געװען דער ערשטער פון לאָדזשער קאָמיטעט. אין אים 
ווערט דערקלערט די וויכטיקייט פון אחדות און די אַרבעטער וערן גערופן 
צו פאַראייניקן זיך. באַלד נאָך דעם איז געקומען אַ צוייטער. דער צווי" 
טער אויפרוף, געשריבן אין אַ פאָלקסטימלעכער שפּראַך, איז געװוידמעט 
דעם קריזיס און דער עקספּלואַטאַציע. מיט אַזעלכע װערטער האָט דער 
קאָמיטעט זיך געװענדט ,צו אַלע לאָדזשער וועבער געועלן": 

.שלעכט ברידער, ניטאָ קיין אַרבעט! דאָס געשריי ווערט אַלץ שרעק- 

לעכער, טאַרצוייפלטער ווערט אונזער לאַגע. װאָס זאָלן מיר טון? מיר האָבן 
פון זיך אַראָפּגעצױגן דאָס לעצטע קלייד און אַװעקגעטואָגן אין לאָמבאַרד, 
מיר האָבן זיך שוין פאַרשׂולדיקט פון קאָפּ ביו פיט, און צו דער שלעכטער 
אומגליקלעכער צייט זעט זיך נאָך גאָר קיין ענדע ניט. פאַרקערט, װאָס 
ווייטער ווערט אַלץ ערגער און פאַרצווייפלטער אונזער לאַגע. מיט אויס.- 
געדאַרטע בלאַסע געזיכטער, מיט פאַרשמאַכטע ליפּן פון הונגער ליפן 
מיר צום רב, מיר בעטן טאָמער װעט ער אונז העלפן. אונזער פינצטערע 
לאַגע האָס אונז געבראַכט צו אַזאַ שטיפע, אַז אַ סך פון אונז לויפן און 
װאַרטן צו די װאָלטעטיקע פאַבריקאַנטן, װאָס טיילן אַ פּאָר גראָשן די 
אויסגעמאַטערטע, אויסגעשמאַכטע געזעלן, װאָס האַלטן זיך קוים אויף די 
פיס פון הונגער". די גרויסע נויט איז געקומען אין רעזולטאַט פון די ני- 
דעריקע לוינען און לאַנגן אַרבעטסטאָג, קומט דער אויפרוף צום אויספיר: 
;מיר דאַרפן ניט פאַרגעסן, אַז די שלעכטע צייט מוז אַװעקגײן, און עס מוז 
קומען אַ צייט פון אַרבעט. און דעריבער דאַרפן מיר יעצט ניט שלאָפן 
מיר האָבן ניט װאָס צו לויפן צום רב, דער רב קען אונז קיין אַרבעט ניט 
געבן. מיר האָבן ניט צו האָפן אויף די פאַבריקאַנטן מיט די לוין-וועבערי 
וועלכע באַנוצן זיך מיט אונזער אומגליק און מאַכן מיט דעם װאָס זיי רייסן 
יעצט אונזער לוין דאָס אומגליק נאָך גרעסער און אונז שפלער מיט דעם 
װאָס זיי װאַרפן צו אַ הונדערטן פון אונז אַ פּאָר גראָשן. מיר מון און 
קענען האָפן נאָר אויף זיך אַלײן. איינציקע זיינען מיר שװאַך, אָבער אַלע 
צוזאַמען זיינען מיר שטאַרק. מיר מוזן זען זיך צוגרייטן און פאַראייניקן 
זיך און פאַרשפּרײטן אַלץ װאָס מערער צוישן אונז אחדות, אַז מיר זאָלן 
אין דער צייט פון אַרבעט קענען זיך פאַרהעכערן דעם לוין אַז מיר זאָלן 
קענען פאַרקירצן די מאָס פּראַצע, וועלכע מאַכט אונז שװאַך, אומוויסנד 
און אָרים", | 


אין די ווייטערדיקע יאָרן האָט דער לאָדזשער קאָמיטעט אַרױיסגעגעבן א 
גרויסע צאָל אויפרופן, װאָס האָבן רעאַגירט אויף פאַרשידענע געשעענישן --- 
פון אַ שטרייק אין אַ פאַך ביז רופן צו פּאָליטיש:רעװאָלוציאָנערע מעשים. 
אַ טייל פון זיי װעלן מיר דאָ דערמאָנען (אַחוֹץ געוויסע אױיסנאַמען זיינען 
זיי דערשינען אין יידיש): צום 1טן מֹאַי 1900. דער אויפרוף האָט זיך 
געשטעלט פאַר אַן אויפגאַבע קעגנצואווירקן דער פאַלשער מיינונג, װאָס 
האָט נאָך דעמאָלט געהערשט ביים ברייטן יידישן עולם, אַז דער 1טער מאַי 
איז אַ טאָג פון ראַבירן יידן. די דאָזיקע פאַרשפּרײטע מיינונג איז געווען אַ 
ירושה פון די געשעענישן אין יאָר 1892 (וועגן וועלכע מיר האָבן אויספיר- 
לעך גערעדט אין קאַפּיטל 3). דער לאָדזשער קאָמיטעט האָט אין דעם אויפרוף 
דערקלערט די אמתע באַדייטונג פון 1טן מאַי, אויפגעקלערט װאָס ס'איז 
פאָרגעקומען אין 1892 און אויסגעפירט, אַז די יידן דראָט נישט קיין סבנה 
פון די אַרבעטער, נאָר פון דער פּאָליציי און אַנדערע צאַרישע דינער. 
די אויפרופן האָבן געשאַפן אַ שטימונג און שבת פאַרן 1טן מאַי האָבן אין 
װאַלד זיך פאַרזאַמלט בערך 300 אַרבעטער, וועלכע האָבן געזונגען רעװאָלו- 


3 


ציאָנערע לידער און אויסגעהערט רעדעס. מ'האָט פאַנאַנדערגעװיקלט אַ 
רויטע פאָן און דערביי מיט באַגייסטערונג געזונגען די שבועה. 

אין יולי 1900 איז אַרױס אַן אויפרוף צו די לאָדזשער וועבער-געזעלן, 
0 עקזעמפּלאַרן; אױיגוסט פון זעלבן יאָר -- צו אַלע לאָדזשער אַרבעטער 
און אַרבעטערינס, 2000 עקז.: פרילינג 1901 -+-- וועגן דער לוויה פון בונ" 
דיסט, דעם וועבער משה קאָנאָפּניצקי און אַ רוף צו באָיקאָטירן 5 לוין- 
קעטניקעס, וועלכע האָבן געמסרט די אובעטער אין שייכות מיט דער דע" 
מאָנסטראַטיװוער לוויה, 1500 עקז,; אין אַפּריל 1901 האָט די פּאָליצײי אין 
ערשטן צירקל דערמאָרדעט דעם אַרעסטירטן בעקער-אַרבעטער יעקב ליי 
זער פּאַקולא --- וועגן דעם איז אַרױס אן אויפרוף אין 4000 עקז.; וועגן דעם 
זעלבן מאָרד איז אויך אַרױס אַ בשותפותדיקער אויפרוף אין דייטשער שפּראַך 
פון די לאָדזשער קאָמיטעטן פון בונד אוּן פון דער סאָציאַלידעמאָקראַטיע 
פון פּױלן און ליטע. אויך צו דער ערשטער יאָרצײט פון פּאַקולאס טיט 
האָט דער לאָדזשער קאָמיטֶעט פון בונד אַרױסגעלאָזט אַן אויפרוף (מאַי 1902), 
אין וועלכן ס'איז צווישן אַנדערן געזאָגט געװאָרן : ;פיל קעמפער זיינען שוין 
ביי אונז אין לאָדזש געפאַלן אויפן שלאַכט-פעלד פאַר אונזער זאַך. גענוג 
צו דערמאָנען אונזערע קריסטלעכע חבריט, װאָס זיינען אַװעקגעלײגט געװאָרן 
מיט זעלנערישע קוילן אין יאָר 1892, און אונזער חבר יעקב פּאַקולא, װאָס 
איז פאַראַיאָרן דערהרגעט געװאָרן אין פּאָליציי". די יידישע אַרבעטער װערן 
גערופן צו אַ דעמאָנסטראַציע צוזאַמען מיט די נישט-יידישע אַרבעטער און 
פאַרענדיקט זיך : קברידער! דאָס בלוט פון אונוערע געהרגעטע ברידער 
רופט אונז אין גאַס אַרױס !*, | 

אין אַפּריל 1902 זיינען פאַרשפּרײט געװאָרן קרוב 4 טויזנט פּראָקלאַ- 
מאַציעס, געווידמעט דעם אינטערנאַציאָנאַלן אַרבעטערײום-טוב -- דעם 
נטן מאַי. נאָכן 1טן מאַי האָט מען פאַרשפּרײט טויזנט יידישע און טויזנט 
פוילישע אויפרופן וועגן דעם שמייסן 1טע מאַידעמאָנסטראַנטן אין ווילנע. 
נאָכן אויפהענגען דעם ווילנער בונדיסט היוש לעקערט פאַר שיסן אויפן גו" 
בערנאַטאָר פאָן װאַל אַלס פּראָטעסט פאַר הייסן שמייסן די דעמאָנסטראַנטן 
זיינען פאַרשפּרײט געװאָרן 400 עקזעמפּלאַרן פון דער בואָשור הירש לעקערט 
און זיין פּראָצעס. דעם ערשטן טאָג ראש-השנה 1902 האָט מען פאַרשפּרײט 
אין די בתי-:תפילות 4 טויזנט עקזעמפּלאַרן פון אַ בונדישן אויפרוף, 

אין יוני 1902 איז אַרױס אַן אויפרוף (4 טויזנט עקזעמפּלאַרן אין יידיש 
און טויזנט אין פּויליש) וועגן די גרויסע אַרעסטן און פּאָליצייאישע הפקרות. 
קאזאַקן האָבן אַפילו געשמיסן מיט נאַהייקעס. די אַרבעטער זיינען גערופן 
געװאָרן אָנטיילצונעמען אין אַ פּראָטעסט-דעמאָנסטראַציע. נאָך דער דע- 
מאָנסטראַציע האָט דער לאָדזשער קאָמיטעט װוידער אַרױסגעגעבן אַן אויפ- 
רוף, אין 2 טויזנט עקזעמפּלאַרן, וועגן דער באַזייטונג פון אָט דער ערשטער 
גרויסער גאַסן-דעמאָנסטראַציע פון די יידישע אַרבעטער אין לאָדזש און גע" 
רופן צום וייטערדיקן עקשנותדיקן קאַמף, 

אין אױיגוסט 1902 איז אַרױס אן אויפרוף וועגן אַ באָיקאָט קעגן צוױי 

לוין-וועבער, וועלכע האָבן געלאָזט אַרעסטירן שטרייקנדיקע אַרבעטער, 
דער באָיקאָט האָט זיך איינגעגעבן און קיינער איז נישט געגאַנגען צו זיי 
אַרבעטן, די באָיקאָטירטע האָבן געמוזט אָפּגעבן אַ חרטה-דערקלערונג. אין 
דעם אויפרוף ווערט געזאָגט: ;אונזערע בעלייבתים זיינען איניק מיט די 
צאַרישע דינער -- מיט דער פּאָליצײ און זשאַנדאַרמען. וי נור עס מאַכט זיך 
אַ שטרייק, פאַרגעסן זיי גלייך די שטענדיקע טענות זייערע וועגן ברידער'" 
שאַפט צווישן אַלע יידן; װוי עס האַנדלט זיך נאָר וועגן אַ קעשענע-פראַגע, 
גייט זיי גלייך אַרױס פון זינען דער פּסוק: 'כל ישראל חברים', וועלכן זיי 
הערן געוויינלעך ניט אויף איבערצוחזרן אַלע ויילע. צו דער פּראָפעסיע 
פון אַ מסור, װאָס איז געוויינלעך אַזױ פאַראַכטעט, כאַפּן זיך אונזערע בעלי" 
בתים גלייך אָן, װוי נאָר עס האַנדלט זיך װעגן אונטערדריקן דעם אַרבע- 
טער, ס'איז אַריין ביי אונז אין דער מאָדע אָנצואווייזן דער פּאָליצײי אויף 
אַרבעטער, וועלכע מען האַלט פאַר סאָציאַליסטן און זי נאָך אונטערקויפן 
אויך, כדי מען זאָל שלאָגן די אַרעסטירטע מכות-רצח. דערמיט האָבן אונ" 
זערע אחינו בני-ישראל געמיינט צו פאַרענטפערן די סאַציאַלע פראַגע: 
אָנשטאָט ברויט, האָבן זיי געטיילט דעם אַרבעטער קלעפּ דורך פּאָליצײיסקע 
הענט?, אין אָקטאָבער פון זעלבן יאָר האָט די בונדישע אָרגאַניזאַציע אַרױס- 
געלאָזט אַן אויפרוף אין 2 טויזנט עקזעמפּלאַרן צו אַלע לאָדזשער בעקער, 
נאָכן שילדערן דעם טרויעריקן מצב פון ז*' אַרבעטער אין דעם פאַך, ווערן זיי 
גערופן צו אָרגאַניזירן זיך און עס ווערן אַרױסגערוקט די פאָדערונגען: ,1) מען 
זאָל פאַרקירצן אייער אַרבעטס-טאָג: מען זאָל בייטן די אַרבעטער צויי 
מאָל אין מעת-לעת: 2) מען זאָל אויך העכערן די שכירות, כדי איר זאָלט 
קענען דינגען באַזונדערע וואוינונגען". 

אַ גרויסע צאָל אויפרופן האָט דער לאָדזשער קאָמיטעט פון בונד אַרױס- 
געגעבן אין יאָר 1904, אין חודש מערץ איז אַרױס אַן אויפרוף אין 5 טויזנט 
עקזעמפּלאָרן וועגן נייע אַרעסטן פון בונדיסטן, דאָרט ווערט געזאָגט: ;שוין 
ווידער האָבן זיך פּאָליצײ און שפּיאָנען אַרױפגעװאָרמן אויף די איינוואוינער 
פון אונזער שטאָט און אַרױסגעריסן פון אונזערע רייען צענטליקער מענטשן".. 
,ווען מען האָט פאַראַיאָרן אַרױסגעריסן פון אונזערע רייען צענטליקער 
מענטשן, האָט דאָס, פאַרשטייט זיך, געמאַכט אַ שטאַרקן איינדרוק אויף דער 
מאַסע, אָבער דער רעװאָלוציאָנערער גייסט איז ביי איר ניט אָפּגעשטאָרבן?.. 
;אין אַ קורצער צייט אַרום האָבן זיך די לאָדזשער אַרבעטער ערהוילט פון 
דעם קלאַפּ און זיינען מיט דעם פריערדיקן מוט און פריערדיקער באַגייס- 
טערונג אַרױסגעטרעטן אין זייער קאַמף".. ;איף דעם אָרט פון יעדן 
געפאַלענעם קרבן שטייען אויף נייע און נייע קעמפער. יעדער קבר פון אוג" 
זערע פאָרקעמפער איז אַ באָדן, פון וועלכן עס װאַקסן אויף גרויזאַמע ראַכע- 
נעמער קעגן דער וילדער מאַכט, באַגײסטערטע קעמפער פאַר דער פרי- 
הייט"... ,דער באַוואוסטזיין פון דעם אַרבעטער-קלאַס קען ניט אָפּנעשטעלט 
ווערן ניט דורך אַרעסטן, ניט דורך כלומרשט אַרבעטער-פריינטלעכע רע" 
פאָרמען, ניט דורך יידישע פּאָגראָמען". אַ צווייטער אויפרוף איז אַרױס וועגן 

דער שעדלעכקייט פון טעראָריסטישע קאַמף-מעטאָדן. אין מאַי פון זעלבן 
יאָר איז אַרױס אַן אויפרוף אין 4,500 עקזעמפּלאַרן וועגן דער מלחמה און 
דעם קריזיס. דער אויפרוף פּראָטעסטירט קעגן דער מלחמה מיט יאַפּאַן און 
זאָגט: ;דער הונגער לאָזט זיך שוין שטאַרק פילן ביי אונז אין לאָדזש 
אויך. אַ שרעקלעך טרויעריק בילד שטעלט דאָ איצט פאָר דאָס לעבן פון די 
אַרבעטער. אין דער זעלבער צייט, ווען אַלץ אין דער נאַטור בליט אויף 
און הויבט אָן שטאַרקער צו לעבן, פאַרליון די פאַרהונגערטע אַרבעטער די 
לעבנס-לוסט און פּאַלן אַרײן אין פאַרצווייפלונג, וועלכע טרייבט זיי צו נע- 
מען זיך דאָס לעבן. הונגעריקע, אױסגעמאַטערטע, פאַרחושכטע גייען זיי 
אַרום אין די גאַסן און זוכן אומזיסט אַ מיטל, וי דעם הונגער צו שטילן, 
װוי צו שאַפן אַ שטיקל ברויט פאַר פרוי און קינד. די בורזשואַזע געזעל- 
שאַפּט יל ניט און קען ניט געפינען קיין מיטלען װי צו פאַרקלענערן 
דעם אַרבעטערס ליידן, די פאַבריקאַנטן האָבן פאַרקלענערט די פּראָדוקציע. 
וואו עס האָבן געאַרבעט 200 מאַן, אַרבעטן מער ניט װי 50. די שכירות 
האָבן זיי אומבאַרמהאַרציק אַראָפּגעריסן: אָנשטאָט 5 -- 6 רובל אַ וװאָך, 
צאָלט מען מער ניט וי 1 רובל 50 קאָפּיקעס --- 2 רונל. טויזנטער אַרבעטער 
גייען אין גאַנצן אַרום ליידיק. דער הונגער צװינגט אומשולדיקע פרויען 
צו זוכן ערנערונג דורך דעם שענדלעכן האַנדל מיט זייער אייגענעם קער"- 
פּער און זיינען געצוואונגען צו פאַרקויפן זייער גוף צו אױיסגעלאַסענע קיג- 
דער פון די רייכע עלטעדרן, וועלכע האָבן אויפגעהערט צו קיפן זייער 
ארבעטס-קראַפט?, 

אין יולי האָט דער לאָדזשער קאָמיטעט פון בונד אַרױסגעלאָזט אַן אוים- 
רוף אין 4,500 עקז. וועגן דערהרגענען אין פּאַליציי-צירקל אַ קריסטלעכן 
אַרבעטער. אין זעלבן חודש איז דערשינען אין 5 טויונט עקזעמפּלאַרן אַן 
אויפרוף וועגן די הונגער-שטרייקן פון די פּאַליטישע אַרעסטירטע, צוישן 
זיי פיל לאָדזשער בונדיפטן, אין דער קאַלישער טורמע (אין די חדשים 
אָפּריל און יוני 1904). אין פעברואר און מערץ פון זעלבן יאָר האָט מען 
בײנאָכט אַרױסגעשלעפּט פון די בעטן אָרום 200 מענטשן, צװישן זיי אַ 
גרויסן טייל פון בונדישן אַקטיוו, ווי אויך פּוילישע סאָציאַליסטן, אין קאַ- 
לישער טורמע, וואוהין מ'האָט אַ טייל אַװעקגעפירט (אַנדערע האָט מען 
איינגעזעצט אין די טורמעס פון פּיעטרקאָו, לאָדזש און װאַרשע), װאָבן זי 
געפירט אַן עקשנותדיקן קאָמף פאַר זייער מענטשלעכער וירדע און דאָס 
האָט גורם געווען זייערע 2 הונגער-שטרייקן, אַגבּ, איז דאָס נישט געװען 
דער ערשטער הונגער-שטרייק פון אַרעסטירטע לאָלזשער בבונדיסטן. שין 
אין 1902 האָבן די לאָדזשער חברים, װאָס זיינען געזעסן אין פּיעטרקאָװער 
תפיסה, דורכגעפירט אַ הונגער-שטרייק. זיי האָבן אַרױסגעשטעלט אַ דרי 
פאַדערונגען און איינע פון זיי איז געװען -- נישט האַלטן פּאָליטישע אין 
איין קאַמער מיט קרימינעלע, וייל די באַציאונגען צװישן ביידע זיינען 
געווען שלעכטע. אין לענטשיצער תפיסה האָבן לאָדזשער בונדיסטן געפירט 
הונגער-שטרייקן שוין אין 1901. דער בונדישער טוער, דער אינבינדער 

דודל ראזען איז אַרעסטירט געװאָרן בייט טיילן נלעטלעך װעגן דעם פּאֲלי" 
צילאישן מאַרד פון יענקל פּאקולא. א מייסטער װאָט אים געמסרט און מ'האָט 
אים אַרעסטירט, 8 חדשים אין ער צװואַמען מיט בונדיסטן און פּעפּעסאָװוצעס 
-- צוזאַמען שטלעפע און פוכפציק פערזאַן -- געזעטסן אין לענטשיצער תפיסה, 
פאר דער פייט האָבן יי זורכגעמעכט דריי הונגער-שטרייקן. פון 6 טעג, 
2 טעג און 8 טעג. דער לעפטער שטרייק איז טאַקע געווען צוליב ראַזענען, 
װעלכּער איז איינגעזעצט געװאָרן אין קאַרצער פאַר שאַרף אָפּענטפערן דעם 
דאָטמײיסטער פון דער זשאַנדאַרמעריע, וועלכער האָט פארשלעפּט די אויס- 
פאָרשונג, 

אין אױיגוסט 1904 האָט דער לאַדזשער קאמיטעט װידער אַרױסגעלאָזט 
אַ פּראָקלאָמאַציע, אין 6 טויונט עקזעמטלאַרן. דאָטמאָל װעגן נישט איינגע" 
געבענע דעמאַנסטראַציעס, װאָס זיינען גערופן געװאָרן אויפן 25 און 28 יולי, 
דער אויפרוף זאָנט: ‏ צום באַדויערן האָט זיך אונזער דעמאָנסטראַציע גיט 
איינגעגעבן, די פּאָליציל --- וי עס ווייזט אויס האָט זיך דערוואוסט פון אונ" 
זער דעמאַנסטראַציע, האָט פאַרפלייצט די גאָטן מיט פאליצליסקע און סטבו- 
זשעס און האָט צעשטערט אומוער פּלאַן, די ארבּעטער האָט מען געבאפּט 
אויף זי גאַסן, מען האָט זיי געשלאָגן מיט א װילדער רציחהת און מען האָט 
זי אַועקגעפירט אין צירקל",. /,מיר דארפן ניסט ביי זיך אַראָפּפאַלן װאָס די 
דעמאַנטטראַציע האָט זיך אונז ניט איינגעגעבן. נאָר װאָס אי פֿאַר אונז 
גיט שיין, פֿאַרװאָס מִיר דאַרפן זיך שעמען --- דאָס איז דער פֿאַקט, װאָס זי 
אַרבעטער זיינען געשטאַנען פון וייטן בעת מען האָט געשלאָגן זייערע 
חברים און האָבן זיך ניט געסטאַרעט זי אָפּשלאָגן פון דער פּאַליציל; זי 
האבן אַפילו ניט פּראָטעסטיױרט קעגן די גװאַלט-טאָטן און רציחות פון אוג" 
זערע ווילדע באַשיבוזוקן, און נאָך מער דאַרפן מיר זיך שעמען פאַר אַזעלכע 
פון אונזערע חברים, וועלכע זיינען אַזױ פֿאַרברעכעריש ניט איעגעװאַלטן 
ניט קאַנספּיראַטיז, אַז זיי קלינגען וועגן אַלץ, װאָס זיי ווייסן, דערציילן פאַר 
אַנדערע װאָס עס פּאַסט גיט, און דערמיט האָבן זי געגעבן דער פּאַליצײ אַ 
מעגלעכקייט זיך צו דערוויסן וועגן אונזערע פלענער און זיי צעשטערן.. 
,די בככודיקע בעלייבתים זיינען אָדער געשטאנען פונדערוייטנס און האָבן 
זיך ניט אַרײינגעמישט, אָדער האָבן געהאָלפן דער פֿאַליצײי אונו צו שלאָגן 
און אַרעסטירן".., , אייניקע סוחרים און איינער א בוכהאַלטער האָבן גע" 
האָלפן דער פּאָליציי צו כאַפּן די אַרבעטער". אין אָקטאָבער פון זעלבן יאָר 
איז אַרױיס אין 2 טויזנט עקזעמפּלאַרן אַן אויפרוף ;צו אַלע לאָדזשער שוסטער- 
ארבעטער", אַז זיי זאָלן זיך אָרגאַניזירלן און קעמסן פאַר פֿאַרבעסערן זייער 
טרויעריקע לאַגע. אין נאָװעמבער איז געווען אַן אויפרוף, אין 1,500 עק- 
זעמפּלאַרן, וועגן קאַנספּיראַציע און היטן זיך פאַר יידישע שפּיאָנען און מוסרים 
(? נעמען זיינען געווען אויסגערעכנט). אין נאַװעמבער 1904 איו אױיך 
אַרויס אן אויפרוף, אין 4 טויזנט עקזעמפלאַרן, װאָס האָט געגעבן אַן אי- 
בערבליק איבער דער פּאַליטישער לאַגע אין לאַנד און פּראָטעסטירט קעגן 
די שיסערייען אויף אַרבעטער און זייערש פֿאַרואַמלונגען אין פאַרשידענע 

שטעט. דערביי האָט מען זיך אַרױסגעזאָגט קעגן די ליבעראַלן, װאָס זיינען 
גרייט אָנצונעמען די צוזאָגן וועגן די רעפאָרמען, 

די שטעלונג פון בונד איז געברענגט געװאָרן צום אויסדרוק אין אַ רע" 
זאָלוציע, װאָס איז אָנגענומען געװאָרן אויף אַ ריי בונדישע פאַרזאַמלונגען 
אין לאָדזש. די רעזאָלוציע זאָגט: ;אין דער צייט פון פּשרה-פּאָליטיק פון 
דעם נייעם מיניסטער גיסט זיך אויף די גאַסן פון לאָדזש און ביאַליסטאָק 
דאָס בלוט פוֹן אונזערע ברידער. דער זעלבסטהערשונג איז וויניק דאָס 
בלוט, װאָס ווערט פאַרגאָסן צוליב אירע חטאים אויפן ווייטן מזרח. אַנדערש 
קען ניט זיין אין אַ לאַנד פון פּערזענלעכער גװאַלט, וואו די רעגירונג 
אין איר קאַמף פאַר איר עקזיסטענץ קעגן די פעלקער פון רוסלאַנד שטעלט 
זיך ניט אָפּ פאַר קיין שענדלעכן פאַרברעך. די שרעקנס פון די דאָזיקע 
פאַרברעכנס פאַלן הױפּטואַכלעך אויפן אַרבעטער-קלאַס, װאָס איז דערוייל 
דער איינציקער רעװאָלוציאָנערער קלאַס. די פאַרוואונדעטע חברים אין 
לאָדזש און ביאַליסטאָק האָבן פאַרגרעטערט די צאָל פאַרברעכנס פון דער 
רעגירונג. ‏ מיר, לאָדזשער אַרבעטער, פּראָטעסטירן קעגן נייעם פאַרברעך 
פון דער רעגירונג און זיינען מודיע, אַז ער קען נאָר פאַרשטאַרקן אונזער 
האַס צום טויט-שונא און אַז מיר זיינען גרייט צו קעמפן מיט אַלע כוחות, 
אַז אונזער פאָטערלאַנד זאָל פון אַ טורמע-לאַנד װערן אַ דעמאָקראַטישע 
רעפּובליק. עס לעבע די דעמאָקראַטישע רעפּובליק! עס לעבע דער סאָ- 
ציאַליזם וי 

אַחוץ די אויפרופן פון לאָדזשער קאָמיטעט האָט מען אין שטאָט פאַר- 
שפּרײט אויך אַ גרויסע צאָל אויפרופן, װאָס דער צענטראַל-קאָמיטעט פון 
בונד האָט אַרױסגעלאָזט וועגן וויכטיקע ענינים. אַזױ. למשל, האָט מען צום 
1טן מאַי 1902 פאַרשפּרייט דעם אויפרוף פון צענטראַל-קאָמיטעט אין 5 
טויזנט עקזעמפּלאַרן, מיט עטלעכע חדשים שפּעטער האָט מען װוידער פאַר- 
שפּרײט אַזאַ צאָל אויפרופן פון צ. ק. --- דאָס מאָל וועגן האָמלער פּאָגראָם, 
אויך די אַנדערע פּראָקלאַמאַציעס פון צענטראַל-קאָמיטעט זיינען אין גרויסע 
צאָלן פאַרשפּרײט געװאָרן. בלויז במשך 2 חדשים, הערבסט 1904, האָט מען 
פאַרשפּרײט 5 אויפרופן פון צ. ק. פוֹן בונד: 1) װעגן דער מאָביליזאַציע 
(מלחמה מיט אאַפּאַן); 2) די צאַרישע חסדים: 2) די באַציאונג פון דער 
צאַרישער רעגירונג צו יידן: 4) 55 נייע קרבנות -- פּראָצעס פון די ראָ- 
מאַנאָווצעס; 5) צו די ברידער-רעקרוטן. צוזאַמען מיט אויפרופן פון לאָדזשער 
קאָמיטעט האָט די צאָל פאַרשפּרײיטע עקזעמפּלאַרן במשך פון אַזאַ קורצער 
צייט באַטראָפן 25 טויזנט. אַ טייל אויפרופן האָט מען אויך געדרוקט אין 
פּױליש און זיי פאַרשפּרײט פאַר די פאַבריקן צװישן די פּוילישע אַרבעטער. 

מיט זיין אונטערערדישער פּרעסע האָט דער בונד געבראָכן צוויי צאַ- 
רישע פאַרבאָטן : דרוקן אָן אַ דערלויבעניש און אָן אַ צענזור, װי אויך 
דרוקן אַ צייטונג אין דער יידישער שטּראַך. אַחוץ די אויפרופן און דעם 
צענטראַל-אָרגאַן די אַרבײטער שטימע, האָבן אָנגעהױבן דערשיינען אָרטיקע 
אָרגאַנען, װאָס אַ צאָל גרעסערע בונדישע אָרגאַניזאַציעס האָבן אַרױסגעגעבן, 

זיי האָבן געדאַרפט אָפּשפּיגלען אין דער פולער מאָס בעיקר דאָס אָרטיקע 
יידישע אַרבעטער-לעבן, אין 1898 האָט אין ווילנע אָנגעהויבן דערשיינען 
דער קלאָסן-קאַמף, אין 1899 --- דער וואַרשעווער אַרבײיטער און דער ביאָליס- 
טאָקער אַרבײטער, אין 1900 -- דער מינסקער אַרבײטער און אַזױ וייטער. 
אין 1901 האָט אויך אין לאָדזש אָנגעהויבן דערשיינען אַן אָרטיקער אָרגאַן 
מיטן נאָמען דער פרייהייטס-גלאָק. 

דער ערשטער נומער, װאָס איז אַרױס סעפּטעמבער 1901, הויבט זיך 
אָן מיט אברהם רייזענס ליד -- קירכעןגלאָקן. וייטער קומען אַרטיקלען: 
פון דער רעדאַקציע; דער נייער שקר פון דער רוסישער רעגירונג (וועגן מאָרד 
איבער דעם בעקער-אַרבעטער פּאַקולאַ); רבנים און גלחים ביים קאַפּיטאַל אין 
דינסט; די פרויען-אַרבעטער-באַוועגונג אין לאָדזש; קאָרעספּאַנדענציעס -- 
פון פאַבריקן, פאַכּן און תפיסה; כראָניק פון דער ארבעטער-באַװעגונג אין 
לאָדזש; נעקראָלאָגן: משה קאָנאָפּניצקי, יעקב פּאַקולאַ; געלט-קוויטירונגען. -- 
דער אינהאַלט פון נומער 2 אַפּריל 1902, װאָס איז געדרוקט געװאָרן אין 
0 עקזעמפּלאַרן, איז: װעגן די נייע דערששינונגען אין אונזער קאַמף; 
פאַרװואָס רופט זיך אונזער צייטונג פרייהייטסיגלאָק; װאָס דאַרפן מיר טון 
קעגן שטרייק-ברעכער ? נייעס פון געפענגעניש; מען דאַרף גין דינען; 
קאַרעספּאַנדענציעס פון פאַכן און פאַבריקן; צויי לידער; כראָניק; געלט. 
קוויטירונגען. -- דער נומעױ 4-2, װאָס איז שוין געווען דער לעצטער, איז 
אַרױס נאָוועמבער 1902 מיט אַזאַ אינהאַלט: וי זאָלן מיר פאַרהיטן אונזער 
װירדע? װאָס קענען מיר, יידן, אויפטון; װאָס הערט זיך אין פּאַביאַניץ? 
פון פאַכן און פאַבריקן אין געזעלשאַפטלעכן לעבן קאַמפס-כראָניק; נע" 
קראָלאָג: משה לייב לעװקאָװויטש; געלט-קוויטירונגען, 

פאַרװאָס מ'האָט אָנגעהויבן אַרױסגעבן דעם פרייהייטס-גלאָק װערט 
געזאָגט אין ערשטן נומער אין אַרטיקל פון דער רעדאַקציע: ;די שנעלע 
אַנטװיקלונג פון דער יידישער אַרבעטעי באַװעגונג אין לאָדוזש האָט שוין 
לאַנג אַרױיסגערופן אַ באַדערפעניש אין אַן אייגענצם אָרגאַן, אין וועלכן 
יעדער אַרבעטער זאָל קענען געפינען אַן ענטפער אויף פאַרשידענע פּראַגן 
פון אַלטעגלעכן לעבן".. ;,מיר ועלן אָנוענדן אַלע קרעפטן אַז אונזער 
צייטונג זאָל טאַקע זיין אַ פרייהייטס-גלאָק, זי זאָל מיט איר קלאַנג װעקן 
און רופן אַלע אַרבעטער צום קאַמף פאַר זייער באַפרייאונג פון סאָציאַלן 
פּאָליטישן און נאַציאָנאַלן יאָך, זי זאָל זיי העלפן זיך באַפרײיען פון פאָר- 
שידענע אָבערגלוױיבענישן און פאַנאַטיזם?, 

עטלעכע נומערן זיינען אויך אַרױס פון אַ לאָדזשער בונדישער אויס- 
גאַבע, װאָס האָט געטראָגן דעם נאָמען פלוג-בלעטטעל?. 

ביידע אָרטיקע צייטונגען, װי די אויפרופן, האָבן אָפּגעשפּיגלט דעם 
ברייטן פאַרנעם פון דער באַוועגונג, דעם קאַמף-טעמפּעראַמענט פון די רע- 
װאָלוציאָנערע יידישע אַרבעטער, זייערע דעדגרייכונגען און דורכפאַלן. דער 
נומער 1 לאָדזער פלוג-בלאַטט, װאָס איז אַרױס אַפּריל 1902 צום אָנדענק 
פון מאַי 1892, איז דערשינען אין 1,200 עקזעמפּלאַרן און אים װערן 

אַרומגערעדט די גרויסע אַרבעטער-אַרויסטרעטונג אוֹן דער פּאָגראָם (,ראַ- 
בונעק") פון 10 יאָר פריער. דער נומער 2 פלוג-בלעטטעל יולי פון זעלבן 
יאָר, איז שוין געדרוקט געװאָרן אין 4 טויזנט עקזעמפּלאָרן און איז בעיקר 
געווען געווידמעט דער פאַליצייאישער ברוטאַליטעט און די אַרעסטן אַ 
גרויסע צאָל האָט מען פאַרשפּרײט תשעה-באב אויפן בית-עולם. פּאַליציל און 
שפּיאָנען האָבן געזוכט דאָס בלעטל און אַ צאָל מענטשן אַרעסטיױט. דאָס 
פלוג-בלעטטעל נומער 2, װאָס האָט ברייט ארומגערעזט דעם גאַנצן סיסטעם 
פון דער צארישער זעלבסטהערשונג און די פּאָליצייאישע מעשים-תעתועים 
אין לאָדוש וי אין רוסלאַנד בכלל, פאַרענדיקט זיך מיט אַ רוף צו שטעלן 
אַ װידערשטאַנד דער פּאַליציי, דער אויספיר אין: קװוען זי באַפאַלט אויף 
די וואוינונגען פון אונזערע חברים ביינאַכט וי גנבים און פירט זיי אַװעק, 
קענען מיר דערצו גאָר ניט טון, אָבער אַז אין מיטן טאָג, פאַר אונזערע אויגן 
כאַפּט זי מענטשן פון גאָס, טאָרן מיר ניט זיין קיין שוייגנדיקע עדות, 
מיר פוזן, וי ווייט מיר קענען, ארויסרייטן ביי איף די אָפּפער, אָפּשלאָגן 
די אַרעסטירטע. אַז אייניקע פּאָליציאַנטן באַפאַלן אויף אַ 'טשאַינע' און 
ווילן אַרעסטירן צענטליקער אַרבעטער, טאָרן מיר ניט דערלאָזן, אַז איר 
זאָל דאָס אָפּגײן אַזױ גלאָט. מיר מוון װייזן די צאַױישע הינט, אַז מיר 
שטייען פטעסט פאַר אונזער מענטשן-וירדע און מיר טאָון זיך ניט לאָץ 
אַזױי טרעטן מיט די פיס פון איר, אומבאַשטראַפט. דאַן, וען זי װעט באַ- 
געגענען אונזער פּראָטעסט, אונזער װױדערשטאַנד, אונוער שטאַרקע פאר- 
טיידיקונג --- וועט זי מוון זיין טאָרזינטיקער און זיך ניט אַלץ דערלויבן, 
דאָס ווילקיר ווצט אָפּגעשװאַכט ווערן, די אָפּטער װעלן אַזויפיל ניט ליידן 
און װעלן פיון אויף ווייטער מוטיק אונזער קאַמף, קעמפן ביון פולן זיג. 
נידער מיט דער פּאַליצײי! נידער מיט דער שענדלעכער זעלבסטהערשונג!, 

דער נומער 23 איז אַרױיס אין יולי 1903, אין גרויסע צאָלן האָט מען 
אויך פאַרשפּרײיט בראָשורן. װאָס האָבֿן אין אַ פּאָפּולערער פאָרם באַהאַנדלט 
פּראָכלעמען פון אַרבעטער-לעבן, 

פון די שטורמישע געשעענישן אין די ערשטע פּאָר יאָר פון דער בונ" 
דישער טעטיקייט אין לאָדוֹש דאַרף מען דערמאָנען די לויה פון חבר 
משה קאָנאָפּניצקי אָדער משה מיזעלס, װי מ'האָט אים גערופן (ער האָט 
געאַרבעט אין מייזעלס פאַבריק). װוינטער 1900-1 איז אין לאָדזש געוען 
אַ טיפוס-עפּידעמיע און אויך דער בונדישער טוער משה קאָנאָפּניצקי איז 
געפאַלן אַ קרבן. די אָרגאַניזאַציע האָט באַשלאָסן איינצואָרדענען א דעמאָנ- 
סטראַטיווע לוויה, װאָס איז פאָרגעקומען דעם 20 מערץ 1901, 2000 אַרבעטער, 
מערסטנטייל וועבער, זיינען געקומען באַגלײטן זײיער חבר צו אײביקער 
רו. ביים אָפענעם קבר האָט מען געהאַלטן רצדעס. נאָכן פאַרשיטן דעם 
קבר האָט מען אין געשלאָסענע רייען, מיט געזאַנג פון רעװאָלוציאַנערע לי- 
דער מאַרשירט אין שטאָט אַרֹין, אויפן וועג איז אָננעקומען פּאַליצײ מיט 
קאזאַקן און דעם עולם צעטריבן, 

די אחדות פון די אַרבעטער אַפילו ביי אַ לװיה האָט אױיפגעקאַכט די 


70 


פאַבריקאַנטן און לוין-וועבער. אין שטאָט איז געװאָרן אַ גרויס גערודער. 
באַזונדערס שטאַרק האָבן זיך געקאָכט די כלייקודש און סתם פרומאַקעס. 
סטייטש, אַזאַ זאַך! אַ מת --- זיינען זיי געווען געוואוינט -- געהערט צו זיי, 
און דאָ --- מיט בלויזע קעפּ, .פאַרשייטע רייד" אנשטאָט קדיש, רעװאָלוציאָ- 
נערע לידער במקום אל מלא רחמים. אין אַלע הברות, שטיבלעך, שוהלן 
און בתי-מדרשים האָט מען געהאַלטן אין איין ריידן וועגן דעם. קאַ חילול 
השם? -- האָבן זיך געהערט שטימען. דערביי האָט מען אױסגעטראַכט די 
ווילדסטע מעשיות און דאָס פאַרשפּרײט צוישן אָפּגעשטאַנענעם עולם. בלויז 
איין בײישפּיל : אויפן וועג צום בית-עולם האָט מען די מיטה אַרויסגענומען 
פון ארון און זי געטראָגן אויף די אַקסל, אָן אומשולדיקע זאַך, װאָס טויזג" 
טער מענטשן האָבן געזען. די פרומאַקישע דעמאַגאָגן האָבן אָבער פאַף- 
שפּרייט אַ מעשה, אַז מען האָט דעם מת ארויסגענומען פון ארון און אים גע- 
פירט פאַר די הענט.. דעם נאָענטסטן שבת צו נאַכטס איז ביים לאָדזשער 
רב אליהו חיים מייזעל פאָרגעקומען וועגן דעם ענין א גרויסע אסיפה פון 
די כלייקודש און קהלשע טוער. הרב מייועל האָט געהערט צו די, װעלכע 
האָבן זיך נישט אָפּנעשטעלט אַפילו פאַר מטירח אין קאמף קעגן די אפּיקורסים 
פון אחדות. חסידישע ינגעלײטלעך האָכן אָנגעהויבן גאָכּשפּיאָנירן זי 
אויפגעקלערטע אַרבעטער. ס'איז דערגאַננען צו געשלעגן מיט די פױן- 
מאַקעס און אונטערוועלט, וועלכע האָט אויך געװאָלט פאַרדינען א מצוה 
ביים שלאגן די אַפּיקורסים. ערגער איז געווען, װאָס אויפן סמך פון די מסירות 
האָס מען אַנגעהויבן אַרעסטירן בונדיסטן, במשך אַ פַּעָר טעג האָט מען 
ארעסטירט ביז 100 מענטשן, צוליב די מסירות פון די פרומאקעס האָט מען 
גענומען אחדותניקעס אי פון גאָס, אי פון די היימען. מ'האָט געמזט צאָלן 
אַ טייערן פּרייז פאַר אָנטײל נעמען אין אַ לוויה. אָט זיעטן װפרטער, װאָס 
ס'האָט איבערגעגעבן איינער פון די אַרעסטירטע: אאַזװי הי מיף זינען 
געווען אין צירקל, איז אַריינגעקומען דער פּריסטאַה און גלייךף זיך צערעוװעט 
מיט דעם עכט"צארישן ייעמוד' אין דער מאמען אַרײן און געדראט: פאיה 
אחדות, איך וועל אייך ווייזן. ער אין גלייך צו צום טעלעפאַן און געהייסן 
זיך צושיקן קאָזאַקן. ס'האָט נישט לאַנג געדויערט און באַלד האָט זיך גש- 
הערט דאָס קלאפּן פון פערדישע פּאַדקאָװעס. דאָס טויער מון צירקל האָט 
זיך געעפנט און די קאָזאַקן זיינען אריינגעריטן"., מען האָט געמוזט דורפגיין 
א בראנד קאַזאַקן, וועלכע האָבן געקאַטעװעט מים גאַהייקעס, נאָך דעם האָט 
מען פיל געשיקט אין זייערע היים-שטעט מיטן עטאַפ *), 

אַװוי האָבן אויפגעקלערטע ידישע אַרבעטער געמזט קטמפן און 
ברענגען קרבנות פאַר זייער ווילן איינצופירן א פרייען און נייעם שטייגער 
אין יידישן לעבן, 

די גרויסע ענדערונג. --- אחרות. --- דער סיסטעם פון אונמערדריקונג. --- שטאַם- 
לען פון סאָציאַלן לייטער. --- אָרגאַניזירטער ווידערשטאַנד. --- גרויסע אומלעגאַלע 
פֿאַרזאַמלונגען. --- מיט טעראָר קעגן אחרות. --- ערשטער פּאָליטישער פּראָטעסט- 
שטרווק. --- מפורות. --- געשלעגן. --- זעלבסט-ווירדע. פון אַרבעטער. --- אַרויסשוקן 
מיטן עטאַפּ. --- אומאויפהערלעכע אַרעסטן. --- פּאָליציויאוישע גרויזאַמקױישן. --- 
דערמאָרדעט אַן אַרעסטירטן אַרבעטער. --- גרויסער רושם. --- די לוגנערישקייט 
פֿון דער צאַרוישער מאַכט. --- פּאָליציו שרעקט מוט אַ פּאָגראָם. --- ערשטע גרויסע 
טאַפן-דעמאָנסטראַציע פון יודישע אַרבעטער. -- דער ובונד װויקלט-פאַנאַנדער די 
רניטע פאָן פון סאָצואַליזם. --- שייזולאָנוישע פּלענער פֿון פּאָליציו. --- הרב מייזעל 
גים אױר אַן עצה. -- א באַװאָפּנטע דעמאָנסטראַציע. --- בונדישע באַװעגונג אין 

לאָדזישער ראַױאָן. | 


דער בונד האָט גערופן צו אַ רעװאָלוציע אין יידישן לעבן, צו אַ מרידה 
קעגן מלכות. אַז דאָס זאָל נישט זיין קיין קול קורא במדבר, האָט פאַר דעם 
געמוזט פאָרקומען אַ טיפער שינוי אין לעבן פון די יידישע אַרבעטער, 
אַ רעװאָלוציע אין זייערע אייגענע מוחות, 

פון פריער ווייסן מיר שוין, אַז די יידישע אַרבעטער אין גרויסן אינ- 
דוסטריעלן צענטר זיינען ביזן קומען פון בונד לחלוטין נישט געוען אָר. 
גאַניזירט, נישט קאַמף-פעאיק, געווען אינגאַנצן אָפּהענגיק פון די באַלע- 
באַטים און זיך געפילט שפלדיק לגבי זיי. איין טייל -- אַ פרום-אָרטאָדאָק- 
סישער. גייסטיק קאָנסערװאַטיוו און געשטעקט אין וױיטן נעכטן א 
צווייטער טייל --- פּראָסטאַקיש און פאַרגרעבט. דער בונד האָט אין זי אַרײן- 
געבלאָזן אַ נייעם רוח-חיים, וי שנעל זיי האָבן זיך געביטן, אַ סך פון זי 
איז במשך אַ פּאָר יאָר נישט געווען צו דערקענען. טייל האָבן דעם פּראָצעס 
דורכגעמאַכט ענדגילטיק. ביי אַנדערע איז געװען אַ געמיש פון אַלטן און 
נייעם, 

פּ. װאַלד, אַן אָנטײילנעמער פון יענעם באַגינען, שילדערט אַזױ די 
יידישע אַרבעטער, וועלכע זיינען באַװירקט געװאָרן פון דער יינגער בונדי" 
שער אָרגאַניזאַציע אין לאָדזש: ,אין דעם פאַרשמײיעטן, פאַרהאַװעטן און 
אָרימען עקאָנאָמישן לעבן, וי אין אָפּגעזונדערטן, באַגרענעצטן און קלעגלעכן 
גייסטיקן לעבן, האָט עפּעט אָנגעהױבן סודותדיק צו רוישן, ציטערן און 
זיך טרייסלען, װי פון אַן ערד-ציטערניש. סװאָבן זיך געמישט פרייד און 
שרעק, באַוואונדערונג און איראָניע, גענוס און פאַרדרוס, דערהויבנקייט 
און געפאַלנקײט, העראָאישקייט און פּחזנות. דאָס זיינען געווען כאַאָטישע 

מאָמענטן פון דער סאָציאַלער און גייסטיקער איבערקערעניש בשעת איר 
פאַרבאָרגענעם אָנהויב, ווען עס קומען אין צוזאַמענשטױס די קאָנטראַסטן: 
די באַפרייאונג מיט דער שקלאַפערײי, דער בלינדער גלויבן מיט דער באַי 
וואוסטזיניקער איבערצייגונג. און דאָס אַלץ אויפן יסוד פון מאַטעריעלע 
אינטערעסן, װאָס זיינען אַרױסגעברענגט געװאָרן אויפן אויבערפלאַך"... ,דאָס 
אִיז געווען די באַװעגונג פון די יידישע יינגלעך און מיידלעך און פון די 
יינגען און מיידן --- פון די וועבער און זאָקנמאַכערינס, פון די שניידער און 
שוסטער, פון די בלאַכאַזשעס און שלאָסער, פוֹן האַנדלס-אָנגעשטעלטע (די 
'מענטשן') און דינסטמיידלעך, פון די טרעגער און באַלעגאָלעס, פון די 
סטאָליאַרעס און קצבים, אויך באַלעבאַטישע זין און טעכטער זיינען גע" 
ווען אין מיטן,. מ'האָט נישט געוואוסט ווער אייגנטלעך זיי זיינען --- מ'האָט 
מורא געהאַט צו וויסן, מ'האָט נישט געטאָרט ויסן, מ'האָט זיך געמאַכט 
נישט וויסנדיק. מ'האָט בלויז געוואוסט, אַז זיי זיינען אחדות און אחדות-לייט 
גלויבן נישט אין גאָט, האַלטן נישט פון קיסר און אָנערקענען נישט קין 
האַר. זייער תורה, מצוות און עבירות זיינען גאָר אַנדערע. ביי זיי זיינען 
מאַן און ווייב גלייך, ביי זיי איז נישטאָ קיין האַר און קיין קנעבט, קיין 
גוי און קיין ייד, ווילן נישט ס'/אָל זיין אָריט און רייך. אַלע גלייך -- 
ברידער און שוועסטעך" *:. 

אחדות איז געווען דער צעמענט און דער סימבאָלישער נאָמען פון דער 
באַװעגונג. אונטערן נאָמען אחדות איז דער בונד, און אויך זיינע פּראָפּעסיאָ- 
נעלע אָרגאַניזאַציעס, געווען באַקאַנט דעם ברייטן יידישן עולם און דער צאַ- 
רישער מאַכט. אחדותניקעס און אויך באַקאַנטע האָט מען גערופן די בונדיסטן. 
די בונדישע מחנה איז גלייך אַריין אין אַ שווערער פילפאַכער מלחמה -- 
מיטן צאַריזם, מיט די באַלעבאַטים און מיט דעו יידישער אָפּנעשטאַנענקײט,. 
די מחנה אַליין איז נאָך נישט געווען אין גאַנצן געשולט און צוגעגרייט צו 
אַזאַ שווערער מלחמה מיט אַזױ פיל שונאים -- אַ מלחמה מיט אַזױ פיל 
קרבנות. אין גאַנג פון דער מלחמה, אויף די שלאַכטפּאָזיציעס, האָט זי 
איר אויסשולונג באַקומען און די שונאים מיט זייערע גענג דערקענט. און 
ס'איז אױיסגעװאַקסן אַ גרויסע און שטאַרקע באַװועגונג. װאָס קיין שום קלעפּ 
זיינען שוין נישט געווען בכוח זי צו פאַרניכטן. פאַרקערט, זי איז כסדר 
געגאַנגען באַרג-אַרױף. מיט בלוטיקע וואונדן --- איז זי געשטיגן העכער און 
העכער. 

דער צאַרישער רעזשים איז געווען געבויט איף אַ גאַנצן סיסטעם 
פון אונטערדריקונג. אין דעם סיסטעם זיינען געווען פאַרשידענע שטופן -- 
פון סאַמע שפּיץ אויבן ביז טיף אַראָפּ אונטן. נישט פילנדיק זיך בכוח 
קעגנשטעלן זיך דעם דרוק פון אויבן, האָט דער אונטערדריקטער געזוכט אַ 
קאָמפּענסאַציע אין אַלײן דריקן נאָך נידריקער. נישט בלויז האָבן אויבער- 
שטע קלאַסן און פעלקער געדריקט נידריקערע פון זיך, און מער פּריווילע- 
גירטע -- װייניקער פּריװילעגירטע, נאָר אַפילו אין יעדן קלאַס און פאָלק 
גופא האָט איין טייל געדריקט אַ צווייטן, אַפילו ביי די יידישע אַרבעטער -- 

ביי די פּאריער צװישן די פּאריער -- איז געווען אַ שטופע-גלידערונג: 
אָנגעהויבן האָט מען װי אַ לערן"יינגל -- 2 אָדער 2 יאָר אויף דער לער, 
נאָך דעם איז מען געװאָרן אַ זמן"יינג --- מ'האָט זיך פאַרדונגען אויפן זמן 
;מיט עסן און שלאָפן" און אַ קליינער סומע געלט. שפּעטער איז מען 
געװאָרן אַ געזעל --- אַ פּאָלנער אַרבעטער. העכער פון אים איז געוען אַ 
לוין-וועבער אָדער לוין-קעטניק. דער לעצטער האָט אַרױסגענומען אַר- 
בעט ביים סקלאַדניק (פאַרלעגער), סוחר אָדער פאַכבריקאַנט. טייל האָבן 
באַקומען די אַרבעט דורך אַ ליוועראַנט (פאַרּמיטלער) -- ער האָט גענומען די 
באַשטעלונגען ביי אַנדערע און זיי אַװעקגעגעבן אויסצופירן די לוין-קעט- 
ניקעס. ס'זיינען אויך געווען קאַנטאָרן, װאָס האָבן אויפגענומען באַשטעלונ- 
גען פאַר לוין-קעטניקעס, געוויינלעך פלעגן די לוין-קעטניקעס, װאָס האָבן 
באַשעפטיקט צו עטלעכע אַרבעטער, באַקומען די רוי-מאַטעריאַלן פון די 
באַשטעלער, אָבער ס'זיינען אויך געווען אַזעלכע, װאָס האָבן געאַרבעט מיט 
אייגענע רוי-מאַטעריאַלן, 


וי מען זעט -- אַ גאַנצער סאָציאַלער לייטער אין דער אַרבעטערשאַפט 
גופא. און אַמשטאַרקסטן האָבן געפילט דעם דרוק פון אויבן די, װאָס האָבן 
זיך געפונען אויף די נידריקסטע שטאַפּלען. פון יעדן העכערן שטאַפּל איז 
עפּעס צוגעקומען צום דרוק. צװוישן די, װאָס האָבן געפּײניקט, זיינען אויך 
געווען די מייסטער און בוכהאַלטאָרן. 


דער בונד האָט זיך פאַרמאָסטן צו ענדערן דעם סיסטעם. ער האָט אַר- 
גאַניזירט דעם װידערשטאַנד פון די סאַמע אונטערשסטע שיכטן קעגן דרוק 
פון אומבאַרמהערציקער קאַפּיטאַליסטישער אויסנוצונג, קעגן דער גייסטיקער 
הערשאַפט פון די כלי-קודש. אַ װידערשטאַנד קעגן שװערד און מער:ווערט, / 
און אויך קעגן דעם, אַז באָרד און פּאה זאָלן זאָגן די דעה. און ווייל מ'איז 
צו אַזאַ ;חוצפּה" מצד די הילפלאָזע אַרבעטער נישט געווען צוגעוואוינט, האָט 
די ווירקונג פון דער אחדווז-באַוועגונג אַזױ שטאַרק אויפגערעגט און צעוויל- 
דעוועט די פּאָליצײ, די פאַבריקאַנטן און די רבנים, . | 


;די אָרגאַניזאַציע פון 'בונד' -- דערציילט אַן אנטיילנעמער פון דער 
אַחדות-באַװועגונג -- איז געװען אין די גאַסן-בערזעס אויף דער ני- 
שטאָט און אויף דער אַלט-שטאָט, אין באָלוט און אין ווילקע, אין די 'טשיי" 
נעסי (טיי-הייזער) און אין די גערטנער. שפּאַצירנדיק און ביי אַ גלאָז טיי 
זיינען געפירט געװאָרן סאָציאַליסטישׂע שמועסן און עס זיינען פּראָפּאַגאַנ- 
דירט געװאָרן אידייען און עס זינען געפירט געװאָרן אַגיטאַציעס 
פאַר אַקציעס. און עס זיינען איבערגעגעבן געװאָרן באַשלוסן און מ'האָט באַ- 
שטימט צוזאַמענטרעפונגען צוליב דורכפירן די געװאַגטסטע אונטערנעמונגען. 
די אָרגאַניזאַציע איז געווען אין די 'סכאָזיקעס! --- באַגרענעצטע גרופּעס פון 
אויסדערויילטע אויפן גרונט פון זייער וויסן, פעאיקייט, גרייטקייט און אי" 
בערגעגעבנקייט. אין געחיים זיינען זיי זיך סיסטעמאַטיש און רעגלמעסיק 
צוזאַמענגעקומען און באַהאַנדלט טעאָרעטישע, פּרינציפיעלע, פּראַקטישע און 

אָרגאַניזאַציאָנעלע פּראָגן. יעדער מיטגליד פון אַ סכּאָדקע איז געווען דער 
אָנפירער פון דער באווענינג אין א פֿאַך אָדער פאַכן" ז=), 

פאַרטיל-גרופטס, גרעטערע געחיימע פאַרזאמלונגען אין פאַרמאַכטע לא" 
קאלן אדער אין װאַלד, ותידישע אגיטאציע, אומלעלאלע אויפרופן און שלוי 
טונגען, שטרייקן און פון לייט צו צייט נטטן-דעמאַנסטראציעס -- דאָס זיינען 
געווען די פאָרמען, אין וועלכע די באַװעגונג איז נעקומען צום אויסדרוק, אונ" 
ספר דער וירקונג פון דער בונדישער טעטיקייט אין פאַרגעקומען אַן אמתע 
וי גערקערעניש, 

דערציילט א ועבער-געזעל וועגן די פֿאַרגעקומענע ענדערונגען במשן 
די ערשטט פאָר יאָר: קוען פיר זאָלן זיך דערמאַנען, װי אַזֹי א ועבעף- 
געזעל האָט פריער פאַרנרענגט דינש יאָרן בּיי דעם לין"װעבער און מיר 
זאָלן דאָט פאַרגלייכן מיט דער היינטיקער צייט, זעט מען טאַקע װאָס דער 
אהדות האָט ביי אונז אויפגעטון און אויף ויפיל שר האָט אוער לאַנע 
פארבעסערט", נאָכן שילדערן א שרעקלעך בילד פון פריערדיקן לעבן פן 
די געזעלן, זאָגט ער וייטער: ק;אָט אין יענער צייט זינען עפּעס װי פון 
הימל אַראָפּגעפאַלן בלעטלעך, אָדער 'אחדות-בריף', וי מען רופט דאָס דאָ.. 
;אַזױי װוי איינער, װאָס טרינקט זיך, כאַפּט זיך אָן ביי אַ שטרוי, אַזױי האָבן 
מיר זיך אָנגעכאַפּט ביי דעם הייליקן מיטל 'אחדות!. אומעטום וואו מען איז 
נאָר געגאַנגען, האָט מען גערעדט װעגן אחדות, פאַראײניקן זיך, װייניקער 
שעהן ארבעטן, העכערן די שפירות. מיר האָבן געמאָכּט פאַרזאַמלונגען, אין 
וועלכע מיר האָבן געזוכט מיטלען זיך צו פארבעסערן. אזוי וי א פלאם-פייער 
האָט זיך צווישן אוֹנו פאַרשפּריײיט דער ליבער געדאַנק און ס'איז ליכטיק 
געװארן אין די אויגן".. ;די ערשטע שטרייקן זיינען אונז זייער שוער 
אָנגעקומען צוליב די פיל אומפארשטענדיקע שטרייק-ברעכער, װאָס האָבּן 
אונז געשטערט אין אונזער קאָמף,. ביסלעפוייז האָבן מיר אָנגעהוױיבן אַרויס- 
צוזען װאָס פאר אַ גוטע הייטש אונזשר אהדוז איך פֿאַר יי" ;מיר האָבן 
אָנגעהױיבן אַרױסצוזען װי שעדלעך עס איז פאַר אונז צו שלאָפן ביר די 
לויןיוועבער, און אַ גרויסע צאָל פון אונו האָבן אויפגעהערט צו שלאפן בי 
זיי; מיר האָבן אויפגעהערט צו עסן ביי די לוין-וועבער, זורך דעם איז אויס- 
געקומען דאָס מיר האָבן איצט געפאַדערט אױסצאָלן אַלע װאָך. אנשטאָט 
װאָס פריער האָט דער לוי וועבער געקיקט אויף אונ, װי אױף שקלאפן 
ווייסט ער איצט, אַז אויף יעדער אוממענטשלעכער באַהאַנדלונג קענען מיר 
פּראָטעסטירן מיט א שטריק"), 

דער בונד האָט דורכגעאַקערט דאָס כעלד פון יידישן אַרכעטער-לעבן 
ער האָט די יידישע אַרבעטעד געוועקט, אויפגעקלערט, אַרגאַניזירט און מאָבי- 
ליזירט, פיל צזאַמענטרשפונגען און פאַרזאַמלונגען זיינען פאָרגעקומען. אַלס 
ביישפּיל װעלן מיר נעמען (זומער) 1902, אין װאַלד זיינען פאָרגעקומען 2 
פאַרזאַמלונגען מיטן אנטייל פון 400 און 500 מאַן. די טעמעס פון די רעדעס 
זיינען געווען: דער ציניזם און די סאַציאָלידעמאַקראַטיע, די צווייטע טעמע 
--- וועגן דער נויטווענדיקייט פון פּאָליטישן קאַמף טאַרן יידישן פּראַלעטאַריאַם. 

דעמאָלט האָט זיך געגרינדעט אין לאָדזש אַ גרופּע פון ציוניסטן-דעמאָקראַטן, 
זיי האָבן אָנגעהויבן אַן אַגיטאַציע צװוישן די אַרבעטער, אַז פאַר יידן איז 
צװעקלאָז דער פּאָליטישער קאַמף און פּאָליטישע פוייהייט איז פאַר זיי ווערט- 
לאָז, ס/איז דעריבער נויטיק געווען אויפצוקלערן די אַרבעטער וועגן מהות 
פון ציוניזם און דער שעדלעכקייט פון זיינע טעאָריעס. באַלד נאָך דעם איז 
אין װאַלד פאָרגעקומען אַ נאָך גרעסערע --- אין די באַדינגונגען פון שטאַרקן 
צאַרישן טעראָר -- אַ ריזיקע פאַרזאַמלונג. געווען איז! דאָס שבת דעם 16 
אױיגוסט 1902, אין איר װזאָבן זיך באַטײליקט איבער 2 טױיזנט אַרבעטער 
און אַרבעטערינס. אָט וי די פאַרזאַמלונג האָט אויסגעזען: באַלד ביים 
אָנהױב האָט אַ חבר געװאָרנט די פאַרזאַמלטע וועגן דער סכנה פון אַן 
איבערפאַל און געגעבן אָנווייזונגען וי אַזױ זיך צו האַלטן. ער האָט געזאָגט, 
אַז מען זאָל זיך נישט צעלויפן, אויב מ'וועט זיך האַלטן װירדיק און אַנט" 
שלאָסן, װועט די פּאָליצײ נישט װאַגן אָנצוגרײפן. די טעמעס פון די רעדעס 
זיינען געווען: וועגן דער אַנטשטײאונג, אויפגאָבן און טעטיקייט פון בונד; 
וועגן די אויפגאַבן פון די לאָדזשער יירישע אַרבעטער. דאָ האָט דער 
רעדנער אָנגעוויזן אוֹיף דער נויטיקייט אַריינצודרינגען אין די גרויסע פאַ- 
בריקן און גערופן די יידישע אַרבעטער, אַז זיי זאָלן אַרבעטן שבת, אויב דאָס 
איז די מניעה. מ'האָט גערעדט וועגן דער אַלגעמײנער עקאָנאָמישער לאַגנע 
פון דער אַרבעטערשאַפט, װועגן הפקרות פון דער פּאַליצײי און די קאַמף- 
מיטלען קעגן דעם. די רעדעס האָבן געמאַכט אַ שטאַרקן רושם. די שטימונג 
איז געווען אַ געהויבענע. געווען זיינען דאָרט אי יינגע, אי אַלטע אַרבעטער, 
אי מענער, אי פרויען. די פאַרזאַמלונג האָט מיט זיך פאָרגעשטעלט אַ גראַנדיעז 
בילד. צעגאַנגען איז מען זיך מיטן געזאַנג פון רעװאָלוציאָנערע לידער. ווען 
די אַרבעטער האָבן אָנגעהױיבן אָנקומען פון װאַלד, זיינען פון שכנישע גאַסן 
אַרױס אַנטקעגן מענער, פרויען אוּן קינדער. גרופּעס אַרבעטער האָבן מאַר- 
שירט אין געשלאָסענע רייען. זייער געזאַנג איז אונטערגעכאַפּט געװאָרן 
פון זייטיקן עולם. רעװאָלוציאָנערע לידער האָבן געקלונגען ביז טיף אין 
דער נאַכט אַריין. אין שטאָט האָט מען באַלד גענומען דערציילן פאַרשידענע 
מעשיות און לעגענדעס, די פּאָליצײי איז געװאָר געװאָרן אחר המעשה און 
זיך געװאָרפן אין כעס. 

אויך אין אַנדערע יאָרן זיינען פאָרגעקוניען גרעסערע און קלענערע 
פאַרזאַמלונגען אין װאַלד. אויף איינער פון זיי איז אוֹיך געווען דער שפּע- 
טער באַרימט-געװאָרענער בונדישער פירער בראָניסלאַוו גראָסער. די פאַר- 
זאַמלונג איז געווען דער אַנטשײדנדיקער שטויס צו זיין אַרײינטריט אין בונד, 
אָט װאָס גראָסער אַלײן דערציילט: ;אין לאָדזש בין איך באַקאַנט געװאָרן 
מיט עזא ל, און מיט אַנדערע אָרטיקע טוער, געווען מיט זיי אויף אַן אַר- 
בעטער-פאַרזאַמלונג אין װאַלד און האָב צום ערשטן מאָל דערזען אַ יידישע 
אַרבעטער-מאַסע, דערהערט די שבועה. איך האָב מיך נאָך אַלץ געװאַקלט, 
אָבער דער כאַראַקטער פון מיינע ספקות װאָט זיך איבערגעביטן. איך האָב 
זיך געזאָגט: א. איז גערעכט, איך מוז אַרבעטן צװוישן יידן"?:, אַזױ 

שטאַרק איז געווען די עמאַציאָנעלע אָנלאָדונג, אַזוי שטאַרק די קדושה װאָס 
האָט געפלאַטערט איבער די קעפּ פון די פאַרזאַמלטע יידישע אַרבעטער, אַז 
דאָס איז געווען מער איבערצייגנדיק פאַרן יינגן, פולשטענדיק אַסימילירטן 
אינטעליגענט, וי די לאָגישע רייד פון זיינע קאָלעגן בונדיסטן (עזא ל. איז 
אסתר ליפּשיץ), 

פון די אַנדערע פאַרּזאַמלונגען לאָמיר דעומאָנען: אַ פאַרזאַמלונג פון 
עטלעכע הונדערט מאַן אין קאָנסטאַנטינער װאַלד, יולי 1900. אַן אָנטײיל- 
נעמער דערציילט: ;אַלע זיינען געזעסן אויף דער ערד. פּלוצלינג האָט זיך 
איינער אויפגעשטעלט און אָנגעהויבן ריידן. זיין רעדע האָט אױיף מיר 
געמאַכט אַ שטאַרקן איינדרוק, איך בין געזעסן אַ פאַרגאַפטער, ניט אַראָפּ- 
נעמענדיק פון אים מיין בליק,. דערנאָך האָב איך זיך דערואוסט, אַז דער 
רעדנער איז געווען משה לייב"??, 

אין די פייערונגען לכבוד דעם 25טן נומער אַרבײטער שטיממע (1901) 
האָבן אנטיילגענומען 350 מאַן. 

אין 1902, בעת אַ פאָרשטעלונג פון אַ רוסישער טרופּע, האָבן בונדיסטן 
אין טעאַטער דורכגעפירט אַ דעמאָנסטראַציע -- געמאַכט רעװאָלוציאָנערע 
אויסרופן און פאַנאַנדערגעװאָרפן בלעטלעך מיט לאָוונגען. אין הערבסט 
פון זעלבן יאָר, בעת די יידישע יום-טובים זיינען פאָרגעקומען אַ ריי פאַר-" 
זאַמלונגען, צוויי פאַרזאַמלונגען זיינען געווען ספּעציעל פון 150 חברים, 
װאָס האָבן געדאַרפט זיך שטעלן צום ;ליאָס? (ציען אַ נומער פאַר דער ריי 
ביים צונעמען אין מיליטער-דינסט),. די טעמע איז געווען: דער קאַמף קעגן 
מיליטאַריזם און די אויפגאַכן פון רעװאָלוציאָנערן אין דער אַרמײ, ווען די 
חברים זיינען דעם 12 און 12 אָקטאָבער אָפּגעפאָרן צוט פּריזיוו, זיינען ביידע 
מאָל ביי דער באַן געווען פאַרזאַמלט הונדערט מאַן. מיט הילכיקע אויסרופן : 
נידער מיט זעלבסטהערשונג! נידער מיטן מיליטאַריזם! זאָל לעבן די 
פרייהייט ! --- איז דער אָפּפאָרנדער צוג געװאָרן באַגלײט. מ'האָט אויך גע" 
זונגען רעװאָלוציאָנערע לידער. אַזאַ דעמאָנסטראַציע האָט זיך אויך אי" 
בערגעחזרט אין נאָוועמבער, ווען די צוגענומענע רעקרוטן זיינען אָפּגע- 
פאָרן אין די קאַזאַרמעס. דעם לעצטן טאָג סוכות איז פאָרגעקומען אַ פאַר- 
זאַמלונג, געװידמעט דעם 5ֿײיאָריקן יוביליי פון בונד. הערבסט 1902 זיינען 
פאָרגעקומען פאַרזאַמלונגען וועגן אַקטועלע ענינים. צוליב פאָרזיכטיקייט" 
טעמים האָט מען צונויפגענומען אַ קלענערן עולם -- צו 50, העכסטנס 70 
מענטשן, 

פיל גרעסער איז געווען די צאָל פאַרזאַמלונגען אין 1904. דעם 1טן יוני 
האָבן 3200 ח"ח זיך פאַרזאַמלט אין װאַלד,. מ'האָט פאַנאַנדערגעװיקלט אַ רויטע 
פאָן מיט דער אויפשריפט: זאָל לעבן דער אינטערנאַציאָנאַלער סאָציאַליס- 
טישער קאָנגרעס אין אַמסטערדאַם. גערעדט האָט מען ועגן די אינט. סאָצ., 
פּראָבלעמען,. ס'איז אויך געווען אַ ,;וועטשערינקע? לכבוד דעם אַמסטערדאַ- 
מער קאָנגרעס פון סאָצ, אינטערנאַציאָנאַל, דעם 9 יולי זיינען פאָרגעקומען 
2 פאַרזאַמלונגען -- 100 און 200 מאַן. גערעדט האָט מען ועגן די אונטער- 

דריקונג-מיטלען פון דער רעגירונג קעגו דער רעװאַלוציאָנערער באַדעגונג 
און וועגן באַװאָפּנטן פּראָטעסט פון די פאַוישיקטע אין יאַקוטסק (ראָמאַנאָווצעס). 
ס'זיינען אויך פאָרגעקומען קלענערע צװאַמענקונפטן, ואו מ'האָט דעבאַ" 
טירט די נאַציאָנאַלע פראַגע. ס'איז געווען אַ פאַרזאַמלונג צו דער ערשטער 
יאָרצײיס פון דער חברטע אסתר (עוא) ליפשיץ, װאָט איז געווען א קרבן 
פון גרויטן אַרעסט מערץ 1903, ס'איז געטייערט געװאָרן דער 7-יאָריקער 
יוביליי פון בונד. עטלעכע פּראָטעסט-פּאַרזאַמלונגען זיינען געווען געווידמעט 
דער הריגה אין ביאַליסטאָק (סוכות 1904 אי געװען א פארזאמלונג פון 
0 ביאַליסטאָקער אַרבעטער אין װאַלד, צוריקוועגס אין פּאַליציל באַפאַלן 
און קאַלטבלוטיק געשאָסן. געווען א גרויפע צאָל פאַרוואונדעטע. 10 מענער 
און 20 טרויען זיינען אַרעסטירט געװאָרן). אויף די געשלאַסענע פּאַרטל- 
פאַרזאַמלונגען פון דער לאַדזשער אָרגאַניזאַציע זיינען געקומען 480 מיט- 
גלידער. די בונדישע פּאַרטיי-מיטגלידער האָבן גענומען א לעבהאַפטן אֲנֹי 
טייל אין די דעבאַטן. גערעדט האָט מען וועגן דער אלגעמיינער פּאַליטישער 
לאַגע, וועגן דער מלחמה מיט יאַפּאַן און אַנדערע אַקטועלע שנינים. צװוישן 
אַנדערן האָט מען אויף די פאַרזאמלונגען באריכטעט, אז דעם אינערן- 
מיניסטער פאָן-פּלעווע, דעם אָרגאַניזאַטאָר פון די פּאָגראָמען אין קישיניעוו 
און האָמעל, האָט אַ יידישע דעלעגאַציע צוגעזאגט כאַבאַר עטלעכע מיליאָן 
רובל, די לאָדזשער יידישע פאַבריקאַנטן און גרויטע סוחרים זאָלן האָבן 
געגעבן אויף דעם צוועק א װאַלבן מיליאָן רובל און דאָס געלט איבערגעשיקט 
אַ קורצע צייט פאַר דעם, וי יעגאָר סאַזאָנאָוו האָט דעם טיראַנישן מיניסטער 
אויפגעריסן מיט אַ באָמבע, 


אין יאָר 1902 איו אין דער בונדישער אָרגאַגיאַציע פון לאֲדוֹשׁ -- 
וי אין אייניקע אנדערע שטעט -- אויפגעקומען אַן אינערלעכע אָפּאָזיציע, 
כדי צו פאַרהיטן די טוער פון דורכפאַלן, איז געווען נויטיק שטרענגע קאָנס" 
פּיראַציע און צענטראַליזאַציע. במילא האָט געמוזט ליידן די דעמאַקראַטישע 
פּראָצעדור,. די מיטגלידער האָבן נישט געוואוסט ווער ס'יינען די קאָמי- 
טעט-מיטגלידער, אין אייניקע שטעט, אַװי אויך אין לאָדזש, זיינען אויף 
דעם באָדן אַנטשטאַנען אָפּאָזיציעס. געוויסע חברים האָבְן זיך באַטראַכט 
פאַר געקריוודעטע און געקעמפט פאַר דעמאַקראַטיאַציע. דער שליח פון 
צענטראַל-קאָמיטעט אין לאָדזש איז דעמאָלט געװען מאַרק ליבער און ער 
האָט דורכגעפירט די צענטראַליזאַציע. די אָרגאַני;ציאַנעלע שטרייטן האָבן 
אַרױיסגערופן פּערזענלעכע פאַרניטערונג. סוף-כל-סוף האָט זיך דער שטרייט 
איינגעשטילט, אַטילו די חסידים פון דעמאָקראַטיע האָבן געמוזט איינזען 
אַז דאָ גייט נישט וועגן א פּרינצים, פאַר וועלכן אַלע זיינען געווען, נאָר װועגן 
אַ טראַגישער נויטווענדיקייט צו פאַרהיטן די אָרגאַניזאַציע פון שרעקלעכע 
פאָלגן, בערך אין יענער צייט האָבן צום לאָדזשער קאָמיטעט געהערט (נישט 
אַלע צוזאַמען) : שמאי ווייסענבלום (קרומקאָפּ), משה לייב לעװוקאָוויטש, יהיאל 
זילבערבערג (רבי), חיימל זילבערמינץ פּראָפעסאָר), דער שװואַרצער הערש 

לייב, אברהם שטערן, אברהמל בעל-תשובה -- אַלע וועבער און פּנחס קאַלק- 
שטיין (פנחס שוסטער), 

אַלץ מער און מער אַרבעטער זיינען אַרײנגעצױגן געװאָרן אין קרייז 
פון בונדישער ווירקונג. שטופנוייז האָט מען זיי משפּיע געווען ביז זי 
זיינען געװאָרן באַוואוסטזיניקע, אָרגאַניזירטע מיטגלידער פון בונד. איינער 
פון די, װאָס זיינען אין די ערשטע יאָרן צוגעשטאַנען צו דער באַװעגונג, דער" 
ציילט וי אַזױ ס'איז ביי אים פאָרגעקומען: ;אויפן שוהל-הויף האָבן מיר 
שוין געטראָפן אַ קליין גרופּקעלע מענטשן, וועלכע זיינען געשטאַנען וי 
צוגעטוליעט איינער צום צווייטן און צווישן זיך געשמועסט. איינער האָט גע- 
פרעגט, דער צווייטער האָט געענטפערט און די אַרומיקע האָבן זיך צוגעהערט, 
אויך די צוהערער האָבן געשטעלט פּראַגן. מיר איז געבליבן אין זכרון 
דער פּסוק פון תהילים, װאָס איינער האָט באַנוצט: 'הזורעים בדמעה ברנה 
יקצורו' --- די װאָס זייען מיט טרערן, שניידן מיט געזאַנג. דאָס קלייצע, 
קרענקלעכע מענטשל, װאָס האָט גערעדט און אַלע פּראַגן אַזױ קלאָר 
פאַרענטפערט, האָט מען גערופן 'סאָקראַטעסל! און דעם צווייטן רעדנער, וי 
איך האָב זיך שפּעטער דערוואוסט, האָט מען גערופן משה מייזעלס (משה 
קאָנאָפּניצקי). פון אים האָב איך טאַקע באַקומען דאָס ערשטע ביכל: ואָס 
יעדער אַרבעטער דאַרף וויסן און געדענקען!, איך האָב באַקומען נאָך אַזעלכע 
קליינע ביכלעך, וי אַ "מעשה פון 4 ברידער', 'דער אַרבעטס-טאָג' און אַנ- 
דערע"... ,איך בין יעדן טאָג געגאַנגען אויפן שוהל-הויף. די גרופקעלעך 
זיינען געװואַקסן. עס האָבן זיך אַרױסגערוקט פרישע אַגיטאַטאָרן, װי אהרן 
דוד, דער לאָמער אברהמטשע, וועלכער איז אין די שפּעטערדיקע אאָרן 
באַגאַנגען זעלבסטמאָרד אין דייטשלאַנד דורך אַראָפּוואַרפן זיך פון אַ בריק, 
באַלד זיינען די גרופּקעלעך אַזױ זיך פאַנאַנדערגעװאַקסן, אַז דער שוהל- 
הויף איז שוין געווען פאַר זיי צו קליין, מיר האָבן שוין פאַרנומען אויך 
דעם בית-:המדרש-פּלאַץ".., ,אין יאָר 1900 האָט מען מיר פאָרגעלייגט איך 
זאָל גיין אויף אַ פאַרזאַמלונג,. מיט אַ ציטערדיק האַרץ האָב איך דעם פאָר- 
שלאַג אָנגענומען. די פאַרזאַמלונג איז פאָרגעקומען אויף צימערס גאַס, אין 
באַלוט, אין אַ קליין הילצערן הייזל. מיר זיינען געווען פאַרזאַמלט אַ פּאָר 
אַרבעטער. גערעדט האָט משה לייב לעװקאָוויטש. ער האָט גערעדט ועגן 
עקספּלואַטאַציע און אויסנוצונג און אַז מ'דאַרף מאַכן אחדות. צום סוף 
פון דער פאַרזאַמלונג האָבן אַלע מיט באַגייסטערונג געזונגען די 'שבועה' -- 
נישט די היינטיקע, נאָר די 'שבועה', װאָס הויבט זיך אָן מיט די ווערטער: 
'מיר לייגן אויף אונזער האַרצן די רעכטע האַנט און שווערן אויף פרייהייט 
איצט'. מיט צופרידנקייט און קעמפערישן מוט בין איך אַװעק פון דער גע- 
היימער פאַרזאַמלונג און געפילט, אַז עפּעס אַ גרויסע און וויכטיקע ענדערונג 
איז פאָרגעקומען אין מיין אָרים וועבערילעבן" י+), | 

אין אַ צייט פון שווערע עקאָנאָמישע קריזיסן האָט דער בונד געפירט 
אַ לעבהאַפטע אַגיטאַציע קעגן די פילאַנטראָפּישע קיכן, װאָס לאָדזשער 


= 


פאַבריקאַנטן און כלל-טוער האָבן געגרינדעט פאַר די הונגעריקע אַרבעטער. 

ער האָט גערופן די אַרבעטלאָזע זיך נישט לאָזן פאַרװאַנדלען אין שנאָרערס 
און אויפגעדעקט די צביעות פון די פאַבריקאַנטישע בעלי-טובות, וועלכע 
מאַכן ריזיקע פאַרמעגנס פון אַרבעטערס פּראַצע און װאַרפן שפּעטער צוריק 
ברעקלעך פון זייער רייכן טיש, מ'האָט אין אַרבעטער כסדר געװעקט זיין 
ווירדע, געהויבן דעם מוט און גערופן צום קאַמף. די אָרגאַניזירטע אַרבע- 
טער זיינען געװאָרן אויפגעקלערט, געשולט און געהאַרטעװעט צו קענען גיין 
אין קאַמף און זיין גרייט אויף קרבנות. די יידישע אַרבעטער האָבן געצאָלט 
אַ טייערן פּרייז, דאָס האָט זיי אָבער נישט אָפּגעשראָקן און אָפּגעהאַלטן. 
די צייטונג פון בונדישן קאָמיטעט, דער פרייהייטס גלאָק נומ' 2 (אַפּריל 1902) 
אין אַרטיקל וועגן די נייע דערשיינונגען אין אונזער קאַמף, האָט שוין געקענט 
זאָגן : ,ביי אונז אין לאָדזש הערן מיר שוין אויך לאַנג די פריילעכע 
בשורה פון קאַמף און באַפרײיאונג. מיר האָבן ניט לאַנג איבערגעלעבט אַ 
פּאָליטישן שטרייק. דער פּראָלעטאַריער, וועלכער פלעגט פריער ציטערן 
דערזעענדיק אַ מעשענעם קנעפּל; דער יידישער פּראָלעטאַריער, װעלכער 
פלעגט זיך בייגן אין דרייען פאַר יעדן גאָראָדאָװאָי און פלעגט זיך לאָזן 
טרעטן מיט די פיס וי אַן אַרבעטער און אַ ייד -- אָט דער יידישער פּראָי 
לעטאָריער איז דעם ערשטן מאָל אַרױסגעטרעטן מיט אַ פּראָטעסט קעגן די 
רציחות פון דער רעגירונג. ביי אונז אין לאָדזש, וואו דער קאַפּיטאַליזם איז 
זייער אַנטװיקלט, געפינט זיך געוויינלעך זייער אַ גרויסער פּראָלעטאַריאַט, 
וועלכער איז נאָך אָבער ניט וי אין איראָפּע געװאָרן אַ שאַרפער אָפּגע- 
טיילטער קלאַס, נאָר וועלכער האַלט זיך נאָך אין אַנטװיקלען. מיר זעען 
דעריבער אין לאָדזש אַזעלכע איבערגאַנגסיעלעמענטן, װעלכע עקספּלואַ 
טירן און זויגן דאָס בלוט ביי דעם אַרבעטער, בעת צום טייל װוערן זיי אַלין 
עקספּלואַטירט. דאָס זיינען די פאַרמיטלער אָדער די לין-קעטניקעס. 
זיי שפּילן ביי אונז אַ גרויסע ראָל. און עס איז גרינג צו פאַרשטײן, אַז די 
אַרבעטער טרעטן אַרױס פריער פאַר אַלץ קעגן דער שרעקלעכסטער פאָרם 
פון עקספּלואַטאַציע, קעגן די לוין-קעטניקעס, וועלכע זויגן ניט נאָר אויס 
דעם מאַרך פון די ביינער ביי די אַרבעטער, נאָר שטערן זיי צו פירן דעם 
קאַמף מיט דעם קלאַס קאַפּיטאַליסטן. אין לאָדזש פירן די אַרבעטער אַן 
אומאויפהערלעכן קאַמף מיט די לויןיקעטניקעס. דורך די שטענדיקע שטרייקן 
ווערט זייער לאַגע אַלץ אומזיכערער. ביסלעכווייז גראָבט זיך יעדער שטרייק 
אונטער אַלץ טיפער און טיפער אונטער זייער עקזיסטענץ און זיי װערן 
ביסלעכווייז דאָס, װאָס זיי זיינען געווען נור אויף האַלב --- פּראָלעטאַריער?. 
די צאַרישע מאַכט, װאָס האָט געװאָלט דעם בונד עוקר מן השורש זיין, 
האָט אין די פאַרביטערטע לוין-קעטניקעס באַקומען פאַרבינדעטע אין קאַמף 
קעגן די אחדותניקעס. די לוין-קעטניקעס האָבן גענומען העצן די אָפּגעשטאַ- 
נענע אַרבעטער קעגן די אַגיטאַטאָרן. וען דאָס האָט נישט געהאָלפן, האָבן 
זיי גענומען צו הילף לומפּן-פּראָלעטאַריער און ,וואוילע יונגען", וועלכע מען 
האָט פּשוט געדונגען און באַצאָלט פאַר שלאָגן די אחדותניקעס. די לעצטע 
האָבן אָבער צוריק דערלאַנגט און אָפּגענומען דעם חשק ביי די ,ואוילע 

יונגען" זיך צו מישן, דעמאָלט האָבן די ערגסטע עלעמענטן פון די לוין" 
קעטניקעס זיך געװוענדט נאָך הילף צו דער פּאָליצײ. טאַר דער צאַרישער 
מאַכט איז דאָס געווען אַ שעת:הכושר, זי איז געווען גרייט צו העלפן. זי 
האָט געשיקט געהיים אַגענטן און פּאַליציאַנטן צו באַפאַלן די אַרבעטער, 
ווען זיי זיינען געגאַנגען פון דער אַרבעט. מ'האָט געשלאָגן מכות-רצח, 
אַזױערנאָך האָט די פּאָליצײי געמיינט װעט זי אַרױסשלאָגן דעם קאַמף- 
לוסט פון די אַרבעטער. 

אויף דעם האָט דער לאָדזשער קאָמיטעט פון בונד געענטפערט מיט 
אַן אימפּאָזאַנטע פּאָליטישע אַרױסטרעטונג. ער האָט אָרגאַניזירט דעם 
ערשטן פּאָליטישן פּראָטעסט:שטרײק. דעם 10 סעפּטעמבער 1901, פונקט 
2 בײטאָג, האָבן איבער טויזנט אַרבעטער אָפּגעשטעלט די אַרבעט ביי די 
לויןיקעטניקעס און אין עטלעכע פאַבריקן דערקלערט צוליב װאָס זיי טוען 
דאָס. זיי האָבן פאַרלאַנגט פון די באַלעבאַטים צו מעלדן דער פּאָליצײ די 
סיבה פון שטרייק. דעם זעלבן אָוונט איז אויף פּראָמענאַדע גאַס פאָרגעקו" 
מען אַ פאַרזאַמלונג פון 600 מאַן. נאָך דער רעדע איז אָנגעקומען פּאָליצײ 
מיט זעלנער און צעטריבן דעם עולם. דעם צוייטן טאָג האָט די פּאָליצײ 
גערופן אויף אַ פאַרהער 30 אַרבעטער. פאַרן פּאָליצײי-הויז האָבן זיך פאַר- 
זאַמלט גרויסע מאַסן שטרייקנדיקע אַרבעטער. טייל זיינען אַפילו אַריין אין 
פּאָליצײ:צירקל פּראָטעסטירן. דעם פאַרהער האָט געפירט דער געהילף פון 
פּאָליצמײסטער. די אויסגעפרעגטע האָבן דערקלערט, אַז דער שטרייק איז 
אַ פּראָטעסט קעגן די אָנפאַלן פון די פּאָליצײ-אַגענטן. דער פּאָליצײ- 
פאָרשטייער האָט געהייסן ברענגען לוין-קעטניקעס און צוויי זייערע פאָר- 
שטייער --- הערשל וויינבערג און איציק לענטקעווער -- האָבן געבעטן צו 
האַנדלען שטרענג, ווייל דאָס זיינען נישט סתם קיין אַרבעטער, נאָר סאָציאַ- 
ליסטן. ביים פאַרהער איז אויך געווען דער זשאַנדאַרמעריע-פּולקאָווגניק. דער 
געהילף פון פּאָליצמײסטער האָט צוגעזאָגט, אַז מען װעט שוין מער נישט 
שלאָגן, אָבער װאָסער ווערט זיין צוזאָג האָט געהאַט, איז באַלד אילוסטרירט 
געװאָרן מיטן פאַקט, װאָס מען האָט אין דער צייט פון פאַרהער אַ צאָל אַר- 
בעטער פון די, װאָס האָבן געװאַרט אויף דער גאַס, אַרױפגעשלעפּט אין 
צירקל און שרעקלעך געשלאָגן, 

געווען צייטן, ווען די אחדותניקעס זיינען געווען פאַרװיקלט אין פאַר- 
שידענע געשלעגן. מיט חסידים, אונטערװעלט, שטרייק-ברעכער און פֹּאָ- 
ליציי, עטלעכע פאַקטן: יום-כפּור 1902 זיינען פאַנאַטישע חסידים אויף 
בענעדיקטע 46 באַפאַלן אַ שכנותדיקע דירה פון אחדותניקעס. זי האָבן 
געשלאָגן די קליינע גרופע פאַרזאַמלטע, אויפגעריסן אַ קאָרב מיט אומלע- 
גאַלער ליטעראַטור און צויי פון די באַפאַלענע איבערגעגעבן אין די 
הענט פון דער פּאָליצײי. אין פּאָליצײי:צירקל האָט מען די אַרעסטירטע מורא- 
דיק געשלאָגן. וועגן דעם איז באַלד באַוואוסט געװאָרן אין שטאָט. אחדות- 
ניקעס האָבן אָפּגעװאַרט די חסידישע מוסרים און זיי צעשלאָגן ביים אַרױס- 
גיין פון שטיבל,. דעם 2טן טאָג פּסח 1904 האָבן יידישע אַרבעטער געגעסן 


81 


ביי אַ ;גרעק" (חמץ). חסידים האָבן געברענגט פּאָליצֵיי און געמסרט, אַז 
דאָס זיינען אחדותניקעס. די פּאָליצײ האָט זיך נישט געלאָזט לאַנג בעטן 
און אַרעסטירט די אַרבעטער. אַזעלכע און ענלעכע אַקטן האָבן נאָך מער 
פאַרטיפט די שנאה צו די פאַנאַטיקער און ס'איז דערגאַנגען צו קלעפּ. 

פאַר זיין גראָבער באַציאונג צו אַרבעטער -- זידלען און שלאָגן -- האָט 
מען 1902 אָפּגעגאָסן מיט שוועבל-זויער דעם דירעקטאָר פון פוקס' פאַבריק 
-- שיק. אין זעלבן יאָר האָט מען אין מיטן גאַס געשטאָכן דעם לאָדזשער 
לוין-קעטניק נחום יידל קערנאָווסקי, וועלכער איז געקומען אין שכנותדיקן 
פּאַביאַניץ צוזאַמען מיט אָכראַניקעס און טעראָריזירט שטרייקנדיקע וועבער 
-- יידן און קריסטן. דער לוין-קעטניק איז אַרומגעגאַנגען און געוויזן וועמען 
צו אַרעסטירן. דעם 14 אױגוסט בײטאָג האָט אַ יידישער אַרבעטער, פאַר 
אַלעמען אין די אויגן, אויף דער הויפּט- גאַס געשטאָכן קערנאָווסקין,. װאָס 
האָט זיך געווערט מיט אַ רעװאָלװער. (ער איז נאָך דעם געשטאָרבן פון 
די וואונדן). 15 אַרבעטער האָט מען אַרעסטירט. דער שטעכער איז אַנט- 
לאָפן. ביים אָנקומען קיין לאָדזש האָט מען אים געכאַפּט, אָבער ער האָט גע- 
שטעלט אַ װױדערשטאַנד און וידער אַנטלאָפן. די אָרגאַניזאַציע האָט אים 
געגעבן געלט צו קענען אַװעקפאָרן קיין אוױיסלאַנד. אינגיכן איז געווען 
אַ צווייטער פאַל פון שלאָגן אַרעסטירטע אין פּאַביאַניץ. די פּאַביאַניצער 
לוין-קעטניקעס -- אַ סך פון זיי וואוילע יינגען -- האָבן פריער מיט די 
פויסטן געצוואונגען די געזעלן צו געהאָרכזאַמקײט. ווען די לעצטע האָבן 
אָנגעהױיבן צוריקצוגעבן, האָבן די לוין-קעטניקעס איבערגעגעבן דער פֹּאָי 
ליציי יעדן פאַרדעכטיקטן אַרבעטער. אויף וװעמען ס'איז געװוען אַ חשד, 
אַז ער איז פון אחדות, האָט מען אים געבונדן, געשלאָגן און אַװעקגעפירט 
אין פּאָליצײ, די לאָדזשער אָרגאַניזאַציע פון בונד האָט געגרינדעט אין 
פּאַביאַניץ אַ געהיימע ביבליאָטעק, אַ שטרייק-קאַסע און באַזאָרגט מיט 
אומלעגאַלער ליטעראַטור, זי האָט געהאָלפן ביים אָרגאַניזירן די שטרייקן 
פון די יידישע און פּוילישע אַרבעטער. 

ס'איז כדאַי אָנצואווייזן, אַז אין די פאַרשידענע געשלעגן מיט דער 
אונטערוועלט, ווען די לעצטע פלעגט באַפאַלן די אַרבעטער-בירזשעס אָדער 
פאַרזאַמלונגען אין קאָנסטאַנטינער װאַלד, האָבן די אַרבעטער אָנגענומען די 
אַרױספאָדערונג, הגם זיי זיינען געווען פיזיש שװאַכער און נישט פאַרמאָגט 
די הפקרות און גרייטקייט צו בלוט-פאַרגיסונג, װי די קרימינעלע טיפּן 
וועלכע זיינען געווען איינגעאיבט צו אָפּערירן מיטן מעסער. סוכער אַבראַ- 
מאָװויטש --- דעמאָלט אַ 16-יאָריקער אחדותניק און אָנטיילנעמער פון די גע- 
שלעגן -- דערקלערט דעם מוט צו פאַרמעסטן זיך מיט פּראָפּעסיאָנעלע 
כוליגאַנעס מיט דעם אידעאַליזם, װאָס האָט באַהערשט די אחדותניקעס. 
,בלויז אַ באַװעגונג, זאָגט ער, װאָס קעמפט פאַר דער באַפרייאונג פונם 
אַרבעטער-קלאַס, קען באַשאַפן אַזאַ ריינעם אידעאַליזם און אינספּירירן צו 
באַגעגענען דעם שונא אומדערשראָקן* (זכרונות, לאָדזשער אַלמאַנאַך, ניו" 
יאָרק 1924), 

אַחוץ פון די לוין-קעפניקעס, וואוילע יינגען און זייערע פּאָליצײיאישע 
פּראָטעקטאָון האָבּן די אחדותניקעם א סך געליטן פון שטרייק ברעכערי 
מצד די אָפּגעשטאַנענט טרבעטער. זאָס אַלץ האָט געשטערט צו שטרייקן 
צו פירן א קאֲמף פֿאָר קעסערע טרבעטס'יבאדינטעגען. דאָס האָט פאַרבי- 
טערט, היי די פרימיטטוט אוך פריש ארטנגעשויגענט עלעפמענטן פון דער 
באַוועגונג זיינען מחמת דעם אנטשטאנצן סעראריסטישע שטימונגען. די 
בונדישע אָרגאַניואַציע האָט באקעמפט אָט די שטימונגען זיך אַרױסגע" 
זאָגט קעגן אָנװוענדן גװאַלטימיטלטן לגפי אָטגעשטאנענע, נישט ארגאני- 
זירטע ארבעטער און געהאַלטן, 8ז דער אײנציקער ריכטיקער ועג איז 
אויפקלערונג, 

גאַך זי שאָסן פון הירש לעקערט אויטן ווילגער גובערגאַטאָר פאָן װאַל, 
אַלס ענטטער אויפן שמייטן אַרפסטירטע 1נטע מאַָײדעמאַנטטראַנטן אין יאָר 
2, -האָנן ביי אַ טייל יידישע ארבעטצר זיך געשטאַרקט טעראריסטישע 
שטימונגען, באַזונדערס אין די ערטער, חאו די פאֲליציל אן באלעבאטים 
זיינען געווען הפקרדיק אין זייערע באַליידיקוננען און מעשים'תעתועים. 
לאָדזש אין געווען איינע פון אַזעלכע שטעט. די ארבעטער װאָבן צוריק 
דערלאַנגט קלעפּ, וואו ס'איז נויטיק געווען, אָבער דער בונדישער קאָמיטעט 
האָט נישט דערלאָזט, אַז דאָס נאַטירלעכע רעכט פון שיצן זיך זאָל אָננעמען 
אַ פאָרם פון אַ ברייטער טעראָר-כװאַליע מצד די פארביטערטע אַרבעטער. 
די אַרבּעטער האָט מען געלערנט און גערופן צו שיצן זייער וירדע, צו 
פראָטעסטיױן און שטעלן אַ װױידערשטאַנד, װאָס װעט במילא וירקן, אַז די 
פאַליציל זאָל האַנדלען פאַָרזיכטיקער און צוימען איר ווילקיר. באַזונדערס 
אַנטשידן אין דער קאָמיטעט ארױיסגעטרעטן, וען סהאָט זיך געשאַפן א 
גרומע, װאָס האָט גענומען פרעדיקן טעראר אַלט קאַמף-מיטל. אין לאַדזשער 
פלוגבלעטל נומער 2, װאָס איז אַרױיס זומער 1902 אין 4 טויזנט עקזעמפּלארן, 
איז געזאָגט געוואָרְן װעגן דעם: 

,מיר דטרפן װויזן די צאַרישע היגט, אַז מיר פֿאַרטיידיקן שקשנותדיק 
אונושר מענטשלשמש ויררט און אַז מיר וועלן נישט לאָזן אומבעשטראַפט זי 
טרעטז מיט די פיס, ווען די פאליטיי װעט פסדר אָנטרעפן פון אונזער זייט 
א פראַטעסטט. אַ װירערשטאַנד, א שאַרטן אָפּשניט, װצט זי במילא װערן 
פאָרויכטיקער און װצט אויטהערן דערלויבן זיך װאָט איר האַרץ גלוסט" 
;נידערף מיט דער פֿאֲליציי ;נידער מיט דער שענרלעכער זעלבסטהער'" 
שוב זי 

אין אֶן אױטיקל אונטערן נאָמען וי זאָלן מיר פאַרהיטן אונזער װוירדע ? 
ווערט די זעלבע פראגע באַהאַנדלט אין נומער 472 פוךן דשף אייטונג דער 
פרייהייטס-גלאָק (נאָוועמבער 1902),. מיר לייענען דאָרט: ,פריער מיט 6"ם 
יאָר, בעת די יידישע אַרבעטער איךן לְאָדוֹש האָבן נאָך געלעבט אין דער 
/רואיקער אומוויסנחייט,, בעת עס װאָט ואָך געתשרשט א שלום צװישן די 
'ברויט-געבער! און זייערע 'מענטשן', אין יענער גוטער, שטילער פייט' 
האָס געָר די פראגע נישט געקענט געבוירן װער. הײינט אין אַנדערש: 


בה = 


0 


,דער אַרבעטער קען שוין גלייכגילטיק ניט צוהערן וי מען זאָגט אים 
פון אַלע זייטן 'דו' אַלס אַ נידעריק באַשעפעניש. ער קען שוין ניט פאַר- 
טראָגן דאָס גראָבע זידלען זיך און שרייען פון זיינע 'אויפזעער', די מייסטער. 
און דירעקטאָרן, ער איז שיין צערייצט פון דעם װאָס זיינע 'עקספּלואַטאַ- 
טאָרס! (ווער ווייסט שוין היינט ניט דאָס װאָרט ?) דערלויבן זיך אויף אים 
הויבן די האַנט; ער קען ניט פאַרטראָגן רואיק די קלעפּ, װאָס ער קריגט 
פון די 'אָרדנונגיהיטער', בעת ער פאַלט אַריין צו זיי אין די הענט?.. ,וי 
מיר זעען, איז דאָס איצט פאַרן אַרבעטער פיל װיכטיקער אַלס פאַרדינסט 
און פּרנסה, דען דאָס רירט שוין אָן זיין נשמה, זיינע מענטשלעכע געפילן 
און ערע, וועלכע יעדער מענטש מוז פאַרהיטן". די אַרבעטער ווערן גערופן 
,;צו ווידערשטיין, צו ענטפערן אויף דער מאָראַלישער באַלײידיקונג באַלד 
אויפן אָרט?. זיי דאַרפן פאָדערן צו באַזייטיקן מייסטער און באָיקאָטירן 
פאַבריקאַנטן, װאָס באַלײידיקן און שלאָגן,. וועגן דער פּאָליציי ווערט גע" 
זאָגט, אַז זי ווייזט אַרױס איר הפקרות בנוגע דער גאַנצער באַפעלקערונג, 
אָבער ;נאָך מער דערלויבט זיך דאָס די לאָדזשער פּאָליצײ צו די היגע יידישע 
אַרבעטער, האַלטנדיק זיי אַלס די נידריקסטע און טאַרשלאָגענסטע ברואים 
פון דער גאַנצער געזעלשאַפט?, זי לאָזט אויס ;איר גאַנצע מערדעריי צו 
די יידישע אַרבעטער, זי שלאָגט אין גאַס, אין 'אוטשאַסטאָקי און וואו נור 
איר פאַרװוילט זיך", די באַפאַלענע אַרבעטער וערן גערופן אויף קלעפּ צו 
ענטפערן מיט קלעפּ און זיך צו האַלטן װירדיק און אַנטשלאָסן, 

לויט דער אָנוייזונג פון געוויסע לוין-קעטניקעס, האָט די פּאָליצײ 
אַרעסטירט אין זייערע היימען אַ גרויסע צאָל אַרבעטער, אויף וועלכע ס'איז 
געווען אַ חשד, אַז זיי זיינען פון אחדות. די געקומענע פון אַנדערע שטעט 
האָט מען אַהײמגעשיקט מיטן עטאַפּ, געווען פאַלן, ווען אויפן וועג האָט מען 
אין שטעטלעך נישט געװאָלט פאַרקויפן קיין ברויט די עטאַפּניקעס, אויב 
מ'האָט זיך דערוואוסט, אַז דאָס זיינען סאָציאַליסטן. אין זייער פּראָסטאַקי- 
שער נאַאיוויטעט אָדער אָרטאָדאָקסישער קנאות האָבן יידישע קרעמער מסתמא 
געמיינט, אַז זיי וועלן קומען צום יום-הדין מיט נאָך אַ מצווהי.. 


זינט דעם ערשטן בונדישן אַרעסט זומער 1898 האָט זיך געצויגן אַ 
לאַנגע קייט פון אַרעסטן יאָר:איין יאָר-אױס, אַחוץ אַקטיווע בונדיסטן, װאָס 
מ'האָט געמסרט אָדער זיינען געװאָרן באַקאַנט דער פּאָליצײי און זשאַנדאַר- 
מעריע דורך זייער טעטיקייט, האָט מען אויך אַרעסטירט פיל אַרבעטער בעת 
שטרייקן און צוזאַמענשטױסן מיט שטרייק-ברעכער. די ערשטע האָבן גע- 
מוזט שמאַכטן לאַנג אין טורמע און טייל האָבן נאָך דעם געמוזט אַװעק 
אויף יאָרן קיין סיביר, די צווייטע זיינען אָפּגעקומען מיט קורצערע טערמינען 
אַרעסט, מיט שטיין אונטער פּאָליציי:השגחה און גיין מיטן עטאַפּ צוריק 
אין זייערע היים:שטעט. פון דער גרויסער צאָל אַרעסטן װעלן מיר דאָ 
דערמאָנען בלויז עטלעכע: זומער 1899 האָט מען אַרעסטירט די בונדישע 
טוערין שיינע רייזל סעגאַל, אַ שניידערין, און מ'האָט זי אַװעקגעשיקט קיין 
מאָסקװע אין רשות פון אָכראַנע-שעף װבאַטאָוו,. אין דעצעמבער 1900 -- 

אַרעסטירט 7 אַרבעטער. אַ סך אַרעסטן זיינען פאָרגעקומען אין יאָר 1901, 
דער רוב אַרעסטירטע זיינען געווען וועבער, װאָס מ'האָט גענומען צוליב 
מסירות פון לוין-קעטניקעס. אויך אין יאָר 1902 האָט מען פיל אַרעסטירט, 
אָבער נישט דאָס אַלײן. די פּאָליצײי און זשאַנדאַרמעריע האָבן אָנגעהיבן 
אַרױיסצואװײיזן אַלץ מער און מער זייער באַרבאַרישע גרויזאַמקײט. מ'האָט 
די אַרעסטירטע געשלאָגן ביזן פאַרלירן דעט באַוװואוסטזיין, אַפילן יענע, 
װאָס מ'האָט באַפרײיט נאָכן אָפּויצן עטלעכע װאָכן, זיינען אַרױסגעקומען 
קראַנקע און צעקאַליעטשעטע, אייניקע האָבן פון דעם געליטן זייער גאַנץ 
לעבן. 

געווען אויך אַ פאַל, ווען מ'האָט פּשוט דערמאָרדעט אַן אַרעסטירטן 
דאָס האָט געמאַכט אַ גרויסן רושם. געשען איז אָט װאָס: דעם 9טן מאַי 
1 האָט אַ בעקעריי-אייגנטימער געמסרט זיינעם אַן אַרבעטער און מ'האָט 
אים אַרעסטירט, דער נאָמען פון אַרעסטירטן איז געווען יעקב לייזער פּאַקולאַ. 
אין טרויעריק-באַרימטן ערשטן צירקל אויף בזשעזשינער גאַס האָט מען אים 
פאַרשפּאַרט אין אַן ענגער פינצטערער קאַמער. 5 טעג האָט מען נישט צו" 
געלאָזט צום אַרעסטירטן קיין עסן און טרינקען, װאָס דער אַלטער פאָטער 
פון אַרעסטירטן האָט געברענגט. ערשט דעם 14 מאַי האָט מען צוגענומען 
פון פאָטער עסן פאַרן זון, אָבער דאָס איז שוין נישט געוען נויטיק. די 
אַרעסט-קאַמער איז פאַרװאַגנדלט געװאָרן אין אַן אינקוויזיציע-קאַמער. דער 
אַרעסטירטער פּאַקולאַ איז געווען אַ געזונטער און דרייסטער. ער האָט זיך 
נישט געלאָזט באַלײדיקן און באַעוולהן. ווען מ'האָט אים נישט געגעבן צו 
עסן און טרינקען, האָט ער שטאַרק פּראָטעסטירט און געקלאַפּט אין טיר. 
און אַזױ האָט ער זיך פאַרװויקלט אין אַ פּראָטעסט-אַקציע קעגן דער ווילקיר 
פון דער פּאָליצײי, וועלכע האָט באַשלאָסן זיך נוקם זיין, זיי האָבן אים גע" 
שלאָגן מכות-רצח, פּאַקולאַ האָט זיך געווערט וי נור ער האָט געקאָנט. די 
פּאָליצײיאישע רוצחים האָבן אים אַזױ לאַנג געממיתט, ביז זיי האָבן אים 
דערשלאָגן צום טויט.,,. מורא האָבנדיק טאַר אַ סקאַנדאַל, האָט די פּאָליצײ 
געברענגט דעם ראַיאָן-פעלדשער, וועלכער האָט צונויפגעשטעלט אַ פּראָטאָ- 
קאָל, אַז דער אַרעסטירטער איז באַגאַנגען זעלבסטמאָרד... ווען דער פאָטער 
איז ווידער געקומען מיט עסן, האָט מען אים געמאָלדן, אַז דאָס איז מער 
נישט נויטיק. ער האָט זיך געװענדט צום פּריסטאַו נאָך אַן אויפקלערונג 
און יענער האָט אים געענטפערט, אַז דעם זון האָט מען אַװעקגעפירט קיין 
װואַרשע, גאָר גיך האָט דער פאָטער זיך דערוואוסט פון אַנדערע אַרעסטירטע, 
וועלכע האָבן געהערט די שרעקלעכע געשרייען פון געשלאָגענעם און וי 
זיי זיינען פּאַמעלעך געװאָרן שטילער און שטילער, אַז זיין זון איז דערשלאָגן 
געװאָרן צום טויט. דער פאָטער איז אַװעק צי דער זשאַנדאַרמעריע און 
געװאָר געװאָרן דעם שרעקלעכן אמת. דערביי האָט מען אים ציניש געזאָגט: 
;ביז 12 יאָר געהערט זיין זון דיר. נאָך 12 יאָר איז ער אונזערער... 

דער לאָדזשער קאָמיטעט פון בונד האָט באַלד אַרױסגעלאָזט אַ שאַרפן 
אויפרוף און דערציילט די גאַנצע מעשה:נורא. דערביי איז דערציילט גע" 

װאָרן דער ווייטערדיקער פֿאַרלויף פון דער געשעעניש, װאָס האָט אויסגעזען 
אַזוי: ,פון זשאַנדאַרמסקן איז דער פאָטער געלאָכן צום רב נאָך הילף. דאָ 
האָט ער זיך דערוואוסט, אַז ניט אָנזאָגנדיק אים, האָט דער רב דאָנערשטאָג, 
דעם 16טן מאַי, ארױסגעגעבן א דערלויבעניש מקבר צו זיין זיין זון, ס'איז 
געווען שטרענג פֿאַױזאָגט די מענטשן פון חהברח-קזדישא נִיט אָנצואווייזן דעם 
קבד. זיי האָבן דערציילט דעם פאָטער, או מטחר זיענדיק דעם מת, װאָבן 
זיי דייטלעך געזען די ציינכנס פון קלעפּ אויף ייין קערפער. די לויה האָט 
פּאָליציל געמאַכט באַהאַלטעגערהײט. דאַנערשטאָג בײנאַכט האָט מען געזען 
אין צירקל אויפן הויף אַרײנפאָרן דעם אָרוֹן,. די גאָס איז געװען באַװאכט 
און קיינעם האָט מען אין דער צייט ניט געלאָוט גיין, קאַזאַקן אויף פערד 
און איבערגעטאַנענע אין ציוויל-קליידער פּאַליצײ האָבְּן באַגלײט דעם אַרון 
ביזן ביתיעולם", 

אין אוילפרוף, װאָס איז גרייט פאַרשפּרײיט געװאָרן אין די פאַבריקן, דירות 
און נתי-תפילות, װערט לסוף געזאָגט: ;מיר זיינען מענטשן און קענען ניט 
און דאַרפן ניט אַריבערטדאָגן די שרעקלעכע גװאַלטיטאַטן פון דער רע" 
גירונג. מיר מוון קעגן גװאַלט פון דער רעגירונג אַרױטשטעלן אַ קראַפט, 
זדאָס בלוט פון אונזער געהרגעטן ברודער פאָדערט ראַכע, פון אונטער דער 
ערד רופט זי אונז צום קאַמף .. 


אויפרופן וועגן דעם פאַליצילאישן מאָרּד זיינען אַרויס אין יידיש, פּױיליש, 
דייטש, אחוץ פוֹן בונד איז אויך אַרױס א בשותפותדיקער אויפרוף פון בונד 
און פון דער סאַציאַל-דעמאָקראַטיע פון פּוילן און ליטע, וי אויך אַ העקטאָ- 
גראַטירטער אויפרוף פון דער פילישער סאַציאַליסטישער פּאַרטײ. אין 
שטאָט איז געװואָרן אַ אויפרעגונג. דער צ. ק. פון בונד האָט וועגן דעם מאַרד . 
פאַרעפנטלעפט אַן אָפּענעם בריוו צו דער צאַרישער מאַכט אין דער אויסלעג- 
דישער פּרעסע און די מעשה-נורא האָט געפונען אַ ה"לכיקן אָפּקלאַנג אויף 
דער וועלט. פאַר דער דופישער רעגירונג איז די זאַך געװאָרן אומאַנגענעם 
און אין דער צייטונג װאַרשאַוסקי דניעוניק איז אָפּגעדרוקט געװאָרן אן 
אָפיציעלע דערקלערונג אין אזא נוסח: דעם 16 מאַי האָט מען אין אַ צימער 
פון לאָדזשער אַרעסט-הוין געפונען אַן אױיפגעהאַנגענעם אַרעסטאַנט יאַנקל 
פּאַקולאַ, 20 יאָר אַלט. ער האָט זיך איטגעהאַנגען אויף זיינע גאַטקעס, 
װאָס ער האָט צוזאַמענגעדרייט און פאַרטשעפּעט ביי ד" אייזערנע קראַטעס 
פון פענצטער. אַזױ וי דער פאַל איז פאַרשידן אויסגעסייטשט געװאָרן און 
אייניקע האָבן געזאָגט, אַן פּאַקולאַ אין געשטאַרבן פון קלעפ אָדער אַז 
ער האָט נישט געקענט אַריבערטראָגן די טיראַנישע באַהאַנדלונג אוֹן דער" 
פאַר זיך אױיפגעהאַנגען, װוערט דערקלערט, אַז די אױיספאָרשונג האָט נישט 
געפונען קיין שום זאַך, װאָס זאָל דערלויבן צו טראכטן, אַז דער זעלבסטמאָרד 
איז געקומען צוליבן שלעכטן באַגין זיך מיט אים. לויט דעם פאַרלאַנג פון 
געריכט, האָט מען דעם מֶת אַרויסגענומען פון קבר. דערביי זיינען געווען 
4 דאָקטוירים (פון זיי 2 יידן), די עלטערן און קרובים פון פּאַקולאַ, די 
מעדיצינישע אױספאָרשונג האָט נישט אַרױסגעברענגט קיין שום סימנים 

פון גװאַלט אָדער שלעכטער באַהאַנדלונג. די דאָקטוירים האָבן פעסטגע- 
שטעלט, אַז דער טויט איז געקומען דורך זעלבסטמאָרד, פּאַקולאַ האָט זיך 
אויפגעהאַנגען, ווייזט אויס, צוליב דער שרעק פאַר דער שטראָף, װאָס אים 
דערװואַרט פאַר זיין פאַרברעך. 


די בונדישע אונטערערדישע אױסגאַבעס האָבן באַלד אויפגעויזן די 
ליגנערישקייט פון דער אַפיציעלער דערקלערונג. צוישן אַנדערן האָט דער 
פרייהייטס-גלאָק (נומער 1) איבערגעגעבן, אַז די קברנים האָבן געזען בלויע 
און בלוט-צייכנס פון די קלעפּ. װעגן די דאָקטױוים זאָגט די בונדישע 
צייטונג : , דאָס זיינען מענטשן, זייער גוט באַוואוסט אין שטאָט ביי אַלעמען 
מיט זייערע שענדלעכע טאַטן, די 'דערקלערונג' גיט צו, אַז צוויי פון זיי 
זיינען געווען יידן, פּונקט װי צװישן יידישע דאָקטוירים זיינען דאָ װײיניק 
נידערטרעכטיקע מענטשן, וועלכע פאַרקויפן זייער נשמה און געוויסן פאַר 
אַ פיינעם שמייכל פון דער רעגירונג". 


יעקב פּאַקולאַ, אַ בונדיסט, אַ מאַסאָװער אַרבעטער, האָט געהאַט אַ סכסוך 
מיטן בעקער-מייסטער צוליב נישט-אױיסגעצאָלטן לוין,. ס'האָט אים נישט 
געדראָט קיין שום שטראָף, צוליב וועלכער ער זאָל זיך האָבן געדאַרפט 
שרעקן. די דאָקטוירים, װאָס האָבן מיט זייער אונטערשרייבן דעם פּראָ- 
טאָקאָל וועגן דער עקסהומאציע באַשטעטיקט די פּאָליצייאישע ווערסיע, 
זיינען געווען: אַברוטין, פּשעדבאָרסקי, ואָזענטאַל, גורסקי. מיט 20 יאָר 
שפּעטער האָט דער באַוואוסטער אַדװאָקאַט פּיאָטר קאָן דערציילט אין זיינע 
זכרונות אין פּעפּעסישן אָרגאַן ראָבאַטניק (נר. 2 1932). אַז ער איז געווען ביי 
דער עקסהומאַציע און זי האָט באַװיזן פּונקט דאָס פאַרקערטע, וי עס איז 
באַשריבן געװאָרן אין אָפיציעלן פּראָטאָקאָל, אָט זיינען זיינע װערטער: 
;די אויסערלעכע באַטדאַכטונג און סעקציע פון קערפּער האָבן גאָרנישט 
געוויזן און מ'האָט שוין געזאָלט אַרײנלײגן 7עם קערפּער אין דער ערד, 
ווען דער דאָקטאָר אַברוטין, וועלכער לעבט שוין איצט נישט, האָט פאָר- 
געלייגט מ'זאָל אַרײנקוקן אין מויל און אין האַלז. צו אַלעמענס גרעסטער 
שרעק האָט מען פון האַלז אַרױסגעצױגן אַ צעקנייטשע פּלאַכטע. דער 
פאַקט פון דערמאָרדן אַ פאָליטישן אַרעסטירטן איז געװאָרן באַשטעטיקט". 


נישט געקוקט אויף דעם האָט די קאָמיסיע נישט אָפּגעלײקנט די מעשה 
וועגן זעלבסטמאָרד,. וי ט'האָט איבערגעגעבן איינער פון דער פּאַקולאַ- 
פאַמיליע, האָט דער רב מייזעל געמאַכט אַ דרוֹק אויפן פאָטער, אַז ער זאָל 
ריינוואַשן די צאַרישע פּאָליצײי, ער האָט צוגערעדט דעם פאָטער אָפּצולאָזן 
דעם ענין, ווייל טאָמער נישט, װעט זיין צרות פאַרן כלל ישראל. דער פאַ- 
טער סענדער פּאַקולאַ, וועלכער האָט דורכן אָנקלאָגן די פּאַליצײ אין געריכט 
גורם געווען די עקסהומאַציע, האָט זיך נישט געװאָלט באַרואיקן און אָנ" 
נעמען דעם נוסח פון אָפיציעלן פּראָטאָקאָל. געענדיקט האָט עס זיך מיט 
דעם, װאָס דער אומגליקלעכער פאָטער איז פאַר זיין ,חוצפּה" צו טשעפּן 
זיך צו דער צאַרישער מאַכט פאַרמשפּט געװאָרן צן באַצאָלן 50 רובל 

שטראָף און אַ ;פּאָביט? --- אַרױסגעשיקט צו ווערן פון זיין געבורט-שטאָט 
לאָדזש, 

נאָך דער מעשה-פּאַקולאַ האָט די פּאָליצײ אַ גאָר קורצע צייט וי זיך צו" 
ריקגעהאַלטן -- דער רושם האָט אויך אויף איר געװירקט. ס'האָט לאַנג 
נישט געדויערט, און זי האָט ווידער צעפירט די הענט. מ'האָט געכאַפּט 
אַרבעטער אין גאַס, געשלאָגן און אַרעסטירט, די פּאָליצײי און אָכראַנע האָבן 
אויך אָנגערײיצט די וואילע ינגע. די אַרבעטער האָבן אָרגאַניזירט אַ 
חברה קלאַפּערס, װאָס האָבן צוריק דערלאַנגט די וואוילע יינגען. די בונדישע 
אָרגאַניזאַציע האָט געפירט אַן אויפקלערונג-אַרבעט נישט צו דערלאָזן די 
אַרבעטער זיך פאַרוויקלען אין סתם געשלעגן און זיך באַמיט, אַז די 
אַרבעטער זאָלן קענען אויף אַ געהעריקן אופן פאַרטיײידיקן זייער ווירדע. 

די אַגיטאַציע פון בונד נישט צו לאָזן זיך באַלײידיקן און שטעלן אַן 
אַקטיוון װידערשטאַנד האָט געהאַט אַ פּעולה, אָנהוױיב מערץ 1903 איז אין 
אַ דירה פאָרגעקומען אַ קליינע פאַרזאַמלונג פון אחדותניקעס. מ'האָט די פאַר- 
זאַמלונג געמסרט, ס'איז געקומען אַ רעװיראָװי. ער האָט גענומען צו הילף 
סטרוזשעס און אַרעסטירט די פאַרזאַמלטע, ער האָט פאַרשלאָסן דעם טויער, 
אַז קיינער זאָל נישט קענען אַנטלױפן. אַרבעטער אין גאַס האָבן זיך וועגן 
דעם דערוואוסט און גענומען שטורמען דעם טיער. די אַרבעטער האָבן 
פון ברוק אַרױסגעריסן די שטיינער און אָנגעהױיבן װאַרפן אין די פענצטער. 
דער הויז-אייגנטימער האָט געעפנט דעם טױיער. דער פּאָליציאַנט האָט 
זיך אַװעקגעשטעלט מיט אַן אַרױסגעצױגענער שװערד אין איין האַנט און אַ 
רעװאָלװער אין דער צווייטער האַנט. ער האָט געדראָט צו דערהרגענען יעדן, 
װאָס װעט זיך דערנעענטערן. ער צזאַמען מיט די סטרוזשעס האָבן אָבער 
געמוזט אָפּטרעטן צוליבן האָגל פון שטיינער. די פּאַרהאַלטענע אַרבעטער 
זיינען אַרױס פון הויף מיט אויסגעשרייען: זאָל לעבן דער בנד! נידער 
מיטן אַבסאַלוטיזם ! מיטן געזאַנג פון רעװאָלוציאָנערע לידער זיינען זיי אַװעק. 
ס'איז אָנגעקומען אַ סך פּאָליצײ און קאָזאַקן, אָבעױ זיי האָבן שוין קיינעם 
נישט געטראָפן. 

באַלד נאָך דער געשעעניש האָט דער בונד געצאָלט אַ שװערן פּרײז. 
בערך הונדערט אַרבעטער און אינטעליגענטן, צװישן זיי די אַקטיװוסטע טוער 
און די קאָמיטעט-מיטגלידער, האָט מען אין מערץ 1903 אַרעסטירט. די פֹּאַי 
ליציי, װאָס האָט דורכגעפירט אַרום 200 רעוויזיעס, האָט געהאַט אַ צוגע- 
גרייטע רשימה און גענומען די מענטשן פון זייערע היימען. מ'האָט דע- 
מאָלט אויך אַרעסטירט פּוילישע און דייטשע אַרבעטער. פון די בונדישע 
טוער האָט מען אויך אַרעסטירט די שװועסטער אסתר און אַנע ליפשיץ -- 
פאַר דער ערשטער האָט זיך דער אַרעסט געענדיקט פאַטאַל: זי איז אין 
עטלעכע חדשים אַרום געשטאָרבן. דער דאָזיקער גרויסער אַרעסט איז, נאַי 
טירלעך, געווען אַ גרויסער קלאַפּ פאַר דער באַועגונג. אַ בונדיסט פון 
יענער צייט גיט איבער, אַז די אַרעסטירטע קאָמיטעט-מיטגלידער זיינען 
געווען : ,פּנחס שוסטער, יאַנקל קאַשע, שמאי קרומקאָפּ (דער געלער שמאי) 

און הינדע ברכה".. שפּעטער האָט דער צענטראַל-קאָמיטעט פון בונד 
געשיקט אַ חבר קיין לאָדזש צוזאַמענצושטעלן אַ נייעם קאָמיטעט און צואַ- 
מענצונעמען די איבערגעבליבענע כוחות... אין נייעם קאָמיטעט זיינען אַרײן : 
;שימע מאַלאַזש, יאַנקל קאַציק און איינער אַ שטרימפן-וועבער" ;און אויך 
אַנדערע" +), 


וועגן דעם גרויסן אַרעסט האָט געשריבן דער בונדישער צענ- 
טראַל-אָרגאַן: דער מאַסאָװער אַרעסט, וועלכן די פּאָליצײ האָט פאָרגענומען 
דעם 14 מערץ, האָט געמאַכט אין שטאָט אַ גרויסן רושם. דאָ אין לאָדזש איז 
מען ניט געוואוינט צו אַזעלכע איבערפאַלן. אין דער גאַנצער שטאָט האָט 
געקאָכט וי אין אַ קעסל. די בורזשואַזיע האָט זיך געפרייט, װאָס די פּאָליצײ 
האָט שוין אויסגערוימט די 'אחדות' און מען קען שוין רואיק שלאָפן, די 
ציוניסטן האָבן געשריגן: רעכט אויף זיי, לאָזן זיך יידן ניט מישן אין 
ניט קיין יידישע ענינים. די אַרבעטער-מאַסע איז די ערשטע צייט געווען 
דורך די פיל אָפּפער איבערגעשראָקן און אַפילן נידערגעשלאָגן. די היגע 
פּאַרהעלטענישן מאַכן דעם באַפרייאונגס-קאַמף פון די אַרבעטער באַזונדערס 
שווער און ביטער. די לאָדזער פּאָליצײ איז שוין פון לאַנג אָן באַקאָנט מיט 
אירע מערדערישע טאַטן און אוממענטשלעכער באַהאַנדלונג פון די אַרעסטיר- 
טע. די גרעסטע צאָל יידן בילדן דאָ אָן אומוויסנדע פינצטערע חסידישע 
וועלט, וופלכע טיילט פון זיך אָפט אַרױס פרייוויליקע אומבאַצאָלטע שפּיאָנען, 
וועלכע זיינען גרייט פון יראת-שמים וועגן צו מסרן די 'אחדות', די 'יטריפה" 
ניאַקעס!. אַזעלכע פאַרהעלטענישן, דאָס װאָס די היגע אָרגאַניזאַציע באַגעגנט 
נישט כמעט קיין מיטגעפיל אין אַרומיקע ספערן, האָט געפאָדערט פון יעדן 
קעמפנדן אַרבעטער אַ העלדישן מוט, אַז ער זאָל אין אַזאַ קריטישער צייט, 
וי נאָך דעם מאַסאָוון אַרעסט, ניט פאַרצווייפלען" *+). 

ס'האָט זיך דערנעענטערט דער 1טעדר מאַי (1902). כדי אָפּצושלאָגן דעם 
חשק צו פייערן דעם אינטערנאַציאָנאַלן אַרבעטער-יום-טוב, האָט די פּאָליצײ 
זיך באַמיט צו שאַפן אַ פּאַניק אין שטאָט. צװישן אַנדערן האָט זי געלאָזט 
פאַרשפּרײטן אַ קלאַנג, אַז עס ועט זיין אַ פּאָגדאָם,. מ'איז געווען אונטערן 
פרישן איינדרוק פון שרעקלעכן פּאָגראָם אין קישיניעו, מ'האָט נאָך אויך 
געדענקט דעם לאָדזשער ראַבונעק פון 1892 -- און אין שטאָט איז געװאָרן 
אַ געדריקטע שטימונג ביי יידן, צוליב אַ געשלעג פאַרנאַכט ערב דעם 1טן 
מאַי, איז אױיסגעבראָכן אַ פאַניק און פּאָליצײי האָט געהייסן פאַרמאַכן די גע- 
וועלבער. דעם 1טן מאַי האָבן אין שטאָט געשטרייקט בערך 5 טױזנט 
אַרבעטער, אָבער קיין דעמאָנסטראַציע איז נישט פאָרגעקומען. דער בונד 
האָט אָרגאַניזירט אַ צענטליק פאַרזאַמלונגען, אין וועלכע סהאָבן זיך באַ- 
טײליקט קרוב אַ טויזנט אַרבעטער, צוליבן שטרייק זיינען אין אַ ריי ערטער 
פאָרגעקומען סכסוכים מיט די באַלעבאַטים,. נאָכן 1טן מאַי אין פּאָליצײ 
געקומען אין די פאַבריקן און װערקשטאַטן און פאַרשריבן די נעמען פון 
די, װאָס האָבן דעם 1טן מאַי נישט געארבעט. 

דאַקעגן איז יאָ פאָרגעקומען אַ פּאָליטישע דעמאָנסטראַציע מיט עטלעכע 

װאָכן שפעטער -- די ערשטע גרויסע גאַסן-דעמאַנסטראַציע פון יידישע אַר- 
בעטער אין לאָדזש. דער בונד האָט געהאַלטן, אַז דער צאַרישער מאַכט מוז 
געגעבן ווערן אַ שטאַרקער ענטפער אויפן גרויסן אַרעסט און מען דאַרף 
איר ווייזן, אַז קיין שום אַרעסטן זיינען נישט בכוח אָפּצושטעלן די רעװאָ- 
לוציאָנערע באַוועגונג פון די יידישע אַרבעטער. דעם 10 יוני 1903 האָט 
דער לאָדזשער קאָמיטעט פון בונד אַרױסגעלאָזט א פּראַקלאַמאַציע (4 טויזנט 
עקזעמפּלאַרן אין יידיש און טויזנט אין פּויליש), אין וועלכער די אַרבעטער 
זיינען גערופן געװאָרן /אויסצודריקן זייער האַס צום צאַר און זיין גאַנצער 
הינטישער באַנדע און זייער אַנטשלאָסנקײט מוטיק צו קעמפן פאַר פּאָלי- 
טישער פרייהייט" -- דורך אַן איינטאָגיקן שטרייק אול דורך אַ דעמאָנסטראַ- 
ציע זונטאָג דעם 14 יוני. דאָס איז געװען אַ געװאַנטער שריט. מדאַרף 
געדענקען, אַז זינט די געשעענישן פון יאָר 1892 האָט דער לאָדזשער 
פּראָלעטאַריאַט נישט דורכגעפירט קיין שום גוויסע פּאָליטישע, עפנטלעכע 
אַרױסטרעטונג. און ביז דעמאָלט האָבן זי יידישע אַרבעטער פון גרויסן 
טעקסטיל-צענטר אין קיין פּאָליטישער גאַסן-דעמאָנסטראַציע זיך נישט 
באַטײליקט, און הגם די בונדישע אָרגאַניזאַציע איז געוען אָפּגעשװאַכט 
צוליב דעם גרויסן אַרעסט פון חודש מערץ, האָט זי דאָך באַשלאָסן אַזאַ 
עפנטלעכע דעמאַנסטראציע צו מאַכן 

אין טאָג פון 14 יוני 1902 האָבן ביז 1500 יידישע אַרבעטער זיך 
נישט געשטעלט צו דער צרבעט. אין שטאָט איז געװאָרן אַ נערװעזע שטי- 
מונג, מ'האָט געווארט, אַז עפעס זאָל געשען. די פּאַליציי האָט באַצייטנס 
אָנגענומען ספּעציעלע מיטלען. זי האָט מאַביליזירט עטלעכע הונדערט 
סטרוזשעס און זיי אַװועקגששטשלט אויף אָגראָדאָוע און שכּנישע גאַסן, אויף 
דער הויפּט-גאָס, אויף פּיעטרקאַװער, זיינען געװען קאָנצענטרירט קאָזאַקן 
פּאַליציאַנטן און געהיים-אַגענטן, ביי יעדן הויז איו געשטאַנען אַ סטרוזש 
מיט אַ שטעקן. ער האָט געהאַט אַ באַפעל בעת אַ טומל צו פאַרשליסן דעם 
טויער און קיינעם נישט אַרײנלאָזן און קיינעם נישט אַהױסלאָץ. בין 3 
בײיטאָג האָנן גרופעס אַרבעטער שפּאַצירט איבער פאַרשידענע גאַסן. צו 
דער באַשטימטער צייט האבן די אַרבעטער זיך געלאָוט צו פּיעטרקאָװער 
גאָס. ס'האבן געשטראָמט עטלעכע טױזנט מענטשן -- בעיקו יידישע 
אַרבעטעד, װי אויך אַ קליינע צאָל פוילישע, 

פאָרמירן אַ דעמאַנסטראַציע אויף פּיעטרקאַװער גאָס איז נישט געװען 
מעגלעף צוליב דער גרויסער צאָל פּאָליצײ און קאָזאַקן. האַלב 7 פאַרנאַכט 
האָט דער עולם, אָרגאַניזירטערהײט, זיך אַ קער געטון צו דזיעלנע און פון 
דאָרטן צו װסכאָדניע גאָס. די קאָזאַקן און פּאָליציל זיינען וי ווילדע אַרומ" 
געלאָפן אויף פּיעטרקאָװער גאָס און געטדיבן. אויף װסכאָדניע גאַס האָט זיך 
פאָרמירט די דעמאַנסטראַציע מיט א רויטער פאָן און אויפשריפטן אויף יידיש, 
פּױליש און דייטש: נידער מיט דער זעלבספהערשונג! זאָל לעבן דער 
סאַציאַליזםס! מיר פאָדערן פּאָליטישע פרייהייט און פערזענלעכע אומבאַ- 
רירלעכקייט! זאָל לעבן דער 8-שעהדיקער אַרבעטס-טאָג! צונויפגעזאַמלט 

האָט זיך אַ מאַסע פון פופצן הונדערט מענטשן, מ'האָט געטראָגן רויטע 
לענטעס, געזונגען רעװאַלוציאָנערע לידער און געמאַכט רעװאַלוציאַנערע 
אויסרופן, אַ מאַסע אננעסשטעלטע און שילער זינען געשטאַנען אױיף די 
טראָטואַרן, פיל מענטשן אויף די באַלקאָנען -- און זיי האָבן װאָרים באַגריטט 
די דעמאָנסטראַנטן, די דעמאַנסטראַנטן, פיל מיט שטעקנס אין די הענט, 
האָבן מאַרשירט פון 20 ביז 25 מינוט. די דעמאַנסטרירנדיקע צוזאמען מיטן 
זייטיקן, סימפּאַטיזירנדיקן עולם זיינען געווען עטלעכע טױיזנט, 

אין אָנהױב האָט מען קיין פּאָליצײי נישט געזען. פּלוצלונג האָט זיף 
באַװויזן אַ פּאַליציאַנט און געפרואווט אַרױיסרייסן אַ רויטע לענטע, ער איז 
אָבער שטאַרק צעשלאָגן געװאָרן,. שפּעטער איז אָנגעלאָפן אַ מאַסע פּאַליצײ 
און סטרוזשעס, אויך די קאָזאַקן האָבן זיך געיאַװעט, זיי האָבן זיך אַ װאָרף 
געטון אויפן עולם און גענומען װוילד שלאָגן. די אַרבעטער האָבן זיך מוטיק 
פאַרטיידיקט און צוריק דערלאַנגט מיט די שטעקנס. סוף-כליסוף האָבן די 
פּאָליציאַנטן און קאָזאַקן גובר געווען און די אַרבעטער זיינען צעטריבן גע- 
װאָרן,. פארוואונדעטע זיינען געווען פון ביידע זייטן,. באַזונדלערט שלעכט 
האָבן אָפּגעשניטן די אַרבעטער, װאָס מ'האָט געכאַפּט איינציקווייז, צעשלאָגן 
און געשלעפּט אין פאַליציי-צירקל אַרײן. דאָרט האָט מען װידער גע- 
שלאָגן, צוגעבונדן צו אַ באַנק און געקאַטעװעט. סךיהכל האָט מען אַרעס. 
טירט בערך 80 מעגטשן. 40 האָט מען שטעטער באפרייט און די אַנדערע 
האָט מען אַוועקגעפירט אין קאַלישער טורמע. דער פאָזיטרעגער צוזאַמען מיט 
דער פאָן האָט באוויזן אַרױסצונאַקומען זיך פון דער פּאַליצייאישער ארומ" 
רינגלונג. (דער פאָן-טרעגער איז געווען ברוך לייב פּאָדגאָראָװיטש און זיין 
פאַרטרעטער -- יאַנקל קאַציק), אייניקע יידישע זשאַנדצעס האָבן נאָך דער 
דעמאַנסטראַציע אויסגעליפערט דער פּאָליצײי אַרבעטער, װאָס האָבן זיך 
באַהאַלטן אין זייערע הייזער, 


די גרויסע פֿאַבויק- און האַנדלט-שטאָט האָט דעמאָלט צום ערשטן 
מאָל געזען אַזאַ דעמאַנסטראַציע, װאָס האָט איבערראַשט און געמאַכט אַ 
שטאַרקן רושם. די יידישע ארבעטער, אונטער דער אָנפירונג פון בונד, זיינען 
געווען די ערשטע, װאָס האָבן אויף די גאָסן פון גרויסן פאַכריק-צענטר 
לאָדזש פאַנאַנדערגעװיקלט די רויטע פאָן פון סאָציאַליזם. כדי אָפּצושװאַכן 
דעם איינדרוק און אָפּצוציען די אויפמערקזאַמקייט פון איר מפּלה, האָט זי 
פּאָליציי, װאָס האָט טראָץ אירע שטאַרקע באַמיאונגען נישט געקענט אִפּ- 
האַלטן פון אַזאַ אַרױסטריט, פאַרשפּרײט קלאַנגען, אַז די יידן האָבן געמאַכט 
אַ דעמאַנסטראַציע קעגן אַ קאַטױלישער פּראַצעסיע, װאָס איז יענעם טאָג 
אין דער פרי פאָרגעקומען. זי האָט אויך אַרױסגעלאָזט אַ קלאַנג, אַז דעם 
קומענדיקן זונטאָג װעלן די קריסטן ענטפערן מיט אַ פּאָגראָם. די פּאָליצײ 
האָט געװאָלט איבערחורן איר טײיװולאָנישע שפּיל פון 1892,. װי אין עב" 
לעכע פאַלן, האָט אויך דאָ זיך אַריינגעמישט הרב מייזעל, דער פּאָליציי האָט 
ער געגעבן אָנוייזונגען וי אַזוי צו דערקענען אַ סאָציאַליסט, כדי ;בלאַ- 
גאָנאַדיאָזשנע? יידן זאָלן נישט דאַױפן ליידן. ער האָט איר געגעבן סימנים; 

אויב מען טראָגט ציצית -- איז מען נישט קין סאָציאַליסט. און בי 
פרויען : אויב מען טראָגט אַ פאַרטוך און אוירינגלעך -- איז מען נישט קיין 
סאָציאַליסטקע. אונטער דער שוץ פון פּאָליצײ האָט דער רב שבת געהאַלטן 
אין שוהל אַ דרשה, אין וועלכער ער האָט גערופן די עלטערן נאָכצוקוקן 
די קינדער. פּאָליציי און קאָזאַקן האָבן אַ צייט צעקנעפּלט אַרעסטירטע 
יידן און געקאַטעװעט יענע, וועלכע האָבן נישט געטראָגן קיין ציצית. לויטן 
פאַרלאַנג פון דער פּאָליצײי, האָבן די לוין-קעטניקעס געפאָדערט ביי די 
אַרבעטער אָנצוגעבן גענוי זייערע נעמען, פאַמיליע-נעמען און אַדרעסן. די 
אַרבעטער האָבן אָפּגעזאָגט צו דערפילן דעם פאַרלאַנג, װואָס איז געקומען לויט 
דער פּאָליצייאישער באַשטעלונג. די פּאָליצײי האָט אַרױסגעפאָדערט נאָך 
2 סאָטניעס קאָזאַקן, וועלכע פלעגן שבת און זונטאָג פּאַטרולירן אין די גאַסן 
פון שטאָט. שבת אָנהויב יולי האָבן קאָזאַקן צעטריבן אַ פאַרזאַמלונג פון 
0 מאַן אין װאַלד,. די אַרבעטער האָבן זיך ווידער צוזאַמענגענומען און 
זיינען אַ צווייט מאָל צעטריבן געװאָרן. דערביי האָט מען אַרעסטירט 12 
מענטשן. אין שייכות מיט דער ערשטער דעמאָנסטראַציע פון יידישע אַר" 
בעטער אין לאָדזש האָט דער אָרטיקער קאָמיטעט פון בונד אַרױסגעגעבן 
אין 2 טויזנט עקזעמפּלאַרן אַן אויפרוף וועגן דער באַדייטונג פון דער פאָר- 
געקומענער דעמאָנסטראַציע און גערופן צום ווייטערדיקן עקשנותדיקן קאַמף, 
די דעמאָנסטראַציע האָט מאָראַליש געשטאַרקט די בונדיסטן און געהויבן זייער 
פּרעסטיזש אין שטאָט, 

אויך מיט אַ יאָר שפּעטער האָט דער בונד געפּרואװװוט אַרױיספירן די 
יידישע אַרבעטער אין אַ גאַסן-דעמאָנסטראַציע. דאָס מאָל איז אים אָנגעקומען 
פיל שווערער. אויפן ווייטן מזרח האָט רוסלאַנד געפירט מלחמה מיט יאַפּאַן 
און געליטן שווערע מפּלות. די טעקסטיל-שטאָט איז אַרומגעכאַפּט געװאָרן 
פון אַן עקאָנאָמישן קריזיס, די אַרבעטלאָזיקײט איז געווען גרויס. צװישן די 
אַרבעטער איז געווען אַ גרויסע אומצופרידנקייט. די בונדישע אָרגאַניזאַציע 
האָט באַשלאָסן ברענגען די אומצופרידנקייט צום אויסדרוק דורך אַ גאַסן" 
דעמאַנסטראַציע,. שבת דעם 6 אױגוסט 1904 איז פאָרגעקומען אַ פאַרזאַמלונג 
פון איבער 1500 מאַן, װאָס איז געווען אַ צוגרייטונג צום מאָרגנדיקן אַרױס- 
טריט, 

זונטאָג 4 נאָכמיטאָג זיינען די פּיעטרקאָװער און שכנישע גאַסן פאַר- 
נומען געװאָרן דורך פּאָליצײ-אָפּטײלונגען. אין די גאַסן זיינען אַרומגעריטן 
קאָזאַקישע פּאַטרולן. אין אַ סך הייף זיינען געשטאַנען גרייט קאָזאַקישע אָפּ- 
טיילונגען,. די דעמאָנסטראַציע איז געווען באַשטימט אויף 6 פאַרנאַכט, נאָך 
פאַרן אָנהױב האָט מען צעטריבן אַ סך אַרבעטער, װאָס זיינען געקומען צום 
באַשטימטן אָרט, צוליב די גרעסערע מאַסן פּאָליצײ און קאָזאַקן האָט די 
אָנפירונג באַשלאָסן נישט אָנצוהויבן די דעמאָנסטראַציע, וייל זי װאָלט 
זיך זיכער געווען פאַרענדיקט קאַטאַסטראָפאַל. אַרעסטירט האָט מען 14 מאַן, 
וועלכע מ'האָט אין אַרעסט צעשלאָגן. ביי אייניקע האָט מען געפונען געווער, 

דער קאָמיטעט פון בונד האָט אָבער נישט רעזיגנירט פונם ווילן אַרוס- 

צופירן די יידישע אַרבעטער אין אַ פּראָטעסט:דעמאָנסטראַציע. ער האָט 
באַשלאָסן פאַר יעדן פּרייז נישט אָפּצוטרעטן. סך-הכל מיט דריי טעג שפּץ- 
טער, מיטװאָך פאַרנאַכט, איז געמאַכט געװאָרן אַ צוייטער פּרואוו, אָבער 
דאָס מאָל איז די פּאָליצײי געווען נאָך בעסער צוגעגרייט און נישט געלאָזט 
זיך צונויפזאַמלען גרעסערע גרופּעס. זי האָט געשלאָגן מערדעריש און אַרעס- 
טירט 7 מאַן, אַ חבר, װאָס האָט געשטעלט אַ װידערשטאַנד, איז פאַרוואונ" 
דעט געװאָרן. אַלע באַמיאונגען דאָך צו דעמאָנסטרירן --- זיינען צעקלאַפּט 
געװאָרן. אין שייכות מיט די נישט געלונגענע פּרואוון האָט דער לאָדזשער 
קאָמיטעט פון בונד אַרױסגעלאָזט אַן אויפרוף, אין וועלכן ער האָט אויספירלעך 
אַרומגערעדט די סיבות פון די דורכפאַלן און װאָס מ'דאַרף פון דעם לערנען. 
דערביי זיינען די בונדיסטן גופא קריטיקירט געװאָרן בעיקר צוליבן פעלן 
פון קאָנספּיראַציע. דער געדאַנק גופא פון אַ דעמאָנסטראַציע איז דאָך נישט 
אויפגעגעבן געװאָרן און זי איז טאַקע פאָרגעקומען אין עטלעכע חדשים 
אַרום. במשך פון דער צייט האָט מען אויף אַ ריי פאַרזאַמלונגען גערעדט 
וועגן דער נויטיקייט פון אַ דעמאָנסטראַציע און ווי אַזױ זי צו פאַרהיטן פון 
אַ דורכפאַל, 

3 װאָכן צייט האָט מען געמאַכט אַלע נויטיקע הכנות. מ'האָט אָנגע- 
נומען פאַרשידענע פאָרזיכט-מיטלען. לכתחילה איז געווען געפּלאַנט אַ גע- 
מיינזאַמער אַרױסטריט מיט די פּױלישע אַרבעטער. מ'האָט זיך וועגן דעם 
געווענדט צו 9. פ. ס, פ. ס. ד. און פּראַלעטאַריאַט. אָבער פון די ווענדונגען 
איז גאָרנישט אַרױסגעקומען. מ'האָט דעריבער זיך אַנטשלאָסן אַלײן צו 
אָרגאַניזירן דעם גאַסן-אַרױסטריט, מען איז געווען גרייט אויף אַלע עוועג- 
טואַליטעטן, ד. ה. אויפנעמען אַ קאַמף מיט דער פּאָליצײי, אויב ס'וועט נויטיק 
זיין, 

געווען איז דאָס פאַרנאַכט, דעם 3 דעצעמבער 1904. צוישן די גאַסן 
צעגעלניאַנע. און דזיעלנע איז געקומען אַן עולם פון 1200 מאַן. אַ טייל איז 
אָבער אָפּגעשניטן געװאָרן דורך פּאָליצײי-קאָרדאָנען. אַ צווייטער טייל פון 500 
מאַן האָט אָנגעהויבן דעמאַנסטרירן ביי די גאַסן צעגעלניאַנע און פּיעטר- 
קאָווער. צװוישן די דעמאָנסטראַנטן איז געווען אַ שטאַרק באַװאָפנטע אָפּ- 
טיילונג פון דער ב. אָ. (קאַמף אָטריאַד). די רטע פאָן פון בתד 
איז געטראָגן געװאָרן פאָראויס. אַרום איר זיינען געגאַנגען באָיעוויקעס 
מיט רעװאָלװערן און קינזשאַלן אין די אויפגעהויבענע הענט. די דעמאָנסט- 
ראַנטן האָבן מאַרשירט איבער פּיעטרקאָװער גאַס אין דער ריכטונג פון 
דזיעלנע. די טראַמװײען האָבן זיך אָפּנעשטעלט., פאַרשידענע אויסרופן האָבן 
פאַרהילכט די לופט, אַזױ איז מען צוגעקומען ביז דזיעלנע. דאָרטן האָט 
מען אױיסגעשאָסן עטלעכע מאָל אין דער לופטן און צעטילט אויפרופן -- 
יידישע און פּוילישע. די דעמאָנסטראַציע איז אַװעק אויף די גאַסן דזיעלנע 
און װוסכאָדניע. 

שוין ביים סוף פון דער דעמאָנסטראַציע איז געקומען דער פּאָליצ- 
מייסטער מיט אַ סך פּאָליצײ, מיליטער און קאָזאַקן. פיל האָט מען אַרעסטירט, 

אָבער די דעמאַנסטראַנטן האָבן זיך נישט געלאָזט נעמען און טייל האָט מען 
אָפּגעשלאָגן אויפן וועג צום פּאַליצײ:צירקל, די פּאָליצײי האָט דאָס מאָל 
געהאַנדלט פאָרזיכטיק --- זי האָט געוואוסט, אַז פיל זיינען באַװאָפנט און 
זיינען גרייט אויף יעדן קלאַפּ צוריקצוגעבן. סך-הכל האָט מען געברענגט 
אין צירקל 20 מאַן. 16 האָט מען אַרױסגעלאָזט און 4, קעגן וועלכע ס'זיינען 
געווען באַװיזן, האָט מען איבערגעפירט אין טורמע. די דעמאָנסטראַציע 
האָט געמאַכט אַ גרויסן רושם אין שטאָט. מ'האָט גערעדט, אַז ס'האָבן דע- 
מאָנסטרירט 10 טויזנט מענטשן. פאַרשידענע פאַנטאַסטישע מעשיות האָט 
מען אויך דערציילט וועגן דער באַװאָפנונג פון דער ב. אָ, זייער שיסעריי 
און וועגן דעם װידערשטאַנד בעת די אַרעסטן | 

די בונדישע באַוועגונג איז געװאַקסן נישט בלויז אין לאָדזש גופא, 
נאָר אין גאַנצן ראַיאָן. דער בונד האָט שוין געהאַט אָרגאַניזאַציעס און געפירט 
אַ טעטיקייט אין פּיעטרקאָו, אַָזאָרקאָװו, שעראַדז, קאַליש, טאָמאַשאָוו, זדונסקע 
װאָליע, בעלכאַטאָוו און אַנדערע ערטער. די טעקסטיל-אינדוסטריע האָט זיך 
פאַנאַנדערגעשפּרײט מחוץ די גרענעצן פון לאָדזש און אַרײנגעציגן אין 
דער פאַבריקאַציע און האַנטװערק פיל יידישע אַרבעטס-מענטשן. אויך אַהין 
איז דער בונד געקומען אָרגאַניזירן, אויפקלערן, וועקן און פירן אין קאַמף 
פאַר אַ בעסער און ווירדיקער לעבן. 

6 די יידישע אַרבעטער פון לאָדזש 


ראָס יוועבער-פאַך. --- יודישע אַרבעטער ווערן נישט צוגעלאָזט און דו מעכאַנישע 
פֿאַבריקן. --- פֿריער פרומקייםט, שפּעטער אַפּיקורסות. --- הויכער פּראַצענט פון 
פֿרווען-אַרבעט און קינדער-אַרבעט. --- גרויסע וידישע פאַבריקאַנטן באָיקאָטירן 
וידישע אַרבעטער. --- פּאַרשי דענע אַנדערע פאַכן. --- זמן-אַרבעט. ---- פֿעאָדאַלע פֿאַר- 
העלמענישן צווישן באַלעבאָס און אַרבעטער. -- די ענדערונג, װואָס דער בונר 
האָט אַריינגעברענגט, --- פאַבריקאַנטישע אַכזריות. -- מוט דער הילף פון אמונה. 
--- עקספּלואַטאַציע-חשקי פירט וצן ווילדע מעשים. --- שטרויקער װוערן אַרויסגעשיקט 
מיטן עטאַפּ. --- רוף אַריונצודרוננען שאין דוי גוויסע פּאַבריקן. --- די פוילישעץ 
אַרבעטער. --- דו פּוולישע סאָצואַליסטישע אָרנאַניזאַצועס. --- װועגן דער שפאַלטונג 
פֿון דער רוסלענדער ס. ד. אַרבעמער-פּאַרטוי. --- גרויסע אַרבעטלאָזיקויםט. --- די 
רעװאָלוציע קומט אָן. 


לאָדזש האָט פֿאַרמאָגט אַ גרויסע צאָל יידישע אַרבעטער, װאָס זינען 
אין זייער מערהייט געווען באַשעפטיקט אין דער טעקסטיל-אינדוסטריע, די 
יידישע אַרבעטערשאַפט פון דער דאָזיקער שטאָט האָט געהאָט אירע אייגג" 
אַרטיקייטן און בּאַזונדערע פּראָבלעמען, װאָס מ'האָט נישט געקענט טרעפן 
בי די יידישע אַרבעטער פון אַנדערע שטעט אָדער ביי דער נישטיידישער 
אַרבעטערשאַפט פון לאָדוש גופא. אין באַריכט, װאָס די לאָדזשער בֿונדישע 
אָרגאַניזאַציע האָט צוגעשטעלט צום 5טן קאָנגרעס פון סאָציאַליסטישן אינ" 
טערנאַציאָנאָל (סעפּטעמבער 1900 אין פּאַריז) װוערט געגעבן אוֹא בילד: 

עאין לאָדוֹשׁ זיינען פאַראַן צוייערליל יידישע אַרבעטער: פאבריק- 
אַרבעטער און געוויינלעכע האַנטװערקער אַרבעטער,. צו די פֿאַבריק-אַרבט" 
טער געהערן די װעבער. אין דער װעבעריי אַרבעט מען דאָ אָן מאַשינען 
דורכאויט האַנט אַרבעט. די וועכעריי טראָגט דעם כאַראַקטער אָדער פון 
פאַבריק-אַרבעסט, אָדער פון הױיז-אַרבעט. די הויו-ועבעריי ליגט אין די 
הענט פון די לוין-קעטניקעס, וועלכע נעמען דעם מאַטעויאַל ביי די גרויסע 
פאַבריקאַנטן און דערנאָך באַאַרבעטן זיי אים מיט געדונגענע אַרבעטער אין 
זייערע אייגענע װערקשטאַטן, אויף זייערע אייגנענע ועבישטולן, אין גאַנץ 
לאָדזש איז פאַראַן 7,000 וועבער (מענער). פון זיי זיינען 5,000 באַשעפטיקט 
ביי די לוין-:קעטניקעס אין דער הוזיוועבעריי (די ריכטיקע צאָל פון די 
יידישע וועבער איז נישט באַשטימט. מ'זאָגט, אַז ס'איז אַפילן פאַראַן 10,000 
-- 13,000 אַרבעטער)".. ,אויסער מענער באַשעפטיקן זיך מיט װעבערי 
אויך פרויען : זייער אַרבעט איז אַ הילפס-אַרבעט: זיי וויקלען דעם פאָדעם, 
פאַרפערטיקן דאָס געוועבטע א. ד. גל.". 

די אַרבעטס-באַדינגונגען ווערן אַזױ געשילדערט: .דער אַרבעטס-טאָג 
איז דאָ שרעקלעך לאַנג. מ'אַרבעט דעם גאַנצן טאָג אָן אויפהער. עסן עסט 
מען זיצנדיק ביים וועב-שטול,. דער פאַרדינסט איז אַ שרעקלעך קליינער 
(איז צוויי מאָל קלענער וי ביי די פאַבריק-אַרבעטער). מ'אַרבעט פון שטיק 
און דעם לוין צאָלט מען אויס, דערצו זייער זעלטן. דער גרעסטער טייל 
פון די אַרבעטער זיינען נישט קיין היגע, זיי עסן און ואוינען ביי די 
באַלעבאַטים און דעריבער זיינען זיי שוין במילא ביי זיי אין די הענט. 
די װערקשטאַטן זיינען קליינע, שמוציקע לאָקאַלן, אין וועלכע די וועבער 
מוזן אַרבעטן, שלאָפן און עסן. די אַרבעטער שלאָפן אויף דער פּאָדלאָגצ 
און אָנשטאָט בעטגעװאַנט לייגן זיי זיך אונטער דאָס געוועב. די לאַגע פון 
די פרויען איז נאָך אַן ערגערע, וי די לאַגע פון די מענער. זיי פאַרדינען 
פיל װייניקער וי די מענער און דערצו, ווען זיי פאַרטיקן זיך אָפּ מיט זייער 
אַרבעט, מוזן זיי נאָך העלפן זייערע באַלעבאָסטעס אין דער שטוב-אַרבעט. 
די לאַגע פון די פאַבריק-אַרבעטער איז פיל בעסער. די אַרבעטס-באַדיג" 
גונגען אין די פאַבריקן זיינען עטװאָס מענטשלעכערע. מאַרבעט נאָר 
אַ באַשטימטע צייט (12 שעה) אין טאָג, דער לוין איז גרעסער און מ'צאָלט 
פּינקטלעך יעדע װאָך. פונדעסטוועגן איז די לאַגע פון די אַרבעטער ערגער, 
װי די לאַגע פון די, װאָס אַרבעטן אין די מעכאַנישע וװעב-פאַבריקן.. 
פיידן נעמט מען אין די מעכאַנישע פאַבריקן נישט צו, און דעריבער מווזן 
זיי זיך במילא באַגנוגענען מיט דעם שרעקלעך-קליינעם לויןי:), 


צו דעם טרויעריקן בילד, װאָס דער קאָמיטעט פון בונד אין לאָדזש האָט 
געשילדערט אין זיין באַריכט צום קאָנגרעס פון סאָציאַליסטישן אינטערנאַ- 
ציאָנאַל, לאָמיר צוגעבן נאָך אַ פּאָר שטריכן: ?די יידישע פאַבריקאַנטן -- 
צווישן זיי חסידים אין אַטלאַסענע קאַפּאָטעס --- האָבן אַזױ װוי די גויאישע 
נישט צוגענומען אין זייערע פאַבריקן קיין יידישע אַרבעטער צוליב שבת 
און יום-טוב, ווייל מיט זייער זעלטענע אויסנאַמען האָבן יידן נישט געאַרבעט 
שבת. דער יידישער פאַבריקאַנט האָט אויך נישט געװאָלט נעמען אויף זיך 
די עבירה פון מחלל שבת זיין!,... אָבער דער עיקר פאַרװאָס דער יידישער 
פאַבריקאַנט --- און אויך דער גויאישער -- האָט נישט צוגענומען קיין יידישן 
אַרבעטער איז געווען די מורא פאַר אים וי פאַר אַ מער באַוואוסטזיניקן 
קלאַסן-שונא, וועלכער האָט אַלײן גרעסערע פאָדערונגען פון גויאישן אַר" 
בעטער, איז אומגעדולדיקער און די מורא, אַז ער קען קאַליע מאַכן זיינע 
גויאישע אַרבעטער.. אַז אַ יידישער אַרבעטער האָט געװאָלט גיין אַרבעטן 
שבת, איז עס דער בעסטער סימן, אַז דער דאָזיקער ייד גלויבט שוין נישט אין 
גאָט, נישט אין באַלעבאָס און נישט אין קיסר. דאָס איז אַ סימן, אַז ער 
לאָזט זיך נישט באַגנוגענען, נאָר איז אַ פאָדערער, אַ שטרייקער, אַ רעװאָלו" 
ציאָנער, אַ בונטאַר -- אַן אחדות! אַן אויסנאַם האָט מען געמאַכט צו די 
שטאָפּערינס. ס'איז אַן אַרבעט, װאָס האָט נישט געקאָנט געמאַכט װערן 
אויף קיין מאַשין, נאָר מיט דער האַנט און מ'האָט צו דעם גענוצט נאָר 
פרויען-:הענט. און כאָטש סאיז נישט געוען קיין ראַס"געזעץ, האָבן 

פאַקטיש נאָר יידישע פרויען געאַרבעט אין די שטאָפּערײען. איבער די 
לאָדזשער גאַסן, װאָס האָבן זיך איבערפולט מיט אַ שטראָם פון אַרבעטער 
און אַרבעטערינס מיט די קליינע בלעכענע קאַװע-קענדלעך אין די הענט 
בעת ס'האָבן געפייפט די פאַבריקן אין דער פרי און אין אָװנט, האָט מען 
געזען די עלעגאַנטע און קאָקעטע יידישע שטאָפּערין, װאָס איז געווען די 
אַריסטאַקראַטקע פון די יידישע אַרבעטערינס אין לאָדזש".. ;לאָדזש אַלײן 
האָט געהאַט אַ סך יידישע אַרבעטער, ס'זיינען אָבער אויך געווען איינגע- 
װאַנדערטע פון נאָנטע און פון ווייטע שטעט און שטעטלעך. מען איז גע" 
קומען אויף דער לער זיך אויסלערנען אַ פאַך ביי יידישע מייסטערס, אָפּי 
שקלאַפנדיק ביי זיי יאָרנלאַנג. און ס'זיינען אויך געקומען האַלבע און גאַנצע 
'געזעלן! צו פאַרדינגען זיך אויפן יאָר און אויפן זמן 'מיט עסן און מיט 
שלאָפן,? =+). 


לוט אַן אױספאָרשונג, װאָס איק"א (יידישע קאָלאָניזאַציע-אָרגאַניזאַציע) 
האָט דורכגעפירט 1903 אין לאָדזש, זיינען דאָרט געווען איבער 2 טױיזנט 
יידישע פאַבריק-אַרבעטער. פון זיי האָבן 40 פּראָצענט געאַרבעט אין פאַ- 
בריקן אָן מעכאַנישער קראַפט. אַחוץ איינציקע אויסנאַמען זיינען אין יידישע 
גרויסע פאַבריקן כמעט נישט געווען קיין יידישע אַרבעטער. אויב פריער 
האָבן יידישע אַרבעטער, אַחוץ אין אַ פּאָר געציילטע גרעסערע פאַבריקן 
װאָס זיינען שבת געשטאַנען, נישט געאַרבעט צוליב שבתרו, איז איצט 
אַלץ מער און מער דער מאָטיוו פאַר נישט צולאָזן יידישע אַרבעטער אין די 
גרויסע פאַבריקן געװאָרן זייער רעװאָלוציאָנערישקײט. פריער האָט מען 
זיי געשלאָגן צוליב זייער אָפּגעשטאַנענקײט, איצט -- צוליב זייער פאָרט- 
געשריטנקייט,. און אפשר זיינען ביידע קעגנזעצלעכע תירוצים געווען נישט 
מער וי אַן אויסרייד צוליב אַ געפיל, װאָס איז געווען סיי ביי יידישע 
און סיי ביי נישט-יידישע גרויסע פאַבריקאַנטן --- אַ געפיל, װאָס איז געווען 
געצילט קעגן דעם ידישן אַרבעטער און מ'האָט אים ראַציאָנעל נישט 
געקענט באַגרינדן. די יידישע אַרבעטער האָבן פון דעם זיער שטאַרק 
געליטן, גענוג צו זאָגן, אַז זיי זיינען געווען די ערשטע קרבנות בעת די 
אָפּטע קריזיסן. בעת ס'איז יאָ געװען אַרבעט, איז ביי מעכאַנישער אַרבעט 
דער װאָכן-לוין געווען 776 רובל און דער אַרבעטס-טאָג 11 מיט אַ האַלב שעה, 
בעת ביי האַנט-אַרבעט האָט מען ביי אַ 16714 שעהדיקן אַרבעטס-טאָג פאַר- 
דינט פיל וייניקער, אין טייל ערטער נישט מער װי 4 רובל אַ ואָך. צוליב 
די קלענערע פאַרדינסטן פון די יידישע אַרבעטער (מענער) איז ביי יידן 
דער פּראָצענט פון פרויען-אַרבעט און קינדער-אַרבעט געווען אַ העכערער 
װוי ביי דער פּוילישער און דייטשער באַפעלקערונג. אָנהייב פון היינטיקן 
יאָרהונדערט האָבן אין גאַנץ לאָדזש געאַרבעט אויף מעכאַנישע שטולן 
העכסטנס 150 יידישע אַרבעטער. זייער ויניק פון זיי האָבן געאַרבעט שבת, 
דער רוב האָט געאַרבעט 5 טעג אין װאָך און באַמיט זיך דורך אַ לענגערער 
אַרבעטס-צייט און מער אינטענסיווער אַרבעט זיך אױיסשלאָגן פאַרן פאַר" 
לוירענעם טאָג. אין די יידישע גרויסע פאַבריקן האָבן געאַרבעט צענט" 

ליקער טויזנטער אַרבעטער און יידישע -- אַ נישטיקע צאָל, דער טעקסטיל- 
מאַגנאַט ישראל פּאָזנאַנסקי האָט פּראָדוצירט סחורות פאַר 12 מיליאָן רובל 
אַ יאָר און באַשעפטיקט איבער 6 טױיזנט אַרבעטער און יידן האָט ער באַ- 
שעפטיקט קוים אַ פּאָר צענטליק, צעװאָרפן איבער פאַרשידענע אָפּטײלונגען. 
ענלעך איז געווען אין אַנדערע גרויסע יידישע פאַבריקן, ווען די גרויסע 
פאַבריקאַנטן װאָלטן געהאַט דעם גוטן ווילן, װאָלטן זיי אָן שאָדן פאַר זייערע 
געשעפטן געקאָנט באַשעפטיקן פיל מער יידישע אַרבעטער -- דער גוטער 
ווילן האָט זיי אָבער געפעלט. מחמת דעם זיינען די יידישע אַרבעטער אַרײנ- 
געשטויסן געװאָרן אין די ענגע גרענעצן פון האַנט-אַרבעט און געמוזט מיט. 
זייער שווייס נאָכיאָגן דעם שנעלן גאַנג פון דער מעכאַנישער אַרבעט, אָנ- 
געבנדיק די שוין פריער-דערמאַנטע מאָטיוון פון די יידישע פאַבריקאַנטן, 
זאָגט אַ קענער פון דער לאַגע: ;וי אַ באַװייז קעגן אָננעמען יידישע אַר- 
בעטער, ברענגען טייל אויך די אַנטװיקלונג פון דער אַרבעטער-באַװעגונג. 
צוישן יידישע אַרבעטער און זייער נייגונג צו שטרייקן. אָבער דעמאָלט 
װאָלטן די אונטערנעמער אויך געדאַרפט אָפּהאַלטן זיך פון אָננעמען פּױלישע. 
און דייטשע אַרבעטער, ווייל די לעצטע שטרייקן אויך נישט זעלטן?.. ,בעת. 
זיי באַרעכטיקן זייער אומווילן אַריינצונעמען יידישע אַרבעטער אין זייערע. 
פאַבריקן, באַנוצן טייל יידישע אונטערנעמער פון לאָדזשער ראַיאָן די זעלבע. 
גענגלעך וי די אַנטיסעמיטן, װאָס כידוע טראָגן איבער די שולד פון איין 
ייד אויפן גאַנצן פאָלק"... ;אונז איז אויסגעקומען צו זען אַ נישט גרויסע 
פאַרבעריי, וואו אָרטאָדאָקסישע יידן-אונטערנעמער האָבן נישט געװאָלט אָנ- 
נעמען יידן, הגם די פאַבריק האָט נישט געאַרבעט שבת און זונטיק. די 
אונטערנעמער האָבן דערקלערט, אַז דער יידישער אַרבעטער, מער װי די 
קריסטלעכע אַרבעטער, זיינען נישט צופרידן מיט זייערע לוינען"*+), 


אַחוץ ביי וועבעריי זיינען אַ סך יידישע אַרבעטער געווען באַשעפטיקט 
ביי פאַרשידענע קרובישע פאַכן: זאָקן, טריקאָטאַזש, שפּיצן, גאַרדינען 
טאַשמעס, באַנד, שנירלעך א. אַז. וו.. ביים זאָקן-פאַך זיינען געווען באַשעפ- 
טיקט ביז 2 טויזנט אַרבעטער -- כמעט בלויז יידן, פון זיי פיל פרויען און 
קינדער. בכלל איז דאָס געווען אַ הייםיאינדוסטריע. אין דער היים האָבן 
געאַרבעט איינער אָדער צוויי מענטשן, אין די פּאַבריקן -- אויך נישט 
פיל, אַ 15710 אַרבעטער, די גרעסטע האָבן באַשעפטיקט פון 20 ביז 230 
אַרבעטער,. שטאַרק פאַרשפּרייט איז געווען קינדער-אַרבעט. ס'האָבן שוין 
געאַרבעט קינדער פון 876 יאָר. זייער אַרבעטסיטאָג איז געווען 18 שעה 
אַ מעת-לעת און דער פאַרדינסט ביז 2 רובל אַ ואָך. אין אַ געוויסן זין איז 
אין דער פאַבריק געווען נאָך ערגער, וי אַרבעטן אין דער היים: קדאָ אין 
פאַבריק --- ווערט דערציילט -- שלאָגט מען די אַרבעטער, מען שענדט 
פרויען, מ'האַלט די אַרבעטער פאַר גנבים. מיט אַ יידישער סבלנות האָבן מיר 
ביזזאיצט אַריבערגעטראָגן אַלע באַלײידיקונגען, געלאָזט טרעטן מיט די פיס 
אונזער מענטשן-ווירדע, פּונקט וי מיר װאָלטן געווען מענטשן אָן ערן" 
געפיל. נאָר עס איז געקומען די צייט, ווען אויך יידישע אַרבעטער ווילן 

אויפהערן צו זיין 'אָקסן אין סאָכע'...* , אויך ביי אונז האָט זיך אָנגעהויבן צו 
אַנטװיקלען דער געפיל פון פּראָטעסט, און דאָס באַװייזן אונז די פאַקטן, װאָס 
זיינען פאָרגעקומען אין די פאַבריקן, ביי נאָסקאָװיטשן אין פאַבריק אַרבעטן 
25 יידן אוֹן 8 קריסטן, מענער און פרויען. פאַר דער בייזער פּיאַװוקע איז 
וײיניק װאָס ער נוצט אויס אונזער גאַנצע אַרבעטס-קראַפט. ער ויל נאָך, 
אַז די פרויען זאָלן ביי אים קערפּערלעך זיין פאַרקויפט --- צו אונזער באַ" 
דויערן און שאַנד האָט זיך אים איינגעגעבן אַרײנצוציען אייניקע פרויען 
אין שמוץ"... ער שלאָגט אויך אַרבעטער. דער פאַבריקאַנט יאַקאָבזאָן האָט 
באַזוכט די פרויען ביים פאַרלאָזן די אַרבעט און געשלאָגן די אַרבעטער. אַלס 
ענטפער אויף דעם איז געקומען אַ שטרייק און די אַרבעטער האָבן אויס- 
געפירט, אַז דער פאַבריקאַנט זאָל אין פאַבריק נישט אַרײנקומען. /אויב 
:מיר האָבן אַמאָל געקוקט גלײיכגילטיק אויף אַ באַלײדיקונג אָדער איף 
שלאָגן אַרבעטער, רופן איצט אַזעלכע פאַקטן אַרױס אַ שטורעם פון פּראָ- 
טעסט און אַ מיטלייד צו די אומוויסנדע, װאָס לאָזן זיך טרעטן, באַלײדיקן, 
שענדן" +), 

געווען אַפילו אַזעלכע, װאָס האָבן זיך נישט געמיאוסט צו שפּילן אויף 
די סטרונעס פון אַנטיסעמיטיזם: /,/ביי מאָזערן אויף דער פאַבדיק אַרבעטן יידן 
מיט קריסטן צוזאַמען,. ס'פלעגן דאָרט אָפט פאָרקומען געשלעגן צװישן די 
יידישע און קריסטלעכע אַרבעטער. די לעצטע צייט האָט באַװויזן, אַז דער 
מייסטער האָט אומישנע געטון אונטערהעצן די קריסטן אויף די יידן און 
פלעגט אַרויסרופן ביי זיי מחלוקת, אָבער די אַרבעטער האָבן זיך די לעצטע 
צייט געכאַפּט צום שבל"=+), 

בערך 2 טויזנט יידישע אַרבעטערינס זיינען געווען באַשעפטיקט אַלס 
שטאָפּערינס,. דער פאַרדינסט איז געווען ביז 4 רובל אַ װאָך, װאָס מ'האָט 
באַטראַכט פאַר אַ נישט שלעכטן פאַרדינסט. זיי האָבן זיך געהאַלטן פאַר 
קאַריסטאָקראַטקעס?,. אויב זיי האָבן געאַרבעט פאַר פאַרמיטלער, האָבן זי 
אויך געטון די אַרבעט פון דינסטן, אין דעם פאַך האָבן שוין 10:יאָריקע 
קינדער אָנגעהויבן אַרבעטן 

בערך אַזאַ צאָל פרויען זיינען געווען באַשעפטיקט אַלס טרייבערינט 
און שפּולערינס. דער גרויסער רוב האָט געאַרבעט אין די פאַבריקן אַ 
קליינע צאָל---ביי פאַרמיטלער. די לוינען זיינען געווען קליינע. אין אַ מאַ- 
בריק זיינען געווען באַשעפטיקט בערך 20 אָדער מער טרייבערינס. מ'האָט 
זיי אויך גענוצט צו שטוב-אַרבעט און אויך אויסגענוצט אויף אַנדערע אופנים, 

ביי דער זייט פון דער טעקסטיל-אינדוסטריע האָט זיך אויך אַנטװיקלט 
די פאַבריקאַציע פון גרייטע מאַנטלען און אָנצוגן, װאָס מ'האָט עקספּאָרטירט 
טיף אין רוסלאַנד. די צאָל שניידער האָט אין יאָר 1901 באַטראָפן 1,500, 
קאָמיסיאָנערן האָבן געגעבן צוגעשניטענע סחורות אַהיים צו די שניידער" 
מייסטער, װאָס האָבן באַשעפטיקט צו עטלעכע אַרבעטער, העכסטנס ביו 10. 
דער פאַרדינסט פון אַן אַרבעטער איז געװוען 6:5 רובל אַ װאָך ביי אַן 
אַרבעטס-טאָג פון 16714 שעה. פיל האָבן זיך פאַרדונגען אויפן זמן ,מיט 

עסן און שלאָפן?* ביים מייסטער. די באַלעבאַטים האָבן אונטערגעטריבן אויך 
ביים עסן און פלעגן זאָגן : ?אַ געשווינדער עסער איז אַ געשוינדער אַר- 
בעטער". געווען שטאַרק פאַרשפּרײט נאַכט-אַרבעט. מיטן אויפקומען פון 
אחדות איז געװאָרן אַ באַװעגונג זיך מער נישט צו פאַרדינגען אויפן זמן, 
נאָר אַרבעטן פון דער װאָך אָדער פון שטיק. דורך שטרייקן האָט מען די 
פאָדערונגען געוואונען. 

ס'זיינען געווען אַ 200 קאַמאַשנמאַכער. אויך דאָ איז געװען דאָס 
פאַרדינגען זיך אויפן זמן, זיי האָבן געפירט אַ קאַמף, אַז זומער זאָל מען 
נישט אַרבעטן ביים לאָמפּ. די אַרבעטער פון דעם פאַך האָבן געקוקט אויף 
זיך וי אויף ,פאַצעטן* און האָבן זיך געהאַלטן אָפּגעזונדערט פון ,פּראָסט* 
אַרבעטער אין אַנדערע פאַכן. 

געווען אַ 200 איינבינדער. אויך דאָ איז געווען פאַרשפּרײט דאָס פאַרדינ- 
גען זיך אויפן זמן ,מיט עסן און שלאָפן", נאָכן אָפּאַרבעטן אַ זמן האָט מען 
באַקומען 30 אָדער 40 רובל, ס'זיינען אויך געװוען װאָכן-אַרבעטער. זמן- 
אַרבעט איז אויך געווען ביי מאַליאַרעס, טאָקאַרעס און סטאָליאַרעס, ביי די 
לעצטע האָט מען געאַרבעט פון באַגינען ביז מיטן נאַכט. איבער הונדערט 
אַרבעטער זיינען געווען באַשעפטיקט אין אַ גילזן-פאַבריק. דער גרעסטער 
טייל איז באַשטאַנען פון קינדער אין עלטער פון 7 ביז 10 יאָר. געװוען 
אויך שוסטער, שמוקלער און באַשעפטיקטע אין פיל אַנדערע פאַכן 

לאָמיר אַרײינבליקן נאָך אין אַ פאַך, וואו ס'זיינען געווען באַשעפטיקט 
יידישע אַרבעטער -- היטלמאַכער: דער אַרבעטס-טאָג -- װערט דערציילט 
-- איז געווען 182 -- 20 שעה, פון 574 פרי ביז 12-11 אין דער נאַכט, אויסער 
דעם װאָס דאָנערשטאָג טוט מען גאַנצע נעכט. מען פלעגט אויך אַרבעטן 
שבת צו נאַכטס. ביי אונז איז איינגעפירט, אַז אַלע אַרבעטער זיינען אויף 
אַלעם פאַרטיקן ביי די באַלעבאַטים, ביי וועלכע מען פאַרדינגט זיך אויפן 
גאַנצן זמן". די שפּייז -- זייער שלעכטע, די דירות -- ענגע און שמוציקע. 
;כמעט קיינער האָט נישט קיין בעט צו שלאָפן",.. היטלמאַכער זיינען בלאַסע 
,מיט גרינע און געלע פּנימער און טאַמעװאַטן אויסזען". דער אַרבעטס-לוין 
-- 25 אָדער 20 רובל אַ זמן. ;די פאַרשקלאַפטע אַרבעטער האָבן אפשר 
דעם ערשטן מאָל אין זייער לעבן דערהערט אַ מענטשלעך קול און האָבן זיך 
גענומען צו אים שטאַרק צוהערן. זיי האָבן דערפילט וי נידריק זיי שטייען, 
וי ווייט מען דריקט זיי און זיינען אַרױסגעטרעטן אין קאַמף"*=), 

גרויס איז געווען די צאָל פון אָנגעשטעלטע און בוכהאַלטאָרן פון איין 
זייט און באַלן"פּאַקער, טרעגער און פורמאַנעס פון דער צוייטער זייט, 

צוליב דער אומבאַוואוסטזיניקייט, נישט-אָרגאַניזירטקײט און פאַרשפּרײי- 
טונג פון זמן-אַרבעט ,מיט עסן און שלאָפן* האָבן די יידישע אַרבעטער -- 
מענער, פרויען און קינדער -- זיך געפונען פאַקטיש אין אַן אייגנאַרטיקער 
פּאַנשטשיזנע. אַ גאַנצן מעת-לעת אָפּהענגיק פון באַלעבאָס. אַפילו אין 
רו-טאָג -- שבת און יום-טוב געמוזט גיין מיט אים דאַװונען. מיטן אויפקום 
פון בונד -- פון דער שטורמישער אחדות-באַוועגונג -- האָט זיך אָנגעהויבן 

ברעכן דער פעאָדאַלער מצב איף דער ידישער גאַס. דאָס האָט גורם 
געווען פון איין זייט אומגעהויערע ליבע און מסירתינפש פאַרן בונד און 
פון דער אַנדערער זייט -- שנאה און כעס צו אים. די אַרבעטער האָבן 
אין אים געזען אַן אינסטרומענט פון באַפרייאונג, די באַלעבאַטים -- אַ צע- 
שטערערישן כוח. די בונדישע אָרגאַניזאַציע האָט זיך אַנטװיקלט און גע- 
גאַנגען פאָראויס מיטן אימפּעט פון דער אויפגעװאַכטער אַרבעטערשאַפט 
און געבלוטיקט צוליב די קלעפּ פון אַ ברייטן, פאַראײיניקטן פראָנט פון 
שונאים, 

יעדער טריט פאָראויס פון די אַרבעטער איז אָנגעקומען שווער. מ'האָט 
געדאַרפט שטרייקן נישט בלויז פאַר אַ העכערן לוין און קירצערן אַרבעטס- 
טאָג, נאָר אויך פאַר אָפּשאַפן זמן-אַרבעט, פאַר האָבן אייגענע וואוינונגען 
און נישט עסן ביים באַלעבאָס. געוען אַפּילו אַ שטרייק אין אַ שניידער- 
װערקשטאַט פאַר די רעכט צו זיצן ביי דער אַרבעט אָן היטלען. דער באַ- 
לעבאָס, אַ פרומער, האָט זיך איינגעעקשנט און דערקלערט, אַז ביי אים װועט 
דאָס נישט זיין. ערשט נאָך עטלעכע טעג שטרייקן האָט ער געמוזט איינגיין, 
אַז די אַרבעטער זאָלן נישט דאַרפן טראָגן די היטלען ביי דער אַרבעט. 
אַלע מיטלען זיינען געווען כשר: מסירה, די פויסט, שרעקן מיט גאָטס 
שטראָף, אויסנוצן אָפּנעשטאַנענע קריסטלעכע אַרבעטער קעגן יידישע. 

דער רב אליהו חיים מייזעל האָט אָפן און אומפאַרשעמט מיטגעאַרבעט 
מיט די פאַבריקאַנטן קעגן די אַרבעטער. בעת אַ שטרייק אין די פאַבריקן 
פון ווישליצקין און טיקאָטשינערן האָט דער רב אַקטיו געאַרבעט דערפאַר, 
אַז די שטרייקער זאָלן זיך אונטערגעבן. ועגן זיין ראָל האָט דערציילט די 
אָרטיקע אונטערערדישע צייטונג פון בונד: ;ער האָט געװאָלט אױיף אונז 
ווירקן מיט דער הילף פון דער אמונה. די אמונה איז ביי אים געווען אַ מיטל 
אונז צו פאַרבלענדן און צו ברענגען נוצן דעם פאַבריקאַנט. אין קאַמף 
קעגן אונז, אָרימע און אומבאַשיצטע, האָט ער פאָרגעלייגט (ביי טיקאָטשי- 
נערן) דעם רייכן פאַבריקאַנט נאָך אַ געװער -- דאָס געווער פון אמונה. 
און ווען מיר האָבן זיך נישט געװאָלט אונטערגעבן, האָט ער, דער 'באַשיצער 
פון עם ישראל', אונז געשראָקן מיט פּאָליצײ און האָט טאַקע דערלאָזט, 
אַז מען זאָל אונז אַרױסשיקן מיטן טראַנספּאָרט?,,, ;נאָר מיינט ניט, ברידער, 
אַז אַזעלכע זיינען נור די יידישע כלי-קודש! ניין, די קריסטלעכע גייסט- 
לעכע שטייגן אפשר אין דער הינזיכט אַ סך איבער אונזערע יידישע".. ;אין 
זעלבן שטרייק ביי טיקאטשינערן האָבן די קריסטלעכע גייסטלעכע גע- 
שפּילט אַ ראָל פון מעקלער ביי אַ יידישן פאַבריקאַנט. דער גלח שמידעל 
און דער פּאַסטאָר גונדעלאך האָבן יעדער אין זיין בית ה', גאָטס הויז, פון 
בימה גערופן די קריסטלעכע אַרבעטער גיין פאַרנעמען די ערטער פון די 
שטרייקנדע יידן,. צום אומגליק האָבן זייערע װערטער געװירקט אויף די 
ניט-אַנטװיקלטע קריסטלעכע אַרבעטער און מיר האָבן צוליב דעם כמעט 
פאַרשפּילט דעם שטרייק. על-כן, זעען מיר, װי די קריסטלעכע גייסטלעכע, 
די באַוואוסטע אַנטיסעמיטן און צוררי ישראל, זיינען אַרױסגעטרעטן אַלס 

מעקלער. ביי אַ יידישן פאַבריקאַנט!".. ,אין דער צייט פון טיקאָטשינערס 
שטרייק זיינען קעגן אונז אַרױיסגעטרעטן די קאַפּיטאַליסטן מיט דער מאַכט 
פון זייער גאָלד, די פּאָליצײ --- מיט איר פויסט, און יידישע און קריסטלעכע 
גייסטלעכע --- מיט זייער ווירקונג אויף דער פאַרפינצטערטער מאַסעץ?"?+), 
דער קאַטױלישער גלח און דער עװאַנגעלישער פּאַסטאָר האָבן װוערבירט 
די קריסטלעכע שטרייק-ברעכער לויטן בפירושן פאַרלאַנג פון יידישן פאַ- 
בריקאַנט. ער האָט זיך אויך געװענדט צו דער פּאָליצײ, וועלכע האָט די 
יידישע אַרבעטער אַרױסגעשיקט מיטן עטאַפּ. נאָך עטלעכע װאָכן שטרייקן 
האָבן די יידישע אַרבעטער ביי אַזאַ קאָנצענטרירטן אָנגריף געמוזט זיך אונ- 
טערגעבן. די קריסטלעכע שטרייק-ברעכער, װאָס מ'האָט געברענגט פון די 
אַרומיקע שטעטלעך און דערפער, זיינען געבליבן אַרבעטן אויפן אָרט 
פון די שטרייקנדע. פון די פריערדיקע 90 יידישע אַרבעטער האָט מען 
צוריק צוגענומען בלויז עטלעכע און דרייסיק, 


מיט דער גרעסטער ברוטאַליטעט האָט זיך אויף זיינע שטרייקנדע 
אַרבעטער אויך געװאָרפן אַ צווייטער פאַבריקאַנט --- חיים יאַנקל ווישליצקי, 
אַליין אַ פרומער ייד, אַ גערער חסיד, האָט ער אין זיין טיכער-פאַבריק 
באַשעפטיקט אַ גרעסערע צאָל פרומע, שטיבל-יידן, מיט יאָרן שפּעטער האָט 
דערציילט זיינס אַן אַרבעטער אברהם ראָזענפאַרב: ;געאַרבעט האָבן מיר 
דאָרט עטלעכע און זעכציק אַרבעטער, אַלץ יידן פון איין שטיבל, וייל אָן 
אַ קוויטל פון רבין איז מען אין דער פּאַבריק נישט אַריינגעקומען. ס'איז 
אַלץ געווען יידן מיט לאַנגע בערד, לאַנגע מלבושים און אַפילן מיט לאַנגע 
טלית קטנס. אָבער נישט געקוקט אויף דעם אַלעם האָט אונז דער פאַברי- 
קאַנט באַהאַנדלט װי אמתע קאַטאָרזשניקעס. געאַרבעט האָט מען פון 4 
אין דער פרי ביז 10 אָװנט און דער פאַרדינסט איז געװען פון 2 ביז 5 
רובל אַ װאָך"... די פרומע אַרבעטער האָבן סוף-כל-סוף פאַרשטרייקט, בעת 
דער פרומער פאַבריקאַנט האָט געװאָלט נאָך רייסן פון קליינעם לוין. דאָס 
אָרגאַניזירן דעם שטרייק איז פאָרגעקומען אויף אַזאַ מין אופן: מ'האָט 
אויסגעטיילט אַ בית-דין פון דריי עלטסטע אַרבעטער. איינער פון זיי איז 
געווען אברהמל מיט דער ברייטער באָרד, דער צווייטער דוד לייב און דער 
אַלטער זאַנװל. די יידן זיינען געזעסן אין די קאַפּלען און יעדער אַרבעטער 
האָט געמוזט צוגיין און געבן דעם בית-דין האַנט-תקיעת-כף, אַז קיינער 
וװועט נישט פריער אָנהויבן אַרבעטן, ביז מ'וועט צוריק באַקומען דעם פריער-" 
דיקן לוין און אַז קיינער װעט נישט ווערן פון דער פאַבריק אַרױסגעװאָרפן?.. 
חיים יאַנקל ווישליצקי איז אַװעק צום פּאָליצמײיסטער און אים געגעבן די נע- 
מען פון די שטרייקער. פּרײטאָג צו נאַכטס האָט פּאָליצײ אַרױסגעשלעפּט 
די אַרבעטער פון די בעטן און אַוועקגעפירט אין טורמע אַריין אויף טאַרגאָוע 
גאַס. די פּאָליצײי האָט געשלאָגן. אין עטלעכע טעג אַרום האָט מען זי 
אָפּגעשיקט מיטן עטאַפּ. באַלד שבת אין דער פרי נאָכן אַרעסט זיינען די 
פרויען און קינדער פוֹן די אַרעסטירטע געקומען אין גערער שטיבל. דער 
פאַבריקאַנט חיים יאַנקל ווישליצקי איז מיטן שטריימל אויפן קאָפּ געקומען 

דאַװונען. די פרויען און קינדער האָבן מיט יללות און ביטערע װערטער 
פּראָטעסטירט. דער פאַבריקאַנט און זיינע מקורבים זיינען אַנטלאָפן דורכן 
פענצטער. אויסגעמאַטערטע און אױיסגעשעפּטע זיינען די אַרבעטער שפּעטער 
צוריקגעקומען קיין לאָדזש. קיינער האָט דעם שטרייק נישט געבראָכןף 
דער פאַבריקאַנט האָט געמוזט צװזאָגן, אַז דער לוין װעט בלייבן דער זעלבער 
און אַלע װעלן צוריק אַרײנגיין אַרבעטן :+), 

וועגן דאָזיקן שטרייק איז דערציילט געװאָרן אין דער לאָדזשער בוג- 
דישער צייטונג: ;און דאָ האָט זיך אויפגעהויבן, לויט דער ביטע פון פאַ- 
בריקאַנט, די צאַרישע פּאָליצײי, פרייטאָג צו נאַכטס איז מיט איין מאָל 
געװאָרן אַ ליאַרם און אַ געפּילדער לעבן אונזערע היזער. פּאָליצײי מיט 
שפּיאָנען האָבן זיך, װוי צעבושעוועטע גזלנים, אַריינגעריסן אין די מיעש. 
קאַניעס, גענומען שלעפּן אונז פון געלעגער, געשלאָגן און צום סוף אַװעק- 
געשלעפּט אַלעמען, ביז 100 מאַן אין די צירקלען".. ;אויף מאָרגן, ד, ה, 
שבת, האָט מען אונז אַװעקגעשיקט מיטן טראַנספּאָרט, יעדן אין זיין געבורטס- 
אָרט, אויפן וועג האָבן מיר זיך אָנגעליטן זייער פיל צרות. אין די שטעטלעך, 
וואו מיר זיינען דורכגעגאַנגען, האָט מען אונז ניט געװאָלט קיין פונט ברויט 
פאַרקויפן, געװאָלט אונז מיט שטיינער פאַרװאַרפן! פינצטערע, פאַנאַטישע 
מענטשן! צי דען פאַרשטײיט איר נישט, אַז צו קעמפן פאַר אַ בעסערן לעבן 
פאַר זיך און פאַר די צוקונפטיקע דורות איז ניט נאָר ניט קיין שאַנדע, 
נאָר ס'איז איינע פון די שענסטע, ערלעכסטע זאַכן, וועלכע יעדער איינציקער 
ערלעכער מענטש דאַרף טון! איי װאָס די רעגירונג פאַרפאָלגט אונז, שיקט 
אונז מיטן טראַנספּאָרט, טאָ צי דען זיינען מיר דערין שולדיק? צי דען 
זיינען צב"ש שולדיק די יידן דערינען, װאָס די רעגירונג פאַרפאָלגט זי 
און גיט זיי ניט קיין רעכט? אאָ, זי זיינען אפשר יאָ שולדיק, נאָר אין 
דערינען, װאָס זיי קעמפן ניט קעגן דער רעגירונג!":=). 

נישט בלויז די גרויסע פּאַבריקאַנטן האָבן גענומען צו הילף פּאָליצײ 
און אמונה, נאָר אויך די קליינע לוין-קעטניקעס. אויך זיי האָבן די אחדות- 
ניקעס, װאָס האָבן געװאָלט פאַרבעסערן די ביטערע מערכה פון די אַרבע- 
טער, באַשולדיקט אין ,פאַרשװועכן די רעליגיע". ענטפערט אױף דעם אַן 
אויפגעקלערטער אַרבעטער: ;אָ, מיר פאַרשטייען אייך גאַנץ גוט, פרומע 
לוין-וועבערלעך! אייך שמעקט נישט, ווען מיר הויבן אָן צו פאַרשטיין, 
וי אומנוצלעך עס איז פאַר אונז צו דאַװונען מיט אייך אין אייערע הייליקע 
חברות, וואו איר דינגט פאַר אונזער אוױיסגעאַרבעטן גראַשן רביס --- גאָטס- 
קאָזאַקן, װאָס פּרעדיקן שטענדיק, אַז כל ישראל חברים, אַז 'אַזױ אַן אחדות 
איז נאָר געמאַכט פאַר גיים,, אַז יידן ברויכן נישט זיך אָפּצוגעבן 
מיט אַזעלכע זאַכן, אַז יידן דאַרפן גלייכגילטיק אַריבערטראָגן אַלע ליידן, 
ווייל מיר זיינען אין גלות, און נאָך אַזעלכע פיינע דרשות, װאָס עס קען 
אונזער אחדות פינצטער מאַכן. אָט דאָס פאַדריסט אייך, װאָס מיר הויבן דאָס 
אָן צו פאַרשטיין, און איר וילט אונז אָפּשרעקן מיט פאַרפאָלגונגען פון 
וואוילע יונגען (סקאַנדאַליסטן); איר לויפט מסרן פאַר פּאָליצײ, איר פרייט 

זיך, ווען מען אַרעסטירט איינעם פון אונזערע פריינד. דעריבער זייט 
וויסן, אַז נישט דאָס װעט אָפּהאַלטן אונזער אחדות"י+, 

וי נידריק די יידישע אַרבעטער בכלל זיינען געשטאַנען און װוי ביטער 
זיי איז געווען, זיינען טיילן פון זיי געווען נאָך אין אַן ערגערן מצב: 
אויפן נידריקסטן שטאַפּל זיינען געווען די קינדער און פרויען. װוי אַזױ זיי 
האָבן אויסגעזען ביי דער אַרבעט אין די שמוציקע שטובן פון די לון" 
וועבער, גיט אַ באַגריף אַזאַ ‏ בילד: ,באַטראַכט נאָר די קליינינקע יידישע 
קינדער! וי זעען זיי אויס! אױסגעדאַרטע, מיט פאַרחושכטע פּנימער, 
וי ביי אַלטע לייט! אַחוץ דער אוממענטשלעכער האָרעװאַניע איז נאָך די 
לאַגע פון די יידישע אַרבעטערקעס שרעקלעך צוליב דער אומוויסנהייט און 
פאַנאַטיזם פון זייערע עלטערן -- דעם פאַנאַטיזם, אַדאַנק וועלכן אַ פאָטער 
קען זידלען מיט די שענדלעכסטע וערטער זיין טאָכטער דערפאַר, װאָס 
זי איז נישט געקומען צו דער צייט אַהיים, ווייל זי האָט אפשר די צייט פאַר- 
בראַכט מיט אירע חברטעס ערגעץוואו אויף אַן אַרבעטער-פאַרזאַמלונג. 
בכלל, די לאַגע פון די יידישע אַרבעטערקעס אין דער פאַמיליע.. איז 
פּשוט שרעקלעך. די סיבה פון דעם איז טיילווייז דאָס, װאָס ביי די יידישע 
קליינבירגער האָט זיך נאָך ביז איצט פאַרהאַלטן דער וילדער 'אַריסטאָ- 
קראַטיזם! (יחוס), לויט וועלכן די אַרבעט פון אַ יפּראָסטןי אַרבעטער איז 
אַ שאַנדע פאַר אַן 'אנשטענדיקןי יידן. אַזאַ ייד װעט עפענען אבי-וועלכן 
געשעפט, װאָס װועט אים אַריינברענגען קוים עטלעכע רובל אַ װאָך. אַרבעטן 
וועט ער נישט גיין. ער װעט מיט האַרצװײיטאָג שיקן אין פאַבריק, אין ווערק- 
שטאַט זיינע קינדער און אַליין װעט ער האַנדלען. מיידלעך פון 1413 יאָר 
ווערן איבערגעגעבן אין די הענט פון פאַבריקאַנטן און פאַבריקאַנטלעך, 
וועלכע עקספּלואַטירן זיי שרעקלעך. די באַהאַנדלונג פון די באַלעבאַטים, 
מייסטער און אָפּטמאָל פון ניט-אַנטװיקלטע אַרבעטער איז אויך ניט אַריבער" 
צוטראָגן"... ,צום באַדויערן און צו אונזער שאַנדע, מוזן מיר מודה זיין, 
אַז די באַציאונגען צװישן די יידישע אַרבעטער און אַרבעטערקעס זיינען 
שענדלעכע, די אַרבעטער קוקן אויף די אַרבעטערקעס, אויף זייערע חברים 
אין אומגליק, אויף זייערע קונפטיקע און טיילווייז איצטיקע מיטקעמפער 
וי אויף נידריקערע פון זיך מענטשן" *+), 

הויבן ביים יידישן אַרבעטער זיין אייגענע חשיבות, ענדערן זיין בליק 
אויף די מיטמענטשן, אויספילן מיט אַ נייעם אינהאַלט זיין לעבן --- דאָס האָט 
זיך באַמיט די בונדישע אָרגאַניזאַציע. צו דעם איז געווען געצילט איר טע" 
טיקייט, אַן אונטערערדישע פאַרפאָלגטע אָרגאַניזאַציע, פאַרהעצט און פאַר" 
בילבולט דורך מעכטיקע שונאים, האָט זי אָנגעשטרענגט איר ענערגיע אויפ- 
צוהויבן דעם יידישן אַרבעטער עקאָנאָמיש, פּאָליטיש און גייסטיק, באַפרייען 
אים פון דער שרעק און הכנעה, פון דער אפּוטרופּסות און פאַרקנעכטונג, 

די אומלעגאַלע, פאַרפאָלגטע בונדישע אָרגאַניזאַציע האָט געקענט משפיע 
זיין בלויז אַ טייל פון דער יידישער אַרבעטער-מאַסע. די הערשנדיקע באַ- 
דינגונגען האָבן נישט דערלאָזט אויפצוהויבן אויף אַ העכערן מצב די גאַנצע 

אַרבעטערשאַפּט. אויף דעם וייזט אָן אַן אויפרוף פון לאָדזשער קאָמיטעט 
(6 טויזנט עקז,, יאַנואַר 1904), אין אויפרוף צו אַלע לאָדזער אַרבײטער און 
אַרבייטערינען לייענען מיר: ;ווען מיר קוקן זיך איצט צוֹ צום לעבן פון 
אונזערע אַרבעטער, באַמערקן מיר דאָרט אַזעלכע דערשיינונגען, וועלכע 
באַװייזן אונז, אַז פיל אַרבעטער שטייען נאָך אויף אַזאַ נידריקער אַנטװיק- 
לונג-שטופע, װאָס איז אוממעגלעך ביי מענטשן מיט אַן אַנטװיקלטן זעלבסט- 
געפיל; אויף אַזאַ נידריקן קולטורעלן צושטאַנד, װאָס באַװוייזט, אַז נאָך 
ניט אַלע אַרבעטער האַלטן זיך אַלײן פאַר מענטשן. פאַרקערט, מיר געפינען 
דאָ די זעלבע שרעקלעכע עקספּלואַטאַציע און פאַרשקלאַפונג װוי איבעראַל, 
וואו אין דעם אַרבעטער האָט זיך נאָך ניט אויפגעװאַכט דאָס שטרעבן צו 
אַ בעסערן לעבן, וואו עס שלאָפן נאָך זיינע געפילן און זיין פאַרשטאַנד, וואו 
ער לאָזט זיך דריקן און פּייניקן װי אַ קנעכט. דער אַרבעטסטאָג דיערט 
ביי אונז 15714 שעה און ציט זיך אָפט מאָל אַװעק ביז 18 שעה. פאַר דעם 
באַקומט מען אַ הונגער-לוין, וועלכער גענוגנט ניט -- ניט אויף עסן, ניט 
אויף וואוינונג"... ;איז אַזאַ לעבן ניט קיין קנעכטישער? איז נאָך דעם 
אַ וואונדער, אַז די אַרבעטער זיינען פאַרחושכט, בלאַס, אױיסגעמאָגערט און 
קראַנק ? איז דען אַ וואונדער װאָס די בעלי-:הבתים שאַנעװען אונז ניט, ווען 
מיר אַלײין שאַנעװען זיך גיט ?" 

דער אויפרוף שטעלט די פּראַגע וי אַזױי איז דאָס אַלץ נאָך מעגלעך, 
בעת עס עקזיסטירט שוין אַ שטאַרקע סאָצ. באַװועגונג מיט אַ באַוואוסטזיניקן 
טייל פון דער אַרבעטערשאַפט? און דער ענטפער איז: ;דאָס אַלץ איז 
מעגלעך נור צוליב דעם, ווייל מיר האָבן נאָך ניט קיין פּאָליטישע פרייהייט". 

איינע פון די צוימען, װאָס דער בונד האָט געװאָלט ברעכן, איז געווען 
דער פאַרשטעלטער וועג צו די גרויסע פאַבריקן --- דעם איינהייטלעכן פראָנט 
פון די יידישע און דייטשע גרויסע פאַבריקאַנטן קעגן די יידישע אַרבעטער. 
די פראַגע איז כסדר געשטאַנען און באַהאַנדלט געװאָרן אין אַלע קעמערלעך 
פון דער בונדישער אָרגאַניזאַציע. ‏ דער בונד האָט גאַנץ גוט געװואוסט 
וועגן שטאַרקן אומווילן ביי די גרויסע פאַבריקאַנטן צו זען יידישע אַרבעטער 
אין זייערע פאַבריקן. ער האָט אויך פאַרשטאַנען די װערטלאָזיקייט פון די 
פאַרשידענע תירוצים. דאָך האָט ער געפירט אַ שטאַרקע אַגיטאַציע, אַז מצד 
דעם יידישן אַרבעטער זאָלן באַזייטיקט ווערן די מעגלעכע מניעות. קודם 
האָט מען אַגיטירט, אַז מ'זאָל זיך גרינטלעך לערנען די אַרבעט איף 
דאַמף-שטולן און גרופּנװייז גיין פאַרלאַנגען אַרבעט אין די דאַמף-פאַבריקן. 
מ'האָט אויך אַגיטירט אויפהערן טראָגן די אַלטמאָדישע לאַנגע מלבושים, 
זיין גרייט צו אַרבעטן שבת א. ד. גל. דער רעזולטאַט פון דעם איז געווען, 
אַז בלויז אַ קליינער צאָל יידישע אַרבעטער האָט זיך איינגעגעבן איבער- 
צוגיין צו דאַמף:שטולן. פיל גרעסער איז דאַקעגן געווען די צאָל יידישע. 
אַרבעטערינס -- שטאָפּערינס און טרייבערינס אין די גרויסע פאַבריקן 

דאָ איז כדאַי איבערצוגעבן וועגן אַ פּאָר פּרואוון צו שאַפן אַרבעט פאַר 
יידישע וועבער, אין יוני 1900 איז געעפנט געװאָרן די מעכאַנישע וועבעריי 

פון ברידער ראָזען, װוי אַ מיטל צו העלפן יידישע האַנט-וועבער. יידן האָבן 
דעמאָלט געהאַט איבער 23 טויזנט האַנט-:װעב-שטולן, אָבער בלויז פאַר ויי- 
ניקער וי אַ העלפט -- פאַר איבער 12 הונדערט איז געווען אַרבעט. האָט 
מען געשאַפן די מעכאַנישע וועבעריי, וואו שבת איז געוען אַ רו-טאָג, 

שפּעטער איז געווען אַ צווייטער עקספּערימענט. דאָס איז געװען אַ 
בשותפותדיקער אויפטו פון לאָדזשער רב, ציוניסטישע כלל-טוער און 
פאַבריקאַנטן, זיי האָבן געשאַפן אַ מעכאַנישע פאַבריק, וואו מ'האָט גענומען 
באַשעפטיקן בלויז יידישע אַרבעטער, נאָך דעם וי דער רב אליהו חיים 
מייזעל האָט גערופן אַן אַסיפה פון פאַבריקאַנטן און געװאָרנט קעגן גחורבן", 
װאָס די אחדות מאַכט צווישן די יידישע אַרבעטער. זיין געדאַנק איז געווען 
צו שאַפן אַ פאַבריק, װאָס זאָל אי לינדערן די נויט פון די אַרבעטער, אי זיי 
אָפּציען פון אחדות. די ציוניסטישע פאַבריקאַנטן האָבן זיך געאייניקט, אַז 
יעדער זאָל אַרײינשטעלן אַ צאָל שטולן אין דער בשותפותדיקער פאַבריק, 
דאָס איז געווען אַ פאַבריק מיט אַלע פּיטשעווקעס וי אַנדערע פאַבריקן -- 
פאַקטיש נאָך אין אַן ערגערער פאָרם. דער אַרבעטס-טאָג איז געווען פון 
6 פרי ביז 7 און אַ האַלב אָװנט (אין אַנדערע פאַבריקן איז דער אַרבעטס- 
טאָג געווען מיט 2 שעה וייניקער). די לוינען זיינען געווען שרעקלעך קליינע 
-- פון 250 ביז 250 רובל אַ װאָך (אין אַנדערע ערטער -- אין דורכשניט 
0, פאַר יעדער קלייניקייט האָט מען געגעבן שטראָף. די אַרבעטער זיי" 
נען געװאָרן אומצופרידן און זיך געװוענדט צו אחדות וועגן אָרגאַניזירן אַ 
שטרייק. נאָך 8 טעג שטרייקן האָט מען געוואונען אַ לוין-הוספה, איינער פון 
די פאַבריק-פירער -- דער פאַבריקאַנט דאָבראַניצקי האָט דערביי געטענהט: 
,די פאַבריק איז געמאַכט געװאָרן נאָר צו געבן טרוקן ברויט די אַרבעטער, 
קיין פּוטער קען איך נישט געבן. און ער עס וויל פּוטער, קען גיין ערגעץ 
אַנדערש?. נאָכן שטרייק האָט מען אָנגעהויבן צונעמען נישטייידישע אַר- 
בעטער -- 50 אין צאָל. פון גאַנצן ,נאַציאָנאַלן" עקספּערימענט האָט זיך 
אױיסגעלאָזט אַ געוויינלעך עקספּלואַטאַציע-פאַבריקל, וואו מ'באַשעפטיקט דעם, 
װאָס לאָזט זיך אממערסטן אויסנוצן, 


און אַ צווייטע פראַגע, װאָס איז געווען שווער צו לייזן: וי פאַרבינדט 
מען די יידישע אַרבעטער מיט די נישט-יידישע -- סיי מיט דער מאַסע אין 
די פאַבריקן, סיי מיט די פּוילישע אַרבעטער-אָרגאַניזאַציעס ? שוין אין 1902 
קלאָגט זיך דער לאָדזשער קאָרעספּאָנדענט אין בונדישן צענטראַל-אָרגאַן 
וועגן אונטערשיד אין דער אַנטװיקלונג פון קלאַסנבאַוואוסטזײן ביי די יידישע 
און קריסטלעכע אַרבעטער: ,די ערשטע באַגעגענען אַ שטאַרקע שטערונג 
אין זייער קאַמף, אין עקאָנאָמישן וי אין פּאָליטישן, מצד די קריסטלעכע 
אַרבעטער, וועלכע טרעטן אָפן אַרױס קעגן זיי אין עקאָנאָמישן קאַמף און 
באַציען זיך גלייכגילטיק צום פּאָליטישן קאַמף, אַזױ זעען מיר, אַז די יידישע 
אַרבעטער, וועלכע געפינען זיך אין די פאַבריקן (ביי די האַנט-שטולן) 
צוזאַמען מיט קריסטן, איז אוממעגלעך צו דערשלאָגן זיך בעסערע באַדינגונגען 
צוליב די קריסטן, וועלכע ברעכן אָפט די שטרייקן. דאָס זעלבע באַמערקט 

זיך אויך אין דער הינזיכט פון פּאָליטישן קאַמף, אין דער צייט, וען אַ 
גרויסער טייל פון יידישן פּראָלעטאַריאַט איז גרייט יעדע מינוט אַרױיסװײזן 
אין גאַס זיין פּאָליטישע רייפקייט דורך דעמאָנסטראַציעס, פּראָטעסטן א. אַז, וו., 
שטייט דער קריסטלעכער פּראָלעטאַריאַט אָפּ אין דער הינזיכט צוליב זיין 
פּאָליטישער גלייכגילטיקייט. אַזױ האָט מען זיך היינטיקן זומער שוין עט- 
לעכע מאָל פאַרפערטיקט צו דעמאָנסטראַציעס פון יידן מיט קריסטן צוזאַמען, 
און דאָס האָט זיך נישט איינגעגעבן נור צוליב דער זייער קליינער צאָל 
קריסטן, וועלכע זיינען געקומען אויפן אָרט. צום ערשטן מאַי האָבן גע- 
װאַרט אין די נאָנטסטע גאַסן פון אָפּגעשטימטן אָרט העכער 3,000 יידן און זיי 
זיינען זיך צעגאַנגען נאָכן באַפעל פון דער אָרגאַניזאַציע, ווייל קריסטן 
זיינען געקומען גאָר וייניק?+), אין שייכות מיט דעם האָט די בונדישע 
אָרגאַניזאַציע באַשלאָסן צו פירן אַן אַרבעט אויך צווישן נישט-יידישע אַר- 
בעטער, גרינדן אַן אָרגאַניזאַציע, פירן אַגיטאַציע און טון אַנדערע נויטיקע 
זאַכן. צווישן אַ טייל קריסטלעכע אַרבעטער איז דער בונד געווען פּאָפּולער, 

אין אָנהױיב פון היינטיקן יאָרהונדערט האָבן עקזיסטירט דריי סאָציאַ- 
ליסטישע פּאַרטײען פון פּוױלישע אַרבעטער: די פױלישע סאָציאַליסטישע 
פּאַרטײ (פּ. פּ. ס.), די סאָציאַל-דעמאָקראַטיע פון קעניגרייך פּױלן און ליטע 
(ס. ד. ק. פּ. ל.) און דער פּראָלעטאַריאַט. די לעצטע איז געווען די שװאַכסטע. 
(אין יאָר 1900 האָט אַן אָפּגעשפּאָלטענער טייל פון פּ.9.ס. געשאַפן אויפסניי 
די פּוילישע סאָציאַליסטישע פּאַרטיי ,פּראַלעטאַריאַט'). אין לאָדזש זיינען 
בעיקר געווען טעטיק די פּ. פּ, ס, און די ס. ד. ק. פּ. ל.. ביידע האָבן פאַרמאָגט 
גאַנץ שװאַכע אָרטיקע אָרגאַניזאַציעס און זייער טעטיקייט איז געווען אַ גאַנץ 
מאָגערע. | 


ערשט זומער 1899 האָט פּ. פּ. ס, נאָך לאַנגע יאָרן פון שטילשטאַנד, 
אַרױסגעגעבן איר ערשטן אויפרוף אין לאָדזש. דעם 1טן מאַי 1900 האָט זי 
אַרױסגעהאַנגען רויטע פענער אויף דעכער, טעלעגראַף-דראָטן און פאַבריק- 
קוימענס. אין זעלבן יאָר איז אויך אַנטדעקט געװאָרן אין לאָדזש די אונטער- 
ערדישע דרוקעריי פון פּעפּעסישן אָרגאַן ראָבאָטני? און מ'האָט אַרעסטירט 
דעם רעדאַקטאָר יוזעף פּילסודסקי און זיין פרוי מאַריע, אין וועמענס דירה 
ס'האָט זיך געפונען די געהיימע דרוקעריי. אין 1900 האָט אויך אָנגעהויבן 
דערשיינען אַ ספּעציעלע אויסגאַבע לאָדזיאַנין מיט קאָרעספּאָנדענציעס פון 
די פאַכן און פאַבריקן (די ערשטע 2 נומערן געדרוקט אין לאָנדאָן). אין 1900 
האָט די פּ. פּ. ס. געפּלאַנט אַן 1טע מאַי- דעמאָנסטראַציע, זי האָט אָבער 
נישט געקענט פאָרקומען צוליב די צוגרייטונגען פון דער פּאָליצֵיי. די פּױ- 
לישע אַרבעטער זיינען געווען גאַנץ היפּש איבערגעשראָקן און מורא געהאַט 
אַרױסצוטרעטן אין גאַס. ערשט אַזױ שפּעט װי הערבסט 1904 קומט פאָר אַ 
גאַסן-דעמאָנסטראַציע פון פּוילישע סאָציאַליסטן, זונטאָג דעם 23 אָקטאָבער 
4 האָט די פּ. פּ, ס. אַדורכגעפירט די ערשטע גאַסן:דעמאָנסטראַציע. נאָך 
דער גאָטעס-דינסט אין אַ קאָשטשאָל פון אַלט-שטאָט האָבן בעתן אַרױיסגיין 
זיך אָפּגעטײלט פון די מתפּללים 60 מאַן. זיי האָבן זיך ענג צוזאַמענגעדריקט 

און געמאַכט אויסרופן: נידער מיט דער מלחמה! זאָל לעבן די אומאָפּהענגיקייט 
פון פּוילן ! די אויסרופן האָבן צוגעצויגן אַן עולם פון עטלעכע טויזנט פּאָליאַקן, 
דעמאָלט האָבן די סאָציאַליסטן פאַנאַנדערגעװיקלט אַ רויטע פאָן. דערזעענדיק 
די רויטע פאָן, איז דער עולם זיך צעלאָפן. געבליבן שטיין זיינען אָבער 
די זעלבע 60 מאַן, אַ פּאַליציאַנט האָט זיי געפּרואװוט צו צעטרייבן, אָבער 
זיי האָבן אים צעמזיקט, ס'איז אָנגעקומען אַ פּאָליצײ-אָפּטײלונג און אַלע- 
מען צעטריבן,. געדויערט האָט דאָס אַלץ סך:הכל 5 מינוט. נישט געקוקט 
אויף דעם װאָס זי איז געווען קליין און קורץ, האָט די דעמאָנסטראַציע 
דאָך געמאַכט אַ דושם אין שטאָט. איז עס דאָך געווען די ערשטע אָפענע 
פּאָליטישע גאַסן-דעמאַנסטראַציע פון פּוילישע אַרבעטער. ביי יידן איז 
אױיסגעבראָכן אַ שטיקל פּאַניק. ס'האָט זיך באַלד פאַרשפּרײט אַ קלאַנג 
וועגן אַ פּאָגראָם. די שרעק פון ,ראַבונעק* אין 1892 האָט נאָך אַלץ געווירקט, 
אין די גאַסן פון דער יידישער געגנט האָבן זיך אָבער באַװיזן בונדיסטן 
צוזאַמען מיט פּױילישע אַרבעטער און די יידן באַרואיקט. איינער פון די, 
װאָס האָט אין 1904 אָנגעפירט די פּעפּעסישע גאַסן אַרוסטרעטנג און אַנ" 
דערע אַקציעס איז געווען דער שפּעטער באַרימטער פּוילישער אַרבעטער- 
טוער טאָמאַש אַרצישעװוסקי. קיין ענגע צוזאַמענאַרבעט פון בונד און פ. פ. ס. 
אין לאָדזש איז נישט געווען צוליב די אָנגעשטרענגטע און נישט-פריינטלעכע 
באַציאונגען,. װאָס ס'האָבן דעמאָלט געהערשט צוישן די דאָזיקע ביידע 
פּאַרטײען בכלל, - | 


פיל בעסערע באַציאונגען זיינען געווען מיט דער ס. ד, ק, פּ. ל.. איר 
ווירקונג איז נישט געווען קיין גרויסע. אין די ערשטע יאָרן האָט איר דער 
בונד בכלל געגעבן ממשותדיקע הילף, אין לאָדזש האָט די בונדישע אַָר" 
גאַניזאַציע אַפּילו דעלעגירט אַ גרופּע אינטעליגענטן צוצוהעלפן אין דער 
אַגיטאַציע צװוישן די פּױלישע אַרבעטער און אַ טייל פון זיי איז שוין צום 
בונד מער נישט צוריקגעקומען.. אין דער ערשטער צייט איז דער טאָן פון 
דער ס. ד. ק. 9. ל. לגבי דעם בונד געווען אַ װאַרעם-פריינטלעכער. איר פּרע- 
סע האָט אָנגעוויזן אויף די פאַרדינסטן פון בונד ביים אָרגאַניזירן און אויפ- 
קלערן די לאָדזשער יידישע אַרבעטער און פירן זיי אין קאַמף. דעם 20 
סעפּטעמבער 1901 האָט דער לאָדזשער קאָמיטעט פון ס. ד. ק. 9. ל. אַרויס- 
געלאָזט אַן אויפרוף אין שייכות מיטן פּראָטעסט-שטרײק, װאָס דער בונד 
האָט אָרגאַניזירט קעגן די אָנפאַלן פון דער פּאָליצײי און אונטערוועלט אויף 
די אַרבעטער. צוישן אַנדערן ווערט אין אויפרוף געזאָגט: ;דעם דאָזיקן 
פּראָטעסט מצד די יידישע חברים באַגריסן מיר מיט דער גרעסטער פרייד".. 
,זאָל די מאַניפעסטאַציע פון די יידישע חברים --- הגם זיי זיינען נישט לאַנג 
אַרויפגעטרעטן אויף דער קאַמף-אַרענע, פירן זיי דאָך דעם קאַמף אַזױ ענער- 
גיש און מיט אויסדויער --- אונז אויפוועקן פון דער מאָמענטאַלער פאַרגלי- 
ווערונג צום קאַמף פאַר אונזער אַרבעטער-רעכט קעגן די פאַבריקאַנטן און 
דער רעגירונג" . . . 

דעם דאָזיקן חברשן און ריכטיקן טאָן האָט אָבער, ליידער, די ס. ד. ק. פ. ל. 

נישט אָנגעהאַלטן ביזן סוף. אנשטאָט ווייטער צו נעמען די אַקטיווע און רע- 
װאָלטירנדיקע טיילן פון די יידישע אַרבעטער אַלס מוסטער פאַר די אָפּ- 
געשטאַנענע און פּאַסיווע פּוילישע אַרבעטער, זיינען גאָר געקומען טענות צו 
די ערשטע. אנשטאָט האָבן טענות צו זיך אַליין און צו די פּוילישע אַרבעטער 
פאַר זייער פּאַסיווקײט, האָט דער אָרגאַן פון ס. ד. ק. 9. ל. געשריבן נאָך 
דער גרויסער בונדישער גאַסן-דעמאָנסטראַציע אין יוני 1903: עזאָלן אָבער 
די באַוואוסטזיניקע פּוילישע און יידישע אַרבעטער אויך פאַרשטיין, אַז מ'דאַרף 
נישט אײנאָרדענען אַן אויסשליסלעך יידישע דעמאָנסטראַציע. יעדע דע- 
מאָנסטראַציע פון אַרבעטער מוז טראָגן אַ פּראָלעטאַרישן, אַ קלאַסן-כאַראַק- 
טער און נישט קיין נאַציאָנאַלן. אין דער דעמאָנסטראַציץ פון 14טן יוני 
זיינען געווען זייער וייניק פּוילישע אַרבעטער, און כמעט בלויז יידישע 
אַרבעטער"... ,די פּױלישע און יידישע אַרבעטער דאַרפן קעמפן בשותפות, 
אונטער איין געמיינזאַמער פאָן --- דעמאָלט, פאַראיײיניקט, װעלן זי זיין אַ כוח, 
װאָס װעט געבן דער פּאָליצײ אַ לעקציע נישט צו באַנוצן גװאַלט",. ,פּױ- 
לישע און יידישע אַרבעטער! פאַראייניקט אייך אין איין סאָציאַל-דעמאָקראַ- 
טישער אַרבעטער-פּאַרטײ, און איר וװעט זיין שטאַרק"!.., ;די צאַרישע 
רעגירונג יל עס צעטיילן איין אַרבעטער-קלאַס אויף צויי קלאַסן: אויף 
אַ פּױלישן און אַ יידישן" **), אומזיסט װועט איר אין אַרטיקל זוכן די סיבות 
פאַרװאָס די פּוױילישע אַרבעטער טרעטן נישט אַרױס אין פּאָליטישן קאַמף, 
פאַרװאָס די ס. ד. ק. 9. ל. גופא איז נישט בכוח אַרױסצופירן פּוילישע אַר- 
בעטער אויף גאַסן-דעמאָנסטראַציעס און פאַרװאָס די יידישע אַרבעטער זיי- 
נען, קעגן זייער אייגענעם ווילן, דערווייל געצוואונגען דאָס אַלײן צו טון, 
אַרבעטער-רעװאָלוציאָנערן דאַרפן דאָך נישט זיצן שטיל און װאַרטן ביז 
דער גאַנצער קלאַס װעט זיין גרייט צו אַ רעװאָלוציאָנערער אַרױסטרעטנג, 
מ'הויבט אָן מיט די, װאָס זיינען יאָ גרייט. אָט דעם פּשוטן אמת האָבן די 
װאָרט-זאָגער פון ס. ד. ק. פ. ל. נישט געװאָלט זען. אנשטאָט דעם האָבן זי 
געהאַלטן פאַר ליבער דעמאַגאָגיש אַרױסצוטרעטן קעגן די רעװאָלוציאָנערע 
יידישע אַרבעטער, אַ דעמאַגאָגיע, װאָס איז פאַר דער דערמאַנטער פּאַרטײ 
געװאָרן אַ טראַדיציע און געגעבן פאַטאַלע רעזולטאַטן 


די יידישע אַרבעטער-באַװעגונג אונטער דער אָנפירונג פון בונד איז 
נישט בלויז דעמאָלט געווען שלאָג-פערטיקער פון דער פּוילישער, נאָר איר 
אינערלעך לעבן איז געווען אָן אַן ערך אינהאַלטסרײכער. שוין פון פריערדיקע 
קאַפּיטלעך איז קלאָר װוי אינטענסיוו ס'איז געגאַנגען די אָרגאַניזאַציאָנעלע 
אַרבעט און װי לעבהאַפט ס'איז געווען די גייסטיקע אַנטװיקלונג פון די 
אחדותניקעס. דער אַקטיווער שיכט פון די יידישע אַרבעטער האָט אויסגע- 
צייכנט פאַרשטאַנען װאָס דער בונד באַטײט פאַר דער אויפלעבונג פון די 
יידישע פאָלקס-מאַסן,. דעריבער ווען די טוער פון דער לאָדזשער אָרגאַני- 
זאַציע האָבן אויסגעהערט אַ באַריכט פון צוייטן צוזאַמענפאָר פון דער 
רוסלענדער סאָציאַל-דעמאָקראַטישער אַרבעטער-פּאַרטיי און וועגן דעם אַרױס- 
טריט פון בונד, האָט די פאַרזאַמלונג אָנגענומען פאָלגנדע רעזאָלוציע: ,1) כדי 

צו פאַרהיטן די אינטערעסן פון יידישן פּראָלעטאַריאַט, כדי צו פירן אים 
זיגרייך צו זיין עקאָנאָמישער, פּאָליטישער און נאַציאָנאַלער באַפרייאונג, איז 
נויטיק, אַז ער זאָל זיין אָרגאַניזירט אין אַ באַזונדערער, זעלבשטענדיקער 
אָרגאַניזאַציע, װאָס גייט אין איר קאַמף האַנט ביי האַנט און פאַראייניקט 
מיט די אַנדערע ס. ד. אָרגאַניזאַציעס אין רוסלאַנד,. 2) ביי די איצטיקע 
באַדינגונגען, ווען ביי פיל אונזערע רוסישע חברים עקזיסטירט אַ טענדענץ 
דעם בונד צו באַגרענעצן אין זיין טעטיקייט אָדער אים אין גאַנצן צו פאַר- 
ניכטן, איז דעם בונדס אַרױסטריט פון דער פּאַרטײ געווען אַ נויטװוענדיקער 
שריט, װאָס דער בונד האָט געמוזט מאַכן, אויב ער האָט געװאָלט בלייבן דער 
אמתער פאָרשטייער פון דעם יידישן פּראָלעטאַריאַט? 


דאָס יאָר 1904 איז געווען אונטערן צייכן פון דער רוסישײיאַפּאַנישער 
מלחמה און דעם גרויסן עקאָנאָמישן קריזיס, װאָס זי האָט גורם געווען. ביז 
4, הגם שטילשטאַנדן זיינען אויך פריער געווען, איז די לאָדזשער אינ- 
דוסטריע כסדר געװאַקסן, אָבער נאָכן אויסברעכן פון קריג אויפן ווייטן מזרח 
האָט זיך אַלץ פאַרהאַקט. די ערשטע האָבן דערפילט די אַרבעטלאָזיקײט די 
יידישע אַרבעטער. פון טאָג צו טאָג איז געװאַקסן די צאָל אַרבעטלאָזע אַר- 
בעטער און אָנגעשטעלטע. ביי די, װאָס זיינען נאָך געבליבן באַשעפטיקט, 
האָט מען געריסן די לוינען אויף אַ העלפט אָדער נאָך מער. די נויט איז 
געװאָרן אַזױ גרויס, אַז ס'זיינען שוין געווען פאַלן פון הונגער-טויט אָדער 
זעלבסטמאָרדן. ס'האָבן זיך אויך פאַרמערט רויב-אָנפאַלן, די נויט האָט מען 
געפּרואװוט לינדערן מיט פילאַנטראָפּישע ביליקע קיכ, װאָס האָט קין 
ממשותדיקע הילף נישט געקענט זיין. דער בונד האָט געפירט אַ גרויסע 
אַגיטאַציע צװישן די אַרבעטלאָזע אַרום די קיכן. די צוייטע נאַכט פּסח 
האָט מען אין איין גרויסער קיך געפּראַװעט אַ סדר פאַר 2 טויזנט מאַן. ווען 
מ'האָט אָנגעהויבן זינגען דעם צאַרישן הימן ;באָזשע צאַריאַ כראַני, האָבן די 
בונדיסטן נישט געלאָזט זינגען און פאַרהילכט דעם זאַל מיט אויסרופן: 
;נידער מיט דער זעלבסטהערשונג!? און אַנדערע רעװאָלוציאָנערע אויס- 
רופן. מ'האָט אויך געהאַלטן רעדעס קעגן דער מלחמה און די שולדיקע אין 
עקאָנאָמישן קריזיס,. די שטימונג אין שטאָט איז געווען אַ געשפּאַנטע. פאַרן 
1טן מאַי האָט מען צעטיילט אויפרופן פון צ. ק. פון בונד. בעת קאָזאַקן 
האָבן געװאָלט אַרעסטירן די אויפרופן-טיילער, האָט מען זיי צעשלאָגן. מ'האָט 
גערופן צו אַ שטרייק, אָבער קיין דעמאָנסטראַציע איז נישט פאָרגעקומען 
אויך געשטרייקט האָט מען וייניק, ווייל צוליבן קריזיס האָבן די אַרבעטער 
מורא געהאַט צו פאַרלירן די אַרבעטס-פּלעצער. פון די, װאָס האָבן יאָ גע- 
שטרייקט דעם 1טן מאַי, האָט מען אַ טייל שפּעטער נישט געװאָלט צוריק 
צולאָזן צו דער אַרבעט. פאַרן 1טן מאַי האָט די פּאָליצײי געמאַכט אָבלאַװעס 
אויף אַרבעטלאָזע און אַרעסטירט עטלעכע הונדערט מאַן. אַ טייל האָט מען 
אַרױסגעשיקט מיטן עטאַפּ. | 

אַן אונטערערדישע צייטונג פון בונד גיט אַזאַ בילד פון דער שרעקלעכער 
נױיט: ‏ ביי וועבער וייסן מיר פון 2 טויזנט אַרבעטלאָזע. די װאָס האָבן יאָ 


סוו 


אַרבעט, אַרבעטן נאָר 8 שעה אין טאָג. דער פאַרדינסט אנשטאָט פריערדיקע 
5 רובל איז איצט 2-2 רובל אַ װאָך. און דאָס קריגט מען אויך נישט 
אויסגעצאָלט,. מען שטעלט זיך אַרבעטן אויף דעם תנאי, אַז געלט װועט מען 
קריגן אין אַ פּאָר מאָנאַטן אַרום. אַנדערע אַרבעטן נאָר פאַרן עסן, און דאָס 
געלט זאָגט מען זיי צו אָפּגעבן שפּעטער, ווען עס װעט זיין".. פון 990 
מענער-שניידער זיינען 450 געווען אַרבעטלאָז. פון 600 מאַנטל-שניידער -- 
5 אָן אַרבעט, אַלע 200 טאַנדעטנע מאַנטל-שניידער אָן אַרבעט. פון 200 
בלוזקע-נײיטאָרינס -- אַ העלפט אַרבעטלאָז. ביי די האַנדלס-אָנגעשטעלטע 
זיינען טויזנט געווען אָן שטעלעס און ביי די, װאָס האָבן יאָ געהאַט באַשעם- 
טיקונג, האָט מען די שכירות געשניטן אויף אַ העלפט. אַ גרויסע אַרבעטלאָ- 
זיקייט האָט אויך געהערשט ביי די זאָקנמאַכער, ביי די שטאָפּערינס, ביי די 
טרייבערינס. אין די דאָזיקע פאַכן זיינען נאָרמאַל געווען באַשעפטיקט 
צו עטלעכע טויזנט אַרבעטער און אַרבעטערינס. די אַרבעטלאָזיקײט האָט 
אויך אַרומגעכאַפּט די 2 טױזנט שוסטער און אַ רײ אַנדערע פאַכן, די 
צייטונג האָט אָנגעגעבן, אַז זי ווייסט פון 6241 יידישע אַרבעטלאָזע, װאָס איז 
ווייט נישט קיין פולע רשימה, געשמועסט האָט מען אַז צוישן די נישט- 
יידישע אַרבעטער זיינען געבליבן אָן אַרבעט 30 טויזנט. פיל זיינען גע- 
שלאָפן אין די וועלדער. א סך פאַמיליעס זיינען געװאָרן צעבראָכן, מ'איז זיך 
צעפאָרן צו קרובים אָדער מ'האָט עמיגרירט. די ווירטסלייט האָבן געװאָרפן 
פון די דירות און די הונגעריקע האָבן פאַרקויפט דאָס לעצטע ביסל זאַכן 
אחדותניקעס האָבן אָפט זיך געטיילט מיט דער אַרבעט אָדער געהאָלפן אויף 
אַנדערע אופנים איינער דעם אַנדערן. די צייטונג ברענגט אַזעלכע אויפ- 
טרייסלענדיקע פאַקטן: געלטערן ברענגען זייערע קינדער אין די ווערק- 
שטאַטן און בעטן זיך ביי די מייסטערס: 'נעמט זיי, זאָלן זיי אַרבעטן. קיין 
געלט פאָדער איך פון אייך ניט. ווען גאָט װעט אייך העלפן, ועט איר 
אָפּגעבן!,. איבערהויפּט איז דאָס פאַרשפּרײט צווישן שטרימפענווערגער, וואו 
עס אַרבעט אַ גרויסע צאָל קליינע קינדער. ניט בעסער איז אין אַנדערע 
פאַכן. דאָ פאַרקויפן עלטערן זייערע קינדער, און דאָרט פאַרקויפן דער- 
װאַקסענע זיך זעלבסט".. ;די אָרימקייט איז ניט צו באַשרײיבן, גאַנצע 
פאַמיליעס לעבן מיט 5 קאָפּיקעס אַ טאָג. מען גייט אום טעג ניט געגעסן.. 
;אַ גרויסע צאָל פון אונזערע אָרגאַניזירטע מיטגלידער זיינען זיך צעפאָרן 
און יעדן טאָג פאָרן אַװעק אַלץ נייע מענטשן, פיל פון אונזערע מיטגלידער 
קענען אָפט ניט דערפילן די אַרבעט, קענען ניט קומען, ווייל זיי האָבן ניט 
װאָס אָנצוטאָן" +), 


די יידישע אַרבעטער האָבן שוין געהאַט דורכגעמאַכט אַ היפּשן וועג 
אין זייער גייסטיקער, פּאָליטישער און רעװאָלוציאָנערער אַנטװיקלונג, 
סך-הכל מיט עטלעכע יאָר צוריק האָבן יידישע אַרבעטער (למשל, אין דאָ- 
בראַניצקיס פאַבריק --- און נישט בלויז דאָרט) זיך געקלאָגט, אַז ,ביי אונז 
האָבן מיר נאָך פון אונזערע לעצטע פּאָר גראָשן געמוזט צושטייער געבן 
אונזערע ברויט-געבער (און פלייש-נעמער) אויף די אױסגאַבן פון פאַבריק, 


וון 


וי למשל, שיצן, ראָלן, לאָמפּן מיט נאַפט קויפן, באַצאָלן פאַר דעם געלט. 
ווען אַ געזעל איז דעם ערשטן טאָג געקומען אַרבעטן און האָט ניט געהאט 
צו קויפן אַ לאָמפּ מיט נאַפט, האָט ער פיל מאָל געמוזט אַװעקגײין".. האָט 
זיך געקלאָגט איינער פון די װועבער : קאַזאַ לעבן איז נאָך אַן ערגערע קללה, 
וי בזעת אפּיך תאכל לחם, ווייל אויף אונז איז בלויז די ערשטע העלפט פון 
פּסוק מקוים געװאָרן, ד. ה. דער שווייס רינט פון פּנים, אָבער עסן ברויט -- 
הויבט זיך גאָר נישט אָן"... ;וי דאָס לעבן אין דער היים זעט אויס מיט 
אַ פרוי ביי אַזאַ לאַגע, װוי קינדער ווערן געמוטשעט און פאַרדאָרבן"... ;/מיר 
האָבן געשלעפּט דעם יאָך, װוי אַ שווערע משא, וועלכע האָט אונז טיף געבויגן. 
כדי צו קריגן אַ טרייסט, כדי צו קריגן אַ האָפנונג-שטראַל אין אונזערע פינצ" 
טערע נשמות, זיינען מיר געגאַנגען שבת הערן דעם מגיד, װי ער פלעגט 
דעדווייזן דעם נחת, װאָס מען װועט האָבן אויף יענער וועלט, װוי גוט און וואויל 
עס װועט אונז זיין, דער תענוג איז אין קלהשיג ואין לספּר (ניט צו באַגרייפן 
און ניט צו דערציילן)" *+), 

אַחוץ פון דער עקאָנאָמישער פאַרשקלאַפונג האָבן די יידישע אַרבעטער 
געליטן פון פאַנאַטיזם, פון רדיפות און מסירות. די װאָס האָבן אויפגעהערט 
טראָגן לאַנגע קאַפּאָטעס, האָט מען פאַרפאָלגט. חסידים זיינען באַפאַלן די, 
װאָס מ'האָט געכאַפּט שבת רויכערן אָדער אַרײנגײן אין אַ קראָם עפּעס קויפן., 
מ'האָט אַזעלכע געמסרט פאַר דער פּאָליצײ, אַז זיי זיינען אחדות-לייט, עקאָ- 
נאָמיש און גייסטיק איז דער כסדר-װאַקסנדיקער יידישער ישוב אַלץ מער 
און מער געשפּאָלטן געװאָרן. און אַלץ מער און מער האָבן די יידישע פאָלקס- 
מאַסן זיך אָפּגעגעבן אַ חשבון פון דער טיפער געשפּאָלטנקײט, 

,באַלוט און פּיעטרקאָװער --- לייענען מיר --- דאָס זיינען צוויי היפּוכים, 
די צוויי קעגנזאַצן, וועלכע דריקן זיך אויס אין גאַנצן לאָדזשער לעבן, אין 
אַלע אירע אנגעלעגנהייטן. פון איין זייט אַן אויגנרייסנדע, אויפגעקומענצ 
עשירות. -- אַ גראָבע, אומגעלומפּערטע -- װאָס וויל אַלעמען די אויגן אויס" 
שטעכן מיט איר גלאַנץ, און פון דער צווייטער זייט אַ שרעקלעכע, אָפּגערי- 
סענע אָרימקײט, אַ פאַראָרימט עלנט, קבצנשאַפט, וועלכע פאַרדעקט נישט 
איר פּנים, פון וועמענס אויסזען פאַרקלעמט דאָס האַרץ -- אָט דאָס איז 
לאָדזש. און אַזױ איז דאָס גאַנצע לאָדזשער לעבן"*) 

די נויט איז געווען טיף איינגענעסטעט אין די אַרבעטער-:שטיבער, אָבער 
די רעװאָלוציע האָט שוין געקלאַפּט אין טיר, | 


2וןו 


7 דאָס רעוואָלוציאָנערע יאָר 1905 


דער , בלוטיקער זונטאָג? אין פּעמערבורג. --- דער אָפּרוף פֿון לאָדזשער פּראָלע- 
טאַר יאַט. --- הער בונד רופט צום געווער. --- סאָלאָמאָן מאַרגאָלין. --- אַלגעמױינער 
שטרייק. --- פּאָליטישער און עקאָנאָמישער כאַראַקטער. --- שיסערויען. --- טוומע 
און פאַרוואונדעטע. --- אוין די פּאַכריק-ישטעטלעך ואַרום לאָדזיש. --- די ראָל פֿון בונר. 
--- פּאָלוצוואוישע פּאָגראָם-אַג וטאַצוע. --- אינטערנאַציאָנאַלע סאַלידאַרימעט. --- ב. אָ. 
און זעלמסטשוץ. --- דוי פווערונג פון 1טן מאַי. --- דעמאַנסטראַציעס אוון צוזאַמענ- 
שטויסן. --- אסתר' ווייסװואָל אוון ישראל שמערן. --- פּראָמעסט-שטרויק פון ויריושע 
אַרבעטער. --- קאָמבונאַטאָרן און שווינדלער. --- דער בונר אויפֿן ערישטן אָרֹם. --- 
זוידער אַ שטרויק-טוואַליע --- דעמאָנסטראַציעס פון קינדער און שילער. --- קליינר 
בונר. --- קינדער-קרבנות. 


די כװואַליע פון דער רעװאָלוציע האָט אַ פלייץ געטון איבער דער לענג 
און ברייט פון גרויסן רוסלאַנד.. דער 200-יאָריקער טראָן פון דער ראָמאַנאָװו" 
דינאַסטיע האָט זיך אַ װואַקל געטון --- אַ װאַקל געטון, אָבער נישט אומגעפאַלן, 

רעװאָלוציע און קאָנטר-רעװאָלוציע, מענטשן-ליבע און פּאָגראָמען -- 
גרויסע האָפנונגען און טרויעריקע ווירקלעכקייט האָבן זיך געקנוילט צואַי 
מען, האָבן געפּרואװט איינער דעם צווייטן אַראָפּשטופּן פון דער היסטאָרישער 
אַרענע. אונטערשטע סאָציאַלע שיכטן און אונטערדריקטע פעלקער האָבן 
געפּרואווט אויפהויבן דעם קאָפּ, אויסגלייכן דעם רוקן און פריי אָפּאָטעמען; 
פינצטערע, באַרבאַרישע כוחות האָבן נאָך ווילדער און ענגער זיך גענומען 
שאַרן אַרום באַדראָטן טראָן פון צאַר. די רעװאָלוציאָנערע, אויפװאַכנדיקע 
עלעמענטן האָבן מאָביליזירט זייערע כוחות און זיי אַרוסגעפירט אין שטרייט; 
אַזױ האָבן אויך געטון די אַלטע הערשנדיקע שיכטן. און ס'איז אָנגעגאַנגען 
אַ פאַרמעסט -- אַ ביטערער, בלוטיקער פאַרמעסט. 

לאָדזש -- דער גרויסער פּוליש-יידיש-דייטשער טעקסטיל-צענטר -- 
האָט אין אָט דעם היסטאָרישן פאַרמעסט גענומען דעם אַקטיוסטן אָנטײל 
און געשפּילט אַן ערשט-ראַנגיקע ראָל. און די יידישע אַרבעטער, אונטער 
דער אָנפירונג פון בונד, זיינען געווען אין די פאָדערשטע רייען, זיינען געווען 
גרייט צו ברענגען קרבנות און זיי געברענגט. אומזיסט האָט די צאַרישע 
מאַכט זיך באַמיט איבערצוחזרן איר אַלטן טײװלאָנישן טריק פון 12 יאָר 
צוריק, פון יאָר 1892, און שטופּן די קריסטלעכע אַרבעטער אויפן וועג פון 
פּאָגראָם. דאָס האָט זיך איר נישט איינגעגעבן. פון די הערצער פון די ברייטע 
מאַסן זיינען פאַרשוואונדן דער האַס און דער פאָראורטייל צו די מענטשף 
פון שכנישן פּאָלק. ברידערלעכקייט האָט גענומען די אױבערהאַנט. אין 

בשותפותדיקע שטרייקן, דעמאָנסטראַציעס, באַריקאַדן און לוויות פון גע" 
פאַלענע קרבנות האָט זיך אויסגעשמידט אַ געפיל פון פריינטשאַפט, פון איין 
גורל, דער רעװאָלוציאָנערער פלאַם האָט אויפגעטרייסלט פון פאַרגליווערט- 
קייט, האָט אין איין אויגנבליק אַ לױיכט געטון אין דער נשמה און די 
מענטשן אויפגעהויבן העכער און נאָך העכער. מענטשן זיינען כהרף עין 
רייף געװאָרן. זיי האָבן דערפילט, אַז זיי זיינען שאַפער פון אַ גרויסער 
היסטאָרישער דראַמע, 

וי אין גאַנץ רוסלאַנד, האָבן אויך אין פּױילן דעם סיגנאַל צו דער 
רעװאָלוציע געגעבן די בלוטיקע געשעענישן אין דער רוסישער הויפּט- 
שטאָט פּעטערבורג. געווען איז דאָס דעם 9טן יאַנואַר (דעם 22טן לױטן 
נייעם סטיל) 1905, אין יענעם טאָג האָט דער צאַר אַלײן געגעבן אַ באַשײנ- 
פּערלעכע לעקציע אַפילו די אָפּגעשטאַנענע פאָלק-מאַסן װאָס זיין רעזשים 
באַטײט, 

אין 1904 איז אין פּעטערבורג געגרינדעט געװאָרן אַ געזעלשאַפט פון 
אַרבעטער (פאַרזאַמלונג פון רוסישע פאַבריק-אַרבעטער פון פּעטערבורג). 
איר פאָרזיצער איז געוען דער פּאָפּ געאָרגי גאַפּאָן. צו דער געזעלשאַפט, 
װאָס האָט געהאַט 11 אָפּטײלונגען אין פאַרשידענע ראַיאָנען פון 
שטאָט און פאַרבינדונגען מיט אַ רי פאַבריקן, װאָבן געהערט 
אַרום 8 טױזנט אַרבעטער. דאָס איז געװען אַ פּאָליצייאיש:כשרע 
אָרגאַניזאַציע פון פרומע אַרבעטער, װאָס האָבן געגלויבט אין גאָט דעם האַר 
און באַטיושקאַ דעם צאַר. דער פּאָליצײי דעפּאַרטמענט און די אָכראַנע האָבן 
געשטיצט די אָרגאַניזאַציע, ווייל זיי האָבן אין איר געזען אַ מיטל צו באַ- 
קעמפן די רעװאָלוציאָנערע פּאַרטײען. אָבער אַפילן די אָפּגעשטאַנענע אַר- 
בעטער האָבן געפילט די ביטערקייט פון זייער מצב און באַשלאָסן עפּעס צו 
טון. | 

אין יאַנואַר 1905 האָבן 13 טויזנט אַרבעטער פון פּוטילאָװער זאַװאָד 
אָנגעהױיבן אַ שטרייק אונטער דער אָנפירונג פון גלח גאַפּאָנס אָרגאַניזאַציע. 
זי האָבן אַרױיסגעשטעלט עקאָנאָמישע פאָדערונגען: 8-שעהדיקער אַרבעטס- 
טאָג, לוין-הוספות און ענלעכע פאַרלאַנגען. צום שטרייק זיינען צוגעשטאַנען 
אַרבעטער אויך פון די אַנדערע גרויסע פאַבריקן -- און ער איז געװאָרן 
כמעט אַן אַלגעמײנער. די מאַסן שטרייקנדיקע אַרבעטער האָבן זיך געזאַמלט 
אין די לאָקאַלן פון גאַפּאָנס געזעלשאַפט, וואו עס זיינען אָפּגעהאַלטן גע" 
װאָרן גרויסע פאַרזאַמלונגען, די אַרבעטער האָט מען געזאָגט, אַז שולדיק 
אין דעם שלעכטס איז נישט דער צאַר, נאָר די טשינאָווניקעס. איז גע" 
בוירן געװאָרן אַ פּלאַן איבערצוגעבן דעם צאַר אַלײן אַ פּעטיציע מיט די 
פאַרלאַנגען פון די אַרבעטער. / 

במשך 2 טעג האָט מען פאַר אַ סך טויזנטער אַרבעטער פּאָפּולאַריזירט 
אָט דעם געדאַנק, ס'איז אױיסגעאַרבעט געװאָרן אַ פּלאַן צו מאַכן אַ מאַני 
פעסטאַציע צום קייזערלעכן װינטער-פּאַלאַץ, וואו די אַרבעטער און זייערע 
פאַמיליעס זאָלן קומען דערלאַנגען צו צאַר ניקאָלאַי זייער פּעטיציע. אויף 

די פאַרזאַמלונגען האָט מען שוין גערעדט נישט בלויז וועגן די עקאָנאָמישע 
פאָדערונגען, נאָר אויך וועגן פּאָליטישע, דער הויפּט-רעדנער איז געווען דער 
פּאָפּ גאַפּאָן -- אַ מעכטיקער אַגיטאַטאָרישער אָראַטאָר, װאָס האָט געהאַט 
אַ שטאַרקע השפּעה אויף די צוהערער. פון די צוהערער האָט ער, מיט אַ 
צלם אין האַנט, אָפּגענומען אַ שבועה אונטערצושטיצן די פּעטיציע, װאָס האָט 
זיך אָנגעהויבן מיט די ווערטער : ;מיר אַרבעטער פון דער שטאָט פּעטערבורג, 
אונזערע ווייבער און קינדער, אונזערע שוצלאָזע אַלטע עלטערן, זיינען גע" 
קומען צו דיר, צאַר, זוכן גערעכטיקייט און שוץ"... ,פאַר אונז איז אָנגעקומען 
דער שרעקלעכער מאָמענט, ווען ס'איז בעסער צו שטאַרבן איידער וייטער 
ליידן די אומדערטרעגלעכע פּלאָג". ס'איז געשילדערט געװאָרן די לאַגע 
פון די אַרבעטער און ס'זיינען אַרױסגערוקט געװאָרן אַ ריי ראַדיקאַלע פאַי 
דערונגען פון פרייהייט און רעכט פאַרן פאָלק. 

זונטאָג, דעם 9 יאַנואַר (אַלטער סט.), 10 פרי האָט זיך אָנגעהױיבן אַ פַּראָ- 
צעסיע פון 25 טויזנט אַרבעטער, וייבער און קינדער. זיי האָבן געטראָגן 
צלמים, איקאָנעס און בילדער פון צאַר. בראש האָבן מאַרשירט פּראַװאָסלאַװונע 
גלחים. דער צאַר האָט אָבער נישט באַװיליקט צו ווייזן זיך פאַר זיינע גע" 
טרייע אָרימע אונטערטאַנען. די מאַסע איז צום װינטער-פּאַלאַץ נישט דער" 
גאַנגען. ווען זי האָט זיך גערירט פון אָרט, האָט דעם צאַרס חייל זי פאַרשיט 
מיט אַ האָגל קוילן. הונדערטער זיינען געפאַלן פאַרגאָסענע מיט בלוט, 

נישט געקוקט אויף דער שרעקלעכער שיסעריי, האָבן שפּעטער מאַסן 
אַרבעטער זיך געזאַמלט אין די גאַסן, װאָס פירן צום ווינטער-פּאַלאַץ. דער 
פּלאַץ פאַרן קייזערלעכן פּאַלאַץ איז געווען פול מיט מיליטער. אַרום 2 בײיטאָג 
האָט דאָס מיליטער וידער געשאָסן אין דער מאַסע אַרײן און עס זיינען 
ווייטער געפאַלן טויטע און פאַרוואונדעטע. די צאָל טויטע האָט מען גע- 
שאַצט אויף עטלעכע הונדערט, פאַרוואונדעטע -- אויף עטלעכע טויזנט, (די 
אָפיציעלע ציפערן זיינען געווען קלענערע: 96 טױטע און איבער 1200 
פאַרוואונדעטע). די שטאָט איז געװאָרן אויפגערעגט ביז די טיפסטע טי" 
פענישן. די המונים זיינען אַרומגעכאַפּט געװאָרן פון אַ פלאַקערנדיקער 
שנאה צום מיליטער. אין איין אָרט האָט מען אויפגעשטעלט אַ באַריקאַדע: 
מ'האָט אַנטװאָפנט אַ צאָל זעלנער און פּאָליציאַנטן. בינאַכט, נאָכן בלוטיקן 
זונטאָג, האָטס דער גלח גאַפּאָן אַרױסגעלאָזט אַ זייער שאַרפן אויפרוף 
קעגן צאַר, אים געשילדערט װי אַ חיהירעה און גערופן צו אַ רעװאָלוציע. 
דער בלוטיקער 9 יאַנואַר איז ווירקלעך געװאָרן דער סיגנאַל צו אַ רעװאָלוציץ: 
אין גאַנץ רוסלאַנד, 

אויך די לאָדזשער אַרבעטערשאַפט איז אויפגערודערט געװאָרן. מיט א 
װאָך פריער, דעם 15 יאַנואַר (נ. סט.), האָט פּ. פ. ס. אויף פּיעטרקאָװער גאַס 
דורכגעפירט אַ קליינע דעמאָנסטראַציע קעגן דער מאָביליזאַציע צום רוסיש" 
יאַפּאַנישן קריג. דערביי איז געהרגעט געװאָרן דער פאָנען-טרעגער טאָמאַש 
קזשאָנשטשיק (מיט אַ פּאָר װואָכן שפּעטער האָבן פּעפּעסאָװוצעס דערהרגעט דעם. 
פּריסטאַוו שאַטילעװיטש, וועלכער האָט געשאָסן דעם פּעפּעסישן פאָנען" 

טרעגער). ס'איז פאָרגעקומען אַ שיסעריי צווישן פּעפּעסאָווצעס און מיליטער. 
ס'זיינען אויך געװאָרפן געװאָרן עטלעכע באָמבעס. קיין טיפן אָפּקלאַנג האָט 
עס אָבער נישט געפונען. דאַקעגן איז יאָ געװוען שטאַרק דער אָפּקלאַנג פון 
די פּעטערבורגער געשעענישן, 

דער לאָדזשער קאָמיטעט פון בונד האָט באַלד אַרױסגעלאָזט אַן אויפרוף 
(6 טויזנט עקזעמפּלאַרן אין יידיש, 2 טויזנט אין פּױיליש) צו אַלע אַרבעטער 
און אַרבעטערינען. אין אים וערט געזאָגט: ;,סזיינען אָנגעקומען בלוטיקע 
טעג! די שרפה פון דער רעװאָלוציע האָט אַרומגעכאַפּט גאַנץ רוסלאַנד -- 
ס'האָט זיך אָנגעהויבן דער שטורם אויף דער פעסטונג פון דער זעלבסט- 
הערשונג. צי מיר װעלן פאַלן אין אָנגעהױבענעם קאַמף אָדער אונטערן 
דרוק פון די רעװאָלוציאָנערע כוחות וװועט פאַלן די זעלבסטהערשונג -- צו" 
ריקטרעטן איז אוממעגלעך --- מיר דאַרפן גיין פאָראויס,. נישט די ליבעראַלן, 
נאָר די מאַסן פון רעװאָלוציאָנערן פּראָלעטאַריאַט וועלן ברענגען רוסלאַנד די 
פרייהייט". נאָכן שילדערן די בלוטיקע געשעענישן אין פּעטערבורג, פאַר" 
ענדיקט זיך דער אויפרוף מיט די װערטער: ;חברים! גרייט צו געװער! 
האַלט הויך די פּראָלעטאַרישע פאָן !" 

אין אַ קעלער זיינען זיך צונויפגעקומען די אַקטיווע טוער פון דער 
בונדישער אָרגאַניזאַציע אין לאָדזש,. ס'זיינען געווען בערך 50 חברים און 
חברטעס, וועגן די פּעטערבורגער געשעענישן האָט גערעדט סאָלאָמאָן מאַר" 
גאָלין, אַ גלענצנדער מאַסן-רעדנער, וועלכער האָט אין די ערשטע װאָכן פון 
5 אויפגעפלאַמט די לאָדזשער אַרבעטער צום רעװאָלוציאָנערן קאַמף 
(אין אַ קורצער צייט אַרום האָט ער אַליין באַצאָלט מיט זיין לעבן אויף אַ 
גרויסער בונדישער דעמאָנסטראַציע אין װאַרשע). | 

דער זשאַנדאַרמעריע-שעף פון לאָדזשער און לאסקער פּאָװיאַטן, װו. מ, 
שעװוויאַקאָוו, האָט צוגעשיקט אַ געהיימען באַריכט צום זשאַנדאַרמעריע-שעף 
פון פּיעטרקאָװער גובערניע, ל. ק. אוטהאָף, וועגן די צוגרייטונגען פון די 
רעוו פּאַרטײען און די קעגן-מיטלען פון דער פּאָליצײי. אין געהיימען באַ- 
ריכט פון 11 (24) יאַנואַר 1905 ווערט געזאָגט: ,די אָרטיקע קרייזלעך פון די 
גרופּעס פון בונד און סאָצ. דעמ. פון קעניגרייך פוילן און ליטע האָבן בדעה 
צו אָרגאַניזירן אַ דעמאָנסטראַציע דאָנערשטאָג דעם 12טן פון דעם יאַנואַר, 
אָדער שבת דעם 15טן פון זעלבן יאַנואַר, כדי אויסצודריקן אַ פּראָטעסט 
קעגן דער זעלבסטהערשנדיקער רעגירונג, װאָס די שוץ פון אירע אינטערעסן 
האָט גורם געווען אַזױ פיל מענטשלעכע קרבנות אין פּעטערבורג בעת אַ צו" 
זאַמענשטױס מיט פּאָליצײ דעם 9טן פון דעם יאַנואַר. דער אָנפירונג פון דער 
פּאָליצײ האָט מען מודיע געווען און ס'זיינען אָנגענומען געװאָרן די נויטיקע 
מיטלען צו פאַרמיידן די דעמאָנסטראַציע?, 

דאָנערשטאָג דעם 26 יאַנואַר (דעם 12 לויטן אַלטן סטיל) האָט זיך טאַקע 
לאָדזש אָפּגערופן,. עטלעכע טויזנט אַרבעטער האָבן געװאָרפן די אַרבעט, 
צומאָרגנס פרייטאָג איז שוין גאַנץ לאָדזש געווען אַרומגענומען מיט אַן אַל- 
געמיינעם שטרייק. אין דער פרי זיינען אַרומגעגאַנגען שטרייק-דעלעגאַציעס 

און אַראָפּגענומען די אַרבעטער פון די פאַבריקן און װוערקשטאַטן. די אַר" 
בעטער האָבן גערן געפאָלגט. צווינגען האָט מען געמוזט בלויז אין פּאָזנאַנסקיס 
פאַבריק און ביי די טראַמװײען. פאַרנאַכט האָבן שוין געשטרייקט בערךף 
0 טויזנט אַרבעטער. שבת אַ גאַנצן טאָג זיינען פאָרגעקומען מאַסן-פאַר- 
זאַמלונגען אויף די גאַסן און פּלעצער, אַזױ אויך אין די וייטערדיקע פּאָר 
טעג. פּאָליצײי און מיליטער האָבן נישט געטשעפּעט -- זיי האָבן זיך גע" 
פילט נישט זיכער פּנים אל פּנים מיט אַזאַ גרויסער מאַסע. די צאַרישע מאַכט 
האָט אָבער געברענגט מיליטערישע פאַרשטאַרקונגען און זי האָט גענומען 
ווייזן איר אַכזריות. שוין דעם 20 יאַנואַר זיינען געפאַלן עטלעכע טויטע. 
מיליטער האָט געשאָסן בעת די אַרבעטער האָבן געװאָלט אָפּשטעלן די אַר" 
בעט אין דער גאַזאָוניע. דעם 1טן פעברואַר איז פאָרגעקומען אַ שיסעריי 
צווישן מיליטער און אַרבעטער ביי דער פאַבריק פוֹן היינצל און קוניצער 
אין ווידזעוו. ווען די זעלנער האָבן אָנגעהויבן שיסן, איז אויף זיי געװאָרפן 
געװאָרן אַ באָמבע, װאָס האָט אויפגעריסן, אין דער מהומה האָבן די אַרבעטער 
פאַרכאַפּט עטלעכע ביקסן. די צאָל טויטע האָט באַטראָפן 7 אַרבעטער, 
1 אָפיצִיר און 2 קאָזאַקן, די צאָל פאַרוואונדעטע איז געווען אַ סך גרעסער, 
דעם 10 פּעברואַר האָט מיליטער געגעבן זאַלפּן אויף גייערס מאַרק און פאַר 
קאָהנס פאַבריק. דער רעזולטאַט איז געווען אַ שרעקלעכער: 11 טויטע און 
פיל פאַרוואונדעטע,. דער שטרייק האָט זיך אױיסגעשפּרײט אויך אין די פאַ- 
בריק-שטעטלעך פון לאָדזשער ראַיאָן און די אַרבעט האָט זיך אָפּגעשטעלט 
אין פּאַביאַניץ, זגערזש, אָזאָרקאָ, קאָנסטאַנטינאָו, אַלעקסאַנדער און אַנ- 
דערע ערטער., 


דער שטרייק האָט געטראָגן אי אַ פּאָליטישן, אי אַן עקאָנאָמישן כאַ- 
ראַקטער. אויפגעטרייסלט פון די פּעטערבורגער געשעענישן, האָבן די אַר- 
בעטער אויפן רוף פון די רעװאָלוציאָנערע פּאַרטײען, וועלכע האָבן אַרױס- 
גערוקט אין פאָדערגרונט פּאָליטיש-רעװאָלוציאָנערע לאָזונגען, געװאָרפן די 
אַרבעט, די רעװאָלוציאָנערע פּאַרטײען -- פ. פ. ס, פ. ס. ד. און דער בונד 
האָבן אָבער אַרומגענומען בלויז אַ קליינעם טייל פון גרויסן לאָדזשער פּראָ- 
לעטאַריאַט. פאַרהעלטניסמעסיק שטאַרק און איינפלוסרייך איז געווען בלויז 
דער בונד צווישן די יידישע אַרבעטער און ער איז אויך געווען פּאָפּולער ביי 
קליינע שיכטן פּוילישע און דייטשע אַרבעטער. דאַקעגן די פ. ס. ד, און 
9 פ. ס. האָבן קיין ברייטערע ווירקונג נאָך נישט געהאַט און געדאַרפט דאָס 
דערווערבן ערשט אין גאַנג פון די וייטערדיקע געשעענישן. מחמת דעם 
האָט דער שטרייק געקענט זיך אויסברייטערן צו אַזאַ גראַנדיעזן פאַרנעם 
צוליב די אַרױסגעשטעלטע עקאָנאָמישע פאָדערונגען. יעדער אַרבעטער האָט 
געזען באַשײנפּערלעך, אַז דאָס אין זיין קאַמף, די אַלגעמײנע פאָדערונג 
איז געווען אַן 8-שעהדיקער אַרבעטס-טאָג, לוין-הוספות, אַ מינימום-לוין (20 
קאָפּיקעס אַ שעה) און אַנדערע פאַרבעסערונגען. דעם 8 פעברואַר האָבן די 
פאַבריקאַנטן געמאָלדן, אַז זי זיינען מסכים אויף אַ 10-שעהדיקן אַרבעטס-טאָג 
און לוין-הוספות אין פאַרשידענער גרויס ביז 15 פּראָצענט. אַ סך פאַברי- 


117 


קאַנטן האָבן פאַרמאַכט די פאַבריקן און אָפּגעזאָגט די אַרבעטער. דער שטרייק 
האָט זיך פאַרצויגן און די אַרבעטער זיינען געװאָרן פאַרביטערט, אין אָנהױיב 
האָט מען אויף אַ ריי פאַרזאַמלונגען נישט געװאָלט הערן קיין פּאָליטישע 
רעדעס -- די גאַנצע אויפמערקזאַמקייט איז געווען צוגעשפּיצט צו די ענינים 
פון די קאָנקרעטע אַרבעטס-באַדינגונגען. די אַרבעטער פון די גרויסע פאַ- 
בריקן איז געווען שווער באַװעגן צו באַטײליקן זיך אין דעמאָנסטראַציעס. 
מיטן פאַרציען זיך פון שטרייק האָבן גענומען אַלץ מער און מער דאָמינירן די 
פּאָליטישע טענער. ס'איז זיך פאַנאַנדערגעװאַקסן אַ האַס צו דער רעגירונג 
און פאַבריקאַנטן. די אַרבעטער האָט מען געװאָרנט נישט צו גלויבן די 
פּאָליצייאישע מעשיות, אַז יידן צינדן אונטער קאַשטשיאָלן 

אין שטאָט איז די ערשטע צייט געווען רואיק. די אַרבעטער האָבן זיך 
באַמיט אויסצומיידן צוזאַמענשטױסן מיט דער פּאָליצײ. די שטרייק-קאָמיטעטן 
האָבן דערלויבט די בעקער און קצבים צו אַרבעטן. דער האַנדל איז געווען 
אַ באַגרענעצטער -- עטלעכע שעה אין טאָג ביי פאַרמאַכטע טירן און אַראָפּ- 
געלאָזטע זאַלוזעס. די שוי-פענצטער זיינען געווען פאַרקלאַפּט מיט ברעטער. 
די טויערן פון די הייזער זיינען געווען געשלאָסן און אויב עמיצער האָט 
געװאָלט אַרײנגײן, האָט מען אים געפרעגט צוֹ וועמען ער דאַרף. די טראַמ" 
ווייען האָבן נישט קורסירט, אַזױ װוי דער שטרייק האָט זיך פאַרצויגן, איז 
כסדר געשטיגן די אומרואיקייט. אויך די אַקציעס פון דער צאַרישער מאַכט 
זיינען געװאָרן ברוטאַלער און בלוטיקער. דער גובערנאַטאָר האָט זיך בכלל 
אַריינגעמישט אין די אונטערהאַנדלונגען ועגן עקאָנאָמישע פּראַגן. ער 
איז נישט געווען צופרידן אַפילו מיט די קליינע הנחות, װאָס די פאַבריקאַנטן 
האָבן געמאַכט (קליינע לוין-הוספות און אַ 10-שעהדיקער אַרבעטס-טאָג אנ" 
שטאָט 11 מיט אַ האַלב), דער פּיעטרקאָװער גובערנאַטאָר אַרצימאָװיטש 
האָט געטענהט, אַז די פאַבריקאַנטישע נאָכגיביקייט צעלאָזט די אַרבעטער 
און אַפילו געדראָט צו אַרעסטירן דעם גרויסן פאַבריקאַנט שייבלער, 
וועלכער איז געװוען פאַר מאַכן די אַרבעטער גרעסערע הנחות. די 
צאַרישע אַדמיניסטראַציע האָט בלויז געהאַלטן פון איין מיטל -- מאַכט, 
כדי צו קענען אונטערדריקן דעם בונט פון די אַרבעטער, האָט זי געברענגט 
קיין לאָדזש גרויסע מיליטערישע פאַרשטאַרקונגען פון אַנדערע גאַרניזאָנען 
-- עטלעכע פּולקן מיליטער (פּיעכאָטע און קאַװאַלעריע). די פּאָליצײ האָט זיך 
אָנגעהויבן פילן זיכערער און זיך גענומען אויפפירן חוצפּהדיקער. אויף די 
גאַסן האָט זי פאַנאַנדערגעקלעפּט די ווענדונגען פון די צאַרישע מיניסטאָרן 
קאָקאָווצעס און טרעפּאָוו, אָבער די אַרבעטער האָבן די צאַרישע פּלאַקאַטן 
באַלד אַראָפּגעריסן און אויף זייער אָרט אַרױפגעקלעפּט רעװאָלוציאָנערע 
אויפרופן, די ערשטע װאָך פון שטרייק האָבן די אַרבעטער נאָך באַקומען 
אױסגעצאָלט זייער װאָכן-לוין, די פאַבריקאַנטן האָנן אָבער געמאָלדן, אַז מער 
וועט מען נישט צאָלן פאַר די שטרייק-טעג. זיי האָבן די דראָאונג מקיים 
געווען. די צווייטע שטרייק-װאָך האָבן זיי שוין נישט געװאָלט צאָלן. ס'זיינען 
דערביי פאָרגעקומען שאַרפע צוזאַמענשטױסן און ס'זיינען אויך געווען קרבנות. 

דער שטרייק האָט זיך געצויגן בערך אַ חודש צייט. אין די פאַרשידענע 
פון 


צוזאַמענשטױסן און שיסערייען זיינען במשך דער צייט געפאַלן מצד די 
אַרבעטער צענטליקער קרבנות -- 19 טױטע און אַ גרויסע צאָל פאַר- 
וואונדעטע. 

דער בונד האָט אין די שטרייק-טעג אַרױסגעװיזן אַ ברויזנדיקע אַקטיו" 
קייט. געווען באַטײליקט אין דורכפירן די שטרייק אַקציע, אַרױסגעלאָזט 
און פאַרשפּרײט אויפרופן, אָפּגעהאַלטן פיל פאַרזאַמלונגען און דורכגעפירט 
דעמאָנסטראַציעס. דערביי איז ער געשטאַנען אין קאָנטאַקט מיט דער פ. ס. ד. 
(סאָציאַל-דעמאָקראַטיע פון פּױלן און ליטע) און, וי מעגלעך, מיט איר קאָאָר- 
דינירט די גרעסערע אַקציעס. און הגם מיט דער 9. פ. ס. (פּוילישע סאָציאַ- 
ליסטישע פּאַרטיי) איז קיין צוזאַמענאַרבעט נישט געווען און מיט די יידישע 
פּעפּעסאָווצעס זיינען די באַציאונגען געוען גאָר נישט קיין פריינטלעכע, 
פונדעסטוועגן פלעגן אַקציעס און דעמאַנסטראַציעס פון ביידע פּאַרטײען 
אָפּט צוזאַמענפאַלן און אַפילו זיך צונויפגיסן. 

באַלד פרײיטאָג, אין ערשטן טאָג פון אַלגעמײנעם שטרייק, האָט דער 
בונד דורכגעפירט צוויי אימפּראָװיזירטע גאָסן-דעמאַנסטראַציעס,. שבת זי" 
נען די גאַסן געווען פול מיט אַרבעטער און ס'איז פאָרגעקומען אַ גרויסע 
צאָל גאַסן-פאַרזאַמלונגען. זונטאָג איז פאָרגעקומען אַ בונדישע פאַרזאַמלונג 
פון דריי טויזנט שטרייקנדיקע -- צוזאַמען מיט יידישע זיינען אויך געווען 
פּוױלישע און דייטשע אַרבעטער, דער עולם האָט מיט ענטוזיאַזם אויסגעהערט 
די רעװאָלוציאָגערע רעדעס פון די בונדישע רעדנער, וועלכע האָבן גערופן 
די אַרבעטער צו באַװאָפּענען זיך. כדי צו שיצן פון אַ פּאָליצייאישן איבער- 
פאַל, איז די פאַרזאַמלונג געווען אַרומגענומען פון בונדישן ב. אָ. (קאַמף- 
אָפּטײילונג). נאָך דער פאַרזאַמלונג האָט דער ב. אָ. געשאָסן אין דער לופט 
(80 שאָסן) און ס'האָט זיך פאָרמירט אַ דעמאָנסטראַציע. דער עולם האָט אָנ- 
געהויבן מאַרשירן מיטן געזאַנג פון דער שבועה. פון די פענצטער האָבן 
מאַסן מענטשן באַגריסט די דעמאָנסטראַנטן. ס'איז אָנגעלאָפן דער פּריסטאַװו 
פון ערשטן צירקל. פאַר אַ קאָשטשאָל, וואו ס'זיינען געשטאַנען פּוילישע 
אַרבעטער, האָט דער פּריסטאַוו געשריגן: ,מ'דאַרף שלאָגן די יידן", די פּױי- 
לישע אַרבעטער האָבן אים געענטפערט: ,אינגיכן װעלן מיר אייך שלאָגן וִי 
מיט אַ טאָג שפּעטער, מאָנטאָג, האָט שוין פּאָליצײ געפירט אַ גאַנץ שטאַרקע 
פּאָגראָם-אַגיטאַציע אין שטאָט. כדי נאָך מער צו צעברעכן די קאַמף-שטי- 
מונג, זיינען קאָזאַקן כסדר אַריינגעריטן אין די געדיכטענישן פון די מאַסן 
און זיי געטריבן מיט די נאַהאַיקעס. די פּאָגראָם-אַגיטאַציע האָט קיין אָפּ- 
קלאַנג נישט געפונען און די קאָזאַקישע ברוטאַליטעט האָט נישט געקענט 
אַנטמוטיקן די קעמפנדיקע אַרבעטער. ועגן דער טיײיװלאָנישער פּאָגראָם- 
אַגיטאַציע פון דער פּאָליצײי איז כדאַי צו באַמערקן, אַז זי איז געווען באַזונ- 
דערס שטאַרק צוישן די אַרבעטער פון פּאָזנאַנסקיס פאַבריק. די פּאָליצֵײ 
איז געווען קעגן דעם, אַז דער יידישער פאַבריקאַנט זאָל נאָכגעבן די לוין- 
פאָדערונגען פון די אַרבעטער און זי האָט זיי גלייכצייטיק געהעצט צו אַ פֹּאָד 
גראָם. די אַרבעטער האָבן צעמזיקט 4 פּאָליצײ-אַגענטן -- פּאָגראָס-העצער, 

אַרבעטער-פרויען פון פּאָזנאַנסקיס פאַבריק האָבן מיט קאָכיק װאַסער אֶפּ- 
געגאָסן קאָזאַקן, 4 קאָזאַקן און 12 פערד זיינען שטאַרק אָפּגעבריט געװאָרן. 

אין יענע טעג זיינען פאָרגעקומען פיל צוזאַמענשטױסן צוישן בונדיסטן 
און פּאָליצײ, אַרעסטירטע האָט מען שרעקלעך געשלאָגן. זונטאָג דעם 22 
יאַנואַר האָט פּאָליצײ אַרומגערינגלט אַ טיי-הויז און אַרױסגענומען 38 אַרבע- 
טער. אין ערשטן צירקל, וואוהין מ'האָט זיי געברענגט, זיינען געשטאַנען 
צוויי רייען קאָזאַקן, די אַרעסטירטע האָט מען דורכגעפירט דורך אַ זעלנערישן 
בראַנד (;סקװאָז סטראָי") און מ'האָט זיי מוראדיק צעשלאָגן. נאָך דעם האָבן 
געשלאָגן די פּאָליציאַנטן און אין אָװונט האָט מען די אַרעסטירטע שוין איינ- 
ציקווייז געשמיסן מיט נאַהאַיקעס. דער לאָדזשער קאָמיטעט פון בונד האָט 
אַרױסגעלאָזט וועגן דעם אַן אויפרוף (4 טויזנט עקז. אין יידיש און 2 טויזנט 
אין פּױליש), 

פיל צוזאַמענשטױסן זיינען פאָרגעקומען ביים טיילן אין די גאַסן פּראָק- 
לאַמאַציעס, װאָס דער צענטראַל-קאָמיטעט און לאָדזשער קאָמיטעט פון בונד 
האָבן אַרױסגעגעבן. אָנהױיב פעברואַר האָט אַ פּאָליצײי-פּאַטרול געפּרואװט. 
פאַרהאַלטן טיילער פון בונדישע אויפרופן. דערביי האָט איין חבר געגעבן 
עטלעכע שאָסן און פאַרוואונדעט אַ פּאָליציאַנט. דער חבר איז פאַרהאַלטן 
געװאָרן. אַ גרופּע פון ב. אָ. האָט אָפּגעשלאָגן דעם אַרעסטירטן חבר, אָבער 
בעת דער אַמפּערײ זיינען אַרעסטירט געװאָרן די באָיעוויקעס יודל ראָזען 
און יצחק פרידמאַן. דער לעצטער איז געװאָרן שווער פאַרוואונדעט. אַ פּאָלי" 
ציאַנט האָט מיט אַ שװערד אים געשפּאָלטן דעם קאָפּ. ביידע אַרעסטירטע 
זיינען געזעסן ביזן 15 יוני אין פּיעטרקאָװער טורמע, און דאָס געריכט 
האָט אַרױסגעטראָגן אַ באַפרייאונג-אורטייל, 

העראָאיזם און אינטערנאַציאָנאַלע סאָלידאַריטעט פון איין זייט און 
פּאָגראָם-רציחה פון דער צווייטער זייט. אַ גרופּע בונדיסטן איז אַרײן אין 
ראָגאָזשינסקיס מאַגאַזין אויף פּולנאָצנע 3 צו דערקלערן אַ שטרייק פון די 
אָנגעשטעלטע. דער באַלעבאָס האָט דורכן טעלעפאָן אַרױסגערופן פּאָליצֵײ, 
װאָס האָט אַרעסטירט די שטרייק-דעלעגאַציע. אויף דער גאַס זיינען חברים 
באַפאַלן די פּאָליצײי און געפּרואװט אָפּשלאָגן די אַרעסטירטע. צװישן די 
אָפּשלאָגער איז אויך געווען אַ פּױלישער אַרבעטער, וועמען מ'האָט בעת דעם 
געשלעג פאַרהאַלטן, אין פּאָליציי-צירקל האָט אים דער פּריסטאַװו געפרעגט: 
פאַרװאָס האָסטו עסקים מיט יידן ? --- פאַר מיר איז נישט קיין אונטערשיד, 
יידן זיינען פאַר מיר אַזעלכע ברידער, וי פּאָליאַקן --- איז געווען זיין ענט" 
פער. פאַר די דאָזיקע רייד האָט מען דעם פּױלישן אַרבעטער געשלאָגן מיט 
שטעקנס איבערן קאָפּ און אים דערהרגעט. 

די געשעענישן פון די חדשים יאַנואַר און פעברואַר האָבן געטראָגן אַ 
סטיכישן כאַראַקטער. די רעװאָלוציאָנערע פּאַרטײען האָבן די געשעענישן 
נישט געקאָנט באַהערשן און נישט געקאָנט זיי קירעווען אין דער געוואונטש- 
טער ריכטונג, אָט וי אַזױ מ'האָט אויף דעם געקוקט אין די אָנפירנדיקע בונ" 
דישע קרייזן פון לאָדזש. אין אַ קאָרעספּאָנדענץ פון דאָרטן לייענען מיר: 

;די יאַנואַר-יטעג האָבן געוויזן, אַז מיר זיינען נישט גענוג צוגעגרייט צום 
אָנפירן אַן אויפשטייענדיקע רעװאָלוציאָנערע מאַסע,. די נישט-צוגעגרייטקייט 
האָט זיך אויסגעדריקט אין דעם, אַז מיר האָבן זיך אַרױסגעװיזן מיט נישט 
גענוג איניציאַטיוו און אונז איז געווען שווער זיך אָפּצװאָגן פון מעטאָדן, 
װאָס מיר האָבן זיך אויסגעלערנט צו באַנוצן אין דער געוויינלעכער צייט. און 
נאָך שווערער איז אָפּגעװײינען פון זיי אונזערע אַזױ-גערופענע אָרגאַניזירטע 
מיטגלידער. און נאָך מער הויבסטו אָן גלויבן אין כוח פון דער מאַסע 
און מאַסן-באַװעגונג ווען דו זעסט, װי די געשעענישן יאָגן אונז אַריבער. 
די באַװעגונג האָט פאַרכאַפּט אַלע שיכטן פון דער מאַסע, אַפילו די סאַמע 
אָפּגעשטאַנענסטע: זי האָט אויך פאַרכאַפּט די שטודירנדיקע יוגנט, האָט 
פאַרכאַפּט די געזעלשאַפט?,. די ווירקונג פון די סאַציאַליסטישע פּאַרטײען 
אויף די גרויסע מאַסן איז אַ גאַנץ שװאַכע. אויף דער פּוילישער גאַס אַ סךף 
שװאַכער, וי אויף דער יידישער... , די יידישע מאַסע פאַרמאָגט ווייט נישט 
אַזאַ סטיכישע קראַפט, דאַקעגן װאָס שייך דער מדרגה פון באַװאוסטזיין, 
שטייגט זי ווייט אַריבער די קריסטלעכע מאַסע. איצט, ווען אונטער דער 
ווירקונג פון די לעצטע געשעענישן האָט די קריסטלעכע מאַסע אויפגעלעבט, 
איז די יידישע אַרבעטער ליײכטער צו באַװוירקן זי"..יי) ס'קומען פאָר 
געמיינזאַמע שטרייקן און פאַרזאַמלונגען, מירעדט צו פּולישע אַרבעטער און 
זיי לייענען די בונדישע אויפרופן -- דער בונד איז געװאָרן זייער פּאָפּולער 
צווישן זיי, 

דער גראַנדיעזער שטרייק פון יאַנואַר-פעברואַר האָט באַװיזן די גרויסע 
עלעמענטאַרע קראַפט פון לאָדזשער פּראָלעטאַריאַט. ער האָט אָבער אויך 
אויפגעדעקט זיין פּאָליטישע אָפּנעשטאַנענקײט. ס'זיינען געווען פיל פאַלן, 
ווען אַרבעטער האָבן אויף די פאַבריק-פאַרזאַמלונגען נישט געװאָלט הערן קיין 
רעדעס קעגן דער מאָביליזאַציע אָדער קעגן דער זעלבסטהערשונג בכלל, 
דאָס איינציקע, װאָס מ'האָט צו אַזעלכע אַרבעטער געקענט ריידן, איז געווען 
וועגן אַ קירצערן אַרבעטס-טאָג און אַ העכערן לוין. די סאָציאַליסטישע פּאַר- 
טייען האָבן זיך באַמיט אַרױיסצופירן די גרויסע אַרבעטער-מאַסע פון דער 
דאָזיקער באַגרענעצטקייט און וייזן איר די ברייטערע פּערספּעקטיון פון 
רעװאָלוציאָנערן קאַמף. | 

אין די װאָכן נאָכן גרויסן שטרייק זיינען פאָרגעקומען פיל פאַרזאַמלונגען 
און ס'זיינען דערשינען פאַרשידענע אויפרופן, דאָ און דאָרט זיינען אויך פאָר- 
געקומען קלענערע שטרייקן, פאַר דער צייט האָט דער לאָדזשער קאָמיטעט 
פון בונד אַרױסגעגעבן פאָלגנדיקע אויפרופן: די מודעה פון טרעפּאָו און 
קאָקאָווצעוו (וועגן די פּעטערבורגער געשעענישן און די צוזאָגן פון דער רע- 
גירונג, װוי אויך אַ רוֹף ווייטער צו פירן אַן אָפּענעם רעװאָלוציאָנערן קאַמף 
צוזאַמען מיט די אַרבעטער פון גאַנץ רוסלאַנד), יאַנואַר, 6 טויזנט עקז. יידיש, 
2 טויזנט -- פּױליש; צו אַלע לאָדזער אַרבײטער און אַרבײיטערינען, יאַנואַר 
(פּעברואַר), 4 טויזנט עקז. --- וועגן אַרעסטירן 28 אַרבעטער אין אַ טיי-הויז 
אויף פעפער-גאַס, דעם 9 (22) יאַנואַר 1905 און זיי שמייסן אין ערשטן פּאָליצײ- 

צירקל; צו אַלע לאָדזשער אָנגעשטעלטע (פאָרמולירט פאָדערונגען און גע- 
רופן צום געמיינזאַמען קאַמף מיט די אַרבעטער), מערץ, 3 טויזנט -- יידיש, 
טויזנט -- פּױליש; צו די זאַפּאַסנע און רעזערוויסטן (אין שייכות מיט דער 
דערװואַרטעטער נייער מאָביליזאַציע. רוף נישט צו גיין אויף דער מלחמה 
מיט יאַפּאַן, נאָר פאַראײיניקן זיך צום קאַמף פון פּראָלעטאַריאָט), מערץ, 6 
טויזנט -- יידיש, 10 טויזנט -- פּױליש, 2 טויזנט --- רוסיש, ס'זיינען געווען 
נאָך אַנדערע אויפרופן. 

דער לאָדזשער קאָמיטעט האָט נישט בלויז געזאָרגט פאַר דער אַרבעט 
אין דער שטאָט גופא, נאָר אויך געהאָלפן די אָרגאַניזאַציעס אין די פאַבריק- 
שטעטלעך פון לאָדזשער ראַיאָן. פון צייט צו צייט פלעגט ער אויך אַרױס- 
געבן אויפרופן וועגן ענינים און קאָנפליקטן אין די שטעטלעך. אין חודש 
פעברואַר איז אַזאַ אויפרוף אַרױס (200 עקז) ,צו אַלע אַרבעטער או אַר- 
בעטערינען פון זדונסקע ואָליע". דער אויפרוף פון לאָדזשער קאָמיטעט איז 
געווען אין שייכות מיט דעם אַלגעמײנעם שטרייק אין זדונסקע װאָליע און 
דער ראָל, װאָס די צאַרישע מאַכט האָט דערביי געשפּילט אין שוץ פון די 
פאַבריקאַנטן, צװישן אַנדערן איז געזאָגט געװאָרן: קנעמט זיך נישט צו 
דער אַרבעט ביז װאַנען מען װעט אייך נישט געבן אַ 10-שעהדיקן אַרבעטס- 
טאָג, ביז װאַנען מען װעט אייך נישט העכערן די שכירות, נאָר וויסן מוזט 
איר, אַז דאָס איז נור דער אָנפאַנג פון קאַמף, אַז צוזאַמען מיט די אַרבעטער 
פון אַלע נאַציאָנען, װאָס וואוינען אין רוסלאַנד, מוזט איר זיך גרייטן צו דער 
גרויסער מלחמה, די מלחמה אויף טויט און אויף לעבן מיט דער זעלבסט" 
הערשונג. איר מוזט זיך גרייטן צו אַ פּאָליטישער רעװאָלוציע, וועלכע װעט 
אייך ריין מאַכן דעם וועג פאַר דעם גרויסן קאַמף מיט דעם גאַנצן קאַפּיטאַ- 
ליסטישן סיסטעם, פאַר אונזער ערהאַבענעם ציל, דעם סאָציאַליזם?, 

אויף די צאָלרײיכע פאַרזאַמלונגען האָבן די בונדישע רעדנער זיך באַמיט 
דעם אינטערעס פון די אַרבעטער פאַר עקאָנאָמישע פאַרבעסערונגען אויס- 
ברייטערן און זייער עקאָנאָמישן קאַמף איינגלידערן און אַלגעמײנעם רעװאָלו" 
ציאָנערן קאַמף קעגן צאַרישן רעזשים, גאָר לייכט איז עס נישט געוען 
מיט אַ טייל אַרבעטער האָט מען נאָך געמוזט זיין פאָרזיכטיק.. בעת די 
פאַרזאַמלונגען אין די פאַבריקן זיינען מיט רעװאָלװערן אין די הענט גע" 
שטאַנען ביי די טירן מיטגלידער פון בונדישן ב. אָ. און קיינעם נישט אַרױס- 
געלאָזט פאַרן סוף פון די רעדעס. נישט בלויז אַרבעטער און אָנגעשטעלטע 
זיינען אַרײינגעצױיגן געװאָרן אין רעװאָלוציאָנערן קאַמף, נאָר אויך די אינ- 
טעליגענץ, ס'איז געגרינדעט געװאָרן אַ סאָציאַלידעמאָקראַטישע שילער- 
אָרגאַניזאַציע. אויף אַ בונדישער פאַרזאַמלונג פון אינטעליגענטן האָבן אָנֵי 
טיילגענומען ביז 800 מאַן. 

ווער זיינען אין יענער צייט געװוען די אָנפירער פון דער לאָדזשער 
אָרגאַניזאַציע ? ח. ל. פּאָזנאַנסקי דערצילט: ;אין לאָדזשער קאָמיטעט 
האָב איך דאַן געטראָפן די חברטע מינע ציפּקין (ידער בעזים'). אין גיכן איז 
זי אַװעקגעפאָרן און ס'איז אָנגעקומען מיין אַלטער באַקאַנטער פון בערדי" 

טשעוו, גרשון ראַורעבע ('קוראָקי')"... ,איך האָב אויך דאַן געטראָפן אין 
לאָדזש איינעם פון די עלטסטע בונדיסטן 'טאַראַס! (דוד קאַץ), וועלכער איז 
אין פּוילן געווען באַקאַנט אונטערן נאָמען 'װויקטאָר!, ס'האָט זיך אָנגעהױיבן 
אונטעררוקן דער פּסח און גלייכצייטיק מיטן פּסח איז אין לאָדזש אָנגעקומען 
אַ פּאָגראָםשטימונג. איך געדענק שוין נישט די סיבה פון דער דאָזיקער 
שטימונג, נאָר אַ פאַקט איז, אַז דער 'בונד' האָט דאַן אָרגאַניזירט אַ זעלבסט- 
שוץ, מיט אַ גאַנצער ריי אָפּטײלונגען, מיט אַ צענטראַלן אַפּאַראַט אין דער 
שפּיץ. איך געדענק אַפילו, אַז די הױיפּט-קװאַרטיר פון דער זעלבסטשוץ 
האָט זיך געפונען אויף דלוגע גאַס (היינט גדאַנסקע) אין קאַנטאָר פון אַ באַ- 
וואוסטן אינדוסטריעלער" +=), | 

ווייטער דערציילט פּאָזנאַנסקי, אַז ראַװרעבע (רב-רבי), װאָס האָט זיך 
פאַרנומען מיט דער זעלבסטשוץ, האָט אים געשיקט קיין דווינסק צום צעני 
טראַל-קאָמיטעט פון בונד צו באַקומען קקניידלעך" (באָמבעס) פאַר דער 
זעלבסטשוץ, פּאָזנאַנסקי האָט אין דווינסק זיך פאַרשטענדיקט װעגן דעם 
מיט אַרקאַדי קרעמער. אין דער אָנפירונג פון דער לאָדזשער אָרגאַניזאַציע 
איז אויך געווען פּסח מעזשעוועצקי, וי אויך אַנדערע חברים. 

די סאָציאַליסטישע פּאַרטײען האָבן גענומען צוגרייטן דעם לאָדזשער 
פּראָלעטאַריאַט צו דער פייערונג פון 1טן מאַי. זיי האָבן געװאָלט, אַז נאָך 
דעם גראַנדיעזן שטרייק פון יאַנואַר-פעברואַר זאָל דער אינטערנאַציאָנאַלער 
אַרבעטער-יום-טוב אױיספאַלן באַזונדער אימפּאָזאַנט. דער לאָדזשער קאָמי- 
טעט פון בונד האָט אַרױסגעגעבן אַן אויפרוף מיט אַ ריי פאָדערונגען. ער 
האָט גערופן צו אַן אַלגעמײינעם שטרייק אין טאָג פון 1טן מאַי (10 טויזנט --- 
יידיש). אַחוֹץ דעם האָט מען אַרױסגעגעבן וייסע קליינע בלעטלעך מיט 
רויטער פאַרב (10 טויזנט -- יידיש און 10 טויזנט --- פויליש). די קליינע 
בלעטלעך האָבן געהאַט אַזעלכע לאָזונגען: 

;ניט אַרבעטן! אַלע אויפן גאַס ! 

מיר פאָדערן אַ סוף פון דער מלחמה! 

מיר פאָדערן אַ גרינדונגס-פאַרזאַמלונג אויפן גרונט פון אַלגעמײנעם, 
גלייכן, דירעקטן און געהיימען װאַל-רעכט! 

מיר פאָדערן אַן פ-שעחדיקן אַרבעטס-טאָג וי 

און אַנדערע פאָדערונגען. 

אויך די מינדלעכע אַגיטאַציע איז געווען אַ שטאַרקע, מ'האָט אַגיטירט 
אויף די אַרבעטער-בערזעס, אין די טיי-הייזער און פאַבריקן, פאַר די בתי- 
תפילות און אין גרויסע זאַלן. די לעצטע טעג פּסח האָט די בונדישע אָרגאַ- 
ניזאַציע דורכגעפירט אַ גרויסע פאַרזאַמלונג אין סאַמע צענטר-שטאָט -- 
0 מענער און פרויען האָבן געהערט די בונדישע רעדנער און טױזנט 
זיינען געשטאַנען אויף דער גאַס, ווייל ס'איז שוין פאַר זיי קיין אָרט נישט 
געווען. גערעדט האָט מען בעיקר וועגן אָנקומענדיקן 1טן מאַי. אויף אַ הויף- 
מיטינג איז געווען אַן עולם פוֹן 3 ביז 4 טויזנט מאַן. ;נישט אַרבעטן דעם 
1טן מאַי!? -- איז געווען דער רוף. מ'האָט אויך געזאַמלט געלט אויף געווער 

און גערופן די אַרבעטער צו באַװאָפּענען זיך. די אויפרופן פון צענטראַל- 
קאָמיטעט פון בונד האָט מען פאַנאַנדערגעקלעפּט אויף די ווענט. די פּוילישע 
אויפרופן האָט מען געטיילט צװישן די קריסטלעכע אַרבעטער. אין אָװנט 
פאַרן 1טן מאַי האָבן בונדיסטן אויף די אַרבעטער-בערזעס געלאָזט ראַקעטן 
געשאָסן אין לופטן און דורכגעפירט קליינע אימפּראָװיזירטע מאַניפעסטאַציעס, 
וי רעפּעטיציעס צום מאָרגנדיקן גרויסן טאָג, 

אויך אויף דער פּוילישער גאַס איז געפירט געװאָרן אַ שטאַרקע אַגיטאַציע. 
דער בונד האָט צוזאַמען מיט דער פ. ס. ד. געבילדעט אַ געמיינזאַמען 1טן מאַי" 
קאָמיטעט, כדי צו קאָאָרדינירן די אַרױיסטרעטונגען. (דער קאָמיטעט איז 
באַשטאַנען פון 6 מיטגלידער -- צו 2 פון יעדער אָרגאַניזאַציע). די פּ. פּ, ס, 
האָט אירע צוגרייטונגען געמאַכט גאַנץ באַזונדער, די פּאַרטײ פּראַלעטאַריאַט 
איז שוין געווען גאָר שװאַך און זי איז נאָך מער אָפּגעשװאַכט געװאָרן צוליב 
אַרעסטן פון אירע טוער, 

די גאַנצע צייט האָט די פּאָליצײי געװילדעװעט און דעם לעצטן טאָני 
ערב דעם 1טן מאַי, זיינען די גאַסן פון שטאָט געווען באַלײיגט מיט פּאָליציאַנטן, 
קאָזאַקן און אַנדערע מיליטערישע אָפּטײלונגען,. זיי האָבן פּראָװאָצירט איג- 
צידענטן, בעת וועלכע אַ פרוי איז געװאָרן געהרגעט און אַ צאָל מענטשן 
פאַרוואונדעט. נאָך פריער, דעם 15טן אַפּריל, איז פאָרגעקומען אַ צוזאַמענ- 
שטויס צווישן פּאָליצײ און טיילער פון בונדישע אויפרופן פאַר דער סינאַגאָגע. 
ביי די גאַסן פּיעטרקאָװער און זיעלאָנע האָט דער פּאָליציאַנט יאַקוב גיי- 
דאָװיטש פאַרהאַלטן איינעם פון די טיילער. אים האָט אָפּנעשלאָגן דער מיט- 
גליד פון דער בונדישער ב. אָ. דוד יחיאל קראַוזע, וועלכער האָט געשאָסן 
אין פּאָליציאַנט. אַן אָפיציר האָט דאַן געשאָסן אויף דעם חבר קראַוזע און 
אים פאַרהאַלטן,. פאַר ראַטעװען זיין חבר האָט קראַוזע מיט עטלעכע חדשים 
שפּעטער באַצאָלט מיט זיין לעבן אויף אַ תליה אין װאַרשעװער ציטאַדעל, 

מאָנטאָג, דעם 1טן מאַי, זיינען אַ גרויסער טייל פאַבריקן און ווערק" 
שטאַטן געשטאַנען און די געשעפטן זיינען געװאָרן געשלאָסן,. די לאָדזשער 
אַרבעטערשאַפט האָט געוויזן איר כוח. די שטאָט האָט שעהן לאַנג געהאַט אַ 
יום-טובדיקן אויסזען. די גאַסן זיינען געווען פול מיט מענטשן. אויך די 
טראַמװײיען האָבן אויפגעהערט צו קורסירן. אומעטום האָבן מאַרשירט מי- 
ליטערישע פּאַטרולן, קאָזאַקן זיינען געריטן מיט די קנוטן אין האַנט און 
פון צייט צו צייט אַרײנגאַלאָפּירט אין די מענטשן-מענגעס. במשך פון טאָג 
זיינען פאָרגעקומען עטלעכע גרעסערע דעמאָנסטראַציעס און אַ סך קלענערע 
אַרױיסטרעטונגען. דעמאַנסטרירט האָבן די פּוילישע און יידישע אַרבעטער 
צוזאַמען. אָבער מאַכן איין גרויסע אַלגעמײנע דעמאָנסטראַציע איז נישט גע- 
ווען מעגלעך צוליב די שטאַרקע באַװאָפּנטע קרעפטן, װאָס די צאַרישע מאַכט 
האָט אַרױסגעפירט אין די גאַסן פון שטאָט. די פאַבריק-שטאָט האָט אין 
יענעם טאָג געמאַכט דעם אינדרוק פון אַ קריגס'לאַגער. ס'איז נישט 
געווען קיין ברירה, וי נאָר צעטיילן די אַרבעטער-כוחות און זיי קאָנצענטרירן 
אין פאַרשידענע פּונקטן פון שטאָט. בסך-הכל האָט מען אָנגעצײילט 12 דעמאָנ- 

סטראַציעס. די שטימונג פון די אַרבעטער איז געווען אַ קעמפערישע און 
אין אייניקע ערטער זיינען פאָרגעקומען צוזאַמענשטױיסן. פון די אַרבעטער 
זיינען געפאַלן 7 טויט און פון פּאָליצײי --- 5. די צאָל פאַרוואונדעטע איז 
געווען אַ סך אַ גרעסערע. צװישן די דערהרגעטע דעמאָנסטראַנטן זיינען 
אויך געווען צוויי אַקטיווע בונדיסטן -- אסתר װײיסװאָל און ישראל שטערן. 
דאָס איז געווען אַ גרויסער טאָג פון לאָדזשער פּראָלעטאַריאַט. פאַר זיין 
רעכט צו פייערן זיין יום-טוב האָט ער אָבער געמוזט צאָלן אַ טייערן פּריז, 

די אַקטיווע בונדיסטן, אַזױ אויך די מיטגלידער פון פ. ס. ד. און פון 
פ 9. ס, האָבן געהאַט אַ טאָפּלטע אויפגאַבע: קודם זאָרגן, אַז ס'זאָל נישט 
געאַרבעט ווערן, ווייל בערך אַ העלפט פון דער אַרבעטערשאַפט האָט זיך 
געשטעלט אַרבעטן (לויטן פּאָליצײיאישן באַריכט האָבן פון איבער 62 טויזנט 
באַשעפטיקטע אַרבעטער פאַרשטרייקט איבער 231 טויזנט). שוין פון 6 פרי אָן 
זיינען די אַקטיװויסטן געשטאַנען ביי די פאַבריק-טויערן און אין אַ סך ער- 
טער געװוירקט, אַז די אַרבעטער זאָלן נישט צוטרעטן צו דער אַרבעט אָדער 
אָפּשטעלן זי, וואו זי איז אָנגעהױיבן געװאָרן. האַלב נאָך 9 האָבן 8 טויזנט 
אַרבעטער געװאָרפן די אַרבעט אין שייבלערס פאַבריק, װען דער בונד 
און פּ. ס. ד. האָבן דורכגעפירט אַ דעמאָנסטראַציע פאַר די פאַבריק-מויערן און 
גערופן שייבלערס אַרבעטער צוצושטיין. אַרום 12 בײטאָג האָט מען באַװיזן 
אָפּצושטעלן דעם טראַמװײי-פאַרקער. די בונדיסטן האָבן געזאָרגט, אַן די 
געעפנטע געשעפטן זאָלן געשלאָסן װערן. 

פאַר 12 בײטאָג זיינען פאָרגעקומען צוויי דעמאָנסטראַציעס פון בונד 
און 9. ס. ד.. די ערשטע האָט זיך אָנגעהויבן אויף עק יוליושא און גלואוונע 
0 אַזייגער, זי האָט געדויערט דריי פערטל שעה. אין איר האָבן אנטיילגע- 
נומען בערך 2 טויזנט מאַן -- יידן, פּאָליאַקן און דייטשן. פאַרן אָנהױב פון 
מאַרש האָט מען פון רעװאָלװערן געשאָסן אין לופטן. מיטן געזאַנג פון רעװאָ- 
לוציאָנערע לידער, מיט פאַנאַנדערגעװיקלטע פענער האָט דער עולם מאַר- 
שירט אויף יוליושא ביז נאַװראָט. ס'האָבן זיך באַװיזן קאָזאַקן און אַ ראָטע 
פּיעכאָטע. דער עולם איז רואיק זיך פאַנאַנדערגעגאַנגען און קיין קרבנות 
זיינען נישט געווען. 

די צווייטע דעמאָנסטראַציע איז פאָרגעקומען אין באַלוט אויף דװאָרסקע 
גאַס. געווען זיינען דאָ 600 מאַן --- יידן און פּאָליאַקן. זי האָט זיך אָנגעהויבן 
האַלב עלף. אויך דאָ האָט מֹען געשאָסן פון רעװאָלװערן אויף װיװאַט און 
דער עולם האָט מאַרשירט מיט פאַנאַנדערגעװיקלטע פענער פון בונד און 
9 ס. ד. די בונדישע פענער, װאָס זיינען דעם טאָג געטראָגן געװאָרן אין 
די דעמאָנסטראַציעס, האָבן אויך געהאַט אַ ריי לאָזונגען אין יידיש: קעס 
לעבע דער ערשטער מאַי!" ,עס לעבע דער 8-שעהדיקער אַרבעטס-טאָן וי 
;נידער מיט דער מלחמה!* ;עס לעבע די דעמאָקראַטישע רעפּובליק!* און 
אַנדערע. 

מיטאָג-צייט האָבן זיך אָפּגעשטעלט נאָך פאַבריקן און די אַרבעטער זיינען 
אַראָפּ אין די גאַסן, דאָך איז דער שטרייק פאָרט נישט געווען קיין פול- 

שטענדיקער. נאָכמיטאָג האָבן זיך ווידער אָנגעהויבן. דעמאָנסטראַציעס;, װאָס 
האָבן שוין געקאָסט שווערע קרבנות. / 

האַלב 2 ביײטאָג האָבן עטלעכע הונדערט מאַן דעמאָנסטרירט אויף 
װוסכאָדניע גאַס. זעלנער האָבן געשאָסן און די בונדישע ב. אָ. האָט צוריק 
געענטפערט מיט אַ שיסעריי. מ'האָט אויך געשאָסן פון פענצטער און באַל- 
קאָנען, די דעמאָנסטראַנטן זיינען זיך צעגאַנגען און קיין קרבנות זיינען נישט 
געפאַלן. 

אַנדערש איז געווען מיט אַ דריי שעה שפּעטער, נאָך 4 אַזײגער האָבן 
אויף װסכאָדניע זיך צונויפגעזאַמלט עטלעכע טוזנט מאַן -- די מערהײייט 
יידישע אַרבעטער, בונדיסטן, מ'האָט פאַנאַנדערגעװיקלט אַ בונדישע פאָן מיט 
די יידישע אויפשריפטן: ,עס לעבע דער 1טער מאַי!" ;עס לעבע דער 8- 
שעהדיקער אַרבעטס-טאָג !* ;עס לעבע דער סאָציאַליזם!* ס'האָט זיך דערהערט 
אַ מעכטיקער הוראַ. פון הונדערטער העלזער האָבן געדונערט רעװאָלוציאָנערע 
אויסרופן. די דעמאָנסטראַנטן זיינען געגאַנגען אין געשלאָסענע רייען פון 
פּאָלודניאָװוע צו קאַמיעננע און דורך קאַמיעננע צו ווידזעווסקע. הילכיק האָט 
זיך געטראָגן דאָס געזאַנג פון רעװאָלוציאָנערע לידער. פון צייט צו צייט 
האָט דער ב. אָ. געשאָסן אין דער לופט, די פּאָליצײי האָט נישט געװאַגט צו 
שטערן, זי האָט אָבער באַלד געברענגט מיליטערישע פאַרשטאַרקונגען -- 
קאָזאַקן און פּיעכאָטע,. די דעמאָנסטראַנטן זיינען אַרומגערינגלט געװאָרן פון 
דריי זייטן, די קאָזאַקן האָבן געהאַלטן די ביקסן, געצילט צום עולם. דער 
ב. אָ. האָט זיך געשטעלט מיט אויפגעהויבענע רעװאָלווערן. דער בונדיסט 
ישראל שטערן האָט געהאַלטן אַ רעדע צו די זעלנער, אַלײן נור-װאָס געקומען 
פון שלאַכט-פעלד אויפן ווייטן מזרח, וואו ער איז צוויי מאָל פאַרוואונדעט 
געװאָרן אין דער רוסיש-יאַפּאַנישער מלחמה, האָט ער גערעדט צום געויסן 
און האַרץ פון די זעלנער, ער האָט זיי געזאָגט, אַז ער האָט פאַרגאָסן זיין 
בלוט פאַרן ,פאָטערלאַנד?. נאָכן קומען פון שלאַכט-פעלד האָט ער זיך גלייך 
געשטעלט צו דינסט פון דער רעװאָלוציאָנערער באַוועגונג, װאָס וויל באַ- 
פרייען דאָס אַרבעטנדיקע פאָלק, ער האָט גערופן די זעלנער צו פאָלגן זיין 
ביישפּיל און צושטיין צו דער רעװאָלוציאָנערער אַרמײ, אַ פּאָר מינוט האָט 
עס געדויערט און ס'האָט זיך דערהערט אַ שאָס, די קויל איז געווען געצילט 
צום רעװאָלוציאָנערן רעדנער און זי האָט געטראָפן. דאָס װאָס ס'האָבן 
נישט באַוויזן די יאַפּאַנישע קוילן, װאָס האָבן ביי אים אָפּגעצאַפּט בלויז 
אַ טייל פון זיין בלוט, האָט געטון די צאַרישע קויל: ישראל שטערן איז 
געפאַלן שטערבלעך פאַרוואונדעט און איז באַלד געשטאָרבן, 

דער ב. אָ. האָט זיך אַרױסגערוקט פאָראויס אַנטקעגן דעם מיליטער 
און געדעקט דעם עולם, װאָס איז דורכן פרייען וועג אַרײן אין קאַמיעננע. 
די פּאָליצײ און קאָזאַקן האָבן געעפנט אַ שיסעריי, אָבער די קוילן האָבן 
מערסטנטייל זיך אָפּגעקלאַפּט אין די ראָגאָווע מויערן. פיל זעלנער פון דער 
פּיעכאָטע האָבן געשאָסן אין לופטן. מיט דעם דערקלערט זיך פאַרװאָס 
ס'זיינען נישט געווען פיל מער קרבנות. געפאַלן טויט איז אָבער די בון- 

דיסטקע אסתר װײיסװאָל, אַן אַרבעטערין אין אַ זאָקןיפאַבריק. אַחוץ דעם 
זיינען נאָך געווען עטלעכע פאַרוואונדעטע. 

די ידיעה וועגן דער שיסעריי און הריגה האָט זיך באַלד צעטראָגן איבער 
דער שטאָט. זי האָט די אַרבעטער נישט אַראָפּנעשלאָגן פון מוט. פאַרקערט, 
דער דראַנג צו דעמאָנסטרירן איז געװאָרן נאָך שטאַרקער. סך-הבל מיט אַ 
שעה שפּעטער האָט אויף גלואוונע גאַס ביים װאָדני רינעק זיך אָנגעהויבן 
אַ דעמאָנסטראַציע פון עטלעכע טויזנט מאַן. 12 מינוט האָבן די דעמאָנס- 
טראַנטן, מיט רעװאָלוציאָנערן געזאַנג און אויסרופן, מאַרשיױרט אין גע- 
שלאָסענע רייען. ס'זיינען געקומען צו רייטן דראַגונער און קאָזאַקן, וועלכע 
האָבן זיך אַריינגעשניטן צװישן די דעמאָנסטראַנטן. די דראַגונער האָבן 
אַרױסגעצױגן די בלאַנקע שװערדן. דער עולם האָט זיך צוריקגעצויגן און 
אָנגעהויבן באַװאַרפן מיט שטיינער דאָס מיליטער. אַ סך פערד האָבן דער 
שראָקענע זיך געלאָזט אין אַ גאַלאָפּ,. ס'האָט זיך דערהערט אַ זאַלפּ און דער 
עולם איז זיך צעלאָפן. אויפן פּלאַץ זיינען געבליבן ליגן פאַרוואונדעטע. 
די אַרבעטער האָבן פאַרוואונדעט דעם קאָמיסאַר פון 3טן פּאָליצײי-צירקל 
ניקאָלאַיעוו. מיט קנאַפּע צוויי שעה שפּעטער, אַרום 7 אָװנט, איז אויפן 
װאָדני רינעק װידער פאָרגעקומען אַ דעמאָנסטראַציע. אַ פרואוו פון אַ 
גרעסערער דעמאָנסטראַציע איז געווען נאָך 6 פאַרנאַכט אויף זאַזשעװסקע 
גאַס, אָבער ס'איז נישט געלונגען, 

8 אָװנט איז פאָרגעקומען אַ דעמאַנטטראַציע פון העכער טױזנט מאַן 
איבער די גאָסן גלואוונע, טאַרגאָוע, נאַװראָט און ווידזעווסקע, זי האָט גע 
דויערט 45 מינוט. יינגלעך זיינען נאָכגעגאַנגען און צעהאַקט די ברענעג" 
דיקע לאַמטערנס. דאָ זיינען געווען קרבנות, 

קליינע דעמאָנסטראַציעס זיינען נאָך פאָרגעקומען ביז שפּעט אין דער 
נאַכט אַרין. אַחוץ די געמיינזאַמע דעמאָנסטראַציעס פון בונד און פ. ס. ד. 
זיינען במשך פון 1טן מאַי אויך פאָרגעקומען צונויפזאַמלונגען און דעמאָנ" 
סטראַציעס פון פ. 9. ס., װאָס האָבן אויך אין אייניקע פאַלן געהאַט אַ שטור- 
מישן פאַרלויף און עס זיינען געפאַלן קרבנות. די פּעפּעסאָווצעס האָבן אוים- 
געהאַנגען רויטע פענער אויף די טעלעגראַף דראָטן, 

לוט די פּאָליצייאישע באַריכטן זאָלן האָבן פאָרגעקומען 20 דע 
מאָנסטראַציעס. דאָס מיליטער האָט פון דער פרי אָן געהיט די פאַבריקן 
שוין האַלב 7 אין דער פרי האָבן יידישע אַרבעטער דעמאָנסטרירט אויף 
גייערס מאַרק און זיי האָבן געפּרואװט אַראָפּנעמען פון דער אַרבעט די 
באַשעפטיקטע אין גראָמאַנס פאַבריק, די פּאָליצייאישע באַריכטן דערציילן 
וועגן דעמאָנסטראַציעס אין פאַרשידענע טיילן פון שטאָט איף די גאַסן 
מיליאָנאָװע, ווידזעווסקע, מלינאַרסקע, לאָנקאָװע, פּיעטרקאָװער, פּאָלודניאָװע, 
אַלעקסאַנדריסקע, טארגאָװוע, לאַגעווניצקי, אַלט-שטאָט, װוסכאָדניע, שייב- 
לערס מאַרק, ראַקאָטשינער שאָסײי, גלואוונע, סואװאַלסקע, זאַזשעװסקע, 
פייפער, פּזשענזשעלניאַנע, קרוטקע און אַנדערע גאַסן 

אַחוץ די שוין דערמאָנטע ישראל שטערן און אסתר וויסװאָל זיינען 

נאָך פאַרצייכנט געװאָרן פאָלגנדיקע קרבנות -- פאַרוואונדעט אָדער טױיט: 
אויף װוסכאָדניע גאַס אַרום 2 בײטאָג האָבן בעת דער שיסעריי צװוישן די 
קאָזאַקן און דער בונדישער קאַמף-אָפּטײלונג געליטן -- די שילערין ראַפּאָ- 
פּאָרט; די 238-יאָריקע פייגע באָרנשטיין (געפאַלן טויט); דער 22-יאָריקער 
יאַנקל הערשקאָוויטש, װאָס איז געשטאָרבן פון די וואונדן אויפן וועג צום 
שפּיטאָל; יאַנקל בלענדא -- אַ וואונד אין קאָפּ. דאָ זיינען אויך געווען 
מערערע לייכט-פאַרוואונדעטע, אויף עק פייפער און אַלעקסאַנדראָװוסקע זיי" 
נען בעת אַ בלוטיקן צוזאַמענשטויס צװוישן די דעמאָנסטראַנטן און מיליטער 
געפאַלן טויט די 40-יאָריקע מאַריאַנע קאָסמאַן און דער };יאָריקער אאַן 
פּיאַסעק,. בעת אַ שיסעריי אויף עק פייפער און קרוטקע איז געפאַלן טיט 
די 40-יאָריקע פייגע דבורה כענטשינסקי. אויף נאַװראָט גאַס איז דערשאָסן 
געװאָרן אויף טויט מאַריאַנאַ באַרטאָלינסקאַ, וועלכע איז געשטאַנען ביים 
פענצטער. די פּאָליצײיאישע באַריכטן האָבן געמאָלדן װעגן 6 דערהרגעטע 
אין טאָג פון 1טן מאַי. אין די נאָנטסטע פּאָר טעג נאָכן 1טן מאַי זיינען 
אויך געווען צוזאַמענשטױסן און קרבנות. די צאָל ציווילע קרבנות פון 1טן 
מאי און די נאָנטסטע וייטערדיקע טעג האָט מען געשאַצט אויף 40, פון זיי 
0 טויטע. ס'זיינען אויך געווען קרבנות צווישן דער פּאָליצײי און מיליטער, 
אַ דיי אָנפאַלן זיינען אויסגעפירט געװאָרן אויף פּאָליצייאישע שפּיאָנען און 
עטלעכע פון זיי האָט מען דערהרגעט, 

אין טאָג פון אינטערנאַציאָנאַלן סאָציאַליסטישן יום-טוב איז פאָרגעקומען 
אַן אמתע פאַרמעסטונג צווישן די שװאַך-באַװאָפּנטע לאָדזשער אַרבעטער און 
דעם מעכטיקן חייל פון דער רעגירונג. און הגם די אַרבעטער האָבן געצאָלט 
מיט זייער בלוט און לעבנס, האָבן זיי דאָך דעם טאָג געהאַלטן פאַר אַ זייער 
דערהויבענעם און זיגרייכן. די הריגות האָבן אָבער אויך שטאַרק פאַרבי" 
טערט די אַרבעטער. מחמת דעם זיינען אין די טעג נאָכן 1טן מאַי פאָר- 
געקומען פיל אָנפאַלן און אַטענטאַטן אויף פּריסטאַװס, רעװיראָװעס, גאָראָ- 
דאָװאָיעס און שפּיאָנען. די פּאָליצײ איז געװאָרן װוילד און געענטפערט מיט 
אַ כװאַליע אַרעסטן, זי האָט זיך אויך גענומען פאַר איר אַלט שענדלעך 
מיטל העצן צו אַ פּאָגראָם,. דער בונד און 9. ס. ד. האָבן גענומען פירן אַן 
אַגיטאַציע צוישן מיליטער. די פּאָליצײי האָט אַרעסטירט אַ גרעסערע צאָל 
אומשולדיקע מענטשן און זיי באַשולדיקט אין די אַטענטאַטן, דאָס האָט אָבער 
נישט אָפּגעהאַלטן די אַרבעטער וייטער אויסצופירן די אָנפאַלן, באַזונדערס 
אויף די שפּיאָנען, ווען זיי האָבן זיך באַװויזן אויף די בערזעס. צװישן די 
אַרעסטירטע איז אויך געווען אַ גאַנצע בונדישע גרופּע פון 14 מאַן, װאָס 
מ'האָט פאַרנומען אין אַ דירה. מיט זיי איז אויך געווען דער קאָמיטעט- 
פאָרשטייער יצחק מיצקון, 

דער בונד האָט געװאָלט דורכפירן אַ פייערלעכע לויה פון זיינע אומ- 
געברענגטע מיטגלידער, ס'איז אָבער נישט געװען מעגלעך. די פּאָליצײ 
האָט צוגענומען און געהיטן די טויטע קערפּערס, אין עטלעכע טעג אַרום 
האָט זי בײינאַכט איבערגעפירט די מתים אויפן יידישן בית-עולם און בשתיקה 

| = בונים שפּערלינג 
(קצב. פאַרשיקט אין סי" 





| = יעקם ליפּסקי ישראל בולווא 
(סעקרעטאַר פון טעקסטיל (קאָזאַקן אים אָפּגעשניטן 
ביר, דערהרגעט אין פאַראיין, אַרעסטינָט 1913 דעם קאָפּ אין בלוטיקן 
לאָדזש בעת אַ שטרייק- פאַרשיקט אין סיביר), מיטװאָך, 1906). 
קאָנפליקט). הי 


מקבר געווען. אַפילן די נאָנטע קרובים האָט מען נישט צוגעלאָזט צו זיין 
ביי דער קבורה. 

דער לאָדזשער קאָמיטעט פון בונד האָט אַרױסגעלאָזט אַן אויפרוף (5 
יטויזנט עקז.) אונטערן קאָפּ: ערע אונזערע געפאַלענע חברים ! נאָכן שילדערן 
די ליידן פון דער מלחמה און פון ווילדן צאַרישן רעזשים, זאָגט דער אויפ- 
רוף וועגן דער רעגירונג: ;איר וילדער דורשט צו מענטשלעך בלוט איז 
נישט צו באַשרײיבן, װוי זי האָט עס אונז נאָך אַ מאָל באַװויזן די לעצטע װאָך 
אין דעם טאָג פון אונזער הײיליקן, ליכטיקן יוםיטוב פון 1טן מאַי. אין דעם 
יום-טוב זיינען מיר, לאָדזשער יידישע און קריסטלעכע אַרבעטער, אַרױס.- 
געטרעטן צוזאַמען מיט דעם אַלװעלטלעכן פּראָלעטאַריאַט אין קאַמף פאַר 
אונזער באַפרייאונג. מיר האָבן צוזאַמען געװאָרפן די אַרבעט און האָבן 
מעכטיק פּראָטעסטירט קעגן יעדער אונטערדריקונג, קעגן דער דעספּאָטי- 
שער זעלבסטהערשונג און קעגן דער גאַנצער קאַפּיטאַליסטישער אָרדנונג, 
אָבער בעת אונזערע אַרבעטער-חברים אין אױיסלאַנד האָבן מער אָדער ויי- 
ניקער געפייערט פריי דעם אינטערנאַציאָנאַלן אַרבעטער-יום-טוב, איז אונזער 
פאָן הי געװאָרן נאָך רויטער פון באַשפּריצטן אַרבעטער-בלוט, די אַזיאַטישע 
זעלבסטהערשונג האָט נישט געקענט פאַרטראָגן אַזאַ מעכטיקן פּראָטעסט 
פון אונזער זייט, זי האָט נישט געקענט צוקוקן דעם נצחון פון דעם לאָד- 
זשער אַרבעטער: צענטליקער טויזנטער אַרבעטער האָבן געװאָרפן די אַר- 
בעט: מיר האָבן אָפּגעשטעלט כמעט דאָס גאַנצע געזעלשאַפטלעכע לעבן פון 
שטאָט און אין די גאַסן האָט געהילכט די שטים פון פּראָטעסט אונטער דער 
רויטער פאָן פון דעם קעמפנדיקן אַרבעטער. די זעלבסטהערשונג האָט עס 
נישט געקענט דערליידן און האָט אַרױיפגעשיקט אויף אונז אירע וילדע 
נאַשעבאַזוקן צו נעמען נקמה אָן אונז. און נישט קוקנדיק אויף דעם, װאָס 
פיל פון אונז האָבן זיך העלדיש פאַרטיידיקט מיט געווער אין האַנט, האָבן זיי 
געשניטן, געשטאָכן און פאַרגאָסן די גאַסן פון לאָדזש מיט פריש בלוט פון 
אַרבעטער-חברים, 

אין דעם בלוטיקן קאַמף האָבן מיר פאַרלױיון אונזער שװועסטער אסתר 
װײיסװואָל, אויף דעם שלאַכט-פעלד איז העלדיש געפאַלן ישראל שטערן, אונזער 
חבר, וועלכער איז נישט לאַנג געקומען צוריק פאַרוואונדעט פון די פעלדער 
פון מאַנדזשוריע צו קעמפן קעגן דעם צאַרישן טראָן, און נאָך אַנדערע קעמפג- 
דיקע חברים, און נישט בלויז אויף דעם אָפענעם שלאַכט-פעלד האָט די 
זעלבסטהערשונג פאַרגאָסן אָן רחמנות אונזער בלוט, נאָר זי האָט אויך ווילד, 
מיט דער גרעסטער אכזריות, געהרגעט און געשלאָגן אונזערע געפאנגענע 
חברים", 

און ווייטער ווערט געזאָגט : 

;מיר קענען נישט און טאָרן נישט פאַרשווייגן דאָס בלוט פון אונזערע 
געפאַלענע חברים, וועלכע שרייען און רופן צו נקמה. מיר מוזן פּראָטעסטירן 
קעגן דער דאָזיקער נייער בלוט-פאַרגיסונג, עס מוז דונערן אונזער שטים 
פון פּראָטעסט קעגן אַזאַ ווילדער דעספּאָטישער וילקיר, און מיר רופן 

אייך אויף, אַלע לאָדזשער אַרבעטער און אַרבעטערינס צו ערן דעם כבוד 
פון אונזערע געפאַלענע חברים און צו פּראָטעסטירן קעגן די ווילדע מערדע- 
רייען פון דעם דעספּאָטיזם מיט אַן אַלגעמיינעם פּאָליטישן שטרייק פון אַ טאָג. 
צייט, 

זאָל מאָנטאָג, דעם 8 מאַי, זיין דער טאָג פון אונזער אַלגעמײנעם שטרייק.. 
זאָל אין דעם טאָג פון אונזער פּראָטעסט קיינער נישט גיין צו דער אַרבעט 
און באַװייזן װוי װײיניק ס'שרעקן אונז אָפּ די אַלע בלוט-פאַרגיסונגען און וי 
גרייט מיר זיינען צו קעמפן ביזן לעצטן טראָפּן בלוט מיט אונזער פיינט.. 
ביז מיר װעלן זיך פאָלקאָם באַפרײיען. 

טויזנטער יידישע אַרבעטער האָבן געװאָרפן די אַרבעט. לכתחילה איז 
געווען געפּלאַנט אַן אַלגעמײנער שטרייק. דאָס איז אָבער נישט געשען. 
ווייל די פ. ס. ד. האָט אין דער לעצטער רגע צוריקגעצויגן איר באַשלוס וועגן 
אַן אַלגעמײנעם שטרייק און די פּ. פ. ס. איז בכלל געווען קעגן. דערביי האָט! 
זי אַפּילן אַרױסגעלאָזט 2 יידישע בלעטלעך -- אַ געדרוקטס און אַ העקטאָ- 
גראַפירטס --- קעגן בונד. אין אַ שאַרפער פאָרם מיט נישט-ריכטיקע באַ" 
הױיפּטונגען איז אין זיי אָנגעװיזן געװאָרן, אַז מ'דאַרף נישט רופן קיין פּראָ- 
טעסט-שטרייקן, ווען עס פאַלן קרבנות. איין אויפרוף זאָגט: ;ניין, חברים. 
נישט קיין קינדישע, נישט קיין פּלאַנירטע, מיט כוח אַרויסגערופענע שטרייקן, 
נישט צװעקלאָזע בלוטיקע צוזאַמענשטױסן מיטן טיראַן, װאָס ברענגען אונז 
קרבנות און שװאַכן אָפּ אונזערע כוחות, זיינען אונז נוטיק"... ;מיר דאַרפן 
זיך גרייטן צום לעצטן שטורם"... ,אונזער פּראָטעסט דריקט זיך אויס אין 
דעם, װאָס נאָך יעדן קרבן נעמען מיר זיך פאַר דער אַרבעט און גרייטן זיך".. 
דער בונד האָט צוריק געענטפערט מיט אַ שאַרפן אויפרוף און געוויזן װי 
פאַלש די טענות זיינען. 

אמת איז, אַז די לאָדזשער אַרבעטערשאַפט איז געשלאָסן אַרױסגע- 
טרעטן אין יאַנואַר-פעברואַר 1905 צוליב די עקאָנאָמישע פאָדערונגען און 
די סאָציאַליסטישע פּאַרטײען האָבן די קעמפנדיקע אַרבעטער געשטופּט אויף 
אַ רעװאָלוציאָנערן װעג. צום ערשטן מאָל האָט מען די אַרבעטערשאַפט 
מאָביליזירט צו אַ ריין פּאָליטישער אַרױסטרעטונג און צו אַן אינטערנאַציאָ 
נאַלער סאָציאַליסטישער מאַניפעסטאַציע דעם 1טן מאַי פון זעלבן יאָר, װאָס 
האָט זיך איינגעגעבן, הגם נישט אַלע אַרבעטער האָבן פאַרשטרייקט. די 
נאָנטסטע טעג האָבן געוויזן, אַז אין דער רעװאָלוציאָנערער צייט איז די 
לאָדזשער אַרבעטערשאַפט געווען פעאיק שנעל אַריבערצוגײין אויף די 
רעלסן פון פּאָליטיש-רעװאָלוציאָנערן קאַמף. 

אַזױ אָדער אַנדערש, דעם 8 מאַי האָבן געשטרייקט בלויז יידישע אַרבע- 
טער --- און אויך נישט אַלע. קיין גרויסע דעמאָנסטראַציע איז נישט געווען 
געפּלאַנט, אָבער עטלעכע קליינע מאַניפעסטאַציעס זיינען יאָ פאָרגעקומען. 
אויף װסכאָדניע גאַס איז געקומען צו אַ צוזאַמענשטױס מיט פּאָליצײי. ס'איז 
אויך געווען אַ קעגנזייטיקע שיסעריי. 

די רעװאָלוציאָנערע שטימונג אין שטאָט איז שנעל געשטיגן. די פּאָי 

פּולאַריטעט פון בונד איז געװאַקסן און זיינע רייען זיינען פאַרשטאַרקט גע" 
װאָרן,. פון 15 יאַנואַר ביזן 1 מאַי האָט די בונדישע אָרגאַניזאַציע געהאַט 
הכנסה 2,280 רובל און הוצאה 2,519 רובל -- אַ גאַנץ באַדיײטנדיקע סומע 
פאַר אַן אָרגאַניזאַציע פון אָרימע מיטגלידער (די הכנסה איז נישט געװען 
בלויז פון מיטגליד-שטייער, נאָר אויך פון זאַמלונגען). 

די פּאָפּולאַריטעט פון בונד, די אַכטונג צו אים אין די ברייטע פאָלקס- 
שיכטן און די מורא פאַר אים אין די בירגערלעכע קרייון -- האָבן גע- 
פּרואווט אויסנוצן שווינדלער, כדי אױיסצופּרעסן געלט ביי מענטשן. דאָס האָט 
די בונדיסטן שטאַרק אויפגערעגט און באַלײידיקט. אין זייער אויפרעגונג 
האָבן אַרבעטער דערהרגעט דעם גנב קאָטשמאַראָו, װאָס האָט אױיסגענאַרט 
געלט כלומרשט פאַר פּאָליטישע צוועקן. (אויך אַ צווייטער גנב איז שטערב- 
לעך פאַרוואונדעט געװאָרן פון רעװאָלװער-שאָסן). פון װאַרשע זיינען אָנגע- 
קומען ידיעות וועגן פּאָגראָם אויף די שאַנד-הייזער, גנבים און וואוילע 
יינגען, דאָס האָט געמאַכט אַ רושם און די מאַסע האָט זיך גענומען גרייטן 
איבערצוחזרן דאָס זעלבע אין לאָדזש. די בונדישע אָרגאַניזאַציע איז שאַרף 
אַרױסגעטרעטן קעגן דער געפּלאַנטער אַקציע. דאָס האָט געװירקט און 
דער עולם האָט זיך באַרואיקט. אין שייכות מיט דעם האָט דער לאָדזשער 
קאָמיטעט פון בוד אַרױסגעלאָזט אַן אויפרוף צו אַלעמען (7 טויזנט עקז; 
מאַי 1905), צװוישן אַנדערן ווערט אין אים געזאָגט: 

;אין דעם שטורם פון קאַמף איז אױיסגעװאַקסן אויך די סאָציאַלידע- 
מאָקראַטישע אָרגאַניזאַציע פון יידישע אַרבעטער, דער אַלגעמײנער ידי" 
שער אַרבעטער-בונד. און די קאַפּיטאַליסטן, וי אויך די זעלבסטהערשונג האָבן 
איצט צו טון נישט מיט דעם אַמאָליקן אין דרייען איינגעהויקערטן אַר- 
בעטער-יידל, וועלכער איז געווען שװאַך, עלנט, נידערגעשלאָגן און וועלכן 
מ'האָט געקאָנט אומבאַשטראָפט שפּײיען אין פּנים און טרעטן מיט די פיס. 
פאַר זיי שטייט איצט נישט דער אַמאָליקער נכנע און שקלאַף, נאָר אַ שטאָל- 
צער קעמפער. דעם יידישן אַרבעטער מוז מען איצט אויסהערן נישט װאָס 
ער בעט, נאָר װאָס ער פאָדערט. אים מוז מען אויך נאָכגעבן, ווייל הינטער 
אים געפינט זיך די מעכטיקע אָרגאַניזאַציע פון 'בונד' צוזאַמען מיט דעם 
אָרגאַניזירטן באַוואוסטזיניקן פּראָלעטאַריאַט פון גאַנץ רוסלאַנד. דער 'בונדי 
איז געװאָרן שטאַרק פּאָפּולער. ער שטעלט פאָר מיט זיך אַ מאַכט, מיט 
וועלכער מען מוז זיך רעכנען".. 

ווייטער ווערט דערציילט וי אַזױ קאָמבינאַטאָרן און שווינדלער האָבן 
אויסגענוצט דעם נאָמען פון בונד אויף אױסצופּרעסן געלט. דער אויפרוף 
װאָרנט די געזעלשאַפט קעגן די שווינדלער און די שווינדלער גופא -- אַז 
די אָרגאַניזאַציע װועט קעגן זיי אָנװענדן ענערגישע מיטלען. דערביי װערן 
די אַרבעטער גערופן זיך צו באַהערשן. דער אויפרוף זאָגט ווייטער: ;אייניקע 
פון די דאָזיקע שעדלעכע לייט האָבן באַקומען אַ שטראָף. אַדאַנק דער 
אויפרעגונג פון דער אַרבעטער-מאַסע, ביי וועלכער ס'איז טייער און הײיליק 
דער נאָמען פון איר אָרגאַניזאַציע, האָבן זיך אייניקע פון איר זייער שטאַרק 

אָפּגערעכנט מיט זיי. דערביי אָבער האָט מען, צו אונזער גרויסן באַדױערן. 
אָנגענומען אַזעלכע מיטלען, װוי טויטן א. ד. ג, װאָס מיר, פאַרשטייט זיך, 
אַלס אַ סאָציאַל-דעמאָקראַטישע אָרגאַניזאַציע, קענען נישט אָנװענדן און װעלן 
קעגן זיי שטענדיק ענערגיש אַרױסטרעטן". דער קאָמיטעט האָט גענוג מיטלען 
אויף אַן אַנדערן אופן אָפּצושלאָגן דעם חשק ביי די שווינדלער און זיי אומ- 
שעדלעך מאַכן. 

דער קאָמיטעט איז אויך אַרױסגעטרעטן קעגן דעם, אַז מ'זאָל אויסנוצן 
געוויסע געלעגנהייטן אויף צו נעמען געלט פאַר דער אָרגאַניזאַציע. אַ כאַראַק- 
טעריסטישער פאַל: אין װאָלפסאָנס פאַבריק איז געווען אַ שטרייק. עטלעכע 
אַרבעטער. זיינען געקומען ריידן וועגן די פאָדערונגען. דעם פאַבריקאַנטס 
איידעם האָט אין כעס אַ כאַפּ געטון פאַרן האַלז אַן אַרבעטער און אים גע" 
פּרואווט אַרױסװאַרפן פון פאַבריק. ער האָט זיך אָבער באַלד געכאַפּט, אַזד 
ס'איז נישט אַמאָליקע צייטן. ער האָט געפּרואווט איבערבעטן. דער אַרבע- 
טער האָט געפאָדערט שטראָף 500 רובל פאַר דער אָרגאַניזאַציע. גלייף 
אויפן אָרט איז די סומע באַצאָלט געװאָרן. אַ צעשטראַלטער האָט דער אַר" 
בעטער געברענגט דאָס געלט צו דער אָרגאַניזאַציע. דער קאָמיטעט האָט' 
די 500 רובל נישט געװאָלט נעמען און דאָס גלייך צוריקגעשיקט צום פאַ- 
בריקאַנט,. די לאָדזשער פּרעסע האָט װעגן דעם דערציילט און די מעשה 
האָט געמאַכט אַ רושם אין שטאָט, יידן האָבן זיך נישט געקענט אָפּוואונדערן 
פון דער בונדישער ערלעכקייט, 

אין משך פון חודש מאַי האָט דער בונד געפירט אַ זייער ברייטע אַגי- 
טאַציע דורך אויפרופן און פאַרזאַמלונגען. חוץ די שוין דערמאָנטע, האָט דער 
לאָדזשער קאָמיטעט נאָך אַרױסגעגעבן אין מאַי (6 טויזנט עקז. אין יידיש, 
2 טויזנט -- פּויליש) אַן אויפרוף צו באָיקאָטירן דעם פאַבריקאַנט נח יאַ- 
קאָבסאָן (צו אַלע שטרומפען-אַרבעטער און אַרבעטערינען). בעת אַ שטרייק. 
האָט ער געברענגט פּאָליצײ און קאָזאַקן און געהייסן שלאָגן און אַרעסטירן 
שטרייקנדיקע, (דער פאַבריקאַנט האָט שפּעטער אָפּגעגעבן אַן עפנטלעכע 
דערקלערונג און באַצאָלט אַנטשעדיקונג פאַר די אַרעסטירטע אַרבעטער) 
אין דעם חודש זיינען אויך אַרױס אויפרופן מיט פאָדערונגען אין פאַרשידענצ 
פאַכן -- וועבער (אין דייטש), שוסטער און אַנדערע פאַכן (אין יידיש), 

נאָכן 1טן מאַי האָט זיך אָנגעהויבן אַ שטאַרקע כװאַליע שטרייקן, די 
הױיפּט-פאָדערונגען זיינען געװען: אָפּשאַפן דאָס פאַרדינגען זיך אויפן זמן, 
לוין:הוספות, 10-שעהדיקער אַרבעטס-טאָג, בעסערע באַהאַנדלונג. אין טייל 
פאַכן האָט מען אויך געפאָדערט אָפּצושאַפן די פאַרמיטלערײי און איינפירן 
פאַבריקן. כמעט אַלע פאָדערונגען זיינען געוואונען געװאָרן אַדאַנק דעם 
שטאַרקן קאַמף-ווילן פון די אַרבעטער. מיט דער שטרייק-באַוועגונג אויף 
דער יידישער גאַס האָט אָנגעפירט די בונדישע אָרגאַניזאַציע. אויב אַפילן 
די אַרבעטער אַלײן האָבן געגעבן די איניציאַטיוו צום שטרייק, האָבן זיי 
אָבער נישט געװאָרפן די אַרבעט אָן אַ דערלויבעניש פון דער אָרגאַניזאַציע. 
דערביי זיינען דורכגעפירט געװאָרן גרויסע פאַרזאַמלונגען פון די שטרייקן- 

דיקע. אויף די פאַרזאַמלונגען האָט מען אויך געהאַלטן פּאָליטישע רעדעס. 
אין פיל פאַלן האָבן געשטרייקט צוזאַמען יידישע און קריסטלעכע אַרבעטער. 
די פאַרזאַמלונגען זיינען געווען געמיינזאַמע. דער בונד האָט געפילט אַ דוחק 
אין רעדנער, װאָס זאָלן קענען אַרױסטרעטן אין פּױליש. וען אָבער מ'האָט 
געהאַט אַ געמיינזאַמע פאַרזאַמלונג מיט דייטשע אַרבעטער, איז אויך גוס 
געווען אַ רעדע אין יידיש, װאָס זיי האָבן פאַרשטאַנען. אין פיל פאַלן האָט 
דעריבער דער בונד איינגעלאַדן טוער פון פ. ס. ד. צו ריידן אין פּוױליש. גרדי" 
סע מאַסן האָבן יעדן טאָג זיך געזאַמלט אויף די בונדישע בערזעס אויף די 
גאַסן װסכאָדניע און פּולנאָצנע. דאָרט האָט געקאָכט און געברויזט. אַחוץ 
די אויפרופן פון לאָדזשער קאָמיטעט האָט מען אויך פאַרשפּרײט די ציל" 
טונגען און אויפרופן פון צענטראַל-קאָמיטעט. די נומערן פון דער אונטער- 
ערדישער צענטראַלער צייטונג דער בונד האָט מען אין לאָדזש פאַרשפּרײט אין 
0 עקז.. אויך די אַרבײיטער-שטימע איז געגאַנגען פון האַנט צו האַנט. אין 
6 טויזנט עקז. האָט מען פאַרשפּרײט דעם צענטראַלן אויפרוף פּאָגראָס אָדער 
קאַנטר-רעװואָלוציע (וועגן זשיטאָמירער פּאָגראָם). 

דער בונד איז געווען אַ קראַפּט. ער האָט פאַרנומען דאָס ערשטע אָרט 
צװישן די סאָציאַליסטישע פּאַרטײען, װאָס זיינען געשטאַנען בראש פון 
רעװאָלוציאָנערן קאַמף אין דעם גרויסן לאָדזשער אַרבעטער-צענטר, לאָמִיר 
הערן, װאָס עס זאָגן וועגן דעם אַנדערע. אין אַ קאָרעספּאָנדענץ פון לאָדזש, 
אין אָרגאַן פון דער רוסלענדער סאָציאַלידעמאָקראַטישער אַרבעטער"פּאַרטײ, 
ווערט וועגן דעם געזאָגט: 

;די סאַמע בעסטע אָרגאַניזאַציע שטעלט מיט זיך פאָר די פּאַרטײ פון 
יידישן 'בונדי מיט זיין קאַמף-דרוזשינע: זי האָט אי אַ קאַסע, אי באַװאָפנטע 
קרייזלעך, אי גרייטע רעדנער. די פּאַרטײ אַרבעט מיט גרויס אימפּעט: 
טויזנטער בלעטלעך אין זשאַרגאָן, אין פּוילישער, דייטשער און רוסישער 
שפּראַך, די סאַמע גרעסטע און אָפטע מאַניפעסטאַציעס א. ד. ג.. די פּאַרטײ 
פון ס. ד. ק. פּ. ל, פאַרנעמט דאָס צווייטע אָרט?++), ועגן איר, װערט וויי 
טער געזאָגט, אַז זי גיט אַרױס אַ מאַסע בלעטלעך, האָט אַ שטענדיקן זשור" 
נאַל (טשערואָני שטאַנדאַר) און איז קאָמפּראָמיסלאָז. ,דער מאַנגל פון דער 
פּאַרטײ באַשטײט אין דער אָפּװעזנהײט פון קאַמף-מיטלען און אַ קאַסע*. 

אַז דער בונד האָט פאַרנומען דאָס ערשטע אָרט, האָט שפּעטער באַי 
שטעטיקט אויך אַ צוייטער עדות. א. טשעמעריסקי, װאָס איז אין 1905 
געווען אַן אַקטיווער בונדישער טוער אין לאָדזש און שפּעטער דער סעקרע- 
טאַר פון דער יעווסעקציע פון דער קאָמוניסטישער פּאַרטײ אין סאָװעטױ" 
פאַרבאַנד, האָט אין אַ סאָועטישער אױסגאַבע פון די צװאַנציקער יאָרן 
דערציילט: ,דער 'בונד' איז אָן צווייפל געװוען אין לאָדזש אַ שטאַרקע 
אָרגאַניזאַציע, די צווייטע איז געווען די 9ּ. פ. ס.. שװאַך איז געווען פּ. ס. ד."י.. 
,מיר האָבן אַלע פאַרבינדונגען, וועלכע מיר פלעגן האָבן צװישן די נישט" 
יידישע אַרבעטער, צווישן די דייטשע און פּוױלישע, איבערגעבן דער 8. ס. ד. 
און פאַרבינדונגען האָבן מיר געהאַט. די פּױלישע און דער עיקר די דייטשע 

אַרבעטער -- בכלל נישט זייער קאַמף:לוסטיקע -- פלעגן זוכן אונזערע 
בונדישע פאַרבינדונגען און רעדנער. די פאַרבינדונגען דער פ. ס. ד. פלעגן 
מיר איבערגעבן, נישט קוקנדיק אויף דעם, װאָס שוין דאַן זיינען געווען 
יידישע אַרבעטער, וועלכע האָבן באַקעמפט דעם 'בונד' אין די פאַראיינען. 
איך געדענק, אַז אַ שטאַרקע פּעעסדעקישע אָפּאָזיציע איז געווען אין בעקער" 
פאַראיין" *=), 

וי מיר זעען, איז טשעמעריסקי מחולק מיט דער פריערדיקער באַ" 
הויפּטונג בלויז אין דעם ווער עס האָט פאַרנומען דאָס צווייטע אָרט --- פ. ס. ד. 
אָדער 9. 9. ס,, אָבער וועגן ערשטן אָרט פון בונד איז אויך ביי אים קיין 
צווייפל נישטאָ. ער דערציילט אויך, אַז ווען ער איז אין מאַי 1905 געקומען 
קיין לאָדזש, זיינען צװישן די אָנפירער און הױפּט:טוער געווען מנחם 
(ירושלמי), ברוך מרדכי כהן (ווירגילי -- געקומען ערשט אין יוני), פייוול 
הימעלפאַרב (פייוול דער שניידער, דער געשטפּלטער), באָריסעוויטש און 
אַנדערע. ער האָט געגעבן אַזאַ בילד פון די בונדישע בערזעס: ,פראַגן פון 
גט, פון נדן, צעקריגטע קאָמפּאַניאָנען פון אַ געשעפט, אַן אָפּגענאַרטער 
ספּעקולאַנט, אַן אָפּגענאַרט מיידל, אַ סכסוך אין פאַמיליע, אָנקלאַגעס פון 
דינסטמיידלעך אויפן באַלעבאָס -- אַלץ פלעגט מען ברענגען אַהער".. ,דער 
עיקר אַרבעט איז אָבער געווען די שטרייק-באַװועגונג אין די וועבעריי- און 
זאָקן-פאַבריקן, װייניקער ביי די איבעריקע. דער עיקר ביי די זאָקנמאַכער 
איז דער קאַמף געווען אַן אײינגעשפּאַרטער, די שטרייקן לאַנגע. פריילעך 
פלעגט דורכגיין אויף דער בערזע דאָס אײינמאָנען מיטגליד-אָפּצאָל, פון די 
5ֿ-קאָפּיקענע פלעג איך אָנקלײבן פולע קעשענעס -- שווער צו טראָגן". 

אויך אין די קרייזן פון 9. ס. ד. און 9. 9. ס. האָט מען געוואוסט וועגן 
דער גוטער אָרגאַניזאַציע און שלאָנפערטיקייט פון בונד און וועגן זיין גרוי" 
סער השפּעה. װאָס שייך דער פ. פ. ס,, האָט זי אַליין אנערקענט די שװאַכע 
זייטן פון איר לאָדזשער אָרגאַניזאַציעץ: ?;במשך די לעצטע פּאָר יאָר -- 
לייענען מיר אין אַ פּעפּעסישן אָרגאַן -- האָט זיך אונז איינגעגעבן שטאַרק 
אַ דוק צו טון פאָראויס די פּאַרטײ-אַרבעט אין לאָדזש. דאָך איז דער מצב 
כסדר אַזעלכער, אַז פולשטענדיק באַוואוסטזיניקע און אָרגאַניזירטע סאָציאַ- 
ליסטן שטעלן מיט זיך פאָר פאַרהעלטניסמעסיק (למשל, אין פאַרגלייך מיט 
װאַרשע) אַ נישט באַדײיטנדיקן טייל פון כלל אַרבעטער".. ;די אַרבעטער- 
באַװועגונג אין לאָדזש איז בכלל ביז-איצט נאָך נישט אַרױס פון סטיכישן 
פּעריאָד* ++), די ענדעקעס און דער קלער האָבן נאָך געהאַט אַ גרויסן אייג- 
פלוס צווישן די פּוילישע אַרבעטער. 

אַדאַנק זיין גוטער אָרגאַניזאַציע און ברייטער השפּעה האָט דער בונד 
געקענט אין אַ שטאַרקער מאָס באַװירקן די באַוועגונג פון די יידישע אַרבע- 
טער, בעת ביידע פּוילישע סאָצ. פּאַרטײען האָבן עס וייניקער געקענט טוף 
באַזונדערס בולט איז דאָס געווען צו מערקן בעת דער ניער, סטיכישער 
שטרייק-כװואַליע, װאָס האָט זיך אָנגעהויבן אין די טעג פון מאַי. דער גרוי" 
סער 6-װאָכיקער שטרייק פון יאַנואַר-פעברואַר האָט אייגנטלעך קיין אַנט" 

שיידונג נישט געברענגט. אַפילו די קליינע הנחות, װאָס מ'האָט דעמאָלט 
אַרױסגעריסן, האָבן די פאַבריקאַנטן גאָר גיך צוריקגענומען -- זיי האָבן 
פּשוט געבראָכן די צוזאָגן, די פּאָליצײי האָט אָפן און ברוטאַל זיך געשטעלט 
אויף דער זייט פון קאַפּיטאַל קעגן דער אַרבעטערשאַפט. נישט בלוין די 
פאַבריקאַנטן און פּאָליציאַנטן זיינען געווען חוצפּהדיק און הפקרדיק, נאָר 
אויך די דירעקטאָרן און מייסטער. איף די אַרבעטער-פאָדערונגען האָבן 
פיל פאַבריקאַנטן געענטפערט מיט פאַרמאַכן די פאַבריקן. דאָס אַלץ האָט 
געװאַלטיק פאַרביטערט די אַרבעטער. מאַסנװײז האָבן זיי זיך באַטײליקט 
אין די דעמאָנסטראַטיווע לוויות, װאָס פלעגן דעמאָלט פאָרקומען. 

דעם 26 מאַי האָט אַ סאָטניע קאָזאַקן געשאָסן אויף שטרייקנדיקע אַרבצָ 
טער, ווען זיי האָבן געװאָלט אַראָפּנעמען שטרייק-ברעכער פון גראָמאַנס 
פאַבריק. איין אַרבעטער -- יעזשי גראַבטשינסקי --- איז געפאַלן טויט און 
2 שווער פאַרוואונדעט. מיט 2 טעג שפּעטער, זונטאָג, איז פאָרגעקומען אַ 
גראַנדיעזע דעמאַנסטראַטיװוע לוויה. די צאָל באַטײליקטע האָט מען גע- 
שאַצט אויף 50 טױיזנט מאַן. אויך דער בתד איז געװען באַטײליקט און 
אין זיין נאָמען איז געלייגט געװאָרן אַ קראַנץ. אויפן בית-עולם האָט צו 
די פאַרזאַמלטע גערעדט אויך אַ פאָרשטײיער פון בונד. 

אין דער זעלבער צייט איז די שטאָט געװאָרן אויפגערודערט פון אַ 
צווייט געשעעניש -- פון אַ יידישער קינדער-דעמאָנסטראַציע, װאָס האָט 
זיך טראַגיש פאַרענדיקט, די רעװאָלוציאָנערע שטימונג האָט פאַרכאַפּט קליין 
און גרויס און איז ווייט אַרױס פון די אַרבעטער-געסלעך. דעם 9 מאַי איז 
אין זאַל פון דער האַנדלס-שול פאָרגעקומען אַ גרויסער מיטינג און די שי" 
לער האָבן זיך אָפּגעזאָגט צו פּאָלגן די שול-מאַכט. אַזױ װי די שול" 
מאַכט האָט נישט געװאָלט אויסהערן די פאָדערונגען פון די שילער, איז 
דערגאַנגען צו אויפגערעגטע סצענעס, בעת וועלכע מ'האָט אױסגעהאַקט די 
שויבן. צו די צעבונטעוועטע יידישע און פּוילישע שילער האָט מען אַרױס- 
גערופן קאָזאַקן. די שילער זיינען אַרױס אין גאַס און דעמאָנסטרירט. אַן 
אויסנאַם זיינען געווען די דייטשע שילער, וועלכע האָבן אַרױסגעװיזן זייער 
אַנטיסעמיטיזם און געבליבן לאָיאַל צו דער צאַרישער שול-מאַכט. געענדיקט 
האָט עס זיך מיט אויסשליסן פון שול 97 תלמידים, 

אין לאָדזש פלעגן דעמאָלט אָפט פאָרקומען קינדערידעמאָנסטראַציעס. 
דער העראָאישער קאַמף פון בונד האָט אויפגעפלאַמט די קינדישע הערצער 
און אין אַ סך שטעט און שטעטלעך זיינען געשאַפן געװאָרן אָרגאַניזאַציעס פון 
קליינעם בונד. אין לאָדזש פלעגן דעמאָנסטראַציעס פון קינדער פאָרקומען 
בעיקר שבת. מ'האָט געטראָגן אַ רוט פענדל, געשריגן הוראַ און מאַרשירט 
אַזױי לאַנג ביז פּאָליצײ האָט צעטריבן. שבת דעם 27 מאַי, צװישן 4 און 5 
פאַרנאַכט, איז אַזאַ קינדער-דעמאָנסטראַציע פאָרגעקומען אויף װסכאָדניע גאַס. 
די פאָן איז געווען אַ דויט טיכל, די קינדישע קולעכלעך האָבן פאַרקלונגען 
די גאַס מיט זייערע רעװאָלוציאָנערע אויסרופן. 5 באַװאָפּנטע זעלנער פון 
צאַרס אַרמײ האָבן זיך אַ װאָרף געטון אויף די קינדער און אויף זיי געשאָסן 

2 קינדער זיינען באַגאָסענע מיט בלוט געפאַלן שווער-פאַרוואונדעט, אַ פּאָלי-" 
ציאַנט האָט אַ שטערבלעך פאַרוואונדעט 12-יאָריק יינגל מיטן שטיוול אַרײין" 
געשטופּט אין רינשטאָק,. צומאָרגנס איז דאָס יינגל געשטאָרבן. אין פֹּאָ- 
ליצייאישן באַריכט איז געזאָגט געװאָרן, אַז די יינגלעך האָבן אַראָפּגעריסן 
צאַרישע פענער, װאָס זיינען געהאַנגען צוליב דער גאַלואווקע. 

די בונדישע אָרגאַניזאַציע האָט דורכגעפירט אַ גראַנדיעזע לויה פון 
יינגן קרבן. געווען איז עס מאָנטאָג דעם 29 מאַי. די לוויה איז באַשטימט 
געװאָרן אויף 7 אָװונט, אָבער שוין פון 1 אַזייגער בײטאָג האָט פאַר פּאָזנאַנ- 
סקיס שפּיטאָל זיך געזאַמלט אַן עולם. פאָרשטייער פון בונד האָבן גערעדט 
צו די פאַרזאַמלטע. בונדיסטן זיינען אַרומגעגאַנגען אין שטאָט און געשיקט 
די אַרבעטער צום שפּיטאָל,. צו דער באַשטימטער צייט זיינען שוין געווען 
מויזנטער מענטשן, די לוויה-פּראָצעסיע האָט זיך אָנגעהויבן. פאָראויס האָבן 
מאַרשירט אַן ערך 250 קינדער אין עלטער פון 9 -- 12 יאָר. זיי האָבן זיך 
געהאַלטן פאַר די הענט, זיי זיינען געװוען אָרים געקלײדט. אַ סך אין 
אָפּגעריסענע מאַרינאַרקעס און באָרװועס. נאָך די קינדער האָט זיך באַװעגט 
די עגלה און נאָך איר -- אַ ים-קעפּ. די באַלקאָנען און טראָטואַרן זיינען 
געווען פול מיט מענטשן. די צאָל פון די, װאָס האָבן מאַרשירט נאָך דער 
עגלה, איז אױיסגעװואַקסן ביז 10 טויזנט, ס'זיינען געווען יידן און פּאָליאַקן, 
מענער און פרויען. אַחוץ אַרבעטער זיינען אויך געווען אַ סך סתם יידן מיט 
בערד און פרומע יידענעס אין שייטלען 

אויפן וועג זיינען געשטאַנען אָפּטײילונגען קאָזאַקן, זיי האָבן אָבער נישט 
געטשעפּעט. מ'האָט פאַנאַנדערגעװיקלט רויטע לענטעס און אויפגעהויבן 
אַ שװאַרצע פאָן מיט אַ יידישער אויפשויפט: ערע די געפאַלענע חברים. 
מיט אַנטבלױזטע קעפּ האָט דער עולם מאַרשירט און געזונגען יידישע און 
פוילישע לידער, פאַרן בית:עולם האָט מען דעם אָרון אַרױסגענומען פון 
דער עגלה און דעם מת געטראָגן אויף די אַקסלען, פּוילישע אַרבעטער האָבן 
געבעטן, אַז אויך זי זאָל מען געבן דעם כבוד צו טראָגן דעם יינגן קרבן. אויפן 
בית-עולם האָבן גערעדט 7 רעדנער אין יידיש און פּויליש. 

א. טשעמעריסקי דערציילט: ,די לעצטע דעמאָנסטראַטיוע לוויה, װאָס 
איך געדענק, איז פאָרגעקומען פון דריי קליינע קינדער. אין לאָדזש האָט 
עקזיסטירט אַ גאַנצע אָרגאַניזאַציע. די יינגע חברה האָט געאַרבעט גוט. 
האָט זיך איינער אַרויפגעשטעלט אויף אַ פעסל און גענומען ריידן -- האָט 
דער גאָראָדאָװאָי נישט אוױיסגעהאַלטן און אים דערשאָסן,. דערנאָך נאָך צוויי, 
די שטאָט, די אָרגאַניזאַציע האָט אויפגעציטערט, מ'האָט זיך גענומען גרייטן, 
די פּאָליצײ האָט זיך אָפּגעזאָגט אַרױיסצוגעבן די קערפּערס,. מ'האָט זיי אָבער 
דאָך ענדלעך באַקומען". וועגן דער לוויה זאָגט ער: {סהאָט זיך געביל- 
דעט די גראַנדיעזסטע דעמאָנסטראַציע פאַר דער גאַנצער צייט? +), (צי דאָס 
איז ווירקלעך אַ צווייטע קינדער:הריגה אָדער ער מיינט דאָ די פריער' גע" 
שילדערטע קינדער-דעמאָנסטראַציע פון 27 מאַי, איז שווער פעסטצושטעלן, 

דער לאָדזשער קאָמיטעט פון בונד האָט באַלד אַרױסגעגעבן אַן אויפרוף 

--- ווידער בלוט (מאַי, 7 טויזנט עקז. אין יידיש, 2 טויזנט פּױליש. איר מחבר 
איז געווען דער מיטגליד פון לאָדזשער קאָמיטעט מרדכי-מאַקס מאַזאָװער) 
צווישן אַנדערן האָט דער אויפרוף געזאָגט: ,מען האָט געשאָסן אין קליינע 
קינדער נאָר דערפאַר, ווייל זיי לעבן אין אַ צייט פון רעװאָלוציע און שפּילן 
זיך נישט אין באַהעלטעניש און סטרולקעס, נאָר אין דעמאָנסטראַציעס און 
מאַניפעסטאַציעס, װאָס קומען אַזױ אָפט פאָר פאַר זייערע אויגן און 
װאָס עס וילט זיך אַזױ נאָכמאַכן, און דאָס איז ביי אונז אין לאָדזש נישט 
קיין זעלטענע דערשיינונג. קוקנדיק אויף די גרויסע, שפּילן זיך די קינדער 
די לעצטע צייט אָפט אין אַזעלכע זאַכן, און נישט קוקנדיק אויף דעם, װאָס 
זיי האָבן שוין באַקומען נישט איין בלוטיקן צייכן דורך דעם קנוט פון די צאַ- 
רישע קאָזאַקן, קען דאָס זייער קינדערשער שכל נישט פאַרשטיין װאָס מען 
האָט צו זיי און פאַרװאָס מען טאָר אין אַזאַ זאַך זיך נישט שפּילן".. אין 
אויפרוף ווערט אויך גערעדט וועגן דער הריגה ביי גראָסמאַנס פאַבריק און 
די צוויי דעמאַנסטראַטיווע לוויות, 

דאָס אַלץ איז געווען בלויז אַ פאָרשפּיל צו נאָך מער שטורמישע און 
טראַגישע געשעענישן. 

8 באַריקאַדן 


די רעװאָלוצואַנערע שטיומונג װואַקסט. --- סכסוכים און די פאַבריקן. --- צאַרישע 
באַראַטונג װועגן דורכפורן אי פּאָגראָם. --- קאָזאַקן שיסן אויף אַרבעטער-דעמאָנסטראַנטן, 
--- דוי דעמאָנסטראַטיװוע לוויה. --- פּאָליציו גנבעט אַרויס צוניי דערהרגעטע יידישע 
אַרבעטער. --- דיי העכערע צאַרישעע מאַכט איז אומצופֿרידן און באַפעלט צו זיין 
שטרענגער. --- אַ דעמאָנסטראַציע פון 100 מויזנט. -- מיליטער שיסט אויף דו 
רעמאַנסטראַנטן, --- העלדישע האַלטונג פון בונדישן ב. אָ. -- אַ סך טויטע און 
פאַרוואונדעמע. --- באַריקאַדן אויף דו בונדישע בערועס. --- אַלגעמױינער פּראָ- 
טעסט-שטרווק. --- באַריקאַדן אין פאַרשודענע טיולן פון שמאָט. --- שוסערייען 
אין דו גאַסן. --- די פאַבריק-שטאָט אַ. שלאַכט-פֿעלד. --- אַ ‏ סטיכישער רעװואָלוצואָ- 
נערער אויפברויז. --- דער גרויסער אנטויל פון די וודישע אַרבעטער. --- ובילדער 
פון דו באַריקאָדן-טעג. --- מאַסן קרבנות. -- קריגס:צושטאַנד. --- ענדעקישער 
ג ופש. --- דער פּראָלעמאַריאַט פֿון לאַנד רופט זיך אָפּ. --- וודישע ,שװואַרצע מאות". 
--- חשבון-הנפש. --- אַ מיולוטערישע אָרגאַניזאַציע. --- דוד יהיאל קראַוזע אויף 
דער תליה. --- פּראָטעסט-שטריויק קעגן דער פּראָיעקטירטער דומע. -- דעם צאַרס 
מאַנ ופעסט אוון דער גענעראַל-שטרויק. --- װוידער הרוגים. --- מוויל אויסנוצן די 
פרייהויטן. --- פּראָפּעסיאָנעלע פֿאַראיונען. --- ווידער קריגס-צושמאַנד. --- אַלגע- 
טוינער ישטרייק. --- דריו סאָצואַליסטישע פּאַרטייען בראשפון לאָדזישער פּראָלעטאַריאַט, 


די רעװאָלוציאָנערע שטימונג האָט זיך אַלץ מער און מער געהויבן, אין 
אַ דיי גרויסע פאַבריקן זיינען פאָרגעקומען זייער שאַרפע סכסוכים צוישן 
די אַרבעטער פון איין זייט און די פאַבריקאַנטן, דירעקטאָרן און מייסטער פון 
דער צווייטער זייט. דאָ און דאָרט האָבן אַרבעטער געפּרואוװוט נישט אַרין- 
לאָזן פּאָליצײ און מיליטער אין די פאַבריקן, געווען פאַלן, ווען מ'האָט פאַר- 
יאָגט דירעקטאָרן און מייסטער. סזיינען אויך פאָרגעקומען אָנפאַלן אויף 
שפּיאָנען און פּאָליציאַנטן, געווען אויך עטלעכע שיסערייען אויף אַרבעטער. 
דעם 2 יוני 1905 האָבן זעלנער געשאָסן אויף אַרבעטער און 2 פון זיי דער" 
הרגעט. דאָס איז געשען בעת אַן איבערפאַל אויף מיליטערישע ברויט.- 
װאָגנס, אויף שייבלערס מאַרק. 

דער בונד האָט דורכגעפירט אַ גרויסע צאָל פאַרזאַמלונגען. שבועות, 


דעם 9 יוני, איז פאָרגעקומען אין װאַלד אַ בונדישע פאַרזאַמלונג פון 5 
טויזנט מאַן. דעם 13 יוני איז פון אַן אומגליק ביי דער אַרבעט געשטאָרבן 
אַ יינגער בונדיסט, די בונדישע אָרגאַניזאַציע האָט גערופן צו דער לוויה. 15 
טויזנט מאַן זיינען געקומען באַגלײיטן דעם חבר צו זיין אייביקער רו. די 


לוויה, װאָס האָט זיך אָנגעהויבן 7 פאַרנאַכט, האָט זיך געענדיקט 11 בי" 

נאַכט. איבער די קעפּ האָבן געפלאַטערט רויטע און שװאַרצע פענער און 
מ'האָט געהאַלטן רעדעס. אויף צוריקוועגס האָבן שוין געװאַרט אַ סך 
קאָזאַקן און פאַרצאַמט דעם וועג. דער בונד האָט געהייסן אויסמיידן צו" 
זאמענשטויסן און דער גרויסער עולם איז זיך צעגאַנגען דורך זייטיקע 
גאַסן, 

די צאַרישע מאַכט האָט געפילט, װי עס װאַקסט די רעװאָלוציאָנערע 
שטימונג און זי האָט ווידער געפּרואװט לאָזן אין גאַנג אירע טײיװלאָנישע 
שטיק, זי האָט דאָ געװאָלט טון דאָס, װאָס זי האָט אקאָרשט געטון אין 
זשיטאָמיר און אַנדערע שטעט. דערציילט וועגן דעם אַ בונדישע צייטונג: 
,לויט ידיעות, װאָס מיר האָבן באַקומען, איז מיטװאָך דעם 231 מאַי, נ. סט,, 
0 אָוװונט, ביים פרידנס-ריכטער פון 9טן צירקל, אין זיין דירה אויף קאָנ- 
סטאַנטינאָװער גאַס נומער 21, פאָרגעקומען אַ פאַרזאַמלונג פון ציווילע 
טשינאָװוניקעס און מיליטער-לייט, וואו ס'איז באַשלאָסן געװאָרן: פרואוון 
אײינאָרדענען אַ פּאָגראָםס קעגן די יידן מיט דער הילף פון די זאַפּאַסנע זעלנער 
פון אָרטיקן מיליטער"*=). 

דאָס מאָל האָט זיך דער צאַרישער פּאָגראָם-רעגירונג נישט איינגעגעבן 
דורכצופירן איר שרעקלעכן פּלאַן. די געשעענישן זיינען אַװעק אין אַן 
אַנדערער ריכטונג, 

זונטאָג דעם 18 יוני האָבן אַרבעטער פאַרברענגט אין לאַגעװניקער 
װאַלד, ס'זיינען געווען פּ. ס. דעקעס, פּעפּעסאָװוצעס און בונדיסטן. דער 
זאַמל-פּלאַץ איז געווען בערך אַ 10 וױאָרסט פון לאָדזש. מ'האָט פאַר" 
ברענגט אַ פרייען זומערדיקן טאָג -- אַן אַזױ גערופענע מאַיואווקע. פאַר" 
שטייט זיך, אַז ס'זיינען אויך געווען רעדעס. צוריקוועגס האָבן די פּ. ס. דעקעס 
דעמאָנסטרירט מיט פענער בִיז צום זגערזשער וועג --- בערך אַ העלפט וועג 
צו דער שטאָט און נאָך דעם אין קליינע גרופּעס זיך געלאָזט אַהײים. אין 
באַלוט האָבן די צוריקגייענדיקע פּעפּעסאָװצעס אָנגעהויבן דעמאָנסטרירן 
מיט אַ פאָן, אין גאַס זיינען געווען אַ סך בונדיסטן, וועלכע זיינען באַלד 
צוגעשטאַנען, ס'האָבן זיך אויך אָנגעשלאָסן גרופּקעס פּ. ס. דעקעס. אויף 
אַזאַ אופן האָט זיך געשאַפן אַ דעמאָנסטראַציע פון אַ טויזנט מאַן. ס'זיינען 
באַלד אָנגעלאָפן קאָזאַקן און גלייך געשאָסן. די אַרבעטער האָבן געענטפערט 
מיט שטיינער און רעװאָלװער-שאָסן. מ'האָט אויך געשאָסן פון די הייזער. 
די קאָזאַקן האָבן געשאָסן אין די פענצטער אַרין. ס'איז געמאַכט געװאָרן 
אַ פּרואוו צו בויען אַ באַריקאַדע. לויט די ערשטע ידיעות, האָט מען אָנ" 
געציילט 9 טויטע און 18 פאַרװאונדעטע. (סזיינען אויך געווען אַנדערע 
ציפערן פון דער צאָל קרבנות). צווישן די דערהרגעטע איז געווען אַ פרױי'. 
װאָס איז געשטאַנען ביים פענצטער און געזויגן אַ קינד. די הריגה איז פאָר- 
געקומען ביי לאַגעװוניצקע און מלינאַרסקע. 

דער בונד און 9. ס. ד,, װאָס האָבן כסדר קאָאָרדינירט זייער טעטי- 
קייט, האָבן באַשלאָסן איינצואָרדענען דינסטאָג דעם 20 יוני אַ דעמאָנסטראַ 
טיווע לוויה, אויך 9. 9. ס. האָט באַשלאָסן צו באַטײליקן זיך. די צייט פון 

דער לוויה איז באַשטימט געװאָרן אויף 6 פאַרנאַכט, כדי די אַרבעטער זאָלן 
נאָך דער אַרבעט קענען אָנטײילנעמען. אָבער שוין פון 2 בײטאָג האָבן 
גענומען שטראָמען מאַסן אַרבעטער -- יידישע און פּוױלישע. די גאַנצע 
שטאָט איז אַרומגעכאַפּט געװאָרן מיט אַ פיבער. פאַבריקן און װערקשטאַטן 
האָבן זיך אָפּגעשטעלט פאַר דער צייט און המונים האָבן געשטראָמט צום 
באַלוטער פּלאַץ. דאָרט זיינען שוין געווען שטאַרקע אָפּטײלונגען קאָזאַקן, 
װאָס האָבן נישט געלאָזט אַרופגײן אויפן פּלאַץ, די מאַסן האָבן זיך דעריבער 
געזאַמלט אין די אַרומיקע גאַסן, װאָס זיינען ממש פאַרשטאָפּט געװאָרן 
פון צענטליקער טויזנטער מענטשן. ווען מ'האָט אָנגעהויבן אַרױסטראָגן די 
טרומנעס --- די לוויה איז געווען בלויז פון די קריסטלעכע קרבנות -- האָבן 
די זעלנער געפּרואװוט זיך אַרײנשנײידן אין דער מאַסע, כדי זי צו צעטיילן 
און פאַנאַנדערטרײבן,. די מאַסע איז אָבער געשטאַנען פעסט וי אַ מױיער 
און זיך נישט געלאָזט פאַנאַנדערטײלן, ס'האָבן זיך באַװויזן קאָזאַקן. דער 
אָפיציר האָט אַ קאָמאַנדע געטון זיך פאַנאַנדערצוגיין, אַניט װעט מען שיסן 
כדי צו ווייזן, אַז דאָס איז נישט קיין פּוסטע דראָאונג, האָבן די קאָזאַקן אַראָפּ- 
גענומען פון די פּלייצעס די ביקסן און געצילט, אָבער די מאַסע האָט ווייטער 
זיך נישט גערירט פון אָרט -- און די קאָזאַקן האָבן נישט געשאָסן. 

סיהאָט זיך אָנגעהויבן די לוויה. די מאַסע האָט אַנטבלױזט די קעפּ 
און איבער די קעפּ האָבן געפלאַטערט 12 פענער -- פון בונד, פ. ס. ד. און 
ש. פ. ס.. פענער רויטע און שװאַרצע. (פון בונד 4 פענער), מ'האָט אויך גע" 
טראָגן אַ סך קרענץ און לענטעס מיט אויפשריפטן. די מאַסע, װאָס מ'האָט 
געשאַצט אויף 50 טויזנט מאַן, האָט געזונגען לידער --- יידישע, פּױלישע און 
רוסישע, צוויי שעה צייט האָט געדויערט דאָס פאַרבײימאַרשירן פון לוויה" 
צוג. הינטן, נאָכן עולם, זיינען געריטן קאָזאַקן, אויך אין די זייטיקע גאַסן 
זיינען געשטאַנען קאָזאַקן,. אויפן וועג האָט מען פון די פענצטער און באַל- 
קאָנען באַגריסט די מאַרשירנדיקע אַרבעטער. 


אויפן בית-עולם זיינען געהאַלטן געװאָרן רעדעס אין פּױליש און יידיש. 
פון בונד זיינען אַרױסגעטרעטן 8 רעדנער. 10 אָװונט איז די לוויה געװאָרן 
פאַרענדיקט אָן אינצידענטן. דעם עולם האָט מען געמאָלדן צו קומען מאָרגן, 
מיטװאָך, צו דער לוויה פון די צוויי יידישע חברים. מיטװאָך דעם 21 יוני, 
5 פאַרנאַכט, האָבן פאַר פּאָזנאַנסקיס שפּיטאָל זיך גענומען זאַמלען אַ סך 
יידישע און פּוילישע אַרבעטער. באַלד האָט מען זיך דערוואוסט, אַז די 
מתים זיינען נישטאָ. די פּאָליצײ האָט זיי געהיים אַװעקגעפירט. דער עולם 
האָט זיך אָבער נישט געװאָלט פאַנאַנדערגײן. דערוייל איז מען געװאָר 
געװאָרן, אַז נאָך צוויי זיינען געשטאָרבן פון די באַקומענע ואונדן. די 
אַרבעטער האָבן זיך געזאַמלט אויף פראַנטשישקאַנער גאַס. אַ בונדישער 
רעדנער האָט אָנגעהויבן ריידן,. די פּעפּעסאָווצעס האָבן פאַנאַנדערגעװיקלט 
אַ פאָן,. בערך טויזנט מאַן האָבן זיך אַ לאָז געטון צו דער שרעדניע גאַס. 
ס'האָבן זיך באַװיזן פאָנען פון בונד און פ. ס. ד. אַ סך אַרבעטער האָבן 
אויף זייערע שטעקנס פּשוט אַרױפגעהאַנגען רטע טיכלעך. פון בנד 

אַליין זיינען געווען 8 פאָנען --- 2 פון זיי שװאַרצע מיט אויפשריפטן: ערע 
די געפאַלענע חברים! סך-הכל זיינען געווען 15 פאָנען. דער עולם, װאָס 
האָט מאַרשירט צו דער פּיעטרקאָװער גאַס, איז כסדר געװאַקסן. אַרום האַלב 
7 אָוונט איז שוין געווען אַ גראַנדיעזע דעמאָנסטראַציע פון עטלעכע צענטליק 
טויזנט מענטשן מיט פיל רויטע פענער און לענטעס. פאָראויס איז געגאַנגען 
אַן אָפּטײילונג אַרבעטער און געהייסן עפענען די טויערן. די געשעפטן האָבן 
שנעל זיך פאַרמאַכט. די טראַמװײען זיינען אַהײמגעפאָרן אין זייערע רע" 
מיזעס. 

אַ פּחד איז באַפאַלן די פּאָליצײי און זי אין אַנטלאָפן פון די גאַס" 
פּאָסטנס. די דעמאָנסטראַנטן האָבן מאַרשירט אויף דער לאַנגער פּיעטרקאָװער 
גאַס. אַלץ נייע שטראָמען מענטשן האָבן געפלייצט פון אַלע זייטן שטאָט 
און זיך אַרײנגעגאָסן אין דער פּיעטרקאָװער גאַס, וואו אַ מעכטיקער מענטשן 
טייך האָט זיך געטראָגן פאָראויס, די מענטשן-כװאַליעס האָבן, לויט די שאַ- 
צונגען, דערגרייכט ביז 100 טויזנט -- מענער און פרויען, זקנים און קיב" 
דער. דאָס רעװאָלוציאָנערע געזאַנג האָט פאַרהילכט די לופט, פון די פענצ- 
טער און באַלקאָנען פאָכן טיכלעך און ס'טראָגן זיך פריידיקע געשרייען: 
זאָל לעבן די רעװואָלוציע ! רעדנער פון אַלע דריי סאָציאַליסטישע פּאַרטײען 
האַלטן קורצע, פּלאַמיקע רעדעס -- נישטאָ מער די צאַרישע מאַכט, דאָס 
פאָלק באַהערשט די שטאָט. אָן שטערונגען איז מען אַזױ דערגאַנגען ביז 
פּשעיאַזד און אַנדזשעיאַ. 

אָבער פּלוצלונג אַ זאַלפּ, װאָרן דער שונא האָט געלויערט. פון הינטן 
זיינען נאָכגעריטן קאָזאַקן, אויף די זייסיקע גאַסן האָבן געװאַרט קאָזאַקן 
און דראַגונער. ביים עק פּוסטע און קאַראָלאַ זיינען אָן שום װאָרנונג גע- 
געבן געװאָרן די ערשטע שאָסן און פון די זייטיקע גאַסן האָט זיך אָנגעהויבן 
אַ שיסעריי אויף דער פאָלקס-דעמאָנסטראַציע. די באַװאָפּנטע אַרבעטער" 
אָפּטײלונגען ענטפערן צוריק מיט אַ שיסעריי. באַזונדערס דרייסט איז 
געווען די אַרױסטרעטונג פון בונדישן ב. אָ.. דערציילט וװעגן דעם דער 
אָרגאַן פון 9. ס. ד.: ;די בונדישע קאַמף-אָפּטײלונג האָט העלדיש זיך גע- 
האַלטן, ביז דער לעצטער רגע איז זי געבליבן אין גאַס, שיסנדיק צוֹ די 
קאָזאַקן, פון וועלכע ס'זיינען אויך אַ סך געפאַלן"*), 12 קאָזאַקן האָט מען 
געזען אַראָפּפאַלן פון די פערד טויט אָדער פאַרוואונדעט, 

פון עולם זיינען געפאַלן פיל טויטע און פאַרוואונדעטע. אָפיציעל 
האָט מען פעסטגעשטעלט 21 טויטע און 100 פאַרוואונדעטע, אָבער מ'האָט 
געשאַצט, אַז ס'זיינען געפאַלן מער), ס'איז געװאָרן אַ געלויפעריי. מ'איז 
געלאָפן אין די הייף און זייטיקע גאַסן, אָבער אויך דאָרט האָט געלויערט 
דער שונא און געממיתט, שפּעטער האָט מען פון הויז װסכאָדניע 17 געשאָסן 
אויף די קאָזאַקן, דערפאַר איז דאָס הויז באַשאָסן געװאָרן אַ פערטל שעה 
צייט, 

די סיבה פאַרװאָס, להיפוך צו דער לויה-:דעמאָנסטראַציע פון אַ טאָג 
פריער, האָט מען איצט יאָ געשאָסן אויף די דעמאָנסטראַנטן, איז פאָלגנ- 

דיקע: דער בשלומדיקער פאַרלויף פון דער ערשטער לויה- דעמאָנסטראַ- 
ציע האָט אויפגערעגט דעם גובערנאַטאָר אַרצימאָװיטש און דעם נאַטשעלניק 
פון דער זשאַנדאַרמעריע,. זיי האָבן פאַרמסרט פאַר די העכערע מאַכט- 
אָרגאַנען דעם מיליטערישן קאָמענדאַנט פון לאָדזש, גענעראַל ניקאָלאַי עק- 
שטען, אַז ער טאָלערירט אַזעלכע דעמאָנסטראַציעס, זיי האָבן אָנגעװיזן אַז די 
אַרבעטער וװעלן אויסנוצן אַזעלכע לוויות אויף אַרױסצוטועטן קעגן דער 
עקזיסטירנדיקער אָרדנונג. דאָס שאַפט -- האָבן זיי זיך געקלאָגט -- 
אויך אַ פאַלשן איינדרוק וועגן מיליטער, װאָס שטייט אין גאַס און קוקט 
רואיק צו, װי מ'טראָגט רויטע פענער און מ'זינגט רעװאָלוציאָנערע לידער. 


אויף דער דאָזיקער מסירה האָט דער גענעראַל-גובערנאַטאָר קאָנסטאַנטין 
מאַקסימאָװיטש געענטפערט מיט אַ שטרענגער טעלעגראַם. דאָס איז געווען 
סך-הכל אַ פּאָר װאָכן נאָך דעם, וי אין װאַרשע, אויף דער מעדגאַס. 
איז געווען געפּלאַנט אַן אַטענטאַט אויף אים. אויף דעם גענעראַליגובער" 
נאַטאָר האָט געציטערט די הוֹיט. מחמת דעם האָט ער זיך איבערגעטראָגן 
אין דער פעסטונג זעגזשע, פון װאַנען ער האָט געװעלטיקט איבער די 
פּוילישע גובערניעס. אין זיין טעלעגראַם צום קאָמאַנדיר פון לאָדזשער 
גאַרניזאָן האָט מאַקסימאָװיטש אויסגעדריקט זיין אויפרעגונג צוליב דער 
טאָלעראַנץ פון מיליטער. זיין באַפעל איז געװען: שהאַנדלט אַנטשלאָסן 
און אומברחמנותדיק, אַזױ װי עס דאַרף טון די מיליטערישע אָנפירונג, װאָס 
האָט די אויפגאַבע צוריקצושטעלן די רעכטלעכע מלוכה-אָרדנונג". 


דאָס ;צוריקשטעלן די רעכטלעכע מלוכה-אָרדנונג" האָט זיך אויסגעדריקט 
אין דער רציחהדיקער בלוט-פאַרגיסונג מיטװאָך פאַרנאַכט, 


די שיסעריי, װאָס האָט אָנגעהאַלטן ביז 12 ביינאַכט, האָט די אַרבעטער 
נישט אַנטמוטיקט, נאָר געשטייגערט זייער פאַרביטערטקייט און אַנטשלאָסג- 
קייט. גלייך, שוין נאָך 7 אַזײיגער אָװנט, האָט מען ספּאָנטאַן אָנגעהױבן 
בויען באַריקאַדן אויף די גאַסן װסכאָדניע און פּאָלודניאָװע, וואו ס'האָבן 
זיך געפונען די בונדישע בערזעס -- 2 באַריקאַדן אויף װװוסכאָדניע, איינע 
אויף פּאָלודניאָוע. 


דאָנערשטאָג, דעם 22 יוני, איז געווען אַ קריסטלעכער יום-טוב (באָזשע 
ציאַלאָ) און די קריסטלעכע אַרבעטער האָבן במילא נישט געאַרבעט, באַלד 
אין דער פרי האָבן דער בונד און 9. ס. ד. זיך פאַרשטענדיקט וועגן פּראָי 
קלאַמירן אַן אַלגעמײנעם שטרייק. ס'איז געשאַפן געװאָרן אַ בשותפותדיקער 
שטרייק-קאָמיטעט אויף אָנצופירן מיט דער אַקציע. מ'האָט גלייך גע" 
װאָרפן די לאָזונג פון אַלגעמײנעם שטרייק און די יידישע אַרבעטער זיינען 
אַראָפּ פון דער אַרבעט. בײטאָג איז שוין אַלץ געשטאַנען. געמישטע אָפּי 
טיילונגען פון יידישע און פּוילישע אַרבעטער -- בונדיסטן און פּ. ס. דעקעס 
האָבן געפאָדערט צו פאַרמאַכן די געשעפטן און אויך זיי נישט עפנען מאָרגן. 
נאָכמיטאָג איז אויך אָפּנעשטעלט געװאָרן דער פאַרקער, די טראַמװײען 
האָבן אויך אויפגעהערט צו פאָרן. אין משך פון טאָג האָט מען ביי עטלעכע 

פּאָליציאַנטן צוגענומען זייערע שװערדן און רעװאָלװערן. מ'האָט אויך 
דערהרגעט 2 פּאָליציאַנטן, אַ שפּיאָן, אַ קאָזאַק און אַ זעלנער, 

דאָנערשטאָג פאַרמיטאָג האָט דאָס מיליטער צענומען די באַריקאַדן 
עטלעכע שעה האָט מיליטער געשאָסן אויף די באַריקאַדן, מורא האָבנדיק 
צוצוגיין נענטער, ווייל טאָמער איז אונטערגעלייגט דינאַמיט. מ'האָט אויך 
אַרײנגעשאָסן אין די טויערן און פענצטער. 

אין משך פון די נאָנטסטע פּאָר טעג איז לאָדזש געווען װי אַ שלאַכט- 
פעלד. נאָכן דעראָבערן און צענעמען די באַריקאַדן דורכן מיליטער האָבן 
די אַרבעטער און פאָלקס-מענטשן אויפגעשטעלט אַנדערע. באַריקאַדן זיי" 
נען געווען אויף די גאַסן װסכאָדניע, פּאָלודניאָװע, פּיעטרקאָװער, דזיעלנע, 
מיקאָלאַיעװוסקע, זיעלאָנע, פּראָמענאַדע, ראַקיטשינער שאָסײ, פּשעיאַזד, צע" 
געלניאַנע, שרעדניע, קאָנסטאַנטינער, בזשעזשינער, אַלעקסאַנדריסקע, אַלט" 
שטאָט, און אַנדערע גאַסן,. מ'האָט געבויט די באַריקאַדן פון קאַסטנס, מיסט" 
קאַסטנס, איבערגעדרייטע וועגענער, ברעטער, סלופּעס, בעלקעס, פעסער 
מיט זאַמד, שילדן, שטיינער פון ברוק און פּליטעס פון טראָטואַרן. מיט אַראָפּי 
געריסענע דראָטן פון טעלעפאָן און טעלעגראַף האָט מען צונויפגעבונדן 
דאָס אַלץ, ס'זאָל זיך האַלטן צוזאַמען, די גאַסן-לאַמטערנס האָט מען אומ- 
געװאָרפן,. קרוב 20 מאָנאָפּאָל-קראָמען האָט מען צעהאַקט און טייל אונטער- 
געצונדן. 

די שיסערייען האָבן אָנגעהאַלטן בײיטאָג און בינאַכט. די באַריקאַדן 
זיינען כמעט נישט פאַרטיידיקט געװאָרן, בלויז װוען מיליטער האָט זיך 
פּאַמעלעך און פאָרזיכטיק צוגערוקט, כדי זיי צו שטורמען, זיינען פון די 
שכנותדיקע הייזער געפאַלן שאָסן. די באַריקאַדן זיינען נישט געוען פון 
פריער געפּלאַנט און געהעריק צוגעגרייט. די רעװאָלוציאָנערע קעמפער 
זיינען אויך נישט געווען װי עס דאַרף צו זיין באַװאָפּנט. די באַריקאַדן 
זיינען געווען אַ פאַרקערפּערונג פון דעם סטיכישן ווילן צו רעװאָלוציאָנערן 
קאַמף, קיין צענטראַלע אָנפירונג מיט אַ פּלאַן און אַ ציל, און מיט די נוי" 
טיקע קאַמף-מיטלען איז דאָ נישט געװען. די באַריקאַדן זיינען בעיקר 
געווען אין די יידישע גאַסן און הינטער זיי זיינען בעיקר געװען יידישע 
אַרבעטער און פאָלקס-מענטשן, 

וי אַזױ ס'האָט אויסגעזען, לאָמיר הערן פון אָנטײלנעמער. נאָך דער 
נאַכט פון מיטװאָך אויף דאָנערשטאָג: ;דערוייל איז שוין העלער טאָג 
דאָס יינגװאַרג איז שוין אין דער גאַס. עס באַװוייזט זיך אַן אויפרוף פון 'בונד", 
װי אַזזי מען דאַרף בויען באַריקאַדן. אין דער גאַס איז וי אַ שטורם:ווינט 
װאָלט געריסן די לאָדנס פון די הייזער. מען האַקט מאָנאָפּאָלן, מען זעגט 
אונטער טעלעפאָן-סלופּעס און עס קומט אַ ידיעה, אַז אויף װוסכאָדניע גאַס 
בױט מען שוין באַריקאַדן. פעפער גאַס, אַ געסל פון באַלוט, אַ געסל וואו אין 
אירע הייזלעך האָט גענעסטעט די שוידערלעכסטע עקספּלואַטאַציע, דאָרט וואו 
דער 'בונד' האָט זיינע ערשטע פּאָזיציעס געשאַפן, דאָרט זיינען אויך די 
באַריקאַדן מיט התלהבות געבויט געװאָרן.. מען שלעפּט אַרױס פון די 

הויפן שטולן, ברעטער, קאַסטנס און אין מיטן פון דער אַרבעט באַװוייזט 
זיך דעם קויבער-מאַכערס טאָכטער, דוד פאַרבערס פרוי (ער און איר ברודער, 
דער לאָמער אברהמטשע, זיינען געווען פּיאָנערן פון לאָדזשער 'בונד'). 
זי, די בלאָנדע פייטשע, האָט דעם קינד איבערגעלאָזט אין דער וױג און 
אַליין אײינגעשפּאַנט זיך אין אַ רעסאָרקע, געשלעפּט דעם װאָגן צו די באַ- 
ריקאַדן,. װוערט עטװאָס מיד, שטעלט זיך אָפּ, װישט אָפּ דעם שוייס פון 
פּנים און ווענדט זיך צו די, װאָס שטייען אין דער זייט ביי די הייזער און 
האָבן נישט דעם מוט אָנטיײילצונעמען אין דעם היסטאָרישן געראַנגל. זי 
שרייט אויס: 'מענער, װי שעמט איר זיך נישט צו שטיין פון דער ווייטנס, 
ווען פרויען, מאַמעס פון קינדער, בויען באַריקאָדן!' דאָס העלפט. די 
שװאַכערע וערן װי עלעקטריזירט,. שוין שטייען זיי אין מיטן גאַס, רייסן 
שטיינער, טראָגן צו די באַריקאַדן, כדי עס זאָל זיין מיט װאָס זיך צו וװוערן 
אין שלאַכט, יינג און אַלט, פרויען און מענער, די גאַנצע פעפער-גאַס ביט 
באַריקאַדן !* *:), (פייטשעס פאַמיליע-נאָמען איז געווען אַלטמאַן. 

און אַ צווייטער עדיראיה דערציילט: געווען איז עס ביי עק דזיעלנע 
און מיקאָלאיעװסקע: אמ'בויט דאָ אַ באַריקאַדע. מ'טראָגט ברעטער די 
באַריקאַדע צו פאַרפעסטיקן. אַ באַזונדערע אויפמערקזאַמקייט ציט צו זיך 
אַן אַלטער, אפשר זעכציק-ײאָריקער ייד, מיט אַ לאַנגער, גראָער באָרד. 
די אויגן שמייכלען, דאָס פּנים שטראַלט. ער שלעפּט, כמעט אָן אָנשטרענגונג, 
אַ ריזיקן בעליק, װאַרפט אים אין דער ברייט פון דער גאַס און מיט אַ 
טריאומפאַלער מינע גלייכט ער אויס זיין געשטאַלט. אין דער רגע איז 
ער באמת שיין. פון זיין גאַנצער געשטאַלט װײיעט אַ פרייד. ס'איז צוּ 
זען, אַז ער האָט זיך דערװואַרט דאָס, אויף װאָס ער האָט לאַנג געװאַרט. ער 
איז געפאַלן אויף דער באַריקאַדע? *=), 

און נאָך אַן אָנטײילנעמער דערציילט: ,ס'איז געװאָרן לעבעדיק און 
הייס. מיר זיינען געגאַנגען פון גאַס צו גאַס -- איך דערמאָן זיך : מיטאַמאָל 
איז אױיסגעװאַקסן, װוי פון דער ערד, ווירגילי. ערשט פון װאָקזאַל, אָנגעטון 
אַלץ פון וועג. װאָס טוט איר דאָ? -- אָט זעסט דאָך, מיר מאַכן באַריקאַדן. 
און גלייך האָט דער הויכער, ברייטבייניקער ווירגילי אַראָפּנעװאָרפן דעם 
מאַנטל -- און היידאַ צו דער אַרבעט! די באַריקאַדן-נעץ איז געװאָרן 
אַלץ געדיכטער, אַרומגעכאַפּט אַלץ אַ גרעסערן שטח. געאַרבעט אַרום די 
באַריקאַדן האָבן אַלע: מענער, פרויען, יינגע, אַלטע מיט גראָע בערד, 
קינדער, קינדער אָן אַ שיעור. וויפיל מיר פלעגן נישט גיין -- אומעטום 
באַריקאַדן, פּאָליצײי און רייטער פאַרשוואונדן. מיר זיינען אַלײן באַ- 
לעבאַטים פון די גאַסן"??). 

דאָנערשטאָג זיינען געווען אויפגעשטעלט 7 באַריקאַדן, פרײיטאָג פרי 
זיינען געווען 15. איינע איז געװען 6 אַרשין די הויך. פרײיטאָג בײנאַכט 
האָט מען אויך געבויט באַריקאַדן אין די פּוילישע און דייטשע קװאַרטאַלן, 
לויט די אָפיציעלע ידיעות זיינען פרײיטאָג געווען 165 הרוגים. פרײיטאָג ביי" 
נאַכט האָבן זעלנער ראַבירט אין באַלוט. פרײיטאָג איז אין די גאַסן געווען 

טויט-שטיל,. די פענצטער פאַרמאַכט, די דאָלעטן אַראָפּנעלאָזט. אויף די 
דעכער זיינען געשטאַנען סאָלדאַטן מיט ביקסן, גרייט צום שיסן. אין די 
הייף זיינען געלעגן אַ סך טויטע און פאַרוװאונדעטע. די פּאַטרולן האָבן 
אַרײינגעשאָסן אין די פענצטער און היף. במשך דעם פרײטאָגדיקן טאָנ 
האָט דער בונד פאַנאַנדערגעטײלט קרוב 9 טױיזנט אויפרופן, אין וועלכן 
ער האָט דערקלערט די באַדייטונג פון גענעראַלישטרײק און געשילדערט די 
געשאַפענע לאַגע. בעת דער בונד און פ. ס. ד. האָבן גערופן צום אַלגעמײ 
נעם שטרייק, האָט פּ. פ. ס. אַגיטירט קעגן. דאָך איז דער שטרייק געווען אַן 
אַלגעמײנער. 

די שיסערייען האָבן אָנגעהאַלטן 4 טעג -- פון מיטװאָך אָװנט ביז 
זונטאָג אָװונט, לויט אָפיציעלע ידיעות, האָט די צאָל טויטע און פאַרוואונ" 
דעטע דערגרייכט די ציפער פון 1,200,. 7 הונדערט לאַמטערנס האָט מען 
צעהאַקט (לויט אַנדערע ידיעות בערך 2 מאָל אַזױ פיל), אַלע מאָנאָפּאָלי 
קראָמען, אַחוץ 5, האָט מען צעשטערט אָדער פאַרברענט. דעם בראָנפן 
האָט מען אַרײנגעגאָסן אין רינשטאָק. צעשטערט האָט מען אויך אַ פּאָסט" 
אַמט, אויף 3 באַריקאַדן האָבן געפלאַטערט פענער --- אַלע פון בונד. פרײיטאָג 
פרי האָט מען אין באַלוט אויפגעשטעלט 2 באַריקאַדן פון וועב-שטולן און 
אַרום איינער איז פאָרגעקומען אַ הייסע שלאַכט. אַ סך פון די זעלנער, 
װאָס האָבן אַטאַקירט די באַריקאַדן אָדער סתם געשאָסן אויף רעכטס און 
לינקס, זיינען געווען שכור. אין שטאָט האָט מען געברענגט נאָך 2 פּולקן 
מיליטער. די יידישע און פּױלישע זעלנער, צו וועלכע די צאַרישע מאַכט 
האָט נישט געהאַט קיין צוטרוי, האָט מען אַרױסגעפירט פון שטאָט (180 
יידישע זעלנער פון לאָדזשער גאַרניזאָן האָט מען איבערגעפירט אין אַנדערע 
ערטער). 

אין אַ קאָרעספּאָנדענץ פון לאָדזש, אָפּגעדרוקט אין אַ בונדישער ציי" 
טונג, ווערט אַזױ געשילדערט דער מצב: ננאָר װאָס געקומען פון גאַס.. 
דאָס האַרץ צערייסט זיך אויף שטיקער. מען ווייס נישט וואו עס זיינען און 
װאָס עס טוט זיך מיט די חברים. אפשר זיינען זיי שוין געפאַלן אויף די 
-באַריקאַדן אָדער ליגן ערגעץ-וואו פאַרוואונדעטע. אין דער גאַנצער שטאָט, 
אויך אויף דער פּיעטרקאָװער גאַס, זיינען אויפגעשטעלט געװאָרן באַריקאַדן, 
-- דער חייל איז געצוואונגען צו שיסן פון דער ווייטנס. אויף אַ סך גאַסן 
קען ער נישט אָנפאַלן. רעגירונגסיגעביידעס ברענען, און די פייערווער'לייט 
קענען נישט לעשן, ווייל זיי קענען אַהין נישט צוקומען איבער די באַרי- 
קאַדן,. עס זיינען שוין געוויס דאָ געהרגעטע און פאַרוואונדעטע. איידער 
דער חייל האָט נאָך צייט צו נעמען מיט אַ שטורם איין באַריקאַדע, בויט 
מען שוין אויף דעם אַנדערן עק גאַס, אונטער דעם קנאַקן פון די ביקסן 
נייע באַריקאַדן, די גאַנצע פּיעטרקאַָװער גאַס איז פול און פול מיט קאַסטנס, 
שטיינער, טעלעגראַף-דראָט א. ד. גל,",. ,אייניקע סטרוזשעס זיינען דער- 
הרגעט געװאָרן פון די קאָזאַקן. עטלעכע הייזער, פון וועלכע מען האָט גע 
שאָסן אין דעם רייטנדיקן חייל, האָבן די סאָלדאַטן באָמבאַרדירט. מען קעך 

זיך שוין פאָרשטעלן װאָס עס איז נאָך דעם פאָרגעקומען, ווען זי האָבן זיך 
אַריינגעריסן אין די דאָזיקע הייזער":=). 

די רעװאָלוציאָנערן האָבן געשאָסן פון די באַריקאַדן, פענצטער, דע" 
כער און טויערן. אַחוץ אייגענע רעװאָלװערן האָבן זיי אויך געהאַט עטלעכע 
ביקסן, װאָס מ'האָט צוגענומען ביי טויטע און פאַרוואונדעטע זעלנער. זי 
האָבן אויך געװאָרפן שטיינער אָדער אָפּגעגאָסן מיט קאָכיק װאַסער און 
נאַפּט. ס'האָט אויפגעריסן אַ באָמבע אין אַ קאַזאַרמע. די צאָל באַריקאַדן, 
װאָס זיינען אין די עטלעכע טעג געווען אויפגעשטעלט, האָט מען געשאַצט 
אויף אַן ערך 50, בעת די שיסערייען זיינען פון שטאָט אַנטלאָפן עטלעכע 
צענטליק טויזנט מענטשן, ועלכע האָבן זייער האָב און גוטס געלאָזט 
אויף הפקר, די שטאָט האָט אויסגעזען װי אַ קריגס-לאַגער. ס'זיינען דע" 
מאָלט געווען פאַרשידענע מינים מיליטער 25 טויזנט מאַן. געווען איז דאָס 
דער ערשטער באַװאָפּנטער אַרבעטער-אויפשטאַנד אין דער צאַרישער אימ- 
פּעריע און די יידישע אַרבעטער אונטער דער אָנפירונג פון בונד האָבן 
געקעמפט אין די פאָדערשטע ריען. דער מיליטערישער קאָמענדאַנט גע" 
געראַל שוטעלװאָרט האָט געמאָלדן אַ דעפּוטאַציע פון בירגער: קאויב מיר 
וועלן האַלטן פאַר נויטיק, װעלן מיר פאַרניכטן די גאַנצע שטאָט?. 

די צאָל קרבנות האָט מען פאַרשידן געשאַצט. די צאָל טויטע און 
פאַרוואונדעטע האָט מען אָנגעגעבן ביז 2 טױזנט. וויפל ס'איז געפאַלן 
פון דער פּאָליצײ און מיליטער האָט מען נישט געקאָנט דערגיין. די צאָל 
טויטע האָט מען געשאַצט פון 150 ביז 200, דער פּראָצענט יידן צװישן די 
טויטע איז געווען זייער אַ הויכער, פון 151 טויטע האָט מען פעסטגעשטעלט; 
9 יידן, 55 קאַטאָליקן און 17 עװאַנגעליקן. צװוישן זיי זיינען געווען אויך 
0 פרויען,. ווייט נישט אַלע זיינען געווען קעמפער אויף די באַריקאַדן 
פיל זיינען געווען צופעליקע קרבנות פון דער װילדער שיסעריי מצד דעם 
מיליטער, װאָס האָט סתם געשאָסן אויף די גאַסן אָדער אין די הייזער אַרײן. 
דער הויכער פּראָצענט יידישע קרבנות דערקלערט זיך נישט בלויז מיט 
דעם, װאָס יידישע אַרבעטער זיינען געווען שטאַרק אַקטיוו אין די רעװאָלו- 
ציאָנערע קאַמפן, נאָר אויך מיטן ווילן פון דער צאַרישער מאַכט ספּעציעל 
זיך אָפּצורעכענען מיט די יידן. טייל סאָלדאַטן האָבן אָפן געזאָגט, אַז 
,מ'דאַרף אױיסראָטן אַלע יידן". אין מאַנכע פאַלן האָבן זעלנער נישט גע- 
טשעפּעט פּאַליאַקן און געממיתט נאָר יידן. צװישן די טויטע און פאַרוואונ" 
דעטע איז געווען אַ גרויסע צאָל אַקטיווע בונדיסטן, אַ טייל פון זיי איז 
געפאַלן טאַקע דירעקט אין די באַריקאַדן-קאַמפן, אַנדערע בעת די סתם 
שיסערייען, צװישן די אַקטיווע בונדיסטן, װאָס האָבן זיך אויסגעציכנט 
אין די באַריקאַדן-קאַמפן, זיינען געווען לוזער לעסקי, לייביש ראָטפאָגעל, 
יידל ראָזען, לייבל װאַרשעװער, יעקב יוסף גאָלדשטײן, בערישל באָסיאַק 
און אַ ריי אַנדערע. צװישן די בונדישע טוער, װאָס זיינען אין די בלוטיקע 
יוני-טעג געווען אַקטיוו אין לאָדזש, האָבן אַחוץ די שוין פריער-דערמאָנטע, 
זיך אויך געפונען: ברוך טשאַרני-װלאַדעק, פּסח מעזשעוועצקי (דוד, סאַלאָמאָן), 

לעאַניד קאָראָבאָטשקין און אַ גרעסערע צאָל חברים, וועלכע זיינען נישט 
געווען קיין צוגעפאָרענע, נאָר טאַקע שטענדיקע לאָדזשער איינוואוינער. 

מאָנטאָג דעם 26 יוני איז דערקלערט געװאָרן קריגס-צושטאַנד -- און 
די שיסערייען האָבן אויפגעהערט. די פאַבריקן האָבן אָנגעהויבן אַרבעטן 
צווישן די אַרבעטער איז פאַרשפּרײט געװאָרן אַן אויפרוף, װאָס איז געווען 
אונטערגעשריבן : פּוילישע אַרבעטער-פאַרטיי. ער האָט גערופן זיך אומ" 
קערן צו דער אַרבעט און זיך פאַרענדיקט מיט דער לאָזונג: נידער מיט 
די סאָציאַליסטן! נידער מיטן שטרייק! די שולד פאַר די לעצטע געשעענישן 
איז געװאָרן אַרױפגעװאָרפן אויף די יידן. אין שטאָט האָט מען געהאַלטן 
אַז דער אויפרוף שטאַמט פון די ענדעקעס (נאַראָדאָװוע דעמאָקראַטן), 

די לאָדזשער באַריקאַדן האָבן געמאַכט אַ שטאַרקן רושם אין גאַנץ 
רוסלאַנד און בפרט אין פּוילן און זיינען פאַר דער רעװאָלוציאָנערער אַר" 
בעטערשאַפט אין אַ ריי שטעט געוען אַ שטויס צו נייע אַרױסטרעטונגעף 
די אָרגאַניזאַציעס פון בונד, פ. ס. ד. און 9. 9. ס. האָבן אין פיל שטעט דורכ- 
געפירט סימפּאַטיע-שטרייקן, פאַרזאַמלונגען און דעמאָנסטראַציעס. אין װאָר" 
שע איז פּראָקלאַמירט געװאָרן אַן אַלגעמײנער שטרייק, װאָס איז אויף דער 
פּױילישער גאָס געווען בלויז אַ טיילווייזער, אָבער אַ פולשטענדיקער אויף 
דער יידישער גאַס, וואו אַלע פאַבריקן, װערקשטאַטן און געשעפטן זיינען 
געווען געשלאָסן. די ואַרשעװער יידישע גאַסן זיינען געווען פול מיט 
מיליטער. ס'זיינען אַפילו אויפגעשטעלט געװאָרן באַריקאַדן אויף מילע און 
אַנדערע גאַסן. די זעלנער האָבן געשאָסן און לייכט איינגענומען די באַ- 
ריקאַדן. געווען איז עס מאָנטאָג דעם 26 יוני. אין יענעם טאָג האָט מען 
אַרעסטירט 680 מענטשן. אַ סך אַרעסטירטע האָט מען אויפן װעג אָפּגץ 
שלאָגן, אויף פּאַװיע און אַנדערע גאַסן זיינען פאָרגעקומען געמיינזאַמע 
דעמאָנסטראַציעס פון בונד און פ. ס. ד.. אויך אין אַנדערע שטעט זיינען 
פאָרגעקומען פאַרשידענע סימפּאַטיע-אַקציעס, באַזונדערס אָנזעעוודיק זיי" 
נען די אַרױסטרעטונגען געווען אין די שטעט מיט אַ שטאַרקער יידישער 
אַרבעטער-באַװעגונג. בערך אין דער זעלבער צייט זיינען פאָרגעקומען 
דער אױיפּשטאַנד פון די מאַטראָזן אויף דער פּאַנצער-שיף פּאַטיאָמקין און די 
רעװאָלוציאָנערע געשעענישן אין אָדעס, וואו דער בונד האָט אויך געשפּילט 
אַ קאָלאָסאַלע ראָל (די בונדישע טוערין אַנע ליפּשיץ, װאָס איז מיט עט" 
לעכע יאָר פריער געווען טעטיק אין לאָדזש, איז געװען די פּאָפּולערסטע 
רעדנערין פאַר די רעװאָלוציאָנערע מאַטראָזן). מחמת דעם זיינען אין אַ סך 
שטעט די אַרױסטרעטונגען געווען אין שייכות מיט די געשעענישן אין ביי- 
דע שטעט -- לאָדזש און אָדעס. 

די סאָציאַליסטישע פּאַרטײען האָבן גענומען מאַכן אַ חשבון-הנפש וועגן 
די לאָדזשער געשעענישן. מ'האָט געװאָלט זיך קלאָר מאַכן װאָס ס'איז 
פאָרגעקומען און װאָס מ'דאַרף ווייטער טון. באַלד נאָך די באַריקאַדן-טעג 
האָט דער לאָדזשער קאָמיטעט פון בונד אַרױסגעלאָזט אַן אויפרוף -- די 
שטורעס טעג אין לאָדזש (6 טויזנט עקז. --- יידיש, 3 טויז. --- פּויליש), דערי 

אויפרוף הויבט זיך אָן מיט די װערטער: ;די לאָדזשער אַרבעטער האָבן 
העלדיש אויפגעהויבן די פאָן פון דער רעװאָלוציע און העכער וי אַ װאָך 
צייט האָט די ערד געציטערט אונטער אונז. אַלע װאַרפן זייערע בליקן 
אויף לאָדזש און ווילן וויסן װאָס ס'טוט זיך. אָבער דאָס איז ניט אַזױ גרינג: 
די פינצטערע צענזור פאַרדעקט מיט אַ דיקן שלייער דעם חורבן פון 
צאַריזם, נאָר ביסלעכווייז װאַרפט און שליידערט דער פּלאַקער פון דער רע" 
װאָלוציע זיינע רויטע שטראַלן אין אַלע עקן רוסלאַנד, אין אַלע עקן פון 
דער װעלט. און די װעלט דערװיסט זיך ועגן אונזער העלדישן קאַמף 
אין די דאָזיקע שטורמישע רעװאָלוציאָנערע טעג. מען קוקט מיט פאַר" 
וואונדערונג אויף אונזער מוט און באַגיײיסטערונג, אויף אונזער דרייסטקייט 
און העלדישקייט: אונז האָבן נישט אָפּגעהאַלטן די שרעקלעכע קרבנות 
פון דעם צאַריזם און מיר האָבן זיך געװאָרפן װאָס ווייטער אַלץ טיפער 
אין פייער פון קאַמף"... נאָכן שילדערן די באַריקאַדןדטעג זאָגט װוייטער 
דער אויפרוף: קאָבער דאָס אַלץ איז געווען װייניק. מיר האָבן נישט געטון 
נאָך דעם לעצטן טריט, אָן וועלכן מיר קענען נישט קומען צו אונזער ציל: 
די מאַסע האָט זיך נישט באַװאָפּנט. און דאָס איז געווען אונזער גרעסטער 
פעלער ! אומזיסט קלערט מען, אַז אַן אַרבעטער-אָרגאַניזאַציע, וי גרויס 
און װי שטאַרק זי זאָל נישט זיין, קען דערפילן אַזאַ אויפגאַבע צו באַ- 
| װאָפנען אַ ברייטע מאַסע, צענטליקער טויזנטער אַרבעטער. דאָס איז אין 
קיין צייט נישט געוען און קען נישט זיין. די מאַסע אַליײן מון זיך באַ- 
װאָפנען. און דאָס װאָלט געווען נישט שווער, ווען יעדערער פון אונז װאָלט 
געזאָרגט דערפאַר, ווען מיר װאָלטן אַלע צוזאַמען אָנגעפאַלן אויף די מאַגאַזינען 
און אַרסענאַלן פון געווער"... דער אויספיר פון דעם אויפרוף איז: ;שאַפט 
זיך געווער! גייט דורך די מאַגאַזינען און אַרסענאַלן פון געווער צו אונזערע 
באַריקאַדן, כדי צו בלייבן ענדלעך דער אמתער זיגער אין אונזער בלוטיקן 
קאַמף מיטן צאַרישן דעספּאָטיזם, אויף אונזער וועג צום סאָציאַליזם". 


יאויך די בונדישע פּרעסע האָט אַנאַליזירט די לאָדזשער געשעענישן 
און אָפּגעשאַצט די געשאַפענע לאַגע, אין אונטערערדישן אָרגאַן דער בונד / 
איז געווען אַ גרויס אַרטיקל, װאָס האָט באַרעכטיקט די לאָדזשער באַ- 
ריקאַדן און דערציילט וי אַזױ די בורזשואַזיע װויל דאָס אויסנוצן פאַר אירע 
צוועקן װעגן דעם װערט געזאָגט: ;די לאָדזשער פאַבריקאַנטן האָבן 
זיך געאיילט אויסצונוצן די בלוט-פאַרגיסונג און דעם קריגס-צושטאַנד צו 
פאַרגרעסערן די עקספּלואַטאַציע. אין פיל פאַבריקן און װערקשטאַטן האָט 
מען באַלד פאַרגרעסערט דעם אַרבעטס-טאָג און פאַרקלענערט די שכירות. 
אין די אַרומיקע פּולישע שטעט האָבן די באַלעבאַטים אָרגאַניזירט יידישע 
שוואַרצע מאות, וועלכע האָבן געשלאָגן מכות רצח די אַלע אַרבעטער, װאָס 
מען האַלט פאַר אַגיטאַטאָרן און איבער הונדערט מענטשן איבערגעגעבן אין 
די הענט פון דער פּאָליצײ, די לאָדזשער בורזשואַזיע מיינט, אַז דער 
פּראָלעטאַריאַט איז שוין געפאַלן, זיין מאַכט איז צעבראָכן, און זי איילט זיך 
צו צעטרעטן דעם געפאַלענעם, בריקען דעם אָפּגעשװאַכטן לייב מיט אירע 

אייזלשע קאָפּיטעס. זי טיילט שוין די ירושה, פאַרגרעסערט איר ריווח. זי 
האָט אָבער אַ טעות, די בורזשואַזיע, אונזער מאַכט איז נישט געבראָכן זי 
װאַקסט מיט יעדן טאָג,. איצט ביי דעם קריגס-צושטאַנד האָט די באַוועגונג 
אין לאָדזש נישט אויפגעהערט אויף איין טאָג אַפילו. אין די לעצטע וװאָכן 
נאָך די בלוטיקע טעג האָט אונזער לאָדזשער קאָמיטעט פאַרשפּרײט 50 
טויזנט עקזעמפּלאַרן פּראַקלאַמאַציעס,. זאָל די שרעקעדיקע 'געזעלשאַפט' 
קעמפן מיט פּאַפּיר, פאַר אַן אַנדער געווער האָט זי מורא, דער פּראָלעטאַריאַט 
דערװאַרט זיין באַפרײיאונג נאָר פון אַ רעװאָלוציע, וויפיל בלוט זי זאָל 
אים נישט קאָסטן* :+), אין אַ צווייטן אויפרוף פון לאָדזשער קאָמיטעט -- 
פאַרשידענע בורזשואַזע חלומות (8 טויז. עקז. --- יידיש, 2 טויז. --- פּוליש, 
יולי 1905) ווערט אויך באַלױכטן די זעלבע פראַגע, װאָס אין פריער 
ציטירטן אַרטיקל (יידישע ;שװאַרצע מאות" האָבן זיך באַװויזן אין לאָדזש, 
בזשעזשין און פּיעטרקאָו). 

אין דער אָפּשאַצונג פון די בלוטיקע טעג האָט די 9. ס. ד. פאַרנומען די 
זעלבע שטעלונג, װאָס דער בונד. אין דעם צענטראַלן אויפרוף פון דער 
9 ס. ד. װערט דער קאַמף פון לאָדזשער פּראָלעטאַריאַט באַרעכטיקט. אין 
אים ווערט געזאָגט, אַז נאָכן בלוטיקן אָנפאַל אויף דער גרויסער אַרבעטער" 
דעמאָנסטראַציע האָבן די לאָדזשער אַרבעטער נישט געדאַרפט שוייגן, זיי 
האָבן געדאַרפט אָנווענדן אַלע מיטלען פון קאַמף, זיי האָבן נישט געדאַרפט 
פאַרלאָזן דאָס קאַמף-פעלד ,פּחדנותדיק און אָן כבוד". 

גאַנץ אַנדערש איז געווען די אָפּשאַצונג פון 9. פ. ס., װאָס איז לכתחילה 
געווען קעגן דערפירן דעם קאַמף צו דער פאָרם, װאָס ער האָט אָנגענומען 
זי האָט געפּרואװוט אויפקלערן די לאַגע, ביי וועלכער 9. פ. ס. פון איין זייט 
און דער בונד און 9. ס. ד. פון דער צווייטער זייט האָבן פאַרנומען פאַרשי" 
דענע שטעלונגען. אין פּעפּעסישן אָרגאַן איז געזאָגט געװאָרן: ;מיר האָבן 
נישט געהאַט קיין מוט צו שטויסן דאָס פאָלק פאָראויס, זעענדיק פאַר זיך 
אין דער פּערספּעקטיוו בלויז אַ ים בלוט אָן אַ האָפנונג צו דערלאַנגען 
די שונאים אַ קלאַפּ. מחמת דעם האָבן מיר זיך באַמיט איינצוהאַלטן דאָס 
פאָלק, װאָס האָט זיך געריסן צו דער שלאַכט, פון אַן אַנטשײדענעם צואַ- 
מענשטויס מיטן מיליטער. אונזער איינהאַלטונג-אַקציע איז אָבער געווען אַ 
שװאַכע און אַ נישט:דרייסטע. אונזערע חברים זיינען טיײלמאָל אַלין 
באַװוירקט געװאָרן פון דער אַלגעמײנער שטימונג און זיינען געגאַנגען מיטן 
שטראָם, װאָס האָט זיי פאַרכאַפּט".. ;די אַנדערע פּאַרטײען, דאָס הייסט 
דער בונד און די ס. 7ד,, האָבן אַגיטירט פאַר ווייטער פירן דעם קאַמף און 
פאַר צוגעבן אים דעם שאַרפסטן כאַראַקטער. ס'איז קלאָר, אַז זיי זיינען 
פּאַרכאַפּט געװאָרן פון שטראָם פון דער אַלגעמײנער עקסטרעם-רעװאָלו- 
ציאָנערער שטימונג. מיר האַלטן זייער טאַקטיק פאַר אַ טעותדיקע, אָבער 
מיר קענען נישט צוליב דעם זיי מאַכן צו שאַרפע פאָרוואורפן, ווייל ס'זיינען 
פאַראַן מאָמענטן, ווען דער קאַלטער שכל טרעט אָפּ דאָס אָרט דעם אוממיטל- 
באַרן געפיל, און דאָס אוממיטלבאַרע געפיל פון אַלע סאָציאַליסטן בעת די 


149 


געדענקווירדיקע יוני-טעג האָט זיך קאָנצענטרירט אין איין לאָזונג: נקמה 
פון שונא * +), אין זעלבן נומער דערציילט אויך דער פּעפּעסישער אָרגאַן 
וועגן בלוטיקן פרייטאָג (22 יוני): ;אַ באַזונדערע פאַרביסנקייט האָט דאָס 
מיליטער אַרױסגעװיזן לגבי די יידן, פון וועלכע ס'זיינען געפאַלן מער וי 
קריסטן?, 

נאָכן איינפירן קריגס-צושטאַנד איז דער באַלעבאָס איבערן לעבן און 
טוט פון די לאָדזשער איינוואוינער געװאָרן גענעראַל שוטעלװאָרט -- 
דער הױיפּט-קאָמאַנדיר פון מיליטערישן גאַרניזאָן, סאָלדאַטן האָט מען אַװעק- 
געשטעלט אין די פאַבריק-הייף,. בעת עקאָנאָמישע סכסוכים מיט די אַרבע" 
טער האָבן טייל פּאַבריקאַנטן זיך גענומען צו הילף דאָס מיליטער. די 
שטאָט האָט זיך געפונען אונטער אַ דיקטאַטור און טעראָר. אומאויפהערלעך 
זיינען פאָרגעקומען אָבלאַװעס, רעוויזיעס און אַרעסטן. אַ סך אַרעסטירטע 
האָט מען אַרױסגעשיקט מיטן עטאַפּ אין זייערע געבורט-שטעט. די פֹּאָי 
ליציי-צירקלען זיינען געווען איבערגעפּאַקט מיט מענטשן. אין אײניקע 
פאַלן האָבן באַוואוסטזיניקע אַרבעטער געהאַלטן רעדעס צו די אַרעסטירטע. 

ביי די ניי-געשאַפענע באַדינגונגען איז די בונדישע אָרגאַניזאַציע ויי- 
טער אָנגעגאַנגען מיט איר אַרבעט. מ'האָט דורכגעפירט קלענערע פאַר- 
זאַמלונגען ביז הונדערט מענטשן, 

צוליב דעם קריגס-צושטאַנד האָבן אַ צאָל טוער, וועלכע זיינען געווען 
,קאָמפּראָמיטירט? דורך זייער אַקטיװוקײיט אין די טעג פון די באַריקאַדן 
געמוזט אַװעק פון דער שטאָט און דער צענטראַל-קאָמיטעט האָט אויף זייער אָרט 
אַרײנגעשיקט אַנדערע. איינער פון זיי איז געװען בייניש מיכאַלעװיטש. 
ס'איז אויך געקומען א. מ. דעווענישסקי (א. ווייטער). געשיקט האָט מען אויך 
דעם יינגן טוער און רעדנער יעפים איזראַעל. װי דער לעצטער האָט מיר 
איבערגעגעבן, האָט ער בעת זיין אָנקומען קיין לאָדזש (יולי 1905) פון די 
צוגעשיקטע טוער געטראָפן פאָלגנדיקע ח"ח: לעאָן (געווען פריער אַ מיט" 
גליד פון האָמלער קאָמיטעט), ראובן שליפער -- געקומען פון מאָהילעוו, אַ 
װאָלינער יינגער חבר, װעמען מ'האָט גערופן ,פּראָסט-פּשוט?",. צװישן די 
וויכטיקע טוֹער זיינען געווען מאַקס מאַזאָװער, שמאי ווייסענבלום (קרומי 
קאָפּ), דער ,קופּעץ" (באַנעוואור), קאַרל מיצקון. דער הױפּט-פירער איז 
געווען מאַקס מאַזאָװער. געמאָלדן האָט זיך איזראַעל אויף אַ יאַװקע בי 
שרה זלאַטין אין אַ מאַנופאַקטור-געשעפט. פאַרשטייט זיך, אַז ס'איז געווען אַ 
גרויסע צאָל אָרטיקע טוער. 

פון דער טעטיקייט, װאָס די בונדישע אָרגאַניזאַציע האָט געפירט, איז 
כדאי דאָ צו דערמאָנען דאָס העלפן שאַפן אַ מיליטערישע אָרגאַניזאַציעי 
די בלוטיקע יוני-טעג האָבן אַזױ בולט און טראַגיש געוויזן װי וויכטיק ס'איז 
אַריינצוברענגען ליכט אין די פאַרפינצטערטע מוחות פון רוסישן זעלנער. 
אויב אַפילו ס'וועט זיך נישט איינגעבן צו געווינען אים פאַר דער זאַך 
פון דער רעװאָלוציע, דאַרף מען זיך באַמיען אים וייניקסטנס צו נײטראַי 
ליזירן, אויפוועקן ביי אים דאָס געוויסן, ער זאָל נישט בלינד פאָלגן די 

מאָרד-באַפעלן, אין אַ קאָרעספּאָנדענץ פון לאָדזש װוערט ועגן דעם דער" 
ציילט: אונטער אונזער מיטווירקונג האָט זיך געגרינדעט אַ מיליטערישע 
סאָציאַל-דעמאָקראַטישע אָרגאַניזאַציע, וועלכע האָט אַרױסגעלאָזט אַן אויפ- 
רוף צו די סאָלדאַטן וועגן דעם, װאָס מען האָט זיי נישט אױיסגעצאָלט דאָס 
געלט, די פּראָקלאַמאַציע האָט געמאַכט אַ גרויסן איינדרוק אויף די סאָל- 
דאַטן,. מען האָט זי געכאַפּט פון די הענט. די ;נאַטשאַלסטװע* איז געװאָרן 
אויסער זיך. מען האָט אַ סך חוקר ודורש געווען וועגן די פּראָקלאַמאַציעס. 
עטלעכע ראָטעס האָט מען בינאַכט געגרייט. מען האָט אָפּגעגעבן אַ באַפעל 
צו שיסן אין יעדן, װאָס וועט צוגיין צו די קאַזאַרמעס. סוף-כל-סוף האָט מען 
דריי /;קראַמאָלנע? פּולקן איבערגעפירט אין סקערניעוויץ און אויף זייער 
אָרט אויסגעשריבן נייע. וועגן דעם האָט די מיליטערישע סאָציאַלידעמאָ- 
קראַטישע אָרגאַניזאַציע אַרױסגעלאָזט אַ פּראָקלאַמאַציע: זײי האָבן מורא! 
די זעלנער זיינען גערופן געװאָרן צוצושטיין צום קאַמף פון די אַרבעטער 
און פּויערים (2 טויז,. עקז. -- רוסיש). די פאַרבינדונג און דער פאַרקער 
מיט די סאָלדאַטן ווערן אַלץ פעסטער, נישט קוקנדיק װאָס מען גיט אויף 
זיי אַלץ מער אַכטונג. אין אייניקע פּולקן זיינען געווען אומצופרידנקייטן און 
אַפילו קאַנפליקטן צוליבן נישט אױסצאָלן ,זשאַלאָװאַניע", שלעכט עסן 
און אַנדערע סיבות. געוען אַפילו פאַלן, ווען מיליטער-אָפּטײלונגען האָבן 
זיך אָפּגעזאָגט צו גיין פּאַטרולירן די שטאָט +=), 


אַ שטאַרקן רושם האָט געמאַכט די ידיעה װעגן אויפהענגען דעם 
לאָדזשער בונדיסט דוד יחיאל קראַוזע. ער איז פאַרמשפּט געװאָרן צום טויט 
פאַר שיסן אויף אַ פּאָליציאַנט, בעת דער לעצטער האָט געװאָלט אַרעסטירן 
אַ טיילער פון בונדישע אויפרופן. קראַזע האָט אויסגעהויכט זיין לעצטן 
אָטעם אויף אַ תליה, דעם 6 אױגוסט 1905 אין װאַרשעװער ציטאַדעל. 
דער לאָדזשער קאָמיטעט האָט באַלד אַרױסגעלאָזט אַן אויפרוף (6 טויזנט 
עקז. -- יידיש, 5 טויזנט -- פּויליש), נאָכן כאַראַקטעריזירן דעם צאַרישן 
פאַרברעכערישן רעזשים און דעם בונדישן העלד און מאַרטירער, זאָגט 
ווייטער דער אויפרוף: ;און עס זיצן גראָבע, אומוויסנדיקע אָפיצירן אין 
ריכטער-קליידער, און עס זאָגן אַרױס דעם פּסק:דין שכורע פאַרדומפטע 
שטימען, און עס ווערגן די תליות, און עס גיסט זיך יינג מענטשלעך בלוט.. 
קריגס-געריכטן רופן זיי דאָס -- דעם אינפאַכן מאָרד אויפן געזעצלעכן 
אופן, ריכטער רופן זיי זיך -- די שכורע אָפיצירן, וועלכע משפּטן לױיטן 
באַפעל פון אויבן.. אין דעם מוראדיקן דורשט נאָך בלוט האָבן זי 
אויך אונזער יינגן חבר, דוד קראַוזע, פון דער וועלט אומגעברענגט! חברים, 
אַרבעטער! צי דען װעט איר אַלע, פאַר וועלכע דער געשטאָרבענער קראַוזע 
האָט זיין לעבן געאָפּפערט, נישט ויסן וי צו אַכטן זיין אָנדענק? צי 
דען װעט דאָס פאַרגאָסענע בלוט אונז נישט רודערן, נישט רופן צו ראַכע 
מיט די טיראַנען? זאָל זיין יינגער טויט, זיין ליכטיקער זכר אונז מוטיקן, 
צום קאַמף רופן, כדי צו נעמען רעכנונג פון די טיראַנען פאַר זייער באַרבאַרײ 
און בלוט-פאַרגיסונג, זאָל זיין לעבן און טויט זיין פאַר אונז אַ מוסטער, וי אַ 

ציל-באַוואוסטער פּראַלעטאַריער לעבט און קעמפט. זאָלן מיר אויסקריצן 
טיף אין אונזער האַרץ מיט בלוטיקע אותיות דעם אָנדענק פון אונזער 
ניי-געפאַלענעם קעמפער און צו אונזערע הייליקע און געפייערטע טױטע, 
וועלכע זיינען אויפן מזבח פון דער אַרבעטער-באַפרײיאונג געפאַלן, זאָלן מיר 
צושרייבן אויך דעם נאָמען פון דוד קראַוזץ. 


אין זעלבן חודש האָט די לאָדזשער אָרגאַניזאַציע אַקטיוו זיך באַ" 
טײליקט אין דער קאַמפּאַניע, װאָס דער בונד און די אַנדערע סאָציאַליסטישע 
פּאַרטײען האָבן געפירט קעגן ערשטן צאַרישן פּראָיעקט צונויפצורופן אַ 
דומע (פּאַרלאַמענט). דעם 19 אױגוסט 1905 האָט דער צאַר אַרױסגעלאָזט 
אַ מאַניפעסט וועגן דעם. דער מאָדוס פון די װאַלן און די באַגרענעצטע 
קאָמפּעטענץ פון פּראָיעקטירטן פּאַרלאַמענט האָבן אַרױסגערופן אַן אַנט" 
שידענעם װידערשטאַנד פון די רעװאָלוציאָנערע עלעמענטן. אין לאָדזש 
איז באַלד פּראָקלאַמירט געװאָרן אַן אַלגעמײנער 2-טאָגיקער פּראָטעסט- 
שטרייק -- דעם 21 און 22 אױיגוסט. אַלע דריי פּאַרטײען -- בונד, פ. ס. ד. 
און פ. פ. ס. האָבן גערופן צום שטרייק. די ערשטע צוויי האָבן אויסגעבילדעט 
אַ געמיינזאַמען שטרייק-קאָמיטעט, װאָס האָט זיך פאַרשטענדיקט מיט פ. פ. ס.. 
דער לאָדזשער קאָמיטעט פון בונד האָט אַרױסגעלאָזט אַן אויפרוף צום שטרייק 
(8 טויזנט עקז, -- יידיש, 2 טויזנט -- פּױליש). מאָנטאָג, אין ערשטן טאָג פון 
שטרייק האָבן געװאָרפן די אַרבעט אַלע יידישע אַרבעטער. ערגער איז 
געווען ביי די פּוילישע אַרבעטער, פון וועלכע גאַנץ װײיניק האָבן געשטרייקט, 
אין איין פאַבריק איז פאָרגעקומען אַ צוזאַמענשטױס צװישן בונדיסטן און 
אַ מיליטערישן פּאַטרול. דער פּאַטרול האָט פאַרמאַכט די טויערן פון דער 
פאַבריק, האָט נישט אַרױסגעלאָזט די אַרבעטער און געװאָלט אַרעסטירן 
די בונדישע גרופּע, װאָס איז געקומען אָפּשטעלן די אַרבעט. אויפן פּאַטרול 
האָט מען געגאָסן הייסן קאַלך און ער איז אַנטלאָפן. דערביי האָט ער גע" 
שאָסן און פאַרוואונדעט אַן אַרבעטער. דאַקעגן דינסטאָג איז דער שטרייק 
שוין געווען אַן אַלגעמײנער. די גרויסע פאַבריקן האָבן זיך אויך אָפּגעשטעלט. 
די יידישע אַרבעטער, פאַרביטערט צוליב דעם װאָס די גרויסע מערהייט 
פּוילישע אַרבעטער האָבן מאָנטאָג נישט געשטרייקט, זיינען דינסטאָג פרי 
אויך אַװעק אַרבעטן,. דערוויסנדיק זיך באַלד, אַז די גרויסע פאַבריקן שטייען, 
זיינען זיי גלייך אַראָפּ פון דער אַרבעט. אין דעם טאָג זיינען אויך געווען 
געשלאָסן די געשעפטן, באַנקן און עקספּעדיציע-קאַנטאָרן. דער בונד האָט 
דאָ שטאַרק געװוירקט. (צװוישן די 20 טויזנט אָנגעשטעלטע האָט דער בונד 
געהאַט אַ ווירקונג בעיקר צווישן די אַזױ-גערופענע נידריקע שיכטן, בעת 
די אויבערשטע שיכטן האָבן זיך געהאַלטן פאַר אַ מין אַריסטאָקראַטיע, װאָס 
האָט נישט קיין מגע ומשא מיט אַ רעװאָלוציאָנערער פּאַרטײ). דינסטאָג 
אָװונט זיינען אויך נישט דערשינען די צייטונגען. דאַקעגן איז נישט גע" 
לונגען אָפּצושטעלן די טראַמװײיען. די שטאָט איז געווען פול מיט מיליטער 
און קאָזאַקן, אין די יידישע קװאַרטאַלן האָבן די קאָזאַקן געהאַקט מיט זייערע 
נאַהאַיקעס. דאָס איז געווען דער ערשטער גרויסער אַרױסטריט פון לאָדזשער 

פּראָלעטאַריאַט נאָך די בלוטיקע יונייטעג. מיט דעם איז באַװויזן געװאָרן 
אַז נישט געקוקט אויף די שווערע וואונדן, װאָס די אַרבעטער האָבן פריער 
באַקומען, איז זייער קאַמף-מוט נישט געבראָכן, אַ כאַראַקטעריסטישער פאַל 
איז פאָרגעקומען אין מייזעלס פאַבריק. דער פאַבריקאַנט האָט געװאָלט 
באַשטראָפן אַן אַרבעטער, װאָס האָט געשפּילט אַ פירנדיקע ראָל בעתן אַל" 
געמיינעם שטרייק, אַלע יידישע אַרבעטער האָבן אַלס ענטפער געװאָרפן די 
אַרבעט. דער פאַבריקאַנט האָט געברענגט מיליטער, אָבער אויך די זעלנער 
האָבן נישט געקענט צוינגען צו אַרבעטן. דער פאַבריקאַנט האָט געמוזט 
נאָכגעבן. אויך אין אַנדערע פאַבריקן האָט מיליטער זיך אַרײינגעמישט 
אין די סכסוכים צװוישן די אַרבעטער און פאַבריקאַנטן, 

דער בונד האָט אויך דורכגעפירט פיל פאַרזאַמלונגען, וואו ס'איז אָנ" 
גענומען געװאָרן אַ רעזאָלוציע קעגן דער געפּלאַנטער דומע צוליבן נישט 
געבן דער אָרימער באַפעלקערונג װאַל-רעכט, צוליבן באַראַטנדיקן כאַראַק- 
טער פון דער דומע, צוליבן פעלן פון די עלעמענטאַרסטע פרייהייטן אין 
לאַנד און דעם צאַרישן טעראָר. דער אויספיר איז געווען: קבאַטײליקן זיך 
אין דער גאָסודאַרסטװענע דומע הייסט פאַראַטן די אינטערעסן פון דער 
פּאָליטישער באַפרייאונג פון רוסלאַנד"... ,דער איינציקער װירדיקער ענט- 
פער פון אַלע דעמאָקראַטישע עלעמענטן קען זיין נאָר אַקטיווער באַיקאָט 
בנוגע צו דער דומע"... ;אין דער זעלבער צייט אָנערקענען די פאַרזאַמלטע, 
אַז נאָר דער זיג פון אַ פאָלקס-אויפשטאַנד מיטן פּראָלעטאַריאַט בראש 
איז בכוח צו מאַכן אַ סוף פון דער זעלבסטהערשנדער אָרדנונג און באַשאַפן 
אַזאַ מלוכה-אָרדנונג, װאָס איז אַמבעסטן צוגעפּאַסט צו די באַדערפענישן 
פונם פאָלק --- אַ דעמאָקראַטישע רעפובליק". די רעזאָלוציע האָט אַרױסגע- 
רוקט די לאָזונג פון אַ קאָנסטיטואַנטע מיט ווירקלעך דעמאָקראַטישע װאַלן 
(די דאָזיקע געפּלאַנטע דומע איז נישט צונויפגערופן געװאָרן), 

ביי װאָסערע באַדינגונגען ס'האָט געלעבט די לאָדזשער באַפעלקערונג 
אין די װאָכן נאָך די שטורמישע געשעענישן פון חודש יוני, שילדערט אַ 
קאָרעספּאָנדענץ (פון סוף אויגוסט) אין אַ בונדישער צייטונג: ,שוין מער 
וי 2 חדשים, אַז אונזער שטאָט זעט אויס װי אַ מלחמה-לאַגער. אויף אַלע 
ראָגן שטייען סאָלדאַטן אויף דער װאַך. אין אַ סך הייזער געפינט זיך מי- 
ליטער. איבער די גאַסן מאַרשירן פּאַטרולן, רייטן קאָזאַקן און דרייען זיך 
אַרום פּאָליצײי-לײיט. דאָס אַלץ װאַרפט אַרױף אַ פּחד אויף דער באַפעלקע- 
רונג. כמעט אויף אַלע פאַבריקן שטייט מיליטער. דאָ איז די אויפגאַבע פון 
חייל --- צווינגען די שטרייקנדיקע אַרבעטער צו נעמען זיך פאַר דער אַר" 
בעט, און דערביי, פאַרשטייט זיך, דאַרפן די סאָלדאַטן אַ סך נישט 'צערעמאָ- 
ניען זיך'. אַזױ האָט מען אויף דער פאַבריק פון גראָמאן צוויי אַרבעטער 
דערהרגעט בעתן שטרייק, די איבעריקע האָבן זיך תיכף געשטעלט אַרבעטן, 
אויף די פאַבריקן, וואו ס'זיינען קיין סאָלדאַטן נישטאָ, סטאַרן זיך די 
באַלעבאַטים גופא, אַז מען זאָל צו זיי שיקן חייל באַלד, װוי ביי זיי הויבט 
זיך אָן אַ שטרייק"... ,דאָס חייל און די פּאָליצײי פילן זיך פאַר די באַלעבאַטים 

פון שטאָט. זייערע גװאַלטימעשים און זייערע וילקיר איז נישט צו באַ- 
שרייבן. טעגלעך קומען פאָר מאַסנװײיז אַרעסטן ביי די אאָבלאַװעס. מען 
שלעפּט אַראָפּ פון די בעטן, מען נייט פרויען אָנטון זיך פאַר די אויגן פון 
דער פּאָליצײי, מען באַלײידיקט זיי אויף אַלערלײ אופנים. די אַרעסטירטע 
פירט מען הונדערטערווייז אין צירקל, נישט אַ לאָדזשער נכתב שיקט מען 
אַרױס אַ היים" !*), די אָבלאַװעס זיינען פאָרגעקומען אויסשליסלעך אין די 
יידישע אַרבעטער-קװאַרטאַלן, די פּאָליצײי האָט פון דעם געמאַכט אַ גוטע 
הכנסה פאַר זיך. פאַר כאַבאַר האָט מען זיך געקענט אויסקויפן נישט צו 
ווערן אַרעסטירט אָדער אַרױסגעשיקט. 

דער בונד האָט וייטער געפירט אַ מאַסנהאַפטע אַגיטאַציע. פאַרזאַמ- 
לונגען זיינען פאָרגעקומען אין פאַרשידענע פאַכן, מ'האָט פאַרשפּרײט די 
בונדישע צייטונגען און זייער פיל אויפרופן. די אויפרופן זיינען געוויינלעך 
געווען אין יידיש און אין פּױליש. די פּוילישע בלעטלעך האָט מען בעיקר 
פאַרשפּרײט צווישן די נישט-יידישע אַרבעטער. טײלמאָל זיינען אויך געווען 
אויפרופן אין יידיש און רוסיש -- די רוסישע בלעטלעך זיינען געווען באַי 
שטימט פאַר געוויסע שיכטן אָנגעשטעלטע פון געשעפטן, קאַנטאָרן און בענק, 
צוגעפאָרענע פון רוסלאַנד,. די הויכע פאַרדינער פון די אָנגעשטעלטע האָבן 
זיך געװאָלט האַלטן ווייט פון פּאָליטיק און מען האָט געדאַרפט קעגנווירקן 
זייער השפּעה צווישן די גרויסע מאַסן אָנגעשטעלטע, 

פון די אויפרופן, װאָס ס'האָט אַרױסגעגעבן דער צ. ק. פון בונד האָט 
מען פאַרשפּרײט אין 6 טויזנט עקז. --- יידיש די פּראָקלאַמאַציע: אַ קאָנסטיטו- 
ציאָן פאַר נגידים, אַ דיקטאַטור פאַר דעם פאָלק. אין חודש סעפּטעמבער 
האָט דער לאָדזשער קאָמיטעט אַרױסגעלאָזט אַן אויפרוף א. נ.: דער כוח פון 
די מאַסן און די מאָראַל פון דער בורזשואַזיע (יידיש --- 7 טויזנט עקז,, פּױ" 
ליש -- 4 טויז), אין אָקטאָבער האָט דער לאָדזשער קאָמיטעט פון בונד 
אַרויסגעגעבן אַן אויפרוף וועגן באַפעל פון גענעראַל-גובערנאַטאָר סקאַלאָן 
װאָס נעמט אַראָפּ פון די זעלנער די פאַראַנטװאָרטלעכקײט פאַר זייער טע" 
טיקייט (6 טויזנט עקז --- יידיש, 3 טויז. --- פּױליש), ס'איז אויך אַרױס אַן 
אויפרוף אַ שאַנדע!, װאָס האָט דערקלערט אַ באָיקאָט אויף אשר קאָהן 
דעם פאַרװאַלטער פון לאַגער פון די פאַבריקאַנטן היינצל און קוניצער, װי 
אויך אויף ג. קעמפּנער, אַ דרוקעריי-אייגנטימער -- פאַר אַרױסגעבן אַרבע- 
טער דער פּאָליצײי, (אָקטאָבער, 5 טויז. עקז. --- יידיש, 2 טויז. -- פּױליש), 
ווען דער פאַבריקאַנט קוניצער האָט גורם געווען אַ בלוט-באָד צװישן די 
אַרבעטער דורך אַרויסרופן פּאָליצײי און מיליטער, האָט דער אַרבעטער 
אַדאָלף שומאַן גענומען נקמה און דעם פאַבריקאַנט דערהרגעט. דער לאָדי 
זשער קאָמיטעט פון בונד האָט אַרױסגעלאָזט אַ פּראָקלאַמאַציע א. נ.: ווער 
איז שולדיק אין טױט פון קוניצערן? אָקטאָבער, 5 טױז. עק. -- יידיש, 
2 טויז. --- פּױליש). 

די אָרגאַניזאַציע איז געװען פול מיט לעבן זי איז געװען גרייט 
צו יעדער עװענטואַליטעט. מיט ליבע און מסירת-נפש האָבן די מיטגלידער 

אויסגעפירט די געשטעלטע אױפגאַבן. די װערטער פון בונד האָבן גע- 
פונען אַ טיפן אָפּקלאַנג אין די יידישע פאָלקס-מאַסן. אויך די פּוילישע באַ- 
וואוסטזיניקע אַרבעטער האָבן זיך צוגעהערט צו דער שטים פון בונד, 
געזוכט און געלייענט זיינע אויפרופן, געהערט אויפמערקזאַם זיינע רעדנער. 
במשך פון רעװאָלוציאָנערן יאָר 1905 האָט דער בונד פּאָליטיש צזאַמען- 
געאַרבעט מיט דער 9. ס. ד. און אַלע גרויסע אַרױסטרעטונגען זיינען גע- 
מאַכט געװאָרן בשותפות. אָבער אויך מיט פ. פ. ס. האָט מען ביי פאַרשידענע 
אַקציעס קאָאָרדינירט די טעטיקייט, הגם טײלמאָל איז מען מיט אויפרופן 
אַרױסגעטרעטן איינער קעגן אַנדערן. צװישן אַנדערן האָט 9. פ. ס. פאָר- 
געװאָרפן דעם בונד און פ. ס. ד,, אַז זיי רופן אַרױס צו אָפט פּאַליטישע 
שטרייקן, װאָס זיינען נישט נויטיק און זיינען שעדלעך: זי איז אויך נישט 
געווען צופרידן פון די באַריקאַדן, אָבער זי האָט געמוזט מודה זיין, אַז טייל- 
מאָל איז זי געצוואונגען זיך אונטערצוגעבן דעם סטיכישן שטראָם. ביידע 
אַנדערע סאָציאַליסטישע פּאַרטײען זיינען אין זייערע אויפרופן נישט געבליבן 
דער פּ. פּ. ס. קיין בעלי-חוב און שאַרף אָפּגעענטפערט, 

אין די צוויי חדשים פון 1טן מאַי ביזן 1טן יולי האָט די לאָדזשער אָר" 
גאַניזאַציע פון בונד געהאַט הכנסה 2,488 רובל (אַ העלפט פון דער סומע 
דירעקט פון אַרבעטער) און הוצאה -- 178, 2 רובל. פון 14 יולי ביזן 20 
סעפּטעמבער האָט די הכנסה באַטראָפן 2,846 רובל און די הוצאה -- 2,610, 
די דאָזיקע ציפערן זאָגן עדות וועגן מאַסן-כאַראַקטער פון דער בונדישער 
באַװועגונג און וועגן איר פּאָפּולאַריטעט. מ'דאַרף נאָך נעמען אין אַכט, 
אַז די לוינען אין לאָדזש זיינען געווען זייער נידריקע און די אַרבעטער און 
פאָלקס-מענטשן האָבן געלעבט זייער אָרים, 

און ווידער זיינען געקומען שטורמישע טעג און ווידער זיינען די לאָד- 
זשער בונדיסטן געווען גרייט. אויך אין די רעװאָלוציאָנערע אַרויסטרעטונגען 
פון אָקטאָבער-נאָוועמבער 1905 האָבן זיי געוויזן זייער קעמפערישקייט, די 
כװאַליעס פון דער רעװאָלוציאָנערער באַװעגונג אין רוסלאַנד האָבן זיך שטאַרק 
אַ הויב געטון ביז ס'איז געקומען צום גרויסן באַןשטרייק, דאָס איז געװאָרן 
אַ סיגנאַל פאַר די אַרבעטער-אָרגאַניזאַציעס איבער דער לענג און ברייט 
פון לאַנד אַרױסצוטרעטן מיט נייע אַקציעס, 

שוין דאָנערשטאָג דעם 26 אָקטאָבער האָבן טייל פאַבריקן זיך אָפֹּנש". 
שטעלט (צוליב עקאָנאָמישע פאָדערונגען). דאָנערשטאָג בינאַכט האָט זיך 
אָפּגעשטעלט דער באַן-פאַרקער צװישן װאַרשע און לאָדזש. פּרײטאָג האָבן 
דער בונד, פּ. ס. ד. און פּ. פ. ס. פּראָקלאַמירט אַן אַלגעמײנעם שטרייק. שבת 
איז דער שטרייק שוין געווען אַן אַלגעמײנער. די גאַסן פון שטאָט זיינען 
געווען פול מיט מיליטער. דאָך האָט דער בונד במשך פון שבת באַוויזן 
דורכצופירן דריי פאַרזאַמלונגען, אויך זונטאָג האָט מען נישט געאַרבעט. 
מאָנטאָג דעם 30 אָקטאָבער (דעם 17 לױטן אַלטן סטיל) האָט דער שטרייק 
ווייטער געדויערט. אין דעם טאָג זיינען אימפּראָװיזירט געװאָרן דעמאָנ- 
סטראַציעס אין עטלעכע פּונקטן פון שטאָט, דינסטאָג פרי האָבן שוין אָנגע- 

הויבן גיין די טראַמװײען, װאָס זיינען געשטאַנען פון פרײיטאָג, און אַ טייל 
פאַבריקן, ווייל די פּ, פּ, ס. האָט דעם שטרייק גערופן אויף דריי טעג. די 
יידישע אַרבעטער זיינען צו דער אַרבעט נישט צוגעטרעטן | 

דאָס בילד האָט זיך אָבער באַלד געענדערט. ס'איז אָנגעקומען די 
ידיעה װעגן דעם מאַניפעסט, װאָס צאַר ניקאָלאַי דער 2טער האָט דעם 
פאַרגאַנגענעם אָװונט, דעם 20 אָקטאָבער (דעם 17טן לױטן אַלטן סטיל), 
אַרױסגעלאָזט מיט אַ צוזאָג צו געבן אַ קאָנסטיטוציע. דער בונד האָט באַלד 
באַשלאָסן צו פאַרלענגערן דעם שטרייק. ,אונזערע אָטריאַדן -- דערציילט 
אַ בונדישער באַריכט -- האָבן 12 אַזײיגער אָפּגעשטעלט דעם טראַמװײ 
און פאַרמאַכט די מאַגאַזינען. די אָטריאַדן פון פּ. ס. ד. האָבן אָפּגעשטעלט אַ 
סך פון יענע פאַבריקן, וואו עס האָבן זיך װידער גענומען אַרבעטן פּאָליאַקן 
און דייטשן,. די יידישע אַרבעטער זיינען צו דער אַרבעט נישט געגאַנגען 
זיי האָבן געװאַרט אויפן באַשלוס פון אונזער אָרגאַניזאַציע. בײטאָג איז 
באַקאַנט געװאָרן, אַז פּ. 9. ס. איז װוידער צוגעשטאַנען צום קאַמף? *=). 

די בונדישע אָרגאַניזאַציע האָט פאַנאַנדערגעטײלט אין שטאָט אַ פּראָ 
קלאַמאַציע א. נ. װאָס האָבן מיר איצט צו טון (7 טויז. עקז. -- יידיש). ס'איז 
אויך אָפּגעהאַלטן געװאָרן אַ גרויסער מיטינג. 6 פאַרנאַכט האָט מען אויף 
דער אַנדזשעיאַ גאַס געשאָסן אין אַן אַרבעטער-דעמאָנסטראַציע. 2 זיינען 
געפאַלן טוט און 4 פאַרוואונדעט, פון וועלכע איינער איז שפּעטער גע" 
שטאָרבן, אַ בלוטיקער קאָמענטאַר צום צאַרס קאָנסטיטוציע-מאַניפעסט! 
דער אומצוטרוי פון די סאָציאַליסטישע פּאַרטײען צו די צװאָגן פון צאַר 
האָט זיך באַרעכטיקט, דער מאַניפעסט איז באַגלײיט געװאָרן מיט בלוטיקע 
אָרגיעס פון צאַרישן רעזשים, מיט פּאָגראָמען און אַנדערע קאָנטר-רעװאָלו 
ציאָנערע אַקטן אין פאַרשידענע געגנטן פון דער רוסלענדער אימפּעריע. 

מיטװאָך דעם 1טן נאָוועמבער זיינען אַ גאַנצן טאָג פאָרגעקומען מי" 
טינגען אין פאַרשידענע טיילן פון שטאָט. ס'זיינען אַרױסגעטרעטן רעדנער 
פון אַלע דריי סאָציאַליסטישע פּאַרטײען. 

דאָנערשטאָג איז פאָרגעקומען די לוויה פון די הרוגים. דער לאָדזשער 
קאָמיטעט פון בונד האָט פאַרשפּרײט אַן אויפרוף א. נ. חברים -- אַ רוף צו 
דער לוויה פון די פרישע צאַרישע קרבנות. ביז 2 בײטאָג זיינען פאָרגע- 
קומען די מאַסן-פאַרזאַמלונגען מיט אַ גרויסער באַטײליקונג. כמעט אומע" 
טום זיינען בונדיסטן געווען די פאָרזיצער. 2 אַזײיגער בײטאָג זיינען בײ 
פּאָזנאַנסקיס שפּיטאָל און אויף דער אַנדזשעיאַ גאַס שוין געווען פאַרזאַמלט 
צענטליקער טויזנטער מענטשן. 3 בײטאָג האָט פון דער אַנדזשעיאַ גאַס אָנ" 
געהויבן מאַרשירן אַ פּראָצעסיע פון 50 טויזנט מאַן. אויף צעגעלניאַנע זיינען 
אויפגעהויבן געװאָרן די פאָנען פון בונד און פ. פּ. ס.. מיט רעװאָלוציאָנערע 
לידער איז די מאַסע אַװעק צו באַגעגענען אַ צוייטע פּראָצעסיע. אויף 
ווידזעווער גאַס האָבן ביידע פּראָצעסיעס זיך צונויפגעגאָסן אין איין גרויסן 
מענטשן-שטראָם, װאָס איז כסדר געשטיגן און ווייט איבערגעשטיגן די צאָל 
פון הונדערט טויזנט, אין אַ מוסטערהאַפטער אָרדנונג האָט די מאַסע מאַר- 

שירט ריי נאָך ריי. צענטליקער רויטע פאָנען האָבן געפלאַטערט. רויטע אוז 
שװאַרצע לענטעס זיינען געווען אין די הענט פון די מאַרשירנדיקע אַר- 
בעטער. רעװאָלוציאָנערע לידער האָבן געקלונגען אין 2 שפּראַכ, 3 שעה 
האָט געדויערט די לוויה-פּראָצעסיע. קיין פּאָליצײ און מיליטער האָט מע 
נישט געזען. די צאַרישע מאַכט האָט מורא געהאַט איבערצוחזרן דעם 
בלוטיקן ספּעקטאַקל פון חודש יוני. זי האָט געפילט דעם צאָרן פון די מאַסן 
און געקלערט, אַז איצט װעט דער ענטפער פון לאָדזשער פּראָלעטאַריאַט 
זיין נאָך שטאַרקער וי אין די טעג פון די באַריקאַדן. אויפן יידישן און 
פּױלישן בית-עלמינס האָבן גערעדט אַ סך רעדנער וועגן ווייטערדיקן קאַמף 
מיטן צאַריזם. מ'האָט געטיילט דעם אויפרוף פון דער לאָדזשער אָרגאַניזאַציץ 
פון בונד א. נ.: ניט גלויבט דעס צאַר, 

צומאָרגנס, נאָך דער גראַנדיעזער לויה-דעמאָנסטראַציע, זיינען וי" 
דער פאָרגעקומען פיל מאַסן-פאַרזאַמלונגען. איין פאַרזאָמלונג איז פאָרגע- 
קומען מיט דער באַטײיליקונג פון 6 טױיזנט מאַן, אויך שבת און זונטאָג, 
דעם 4 און 5 נאָוועמבער, זיינען פאָרגעקומען אַ סך פאַרזאַמלונגען. ס'האָבן. 
זיך פאַרשפּרײט קלאַנגען, אַז דייטשע מייסטערס און קליינע דייטשע פאַ- 
בריקאַנטן האָבן באַשלאָסן צו אָרגאַניזירן אַ פּאַטריאָטישע דעמאָנסטראַציע 
און גרייטן צו אַ פּאָגראָם. די בונדישע רעדנער האָבן גערעדט וועגן דעם 
און דערציילט וועגן די פּאָגראָמען, װאָס די צאַרישע רעגירונג און אירע 
שװאַרצע מאות האָבן דורכגעפירט אין אַנדערע שטעט. דער בוד האָט 
געװאָרפן די לאָזונג צו בילדן שטאַרקע אָפּטײלונגען פון זעלבסטשוץ. שבת 
אָװונט האָבן די שטאָטישע פּני גערופן אַ פאַרזאַמלונג, כדי זיך מישב צו זייץ 
וועגן באַזייטיקן די פּאָגראָם"געפאַר. מ'האָט אויך איינגעלאַדן פאָרשטייער 
פון בונד, 9. ס. ד. און פ. פּ. ס.. צוזאַמענריידן האָט מען זיך נישט געקענט, די 
דריי סאָציאַליסטישע פּאַרטײען האָבן פאַרטיידיקט דעם געדאַנק, אַז דער 
איינציקער מיטל קעגן די פּאָגראָמען איז ווייטער פירן דעם רעװאָלוציאָנערן 
קאַמף קעגן צאַריזם, װאָס אָרגאַניזירט די פּאָגראָמען. זונטאָג פרי האָט דער 
בונד פאַרשפּרײיט אַן אויפרוף וועגן די לעצטע געשעענישן און אין אָװונט --- 
אַ פּראָקלאַמאַציע וועגן די פּאָגראָמען, 

מאָנטאָג דעם 6 נאָוועמבער אין דער פרי איז פאָרגעקומען אַ דעמאָנסטראַ" 
ציע פון 3 טויזנט אַרבעטער. קאָזאַקן האָבן געשאָסן. אַ מיידל איז געפאַלן 
טוט אויפן אָרֹט. פון די עטלעכע פאַרוואונדעטע איז איינער שפּעטער גע" 
שטאָרבן, דאָך זיינען אין זעלבן טאָג פאָרגעקומען 6 מיטינגען. דער בנד 
האָט אַדורכגעפירט 2 מיטינגען, איינער פון זיי האָט געדויערט 3 און אַ האַלבע 
שעה. פּאָליצײי און קאָזאַקן האָבן אַרומגערינגלט די פאַרזאַמלונגען, אָבער 
האָבן נישט געטשעפּעט. דער שטרייק איז נאָך מאָנטאָג געווען אַ פולשטענ" 
דיקער. מ'האָט בלויז דערלויבט צו עפענען די שפּייז-געװעלבער, רעסטאָ" 
ראַנען און קאַװיאַרניעס. די בענק האָט מען דערלויבט צו זיין טעטיק 2 
שעה צייט, 

אין די דאָזיקע שטורמישע טעג האָט דער לאָדזשער קאָמיטעט פון בונד 

אַרױסגעלאָזט פאָלגנדיקע אויפרופן: צו אַלע אַרבעטער א אַרבעטערינען 
(אויף יידיש און אויף פּוליש צו 8 טויזנט עקז.; אַ טאָג אַ וועלט (10 טויזנט 
עקז. -- אויף יידיש און פּוױליש). צו דער גאַנצער לאָדזשער באַפעלקערונג 
(8 טויזנט עקז. --- אויף יידיש און פּױליש), 

אין חודש נאָוועמבער איז אָפּגעשאַפט געװאָרן דער קריגס-צושטאַנד, די 
באַפעלקערונג האָט פרייער אָפּגעאָטעמט. דער בתנד האָט אויסגענוצט די 
ערשט-דערגרייכטע פרייהייטן אויף אָנצוהויבן אַ ברייטע עפנטלעכע טעטיקייט, 
ס'זיינען אָפּגעהאַלטן געװאָרן גרויסע פאַרזאַמלונגען, אין וועלכע מ'האָט 
גערעדט וועגן דער נייער פּאָליטישער לאַגע און די וייטערדיקע אויפ" 
גאַבן פון אַרבעטער-קלאַס. דער בונד איז צוגעטרעטן אויך פּראָפּעסיאָנעל 
אָרגאַניזירן די יידישע אַרבעטער. צו דעם צװעק זיינען גערופן געװאָרן 
אַ סך פאַך-פאַרזאַמלונגען. באַלד אין די ערשטע װאָכן האָבן די בונדיסטן 
געגרינדעט 6 פּראָפּעסיאָנעלע פאַראיינען. 

פאַרן סוף פון רעװאָלוציאָנערן יאָר 1905 איז די לאָדזשער אַרבעטער 
נאָך אַ מאָל אויסגעקומען אַרױסצוטרעטן אין אַן אַלגעמײנעם פּאָליטישן 
שטרייק, די באַוועגונג-פרייהייט, װאָס דאָס אָפּשאַפן פון קריג-צושטאַנד 
האָט מעגלעך געמאַכט, האָט לאַנג נישט געדױערט. מיט אַ דרי װאָכן 
שפּעטער, דעם 22 דעצעמבער, איז דער קריגס-צושטאַנד צוריק איינגעפירט 
געװאָרן און פיר טעג נאָך דעם, דינסטאָג דעם 26 דעצעמבער, איז דער לאָד" 
זשער פּראָלעטאַריאַט װידער אַרױס אין קאַמף, אויך דאָס מאָל, װי אין די 
אָקטאָבער --- נאָוועמבער-טעג, איז עס געווען אַ טייל פון אַן אַלגעמײנעם 
| פּאָליטישן שטרייק אין גאַנץ רוסלאַנד, אָט דער אַלגעמײנער שטרייק אין 
רוסלאַנד איז שוין נישט געוען אַזױ אַלגעמײן און נישט געטראָגן אַזאַ 
דעצידירטן כאַראַקטער, װי דער פריערדיקער פון אָקטאָבער --- נאָוועמבער, 
הגם אין אייניקע ערטער, װי למשל אין מאָסקװע, וואו ס'איז דערגאַנגען 
צו אַ באַװאָפּנטן אַרבעטער-אױפּשטאַנד, איז ער געווען נאָך שאַרפער. די 
דאָזיקע געשעענישן האָבן זיך אָנגעהויבן מיטן אַרעסטירן דעם פאָרזיצער 
פון פּעטערבורגער אַרבעטער-ראַט -- כרוסטאַלעװ-נאָסאַר. אַלס ענטפער אויף 
דעם האָט דער ראַט דעם 15 דעצעמבער אַרױסגעלאָזט אַ מאַניפעסט צום 
פאָלק, אין וועלכן די באַפעלקערונג אין גערופן געװאָרן נישט צו צאָלן קיין 
שטייערן, נישט נעמען קיין פּאַפּיר-געלט, אַרױסנעמען פון די קאַסעס און 
בענק די אָפּשפּאָרונגען א. ד. ג. די צאַרישע רעגירונג האָט אױיף דעם 
רעאַגירט דורך אַרעסטירן אַ טאָג שפּעטער דעם אויספיר-קאָמיטעט פון ראַט 
מיט דעם נייעם פאָרזיצער ל. טראָצקי. דער נײער עקזעקוטיוו פון פּעי 
טערבורגער ראַט האָט באַשלאָסן צו ענטפערן אויף דעם אַרעסט מיט פּראָי 
קלאַמירן אַן אַלגעמײנעם שטרייק, 

די ידיעה ועגן פּראָקלאַמירטן אַלגעמײנעם שטרייק אין רוסלאַנד 
איז אָנגעקומען קיין לאָדזש שבת דעם 23 דעצעמבער. די סאָציאַליסטישע 
פּאַרטײען האָבן אַװעקגעשטעלט ביי זיך די פראַגע װעגן צושטיין צום 
שטרייק. אומעטום זיינען געווען גענוג ספקות. ערשטנס, זיינען די אַרבעטער 

געווען אויסגעשעפט פון די פריערדיקע שטרייקן און ס'האָט זיך ביי זיי גע" 
פילט אַ מידקייט. צווייטנס, האָט דעם שטרייק פּראָקלאַמירט אַן אומפּאַר- 
טייאישע אָרטיקע (פּעטערבורגער) אָרגאַניזאַציע און די סאָציאַליסטישע 
פּאַרטײען זיינען געווען זייער אייפערזיכטיק אין פּרט פון אָפּהיטן זייער 
סופּרעמאַציע אין פּאָליטישן קאַמף. דריטנס, האָט מען נורװאָס וידער 
איינגעפירט קריגס-צושטאַנד אין לאָדזש, װאָס האָט אָנגעװאָרפן אַ מורא אויף 
דער באַפעלקערונג און האָט געקענט גורם זיין פיל קרבנות בעת אַ גרויסער 
פּאָליטישער אַקציע, 

די פראַגע איז אויך געשטאַנען אין דער לאָדזשער בונדישער אָרגאַננ- 
זאַציע. וועגן דעם דערציילט אַ באַריכט: קאונזערע אָרגאַניזירטע מער 
באַוואוסטזיניקע אַרבעטער האָבן זיך געריסן צום שטרייק, אָבער ביי דער 
ברייטער מאַסע האָט געפעלט די ניטיקע רעװאָלוציאָנערע שטימונג. עס 
האָבן אויך געפעלט די איבעריקע באַדינגונגען, כדי דער שטרייק זאָל זיך 
אויסגיסן אין אַ ברייטער שטורמישער פאָרם. ביי אונז אין דער אָרגאַי 
ניזאַציע איז גלייך אַרױסגעזאָגט געװאָרן די מיינונג, אַז דער איצטיקער 
שטרייק קען נישט טראָגן בלויז אַ פּראָטעסט-כאַראַקטער, אַז עס מוז זיין 
אַ שטורעמדיקער אָנפאַל אויף דער רעגירונג און דעריבער מוזן מיר מיט 
פאָרזיכטיקייט באַטראַכטן אַלע באַדינגונגען. אָבער וי די זאַך זאָל נישט 
זיין, קען דער פּראָלעטאַריאַט איצט נישט פאַרשוייגן די אַלע גװאַלט- 
טאַטן און דעריבער מוזן מיר צושטיין צו דעם אַלגעמײנעם שטרייק, ווען 
אַפילן אונזערע באַדינגונגען זיינען נישט קיין גינסטיקע" '*), 

דער לאָדזשער קאָמיטעט פון בונד האָט געװאָלט, אַז די מיטגלידער פון 
דער אָרגאַניזאַציע זאָלן די פראַגע דורכטראַכטן און באַשליסן. מ'האָט 
גלייך גערופן עטלעכע מיטגלידער-פאַרזאַמלונגען, וואו מ'האָט דעם ענין 
הייס און ערנסט דעבאַטירט,. מ'האָט געוואויגן די מאָטיוון פאַר און קעגן 
אין רעזולטאַט פון דעם מיינונגס-אויסטויש זיינען אַלע געקומען צום אויס- 
פיר, אַז מען מוז אַרױס אין שטרייק. דער טערמין פון פּראָקלאַמירן דעם 
שטרייק איז באַשטימט געװאָרן אויף דינסטאָג, דעם 26 דעצעמבער 12 
בייטאָג. אַ פאַרזאַמלונג פון 50 אַגיטאַטאָרן האָט אויסגעקליבן אַ שטוייק- 
קאָמיסיע פון 13 חברים אויף אָנצופירן דעם שטרייק אונטער דער השגחה פון 
קאָמיטעט. ס'איז באַשלאָסן געװאָרן זיך צו פאַרשטענדיקן מיט דער פ. פ. ס. 
און 9. ס. ד. וועגן גרינדן אַן אַלגעמײנע באַראַטנדיקע קאָמיסיע, װאָס זאָל 
קאָאָרדינירן די טעטיקייט בעתן שטרייק. אַזױ װוי אַזאַ אַלגעמײנע קאָמיסיע 
איז נישט געלונגען צו גרינדן, איז דער בונד געשטאַנען אין קאָנטאַקט 
מיט יעדער פּאַרטײ באַזונדער. צוליב די קריסטלעכע חגאות, ווען מ'האָט סיי 
װי 2 טעג נישט געאַרבעט, האָט דער שטרייק ביי די פּולישע אַרבעטער 
פאַקטיש זיך אָנגעהויבן שפּעטער -- ערשט דאָנערשטאָג. 

מאָנטאָג דעם 25 דעצעמבער האָט דער לאָדזשער קאָמיטעט פון בונד 
אַרױסגעלאָזט אַן אויפרוף א. נ.: זייט גרײיט! דינסטאָג פרי איז אַרױס 
אַ צווייטער אויפרוף א. נ.: צום קאָמף! אין הסכם מיטן רוף פון בונד, 

האָבן יידישע אַרבעטער 12 בײטאָג געװאָרפן די אַרבעט. פאַבריקן, ווערק- 
שטאַטן און געשעפטן האָבן זיך פאַרמאַכט,. צוליבן קריגס-צושטאַנד איז נישט 
געווען מעגלעך אָפּצוהאַלטן גאַסן-פאַרזאַמלונגען און דעמאָנסטראַציעס. די 
שטאָט איז געווען באַלײגט מיט פּאָליצײ, מיליטער און קאָזאַקן און יעדערער 
קלענערער אָדער גרעסערער אַרױסטריט װאָלט זיך פאַרענדיקט מיט אַ 
בלוט-באָד,. פאַרן ראטהויז האָט מען אַפילן אַװעקגעשטעלט פּולעמיאָטן. אין 
ערשטן טאָג פון שטרייק, דינסטאָג, איז פאָרגעקומען אַ קליינער אינצידענט. 
זעלנער האָבן געשאָסן און פאַרוואונדעט 4 אַרבעטער. מיטװאָך בײנאַכט 
האָט מען דורכגעפירט רעוויזיעס אין היימען און אַרעסטירט 300 מאַן. די 
באַפעלקערונג איז געווען איבערגעשראָקן. פּױילישע אַרבעטער האָבן וי" 
גניק זיך באַװיזן אין די גאַסן. פרײיטאָג האָבן קאָזאַקן דערשאָסן אַ יידישן 
אַרבעטער און 2 פאַרוואונדעט, 

דער שטרייק איז בכלל געווען אַן איינגעגעבענער. די יידישע אַרבע" 
טער האָבן 5 טעג צייט נישט געאַרבעט, די בונדישע אָפּטײלונגען האָבן 
יעדן טאָג געהאַלטן אַ קאָנטראָל איבער די פאַבריקן, װערקשטאַטן, גע" 
שעפטן און קאַנטאָרן, אין עטלעכע פאַבריקן, וואו ס'זיינען געווען באַשעפ- 
טיקט פּוילישע אַרבעטער, זיינען פאָרגעקומען צוזאַמענשטױסן צוישן פּ. ס,- 
דעקעס און נאַראָדאָווצעס, וועלכע האָבן נישט געװאָלט שטרייקן. דאָנערשטאָג, 
אין ערשטן טאָג, ווען די פּוילישע אַרבעטער האָבן אָנגעהױיבן דעם שטרייק, 
האָבן פיל פון זיי נישט געפאָלגט דעם שטרייק-רוף און מ'האָט זיי אַראָפּ- 
גענומען פון דער אַרבעט מיט כוח. 

שבת, דעם 20 דעצעמבער, זיינען פאָרגעקומען צוויי פאַרזאַמלונגען פון 
בונדיסטן,. מ'האָט געמאַכט אַ סך-הכל פון שטרייק און מ'האָט אויסגעהערט 
באַריכטן וועגן די שטימונגען און פאַרלאַנגען פון די שטרייקנדיקע אַרבע" 
טער, שבת אָװנט איז זיך צונויפגעקומען די בונדישע שטרייק-קאָמיסיע און 
באַשלאָסן, אַז דער שטרייק זאָל זיך ענדיקן זונטאָג 12 בײטאָג. זי האָט 
גענומען אין אַכט די שטימונג פון די מאַסן, די אוממעגלעכקייט פון גאַסך" 
אַקציעס און די צװעקלאָזיקייט פון ווייטער פירן דעם שטרייק. אַ גרויסע 
צאָל אַרבעטער זיינען פּשוט געווען אויסגעהונגערט און נישט געהאַט פון 
װאָס צו לעבן. מאָנטאָג פרי איז אַרױס אַ בונדישער אויפרוף, וועגן פאָר" 
געקומענעם שטרייק. פ. 9. ס. און פ. ס. ד. זיינען אויך געווען פאַרן פאַר" 
ענדיקן דעם שטרייק. אַזױ װוי זונטאָג און מאָנטאָג האָבן די קריסטלעכע 
ארבעטער במילא נישט געאַרבעט (מאָנטאָג איז געוען יום-טוב -- ני" 
יאָר), האָבן זיי געװאָלט פאַרענדיקן דעם שטרייק דינסטאָג. שפּעטער 
האָבן זיי זיך מישב געוען און באַשלאָסן דעם שטרייק וייטער צו פירף 
זיי האָבן פאַרשפּרײט אויפרופן נישט צו שטעלן זיך צו דער אַרבעט. די 
פאַבריקן מיט פּוילישע אַרבעטער האָבן ווייטער נישט געאַרבעט אין די 
טראַמװײיען, וואו ס'האָט געהאַט אַ ווירקונג בעיקר די פ. פ. ס, האָבן נישט 
קורסירט, אָבער אַלע געשעפטן זיינען געווען אָפן -- און מחמת דעם איז 
דער שטרייק אין שטאָט נישט געווען שטאַרק קענטיק. דאָס איז געװען 

ערשטע פאַרװאַלטונג פון זאָקן-מאַכער פאַראיין 1906, פון רעכטס : משה קלוגמאַן, 


לאַזאַר עפּשטײן, קאָפּעלאָװויטש, א. ל. זעלמאַנאָװיטש, יידל שטיצקי. 





לאָדזשער בונדיסטקעס, 1913. פון רעכטס: חיַה קאַלינסקי. רבקה אישאַיעװיטש 


(ריווע אַלטער), (אומבאַקאַנט), גאָלדע ניטקא (שפּעטער מאָרגענטאַלער), (אומבאַקאַנט), 


אַ רעזולטאַט פון דעם, װאָס די פּאַרטײען האָבן נישט געקענט זיך צוזאַמעג- 
ריידן וועגן בילדן אַן איינהייטלעכן שטרייק-קאָמיטעט און יעדע פּאַר- 
טיי האָט געדאַרפט באַשליסן פאַר זיך. דאָנערשטאָג האָבן אויך די פּוילישע 
אַרבעטער-פּאַרטײען געמאָלדן, אַז דער שטרייק איז פאַרענדיקט. אין דער 
צייט פון שטרייק האָט דער לאָדזשער קאָמיטעט פון בונד פאַרשפּרײט אויפ- 
רופן -- יידיש און פּוױיליש -- אין 40 טויזנט עקזעמפּלאַרן. אַחוץ די שוין" 
דערמאָנטע זייט גרייט, צום קאַמף, איז אויך פאַרשפּרײט געװאָרן אַ פּראָ- 
קלאַמאַציע, געװוענדט צו דער געזעלשאַפט א. נ.: שטייט ניט פון ורױיטן. 
ס'איז אַרױס אַן אויפרוף צו די זעלנער און מ'האָט אויך אַרױסגעלאָוט אין 
איבערזעצונג דעם אויפרוף פון פּעטערבורגער אַרבעטער-ראַט צום פאָלק! 

אַזױ זיינען די יידישע אַרבעטער פון לאָדזש ביז דעם לעצטן טאָג פון 
רעװאָלוציאָנערן יאָר 1905, אונטער דער פאָן פון בונד, געשטאַנען אין די 
פאָדערשטע רייען פון קאַמף,. דריי סאָציאַליסטישע פּאַרטײען האָבן אין 
יענעם היסטאָרישן יאָר אָנגעפירט מיטן לאָדזשער אַרבעטער-קלאַס,. די 
דריי פּאַרטײען זיינען געווען אי צעטײילט, אי פאַראײיניקט. צעטיילט אֶר- 
גאַניזאַציאָנעל און פּראָגראַמאַטיש, זיינען זיי אָבער פאַראײניקט געװאָרן דורך 
דער שטאַרקער רעװאָלוציאָנערער סטיכיע פון די אַרבעטער-מאַסן, דורך דער 
געמיינזאַמקײט פון גורל און דעם גאַנג פון די געשעענישף 

די יידישע אַרבעטערשאַפט איז אין די רעװאָלוציאָנערע געשעענישן 
אַרױיסגעטרעטן געשלאָסן. (די ם. ס. און 8. צ., װאָס האָבן זיך יענעם יאָר באַ- 
וויזן, זיינען געווען צו שװאַך צו שפּילן אַ ראָל און אויך די גרופּע יידישע 
פּעפּעסאָווצעס, װאָס האָט אין לאָדוש זיך איסגעבילדעט אין נאָוועמבער 
3, האָט געהאַט אַ קנאַפּע ווירקונג). די פּױילישע אַרבעטערשאַפט איז 
דאַקעגן געווען טיף געשפּאָלטן, שוין נישט ריידנדיק וועגן די קלעריקאַלע 
און נאַראָדאָװוע עלעמענטן, זיינען די פּוילישע סאָציאַליסטיש-געשטימטע 
אַרבעטער געווען טיף צעטיילט צװוישן 9. 9. ס. און פ. ס. ד.. אויך דער בונד 
האָט געהאַט אַ השפּעה צװוישן די פּוױילישע אַרבעטער, בפרט אין די מאַ- 
בריקן, וואו ס'האָבן געאַרבעט צואַמען יידן און פּאָליאַקן. װעגן דעם 
זאָגן אויך עדות די גרויסע צאָל אויפרופן אין דער פּױלישער שפּראַך. 
װי אַ יידישע אַרבעטער-אָרגאַניזאַציע, האָט אָבער דער בתד נישט פּרע- 
טענדירט צו אָרגאַניזירן פּוילישע אַרבעטער. אַלס כלל פלעגט ער זיינע 
פאַרבינדונגען מיט די פּוילישע אַרבעטער איבערגעבן דער פ. ס. ד. ער 
האָט זי אַרײינגעפירט אין אַ סך פאַבריקן, וואו זי האָט פריער קיין צוטריט 
נישט געהאַט. ביידע פּאַרטײען, װאָס האָבן פאַרמאָנט אַ סאָציאַל-דע- 
מאָקראַטיש, מאַרקסיסטיש פּראָגראַם און זיך אָריענטירט אויף דער רוס" 
לענדער סאָציאַל:דעמאָקראַטישער אַרבעטער-פּאַרטײ (וואוהין די 9. ס. ד. איז 
בקרוב אַרײינגעטרעטן און דער בונד איז ווידער אַרין נאָך זיין אַרוסטריט 
פון 1903), האָבן פּאָליטיש געקענט צװאַמענאַרבעטן און זיי האָבן טאַקע 
צוזאַמענגעאַרבעט. 

שווערער איז שוין געווען מיט דער 9. 9. ס.. ביי איר גופא איז געווען 

אַ ויתרוצצו --- צווישן דער אַלרוסלענדער רעװאָלוציע און דער שטרעבונג 
צו אַן אומאָפּהענגיק פּױלן, אַמביװאַלענטע כוחות האָבן זי געצויגן אין 
פאַרשידענע ריכטונגען. דעריבער האָט איר אָפט געפעלט דער אימפּעט 
און די באַגייסטערונג אין פאַרשידענע אַקציעס, דעריבער איר קריטיק 
פון בונד און 9. ס. ד, אַז זיי גייען צו וייט אין רעװאָלוציאָנערן קאַמף, 
חוץ מזה האָט פּ. 9. ס. -- לגבי די פאָרשטייער פון דער צאַרישער מאַכט -- 
זיך באַנוצט מיט אינדיװוידועלן טעראָר אַלס פּאָליטישן קאַמף:מיטל, פון 
וועלכן בונד און 9. ס. ד. האָבן נישט געהאַלטן, דאָך איז אויך פ. פ. ס. געווען 
אַקטיװו מיטבאַטײליקט אין אַלע גרויסע אַריסטרעטונגען פון לאָדזשער 
פּראָלעטאַריאַט. 

אונטער דער אָנפירונג פון די דריי סאָציאַליסטישע פּאַרטײען האָט 
דער לאָדזשער פּראָלעטאַריאַט געשפּילט אַן ערשט-ראַנגיקע ראָל אין דעם 
גורלפולן יאָר 1905, מיט זיין קאַמף-לוסטיקייט און מסירת'נפש האָט ער 
געוויזן װאָסערע הויכקייטן ער קען דערגרייכן אין זיין דראַנג צו באַפרײען. 
זיך פון די עקאָנאָמישע, פּאָליטישע און נאַציאָנאַלע קייטן. 

9 נאָך דער רעװואָלוציע 


-גשענדערטע שטומונגען. --- הומע-וװאַלן. --- באָיקאָט און באַטױילוקונג. --- טאַקטישע 
חלוקי-דעות. --- פסכסוכום מיט ס. ד. ס. פּ. ל. --- איבערגעטריבענע פאַרלאַנגען און 
ציפערן. --- רי װוװאַל-רעזולטאַטן. --- ואַן אָפּקלאַנג אויף אַ לאָנדאָנער וצוזאַמענפאָר. --- 
אַרבעטער-קרבנות, --- שעראָריסטושע אָנפאַלן. --- אַנדערש ווי אין 5. --- אַילגע- 
מוונע שטרווקן. --- בלוטיקע קאַמפן צווישן סאָצואַליסשן און נאַראָדאָווצעס. -- 
הרוג ות, ---- פּאָגראָם-פּאַנ יק. --- א מלוטיקע סטאַטיסטוק. --- אַן אַרבעטער-קאַנפערענץ 
קעגן ברידער-מאָרדן. --- דעמאָראַליזאַציע און אַרבעטער-רויען. --- גרויסער, לאַנג- 
רויוערנדיקער פלאָקאַוט. --- אַרבעטער-סאָלידאַריטעט. --- פּראָפעסיאָנעלע פֿאַראיונען. 
--- זווער טעטיקויט און קאַמף פּאַר לעגאַלוזאַצוע. --- פּאַרטוואישע אָדער אומפּאַר- 
שוואושע? --- עקאָנאָמישער טעראָר. --- די אָנגעװויוטאָגטע פֿראָגע פון צולאָזן וידישע 
אַרמעשער אי ן די גרויסע פאַבריקן טיט טעכאַנישער קראַפט. --- דו בונדיישע פּאַרטוו- 
טעטיקווט. --- ואַנדערע ריכטונגען אויף דער יידישער אַרבעטער-גאַס. 


דאָס יאָר 1905 איז אַװעק. וועגן 1905 האָט געזאָגט אַ יידישער דיכטער: 

,דאָס דאָזיקע יאָר איז געקומען מיט אַ בשורה אין מויל. אַזױ פיל 
כישוף איז דאָרט געווען, אַזױ פיל פאַרלאָקונג, אַזױ פיל רייץ. װי בלענדג- 
דיק און צוזאָגנדיק איז געווען דאָס יאָר און גלייכצייטיק וויפל עלנט, וויפל 
בראָך, וויפל אומקום. די זון פלעגט אַ גלאַנץ טון, כדי שפּעטער זיך צו 
פאַרוקן אונטער אַ װאָלקן ; ווייסע פליגל פלעגן אַ פאָכע טון איבער די קעפּ, 
כדי... דער מלאך-המות זאָל בעסער דערזען וואו צו טרעפן"... עאַ גליקלעכע 
צייט געווען, אַן אומגליקלעכע צייט געווען. שיין מיט איר טרויער, גיהנומ" 
דיק מיט אירע געפאַרן, גרויס מיט איר װאַגעניש, מיט איר פאַרנעם" ==). 

לאָדזש, דער גרויסער אַרבעטער-צענטר, װאָס האָט אַזױ שטאַרק געגליט 
אין רעװאָלוציאָנערן פלאַם, האָט געהאַט זיין היפּשן חלק גליק און אומגליק, 
רייץ און בראָך,. אויב אין 1905 האָבן דאָס גוטע און שלעכטע, דאָס שיינע 
און העסלעכע זיך באַלאַנסירט, האָט אין יאָר נאָך דעם, און אַװודאי מיט נאָך אַ 
יאָר שפּעטער, דער באַלאַנס אויפגעהערט. אַלץ מער און מער האָט די װאָג- 
שאָל פון דער רעאַקציע און קאָנטר-רעװאָלוציע אַראָפּנעשװערט. נידעריקער 
און נידעריקער זיינען געגאַנגען די מאָראַל און דער מאַסןיענטזיאַזם, פרע- 
כער און ברוטאַלער זיינען געװאָרן די כוחות פון נעכטן אַקעגן די כוחות 
פון באַנייאונג. 

פאַרשידענע סיבות האָבן דאָס גורם געווען. די צוגעזאָגטע באַגרענעצטע 
קאָנסטיטוציע און דומע (פּאַרלאַמענט) האָבן ביי די נישט-פּראָלעטאַרישע 

שיכטן דערוועקט אילוזיעס און געלאָשן די רעװאָלוציאָנערע סימפּאַטיעס. 
פון לאַנג-:דױערנדיקן, פאַרצויגענעם קאַמף איז ביי דעם קערן פון דער 
רעװאָלוציאָנערער מחנה, ביי דער אַרבעטערשאַפט, געקומען אַ מידקייט. 
די רעװאָלוציאָנערע כוחות גופא זיינען געווען צעטיילט און צעריסן צווישן 
זיך. פאַרשידן זיינען געווען זייערע שטרעבונגען, זייערע אויסרעכענונגען 
און טאַקטיק. דער גרויסער, איינהייטלעכער רעװאָלוציאָנערער פּלאַן האָט 
געפעלט. צװוישן די אַרבעטער און פּויערים איז געשטאַנען אַ װאַנט. סימנים 
פון דעמאָראַליזאַציע האָבן זיך אויך אָנגעהויבן ווייזן אין דער געדיכטעניש 
פון דער אַרבעטערשאַפט, וועלכער ס'האָט געפעלט די אידעאָלאָגישע פעסט" 
קייט, וי אויך די פּאָליטישע און אָרגאַניזאַציאָנעלע דערפאַרונג. און ועל" 
כולם -- דאָס אָפּשטעלן די רוסיש-יאַפּאַנישע מלחמה האָט דער צאַרישער 
רעגירונג געגעבן פרייע הענט מיטן גאַנצן כוח און אימפּעט זיך צו װאַרפן 
אויפן ,אינערלעכן שונא" 

די יאָרן 190677 זיינען אין לאָדזש געווען אויסגעפילט מיט גרויסע 
און שווערע אַרבעטער-קאַמפן קעגן די פאַבריקאַנטן און דער צאַרישער 
מאַכט. גלייכצייטיק האָט מען זיך באַמיט אויסצונוצן די ברעקלעך גע" 
שאַפענע פרייהייטן. אינגאַנצן צוריק צום נעכטן האָט דער צאַריזם -- אַזױ 
אוַך די פאַבריקאַנטן --- שוין נישט געקענט גיין, אָבער ער האָט געטון 
אַלץ, אַז ס'זאָל וערן מער ענלעך און נענטער צום נעכטן. און װאָס וי" 
טער מ'איז אַװעק פון 1905, אַלץ ענלעכער און נענטער איז עס געװאָרן 
צו דער צייט פון פאַר 1905. ס'איז שוין נישט געווען דאָס אַלטע, אָבער 
דער צאַריזם האָט כסדר געשטויסן צוריק צום אַלטן, 

די נייע סיטואַציע האָט פאַר דער אַרבעטערשאַפט אַװעקגעשטעלט 
אַ גרויסע פּאָליטישע פראַגע: צי זאָל מען זיך באַטײליקן אין די דומע" 
װאַלן? דער ענטפער פון די דריי סאָציאַליסטישע פּאַרטײען -- פ. פ. סם, 
ס. ד. ק. פּ. ל. און בונד --- איז געווען אַ קאַטעגאָרישער ניין ! די באַגרענעצטע 
קאָמפּעטענץ פון דער דומע, די נישט-גערעכטע װאַל-אָרדינאַציע און דער 
גלויבן, אַז דער צאַריזם װעט באַזיגט װוערן מיט רעװאָלוציאָנערע מיטלען 
האָבן באַוואויגן די סאָציאַליסטישע אַרבעטער-פּאַרטײען צו באָיקאָטירן די 
װאַלן פון דער ערשטער רוסלענדער דומע. אין דער רוסלענדער סאָציאַלי 
דעמאָקראַטישער אַרבעטער-פּאַרטײ זיינען געװען חלוקי-דעות וועגן דעם, 
אָבער די מערהייט איז געווען פאַר באָיקאָט. אַזױ אויך אין בונד און ס.ד.ק..ל., 
װאָס האָבן זיך באַטראַכט וי אַ טייל פון דער ר. ס. ד. אַ. 9.. ביי דער 9. 9. ס. 
איז געווען נאָך אַ מאָטיוו פאַר באָיקאָט: שטרעבנדיק צו דער אומאָפּהענ- 
גיקייט פון פּוילן, האָט זי נישט געװאָלט צו פיל זיין אַנגאַזשירט אין אַלגע- 
מיינע רוסלענדער ענינים. 

די סאָציאַליסטישע אַרבעטער-פּאַרטײען האָבן אין לאָדזש געפירט אַן 
אַגיטאַציע נישט אָנטײלצונעמען אין די װאַלן. אַפילן דאָס איז אַדורך נישט 
אָן קרבנות. די ענדעקעס, וועלכע האָבן זיך באַטײליקט אין די װאַלן, האָבן 
דעם 19 מערץ 1906 איינגעאָרדנט אַ װאַל-פאַרזאַמלונג, צו וועלכער סזיינען 

געקומען 2 טויזנט סאַציאַליסטיש:געשטימטע אַרבעטער מיטן צִיל צו 
פאָדערן ווערטער און ריידן קעגן די װאַלן. פאַר דער טיר פון זאָל זיינען 
געשטאַנען באַװאָפּנטע נאַראָדאָווצעס און אַרום זיינען געווען פּאָליצײי, פּיעכאָי 
טע און קאָזאַקן,. ס'איז געקומען צו אַ צוזאַמענשטױס. די ענדעקעס האָבן אָנ" 
געהויבן שיסן און דאָס מיליטער האָט פאַרענדיקט. פון דער הריגה זיינען 
געווען 1 טויטער און 4 פאַרוואונדעטע. דעם 22 מערץ איז פאָרגעקומען 
אַ שטורמישע לוויה פון דערהרגעטן אַרבעטער שפּיכאַלסקי. 2 בײטאָג 
זיינען געבליבן שטיין כמעט אַלע פאַבריקן. די אַרבעטער זיינען אַרױס צו 
דער לוויה. פאַרן הויז, וואו דער מת איז געלעגן, זיינען געהאַלטן געװאָרן 
רעװאָלוציאָנערע רעדעס. מיליטער איז באַפאַלן די לוויה און אַ סך אַרבעטער 
זיינען פאַרוואונדעט געװאָרן. די אַרבעטער האָבן געענטפערט מיט שטיינער. 
מיליטער און קאָזאַקן האָבן פאַרצוימט די ועגן צום בית-עולם, צו וועלכן 
ס'האָבן באַװויזן צוצוקומען בלויז 5 טויזנט מאַן, פון די ואונדן אין גע" 
שטאָרבן אַ צווייטער אַרבעטער. די צוייטע לוויה איז געװאָרן נאָך מער 
געשטערט. קאָזאַקן האָבן אַרומגערינגלט די עגלה און אויפן וועג געשלאָגן די, . 
װאָס האָבן געװאָלט מיטגיין. 

די באַטײליקונג אין די װאַלן, װאָס זיינען פאָרגעקומען אין דער 
דריקנדיקער אַטמאָספער פון קריג-צושטאַנד, איז געווען אַ קליינע. אַ סך 
צוגעהאָלפן צו דעם האָט די סאָציאַליסטישע אַגיטאַציע. צװוישן יידן האָט ‏ 
מען אַ סך פאַרשפּרײט דעם אויפרוף פון צענטראַל-קאָמיטעט און אַן אויפ" 
רוף פון לאָדזשער קאָמיטעט פון בונד וועגן באָיקאָטירן די װאַלן. די בונדיסטן 
האָבן געפירט אַ באיקאָט-:אַגיטאַציע אין די פאַבריקן, שוהלן און אויף אַ סך 
פאַרזאַמלונגען. אַ לעבהאַפטע אַגיטאַציע האָבן אויך געפירט די ס. ד. ק. פ. ?. 
און פ. פ. ס. דעם 29 מערץ 1906 זיינען פאָרגעקומען װאַלן פון באַפול- 
מעכטיקטע פון די גרויסע פאַבריקן (איבער 50 אַרבעטער), בלוין אין אַ 
צענטליק פאַבריקן, וואו די ענדעקעס האָבן געהאַט אַ השפּעה, האָט מען 
דורכגעפירט די װאַלן, די 9. פ. ס. האָט אין דעם טאָג פּראָקלאַמירט אַן אַל" 
געמיינעם שטרייק. אין רוב פאַבריקן האָט מען נישט געאַרבעט. אַ סך 
אַרבעטער זיינען געקומען אין די פאַבריקן, געמאַכט פיינטלעכע דעמאָנ" 
סטראַציעס און נישט געװאָלט אנטיילנעמען אין די װאַלן. ביי ל, גייערס 
פאַבריק איז פאָרגעקומען אַ בלוטיקער צװאַמענשטױס צװישן פּעפּעסאָװ" 
צעס און ענדעקעס, װאָס האָבן געאַרבעט. פון ביידע זייטן האָט מען גע" 
שאָסן. מיליטער האָט אָנטײלגענומען אין דער שיסעריי. אויך אין ריכטערס 
פאַבריק איז פאָרגעקומען אַ שאַרפער צוזאַמענשטױס. 

אַ גאַנץ אַנדערן כאַראַקטער האָט שוין געטראָגן די װאַל-קאַמפּאַניע 
צו דער צווייטער דומע. טראָץ דעם, װאָס דער רעװאָלוציאָנערסטער טייל פון 
דער באַפעלקערונג -- דער סאָציאַלידעמאָקראַטישער לאַגער -- האָט באָי- 
קאָטירט די װאַלן פון דער ערשטער דומע, איז זי דאָך געווען צו ראַדיקאַל. 
פאַר דער צאַרישער רעגירונג. נאָך אין זעלבן יאָר (1906) האָט דער צאַר 
באַפױילן פאַנאַנדערצוטרײיבן די ערשטע געויילטע דומע. פאַר די סאָציאַ- 

ליסטישע פּאַרטײען איז װוידער געשטאַנען די זעלבע פראַגע: באָיקאָטירן 
אָדער אָנטײלנעמען?! ביידע ענטפערס האָבן געהאַט אָנהענגער. נאָך אַ 
דיסקוסיע האָט זיך אַרױסגעוזן, אַז די באָיקאָטיסטן זיינען דאָס מאָל אין אַ 
מינדערהייט. דעצידירט האָט דער פאַקט, װאָס דער אַרבעטער-קלאַס איז שוין 
נישט געווען בכוח צו גרויסע רעװאָלוציאָנערע אַרױסטרעטונגען און ס'האָט 
זיך אויך אַרױסגעװיזן, אַז אַפּילו די באַגרענעצטע דומע קען וערן אַ גוטע 
עפנטלעכע טריבונע פאַר די צילן פון די סאָציאַליסטישע פּאַרטײען. די 
רוסלענדער ס. ד. אַרבעטער-פּאַרטײי האָט באַשלאָסן גיין צו די װאַלן, אַזױ 
אויך דער בונד און די ם. ד. ק. פ. ל., אַקעגן די פ. פ. ס., ביי וועמען דער 
פּױליש-נאַציאָנאַלער מאָמענט האָט געשפּילט אַ גרויסע ראָל, האָט זיך 
ווייטער געהאַלטן ביי דער באָיקאָטיסטישער ליניע, 

אין דער בונדישער אָרגאַניזאַציע פון לאָדזש, זיינען אויך דאָס מאָל 
געווען גאַנץ שטאַרקע באָיקאָטיסטישע שטימונגען, אָבער צו די װאַלן איז 
מען, פאַרשטייט זיך, געגאַנגען. וועגן דעם װערט דערציילט אין אַ קאָרעס- 
פּאָנדענץ פון לאָדזש: אװאָס אָנבאַלאַנגט דעם בונד, איז אַחוץ דעם, װאָס 
די פּאַרטיי-מיטגלידער, וי אויך די מאַסע, זיינען באָיקאָטיסטיש געשטימט, 
באַוייזן זיי סתם נישט קיין באַזונדערן אינטערעס צו די װאַלן און צו די אַלע 
פּראָגן, וועלכע די װאַלן רופן אַרױס. עס דערקלערט זיך אויך מיט דעם, 
װאָס מען האָט צוליב פּאָליצייאישע באַדינגונגען נישט געקענט אָננעמען קיינע 
מיטלען צו פאַראינטערעסירן זיי מיט דעם. עס פעלן אויך קרעפטן און ס'איז 
דעריבער אויך אוממעגלעך צו מאַכן אָפטע פאַרזאַמלונגען. אויף די לעצטע 
2 זיצונגען פון היגן קאָלעקטיוו פון בונד האָט מען באַהאַנדלט די פראַגע 
וועגן די װאַלן" י=), דיסקוטירט האָט מען צי די סאַציאַל-דעמאָקראַטישע 
ליסטע פון װאָל-מענער דאַרף זיין אַ זעלבשטענדיקע אָדער אַ בשותפותדיקע 
מיט אַנדערע ראַדיקאַלע גרופּירונגען, כדי נישט דערלאָזן צו אַ זיג פון 
די רעאַקציאָנערע ליסטעס. די מערהייט האָט זיך אַרױסגעזאָגט פאַר אַ 
זעלבשטענדיקער ליסטע, אָבער פאַר דערלאָזבאַר ביי די װאַלן צו שליסן 
אָפּמאַכן, װאָס זאָל מעגלעך מאַכן צו באַקעמפן די רעאַקציאָנערע געפאַר, 
דאָס זאָל דערגרייכט ווערן דורך דעם, װאָס אין װאַל-קרייזן מיט סאָציאַליס- 
טישע שאַנסן זאָל מען אַרױסשטעלן אַ זעלבשטענדיקע ליסטע, דערפאַר 
זאָל מען אָפּטרעטן פאַר אַנדערע יענע װאַל-קרײיזן, וואו סאָציאַליסטן האָבן 
נישט קיין שאַנסן, 

די דאָזיקע טאַקטיק האָט אָבער נישט געקענט אָנגעװענדט װערן צו' 
ליב דעם װידערשטאַנד פון שותף, װאָס דער בונד האָט געהאַט ביי די װאַלן, 
און געווען איז דער שותף אַ שװוערער בעל-דבר. געווען איז עס די ס. ד. 
ק. פּ. ל.. דעמאָלט איז זי שוין געווען אַ באַשטאַנדטײל פון דער רוסלענדער ס. ד. 
אַרבעטער-פּאַרטײ. אויך דער בונד איז שוין געווען צוריק פאַראייניקט מיט דער 
ר. ס. ד. אַ. פּ. איז געווען נאַטירלעך, אַז בונד און ס. ד. ק. פ. ?. זאָלן ביי די 
װאַלן בילדן אַ בלאָק. ביידע אָרגאַניזאַציעס האָבן געשאַפן אַ בשותפותע 
װאַל-קאָמיסיע, װאָס האָט אַרױסגעלאָזט אויפרופן צו די וויילער און געטון 

אַנדערע געמיינזאַמע װאַל-אַרבעט. אויך די ס. ס. און פועלי-ציון האָבן זיך 
געווענדט, אַז זיי ווילן צושטיין צום וװאַליבלאָק, אָבער זייערע ווענדונגען 
זיינען נישט באַפרידיקט געװאָרן. ווען ס'איז געקומען צום באַשטימען די 
װאַל-טאַקטיק, האָבן די פאָרשטייער פון ס. ד. ק. 9. ל. זיך אַרױסגעזאָגט קעגן 
דער שטעלונג פון דער בונדישער אָרגאַניזאַציע, װאָס האָט פאָרגעלײגט 
זעלבשטענדיקע ליסטעס, אָבער פאַרשטענדיקן זיך מיט די פּוױלישע פּאָס- 
טעמפּאָווע דעמאָקראַטן (מיט זיי איז אויך געגאַנגען בשותפות דער אַלגע" 
מיינער יידישער קאָמיטעט) וועגן צעטיילן זיך מיט די צירקלען כדי צו 
באַקעמפן די שװאַרצמאהדיקע סכנה פון די ענדעקעס. צו באַגרינדן זייער 
טאַקטיק האָבן די פירער פון ס. ד. ק. 9. ל. אויך געטענהט, אַז ;איבערהויפּט 
גיבן זיי צו דער װאַל-קאַמפּאַניע בלויז אַן אַגיטאַציע-כאַראַקטער און אין 
דעם זינען װעט די שװאַרצע שטים פון אַן ענדעק אַ סך מער וירקן אויף 
דער אַנטװיקלונג פון דעם פּראָלעטאַרישן באַוואוסטזיין. אַזױ װוי מיר געפי" 
נען זיך מיט דער פּ. ס. ד. אין אַ פאַקטישן בלאָק בנוגע צו דער װאַליקאַמפּאַניע. 
האָבן מיר געפונען פאַר אוממעגלעך אַרױסצוטרעטן דאָ מיט אונזער איי" 
גענער װאַל-טאַקטיק און אין לאָדזש װעט דעריבער קיין אָפּמאַכונג מיט די 
פּ ד, (פּאָסטעמפּאָװע דעמאָקראַטן) נישט פאָרקומען" ?'. 

ס'איז געווען נאָך אַ צווייטער ענין, ביי וועלכן ס'זיינען געווען חלוקי" 
דעות. אויב מ'פירט געמיינזאַם אַ ואַליקאַמפּאַניע, דאַרף מען שאַפן אַן 
אױטאָריטעטע קערפּערשאַפט פון ביידע צדדים. איז געווען אַ פאָרשלאַג צו 
רופן אַ שטאָטישע קאָנפערענץ פון דעלעגאַטן פון ביידע פּאַרטײען. די 
ס. ד. ק. 5. ל. האָט פאָרגעלייגט, אַז זי זאָל צוזאַמענגעשטעלט וערן לוט דער 
פּראָפּאָרץ פון 11 קעגן 1. ווייל, האָבן זיי דערקלערט, זייער אָרגאַניזאַציע 
פּאַרמאָגט 11 טױיזנט מיטגלידער, די בונדישע -- טױזנט. ;מיר האָבן 
זי אָנגעװיזן -- דערציילט אַ בונדישע טוערין -- אַז לויט זייער מאָס פון 
פּאַרטײי-מיטגלידערשאַפט קענען מיר אָנציילן אַזױ פיל מיטגלידער, װי זיי". 
דער בונד האָט פאָרגעלייגט אַ געוויסן קאָמפּראָמיס בנוגע דער פּראָפּאָרץ, 
אָבער זיי האָבן עס נישט אָנגענומען. ,מיר האָבן גערעכנט פאַר לעכערלעך 
און אוממעגלעך אַזאַ פּראָפּאָרץ פון דער פאַרטרעטונג, וי זיי האָבן פאָרגע- 
לייגט, די קאָנפערענץ איז נישט פאָרגעקומען און מיר האָבן נישט געהאַט 
קיין אַלגעמײנעם באַשטימענדיקן אָרגאַן אין דער װאַל-קאַמפּאַניע. מיר פירן 
די גאַנצע אַרבעט אין דער װאַל-קאַמפּאַניע אין די ערשטע 2 צירקלען 
גאַנץ זעלבשטענדיק. די פאָרשטייער פון די צענטױאַל-ביוראָס פלעגן זיך 
טרעפן צוזאַמען, כדי צו קאָאָרדינירן מער אָדער וויניקער די אַלגע- 
מיינע אַרבעט, מיר האָבן פאָרגעלייגט צו גרינדן אַ פאַראײיניקט צענטראַלי 
ביוראָ פון אַ גלייכער צאָל מיטגלידער פון ביידע ביוראָס. די 9. ס. ד. האָבן 
זיך אָפּגעזאָגט פון אַזאַ אַלגעמײנער שטאָטישער איינריכטונג, ווייל מיר גייען 
זיך פאַנאַנדער אין דעם בליק אויף דער אַרבעט?* :'). 

נישט געקוקט אויף דער נישט-פריילעכער שותפות און די באַיקאָט" 
שטימונגען, האָבן די בונדיסטן זיך דאָך אַרײנגעװאָרפן אין דער װאַלי 

קאַמפּאַניע. מ'האָט דורכגעפירט אַ הויז-אַגיטאַציע און איינגעאָרדנט קליינע 
הויף-פאַרזאַמלונגען מיטן אָנטײיל פון צענטליקער וויילער. בונדישע רעדנער 
זיינען אַרױסגעטרעטן אין כמעט אַלע שוהלען און אַנדערע בתי-תפילות, 
גרעסערע פאַרזאַמלונגען זיינען אָפּגעהאַלטן געװאָרן אין די פאַבריקן, מ'האָט 
אויך פאַרשפּרײט אַ מאַסע װאַל-אויפרופן פון לאָדזשער קאָמיטעט פון בונד 
און די װאַל-פּלאַטפאָרם, װאָס דער צענטראַל-קאָמיטעט פון בונד האָט אַרױיס- 
געלאָוט. שבת דעם 2 פעברואַר 1907 האָט דער בונד דורכגעפירט פאַר 
די וויילער פון 2טן צירקל די ערשטע גרויסע פאַרזאַמלונג. דער זאַל איז 
געווען איבערפולט מיט אַן עולם פון 800. מיט דריי טעג שפּעטער האָט 
דער קאָמיטעט פון דער פּראָגרעסיוער פאַראייניקונג געהאַט אַ פאַרזאַמ- 
לונג פון 2 טויזנט מאַן (דער יידישער בירגערלעכער קאָמיטעט איז געווען 
אין דער דאָזיקער פאַראייניקונג מיט די פּוילישע דעמאָקראַטן). גערעדט 
האָבן זייער קאַנדידאַט אַדװאָקאַט מאָגילניצקי און דער שרייבער לעאָ בעל" 
מאָנט. וי דער שטייגער איז געוען, האָבן אויך גערעדט אָפּאָנענטן -- אַן 
ענדעק, אַ פאָרשטייער פון ס. ד. ק. 9. ל. און אַ בונדיסט,. מצד דעם בונד 
האָט גערעדט יאַקובאָװיטש (בראָניסלאַוו גראָסער). זיין רעדע האָט געמאַכט 
אַ שטאַרקן איינדרוק. דעם 8 פעברואַר האָבן בונד און ס. ד. ק. 9. ל. געהאַט 
אַ געמיינזאַמע פאַרזאַמלונג פון 1500 מאַן. די רעדנער -- פון ביידע פּאַר" 
טייען,. ס'האָבן אויך באַקומען ווערטער פאָרשטייער פון ס. ם, פ. צ. און 
פּאָסטעמפּאָווע דעמאָקראַטן, דער גרעסטער מיטינג איז געווען דער בונדי" 
שער, װאָס איז אָפּגעהאַלטן געװאָרן אין גרויסן טעאַטער אויף קאָנסטאַנטינער 
גאַס. ער האָט געדויערט 5 שעה. דער זאַל איז געווען געפּאַקט מיט אַן עולם 
פון 4 טויזנט מענער און פרויען. אויך די גאַס אַרום איז געװען פול מיט 
מענטשן, געעפנט די פאַרזאַמלונג האָט מיט אַ פּראָגראַם-רעדע יאַקובאָװויטש 
(גראָסער), נאָך אים האָבן פון בונד גערעדט סערגיי בראַון, עזרא און 
װלאַדעק --- אַלע פיר גרויסע רעדנער. פון די אַנדערע פּאַרטײען האָבן אויך 
גערעדט גוטע רעדנער: אַראָנאָװו -- אהרן טשענסטאָכאָװער (סינגאַלאָװו" 
סקי פון ס. ס.), פאָרשטייער פון די פּאָסטעמפּאָװע דעמאַקראַטן, פון ענדע- 
קעס און אומפּאַרטייאישע. מיט זיין גרויסן פאַרנעם און אָראַטאָרישע קרעפטן 
איז דער מיטינג געווען אַ געשעעניש אין שטאָט, 


דער יידישער בירגערלעכער װאַל-קאָמיטעט איז אין זיין אַגיטאַציע 
קעגן בונד דערגאַנגען צו פּשוטער העצע. וי נידריק ס'איז געװען דער 
ניװואָ פון זיין אַגיטאַציע, קען מען זען פון אַן אויפרוף, װאָס דער קאָמיטעט 
האָט אַרױסגעגעבן. אָט אין אַ ציטאַט: ,פיר איין פערטרעטער איזט עס 
וויכטיק ווען ער וירד פון אַלע קלאַסען געװועהלט דאַמיט, ער זאָל קיין 
אונטערשיד ניט מאַכען צווישען רייך אונד אָרעם, אַרבײיט:געבער אָדער 
אַרבײיט-נעמער, ייד אָדער קריסט.. דאָס אידישע װאַהל-ביוראָ ‏ שטעלט 
אַרױס דעם ליבעראַלען מענש.. מאָגילניצקי. עס זיינען אָבער געקומען 
די באַקאַנטע מענשן, די זעלבע װאָס יעדער איד און מענש, ווען דערמאַנט 
זיך זייער נאָמען ציטערט אין אים יעדעס גליד, און די הארע פאָן קאָפּ 

שטעללען זיך אויף אים אויף. און איין שרעק פאלט איף איהם (דער 
בונד) אונד האָבן נור צי אינץ אידען אין קראַפט האָבן זיך ביי אינס אַריינ- 
געשטעלט אין װאַהל-ביוראָ, האָבן אָנגעהויבן צו בעלי-בע-תבן אויף זייער 
שטייגער אונד האָבן אָנגעהויבן צו פאָדערין יעדען איד ער זאָל געבען 
זיין שטיממע פיר די סאַציאַלידעמאָקראַט און אז. וו" און אַזױי וייטער 
אין זעלבן נוסח. כאַראַקטעריסטיש איז, װאָס אין דעם עם-:הארצישן אויפרוף 
פון יידישן בירגערלעכן קאָמיטעט וװערט אויך געמאַכט אַזאַ פאָרוואורף: 
מען האָט איינגערעדט די ווילער, אַז ;דער בונדישער אונד סאַציאַל-דע" 
מאָקראַטישער פּאָסעל ווירד זיין אַ איד און אז. וו.* (דער קאַנדידאַט פון סאָצ, 
דעמ, בלאָק איז געווען אַלעקסאַנדער רובינשטיין, אַ טוער פון ס. ד. ק. פּ. ל. 
און באַקאַנט אין די פּאַרטײ-קרײזן אונטערן פּסעװדאָנים ;קשאָנדז?), 

מיטן שותף פון בלאָק איז געווען נאָך אַן ערנסטער סכסוך: די װאַלן 
זיינען נישט געווען קיין גלייכע און דירעקטע. די ויילער זיינען געווען 
צעטיילט לויט קוריעס. אַרבעטער פון גרעסערע פאַבריקן (איבער 50 באַ" 
שעפטיקטע) האָבן געוויילט באַפולמעכטיקטע, וועלכע האָבן שפּעטער געקליבן 
7 װאַל-מענער און ערשט אויף אַן אַלגעמײנער פאַרזאַמלונג פון אַלע װאַל- 
מענער פון שטאָט, וואו זיי זיינען בטל בשישים געװאָרן, האָבן די 7 װאַל- 
מענער פון די אַרבעטער געקענט אָפּגעבן זייערע שטימען פאַרן קאַנדידאַט. 
איז אין לאָדזש געווען אַזאַ לאַגע, אַז נישט בלויז ביי די װאַלן אין שטאָט 
איז געווען די שװאַרצמאהדיקע געפאַר מצד די ענדעקעס, נאָר אויך אין 
דער אַרבעטער-קוריע,. געוויס האָבן די ענדעקעס נישט געהאַט קין 
מערהייט ביי דער לאָדזשער אַרבעטערשאַפט, הגם זיי האָבן געהאַט אַ גאַנץ 
גרויסע ווירקונג. אָבער די 9. 9. ס, װאָס האָט געהאַט אַ גרויסע השפּעה, 
האָט די װאַלן באָיקאָטירט. די יידישע אַרבעטער זיינען געווען װײיניק באַ" 
שעפטיקט אין גרויסע פאַבריקן. נישט געקוקט אויף דער עקזיסטירנדיקער 
געפאַר האָט די ס. ד. ק. 9. ל. מיט איר טאַקטיק פאַקטיש צוגעהאָלפן די ענ- 
דעקעס צו נעמען די 7 װאַל-מענער פון דער אַרבעטער-קוריע. דאָס איז 
געווען אַ גרויסער מאָראַלישער קלאַפּ פאַר דער סאַציאַליסטישער באַ- 
וועגונג, 

און געשען איז עס אויף אַזאַ אופן: דער בונד האָט פאַרלאַנגט, אַז 
איינער פון די 7 װאַל-מענער אין דער אַרבעטער-קוריע זאָל זיין אַ בונדיסט, 
זאָל אויך דירעקט פון די יידישע אַרבעטער זיין אַ פאָרשטייער, די ס. ד. ק. פ. ל. 
האָט דאָס קאַטעגאָריש אָפּגעװאָרפן -- אַלע 7 מוזן געהערן צו זיי. פון 
דאָזיקן אַלײינהערשאַפט-פּרינציפּ האָבן זיי נישט געװאָלט באין אופן אָפּטרעטן, 
הגם זיי זיינען מיטן בונד געווען אין אַ װאַל-בלאָק. און כאָטש ס'איז געווען 
קלאָר, אַז אָן די שטימען פון די 2 בונדיסטן-באַפולמעכטיקטע אין דער 
אַרבעטער-קוריע האָט די ס. ד. ק. 9. ל. נישט קיין שום שאַנסן עמיצן דורם- 
צופירן, ווייל סיי די ענדעקעס, סיי די עסדעקעס האָבן נישט געהאַט קיין 
אַבסאָלוטע מערהייט, האָט דער בונד דאָך באַשלאָסן צו שטימען פאַר די 7 
עסדעקישע קאַנדידאַטן. אַזױ ווייט איז געגאַנגען די נאָכגיביקייט פון בונד. 

ס'איז אָבער געווען איין פאַל, ווען דער בונד האָט נישט געװאָלט זיין דער 
קרבן פון נאָכגיביקייט. געהאַנדלט האָט זיך װעגן אַ באַפולמעכטיקטן פון 
פוקס' פאַבריק. די בונדיסטן האָבן דאָרט געהאַט 233 אייגענע שטימעף 
וי אויך 6 שטימען פון פּוילישע אַרבעטער. די ס. ד. ק. פ. ל. האָט געהאַט 
5 שטימען. די פּעפּעסאָווצעס האָבן אין די װאַלן זיך נישט באַטײליקט, 
ווייטער זיינען געווען ענדעקעס און אומפּאַרטײיאישע. נישט געקוקט איף 
אָט דער פאַרהעלטעניש האָט די ס. ד. ק. פ. ל. זיך אינגעשפּאַרט, אַז די 
בונדיסטן זאָלן שטימען פאַר איר קאַנדידאַט און נישט די 15 עסדעקעס 
פאַרן בונדישן קאַנדידאַט. (די שטרענגע ;אינטערנאַציאָנאַליסטן" האָבן דאָס 
מאָל זיך באַנוצט מיט אַ נאַציאָנאַליסטישן אַרגומענט: פון אַ פאַבריק מיט 
אַ מערהייט פּוילישע אַרבעטער דאַרף געויילט וערן אַ פּאָליאַק..), דער 
רעזולטאַט פון דער אומבאַרעכטיקטער עסדעקישער עקשנות איז געװעף 
אַז געוויילט געװאָרן איז אַן ענדעק, װאָס װאָלט נישט געשען, ווען דער שותף 
פון סאָציאַל-דעמאָקראַטישן בלאָק װאָלט געשטימט פאַרן בונדישן קאַנדי" 
דאַט. און דער איינער מאַנדאַט האָט דעצידירט, אַז די שװאַרצמאהדיקע 
ענדעקעס זאָלן רעפּרעזענטירן דעם לאָדזשער פּראָלעטאַריאַט! אין דער 
פאַרזאַמלונג פון די אַרבעטער-באַפולמעכטיקטע האָבן די ענדעקעס געהאַט 
סך-הכל מיט איין שטים מער און דאָס האָט זיי געגעבן די נויטיקע אַבסאָלוטע 
מערהייט (58 פון 115 באַפולמעכטיקטע), פאַבריקן, װאָס זיינען געווען באַ- 
רעכטיקט צו שיקן באַפולמעכטיקטע, זיינען געווען 157, אָבער צוליב דער 
באָיקאָט-אַגיטאַציע פון פ. פ. ס. האָבן בלויז 104 זיך באַטײליקט אין די װאַלן, 

אויך ביי די װאַלן אין שטאָט האָבן די ענדעקעס געזיגט. סך-הכל זיינען 
געווען 21,265 װאַל-באַרעכטיקטע. געשטימט האָבן 13,220, פון דעם האָבן 
באַקומען : די ענדעקעס 6,512 שטימען, דער בלאָק פון בונד און ס. ד. ק. פּ. ל. 
2 און פּאָסטעמפּאָווע דעמאָקראַטן צוזאַמען מיטן יידישן קאָמיטעט 2,144, 
פון די 87 װאַל"מענער האָבן די ענדעקעס דורכגעפירט 63 (56 פון שטאָט 
און 7 פון דער אַרבעטער-קוריע). 

די האַנדלונגען פון ס. ד. ק. פ. ל. און די נאָכגיביקײיט פון אָרטיקן 
בונדישן קאָמיטעט האָבן אַרויסגערופן אַן אומצופרידנקייט צװוישן די בונ" 
דיסטן (אומצופרידן איז אויך געווען דער מיטגליד פון צענטראַל-קאָמיטעט 
נח, װאָס איז דעמאָלט געווען טעטיק אין לאָדזש). באַזונדערס פאַרביטערט 
זיינען די בונדיסטן געווען צוליב העץירעדעס קעגן בונד, װאָס די פאָר- 
שטייער פון ס. ד. ק. 9. ל. האָבן געהאַלטן אויף אַ פאַרזאַמלונג פון די באַי 
פולמעכטיקטע אין דער אַרבעטער-קוריע (צוליב דעם פאַרלאַנג צו שטימען 
פאַר אַ בונדישן װאַל-מאַן), דער לאָדזשער קאָמיטעט פון בונד האָט נאָך די 
װאַלן באַקאַנט געמאַכט דער עפנטלעכקייט מיט דער נישט-דערלאָזבאַרער 
טאַקטיק פון ס. ד. ק. פ. ל.. די לעצטע איז נישט געבליבן שולדיק קיין חוב. 
אויף אירס אַ פּאַרטײי-קאָנפערענץ איז אָנגענומען געװאָרן אַ רעזאָלוציע, אַז 
די צייטונגען, און בעיקר די בונדיסטישע, פאַרשפּרײטן פאַלשע ידיעות וועגן 
דער טעטיקייט פון ס. ד. ק. פ. ל. אין לאָדזש בעת די װאָלן. אַ צייטונג 

פון דער זעלבער פּאַרטײ (פאָרווערטס -- דערשינען אין דייטש) האָט צו דער 
רעזאָלוציע געמאַכט אַ באַמערקונג, אין וועלכער ס'איז געזאָגט געװאָרן: 
;די אויפגאַבע פון אַ פּאַרטײ-אָרגאַן איז צו ענטפערן, וען מען פאַלט אָךְ 
אויף דער פּאַרטײ. מיר אָנערקענען אונזער דאָזיקע אויפגאַבע. לײדער 
קענען מיר אין דעם פאַל אונזער חוב נישט דערפילן, ווייל דער בונד האַלט 
פאַר פּאַסיק צו פאַרשפּרײטן זיינע רכילות אויף אַזאַ אופן, אַז נור ווייניקע פון 
די אָנגעגריפענע קאָנען מיט דעם באַקאַנט ווערן, נעמלעך אין אַזאַ שפּראַך, 
װאָס געהערט נישט צו די קולטורעלע שפּראַכן, אין אונזער רעדאַקציע 
האָבן מיר נישט קיין איין איינציקן מיטגליד, װאָס זאָל קאָנען זשאַרגאָן. 
דערווייל איז נאָך די 'קולטורעלע אױטאָנאָמיע' בלויז אַ פאַנטאַזיע, דער" 
ווייל איז נאָך נישט אָבליגאַטאָריש, נישט קיין חוב צו קענען אָט דעם פאַר" 
דרייטן תרגום-לשון,. אויף אַזאַ אופן איז אונז ביי אונזער בעסטן וױלן 
ביזיאיצט נישט געלונגען צו באַקומען יענע חשדים, איבערגעזעצט אין אַ 
קולטורעלער שפּראַך. מיר האָפן אָבער דאָס צו באַקומען און דעמאָלט 
וועלן די, װאָס פאַרשפּרײטן פאַלשע ידיעות, באַקומען אַן ענטפער און אַ 
גרינטלעכן". 

די דאָזיקע באַמערקונג ברענגט בולט אַרױס די באַציאונג, װאָס די 
װאָרט-זאָגער פון ס. ד. ק. 9. ל. האָבן געהאַט צוֹ די יידישע אַרבעטער, זייער 
שפּראַך און קולטור. די דאָזיקע באַציאונג און טאַקטיק איז נישט געווען בלויז 
אַ לאָדזשער דערשיינונג. אויך אין װאַרשע איז נישט געוען אַנדערש און 
אויך דאָרט זיינען בונדיסטן געווען אומצופרידן מיט דער נאָכגיביקייט פון 
אָרטיקן קאָמיטעט לגבי די איבערגעטריבענע פאָדערונגען פון ס. ד. ק. פ. ל.. 
אין איין פאַל האָט דער װאַרשעװער קאָלעקטיו (פאָרשטײיער פון אַלע 
פּאַרטײי-גרופּעס) אַפילו אָנגענומען אַ פּראָטעסט קעגן קאָמיטעט, אַ פּראָ" 
טעסט קעגן מסכים זיין אויף אַזאַ צוזאַמענשטעל פון אַ קאָנפערענץ, ואי 
דער בונד האָט געמוזט מאַיאָריזירט ווערן ביים באַשטימען די װאַל-יטאַקטיק 
(9 עסדעקעס און 6 בונדיסטן), 

נישט געקוקט אויף דער געשאַפּענער פאַרביטערונג, איז גאָר גיך ווידער 
אויסגעקומען דעם בונד צו פירן אַ געמיינזאַמע װאַל-קאַמפּאַניע מיט זיין 
פּאַרטנער. אויך די צוייטע דומע האָט קיין אריכת:ימים נישט געהאַט. 
טראָץ דער ספּעציעל-צוגעשניטענער װאַל-אָרדינאַציע מיטן ציל קינסטלעך 
און באַדײיטנדיק צו פאַרגרעסערן די פאָרשטײיערשאַפט פון די רעאַקציאָנערע 
און באַזיצנדיקע עלעמענטן, האָט זי דאָך געהאַט אַ ראַדיקאַל פּנים. נאָך 
אַן עקזיסטענץ פון בלויז געציילטע חדשים האָט דער צאַר אויך די צוייטע 
דומע פאַנאַנדערגעלאָזט. אין הערבסט פון זעלבן יאָר (1907) זיינען פאָרגע- 
קומען די װאַלן פון דער דריטער דומע, אויך דאָס מאָל איז דער בונד געווען 
אין אַ בלאָק מיט דער ס. ד. ק. 9. ל. און אויך איצט האָט זיך איבערגעחזרט 
דאָס זעלבע, װאָס ביי די װאַלן פון דער 2טער דומע. 

דער בונד האָט פאַרלאַנגט, אַז צווישן די װאַלימענער פון דער אַרבע- 
טער-קוריע אין לאָדזש, אַזױ אויך אין װאַרשע, זאָל דורכגעפירט ווערן איין 

בונדיסט (די װאַרשעװער אַרבעטער-קוריע האָט געהאַט 4 װאַלימענער, 
די לאָדזשער 7). די ס. ד. ק. פ. ל. האָט דעם פאַרלאַנג ווידער קאַטעגאָריש 
אָפּגעװאָרפן, מאָטיווירט האָט זי עס מיט דעם, אַז ס'איז נישט נויטיק קיין 
באַזונדערע פאָרשטייערשאַפט פון יידישן פּראָלעטאַריאַט, וייל זי באַ- 
טראַכט זיך פאַר די פאַרטרעטונג פון אַלע אַרבעטער אין פּוילן,. אויפן קאָ- 
לעקטיוו פון דער לאָדזשער בונדישער אָרגאַניזאַציע זיינען פאָרגעקומען 
ליידנשאַפטלעכע דעבאַטן צוליבן אָפּזאָג פון ס. ד. ק. 9. ל. צו שטימען פאַר 
אַ בונדיסט אין דער אַרבעטער-קוריע. די אויפרעגונג איז געווען אַזױ גרויס, 
אַז ס'האָט זיך אַפילו געשאַפן אַ מערהייט פאַר גיין באַזונדער צו די װאַלן 
נאָך לאַנגע וויכוחים איז דאָך באַשלאָסן געװאָרן גיין צוזאַמען, כדי פאָרט 
אַרױיסצוברענגען דעם פּראָטעסט פון די בונדיסטן, איז באַשלאָסן געװאָרן: 
אין דער שטאָטישער קוריע טרעט דער בונד אַרױס צװאַמען מיט דער 
ס. ד. ק. פ. ל.. אין דער אַרבעטער-קוריע --- אויב ס'וועט זיין אַ סכנה מצד 
די ענדעקעס -- שטימען בונדישע באַפולמעכטיקטע פאַר די עסדעקעס, 
אויב אַזאַ סכנה װעט נישט זיין, זאָלן בונדיסטן זיך אָפּהאַלטן פון שטימען. 
אין די 4 װאַל-צירקלען זיינען די קאַנדידאַטן פון ביידע פּאַרטײען איינגע" 
טיילט געװאָרן אויף אַזאַ אופן. אין ערשטן און צוייטן צירקל איז די 
מערהייט קאַנדידאַטן באַשטאַנען פון בונדיסטן, אין דריטן און פערטן -- 
פאַרקערט: אַ מערהייט עסדעקעס. 

בלויז אַ קליינע צאָל פון די יידישע אַרבעטער איז געווען באַשעפטיקט 
אין די גרויסע פאַבריקן, במילא האָבן זיי געקענט דורכפירן זייער. װייניק 
באַפולמעכטיקטע אין דער אַרבעטער-קוריע. בלויז עטלעכע הונדערט יידי- 
שע אַרבעטער האָבן געקאָנט שטימען אין דער אַרבעטער-קוריע. האָבן זי 
צולייב דעם געדאַרפט האָבן אַ חברשע האַנט, װאָס זאָל זיי צוהעלפן דורכפירן 
אַ װואַל-מאַן,. די הילף האָט געקאָנט קומען בלויז פון ס. ד. ק. 9. 7,, אָבער 
זי האָט די האַנט נישט געװאָלט געבן. וועגן דעם האָט רעאַגירט די טעג" 
לעכע צייטונג פון בונד אין אַ לייט-אַרטיקל: ,מיר מוזן קאָנסטאַטירן, אַז 
כדי צו באַפרידיקן איר אָרגאַניזאַציאָנעם סעקט-גײיסט, האָט די פּוױלישע 
סאַציאַל-דעמאָקראַטיע נישט דערפילט איר חוב".. ;דאָ האַנדלט זיך שון 
נישט וועגן דער פאַרטרעטונג פון בונד אַלס אָרגאַניזאַציע --- צי די פ. ס. ד. 
אָנערקענט די דאָזיקע פאַרטרעטונג אָדער נישט, דאָס איז גאַנץ גלייכגיל- 
טיק. דאָ רעדט זיך װעגן עטװאָס גרעסערס: נישט װעלנדיק דורכפירן 
בונדיסטן, לאָזן איבער אויף אַזאַ אופן די פּוױלישע סאָציאַלידעמאָקראַטן 
הינטער דער טיר די יידן בכלל":), דער ס. ד. ק. 8. ל. ווערט וייטער 
פאָרגעװאָרפן, אַז זי האָט מורא פאַרן נאַציאָנאַליזם פון די פּוילישע אַרבעטער : 
מיט דעם װאָס זי װועט דורכפירן אַ ייד, האָט זי מורא, וועט זי אָפּשטױסן צו 
די ענדעקעס אַ טייל פון די אומפּאַרטײיאישע אַרבעטער, װאָס זי פירט נאָך 
זיך. - | | 
די װאַל-רעזולטאַטן זיינען אויך איצט נישט געווען גינסטיק פאַרן סאָ- 
ציאַליסטישן לאַגער. אין דער אַרבעטער-קוריע האָבן די ענדעקעס וידער 

צוגענומען אַלע 7 מאַנדאַטן. פון די 128 באַפולמעכטיקטע האָבן פאַר די ענ" 
דעקישע קאַנדידאַטן געשטימט 74 -- אַן אַבסאָלוטע מערהייט. אויך לויט 
דער צאָל אָפּגעגעבענע שטימען אין די פאַבריקן האָבן די ענדעקעס גע" 
האָט אַן אַבסאָלוטע מערהייט. דער בונד האָט געהאַט 4 באַפולמעכטיקטע און 
ס. ד. ק. 9. ?. עטלעכע און פופציק. ס'זיינען אויך געווען 25 באַפולמעכ- 
טיקטע -- פּעפּעסאָווצעס, אָבער זיי האָבן זיך נישט באַטײליקט אין וויילן די 
7 װאַל-מענער פון דער אַרבעטער-קוריע צוליב זייער באָיקאָט-טאַקטיק, 
8 פאַבריקן האָבן בכלל נישט געװאָלט אָנטײלנעמען אין די װאַלן. אױיך 
אין שטאָט האָבן געזיגט די ענדעקעס. פון די 4 צירקלען האָבן זי אָפּגעהאַלטן 
אַ נצחון אין דריי. דער סאָציאַליסטישער בלאָק האָט געהאַט אַ זיג בליז 
אין איין צירקל -- אין צווייטן, אין די באַזונדערע צירקלען זיינען די רע" 
זולטאַטן געווען אַזעלכע: אין ערשטן האָבן די ענדעקעס באַקומען 324 
שטימען און דער סאָצ. בלאָק 1224 אין צווייטן 1ג. ד,. -- 697, סאָצ. בלאָק 
-- 41,594 אין דריטן נ. ד. -- 1,252, סאָצ. בלאָק -- 290; אין פערטן 
נ. ד. 768, סאָצ. בלאָק --- 28, פון 5,293 שטימען האָט דער סאָצ. בלאָק 
באַקומען 2,156 -- 41 פּראָצענט, אין צווייטן צירקל האָט דער סאָציאַליס- 
טישער בלאָק דעראָבערט 24 װאַלימענער, פון זיי זיינען 20 געווען בונדיסטן 
און 4 פון ס. ד. ק. פ. ?.. אין ערשטן און צווייטן צירקל, וואו ס'האָט געפירט 
די װאַליאַרבעט דער בונד, האָט דער סאָצ. בלאָק באַקומען 64 פּראָצענט 
פון די אָפּגעגעבענע שטימען. אין דריטן און פערטן צירקל, וואו ס'האָט 
געפירט די אַויבעט די ס. ד. ק. 8. ל. האָבן די קאַנדידאַטן פון סאָצ. בלאָק 
באַקומען 12 פּראָצענט פון די שטימען. דאָס איז געווען אַ גאַנץ קלאָרער 
איראָנישער קאָמענטאַר צו די איבערגעטריבענע פּרעטענזיעס פון דער 
ס. ד. ק. 9. ל. צו רעפּרעזענטירן די גאַנצע -- די פּוילישע און די יידישע -- 
אַרבעטערשאַפט פון פּוילן, 


די אָנגעשטרענגטע באַציאונגען צװישן ביידע פּאַרטײען האָבן אויך 
גורם געווען אַן עפנטלעכן סקאַנדאַל, געווען איז דאָס אין 1907, אויפן צו" 
זאַמענפאָר פון דער רוסלענדער סאָצ. דעמ. אַרבעטער-פּאַרטײ, װאָס איז 
פאָרגעקומען אין לאָנדאָן,. געשען איז עס צוליב אַן אויסרוף פון אַ לאָדזשער 
בונדישן דעלעגאַט. דער בונד האָט געהאַט 55 דעלעגאַטן (װי אויך 2 
פון צ. ק. מיט באַראַטונג-רעכט). פון זיי זיינען דריי געשיקט געװאָרן פון 
דער לאָדזשער אָרגאַניזאַציע: גריגאָריעוו (װאַרשײנלעך מאַקסים -- שמעון 
קלעװאַנסקי), לייבענזאן (לייבעטשקע בערמאַן) און דאַשעװסקאַיאַ (צי איז 
דאָס געווען די לאָדזשער בונדישע טוערין דאַשאַ). די ס. ד. ק. פ. ל. האָט 
בכלל געהאַט 45 דעלעגאַטן מיט שטים-רעכט, פון זיי זיינען אַזש 22 געווען 
פון לאָדזש און 22 פון גאַנצן לאַנד (10 פון װאַרשע און 12 פון אַנדערע ראַ- 
יאָנען). אַזױ װווי אויף איין דעלעגאַט האָט אַן אָרגאַניזאַציע געדאַרפט האָבן 
0 מיטגלידער, װאָלט די לאָדזשער אָרגאַניזאַציע פון ס. ד. ק. 9. ?. געדאַרפט 
ציילן 11,500 מיטגלידער -- אַ פּשוטע אוממעגלעכקייט. קיין שום אַנדערע 
אָרטיקע אָרגאַניזאַציע, אַפילון פון די גרעסטע אַרבעטער-צענטערס אין רוס" 

לאַנד, האָט אַזאַ גרויסע צאָל נישט געהאַט. דער ענין איז געווען נאָך מער 
פאַרדעכטיק צוליב דעם, װאָס די ס. ד. ק. פּ. ל. האָט נישט דערלאָזט, אַז די 
װאַלן זאָלן דורכגעפירט װערן דורך אַ געמישטער קאַנטראָל-קאָמיסיע פון 
ביידע אָרטיקע אָרגאַניזאַציעס, װוי ס'איז געווען פאָראויסגעזען לויטן װאַל- 
רעגולאַמין, 

לאָמיר דאָ הערן אַן עדות פון דעם זעלבן לאַגער וועגן דער לאָדזשער 
אָרגאַניזאַציע בכלל. סטאַניסלאַװ פּעסטקאָװסקי, אַ ויכטיקער טוער פון 
ס. ד. ק. 9. ל. און אַ מיטגליד פון לאָדזשער קאָמיטעט (אויך געווען אין 
װואַרשעװער קאָמיטעט און שפּעטער פאַרנומען הויכע אַמטן אין סאָװעט- 
רוסלאַנד) דערציילט (ועגן 1904: ;די סאַמע שטאַרקסטע אָרגאַניזאַציע 
איז אין יענער צייט געווען אין פּױלן דער 'בונד'. ער האָט געהאַט שטאַרקע 
אָרגאַניזאַציעס אין װאַרשע און לאָדזש, װאָס האָבן געציילט צו עטלעכע 
הונדערט מיטגלידער, פעסטע פאַרבינדונגען מיט די פּראָװינץ-שטעט און אַ 
שטאַרקע השפּעה אויף דער יידישער אַרבעטער-מאַסע?., אויפן צווייטן אָרט, 
זאָגט ער, איז געווען די פ. פ. ס.. אין יענער צייט איז די ס. ד. ק. פ. ?. 
געווען אַ שװאַכע אָרגאַניזאַציע. ,די ס. ד. איז געווען זייער אָרים אין אינ"י 
טעליגענטע אַרבעטער. אַזױי, למשל, זיינען אין פּעריאָד 1902-5 געווען 
טעטיק אין לאָדזש נישט מער זי אַ 272 אינטעליגענטן, און דאָס זייער 
יינגע, גרינע מאַרקסיסטן, אין עלטער פון 18 -- 20 יאָר".. ;צום סוף פון 
4 און אָנהויב 1905 האָט אונזער אַרבעטער-אָרגאַניזאַציע אין לאָדזש שוין 
געציילט אַרום 100 מאַן, אַרבעטער, אָרגאַניזירטע אין קרייזלעך"י'. 

װי אַזױ האָט במשך פון 2 יאָר פון אַ שװאַכער אָרגאַניזאַציע מיט 
0 מיטגלידער געקענט וערן אַ ריז מיט 11,500 מיטגלידער? אַזאַ מופת 
האָט קיינער נישט געװאָלט גלויבן. בפרט אַז 1907 איז שוין געװען דער 
באַרג-אַראָפּ פון דער רעװאָלוציע, און די אַפּאַטיע האָט זיך שוין אָנגעהויבן 
איינעסן אין די ביינער, און די צאָל שטימען ביי די דומע-װאַלן סךיהכל מיט 
אַ פּאָר חדשים פריער האָט קוים באַטראָפן בערך אַ דריטל פון די 11,500. 
און געוויינטלעך קריגט אַ פּאַרטײ ביי עפנטלעכע װאַלן מער שטימען, וײ 
זי האָט מיטגלידער... האָט מען די ס. ד. ק. פּ. ל. אָפן באַשולדיקט אין שווינדל, 
אין אָפּנאַרן די אייגענע מוטער-פּאַרטײ (ר. ס. ד. אַ. פ). ;לאָדזשער מאַנ" 
דאַטן" איז געװאָרן אַ שם-דבר, אַן אויסדרוק פון חוזק, אַ זידל-װאָרט. דער 
צוזאַמענפאָר איז געװען אַ שטורמישער, די אַטמאָספער אַ שטאַרק צע" 
היצטע, אין אַ געוויסן מאָמענט, ביי אַ צערייצטער שטימונג אין זאַל, האָט 
מאַקסים {(קלעװאַנסקי) אַ זאָג געטון: ;די לאָדזשער מאַנדאַטן האָבן זיך 
נישט אַזױ װאָס צו קאָכן"... די דעלעגאַטן פון ס. ד. ק. פּ. ל. האָבן אָנגעהויבן 
אַזאַ מוראדיקן טומל, אַז מ'האָט געמוזט מאַכן אַ הפסקה. דאָס פּרעזידיום 
האָט זיך מישב געווען און באַשלאָסן ביידע --- אי מאַקסימען, אי די דע- 
לעגאַציע פון ס. ד. ק. פ. ל. רופן צו אָרדנונג, 

אַן עדות פון יענער סצענע דערציילט: ;די אייגענע 'לאָדזשער מאַנ- 
דאַטן --- דאָס רוב פּשוטע, האַלב-באַוואוסטזיניקע אַרבעטער, וועלכע מען 

האָט אַריבערגעשלעפּט איבערן ים, זי זאָלן דאָרט אַרבעטן אַלס שטים-הענט 
(פון די עצםזאַכן, װאָס מען פלעגט אַרומרײדן אויפן צוזאַמענפאָר, האָבן 
זי זייער װײיניק פאַרשטאַנען, אָבער אויפהויבן די הענט ביי אַן אָפּשטימונג 
איז דאָך נישט קיין גרויסע קונץ), האָבן אָנגעהױיבן צו שיטן אויפן אַדרעס 
פון מאַקסימען און פון דער יידישער פראַקציע בכלל מיט אַזעלכע זידל- 
ווערטער, װאָס מען האָט געמעגט הערן אפשר אין דער רוסישער קאַזאַרמע, 
אָבער אַלנפאַלס נישט אויף אַ סאָציאַליסטישן צוזאַמענפאָר. מענטשן, װאָס 
האָבן זיך געפונען אין סאַמע געדיכטן, זאָגן אַז עס האָט נישט געפעלט 
אויך דאָס ווערטל זשידי **'), ס'האָט שיער נישט געהאַלטן ביי אַ געשלעג, 
מיט גרויס מי און מאַטערניש האָט מען באַרואיקט די צעהיצטע געמיטער. 

צו דער כאַראַקטעריסטיק פון די פירער פון ס. ד. ק. פ. ל. איז נאָך 
כדאַי צוצוגעבן פאָלגנדיקן פאַקט: צװישן די 3236 דעלעגאַטן איז דורכגע- 
פירט געװאָרן אַ פּערזענלעכע אַנקעטע, ס'איז אויך געוען אַ פראַגע װעגן 
דער נאַציאָנאַליטעט. 119 האָבן געענטפערט -- רוס 98 -- די צוייטע 
גרעסטע גרופע -- האָבן אָנגעגעבן יידן. וייטער זיינען געװען פּאֲליאַקן 
גרוזינער, לעטן און אַנדערע. אַחוץ די 57 בונדיסטן האָבן אויך 22 מענשעווי" 
קעס און 12 באָלשעװיקעס זיך אָנגעגעבן אַלס יידן, כאָטש זיי זיינען געווען 
אַסימילירטע, פון דער ס. ד. ק. פּ. ל. האָבן בלויז 4 זיך אָנגעגעבן אַלס יידן, 
בעת אין דער אמתן איז אין איר דעלעגאַציע געווען אַ פילפאַךיגרעסערע 
צאָל יידן, ווען מ'האָט פון דער צוזאַמענפאָר-טריבונע איבערגעלייענט דעם 
סך-הכל פון דער אַנקעטע און געמאָלדן, אַז די דעלעגאַציע פון ס. ד. ק. פּ. ל. 
באַשטײט פון כמעט בליז פּאָליאַקן, האָט דער עולם אױסגעשאָסן אַ גע- 
לעכטער. 

די יאָרן 190677 זיינען געווען שווערע. וי אין אַנדערע ערטער פון 
דער רוסלענדער אימפּעריע, האָט אויך דער לאָדזשער פּראָלעטאַריאַט 
געפירט ביטערע קאַמפן קעגן דער אָנגרייפנדיקער רעאַקציע, קעגן די 
פּרואוון פון דער רעגירונג און די פאַבריקאַנטן אָפּצונעמען די דעראָבערטע 
געווינסן אין דער צייט פון רעװאָלוציאָנערן באַרג-אַרױף. ביי פאַרשיידענע 
געלעגנהייטן האָט נאָך די אַרבעטערשאַפט אַרױסגעװיזן רעװאָלוציאָנערן כוח, 
הגם ער איז כסדר געװאָרן שװאַכער. און וי פריער, זיינען אויך אין דעם 
פּעריאָד געפאַלן אַ סך קרבנות. איצט זיינען צו די קרבנות פון צאַרישן קוילן, 
אויך צוגעקומען פיל געפאַלענע אין די קאַמפן צװישן סאָציאַליסטן און 
נאַראָדאָווצעס. און דאָס אַלץ איז געװאָרן באַגלײט און האָט זיך אויסגעמישט 
מיט אָן אַ שיעור עקאָנאָמישע קאַמפן און מיט אַ ריזיקן, לאַנג-דױערנדיקן 
לאקאָוט --- אַן עקשנותדיקן פאַרמעסט צוישן אַרבעט און קאַפּיטאַל. העלי 
דישע אַריעגאַרד-קאַמפן פון די לאָדזשער אַרבעטער נאָכן הױיכפּונקט פון דער 
ערשטער רוסלענדער רעװאָלוציע. אַ ריי פאַקטן װעלן עס אילוסטרירן: 

דעם 2 פעברואַר 1906, שבת בײטאָג, האָבן פּאַליצײי און מיליטער 
אַרעסטירט אַ פאַרזאַמלונג פון יידישע בעקעראַרבעטער. די סאָלדאַטן 


האָבן געשאָסן. 2 בעקער זיינען געפאַלן טויט. אַרעסטירט האָט מען 

0 מאַן, די איבעריקע יידישע בעקער-אַרבעטער האָבן דערקלערט אַ שטרייק. 
די פאָדערונג -- באַפרייען די אַרעסטירטע 5'). 

אומרואיק איז געווען דער ערשטער מאַי פון זעלבן יאָר. שוין ערב 
דעם אינטערנאַציאָנאַלן אַרבעטער-יום-טוב זיינען די גאַסן געווען פול 
מיט פּאָליצײי און מיליטער. צוליבן קריגס-צושטאַנד האָט מען קיין גרויסע 
צונויפזאַמלונגען נישט געקענט מאַכן. דער בונד האָט דורכגעפירט פיל פאַר" 
זאַמלונגען צו 100 --- 150 מאַן, עטלעכע זיינען אויך געװען גרעסערע -- 
פון 600 ביז 700 מאַן. רעוויזיעס זיינען דורכגעפירט געװאָרן אין אַלע 
דרוקערייען. אין אָסטראָווסקיס דרוקעריי האָט מען אַרעסטירט דעם אייגנ- 
טימער, ווייל מ'האָט דאָרט געפונען עטלעכע רויטע קאַרטלעך, װאָס דער 
לאָדזשער קאָמיטעט פון בונד האָט אין פיל עקזעמפּלאַרן פאַרשפּרײט. אין 
טאָג פון 1טן מאַי איז דער שטרייק געווען אַן אַלגעמײנער. אין די פאַבריקן 
און װערקשטאַטן האָט מען נישט געאַרבעט, די געשעפטן קאַנטאָרן און 
שולן זיינען געווען געשלאָסן,. אויף פיל דעכער און פאַבריק-קוימענס האָבן 
געפלאַטערט רויטע פענער, װאָס די זעלנער האָבן שפּעטער אַראָפּגענומען 
די פּיעטרקאָװער גאַס איז געווען פול מיט מענטשןן. דאָס מיליטער האָט 
באַקומען אַ באַפעל צו שיסן אויף יעדער דעמאָנסטראַציע אָדער צונויפזאַמ- 
לונג. אין עטלעכע פאַלן האָבן די זעלנער אָן שום סיבה געשאָסן. 8 מענטשן 
זיינען געװאָרן פאַרוואונדעט, פון וועלכע 2 זיינען געשטאָרבן. צענטליקער 
מענטשן האָט מען אַרעסטירט. די אַרעסטירטע זיינען אַדמיניסטראַטיו 
באַשטראָפט געװאָרן מיט טורמע פון 2 װאָכן ביז 2 חדשים. די נאַראָדאָווצעס 
האָבן געפירט אַ שטאַרקע אַגיטאַציע קעגן פייערן דעם 1טן מאַי. אין 
2 פאַבריקן האָט מען מיט כוח אַראָפּגענומען די נאַראָדאָווצעס פון דער 
אַרבעט. דערביי איז פאָרגעקומען אַ בלוטיק געשלעג. | 

דאָס יאָר 1906 איז געווען רייך מיט טעראָריסטישע אָנפאַלן מצד 9. פ. ס.. 
אָבער אַחוץ דעם זיינען אויך געווען פיל אָנפאַלן און גװאַלט-טאַטן, װאָס 
זיינען אָפט געוען אַ רעזולטאַט פון דער גרויסער אַרבעטלאָזיקײט. די 
אָנפאַלן און רויבערייען זיינען פאָרגעקומען אין מיטן העלן טאָג. שווינדלער 
און באַנדיטן האָבן אױסגעפּרעסט געלט כלומרשט אין נאָמען פון אַ 
פּאַרטיי.. 

דער הױכפּונקט פון די פּעפּעסישע טעראָר-אַקטן איז געווען אין אַזױ 
גערופענעם אבלוטיקן מיטװאָך" (15 אויגוסט 1906 -- אין װאַרשע, לאָדזש 
און אַנדערע שטעט). ס'זיינען געפאַלן פּאָליציאַנטן און סאָלדאַטן, די מי- 
ליטערישע פּאַטרולן האָבן געשאָסן אין די גאַסן. די שטאָט איז פאַרהילכט 
געװאָרן פון די ביקסן-קנאַלן און פון די באָמבע-אויפרייסן. די פּעפּעסישע 
באָיואווקע האָט אויך געװאָרפן באָמבעס אויף אַ פּאָליציי-:צירקל. אין דעם 
טאָג האָט מען אַרעסטירט 120 מענטשן. די שיסערייען אין פאַרשידענע 
שטאָט-טײלן האָבן געדויערט ביז שפּעט בינאַכט. ס'איז אויך פּראָקלאַמירט 
געװאָרן אַן אַלגעמײנער שטרייק און ער האָט זיך נישט איינגעגעבן. די 
שטימונג ביי דער באַפעלקערונג איז געווען אַ געדריקטע. װאָס וױיניקער 

די פּראָלעטאַרישע מאַסע איז געווען געשטימט צו גרויסע אַרוסטרעטונגען 
אַלץ שטאַרקער און אָפטער זיינען געװאָרן די פּעפּעסישע טעראָר:אַקטן 
די צאַרישע מאַכט האָט אויף דעם געענטפערט מיט אינקויזיציעס אין די 
פּאָליצײי:צירקלען, טױיט-שטראָפן און קעגן-טעראָר. און כאָטש די פּעפּעסישע 
באָיואווקעס האָבן זייערע אַקציעס דורכגעפירט מיט אַ זעלטענעם השלדנמוט 
און פאַראַכטונג צום טויט, האָבן זיי נישט געקאָנט מיטריסן מיט זיך די 
ברייטע מאָסן. און דאָס איז געווען דער גרויסער אונטערשיד צװישן 1905 
און 1906. אין 1905 האָבן די מאַסן געמאַכט העלדישע אַרויסטרעטונגען. די 
גאַסן האָבן געאָטעמט מיט רעװאָלוציע, דער קאַמף האָט געטראָגן אַ מאַס" 
כאַראַקטער. איצט איז געווען אַנדערש, אַ בונדישער טוער האָט אַזױ גע" 
שילדערט די דעמאָלטיקע לאַגע: ;אַ גרופּע העלדן ראַנגלט זיך און די גאַסן 
אין פּוילן זיינען פּוסט און ליידיק, די לופט איז פאַרסמט מיט יאוש און 
צווייפל איר באַגעגנט בלויז דערשראָקענע פּנימער, אונטערגעדריקטע, 
וועלכע דערשרעקן זיך פאַר אַ קלאַפּ פון אַ טיר, פאַר אַ שאָרך פון אַן אַראָפּ- 
געפאַלענעם בלאַט. די גאַסן אין פּוילן זעען אויס װי אַ בית-עלמין מִיט 
לעבעדיקע מתים"*'). 

געשריבן דירעקט אונטער דער ווירקונג פון ;בלוטיקן מיטװאָך" (דעם 
גרעסטן פאַרנעם האָט די פּ. פּ. סישע טעראָר: אַקציע געהאַט אין װאַרשע, 
וואו יענעם טאָג זיינען געװאָרן געטויט 24 פּאָליציאַנטן און 4 סאָלדאַטן 
2 פּאָליציאַנטן און 6 סאָלדאַטן פאַרוואונדעט, און אין דער קעגן אַקציע 
האָבן די סאָלדאַטן געטױיט און פאַרוואונדעט איבער 300 מענטשן), איז 
בולט אַרױסגעקומען דאָס שטיל-שווייגן און די צוריקגעהאַלטנקיײיט פון די 
אַרבעטער-מאַסן, צוליבן קריגס'צושטאַנד, װען יעדע עפנטלעכע דע" 
מאָנסטראַציע װאָלט פאַרואַנדלט געװאָרן אין אַ בלוט באָד, אין די צו" 
ריקגעהאַלטנקײט געווען אַ נאַטירלעכע. אָבער במשך פון גאַנצן יאָר 1906 
האָט דער לאָדזשער פּראָלעטאָריאַט ביי פאַרשידענע געלעגנהייטן געויזן, 
אַז ער האָט נאָך גענוג כוח אַרױסצוברענגען זיין ווילן אין אַנדערע פאָרמען. 
ער האָט דאָס באַװויזן פריער בעתן לאַנג-דױערנדן לאקאַוט, ער האָט עס 
אויך באַװיזן אַ קורצע צייט נאָכן ,/בלוטיקן מיטװאָך". 

אין לאָדזש האָבן אָנגעהױבן אַרבעטן פעלד-געריכטן. אָן דער נאָרמאַ- 
לער געריכטלעכער פּראָצעדור האָבן זיי אַרױסגעטראָגן טויט-אורטיילן, װאָס 
זיינען באַלד אויסגעפירט געװאָרן. דאָס האָט טיף אויפגערודערט די אַרבע- 
טערשאַפט. און אָן אַ באַשלוס פון די פּאַרטײען -- און אַפילן קעגן זייער 
ווילן -- זיינען די אַרבעטער אַרוֹיס אין אַ גענעראַל-שטרײק. דעם 9 אָקטאָ- 
בער (1906) האָבן אין שטאָט זיך אָנגעהויבן זיצונגען פון פעלדיגעריכט. 
4 בײטאָג האָבן די פאַבריקן איינע נאָך דער אַנדערער זיך גענומען אָפּשטעלן, 
5 פאַרנאַכט האָבן געפייפט אַלע פאַבריק-יסירענעס -- און אַלע מאַשינען 
האָבן זיך אָפּגעשטעלט. עס איז געווען אַ סטיכישע באַװעגונג, נישט גערופן 
פון קיין שום פּאַרטײ. די אַרבעטער פון איין פאַבריק האָבן געװאָרפן די 
אַרבעט און זיינען אַװעק אין אַ צווייטער מיט אַ רוף נאָכצוטון זייער ביײישפּיל. 

בליץ-שנעל איז די ידיעה אַװעק אין שטאָט און אַלץ האָט זיך אָפּגעשטעלט, 
צומאָרגנס אין דער פרי האָט זיך אויך אָפּגעשטעלט דער טראַמװײ: 12 
בייטאָג האָבן געװאָרפן די אַרבעט די יידישע האַנדלס-אָנגעשטעלטע און 
אַפילו די קעכינס. אויך דראָזשקעס זיינען נישט געפאָרן. אינטערעסאַנט, 
אַז מ'האָט אַפילו נישט געוואוסט װועמען מען משפּט. טייל האָבן געזאָגט, 
אַז מען משפּט רױיבער; אַנדערע, אַז מען משפּט פּאָליטישע. מ'האָט פּראָ- 
טעסטירט קעגן דער עצם איינפיר פון פעלד-געריכטן. אַרױסגעװיזן האָט זיך, 
אַז מ'האָט פאַרמשפּט צום טיט און דערשאָסן 5 פּויערים פון אַרומיקע 
| דערפער פאַר באַנדיטיזם (במשך פון די ערשטע 2 חדשים האָט דאָס פעלד" 
געריכט אין לאָדזש אַרױסגעטראָגן 12 טויט-אורטייל). דעם 10 אָקטאָ- 
בער פאַרנאַכט האָבן זיך אָפּגעשפּילט מאַקאַברישע סצענעס -- ס'האָט זיך 
אַנטװיקלט אַ קאַמף אַרום די טויטע קערפּערס, װאָס זיינען דערשאָסן גע" 
װאָרן לויטן אורטייל פון פעלד-געריכט. דערציילט אַן עדות: 

;אַ מחנה אַרבעטער איז באַפאַלן די קברים פון די דערשאָסענע און זי 
אױיסגעגראָבן, ווען זיי האָבן געװאָלט מיטנעמען די קערפּערס, איז גע" 
קומען מיליטער מיט קאָזאַקן און האָבן זיי אַרומגערינגלט, פיל זיינען זיך 
צעלאָפן -- 20 האָט מען אַרעסטירט. די אױסגעגראָבענע קערפּערס האָט 
מען ווייטער באַגראָבן און נעבן די קברים האָט מען אַװעקגעשטעלט אַ 
שטאַרקן מיליטער-פּאַטרול צו פאַרהיטן דאָס 'מלוכה-אייגנטום' פון אַ נייעם 
אָנפאַל" ז'), : 

דער שטרייק, װאָס האָט זיך אָנגעהויבן דינסטאָג פאַרנאַכט, האָט נאָך 
געדויערט שבת. מאָנטאָג האָבן די אַרבעטער צוריק זיך געשטעלט צו דער 
אַרבעט. אָבער אין 77 פאַבריקן, וואו ס'זיינען געװען באַשעפטיקט 17 
טויזנט אַרבעטער, האָט מען ווייטער געשטרייקט, ווייל די פאַבריקאַנטן האָבן 
זיך אָפּגעזאָגט צו באַצאָלן פאַר די טעג פון אַלגעמײנעם שטרייק. (דער 
פּיעטרקאָװער גובערנאַטאָר האָט פאַרבאָטן צו באַצאָלן פאַר דער שטרייק-צייט 
און געדראָט מיט 3 חדשים טורמע אָדער 3 טויזנט רובל שטראָף פאַר נישט 
פאָלגן. 5 פאַבריקן האָט מען פאַרחתמעט, ווייל די פאַבריקאַנטן האָבן נישט 
געפאָלגט און יאָ באַצאָלט פאַר דער צייט פון שטרייק). דער שטרייק איז 
ווירקלעך געווען אַן אַלגעמײנער --- די פאַבריקן און װערקשטאַטן, די גע- 
שעפטן, בענק און שולן פאַרמאַכט, דער טראַמװײ האָט נישט קורסירט, 
די צייטונגען זיינען 4 טעג נישט אַרױס. דער בונדישער פאַראיין פון קע" 
כינס האָט שטאַרק געאַרבעט, אַז אויך די קריסטלעכע קעכינס זאָלן צושטיין 
צום שטרייק. אין פערטן טאָג פון שטרייק איז געלונגען אָפּצוהאַלטן אַ 
פאַרזאַמלונג פון 150 קריסטלעכע קעכינס, וואו בונדיסטקעס האָבן פאַר זיי 
גערעדט וועגן דער וויכטיקייט פון שטרייק. די גאַסן זיינען געווען פול מיט 
שטרייקער. דער מיליטערישער גאַרניזאָן איז פאַרשטאַרקט געװאָרן. מי- 
ליטער האָט באַזעצט די פאַבריקן. 

נאָך דעם װי דער שטרייק איז סטיכיש אױיסגעבראָכן, האָט די בונ- 
דישע אָרגאַניזאַציע פולהאַרציק אים געשטיצט. די פ. פ. ס. האָט אין אַן 

אויפרוף גערופן צו פירן דעם שטרייק מיטן ציל צו פאַרנינטן די פעלד" 
געריכטן. אַנדערש איז אָבער געווען די האַלטונג פון ס. ד. ק. פ. ל.. אין דריטן 
טאָג פון שטרייק האָט זי פאַרשפּרײט אַן אויפרוף, אין וועלכן ס'איז געזאָגט 
געװאָרן, אַז טיילווייזע אַרױסטרעטונגען פון פּראָלעטאַריאַט זיינען ביי די גע" 
געבענע פאַרהעלטענישן שעדלעך. דער אויספיר איז געווען -- צוריקגיין צו 
דער אַרבעט. די לאָדזשער אַרבעטער האָבן אָבער נישט געפאָלגט און דעם 
שטרייק געפירט נאָך 3 טעג. קעגן דער שטעלונג פון דעם לאָדזשער קאָמי- 
טעט פון ס. ד. ק. 9. ל. איז אויך אַרױסגעטרעטן דער אייגענער פּאַרטײ" 
אָרגאַן טשערװאָני שטאַנדאַר, װאָס האָט געשריבן: קמיר רעכנען, אַז אונזער 
לאָדזשער אָרגאַניזאַציע האָט געמאַכט אַ פאַטאַלן טעוז מיט איר אויפרוף 
קעגן שטרייק"*'),. להיפּוך צו דעם האָט דער אָרגאַן פון דער לאָדזשער 
אָרגאַניזאַציע אין אַ לייט-אַרטיקל פאַרטײידיקט איר שטעלונג צום שטרייק 
און אויסגעדריקט פאַרדרוס צוליבן אַרטיקל אין טשערװאָני שטאַנדאַר. 
די לאָדזשער צייטונג האָט געטענהט, אַז מ'איז נישט געווען קעגן שטרייק 
בכלל, נאָר מ'האָט געהאַלטן, אַז ס'איז געווען גענוג געשטרייקט. דערביי 
איז אין דעם אַרטיקל געזאָגט געװאָרן, אַז דער שטרייק איז נישט געוען 
נויטיק פון ס. ד. שטאַנדפּונקט און ער איז געווען בלויז אַ סטיכישער *). 

די שטעלונג פון בונד איז געקומען צום אויסדרוק אין אויפרוף, װאָס 
דער לאָדזשער קאָמיטעט האָט אַרױסגעגעבן. דער שטרייק איז אָפּגעשאַצט 
געװאָרן װי אַ דעמאָנסטראַציע פון פּראָלעטאַרישן באַוואוסטזיין און רעואָ" 
לוציאָנערן געפיל, 

די פ. פ. ס, װאָס האָט געשפּילט די גרעסטע ראָל אין דעם גראַנדיעזן 
סטיכישן שטרייק, האָט מיט 2 װאָכן שפּעטער געװאָלט איבערחזרן די זעלבע 
אַקציע. דאָס, װאָס איז געקומען פון זיך אַלײן, ספּאָנטאַן, האָט נישט גע- 
קענט געמאַכט װערן דורך אַ באַשלוס פון אַ קערפּערשאַפט. דער רוף צום 
שטרייק איז געקומען צוליב אַ געריכט איבער פּעפּעסישע באָיאָװוצעס אין 
װאַרשע. די אַרבעטער האָבן נישט אַרױסגעװיזן קיין חשק צום שטריק, 
מיט רעװאָלװערן אין די הענט האָבן פּעפּעסאָווצעס געצוואונגען צו װאַרפן די 
אַרבעט. דערביי זיינען פאָרגעקומען אַ ריי צוזאַמענשטוסן. אין אַ צוזאַמענ" 
שטויס צװוישן פּעפּעסאָווצעס און נאַראָדאָוצעס זיינען פון ביידע צדדים 
געווען קרבנות -- איין טויטער און עטלעכע פאַרוואונדעטע. 

דער ברידער-קריג אין די אַרבעטער-רײען איז געװאָרן איינע פון די 
שווערסטע פּלאָגן. די סאָציאַליסטישע אַרבעטערשאַפּט האָט געמוזט פירן 
אַ שווערע מלחמה אויף צוויי פראָנטן: קעגן אַלטן שונא +-- דער צאַרישער 
מאַכט און קעגן אַ נייעם שונא -- אין געשטאַלט פון די נאַראָדאָווע אַרבעטער, 
װאָס די ענדעקעס האָבן אָרגאַניזירט צום קאַמף קעגן דער סאַציאַליסטישער 
באַװעגונג. נאָך אָקטאָבער 1905 האָבן די ענדעקעס געשאַפן ספּאָרט- 
אָרגאַניזאַציעס (סאָקאָלן) און אַרבעטער--אָרגאַניזאַציעס (דעם נאַציאָנאַלן 
אַרבעטער-פּאַרבאַנד). ס'איז אויך געגרינדעט געװאָרן אַ קריסטלעכע אַרבע" 
טער-אָרגאַניזאַציע. זיי האָבן געהאַט אַ גאַנץ שטאַרקע השפּעה צוישן די 

לאָדזשער אַרבעטער. אין די פאַבריקן איז אָפט דערגאַנגען צו סכסוכים, 
קריגערייען און געשלעגן צװישן די נאַראָדאָווצעס און די סאָציאַליסטיש- 
אָרגאַניזירטע אַרבעטער. ווען ס'איז געקומען צו פּאָליטישע שטרייקן, האָבן 
די נאַראָדאָווצעס זיך אָפּגעזאָגט מיטצוהאַלטן,. געוען פאַלן, ווען זיי האָבן 
נישט צוגעלאָזט אָדער באַזיײיטיקט סאָציאַליסטן פון דער אַרבעט. געװוען 
אויך פאַרקערטע פאַלן, ווען אין סאָציאַליסטיש-באַהערשטע פאַבריקן האָט 
מען נישט צוגעלאָזט קיין נאַראָדאָווצעס, 
גאַנץ אָפט איז דער קעגנזייטיקער האַס דערגאַנגען צו אַזאַ. מדרגה, 
אַז ס'זיינען אױיסגעבראָכן בלוטיקע צוזאַמענשטױסן און שיסערייען. שוין אין 
6 זיינען געווען אַ דיי בלוטיקע קאַמפן, ס'איז געמאַכט געװאָרן אַ פּרואוו 
זיך צונויפריידן,. סוף-כל-סוף האָבן דאָך געליטן פון דעם בידע צדדים. 
אין אָקטאָבער 1906 האָבן פאָרשטייער פון ס. ד. ק. 9. ל., פּ. פ. ס. און ענדעקעס 
אָפּגעהאַלטן אַ קאָנפערענץ וועגן אָפּשטעלן די קאַמפן צווישן די אַרבעטער 
אין די פאַבריקן, צו קיין שום פּאָזיטיוון רעזולטאַט איז מען נישט געקומען. 
די ענדעקעס האָבן די קאָנפערענץ אויפגעריסן, 
די לאַגע איז כסדר געװאָרן ערגער. אין 1907 איז שוין געװען אַן 
אָרגיע פון ברידער-מאָרד, לוט אַ סטאַטיסטיק אין דער צייטונג קוריער 
לודזקי, ,זיינען אין די ערשטע פינף מעת-לעתן פון 1907 געפאַלן פינף 
און פופציק מאַן. פון זיי זיינען 14 געהרגעטע און 41 לייכט אָדער שװער 
| פאַרוואונדעטע? ?*). די מאָרד-כװאַליע איז געשטיגן און אָנגעהאַלטן חדשים 
לאַנג,. אין אַ קאָרעספּאָנדענץ פון לאָדזש לייענען מיר: ,דאָ טוען זיך אָפּ 
שרעקלעכע זאַכן. די 'סאָקאָלס! מאַכן יעדן טאָג בלוט-באָדן אין די אַרבע- 
| טער-קװאַרטאַלן,. אין די לעצטע 4 טעג זיינען דערהרגעט געװאָרן עטלעכע 
צענטליק מענטשן, דאָס רוב -- יידן. מען מאַכט אָבלאַװעס אויף סאָציאַליסטן, 
נעכטן האָט מען דערשאָסן אויף טויט 2 מיטגלידער פון בונד: אַ סטאָליער 
און אַ וועבער., יידן אַנטלױיפן פון באַלוט,. די סאָקאָלעס האַנדלען, בלי-ספק, 
אין פולער איינשטימיקייט מיט דער פּאָליצײי, ס'װואָלט געווען לעכערלעך 
אַנדערש צו טראַכטן, וען מען זאָל נעמען אין אַכט, אַז די שטאָט איז 
איבערפולט מיט פּאָליצײ, סאָלדאַטן און קאָזאַקן, וועלכע דערלאָזן קיינעם 
נישט אַ פּיפּס טון, און אין דער זעלבער צייט איז גראָד אין באַלוט נישטאָ 
קיין סאָלדאַט אַפּילן 'אויף אַ רפואה!, און גאַנצע טעג קומען דאָרט פאָר 
שיסערייען פראַנק און פריי":+), | 
אין הסכם מיט זייער נאַטור, האָבן די ענדעקעס געפירט דעם מאָרד" 
אָנגריף אויף צוויי פראָנטן -- קעגן די סאָציאַליסטן און יידן, פּונקט אַזױ 
איז געווען ;נאַטירלעך", װאָס זיי האָבן געאַרבעט האַנט אין האַנט מיט דער 
צאַרישער מאַכט. האָבן דאָך די צאַרישע טשינאָווניקעס און מיליטערישע 
קאָמאַנדירן נישט אײנמאָל געפּרואװט אַרוסרופן אַ פּאָגראָם. נישט אינ- 
מאָל האָבן לאָדזשער יידן געציטערט צוליב פּאָגראָם- פּאַניק. אין סעפּטעמ- 
בער 1906, אַ קורצע צייט נאָכן ;בלוטיקן מיטװאָך" איז אין די קאַזאַרמעס 
געפירט געװאָרן אַ שאַרפע פּאָגראָם-אַגיטאַצַיע. ערבישבת דעם 14 סעפּטעמ" 

בער האָט זיך אין לאָדזש פאַרשפּרײט אַ קלאַנג, אַז דער לאָדזשער גאַרני- 
זאָן װעט אָט אַרױס אין שטאָט און דורכפירן אַ פּאָגראָם אין די יידישע גאַסן, 
די ענדעקעס האָבן פאַרשפּאָרט דעם רוסישן חייל די נישט-ריינע מלאכה 
פון אַ פּאָגראָם. זיי האָבן עס געטון פאַר אים --- ראַטעסװײז. אין איינוועגס 
--- פירנדיק די מלחמה קעגן יידן און סאָציאַליסטן -- האָבן זיי שוין אויך 
אָפּגעטון נאָך אַ מלחמת-מצווה --- פאַר זייער קאַטױלישן גלויבן -- קעגן 
די מאַריאַװיטן. די שטאָט פון פּראַצע און וועלט-מסחר איז פאַרװאַנדלט גע" 
װאָרן אין אַ שלאַכט-פעלד, וואו דער פייף פון די פאַבריק-סירענעס איז 
באַגלײט געװאָרן מיטן סווישטש פון די קוילן, וואו דאָס הודזשען פון די 
וועב-מאַשינען האָט זיך אויסגעמישט מיט די קרעכצן פון די עקספּלואַטירטע 
און טויטלעך-פאַרוואונדעטע. 


דעם 18 יאַנואַר 1907 איז פאָרגעקומען אַ גרויסע הריגה אויפן בית- 
עולם אין דער פאָרשטאָט זאַזשעװיע ביי דער קירכע פון דער הײליקער 
אַנאַ. ס'זיינען פאָרגעקומען די לוויות פון דריי געהרגעטע אַרבעטער -- 
2 סאָציאַליסטן (יוזשװויאַק און פּראָנטשאַק) און 1 נאַראָדאָװיעץ. דער גלח 
װוירזשקאָווסקי האָט אָפּגעריכט די טרויער-צערעמאָניע ביים קבר פון נאַ- 
ראָדאָװויעץ, ער האָט זיך אָבער אָפּגעזאָגט אָפּצוריכטן די טרויער-צערעמאַ- 
| ניע ביי די קברים פון די סאָציאַליסטן, בעת די פאַמיליעס האָבן עס פאַרלאַנגט, 
דאָס האָט שטאַרק אויפגערעגט די פריינט און חברים פון די דערהרגעטע 
סאָציאַליסטן,. ס'איז אַנטשטאַנען אַ קריגעריי מיט די נאַראָדאָווצעס, וועלכע 
האָבן זיך פאַרמאַכט אין דער קירכע און גענומען שיסן דורך די פענצטער 
און פון גלאָקן-טורם. די סאָציאַליסטן האָבן זיך צעשיט איבערן בית-עולם 
און געענטפערט מיט אַ שיסעריי. פון ביידע זייטן האָט מען געשאָסן מיט 
ברוינינגס און מאוזער-ביקסן,. ערשט ווען ס'זיינען אָנגעקומען פּאָליצײ און 
מיליטער, איז די שלאַכט פאַרענדיקט געװאָרן. אויפן שלאַכט-פעלד זיינען 
געבליבן ליגן 8 טויטע און 20 פאַרוואונדעטע. די פאַבריק-סירענעס האָבן 
זיך צעפייפט, די אַרבעטער זיינען אַרױס אין די גאַסן מיטן געשריי: נקמה ! 


און אָט איז נאָך אַ בילד פון יענע טעג: גנעכטן דעם 10 אַפּריל האָט מען 
געהרגעט 10 מאַן: היינט -- 2, צוויי פון זיי יידן -- מיטגלידער פון אונזער 
פּראָפּעסיאָנעלן וװועבער-פאַראיין, די נאַראָדאָווצעס הרגענען אויס אַלע 
רעדנער, אַגיטאַטאָרן און באָיאָווצעס. אין שטאָט הערשט אַ פּאַניק. ס'טראָגן 
זיך קלאַנגען וועגן אַ פּאָגראָם. אויף באַלוט קומען פאָר אמתע מלחמות. די 
בערזעס זיינען פּוסט. די ענדעקעס האָבן אַרױסגעלאָזט אַן אויפרוף, 
זיי זאָגן, אַז זיי האָבן קיין שום שייכות נישט צו די געשעענישן. זיי רופן צו 
באַרואיקונג. אַלע באָיואווקעס פון די ס. ד., 9. פ. ס. און אַפילו פון די מאַ- 
ריאַוויטן האָבן זיך פאַראייניקט און געבילדעט אַ מיליץ אויפן פאַל פון 
אַ פּאָגראָם,. קיין יידן נעמט מען אין דער מיליץ נישט אַריין, כדי מען זאָל 
נישט אױיסטראַכטן, אַז יידן הרגענען קריסטן. מאַסן פאָרן זיך פאַנאַנדער, 
די בורזשואַזיע אַנטליפט, ס'איז אוממעגלעך וועלכע נישט איז אַרבעט, 

8 אַזײיגער (אָװונט) ווערן די גאַסן פּוסט, די פּאָליצײ אַרעסטירט די אַרבעטער, 
וועלכע טראָגן מיט זיך ברוינינגס" =), 

אין חודש אַפּריל 1907 האָבן זיך פאַרמערט די אָנפאַלן, איצט איז 
מען שוין גאַנץ אָפט אָנגעפאַלן אויף יידישע אַרבעטער, ווי אויך אויף יידישע 
קראָמען. אַ סך האָבן אין בהלה פאַרלאָזט באַלוט אָדער זיינען בכלל אַװעק 
פון לאָדזש. מ'האָט אויך אַרײנגעשאָסן אין צוויי װערקשטאַטן, וואו ס'האָבן 
געאַרבעט יידישע אַרבעטער, ביינאַכט האָט מען געװאָרפן אַ באָמבע אין אַ 
הויז, וואו ס'האָבן געוואוינט נאַראָדאָווצעס און זיי זיינען אַרױס מיט אַ גע" 
שריי, אַז דאָס האָבן די יידן געטון. ביי די יידישע אַרבעטער איז אַנטשטאַנען 
אַ פּלאַן, אַז דער בונד צוזאַמען מיט די פּוילישע סאָציאַליסטישע פּאַרטײען 
זאָלן אָרגאַניזירן אַ שטאַרק-באַװאָפּנטע מיליץ, װאָס זאָל פּאַטרולירן אין די 
באַזראָטע גאַסן,. מ'האָט געפּרואווט עפּעס טון, געוויסע אָנהויבן זיינען גע" 
מאַכט געװאָרן, אָבער דער פּלאַן האָט אָנגעטראָפן אויף גרויסע שטערונגען. 
וי פּאַסיוו די פּאָליצײי איז געווען צו די הריגות מצד די ענדעקעס, אַזױ 
אַקטיוו איז זי געווען ביים נישט דערלאָזן צו באַװאָכנטע אַרױסטרעטונגען מצד 
סאָציאַליסטן, 

;מען הרגעט אָן אונטערשיד פון נאַציע און געשלעכט: ידן און 
קריסטן, פרויען און קינדער" -- װערט דערציילט אין אַ קאָרעספּאָנדענץ 
אין בונדישן אָרגאַן. ;דאָס רוב הריגות קומען פאָר אין די זייטיקע גאַסן 
װוי אויך אין באַלוט, וואו דער רוב פון דער באַפעלקערונג זיינען יידן 
די פינצטערע עלעמענטן טוען אָפּ זייערע רציחות אין מיטן העלן טאָג 
פאַר אַלעמען אין די אויגן. די פּאָליצײי פאַרהאַלט זיך גאַנץ גלייכגילטיק צו 
די אַלע בלוטיקע געשעענישן".. , קיין זעלבסטשוץ לאָזט מען ניט אָרגאַ- 
ניזירן. די קלענסטע פּראָבע פון באַװאָפּנען זיך ווערט מיט דער גרעסטער 
קראַפט צעשטערט" =+ 

איבער די גאָסן פון לאָדזש זיינען געגאַנגען אַ סך לויות. מאַסן אַר- 
בעטער האָבן באַגלײיט זייערע געפאַלענע ברידער צו דער אײביקער ר 
די לוויות פון די נאַראָדאָווצעס זיינען געווען לויטן קאַטױלישן ריטואַל, 
ביי די לוויות פון סאָציאַליסטן האָט מען געטראָגן קרענץ מיט פאַרשידענע 
אויפשריפטן און מ'האָט געזונגען די באַקאַנטע פּױלישע רעװאָלוציאָנערע 
לידער, 

און װי מאָדנע: די מערדערייען פון די ענדעקעס האָבן געװירקט, אַז 
אַ יידישע אונטערוועלט-חברה זאָל נאָכטון זייער בײישפּיל. זומער 1907 זיינען 
עטלעכע װאָכן טאָגיטעגלעך פאָרגעקומען אָנפאַלן אויף דער אַרבעטער- 
בערזע אין גייערס ראַיאָן. אַ באַנדע פון יידישע אויסוואורפן, אונטער דער 
אָנפירונג פון אַ קצב, װאָס האָט זיך פאַרנומען מיט מסירות און טעראָר, 
איז באַפאַלן אַרבעטער, געשלאָגן און געשטאָכן אָן אַ פאַרװאָס. 

אָט איז אַ בלוטיקע סטאַטיסטיק פון ערשטן האַלבן יאָר 1907 אין לאָדזש: 
פון די פּאַרטייאישע שיסערייען זיינען געפאַלן טויט אויפן אָרט 127 מענער 
און 6 פרויען; לייכט און שווער פאַרוואונדעט זיינען געװאָרן 246 מענער און 

9 פרויען. פיל פון זיי זיינען שפּעטער געשטאָרבן פון די וואונדן. צוזאַמען 
האָבן געליטן 298 פּערזאָן. דאָס איז אָבער נישט אַלץ. די פּאָליצײי און דאָס 
מיליטער האָבן זיך נישט באַגנוגנט מיט דעם, װאָס עס האָבן אָפּגעטון פאַר 
זיי די ענדעקעס, אויך זיי האָבן גורם געווען אַ היפשע צאָל קרבנות. בסך-הכל 
האָט די צאָל פון כל-המינים קרבנות באַטראָפן פאַר די ערשטע 6 חדשים 
7 -- 226 טויטע און 220 פאַרוואונדעטע. 

אַ געוויסער דורכברוך איז געמאַכט געװאָרן אין דער צווייטער העלפט 
אַפּריל. די דריי סאָציאַליסטישע פּאַרטײען -- 9. פ. ס, ס. ד. ק. פ. ל. און 
בונד -- האָבן זיך פאַרשטענדיקט ועגן אַן אַלגעמײנער אַרבעטער-קאָנפע" 
רענץ, געווידמעט דער פּראַגע פון די ברידער-קאַמפן און ברידער-מאָרדן 
די דריי פּאַרטײען האָבן אַרױסגעלאָזט און פאַרשפּרײט אין שטאָט אַ גרויסע 
צאָל אויפרופן וועגן דער אַרבעטער-קאָנפערענץ און די אַרבעטער זינען 
גערופן געװאָרן צו קלויבן דעלעגאַטן. די אויפרופן זיינען באַזונדערס אויך 
געווען אין יידיש. באַלד נאָך דעם האָבן אויך די נאַראָדאָווצעס אַרױסגעלאָזט 
אַן אויפרוף, אין וועלכן זיי האָבן געזאָגט, אַז שטענדיק האָבן זיי געװאָלט 
שלום, זייערע אָנהענגער זיינען גערופן געװאָרן אָנטײל צו נעמען אין די 
װאַלן צו דער קאָנפערענץ. אַלס באַװוייז, אַז זיי מיינען ערנסט מיט זייער 
שלום-פאָרשלאַג, האָבן די סאָציאַליסטישע פּאַרטײען דערקלערט, אַן זי 
לאָון פאַנאַנדער זייער באַװאָפנטע מיליץ. אין זעלבן טאָג זיינען אָבער מצד 
די סאָציאַליסטן געפאַלן נייע קרבנות. דאָס האָט די סאָציאַליסטישע פּאַרטײיען 
געצוואונגען צוריקצוציען זייער דעמאָביליזאַציע-באַפעל, די רציחות און 
דער פּחד אין שטאָט האָבן נישט אויפגעהערט אין דער צייט פון די צוגריי" 
טונגען צו דער קאָנפערענץ. אָנגעזעענע שטאָטישע כלל-טוער האָבן זיך 
באַמיט ביי דער צאַרישער מאַכט, אַז די קאָנפערענץ זאָל קאָנען זיין אַ לֵע- 
גאַלע, 

די קאָנפערענץ איז פאָרגעקומען דעם 24 אַפּריל 1907 אין ענגלישן 
זאַל (שולצס פּאַסאַזש נומער 2), באַטײליקט האָבן זיך אין איר אַרום 440 
דעלעגאַטן, װאָס האָבן רעפּרעזענטירט 215 פאַבריקן, װערקשטאַטן, פּראָפע- 
סיאָנעלע פאַראיינען און אַרבעטער-פאַרזאַמלונגען. געעפנט די קאָנפערענץ 
האָט דאָקטאָר קויפמאַן,. מיט אַ מערהייט שטימען איז אַלס פאָרזיצער אויס- 
געקליבן געװאָרן מיכאַל בעניאַך (9. 9. ס) -- אַ מייסטער פון יאָזעף ריכ- 
טערס פאַבריק. ער האָט געהאַלטן אַ לענגערע רעדע וועגן די ברידער-קאַמפן 
און רציחות. 40 דעלעגאַטן האָבן זיך פאַרשריבן צום װאָרט. אַלע רעדנער 
האָבן גערעדט פאַרביטערט וװעגן דער חרפּה פון דער אומזיסטער בלוט. 
פאַרגיסונג. ס'האָבן גערעדט פאָרשטייער פון אַלע ריכטונגען. נאָך 10 רעד" 
נער איז די דעבאַטע געשלאָסן געװאָרן. ס'איז אָנגענומען געװאָרן אַ רע" 
זאָלוציע, אין וועלכער מ'האָט אָנגעוויזן אויף די סיבות פון די צוזאַמענשטױסן 
און הריגות און זיי שאַרף פאַראורטיילט, צווישן אַנדערן האָט די רעזאָלוציע 
עעסטגעשטעלט: 

) ;די הריגות און די שטרייטן, װאָס זיינען פאָרגעקומען צװוישן די 

לאָדזשער אַרבעטער פוֹן פאַרשידענע ריכטונגען, זיינען אָפּהענגיק פון דער 
אַלגעמײנער פּאָליטישער לאַגע אין פּוילן. בעת די פרייהייטס-טעג, פּונקט 
וי אין דער פריערדיקער צייט, זיינען אין לאָדזש קיין הריגות נישט פאָר- 
געקומען, די דאָזיקע הריגות באַגײען פיינט פון אַרבעטער-קלאַס, וועלכע 
נוצן אויס דעם איצטיקן מאָמענט, כדי צו דעזאָרגאַניזירן דעם קלאַסן-קאַמף 
פונם פּראָלעטאַריאַט?,.. ,צוליב זייערע אייגענע אינטערעסן ווילן זיי צעטיילן 
דעם אַרבעטער-קלאַס אויף פיינטלעכע מחנות. פאַרשאַרפנדיק די קעגנ" 
זאַצן צװישן ראַסן (מיט יידן), גלויבנס (מיט מאַריאַװיטן) און איבערציי" 
גונגען (סאָציאַליסטן און נאַראָדאָווצעס), רופן זיי אַרױס ברידער-מאָרדן? . . . 
2) ,די קאָנפערענץ פאַראורטיילט יעדע אַנטיסעמיטישע אַגיטאַציע? . . . 
3) ;די קאָנפערענץ פאַראורטיילט אַמשאַרפסטן דאָס פּראָפּאַגירן הריגות אַלס 
מיטל פון פּאַרטײי קאַמף? . . . כדי איינצושטעלן שלום נעמט די קאָנפערענץ 
אָן פאָלגנדיקע באַשלוסן, עװאָס זיינען אָבלינאַטאָריש פאַר אַלעמען": 
א) מען טאָר קיינעם נישט טון קיין עוולה און אויך נישט אַרױסטרײבן פון 
פאַבריק מחמת פּאָליטישע און אמונה-איבערצייגונגען. ב) מען טאָר נישט 
מיט גװאַלט צווינגען צו פאַרשרייבן זיך אין אַ פּאַרטײ אָדער פּראָפ. פאַר- 
איין, ג) אין פאַבריק טאָר מען נישט קומען באַװאָפּנט. ד) אין אַ צוזאַמענ"י 
שטויס טאָר מען נישט באַנוצן קיין געווער. ה) אין יעדער פאַבריק זאָלן זיין 
געמישטע קאָמיסיעס פון מיטגלידער פון אַלע פּאַרטײען, כדי צו באַטראַכטן 
אַלע סכסוכים. ו) בילדן אַ קאָמיסיע, װאָס זאָל זאַמלען די מאַטעריאַלן וועגן 
די פאָרגעקומענע הריגות, כדי אויפצודעקן די שולדיקע אין די מאָרדן. 

צום סוף פון דער קאָנפערענץ, װאָס האָט געדויערט 5 שעה, איז גע" 
וויילט געװאָרן אַן אױספאָרשונג-קאָמיסיע פון 16 מאַן אין פאָלגנדיקן צו" 
זאַמענשטעל: 8 סאָציאַליסטן, צו 2 פון די דאָזיקע 4 פּאַרטײען -- 9. 9. ס., 
ס. ד. ק. 5. ל, רעװאָלוציאָנערע פראַקציע פון 9. 9. ס, בונד און 8 נאַי 
ראָדאָווצעס --- צו 4 פון ענדעקעס און כאַדעקעס. די דאָזיקע 16 האָבן גע" 
דאַרפט צוקאָאָפּטירן אַ נײיטראַלן מענטש אַלס פאָרזיצער. 

זייער אַ סך האָט די לאָדזשער אַרבעטערשאַפט אויך געליטן פון אַן 
אינערלעכער דעמאָראַליזאַציע. ביי אַ טייל אַרבעטער האָבן זיך געשטאַרקט 
סינדיקאַליסטישע אָדער סתם טעראָריסטישע שטימונגען. ביי די עקאָנאָ. 
מישע קאַמפן האָבן זיי אָנגעװוענדט גװאַלט. יחידים האָבן זיך אַװעקגעלאָזט 
אויפן וועג פון פּשוטן באַנדיטיזם. באַװאָפּנטע ;עקספּראָפּריאַציעס? זיינען 
געווען אַן אָפּטע דערשיינונג. במשך פון די ערשטע 6 חדשים פון 1907 
זיינען אַזעלכע ;עקספּראָפּריאַציעס? געװוען 83. די שיד * ליניע 
צװישן ;עקספּראָפּריאַציעס? און פּשוטן באַנדיטיזם איז געװוען אַ 
נעפּלהאַפטע, אַממערסטן אַקטיוו אויף דעם געביט איז געווען די רעװאָלר 
ציאָנעדע פּראַקציע פון פ. פּ. ס., װאָס האָט זיך אָפּגעטײלט פון דער פּוױלישער 
סאָציאַליסטישער פּאַרטײ טאַקע בעיקר צוליב דער פּראַגע פון טעראָר און 
דער ראָל פון אירע באָיואווקעס. ס'איז דערגאַנגען אַזױ וייט, אַז אַפילו 
די אָפּגעשפּאָלטענע פראַקציע האָט אין הערבסט 1907 געמוזט פאַנאַנדערלאָזן 

אירע אייגענע לאָדזשער אָרגאַניזאַציע, װאָס איז געװען אַ גאַנץ גרויסע 
מיט שטאַרקע איינפלוסן, אין דער אָפיציעלער דערקלערונג, װאָס די רעו. 
פראַקציע פון פּ. פ. ס. האָט פאַרעפנטלעכט, װוערן צװישן אַנדערן אָנגעגעבן 
פאָלגנדיקע מאָטיוון : ;ס'זיינען באַגאַנגען געװאָרן מאָראַלישע מיסברויכן. 
די געלט-מיסברויכן באַטרעפן טויזנטער רובל. אַ העלפט פון געלט, װאָס 
מ'האָט געזאַמלט פאַר דער פּאַרטײ, איז פאַרלוירן געגאַנגען. מ'האָט מיס- 
ברויכס מיטן געווער פאַר פּערזענלעכע צילן. אין אָפענע און באַהאַלטענע 
פאָרמען האָט מען אָנגעװענדט עקאָנאָמישן טעראָר. ס'איז דערגאַנגען אַזױ 
ווייט, אַז די לאָדזשער אָרגאַניזאַציע האָט אָנגעהאַלטן באַציאונגען מיט באַנ- 
דיטן און האָט זי פּשוט אונטערגעשטיצט מאָראַליש. פיל געװעזענע אָנ 
געזעענע חברים זיינען אַריבער אין באַנדיטישע חברות. ס'איז דערגאַנגען צו 
אַזאַ שרעקלעכער מאָראַלישער ירידה פון דער גאַנצער לאָדושער אָרגאַנ- 
זאַציע, אַז מ'האָט אין דער אָרגאַניזאַציע נישט געקענט דערגיין קיין טאָלק 
ווער ס'איז אַ באַנדיט און ווער נישט? +=, 

אין 1907 איז דער צאַרישער רעזשים שוין געזעסן צוריק פעסט אין 
זאָסל; די אינערלעכע שטרייטיקייטן און ברידער-מאָרדן האָבן שטאַרק אָפּ- 
געשװאַכט די אַרבעטער-רייען; די שווערע עקאָנאָמישע קאַמפן מיט די פאַ- 
בריקאַנטן האָבן אָפּגעצױגן אַ שלל ענערגיע. נישט געקוקט אויף דעם אַלעם, 
האָט דאָך די לאָדזשער אַרבעטערשאַפט אויך אין דעם יאָר באַוויזן דורמ- 
צופירן עטלעכע גראַנדיעזע פּאָליטישע אַרױסטרעטונגען, 

באַלד אין אָנהױב יאָר, אין חודש יאַנואַר, האָבן די לאָדזשער אַרבעטער 
דורכגעפירט אַן אײנטאָגיקן אַלגעמײנעם שטרייק, אָט װי אַזױ עס האָט 
געשילדערט דעם שטרייק אַ בונדישער טוער: ;עס שטיען אַלע פאַבריקן 
זאַװאָדן, פּראַצאָווניעס. עס גייען נישט אַרױס די צייטונגען, עס קורסירט 
נישט דער טראַמװײ, אוֹיף די גאַסן איז נישטאָ קיין איין דראָזשקאַזש, פאַר- 
מאַכט זיינען די קאַנטאָרן און געװעלבער אַפילו אױף די הינטערגאַסן 
די רעסטאָראַנען און קאַפע-הייזער זיינען געשלאָסן, דאָס קאָכיקע לאָדזש איז 
אָפּגעשטאָרבן? **). געווען איז דאָס צום יאָרטאָג פון 9 יאַנואַר, ווען מיט 
2 יאָר פריער האָבן זיך אָנגעהוֹיבן די רעװאָלוציאָנערע געשעענישן אין 
רוסלאַנד. דער לאָדזשער קאָמיטעט פון בונד האָט אַרױיסגעלאָזט 2 אויפרופן; 
איינער אַן אַלגעמײנער -- אַ רוף צום שטרייק, דער צוייטער צן די 
דראָזשקאַזשעס, אַז זיי זאָלן נישט אַרױספאָרן אין גאַס אַרײן, 

דעם 230 יולי 1 פאַרמיטאָג איז אױיסגעבראָכן אַ פּראָטעסט-שטרײק, 
אַלע פאַבריקן האָבן זיך אָפּגעשטעלט. געשען איז עס צוליב פאָלגנדיקער 
סיבה, אין לאָדזש זיינען געווען טעטיק אַלס אָכראַנע-אַגענטן די ברידער 
פרעמל, איינער פון זיי איז פריער געווען אַ מיטגליד אין ס. ד. ק. 9. ל. און 
אַקטיוו אין איר באָיואווקע. ער האָט געקענט די פּאַרטיי-טוער און געוואוסט 
פיל פּאַרטײי-סודות. דער דאָזיקער פרעמל איז צװאַמען מיט אַ צוייטן 
אָכראַנע-אַגענט, אַ געוויסן נערוון קראַנקן מיטן נאָמען נח, געקומען אין פּאָז- 
נאַנסקיס פאַבריק צוזאַמען מיט אַן אָפּטײלונג פּאָליצײ און מיליטער. לוט 

די אָנווייזונגען פון די אַגענטן האָט מען אַרעסטירט 54 אַרבעטער און 10 
אָנגעשטעלטע פון קאַנטאָר. די אַרבעטער האָבן צומאָרגנס געענטפערט מיט 
אַ שטרייק. די דריי סאָציאַליסטישע פּאַרטײען -- ס. ד. ק. פ. ל, פ. פ. ס,, 
בונד -- האָבן זיך באַראַטן און צוזאַמען באַשלאָסן דעם שטרייק צו שטיצן 
און אַז ער זאָל אויך דויערן דעם צוייטן טאָג. די בונדישע פאָרשטייער 
האָבן פאָרגעלייגט אַרױסצולאָזן אַ געמיינזאַמען אויפרוף פון אַלע דריי פּאַר" 
טייען, אָבער די פאָרשטייער פון ס. ד. ק. 8. ל. זיינען געווען קעגן. מחמת 
דעם איז אַרױיס אַ געמיינזאַמער אויפרוף בלויז פון 9. פ. ס. און בונד. אויך 
די טראַמװײיען האָבן זיך אָפּנעשטעלט. נאָך אַ פּאָר שעה האָט מען זײ 
געצוואונגען אַרױסצופאָרן אונטער אַ מיליטערישער װאַך, אין פיל טראַמוייען 
זיינען אויסגעהאַקט געװאָרן די שויבן. דער שטרייק האָט געדויערט 2 
מעת-לעת. כמעט אַלע יידישע אַרבעטער האָבן געשטרייקט. מיט אַ חודש 
שפּעטער איז ווידער פאָרגעקומען אַ פּראָטעסט-שטרײק צוליב די מאַס" 
אַרעסטן און ברוטאַלער אויפפירונג פון דער פּאָליצײי אין די פאַבריקן, בעתן 
שטרייק זיינען פאָרגעקומען צװאַמענשטויסן מיט אַרבעטערנאַראָדאָווצעס 
און ס'זיינען געפאַלן קרבנות. 


די טורמעס און פּאָליצײי-צירקלען זיינען געווען פול מיט אַרעסטירטע 
אַרבעטער. שלאָגן און ממיתן איז געווען אַ טאָג-טעגלעכע זאַך. געוען 
אָבער איין פאַל, װאָס האָט באַזונדערס דערשיטערט אַלעמען. דעם 19 
סעפּטעמבער 1907 האָט מען אַרעסטירט טויזנט אַרבעטער און אַלע אָנגע- 
שטעלטע פון מ. זילבערשטיינס פאַבריק, געקומען איז עס צוליב דעם, װאָס 
שטרייקנדיקע אַרבעטער האָבן פאַרשפּאַרט דעם פאַבריקאַנט אין זיין קאַ- 
בינעט, אים געשטעלט אולטימאַטיו אַ ריי פאָדערונגען און ווען ער האָט 
נישט געװאָלט נאָכגעבן, האָבן זיי אים דערשאָסן, די אָנגעשטעלטע האָט מען 
באַפרײט, אָבער די אַרבעטער האָט מען שרעקלעך געשלאָגן און געפּײ- 
ניקט. 40 צעמזיקטע האָט מען געמוזט אָפּפירן אין שפּיטאָל. פיל האָבן נישט 
געקאָנט אויסהאַלטן די ענוים און אָנגעוויזן אויף 8 אַרבעטער אַלס די שול- 
דיקע אין מאָרד, אַלע 8 -- זיבן מענער און איין פרוי --- האָט מען לויט 
אַ באַפעל פון גענעראַל-גובערנאַטאָר (פאַקטיש אַפילן אָן אַ פעלד:געריכט) 
דערשאָסן, געשען איז עס דעם 23 סעפּטעמבער. די ס. ד. ק. פ. ל. האָט אַרױס- 
געלאָזט אַן אויפרוף צו אַן אַלגעמײנעם פּראָטעסט-שטרײק אויף דעם 25 
סעפּטעמבער. די שטימונג ביי די אַרבעטער איז אָבער געווען אַזאַ געדריק- 
טע, אַז זיי האָבן דעם שטרייק-רוף נישט געפאָלגט. כמעט אַלע פאַבריקן 
האָבן געאַרבעט. וויסנדיק אַז די אַרבעטער זיינען קעגן אַ שטרייק, האָבן די 
59 9 ס. און דער בונד נישט געװאָלט זיך פאַראייניקן צום שטרייק:רוף. 
די שטימונג ביי די אַרבעטער קעגן שטרייק איז געשאַפן געװאָרן דורך עט- 
לעכע פאַקטאָרן: זיי זיינען געווען קעגן דער אור-סיבה פון די געשעענישן 
-- קעגן קעמפן מיט פאַבריקאַנטן דורך דערשיסן זיי: די שרעקלעכע בלוט" 
נקמה פון דערשיסן 8 אַרבעטער האָט די אַרבעטער-מאַסן שטאַרק דעפּרימירטן 
מיליטער האָבן באַזעצט די פאַבריקן; דער גענעראַל-:גובערנאַטאָר האָט 

געדראָט צו אַרעסטירן די שטרייקער; אין די פאַבריקן זיינען פאָרגעקומען 
רעוויזיעס און אַרעסטן, װאָס האָבן טעראָריזירט דעם ברייטן עולם; ביי די 
יידישע אַרבעסער זיינען נאָך צוגעקומען די שטאַרקע קלאַנגען װעגן אַ 
פּאָגראָם. די לאָדזשער פאַבריקאַנטן האָבן אָפּגעהאַלטן אַ באַראַטונג און 
באַשלאָסן צו שאַפן אַ זעלבסטשוץ, פאַרגרעסערן און בעסער באַװאָפנען די 
פּאָליצײ, צו דעם צוועק זיינען די פאַבריקאַנטן און הויז-באַזיצער באַשטײערט 
געװאָרן מיט אַ האַלבן מיליאָן רובל, 

פון 19 סעפּטעמבער 1907 ביז דעצעמבער 1909 האָט לאָדזש זיך געפונען 
אונטער אַ ספּעציעלן רעזשים. כדי צו דערשטיקן די רעװאָלוציאָנערע באַ- 
וועגונג אין לאָדזשער ראַיאָן, איז באַשטימט געװאָרן אַ ספּעציעלער גענעראַל- 
גובערנאַטאָר פאַר לאָדזש, לאָדזשער און לאַסקער פּאָװיאַטן. דאָס איז געווען 
גענעראַל ניקאָלאַי קאַזנאַקאָוו, וועלכער האָט זיך פאַרשריבן מיט בלוטיקע 
אותיות אין דער געשיכטע פון דעם אינדוסטריעלן צענטר. זיין ערשטע 
עובדא, אין ערשטן טאָג פון זיין אַמטירן איז געווען דער אַרעסט פון טויזנט 
אַרבעטער, פון וועלכע מ'האָט מיט 4 טעג שפּעטער, אָן אַ משפּט, דער" 
שאָסן אַכט (פון מ. זילבערשטיינס פאַבריק). די איבער 2 יאָר פון קאַזנאַקאָווס 
ממשלה זיינען געווען אויסגעפילט מיט אַ גאַנצער קייט גרױזאַמקײטן, 

צו די סאַמע װויכטיקסטע לאָדזשער געשעענישן אין 1907 געהערט דער 
לאַנג-דויערנדיקער ?אקאוט. דאָס איז איינס פון די העראָאישסטע און דראַ- 
מאַטישסטע קאַפּיטלעך אין דער געשיכטע פון דער אַרבעטער-באַװעגונג 
אין דער שטאָט. דאָס איז געווען אַ קאַמף אַרום אַ פּרינציפּ --- די פאַבריקאַנטן 
זאָלן נישט האָבן קיין רעכט צו באַזייטיקן אַרבעטער אָן ערנסטע און באַ- 
רעכטיקטע מאָטיוון. 30 טויזנט אַרבעטער -- צזאַמען מיט זייערע פאַמי- 
ליעס בערך 100 טויזנט נפשות -- האָבן חדשים לאַנג צוליב דעם געליטן 
הונגער און נויט, 

אָנגעהױבן האָט זיך עס צוליב אַ סכסוך אין פּאָזנאַנסקיס פאַבריק, וואו 
מ'האָט געװאָלט באַזײטיקן 98 אַרבעטער. אַרבעטער האָבן דאָרט באַלײדיקט 
אַן אינזשיניער. די פאַבריק-דירעקציע האָט אויך באַשולדיקט די אַרבעטער 
אין גנבות און דיסציפּלין-ברוך ביי דער אַרבעט. זי האָט פאַרלאַנגט, אַז די 
אַרבעטער זאָלן בעטן מחילח און צו דעם נאָך געװאָלט אָפּזאָגן אַלס שטראָף 
8 אַרבעטער, װאָס מ'האָט אויסגעקליבן לויט אַ גורל, די 7 טױזנט אַרבע- 
טער פון פּאָזנאַנסקיס פאַבריק האָבן נישט געװאָלט זיך בויגן פאַרן פאַברי- 
קאַנטישן דיקטאַט. זיי זיינען גרייט געווען איינצושטעלן אַ בעסערע אָרדנונג 
ביי דער אַרבעט, אָבער זיי האָבן באין אופן נישט געװאָלט מסכים זיין 
אויף אָפּזאָגן די 98 אַרבעטער. געווען איז דאָס סוף דעצעמבער 1906, די 
פאַבריק-דירעקציע האָט דעמאָלט דערקלערט אַ לאקאוט. ביי דעם איז עס 
נישט געבליבן שטיין. מיט 2 װאָכן שפּעטער האָט דער פאַבריקאַנטן-פאַראײן 
באַשלאָסן אויסברייטערן דעם לאקאוט און נאָך 5 גרויסע פאַבריקן זיינען גע- 
בליבן שטיין, די גרעסטע פאַבריקן --- פון פּאָזנאַנסקי, שייבלער, היינצל און 
קוניצער, בידערמאַן, גראָמאַן, שטייגערט -- האָבן אַרױסגעװאָרפן זייערע 

אַרבעטער אין גאַס. מיט דער צײט האָט די צאָל, װאָס האָבן דירעקט 
און אומדירעקט געליטן פון לאקאוט, דערגרייכט לויט שאַצונגען 150 טויזנט. 

צו הילף די פאַבריקאַנטן איז באַלד געקומען דער צאַרישער מאַכט" 
אַפּאַראַט. דער גובערנאַטאָר האָט פאַראָרדנט די נישט-שטענדיקע איינוואוי" 
נער צווישן די לאקאוטירטע אַרויסצושיקן פון לאָדזש, אָן רעכט צוריקצוקו" 
מען. אין די נעכט האָט מען דורכגעפירט רעוויזיעס אין די היימען און פיל 
אַרעסטירט. מ'האָט אויך רעווידירט מענטשן אין די גאַסן, רעסטאָראַנען און 
טיי-הייזער,. טאָג-טעגלעך האָט מען הונדערטער אַרעסטירט און אַװעקגע- 
פירט מיטן עטאַפּ. דער הונגער האָט באַלד זיך אױיסגעשפּרײט און פאַרטיפט 
אין די אַרבעטער-קװאַרטאַלן. צענטליקער זיינען געפאַלן אין גאַס פון הונ" 
גער און קעלט, | 


די אַרבעטער-פּאַרטײען און די פּראָפּעסיאָנעלע פאַראיינען האָבן אָר" 
גאַניזירט אַ גרויסע הילף-אַקציע, װאָס האָט בלויז עטװאָס געקענט לינדערן 
דעם הונגער, אָבער נישט באַזייטיקן אים. די פּאָליצײ און די ענדעקעס האָבן 
זיך דאָ געגעבן די הענט און געשטערט צו פירן די הילףאַקציע. די 
ענדעקעס האָבן געפירט אַ בלוט-דורשטיקע העצע קעגן די סאָציאַליסטן און 
ס'איז דערגאַנגען צו בלוטיקע צוזאַמענשטױסן. נישט געקוקט אויף די 
שטאַרקע שטערונגען, האָבן דאָך די סאָציאַליסטישע פּאַרטײען געשאַפן אַן 
אַלגעמײנע לאקאוט-קאָמיסיע צו העלפן די געליטענע אַרבעטער. אין דער 
קאָמיסיע זיינען אַרײן צו איין פאָרשטייער פון ס. ד. ק. פ. ?., בונד, פ. פּ. סי, 
רעוואָלוציאָנערע פראַקציע פ. פ. ס. און פון עטלעכע פּראָפּעסיאָנעלע פאַר- 
איינען, די קאָמיסיע האָט באַשלאָסן, אַז יעדער אַרבעטער זאָל געבן 5 פּראָי 
צענט פון זיין פאַרדינסט לטובת די לאקאוטירטע. מ'האָט זיך אויך באַמיט 
צו שאַפן אַרבעט, די נאַראָדאָווצעס האָבן זיך אָפּגעזאָגט אנטייל צו נעמען 
אין דער הילף-אַקציע. די דאָזיקע פאַראייניקטע קאָמיסיע האָט אױיסגעצאָלט 
די אַרבעטער שטיצע בערך אַ פערטל מיליאָן רובל. אַ גרויסער טייל פון 
דער סומע איז געקומען פון די זאַמלונגען און באַשטײערונגען פון די אַר" 
בעטער. אויך פון אויסלאַנד איז אָנגעקומען הילף. די דייטשע סאָציאַלי 
דעמאָקראַטישע פּאַרטײ האָט צוגעשיקט 12 טויזנט רובל. בערך 2 טױזנט 
קינדער פון לאקאוטירטע זיינען אויפגענומען געװאָרן דורך אַרבעטער. 
פאַמיליעס אין אַנדערע שטעט. 


אין אַן אויפרוף פון לאָדזשער בונדישן קאָמיטעט איז די צאָל לאקאו" 
טירטע אָנגעגעבן 24 טויזנט. דער קאָמיטעט פון בונד האָט גערופן די יידישע 
אַרבעטער אָנצושטרענגען אַלע קרעפטן, כדי צו העלפן. דערביי אין אָנ" 
געוויזן געװאָרן, אַז די יידישע אַרבעטער ליידן װײיניק פון לאקאוט, אָבער 
די זאַך איז אויך זייערע. אַ מפּלה פון די לאקאוטירטע װאָלט געווען אַלע- 
מענס מפּלה, אַ ספּעציעלע בונדישע קאָמיסיע פון דער פּאַרטײאָרגאַניזאַציע 
און פון די יידישע פּראָפּעסיאָנעלע פאַראיינען האָט געזאַמלט גרעסערע סומעס 
און דאָס געלט אַרײנגעטראָגן אין דער קאַסע פון דער אַלגעמײינער קאָמיסיעי 

אין די ערשטע 5 װאָכן האָט די בונדישע קאָמיסיע געזאַמלט קרוב 5 טויזנט 
רובל. 

אין שייכות מיטן לאקאוט איז אויך געװוען אַ טראַגישע געשעעניש 
אין װאַרשע. אין די ערשטע װאָכן פון קאָנפליקט איז אין פּאָזנאַנסקיס 
געשעפט אויף גענשע 18 אַרין אַ גרופּע און אָנגעהויבן באַגיסן די סחורות 
מיט װיטריאָל. גלייכצייטיק האָט די גרופּע אָנגעהױיבן שיסן. פון די קוילן 
איז איין האַנדלס-אָנגעשטעלטער געפאַלן טויט און צוויי שװער-פאַרוואונדעט, 
דאָס האָט געמאַכט אַ שוידערלעכן אַיינדרוק צווישן די װאַרשעװער האַנדלס ‏ 
אָנגעשטעלטע און אַרבעטער. באַלד האָט מען זיך דערוואוסט, אַז די רציחה 
האָט אָפּגעטון אַ באָיואווקע פון ס. ד. ק. פ9. ל.. די אָנגעשטעלטע פון געשעפט 
זיינען געווען מיטגלידער פון בונדישן פאַראיין פון האַנדלס-אָנגעשטעלטע. 
נאָך פאַר דעם מערדערישן איבערפאַל האָבן זיי געהאַט באַשלאָסן צו פאַר" ‏ 
לאָזן דאָס געשעפט, אויב מ'וועט אָפיציעל זיך ווענדן צו זיי פון די לאקאוטירטע 
אַרבעטער. אַזאַ ווענדונג איז אָבער נישט געקומען. אנשטאָט דעם זיינען 
געקומען װױיטריאָל און קוילן מצד אַ היסטעריזירטער באָיואווקע... די מאַסן 
האַנדלס-אָנגעשטעלטע האָבן אויף פאַרשידענע אופנים אויסגעדריקט זייער 
טרויער און עמפּערונג. זיי האָבן אויך פאַרעפנטלעכט שאַרפע פּראָטעסטן 
אין דער פּרעסע. 

4 חדשים האָט געדויערט דער לאָקאַוט (ביי פּאָזנאַנסקין 4 ביי די אַנדערע 
איבער 2 חדשים). די פאַבריקאַנטן און זייערע דירעקטאָרן זיינען געזעסן 
אין בערלין און זיך אָפּגעזאָגט צו עפנען די פאַבריקן, אויב די אַרבעטער ‏ 
וועלן נישט קאַפּיטולירן. די פּרואװן פון פאָרשטייער פון דער פּוילישער 
געזעלשאַפט צו פאַרמיטלען האָבן אויך קיין פּעולה נישט געהאַט. דער עיקר 
איז געווען דער פאַרלאַנג צו באַזײיטיקן די 98 אַרבעטער פון פּאָזנאַנסקיס 
פאַבריק,. אין אַ בריוו-אויסטויש מיט פאָרשטײיער פון דער פּױלישער גע" 
זעלשאַפט האָבן די טעקסטיל-מאַגנאַטן געפּרואווט זאַכלעך באַרעכטיקן זייער 
האַנדלונג, זיי האָבן אָבער דערביי אויך אָפנהערציק דערקלערט: ;מיר חזרן 
איבער אָפן, אַז זייענדיק געצוואונגען דורך די אומשטענדן, האָבן מיר זיך 
דעצידירט צו פאַרמאַכן אונזערע פאַבריקן, כדי דייטלעך צו באַװײיזן די 
אַרבעטער, אַז אין דער סאָציאַלער אָרדנונג, װאָס עקזיסטירט ביז-איצט, 
וילן מיר אַליין באַלעבאַטעװען אין אונזערע פאַבריקן און מיר װעלן נישט 
דערלויבן, אַז דאָרט זאָלן באַלעבאַטעװען די אַרבעטער" *יא). אַ דעלעגאַציע 
פון אַרבעטער איז סוף-כל-סוף אַװעק קיין בערלין אונטערהאַנדלען מיט די 
באַלעבאַטים. די אַרבעטער האָבן לענגער אויסהאַלטן נישט געקאָנט און גע- 
מוזט נאָכגעבן,. דער פאַרלוסט פון די אַרבעטער אין לוינען איז געווען ביז 
2 מיליאָן רובל,. דאָס איז געווען אַ גיגאַנטישער שטרייט און די אַרבעטער 
האָבן געוויזן אַ מוסטער פון סאָלידאַריטעט און קלאַסן-באַװואוסטזײן, 


איינע פון די דערגרייכונגען, װאָס עס האָבן געברענגט די אַזױי-גערופע" 
נע פרייהייטס-טעג (אָקטאָבער 1905) איז געווען דאָס שאַפן לעגאַלע פּראָפע*. 
סיאָנעלע פאַראיינען. אַלע סאָציאַליסטישע פּאַרטײען האָבן אויסגענוצט די 

געגעבענע מעגלעכקייטן, אַזױ אויך דער בונד, װאָס האָט נאָך פריער גע" 
פירט אַ ברייטע פּראָפּעסיאָנעלע טעטיקייט, הגם אַן אומלעגאַלע. דער בונד 
האָט געשאַפן אַ גרעסערע צאָל פאַראיינען פון פאַרשידענע אינדוסטריע" 
צווייגן און פאַכן. דער גרעסטער איז געווען דער טעקסטיל-פאַראין, װאָס 
האָט אַרומגענומען בעיקר וועבער, וי אויך אַנדערע פאַכן פון דער טעקסטיל- 
אינדוסטריע. ווייטער זיינען געגרינדעט געװאָרן פאַראיינען פון שטרומפן" 
ווערקער (זאָקן-מאַכער), האַנדלס-אָנגעשטעלטע, שניידער, שוסטער, קאַמאַשן" 
מאַכער און װאַלקער, בעקער, פּאַפּיר-בראַנזשע (דרוקער, איינבינדער און 
שאַכטל-מאַכער), בוי און מעטאַל, פריזירער, קעכינס און אַנדערעי 

װי אַ קעגנווירקונג, האָבן אויך די יידישע פאַבריקאַנטן זיך אָרגאַני 
זירט. ס'האָט זיך געשאַפן אַ פאַרבאַנד פון מיטעלע און קליינע יידישע 
פאַבריקאַנטן, װאָס האָט זיך געשטעלט פאַר אַן אויפגאַבע: קעמפן קעגן 
שטרייקן, קירצן די לוינען און פאַרלענגערן דעם אַרבעטס-טאָג, העלפן זיך 
קעגנזייטיק אין דער צייט פון אַ שטרייק און האַלטן זיך סאָלידאַריש קעגן 
די אַרבעטער, אין פאַל, ווען ס'וועט נויטיק זיין, ווענדן זיך נאָך שוץ צו 
די רעגירונג-אָרגאַנען. ס'האָט זיך אויך געשאַפן אַ פאַראיין פון לוין" 
קעטניקעס צו שיצן זיינע מיטגלידער קעגן די אַרבעטער פון איין זייט און 
פאַבריקאַנטן און טוחרים פון דער צווייטער זייט, 

די אַרבעטערשאַפט בכלל און די יידישע בפרט האָט געליטן פון אַר- 
בעטסלאָזיקייט און הונגער. די גרויסע נויט האָט מען פּשוט געקענט זען אין 
די גאַסן, אַ פּשיטא אין די אַרבעטער-שטובן. אין דער צייט פון אַרבעטס" 
לאָזיקײיט האָבן די פאַראיינען געהאָלפן מיט װאָס זיי האָבן געקענט אַבי 
אַ ביסל צו לינדערן די נויט. ווען ס'איז געקומען אַן אויפלעבונג און אַרבעט 
איז געווען, האָבן עס די פאַראיינען באַלד אויסגענוצט צו פאַרבעסערן דעם 
אַרבעטערס מערכה. דעמאָלט פלעגט אויך זיין אַ כװאַליע שטרייקן. על" 
פּיירוב פלעגן די שטרייקן זיך ענדיקן מיט געווינסן. אין פיל פאַלן האָט זיך 
עס געהאַנדלט װעגן אַ צוריקקער צו פריערדיקע אַרבעטס-באַדינגונגעף 
װאָס זיינען פאַרערגערט געװאָרן אין דער שלעכטער צייט פון אַרבעטסלאָ- 
זיקייט. 

אין דער ערשטער צייט זיינען די פאַראיינען נישט געווען לעגאַליזירט. 
ס'איז אָבער געװאָרן קלאָר, אַז כדי די פאַראיינען זאָלן זיך קענען אַנטװיקלען 
און פירן אַן אָפּענע טעטיקייט, מוזן זיי זיך לעגאַליזירן ביי דער מאַכט. דעםו 
8 מאַי 1906 איז פאָרגעקומען אַ פאָר-קאָנפערענץ פון די בונדישע פּראָ- 
פעסיאָנעלע פאַראיינען (די פאַראיינען זיינען געווען אָפּיציעל פּאַרטייאישע 
--- אין נאָמען איז געווען אָנגעגעבן גאונטער דער אָנפירונג פון לאָדזשער 
קאָמיטעט פון בונד"). באַטײליקט האָבן זיך פאָרשטײיער פון די פאַראיינען: 
וועבער, האַנדלס-אָנגעשטעלטע, בעקער, שניידער, שוסטער, זאָקן"מאַכער, בוי 
און מעטאַל, פּאַפּיר, קעכינס, װי אויך פאָרשטייער פון לאָדזשער בונדישן 
קאָמיטעט. אין הסכם מיט אַ דירעקטיוו פון צענטראַל-קאָמיטעט פון בונד, 
איז מען אויך דאָ צוגעטרעטן אױיסאַרבעטן סטאַטוטן און לעגאַליזירן די 

פאַראיינען. מיט דער פראַגע האָט זיך באַשעפטיקט די פאר- קאָנפערענץ וי 
אויך וועגן שאַפן אַ צענטראַל-ביוראָ פון אַלע בונדישע פאַראיינען. נישט 
לייכט איז אָבער אָנגעקומען דאָס לעגאַליזירן די פאַראיינען, ווייל אַ לענגערע 
צייט האָט דער גובערנאַטאָר זיך געהאַלטן ביים כלל נישט אַרױסצוגעבן 
קיין לעגאַליזאַציעס. די פאַראיינען האָבן דעריבער וייטער עקזיסטירט 
אומלעגאַל,. און דאָס האָט געמיינט נישט קענען פירן אַ נאָרמאַלע פּראָכע- 
סיאָנעלע טעטיקייט, נישט האָבן קיין לאָקאַל, אַן אָפיציעלן אַדרעס, נישט קע" 
נען אָפּהאַלטן אָפן גרעסערע פאַרזאַמלונגען א. אַז. װו. מ'האָט וייטער 
געמוזט זיך זאַמלען אויף די בערזעס. די פּאָליצײי האָט אומאויפהערלעך 
געקעמפט קעגן די פאַראיינען און פון צייט צו צייט אַרעסטירט פאַרזאַמלונגען 
פון אַרבעטער, װאָס האָבן זיך באַראַטן וועגן פאַך:ענינים. דער ויכטיק- 
סטער איז געווען דער טעקסטיל-פאַראיין, װאָס האָט אין מערץ 1906 געציילט 
איבער 2 טויזנט מיטגלידער (1165 וועבער, 358 שערער און 513 פרויען 
פון פאַרשידענע טעקסטיל-צווייגן),. דעם פאַראיין איז אויסגעקומען אָפט צו 
פירן שטרייקן. די פאָדערונגען פלעגן זיין: הוספות, גוטע באַהאַנדלונג, צוי 
ריקנעמען אָפּגעזאָגטע אַרבעטער, בעטן אַנטשולדיקונג ביי באַלײידיקטע אַר" 
בעטער, פאַרגיטיקונג פאַר װאַרטן אויף אַרבעט צוליב דעם פאַבריקאַנטס 
שולד, נישט באַנוצן צו זייטיקע אַרבעטן, װאָכן-לוין אנשטאָט שטיק-אַרבעט, 
באַצאָלן פאַר שטרייק-צייט א. ד. גל.. צוליב קריג-צושטאַנד האָבן די פאַךר" 
איינען נישט געקענט אָפּהאַלטן קיין אַלגעמײנע פאַרזאַמלונגען פון די 
מיטגלידער. מחמת דעם זיינען די פאַרװאַלטונגען נישט געווען קיין גע" 
וויילטע, נאָר באַשטימטע. 

די פאַראיינען האָבן אַ סך געטון צו פאַרבעסערן די לאַגע פון די אַר" 
בעטער. למשל, אין פאַך זאָקן-מאַכער זיינען געווען באַשעפטיקט 2 טויזנט 
יידישע אַרבעטער, אָבער קיינער פון זיי האָט נישט געאַרבעט אין אַ פאַ- 
בריק (אין די פאַבריקן, וואו מ'האָט פּראָדוצירט בעסערע סחורה, האָבן גע" 
אַרבעט נישטייידישע אַרבעטער). די יידישע אַרבעטער האָבן געהאָרעװעט 
5 שעה אַ טאָג און פאַרדינט 4 רובל אַ װאָך. דער געגרינדעטער פאַראיין 
האָט באַלד אָנגעהױבן אַ קאַמף קעגן היים- אַרבעט און פאַרמיטלעריי און פאַר 
שאַפן פאַבריקן. נאָך עטלעכע שטרייקן האָט זיך איינגעגעבן אַ באַדײטנדיקן 
טייל אַרבעטער אַריינצופירן אין די פאַבריקן, ואו די אַרבעטסיבאַדינ" 
גונגען זיינען געווען בעסערע און די לוינען העכערע, דער פאַראיין האָט גע" 
ליטן פון רעפּרעסיעס, אַ טייל פון דער פאַרװאַלטונג האָט מען אַרעסטירט. 
אין דעם פאַך איז ביי די אַרבעטער געווען אַ שטרעבונג צו עקאָנאָמישן 
טעראָר און דער פאַרװאַלטונג (גערופן האָט מען זי ביוראָ) איז אויסגעקו" 
מען צו פירן אַ שטאַרקן קאַמף קעגן די דאָזיקע שטימונגען. אין פאַראיין 
איז געווען אַן אָפּאָזיציע, װאָס האָט כסדר געדראָט מיט גרינדן אַ צווייטן, אַן 
גאמתן אַרבעטער-פאַראיין", װאָס זאָל זיך נישט באַשעפטיקן מיט פּאָליטיק 
און אָנװענדן אַלערלײ מיטלען בעת אַ שטרייק. 

אויך ביי די האַנדלס-אָנגעשטעלטע איז געווען פאַרשפּרײט עקאָנאָמישער 


ופן 


טעראָר, מיט װעלכן ס'פלעגן זיך באַנוצן בעת שטרייקן די אָנהענגער 
פון 9 9 סם, ס. ד. ק. 9 ל. און ס. ס.. דער בונדישער פאַראיין, װאָס האָט 
געציילט 600 מיטגלידער, איז געװען אַנטשידן קעגן טעראָר. ס'יינען 
אויך געווען נאָך 2 פאַראיינען -- קלענערע. אין איינעם האָבן זיך גרופּירט 
ציוניסטן און פּעפּעסאָווצעס, אין צווייטן אָנהענגער פון ס. ד. ק. פ. ל. אין 
לעצטן פאַראיין איז געווען אַן אַסימילירטער און בעסער פאַרדינענדיקער 
עלעמענט. דער בונדישער פאַראיין האָט דורכגעפירט אַ סך שטרייקן, דער" 
גרייכט לוין-העכערונגען און אויסגעקעמפט אַן אַרבעטס-טאָג פון 8 מיט אַ 
האַלבער שעה, 

אַן ענלעכע אַרבעט האָבן אויך געפירט די פאַראיינען פון די אַנדערע 
פאַכן.. אַ נאָרמאַלע טעטיקייט האָבן די פאַראיינען נישט געקענט פירן כל-זמן 
זיי זיינען געווען אומלעגאַל, אָפט פלעגן פאָרקומען אַרעסטן אין שייכות 
מיט דער פּראָכּעסיאָנעלער טעטיקייט. זומער 1906 האָט מען אַרעסטירט אַ 
פאַרזאַמלונג פון 84 יידישע שוסטער. 20 האָט מען אַרױסגעלאָזט און 64 
האָט מען געהאַלטן 2 װאָכן אין אַרעסט. אין פּעברואַר און אַפּריל 1906 
האָט מען אַרעסטירט 2 אַלגעמײנע פאַרזאַמלונגען פון בונדישן בעקער" 
פאַראיין (122 און 74 מאַן). פיל באַלעבאַטים אין פאַרשידענע פאַכן פלעגן 
אינפאָרמירן די פּאָליצײ וועגן דער פּאָליטישער און פּראָפּעסיאָנעלער טע" 
טיקייט פין זייערע אַרבעטער. 

אין אייניקע פאַכן, וואו די פּוילישע אַרבעטער זיינען נישט געווען אָר- 
גאַניזירט אָדער האָבן געאַרבעט מיט אַ גרעסערער צאָל יידישע אַרבעטער, 
איז דעם בונד און זיינע פאַראיינען אויך אויסגעקומען צו פירן זייער קאַמף. 
אין איין פאַל האָט דאָס אַרױסגערופן דעם גרימצאָרן פון די ענדעקעס און 
זיי האָבן אָנגעהױבן אַ קעגן-אַקציע. געהאַנדלט האָט זיך וועגן אַן אַלגעמײ 
נעם שטרייק פון פריזירער, יידן און קריסטן. ;דעם שטרייק -- דערציילט 
אַ באַקאַנטער בונדישער טוער -- האָט אָנגעפירט דער 'בונד' און ער האָט 
זיך געענדיקט מיט אַ זיג פאַר די אַרבעטער, די בעלי-בתים פריזירער זיינען 
געווען שטאַרק ברוגז און די נאַראָדאָווע דעמאַקראַטן האָבן זיך באַנוצט מיט 
דער שטימונג און אויפגעהויבן אַ שטאַרקע אַגיטאַציע קעגן יידן בכלל 
און קעגן 'בונד' בפרט. צוליב דעם צועק האָבן זיי אָפּגעהאַלטן פאַרגאַנ- 
גענע װאָך אַ פאַרזאַמלונג פאַר פריזירער, אַרבעטער און בעלי-בתים, אין אַ 
גאָרטן און געהאַלטן אַנטיסעמיטישע דרשות, זיי האָבן גערופן צווינגען די 
יידישע פריזירער, אַז זיי זאָלן זונטאָג נישט אַרבעטן. דער עפעקט פון די 
דרשות איז געווען אַזױ גרויס, אַז דער עולם האָט זיי אונטערגעכאַפּט מיט די 
אויסרופן : נידער מיט די זשידעס! נידער מיטן 'בונד',??*). 

נאָוועמבער 1906 האָט דער טעקסטיל-פאַראײן זיך געװענדט נאָך אַ 
לעגאַליזאַציע, װאָס ער האָט באַקומען. שבת דעם 26 יאַנואַר 1907 איז 
פאָרגעקומען די אָפיציעלע גרינדונג-פאַרזאַמלונג פון לעגאַליזירטן פאַראיין 
פון טעקסטיל-אַרבעטער. דער אָפיציעלער נאָמען איז געווען: די פּראָפּעסיאָ- 
נעלע געזעלשאַפט פון די טעקסטיל- אַרבעטער. 500 אַרבעטער און אַרבע- 

טערינס האָבן אויסגעפילט דעם זאַל. ס'איז געוען אויך אַ פאָרשטיער 
פון דער מאַכט. די פאַרהאַנדלונגען זיינען געפירט געװאָרן אין יידיש. אַלס 
פאָרזיצער איז געוויילט געװאָרן דער פּאָפּולערער בונדישער טוער, דער ווע" 
בער שמאי ווייסענבלום. דער פאָרזיצער האָט גערעדט ועגן די אױפגאַבן 
פון פאַראיין און אונטערגעשטראָכן, אַז די לעגאַליזירטע געזעלשאַפט איז 
בלויז אַ נייע פאָרם, כדי בעסער קענען אָרגאַניזירן און אויסנוצן די כוחות, 
ביז דער גרינדונג-פאַרזאַמלונג האָבן זיך פאַרשריבן 560 מיטגלידער, די 
פאַרזאַמלטע האָבן באַשטעטיקט דעם סטאַטוט און אין געהיימע װאַלן אויס- 
געקליבן אַ פאַרװאַלטונג אין דעם צזאַמענשטעל: שמאי וייסענבלום -- 
פאָרזיצער, איידעל גאָלאָד -- סעקרעטאַרין, גרשון ראָזענבערג, דבורה לייב, 
מאַשע העלפּמאַן, יאַנקל גרינבערג, יוֹסף ביין. אין די נאָנטסטע עטלעכע 
חדשים האָט דער פאַראיין שוין געציילט 1,400 מיטגלידער. פון די אַקטיווע 
פאַראיינס-טוער דאַרף מען נאָך דערמאָנען חיימל ,פּראָפּעסאָר" (זילבער" 
מינץ), אברהם שטערן, בערישל עבאָסיאַק", 

באַלד נאָך דעם זיינען לעגאַליזירט געװאָרן אויך אַ ריי אַנדערע פאַר- 
איינען און זיי האָבן אָפּגעהאַלטן זייערע קאָנסטיטואירנדיקע פאַרזאַמלונגען. 
דאָס האָט די פאַראיינען געגעבן אַ מעגלעכקייט צו פאַרברייטערן און פאַר- 
טיפערן זייער טעטיקייט און צוציען נייע מיטגלידער. די פּראָפּעסיאָנעלע 
געזעלשאַפט פון האַנדלס-אָנגעשטעלטע האָט אַלס איר פאָרזיצער געויילט 
דעם באַרימטן בונדישן טוער און רעדנער אברהם בראַון (סערגיי). באַלד 
נאָך דער לעגאַליזירונג האָט דער פאַראיין דעם 24 יאַנואַר 1907 אָפּגעהאַלטן 
אין זאַל אַנגעלסקי אַ פאַרזאַמלונג פון 500 אָנגעשטעלטע. מ'האָט באַטראַכט 
די פראַגע וועגן באַטײליקן זיך אין די געמישטע קאָמיסיעס, װאָס זיינען דע- 
מאָלט געשאַפן געװאָרן אין רוסלאַנד מיטן צוועק צו רעגולירן דעם אַרבעטס- 
טאָג, יום-טוב-רו, שולן פאַר מינדעריעריקע און אַנדערע ענינים פון האַנדלס- 
אונטערנעמונגען. (די קאָמיסיעס זיינען באַשטאַנען פון אַ גלייכער צאָל 
פאָרשטייער פון די אָנגעשטעלטע, בעלי-בתים און שטאָט-פאַרװאַלטונג),. דער 
בונדישער פאַראיין האָט זיך אַרױסגעזאָגט פאַר באַטײליקן זיך, בעת די אָנ- 
הענגער פון ס. ד. ק. 9. ל. און ס. ס. זיינען געווען קעגן. סוף יאַנואַר 1907 
איז פאָרגעקומען אין מאַגיסטראַט אַ פאַרזאַמלונג פון 170 דעלעגאַטן פון די 
געשעפטן, װאָס האָבן רעפּרעזענטירט 800 אָנגעשטעלטע. קעגן פּראָטעסט פון 
לאָדזשער װיצע-שטאָט-פּרעזידענט אַנדרײיעװו, האָט די פאַרזאַמלונג אויסגע- 
וויילט אַלס פאָרזיצער דעם פאָרשטייער פון בונדישן פאַראיין אברהם בראַון. 
איבערנעמענדיק דעם פאָרזיץ, האָט ער אויפגעפאָדערט דעם ויצע-פּרע" 
זידענט און אַנדערע 2 מאַגיסטראַט-פאָרשטײער צו פאַרלאָזן דעם זאַל, װאָס 
זיי האָבן זיך אַנטזאַגט צו פאָלגן. נאָך אַ דעבאַטע איז אָנגענומען געװאָרן 
אַ פּראָטעסט-רעזאָלוציע קעגן דער אָנוועזנהייט פון די מאַגיסטראַט-פאָרשטײער 
און ס'איז באַשלאָסן געװאָרן אין זייער אָנװעזנהייט נישט דורכפירן די װאַלן 
פון פאָרשטייער אין דער געמישטער קאָמיסיע, 

דער פאַראיין פון שניידער, שניידערינס און היט-מאַכער, װאָס האָט 

אין 1906 עקזיסטירט אומלעגאַל (געציילט אַרום 500 מיטגלידער אין 8 
צווייגן), האָט זיך אויך לעגאַליזירט אין 1907,. אין אָקטאָבער פון זעלבן יאָר 
איז געקליבן געװאָרן אַ פאַרװאַלטונג (ביוראָ) אין פאָלגנדיקן צוזאַמענשטעל: 
עמנואל דער שנניידער פאָרזיצער), דוד שנניידער, ב-ציון פּיקאַטש, נתן 
גיטער, משה קאַנטאָר, רחל ליקער,. סעקרעטאַרין איז אין יענעם יאָר געווען 
רוטע בערמאַן (פרוי פון חבר לייבעטשקע), אין לאָדזש זיינען דעמאָלט געווען 
בערך 2 טויזנט יידישע שניידער. בלויז אַ קליינער טייל איז געווען אָר- 
גאַניזירט אין צויי פאַראיינען. דער גרעסערער -- דער בונדישער -- 
האָט געציילט 250 מיטגלידער. 

ווען די פאַראיינען האָבן זיך לעגאַליזירט און מ'האָט זיך געדאַרפט 
אויפסניי רעגיסטרירן, צאָלן מיטגלידס-אָפּצאָל און נעמען אויף זיך אַנדערע 
פליכטן, איז אַ טייל פריערדיקע מיטגלידער פון די לויזע אומלעגאַלע פאַר- 
איינען אָפּגעפאַלן און פלעגן קומען צום פאַראיין נאָר אין צייט, ווען זי 
האָבן זיך גענויטיקט אין אַ שטרייק אָדער אַנדערער הילף. אין שייכות מיט 
דעם האָט זיך אַפילו געפירט אַ דיסקוסיע צי פאַראיינען דאַרפן בעת אַ 
שטרייק געבן געלט-:שטיצע אָדער אַנדערע הילף אַרבעטער, וועלכע וילן 
נישט געהערן צו אַ פאַראיין, 

נאָכן לעגאַליזירן דעם פאַראיין פון בוי און מעטאַל (אָנהױב 1907) האָבן 
זיך פאַרשריבן 400 מיטגלידער. דער בעקער-פאַראיין האָט געציילט 260 
מיטגלידער. דער פאָרשטייער פון בונדישן קאָמיטעט אין דעם פאַראיין 
איז געווען לייבעטשקע בערמאַן. די ס. ד. ק. פ. ל, האָט געהאַט אַ צווייטן פאַר- 
איין, װאָס האָט געפירט אַ דעמאַגאָגישן קאַמף קעגן בונדישן פאַראיין, 

דעם 2 יוני 1907 איז פאָרגעקומען די גרינדונג-פאַרזאַמלונג פון לעגאַלן 
פאַראיין אין דער פּאַפּיר-בראַנזשע, געווען זיינען 150 מאַן. אין פאַרװאַל- 
טונג זיינען געוויילט געװאָרן: אברהם קאָכאַנסקי, יעקב אָסטראָמאָגילסקי, 
משה גאָלדהערש, איסער דיאַמאַנט, לאָזער קלאָג, משה לאָמאַנעץ, זלמן בלומ- 
שטיין, 

דעם 5 מאַי 1907 איז פאָרגעקומען די גרינדונג-פאַרזאַמלונג פון לע" 
גאַליזירטן פאַראיין פון זאָקן-מאַכער. געווען זיינען 200 פּערזאָן. ס'איז 
באַשלאָסן געװאָרן אָנצונעמען מיטגלידער פון 15 יאָר אָן. אין דער פאַרװאַל* 
טונג זיינען געוויילט געװאָרן;: יעקב שלאָס, יצחק זילבערשטיין, איטשע מאיר 
וועקסלער, חנה, יידל שטוצקי, בעריש קאָפּעלאָװיטש, אפרים זעלמאַנאָ 
וויטש. 

אין יאָר 1907 זיינען אונטער דער אָנפירונג פון ,;בונד" געװען 7 לע- 
גאַליזירטע פּראָפּעסיאָנעלע פאַראיינען: פון טעקסטיל-אַרבעטער (ציגל גאַס 
2, זאָקן-אַרבעטער פּאָלודניאָװע 26), שניידער (ציגל-גאַס 60), האַנדלס- 
אָנגעשטעלטע (שולצס פּאַסאַזש 2), בעקער (װסכאָדניע 18), בוי-פאַכן (פּול- 
נאָצנע 20), פּאַפּיר -- דרוקער, איינבינדער, שאַכטל-מאַכער (קאָנסטאַנטינער 7), 
אַחוץ דעם זיינען נאָך געווען פאַרבינדונגען מיט פאַכן, װאָס זיינען נישט געווען 
אָרגאַניזירט. שפּעטער זיינען לעגאַליזירט געװאָרן נאָך אַ פּאָר פאַראיינען 

נאָכן לעגאַליזירן די פּראָפּעסיאָנעלע פאַראיינען, איז זומער 1907 אויך 
געשאַפן געװאָרן אַ שטאָטישע פאַראייניקונג -- אַ צענטראַל-ביוראָ. יעדער 
פאַראיין האָט געהאַט 2 פאַרטרעטער אין צענטראַל-ביוראָ. דער בונדישער 
קאָמיטעט האָט געהאַט 2 פאָרשטייער מיט באַראַטונג-רעכט. 9 פאַראיינען 
זיינען געווען אָנגעשלאָסן, אַ קורצע צייט נאָך דער גרינדונג האָט דאָס 
צענטראַל-ביוראָ געשיקט אַ דעלעגאַט צום קאָנגרעס פון סאָציאַליסטישן 
אינטערנאַציאָנאַל, װאָס איז אָפּגעהאַלטן געװאָרן אין שטוטגאַרט. דער טעקס- 
טיל-פאַראיין האָט אָפּגעהאַלטן אַ ראַיאָן קאָנפערענץ מיט פאָרשטייער פון 
די שטעט: טאָמאַשאָװו, אָזאָרקאָוו, זדונסקע װאָליע, פּאַביאַניץ און בעלכאַטאָו. 
די קאָנפערענץ האָט באַשלאָסן צו שאַפן אַ צענטראַלן פאַראיין פון לאָדזש 
און ראַיאָן מיט אָפּטײלונגען אין די קלענערע ערטער. 


אַחוץ די ריינע פאַך:ענינים איז די פאַראיינען אויך אויסגעקומען זיך צו 
פאַרנעמען מיט פראַגן פון אַ פּרינציפּיעלער באַדייטונג. אַ פּאָר וועלן מיךר 
דאָ דערמאָנען,. איינע פון די שטרייט-פראַגן איז געווען -- פּאַרטייאישוע 
אָדער אומפּאַרטײיאיעסע פאַראיינען. דער בונד און ס. ד. ק. 9. ל. זיינען גע- 
שטאַנען אויפן שטאַנדפּונקט פון פּאַרטייאישע פאַראיינען, די פ. פ. ס., ס. ס. 
און פּועלי-ציון זיינען געווען פאַר אומפּאַרטײאישע. לפּנים האָט די אומ" 
פּאַרטײיאישקײט אויסגעזען צוֹ זיין מער באַרעכטיקט, אַפילן אין בַווַך זיי" 
נען געווען חלוקי-דעות אין דער פראַגע. מען דאַוף אָבער נעמען אין אַכט די 
באַדינגונגען פון יענער צייט, ווען ביז 1906 האָבן מיט געוויסע װינציקע 
אויסנאַמען נישט עקזיסטירט קיין פּראָפּעסיאָנעלע פאַראיינען און די פּאַר- 
טייען האָבן אויך געפירט די ריין-פּראָפּעסיאָנעלע אַקציעס, די סאָציאַלידע- 
מאָקראַטישע אָרגאַניזאַציעס האָבן געהאַלטן, אַז די אַרבעטערשאַפט אַלײן, 
אָן דער הילף פון די פּאַרטײען, װעט נישט זיין בכוח צו בויען די פאַראיינען 
און פירן אַ ריכטיקע פּראָפּעסיאָנעלע פּאָליטיק. אין דער לאָדזשער אַרבע- 
טערשאַפט זיינען טאַקע דעמאָלט געווען פאַרשפּרײט אַ סך אומגעזונטע שטי- 
מונגען. פיל האָבן זיך פאָרגעשטעלט, אַז אויסקעמפן בעסערע אַרבעטס- 
באַדינגונגען קען מען דורך קומען צום פאַבריקאַנט און סוחר מיט אַ רע- 
װאָלװער אין האַנט. דער בונד און זיינע פאראיינען האָבן דאָס אַנטשידן 
באַקעמפט. נישט דורך עקאָנאָמישן טעראָר, װאָס ער האָט פאַרװאָרפן נאָך 
אין די פריערדיקע יאָרן, נאָר דורך אָרגאַניזאַציע, דיסציפּלין און באַוואוסט" 
זיין האָט ער געװאָלט דערגרייכן אַ פאַרבעסערטע לאַגע פון די אַרבעטער, 
און גראָד אין די אַזױ-גערופענע אומפּאַרטייאישע פאַראיינען, װאָס יינען 
אַגב אויך געווען גאַנץ פּאַרטײיאיש און באַהערשט פון פּאַרטײען, האָט מען 
זיך באַנוצט מיט עקאָנאָמישן טעראָר. נישט איין טראַגעדיע איז צוליב דעם 
געשען. מיט אַזעלכע מיטלען זיינען די דערגרייכונגען געווען אילוזאָרישע, 
בעת מיט נאָרמאַלע פּראָפּעסיאָנעלע מיטלען זיינען די דערגרייכונגען געווען 
מער סטאַבילע, בכלל האָבן די טעקסטיל-אַרבעטער זיך אויסגעקעמפט 
:באַדײיטנדיק העכערע לוינען (דורכשניטלעך געהעכערט אויף 100 פּראָצענט 
:אין מיטן 1907) און אויך פאַרקירצט דעם אַרבעטס-טאָג (8 --- 9 שעה), 

אַלץ מער און מער האָבן די אַרבעטער איינגעזען די שעדלעכקייט 
פון עקאָנאָמישן טעראָר. דעם 24 יוני 1907 איז פאָרגעקומען אַ קאָנפערענץ 
פון אַרבעטער-דעלעגאַטן, ספּעציעל געװוידמעט דער דאָזיקער פראַגע. דער 
פאָרזיצער פון דער קאָנפערענץ, אויף וועלכער 200 דעלעגאַטן האָבן רעפּרע- 
זענטירט די ויכטיקסטע טיילן פון דער לאָדזשער אַרבעטערשאַפט, האָט 
איינגעלאַדן אין פּרעזידיום אויך איינעם פון די יידישע דעלעגאַטן. די 
רעדנער האָבן אַנטשידן זיך אַרױסגעזאָגט קעגן עקאָנאָמישן טעראָר און 
זיינע בלוטיקע באַגלייט-:דערשיינונגען. ס'האָבן אויך גערעדט 3 יידישע דע" 
לעגאַטן: איינער יידיש, אַ צווייטער פּױיליש, אַ דריטער רוסיש. דער פאָר- 
זיצער האָט געפרעגט די פאַרזאַמלטע צי זיי זיינען נישט קעגן ריידן יידיש, 
קיינער איז נישט געווען קעגן. דאַקעגן האָבן אייניקע פּראָטעסטירט קעגן 
ריידן רוסיש, אָבער דאָך האָט מען דעם רעדנער נישט געשטערט. די 
קאַנפערענץ האָט אָנגענומען אַ רעזאָלוציע, װאָס פאַראורטיילט דעם עקאָ- 
נאָמישן טעראָר. צווישן אַנדערן האָט די רעזאָלוציע נאָכֿן אויפקלערן די 
סיבות פון דער דערשיינונג דערקלערט: ,דער עקאָנאָמישער טעראָר שװאַכט 
אָפּ און דעזאָרגאַניזירט די אַרבעטעראָרגאַניזאַציעס, שװאַכט-אָפּ ‏ דעם 
קלאַסןזקאַמף פונם פּראָלעטאַריאַט, אַרוסרופנדיק אַן אומגלויבן אין זיינע 
קרעפטן אַלס אַ קלאַס און פאַרשפּרײטנדיק אָנשטאָט דעם די איבערצייגונג 
אין דעם דערפאָלג פון איינצלנע אַרױסטרעטונגען פון אייניקע יחידים. מחמת. 
דעם ווערט די אַרבעטער-באַװעגונג אַראָפּגעפירט פונם װעג פון מאַסן- 
קאַמף אויפן וועג פון איינצלנע אַרױסטרעטונגען. דער עקאָנאָמישער טעראָר 
שטייט אין סתירה מיט די גרונט-פּרינציפּן פון קלאַסן-קאַמף, ווייל ער איז 
געווענדט קעגן יחידים בעת די יסודות פון דער איצטיקער אָרדנונג בלייבן 
נישט אָנגערירט און ער איז נישט געװענדט קעגן די יסודות פון דער עק- 
זיסטירנדיקער סאַציאַלער אָרדנונג" *), 


די רעװאָלוציע האָט אַקטיוױיזירט און אַרױסגעברענגט אויף דער גע" 
זעלשאַפטלעכער אויבערפלאַך זייער ברייטע, טיילווייז רויע און אָפּנעשטאַנענשט 
שיכטן, װאָס האָבן קיין אידעאָלאָגישע און פּאָליטישע אויסשולונג נישט 
געהאַט. אויף דער גװאַלט און עקשנות פון די רעגירונג-אָרגאַנען און בעלי- 
בתים האָבן זיי געזען בלויז איין ענטפער: קעגן גװאַלט. זיי האָבן דאָס 
אָנגעװענדט נישט בלויז אין אַטענטאַטן אויף פּאָליציאַנטן און זעלנער, נאָר 
אויך לגבי די, מיט וועלכע זיי האָבן געהאַט עקאָנאָמישע קאָנפליקטן. מיט 
די נייע שטראָמען מיטגלידער האָבן די דאָזיקע שטימונגען זיך אויך אַרײנ- 
געריסן אין די אַרבעטער-פּאַרטײען. דער בתד האָט אַנטשידן זיך קעגנ" 
געשטעלט און נישט געלאָזט אָנװענדן אי דעם פּאָליטישן, אי דעם עקאָנאָמישן 
טעראָר. די ס. ד. ק. פ. ל., װאָס האָט טעאָרעטיש פאַרנומען די זעלבע פּאַ- 
זיציע װאָס דער בתד, האָט אין געוויסע פאַלן געקוקט דורך די פינגער, 
ווען אירע אָנהענגער האָבן דאָ און דאָרט זיך באַנוצט מיט רעװאָלװערן ביי 
עקאָנאָמישע סכסוכים. פאַרשטייט זיך, אַז אַממערסטן האָט געזינדיקט די 
9 9. ס, װאָס האָט אָפיציעל אָנגעװענדט פּאָליטישן טעראָר און במילא האָבן 

אירע אָנהענגער שוין נישט געקענט זיין אַזױ שטאַרק אָפּגעהיטן אויפן 
עקאָנאָמישן געביט. אויך די ס. ס. האָט שטאַרק געזינדיקט מיט עקאָנאָ 
מישן טעראָר, אַ געוויסע צייט האָבן אַפילו די פ. פ. ס. און ס. ס. צוזאַמעג- 
געאַרבעט אויפן געביט פון דער פּראָפ. באַװעגונג. ס'דערציילט וועגן דעם אַ 
בונדישער טוער: ;די לעצטע צייט האָבן די אָנהענגער פון אומפּאַרטייאישע 
פּראָפ. פאַראיינען -- פ. פ. ס. אוֹן ס. ס. אָנגעהױיבן פירן אַ שטאַרקע אַגיטאַ- 
ציע פאַר אומפּאַרטײיאישע פּראָפ. פאַראיינען".. ;אונטער דער וירקונג פון 
דער הערשנדיקער אַנאַרכיע האָט זיך ביי פיל פון דער מאַסע גענומען אַנט- 
וויקלען דער געדאַנק, אַז איצט איז די צייט, ווען מען קען פאָדערן װאָס 
מען וויל, ווייל דער בעל:-הבית ציטערט פאַר אַ רעװאָלװער, און מ'דאַרף 
אים בלויז ווייזן אַ סימן פון אַ ברוינינג, װעט ער שוין געוויס נאָכגעבן. דער 
דאָזיקער שעדלעכער געדאַנק שטיצט זיך אויף דער פּראַקטיק פון די אי- 
בעריקע פּאַרטײען. פאַרשטייט זיך, אַז די ביוראָען פון די בונדיסטישע פאַר". 
איינען פלעגן שאַרף אַרױסטרעטן קעגן אַזאַ מיינונג, אויפוייזנדיק דעם 
שעדלעכן סוף פון סינדיקאַליזם. ניט זעלטן זיינען פאָרגעקומען גאַנץ שטאַר- 
קע סכסוכים צווישן די ביוראָען מיט די מיטגלידער. ס. ס. מיט פ. פ. ס. 
האָבן געוויינלעך אונטערגעכאַפּט אַזעלכע סכסוכים, ס'האָט זיך אָנגעהויבן 
אַ גאַנצע ריי דיסקוסיעס מיט זיי, כמעט אַלע טאָג, גאַנץ אָפט אויף אייניקף 
פאַבריקן פלעגט מען דעבאַטירן שעהן לאַנג. דאָך איז דער דערפאָלג פון 
דער אומפּאַרטייאישער אַגיטאַציע געווען אַ מינימאַלער. כדי צו פירן העפ- 
טיקער דעם קאַמף מיט דעם ימאָנאָפּאָלי פון בונד, האָבן זיך די ס. ס. און 
9 9. ס. פאַראײניקט בנוגע די פּראָפ. פאַראיינען"?=), 


נאָך אַן אָנגעװײיטאָגטע פראַגע איז געווען די אַלטע קרענק פון נישט 
צולאָזן יידישע אַרבעטער אין די גרויסע פאַבריקן. ס'איז טאַקע פאָרגעקומען 
אַ גרויסע רעװאָלוציע, אָבער פאַר די יידישע אַרבעטער זיינען, אַחוץ וויי- 
ניקע אױסנאַמען, ווייטער געבליבן פאַרמאַכט די טויערן פון די פאַבריקן, 
װאָס אַרבעטן מיט מעכאַנישער קראַפט. די יידישע אָנהענגער פון ס. ד. ק. פּ. ל. 
האָבן געפירט אַן אַגיטאַציע צװישן די יידישע אַרבעטער, אַז זיי זאָלן זיך 
פאַרשרייבן אין זייער פאַראיין פון פּוילישע אַרבעטער, װעט לייכטער זיין 
דורכברעכן דעם װעג צו די גרויסע פאַבריקן. אָבער דאָס זיינען בלױיז 
געווען פּוסטע ווערטער. די װאָס האָבן זיך פאַרשריבן, זיינען גיך געבליבן 
אַנטױשט. פון פאַרשידענע פאַבריקן, וואו ס'זיינען יאָ געוען יידישע אַר- 
בעטער, האָט מען זיך געקלאָגט, אַז אויך דאָרט לאָזט מען די יידישע אַר- 
בעטער נישט אַריבערגיין צו מעכאַנישע שטולן. אין עטלעכע ערטער, ובאַ- 
זונדערס אין ראָזענטאַלס פאַבריק, האָבן די מיטגלידער פון ס. ד. ק. פּ. ל. 
באַשלאָסן, אַז צוגעלאָזט װעלן ווערן צו דער אַרבעט נור די, װאָס געהערן צו 
זייער פּאַרטײ, אַזױ װוי דאָרט האָבן געאַרבעט אַ צאָל בונדיסטן, האָבן די 
עסדעקעס פון זיי פאַרלאַנגט צו צאָלן פּאָליטישן שטייער דער ס. ד. ק. פּ. ל., 
אַנדערש ועט מען זיי נישט לאָזן אַרבעטן. צום צ. ק. פון בונד זיינען אָנגע- 
קומען פּראָטעסט-רעזאָלוציעס. ער איז אויפגעפאָדערט געװאָרן צו אינטער- 

ווענירן. דער צ. ק. פון בונד האָט באַשלאָסן זיך ווענדן װעגן דעם ענין 
צו דער הױיפּט-אָנפירונג פון ס. ד. ק. 9. ל. און אין פאַל פון אַ נישט-צופרידג- 
שטעלנדיקן ענטפער, שטעלן די פּראַגע אין צענטראַל-קאָמיטעט פון דער 
רוסלענדער סאָצ. דעמ. אַרבעטער-פּאַרטײ, פון וועלכע ביידע -- דער בונד 
און ס. ד. ק. 9. ל. זיינען געווען באַשטאַנדטײלן, זומער 1907 האָבן די יידישע 
אָרגאַניזירטע מאַלער-אַרבעטער פאַרעפנטלעכט אַ פּראָטעסט-רעזאָלוציע קעגן 
דעם, װאָס פּוילישע אַרבעטער, מיטגלידער פון די פאַראיינען פון ס. ד. ק. פּ. ל. 
און רעוו. פראַקציע פון 9. 9. ס. זיינען מיט רעװאָלװערן אין די הענט באַ- 
פאַלן און געשלאָגן די יידישע מאַלער-אַרבעטער בעת אַ שטרייק. די יידישע 
מאַלער-אַרבעטער זיינען אויך געווען גרייט צו שטרייקן. דער אָנפאַל איז 
פאָרגעקומען דערפאַר, װאָס די פּולישע בוי-פאַראיינען האָבן נישט געװאָלט 
אָנערקענען די רעכט פון די יידישע מאַלער-אַרבעטער אַליין צו באַשטימען 
װועגן זייער שטרייק. 

גאַנץ אינטענסיוו איז אויך געווען די אינערלעכע פּאַרטײ-אַרבעט. 
די בונדישע אָרגאַניזאַציע איז זיך פאַנאַנדערגעװאַקסן, נייע מיטגלידער און 
טוער זיינען צוגעקומען. אַחוץ די אָרטיקע זיינען געווען אַקטיוו אין לאָדזש אַ 
דיי צענטראַלע טוער, װאָס דער צ. ק. פון בתונד פלעגט צושיקן. צוישן 
די לעצטע זיינען געווען אברהם בראַון (סערגיי), שמעון קלעװאַנסקי (מאַקסים 
-- אין לאָדזש האָט מען אים גערופן עזריאל), ראָזע לעוויט (פרידע), הירש 
לוריע (אַלבערט), לאַזאַר עפּשטײן, חיים לייב פּאָזנאַנסקי, ברוך כהן (וויר" 
גילי), לייבעטשקע בערמאַן, צביה הורוויטש און אַנדערע. אַ צייט איז געווען 
טעטיק אין לאָדזש דער מיטגליד פון צענטראַל-קאָמיטעט נח. בעת די 
װאַל-קאַמפּאַניעס פלעגן נאָך קומען גוטע רעדנער (גראָסער, װולאַדעק, עזרא, 
א. ליטװאַק און אַנדערע). די צענטראַלע טוער האָבן זיך געביטן, צו לאַנג 
האָט מען נישט געקענט בלייבן צוליב דער געפאַר אַרעסטירט צו ווערן 
פון די אָרטיקע טוער איז דער אָנגעזעענסטער געווען שמאי וייסענבלום 
(קרומקאָפּ), 1906-7 האָט זיך אויך אַרױסגערוקט אין פאָדערגרונט דאַשאַ 
(אַ צייט -- סעקרעטאַרין פון טעקסטיל-פאַראיין). 1907 זיינען אין לאָדזשער 
קאָמיטעט פון בונד אין פאַרשידענע צייטן געווען די ח"ח: ראָזע לעוויט, 
ש. קלעװאַנסקי, א. בראַון, צביה הורוויטש, שמאי ווייסענבלום און לייבעטש- 
קע בערמאַן,. אַחוץ דעם קאָמיטעט איז געווען אַ קאָלעקטיו, וואו ס'זיינען 
שוין געווען פאַרטרעטער פון אַלע פאַכן. בעת דער קאָמיטעט האָט געשיקט 
זיינע פאָרשטייער צו די באַזונדערע פאַראיינען, איז אין קאָלעקטיוו געווען 
פאַרקערט -- די פאָרשטייער פון די פאַכן האָבן געבילדעט דעם קאָלעקטיו, 
די נידריקסטע פּאַרטײ-קעמערלעך זיינען געווען די פאַך-סכאָדקעם, װאָס האָבן 
געוויילט דעם קאַלעקטיו און ערשט דער קאָלעקטיוו האָט געויילט דעם 
קאָמיטעט. אַחוץ די געויילטע פון קאָלעקטיוו האָבן אויך דער צ. ק. און 
דער פּוילישער ראַיאָן-קאָמיטעט געהאַט זייערע פאַרטרעטער אין לאָדזשער 
קאָמיטעט, 

די לאָדזשער בונדישע אָרגאַניזאַציע האָט זיך אויך פאַרנומען מיט די 

וויכטיקע פּאַרטײ-פראַגן און געשיקט אירע פאָרשטייער אויף די אַלגעמײנע 
בונדישע קאָנפערענצן און צוזאַמענפאָרן. די פּראַגן זיינען גרינטלעך דיס" 
קוטירט געװאָרן אין די אָנפירנדיקע אָרגאַנען און פּאַרטיייקעמערלעך. אויף 
דעו 7טער קאָנפערענץ פון בונד, וואו ס'איז געשטאַנען די וויכטיקע פראָגע 
וועגן צוריק אַרײינטרעטן אין דער רוסלענדער ם. ד. אַ. 9, איז אַלס שלית 
פון לאָדזש געקומען רובים שליפער (סעמיאָנאָו). אויף דעם 7טן צואַמעג- 
פאָר פון בונד, װאָס איז זומער 1906 אָפּגעהאַלטן געװאָרן אין לעמבערג, 
אי, די לאָדזשער אָרגאַניזאַציע געווען פאַרטרעטן דורך דריי דעלעגאַטן, לויטן 
װאַלימאָדוס האָט אַן אָרגאַניזאַציע געהאַט רעכט צו שיקן איין דעלעגאַט 
אויף יעדע 200 מיטגלידער, װאָס האָבן זיך באַטײליקט אין ויילן די דעלע- 
גאַטן. פון די 1,600 מיטגלידער, װאָס לאָדזש האָט דעמאָלט געציילט, האָבן 
בלויז 972 געשטימט. (צוליב קריג-צושטאַנד איז נישט געווען מעגלעך איינ" 
צואָרדנען די װאַלן אַזױ, אַז אַלע זאָלן קענען אָנטײלנעמען). פון די לאָדזשער 
דעלעגאַטן איז שמאי וייסענבלום אַריין אין דער מאַנדאַטן-קאָמיסיע אוֹך 
הירש לוריע האָט זיך באַטײליקט אין די דעבאַטן, 


אין 1906 האָט דער בונד געפירט אַ ברייטע פּראָפּאַנאַנדע אין שטאָט. 
אין אַ סך שוהלען האָט מען געהאַלטן רעדעס וועגן די פאָרגעקומענע פּאָגראָ- 
מען אין אַנדערע שטעט און גערופן צו זעלבסטשוץ, מ'האָט אויך גערעדט 
וועגן פאַנאַנדערלאָזן די דומעס און די װאַל-קאַמפּאַניעס. פיל פאַרזאַמלונגען 
האָט מען דורכגעפירט אין פאַבריקן און פּריװאַטע דירות. ס'איז אויך גע" 
פירט געװאָוֹן אַן אויפקלערונג-טעטיקייט צווישן שילער, אינטעליגענץ אוך 
זעלנער. אונטער דער אָנפירונג פון בונד זיינען געווען 11 פּראָפּ. פאַראיינען. 
די אָרגאַניזאַציע איז געווען איינגעטיילט אין 12 פּאָליטישע גרופּעס. מ'האָט 
אויך פאַרשפּרײט דעם אומלעגאַלן אָרגאַן פון פּוילישן ראַיאָן קאָמיטעט -- 
דער גלאָק. צוליב דעם קריג-צושטאַנד איז געווען שווער צו אָרגאַניזירן אַ 
סיסטעמאַטישע קולטור-אַרבעט,. ביי דער יידישער מאַסע איז געוען א 
גרויסער דורשט נאָך וויסן און אַ דראַנג צו לערנען זיך. ס'זיינען אָבער נישט 
געווען קיין ביבליאָטעקן, קלובן און לייעןזאַלן, װאָס זאָלן באַהילפיק זיין 
אין דעם. אַ טייל האָבן אָנגעהויבן באַזוכן די לעקציעס פון דער פּוילישער 
געזעלשאַפט צו פאַרשפרייטן בילדונג. די יידישע אַרבעטער האָבן אָבער 
װייניק פאַרשטאַנען די פּוילישע שפּראַך און זיי האָבן פאַרלאַנגט יידישף 
לעקציעס, אָבער זייער פאַרלאַנג איז נישט באַפרידיקט געװאָרן. פון צייט 
צו צייט האָט מען איינגעאָרדנט עפנטלעכע פאָרלעזונגען. מ'האָט אויך אָךף" 
גאַניזירט אַ דראַמאַטישן קרייז, װאָס האָט דעם 16 אָקטאָבער 1906 גע" 
שפּילט אין גרויסן טעאַטער יעקב גאָרדינס פּיעסע כאַשע די יתומה. דער 
טעאַטעריזאַל איז געווען געפּאַקט מיט אַן ,, אייגן פּובליקום? --- די שפּילער 
און צושויער זיינען געווען יידישע אַרבעטער, בונדיסטן. די פאָרשטעלונג 
איז געווען אַ יום-טוב. יעדעס יאָר האָט מען געפייערט דעם יוביליי פון בונד 
און באַזונדערס אימפּאָזאַנט איז געװען די פייערונג פון 10:יאָריקן יוביליי. 
אין אַן אױיסגעפּוצטן שיינעם זאַל האָבן זיך פאַרזאַמלט 500 בונדיסטן. אָנ" 

געפירט מיט דער פייערונג האָט ראָזע לעוויט. ס'זיינען געווען רעדעס, גע- 
זאַנג און טענץ, 

אַ װויכטיקע אינסטיטוציע ביי דער בונדישער אָרגאַניזאַציע איז געווען 
אַן אונטערנעמונג, װאָס האָט געטראָגן דעם נאָמען זשרודלאַ (קװאַל) און 
האָט זיך געפונען אויף פּיעטרקאָװער גאַס 41 (עק צעגעלניאַנע). געווען איז 
עס אַ בוכהאַנדלונג, װאָס איז געשאַפן געװאָרן לויט דער איניציאַטיוו פון 
לאָדזשער בונדישן קאָמיטעט. די גרינדער און זאָרגער פאַר דער אונטער- 
נעמונג זיינען געווען מיעטשיסלאַוו פרענקל, באָריס באַנעוואור, ראַטנער, 
לייבל מאַגאַזינער, אברהם קאַסטעלאַנסקי, נאַטאַשע, ליזע מירענסקי, קארל 
גיימילער און אייניקע אַנדערע. אַלס פאַרקויפער אין מאַגאַזין האָט אויך 
געאַרבעט אברהם שמויש. דער ציל פון זשרודלאָ איז געווען פאַרשפּרײטן 
סאָציאַליסטישע ליטעראַטור. די אונטערנעמונג האָט געהאַט גרויס דער" 
פאָלג. ס'זיינען דעמאָלט אַרױס אַ סך לעגאַלע סאָציאַליסטישע צייטונגען 
בראָשורן, ביכער און אנזיכטס-קאַרטן אין פאַרשידענע שפּראַכן, דער בונד 
האָט געהאַט אַ טעגלעכע פּרעסע און זיין פאַרלאַג די וועלט האָט אַרױסגע- 
געבן פיל בראָשורן. דאָס אַלץ האָט מען באַקומען אין זשרודלאָ. גאַנץ אָפט 
האָט מען די סאָצ, צייטונגען און זשורנאַלן קאָנפיסקירט, די קאָנפיסקירטע 
נומערן האָט מען אויך געקענט באַקומען אין זשרודלאָ --- ביז ס/איז געקומען 
די פּאָליצײ, רעווידירט, גענישטערט און צוגענומען. צוליב די אָפטע קאָנ" 
פיסקאַציעס פון גרויסע טראַנספּאָרטן צייטונגען איז געװאָרן אַ דעפיציט. 
גרויסע טיילן פון די היזקות האָט געדעקט פרענקל -- אַ זון פון אַ רייכן 
פאַבריקאַנט, (סוף-כל-סוף איז פּאָליצײ אים געקומען אַרעסטירן און ער האָט 
אין אָקטאָבער 1907 פאַרלאָזט לאָדזש), אַ גרויסע הילף איז אויך געוען 
דער מאַגאַזין פון באַנעוואור, וואו מ'פלעגט באַהאַלטן קאָנפיסקירטע ליטעראַ" 
טור. אין קעלער פון זשרודלאָ האָט זיך געפונען אַ װאַרשטאַט. דאָרט האָט 
לייבעטשקע בערמאַן אויסגעאַרבעט פיינע ראַמען צו בילדער, װאָס מ'האָט 
פאַרקויפט אין דער בוכהאַנדלונג. צו דעם אַלעם איז 190677 זשרודלאַ 
געווען די יאַװקע פון לאָדזשער קאָמיטעט פון בונד. די רעאַקציע איז גע" 
װאָרן שטאַרקער און אָנהויב 1908 האָט מען זשרודלאָ געמוזט ליקווידירן. 
פּאָליצײ האָט אָפּגעשטאַט אָפטע וויזיטן, אַהין איז זי אויך געקומען אַרעס- 
טירן לייבעטשקע בערמאַן, וועמען מ'האָט געמסרט, אָבער ער האָט באַויזן 
באַצײיטנס צו אַנטלױיפן, 

נישט ווייט פון זשרודלאָ האָט זיך געפונען אַ לעגאַלע דרוקעריי, וואו 
מ'האָט געדרוקט אומלעגאַלע אויפרופן פון צענטראַל-קאָמיטעט, לאָדזשער 
קאָמיטעט און אויך פון בונדישע קאָמיטעטן אין אַנדערע שטעט. די אַרבעט 
פלעגט געטון ווערן אין די נעכט. די פאַרבינדונג מיט דער דרוקעריי האָבן 
אָנגעהאַלטן ראָזע לעוויט און לייבעטשקע בערמאַן,. אין דער צווייטער העלפט 
7 איז דער דרוק פון דער צאַרישער רעאַקציע געװאָרן נאָך שטאַרקער 
און די אַרעסטן פילבאַרער,. דעם 18 סעפּטעמבער פון זעלבן יאָר האָט מען 
אַרעסטירט 2 פאַרזאַמלונגען פון בונדיסטן,. אויף סטאָדאָלניאַנע גאַס האָט מען ‏ 

פון דער פאַרזאַמלונג אַװעקגעפירט 50 מאַן, און פון דער פאַרזאַמלונג אויף 
צעגעלניאַנע -- 24 מאַן, די אַרבעט איז נאָך אַלץ געגאַנגען אין אַ ברייטן 
פאַרנעם. אין אױיגוסט 1907 איז אין שטוטגאַרט פאָרגעקומען דער קאָנגרעס 
פון סאָציאַליסטישן אינטערנאַציאָנאַל. פאַרן אָנהױב פון קאָנגרעס איז דאָרט 
אָפּגעהאַלטן געװאָרן אַן אינטערנאַציאָנאַלע סאָצ. פרויען-קאָנפערענץ. די 
לאָדזשער יידישע אַרבעטערינס האָבן אויך געשיקט אַ דעלעגאַטקע, די 
בונדיסטקע װילקאָמירסקי (װאַרשײינלעך ראָזע לעוויט), װאָס האָט אויף דער 
קאָנפערענץ גערעדט און געברענגט אַ גרוס פון די לאָדזשער טעקסטיל- 
אַרבעטערינס. אין 1907 האָט די לאָדזשער אָרגאַניזאַציע דורכגעפירט אַ 
פינאַנציעלע הילף-אַקציע פאַר דער בונדישער טעגלעכער פּרעסע. אויך די 
פּראָפ,. פאַראיינען, װאָס זיינען געווען אונטער דער בונדישער השפּעה, האָבן 
זיך באַשטײערט מיט אָנזעעוודיקע סומעס. וועגן די פינאַנצן פון לאָדזשער 
קאָמיטעט װעט געבן אַ באַגרֹיף די הכנסה פון 1,281 רובל פאַר 3 חדשים 
(20 יאַנואַר --- 20 אַפּהיל 1907), 

אויב ביז 1905"6 איז דער בונד אין לאָדזש געווען אַליין אָדער כמעט 
אַליין אויף דער יידישער אַרבעטער-גאַס, איז שוין 190677 געווען אַנדערש. 
די רעװאָלוציע האָט דורכגעאַקערט דאָס יידישע לעבן און אַרױסגענומען 
פון אַלטן לעבנס-שטייגער די ברייטע מאַסן, האָט זיי פּאָליטיש און געזעל- 
שאַפטלעך אַקטיוױיזירט. אויב פריער האָבן בלויז די דרייסטסטע, אידעאַליס- 
טישסטע און באַוואוסטזיניקסטע זיך אָנגעשלאָסן אין אַן אונטערערדישער 
רעװאָלוציאָנערער אָרגאַניזאַציע, זיינען איצט אָן אַן ערך מער דורך דער 
אַלגעמײנער אויפטרייסלונג און אויפלעבונג אַרײנגעצויגן געװאָרן אין דער 
אַרבעטער-באַװעגונג. נישט אַלע האָבן, צוליב די אָדער אַנדערע טעמים, 
געקענט געפינען זייער פּלאַץ אין און אַרום בונד. די פאַרשידענע טענ- 
דענצן -- נאַציאָנאַליזם פון איין זייט און אַסימילאַציע פון דער 
צווייטער זייט --- װאָס האָבן זיך אַנטװיקלט במשך פון יאָרן אין יידישן 
לעבן בכלל, האָבן אויך זיך דורכגעשלאָגן אַ וועג צו געוויסע שיכטן פון 
דער יידישער אַרבעטערשאַפט. דער גרונט-שיכט פון דער יידישער אַרבע- 
טערשאַפט איז געבליבן ביים בונד, װאָס איז וייטער געווען דער הויפּט- 
שטראָם פון דער יידישער אַרבעטער-באַװעגונג. ס'האָבן זיך אָבער איך 
געשאַפן אָפּצװײיגונגען אין אַ זייט פון הױיפּט-שטראָם. יעדע אָפּצװייגונג מיט 
איר באַזונדערער טעאָריע און שטימונגען, װאָס זאָלן באַרעכטיקן דאָס אִפַּ- 
טיילן זיך פון הױיפּט-שטראָם, 

די עלטסטע נישט-בונדישע סאָציאַליסטישע גרופּירונג איז געווען די 
יידישע סעקציע פון 9. פ. ס. לאָמיר הערן װאָס זי האָט געזאָגט וועגן זיך 
אַליין, אין סעפּטעמבער 1906 איז פאָרגעקומען אַ קאָנפערענץ פון דער 
יידישער פּעפּעסישער סעקציע אין לאָדזש. אין אָפיציעלן באַריכט איז גע" 
זאָגט געװאָרן: ;די יידישע פּעפּעסישע אַרבעט אין לאָדזש וװוערט שון 
געפירט איבער 4 יאָר,. די דאָזיקע אַרבעט איז אָבער אַ לענגערע צייט 
געווען אַ זייער שװאַכע?.. ;ערשט פון אָנדערטהאַלבן יאָר צוריק האָט די 

יידישע אַרבעט אָנגעהויבן אויפלעבן. ס'זיינען געקומען צו פאָרן אַ פּאָר 
מענטשן, מ'האָט אָנגעהויבן אַריינדרינגען אין דער מאַסע, מ'האָט אָנגעקניפּט 
באַציאונגען אין פאַרשידענע פאַכן און במשך פון אַ פּאָר חדשים איז אונזער 
אָרגאַניזאַציע שטאַרק זיך פאַנאַנדערגעװאַקסן. סוף זומער זיינען אייניקע 
מענטשן געווען געצוואונגען צו פאַרלאָזן לאָדזש --- די באַװועגונג איז ווידער 
אָפּגעשװאַכט געװאָרן. בעת די פרייהייטס-טעג איז די יידישע אָרגאַניזאַציע 
געווען זייער װייניק טעטיק. אין די נאָװועמבער-טעג (1905) האָט זיך אָנגע- 
הויבן אַ פיבערהאַפטע טעטיקייט, מ'האָט אָנגעהויבן אָרגאַניזירן פּראָפ. 
פאַראיינען,. האָבנדיק ברייטע איינפלוסן אויף די יידישע מאַסן, האָט דער 
'בונד' אָן ספּעציעלער אָנשטרענגונג אָרגאַניזירט אין כמעט אַלע פאַכן פּאַר- 
טייאישע פּראָפ. פאַראיינען" **), 

און הגם דער אָפיציעלער באַריכט דערציילט ווייטער, אַז די אַרבעט פון 
דער יידישער סעקציע איז אַװעק בעסער און ענדיקט זיך אין אַן אָפּטימיס- 
טישן טאָן, האָט אָבער די יידישע סעקציע פון פ. 8. ס. קיין אריכת:ימים 
נישט געהאַט. איר גרונט-חסרון איז געווען, װאָס זי האָט נישט אַרױס- 
געקװאַלט פון דער טיפעניש פון יידישן פאָלקס-לעבן נאָר איז געװוען אַ 
קינסטלעך געוויקס. זי איז בלויז געווען אַ צייטװייליקע דערשיינונג (איי- 
ניקע גרינדער און טוער פון דער ידישער פּעפּעסישער סעקציע זיינען 
שפּעטער אַריבער צום בונד). 

נישט בעסער איז געווען מיט דער יידישער אָפּטײילונג פון ס. ד. ק. פ. ל.. 
אויך זי, װאָס איז געקומען אַ סך שפּעטער, האָט נישט געהאַט קיין װאָרצלען 
אין יידישן פּאָלקס-לעבן. און כאָטש ביידע -- די יידישע אָפּטײלונגען פון 
5 9 ס. און פון ס. ד. ק. פ. ל. האָבן געהערט צו קעגנערישע לאַגערן, האָבן 
זיי פאַרמאָגט בשותפות דעם אַסימילאַטאָרישן בליק אויפן יידישן לעבן 
ערשט נאָך דער רעװאָלוציע פון 1905 האָט די ם. ד. ק. 9. ?. דערזען יידישע 
אַרבעטער,.. דעם 2625 אַפּריל 1906 האָט אַ לאָדזשער קאָנפערענץ פון 
ס. ד. ק. 9. ל. אָנגענומען אַ באַשלוס וועגן אָנהויבן אַן אַרבעט צווישן יידישע 
אַרבעטער. אין דער אָנגענומענער רעזאָלוציע איז געזאָגט געװאָרן, אַז די 
קאָנפערענץ האַלט פאַר נויטיק, נעמענדיק אין אַכט די אָנזיכטן פון 'בונד', 
וי אַמענערגישסטן צו פירן די אַרבעט פון ס. ד. ק. פ. ל. צוישן יידישן פּראָ- 
לעטאַריאַט און פאָדערט, אַז די דאָזיקע פראַגע זאָל אַריינגעשטעלט װערן 
אין טאָג-אָרדנונג פון קומענדיקן צוזאַמענפאָר?י), 

נישט די טובה פון יידישן אַרבעטער, נאָר די רעה פון בונד איז די 
ס. ד. ק. 9. ל. אויסן געווען. גאַנץ ענג-האַרציקע פּאַרטײיאישע כוונות זיינען 
דאָ געלעגן. די ס. ד. ק. 9. ל, איז גראָד דעמאָלט אַריינגעטרעטן אין דער 
רוסלענדער סאָצ. דעמ. אַרבעטער-פּאַרטיי. איר שטרעבונג איז געווען צו זיין 
די איינציקע פאָרשטייערין פון פּױלן, זי האָט דעריבער אין איר שי" 
פענצטער געדאַרפט אויך האָבן אַ ביסל יידישע אַרבעטער. אירע באַמיאונגען 
האָבן געגעבן נאָך קלענערע רעזולטאַטן װי די פּעפּעסישע. 

אַ פאָראיבערגייענדיקע דערשיינונג איז אויך געווען די ס. ס. (סיאָניסטן- 

סאָציאַליסטן),. די דאָזיקע פּאַרטײ, װאָס האָט זיך אָפּגעשפּאָלטן פון דער 
ציוניסטישער באַװועגונג און אָנגענומען דעם אַבסטראַקטן טעריטאָריאַליזם 
וי אַ לייזונג פון דער יידן- פראַגע, האָט זיך באַװויזן אין לאָדזש אין דער 
צווייטער העלפט פון 1905, זי האָט געװאָלט געווינען די יידישע אַרבעטער 
מיט איבערליציטירן דעם בונד: מער נאַציאָנאַליזם אין יידישע פראַגן אוך 
מער ראַדיקאַליזם אין עקאָנאָמישן קאַמף, זי האָט געזוכט זיך אָנצושפּאַרן 
אויף 9. 9. ס.. הגם אין דער יידישער פראַגע זיינען ביידע געשטאַנען אויף 
קעגנזעצלעכע פּאָלוסן, האָט זיי אָבער ביידע פאַראייניקט זייער נייגונג צוּ 
עקאָנאָמישן טעראָר,. אין די וייטערע יאָרן פון פאַרשטאַרקטער רעאַקציע 
זיינען די ס. ס. אַראָפּ פון דער סצענע. זייער זוכעניש פון אַ טעריטאָריע אויפן 
סמך פון דער באָדנלאָזיקײט-טעאָריע האָט קודם-כל אָפּגעשפּיגלט זייער איי- 
גענע באַזנלאָזיקײט, 

אַמשװאַכסטן זיינען געווען די פּועלי-ציון. אַ קליינע גרופּע האָט זיך 
אױספאָרמירט ערשט אין דער צוייטער העלפט 1905, וי אַ באַזונדערע 
אָרגאַניזאַציע זיינען די פ. צ. אַרױסגעטרעטן צום ערשטן מאָל אין די אָקטאָ" 
בער-טעג פון זעלבן יאָר,. די גרינדער זיינען געקומען פון דער אַלגעמײנער 
ציוניסטישער באַוועגונג און האָבן ביז דעמאָלט זיך נישט פאַרנומען מיט 
נישט-ציוניסטישער פּאָליטיק. די פ. צ. האָבן אַ צייט זיך צוגעטוליעט צו די 
ס. ס., צוזאַמענגעאַרבעט מיט זיי אויפן פּראָפ. געביט, וי אויך מיט פ. 9. ס. 

כאָטש אין דער רעװאָלוציאָנערער אויפטרייסלונג זיינען געבוירן געװאָרן 
נאָך יידישע אַרבעטער-אָרגאַניזאַציעס, איז אָבער דער רוב מנין ובנין פון 
דער יידישער אַרבעטערשאַפט געווען מיטן בונד. (אין פּױלן בכלל האָט 
דער בונד אין יענעם פּעריאָד געהאַט אָרגאַניזאַציעס אין 80 שטעט א 
שטעטלעך, פון די אַנדערע ריכטונגען צװישן יידישע אַרבעטער איז די 
שטאַרקסטע געווען ס. ס.). מיטן יאָר 1907 האָט זיך פאַרענדיקט דער פּע" 
ריאָד פון דער ערשטער רוסלענדער רעװאָלוציע און פאַר דער אַרבעטער- 
באַוועגונג האָט זיך אָנגעהויבן אַ גרויזאַמע צייט פון שטאַרקער ירידה. 

0. צווישן רעװואָלוציע און מלחמה 


יאָרן פון חושך. --- באַריכטן פון חברטע יפרידע, --- דער טרויעריקער 1טער מאַו. --- 
קולמור-אַרבעט. --- ט, ק. אָ. און האַרפץ. --- דער שנעלער באַרג-אַראָפּ פֿון די פֿאַר- 
אוונען. --- אַ פּאָלוצוואוישע פּולאַפּקע. --- דער גרויסער אַרעסט. --- װויינענדוקע מו- 
מערס בעטן , אויסשרוובן זויערע קינדער". --- פּאַניק. --- כסדר ערגער און דאָך... --- 
ו. ל, פּרץ אוון די בונדישע האַרפע. --- דער סקאַנדאַל און ש. ק. אָ. -- דעלעגאַטן 
שויף אַלרוסלענדער צוזאַמענפאָרן. --- פּאָליטישע קאַמפּאַניעס. --- פּאַרטויאישע אָדער 
נייטראַלע פאַראוונען ? --- וויי-געשרווען פון דיסקרימינירשע יידישע װועבער. -- 
יידישע אַרבעמער ביו מעכאַנישע שטולן. --- די וװאַלן צו דער פערמער דומע, --- בונד 
און ס. ר. ק. פּ. ל. --- װואַל-בלאָק פון צונד אוון פּ. פּ, ס. לצוויצט. --- עקאַנאָמושע און 
פאָליטישע אוו יפלעבונג. -- דו האַנדלס-אָנגעשטעלטע אָרגאַניזירן זיך און לאָזן הערן 
זייער שטים. --- אַרעסטן פון בונדיסטן און אַרבעטער-פֿאַרזאַמלונגען. -- באַצאָלט 
סיטן לעבן פֿאַר 26 שורוה. --- דו טוער אויפן שווערן פּאָסטן. --- דער סוף פון דער 
צאַרישער תקופה. 


די צייט נאָך 1907 האָט אַ בונדישער טוער אַזױ געשילדערט: ,1908 -- 
1 זיינען געווען יאָרן פון חושך. פון דרויסן איז די רעאַקציע געהאַנגען 
איבערן קאָפּ, װי אַ שווערע כמאַרע. אינעוייניק איז געווען גרוי, פויל און 
זומפּיק. סוף 1906 און אָנהױב 1907 האָט נאָך דער בונד געבליט. אַ גאַנצן 
זומער 1907 האָט מען אין אַלע אונזערע אָרגאַניזאַציעס גערעדט ועגן אַ 
קריזיס; מען האָט דיסקוטירט, געזוכט די סיבות. אין 1908 איז שוין כמעט 
נישט געווען וער עס זאָל ריידן וועגן דעם קריזיס. די אָרגאַניזאַציעס זיינען 
איינע נאָך דער אַנדערער צעפאַלן אָדער איינגעשלאָפן אַ טיפן װוינטער- 
שלאָף,. אין 1906 האָבן מיר געהאַט אַזױ פיל אינטעליגענטן אַקטיוע פּאַר- 
טיי-טוער, מיטלויפער און נאָכשלעפּער, אין 1907 האָבן זיי אָנגעהויבן צעלויפן, 
און אין 1908 זיינען זיי װוי אויסגערונען געװאָרן. אַרום אונז איז געבליבן 
אַ ליידיק אָרט?.. און ווייטער: ,די פּאָליטישע אָרגאַניזאַציעס זיינען אויס" 
געליידיקט געװאָרן,. אין די אַרבעטער-מאַסן האָט זיך געפילט אַ שטאַרקע 
מידקייט, אַ טיפע אַנטישונג אין פּאָליטישן קאַמף. די גזירות און רדיפות 
אויף יידן זיינען געװאַקסן װי שװאָמען נאָך אַ רעגן און די יידישע מאַסע איז 
געווען פול מיט יאוש: זי האָט פאַרלוירן יעדן גלויבן אין פּאָליטיק* :), 

לאָדזש איז נישט געוען קיין יוצא מן הכלל. אָבער בעת אין דעם 
גרויסן רוב שטעט פון דער צאַרישער אימפּעריע האָט דער צעבושעװועטער 
שטורם פון רעאַקציע און קאָנטר-רעװאָלוציע באַװיזן לחלוטין צו פאַרטרייבן 
און צעדריקן די רעװאָלוציאָנערע באַוועגונג, האָט ער עס נישט באַוויזן צו 

טון אין לאָדזש, בפרט װאָס שייך דעם בונד. אמת, די בונדישע באַוועגונג 
איז געװאָרן באַדײטנדיק קלענער, זי האָט כסדר באַקומען שווערע קלעפֿ, 
זי האָט אָבער אויף קיין איין טאָג נישט אויפגעהערט. דער פאָדים פון המשך 
איז נישט איבערגעריסן געװאָרן, הגם אַ געוויסע צייט איז דער פאָדים געווען 
זייער דין, לאָמיר זיך צוקוקן וי אַזױ אָט די שווערע יאָרן האָבן אויסגעזען. 
מיר האָבן פאַר זיך די בריוו, װאָס חברטע פרידע (ראָזע לעוויט) -- דעמאָלט 
דער קאָפּ פון דער לאָדזשער בונדישער אָרגאַניזאַציע -- האָט סוף 1907 
און במשך די ערשטע חדשים פון 1908 געשיקט צום צענטראַל-קאָמיטעט 
און צום אויסלענדישן קאָמיטעט פון בונד. זיי גיבן אַ לעבעדיק אָבער טרויעריק 
בילד פון דער גרויסער ענדערונג, װאָס איז דעמאָלט פאָרגעקומען. אָט 
זיינען אַ בינטל ציטאַטן פון אירע בריוו : 

סוף 1907,. די צאַרישע מאַכט האָט אָפּגעשטעלט די טאָגיצייטונג פון 
בוד אַ ביסל שפּעטער אויך דאָס צענטראַלע װאָכנבלאַט. דער לאָדזשער 
קאָמיטעט נעמט זיך גרייטן אַרױיסגעבן אַן אייגענע צייטשריפט. ער וויל זיך 
קאָנצענטרירן אויף פּראָפּעסיאָנעלער און קולטורעלער טעטיקייט, װאָס װועט 
אפשר לייכטער זיין אַרײנצופּאַסן אין דעם געמיש פון רעאַקציע און ברעקלעך 
געבליבענע פרייהייטן, ווענדט זיך פרידע צום צ. ק.: שיקט אונז לעקטאָרן 
-- לאַסאַלן (װולאַדעק) אָדער ווייטערן --- זיי זאָלן ריידן וועגן דער יידישער 
ליטעראַטור. זי זאָגט: ,דעם שבת װעט ביי אונז לייענען הערש די לעקציע 
וועגן עמיגראַציע". מ'אָרדנט איין ליטעראַרישע פאָרלעזונגען בשותפות 
מיט דער מזיקאַליש-דראַמאַטישער געזעלשאַפט, אין בונך האָט מען דע" 
מאָלט דעבאַטירט צי מ'זאָל רופן אַ צוזאַמענפאָר -- דעם 8טן. געוען אָנ" 
הענגער און קעגנער. דער לאָדזשער קאָלעקטיוו האָט מיט אַ גרויסער מערהייט 
ביי 4 קעגן און 2 אָפּגעהאַלטן זיך אַרױסגעזאָגט פאַר אַ צוזאַמענפאָר און צו דעם 
פאָרגעלייגט צוצושטעלן נאָך 2 פּונקטן אויף דער טאָג-אָרדנונג: 1) די קאָאָי 
פעראַטיווע באַװועגונג און די פּאַרטײ; 2) די קולטורעלע חברות און די באַציאונג 
פון דער פּאַרטײ צו זיי (פּאַרטיײיאישע אָדער נײיטראַלע). פרידע אינפאָר- 
מירט: ביי די נישט-יידישע אַרבעטער מערקן זיך בולטע טענדענצן פאַר 
אַ קאָאָפּעראַטיװוער באַװעגונג. ס'זיינען פאַראַן סימנים, אַז אַזאַ באַװעגונג 
ועט זיך אויך אָנהויבן ביי יידישע אַרבעטער. אין לאָדזש האָט זיך שוין 
געבילדעט אַ קאָמיסיע, װאָס מאַכט די ערשטע פּראַקטישע שריט. אין איר 
בריוו, דאַטירט דעם 6 דעצעמבער 1907, זיינען אויך פאַראַן ידיעות וועגן 
דער אָפענסיווע פון די באַלעבאַטים קעגן די פּראָפּעסיאָנעלע דעראָבערונגען 
פון די אַרבעטער. זי שרייבט: ,דער לאקאוט ביי די בעקער האָט זיך 
היינט פאַרענדיקט, אייניקע פאָדערונגען האָבן מיר נאָכגעגעבן, אייניקע זיי. 
דער אַרבעטס-טאָג איז געװאָרן פאַרלענגערט אױיף 10 שעה אנשטאָט 9, 
פאַר די כלאָפּאַקעס --- אויף 2 שעה. דאָס איז אייגנטלעך דער ערגסטער 
פּונקט אין דעם אָפּמאַך, אָבער אייניקע ויכטיקע זאַכן האָבן מיר דאָך 
אָפּגעריסן". 

די לאַגע װערט כסדר שװערער. אין אַ בריוו פון 25 יאַנואַר 1908 

דערציילט פרידע: שמאי גייט אַװעק פון דער אַרבעט. נח איז אַרעסטירט, 
ראובן איז געקומען איבערנעמען דעם אַמט פון סעקרעטאַר, נאָר ער מוז 
אַװעקפאָרן, אווייל ער האָט מיטגעבראַכט מיט זיך אַ גאַסט און מיר האָבן 
געפונען פאַר אוממעגלעך ער זאָל בלייבן". דער ,גאַסט* איז, פאַרשטײט 
זיך, אַ צאַרישער שפּיאָן, װאָס איז אים נאָכגעפאָרן. זי דערציילט אויך, אַז 
אין קאָמיטעט האָט מען צוקאָאָפּטירט די חברטע דאַשע. וועגן די רעפּרע" 
סיעס גיט זי איבער: ;מען היט שטאַרק אונזערע פאַראיינען. איר האָט שוין 
אפשר געהערט וועגן דעם צופאַל פון פאָריקן שבת. זיי זיינען געקומען אין 
טעקסטיל-פאַראיין מיט די דיבורים, אַז דאָ איז אַן אומלעגאַלע פאַרזאַמלונג, 
און פאַרזוימט האָבן זיי טאַקע 10 מינוט, ס'איז געווען אַ פּאָליטישע פאַרזאַמ- 
לונג פון 80 מענטשן". זיי האָבן געטראָפן איבער 20. מ'האָט אַלעמען באַ- 
זוכט און פאַרהאַלטן 4, וועלכע האָבן נישט געהאַט קיין פּאַספּאָרטן ביי זיך. 
,זיי האָבן זיך איצט גענומען שטאַרק אינטערעסירן מיט אונז", זי ווענדט 
זיך, אַז מ'זאָל שיקן זעלדאוו-ניעמאַנסקין צו האַלטן 3 פאָרלעזונגען אין די 
פּראָפּ. פאַראיינען און 2 עפנטלעכע פאָרלעזונגען, װאָס ס'וועט אײנאָרדנען די 
יידישע סעקציע פון ט. ק. אָ. (טאָװאַזשיסטװאָ קזשעויעניאַ אָשװיאַטי -- 
געזעלשאַפט צו פאַרשפּרײטן בילדונג. די יידישע סעקציע האָבן אָנגעפירט 
בונדיסטן),. פרידע גיט אויך איבער די מיינונג פון די אָנפירנדיקע ח"ח 
וועגן ברוכס (װולאַדעקס) פאָרלעזונגען. וועגן דער ערשטער שרייבט זי: 
;דאָס איז געווען אַ שיינע קינסטלערישע רעדע, אָבער נישט קיין לעקציע. 
די פעלערן פון דער לעקציע האָט ער אייך געוויס אַליין איבערגעגעבן, וייל 
מיר האָבן גערעדט מיט אים ועגן דעם. די צוייטע לעקציע איז געוען 
גאָר שװאַך. אין אַלגעמײן איז אונזער מיינונג, אַז אַרױסצוטרעטן אַלס 
לעקטאָר אין דעם איצטיקן נויטיקן זינען פון װאָרט איז ער נישט געשאַפן. 
שטענדיק װעלן זיך באַקומען בילדער, שטימונגען, צעװאָרפענע, פּאָעט 
זירטע געדאַנקען אַנשטאָט סיסטעמאַטיזירטן אינהאַלט, קלאָרע באַגריפן און 
געדאַנקען, װאָס פאָדערן זיך פון אַ לעקציע. דאָס איז אונזער מיינונג. דאָך 
מיינען מיר, אַז ווען ער זאָל מער אַרבעטן אויף די לעקציעס גופא, קען ער 
וועגן ליטעראַטור דאָך אַרױסטרעטן, אָבער נאָר וועגן ליטעראַרישע טעמעס 
און אויך דאַן, ווען ער זאָל זיי סיסטעמאַטישער באַאַרבעטן". לאָמיר נאָך 
צו דער דאָזיקער אָפּשאַצונג צוגעבן, אַז אויף דער ערשטער פאָרלעזונג זיי- 
נען געווען 1,200 צוהערער און אויף דער צווייטער --- אויך אַן אימפּאָזאַנטע 
צאָל, הגם אַ ביסל וייניקער. 


עס קומט איין קלאַפּ נאָכן צווייטן,. יעדער בריוו ברענגט נייע שלעכטע 
בשורות. דעם 14 מערץ 1908 שרייבט פרידע: אין די פאַראיינען פון די 
שוסטער, בעקער, זאָקן-מאַכער ,האָט אויפגעהערט וועלכע ניט איז אַרבעט". 
די ערשטע צוויי האָט די צאַרישע אדמיניסטראַציע פאַרמאַכט און ס'איז נישטאָ 
ווער ס'זאָל ביי זיי אַװעקשטעלן און פירן אומלעגאַל די אַרבעט. ביי די זאָקן- 
מאַכער ווייסט מען נאָך נישט וי ס'האַלט -- צי דער פאַראיין איז פאַרמאַכט 
אָדער נישט -- און זי זאָגט וייטער: ,פאַר די בעקער און די שטרומפענ" 

ווערקער מוז מען האָבן אַ ספּעציעלן מענטשן --- אַ סעקרעטאַר און דעריבער 
האָבן מיר שוין אויסגעשריבן דעם בערדיטשעװוער פּריקאַזטשיק, וועלכער 
איז געקומען פון אױסלאַנד, מיר װעלן איצט אָנװענדן אַלץ, כדי די דריי 
פאַראיינען װוידער אַ ביסל אויפצוהויבן. אין די איבעריקע איז אויך נישט 
גלענצנד, נאָר דאָס איז שוין דאָך אַן אַלגעמײנע צרה". (אין אַ בריוו פון 30 
מערץ שרייבט פרידע, אַז ;דער בחור פון בערדיטשעוו" האָט דערווייל זיך 
אָפּגעזאָגט צו קומען. 

אין אַ בריוו צום צ. ק,, דאַטירט 320 מערץ 1908, גיט-איבער פרידע, 
אַז מ'האָט דערלאַנגט צו די מאַכט-אָרגאַנען אַ ווענדונג וועגן פאָרלעזונגען פון 
ליבערן און אַבראַמאָװיטשן, זי דערציילט, אַז ;די שניידער זיינען אויך 
געבליבן אָן אַ סעקרעטאַר, ווייל מינע פאָרט אָפּ אין ווילנע די טעג". (מינע 
-- איז רוטע בערמאַן, פרוי פון בונדישן טוער לייבעטשקע). 

מ'האָט זיך גענומען גרייטן צום 1טן מאַי. די פראַגע וי אַזױ פייערן 
דעם אינטערנאַציאָנאַלן אַרבעטער-יום-טוב האָט מען דעבאַטירט אין צענ" 
טראַָל-ביוראָ פון די פּראָפעסיאָנעלע פאַראיינען. בעיקר איז געשטאַנען די 
פראַגע צי מ'זאָל רופן צו אַן אַלגעמײנעם שטרייק. דער גובערנאַטאָר האָט 
באַפױלן די בעלי-בתים, אַז זיי זאָלן מעלדן װער עס װעט דעם 1טן מאַי 
נישט קומען צו דער אַרבעט. 2 רעדנער האָבן זיך אַרױסגעזאָגט פאַר פירן אַ 
שטרייק-אַגיטאַציע. דאַקעגן דאָרט װואו מ'קען דערװאַרטן רעפּרעסיעס 
מצד די בעלי-בתים, זאָל מען דערלויבן אַרבעטן בתנאי, אַז די אַרבעטער 
זאָלן דעם לוין פאַרן טאָג אַװעקגעבן. אַלע איבעריקע זיינען געווען קעגן 
דעם, לסוף האָט אַ געמיינזאַמע זיצונג פון צענטראַל-ביוראָ מיטן קאָמיטעט 
פון בונד באַשלאָסן צו פירן אַן אַגיטאַציע פאַר אַ שטרייק אָן שום אויסנאַמען. 
מ'האָט אויך געמאַכט באַמיאונגען אַרױסצוגעבן אַ ספּעציעלן 1טע מאַי- 
אױסגאַבע, אַגב, האָט מען אין לאָדזש אָפּגעדרוקט דעם אומלעגאַלן אויפרוף 
פון צענטראַל-קאָמיטעט פון בונד צום 1טן מאַי. דער לאָדזשער קאָמיטעט 
האָט אַרױסגעלאָזט אַן אייגענעם אויפרוף צום 1טן מאַי און מ'האָט אויך פאַר- 
טיילט די אויפרופן פון צענטראַל-קאָמיטעט. 

די פּאָליצײי האָט גענומען אונטערשריפטן פון די פאַבריקאַנטן און 
סוחרים, אַז זיי װועלן איר מעלדן ווער ס'איז נישט געקומען צו דער אַרבעט 
דעם 1טן מאַי. די שטימונג איז געוען אַ געדריקטע. דאָך האָטס דער בונך 
אַדורכגעפירט עטלעכע פאַךיפאַרזאַמלונגען, געװוידמעט דעם 1טן מאַי. ביי 
שניידער געווען 80 מענטשן, ביי וועבער 100, ביי דרוקער 80. אַחוץ דעם זייי 
נען דורכגעפירט געװאָרן פאַרזאַמלונגען אין עטלעכע פאַבריקן, וואו ס'איז 
נאָך געווען אַ מעגלעכקייט דאָס צו טון, 

אין צוויי בריוו צום אויסלענדישן קאָמיטעט פון בונד, דעם 4 און 5 מאַי 
8, דערציילט פרידע וי טרויעריק ס'האָט אויסגעזען דעם 1טן מאַי 
פון די פּוילישע אַרבעטער האָט קיין איינציקער נישט געשטרייקט. פון די 
יידישע קען מען ;אפשר צוזאַמענרעכענען 200 און אפשר דאָס אויך נישט".. 
;אויף אַזױ שלעכט האָט זיך קיינער נישט געריכט. און איצט קען מען 

דעם קאָפּ נישט אויפהויבן".. ;די שטימונג ביי די יידישע אַרבעטער איז 
געווען אַזאַ, אַז זיי װאָלטן געוויס אַראָפּ פון דער אַרבעט, ווען די גרויסע 
פאַבריקן, ד. ה. די קריסטלעכע אַרבעטער װאָלטן נישט געאַרבעט". 

ס'איז געווען שלעכט אי אין דער ברייטער אַרבעטער:מאַסע, אי אין 
דער בונדישער אָרגאַניזאַציע. מענטשן שטייען אָפּ, טוער צעפאָרן זיך. 
אָנהױב מאַי שרייבט פרידע, אַז איינער פון די בעסטע און אַקטיווסטע טוער, 
שמאי קרומקאָפּ (ווייסענבלום) פאָרט די טעג אַרױס קיין אױיסלאַנד,. ;ער פאָרט 
זיך לערנען אויף אַ לענגערער צייט". אויך אַנדערע זיינען געפאָרן ,זיך לער" 
נען" צי צוליב פּרנסה אָדער סתם אויסרוען די דערשיטערטע נערוון. פרידע 
שרייבט אין איינעם פון אירע בריוו (2 אַפּריל 1908), אַז אין דעם מאָמענט 
איז זי אַליין דער קאָמיטעט, ווייל קיין קאָלעגיע איז נישטאָ. 

ביי אַזאַ לאַגע האָט מען זיך דערפרייט מיט יעדן ניי-צוגעקומענעם טוער. 
פון דייטשלאַנד, וואו ער האָט געענדיקט זיין שטודיום, איז געקומען דער 
בונדישער טוער דג (אינזשיניער ישראל אָקון). אַלײן גאָר אַ באָברױסקער, 
איז ער צוזאַמען מיט זיין פרוי מאַריע, אַ לאָדזשערין, (שפּעטער אַ באַקאַנטע 
פּעדאַגאָגין) געקומען קיין לאָדזש און געװאָרן טעטיק, בעיקר אויפן קולטו" 
רעלן געביט. אין יענער צייט פון אומאויפהערלעכע רדיפות אויף דער 
פּאָליטישער און פּראָפּעסיאָנעלער באַוועגונג, האָט מען גענומען וידמען 
מער אויפמערקזאַמקײט דער קולטור-אַרבעט. מ'האָט עס געטון סיי צוליב 
דעם דראַנג נאָך בילדונג ביי דער יוגנט און באַוואוסטזיניקע אַרבעטער, 
סיי צו שאַפן זיך לעגאַלע פּאָזיציעס. די בונדישע אָרגאַניזאַציע אין לאָדזש 
האָט געפירט די קולטור-אַרבעט דורך 2 לעגאַלע אָרגאַניזאַציעס: דורך 
ט. ק. אָ. און האַרפע. אַלץ שווערער און שווערער איז אָנגעקומען דאָס לע- 
גאַליזירן פאָרלעזונגען. אויב פריער איז געווען גענוג אַ מעלדונג צו די מאַכט- 
אָרגאַנען װועגן רעפערענט, טעמע, אָרט און צייט פון דער פאָרלעזונג, האָט 
מען שוין אין 1908 געדאַרפט האָבן אַ בפירושע דערלויבניש פון גובער" 
נאַטאָרס קאַנצעלאַריע נאָכן צושטעלן די טעזן פון רעפעראַט. מ'האָט דערי- 
בער געמוזט די קולטור-אַרבעט קאָנצענטרירן אין לעגאַלע קולטור: גע" 
זעלשאַפטן און נישט, וי פריער, זי פירן דירעקט דורך דער בונדישער אָר- 
גאַניזאַציע, 

ט. ק. אָ. -- טאָואַזשיסטװאָ קזששעוויעניא אָשװױאַטי -- איז געוען אַ 
פּוילישע געזעלשאַפט, אין לאַנדימאַסשטאַב, װאָס מ'האָט געגרינדעט אין די 
פרייהייטס-טעג (1906), אַ סך אַרבעטער האָבן זיך באַנוצט מיט דער גע" 
זעלשאַפט. די פירער, טאָן-געבער און אויך געלט-געבער זיינען געוען 
פּוילישע פּאָסטעמפּאָװע דעמאָקראַטן און יידישע אַסימילאַטאָרן, אַזױי וי 
ס'האָבן דעמאָלט געבלאָזן ראַדיקאַלע ווינטן, האָבן זיי אַראָפּגענומען די האַנט 
פון האַרץ און דערלויבט צו עפנען יידישע אָדער וי זיי האָבן אָפיציעל 
געהייסן --- זעזאַרגאַנישע סעקציעס, זיי האָבן פאַרשטאַנען, אַז די יידישע 
מאַסן װעלן קענען געניסן פוֹן דער געזעלשאַפט, אויב מ'שועט צו זײ 
ריידן אין יידיש. ט. ק. אָ. האָט איינגעאָרדנט קורסן, סיסטעמאַטישע פאָרלע- 

זונגען, קאָנצערטן און ביבליאָטעקן. אין 1908 האָט ט. ק. אַ. געגרינדעט 
אין לאָדזש אַ יידישע אָפּטײילונג אין דער ביבליאָטעק. ביים אַװעקשטעלן 
די יידישע ביבליאָטעק האָבן טאַקע געאַרבעט זייער ענערגיש דג, זיין פרוי 
און אַנדערע בונדיסטן. עטלעכע יאָר האָט געדויערט די בונדישע טעטיקייט 
אין ט. ק. אָ.. מ'האָט געעפנט אַ צווייטע יידישע ביבליאָטעק-אָפּטײלונג, געטון 
אַנדערע נוצלעכע קולטור-אַרבעט ביז די רייבונגען מיט די אַסימילאַטאָרן 
האָבן דערפירט דערצו, אַז די בונדיסטן האָבן געמוזט אַװעק, 

די צווייטע קולטור-אינסטיטוציע איז געווען די מוזיקאַליש-דראַמאַטישע 
געזעלשאַפט האַרפע. אָפיציעל אַן אומפּאַרטייאישע, צו וועלכער ס'האָבן גע- 
הערט אויך אָנהענגער פון אַנדערע ריכטונגען און סתם ליבהאָבער פון דער 
יידישער קולטור, איז זי אָבער פאַקטיש אָנגעפירט געװאָרן דורכן בונד. 
אין אַ בריוו צום צ. ק. שרייבט פרידע דעם 14 מערץ 1908: עדעם פאָריקן 
שבת איז געווען אַ גרינדונג"פאַרזאַמלונג פון דער געזעלשאַפט האַרפע. 
די צייטװוייליקע פאַרװאַלטונג האָט באַשלאָסן, אַז די געזעלשאַפט זאָל זיין 
אַ נײיטראַלע. ;עס האָבן זיך פאַרשריבן אַ סך אַרבעטער פון ס. ס.". אויף 
דער פאַרזאַמלונג האָבן פיגורירט 2 צעטלען. מ'האָט געדאַרפט אויסקלויבן 
אַ פאַרװואַלטונג פון 8 מענטשן. כדי געוויילט צו װוערן, האָט מען געדאַרפט אַז 
אַבסאָלוטע מערהייט שטימען. דער בונדישער װאַליצעטל האָט דורכגעפירט 
7 דער נאָנטסטער קאַנדידאַט איז געווען פון ס. ס.ישן צעטל, ער האָט אָבער 
נישט געהאַט קיין אַבסאָלוטע מערהייט. מ'האָט דעריבער אויף דער נאָנט" 
סטער פאַרזאַמלונג געדאַרפט וויילן דעם אַכטן. ס'זיינען געווען בונדיסטן, 
װאָס האָבן געהאַלטן, אַז מ'דאַרף אַדורכלאָזן דעם עסעסאָװיעץ. די מערהייט 
האָט אָבער געפּסקנט, אַז נישט. דער אַכטער איז געוויילט געװאָרן דג (אָקון)- 
די אַנדערע אין דער ערשטער געויילטער פאַרװאַלטונג פון האַרפע זיינען 
געװען: די חברטעס פרידע און פרומקין, שמאי און עטלעכע בונדישע 
אַרבעטער. אין די ערשטע װאָכן האָבן זיך פאַרשריבן 200 מיטגלידער, די 
פאַרװאַלטונג האָט צוגעגרייט אויף שבועות (1908) אַ פייערלעכע עפנונג פון 
דער געזעלשאַפט. די דראַמאַטישע סעקציע האָט צוגעגרייט אַ פאָרשטעלונג 
-- שלום אַשס צוריקגעקערט אַהיים. דער כאָר האָט איינשטודירט אַרבעטער" 
און פאָלקס-לידער. צום אָװנט האָט מען איינגעלאַדן צו ריידן: י. ל, פּרץ, 
שלום אַש און ב. װלאַדעק. די האַרפע האָט אויך געגרינדעט אַ ביבליאָטעק, 

די בונדישע טוער האָבן זיך אָפּגעגעבן אַ חשבון, אַז מיט קולטור-אַרבעט: 
אַלײין קען אַ פּאָליטישע באַװעגונג זיך נישט באַגנוגענען. מען מוז זיך באַ- 
מיען אויפהאַלטן אויך די אַנדערע געביטן. מיט יעדן טאָג איז אָבער גע 
װאָרן שווערער. דער באַרג-אַראָפּ האָט ווייטער אָנגעהאַלטן. אין אַ בריוף 
פון 5 מאַי 1908 באַריכטעט פרידע: ,די לאַגע ווערט ביי אונז װאָס ווייטער 
אַלץ ערגער. די צוויי גרעסטע פאַראיינען -- פון די וועבער און פּריקאַז- 
טשיקעס האַלטן כמעט ביים אונטערגיין. ס'קומען איצט פאָר אַ גאַנצע ריר 
באַראַטונגען אין די פאַראיינען װוי אַזױ זיי אויפצוהאַלטן און פאַרפעסטיקן 
אין דער שלעכטער איבערגאַנג-צייט"... ,די פאַראיינען פאַלן דאָ איבער- 


209 


הױיפּט צוליב דעם עקאָנאָמישן קריזיס. ס'פאַרשטאַרקן זיך די פאַרפאָלגונגען 
פון די בעלי-בתים. מען האַלט אין רייסן דעם לוין, באַגרענעצן די אַר" 
בעט, פאַרלענגערן די אַרבעטס-צייט. און דער פאַראיין קען גאָרנישט טון 
קעגן דעם. דעריבער אַנטליפן די מיטגלידער פון פאַראיין מאַסנװײז", 
די מיטגלידער האָבן אויפגעהערט צו צאָלן מיטגלידס-שטייער און בכלל 
נישט אַרױסגעװויזן קיין אינטערעס צו די ענינים פון פאַראיין. אַחוץ דעם 
עקאָנאָמישן קריזיס האָט שטאַרק געװירקט די מורא. אַרום די לאָקאַלן 
פון די פאַראיינען האָבן שפּיאָנירט אָכראַנע-אַגענטן, פאַרזאַמלונגען, אַפילו 
וועגן פאַך-ענינים, האָט מען דאָרט נישט געקענט מאַכן. מ'האָט זיך געמוזט 
באַנוצן מיט פּריװואַטע וואוינונגען, וואו ס'האָבן געקענט זיך צונויפקומען 
זייער װייניק מענטשן, 


אן אילוסטראַציע פון דעם, װאָס די פאַראיינען האָבן געהאַט אויסצו" 
שטיין, קען געבן אַ פאַרזאַמלונג פון יידישע בעקער-אַרבעטער פרילינג 1908, 
די יידישע בעקער-אַרבעטער האָבן זיך אויסגעצייכנט מיט זייער קאַמף" 
לוסט. אין 1907 האָבן מיט זייער פאַראיין אָנגעפירט, אַחוץ דער געוויילטער 
פאַרװאַלטונג פון בעקער-אַרּבעטער גופא, לייבעטשקע בערמאַן אַלס פאָר- 
שטייער פון בונדישן קאָמיטעט און "עקב שמויש (גערופן האָט מען אים 
איװאַן בונדאָװיעץ) אַלס סעקרעטאַר. לייבעטשקע האָט געמוזט עוקר זיין 
פון לאָדזש צוליב אַ מסירה פון אַ בעקער אייגנטימער. אויך שמויש האָט 
געמוזט אויפגעבן זיין אַרבעט אין בעקער-פאַראיין,. אַגב, אין יענער צייט איז 
אין פאַראיין אויך געווען טעטיק דער שפּעטער באַרימט-געװאָרענער אַמע- 
ריקאַנער אַרבעטער-פירער דוד דובינסקי. זיין טאַטע איז געווען אַ בעקעריי" 
אייגנטימער, אָבער ער אַלין האָט זיך שוין געפונען ;אויף דער צוייטער 
זייט פון דער באַריקאַדע". מ'האָט אים איבערגעגעבן צו טון פאַרשידענע 
אַרבעטן, זיינע ספּעציעלע, דעליקאַטע מיסיעס זיינען געװען: דורך זיין 
פאָטער געװאָר װוערן וועגן די פּלענער פון די באַלעבאַטים און אויך אַכטונג 
געבן, אַז די אַרבעטער זאָלן נישט גנבענען אין די בעקעריען -- אַ 
דערשיינונג, װאָס איז ליידער געווען פאַרשפּרײיט צװישן אַ טייל אַרבעטער 
און װאָס דער פאַראיין האָט באַקעמפט. פּסח-צייט 1908 האָט דער פאַראיין 
אַרױיסגענומען אַ דערלויבעניש אָפּצוהאַלטן אַן אַלגעמײנע פאַרזאַמלונג מיטן 
צוועק אויסצוקלייבן אַ ניי ביוראָ (פאַרװאַלטונג). אַלץ איז געווען כשר-וישר. 
די גאַנצע צייט אין אָבער אויף דער פאַרזאַמלונג געװען אָנװעזנדיק אַ 
געהילף-פּריסטאַװו. די פאַרזאַמלטע האָבן זיך געואונדערט: מיט װאָס 
האָבן זיי זוכה געווען, אַז אַזאַ אהויכגעשטעלטער גאַסט* זאָל זיך מטריח 
זיין צו אַ פאַרזאַמלונג פון יידישע בעקער-אַרבעטער? ביים סאַמע סוף, 
נאָכן אויסוויילן די פאַרװאַלטונג, איז די רעטעניש אויפגעקלערט געװאָרן 
דער געהילף-פּריסטאַװו האָט זיך אויפגעהויבן פון זיין שטול און געמאָלדן, 
אַז די פאַרזאַמלונג איז אַרעסטירט. ס'איז באַלד אויסגעװאַקסן פון אונטער 
דער ערד אַ כאָפּטע פּאָליציאַנטן,. אַרעסטירט האָט מען 50 מאַן בראש מיטן 
פאַרזאַמלונג-פאָרזיצער נח. דער סעקרעטאַר פון פאַראיין איז דעמאָלט גע- 

ווען נח, וועמען מען האָט באַלד נאָכן אַרעסט פאַרשיקט אין אָרענבורגער 
(גובערניע, (דאָס איז נישט דער באַרימטער בונדישער פירער און צ. ק,- 
מיטגליד פּאָרטנײ, װאָס איז געווען באַקאַנט אַלס נח. ווער דער צוייטער 
נח איז, ווייסן מיר נישט. אין יענע יאָרן איז געווען טעטיק אין לאָדזש 
אַ בונדישער טוער נח לוריע -- שפּעטער אַ שרייבער אין סאָװעט-רוסלאַנױ 
-- אָבער מיר ווייסן אויך נישט צי דאָס איז נח לוריע), 

קלאָר, אַז די דערלויבעניש איז אַרױסגעגעבן געװאָרן לכתחילה מיטן 
צוועק אינצואָרדענען אַ פּולאַפּקע אויף די פאַראיינס-מיטגלידער. אַלץ מער 
און מער אַרבעטער האָבן אָנגעהויבן ווייכן פון די פאַראיינען, כדי נישט צו 
זיין אין סכנה אַרעסטירט צו װערן. די צאַרישע מאַכט האָט באַשלאָסן אינ" 
גאַנצן צו דערשטיקן די פּראָפּ. באַװעגונג. דער גרויסער קלאַפּ קעגן די 
פּראָפּ, פאַראיינען פון די יידישע אַרבעטער איז געקומען אין חודש מאַי 1908. 
אויף שולצס פּאַסאַזש איז פאָרגעקומען אַ פאַרזאַמלונג פון דרוקער-פאַראיין, 
ס'איז אָנגעקומען פּאָליצײ מיט זשאַנדאַרמעריע און אַרעסטירט די פאַרזאַמל- 
טע. אין זעלבן הויז האָבן זיך אויך געפונען די פאַראיינען פון טעקסטיל 
און האַנדלס-אָנגעשטעלטע. אין די פאַראיינען זיינען פאָרגעקומען זיצונגען 
און באַראַטונגען. אויך דאָרט האָט מען אַלעמען אַרעסטירט. אין די 
פאַראיינען האָט מען דעמאָלט גענומען די פירער פון דער בונדישער אָרגאַ- 
ניזאַציע אין לאָדזש. די גרויסע צאָל אַרעסטירטע האָט מען איבערגעפירט 
אין טורמע. צווישן די אַרעסטירטע זיינען געווען די פירער פון דער בונ" 
דישער אָרגאַניזאַציע פרידע (ראָזע לעוויט), חיים זאַקאָן (אָנטײלנעמער פוז 
ראָמאַנאָווקע-אױיפשטאַנד 1904 אין מזרח-סיביר, אין לאָדזש אונטער אַ פאַלשל 
פּאַס פון דניאל רייך) און אַנדערע. אַ טייל האָט מען פאַרשיקט אין ווייטע 
געגנטן פון רוסלאַנד, אַ צווייטן טייל האָט מען אַרױסגעשיקט מיטן עטאַפּ 
אין זייערע פריערדיקע היים-ערטער, אַנדערע האָט מען נאָך אַ צייט בא 
פרייט, 

פאַר דער בונדישער באַװעגונג איז דער אַרעסט געווען אַ שווערער קלאַפּ. 
באַזונדערס שטאַרק איז געוען דער פאַרלוסט פון פרידען, וועלכע האָט 
געהאַלטן אַלע פעדים פון דער אַרבעט אין אירע הענט און איז געװוען 
די נשמה פון דער באַװעגונג. ערשט מיט אַ פּאָר װאָכן פריער האָט זי איך 
אַ בריוו זיך געקלאָגט, אַז עמיצער פאַרשפּרײט וועגן איר פאַלשע קלאַנגען: 
זי האָט געהאַט אַ שמועס מיט אַ חברטע, וועלכע שטודירט אין אױסלאַנד, 
וועגן די קורסן אין אוניווערזיטעט און יענע האָט דערפון געמאַכט דעם 
אויספיר, אַז מסתמא וויל פרידע פאָרן שטודירן, און אַזױ דערציילט באַקאַנטע. 
פרידע איז אויסער זיך פון דעם ,בלבול". סטייטש, װי קען מען גאָר טראַכטן 
אַז זי װעט פאַרלאָזן דעם רעװאָלוציאָנערן פּאָסטן אין אַזאַ שווער-טראגישער 
צייט? האָט זי אים נישט געװאָלט פאַרלאָזן אײיגנװיליק, האָט די ברוטאַלע 
צאַרישע מאַכט מיט גװאַלט די אײינגעשפּאַרטע רעװאָלוציאָנערין פון הײליקן 
פּאָסטן אַװעקגעשלעפּט.. 

אַ קורצע צייט נאָך פרידעס אַרעסט שרייבט אַ חבר: ;ס'איז דאָ אַ גרוי 

סער חורבן און מען דאַרף אומבאַדינגט האָבן אַ גוטן פאַרװאַלטער". ער 
זאָגט פאַרװאָס ער קען נישט פאַרנעמען פרידעס אָרט. ער קען העלפן, אָבער 
נישט שטעלן זיך בראש פון דער גאַנצער אַרבעט.. ער שרייבט וייטער: 
;ס'קען זיין, אַז מיר װעט זיך דאָ איינגעבן איינצושטעלן אַזאַ מין אַפּאַראַט, 
וועלכער װעט קענען פאַרהיטן פון פאַנאַנדערפאַלן די שיריים'.. (2 יוני 
8, 
- = די פּראָפ, באַוועגונג פון די יידישע אַרבעטער האָט נישט געקענט קומען 
צו זיך נאָך די שװערע קלעפּ. אַחוץ דעם װעבער-פאַראיין זיינען אַלע 
אַנדערע פאַראיינען אונטערגעגאַנגען. מען האָט פּשוט מורא געהאַט געהערן 
צו א פּראָפ. פאַראיין. שרייבט אַ חבר פון לאָדזש (26 יולי 1908): אין שטאָט 
הערשט אַן איבערצייגונג, אַז די לעגאַלע פאַראיינען זיינען אַ פּולאַפּקע. 
מוטערס זיינען געקומען און מיט טרערן אין די אויגן געבעטן, אַז מען זאָל 
זייערע קינדער ;אויסשרייבן פון די ביכער".. ;די לעצטע מאַסן-אַרעסטן, 
וועלכע הערן נישט אויף, ווירקן נאָך מער אין דער הינזיכט". די באַלע- 
באַטים האָבן דאָס אויסגענוצט אויף צו פאַרערגערן די אַרבעטס-באַדינגונגען. 
ביי די שניידער האָט מען דערקלערט אַ לאקאוט. מען האָט געפאָדערט צו 
פאַרלענגערן דעם אַרבעטס-טאָג פון 9 שעה אויף 11 און איינפירן שטיק" 
אַרבעט, די לאָדזשער אַרבעטער זיינען אַרײנגעפּאַלן אין אַ פּאַניק-שטימונג, 
ביי איין טייל האָט זיך געשאַפן אַ שטרעבונג זיך צו דערווייטערן פון די אָר- 
גאַניזאַציעס און אַרבעטער-טוער, ביי אַ צווייטן טייל איז געבוירן געװאָרן אַ 
ווילן טיף צו באַגראָבן זיך אונטער דער ערד און נישט האָבן קיין שום 
מִגע ומשא מיט לעגאַלע פאָרמען פון דער באַוועגונג. אַפילו דער איינציקער 
פּאַראיין, װאָס איז געבליבן --- פון די וועבער -- האָט נישט געהאַט קיין 
לאָקאָל, צוליבן פּשוטן טעם, װאָס ער האָט נישט געהאַט צו צאָלן קיין 
דירה-געלט, 

אַזױ האָט עס אָנגעהאַלטן עטלעכע יאָר צייט. דער בונד, פאַר וועלכן 
ס'איז געװאָרן אוממעגלעך אין די יאָרן פון רעאַקציע אַװעקצושטעלן אַ גע- 
העריקע לעגאַלע פּרעסע, האָט פון צייט צו צייט אַרױסגעלאָזט זיין אונטער- 
צרדישן אָרגאַן -- די שטימע פון ,בונד". אייניקע קאָרעספּאַנדענציעס דער" 
ציילן וועגן מצב אין לאָדזש : 

;דער פּאָליטישער קריזיס --- ווערט געזאָגט אין אַ באַריכט פון לאָדזש --- 
וועלכער איז פאָרגעקומען אין גאַנץ רוסלאַנד, האָט ביי אונז געווירקט מיט 
דער זעלבער קראַפט, װי אומעטום, די אינטעליגענץ און דער אַנטװיקלטסטער 
פייל פון די אַרבעטער זיינען אַװעק פון דער אַרבעט. כמעט אַלע פּראָפ. 
פּאַראײינען האָבן זיך פאַרמאַכט (מען דאַרף געדענקען, אַז ביי אונז האָט די 
אַדמיניסטראַציע גאַנץ װײיניק פאַראיינען פאַרמאַכט), אונזער פּאָליטישע אָר- 
גאַניזאַציע איז באַדײטנדיק אָפּגעשװאַכט געװאָרן, צו דעם האָבן נאָך מיט" 
געווירקט אָפטע און מאַסנװײיזע אַרעסטן. ווען פאַראַיאָרן אין יוני מאָנאַט 
איז דער קאָלעקטיוו זיך צונויפגעקומען און געדאַרפט אויסקלייבן אַ נייע אָנ" 
פּירנדיקע איינריכטונג, איז פּשוט נישט געווען וועמען צו קלויבן און מען איז 

געווען געצוואונגען אויסצוקלויבן נור אַ צייטװייליקע קאָמיסיע. די לאַגע 
האָט זיך אַלץ מער פאַרערגערט. מ'האָט דעמאָלט געפּרואוװט אָננעמען פאַר- 
שידענע מיטלען, כדי צו דערהאַלטן ביים לעבן די פּראָפּעסיאָנעלע פאַראיי- 
נען, אָבער אַלץ איז געווען אומזיסט".. קאָבער נישט קוקנדיק אויף אַלץ, 
האָט די אַרבעט ביי אונז זיך נישט אָפּגעשטעלט, ביי אונז עקזיסטירט די 
גאַנצע צייט אַ קאָלעקטיו פון 14 מאַן, וועלכער קומט זיך צונויף פון צייט 
צו צייט, כדי צו באַטראַכטן פּאָליטישע און אָרגאַניזאַציע-פראָגן. אין פאַר- 
לויף פון לעצטן יאָר האָבן מיר אַרױסגעלאָזט 4 בלעטלעך, דריי געדרוקטע: 
) וועגן דער אַלגעמײנער לאַגע; 2) 'צום 9 יאַנואַר'; 2) 'דער 1טער מאַי? 
און איינס העקטאָגראַפירט --- די אַנקעטע וועגן פּאַרטײי-צוזאַמענפאָר (צו 1500 
עקזעמפּלאַרן), און אויך אַ געלט-באַריכט (פון יוני 1908 -- יוני 1909), 
ס'פירן זיך עטלעכע פּראָפּאַגאַנדיסטישע קרייזן פון 10 -- 12 מאַן. צווישן 
די אַרבעטער פילט זיך אַ שטאַרקער דורשט צו װיסנשאַפּט, ביי אונז זיינען 
דאָ קולטור-געזעלשאַפטן פון אַרבעטער, טוען זיי אָבער אין דעם פּרט כמעט 
גאָרנישט, זיי אָרגאַניזירן הויפּטזעכלעך ליטעראַרישע לעקציעס, װאָס קע" 
נען האָבן אַן אינטערעס נור פאַר דעם מער אינטעליגענטן אַרבעטער, אָבער 
די ברייטערע אַרבעטער-קרייזן באַפרידיקט דאָס נישט" =+ 

און מיט אַ האַלב יאָר שפּעטער דערציילט ווייטער אַ קאָרעספּאַנדענציע 
פון לאָדזש: ,פאַר די לעצטע פּאָר חדשים איז אונזער אָרגאַניזאַציע שטאַרק 
אָפּגעשװאַכט געװאָרן און ס'האָט זיך אַפילו אויף אַ צייט צעשטערט יעדע 
רעגלמעסיקע אַרבעט"... ,די אַרבעטער האָבן געבילדעט" אַ קאָלעקטיוו פון 
0 מאַן... ;ס'האָט זיך דאָ ווידער געעפנט דער װעבער-פאַראיין, דערוייל 
זיינען אַרײן מער װי 100 יידישע װועבער. ס'איז אויסגעקליבן געװאָרן אַ 
פאַרװואַלטונג? **). מ'האָט געשיקט צום דייטשן סאָציאַליסטישן פירער 
בעבעל אַ באַגריסונג צו זיין 70-יאָריקן יוביליי, 

גרויסע שװועריקייטן זיינען אויך געװען ביים פירן די אַרבעט אין די 
קולטור-געזעלשאַפטן,. די רעפּרעסיעס פון איין זייט, די אָפּגעשװאַכטקײט 
פון דער אָרגאַניזאַציע און די מורא פון ברייטן עולם פון דער צווייטער זייט 
האָבן געמוזט זיך אָפּרופן אויף דער מעגלעכקייט און אינטענסיווקייט פון 
דער קולטור-אַרבעט. די האַרפע האָט זיך באַמיט אײינצואָרדנען פאָרלעזונגען 
אויף אומשולדיקע טעמעס, אַ מאָל אַ פאָלקס-פאַרוויילונג און ענלעכע אונ" 
טערנעמונגען. א. ליטװאַק דערציילט: ,די לאָדזשער 'האַרפע' האָט געבליט 
נור דעם ערשטן יאָר. שפּעטער האָט זי זיך גיכער געמאַטערט וי געלעבט 
און אַלץ דערפאַר, װאָס עס זיינען נישט געווען קיין אינטעליגענטע קרעפטן, 
י. ל. פּרץ האָט ליב געהאַט די לאָדזשער 'האַרפע'. ער האָט נישט איינמאָל 
געזאָגט: 'דאָרט האָב איך מיין בעסטע אױידיטאָריע'. ער פלעגט פאָרן 
אַהין אויף פאָרלעזונגען, אָפט אַפילו אָן געלט. אָבער אויף גאַסטראָלן קאָן 
זיך קיין געזעלשאַפט נישט האַלטן, און קיין אָרטיקע שטענדיקע קולטור" 
כוחות זיינען נישט געווען" *'). 

וועגן דער באַציאונג פון י. ל. פּרץ צו דער האַרפע דערציילט אויך דער 

שרייבער י. י. טרונק: ;ס'רוב האָט פּרצעס פאָרלעזונגען אין לאָדזש אַראַנ" 
זשירט די קולטור-געזעלשאַפט 'האַרפע'. ס'איז געווען אַ לעגאַליזירטע גע" 
זעלשאַפט צו פאַרשפּרײטן יידישע קולטור און מוזיק פּונקט װוי דער ציוניס" 
טישער 'הזמיר', נאָר די 'האַרפע' איז געווען אַ פּראָלעטאַרישע און דורכ- 
אויס אַ קעמפעריש-יידישיסטישע. הינטער דעם דאָזיקן לעגאַלן קולטור" 
פאַראיין איז אומלעגאַל געשטאַנען דער 'בונד'. אין די אויגן פון דער צאַ- 
רישער פּאָליצײ איז די 'האַרפע! געווען וי אַ דאָרן, און ס'זיינען דאָרט אָפט 
פאָרגעקומען אָבלאַװעס און רעוויזיעס. אָבער דער 'בונד' האָט געוואוסט 
אָפּצוהיטן פון אַ 'בייז אויג' דעם דאָזיקן קולטור-רעװאָלוציאָנערן פאָרפּאָסטן, 
די 'האַרפע! האָט טאַקע געפירט אַ גרויסע קולטור-אַרבעט צווישן די יידישע 
מאַסן אין לאָדזש, און זי פלעגט דאָס אַראָפּברענגען פּרצן און אַראַנזשירן 
זיינע לעקציעס" 5), 

דאָס האָט געדויערט אַזױ לאַנג, ביז די צאַרישע פּאָליצײי האָט זיך 
מישב געווען און אַרױסגענומען דעם ,דאָרן" פון אירע אויגן -- זי האָט 
די האַרפע פאַרמאַכט. פון רעוויזיעס און אַרעסטן האָבן אויך געליטן די בוג" 
דיסטן, װאָס זיינען געווען טעטיק אין דער יידישער סעקציע פון ט. ק. אָ. 
צווישן אַנדערע האָט מען אין 1910 אַרעסטירט אין זיין וואוינונג דעם פאַר- 
װואַלטער פון דער ביבליאָטעק פון דער יידישער סעקציע אין ט. ק. אָ, דעם 
בונדיסט אייכנער. די הױיפּט:צרה אין ט. ק. אָ. איז אָבער געוען גאָר אַן 
אַנדערע. 


װוי שוין דערמאָנט, איז די אָנפירונג פון ט. ק. אָ. געלעגן אין די הענט 
פון פּאָליאַקן און אַסימילירטע יידן. דער פאָרזיצער פון דער לאָדזשער 
אָפּטײילונג איז געווען דר. קויפמאַן, אַ ,פּאָליאַק פון משה רבינוס גלויבן". 
אויף יידיש --- לויט זייער באַצײיכנונג זשאַרגאָן -- האָבן זיי געקוקט, װי 
אַ צײיטװוײיליק מיטל, אָן וועלכן מ'קען נישט אויסקומען, ווייל דער ברייטער 
יידישער עולם פאַרשטייט נישט קיין פּוליש. די יידישע אַרבעט איז פאַר 
זיי געווען אַן אומפאַרמיידלעך בייז. ביי פאַרשידענע געלעגנהייטן האָבן 
זיי עס גאַנץ בולט אַרוסגעברענגט. די בונדיסטן, וועלכע האָבן אָנגעפירט 
מיט דער אַרבעט פון דער יידישער סעקציע, האָבן פאַרשטײט זיך געהאַט 
אַ דיאַמעטראַל קעגנזעצלעכע באַציאונג צו דער יידישער אַרבעט. זיי האָבן 
אין איר אַרײנגעלײגט זייער נשמה, זייער גאַנצע װאַרעמקייט צו דער יידישער 
קולטור. זיי האָבן דעריבער געקעמפט קעגן דער שטיפמוטערישער 
באַציאונג צו דער יידישער קולטור-טעטיקייט, און ווען אַסימילאַטאָרן פלעגן 
דעמאָנסטרירן זייער גרינגשעצונג צו יידיש, פלעגן די בונדיסטן שאַרף 
אָפּענטפערן. דאָס האָט פאַרשאַפט בייז בלוט. און נאָך אַ זאַך. די פּאָליצֵײ 
פלעגט פון צייט צו צייט זיך טשעפּן, מאַכן רעוויזיעס. האָט מען געפונען 
,טריפהנע" שריפטן אין דער יידישער אָפּטײלונג, האָט די פאַרװאַלטונג פון 
ט. ק. אָ. געמאַכט אַ ויצעקו, אַז די יידישע סעקציע וװועט אומברענגען די 
געזעלשאַפּט. זי האָט אָבער געמאַכט אַ שווייג וועגן דעם, אַז ענלעכעס גע- 
שעט אויך אין דער פּוילישער ביבליאָטעק. און צו דעם איז נאָך צוגעקומען, 

װאָס ביי די לייענער פון דער יידישער ביבליאָטעק האָט מען, לויט אַ באַ- 
שלוס פון דער פאַרװאַלטונג, גענומען קויציע פאַר די ביכער, בעת אין דער 
פּױלישער ביבליאָטעק האָט מען נישט גענומען. 

אַזױ האָס זיך אָנגעזאַמלט גענוג ברען-שטאָף. אויף די זיצונגען פון 
פאַרװאַלטונג, צו וועלכער עס האָבן אויך געהערט די פאָרשטייער פון דער 
יידישער סעקציע, איז נישט איינמאָל דערגאַנגען צו שאַרפע אינצידענטן 
ביז ס'איז אױסגעבראָכן אַ גרויסער סקאַנדאַל,. געשען איז אָט װאָס: די 
יידישע קולטור-וועלט האָט געפייערט דעם 75-יאָריקן יוביליי פון מענדעלי 
מוכר ספרים. אַ פאָרשטייער פון דער יידישער סעקציע האָט פאָרגעלייגט, אַז 
די פאַרװאַלטונג פון ט. ק. אָ. זאָל שיקן אַ באַגריסונג דעם יובילאָר, אויף 
דעם האָט דער וויצע-פאָרזיצער װישנאַצקי געענטפערט, אַז ער קען נישט 
דעם פּאַן אַבראַמאָװויטש. ער איז קעגן שיקן אַ באַגריסונג אַבראַמאָװיטשן, 
וי ער װאָלט געווען קעגן שיקן אַ באַגריסונג פּורישקעװויטשן, דאָס אַװעק- 
שטעלן אויף איין ברעט דעם ,זיידן" פון דער יידישער ליטעראַטור מיט דעם 
כוליגאַן און שװאַרץימאהניק פּורישקעװויטש האָט גװאַלטיק אויפגעבראַכט 
די טוער פון דער יידישער סעקציע. דער אַלטער בונדישער טוער באָריס 
פרומקין האָט וועגן דעם איבערגעגעבן דער יידישער פּרעסע און דער סקאַנ" 
דאַל איז געװאָרן אַן עפנטלעכער. אויף דער נאָנטסטער אַלגעמײנער פאַר- 
זאַמלונג, אין די ערשטע װאָכן פון 1911, האָבן די געמיטער זיך שטאַרק 
צעהיצט צוליב דעם אינצידענט. געענדיקט האָט זיך עס מיט דעם, װאָס דריי 
פון די אַקטיווסטע טוער פון דער יידישער סעקציע -- ב. פרומקין, מ. אַנדרעס 
און דוד מזא"ה (סעקרעטאַר פון דער יידישער סעקציע) זיינען אױיסגעשלאָסן 
געװאָרן פון ט. ק. אָ.. פאַרן פאַרלאָזן די פאַרזאַמלונג האָט מען זיך אַפילן 
געװאָרפן שלאָגן פרומקינען, וועלכער האָט די רעדל-פירער פון ט. ק. אָ. 
געשמיסן אין פּנים אַרײן אַ פּאָר שאַרפע ווערטער. די מיטגלידער פון דער 
יידישער סעקציע האָבן אַלע דעמאָנסטראַטיוו פאַרלאָזט די אַלגעמײנע 
פאַרזאַמלונג. 

דאָס האָט געמאַכט אַ רושם אין שטאָט. די פאַרװאַלטונג פון ט. ק. אַ 
האָט געפּרואװט אין אַן אויפרוף אין פּוױליש און יידיש באַלױכטן דעם ענין 
לטובת זיך. דערביי האָט זי אַרױסגעלײגט די גאַנצע אַסימילאַטאָרישע תורה, 
אַז די פאַרװאַלטונג באַנוצט זיך ,מיט זשאַרגאָן בלויז און אויסשליסלעך אַלס 
בילדונגס-מיטל" (אונטערגעשטראָכן בלויז אין פּױלישן טעקסט, אָבער נישט 
אין יידישן),. די דריי אױיסגעשלאָסענע האָבן געענטפערט מיט אַ לענגערער 
דערקלערונג אין דער פּרעסע. צווישן אַנדערן װערט אין דער דערקלערונג 
געזאָגט: ;די פאַראַכטונג צו דער יידישער שפּראַך, צו דעם זשאַרגאָף, צו 
דעם צײיטװייליקן בילדונג-מיטל טרעט בולט אַרױס אַפילו אין דעם אויפרוף, 
מיט וועלכן די פאַרװאַלטונג וויל דאָך געווינען דעם צוטרוי פון די יידישע 
מאַסן,. צו פריש זיינען די דערינערונגען, וי די איצטיקע זאָרגער פאַר 
די ביבליאָטעקן האָבן זיך געבעטן מען זאָל דעם פּױלישן ט. ק. אָ. באַפרײיען 
פון פרעמדע יידישע ביבליאָטעקן. ס'איז אוממעגלעך, אַז מענטשן זאָלן מיט 

ליבע און איבערגעגעבנקייט אַרבעטן אין אַן איינריכטונג, וועלכע איז נאָך 
זייער פעסטער איבערצייגונג שעדלעך פאַר דער פּױלישקײט און פאַר דער 
געווינטשטער אַסימילאַציע?, 

דוד מזא"ה האָט אָנגעשריבן דעם באַריכט פון דער יידישער סעקציע 
צו דער אַלגעמײנער פאַרזאַמלונג, אָבער געלייענט האָט אים שוין אַ צויי- 
טער, ווייל אים, דעם סעקרעטאַר, האָט מען איסגעשלאָסן. אין באַריכט 
איז געזאָגט געװאָרן, אַז אין יאָר 1910 איז די טעטיקייט פון דער יידישער 
סעקציע געווען באַגרענעצט צו די 2 יידישע ביבליאָטעקן אויף די גאַסן 
זאַװאַדסקע און זגערזשער. די צאָל לייענער אין ביידע ביבליאָטעקן איז 
געווען 1,118 -- 887 מענער און 221 פרויען. 90 פּראָצענט זיינען אַרבעטער, 
אין יאָר 1909 האָט מען אַרױסגעגעבן 22,801 ביכער, אין 1910 --- 26,643, 
אין אַפּריל 1910 איז אין ביבליאָטעק אויף זאַװאַדסקע גאַס פאָרגעקומען אַ 
רעוויזיע. געפונען האָט מען עפעס סיי אין דער יידישער, סיי אין דער 
פוילישער אָפּטײלונג, אָבער די פאַרװאַלטונג האָט געװאָלט דאָס גאַנצע פּעקל 
שולד צואװאַרפן דער יידישער סעקציע.. **). 


עטלעכע מאָל האָבן לאָדזשער בונדיסטן אָנטײל גענומען אַלס דעלעגאַטן 
אויף אַלרוסלענדער צװאַמענפאָרן, סוף 1908 איז געװיילט געװאָרן אַ 
חברטע צו פאַרטרעטן די יידישע אַרבעטערינס אויף אַן אַלרוסלענדער פרויען- 
צוזאַמענפאָר. סאַשאַ טשעמעריסקי איז געווען אַ דעלעגאַט פון די לאָדזשער 
יידישע אַרבעטער אויפן אַלרוסלענדער צוזאַמענפאָר פון האַנטװערקער אין 
פּעטערבורג. (דער דעלעגאַט פון די בירגערלעכע האַנטװערקער איז געווען 
דער ציוניסט יאַן קירשראָט), נאָכן צוריקקומען האָט טשעמעריסקי פאַנאַנ- 
דערגעשיקט צעטעלעך מיט אַן אײנלאַדונג צו קומען שבת 25 פּעברואַר 
(1911) אויסצוהערן אַ באַריכט וועגן די רעזולטאַטן פון האַנטװערקער-צו- 
זאַמענפאָר. וועגן דער באַריכט-פאַרזאַמלונג איז אין אַן אָרטיקער צייטונג 
געווען אַזאַ נאָטיץ: אנעכטן אָװונט איז אין ווינער זאַל, װסכאָדניע 18, פאָרגע- 
קומען אַן אַלגעמײנע פאַרזאַמלונג פון פאַראיין פון שניידער-געזעלן, אויף 
וועלכער דער דעלעגאַט פון די געזעלן, הער טשעמעריסקי, האָט אָפּגעגעבן 
אַ באַריכט וועגן דעם קאָנגרעס, װאָס איז פאָרגעקומען. שוין 8 אָװנט איז 
דער זאָל געווען געפּאַקט. די פאַרזאַמלטע האָבן געמאַכט אַ שטורמישע 
אָוואַציע טשעמעריסקין, ווען ער איז אַרײן אין זאַל", זיין רעדע האָט גע- 
דויערט כמעט אָנדערטהאַלבן שעה. ער האָט באַקאַנט געמאַכט די צוהערער 
מיט דער אַרבעט פוֹן צוזאַמענפאָר און בפרט פון די אַרבעטער-:דעלעגאַטן 
;די כמעט טוױיזנט-קעפּיקע פאַרזאַמלונג האָט אויפמערקזאַם אויסגעהערט דעם 
באַריכט און ביים סוף וידער אים געמאַכט שטורמישע אָװאַציעס. הגם, 
וי שוין פריער געזאָגט, דער זאַל איז געװען איבערגעפּאַקט, האָט דאָך 
געהערשט אַ מוסטערהאַפטע אָרדנונג"'). אָפיציעל איז די פאַרזאַמלונג 
געווען אינגעאָרדנט פון שניידער-פאַראיין, אָבער דער עולם איז באַשטאַנען 
פון אַרבעטער אין פאַרשידענע פאַכן, וואו בונדיסטן זיינען געווען אַקטי. 
(מיט אָרגאַניזירן די גרויסע פאַרזאַמלונג האָבן זיך פאַרנומען די פאַראיינען 

פון טעקסטיל און שניידער). קוים 3 חדשים זיינען אַװעק פון דער גרויסער 
פאַרזאַמלונג --- און די לאָדזשער פּרעסע האָט געמאָלדן, אַז ;די פּאָליצײ 
האָט אַרעסטירט דעם געוועזענעם דעלעגאַט פון די היגע אַרבעטער אויפן 
האַנטװערקער-צוזאַמענפאָר, טשעמעריסקין", 

כאָטש שטאַרק אָפּנעשװאַכט, האָט דאָך די בונדישע באַװעגונג געווירקט 
אַרום די וויכטיקע פּראָבלעמען אַפילו אין די סאַמע שװערסטע צייטן 
אַן אַריינבליק אין די פּראָטאָקאָלן פון לאָדזשער קאָמיטעט װעט אונז קלאָר 
מאַכן, מיט װאָס מ'האָט זיך דעמאָלט באַשעפטיקט, 

יאָר 1911. פּראָטאָקאָל פון אַ זיצונג דעם 22 אויגוסט: פאָרגעקומען אַן 
אומלעגאַלע פאַרזאַמלונג פון וועבער -- 45 מאַן, פון שניידער --- 16 מאַן, 
אויך געווען אַ זיצונג פון קאָלעקטיוו מיטן אנטייל פון אַ חבר פון צענטראַל- 
קאָמיטעט. דער לאָדזשער קאָמיטעט באַשליסט: 1) איינשטעלן אַ רױטן קרייץ 
צו העלפן אַרעסטירטע ח"ח. 2)איינשטעלן אַ װואַל-קאָמיסיע צו די װאַלן פון 
דער 4טער דומע. 3) איינשטעלן די פּאָליטישע אַרבעט ביי די בעקער. 4) אָר" 
גאַניזירן אַ בונדישע פראַקציע ביי די וועבער. 5) פּראָטעסטירן קעגן די 
באַגרענעצונגען פאַר יידן, װאָס טראָגן קאַפּאָטעס, אַרײנצוגײן אין שטאָטישן 
פּאַרק. זאַמלען אונטערשריפטן אויף אַ פּראָטעסט-רעזאָלוציע און דערלאַנ- 
גען דעם שטאָט-פּרעזידענט. 

אין די פּראָטאָקאָלן פון די קאָמיטעט-זיצונגען אין די וייטערדיקע 
חדשים פון 1911 ווערט דערציילט וועגן פאָרגעקומענע פאָרלעזונגען און 
פּאַרטײ-גרופּעס, אַ קאַמפּאַניע וועגן אַרבעטער-פאַרזיכערונג -- אומלעגאַלע 
פאַרזאַמלונגען און אויך אַ לעגאַלע פאַרזאַמלונג, װאָס האָט אין דער אָנ- 
וועזנהייט פון פּאָליצײ אָנגענומען אַ בונדישע רעזאָלוציע. מ'האָט געפירט 
קאַמפּאַניעס פאַר קאָאַליציע-רעכט, אַרום יקרות, וי אויך פאַרן געזעץ-פּראָ- 
יעקט ועגן אָפּשאַפן דעם חתום-המושב פאַר יידן, אויף אַ זיצונג פון קאָ- 
מיטעט דעם 25 נאָוועמבער איז באַריכטעט געװאָרן, אַז ביז דעמאָלט האָט 
מען געזאַמלט: 244 אונטערשריפטן אויף די פּעטיציעס פאַר קאָאַליציע:רעכט, 
0 פאַר אָפּשאַפן דעם תחום-המושב, 900 פאַר איינפירן אַרבעטער-פאַר- 
זיכערונג. ס'האָבן דעמאָלט עקזיסטירט 5 פּאַרטײ-גרופּעס: פון װועבער, 
שניידער, בעקער, פון געמישטע פאַכן, פון אינטעליגענץ, 

אויף אַ זיצונג פון קאָמיטעט דעם 8 דעצעמבער 1911 זיינען באַטראַכט 
געװאָרן פאָלגנדע פּראַגן: 1) אַרבעטסלאָזיקײט, 2) זעלבסט-פאַרװאַלטונג, 
3 ס. ד, דומע-פראַקציע, 4) אָרגאַן, 5) פאַבריקן, 6) צענטראַל-ביוראָ פון פּראָפ, 
פאַראיינען, 7) באַריכטן, 8) אויפרוף, 9) אַנקעטע, 10) צעטיילונג, 11) יקרות, 
2) פינאַנצן, 13) װאַל-קאַמפּאַניע, 14) עקזעקוטיוו, 15) קרייזן, 16) שולן 
אַ טייל פון די פראַגן האָט מען גרינטלעך דעבאַטירט און אָנגענומען ועגן 
זיי באַשלוסן. 

אויסער דעם קאָמיטעט, װאָס מ'האָט דעמאָלט גערופן עקזעקוטיו, 
האָט אויך עקזיסטירט אַ ברייטערע קערפּערשאַפט -- דער קאָלעקטיו,. ער 
האָט עס אויסגעוויילט דעם קאָמיטעט. אויף אַ זיצונג פון קאָלעקטיוו דעם 

6 נאָוועמבער 1911 איז פאַרן וויילן אַ נייעם קאָמיטעט געפירט געװאָרן אַ 
דעבאַטע וועגן דער קאָמפּעטענץ פון קאָמיטעט. ס'האָבן זיך אויסקריסטאַ- 
ליזירט 2 מיינונגען: איינע, אַז דער עקזעקוטיוו דאַרף זיין בלויז אַן אויס" 
פירנדיקער אָרגאַן פון קאָלעקטיוו; די צווייטע מיינונג איז געווען, אַז אין 
געוויסע פאַלן קען ער אויף זיך נעמען די איניציאַטיוו אַלס אַן אָנפירנדיקע 
איינריכטונג. אויף דער זיצונג פון קאָלעקטיוו פלעגן קומען בערך צװויי 
צענטליק ח"ח. אויף זיין זיצונג פון 20 נאָװועמבער 1911 האָט דער קאָ- 
לעקטיוו באַשלאָסן אָרגאַניזירן אַ גרויסע קאַמפּאַניע מיט אויפרופן, זאַמלען 
אונטערשריפטן, אָרגאַניזירן אומלעגאַלע, האַלב-לעגאַלע און אויב מעגלעך 
אויך אויסנוצן לעגאַלע פאַרזאַמלונגען פון געזעלשאַפטלעכע אינסטיטוציעס 
אַרום דער פאָדערונג פון דער ס. ד. דומע-פראַקציע וועגן באַפרייען די פאַר- 
משפּטע סאָציאַל:דעמאָקראַטישע דעפּוטאַטן פון דער צוייטער דומע. דער 
קאָלעקטיוו האָט אויך געשאַפן אַ צענטראַלע דיסקוסיע-גרופּע פאַר בונדישע 
טוער,. די ערשטע טעמע איז געווען: די ראָל פון ;בונד" אין דער איצטיקער 
צייט. ס'איז אויך באַשלאָסן געװאָרן צו מאַכן באַמיאונגען אינצואָרדנען 
לעגאַלע פאַרזאַמלונגען --- אָפענע אָדער פאַרמאַכטע,. די לאָדזשער אָרגאַני 
זאַציע האָט שטאַרק פאַרשפּרײט די פאַרשידענע לעגאַלע אױסגאַבעס, װאָס 
דער צ. ק. פון בונד האָט דעמאָלט פון צייט צו צייט אַרױסגעגעבן*). 

די בונדישע אָרגאַניזאַציע האָט אויסגענוצט פאַרשידענע אַרױסטרעטונגען 
פון דער ס. ד, דומע-פראַקציע וועגן וויכטיקע פּראַגן, כדי פאַנאַנדערװיקלען 
אַ פּאָליטישע קאַמפּאַניע. וועגן אייניקע האָבן מיר שוין דערמאָנט. אין דער 
דריטער דומע האָבן די יידישע דעפּוטאַטן אַרײנגעטראָגן אַ געזעץ-פּראָיעקט 
וועגן אָפּשאַפן דעם תחום-המושב. אַזױ װי דער געזעץ- פּראָיעקט איז גע" 
בליבן פאַרשטעקט אין אַ קאָמיסיע און דער ענין האָט זיך נישט גערירט 
פון אָרט, האָט די ס. ד, דומע-פראַקציע, לויטן פאַרלאַנג פון בונד, אַריינגע- 
טראָגן אַן אינטערפּעלאַציע וועגן אָפּשאַפן דעם תחום. די לאָדזשער בונ- 
דיסטן האָבן אַרום דעם געפירט אַ ברייטע אויפקלערונג און אַן אַקציע פון 
זאַמלען אונטערשריפטן, 


אין 1910 האָט די צאַרישע רעגירונג אַרײנגעטראָגן אין דומע אַ 
געזעץ-פּראָיעקט ועגן אָרטיקע זעלבסט-פאַרװאַלטונגען אין די פּױלישע 
שטעט, דאָס איז געווען אַ רעאַקצ אָנערער פּראָיעקט מיט אַ זייער אומיושר- 
דיקער װאַל-אָרדינאַציע, לאָדוש, למשל, האָט דעמאָלט געהאַט אַ באַפעל- 
קערונג פון בערך 410 טויזנט נפשות, לויטן רעגירונג-פּראָיעקט האָבן אין 
לאָדזש געדאַרפט זיין בלויז 13,035 װאַל-באַרעכטיקטע. די גוילה איז גע- 
גאַנגען אויף צוויי ליניעס: אויף דער סאָציאַלער און נאַציאָנאַלער. בעת 
אַלע רייכע און פאַרמעולעכע האָבן געקענט שטימען האָבן פון די אֶָרימע 
געקענט שטימען בלויז אַ מינימאַלער טיי?. אַחוֹץ דעם זיינען די װאַל-באַ- 
רעכטיקטע איינגעטיילט געװאָין אין דריי קוריעס: אַ רוסישע -- מיט 155 
װאַל-באַרעכטיקטע, אַ יידישע --- מיט 7,056, אַן אַלגעמײנע (פּאָליאַקן, דייטשן 
און אַנדערע) -- מיט 5,824. לויט איר יושר, האָט די צאַרישע רעגירונג 

פאָר געלייגט אַזאַ צעטיילונג פון די 120 ראַטמענער : פון דער רוסישער קוריע 
אַזש 24, פון דער יידישער -- קוים 12 און פון דער אַלגעמײנער -- 14, די 
לאָדזשער בונדיסטן האָבן געפירט אַ קאַמפּאַניע קעגן אָט דער שרייענדיקער 
עוולה. און אין איינוועגט האָבן זיי אויך פּראָטעסטירט קעגן דעם מה-יפית 
פון די אַסימילאַטאָרן מיט דיקשטיין און נאַטאַנזאָן בראש, וועלכע זיינען אין 
זייער אַסימילאַטאָרישער קנעכטשאַפט דערגאַנגען צום פּשוטן פאַראַטן די 
עלעמענטאַרסטע לעבנס-אינטערעסן פון דער יידישער באַפעלקערונג, 


בעת אין דער דומע איז באַהאַנדלט געװאָרן די פראַגע וועגן אויסטיילן 
די כעלמער געגנט פון פּױלישן געביט, האָט די לאָדזשער אָרגאַניאַציע פון 
בונד איבערגעשיקט צו דער ס. ד. דומע-פראַקציע אַ רעזאָלוציע מיט 165 
אונטערשריפטן. דער אינהאַלט פון דער רעזאָלוציע איז געוען אַזאַ: ;אין 
דעם מאָמענט, װען ס'יינען צעפלאַקערט די נאַציאָנאַליסטישע געפילן 
באַגריסן מיר די ענערגישע אַרױסטרעטונג פון די אַרבעטער-דעפּוטאַטן אין 
די רעדעס וועגן דער כעלמער פראַגע קעגן די רוסישע נאַציאָנאַליסטן און די 
אויפדעקונג פון דער פּשרהדיקער און אַנטיסעמיטישער פּאָליטיק פון דער 
פוילישער קאָלאָ. מיר באַגריסן דאָס אַרױסשטעלן די פאָדערונג פון אױטאָ- 
נאָמיע פאַר פּױלן, וועלכע שיצט די בירגערלעכע אינטערעסן פון דער גאַנצער 
באַפעלקערונג. מיר באַגריסן די פאָדערונג פון נאַציאָנאַליקולטורעלער 
אױטאָנאָמיע פאַר יידן, די גאַראַנטיע פון פרייער אַנטװיקלונג. נאָר דורך 
דער סאָלידאַריטעט פון די אַרבעטער פון אַלע נאַציאָנאַליטעטן װעט פאַר- 
ענטפערט וערן די נאַציאָנאַלע פראַגע אין רוסלאַנד", פאָרשטייער פון דער 
לאָדושער אָרגאַניזאַציע האָבן זיך באַטײליקט אין אייניקע אַלגעמײן-בונדישע 
באַראַטונגען. אויף דער אַכטער קאָנפערענץ פון בונד, אָפּגעהאַלטן הערבסט 
0 אין לעמבעו"ג, איז לאָדזש געווען פאַרטרעטן דורך סאַשע טשעמעריסקי, 


אין הערבסט 1911 האָבן די בונדיסטן זיך גענומען צוריק פאַרשטאַרקן 
די פּראָפ. באַװעגונג. די דריי עקזיסטירנדיקע פאַראיינען האָבן געשאַפן אַ 
צענטראַל-ביוראָ. איינע פון די אויפגאַבן פון צ. ב. איז געוען אָרגאַניזירן 
גייע פאַראיינען אין די פאַכן, וואו די אַרבעטער זיינען בכלל נישט אָרגאַניזירט, 
מ'האָט אָנגעמערקט אַ ריי אויפגאַבן, אַחוץ פּראָפּעסיאָנעלע -- אויך פַּאָלי- 
טישע און קולטורעלע. אַפילן אין די נישט-אָרגאַניזירטע פאַכן זיינען פאָר- 
געקומען שטרייקן, אונטערהאַנדלונגען און קאַמפן. און אויך דאָ האָבן בונ" 
זיטטן געשפּילט אַ ראָל. אַזױ, למשל, האָט אַן אָנפירנדיקע ראָל ביי די דרוקער 
געשפּילט לאָזער קלאָג, שפּעטער דער אָנערקענטער פירער פון די יידישע 
דרוקער"אַרבעטער אין פּוילן, וועלכער האָט געלעבט אויף דעם פרעמדן פּאַס 
פון טוביה גלאַז און געאַרבעט אין לאָדזער טאַגעבלאַט. ;דאָס פאַרמאַכן 
דעם פאַראיין -- דערציילט דער זעצער משה סקלאַר -- האָט שווער געטראָכן 
די דרוקער-אַרבעטער אין לאָדזש. אָבער לאָזער פאַרלירט זיך נישט, ער 
טוט ווייטער די פּראָפּעסיאָנעלע אַרבעט. כאָטש ער איז שוין נישט קין 
געוויילטער פאָרשטייער פון די לאָדזשער דרוקער-אַרבעטער, װייסט אָבער 

יעדער אַרבעטער און באַלעבאָס, אַז דער פּוסק-אחרון אין פּראָפּעסיאָנעלע 
ענינים איז דער חבר קלאָג" י), ענלעך איז געווען אין אַנדערע פאַכן. 

איינע פון די פראַגן, װאָס איז געשטאַנען אַ לענגערע צייט און ס'איז 
געווען שווער זי צו לייזן, איז געווען וועגן דער פּאַרטײיאישקײט אָדער אומ- 
פּאַרטייאישקײט פון די פּראָפ. פאַראיינען. אין די פריערדיקע קאַפּיטלען 
האָבן מִיר שוין די פראַגע באַלױכטן. אין דער נייער סיטואַציע, אין די שווערע 
רעאַקציע-יאָרן נאָך דער רעװאָלוציע איז די פראַגע װוידער געװאָרן אַקטועל, 
באַזונדערס אין טעקסטיל-פאַראיין, שוין אין 1908 האָט מען אין דער לאָד- 
זשער אָרגאַניזאַציע פון בונד הייס דעבאַטירט דעם ענין פון פאַרװאַנדלען 
דעם טעקסטיל-פאַראיין אין אַ נײיטראַלן. אין אַ בריוו צום צ. ק. פון בונד 
שרייבט פרידע דעם 12 מאַי 1908, ערב איר אַרעסט, אַז דער קאָלעקטיװו 
האָט מיט 13 שטימען קעגן 2 ביי 2 אָפּגעהאַלטענע זיך אַרױסגעזאָגט קעגן 
נײיטראַלקײט, די מאָטיוון: ס'לוינט נישט פאַרן פאַראיין און ס'לוינט נישט 
פאַרן בונד. די מערכה פון פאַראיין װעט צוליבן בייט נישט בעסער וערן. 
אין אַ נייעם פאַראיין װעלן די אַרבעטער אויך נישט גיין, ווייל דער פאַראיין 
קען זיי נישט געבן װאָס זיי ווילן. די לאָדזשער אָרגאַניזאַציע איז געװוען 
קעגן, הגם דער צ. ק. איז געווען גינסטיק געשטימט צום געדאַנק פון פאַר- 
װאַנדלען דעם טעקסטיל-פאַראיין אין אַן אומפּאַרטײאישן, כדי מיט דעם אים 
געבן אַ שאַנס צו פאַרבעסערן זיין מערכה. ס'איז אויך געווען אַ פאָרשלאַג 
וועגן פאַראײיניקן זיך מיטן פּ. פּ. סישן פאַראיין, פרידע שרייבט וועגן דעם: 
אוועגן פּלאַן מיט פּ. פּ. ס. איז דערווייל ניטאָ װאָס צו ריידן, ווייל ס'איז 
דאָ איצט קיינער נישטאָ און מען קען זיך װעגן דעם נישט איפריידן. 
מ'דאַרף נאָך צוגעבן, אַז דער באַשלוס פון קאָלעקטיוו קעגן נײטראַליזירן 
דעם פאַראיין איז אָנגענומען געװאָרן נאָך דעם וי אַ באַראַטונג פון בונדיסטן 
און סימפּאַטיקער האָט זיך אַרױסגעזאָגט פאַר, ווייל מ'האָט אין דעם געזען 
אַ מיטל צו פאַרשטאַרקן דעם פאַראיין, שפּעטער האָט אַ באַראַטונג פון 
בונדישע וועבער ווידער זיך אַרױסגעזאָגט פאַר אַן אומפּאַרטײיאישן כאַראַק- 
טער און פאַר פאַראײיניקן זיך מיטן פּולישן פאַראיין, כל-זמן ס'וועט נישט 
זיין מעגלעך דורכפירן די פאַראייניקונג, דערווייל אַלין שאַפן אַן אומפּאַר- 
טייאישן פאַראיין פון יידישע וועבער. דער קאָלעקטיוו פון בונד האָט באַשלאָסן 
נישט לייגן קיין װעטאָ, הגם ער האָט מיט דעם נישט מסכים געווען. אויף 
איינער פון זיינע זיצונגען הערבסט 1911 האָט דער קאָלעקטיוו פון בונד 
פּרינציפּיעל זיך אַרױסגעזאָגט, אַז עס דאַרפן נישט עקזיסטירן קיין צוויי 
פאַראיינען אין זעלבן פאַך, אָבער ביי די קאָנקרעטע באַדינגונגען איז צוליב 
אַ סך סיבות נישט מעגלעך דורכפירן די פאַראייניקונג. מ'דאַרף דעריבער 
זען, אַז די פאַראיינען זאָלן שטיין אין אַ קאָנטאַקט, 

די יידישע טעקסטיל-אַרבעטער האָבן בכלל זיך געפונען אין אַ זייער 
שווערער לאַגע. זיי האָבן געליטן פון דער אַלגעמײנער אַרבעטסלאָזיקײט 
און פון דער דיסקרימינאַציע מצד די פאַבריקאַנטן, אַפילו פון די יידישע. 
די יידישע פּאַבריקאַנטן, װאָס האָבן איינגעפירט מעכאַנישע שטולן האָבן 

בדרך כלל מער נישט באַשעפטיקט קיין יידישע אַרבעטער. די צאָל יידישע 
פאַבריקאַנטן, װאָס האָבן יאָ באַשעפטיקט יידישע קראַפט-װועבער, האָט מען 
געקענט ציילן אויף די פינגער. אַזױ איז געוען אי אין לאָדזש, אי אין 
ראַיאָן. אַ ריי פּראָבעס מיט יידישע קראַפט-װעבער זיינען געמאַכט געװאָרן 
אין לאָדזש, זגערזש, טאָמאַשאָװו, זדונסקע װאָליע, פּאַביאַניץ -- און די רעזול" 
טאַטן זיינען געווען גוטע. אַממערסטן האָבן יידישע פאַבריקאַנטן צוגענומען 
יידישע וועבער אין די קראַפט-פאַבריקן אין זגערזש, זיי האָבן געאַרבעט 5 
טעג אין װאָך און דערביי אַרױסגעגעבן אַזױ פיל אַרבעט, װוי די נישט-יידישץ 
אין 6 טעג. אָבער אויך דאָס האָט נישט איבערצייגט די יידישע פאַבריקאַנטן, 
אַז זיי דאַרפן באַזײטיקן די שרייענדיקע עוולה לגבי די יידישע אַרבעטער. 
נישט בלויז זיינען צוליב דער דיסקרימינאַציע יידישע װעבער געבליבן 
אַרבעטסלאָז, נאָר אַפילן די, װאָס האָבן נאָך געהאַט אַרבעט ביי די האַנט- 
וועב-שטולן, האָבן פאַרדינט בערך אַ העלפט, װי ביי מעכאַנישע שטולן 
און די לוינען זיינען געווען גאָר נידריקע, ווייל אין די יאָרן פון עקאָנאָמישן 
קריזיס האָבן די פאַבריקאַנטן כסדר געריסן פון די פּרײזן, װאָס זיינען דער" 
גאַנגען ביז אַ העלפט פון די פריער-אויסגעקעמפטע, אין הינזיכט פון דיס- 
קרימינאַציע לגבי די יידישע אַרבעטער איז נישט געוען קיין חילוק צי 
די יידישע פאַבריקאַנטן זיינען געווען חסידים אָדער פּאַסטעמפּאָװע. 

אַ כאַראַקטעריסטישן בריוו האָבן װעגן דעם פאַרעפנטלעכט אין דער 
יידישער פּרעסע די יידישע װעבער פון זדונסקע װאָליע. זיי באַשולדיקן: 
;שוין 5 יאָר, אַז מיר ברענגען אונזערע פאַבריקאַנטן פאַקטן און באַוייזץ 
פון דער פּראַקטיק אין אַנדערע שטעט, אַז דער יידישער פאבריק:וועבער 
אַרבעט פּונקט אַזױ גוט און אַזױ פלייסיק, וי דער נישט-יידישער, די גאַנצע 
צייט רופן מיר אונזערע עסקנים און כלל-טוער אויף אַסיפות און פאַרזאַמלונ" 
גען, אַז זיי זאָלן נישט לאָזן אונז מיט אונזערע פאַמיליעס אויסגיין פון הונגער 
און זאָלן אָננעמען מיטלען קעגן דעם, װאָס יידן ווילן נישט וויסן פון יידישער 
נויט. שוין 5 יאָר, װוי מען איז מדחה בלך ושוב, אָדער מ'לאָזט אונז באַלױ 
לכתחילה נישט אַריין אין ערגעץ, נישט װעלנדיק צוזען אונזער צער און 
רחמנות,.. מ'באַשאַפט פאַר אונז פאַרשידענע פּראָיעקטן און מ'בויט פאַר 
אונז פאַרשידענע בנינים, פון וועלכע ס'לאָזן זיך אויס... זייפנבלאָזן און מיר, 
0 יידישע װעבער-פאַמיליעס, בלייבן ווייטער ביים אַלטן, קװעלנדיק 
זיך אין נויט און הונגער און פילנדיק וי טעגלעך פאַרלירן מיר מער און מער 
דעם באָדן פון אונטער אונזערע פיס".. 

אין די יאָרן ערב דער ערשטער וועלט-מלחמה האָט מען סיי אין לאָדזש, 
סיי אין די אַרומיקע פאַבריקישטעטלעך גערעדט און געטומלט, גערופן באַ- 
ראַטונגען און אַסיפות וועגן העלפן די נויטליידנדיקע יידישע וועבער. אין 
זגערזש האָט אַפילו אַן אַסיפה באַשלאָסן, אַז יידישע פאַבריקאַנטן מוזן באַ- 
שעפטיקן לכל הפּחות 20 פּראָצענט יידישע אַרבעטער אין זייערע פאַבריקן, 
אויף די אַסיפות וועגן שאַפן שטיצע פאַר די הונגעריקע אַרבעטסלאָזע ווע" 
בער-משפּחות האָט מען ווידער און וידער אָנגעוויזן, אַז די קראַנקע דער. 

שיינונג קען מען נישט היילן מיט נדבות, אַז די רפואה ליגט אין איבער- 
פירן די יידישע האַנט-וועבער צו מעכאַנישע שטולן, אָבער פון גוטע רייד צו 
גוטע מעשים איז אַ ווייטער מהלך, בפרט ווען אונטער די גוטע רייד זיינען 
גישטאָ קיין אויפריכטיקע כוונות, | 

דער טעקסטיל-פאַראיין פון יידישע אַרבעטער האָט 1911712 דורכגע- 
פירט אַן אַנקעטע און פעסטגעשטעלט, אַז בערך 2 טױזנט יידישע האַנט- 
וועבער זיינען אַרבעטסלאָז,. די אַרבעטסלאָזע האָבן באַלאַגערט די יידישע 
צדקה-חברות. דאָס האָט גורם געווען, אַז די קהילה זאָל רופן אַן אַסיפה 
פון אַלע יידישע געזעלשאַפטן און חברות. אויך דעם טעקסטיל-פאַראין 
האָט מען איינגעלאַדן צו דער אַסיפה, געװאָלט האָט מען, אַז דער פאַראיין 
זאָל אויף זיך נעמען צו קאָנטראָלירן װער ס'איז באמת נױט-באַדערפטיק 
און באַרעכטיקט צו שטיצע. די פאָרשטייער פון פאַראיין האָבן זיך אָפּגץ- 
זאָגט אויסצופירן די פאָרגעלייגטע ראָל. זיי האָבן געהאַט אַ דירעקטיוו פון 
דער פאַרװאַלטונג וי אַזױ צו האַנדלען. זיי האָבן אַװעקגעשטעלט די פּראַגע 
קלאָר און אַנטשידן: נישט צדקה, נאָר אַרבעט אויף די דאַמף-:שטולן קען 
אַרויספירן די יידישע װעבער פון זייער טראַגישן מצב. די אַרבעטער- 
פאָרשטייער, געשטיצט אויך דורך די פאָרשטײיער פון טעקסטיל-מייסטערס, 
האָבן געהאַלטן שטאַרקע רעדעס קעגן דעם אַנטיסעמיטיזם פון די יידישע 
פאַבריקאַנטן,. די מייסטערס האָבן דערציילט ועגן פאַלן, וען זיי האָבן 
צוגענומען יידישע אַרבעטער, אָבער די פאַבריקאַנטן האָבן די צוגענומענע 
נישט צוגעלאָזט צו דער אַרבעט, 

די אַרױסטרעטונגען פון די אַרבעטער-פאָרשטײער, בונדיסטן, האָבן גע" 
מאַכט אַ רושם. די פאַרזאַמלונג פון די יידישע אָרגאַניזאַציעס האָט אָנגענומען 
אַ רעזאָלוציע, אין וועלכער ס'איז פעסטגעשטעלט געװאָרן, אַז דער איינציקער 
וועג אַרויסצופירן די יידישע ועבער פון כראָנישן קריזיס, איזן העלפן זיי 
איבערגיין צו דאַמף:שטולן אין די גרויסע פאַבריקן. מ'האָט אַפילו אויסגע- 
קליבן צוויי קאָמיטעטן: איינעם אויף שאַפן שטיצע, אַ צוייטן אויף פּראַק- 
טיש רעאַליזירן דעם באַשלוס אַריינצופירן די יידישע אַרבעטער אין די 
גרויסע פאַבריקן. װאָס שייך דעם צוייטן קאָמיטעט, זיינען אַװעק חדשים 
און ער איז זיך אַפילו נישט צונויפגעקומען אויף אַן ערשטער זיצונג. די 
פאַרװאַלטונג פון טעקסטיל-פאַראײן האָט געמונטערט די מיטגלידער פון 
קאָמיטעט, אַז זיי זאָלן צוטרעטן עפּעס טון, אָבער קיין פּעולה האָט עס נישט 
געהאַט *':), 

אַ געוויסער איבערברוך איז פאָרגעקומען בערך מיט אַ יאָר שפּעטער. 
אַ צאָל יידישע אַרבעטער האָט זיך איינגעגעבן אַרײנצובאַקומען אין די פּאַבריקן 
מיט מעכאַנישע שטולן,. געװירקט האָט קודם-כל דער געשריי פון די אַר- 
בעטסלאָזע, וועלכע האָבן פאַרלוירן יעדע האָפנונג ווייטער צו זיין באַשעפ- 
טיקט ביי האַנט-:אַרבעט. דער פּוױלישער באָיקאָט, פּראָקלאַמירט דורך די 
אַנטיסעמיטן נאָכן אויסוויילן יאַגעלאָן אַלס דעפּוטאַט, האָט אויך וייכער 
געמאַכט די הערצער ביי אַ טייל יידישע פאַבריקאַנטן, סוף 1913 זיינען אין 

לאָדזש געווען ביז 6 הונדערט יידישע װעבער אויף קראַפט-שטולן, מער 
וי אַ העלפט פון זיי האָט געאַרבעט שבת. אין עטלעכע ערטער זיינען געוועך 
סכסוכים מיט פּוילישע אַרבעטער, וועלכע האָבן באַטראַכט, אַז זיי האָבן 
אַ חזקה אויף מעכאַנישע שטולן און די יידישע אַרבעטער וילן די חזקה 
ברעכן. געווען אויך פאַלן, ווען יידישע פאַבריקאַנטן האָבן געװאָלט אויסנוצן 
דעם קעגנזייטיקן אומצוטרוי פון איין נאַציאָנאַלעד גרופּע צו דער צוייטער: 
האָט דער פאַבריקאַנט געהאַט אַ סכסוך מיט פּױלישע אַױרבעטער, האָט ער 
געהעצט די יידישע אַרבעטער און פאַרקערט -- אויסגענוצט די פּוילישע אַר- 
בעטער, ווען ער איז געווען אין אַ קאָנפליקט מיט די יידישע. 

אַ װויכטיק געשעעניש אין יאָר 1912 זיינען געווען די װאַלן צו דער 
פערטער דומע. ביי די װאַלן צו דער צווייטער און דריטער דומע, איז דער 
בונד אין װאַרשע און לאָדזש געווען אין אַ בלאָק מיט דער סאַציאַל-דעמאָקראַ- 
טיע פון קעניגרייך פּוילן און ליטע. צו דער פערטער דומע איז געוען אַני 
דערש. די ס. ד. ק. פ. ל. האָט אַלץ מער און מער זיך אידענטיפיצירט מיט 
דער באָלשעװיסטישער פּראַקציע אין דער רוסלענדער ס. ד. אַרבעטער- 
פּאַרטײ און אָנגעװענדט די פאַרשידענע כיטרע, סעקטאַנטישע גענג אין קאַמף 
מיט די אַנדערע ריכטונגען אין דער סאָציאַליסטישער באַועגונג. ס'איז 
אָבער געווען נאָך אַ ספּעציעלע סיבה, װאָס האָט פּסיכאָלאָגיש דערוייטערט 
דעם בונד פון דער ס. ד. ק. פ. ל.. 

דאָס פּראָבלעם פון צולאָזן יידישע אַרבעטער אין די גרויסע פאַבריקן 
איז געווען אַ לעבנס-פראַגע. נישט בלויז ביי די טעקסטיל-אַרבעטער, נאָר 
אויך אין אַנדערע פאַכן. גאָר אַקטועל איז זי דעמאָלט געווען ביי די שוסטער. 
אין יאָר 1911 האָט אין װאַרשע געדראָט צויי טויזנט יידישע שוסטער" 
אַרבעטער אַרױסגעשטױסן צו ווערן פון זייערע אַרבעטס-פּלעצער. עטלעכע 
יידישע פאַבריקאַנטן זיינען איבערגעגאַנגען פון האַנט-אַרבעט צו מעכאַנישער 
שוסטעריי און דערביי אויסגענוצט די געלעגנהייט אָפּצזאָגן אָרגאַניזירטע 
יידישע אַרבעטער און אויף זייער אָרט צונעמען פּוילישע. די יידישע שוסטער 
האָבן אָנגעהויבן אַ קאַמף נישט צו לאָזן זיך אַרױסװאַרפן אין גאַס. דע" 
מאָלט האָט דער אָנגעזעענסטער פירער פון ס. ד. ק. פ. ל., אַדאָלף װאַרסקי. 
פאַרעפנטלעכט אין פּאַרטײ-אָרגאַן װאָלני גלאָס צוויי אַרטיקלען, פול מיט 
שענדלעכע אָנפאַלן אויף די יידישע אַרבעטער, אַליײן אַ ייד, האָט װאַרסקי 
אַרײנגעשטעלט אין זיינע אַרטיקלען אַזעלכע פּערל װי: עדער זשאַרגאָן 
אױיסגעװואַקסן אויפן באָדן פון דערנידערונג, ירידה און באַרבאַרישקײט'ץ די 
קאַפּיטאַליסטישע אַנטװיקלונג אוועט אויסקעו'ן דעם דאָזיקן קולט פון באַר" 
בנרישקייט": ווען די יידישע ארבעטער װעלן מער נישט האָבן קיין מגע 
ומשא מיט אָט דער ;באַרבאַרישקײט?, װעט אַלץ זיין גוט און ואויל. ער 
האָט געפּרעדיקט דעם געדאַנק, אַז דער פוילישער פּראָלעטאַריאַט װעט 
אריינציען צו זיך די יידישע אַרבעטער און זיי װועלן װועון זי געניסער אוץ 
מיטשאַפער פון דער פּוױלישער נאַציאָנאַלער קולטור, זאָגט אייך אָפּ, הייסט 
עס, פון אייער אייגן פּנים, פון אייער נאַציאָנאַלער קולטור, װעט איר בזכות 

זה באַקומען די מעגלעכקייט אין שווייס פון אייער פּנים צו פאַרדינען אויף 
אַ שטיקל ברויט פאַר זיך און אייערע פאַמיליעס אין די פאַבריקן פון יידישע 
אונטערנעמער, די יידישע פאַבריקאַנטן -- מיטן תירוץ פון חילול-שבת און 
די אַסימילירטע יידן פון דער אינטערנאַציאָנאַליסטישער ס. ד. ק. פ. ל. -- מיטן 
תירוץ פון חילול-פּױלישקייט האָבן זיך געגעבן די הענט נישט אַרײנצן- 
לאָזן יידישע אַרבעטער אין די מעכאַניזירטע שוסטער-פאַבריקן,. וי די פאַר- 
קריפּלונגען פון דער יידישער פּלוטאָקראַטיע און פון דער פאַרפּױלישטער 
עקסטרעם-ראַדיקאַלער יידישער אינטעליגענץ האָבן זיך פון פאַרשידענע 
ווינקלען באַגעגנט און צונויפגעפּאָרט... אַגב, להיפּוך צו די לאָדזשער יידישע 
וועבער, פון וועלכע אַ גרויסער טייל איז טאַקע געװוען פרום און נישט 
געװאָלט אַרבעטן שבת, איז דער רוב פון די װאַרשעװער יידישע שוסטער 
געווען גרייט צו אַרבעטן שבת. 


דאָס אַלץ האָט גורם געווען אַ פאַרביטערונג און דערווייטערונג צווישן 
בונד און ס. ד. ק. 8. ל.. ביי די װאַלן צו דער פערטער דומע איז שוין נישט 
געווען קיין באָדן פאַר אַ בלאָק צווישן זיי. דאַקעגן האָט דער בונד געשאַפן 
אַ סאָציאַליסטישן װאַל-בלאָק מיט דער פ. פ. ס. לעװויצאַ. נאָך דער שפּאַל- 
טונג אין דער פּוילישער סאָציאַליסטישער פּאַרטײ, ווען ס'איז אַװעק דער 
פּאַטריאָטיש-נאַציאָנאַליסטישער פליגל און געבילדעט די פ. פ. ס. פראַקציא, 
איז די פ. פ. ס. לעוויצאַ אַלץ מער און מער געװאָרן אַ ריין-סאָציאַליסטישע 
פּאַרטײ, אין װאַרשע, אַדאַנק ספּעציעלע אומשטענדן (שפּאַלטונג צװישן די 
בירגערלעכע פּולישע פּאַרטײען און זייער אומווילן צו געבן די מינימאַלסטע 
צוזאָגן די יידישע װאַלימענער) איז דעם סאָציאַליסטישן װאַל-בלאָק גע" 
לונגען, בעיקר מיט די יידישע שטימען, דורכצופירן זיין קאַנדידאַט -- דעם 
פּױלישן אַרבעטער עוגעניוש יאַגעלאָ, אין לאָדזש האָט דער בלאָק פון ביידע 
סאָציאַליסטישע פּאַרטײען -- בונד און פ. 9. ס. לעוויצאַ -- אין דער אַרבע- 
טער-קוריע דורכגעפירט די גרעסטע צאָל באַפולמעכטיקטע,. פון די 1235 
געוויילטע אַרבעטער-פאָרשטייער פון די גרויסע פאַבריקן האָט דער סאָצ, 
בלאָק דורכגעפירט 64, ס. ד. ק. 9. ל. 20, ביידע נאַציאָנאַליסטישע פּאַרטײען 
-- נאַראָדאָװױי זוויאָנזעק ראָבאָטניטשי און כזשעשטשיאַנסקאַ דעמאָקראַציאַ -- 
1 לְהיפּך צו די פריערדיקע דומע-װאַלן, ווען די פּ. פ. ס. האָט זיך געהאַלטן 
ביי דער באָיקאָטיסטישער טאַקטיק, װאָס האָט מעגלעך געמאַכט די ענדע" 
קיש-נאַציאָנאַליסטישע עלעמענטן צו האָבן אַ מערהייט אין דער אַרבעטער- 
קוריע און צונעמען אַלע 7 װאַל-ימענער, זיינען דאָס מאָל געויילט געװאָרן 
בלויז סאָציאַליסטן,. די סאָציאַליסטישע פּאַרטײען, װאָס האָבן איצט געהאַט 
אַ גרויסע מערהייט, האָבן זיך פאַראייניקט ביים אויסקלויבן די װאַל-מענער. 
די פאַרטיילונג איז געווען 9. 9. ס.-לעויצאַ -- 3, ס. ד. ק. פ. ל. -- 2, 
בונד -- 1, בכלל אין שטאָט איז דעם יידישן בירגערטום געלונגען אַלין 
דורכצופירן אַ מערהייט װאַל-מענער לגבי די פּאָליאַקן און דייטשן --- פון 6 
צירקלען אַ מערהייט אין 4 -- און אויסוויילן אַ יידישן דעפּוטאַט -- דר. 
באָמאַש. | 

דער סאָציאַליסטישער בלאָק האָט געהאַט באַשלאָסן אויך אַרויסצושטעלן 
יקאַנדידאַטן אין אַלע צירקלען פון דער אַלגעמײנער שטאָטישער קוריע. דערביי 
האָט אַ בונדישער װאַל-מאַן געזאָלט שפּעטער אַרױסגעשטעלט וערן אויף 
דער פאַרזאַמלונג פון אַלע װאַל-מענער ביים וויילן דעם דעפּוטאַט. צוליב די 
אויסערסט-שווערע פּאָליצײיאישע באַדינגונגען איז דעם סאָצ. בלאָק טראָץ 
אַלע אָנשטרענגונגען נישט געלונגען אַרױסצושטעלן אַן אייגענעם װאַל-צעטל, 
ערב די װאַלן האָט ער אַרױסגעלאָזט אַן אויפרוף צו די וויילער, אַז זיי זאָלן 
אויסדריקן זייער פּראָטעסט קעגן די ,פאַרשאָלטענע פּאָליצייאישע באַדיג" 
גונגען" דורך אָפּגעבן ווייסע קאַרטלעך. אין אויפרוף װערט אָנגעװיזן, אַז 
-;אויפריכטיקע דעמאָקראַטן און פּאָסטעמפּאָווצעס* קענען נישט שטימען פאַר 
קיין איינע פון די דריי ליסטעס --- פּוילישער, יידישער, דייטשער. 

מיר ווייסן וי אַזױ ס'האָט געהאַנדלט לגבי די יידישע אַרבעטער די 
ס. ד. ק. פ. ל. בעת זי איז געווען אין אַ װאַל-בלאָק מיטן בונד. זי האָט פאַר 
יקיין שום פאַל, אַפילו ווען דאָס האָט דערפירט צום זיג פון די ענדעקעס 
:אין דער אַרבעטער-קוריע, נישט געװאָלט העלפן דורכפירן אַ בונדישן װאַל- 
מאַן,. הימל-ווייט פון דעם איז געווען די האַנדלונג פון פ. פ, ס.-לעוויצאַ. זי 
האָט געהאַנדלט אין אַ חברשן, סאָציאַליסטישן גייסט, בעת די ס. ד. ק. פ. ל. 
האָט זיך באַמיט וייטער צו פירן איר אַלטע, טראַדיציאָנעלע פּאָליטיק, 
198 גרויסע לאָדזשער פאַבריקן האָבן געהאַט רעכט צו וויילן אַרבעטער- 
באַפולמעכטיקטע. בלויז 121 האָבן זיך באַטײליקט אין די װאַלן (פ. פ. ס. 
פראַקציאַ און אַ טייל פון נאַציאָנאַליסטישן 1. ז. ר. האָבן אַגיטירט פאַר באַי- 
קאָט). די 121 פאַבריקן האָבן געקליבן 125 באַפולמעכטיקטע. דער סאָ- 
ציאַליסטישער װאַל-בלאָק האָט זיך פאַרשטענדיקט מיט ס. ד. ק. 9. ל. וועגן 
דער איינטיילונג פון די 7 װאַל-מענער. כדי געויילט צו װוערן, האָט מען 
געמוזט באַקומען אַן אַבסאָלוטע מערהייט שטימען. ווען מ'האָט געשטימט 
די קאַנדידאַטור פון בונדיסט, האָבן אַ טייל אָנהענגער פון ס. ד. ק. פ. ל. פאַר 
אים נישט געשטימט, טראָץ דעם אָפּמאַך. דער פאָרזיצער פון דער פאַר- 
זאַמלונג האָט אויפמערקזאַם געמאַכט, אַז דער בונדיסט האָט נישט קין 
אַבסאָלוטע מערהייט, מ'האָט אים אָנערקענט ערשט נאָך דעם, וי אַ פּוי" 
לישער סאָציאַליסט האָט געהאַלטן אַ רעדע און אָנגעװויזן, אַז אַ טייל באַפול- 
מעכטיקטע האָט פאַרלאָזט די פאַרזאַמלונג און ס'איז גענוג אַ מערהייט 
פון די אָנװעזנדיקע. דערציילנדיק וועגן דעם אינצידענט, האָט דער אַָרגאַן 
פון 9. 9. ס. לעויצאַ געזאָגט: ,אויף אַזאַ אופן איז דורכן אויסויילן אַן 
אַרבעטער אַ ייד אַלס װאַל-מאַן מאַניפעסטירט געװאָרן די סאָלידאַריטעט 
פון די פּוילישע און יידישע אַרבעטער, דאָס איז גלייכצייטיק געווען אַ מאַני" 
פעסטאַציע קעגן װאַל-געזעץ, װאָס שליסט אויס פון די װאַלן דעם יידישן 
פּראָלעטאַריאַט, וועלכער איז באַשעפטיקט אין דער קליין-אינדוסטריע און 
האַנטװוערק? ג3:), 

הגם די 9. פּ. ס.-לעוויצאַ האָט בכלל געהאַנדלט קאָרעקט לגבי די יידישע 
אַרבעטער, האָט אויך דאָ נישט געפעלט קיין גרילץ. דער אינצידענט איז באַלד 

ליקווידירט געװאָרן און איז צו דער עפנטלעכקייט נישט דערגאַנגען. אויף 
אַ זיצונג פון װאַל-קאָמיטעט פון ביידע פּאַרטײען האָט דער פאָרשטייער 
פון פ. פ. ס.-לעוויצאַ זיך אַרױסגעזאָגט קעגן אַרױסשטעלן אַ בונדיסט אויפן 
ערשטן אָרט אין דער אַלגעמײנער שטאָטישער קוריע. דערביי האָט ער 
אַרגומענטירט מיט דעם, אַז ס'איז נישט פּאַסיק אַרױסצורוקן אַ יידישן קאַנ" 
דידאַט אויפן ערשטן אָרט און אַ פּוילישן אויפן צוייטן. בראָניסלאַװ גראָ- 
סער איז אַן אויפגערעגטער אויפגעשפּרונגען פון זיין פּלאַץ און אין אַ שאַרפן 
טאָן קאַטעגאָריש דערקלערט אין נאָמען פון צ. ק. פון בונד, אַז ער איז 
גרייט באַלד איבערצורייסן דעם בלאָק, אויב מ'וועט נישט נאָכגעבן די בוג" 
דישע פאָדערונג. ער האָט גאַנץ גוט געוואוסט, אַז ביי די געגעבענע באַ- 
דינגונגען האָט די ריי פון די קאַנדידאַטן סיי וי נישט קיין פּראַקטישע באַ- 
דייטונג, אָבער גראָסער, װאָס האָט געטרוימט וועגן דערהויבן דעם יידישן 
מענטש פון זיין שפלות און געדריקטקייט, האָט ממש אויפגעציטערט, וען 
ער האָט דערהערט אַ סאָציאַליסט זאָגן, אַז אַ ייד דאַרף נישט שטין פון 
פאָרנט, זיין שטאָלץ האָט עס נישט געקענט פאַרטראָגן, ער האָט עס גע" 
פילט, וי אַ טיפע פּערזענלעכע באַלײידיקונג, זיין אַרױסטריט האָט געמאַכט 
אַ רושם און די 9. פ. ס.-לעוויצאַ האָט געגעבן איר הסכם, 

דער שווערער עקאָנאָמישער קריזיס, װאָס איז נאָך דער רוסלענדער רע" 
װאָלוציע צונויפגעפאַלן מיט דער צעבושעוועטער רעאַקציע און אָנגעהאַלטן 
עטלעכע יאָר, איז אַװעק. די עקאָנאָמישע אויפלעבונג, װאָס האָט זיך אָנגע- 
הויבן אַרום 1911712, האָט זיך צונויפגעטראָפן מיט אַ פּאָליטישער אוים- 
לעבונג אויף דער אַרבעטער-גאַס. ס'האָט זיך אָנגעהױבן אַ כװאַליע שטרייקן 
צאַר צוריקבאַקומען װאָס די באַלעבאַטים האָבן צוֹגענומען אין די שװערע 
יאָרן. אַזױ איז געווען אין גאַנצן לאַנד, אַזױ אויך אין לאָדזש. די יידישע 
אַרבעטער האָבן גענומען צוריק אויפבויען זייערע פאַראיינען, װאָס זיינען 
געווען פאַרמאַכט דורך פּאָליצײ אָדער זיינען אונטערגעגאַנגען צוליב דעו 
שולד פון די אַרבעטער גופא, אין 1912 זיינען אין לאָדזש געווען טעטיק די 
פאַראיינען פון טעקסטיל, שניידער, בעקער, פּאַפּיר-בראַנזשע (דרוקער. איינ" 
בינדער, שאַכטל-מאַכער), װי אויך פון האַנדלס-אָנגעשטעלטע. דער אַלטער 
און רייכער פאַראיין פון די אָנגעשטעלטע איז געלעגן אין די הענט פון אַסי" 
מילאַטאָרן און עסדעקעס. יידיש-ריידנדיקע האָבן צו דער ,סטאָװאַזשישעניף? 
(פּראָמענאַדע 16) נישט געהערט. צו אים האָט געהערט דער אויבערשטער, 
הויך-באַצאָלטער שיכט, אַפּילו באַלעבאַטים װאָס זיינען אַמאָל געווען אָנגע- 
שטעלטע, די מאַסע אָנגעשטעלטע האָט דאָרט נישט געקענט געהערן אין 
2 איז אויפסניי געגרינדעט געװאָרן אַ צווייטער פאַראיין פון האַנדלס-אָנ- 
געשטעלטע, וי נויטיק ער איז געווען, האָט באַװויזן דער פאַקט, װאָס באַלד 
אין די ערשטע װאָכן האָבן זיך פאַרשריבן 500 מיטגלידער. פאָרזיצער פון 
פּאַראיין איז געװאָרן דער בונדישער טוער חיים לייב פּאָזנאַנסקי,. סעקרעטאַר 
--- דער בונדיסט אַבראַם גינצבורג, 


דעם דאָזיקן פאַראיין איז אויסגעקומען אַ קורצע צייט נאָך זיין גרינדונג 

צו שפּילן אַ וויכטיקע פּאָליטישע ראָל. אין יולי 1913 איז נאָך אַ הפסקה 
פון 7 יאָר אָפּגעהאַלטן געװאָרן אין מאָסקװע דער 4טער אַלרוסלענדער צוזאַ" 
מענפאָר פון די האַנדלס-אָנגעשטעלטע. אויף אַן אַלגעמײנער פאַרזאַמלונג איז 
אַלס דעלעגאַט פון לאָדזשער פאַראיין געװויילט געװאָרן דער סעקרעטאַר 
גינצבורג (פון צוייטן פאַראיין איז געויילט געװאָרן גרינבערג, וועלכער 
האָט גראָד געהאַט סימפּאַטיעס צום בונד און לאָיאַל צוזאַמענגעאַרבעט מיטן 
בונדישן דעלעגאַט), פאַר די פּאָר צענטליק יידישע דעלעגאַטן איז דער צו" 
זאַמענפאָר געווען פאַרבונדן מיט פּיינלעכע מאָמענטן, יידן האָבן נישט גע- 
האַט קיין וואוינרעכט אין מאָסקװע. האָבן אַ טייל דעלעגאַטן לכתחילה זיך 
אָפּגעזאָגט צו פאָרן,. די װאָס זיינען יאָ געקומען, האָבן געהאַט אויסצושטיין 
שיקאַנעס און עטלעכע האָט מען טאַקע קיין וואוינרעכט נישט געגעבן אויף 
די טעג פון צוזאַמענפאָר,. דער צזאַמענשטעל פון די דעלעגאַטן איז געווען 
אַ ראַדיקאַלער, אויך בונדיסטן זיינען געווען פאַרטרעטן אין אַ גרעסערער 
צאָל, אַלס פאָרזיצער האָט מען אויסגעװויילט דעם דומע-דעפּוטאַט אַלעקסאַנ- 
דער קערענסקי. צװוישן די דריי וויצע-פאָרזיצערס איז געווען דער לאָדזשער 
דעלעגאַט גינצבורג, באַלד אין ערשטן טאָג איז ער אַװױסגעטרעטן מיט אַ 
לענגערער רעדע, אין וועלכער ער האָט געשילדערט די לאַגע פון די האַנדלס- 
אָנגעשטעלטע בכלל און פון די יידישע בפרט. צווישן אַנדערן האָט ער גע- 
זאָגט: ,איך מוז אויפמערקזאַם מאַכן, אַז דער צװאַמענפאָר איז נישט קיין 
פולשטענדיקע פאַרטרעטונג פון אַלע אָרגאַניזירטע האַנדלס-אָנגעשטעלטע. דער 
סאַמע רעכטלאָזער טייל פון די פּריקאַזטשיקעס, װאָס ווערט דערשטיקט 
אין די גרויזאַמע באַדינגונגען פון תחום-:המושב --- די יידישע אָנגעשטעלטע 
זיינען פאָרגעשטעלט נישט אין דער צאָל, וויפיל ס'האָט געקענט זיין. אָנ- 
שטאָט די אויסגעקליבענע 50 דעלעגאַטן, זיינען דאָ פאַראַן בלויז צוויי צענט" 
ליק, אין דער זעלבער צייט שטייען אויף דער טאָג-אָרדנונג פון צוזאמענ 
פאָר אַזעלכע ויכטיקע פראַגן, װאָס רירן אָן די ברענענדסטע אינטערעסן 
פון די יידישע פּריקאַזטשיקעס"., עמיט דעם, װאָס איר האָט מיך אויסגע" 
קליבן אין פּרעזידיום פון צװאַמענפאָר, האָט איר באַוויזן אויף וועמענס 
זייט ס'זיינען אייערע סימפּאַטיעס. כ'האָף, אַז דער צװאַמענפאָר װעט גצ" 
פינען אַ פּאַסנדע פאָרם צו פּראָטעסטירן קעגן דער פּאָליטיק פון נאַציאָנאַלע 
פאַרפאָלגונגען, װאָס דעמאָראַליזירן דאָס גאַנצע לעבן פון לאַנד":), גינצי 
בורגס רעדע איז באַגלײט געװאָרן מיט רוישנדיקע אַפּלאָדיסמענטן, אַ שטאַָף" 
קע רעדע אין זעלבן גייסט האָט אין די וייטערדיקע טעג געהאַלטן די דע- 
לעגאַטין פון ווילנע -- שאַפּיראָ (באַקאַנטע בונדישע טוערין דינה בלאָנד), 
איינשטימיק האָט דער צוזאַמענפאָר אָנגענומען אַ פּראָטעסט-רעזאָלוציע קעגן 
דעם, װאָס די צאַרישע מאַכט האָט דורך נישט געבן קיין וואויגרעכט אומי 
מעגלעך געמאַכט פאַר אַ צאָל יידישע דעלעגאטן צו קומען אויפן צוזאמענפאָך. 
די גאַנצע צייט איז אויפן צוזאַמענפאָר געלעגן די שווערע האַנט פון מאָסקװער 
גראַדאַנאַטשאַלניק, פּאַליצײי האָט געשטערט די רעדעס. מ'האָט פֿאַרװערט 
צו האַלטן 2 רעפעראַטן וועגן די יידישע האַנדלס-אָנגעשטעלטע, דער סוף 

איז געווען, אַז דער אינערן-מיניסטער האָט פאַנאַנדערגעלאָזט דעם צוזאַמענ- 
פאָר און אַ צאָל דעלעגאַטן האָט מען אַרעסטירט. צװישן די אַרעסטירטע 
זיינען געווען ביידע לאָדזשער דעלעגאַטן (מ'האָט דעמאָלט אויך אַרעסטירט 
דעם פאָרשטייער פון בונד הענריק ערליך, אינזשיניער מיכאל וױנאַװער און 
נאָך אַנדערע בונדישע טוער), זיי זיינען געזעסן אין מאָסקװער טורמע בערך 
2 חדשים. נאָכן צוריקקומען פון טורמע האָט דער דעלעגאַט גינצבורג אָפּ- 
געגעבן אויף אַ פאַרזאַמלונג אַ באַריכט פון צוזאַמענפאָר. דער פאַראיין האָט' 
אויך געפירט אַ לעבהאַפטע קולטור-טעטיקייט און געציילט 1,200 מיטגלי- 
דער, 


אייניקע פאַראיינען האָבן ווייטער עקזיסטירט אומלעגאַל, אין 1912 איז 
צוגעקומען נאָך אַ לעגאַלער פאַראיין. אין ערשטן טאָג שבועות איז אין 
ווינער זאָל פאָרגעקומען די גרינדונג פון טישלער- און טאַפּעצירער-פאַראיין, 
אויף דער פאַרזאַמלונג זיינען געווען 400 אַרבעטער. אין דער צייט, ווען 
די פאַראיינען האָבן זיך באַנייט, האָט גראָד געליטן אַ שװוערן קלאַפּ דער 
װויכטיקסטער פאַראיין -- פון טעקסטיל-אַרבעטער, ער איז געווען שטאַרק 
אָפּגעשװאַכט פון די פּאָליצייאישע רעפּרעסיעס און אַפּאַטיע פון די אַרבעטער, 
אָבער ער האָט אוױיסגעהאַלטן אַפילו אין די שװוערסטע צייטן, דעם 9 יאַנואַר 
3 איז נאָך פאָרגעקומען אַ פאַרזאַמלונג פון 160 טעקסטיל-אַרבעטער. 
מ'האָט גערעדט וועגן דעם היסטאָרישן טאָג פון 9 יאַנואַר, וועגן דער לאַגע 
אין לאַנד און ס'איז אָנגענומען געװאָרן אַ פּאָליטישע רעזאָלוציע. ס'איז 
אַװעק אַ קורצע צייט און מ'האָט אַרעסטירט אַ פאַרזאַמלונג פון 92 יידישע 
טעקסטיל-אַרבעטער. דער פאַראיין איז דורך דער מאַכט געשלאָסן געװאָרן. 
די אַרעסטירטע האָט מען שטאַרק געפּײניקט און מיט דעם ענין האָט זיך 
פאַרנומען די סאָציאַלידעמאָקראַטישע פראַקציע פון דער דומע, אין 1913 
איז פאָרגעקומען אַ באַראַטונג פון 18 בונדישע וועבער וועגן עפענען דעם 
פאַראיין, זיי האָבן געהאַט אַ פאָרשלאַג וועגן שאַפן איין פאַראיין צוזאַמען מיט 
די פּוילישע אַרבעטער,. מיט 15 שטימען קעגן 2 איז געװאָרן אָנגענומען 
פאָלגנדיקער באַשלוס: אַרײנגײין באַלד אין אונטערהאַנדלונגען וועגן פאַר- 
אײיניקן זיך נאָכן אויסאַרבעטן געוויסע אױטאָנאָמע באַדינגונגען. אויב אָבער 
די עפנונג פון פּראָיעקטירטן געמיינזאַמען פאַראיין װעט לאַנג דויערן, זאָל 
מען מיטן הסכם פון דער פּױלישער איניציאַטיוו- גרופּע עפנען דערוייל 
דעם פאַראיין פון יידישע אַרבעטער. סוף 1912 איז דער נייער לעגאַליזירטער 
טעקסטיל-פאַראיין געעפנט געװאָרן אין זיין לאָקאַל אויף ראַדװאַנסקע 9, 
באַלד אויף דער גרינדונג-פאַרזאַמלונג איז פאָרגעקומען אַן אַרעסט, אין די 
ערשטע װאָכן האָבן זיך אין אים פאַרשריבן װייניק יידישע אַרבעטער. דעם 
1 פעברואַר 1914 איז פאָרגעקומען אַ פאַרזאַמלונג פון 200 מאַן צו גרינדן 
אַ פאַראיין פון יידישע לעדער-אַרבעטער. אין יענער צייט זיינען אויך גע" 
גרינדעט געװאָרן פאַראיינען פון יידישע מאַלאַזשעס, באלן-פּאַקער און אַנדערע. 
אַפילו אין די יאָרן פון עקאָנאָמישער אויפלעבונג זיינען געווען פאַכן, װאָס 

האָבן שטאַרק געליטן פון סעזאָן אַרבעטסלאָזיקײט. אין די יאָרן 1912:14 
זיינען געווען פיל עקאָנאָמישע שטרייקן. 

אין משך פון די יאָרן 1911-123 זיינען פאָרגעקומען 4 גרויסע מאַסן- 
אַרעסטן פון בונדיסטן און אַרבעטער פון זייער ווירקונג-קרייז, אַחוץ אַ צאָל 
אַרעסטן פון יחידים. אַ טייל האָט מען נאָך װאָכן און חדשים האַלטן אין טורמע 
אַרױסגעלאָזט, אַנדערע האָט מען פאַרשיקט, כדי נישט אַרײנצופאַלן אין די 
הענט פון פּאָליצײ, זיינען פיל חברים אַװעק פון שטאָט, 

איינער פון די אַרעסטירטע האָט באַצאָלט מיט יאָרן טורמע און לסוף -- 
מיטן לעבן. צװישן די 92 אַרעסטירטע אין טעקסטיל-פאַראײין האָט זיך 
אויך געפונען דער יונגער בונדיסט ליפּמאַן בערגמאַן. נאָך אַ לענגערן אי- 
בערייס איז דעם בונד געלונגען אין 1912 אַרױסצוגעבן אין װאַרשע אַ לע- 
גאַל װאָכנבלאַט לעבענס-פראַגען. דער ערשטער נומער איז קאָנפיסקירט 
געװאָרן, נאָכן צווייטן נומער האָט די צאַרישע מאַכט די צייטונג אָפּגעשטעלט, 
די בונדיסטן רייטשוק און גאַלאַי, וועלכע האָבן זיך פאַרנומען מיט דעם 
בונדישן אָרגאַן, האָט מען אַרעסטירט און שפּעטער אויך -- װלאַדימיר 
מעדעם, וועלכער האָט דאָרט געדרוקט אַרטיקלען. אַ פּאָר װאָכן נאָכן האַלטן 
בערגמאַנען אין לאָדזשער טורמע, האָט מען אים איבערגעפירט קיין װאַרשע 
און צוגעטשעפּעט צו דער פדיעלאָ" פון די לעבענס-פראַגען פאַרװאָס ? 
אין דער צייטונג איז געווען זיינס אַ קאָרעספּאַנדענציע פון לאָדזש (מיט דער 
אונטערשריפט : בן-אלכסנדר) פון סךיהכל 26 שורות. ער האָט דערציילט 
וועגן דער גרויסער שמחה ביי די לאָדזשער יידישע אַרבעטער צוליבן דער- 
שיינען פון בונדישן װאָכנבלאַט. ער האָט געשריבןף ?דער אינדרוק, װאָס 
די צייטונג האָט געמאַכט אין לאָדזש, איז אומבאַשרייבלעך. נישט בליז 
צוישן אַרבעטער, נאָר אין דער גאַנצער שטאָט. וואוהין מען קומט, הערט 
מען נור ריידן וועגן דער צייטונג"... ;דאָס איז אַן אמתער יום-טוב פון דעם 
פאַרפינסטערטן אַרבעטער. דאָס ערשטע מאָל זייט יאָרן הערט ער וידער 
אַ טרייסט-װאָרט אין זיין שווערן לעבן און זעט, אַז ס'גליט נאָך אַ פונק פון 
גלויבן און האָפנונג" *:), פאַר די און ענלעכע װערטער האָט ער אָפּגע- 
שמאַכט קנאַפּע 3 יאָר אין טורמע ביי די שוידערלעכסטע באַדינגונגען און פאַר- 
משפּט געװאָרן אויף אייביקער פאַרשיקונג אין סיביר. דעם 25 דעצעמבער 
5 איז דער לאָדזשער בונדיסט אין עלטער פון 22 יאָר אױיסגעגאַנגען אין 
אַ שליטן אויפן פאַרפרוירענעם טייך אַנגאַראַ (סיביר), 

אַ בונדישער טוער פון יענער צייט, אברהם יוסף זילבערבערג, גיט 
איבער די דאָזיקע פּרטים וועגן עטלעכע אַרעסטן: 

אין יאָר 1909 האָט מען אין דער דירה פון די חברים שמואל בינשטאָק 
און יאַנקל ביקל אַרעסטירט אַ בונדישע פאַרזאַמלונג פון עטלעכע צװאַנציק 
מענטשן. די רעפערענטין איז געווען אַנאַ ליפּשיץ, װאָס איז צוזאַמען מיט 
איר שוועסטער אסתר אין יאָר 1903 געווען טעטיק אין לאָדזש און איז אין 
5 באַרימט געװאָרן מיט איר ראָל אַלס רעדנערין בעתן אויפשטאַנד פון 
די מאַטראָזן אויף דער קריג-שיף פאָטיאָמקין אין אָדעס. די אַרעסטירטע 

זיינען געזעסן 3 חדשים אין טורמע און נאָך דעם האָט מען זיי מיטן עטאַבּ 
געשיקט אין די שטעטלעך, פון װאַנען זיי האָבן געשטאַמט, 

אין יאָר 1912, אַ װאָך פאַר פּורים, האָט מען אַרעסטירט די בונדישץ 
גרופּע פון טעקסטיל-אַרבעטער. די פאַרזאַמלונג איז פאָרגעקומען אויף זאַ- 
װאַדסקע 32, אין באַלוט. בעתן אַראָפּפירן אויף דער גאַס זיינען 12 חברים 
און חברטעס אַנטלאָפן. צװישן די אַנטלאָפּענע איז אויך געווען משה ראַפעס, 
די 28 פאַרהאַלטענע האָבן באַקומען צו דריי חדשים אַרעסט. נאָכן אָפּויצן 
דעם טערמין האָט מען אַ טייל באַפרײט און אַ טייל האָט מען שפּעטער גע- 
שיקט אין קאַלישער גובערניע צו זיין אונטער פּאַליציי'השגחה, 

זומער פון זעלבן יאָר האָט מען געהאַלטן אין לאָדזשער טורמע 2 
בונדיסטן, וועלכע מ'האָט געברענגט פון דער גרענעץ. זיי זיינען געפאָרן אַלס 
דעלעגאַטן צו דער 9 קאָנפערענץ פון בונד, װאָס איז אויגוסט 1912 פאָרגע- 
קומען אין ווין. איין דעלעגאַט איז געווען פון לאָדזש, דער צוייטער פון 
ביאַליסטאָק. פון לאָדזש איז געפאָרן צו דער קאָנפערענץ מאיר לאַקס. און 
הגם דאָס אויסוויילן אים איז געווען שטרענג קאָנספּיראַטיוו, האָט מען אים 
שוין נאָכשפּיאָנירט פון לאָדזש. נאָכן אָפּזיצן 4 חדשים האָט מען לאַקסן באַ- 
פרייט, דעם ביאַליסטאָקער דעלעגאַט האָט מען איבערגעפירט אין זיין 
היים-שטאָט, אין די יאָרן ערב דער ערשטער וועלט-מלחמה זיינען געווען 
פיל אַרעסטן פון איינצלנע בונדיסטן, װאָס זיינען פאַרהאַלטן געװאָרן בעת 
רעוויזיעס אָדער ביי אַנדערע געלעגנהייטן, אַ צאָל בונדיסטן האָט מען אַרעס- 
טירט אין שייכות מיט דער װאָל-קאַמפּאַניע צו דער פערטער דומע, אין די 
נעכט זיינען דורכגעפירט געװאָרן רעוויזיעס אין די וואוינונגען פון אַ צאָל 
בונדיסטן, 

דער גרויסער אַרעסט אין טעקסטיל-פאַראײין איז פאָרגעקומען דעם 

7 פיאַנואַר 1913. דער פאַראיין האָט זיך געפונען אויף בזשעזשינער 25 
די פאַרװאַלטונג האָט אײינגעאָרדנט אַ פאָרלעזונג (נישט לעגאַליזירט) וועגן 
קראַנקן"קאַסע-געזעץ, װאָס איז דעמאָלט געווען אַקטועל. די פראַגע האָט 
רעפערירט אברהם חפץ (אַ ריגער, סטודענט פון קיעווער אוניווערזיטעט), 
אַ פּראָװאָקאַטאָר האָט צו וויסן געגעבן דער מאַכט און באַלד ביים אָנהױב 
האָט זיך אַרײנגעלאָזט אַ מחנה זשאַנדאַרמען, פּאָליציאַנטן און אָכראַניקעס, 
אַרעסטירט האָט מען 93 מענטשן. צװוישן די אַרעסטירטע האָבן זיך אויך 
געפונען די אַקטיווסטע בונדישע טוער, וי מאיר לאַקס, יאַנקל פוקס, שלום 
גאָרדאָן, רבקה גערינג, ליפּמאַן בערגמאַן, פישל זילבערבערג, אברהם יוסף 
זילבערבערג, שמואל הענעך ליפשיץ פאָרזיצער פון טעקסטיל-פאַראין), 
יעקב ליפּסקי (סעקרעטאַר), יוככד פרישער (קאַסירערין), יחיאל אורבאַך, 
די ברידער ליפּמאַן, 18 האָט מען אָפּגעפירט אין טורמע אויף מילשע גאַס 
מיטן ציל צו פאַרפירן קעגן זיי אַ פּראָצעס פאַר געהערן צום בונד און די 
גרויסע מערחייט האָט מען געברענגט אין טורמע אויף טאַרגאָװע גאַס אָפּצו" 
זיצן אַן אַדמיניסטראַטיוון אורטייל פון 2 חדשים פאַר באַטײליקן זיך אין אַן 
אומלעגאַלעױ פאַרזאַמלונג,. צווישן די 18 זיינען געווען די אַקטיווסטע טוער 

פון דער בונדישער אָרגאַניזאַציע. צוויי פון די 18 --- שמואל הענעך ליפ- 
שיץ און יעקב ליפּסקי -- װאָט מען בעת דער אױספאָרשונג במשך 2 טעג 
שרעקלעך געשלאָגן,. אברהם חפץ האָט וועגן דעם פאַרפאַסט אַ בריוו, װאָס 
די 2 געליטענע האָבן אונטערגעשריבן, אַדרעסירט צו טשעכעאידזע, דעם 
פאָרזיצער פון דער סאָציאַלידעמאָקראַטישער דומע-פראַקציע. מ'האָט דעם 
בריוו אַוויסגעשמוגלט פון טורמע און די חברטע הענע לאה האָט אים אַוועק" 
געשיקט, טשעכעאידוע האָט געמאַכט אַן אינטערפּעלאַציע און פון פּעטערבורג 
איז פאַראָרדנט געװאָרן צו מאַכן וועגן דעם אַן אױיספאָרשונג. די אױיספאָר- 
שונג האָט באַשטעטיקט די אָנגעגעבענע פאַקטן. אין רעזולטאַט פון דעם 
האָט מען די אַרעסטירטע איבערגעפירט קיין פּיעטרקאָו און דער גאַנצער 
ענין איז אַריבער צו אַנדערע סליעדאָװאַטעלעס (אױיספאָרשער), אויפן סמך 
פון דער אַמנעסטיע צוליב דעם 200-יאָריקן יוביליי פון דער ראָמאַנאָוו-די- 
נאַסטיע, האָט מען אַ טייל באַפרײט. געבליבן וייטער זיצן זיינען: אברהם 
חפץ, שמואל הענעך ליפשיץ, יעקב ליפּסקי, ליפּמאַן בערגמאַן (דעם לעצטן 
האָט מען איבערגעפירט קיין װאַרשע צו משפּטן אין פּראָצעס פון דער בוג" 
דישער צייטונג לעבענס-פראַגען). אין אָקטאָבער 1913 האָט מען וידער 
אַרעסטירט אַ טייל פון די באַפרײטע: לייביש נײימאַן, לייזער מענדזעלעווסקי, 
חיים פריש, זעליק אַמסטיבאָװסקי, שרה מאַרקעוויטש, יאַנקל פוקס, אברהם 
יוסף זילבערבערג, צו זיי זיינען נאָך צוגעקומען די אַרעסטירטע בונדיסטן 
רבקה גערינג, יחיאל אורבאך, זלמן מלינארסקי און חיים אייזענשטאַט, זי 
אַלע זיינען אָנגעקלאָגט געװאָרן לויטן פּאַראַגראַף 102, װאָס האָט פאָרגעזען 
4 יאָר קאַטאָרגע, פאַרלירן אַלע רעכט און אייביקע פאַרשיקונג אין סיביר. 
אברהם חפץ האָט מען אַרױסגעלאָזט אויף אַ הויכער קיציע. 12 האָט מען 
פון פּיעטרקאָװוער טורמע, נאָכן אויסברוך פון דער וועלט-מלחמה, עװאַקואירט 
קיין װאַרשע און פון דאָרט קיין אָריאָל, זייער פּראָצעס איז פאָרגעקומען 
דעם 4 און 5 מאַי 1916 אין מאָסקװע. דעם 11 מאַי פון זעלבן יאָר האָט מען 
אין מאָסקװע אויך געמשפּט דעם לאָדזשער בונדיסט מלך קאץ, 

אין שייכות מיט די אַרעסטן זאָגט אברהם יוסף זילבערבערג: ;כאָטש 
ס'האָט זיך געקענט אױסדאַכטן, אַז מיט יעדן גרויסן אַרעסט װעט מען אָפַּי 
שטעלן די באַװעגונג, האָבן די אַרעסטן גאָר געהאַט אַ קאַפּױיערדיקע ווירקונג: 
װאָס מער עס זיינען געווען אַרעסטירטע, אַלץ מער האָט מען אַרײנגעשיקט 
עסן פאַר די אַרעסטירטע און אַלץ גרעסער איז געװאַקסן די באַװעגונג? יייא). 

גרויס איז אויך געווען די פרייד, ווען סוף 1912 האָט אין פּעטערבורג 
אָנגעהױבן דערשיינען דאָס בונדישע װאָכנבלאַט די צייט, װאָס האָט שױן 
געהאַט מער מזל. אין דעם װאָכנבלאַט זיינען געװען אָפּגעדרוקט אַ רײ 
אַרטיקלען װי אויך פיל קאָרעספּאַנדענציעס וועגן לאָדזשער ענינים. אין 
געוויסע פאַלן האָט מען אין פאַרשידענע צייטן אַרױסגעגעבן אויפרופן. 
איינער פון זיי איז געווען אַ בשותפותדיקער פון װאַרשעװער און לאָדזשער 
קאָמיטעט פון בונד און זיך פאַרענדיקט מיט אַ רוף צו באָיקאָטיון די װאַר- 
שעווער טאָג-צייטונג דער מאָמענט. דאָס איז געווען דערפאַר, װאָס דער 

רעדאַקציע-סעקרעטאַר האָט טעלעפאָנירט אין פּאָליצײי-:צירקל, אַז מ'איז גע- 
קומען אָפּשטעלן די אַרבעט און מ'האָט צוליב דעם אַרעסטירט 4 יידישע 
אַרבעטער, וועלכע האָבן פאַרלאַנגט צוצושטיין צום פּראָטעסט-שטרײיק קעגן 
עלילת-דם-פּראָצעס אין קיעוו. דריי פון די אַרעסטירטע זיינען געזעסן קור- 
צערע טערמינען און איינער, אהרן האָכבערג, האָט באַקומען 6 חדשים 
טורמע. דער אויפרוף שליידערט דער צייטונג אין פּנים אַרין די באַשולדיקונג: 
;צוליב די אייגענע גראָשן-אינטערעסן האָט מען אָפּגעגעבן אין די הענט פון 
דער פּאָליצײ יידישע אַרבעטער, וועלכע האָבן מיט זייער לייב און לעבן גע- 
קעמפט פאַר די אינטערעסן און ערע פון גאַנצן יידישן פאָלק און האָבן זיך 
נישט אָפּגעשטעלט פאַר קיינע קרבנות אין קאַמף קעגן בלוט-בילבול", װי 
אין אַנדערע שטעט, האָבן אויך אין לאָדזש די בונדיסטן זיך באַמיט, אַז 
אין פּראָטעסט-שטרייק קעגן בייליס-פּראָצעס זאָלן אַרײנגעצױגן ווערן װאָס 
מער אַרבעטער. 

דער לאָדזשער קאָמיטעט האָט רעאַגירט אויף פאַרשידענע פּאָליטישע 
געשעענישן. ווען די באָלשעװיקעס האָבן געשפּאָלטן די סאָציאַל-דעמאָקראַ- 
טישע דומע-פראַקציע און אונטער דער אָנפירונג פון ראָמאַן מאַלינאָװוסקי 
(שפּעטער זיך אַרױסגעװיזן פאַר אַ צאַרישן פּראָװאָקאַטאָר) געבילדעט אַן איי" 
גענע גרופּע, האָט דער לאָדזשער קאָמיטעט פאַרעפנטלעכט אַ פּראָטעסט- 
רעזאָלוציע, אויף. וועלכער ער האָט געזאַמלט 705 אונטערשריפטן (1912), די 
בונדישע אָרגאַניזאַציעס האָבן אין זייערע פּראָטעסט-רעזאָלוציעס נישט בלויז 
פאַראורטיילט די שפּאַלטונג, נאָר אויך אָפּגעשלאָגן די אַטאַקעס װאָס די 
באָלשעװיסטישע אָנפירונג און פּרעסע האָבן אין שייכות מיט דער שפּאַלטונג 
געלאָזט אין גאַנג קעגן בונד און זיין נאַציאָנאַל-פּראָגראַם, 

אָנהױב 1914 זיינען אין לאָדזש פאָרגעקומען װאַלן פון גמינע-דאָזאָרעס, 
אין די צייט איז געווען אָפּגעדרוקט אַן אַרטיקל פון שרה ברענער (מאַקט 
וויינרייך), אַז דער בנד דאַרף זיך באַטײליקן אין די װאַלן מיט אייגענע 
קאַנדידאַטן (געקעמפט האָבן צװישן זיך אַ בלאָק פון גערער חסידים און 
אַסימילאַטאָרן קעגן אַ בלאָק פון אַלעקסאַנדערער, ליטווישע און װאָלינער 
חסידים, וי אויך ציוניסטן),. די רעדאַקציע האָט זיך אַרױסגעזאָגט קעגן 
די לאָדזשער בונדיסטן זיינען אויך געװען קעגן. נישט בלין האָט נישט 
געקענט צופרידנשטעלן די קאָמפּעטענץ פון דער גמינע (קהילה), נאָר די 
אַרבעטער האָבן גאָרנישט געקענט וויילן,. פוֹן 180 טויזנט יידן האָבן געהאַט 
װאַלירעכט בלויז 23 טויזנט עטאַט-צאָלער, 

נאָך אַן איבערייס פון עטלעכע יאָר האָבן די בונדיסטן אין 1912 ווידער 
באַנײט די טעטיקייט פון דער קולטור-געזעלשאַפט האַרפע. ס'האָט בכלל 
זיך באַמערקט אַ שטאַרקע אויפלעבונג אין דער פּאָליטישער, פּראָפּעסיאָנע" 
לער און קולטורעלער טעטיקייט, ווער זיינען געווען די חברים און חברטעס, 
װאָס האָבן אין אָט די שווערע יאָרן אױיסגעטראָגן די לאַסט פון דער בונדישער 
אַרבעט און געשטאַנען אויף דער װאַך, אַז דער רעװאָלוציאָנערער פּלאַם צווישן 
די יידישע אַרבעטער אין דער גרויסער פאַבריק-שטאָט זאָל זיך נישט 

אויסלעשן ? היינט איז שוין נישט מעגלעך פעסטצושטעלן אַלע, װאָס האָבן 
מיט זייער טריישאַפט און אידעאַליזם ווייטער געשפונען דעם פאָדים פון 
בונדישן המשך אין די שווערע יאָרן, מיט מסירת-נפש און קרבנות געהאַלטן 
אין זייערע הענט די פלאַטערנדיקע פאָן פון בונד. 

מיר וועלן דאָ דערמאָנען בלויז אַ טייל פון די, װאָס זיינען געבליבן אין 
לאָדזש אַלס אַקטיווע טוער ביים סוף פון דער תקופה: ישראל ליכטענשטיין 
חיים לייב פּאָזנאַנסקי, מאַקס אָגוז, דר. אַלעקסאַנדער מאַרגאָליס, ברוך 
נוטקעוויטש, שריה חפץ, שמואל בינשטאָק, מאיר מערמעלשטיין, ;דער שװאַר- 
צער מאיר" (לאַקס), שלמה הערשל הײמאַן (;נוצענברענגער") א 
פיל אַנדערע. דער צענטראַל-קאָמיטעט פון בנד האָט פון צייט צו צייט 
אַראָפּנעשיקט זיינע מיטגלידער אויף קורצע באַזוכן אָדער צענטראַלע טוער 
אויף אַ לענגערן פּעריאָד, צװוישן די, װאָס האָבן אין יענע יאָרן באַזוכט 
לאָדזש אָדער געבליבן אַ געוויסע צייט, זיינען געווען: בראָניסלאַוו גראָסער, 
בייניש מיכאַלעװיטש, באָריס פרומקין, סאַשאַ ‏ טשעמעריסקי, נח לוריע, 
פאַניע נירנבערג און איר מאַן, יאַנקל לעווין, שרה פוקס. חברטע פוקס 
איז געקומען צו בלייבן און געלעבט אויף אַ פרעמדן פּאַס פון רחל פיינשטיין, 
אין די בונדישע קרייזן האָט מען זי גערופן חברטע אידאָ. געווען זייער אַקטיו, 
באַזונדערס אַלס רעדנערין. געפאַלן אַ קרבן פון דער אַרעסטן-כװאַליע. דעם 
2 מערץ 1914 איז זי געװאָרן אַרעסטירט און זיך געװאַלגערט אין די טור" 
מעס איבער 2 יאָר. צװישן אַנדערן האָט מען איר פאָרגעװאָרפן, אַז זי 
איז עס די שרייבערין שרה ברענער, װאָס האָט אָפּגעדרוקט אין בונדישן 
װאָכנבלאַט די צייט אין פּעטערבורג אַ דיי אַרטיקלען, פון וועלכע אַ פּאָר 
זיינען געווען וועגן לאָדזשער ענינים. אין די לעצטע עטלעכע יאָר פון 
דער תקופה האָבן צום לאָדזשער קאָמיטעט פון בונד געהערט: אברהם שמויש, 
לודוויק װױינאָגראַד (קאַסירער פון דער אָרג), מאיר עטקין, דוד שװאַרצמאַן, 
נתן בליישטיפט און אַנדערע. אויך שמוישן און 5 אַנדערע בונדישע טוער 
האָט מען דעם 22 מערץ 1914 ביינאַכט אַרעסטירט: וי מ'האָט פעסטגעשטעלט 
נאָך דער רעװאָלוציע פון 1917, זיינען די אַרעסטן פון די לאָדזשער בונדישע 
טוער אין יענער צייט דורכגעפירט געװאָרן לויט די אָנווייזונגען פון אָכראַנע- 
אַגענט ,טשעטװערגאָװ" (דאָס איז געװוען דער פּראָװאָקאַטאָר װאָלף נאַ- 
כימסאָן, װאָס איז געווען טעטיק אין דער בונדישער באַוועגונג פון װאַרשע) 

וועגן יענעם פּעריאָד דערציילט דער בונדישער טוער לודוויק װינאָ- 
גראַד: ;דאָס איז געווען אין דער צייט, ווען די אָרגאַניזאַציע איז זיך כמעט 
וי פונאַנדערגעפאַלן צוליב די אָפטע אַרעסטן און בעיקר צוליבן לעצטן 
גרעסערן דורכפאַל אין טעקסטיל-פאַראיין,. און מחמת דעם טאַקע זיינען מיר, 
אַ גרופּע יונגע האַנדלס-אָנגעשטעלטע, געװאָרן די טאָן-געבערס אין דער 
אָרגאַניזאַציע. קודם-כל האָבן מיר געמוזט האָבן אַ לעגאַלן לאָקאַל, וואו 
מ'זאָל זיך קענען טרעפן, צוזאַמענקומען. מ'האָט אונז אינפאָרמירט, אַז די 
געזעלשאַפט 'האַרפע', אונזער אַ קולטור-אינסטיטוציע פון די פריערדיקע 
יאָרן, איז פון דער מאַכט נישט געשלאָסן געװאָרן"... ;פּסח 1912 האָבן מיר 


233 


צוזאַמענגערופן אַן אַלגעמײנע פאַרזאַמלונג אויף דלוגע 45 און אויסגעקליבן 
אַ נייע פאַרװאַלטונג, די מערהייט האַנדלס-אָנגעשטעלטע, באַלד נאָך דעם 
האָבן מיר לעגאַליזירט אינם זעלבן זאַל דעם ערשטן ליטעראַריש-קינסטלע- 
רישן אָוונט"... ,ס'האָבן אָנגעהויבן צוצוקומען װאָס אַ מאָל מער מיטגלידער, 
בעיקר אַרבעטער-יוגנט. יעדן פרײיטאָג אָװונט פלעגן פאָרקומען פאָרלעזונגען, 
רעפעראַטן אויף פאַרשידענע ליטעראַרישע אָדער פּאָליטישע טעמעס. אין 
דעם דאָזיקן ענגען לאָקאַל (דלוגע 231) פלעגן זיך צוזאַמענקלײיבן, מערסטנס 
שטייענדיק, אַ 250 מענטשן. פאַרשטייט זיך, אַז מיר פלעגן דאָרט פירן אונ" 
זער בונדישע פּאָליטישע אַרבעט. דאָרט האָבן מיר במשך צוויי אָװונטן אוים- 
גענומען דעם חבר בייניש מיכאַלעװיטש, וועלכער איז דעמאָלט אַרומגעפאָרן 
(אומלעגאַל, כלומרשט וי אַ סוחר) אין שליחות פון צענטראַל-קאָמיטעט 
אויפצוקלערן די סיבות פון דער שפּאַלטונג פון דער ס. ד, דומע-פראַקציע. 
אויף איין אָװונט האָט ער טאַקע גערעדט וועגן דעם און אויפן צווייטן וועגן 
י. ל, פּרץ, אַגב, האָט ער אין איינעם פון די דאָזיקע טעג געהאַלטן אַ גלענצנדן 
יעפעראַט וועגן 'בוך און לייענער' אין פאַראיין פון האַנדלס-אָנגעשטעלטע 
שין שייכות מיטן עפענען די ליי-ביבליאָטעק ביים פאַראיין". פון צ. ק. פלעגן 
אויך קומען און זיין טעטיק אין לאָדזש שרה פוקס און יאַנקל לעווין. 


אַקטיוו אין דער אַרבעט זיינען דעמאָלט געװען: אברהם שמויש, קרי" 
וועצקי (אַ ביאַליסטאָקער), דוד שװאַרצמאַן (לעאָן), באָריס ניעמצאָוו, מאיר 
זובין, די ברידער לוריע פון לעטלאַנד, מאיר עטקין, שריה חפץ, װאַסערמאַן, 
גראַנאָװוסקי,. בייגעלמאַן -- אַלע האַנדלס-אָנגעשטעלטע. פון די אַרבעטער 
זיינען געווען אַקטיוו: אברהם הויזער, גרשון פּערקאל, נתן בליישטיפט, 
יוסף מאָרגענטאַלער, פּיניע נוטקעוויטש, אברהם וועלוול יאַסני (ציפּערמאַן), 
טאַנסקי, באָרנשטין, גאָלדשטײן, פישל זילבערבערג, אברהם זינגערמאַן 
פולקע גערשאָנאָװיטש, נ. שטערן, בידערמאַן; די חברטעס חנה גרזשעזש, 
גיטל לעמפּל, ביילע מאנדעלקערן, גאָלדע ניטקא (שפּעטער פרוי פון יוסף 
מארגענטאל) --- און אַ ריי אַנדערע. ס'האָט אויך עקזיסטירט אַ באַזונדערע 
אינטעליגענטן-גרופּע, ,די אַקטיווע פון דער גרופּע זיינען דעמאָלט געווען: 
חיים לייב פּאָזנאַנסקי, נח לוריע, מאַקס אָגוז, יצחק טיומין, ישראל ליכטענ- 
שטיין, פאַניע נירענבערג מיטן מאַן, באָריס באַנעוואור, אבראם גינצ- 
בורג א. אַ.* *ייב), 


פון די אַקטיווע בונדיסטן און טוער, װאָס זיינען געווען טעטיק אין 
די שװערע רעאַקציע-יאָרן פאַר דער ערשטער װעלט-מלחמה, דערמאָנט 
אברהם יוסף זילבערבערג: אין טעקסטיל-פאַראיין -- ברוך לייב פּאָדגאָראָ- 
וויטש (;פאָניע"), מאיר לאַקס (;דער שװאַרצער מאיר"), יאַנקל פוקס, גרשון 
ראָזענבערג, פייוול ליפשיץ, יוסף קאַפּיטולניק, פישל זילבערבערג, לזער 
אָרנשטײן (;לוזער ביק"), רחל מארכעווקא. שפּעטער (1912) זיינען דאָרט 
געווען טעטיק משה גרינפאס, שמואל הענעך ליפשיץ, יעקב ליפּסקי, די ברי- 
דער ליפּמאַן, יחיאל אורבאך, יוכבד פרישער. אין שניידער-פאַראיין זיינען 

! געווען אַקטיװו משה קאַנטאָר, ;דער געלער אברהם", געלבאַרט, די צויי 
נתנס. אין בעקער-פאַראיין איז פאָרזיצער געווען דער בונדיסט שמריה 
ספּעקטאָר. די אַקטיווסטע אין דרוקער-פאַראיין זיינען געווען יידל יאַקן" 
באָװויטש, לוזער קלאָג א. אַ. אַחוץ די דערמאָנטע זיינען געווען אַקטיו אין 
דער באַוועגונג גדליה אמסטיבאָווסקי, פענסטער, שמואל ליבערמאַן, אברהם 
משה קאַפּיטולניק, יחיאל נתן שטערן, שעיה זאק, גרשון פּערקאַל, אברהם 
וועלוול ציפּערמאַן, יוסף מאָרגענטאַלער, אברהם זינגערמאַן, קאפּל שמולע" 
וויטש, בנימין פּארטינסקי, לאה זיסענהאָלץ (,קליין לאהלע"), גיטל לעמפּל, 
חנה גרזשעזש, ביילע מאנדעלקערן, הענע לאה פילקע, אפרים גערשענאָװויטש, 
יאַנקל באָרנשטיין (;יאַנקל זשעלעכאָווער"), לייזער מענדזעלעווסקי, שלמה 
בלאט, מלך קאַץ, אהרן פּאָזער, חיהלע לענגער, ליפּמאן בערגמאן, יידל ראָזען, 
אַ סטאָליער חבר יידל פון מעזריטש און אַנדערע. 


צווישן טוער, װאָס דער צענטראַל-קאָמיטעט האָט צוגעשיקט, זיינען 
געווען, סענדער (סאַשאַ) טשעמעריסקי, וועלכער איז ביז זיין אַרעסט (זומער 
1) געווען טעטיק בערך אָנדערטהאַלבן יאָר; נאָך אים איז געקומען משה 
ראַפעס. בעת די װאַלן פון דער פערטער דומע (1912) האָבן אַ צייט פאַר" 
ברענגט אין לאָדזש בראָניסלאַוו גראָסער, רחמיאל וויינשטיין, שמאי ווייסענ- 
בלום (,/שמאי קרומקאָפּ"). 1912-12 זיינען געווען אַקטיוו די טוער, צוגע" 
שיקט פון צ. ק., שלום גאָרדאָן (;חבר דאָן") פון ריגע און רבקה גערינג פיז 
דווינסק (ביידע זיינען אַרעסטירט געװאָרן) 


די אויפלעבונג פון דער בונדישער באַוועגונג אין לאַנד האָט געמאַכט 
נאָך דרינגענדער די נויטװוענדיקייט ענדלעך צו רופן נאָך אַ הפסקה פון 
8 יאָר דעם אַכטן צוזאַמענפאָר פון בונד. צוליב זיכערקייט-טעמים האָט מען 
באַשלאָסן, אַז ער זאָל פאָרקומען אין אוױיסלאַנד -- אין ווין, וואו ס'האָט 
געזאָלט זומער 1914 פאָרקומען דער קאָנגרעס פון סאָציאַליסטישן אינטער- 
נאַציאָנאַל,. אין דער לאָדזשער אָרגאַניזאַציע האָט מען אין די חדשים יוני-יולי 
דורכדיסקוטירט די פראַגן, װאָס דער צװאַמענפאָר האָט געדאַרפט ליזן. 
מ'האָט די פראַגן דעבאַטירט אין די ענגע פּאָליטישע גרופּעס, װי אויך אין 
די ברייטערע פאַך-גרופּעס. מ'האָט אויסגעװיילט די װאַל-מענער. װאָס זאָלן 
אויסוויילן די דעלעגאַטן צום צוזאַמענפאָר (צוליבן אויסברוך פון דער וועלט- 
מלחמה איז דער צוזאַמענפאָר נישט פאָרגעקומען). בערך מיט אַ יאָר פריער 
האָט די לאָדזשער אָרגאַניזאַציע געשיקט אַ דעלעגאַט -- אברהם שמויש -- 
קיין גראָדנע אויף אַ בונדישער לאַנד-קאָנפערענץ (זי איז נישט פאָרגעקומען, 
ווייל די אָכראַנע איז געפאַלן אויף אירע שפּורן) 


אין לאַנד זיינען דעמאָלט פאָרגעקומען גרויסע מאַסן-שטרייקן. דער 
לאָדזשער קאָמיטעט פון בונד האָט באַשלאָסן צו אָרגאַניזירן אַ סימפּאַטיע- 
שטרייק אַלס צייכן פון סאָלידאַריטעט מיט די שטרייקנדיקע אַרבעטער פון 
פּעטערבורג און באַקו. צו דעם צוועק האָט מען אויסגעטיילט אַ שטרייק- 
קאָמיטעט און מ'האָט זיך געװוענדט צו דער פ. פ. ס. לעוויצא וועגן פירן די 

אַקציע געמיינזאַם. די אָרגאַניזאַציע פון די פוילישע סאָציאַליסטן האָט 
געגעבן איר הסכם, אָבער בליץ-ישנעל האָט די לאַגע לגמרי זיך געביטן: 
ס'האָבן זיך דערהערט די דונערן פון דער אָנקומענדיקער וועלט-מלחמה.. 
די מאָנאַרכיעס פון איראָפּע האָבן פאַנאַנדערגעפלאַקערט דאָס פייער פון 
פעלקער-האַס און געטריבן זייערע אַרמײען אויף די שלאַכט-פעלדער צו דער 
שחיטה. 

אין דער געשיכטע פון דער מענטשהייט האָט זיך געעפנט אַ ניי בלאַט, 
װאָס איז געשריבן געװאָרן מיטן בלוט פון מיליאָנען. די תקופה פון דער 
צאַרישער ממשלה אין לאָדזש איז געקומען צו אַ סוף, 

1ן. אונטער דייטשער אָקופּאַביע 


וועלט-מלחמה. --- אן אַרמעטער-העמאַנסטראַציע. --- דו רוסישע מאַכט גוים אַוועק 
און שלעפּט-מוט 70 פּאָלוטוישע אַרעסטירמע. --- 2 פּראָצעסן פון לאָדזשער בונדיסטן 
און מאָסקװע. --- צווישן-פּאַרטויאוישער ראַט פון די סאָצ. פּאַרטײיען. --- אויפרוף 
קעגן דער מלחמה. --- דו צאַרישע מאַכט לאָזט אובער אַ בורגער-קאָמוטעט. -- 
רו דויטשן אָקופּירן די שמאָט. --- די אַרבעטערשאַפט אָן אַרבעט און אָן מיטלען 
צום לעבן. --- זעלבסט-תולף, --- גרויסע בונדיושע פֿאַרזאַטלונגען. --- אָפֿענע אַרבע- 
מער-אָרגאַנ יזאַציעס. ---- די דויטשע צצענזור פֿאַרלאַנגט ,אַ קליוניקוושט". -- דער 
לאָדוֹשֶר אַרבײישנר. --- פֿאַראיוניקונג פון פּוילוישע און יוודישע פּראָפ. פֿאַראווונען. --- 
דו שטערבלעכקויט שטווגם, --- קאַמף אוופן געביט פון הילף. --- װװאַלן פוין אַ שמאָט- 
דאַם, --- װוויסטע העצע קעגן בונר. -- דער רעזולטאַט און זעקסטער קורוע. -- 
די צווישן-פאַרטיואישע באַצואונגען. --- דו אווניקויט אויפן פּראָפּ. געביט פּלאַצוט. 
--- דו וידישע אַרבעטער שאַפֿן אַ נויעם טעקסטיל-פאַראוון. --- פּרואוון פֿון צוריק 
פאַראווניקן די פּראָפ. באַוועגונג. --- קאָאָפּעראַטיװווע באַוועגונג אָן גווסט פון 
קאָאָפּעראַצוע. --- דו ערשמטע שרוםט פון דו יידיש-וועלטלעכע שולן. --- פאַרצװוווגטע 
קולטור-טעשיקוים. --- אָפּקלאַנג פון הער רוסלענדער רעװאָלוציע 1917. --- אַ בלו- 
טיקע דעמאָנסטראַצוע,. --- אַרעסטן. --- דו נסופה-טעג פון דער דייטשער אָקופּאַצוע. 


ווען די רעדער פון דער קריג-מאַשין האָבן זיך אָנגעהויבן דרייען, האָבן 
זיך אָפּגעשטעלט די רעדער פון דער פאַבריק-מאַשין; ווען די פאַרניכטונג האָט 
זיך אָנגעהויבן, האָט זיך אָפּגעשטעלט די שאַפונג. נישט וייט פון דער 
דייטשער גרענעץ, איז לאָדזש באַלד אין די ערשטע טעג פון איגוסט 1914 
אַרומגעכאַפּט געװאָרן פון מלחמה-פיבער און דער פּראָדוקציע-פיבער איז 
געװאָרן אױיסגעלאָשן. אין װירטשאַפטלעכן לעבן איז געװאָרן טויט-שטיל, 
שנעל האָט די צאַרישע מאַכט אָנגעהױיבן די עוואַקואַציע פון אַלע אירע אַמטן, 
אַפילן די שטאָט-פאַרװאַלטונג, װאָס איז באַשטאַנען פון טשינאָווגיקעס און 
נישט פון געויילטע פאָרשטייער, איז אַװעק. די האַלב-מיליאָניקע באַפעל- 
קערונג האָט באַלד דערפילט אַ שטאַרקן קלעם, באַזונדערס שווער געטראָפן 
האָט זיך דערפילט די אַרבעטערשאַפט, װאָס איז געבליבן אַרבעטטלאָז און אָן 
מיטלען צום לעבן. 

באַלד אין די ערשטע טעג פון דער וועלט-מלחמה האָט דער לאָדזשער 
קאָמיטעט פון בונד פאַרנומען אַ שטעלונג קעגן קריג. ער האָט זיך פאַרשטענ- 
דיקט מיט דער 9. 8. ס.-לעויצא וװועגן דורכפירן אַ געמיינזאַמע גאַסן- 
דעמאַנסטראַציע קעגן דער מלחמה און קעגן אַרויספירן קיין רוסלאַנד די פֹּאָ- 
ליטישע אַרעסטירטע,. בעיקר האָבן געפאָלגט דעם רוף בונדיסטן, פּוילישע 

אַרבעטער זיינען געקומען זייער וייניק. אויף עק זאַכאָדניע און פּראָמענאַדע 
האָט דעם 19 אויגוסט זיך פאָרמירט אַ דעמאָנסטראַציע פון עטלעכע הונ- 
דערט מאַן, װאָס איז אַװעק אין דער ריכטונג צו דער טורמע אויף מילשע 
גאַס. די בירגער-מיליץ, װאָס האָט פאַרביטן די עװאַקואירטע צאַרישע פּאַ- 
ליציי, האָט געוויזן, אַז זי איז ;ראוי" פאַר דער אָנפאַרטרױטער מיסיע -- 
און די דעמאָנסטראַציע צעטריבן, 

אַ צאָל דעמאָנסטראַנטן האָט מען צעשלאָגן און אַרעסטירט, אָבער מ'האָט 
זיי באַלד אַרױסגעלאָזט פון קאָמיסאַריאַט. װאָס שייך די 102 פּאַליטישע 
אַרעסטירטע, װאָס מ'האָט געהאַלטן אין די טורמעס, האָט דער בירגער-קאָ- 
מיטעט, אונטערן דרוק פון די אַרבעטער-פּאַרטײען, 22 באַפרײיט, צװוישן זיי 
די בונדיסטן נתן בליישטיפט, אברהם שמויש, אברהם זינגערמאַן און אַנדערע. 
געטון האָט מען דאָס פּאַמעלעך. דער בירגער-קאָמיטעט האָט געטענהט, אַז 
ער מוז אָנפרעגן ביים גובערנאַטאָר. צומאָרגנס איז אָנגעקומען דער פּיעטר- 
קאָווער גובערנאַטאָר מיט אַ גרויסער אָפּטײלונג רייטער- פּאָליצײ. אין 
גאַלאָפּ זיינען זיי דורכגעריטן איבער די גאַסן פון שטאָט און געהאַלטן די 
געלאָדענע ביקסן אויסגעשטרעקט, גרייט צום שיסן, דער גובערנאַטאָר האָט 
באַפױלן גלייך אַרױסצופירן קיין װאַרשע די איבערגעבליבענע 70 פּאָליטישע 
אַרעסטירטע, וועלכע האָבן דערביי געשטעלט אַ װידערשטאַנד. בעת דער 
אַמפּערניש זיינען צוויי אַרעסטירטע פאַרוואונדעט געװאָרן. צװישן די 
אַרויסגעפירטע פּאָליטישע אַרעסטירטע זיינען אויך געווען בונדיסטן, אַ 
גרופּע לאָדזשער בונדיסטן האָט מען אויך אַרויסגעפירט פון פּיעטרקאָװער 
טורמע. 

פון װאַרשע האָט מען זיי שפּעטער אַװעקגעפירט טיף אין רוסלאַנד. 
פרילינג 1916 זיינען אַ טייל פון די אַרוסגעפירטע פּאָליטישע אַרעסטירטע 
געמשפּט געװאָרן אין מאָסקװע. מיליאָנען זעלנער אויף די פראָנטן זיינען 
געפאַלן טויט אָדער פאַרוואונדעט, אָבער דער אַלטער צאַרישער רעזשים 
האָט זיינע קרבנות נישט אָפּגעלאָזט און זיינע פּאָליטישע קעגנער נישט 
מוחל געווען. אין איין פּראָצעס האָט מען געמשפּט 14 יידישע טעקסטיל 
אַרבעטער און אַרבעטערינס פון לאָדזש. זייער פּראָצעס איז פאָרגעקומען דעם 
4 און 5 מאַי 1916 אין מאָסקװע. אויף דער באַשולדיקונגס-באַנק זיינען גע" 
זעסן יעקב ליפּסקי, שמואל הענעך ליפשיץ, זלמן מלינאַרסקי, ליפּמאַן 
יחיאל אורבאַך, חיים איזענשטאַט, רבקה גערינג, זעליג אַמסטיבאָװסקי, 
מאיר ניימאַן, שרה מאַרקעװיטש, חיים פריש, אברהם צייטהערבער, יעקב 
פוקס, לייזער מענדזעלעווסקי. צו די געריכט-פאַרהאַנדלונגען האָבן געפעלט 
2 אָנגעקלאָגטע: איינער איז ערגעץ פאַרפאַלן געװאָרן אין די טורמעס און 
מ'האָט אים נישט געקענט געפינען. דער צווייטער -- אברהם חפץ איז געווען 
באַפרייט אויף 2 טויזנט רובל קויציע, איז אַװעק קיין אױיסלאַנד און צום 
פּראָצעס זיך נישט געשטעלט, אַלע זיינען געװאָרן באַשולדיקט אין געהערן 
צום בונד און מ'האָט זיי פאַרמשפּט אויף אייביקער פאַרשיקונג אין סיביר. אין 
אַ צווייטן פּראָצעס, דעם 11טן מאַי 1916 האָט מען געמשפּט מלך קאַץ. בעת 
די װאַלן צו דער 4טער דומע אין 1912 האָט מען אים אַרעסטירט צוזאַמען 

מיט אברהם זינגערמאַן, מיט וועלכן ער האָט געוואוינט אין איין צימער. 
ביידע זיינען אָנגעקלאָגט געװאָרן לויטן אַרטיקל 102 פון שטראָף-קאָדעקס 
פאַר געהערן צום בונד. די באַווייזן קעגן זיי זיינען געווען 2 אויפרופן פון 
בונד וועגן די דומע-װאַלן און אַ בלאָק צו זאַמלען געלט פאַר פּאָליטישע אַרעס- 
טירטע. נאָך 23 חדשים טורמע האָט זינגערמאַנען אָפּגעגליקט אַרױסגעלאָזט 
צו ווערן דורכן בירגער-קאָמיטעט אין אָנהױב פון דער מלחמה, קאַץ האָט אַזאַ 
מזל נישט געהאַט. ביזן פּראָצעס איז ער אָפּגעזעסן אין פאַרשידענע טורמעס 
4 חדשים און לסוף פאַרמשפּט געװאָרן אויף אייביקער פאַרשיקונג אין סיביר, 
פון לאָדזש האָט מען אין אױגוסט 1914 אויך אַרױסגעפירט די בונדישע 
טוערין שרה פוקס, נאָכן אָפּװאַלגערן זיך איבער 2 יאָר אין פאַרשידענע 
טורמעס, איז זי אָנגעקומען אין סאַמאַרע און אין 1916 באַפרייט געװאָרן 
אויף קויציע, איז באַלד צוריק געװאָרן טעטיק און באַװיזן אַרעסטירט צו 
ווערן נאָך 2 מאָל פאַרן פאַלן פון צאַריזם, 

די צוויי פּראָצעסן פון לאָדזשער בונדיסטן, וועמען דער צאַריזם האָט 
אין האַץ פון רוסלאַנד פאַרמשפּט אײביק צו שמאַכטן אין וייטן, קאַלטן 
סיביר, זיינען געווען דער לעצטער רינג אין אַ לאַנגער קייט פון אַרעסטן, טאָר- 
טורן, פאַרשיקונגען און קאַטאָרגע. פון ערשטן אַרעסט אין 1898 ביז די מאָסקװער 
משפּטים אין 1916 האָבן פיל הונדערטער לאָדזשער בונדיסטן באַצאָלט מיט 
זייער פרייהייט, געזונט און לעבן פאַר דעם וילן צו זיין פרייע מענטשן 
פאַר דעם ווילן צו לעבן ווירדיק וי אַרבעטער און יידן, 

נאָכן אויסברוך פון דער רוסלענדער רעװאָלוציע אין 1917 האָט מען 
אויפגעדעקט אַ ריי פּראָװאָקאַטאָרן, װאָס האָבן אינפאָרמירט דער צאַרישער 
אָכראַנע וועגן דער טעטיקייט פון די רעװאָלוציאָנערע פּאַרטײען. צװישן 
זיי זיינען אויך געווען די פּראָװאָקאַטאָרן, װאָס האָבן אינפאָרמירט וועגן דער 
לאָדזשער אָרגאַניזאַציע פון בונד אין די יאָרן פאַר דער ערשטער ועלט- 
מלחמה, אָט זיינען זיײי: משה באָרנשטיין --- אַ שריפטזעצער, דוד לאַנדאַו 
און זיין פרוי שרה (אויך אינפאָרמירט וועגן ס. ס.), עליאַש ראָזענצווייג (אויך 
געווען טעטיק אין פּיעטרקאָו), זלמן פיגלאַראַק (פיגלאַרזש), משה פעפער, 
פישמאַן (אַן אייגנטימער פון אַ צוקערניע, אויך געגעבן ידיעות װועגן ס. ס.). 
אויך דער ואַרשעװער פּראָװאָקאַטאָר װאָלף נאַכימסאָן האָט געגעבן ידיעות 
וועגן בונד אין לאָדזש, 

ביים אויסברוך פון דער מלחמה איז אין װאַרשע געשאַפן געװאָרן אַ 
צווישן-פּאַרטייאישער ראַט פון דריי סאָציאַליסטישע פּאַרטײען -- בונד, 
פ פ. ס.-לעװויצאַ און ס. ד. ק. 9. ל.. אויך אין לאָדזש איז מען באַלד צוגע- 
טרעטן צו שאַפן אַזאַ ראַט, װאָס זאָל קאָאָרדינירן די טעטיקייט און ריידן 
אין נאָמען פון דער גאַנצער סאָציאַליסטישער באַוועגונג. אין די ערשטע 
װאָכן איז דער צוישן-פּאַרטייאישער ראַט אין לאָדזש באַשטאַנען בלויז פון 
צוויי פּאַרטײען, ווייל ;די פ. ס. ד. (פוילישע סאָצ. דעמ. פּאַרטײ) האָט דעמאָלט 
נישט געפירט קיין שום טעטיקייט און אין ראַט נישט אַרין. ערשט אין 
נאָוועמבער האָט זיך די דאָזיקע פּאַרטײ אָנגעשלאָסן אין ראַט" *:), מחמת 

דעם געפינען זיך אויפן אויפרוף פון צװישן-פּאַרטייאישן אַרבעטער-ראַט, װאָס 
איז אַרױס אין סעפּטעמבער 1914 און איז געװענדט קעגן דער מלחמה, די 
אונטערשריפטן בלויז פון בונד און 9. 9. ס.. אין דאָזיקן אויפרוף איז צווישן 
אַנדערן געזאָגט געװאָרן : 

;די באַנדיטישע רעגירונגען פון די אײראָפּעאישע מלוכות האָבן זיך 
ניט אָפּנעשטעלט פאַר אַ מיליאָניקן מאָרד, זיי האָבן זיך ניט אָפּגעהאַלטן פאַרן 
צוריקשטעלן פון דער גאַנצער ציװיליזאַציע, פאַרן פאַנאַנדערבלאָזן פון די 
ווילדסטע מענטשלעכע אינסטינקטן. לוט זייער באַפעל װערן פאַרניכטעט 
שטעט און דערפער, לויט זייער ווילן לעשן זיך די פאַבריק-אויוונס, װערן 
פאַרװיסט די גרובנס, שטעלן זיך אָפּ די װאַרשטאַטן, שטאַרבט אָפּ דאָס 
אַרבעטס-לעבן,. צו דערפילן זייערע באַנדיטישע פּלענער וערן מיליאָניקע 
מאַסן פאַרמשפּט צום הונגער-טויט",, ,וועלנדיק אונטערקויפן די בורזשואַזע 
קלאַסן, זאָגט די רעגירונג צו נייע דעראָבערונגען. זי דערקלערט, אַז זי 
וועט צונעמען גאַליציע און פּרייסן -- גלייכצייטיק פאַרבלייבן אָבער אין 
זייער גאַנצער קראַפט די פריערדיקע נאַציאָנאַלע באַגרענעצונגען. און די 
פּאָליטישע אַרעסטאַנטן פון פּוילן פאַרגעסט מען ניט מיטצושלעפּן אין טיף 
רוסלאַנד, כאָטש ס'איז ניטאָ קיין איין פרייער װאַגאָן אויף קוילן פאַר דעם 
אָפּגעשטאָרבענעם לאָדז,. אונזער בורזשואַזיע, די פּוילישע װוי די יידישע, 
בויגן זיך מיט הכנעה פאַר די באַשאַפער פון די פאַרברעכנס. זיי רימען 
די טעטיקייט פון דער רעגירונג און שטופּן די אַרבעטער צו דער שחיטה, 
וויסנדיק גוט, אַז די לעצטע װועלן דאָרט אומקומען פון די הענט פון די אייגענע 
ברידער פון יענער זייט גרענעץ".. ;וי באַלד מיר ווילן ניט, אַז די מענטש" 
הייט זאָל צוריקגיין אין די פינסטערניש פון מיטלאַלטער, וי באַלד מיר 
ווילן, אַז די באַפרייאונג פונם אַרבעטער-קלאַס זאָל ניט וערן אָפּגערוקט 
אויף לאַנגע יאָרן --- מוזן מיר זיך שוין פאָרברייטן צום קומענדן קאַמף מיט 
די טיראַנען און מערדער פונם אַרבעטער-קלאַס? . . . ,פאַר אַלע פאַרברעכנס 
קעגן דעם אַרבעטער-קלאַס וועלן מיר צוזאַמען מיטן גאַנצן פּראָלעטאַריאַט 
פון רוסלאַנד נעמען נקמה !" | 

נאָכן אויסרעכענען אַ ריי לאָזונגען ווערט דער אויפרוף פאַרענדיקט 
מיט אַ רוף קעגן קריג און מיליטאַריזם, קעגן ;דער בלוטיקער צאַרישער 
רעגירונג", פאַר אַרבעטער-סאָלידאַריטעט, פאַר דער רעװאָלוציע און סאָ-. 
ציאַליזם, אונטערגעשריבן איז דער אויפרוף, װאָס גייט אונטערן קאָפּ: לאָדזער 
אינטער-פּאַרטייאישער אַרבײיטער-ראַט -- דער לאָדזער קאָמיטעט פון דער 
פּוױלישער סאָציאַליסטישער פּאַרטײ (פּ. פּ, ס.), לאָדזער קאָמיטעט פון ,בונד", 
לאָדז, אין סענטיאַבר 1914, (אין יידיש דערשינען אין 2 טויזנט עקז, 

פון 18 נאָוועמבער ביזן 5 דעצעמבער 1914 זיינען אַרום לאָדזש פאָרגע- 
קומען פאַרביסענע שלאַכטן, װאָס האָבן זיך געענדיקט מיט אַ מפּלה פאַר 
דער רוסישער אַרמײ. זי איז געווען געצוואונגען אָפּצוטרעטן און דער פראָנט 
האָט זיך סטאַביליזירט צווישן לאָדזש און װאַרשע ביים טייך בזוראַ. די 
דייטשע אַרמײ האָט דעם 6 דעצעמבער אָקופּירט די גרויסע פאַבריק-שטאָט, 

װאָס איז שוין געווען אַ װירטשאַפטלעכער בית-עולם. ראַטעװען די אַרבעי 
טערשאַפט פון הונגער-טויט -- איז געװאָרן די וויכטיקסטע אויפגאַבע פוך 
די שװאַכע אַרבעטער-אָרגאַניזאַציעס, 

באַלד נאָכן אויסברוך פון קריג איז פאַר דער צאַרישער מאַכט געװאָרן 
קלאָר, אַז צוליב מיליטעריש-סטראַטעגישע טעמים װועט לאָדזש מוזן גיך פאַף" 
לאָזן ווערן. זי האָט דעריבער שוין אין אויגוסט באַשטימט אַ בירגער-קאָמיטעט 
פון 15 מאַן, װאָס זאָל פאַרװאַלטן מיט דער שטאָט. דער צװישן-פּאַרטייאישער 
אַרבעטער-ראַט האָט זיך געווענדט צום בירגער-קאָמיטעט, װאָס איז באַשטאַנען 
בעיקר פון גרויס-אינדוסטריעלער און אַנדערע פאָרשטייער פון די רייכע שיכטן, 
וועגן צולאָזן אויך אַרבעטער-פאַרטרעטער. דער בירגער-קאָמיטעט האָט די 
ווענדונג אָפּגעװאָרפן. ער האָט געטענהט, אַז ער איז אַ באַשטימטע קערפּער- 
שאַפּט פון גובערנאַטאָר און האָט נישט קיין רעכט צו קאָאָפּטירן אַנדערע. 
ביסלעכווייז האָט ער אָבער שפּעטער גענומען צולאָזן אַרבעטער-פאַרטרעטער 
צו די פאַרשידענע סעקציעס זיינע: אין דער הילף-אָפּטײלונג, אַרבעט-פאַרמיט- 
לונג-ביוראָ, אָנפירונג פון עפנטלעכע אַרבעטן, ניי-געשאַפענע געריכטן א. אַ. 
(די געריכטן האָבן עקזיסטירט 6 חדשים און זיינען נאָך דעם פאַרביטן געװאָרן 
אויף דייטשע). ס'זיינען געווען פאַרשידענע רייבונגען און סכסוכים, אָבער די 
סאָציאָליסטישע פּאַרטײען האָבן געהאַלטן, אַז ביי די געגעבענע באַדינגונגען 
מוז מען אויסנוצן די שטאָטישע אינסטיטוציעס לטובת די אַרבעטער. 

אַחוץ דעם האָט מען זיך גענומען ענערגיש צו אַ זעלבסט-הילף-טעטיקייט. 
שוין אין סעפּטעמבער 1914 האָבן די יידישע אַרבעטער געעפנט זייער ערשטע 
קיך ביים פּראָפ. פאַראיין פון בעקער-אַרבעטער. סוף 1914 זיינען שוין געווען 
טעטיק 10 קיכן פון יידישע און פּוױלישע אַרבעטער. אָנהױיב 1915 זיינען צו" 
געקומען נאָך 4, לסוף זיינען געווען 21 אַרבעטער-קיכן, אָנגעפירט פון איין 
פאַרװאַלטונג. די יידישע אַרבעטער זיינען דאָרט געווען פאַרטרעטן דורך ש. 
מילמאַן און ד. שוואַרצמאַן. מ'האָט אויך געעפנט טיי-הייזער און קאָאָפּעראַטיווע 
געוועלבער פאַר אַרבעטער, מ'האָט אָרגאַניזירט אַן איגענע בעקערי 
און מעדיצינישע הילף. 

ווען די דייטשע חיילות האָבן פאַרנומען די שטאָט און די בונדישע אָרגאַ- 
ניזאַציע האָט געדאַרפט איבערגיין צו נייע פאָרמען פון אַרבעט, האָט זי דער- 
זען װי װייניק אירע כוחות זיינען פאַר די גרויסע און שווערע אויפגאַבן, אַ 
טייל פון די אַקטיווסטע חברים זיינען װי מיליטערישע רעזערוויסטן מאָבילי- 
זירט געװאָרן און מ'האָט זיי אַוועקגעפירט טיפער אין לאַנד. אַנדערע האָבן 
צוליב דער אַרבעטסלאָזיקײט און הונגער אַליין פאַרלאָזט די שטאָט און אַװעק 
אין די שטעטלעך, וואו ס'איז געווען לייכטער איבערצוקומען די שווערע צייט. 
די איבערגעבליבענע בונדיסטן האָבן פאַרפילפאַכט זייער ענערגיע, האָבן אויפ- 
געוועקט אָפּגעשטאַנענע און אַרײנגעצויגן נייע, יונגע קרעפטן. באַלד נאָכן 
אַװעקגײן פון די רוסן, אין דעצעמבער 1914, איז פאָרגעקומען די ערשטע אֵל- 
געמיינע פּאַרטײ-פּאַרזאַמלונג. אָנטײל גענומען האָבן 500 חברים און חברטעס. 
דער לאָדזשער קאָמיטעט האָט אָפּגעגעבן אַ באַריכט פון זיין טעטיקייט און 

מ'האָט גערעדט וועגן די נייע אויפגאַבן. צום 10טן יאָרטאָג פון 9 יאַנואַר 
(דעם 22 יאַנואַר 1915 לויטן נייעם סטיל) האָט דער ;בונד" אײינגעאָרדנט 
אַ צווייטע פאַרזאַמלונג מיט דער באַטײליקונג פון 1500 מענער און פרויען. 
מ'האָט גערעדט אי וועגן 9 יאַנואַר, דעם אָנהויב פון דער רוסלענדער רעװאָ- 
לוציע, אי וועגן דער נייער לאַגע, אָנהױב מערץ 1915 זיינען אויף דער פאַר" 
זאַמלונג, װאָס דער בונד האָט גערופן, געקומען 2 טויזנט אַרבעטער און אַרבע- 
טערינס. בונדישע רעזנער זיינען אויך אַרױסגעטרעטן איף די מיטינגען 
װאָס דער צװישן-פּאַרטײיאישער ראַט אָדער דאָס צענטראַל-ביוראָ פון די פּױ" 
לישע און יידישע פּראָפּעסיאָנעלע פאַראיינען האָבן אײינגעאָרדנט, אין די חדשים 
יאַנואַר און פעברואַר 1915 האָט דאָס צענטראַל-ביוראָ איינגעאָרדנט דריי 
גרויסע מאַסן-פאַרזאַמלונגען. מ'האָט געהאַלטן רעדעס אין פּױליש און יידיש, 
די נאַציאָנאַליסטישע עלעמענטן -- כאַדעקעס און 1. ז. ר.אָווצעס -- האָבן 
געטומלט, באַזונדערס בעת מ'האָט גערעדט יידיש, אָבער אַראָפּרײסן די פאַר- 
זאַמלונגען האָט זיך זיי נישט איינגעגעבן אַדאַנק דער דיסציפּלינירטער און 
אַנטשלאָסענער האַלטונג פון די סאַציאַליסטיש-געשטימטע אַרבעטער. 


די נייע דייטשע אָקופּאַציע:מאַכט האָט נישט געשטערט די אָפענע טע" 
טיקייט פון די אַרבעטער-אָרגאַניזאַציעס,. ס'איז דעריבער געווען נאַטירלעך, 
װאָס די בונדיסטן האָבן גענומען קלערן וועגן אַרױסגעבן אַן אייגענע צייטונג, 
ס'איז געשאַפן געװאָרן אַ רעדאַקציע-קאָלעגיע פון די ח"ח מאַקס אָגוז, ישראל 
ליכטענשטיין און חיים לייב פּאָזנאַנסקי. דער לאָדזשער קאָמיטעט האָט דעלע- 
גירט נאָך 2 פאָרשטייער --- די ח"ח אברהם שמויש און דוד שװאַרצמאַן,. מ'האָט 
צונויפגעשטעלט דעם ערשטן נומער פון דער צייטונג, װאָס האָט געטראָגן דעם 
נאָמען אַרבייטער-שטימע. די אַרטיקלען זיינען געשריבן געװאָרן אין אַן אייג" 
געהאַלטענעם טאָן, כדי זיי זאָלן קענען אַדורכגײן דורך דער דייטשער צענזור, 
די ח"ח שמויש און שװאַרצמאַן זיינען מיטן מאַטעריאַל אַװעק אין צענזור,. מ'האָט 
זיי געהייסן קומען נאָך א תשובה א צוייטן טאָג. ווען זיי זיינען געקומען 
אין פּרעסע-אָפּטײלונג נאָכן ענטפער, האָט דער פּרעסע-שעף עעעזאָגט, 
אַז ער האָט גאָרנישט קעגן דער צייטונג, ווייל דייטשלאַנד האָט אַלײן אַ שטאַר- 
קע סאָציאַליסטישע באַוועגונג און מ'פאַרפאָלגט נישט סאָציאַליסטן, וי אין 
רוסלאַנד, די דערלויבעניש װעט ער אָבער געבן בתנאי, אַז די רעדאַקציע 
זאָל אין אַרטיקל צן דער לאַגע אַרײינשטעלן אַזאַ זאַץ: קאַדאַנק דעם זיג פון 
דייטשן מיליטער האָבן מיר די מעגלעכקייט צום ערשטן מאָל אַרױסגעבן לע" 
גאַל אַ יידישע אַרבעטער-צייטונג אין לאָדזש". דער פּרעסע-אַמט איז געווען 
אַזױ זיכער, אַז מ'וועט אים נאָכגעבן אַזאַ אקלייניקייט", אַז אויף דעם מאַ- 
טעריאַל איז שוין געווען דער שטעמפּל ,געפּרואפט און גענעהמיגט?". די חברים 
האָבן גענומען דעם מאַטעריאַל און געזאָגט, אַז זיי װעלן דעם ענין איבער- 
געבן דער רעדאַקציע צו באַשטימען. די רעדאַקציע האָט, פאַרשטייט זיך, 
דעם אָנבאָט פון אָקופּאַנט אָפּגעװאָרפן. גלייכצייטיק האָט זי באַשלאָסן דעם 
נומער --- אונטער אַן אַנדערן נאָמען --- אַרױסגעבן אומלעגאַל, אין לאָדזש 
איז געווען אוממעגלעך צו געפינען אַ דרוקעריי, װאָס זאָל וועלן ריזיקירן דרוקן 

אַן אומלעגאַלע אויסגאַבע. אברהם שמויש איז אַװעק קיין פּיעטרקאָו. מ'האָט 
באַצאָלט אַ דרוקעריי-אייגנטימער, וועלכער האָט דערלויבט בונדישע דרוקער- 
אַרבעטער אויסצוזעצן און אָפּדרוקן די צייטונג. שמויש איז צוריקגעקומען קיין 
לאָדזש מיט אַ טראַנספּאָרט פון דער 8-זייטיקער צייטונג דער לאָדזער אַרבייטער 
(געדרוקט 3,500 עקזעמפּלאַרן). די צייטונג האָט אַרױסגערופן אַן ענטוזיאַזם 
ביי די יידישע אַרבעטער. נישט קוקנדיק אויף זייער אַרבעטסלאָזיקײט און 
אָרימקײט, האָבן זי ספּאָנטאַן גענומען זאַמלען געלט אויף אַ פּרעסע-פאָנד, 

דער נומער האָט זיך אָנגעהויבן מיט אַן אַרטיקל וועגן בראָניסלאַװו גראָ- 
סער -- צו דער 2טער יאָרצײיט פון פאַרשטאָרבענעם בונדישן פירער. דער 
אַרטיקל, װאָס איז געשריבן געװאָרן פון גראָסערס אַ פריינט, אַ לאָדזשער 
אַדװאָקאַט, (די אַרטיקלען זיינען נישט געווען אונטערגעשריבן), זאָגט: ידאָ 
צווישן אונז אין לאָדזש, האָט ער פאַרבראַכט די לעצטע פרייע מינוטן פון זיין 
לעבן. דאָ האָבן מיר אים געזען אַזעלכן, װוי מ'האָט אונז אים אָפּנעמאָלט אוז 
װי מיר האָבן אים געקענט פון לאַנג. שוין נישט קיין גאַנצע 3 װאָכן פאַר זיין 
טויט האָבן מיר אים דאָ געבעטן ער זאָל כאָטש אויף אַ קורצער צייט אָפּלאָזן 
די פּאַרטײײי-טעטיקײט און ער זאָל וי ס'איז אַװעקפאָרן, כדי צו דערהאָלן זיין 
געזונט". ער האָט אָבער געאיילט קיין פּעטערבורג, וואוהין די פליכט האָט אים 
גערופן און איז דאָרט אױיסגעגאַנגען, 

דער צווייטער אַרטיקל איז צו דער לאַגע. דער אַרטיקל, געשריבן פון 
מאַקס אָגוז, האָט אַרױיסגערופן אַ גרעסערע דעבאַטע אין רעדאַקציע-קאָלעגיע, 
ווייל ער האָט באַרירט נישט בלויז אַקטועלע פּראַגן, נאָר אויך געדאַרפט אויס- 
דריקן די פּרינציפּיעלע שטעלונג פון דער אָרגאַניזאַציע. צװישן אַנדערן זאָגט 
דער אַרטיקל } 

;שוין מער וי 5 מאָנאַטן איז פאַרביי, װי ס'האָבן זיך אָפּנעשטעלט אַלע 
רעדער פון דעם פאַרװויקלטן װירטשאַפטלעכן מעכאַניזם און ס'איז געבליבן 
אָן אַרבעט און ברויט די גרויסע אַרמײ פון אַרבעטער און אָנגעשטעלטע. און 
װאָס ווייטער, אַלץ ענגער ווערט די פּעטליע אַרום האַלז פון די עלנטע מאַסן, 
זייהענדיק הונגער און נויט, פאַרגרעסערנדיק כמעט אין דרייען די שטערב" 
לעכקייט פון דער באַפעלקערונג, שטופּנדיק די אַרבעטסלאָזע צו בעטלעריי 
און זייערע פרויען און טעכטער צו פּראָסטיטוציע?. און ווייטער : אפּױלן איז 
די לעצטע צייט געװאָרן אַן אַרענע פון די העסלעכסטע אַנטיסעמיטישע העצע- 
רייען. שוין פון אַ לענגערער צייט האָט דאָס פּוילישע בירגערטום, װאָס ווערט 
אונטערדריקט און רואינירט דורך דער פּאָליטיק פון דער רעגירונג, אין פאַר- 
צווייפלונג און אַדאַנק איר קורצזיכטיקייט, זיך געװאָרפן אויף די יידן, וועלכע 
זיינען נאָך מער פון אים אומגליקלעך און אונטערדריקט. פון דער צייט אָבער, 
ווען אין אונזער געגנט האָבן זיך אָנגעהױבן אָפּצושפּילן די מלחמה-געשעש- 
נישן, האָבן די אַנטיסעמיטן זיך גענומען צו אַזעלכע טײיװלאָנישע מיטלען, 
װאָס גייען איבער אין זייער נידערטרעכטיקייט און אוממענטשלעכקייט יעדן 
באַגריף. אויף הילפלאָזע מענטשן האָט מען אונטערגעהעצט די באַװאָפנטע 
קראַפט. אויף די יידן האָט מען געװאָרפן אַ באַשולדיקונג, אַז זיי פאַרנעמען 

זיך מיט שענדלעכן שפּיאָנאַזש"... ,מ'טאָר אויך נישט פאַרגעסן די ווירקונג 
פון דער גראָבער אַנטיסעמיטישער פּאָליטיק פון דער רעגירונג, באַזונדערס 
אין די לעצטע יאָרן, אויף דער אַרמײ, וועלכע איז דאָך אַ טייל פון רוסישן 
פאָלק"... ,אין דער אַטמאָספער פון האַס און אומצוטרוי זיינען נאָר די 
מענטשן פון איין לאַגער נישט אױיפגעשטאַנען איינער קעגן אַנדערן צוליב 
ראַסן-פאָראורטײלן ! נאָר אין דעם לאַגער פון דער אַרבעטער-דעמאָקראַטיע 
גייען די פּאָליאַקן און די יידן האַנט ביי האַנט, נאָר דאָ זיינען באַשאַפן געװאָרן 
געמיינזאַמע אָרגאַניזאַציעס צום קאַמף קעגן קריזיס, צום קאַמף פאַר די אי" 
דעאַלן פון דעם אַרבעטער-קלאַס".. ;ווען דער שלום װעט געשלאָסן װערן 
דורך די הערשנדיקע קלאַסן און ס'וועלן נישט באַזייטיקט ווערן די אורזאַכן, 
וועלכע פירן צו מלחמה, דאַן װעט דער שלום נישט זיין קיין פעסטער" *י:), 

ווייטער קומען צוויי אַרטיקלען: דער בירגער-קאָמיטעט און זיינע סעק- 
ציעס, אַרבעטער העלפט אייך אַלײן -- געשריבן פון חיים לייב פּאָזנאַנסקי 
זי אַנטהאַלטן אַ שאַרפע קריטיק פון בירגער-קאָמיטעט, בירגער-מיליץ און אַנ- 
דערע ניי-געשאַפענע שטאָטישע אינסטיטוציעס. וועגן דער מיליץ ווערט גע- 
זאָגט: אמיר האָבן געזען, װי די מיליציסטן קענען צעטרייבן פאַרזאַמלונגען, 
מאַכן הויזדזוכונגען, װי די בעסטע פּראָפּעסיאָנעלע זשאַנדאַרמען. מיר האָבן 
געזען, אַז די בירגער-מיליץ האָט זיך אַפילן נישט אָפּנעשטעלט פאַר מענטש- 
לעכע קרבנות און געשאָסן אין הונגעריקן, פאַרשמאַכטן המון, ווען ער האָט 
זיך אַ לאָז געטון ראַבירן די לעבנס-פּראָדוקטן אין די סקלאַדן פון די באַן" 
סטאַנציעס, װאָס זי, די מיליץ, האָט געלאָזט אָן אויפזיכט"... ,ווען װעט שוין 
נעמען אַ סוף צו די ערן-זשאַנדאַרמען אין ציווילע קליידער!? עס װוערט גע" 
פאָדערט, אַז דער בירגער-קאָמיטעט זאָל רעאָרגאַניזירט וערן אויף דעמאָ- 
קראַטישע יסודות. 

דער נומער ווערט פאַרענדיקט מיט צוויי נאָטיצן (פון אברהם שמויש און 
דוד שװאַרצמאַן): דאָס ,צענטראַל-ביוראָ* פון די פּראָפּעסיאָנעלע פּאַראיינע; 
דער צװישןפּאַרטייאישער אַרבײיטער-ראַט. אַחוץ דעם צװישן-פּאַרטײיאישן 
אַרבעטער-ראַט, װאָס איז געווען אַ קערפּערשאַפט פאַר פּאָליטישע ענינים, איז 
געשאַפן געװאָרן נאָך אַ צווייטע רעפּרעזענטאַנץ פון לאָדזשער פּראָלעטאַריאַט 
-- דאָס צענטראַל-ביוראָ פון די פּראָפּעסיאָנעלע פאַראיינען. צום ערשטן מאָל 
זיינען אין ביידע קערפּערשאַפטן פאַראײיניקט געװאָרן די סאָציאַליסטישע אַר- 
בעטערשאַפט אָן אונטערשיד פון נאַציאָנאַליטעט. די פאָרשטייער פון די פּראָפ. 
פאַראיינען האָבן געשאַפן דאָס צענטראַל-ביוראָ אין אָנהױב פון דער מלחמה 
און צו אים האָבן געהערט 16 פּראָפ, אָרגאַניזאַציעס,. דאָס צענטראַל-ביוראָ 
האָט רעפּרעזענטירט די אַרבעטערשאַפט און אַרױסגערוקט אירע פאָדערונגען 
צו די שטאָטישע איינריכטונגען, װוי אויך זיך פאַרנומען מיט פאַרשידענע פּראָ- 
פּעסיאָנעלע ענינים. פּוילישע, יידישע און דייטשע אַרבעטער האָבן האַרמאָניש 
צוזאַמענגעאַרבעט אין דער דאָזיקער קערפּערשאַפט. אַ סך בונדיסטן זיינען 
געווען טעטיק אין צװישן-פּאַרטייאישן אַרבעטער-ראַט און אין צענטראַל- 
ביוראָ. נאָך פיל מי האָט זיך דעם צענטראַל-ביוראָ איינגעגעבן אויסצוקעמפן 

אַן אַרבעטער-פאַרטרעטונג אין דער אָנפירונג פון דער בירגערימיליץ, אין 
דער פּראָװיאַנט-סעקציע, אין הילף-קאָמיטעט, יורידישער קאָמיסיע און אַנדערע 
אָפּטײלונגען פון דער שטאָטישער באַלעבאַטישקײט, די אָנפירונג (סעקרע- 
טאַריאַט) פון צענטראַל-ביוראָ איז באַשטאַנען פון דירעקטע פאָרשטייער פון 
די פאַראיינען און צו איין פאָרשטייער פון בונד און פ. 9. ס.-לעוויצאַ, שפּעטער 
-- אויך פון ס. ד. ק. 9. ל.. די טעטיקייט פון צענטראַל-ביוראָ איז געווען זייער 
אַ לעבהאַפטע און מ'האָט פיל געטון פאַר דער גרויסער מחנה נויט-ליידנדיקע 
אַרבעטער, דאָס צענטראַל-ביוראָ האָט אויך אָנגעהויבן צו פירן אַ קולטור- 
טעטיקייט. צו דעם צוועק איז געשאַפן געװאָרן אַן אינטערנאַציאָנאַלע קולטור" 
געזעלשאַפט ליכט (שװיאַטלאָ) מיט אױטאָנאָמע נאַציאָנאַלע סעקציעס, 

דער בונד איז געווען אַקטיוו באַטײײילקט אין די אַלע טעטיקייטן, גלייכ- 
צייטיק האָט ער אַליין געפירט אַ ברייטע טעטיקייט. ענערגיש האָט מען גע" 
פירט די קולטור-אַרבעט. די געזעלשאַפט האַרפע, װאָס האָט געהאַט איר 
אָנהױב אין 1906, איז לעגאַליזירט געװאָרן 1908, נאָך אייניקע יאָר געשלאָסן 
געװאָרן דורך דער צאַרישער מאַכט און ערב דער ועלט:מלחמה וידער 
באַנײט געװאָרן, איז זיך גיך פאַנאַנדערגעװאַקסן אין די נייע באַדינגונגען. 
וי ווייט די מאַסן האָבן געלעכצט צו הערן אַ לעבעדיק װאָרט, איז צו זען 
פון דעם, אַז אין אָנהױב פון דער מלחמה זיינען צו אַ פאָרלעזונג פון דער 
האַרפע וועגן דער קאָאָפּעראַטיווער באַװעגונג געקומען 1,200 צוהערער, זי 
האָט נאָך דעם איינגעאָרדנט פאָרלעזונגען וועגן פאָלקס-שולן, דיסקוסיע-אָװנטן 
וועגן דער שפּראַכן-פראַגע און אַנדערע אַקטועלע ענינים. זי האָט אויך 
געעפנט אַ ביבליאָטעק און לייען-זאַל אויפן נאָמען פון בראָניסלאַװו גראָסער, 
וי אויך אָוונט-קורסן, 

אַ יאָר צייט איז די לאָדזשער אָרגאַניזאַציע געווען אָפּגעשניטן פון צענטר 
אין װאַרשע, וואו ס'האָט געהאַט זיין זיץ-אָרט דער קאָמיטעט פון די בונדישע 
אָרגאַניזאַציעס אין פּוילן, װאָס איז אין דער צייט פון דער מלחמה באַשטימט 
געװאָרן. דורכן צ. ק. פון בונד. פרילינג 1915 האָט זיך אָנגעהויבן די גרויסע 
דייטשע אָפענסיווע און זומער פון זעלבן יאָר האָבן די דייטשע חיילות פאַר- 
נומען אויך װאַרשע. ביז דעמאָלט האָט דער לאָדזשער קאָמיטעט אָנגעהאַלטן 
אַ קאָנטאַקט בלויז מיטן אויסלענדישן קאָמיטעט פון בונד, װאָס האָט געהאַט 
זיין זיץ-אָרט אין זשענעוו, שווייץ. איצט האָט ער זיך באַלד געשטעלט אין 
פאַרבינדונג מיט דער בונדישער אָנפירונג אין װאַרשע. ווען אין פעברואַר 
6 איז אין װאַרשע באַנייט געװאָרן דאָס בונדישע װאָכנבלאַט לעבענס- 
פראַגען, זיינען דאָרט דערשינען אַ סעריע באַריכטן וועגן לאָדזש אין דער 
מלחמה-צייט, װי אויך כסדרדיקע קאָרעספּאָנדענציעס וועגן דער בונדישער 
טעטיקייט און אַנדערע דערשיינונגען פון געזעלשאַפטלעכן לעבן, 

די ערשטע באַריכטן פון לאָדזש צום קאָמיטעט פון די בונדישע אָרגאַ- 
ניזאַציעס אין פוילן (דעמאָלט באַשטאַנען פון די ח"ח נח, װו. מעדעם, וו, שול" 
מאַן, ז. מושקאַט און דוד מייער) האָבן געברענגט די ח"ח אברהם שמויש 
און שמואל מילמאַן, שמויש, וועלכער איז אַנטלאָפן קיין װאַרשע צוליב דער 

געפאַר אַרעסטירט צו וװערן, האָט אין לעבענס-פראַגען אָפּגעדווקט אַ סעריע 
אַרטיקלען וועגן לאָדזש. ש. מילמאַן, װאָס האָט די נסיעה געמוזט דורב-" 
מאַכן אויף פורן מיט סחורה (ס'האָט גענומען אַזש אַ ואָך צייט), האָט געהאַט 
נאָך אַ מיסיע : איינלאַדן מעדעמען אויף אַ פאָרלעזונג אין לאָדזש. מעדעמס 
קומען קיין לאָדזש איז געווען אַ יום-טוב פאַר די בונדיסטן און זיי האָבן 
צו אים אַרױסגעויזן די װאַרעמסטע געפילן, 

מיטן פאַרציען זיך פון דער מלחמה איז די נויט געװאָרן גרעסער,. די 
דייטשע אָקופּאַציע:מאַכט האָט רעקויזירט די רוי-מאַטעריאַלן, אױיסגעאַר- 
בעטע סחורות און מאַשינען. דער הונגער איז געװאָרן שטאַרקער. די מענטשן 
זיינען אַרומגעגאַנגען מיט בלאַסע פּנימער, אָפּגעריסן און אָפּגעשליסן, זֵיי 
זיינען געװאָרן אָפּגעשװאַכט און די קראַנקייטן האָבן זיך פאַרמערט. דער 
מלאך-המות האָט געהאַט זיין הויך-סעזאָן. וי ווייט די שטערבלעכקייט איז 
געשטיגן, קען מען זען פון פאָלגנדיקע ציפערן: אויב פאַר דער מלחמה, אין 
9, זיינען אין לאָדזש פון יעדע צען טויזנט נפשות געשטאָרבן פון שווינד" 
זוכט 28.9, איז די ציפער אין די מלחמהיאָרן באַדײטנדיק געשטיגן און 
באַטראָפן : אין יאָר 1915 = 59,2, 1916 -- 76.2 און 1917 --- שוין 92,5, די 
שטערבלעכקייט פון אַנדערע קראַנקייטן איז אויך שטאַרק געשטיגן. ס'איז 
דעריבער נישט קיין וואונדער, װאָס די זאָרג פאַר באַשפּײזונג האָט כסדר 
פאַרנומען אַ וויכטיק אָרט אין דער טעטיקייט פון די אַרבעטער-אָרגאַניזאַ- 
ציעס. די אַרבעטערשאַפט, װאָס איז אין איר גרויסער מערהייט געווען אַר" 
בעטסלאָז, איז געווען צו אָרים צו פירן איר הילף-אַרבעט בלויז מיט אייגענע 
מיטלען. די שטאָט-פאַרװאַלטונג, װאָס די דייטשע אָקפּאַציע-מאַכט האָט 
נאָמינירט, און די פאַרשידענע שטאָטישע אינסטיטוציעס זיינען געלעגן אין די 
הענט פון פאַרמעגלעכן בירגערטום, די אַרבעטער-הילף-אָרגאַניזאַציעס זיינען 
מחמת דעם שטאַרק באַעװולהט געװאָרן,. ענלעך איז אויך געווען אויפן ספּע- 
ציעלן יידישן אָפּשניט, פון די אַמעריקאַנער הילף-געלטער האָבן די יידישע 
אַרבעטער-קיכן און אַנדערע הילף-אינסטיטוציעס באַקומען נישטיק-קליינע 
סומעס. די אַרבעטער-אָרגאַניזאַציעס האָבן זיך צוליב דעם געפונען אין כסדר" 
דיקן קאַמף מיט דער שטאָטישער פאַרװאַלטונג און פאַרשידענע בירגערלעכע 
אינסטיטוציעס, איינע פון די קאַמף-לאָזונגען איז געװעף א דעמאָקראַ- 
טיש-געוויילטע שטאָט-פאַרװאַלטונג, 

די דייטשע אָקופּאַציע-מאַכט אין פּוױלן האָט ענדלעך באַשלאָסן צו 
שאַפן געוויילטע אָרגאַנען פון דער שטאָטישער זעלבסט-פאַרװאַלטונג. דער" 
ביי האָט זי צוגעגרייט אַזאַ הימל-שרייענדיקע נישט-יושרדיקע װאַל-אָרדינאַ- 
ציע, אַז די מערהייט -- די אָרימע באַפעלקערונג --- זאָל פאַרװאַנדלט װערן 
אין אַ נישט-איינפלוסרייכער מינדערהייט. און טאָמער איז דאָס נאָך גע- 
ווען װייניק, איז די קאָמפּעטענץ פון די שטאָט-ראַטן געווען באַגרענעצט 
און די װויכטיקסטע עקזעקוטיוו-אַמטן זיינען געווען נישט קיין געויילטע, 
נאָר נאָמינירטע דורך דער אָקופּאַציע-מאַכט, 

די שטאָט-ראַטיװאַלן אין לאָדזש זיינען פאָרגעקומען יאַנואַר 1917, 

רעגיסטרירט זיינען געווען סך"הכל 32,127 וויילער. זיי זיינען געווען איינ- 
געטיילט אין 6 קוריעס. איבער אַ העלפט --- 17,656 האָבן געהערט צו דער 
זעקסטער קוריע, װאָס איז געווען באַשטימט פאַר דער אָרימער באַפעלקע- 
רונג. אין דער דאָזיקער קוריע זיינען געװען בערך 7 טױזנט יידן. פון 
די 60 ראַטמענער האָט די זעקסטע קוריע באַקומען 10 מאַנדאַטן, בעת די 
מינדערהייט פון די ערשטע פינף קוריעס האָט באַקומען אַזש 50,. די רעאַק- 
ציאָנערע װאַל-אָרדינאַציע, װאָס איזן נישט געװען געבויט אויפן פּרינציפּ 
פון גלייכער װאַלירעכט, האָט פּראָדוצירט פאַרשידענע טויקן. אינער 
פון זיי איז געווען, װאָס די יידישע מינדערהייט אין שטאָט, האָט באַקומען 
אַ מערהייט אין שטאָט-ראַט. פון 50 ראַטמענער פון די ערשטע פינף פּריווילע- 
גירטע קוריעס האָבן יידן דורכגעפירט 28, דער פּראָצענט יידן צווישן די פאַר- 
מעגלעכע שיכטן איז געווען אַ גרעסערער, במילא איז געווען גרעסער די צאָל 
יידישע װאַל-באַרעכטיקטע אין די ערשטע פינף קוריעס. דאַקעגן אין דער 
לעצטער קוריע, װאָס איז געווען באַשטימט פאַר די אָרימע שיכטן, זיינען 
פון 10 ראַטמענער געוויילט געװאָין בלויז 3 יידישע. אין סך-הכל זיינען 
אין ערשטן געוויילטן שטאָט-ראַט געווען 21 יידישע ראַטמענער אויף דער 
צֵאָל 60, 

דער בונד האָט, פאַרשטייט זיך, אַרױסגעשטעלט אַ קאַנדידאַטן-ליסטע 
בלויז אין דער זעקסטער קוריע. די ערשטע דריי קאַנדידאַטן זיינען געווען: 
ישואל ליכטענשטיין, חיים לייב פּאָזנאַנסקי, ברוך נוטקעוויטש. להיפּך צו 
װאַרשע, האָט דאָ נישט געקענט געשאַפן װערן אַ סאָציאַליסטישער בלאָק 
(בונד און פּ. פ. ס.-לעוויצאַ). מ'האָט אַפילו נישט געקענט זיך צונויפריידן 
וועגן אַ פאַרבינדונג"ליסטע, װאָס דער בונד האָט פאָרגעשלאָגן, כדי די 
רעשטלעך שטימען זאָלן נישט פאַרלוירן גיין, 

דער בונד האָט געשאַפן אַ ספּעציעלן װאַל-קאָמיטעט (דער יידישער 
סאָציאַל-דעמאָקראַטישער וואַל-קאָמיטעט). אין אַ װאַל-פּלאַטפאָרם האָט ער 
אַנטװיקלט זיין פּראָגראַם אויפן געביט פון דער שטאָטישער װירטשאַפט. 
ס'זיינען דאָרט אויך פאָרמולירט געװאָרן אַלגעמײנע פּרינציפּן און פאָדע- 
רונגען. די װאַל-פּלאַטפאָרם האָט זיך טאַקע אָנגעהויבן מִיט אַזעלכע ווער" 
טער : 

;דאָס פּראָגראַם פון יידישן סאַציאַל-דעמאָקראַטישן װאַל-קאָמיטעט איז 
דאָס פּראָגראַם פון אינטערנאַציאָנאַלן סאָציאַליסטישן פּראָלעטאַריאַט. דער 
יידישער סאָציאַלידעמאָקראַטישער װאַל-קאָמיטעט שטעלט מיט זיך פאָר די 
יידישע סאָציאַל-דעמאָקראַטיע, וועלכע אָרגאַניזירט די יידישע אַרבעטער, 
וי אַ טייל פון סאָציאַליסטישן אינטערנאַציאָנאַל און שטרעבט נאָך צו אַ מער 
ענגערער צוזאַמענהאַלטונג פון אַלטן אינטערנאַציאָנאַל, נישט קוקנדיק װאָס 
ער איז איצט לויזער געװאָרן מחמת דער װעלט-מלחמה. דער ידישער 
סאָציאַל-דעמאָקראַטישער װאַל-קאָמיטעט שטעלט פאָר מיט זיך די יידישע 
סאָציאָל-דעמאָקראַטיע, וועלכע שטרעבט אין ענגער פאַרבינדונג און פאַר- 
אייניקונג מיטן אינטערנאַציאָנאַלן סאָציאַליסטישן פּראָלעטאַריאַט צום גרויסן 

אידעאַל -- צו ענדערן דעם איצטיקן קאַפּיטאַליסטישן סדר, װאָס איז 
געשטיצט אויף אומגלייכהייט, אויסנוצונג און אונטערדריקונג, אויף אַ צווייטן 
סדר --- אַ סאָציאַליסטישן?, עס ווערן אויסגערעכנט די אויפגאַבן אין שטאָטי 
ראַט און פאָרמולירט די אַקטועלע פאָדערונגען. נאָכן כאַראַקטעריזירן די 
קעגנער, װערט געזאָגט, אַז די יידישע סאָציאַליסטישע ראַטמענער װעלן 
פירן ?אַ קאַמף מיטן שאָװויניזם --- סיי דעם יידישן, סיי דעם פּױלישן און 
דייטשן; אַ קאַמף מיט דער פּאָליטיק פון דער יידישער בורזשואַזיע, װאָס נוצט 
אויס די פּאָליטישע אַטמאָספער פאַר אירע קלאַסן-אינטערעסן און רוקט 
אַרױס די נאַציאָנאַליסטישע לאָזונגען פון נאַציאָנאַלער איינהייט, פון כלל" 
ישראל-פּאָליטיק; אַ קאַמף מיט דער פּאָליטיק פון דער פּוױלישער בורזשואַ- 
זיע, װאָס שליסט אויס יידן פון יעדער שטאָטישער אינסטיטוציע און אונ" 
טערנעמונג; אַ קאַמף מיט דער פּאָליטיק פון דער דייטשער בורזשואַזיע, 
װאָס נוצט אויס דעם קאַמף צווישן דער פּוילישער און יידישער בורזשואַזיע, 
כדי אַרױסצוציען פאַר זיך װאָס מער פּריוילעגיעס".. קװאָס שייך די 
נאַציאָנאַלע מינדערהייטן, װעלן די ראַטמענער פאָדערן: פאַרזיכערן די קול- 
טורעלע רעכט און די מעגלעכקייט זיי צו רעאַליזירן -- פאַר יידן פאַרזי- 
כערן די עקזיסטענץ פון שטאָטישע שולן מיט יידיש אַלס אונטעריכט-שפּראַך, 
וי אויך איבערגעבן די פאַרװאַלטונג פון די שולן פאַר דער יידישער באַ- 
פעלקערונג אַ שול-ראַט, אויסגעוויילט דורך די יידן, אָן אונטערשיד פון גע" 
שלעכט, אויפן יסוד פון אַלגעמײנעם, גלייכן, געהיימען, דירעקטן און פּראָ- 
פּאַָרציאָנעלן װאַלירעכט; פאַרזיכערן די רעכט צו וענדן זיך אין די שטאָ- 
טישע אינסטיטוציעס, וי אויך באַקומען תשובות אין יידיש, פאַרעפנטלעכן 
די אָפיציעלע באַקאַנטמאַכונגען אויך אין יידיש; פאַרזיכערן די מעגלעכקייט 
פון רוען שבת און יידישע יום-טובים פאַר יידישע האַנדלס-אָנגעשטעלטע 
און אַרבעטער, נישט פאַרפליכטנדיק דערביי צו רוען זונטאָג: נישט מאַכן 
קיין חילוק צװוישן יידן און נישט-יידן ביים אָננעמען אַרבעטער און באַאַמ- 
טע אין שטאָטישע אינסטיטוציעס". 

די בונדישע אָרגאַניזאַציע האָט געפירט אַן ענערגישע װאַל-קאַמפּאַניע. 
ס'זיינען פאָרגעקומען פיל גרויסע פאַרזאַמלונגען אין עפנטלעכע זאַלן אָדער 
אין די פּראָפּעסיאָנעלע פאַראיינען. אויף די קלענערע זיינען געווען צו עט- 
לעכע הונדערט פּערזאָן, אויף די גרויסע --- ביז איבער 2 טויזנט. די רעדנער 
זיינען געווען ישראל ליכטענשטיין, חיים לייב פּאָזנאַנסקי, דוד שװאַרצמאַן, 
גרשון ראָזענבערג (פאָרזיצער פון טעקסטיל-פאַראיין), דוד פּאָליאַק, משה 
אַנדרעס, יצחק מרדכי פּסחזאָן, אפרים לוזער זעלמאַנאָװיטש, מאַקס אָגוֹז 
יעקב ליס, ברוך נוטקעוויטש, ניסן בוימגאַרטען, שלמה איטשע ראַװין און 
אַנדערע. ס'האָבן אויך גערעדט װלאַדימיר מעדעם און גרשון זיבערט, וועל- 
כע זיינען צו דעם צוועק געקומען פון װאַרשע. סך-הכל זיינען פאָרגעקומען 
1 וװאַל-פאַרזאַמלונגען מיט העכער 20 טויזנט באַזוכער. 

די װאַל-קאַמפּאַניע איז געווען אַ גאַנץ שווערע. אין די פינף קוריעס פאַר 
פּריווילעגירטע האָט דער צענטראַלער יידישער װאַל-קאָמיטעט, װאָס איז 

באַשטאַנען פון גבירים-אדירים און אַרומגענומען אַלע אידעאָלאָגישע שיטות 
--- פון אַסימילאַטאָרן און ציוניסטן ביז עקסטרעמער אָרטאָדאָקסיע און סתם 
באַלעבאַטישע יידן --- זיך איינגעטיילט מיט די מאַנדאַטן און באַשלאָסן אין 
דער זעקסטער קוריע קיין אייגענע קאַנדידאַטן-ליסטע נישט אַרױסצושטעלן. 
ער איז אָבער נישט געבליבן גלייכגילטיק צו דער װאַל-קאַמפּאַניע אין דער 
דאָזיקער קוריע, וואו ס'האָבן געדאַרפט אָפּגעבן זייערע שטימען נישט בלויז 
אַרבעטער, נאָר אויך אַנדערע שיכטן פון דער אָרימער באַפעלקערונג. דער 
צענטראַלער יידישער װאַל-קאָמיטעט האָט זיך אַרײנגעװאָרפן אין אַ העפטי- 
קער קאַמפּאַניע קעגן בונד און גערופן די יידן צו שטימען פאַר דער ליסטע 
פון פועלי-ציון. אין די שטיבלעך און בתי-מדרשים האָבן זיי געהעצט קעגן 
בונד און געװאָרפן אַזעלכע לאָזונגען: ;שטימט נישט פאַרן בונד, אויב איר 
ווילט נישט מ'זאָל אייך שערן די בערד" (די דייטשן האָבן ביים דורכפירן 
דעזינפעקציעס אָפט אָפּגעשאָרן די בערד ביי אָרימע יידן): ;שטימט נישט פאַרן 
בונד, װאָס פירט קינדער צו דער שמד", מ'האָט אַפילו דערציילט, אַז ;דער 
בונד האָט 1905 געבויט באַריקאַדן פון ספר-תורהס" אָדער ,דער בונד מאַכט 
חוזק פון יידישע הייליקטימער און טוט אָן תפילין אויף הינט". די רעדנער 
האָבן פּשוט געצישעט מיט האַס און גערופן אין דער זעקסטער קוריע צו 
שטימען פאַר די קאַנדידאַטן פון פּועלי-ציון. 

אין דער זעקסטער קוריע האָבן אָפּגעגעבן זייערע שטימען 14427 -- 
פּראָצענט פון די רעגיסטרירטע. באַקומען האָבן ס. ד. ק. פ. ל. 525 
שטימע פ. פ. ס.- לעויצאַ 1,828; 9. פ. ס-פראַקציאַ 1,420; בונד 1,654; 
פועלי-ציון 2245 ענדעקעס 2,245; כאַדעקעס 42,967 דייטשן 1,122; די 10 
מאַנדאַטן זיינען צעטיילט געװאָרן אוֹיף אַזאַ אופן : פּ. פּ. ס.-לעוויצאַ, פ. פ. ס.- 
פראַקציאַ, בונד און דייטשן צו איין מאַנדאַט, פּועלי-ציון, ענדעקעס און כאַ- 
דעקעס צו צוויי. דער בונדישער ראַטמאַן איז געווען ישראל ליכטענשטיין. 

וועגן װאַל-אױסגאַנג אין דער זעקסטער-קוריע האָט דער בונדישער 
אָרגאַן געשריבן : ;ס'איז קיין ספק נישט, אַז די פּועלי-ציוניסטן װעלן זען 
צו פאַנאַנדערטרומײיטערן דעם רעזולטאַט פון די װאַלן אַלס אַ זיג פון זייער 
פּאַרטײ, פון דער ציוניסטישער 'סאָציאַל-דעמאָקראַטיע'. זיי װעלן דאָס 
געוויס טון, מיינען קענען זיי אָבער דאָס אין קיין פאַל נישט. וייל זיי פאַר" 
שטייען גאַנץ גוט, אַז אַלס 'אַרבעטער-פּאַרטײ! האָבן זיי נישט נור נישט גע 
זיגט, נאָר פּשוט זיך באַגראָבן טיף וי מען קען זיך דאָס נור פאָרשטעלן" *יג), 
אַגב, איז דאָס געווען דאָס איינציקע מאָל, ווען די פּועלי-ציון, װאָס זיינען 
אין לאָדזש געװאָרן פאַרדהעלטניסמעסיק שטאַרק, האָבן ביי װאַלן צו אַלגעמײינע 
אינסטיטוציעס אַריבערגעיאָגט מיט דער צאָל שטימען דעם בונד. דאָס איז 
אויך געווען איינער פון די טריקן פון דער רעאַקציאָנערער װאַל-אָרדינאַציע 
לויט קוריעס. (די ליסטע פון פ. צ. האָט אין לאָדזש געשפּילט די זעלבע 
ראָל, װאָס די ליסטע פון דער פאָלקס-פּאַרטײ אין װאַרשע --- זי האָט גרופּירט 
אַרום זיך די פרומע און קליינבירגערלעכע עלעמענטן פון דער זעקסטער 
קוריע). 

אין שטאָט-ראַט האָט דער בונדישער ראַטמאַן ענג צװזאַמענגעאַרבעט 
מיטן ראַטמאַן פון 9. פ. ס.-לעויצאַ -- דעם שניידער-אַרבעטער איגנאַצי 
גראַלאַק. דאָס איז געווען כמעט דאָס איינציקע, װאָס איז פאַרבליבן פון דעם 
צוזאַמענגײן פון די סאָציאַליסטישע אָרגאַניזאַציעס פון די פּולישע און יידי" 
שע אַרבעטער אויפן פּאָליטישן, פּראָפּעסיאָנעלן און קאָאָפּעראַטיוון געביט אין 
דעם ערשטן פּעריאָד פון דער וועלט-מלחמה. אױסגעהאַלטן ביזן סאַמע סוף 
פון דער וועלט-מלחמה האָט אויך די צוזאַמענאַרבעט אַרום די ביליקע און 
אומזיסטע אַרבעטער-קיכן, ס'איז די גאַנצע צייט געווען אַ געמיינזאַמע פאַר- 
װאַלטונג פון פּוילישע און יידישע אַרבעטער. די יידישע אַרבעטער זיינען 
דאָרט געווען פאַרטרעטן דורך שמואל מילמאַן און דוד שװאַרצמאַן,. סעקרע- 
טאַר פון דער פאַרװאַלטונג איז געווען װלאַדיסלאַוו היבנער -- דעמאָלט אַ 
טוער פון פּ. 9. ס.-לעוויצאַ (אין די צװאַנציקער יאָרן איז ער אַלס קאָמוניסט 
אַרעסטירט געװאָרן אין װאַרשע בעת אַ שיסעריי מיט פּאָליצײ און איז 
פאַרמשפּט געװאָרן צום טויט), 

מיט דער פ. פ. ס.-פראַקציאַ איז די גאַנצע צייט נישט געווען און האָט 
נישט געקענט זיין קיין צוזאַמענאַרבעט,. איר הױפּט-אויפמערקזאַמקײט איז 
געווען קאָנצענטרירט אין קאַמף פאַר פּױלנס אומאָפּהענגיקײט, אַרום די פּױ" 
לישע לעגיאָנען און ענלעכע ענינים. איר אַגיטאַציע איז געװען אַ נאַ- 
ציאָנאַליסטישע. אין איר צייטונג לאָדזיאַנין איז זי באַפאַלן די סאָציאַליסטישע 
פּאַרטײען אויף אַ נישט-דערלאָזבאַרן אופן. ס'האָבן אַפילו נישט געפעלט 
קיין אַנטיסעמיטישע בלימעלעך. 

דאָס איינציקע פעלד, וואו בונדיסטן האָבן יאָ צװזאַמענגעאַרבעט מיט 
אָנהענגער פון פ. פ. ס.-פראַקציאַ, איז געווען ביי די בעקער. דער פּױלישער 
בעקער-פאַראיין אונטער דער השפּעה פון פּ. פּ. ס.-פראַקציאַ (פאַראיינס-סע- 
קרעטאַר סטאַניסלאַוו ראַפּאַלסקי --- שפּעטער װיצע-פּרעזידענט פון שטאָט) 
און דער יידישער בעקער-פאַראיין אונטער דער השפּעה פון בונד (דער לאַנג- 
יאָריקער סעקרעטאַר איז געווען דער בונדישער טוער אַברהם הערשקאָװויטש) 
האָבן אין די מלחמה-יאָרן סיסטעמאַטיש צװאַמענגעאַרבעט און געפירט 
בשותמות די גרעסערע אַקציעס. 

אויך מיט די פועלי-ציון איז נישט געװען קיין פּאָליטישע צװאַמענ- 
אַרבעט. זייער אַגיטאַציע פאַרן ציוניזם, די פעדים װאָס האָבן זיך געצויגן 
צווישן זיי און די בירגערלעכע גרופּירונגען, האָבן געשטערט צו שאַפן אַן 
אַטמאָספער פאַר חברשע באַציאונגען און קאָאָפּעראַציע. אַפילו אין די אָר- 
גאַניזאַציעס, וואו מ'איז געווען צוזאַמען, למשל, אין די פּראָפ. פאַראיינען זיינען 
די קעגנזייטיקע באַציאונגען נישט געווען קיין פריינטלעכע. די פּאַרטײ ס. ס., 
װאָס איז פריער געווען שטאַרקער פון די פ. צ. און האָט נאָך געהאַט היפּשע 
אָרגאַניזאַציעס און ווירקונגען אין װאַרשע, טשענסטאָכאָוו און עטלעכע אַנ- 
דערע ערטער, איז אין לאָדזש אַראָפּ פון דער מערכה און קיין ראָל שוין 
נישט געקענט שפּילן, 

אַ צייט האָט דער בונד צװאַמענגעאַרבעט מיט די צויי פּױלישע סאָ- 

ציאַליסטישע פּאַרטײען -- פ. פ. ס.-לעוויצאַ און ס. ד. ק. 9. ל.. דער צווישן- 
פּאַרטײיאישער ראַט, װאָס איז געשאַפן געװאָרן באַלד נאָכן אויסברוך פון דער 
מלחמה, איז אָפּגעשטאָרבן נאָך דעם, וי די סאָציאַליסטישע פּאַרטײען האָבן 
באַקומען אַ מעגלעכקייט אַלײן צו אַנטװיקלען אַ ברייטערע טעטיקייט. יעדע 
פּאַרטײ האָט זיך באַמיט פאַנאַנדערצובויען איר אָרגאַניזאַציע און אױיסשפּרײטן 
איר השפּעה. ס'זיינען אויך אַנטשטאַנען פאַרשידענע רייבונגען און קאָנ- 
פליקטן, 


די גרעסטע אָרגאַניזאַציע פון די פּױלישע אַרבעטער אין לאָדזש -- 
די פ. פ. ס.-לעויצאַ --- האָט אַליין אָנגעהױבן צו ליידן פון אַ קריזיס, װאָס 
האָט זיך אויך אויסגעװוירקט אין אירע באַציאונגען מיט די אַנדערע סאָצ. 
פּאַרטײען,. בעת דער מלחמה האָבן אין דער אָרגאַניזאַציע זיך באַוויזן ניי" 
גונגען צו דער לאָזונג פון אַן אומאָפּהענגיק פּױלן,. 1915 האָט דער לאָדזשער 
קאָמיטעט (אָ. ק. ר.) זיך אַרױסגעזאָגט פאַר דער לאָזונג. אונטער דער אָנ- 
פירונג פון אַנטאָני שטשערקאָווסקי (שפּעטער דער לאַנגײיאָריקער פאָרזיצער 
פון טעקסטיל-אַרבעטער-פאַראײן אין פּוילן) האָט זיך אַלץ מער געשטאַרקט 
אָט די ריכטונג אין דער לאָדזשער אָרגאַניזאַציע. אין מערץ 1917 האָט אַ 
לאָדזשער ראַיאָןדקאָנפערענץ נאָך אַ לײדנשאַפטלעכער דיסקוסיע מיט אַ 
מערהייט שטימען זיך געשטעלט אויפן שטאַנדפּונקט פון אומאָפּהענגיקײט, 
דאָס האָט פאַרטיפט די חלוקי-דעות אין די רייען פון 9. 9. ס.-לעויצאַ און 
פון דער צווייטער זייט -- צוישן איר און די אַנדערע סאָצ. פּאַרטײען. די 
דאָזיקע שטימונגען האָבן אויך גורם געווען, אַז אין לאָדזש איז נישט גע- 
שאַפן געװאָרן קיין בלאָק פון פּוױילישע און יידישע אַרבעטער צו די שטאָט- 
דאָט-:װאַלן, װי ס'איז געווען אין װאַרשע. דער פירער פון דער אומאָפּהענ- 
גיקייט-פראַקציע האָט שפּעטער געשריבן, קאַז אויפן געביט פון לאָדזש איז 
געווען אַ שאַרפער סכסוך מיט די עסדעקעס און בונדיסטן אויפן הינטערגרונט 
פון דער שפּאַלטונג אין צענטראַל-ביוראָ פון די פּראָפעסיאָנעלע פאַראיינען 
און קאָאָפּעראַטיוו 'ראָבאָטניק' צוליב די פאָרוואורפן פון די עסדעקעס, אַז 
די 'לעװיצאָווצעס! האָבן נישט לעגאַל פאַרכאַפּט די בעקעריי 'ראָבאָטניק, 
שלעכטע באַציאונגען האָבן אויך געהערשט צװוישן דער 'לעװויצאַ' און בונד 
צוליבן אונטערשטיצן די עסדעקעס אין די דערמאָנטע ענינים און צוליב 
דער שפּאַלטונג אין טעקסטיל-פאַראיין? זיי), יוני 1918 האָט די אומאָפּהענגי- 
קייט-פראַקציע אָנגעהויבן אַרױיסגעבן אַן אייגענש צייטונג אינפאַרמאַטאָר, 
דעם 2 דעצעמבער פון זעלבן יאר אין זי, אין אַ צאָל פון 260 מיטגלידער 
פון לאָדזשער דאַיאָן, אַרײן אין 9. 9. ס.-פראַקציאַ, װאָס איז געװאָרן די 
אָפיציעלע פוילישע סאַציאַליסטישע פּאַרמטײ (9. 9. ס.. 

די ס. ד. ק. פ. ל. האָט דעמאָלט געהאַט אַ קליינע ווירקונג אין לאָדזש, 
זי איז קיינמאָל נישט געווען קיין לייכטער פּאַרטנער אין די צװישן פּאַר- 
טייאישע באַציאונגען. מיטן גאַנג פון די מלחמה-יאָרן, בפרט נאָכן אויסברוך 
פון דער רוסלענדער רעװאָלוציע אין 1917, האָט זי זיך אַלץ מער דערווי- 

טערט פּאָליטיש און פּסיכאָלאָניש פון די אַנדערע סאָצ. פּאַרטײען און אַרױס- 
געוויזן נאָך שטאַרקער איר אומקאָרעקטקייט. ס'איז כאַראַקטעריסטיש, אַז 
בעת אונטערהאַנדלונגען ועגן אַ געמיינזאַמער 1טער מאַײדעמאָנסטראַציע 
האָבן די פאָרשטײער פון ס. ד. ק, פּ, ל. געהאַט די העזה צו פאַרלאַנגען פון 
בונד נישט צו טראָגן פענער מיט יידישע אויפשריפטן. די בונדישע פאָר- 
שטייער האָבן אַנטשידן אָפּגעװאָרפן דעם עסדעקישן פאַרלאַנג, 

אויך די צוזאַמענאַרבעט פון די סאָצ. ריכטונגען אויפן געביט פון דער 
פּראָפעסיאָנעלער באַוועגונג האָט אויפגעהערט. וי שוין פריער-דערמאָנט, 
האָט פון אָנהױיב מלחמה עקזיסטירט אַ צענטראַל-ביוראָ פון פּראָפ. פאַראיינען 
פון פּוױלישע און יידישע אַרבעטער. אָבער דער שלום-בית האָט לאַנג נישט 
אָנגעהאַלטן, שוין אין פעברואַר 1916 זיינען 5 פאַראיינען פון פּולישע אַר- 
בעטער, װאָס זיינען געווען אונטער דער השפּעה פון פ. פּ. ס.-לעוויצא, אַרױס- 
געטרעטן פון צענטראַל-ביוראָ און געשאַפן אַן אייגענעם צענטראַל-ראַט (ראַדע). 
אַחוץ דעם איז פאָרגעקומען אַ שפּאַלטונג אין טעקסטיל-פאַראיין, װאָס איז אויך 
געווען אונטער דער השפּעה פון דער זעלבער פּאַרטײ -- די יידישע אַרבע" 
טער זיינען פון אים אַרױסגעטרעטן און געשאַפן אַ צווייטן פאַראיין. 


ס'איז כדאַי אויף דעם גענויער זיך אָפּצושטעלן. סיי די פּױילישע, סיי 
די יידישע פאַראיינען זיינען טעאָרעטיש געווען אינטערנאַציאָנאַלע, אָבער 
פאַרווירקלעכן אין לעבן דעם אינטערנאַציאָנאַליזם איז אָנגעקומען זייער 
שווער. מיר װעלן דאָס זען אויפן ביײישפּיל פון טעקסטיל-פאַראיין, וועלכער 
האָט עקזיסטירט פון 1913 און אַרומגענומען אַרבעטער אָן אונטערשיד פון 
נאַציאָנאַליטעט, צוליב די שווערע פּאָליצייאישע באַדינגונגען אין די צעַרישע 
צייטן האָבן צום פאַראיין געהערט בלויז פון 2 ביז 4 הונדערט מיטגלידער, 
פון זיי 70 יידן. אין פאַרװאַלטונג איז געווען בלויז איין יידישער אַרבעטער, 
וועמען מ'האָט פאַרן 1טן מאַי 1914 אַרעסטירט צוזאַמען מיט אַנדערע. נאָכן 
אַװעקגײן פון די רוסן האָבן אַ סך יידישע אַרבעטער זיך פאַרשריבן אין 
פאַראיין. אויף דער אַלגעמײנער פאַרזאַמלונג אין 1915 האָט מען אויסגעוויילט 
אַ נייע פאַרװאַלטונג, אָבער קיין איין ייד איז נישט געווען אין איר. אין יוני 
5 האָבן די יידישע אַרבעטער זיך געווענדט צו דער נייער פאַרװאַלטונג מיט אַ 
ריי פאָדערונגען: קאָאָפּטירן עטלעכע יידישע מיטגלידער אין פאַרוואַלטונג; אַלע 
דרוק-זאַכן, װוי באַקאַנטמאַכונגען, מעלדונגען, דעקלאַראַציעס, מיטגליד-ביכלעך, 
קוויטונגען אאַז.וו. זאָלן פאַר יידישע מיטגלידער אויך זיין אין יידיש; שאַפן אַ 
יידישע קולטור-סעקציע, געוויילט פון די יידישע מיטגלידער, װאָס זאָל פירן 
די קולטור- און אַגיטאַציע-אַרבעט; עפנען אַן אָפּטײלונג אין יידישן ראַיאָן 
און רופן ספּעציעלע פאַרזאַמלונגען פון יידישע אַרבעטער. אויף די באַראַטונ- 
גען מיט דער פאַראיינס-פאַרװאַלטונג האָבן די פאָרשטייער פון די יידישע 
אַרבעטער אָנגעוויזן, אַז מ'וועט נישט קענען פירן קיין דערפאָלגרײיכע אַרבעט 
צווישן די יידישע אַרבעטער און יידישע אַרבעטער װעלן אין גרויסע צאָלן 
נישט קומען אין פאַראיין, אויב מ'וועט נישט רעאַליזירן די דערמאָנטע פאָ- 
דערונגען,. מ'האָט אויך אָנגעװיזן, אַז ס'איז פאַראַן אַ שטאַרקע שטימונג פאַר 

שאַפן אַ צווייטן פאַראיין, און דאָס װועט געשען, אוב מ'וועט נישט אַנטקעגנ- 
קומען די פאַרלאַנגען פון די יידישע אַרבעטער. אויף דעם האָט די פאַרװאַל- 
טונג געענטפערט, אַז זי קען מסכים זיין אויף פאָלגנדיקע פאָדערונגען: קאָאָפּ- 
טירן עטלעכע יידישע מיטגלידער אין דער אָנפירונג, עפנען אַן אָפּטײלונג 
אין יידישן ראַיאָן און דרוקן באַקאַנטמאַכונגען אויך אין יידיש, זי איז אָבער 
קעגן אַ באַזונדערע קאָמיסיע פאַר יידישער קולטור- און אויפקלערונג- 
אַרבעט, ווייל זי באַטראַכט דאָס פאַר סעפּאַראַטיזם. זי װעט אויך נישט נאָכ- 
געבן די פאָדערונג צו דרוקן מיטגליד-ביכלעך, דעקלאַראַציעס און אַנדערע 
דרוק-זאַכן פון פאַראיין אויך אין יידיש פאַר די יידישע מיטגלידער, צו דעם 
האָט זי אויך פאַרלאַנגט, אַז יעדער װאָס װעט געוויילט ווערן אין דער פאַר- 
װאַלטונג אָדער באַשטימט װערן צו אַ פאַראיינס:אַמט, זאָל מוון קענען 
פּױליש. די טוער פון די יידישע טעקסטיל-אַרבעטער זיינען געקומען צו דער 
איבערצייגונג, אַז ביים בעסטן ווילן װעלן זיי ביי אַזעלכע באַדינגונגען נישט 
קענען פירן די אַרבעט געמיינזאַם. מחמת דעם איז דעם 13 נאָוועמבער 
5 געגרינדעט געװאָרן אַ צווייטער פאַראיין פון טעקסטיל-אַרבעטער. ווען 
דעם 3 יוני 1916 איז פאָרגעקומען אַן אַלגעמײנע פאַרזאַמלונג פון ניי"גש" 
שאַפענעם פאַראיין, האָט דער סעקרעטאַר יוסף מאָרגענטאַלער (פאָרזיצער 
איז געווען גרשון ראָזענבערג) געקענט באַריכטן, אַז דער פאַראיין ציילט 1,100 
מיטגלידער און נעמט אַרום די דאָזיקע צוייגן: װעבער, שערער, זאָקןי 
מאַכער, שטאָפּערינס, טרייבערינס, איבערשטעקערינס, טיכער-שניידערינס, 
זוימערינס, טאַמבערירער. דער פאַראיין האָט אויך געעפנט אַן אָפּטײלונג אין 
טאָמאַשאָוו. דער אַלטעד טעקסטיל-פאַראין, װאָס האָט אַרומגענומען בלויז 
פּוילישע אַרבעטער, האָט נישט דערלאָזט, אַז דאָס צענטראַל-ביוראָ זאָל אַױין- 
נעמען דעם פאַראיין פון די יידישע אַרבעטער. נאָך דעם וי דער אַלטער 
טעקסטיל-פאַראײין איז אַרױס פון צ. ב,, האָט מען דעם גייעם פאַראיין אָנ- 
גענומען. 


ווען די 5 אַרױסגעטרעטענע פּוילישע פאַראיינען האָבן געשאַפן זייער 
צענטראַל-ראַט, האָבן זיך באַלד אָנגעהױבן אונטערהאַנדלונגען וועגן צוריק 
פאַראײיניקן זיך מיטן אַלטן צענטראַל-ביוראָ, אָבער צו קיין פּאָזיטיוון רע 
זולטאַט איז מען נישט געקומען. זומער 1916 האָט דאָס צענטראַל-ביוראָ 
איינגעאָרדנט 2 גרויסע באַריכט-פאַרזאַמלונגען -- איינע פאַר יידישע און אַ 
צווייטע פאַר פּױילישע אַרבעטער. די פאַרזאַמלונג פאַר די יידישע אַרבעטער 
איז פאָרגעקומען דעם 19 אױגוסט אין ואַרשעװוער זאָל (פּאָלודניאָוע 20). 
געקומען זיינען עטלעכע טויזנט מאַן,. צוליב דער ענגשאַפט האָט די פּאָליצײי 
אַרײנגעלאָזט בלויז 1,500, אין נאָמען פון צ. ב. האָט די פאַרזאַמלונג געעפנט 
שמואל מילמאַן און אַלס פאָרזיצער איז געוויילט געװאָרן אליה מאָרגענגלוט. 
דעם טעטיקייט-באַריכט האָט אָפּגעגעבן דער מיטגליד פון סעקרעטאַריאַט 
דוד שװאַרצמאַן. דער באַריכט האָט אַרומגענומען 2 יאָר טעטיקייט און האָט 
דערציילט וועגן אַ גרויסער הילף-אַרבעט, קאַמף מיטן בירגער-קאָמיטעט און 
פֿאַרשידענע פּראָפּעסיאָנעלע ענינים. נאָכן אַרױסטריט פון 5 פּױלישע 

פאַראיינען זיינען אין צענטראַל-ביוראָ געבליבן 11 פאַראיינען. די גאַנצע 
צייט קומען פאָר באַראַטונגען וועגן צוריק פאַראייניקן זיך, 

אין דער דעבאַטע האָבן זיך באַטײליקט אַ סך רעדנער. צוישן אַנדערן 
האָט מען פאָרגעװאָרפן דעם צ. ב., אַז מ'האָט זיך נישט פאַרנומען מיט קול- 
טור-טעטיקייט צװוישן די יידישע אַרבעטער, מ'איז געשטאַנען פון ווייטנס 
בעת דער קאַמפּאַניע פאַר גלײיכבאַרעכטיקן יידיש און פאַר יידישע פאָלקס- 
שולן, ס'זיינען געווען טענות, אַז יידישע אַרבעטער וװוערן באַעוולהט דורכן 
אַרבעטער-פאַרמיטלונג-ביוראָ. אַנדערע רעדנער האָבן דאָס לעצטע אָפּגע- 
לייקנט און דערקלערט, אַז עס ווערט נישט געמאַכט קיין חילוק ביים רע- 
קאָמענדירן צו אַרבעט. אין זיין שלוס-װאָרט האָט דער באַריכט-אָפּגעבער מודה 
געווען, אַז אויפן קולטור-געביט, און בעיקר אין דער שפּראַכן-פראַגע, האָבן 
געהערשט אָנגעשטרענגטע באַציאונגען. ס'קען דערוייל קיין רייד נישט 
זיין וועגן געמיינזאַמער קולטור-אַרבעט,. מיט אַ גרויסער מערהייט איזן אָנ- 
גענומען געװאָרן אַ דעזאָלוציע לטובת דעם צ. ב. אַ צוייטע רעזאָלוציע, 
װאָס דריקט אויס אומצופרידנקייט מיט דער טעטיקייט פון צ. ב., איז דורכ- 
געפאַלן, 


די אונטערהאַנדלונגען מיטן צענטראַל-ראַט (ראַדע) זיינען ווייטער געפירט 
געװאָרן, ‏ דעם 4 סעפּטעמבער 1916 האָבן ביידע צדדים באַשלאָסן אין 
פּרינציפּ זיך צו פאַראײיניקן, מ'האָט אויסגעוויילט אַ קאָמיסיע אױיסצואַרבעטן 
אַ דעגולאַמין פאַר דער פאַראייניקטער אָרגאַניזאַציע. ס'איז אָבער גאָרנישט 
אַרױסגעקומען. די קאָמיסיע האָט נישט געקענט קומען צו קיין הסכם, 
ס'זיינען געווען פאַרשידענע חלוקי-דעות, צװוישן זיי אויך וועגן דער יידישער 
שפּראַך. די פאָרשטייער פון די יידישע אַרבעטער האָבן פאַרלאַנגט: קיין 
שום שפּראַך זאָל נישט זיין פּריװױילעגירט: די קאָרעספּאָנדענץ מיט די יידי" 
שע פאַראיינען, װוי אויך זייערע דרוק-זאַכן זאָלן זיין אין יידיש; די צענ" 
טראַלע אָרגאַניזאַציע זאָל האָבן 2 סעקרעטאַרן אָדער איינעם, װאָס קען ביידע 
שפּראַכן,. די פאָרשטייער פון די פּוילישע אַרבעטער זיינען געװען קעגן 
דעם. אנשטאָט פאַראייניקונג איז פאָרגעקומען אַ נייע צעשפּליטערונג. דעם 
3 אויגוסט 1917 איז פאָרגעקומען אַ זיצונג פון צענטראַל-ביוראָ. פאָרשטײיער 
פון 9 פאַראיינען זיינען געווען אָנװעזנדיק, צוישן זיי 2 פּוילישע (פון באַנד- 
אַרבעטער און פּלוש-אַרבעטער). מ'האָט געדאַרפט וויילן אַ נייעם סעקרע- 
טאַריאַט. די פאָרשטייער פון די פּוילישע פאַראיינען האָבן פאָרגעלייגט, אַז 
דער נייער סעקרעטאַריאַט זאָל באַשטײן פון אַ גלייכער צאָל פאַרטרעטער פון 
יידישע און פּוילישע פאַראיינען,. די פאָרשטייער פון די יידישע פאַראיינען 
האָבן אָנגעוויזן, אַז די פּוילישע פאַראיינען רעפּרעזענטירן אַ קליינע צאָל 
מיטגלידער אין צענטראַל-ביוראָ, דעריבער װאָלט זייער פאָרשלאַג ועגן אַ 
גלייכער צאָל נישט געווען יושרדיק לגבי די יידישע פאַראיינען. מ'האָט זיך 
נישט געקאַנט אייניקן און ס'אין אויסגעװיילט געװאָרן אַ סעקרעטאַריאַט 
פון פאָלגנדיקע דריי מיטגלידער: ש. מילמאַן, יואל בערקאָװיטש און ג. 
ראָזענבערג. די פאָרשטייער פון די 2 פּוילישע פאַראיינען (אונטער דער 

השפּעה פון די עסדעקעס) זיינען אַװעק פון דער זיצונג. זייערע פאַראיינען 
האָבן איבערגעריסן מיטן צענטראַל-ביוראָ. 

נישט געקוקט אויף דער גרויסער אַרבעטלאָזיקײט און װאָס אַ סך טויזנ" 
טער אַרבעטער האָבן צוליב דעם געמווזט פאַרלאָזן לאָדזש -- װער ס'האָט 
זיך באַזעצט אין אַ קליין שטעטל אָדער דאָרף, ווער ס'איז אַװעק צו עפנטלעכע 
אַרבעטן אָדער איז געפאָרן אַרבעטן אין דייטשלאַנד -- האָט דאָך, נאָך דער 
פינצטערער נאַכט אונטערן צאַרישן רעזשים, געהערשט אַן אויפלעבונג אין 
דער פּראָפּעסיאָנעלער באַװועגונג. ס'זיינען פאָרגעקומען פיל אַרבעטער-פאַר- 
זאַמלונגען, פאָרלעזונגען, ברייטע מאַסן זיינען אַקטיוויזירט געװאָרן. יידישע 
פאַראיינען, וואו דער בונד האָט געהאַט זיין השפּעה, זיינען געווען: פון טעקס- 
טיל, שניידער, לעדער, מאַלער, פּאַפּיר (דרוקער, איינבינדער א. אַ.), האָלץ, 
בעקער, פריזירער און האַנדלט-אָנגעשטעלטע, זומער 1917 האָט דער פאַר" 
איין פון האַנדלס-אָנגעשטעלטע געציילט 1,720 מיטגלידער. 600 האָבן צוליב 
אַרבעטסלאָזיקײט געמוזט אַװעק פון שטאָט. די פראַגע פון װוידער-פאַראי- 
ניקונג איז נישט אַראָפּ פון דער טאָג-אָרדנונג. אין מערץ 1918 האָט דאָס 
צענטואַל-ביוראָ באַטראַכט אַ ווענדונג פון צענטראַליראָט (ראַדע) ועגן 
שאַפן אַ פאַראייניקונג פון ביידע צענטראַלע קערפּערשאַפטן, אָבער אויך 
דאָסמאָל האָבן די שטערונגען נישט געקענט באַזײטיקט וערן. אויף אַ זיצונג, 
סעפּטעמבער 1918, האָט דאָס צענטראַל-ביוראָ אין אַ רעזאָלוציע פעסטגע'" 
שטעלט די כללים, װאָס דאַרפן רעגולירן די באַציאונגען צװישן דער פּראָ" 
פעסיאָנעלער און דער פּאָליטישער באַװעגונג. ס'איז פעסטגעשטעלט געװאָרן: 
) אין קאַמף פאַר דער באַפרייאונג פון אַרבעטער"קלאַס ;דאַרפן די פּראָ- 
פּעסיאָנעלע פאַראיינען צוזאַמענגײן מיט דער סאָציאַל-דעמאָקראַטישער פּאַר- 
טיי אַלס די פּאָליטישע פּאַרטײ פון אַרבעטער-קלאַס?. די פּאַרטײ דאַרף 
נישט האָבן קיין דירעקטע פאָרשטייער אין צענטראַליביװראָ. ,דער צואַ" 
מענשטעל פון צענטראַל-ביוראָ דאַרף זיין נאָר פון פאַרטרעטער פון די פּראָפ. 
פאַראיינען. כדי אָבער דאָס צ. ב. זאָל אַרבעטן אין גייסט פון דער סאָצ. דעמ,, 
דאַרפן די פאַראיינען שיקן אַזעלכע פאַרטרעטער, װאָס זיינען אױיסגעשפּראָ 
כענע סאָציאַל-דעמאָקראַטן?, מיט אַנדערע ווערטער הייסט דאָס: דער בתד 
איז דירעקט נישט פאַרטרעטן אין צענטראַל-ביוראָ, װי סיפלעגט זיך פירן אין 
די צאַרישע צייטן, ער האָט אָבער זיין השפּעה אומדירעקט -- דורך די 
בונדיסטן, װאָס קומען וי פאָרשטייער פון די פּראָפעסיאָנעלע פאַראיינען, 

די דריי סאָציאַליסטישע ריכטונגען האָבן די ערשטע צייט אויך מיט" 
געאַרבעט אין קאָאָפּעראַטיו ראָבאַטניק, װאָס איז געגרינדעט געװאָרן דורכן 
צענטראַליביוראָ פון די פּראָעסיאָנעלע פאַראיינען. נאָך דעם וי די פאָף" 
איינען, װאָס זיינען געווען אונטער דער השפּעה פון דער פ. פ. ס. לעוצאַ 
זיינען אַרױס פון צ. ב., האָט דער בונד צוזאַמענגעאַרבעט מיט ס. ד. ק. פּ. ל.. 
אויך דאָ איז עס נישט צוגעגאַנגען גלאַטיק, ס'זיינען געווען רייבונגען וועגן 
דער יידישער שפּראַך און אַנדערע ענינים. בכלל פלעגט דער עולם רואיק 
אויסהערן יידישע רעדעס. אָפט פלעגן אָבער די עסדעקעס לוט אַ קאָמאַני 

דע מאַכן אָבסטרוקציעס און נישט לאָזן ריידן יידיש. זיי האָבן בכלל געװאָלט, 
אַז די יידישע אַרבעטער זאָלן אַװעק פון קאָאָפּעראַטיוו, 1917 איז פאָרגעקומען 
אַן אַלגעמײנע פאַרזאַמלונג פון די מיטגלידער. די בונדיסטן האָבן געפאָ- 
דערט פּראָפּאָרציאָנעלע ואַלן. זיי זיינען לסוף איינגעגאַנגען, אַז די פאַר- 
װואַלטונג זאָל באַשטײן פון 6 עסדעקעס און 2 בונדיסטן. געענדיקט האָט 
זיך עס מיט דעם, אַז די יידישע אַרבעטער זיינען אַװעק פון דער פאַרזאַמלונג 
נאָך דעם װי ס'איז באַוואוסט געװאָרן דער באַשלוס פון די עסדעקעס צו" 
נויפצושטעלן אַ חונדערט-פּראָצענטיקע אייגענע פאַרװאַלטונג. כדי וייטער 
צו בלייבן זיכער מיט זייער ממשלה, האָט די פּ. ס. ד.קישע פאַרװאַלטונג 
אױיסגעשלאָסן 700 מיטגלידער (אויף אַן אַלגעמײנער צאָל פון קנאַפּע 2 טויזנט.) 
געשען איז עס אָנהױב 1918, געטון האָבן זיי עס מיט אַזאַ שפּיצל: די פאַר- 
װואַלטונג האָט אויפגעפאָדערט די מיטגלידער צוצאָלן נאָך 1 מאַרק צום פּאי. 
דערביי האָבן זיי נישט געװאָרנט וועגן די קאָנסעקװענצן פון נישט אי" 
צאָלן, ביים אייגענעם עולם האָט מען צוזאַמענגענומען דעם צוגאָב פון 1 
מאַרק און צו דער קומענדיקער פאַרזאַמלונג האָט מען אױיסגעשטראָכן אַלע, 
וועלכע האָבן נישט געהאַט אינגעצאָלט דעם צוגאָב. די בונדיסטן האָבן 
פֿאָרגעשלאָגן, אַז מ'זאָל פאַרלענגערן דעם טערמין פון צוצאָלן צום פּאי, אָבער 
די עסדעקישע מערהייט האָט עס אָפּגעװאָרפן. אין דער קאָאָפּעראַטיווער באַ- 
וועגונג האָט געפעלט דער גייסט פון קאָאָפּעראַציע, 


אין די מלחמה-יאָרן האָט די לאָדזשער אָרגאַניזאַציע פון בונד געפירט 
אַ פאַרצווייגטע קולטור-טעטיקייט. אין מערץ 1916 איז געגרינדעט געװאָרן 
דער יידישער שול און פאָלקס-בילדונג-פאַראיין. דעם 22 אַפּריל פון זעלבן 
יאָר איז אין פּוילישן טעאַטער אונטערן פאָרזיץ פון ח. ל, פּאָזנאַנסקי, פאָרגע- 
קומען די גרינדונג-פאַרזאַמלונג. באַטײליקט האָבן זיך טויזנט מענער און 
פרויען. וועגן די אויפגאַבן פון דער געזעלשאַפט האָט געהאַלטן אַן אויספיר- 
לעכן רעפּעראַט י. ליכטענשטיין, אַלס הויפּט-אויפגאַבע האָט ער געשטעלט 
דאָס שאַפן אַ יידיש-וועלטלעך שול-וועזן,. די פאַרזאַמלונג האָט באַשלאָסן צו" 
טרעטן צו שאַפן; 1) אַ יידישע מוסטער-פאָלקס-שול, 2) אַ קינדער-היים, 3) פירן 
אַ בילדונג-טעטיקייט (קורסן, פאָרלעזונגען) פאַר דערװאַקסענע. פאַר דעם, 
אין 1915 האָט דער בונד אַרױסגעגעבן אַן אויפרוף מיט דער פאָדערונג פון 
יידישע שולן מיט יידיש אַלס אונטעריכט-שפּראַך,. מ'האָט אויך געזאַמלט 
0 טויזנט אונטערשריפטן אויף אַ פּעטיציע צוֹ דער דייטשער מאַכט ועגן 
עפנען יידישע שולן, אין שייכות מיט דער אַקציע האָט די דייטשע מאַכט 
אָנגעהויבן רעפּרעסיעס לגבי בונדישע טוער. 

ס'איז אויך געעפנט געװאָרן אַ לאָדזשער אָפּטײלונג פון דער געזעל- 
שאַפּט צו באַקעמפן דעם אַנאַלפאַבעטיזם. דעם 27 מאַי 1916 איז פאָרגעקו- 
מען די ערשטע פאַרזאַמלונג, אויך די האַרפע האָט פאַרשטאַרקט איר טע" 
טיקייט, זי האָט געפירט אַ ביבליאָטעק, אַ לייען-זאַל, אַ טיי-האַלע און אייג- 
געאָרדנט אָפט פאָרלעזונגען, די נייע פאַרװאַלטונג, װאָס איז געװויילט גע- 
װאָרן מאַי 1916, איז באַשטאַנען פון די ח"ח: אַדװאָקאַט משה אַנדרעס, דר. 

אויף אַ מאַסן-פאַרזאַמלונג לכבוד די יידיש-וועלטלעכע שולן. דאָס פּרעזידיום -- 
פאָרשטייער פון לערער, שול-טוער און עלטערף 





קינדער-היים א. נ. פון ב. גראָסער. 


אַלעקסאַנדער מאַרגאָליס, אפרים לוזער זעלמאַנאָװויטש, אהרן באָטשקאָװ- 
סקי, בער ניעמצאָוו, יוסף פּיפּיקאָו, משה זעליגער, י. אייל. די ביבליאָטעק 
איז באַדײטנדיק פאַרגרעסערט געװאָרן, ווייל אין 1916 האָט ט. ק. אָ. (טאַװאַד 
זשיסטוואָ קזשעוויעניאַ אָשװיאַטי), טראָץ דעם פּראָטעסט פון די בונדיסטן, 
װאָס זיינען דאָרט געווען טעטיק, באַשלאָסן צו ליקווידירן אירע 2 יידישע 
ביבליאָטעקן. די פאַרװאַלטונג פון ט. ק. אָ. האָט דערביי פעסטגעשטעלט, 
היות די בונדיסטן זיינען געווען די אַקטיוסטע אין די יידישע ביבליאָטעקן, 
איז דעריבער יושרדיק די ביכער אַװעקצוגעבן דער בונדישער געזעלשאַפט 
האַרפע. דעם 20 יולי, 1916 האָט די האַרפע איבערגענומען פון ט. ק. אָ. 7 
טויזנט יידישע ביכער. זי האָט באַשלאָסן מיט די ביכער פון ט. ק. אַ. צו 
עפענען 2 ביבליאָטעק-אָפּטײלונגען, אָבער צוליב דוחק אין געלט האָט מען 
6 באַוויזן צו עפנען בלויז איין אָפּטײלונג. בונדיסטן זיינען אויך געווען 
אַקטיוו אין דער יידישער ליטעראַרישער געזעלשאַפט. 


די ערשטע פאַרואַלטונג (געוויילט 1916) פון יידישן שול און פאָלקס- 
בילדונג-פאַראיין איז באַשטאַנען פון בונדיסטן, פּועלי-ציוניסטן און אומפּאַר" 
טייאישע, ס'פלעגן פאָרקומען רייבונגען צוליב דעם, װאָס די פּ, צ. האָבן פאַר- 
לאַנגט צו לערנען העברעאיש, צוליב די לעקטאָרן און טעמעס פון די פאָר" 
לעזונגען א. ד. ג.. אויף דער אַלגעמײנער פאַרזאַמלונג פון 26 יאַנואַר 1918 
איז מיט אַ מערהייט שטימען געויילט געװאָרן אַ דורכאויס בונדישע פאַר- 
װואַלטונג. דער פאַראיין האָט געהאַט די איינציקע שול אין לאָדזש מיט יידיש 
אַלס לערן-שפּראַך. געלערנט האָבן זיך 120 קינדער. אין דער קינדער- 
היים --י 60 קינדער. ס'זיינען אויך געפירט געװאָרן קורסן פאַר דערװאַק- 
סענע. כדי צו דעקן די דעפיציטן, האָט מען זומער איינגעאָרדנט פאָלקס-פאַר- 
וויילונגען אין העלענהאָף און דאָס האָט געגעבן אַ היפּשע הכנסה. בעת דער 
|פאַרויילונג דעם 16 יוני 1917 איז דאָרט פאָרגעקומען אַ קינדער- פאַרויי- 
לונג מיט דער באַטײליקונג פון 2 טויזנט קינדער. וי דאָס האָט אויסגעזען, 
דערציילט אַ בונדישער טוער: ;די פּראָצעסיע פון פריילעכע קינדער אי- 
בערן גאָרטן איז געווען אַ מין דעמאָנסטראַציע פון דער פאָלקס-אָרימקײט: 
עס האָבן זיך געװאָרפן אין די אויגן די בלייכע פּנימלעך, די צעריסענע קליי- 
דער, די נאַקעטע פיסלעך. די נויט האָט אונטער דער מוזיק פון אַ בלאָן- 
אָרקעסטער אַזױ נאַאיוו מאַרשירט איבער די אַלײען פון העלענהאָף, דעם 
אָרט פון די זומער-פאַרװײלונגען פון דער לאָדזשער ואוילהאַבנדער באַ- 
פעלקערונג" *:), אויך אין 1918 איז אין חודש יוני פאָרגעקומען אַ גרויסע 
גאָרטן-פאַרוויילונג אין העלענהאָף. כאָטש אין פאַרגלייך מיט די צאַרישע 
צייטן זיינען געווען בעסערע מעגלעכקייטן צו פירן אַ קולטור-אַרבעט, האָט 
מען דאָך אָנגעטראָפן אויף פּאָליצייאישע שטערונגען. בעת אַ פאָרלעזונג 
פון א. ל. זעלמאַנאָװויטש אין לאָקאַל פון האַרפע אויף וואולטשאַנסקע 22 וועגן 
אַזאַ אומשולדיקער טעמע די פערספעקטיוון פון דער יידישער קולטור, האָט 
דייטשע פּאַליצײ צעטריבן די פאַרזאַמלטע און דאָס פּרעזידיום מיטן רעדנער 
אַרעסטירט. אַכט חברים האָט מען אָפּגעפירט אין תפיסה אויף טאַרגאָװע 

גאַס. אַחוץ זעלמאַנאָװיטשן, זיינען צווישן די אַרעסטירטע געווען: ב. ניעמ- 
צאָוו, ישראל אַלבאָוו, איטשע מאיר וועקסלער, משה וינער און אַנדערע. 
זיי זיינען אָפּגעזעסן אין טורמע 2 חדשים, 

די רוסלענדער רעװאָלוציע פון 1917 האָט נאַטירלעך געפונען אַן אָפּ- 
קלאַנג צװוישן די בונדיסטן, די אויפמערקזאַמקייט האָט זיך גענומען קאָנ- 
צענטרירן בעיקר אַרום פּאָליטישע פּראַגן, װאָס הגם זיי זיינען אויך פריער 
געווען, האָבן זיי צוליב דער קאָנקרעטער לאַגע, צוליב דער גרויסער נויט און 
די טאָגיטעגלעכע אויפגאַבן נישט געקענט פאַרנעמען דעם אױבנאָן. דורךף ‏ 
דעם וועכנטלעכן אָרגאַן פון בונד -- לעבענס-פראַגען - װאָס איז אין 
לאָדזש פאַרשפּרײט געװאָרן אין 500 עקזעמפּלאַרן פון אַ נומער, איז דער 
בונדישער עולם געווען אינפאָרמירט וועגן די וויכטיקע געשעענישן אין דער 
אינטערנאַציאָנאַלער אַרבעטער-באַװעגונג. מיט גרויס אינטערעס האָט מען 
געלעזן די אַרטיקלען, װאָס האָבן באַלױכטן די שטרייט-פראָגן וועגן מלחמה 
און שלום, 

דעם 29 יולי און 8 אויגוסט 1917 זיינען אין האַרפע פאָרגעקומען דיס- 
קוסיע-אָװונטן וועגן דער אינטערנאַציאָנאַלער סאָציאַליסטישער קאָנפערענץ 
אין שטאָקהאָלם. דאָס איז געווען אַ שטרייט-פראַגע. די איניציאַטיוו פון 
דער קאָנפערענץ איז געקומען פון דער אָנפירונג פון די רוסלענדעד אַרבעטער- 
און סאָלדאַטן-ראַטן, דער צענטראַל-קאָמיטעט פון בונד אין רוסלאַנד האָט 
באַשלאָסן צו באַטײליקן זיך בלויז אין פאַל, אויב די מינדערהייטן פון די 
סאָציאַליסטישע פּאַרטײען אין די מלחמה-פירנדיקע לענדער װעלן האָבן אַ 
מעגלעכקייט צו קומען אויף דער קאָנפערענץ. רעפערירט די פראַגע האָט 
דער פאָרזיצער פון האַרפע משה אַנדרעס, אין דער דיסקוסיע האָבן זיך 
אַרױסגעזאָגט פאַר באַטײליקן זיך ח. ל, פּאָזנאַנסקי און װאָלף סעגאַלאָװיטש. 
שמואל מילמאַן האָט גערעדט קעגן, ווייל מ'דאַרף זיך נישט אַװעקזעצן ביי איין 
טיש מיט די פאָרשטייער פון די מערחייט-ריכטונגען, װאָס פירן אַ בורג" 
פרידן-פּאָליטיק. אין דער דיסקוסיע האָבן זיך אויך באַטײליקט יעקב און 
איטשע מאיר וועקסלער. 

מ'האָט איינגעאָרדנט אַ ריי עפנטלעכע פאָרלעזונגען און מיטינגען. צו 
דער פאָרלעזונג פון װולאַדימיר מעדעם (11 פעברואַר 1916) אויף דער טעמע 
די אַסימילאַציע און די צוקונפט פון יידן זיינען געקומען 1,200 צוהערער. 
צו דער פייערונג פון 20-יאָריקן יוביליי פון בונד אין קאָנצערט זאָל (6 אָק- 
טאָבער 1917) זיינען געקומען 2 טויזנט מענער און פרויען. די רעדנער 
זיינען געווען י. ליכטענשטיין, ח. ל. פּאָזנאַנסקי, מ, אַנדרעס, א. ל. זעלמאַנאַ- 
וויטש און דער ראַטמאַן גראַלאַק (פּ, פּ. ס -לעוויצאַ). די פייערונג, אין וועלכער 
ס'האָט זיך געפילט די אַטמאָספער פון דער רוסלענדער רעװאָלוציע, האָט 
געמאַכט אַ שטאַרקן רושם. פיל אָנװועזנדיקע האָבן נאָך געדענקט און דער" 
מאָנט די פייערונג פון 10-יאָריקן יוביליי פון בונד און די רירנדיקע רע" 
װאָלוציאָנערע רעדעס פון חברטע פרידע (ראָזע לעוויט) און חבר אַלבערט 
(הירש לוריע),. דעם 20 דעצעמבער 1917 האָט די האַרפע איינגעאָרדנט אַ 

טרויער-פייערונג צו דער 5טער יאָרצײט פון בראָניסלאַו גראָסער. טױיזנט 
מענטשן זיינען געווען אָנװעזנדיק. גערעדט האָבן ח. ל, פּאָזנאַנסקי און י. 
ליכטענשטיין. דעם 19 יאַנואַר 1918 איז אין קאָנצערט-זאַל אונטערן פאָרזיץ 
פון מ. אַנדרעס פאָרגעקומען אַ גרויסער מיטינג געװוידמעט דעם ציוניזם 
און דער ציוניסטישער פּאָליטיק בעת דער מלחמה. רעפערירט די פראָגן 
האָבן ד. פּאָליאַק, י. ליכטענשטיין און אַנדערע. מיט אַ טאָג פריער איז 
פאָרגעקומען אַ גרויסער פּראָטעסט-מיטינג, גערופן פון צענטראַל-ביוראָ פון 
די פּראָפ. פאַראיינען, קעגן סקאַנדאַליעזן אופן פון פאַרטיילן די אַמעריקאַנער 
געלטער. די אַרבעטער-קיכן, װאָס האָבן זיך געפונען כסדר אין אַ קריטישער 
לאַגע, האָט מען געגעבן נישטיקע סומעס, 

סוף דעצעמבער 1917 איז אין לובלין אָפּגעהאַלטן געװאָרן א לאַנד" 
קאָנפערענץ פון די בונדישע אָרגאַניזאַציעס אין פּוילן. מ'האָט באַהאַנדלט 
פּאָליטישע און אָרגאַניזאַציאָנעלע פראַגן : די מלחמה און די פּאָליטישע סי- 
טואַציע, דער קאַמף קעגן דער אֶקופּאַציע-מאַכט, די באַציאונג צו די פּוילישע 
סאָציאַליסטישע פּאַרטײען, פראַגן פון יידישן לעבן, פּראָפ. באַװעגונג, אָר- 
גאַניזאַציאָנעלע ענינים. די קאָנפערענץ האָט אויך אויסגעוויילט אַ צענטראַלן 
קאָמיטעט פון די בונדישע אָרגאַניזאַציעס אין פּױלן. פון לאָדזש איז געווען 
אַ דעלעגאַציע פון 4 חברים: ישראל ליכטענשטיין, אפרים לוזער זעלמאַנאָ- 
וויטש, שמואל מילמאַן און משה אַנדרעס. ליכטענשטיין איז געװויילט געװאָרן 
אין ערשטן צענטראַל-קאָמיטעט פון בונד אין פּױלן, 

אין דער צווייטער העלפט 1918 איז פאָרגעקומען אַ ראַיאָן-קאָנפערענץ 
פון די בונדישע אָרגאַניזאַציעס, ס'זיינען געווען פאַרטרעטן לאָדזש, קאַליש, 
טאָמאַשאָוו, זדונסקע װאָליע, פּאַביאַניץ, אַלעקסאַנדער, בעלכאַטאָו, אוניעוו, 
פּאָדעמביץ, טורעק. צוליב אַ טעכנישער סיבה האָט געפעלט די דעלעגאַציע 
פון דער אָרגאַניזאַציע אין פּיעטרקאָוו, וואו ס'איז געווען אַ שטאַרקע בונדי- 
שע באַװועגונג. מ'האָט באַהאַנדלט פאַרשידענע אַקטועלע און אָרגאַניזאַציאָ- 
נעלע פראַגן און אויך אויסגעוויילט אַ ראַיאָןקאָמיטעט. 

דער בונדישער ראַטמאַן ישראל ליכטענשטיין האָט אין שטאָט ראַט 
זייער װייניק געקענט אויפטון,. ביים אויסוויילן די קאָמיסיעס האָבן די יידי- 
שע בירגערלעכע ראַטמענער געהאָלפן דורכפירן אויך די פּועלייציוניסטישע 
ראַטמענער. ענלעך איז געווען מיטן ראַטמאַן אַלעקסי רזשעווסקי פון ם,פּ.ס,- 
פראַקציאַ, װאָס האָט געהאַט אַן אָנשפּאַר ביי די פּוילישע בירגערלעכע פאָר- 
שטייער. דאַקעגן די ראָטמענער ליכטענשטיין און גראַלאַק האָבן מיט די 
בירגערלעכע פאָרשטייער נישט קאָאָפּערירט און במילא זייער שטיצע גישט 
געהאַט. זעלטן איז זיי געלונגען אַרײנצוגײן אין אַ קאָמיסיע אָדער אַרױיס" 
רייסן עפּעסט ממשותדיקט לטובת דער אַרבעטערשאַפט. זיי האָבן זיך דעריבער 
בעיקר געמוזט באַגרענעצן מיט האַלטן אָפּאָזיציאָנעלע רעדעס. אין דער היג- 
זיכט זיינען ביידע געגאַנגען האַנט אין האַנט און געהאַט די אונטערשטיצונג 
פון די פּראָפעסיאַנעלע פאַראיינען. דעם 1טן דעצעמבער 1917 איז אין 
קאַנצערט זאָל פאָרגעקומען אַ באַריכט-פאַרזאַמלונג פון ראַטמאַן ליכטענ- 

שטיין,. ס'איז געווען אַן עולם פון העכער 2 טױזנט מענטשן אַחוץ דעם 
בונדישן ראַטמאַן האָט אויך גערעדט ראַטמאַן גראַלאַק פון פ. פ. ס.-לעוויצאַ. 
די פאַרזאַמלונג האָט אין אַ רעזאָלוציע ביידן אויסגעדריקט אָנערקענונג, 
בפרט פאַר פירן אַן אומאָפּהענגיקע פּראָלעטאַרישע פּאָליטיק און נישט 
אַרײינגײן אין אָפּמאַכן מיט דער בורזשואַזיע, װי עס טוען די ראַטמענער 
פון די פּועלי-ציון און פון די פראַקעס. אַן ענלעכע רעזאָלוציע האָט אָנגע- 
נומען אַ באַריכט-מיטינג פון פּוױלישע אַרבעטער, װאָס די פ. פ. ס.-לעוויצאַ 
האָט איינגעאָרדנט דעם 4 נאָוועמבער 1917, 


אין יאָר 1918 איז ביי די אָפּאָזיציאָנעלע ראַטמענער צוגענומען געװאָרן 
די מעגלעכקייט אַרוסצוטרעטן. דעם 13 פעברואַר 1918 איז פאָרגעקומען 
אַ שטורמישע זיצונג פון שטאָט-ראַט. די גאַלעריעס זיינען געווען געפּאַקט 
און די גאַנצע זיצונג האָט געטראָגן אַ דעמאַנסטראַטיון כאַראַקטער. דער 
פאָרזיצער האָט איבערגעלייענט אַ געמיינזאַמע דעקלאַראַציע פון אַלע פראַק= 
ציעס, בתוכם פּועלי-ציון, וועגן סעפּאַראַטן דייטש-אוקראַינישן שלום. 
די סאָציאַליסטישע ראַטמענער ליכטענשטיין און גראַלאַק האָבן זיך נישט 
סאָלידאַריזירט מיט דער דאָזיקער דעקלאַראַציע. אין זיין אייגענעם און 
ליכטענשטיינס נאָמען האָט גראַלאַק איבערגעלייענט אַ דעקלאַראַציע, װאָס 
האָט געברענגט צום אויסדרוק די סאָציאַליסטישע שטעלונג. נאָך דער זיצונג 
האָט זיך אויף דער גאַס פאָרמירט אַן אַרבעטער-דעמאָנסטראַציע, פון בונד 
און פּ. פ. ס.-לעוויצאַ, װאָס איז אויף פּיעטרקאָװער גאַס עק זשעלאָנע צעטריבן' 
געװאָרן דורך אַ שטאַרקער פּאָליצײ-אָפּטײלונג. די דייטשע פּאָליצײ האָט' 
געשאָסן. אַ טייל דעמאָנסטראַנטן זיינען געװאָרן צעשלאָגן און פאַרוואונדעט.. 
דער אַרױסטריט קעגן דער דייטשער אָקופּאַציע-מאַכט האָט גורם געװוען 
רעפּרעסיעס לגבי דער בונדישער באַװעגונג. מ'האָט אַרעסטירט די פאַר" 
װאַלטונג פון דער געזעלשאַפט האַרפע און אַ ריי אַנדערע בונדישע טוער. 
עס זיינען פאָרגעקומען נאָך אייניקע דעמאָנסטראַציעס. אין שייכות מיט דעם 
האָט מען אַרעסטירט אַ צאָל בונדיסטן. דער בונדישער טוער שמואל מילמאַן 
איז געשטעלט געװאָרן צו אַ קריגס-געריכט און באַקומען אַן אורטייל פון 
2 יאָר און 3 חדשים שװוערער טורמע. פיל טוער האָבן זיך געמוזט באַהאַלטן, 
כדי נישט אַרעסטירט צו װוערן. ישראל ליכטענשטיין איז אַװעק קיין קיעו, 
פון װאַנען ער איז צוריקגעקומען אין די לעצטע װאָכן פון דער מלחמה, 
זומער 1918 האָט דער דייטשער גענעראַל-גובערנאַטאָר פאָן בעזעלער געגעבן 
אַן אַמנעסטיע און אַ צאָל פּאָליטישע אַרעסטירטע, צװישן זיי מילמאַנען 
האָט מען אַרױסגעלאָזט פון שעראַדזער טורמע. װאָס שייך די ראַטמענער, 
האָבן זיי אויך נאָך דער אַמנעסטיע נישט געהאַט קיין מעגלעכקייט צו דערפילן 
זייערע פונקציעס. אַזױ שפּעט, װי דעם 9 אָקטאָבער 1918, האָט דער פאָר" 
זיצער פון שטאָט-ראַט געמאָלדן אויף אַ זיצונג, אַז דאָס פּרעזידיום האָט זיך 
געווענדט צו דער דייטשער מאַכט מיט אַ ביטע, אַז די פיר אָפּװעזנדיקע 
ראַטמענער -- ישראל ליכטענשטיין, איגנאַצי גראַלאַק, אַלעקסי רזשעווסקי, 

אַנטאָני רעמישעווסקי --- זאָל געגעבן וערן די מעגלעכקייט צוריק צו באַ- 
טײליקן זיך אין די זיצונגען פון שטאָט-ראַט. 

דאָס זיינען שוין געווען די גסיסה-טעג פון דער דייטשער אֶָקופּאַציע, 
װאָס האָט געהאַלטן אין אירע אייזערנע צװאַנגען די גרויסע אינדוסטריע- 
שטאָט און פון איר געמאַכט אַ װירטשאַפטלעכן בית-עולם. ביזן אויסברוך 
פון קריג איז לאָדזש כסדר געגאַנגען באַרג-אַרױף, בלויז אין די לעצטע 
דריי פאַרמלחמה-יאָרן (1911712) איז די באַפעלקערונג פאַרגרעסערט גע- 
װאָרן מיט 92 טויזנט נפשות און דערגרייכט די ציפער פון 506 טויזנט. אין 
35 איז די ציפער פון לאָדזשער איינוואוינער געפאַלן ביז 342 טויזנט. 
בעיקר זיינען אָפּגעקומען מענער. אַ פאָלקס-ציילונג אין יאַנואַר 1918 האָט 
באַװיזן, אַז צװישן דער דערװאַקסענער, אַרבעטס-פעאיקער באַפעלקערונג 
אין עלטער פון 21 ביז 55 יאָר מאַכן אויס פרויען 63 פּראָצענט און מענער 
בלויז 237, אין 17,5 פּראָצענט פון אַלע פאַמיליעס האָבן געפעלט די פאָטערס 
און מענער --- די הויפּט-שפּײיזער. פיל פון זיי זיינען געװען צעזייט און 
צעשפּרײט אין רוסלאַנד, פּוילן און דייטשלאַנד אָדער זיינען געפאַלן קרבנות 
אויף די פראָנטן פון מלחמה, הונגער און עפּידעמיעס. 

אונטערן דרוק פון די פאַרבינדעטע אַרמײען האָט דער דייטשער מערב" 
פּראָנט זיך אָנגעהױיבן בויגן און ברעכן, די דייטשע אַרבעטער און פאָלקס- 
מאַסן, װאָס זיינען פריער געווען פּאַטריאָטיש פאַרשיכורט, האָבן געזאָגטג 
גענוג ! 

2. אין אומאָפּהענגיקן פּוילן 


די ווידערגעבורט פון דער פּוילישער מלוכה. --- רעװאָלוציאָנערע און נאַצואָנאַ- 
לומטישע שטומונגען. --- די אַרמעטער-פאַרטווען. --- אַרמעטער-ראַטן. --- וצערוסנקיום. 
--- סכפוך אַרום דו וירושע מאַנדאַטן. --- שמאַרקע שומלעניש און שװואַכע טעטיקיים. 
--- שטּאַלטונג און אונטערגאַנג. --- װואַלן צום סוים און שטאָט-ראַט. --- בוליגאַג ישע 
אָנפֿאַלן. --- אַרבעטער-בלוט, יודיש בלוט. --- וידישע פאַבריקאַנטן באָיקאָטירן ווייטער 
וידושע אַרבעטער. --- די בונדיישע באַוועגונג פֿאַרצװויוגט זיך. --- אי יוגנט-אָרגאַנו- 
זאַצוע. --- פּראָפ. פֿאַראוונען און אַנדערע אונסטוטוציעס. --- אידעאָלאָגישע דיס- 
קוסועס. --- אַרווסטרעטונגען קעגן קרוג. --- אַ כװואַליע פון פאַרפאָלגונגען און 
אַרעסמן. 


נאָך אַ קגעכטשאַפט פון 125 יאָר איז פוילן אויפגעשטאַנען צו אַ פרייער, 
אומאָפּהענגיקער מלוכה-עקזיסטענץ. הגם זיי האָבן געהערט צו קעגנערישע 
קריגס-צדדים, האָט דאָך די היסטאָרישע שפּיל בעת דער ערשטער ועלט- 
מלחמה געברענגט צו דעם, אַז אַלע דריי גרויס-מאַכטן -- רוסלאַנד, דייטשלאַנד, 
עסטרייך --- װאָס האָבן געהאַלטן ביי זיך די שטיקער פון צעטײילטן פּױלן, 
זאָלן אַרױס באַזיגטע פון בלוטיקן פאַרמעסט, אָפּגעשװאַכטע און צעקלאַפּטע, 
האָבן זיי מער נישט געקענט אינהאַלטן די פּראָװינצן מיט אַנדערע פעלקער, 
וועלכע האָבן אויסגענוצט דעם שעת-הכושר און פּראָקלאַמירט זייער אומ- 
אָפהענגיקייט, 

דער אידעאַל -- איז שיין, אין דער רעאַליטעט --- פאַרלירט ער זיין 
חן. מיט וויפיל פּאָעזיע און האָפּנונגען דאָס שטרעבן צו אַ באַפרײט פּױלן 
איז געווען פאַרבונדן, מיט וויפיל שטרויכלונגען און אַנטוישונגען די היסטאָ- 
רישע ווידערגעבורט איז געקומען. פון מזרח און מערב האָבן געשלאָגן רע- 
װאָלוציאָנערע כװאַליעס, װאָס האָבן זיך אַריבערגעגאָסן איבער די גרענעצן פון 
דער נייער מלוכה און צונויפגעטראָפן זיך מיט די רעװאָלוציאָנערע שטימונגען 
און פאַרלאַנגען אין פּולן גופא. שטאַרקער פון דעם זיינען אָבער געווען די 
נאַציאָנאַלע און נאַציאָנאַליסטישע פּוילישע כװאַליעס און --- זיי האָבן אַנט- 
שידן. 

די שטאָט לאָדזש האָט געהאַט אירע באַזונדערע פּראָבלעמען: צוריק 
אויפבויען איר טעקסטיל-אינדוסטריע און צופּאַסן זי צו די נייע באַדינגונגען, 
דער פריערדיקער גרויסער רוסישער אָפּואַץימאַרק איז געווען פאַרלוירן 
מ'האָט געמוזט בעיקר אַרבעטן פאַרן באַגרענעצטן היימישן פאַרברויך און 
זוכן נייע אָפּזאַקימערק אין אַנדערע לענדער. די לאָדזשער אַרבעטער האָבן 
גענומען פאַנאַנדערבויען זייערע פּאַרטײען, פּראָפּעסיאָנעלע פאַראיינען און 

אַנדערע אָרגאַניזאַציעס. מיט נייעם אימפּעט האָבן זיי זיך געװאָרפן אין 
קאַמף. 

אַ פּראָדוקט פוֹן די רעװאָלוציאָנערע שטימונגען זיינען געווען די אַף- 
בעטער-ראַטן, װאָס זיינען אַנטשטאַנען אין די גרעסערע שטעט און אינדוס- 
טריעלע צענטרען. זי זיינען געווען בלויז אַ פאָראיבערגייענדיקע דערשיינוטג. 
געקומען צו בלייבן זיינען אַקעגן אַלגעמײין-מלוכהשע, אָרטיק-קאָמונאַלע און 
פאַרשידענע אַנדערע אינסטיטוציעס, אין וועלכע די אַרבעטערשאַפט איז געווען 
מיטבאַטײליקט,. אין דער אַרבעטערשאַפּט איז פאָרגעקומען אַן איבערגרו" 
פּירונג, אַן אידעאָלאָגישע פאַרענדערונג און אױיסקריסטאַליזירונג. פון דעם, 
װאָס איז אַמאָל געווען פ. פ. ס -פראַקציאַ, איז געװאָרן די פּוילישע סאָציאַליס- 
טישע פּאַרטיי (9. פּ. ס.) ממש. און זי האָט טאַקע רעפּרעזענטירט די מערהייט 
פון דעם סאַציאַליסטיש-אָריענטירטן פּױלישן פּראָלעטאַריאַט. סוף 1918 האָבן 
זיך פאַראײיניקט די ס. ד. ק. 9. ל. מיט דער אָפּגעשװאַכטער פ. פ. ס.-לעװויצאַ 
און געבילדעט די פּוילישע קאָמוניסטישע פּאַרטײ. מחוץ זיי זיינען נאָך 
געווען צוויי אַנטי-סאָציאַליסטישע אַרבעטער-פּאַרטײען --- דער נאַציאָנאַליס- 
טישער נאַראָדאָווי זוויאָנזעק ראָבאָטניטשי (נ. ז. ר.) און די נאַציאָנאַליסטיש- 
קלעריקאַלע כזשעשטשיאַנסקאַ דעמאָקראַציאַ (כ. ד.). אין לאָדזש איז געוען 
שטאַרק נ. ז. ר. (שפּעטער נ. פ. ר. -- נאַראָדאָוואַ פּאַרטיאַ ראָבאָטניטשאַ). ביי 
יידן איז די שטאַרקסטע אַרבעטער-פּאַרטײ געווען ווייטער דער בונד. פאַרהעלט- 
ניסמעסיק שטאַרק זיינען אויך געווען די לינקע פּועלי-ציון (1920 איז אין 
די פּועלי-ציון פּאַרטײען אין פאַרשידענע לענדער פאָרגעקומען אַ שפּאַלטונג 
אויף רעכטע און לינקע). ס'איז אויך אויפגעקומען אַ דריטע גרופּירונג =- 
די קאָמוניסטישע פּאַרטײ, װאָס האָט בעת איר אַנטשטײאונג געהאַט זייער 
װײיניק יידישע אַרבעטער אין אירע רייען און מיס דער צײיט באַקומען אַ 
שטאַרקע השפּעה אויף דער יידישער גאַס. 

דער ערשטער כוחות-פאַרמעסט צוישן די פּראָלעטאַרישע גרופּירונגען 
איז פאָרגעקומען ביי די װאַלן צו די אַרבעטער-ראַטן. די װאַלן זיינען דורב- 
געפירט געװאָרן אין די ערשטע װאָכן פון אומאָפּהענגיקן פּוילן, די אַרבעטער 
האָבן אויסגעוויילט דעלעגאַטן, וועלכע האָבן מיט זיך פאָרגעשטעלט די אָר- 
טיקע אַרבעטער-ראַטן, אין די דאָזיקע װאַלן איז בולט דעמאָנסטרירט גע- 
װאָרן אי די געמיינזאַמקײט, אי די געשפּאָלטנקײט פון אַרבעטער-קלאַס. שוין 
דער פאַקט, װאָס אַלע גייען שאַפן אַ געמיינזאַמע רעפּרעזענטאַנץ, האָט געוויזן, 
אַז די אַרבעטער האָבן בשותפותדיקע אינטערעטן. שוין בעת די װאַלן, און 
אַוודאי שפּעטער, האָט זיך אָבער אַרױסגעװיזן, אַז די באַזונדערע פליגלען 
ווילן פליען אין פאַרשידענע ריכטונגען. איידער דער געמיינזאַמער אַרבעטער- 
ראַט איז געבוירן געװאָרן, האָבן אַ קורצע צייט עקזיסטירט צוויי באַזונדערע 
ארבעטער-ראַטן פון די פּוילישע אַרבעטער: איינער אונטער דער אָנפירונג 
פון ס. ד. ק. פ. ל. און פ. 9. ס.-לעוויצאַ, אַ צווייטער פון פּ. פ. ס.-פראַקציאַ, 
נ, ז. ר. און אַנדערע. אַז דער בונד זאָל צושטיין צו איינעם פון די צוויי, האָט 
קיין רייד נישט געקענט זיין, ווייל די געשפּאָלטנקײט איז געווען קעגן זייץ 

גרונט-איינשטעלונג פון אַ פאַראײיניקטן ראַט. ס'איז געווען נאָך אַ סיבה: 
ביידע באַזונדערע ראַטן האָבן פאַרלאַנגט פון פאָראויס אָנערקענען זייער 
פּלאַטפאָרם. איין ראַט האָט געפאָדערט אָננעמען דעם פּרינציפּ, אַז דער 
אַרבעטער-ראַט דאַרף זיין דער אינסטרומענט פון דער פּראָלעטאַרישער 
דיקטאַטור (ס. ד. ק. פּ. ל. און פּ. פּ. ס -לעוויצאַ), דער צווייטער -- אַז מ'זאָל 
שטיצן די נייע פּױלישע רעגירונג (פּ. פּ. ס.-פראַקציאַ). דער בונד האָט געהאַט 
אַן אַנדער בליק. אויף דער צווייטער לאַנד-קאָנפערענץ פון בונד אין פּױלן, 
װאָס איז אָפּגעהאַלטן געװאָרן דעם 28 נאָוועמבער -- 1 דעצעמבער 1918 
אין װאַרשע, איז באַשלאָסן געװאָרן: אדי אַרבעטער-ראַטן, וועלכע מוזן פאַר" 
אײניקן די אַרבעטער אָן אונטערשיד פון פּאַרטײ און נאַציע, װעלן זיין די 
אָרגאַנען פון פּראָלעטאַריאַטס וילן, דער אױטאָריטעטער אויסדרוק פון 
זיינע רעװאָלוציאָנערע פאָדערונגען. זיי װעלן אַרום זיך קאָנצענטרירן די 
ברייטסטע מאַסן פון שטאָטישן און דאָרפישן פּראָלעטאַריאַט און װעלן אים 
צוגרייטן צו יענעם מאָמענט, ווען ער װעט זיין בכוח איבערצונעמען די 
גאַנצע מאַכט אין זיינע הענט" *:), 

ביי אַזאַ לאַגע האָט דער בונד באַשלאָסן קודם דורכצופירן די װאַלן פון 
דעלעגאַטן ביי יידישע אַרבעטער. צו דעם צװעק איז געשאַפן געװאָרן אַ 
געמישטע קאָמיסיע פון בונד, פועלי-ציון און ס. ס., װאָס זאָל קאָנטראָלירן 
דעם גאַנג פון די װאַלן. מ'האָט פעסטגעשטעלט, אַז די װאַלן דאַרפן זיין פּראָ- 
פּאָרציאָנעלע. אין משך פון חודש נאָוועמבער איז געפירט געװאָרן אַן ענער- 
גישע אויפקלערונג-אַרבעט. שוין אויפן ערשטן עפנטלעכן מיטינג פון בונד 
נאָכן אויסברוך פון דער דייטשער רעװאָלוציע, דעם 11 נאָוועמבער 1918 
אין גרויסן קאָנצערט-זאַל, האָבן אַלע רעדנער אויפגעקלערט די נויטיקייט 
פון שאַפן אַרבעטער-ראַטן. דער מיטינג האָט זיך געענדיקט מיט אַ גאַסן" 
דעמאָנסטראַציע. די בונדיסטן האָבן זיך אַרײנגעװאָרפן אין דער אויפקלץ" 
רונג-אַרבעט. די װאַל-פאַרזאַמלונגען זיינען פאָרגעקומען אין די פּראָפע- 
סיאָנעלע פאַראיינען, ווייל אין די פאַבריקן האָט מען על פּי רוב נישט געאַר- 
בעט. צוזאַמען האָבן יידישע אַרבעטער און אָנגעשטעלטע אָפּנעגעבן 5,700 
שטימען. פון זיי האָט דער בונד באַקומען 2,618 שטימען, די פועלי-ציון -- 
6, צעירי-ציון --- 259, די ס. ס. -- 218, ס. ד. ק. פ. ל. --- 129, דער 
בונד האָט דורכגעפירט 53 דעלעגאַטן. די אַנדערע פּאַרטײען -- פּראָפּאָר- 
ציאָנעל צו איין דעלעגאַט אויף יעדע 50 שטימען. (שפּעטער זיינען נאָך 
פאָרגעקומען צוגאָב-װאַלן און די צאָל יידישע דעלעגאַטן איז פאַרגרעסערט 
געװאָרן). סוף-כל-סוף איז פאָרגעקומען די פאַראייניקונג פון ביידע באַזונ- 
דערע ראַטן און ס'איז געשאַפן געװאָרן איין אַרבעטער-ראַט, װאָס האָט 
אַרומגענומען אַלע ריכטונגען --- פון קאָמוניסטן ביז 1. ז. ר. 

אויך די יידישע דעלעגאַטן זיינען אַרײן אין אַלגעמײנעם אַרבעטער- 
ראַט. די אָנפירונג האָט אָנערקענט די געויילטע יידישע אַרבעטער-פאָר- 
שטייער, אָבער נישט אַזױ לייכט איז עס געווען ביי דער מאַסע פּױלישע 
דעלעגאַטן. אַ טייל פון זיי איז באַשטאַנען פון רויע, נאַציאָנאַליסטישע און 

אַנטיסעמיטישע עלעמענטן --- און זיי האָבן זיך קעגנגעשטעלט. דעם 29טן 
און 20טן דעצעמבער 1918 זיינען פאָרגעקומען צוויי פּלענאַר-זיצונגען פון 
אַלגעמײנעם לאָדזשער אַרבעטער-דעלעגאַטן-ראַט. צום ערשטן מאָל האָבן 
אָנטײלגענומען די יידישע דעלעגאַטן. די זיצונג פון 29טן, אין טעאַטער 
סקאַלאַ, איז געווען זייער אַ טומלדיקע און שטורמישע. די מאַנדאַטן-קאָמיסיע 
האָט אָפּגעגעבן אַ באַריכט, אַז זי האָט באַשטעטיקט 740 מאַנדאַטן, צווישן 
זיי 104 פון יידישע אַרבעטער. ס'האָבן זיך פאַרשריבן פיל רעדנער. אַ היי" 
סע דיסקוסיע האָט זיך אַנטװיקלט וועגן די יידישע מאַנדאַטן און אַ רײ 
רעדנער האָבן פּראָטעסטירט קעגן דעם, װאָס די קאָמיסיע האָט זיי באַשטעי 
טיקט. די קעגנער האָבן זיך באַנוצט מיט דעם אַרגומענט, אַז די װאַלן זיי- 
גען דורכגעפירט געװאָרן נישט אין די פאַבריקן, נאָר אין די פאַראיינען. 
זיי האָבן אויך באַשולדיקט, אַז די װאַלן זיינען געווען אָן אַ קאָנטראָל. דער 
פאָרשטייער פון מאַנדאַטן-קאָמיסיע האָט אויפגעקלערט פאַרװאָס מ'האָט 
ביי די יידישע אַרבעטער געמוזט מאַכן די װאַלן אין די פאַראיינען. דערביי 
האָט ער פאַרזיכערט, אַז ס'איז געווען אַ שטרענגע קאָנטראָל און קיין שום 
פעלשונגען זיינען נישט געווען. ער האָט דערביי אינפאָרמירט, אַז קאַפילן 
די פּעסער ביי די יידישע אַרבעטער-װײילער זיינען דורכגעלעכערט געװאָרן, 
כדי זיי זאָלן נישט קאָנען צוויי מאָל שטימען" י), דאָס אַלץ האָט אָבער 
נישט איבערגעצייגט אַ גרויסן טייל פון די דעלעגאַטן,. ס'איז אַרײנגעטראָגן 
געװאָרן אַ פאָרשלאַג אויסצוקלויבן אַ קאָמיסיע פון 10 מאַן צו קאָנטראָלירן 
די מאַנדאַטן פון די 104 יידישע אַרבעטער: דעלעגאַטן. פאַרן פאָרשלאַג 
זיינען געווען 190 שטימען קעגן 195. די פאַרלירער האָבן געמאַכט אַ מורא" 
דיקן טומל, װאָס האָט געדויערט אַ שעה צייט, און מ'האָט געשטימט אַ צווייט 
מאָל, אין דער צווייטער אָפּשטימונג איז דער רעזולטאַט געווען 219 פאַרן 
פאָרשלאַג און 211 קעגן. אַלס פּראָטעסט קעגן אָננעמען דעם פאָרשלאַג 
האָבן 2 מיטגלידער פון דער מאַנדאַטן-קאָמיסיע -- אַ פּעפּעסאָװיעץ און אַ 
קאָמוניסט --- דערקלערט, אַז זיי טרעטן אַרױס פון דער קאָמיסיע. עטלעכע 
װאָכן האָט געדויערט ביז די מיטגלידער פון דער ספּעציעלער קאָמיסיע צו 
קאָנטראָלירן די יידישע מאַנדאַטן איז זיך צונויפגעקומען. דער פאָרשטייער 
פון 1. ז. ר. האָט געמאַכט אַ פאָרשלאַג מבטל צו מאַכן די װאַלן אין טעקסטיל- 
פאַך. ער האָט דערביי געזאָגט, אַז די יידן האָבן בכיוון געמאַכט די װאַלן אין 
פּראָפ. פאַראיין, ווייל אין די פאַבריקן, וואו קיין פּראָפּאָרציאָנעלע װאַלן 
זיינען נישט געווען, װאָלטן די יידישע שטימען דערטרונקען געװאָרן אין 
דער גרויסער מערהייט פּוילישע שטימען. אַנדערע מיטגלידער --- פּעפּעסאָװו- 
צעס און קאָמוניסטן -- האָבן געגעבן זייער הסכם און דער פאָרשלאַג איז 
אָנגענומען געװאָרן. אַלס ענטפער אויף דעם האָט אין פּרעזידיום פון אַר- 
בעטער-ראַט דער פאָרשטייער פון בונד שמואל מילמאַן, אַרײנגעטראָגן אַ 
פאָרשלאַג דורכצופירן נייע ואַלן אומעטום (סיי ביי די פּוילישע, סיי ביי די 
יידישע אַרבעטער) לויט אַן איינהייטלעכער װאַל-אָרדינאַציע. זיין פאָרשלאַג 
איז אָנגענומען געװאָרן, 


265 


אויף דער ערשטער זיצונג, דעם 29 דעצעמבער 1918, האָבן די דריי 
יידישע ריכטונגען -- בונד, פ. צ. און פאַראייניקטע (ס. ס.) איבערגעלייענט 
זייערע דעקלאַראַציעס. דער פאָרשטייער פון די 9. צ. האָט אויך געװאָלט 
לייענען די דעקלאַראַציע אין יידיש. ביי גרויסע סקאַנדאַלן האָט דער פאָר- 
זיצער -- דער פּעפּעסאָװיעץ נאַפּיורקאָװסקי (געפאַלן אין דער פּױליש- 
סאָוועטישער מלחמה) -- געשטעלט דעם פאָרשלאַג וועגן לאָזן לייענען אין 
יידיש, מיט אַ גרויסער מערהייט איז דער פאָרשלאַג אָפּגעװאָרפן געװאָרן. 
אַ שטאַרקער טומל איז אויך געווען בעת ש. מילמאַן האָט איבערגעלייענט אַ 
פאָרשלאַג פוֹן דער בונדישער פראַקציע. מ'האָט באַהאַנדלט אַ פאָרשלאַג 
וועגן פּראָטעסטירן קעגן די אָנפאַלן און רעפּרעסיעס אויף אַרבעטער אין 
װאַרשע און זאַגלעמביע,. די בונדישע פראַקציע האָט פאָרגעלייגט אויך צו 
פּראָטעסטירן קעגן די פּאָגראָמען אויף יידן אין לעמבערג, קעלץ און אַנ" 
דערע ערטער, וי נור מילמאַן האָט אַרױסגעזאָגט דאָס װאָרט פּאָגראָמען 
אַזױ האָט זיך אָנגעהױבן אַ ליאַרם, װאָס האָט אָנגעהאַלטן די גאַנצע צייט 
פון זיין רעדע. דער טומל האָט נישט אויפגעהערט אויך בעת דער אָפּשטימונג 
און ס'איז בכלל נישט געווען קלאָר צי די רעזאָלוציע איז אָנגענומען גע" 
װאָרן, 

מיט אַ טאָג שפּעטער איז אין טעאַטער קאָרסאַ פאָרגעקומען די צווייטע 
זיצונג, װאָס איז שוין אַדורך פאַרהעלטניסמעסיק רואיק,. דער הויפּט-פּונקט 
איז דאָס מאָל געווען די פראַגע פון אַרבעטסלאָזיקײט, דער בונדישער פאָר- 
שטייער ישראל ליכטענשטיין האָט אין זיין רעדע אויך גערעדט וועגן דער 
באַדײיטונג פון אינטערנאַציאָנאַלער סאָלידאַריטעט און נויטיקייט צו באַזײיטיקן 
די נאַציאָנאַלע רייבונגען. ווען ס'איז אָנגענומען געװאָרן אַ באַשלוס, אַז דער 
אַרבעטער-ראַט זאָל אַרױסגעבן קאָמוניקאַטן, האָט די בונדישע פראַקציץ 
פאָרגעשלאָגן, אַז זיי זאָלן זיין אין צוויי שפּראַכן --- פּוױליש און יידיש,. דער 
פאָרשלאַג איז אָפּגעװאָרפן געװאָרן,. אויך דער רוב קאָמוניסטן האָבן גע- 
שטימט קעגן. זיי האָבן זיך פאַרענטפערט מיט דעם, אַז אין זייער פראַקציע 
איז אויך פאַראַן אַ גרויסע צאָל נישט-באַוואוסטזיניקע אַרבעטער -- עאינ- 
סטינקטיווע קאָמוניסטן", און מיט דעם דאַרף מען זיך רעכענען. 

דעם 6 פעברואַר 1919 איז פאָרגעקומען אַ פּלענאַרע זיצונג פון אַרבע- 
טער-ראַט מיטן צוועק אויסצואוויילן אַן עקזעקוטיוו-קאָמיטעט,. מ'האָט נישט 
געקענט דורכקומען וועגן מאָדוס פון די װאַלן, דערביי האָבן די דעלעגאַטן 
פון 1. ז. ר. געטומלט און געמאַכט אַנטיסעמיטישע אויסרופן, די װאַלן זיינען 
אַדורכגעפירט געװאָרן ערשט מיט 5 טעג שפּעטער אין קאַנצערטזאַל. נאָך 
פאַרשידענע פּאַרלאַמענטאַרישע אָבסטרוקציעס האָט מען ענדלעך די ואַלן 
דורכגעפירט, די װאַלן, װאָס זיינען געווען פּראָפּאָרציאָנעלע, האָבן געגעבן 
אַזאַ רעזולטאַט: פאַר 9. פ. ס. -- 204 שטימען און דורכגעפירט 17 מיט. 
גלידער אין עקזעקוטיוו, קאָמוניסטן -- 157 און 12; בונד --- 71 און 5; פועלי- 
ציון -- 66 און 5. די פאַראייניקטע האָבן געהאַט בלויז 8 שטימען, 1. ז. ר. 
און אַנדערע האָבן די װאַלן באָיקאָטירט, 

אויף דער זעלבער זיצונג איז אויך באַהאַנדלט געװאָרן די פראַגע פון 
קאַמף קעגן דער אַרבעטסלאָזיקײט, לאָדזש האָט דעמאָלט פאַרמאָגט 80 טויזנט 
אַרבעטסלאָזע. ס'איז באַשלאָסן געװאָרן זונטאָג דעם 16 פּעברואַר איינצו" 
אָרדנען אַ גרויסע דעמאָנסטראַציע,. אין דעם טאָג זיינען טאַקע פאָרגעקומען 
9 גרויסע מיטינגען פון אַרבעטסלאָזע, וועלכע האָבן נאָך דעם דעמאַנסטרירט 
איבער די גאַסן פון לאָדזש. נאָכן פאַראייניקן זיך האָבן זיי געבילדעט אַ 
ריזיקע דעמאָנסטראַציע פון 40 טויזנט אַרבעטסלאָזע --- פּאָליאַקן און יידן. 
זיי האָבן זיך פאַרזאַמלט פאַרן אַמט פון פאָלקס-קאָמיסאַר אַלעקסי רזשעווסקי. 
פאַָרן גרויסן עולם האָבן דאָרט ווידער גערעדט א רײי רעדנער, צװישן זי 
דער בונדישער פאָרשטייער ישראל ליכטענשטיין. 

ס'האָבן זיך אָנגעהויבן רעפּרעסיעס קעגן אַרבעטער:ראַט. דעם 7 מערץ 
9 האָט פּאָליצײי נישט געלאָזט זיך צונויפקומען די דעלעגאַטן אויף 
אַ זיצונג. דאָס זעלבע האָט זיך איבערגעחזרט מיט דריי טעג שפּעטער,. אויף 
אַ באַראַטונג פון פאַרטרעטער פון עלף גרויסע אַרבעטער:ראַטן איז באַ- 
שלאָסן געװאָרן צו פּראָקלאַמירן אין לאַנד אַ צוויי-טאָגיקן פּאָליטישן פּראָטעסט- 
שטרייק קעגן די רעפּרעסיעס און פּאָליטיק פון דער רעגירונג. די שטרייק- 
טעג -- דעם 12 און 123 מערץ. די פ. פ. ס. איז געווען קעגן. דער לאָדזשער 
אַרבעטער-ראַט האָט אין פּויליש און יידיש אַרױסגעגעבן אַן אויפרוף צום 
שטרייק. די אָרטיקע פ. פ. ס., װאָס האָט פריער געגעבן אַ הסכם, האָט זיך 
צוריקגעצויגן. בלויז אַ קליינע צאָל האָבן געפאָלגט דעם רוף -- פּױלישע 
אַרבעטער נאָך ווייניקער וי יידישע. דער שטרייק האָט געמוזט אינמיטן אפ" 
גערופן ווערן (ענלעך איז אויך געווען אין װאַרשע און אַנדערע שטעט) 

דער אַרבעטער-ראַט האָט קיין אַריכת:ימים נישט געהאַט. צעשטערע- 
רישע כוחות האָבן אויף אים געװירקט פון אינעװייניק און פון דרויסן אַ 
גרויסער טייל דעלעגאַטן זיינען געווען רויע מענטשן. די פּאָליטיש-באַוואוסט- 
זיניקע זיינען געווען צעטיילט און געצויגן אין פאַרשידענע ריכטונגען. די 
קאָמוניסטן האָבן געפּרעדיקט ,דיקטאַטור פון פּראָלעטאַריאַט?, װאָס האָט אין 
דער ווירקלעכקייט געמיינט דיקטאַטור פון דער קאָמוניסטישער פּאַרטײ- 
ביוראָקראַטיע. בעת זייערט אַ רעדנער האָט דערמאָנט וועגן דער דיקטאַטור 
פון פּראָלעטאַריאַט, האָבן די אַרבעטער-דעלעגאַטן דאָס רואיק דורכגעלאָזט, 
טאָמער האָט ער אָבער אָנגעוויזן דעם מוסטער פון סאָוועט-ױוסלאַנד, האָט די 
מאַסע דעלעגאַטן פאַרטויבט זיינע וװוערטער מיט געשרייען און זידלערייען. 
ביי דער דעמאָלטיקער שטימונג פון דער באַפעלקערונג האָט בכלל קיין רייד 
נישט געקענט זיין, אַז די אַרבעטער-ראַטן זאָלן ועון די אָרגאַנען פון פּראָ- 
לעטאַרישער דיקטאַטור, אויפן צווייטן עקסטרעם זיינען געווען פאַרשידענע 
נאַציאָנאַליסטישע, אַנטייסאַציאַליסטישע עלעמענטן בראש מיט 1. ז. ר., װאָס 
איז אין לאָדזש געווען גאָר שטאַרק. די פ. 9. ס. האָט אין אַרבעטער-ראַט 
געװאָלט האָבן אַן אָרגאַן, װאָס פאַרנעמט זיך מיט טאָגיטעגלעכע אַרבעטער- 
ענינים און גייט מיט איר האַנט ביי האַנט אין פּאָליטיש-מלוכהשע פּראַגן. 
דער בונד האָט פאַרנומען אַ מיטל-פּאָזיציע. ער האָט אין ראַט קודם געזען 

דעם אָרגאַן פון אַרבעטער-איניקייט, פון די געמיינזאַמע אַרבעטער-אינטע- 
רעסן איבער אַלע פּאָליטישע און נאַציאָנאַלע צעטײלטקײיטן. גלייכצייטיק 
האָט ער געהאָפּט, אַז דער אַרבעטער-ראַט וועט זיין אַן אָפּאָזיציאָנעלער שטיצ- 
פּונקט, אַ װידערשטאַנד-:צענטר קעגן דער נאַציאָנאַליסטישער רעגירונג" 
פּאָליטיק און װעט וערן אַ װויכטיקער דערציאונג-פאַקטאָר, װאָס װעט דער" 
הויבן די פּראָלעטאַרישע מאַסן צו זייער היסטאָרישער שליחות. די אי" 
נערלעכע צעריסנקייט און די רעפּרעסיעס פון דער רעגירונג-מאַכט האָבן 
אָבער דעם אַרבעטער-ראַט מקצר-ימים געווען. 

דער לאָדזשער אַרבעטער-ראַט האָט בכלל אַרױסגעװיזן אַ קנאַפּע טע- 
טיקייט. שולדיק אין דעם איז קודם-כל געווען די אינערלעכע צעריסנקייט, 
גרויסע שטערונגען זיינען אויך געווען פון איין זייט די פּאָליצייאישע רע" 
פּרעסיעס און פון דער צווייטער זייט דער אומווילן פון פ. פ. ס.. בכלל זיינען 
אין ראַט געווען 617 דעלעגאַטן, וועלכע זיינען געווען צעטײילט לט די 
דאָזיקע ריכטונגען: פ. 9. ס. -- 2123, קאָמ. פּאַרטיי --- 152, בונד -- 16, 
9 צ. -- 66 1. ז. ר. -- 55, אומפּאַרטייאישע -- 50, פאַראייניקטע -- 4, די 
1 ז. ר., װאָס האָט די גאַנצע צייט געשפּילט אַן אַקטיוו צעשטערערישע ראָל, 
איז אין חודש אַפּריל 1919 אינגאַנצן אַװעק פון ראַט, די שטאַרקסטע פראַק- 
ציע -- די פּ, פּ, ס;ישע -- האָט זיך באַצױגן קאַלט צום גאַנצן ענין. עטלעכע 
חדשים זיינען קיין פּלענאַרע זיצונגען נישט פאָרגעקומען. דער אויספיר" 
קאָמיטעט האָט גאָרנישט געטון און גאָרנישט געפירט. די שטורמישע דע" 
מאָנסטראַציעס פון די אַרבעטסלאָזע, װאָס זיינען פאָרגעקומען אין שטאָט, 
האָבן ענדלעך באַוואויגן דעם עקזעקוטיוו צו רופן אויפן 15 מאַי 1919 
אַ פּלענאַרע זיצונג פון ראַט. די דעלעגאַטן, װאָס זיינען זיך צונויפגעקומען 
אין קאָנצערט-זאַל, האָבן געדאַרפט באַהאַנדלען דריי וויכטיקע פראַגן: אַרבעטס- 
לאָזיקײט, אויסנאַם:צושטאַנד און װאַלן פון אַ נייעם אַרבעטער-ראַט,. די זי" 
צונג איז איבערגעריסן געװאָרן אין מיטן צוליב דעם, װאָס די פּאָליצײי האָט 
נישט געװאָלט אַװעק פון זאַל, די דעלעגאַטן זיינען זיך פאַנאַנדערגעגאַנגען 
נאָכן אָננעמען אַ פּראָטעסט-רעזאָלוציע קעגן פאַרגװאַלטיקן די פרייהייט 
פון װאָרט און פאַרזאַמלונגען. | 

לאַנג איז דעם אַרבעטער-ראַט שוין נישט געוען באַשערט צו עק- 
זיסטירן,. דעם 15 יוני איז אין װאַרשע פאָרגעקומען אַ באַראַטונג פון פאָר- 
שטייער פון די גרעסערע אַרבעטער-ראַטן. ס'האָבן זיך אָנגעקליבן אַ ריי 
פראָגן, װאָס האָבן פאַרלאַנגט אַן אויפקלערונג אין לאַנד-מאַסשטאַב. אין די 
2 גרעסערע אַרבעטער-ראַטן זיינען געווען 2682 דעלעגאַטן, װאָס האָבן 
זיך אַזױ געטיײילט: פ. פ. ם. -- 1404; קאָמ. פּאַרטיי -- 916; בונד -- 4502 
אומפּאַרטײיאישע -- 246; 9. צ. -- 4196 (. ז. ר. -- 176; פאַראייניקטע -- 
4 און די רעשט פון אַנדערע פּוױלישע ריכטונגען. מ'האָט זיך אַרומגעטראָגן 
מיטן געדאַנק וועגן שאַפן אַ פאַראייניקונג פון אַלע אַרבעטער-ראַטן און אַ 
צענטראַלע אָנפירונג. ס'איז אָבער צו דעם נישט געקומען. אויף דער באַראַ-" 
טונג דעם 15 יוני 1919 איז געװאָרן קלאָר, אַז די פ. פ. ס. האָט מער נישט 

קיין חשק צו זיצן אין די געמיינזאַמע ראַטן,. איר פאָרשטייער זיגמונט 
זאַרעמבאַ האָט דערקלערט, אַז 9. פ. ס. װאָלט געווען גרייט צו זיין אין די 
אַלגעמײנע ראַטן בתנאי, אַז זיי זאָלן זיך שטעלן אויפן באָדן פון דער אומ- 
אָפּהענגיקער פּוילישער רעפּובליק און אָננעמען געוויסע אַנדערע באַדינגונגען. 
מיט עטלעכע טעג שפּעטער האָט דער הויפּט-ראַט פון 9. פ. ס. פאַרעפנט- 
לעכט אין ראָבאָטניק (21 יוני 1919) אַ רעזאָלוציע צו שאַפן אַרבעטער-דעלע- 
גאַטן-ראַטן פון 9. 9. ס. און אומפּאַרטײיאישע, וועלכע שטייען אויפן שטאַנד- 
פּונקט פון אומאָפּהענגיקן פּױילן,. װאָס שייך די ראַטן מיט דעלעגאַטן פון 
אַנדערע פּאַרטײען, קען מען מיט זיי שאַפן אַ פעדעראַציע, אויב מ'וועט זיך 
פאַרשטענדיקן וועגן די באַדינגונגען. דער באַשלוס אין געווען אַ טױיט- 
קלאַפּ פאַר די אַלגעמײנע ראַטן, 

די פּ. פּ, ס. איז גלייך צוגעטרעטן דורכצופירן איר באַשלוס,. זי האָט 
פון אירע אָנהענגער געבילדעט אייגענע אומאָפּהענגיק-:סאָציאַליסטישע אַר- 
בעטער-ראַטן און מיט דעם געשפּאָלטן די אַלגעמײנע אַרבעטער-ראַטן, אַזױ 
איז אויך געשען אין לאָדזש. דעם 25 יוני 1919 איז פאָרגעקומען אַ זיצונג 
פון אויספיר-קאָמיטעט. די פּעפּעסישע פאָרשטייער האָבן געשטעלט אַ פאָר" 
שלאַג צו שאַפן צוויי ראַטן, װאָס זאָלן צוזאַמענאַרבעטן אויף פעדעראַטיוע 
יסודות,. אַלע אַנדערע ריכטונגען האָבן זיך אַרױסגעזאָגט קעגן דעם און 
פאָרגעלייגט דעם גאַנצן ענין איבערגעבן צו באַשליסן אַ פּלענאַרע פאַרזאַמ" 
לונג פון גאַנצן אַרבעטער-ראַט. די פּעפּעסישע פאָרשטייער האָבן דעמאָלט 
דערקלערט, אַז זיי ציען צוריק זייערע דעלעגאַטן פון אַרבעטער:ראַט און 
בילדן אַן אייגענעם. די שפּאַלטונג איז געװאָרן אַ פאַקט. דעם 9 יולי 1919 
איז צום ערשטן מאָל פאָרגעקומען אַ פּלענאַרע פאַרזאַמלונג שוין נאָך דער 
שפּאַלטונג, געווען זיינען בערך 250 דעלעגאַטן -- אָנהענגער פון קאָמ. פּאַרטײ, 
בונד און פּועלי-ציון. דער פּלענום האָט זיך אַרױסגעזאָגט קעגן דער שפּאַל- 
טונג און פאַר ווייטער פירן די טעטיקייט פון אַלגעמײנעם אַרבעטער:ראַט, 
ער האָט אויך אָנגענומען פּראָטעסט-רעזאָלוציעס קעגן שיסן אויף אַן אַרבע" 
טער-דעמאַנסטראַציע אין װאַרשע און קעגן די פּאָגראָמען. די רעזאָלוציע 
קעגן די פּאָגראָמען איז פאַרענדיקט געװאָרן מיט פאָלגנדיקע װערטער: 
;דער אַרבעטער-ראַט רופט דעם פּראָלעטאַריאַט פון לאָדזש קעגנשטעלן זיך 
מיט דער גאַנצער קראַפט דער פּאָגראָם-אַגיטאַציע און די פּאָגראָמען". ס'איז 
אויך אָנגענומען געװאָרן אַן אויפפאָדערונג צו לאָזן אין גאַנג די אינדוסטריע, 
ווייל די 100 טויזנט אַרבעטסלאָזע שטייען אויפן ראַנד פון אונטערגאנג, 
לסוף איז באַשלאָסן געװאָרן מאַכן צוגרייטונגען צו װאַלן פון אַ נייעם אַרבע- 
טער-ראַט. אַ קורצע צייט נאָך דעם איז ווידער גערופן געװאָרן אַ פּלענאַרע 
פאַרזאַמלונג פון אַרבעטער-ראַט אין שייכות מיט אַן אינטערנאַציאָנאַלער 
אַקציע פון דער אַרבעטערשאַפט, אָבער זי האָט שוין נישט געקענט זיך 
צונויפקומען צוליבן פאַרבאָט פון דער פּאָליצײ, 

געווען איז דאָס דעם 20 יולי,. אויף דעם 20 און 21 יולי 1919 זיינען 
געווען באַשטימט אַרױיסטרעטונגען פון די סאָציאַליסטישע פּאַרטײען און 

פּראָפּעסיאָנעלע פאַראיינען, כדי אויסצואיבן אַ דרוק אויף די מלוכות, װאָס 
האָבן זיך פאַרנומען מיטן איינשטעלן דעם נייעם סדר אין אײראָפּע. די לאָ- 
זונגען זיינען געװען: באַלד דורכפירן די פולשטענדיקע דעמאַביליזאַ- 
ציע; אָפּשטעלן די אינטערווענץ אין רוסלאַנד און אונגאַרן; איינפירן אומע- 
טום די פּאָליטישע פרייהייטן, װאָס זיינען אָפּגעשאַפט געװאָרן אין מלחמה- 
צייט; קעגן לעבנסמיטל-שפּעקולאַציע און ענלעכע פאָדערונגען. די סאָצ, 
און קאָמ. פּאַרטײען פון פּוילן האָבן אויך באַשלאָסן דורכפירן די אַקציע. 
אָבער קיין איינהייטלעכקייט איז נישט געווען און אין לאָדוש איז די באַ- 
טייליקונג אין דער אַקציע געווען גאָר אַ שװאַכע. דער אַרבעטער-ראַט האָט 
אַרױסגעלאָזט אַן אויפרוף צו אַ שטרייק. אויך דער בונד האָט דורך אַן אויפ- 
רוף און פאַרזאַמלונגען אויסגעפאָדערט צום שטרייק. די פּױלישע רעאַק- 
ציאָנערע פּרעסע האָט געדרוקט ווילדע אַרטיקלען און גערופן די פּוילישעץ 
אַרבעטער נישט צו האָבן קיין מגע ומשא מיט דער אינטערנאַציאָנאַלער 
אַקציע. זייער וייניק האָבן געפאָלגט דעם שטרייקירוף, 

דער אַרבעטער-ראַט האָט אויסגעהויכט זיין אָטעם, 


אָנהױב 1919 האָט די בונדישע אָרגאַניזאַציע זיך באַטײליקט אין צווי 
װאַל-קאַמפּאַניעס: די ערשטע --- סוף יאַנואַר --- ביי די װאַלן צום קאָנ" 
סטיטואירנדיקן סיים (פּאַרלאַמענט) דעם 5 אַנואַר האָט אַן אַלגעמײנע 
פּאַרטיי-פאַרזאַמלונג באַשלאָסן צו באַטײליקן זיך אין די װאַלן. די קאָמוניסטן 
האָבן דעמאָלט געפּרעדיקט די טאַקטיק פון באָיקאָט. אויך צװוישן בונדיסטן 
זיינען געווען באָיקאָטיסטן. די מערהייט פון דער לאָדזשער בונדישער אֶר- 
גאַניזאַציע האָט אין הסכם מיט דער אַלגעמײנער שטעלונג פון בונד זיך 
אַרױסגעזאָגט פאַר אָנטײיל נעמען אין די װאַלן און אַרױסשטעלן אַ קאַנדידאַטן- 
ליסטע. די ערשטע קאַנדידאַטן אויף דער לאָדזשער בונדישער ליסטע זי" 
נען געווען: ישראל ליכטענשטיין, דר. אַלעקסאַנדער מאַרגאָליס, שמואל 
מילמאַן. דער בונד האָט איינגעאָרדנט אַ צאָל מיטינגען, צו וועלכע עס איז 
געקומען אַ גרויסער עולם. די גרעסטע זיינען געווען דעם 22 און 25 יאַנואַר 
מיטן אָנטײל פון די בונדישע פירער ב. מיכאַלעװיטש און ו. מעדעם. 5 
טויזנט מענטשן זיינען יעדעס מאָל געקומען און איבערפולט דעם זאַל און 
אַריינגענג פון גרויסן טעאַטער. אויף די װאַל-מיטינגען האָט מען אַחוץ וועגן 
די טאָגיטעגלעכע גרויסע און קליינע ענינים אויך גערעדט וועגן די באַגריפן 
דעמאָקראַטיע און דיקטאַטור און פאַרװאָס די פאָלקס-מאַסן טאָרן נישט באָי- 
קאָטירן די װאַלן, די אָרטיקע רעדנער זיינען געװען: ישראל ליכטענשטיין, 
חיים לייב פּאָזנאַנסקי, דר. אַלעקסאַנדער מאַרגאָליס, שמואל מילמאַן, שלמח 
איטשע און דוד ראַווין, דוד פּאָליאַק, דוד כאָלאָדענקא, גאָלדע יאַקובאָ- 
וויטש, אפרים לוזער זעלמאַנאָװיטש, א. ו. יאַסני, ליזע האָלצמאַן, אָלע 
סעגאַלאָװיטש, ניסן בוימגאַרטען, י. וועקסלער און אַנדערע,. דער רעזולטאָט 
פון די װאַלן איז געווען אַזאַ: 1. ז. ר. האָט דורכגעפירט 3 דעפּוטאַטן, פּ. פ. ס. 
-- 2, ענדעקעס -- 2, ציוניסטן, אָרטאָדאָקסן, דייטשן --- צו איינעם, פון די 

זידישע אַרבעטער-פּאַרטײען האָבן באַקומען+: בונד -- 7,442 שטימען, פועלי- 
צין -- 5,487, פאַראייניקטע -- 97. צוזאַמען װאָלט דאָס אפשר געווען גענוג 
אויף דורכפירן אַ יידישן סאָציאַליסטישן דעפּוטאַט, אָבער באַזונדער איז פאַר 
יעדן געווען צו װייניק, | 

גלייך נאָך דעם האָט זיך אָנגעהויבן די װאַל-קאַמפּאַניע צו אַ נייעם דע- 
מאָקראַטיש-:געװײלטן שטאָט-ראַט. ביז דעמאָלט האָט נאָך פונקציאָנירט דער 
אַלטער שטאָט-ראַט פון די דייטשע צייטן. דער בונדישער ראַטמאַן י. 
ליכטענשטיין איז פון אים אַרױסגעטרעטן באַלד נאָך דער אַנטשטײאונג פון 
אומאָפּהענגיקן פּולן,. אין דער קורצער צייט פון דער װאַל-קאַמפּאַניע האָט 
דער בונד דורכגעפירט 20 גרעסערע מיטינגען, אַחוץ אַ צאָל קלענערע װאַל- 
פאַרזאַמלונגען,. פון די װאַלן, װאָס זיינען פאָרגעקומען דעם 22 פעבוואַר 
9, איז אַמשטאַרקסטן אַרױס די פ. 9. ס, װאָס האָט באַקומען 40,949 
שטימען און 25 ראַטמענער, די 1. ז. ר., װאָס איז ביי די סיים-װואַלן געווען 
שטאַרקער פון 9. פ. ס, האָט ביי די שטאָט-ראַט-װאַלן דורכגעפירט בלויז 
6 ראַטמענער. ביי יידן האָט דאָס ערשטע אָרט פאַרנומען דער צענטראַלער 
װאַל-קאָמיטעט (בעיקר ציוניסטן) מיט 11,241 שטימען און 7 ראַטמענער, 
דאָס צווייטע אָרט דער בונד מיט 8925 שטימען און 5 ראַטמענער, אויפן 
דריטן אָרט זיינען געקומען די אָרטאָדאָקסן מיט 6,910 שטימען און 4 מאַנ" 
דאַטן, נאָך זיי די פּועלי-ציון מיט 5,086 שטימען און 3 מאַנדאַטן. פון אַלע 
אָפּגעגעבענע יידישע שטימען האָט דער בונד באַקומען 22 פּראָצענט, פון 
די יידישע אַרבעטער-שטימען קרוב 64 פּראָצענט. די געויילטע בונדישע 
ראַטמענער זיינען געווען: ישראל ליכטענשטיין, חיים לייב פּאָזנאַנסקי, דר, 
אַלעקסאַנדער מאַרגאָליס, דוד פּאָליאַק און ניסן בוימגאַרטען 

דעם 27 מערץ 1919 איז פאָרגעקומען די קאָנסטיטואירנדיקע זיצונג פון 
נייעם שטאָט-ראַט. די אַרבעטער-פּאַרטײען האָבן געהאַט אַ מערהייט. (דער 
פּעפּעסאָװיעץ אַלעקסי רזשעווסקי איז געװאָרן שטאָט-פרעזידענט און זיין 
פּאַרטיי:חבר אַנטאָני רעמישעווסקי פאָרזיצער פון שטאָט ראַט), אָבער די 
אַרבעטער-גרופּירונגען זיינען אידעאָלאָגיש און פּאָליטיש געוען אַזױ וייט 
איינע פון די אַנדערע, אַז ס'האָט קיין רייד נישט געקאָנט זיין וועגן אַן אייג" 
הייטלעכער קאָנסטרוקטיווער אַרבעטער-פּאָליטיק, די בונדישע פראַקציע האָט 
אויסגענוצט די טריבונע פון שטאָט-ראַט, כדי צו באַקאָנען די ברייטע 
עפנטלעכקייט מיט די פאַרלאַנגען און אינטערעסן פון דער יידישער אַר- 
בעטערשאַפט, אַריינברענגען קאָנסטרוקטיווע פאָרשלאַגן װעגן דער שטאָטי- 
שער װירטשאַפט לטובת דער אָרימער באַפעלקערונג, פּראָפּאַגאַנדירן די אידייע 
פון אינטערנאַציאָנאַלער סאָלידאַריטעט און אַרױסטרעטן קעגן די רעאַקציאָ- 
נערע דערשיינונגען אין דער נייער מלוכה בכלל און אין לאָדזש בפרט, 

אין 1919720 האָט די יינגע פּוױילישע מלוכה נאָך נישט געהאַט אירע 
פעסטגעשטעלטע גרענעצן. זי האָט נאָך געפירט פאַר זיי אַ מלחמה אויף 
אַלע זייטן : אויף מערב -- מיט דיײיטשלאַנד און טשעכיע, אויף מורח -- 
מיט סאָוועט-רוסלאַנד, װוי אויך מיט די אוקראַינער אין מזרח-גאַליציע און 

מיט ליטע -- וועגן ווילנע. דאָס האָט נאָך מער פאַרשטאַרקט די כװאַליעס פון 
נאַציאָנאַליזם, װאָס האָבן אַ פלייץ געטון און פאַרכליניעט די הערצער פון די 
פּאָליאַקן, בעת זיי האָבן דערװאָרבן זייער אומאָפּהענגיקײט, אָן מלוכהשע 
טראַדיציעס, האָבן די פריש-געבאַקענע באַלעבאַטים אױיסגעלאָדן זייער געפיל 
פון אויבערמאַכט אין פאַרשידענע עקסצעסן און כוליגאַנישע אַקטן --- קעגן 
די מינדערהייטן: יידן און די רעװאָלוציאָנער-געשטימטע טיילן פון דער אַר-" 
בעטערשאַפט. געטון האָבן עס אי עלעמענטן פון דער ציווילער באַפעלקערונג, 
אי פּאָליצײ און מיליטער. דער ציל איז געווען צו טעראָריזירן אַלץ, װאָס 
איז נישט ;עכט פּוליש?. דער בונד איז קעגן דעם שאַרף אַרױסגעטרעטן 
דעם 16 דעצעמבער 1918 האָט אַ בונדישע פּראָטעסט-פאַרזאַמלונג אין האַרפע 
נאָך די רעדעס פון ליכטענשטיין, פּאָזנאַנסקי און ראַװין אָנגענומען אַ רעזאָלן- 
ציע, װאָס זאָגט צװישן אַנדערן: ,די פאַרזאַמלונג רופט דעם אָרגאַניזירטן 
פּױלישן פּראָלעטאַריאַט --- די סאָציאַליסטישע פּאַרטײען און דעם אַרבעטער- 
ראַט -- אָנצוהויבן אַן ענערגישע אַקציע קעגן די פּאָגראָמען און דער פּאָגראָם" 
אַגיטאַציע, און צוליב דעם צװועק זיך פאַרבונדן מיט דעם יידישן אָרגאַ- 
ניזירטן פּראָלעטאַריאַט. די פאַרזאַמלונג רופט-אויף אַלע חברים נישט לאָזן 
זיך אָפּשרעקן פון דער איצטיקער לאַגע און וייטער מוטיק און ענערגיש 
קעמפן פאַר דער געמיינזאַמער אַרבעטערזאַך, פאַר דער אינטערנאַציאָנאַי 
לער סאָלידאַריטעט און פאַרן סאָציאַליזם", 

וועגן דער שטימונג אין לאָדזש אין די ערשטע װאָכן פון דער פּוילישער 
אומאָפּהענגיקייט איז כאַראַקטעריסטיש אַ מיטינג פון בונד, געװוידמעט דער 
אַרבעטער-פּרעסע אין שייכות מיט די צוגרייטונגען צום אַרױסגעבן די בון- 
דישע טאָג-צייטונג לעבענס-פראַגען. צום מיטינג, דעם 16 נאָוועמבער 1918 
אין קאָנצערט-זאַל, זיינען געקומען טויזנט מענטשן. גערעדט האָבן בייניש 
מיכאַלעװיטש, ישראל ליכטענשטיין, חיים לייב פּאָזנאַנסקי און אפרים לוזער 
זעלמאַנאָװיטש. אין באַריכט וועגן דעם מיטינג איז געזאָגט געװאָרן: {דערביי 
איז צו באַמערקן, אַז אַ געוויסער טייל פון דער געזעלשאַפט האָט זיך אָפּגע- 
האַלטן צו גיין אויפן מיטינג אויס מורא ער זאָל זיך נישט ענדיקן מיט 
אַ גאַסן-מאַניפעסטאַציע און מיט קעגן-אַרױסטרעטונגען מצד די נייע הער- 
שער" 1), 

דער בונד האָט זיך באַמיט צו שטאַרקן די אינערלעכע װידערשטאַנד- 
קראַפט ביי דער יידישער באַפעלקערונג און פון די טריבונעס פון שטאָט-ראַט 
און אַרבעטער-ראַט גערעדט צו די פּוױילישע מאַסן און געוויזן די שעדלעכקייט 
פון די שאָוויניסטישע שטימונגען און כוליגאַנישע טאַטן, נישט אינמאָל 
זיינען דערביי געקומען צו וויסטע סקאַנדאַלן און אַװאַנטורעס מצד די ענ- 
דעקעס און נ. ז. ר.אָווצעס. אויף איינער פון די ערשטע זיצונגען פון נייעם 
שטאָט-ראַט, אויף וועלכער די פאָרשטייער פון אַלע פראַקציעס האָבן געלייענט 
זייערע דעקלאַראַציעס, האָט ישראל ליכטענשטיין אין נאָמען פון בונד צום 
סוף פון זיין דעקלאַראַציע געזאָגט: ,מיר נאַרן זיך נישט מיט דער האָפנונג, 
אַז נור דורך דער טעטיקייט אין שטאָט:ראַט װעט דער פּראָלעטאַריאַט קענען 

דערגרייכן זיינע צילן. אונזער קראַפט אין נישט די צאָל שטימען אויף די 
זיצונגען פון שטאָט-ראַט, נאָר די װאַקסנדיקע אַרבעטער- באַװעגונג, וואו אין 
ברידער-רייען גייען די פּױלישע און יידישע אַרבעטער. דאָס אָרגאַנישע פאַר" 
אײיניקן זיך מיט דער גאַנצער אַרבעטער-באַװעגונג, וועמענס קאַמף-אָרגאַנען 
עס זיינען די אַרבעטעריראַטן -- דאָס איז אונזער שטאַרקסטע געװוער אין 
קאַמף פאַר אונזערע פאָדערונגען אין שטאָט-ראַט".. ,מיר גלויבן טיף, אַז 
אין זיין טאָג-טעגלעכן באַפרייאונג-קאַמף װועט דער פּוילישער פּראָלעטאַריאַט 
פאַרשטיין, אַז זייער איינציקער פאַרבינדעטער איז נאָר דער גלײכבאָרעכ- 
טיקטער יידישער פּראָלעטאַריאָט? 12), 

די גרעסטע פראַקציע אין שטאָט-ראַט, איז די 9. 9. ס. געשטעלט 
געװאָרן בראש פון דער לאָדזשער שטאָט-פאַרװאַלטונג. אַליין היפּש נאַציאָ- 
נאַליסטיש און אונטערן דרוק פון די אַנטיסעמיטישע מאָסן-שטימונגען, האָט 
די 9. 9. ס. געפירט אַ פּאָליטיק, װאָס האָט געמוזט אַרויסרופן אַ שטאַרקן װוי- 
דערווילן ביי די יידישע אַרבעטער. דער בונדישער ראַטמאַן ח. ל. פּאָזנאַנסקי 
שטעלט-פעסט: ;װאָס אַ זיצונג וייטער ווערט אַלץ קלאָרער, װי שטאַרק 
עס איז דער שאָװויניזם ביי דער דאָמינירנדיקער פראַקציע פון שטאָט-ראַט -- 
ביי דער פ. פ. ס,, װוי שטאַרק עס ווירקן אויף זיי די איינפלוסן פון דער פּו 
לישער גאַס און ספּעציעל פון די טאָן'געבער אין דער יידישער פראַגע -- 
פון די 1. ז. ר., מיט וועלכע זיי בלאָקירן זיך אַגב ביי יעדע מינים װאָלן אין 
קאָמיסיעס פון שטאָט-ראָט? *1:), 

געוויס, די 9. 9. ס. איז געווען קעגן כוליגאַנישע מעשים, קעגן אַנטיי 
סעמיטישע העצעס. צומאָל האָט זי אַליין אַרײנגעטראָגן אַ פאָרשלאָג קעגן 
אָנפאַלן אויף יידן און דעם פאָרשלאַג באַגרינדעט מיט דעם, װאָס די אָנ" 
פאַלן באַשמוצן דעם נאָמען פון פּױלן. זי האָט אין פאַרשידענע פאַלן אויך 
געקענט שטימען פאַר בונדישע פאָרשלאַגן, װאָס זיינען געווען געװענדט 
קעגן עקסמיסיעס פון דירות אָדער שטיצע פאַר אַרבעטסלאָזע און ענלעכע 
ענינים, אָבער זי האָט נישט געװאָלט הויבן איר האַנט פאַר גלײיכבאַרעכטיקן 
יידיש, פאַר געוויסע לעגיטים-נאַציאָנאַלע פאָדערונגען פון דער יידישער אַר- 
בעטערשאַפט. נאָך מער, זי האָט אונטערגעהאַלטן געוויסע באַגרענעצונגען 
לגבי יידן, װאָס די שטאָט-פאַרװאַלטונג, בראש פון וועלכער זי איז געשטאַנען, 
האָט דורכגעפירט. איינער פון אַזעלכע כאַראַקטעריסטישע פאַלן איז געווען 
אויף דער זיצונג פון שטאָט-ראַט, דעם 28 מאַי 1919, װווי תמיד, ווען מ'האָט 
באַהאַנדלט אַ יידישע פּראַגע, איז אויך דאָס מאָל געווען זייער שטורמיש. 
ס'האָבן געשטורעמט און סקאַנדאַלעװעט סיי די ראַטמענער, סיי די געסט 
אויף דער גאַלעריע. דער לאָדזשער מאַגיסטראַט האָט פאַרבאָטן אַרױיסצַו-" 
הענגען שילדן אין דער יידישער שפּראַך, פאַר עובר זיין אויפן פאַרבאָט 
האָט מען אַרויפגעלײגט אַ שטראָף. דער יידישער ראַטמאַן יאַרבלום האָט 
אַרײינגעטראָגן אַ פאָרשלאַג אָפּצושאַפן דעם פאַרבאָט און מבטל מאַכן די 
שוין אַרױפגעלײנטע שטראָפן, אין זאָל פון שטאָט-ראַט האָבן זיך אָפּנעשפּילט 
ווילדע סצענעס. די אַנטיסעמיטישע ראַטמענער אין זאָל און זייערע אָנהענ- 

גער אויף דער גאַלעריע האָבן זיך פאַרװאַנדלט אין אַ צעיושעטן המון, אַזױ 
אויפגעבראַכט זיינען זיי געװאָרן פון דער יידישער ;חוצפּה" צו וועלן אַרױס- 
הענגען ;זשאַרגאָנישע? אויפשריפטן אין דער ;עכט פּױלישער" שטאָט 
לאָדזש... אין זיין רעדע אונטערצושטיצן יארבלומס פּאָרשלאַג האָט דער 
בונדישער ראַטמאַן ישראל ליכטענשטיין געזאָגט וועגן די סקאַנדאַלן: דאָס 
װאָס איז פאָרגעקומען אין זאַל, שפּיגלט אָפּ געהעריק די איצטיקע שטימונג 
אין פּױלן,. ס'איז גענוג צו זאָגן דאָס װאָרט ייד אָדער יידישע שפּראַך, אַז 
ס'זאָל אויסברעכן אַ שטורם. דער הונגער האָט צוגערויבט יעדע אָריענטאַציע- 
פעאיקייט און לאָגיק. די יידן'העצע ווערט פאַרשטאַרקט פון טאָג צו טאָגי 
דער יידישער פּראָלעטאַריאַט קעמפט שוין לאַנגע יאָרן צוזאַמען מיטן פּו- 
לישן, אַנטיסעמיטיזם און רעאַקציע באַדײיטן פאַרקנעכטונג פאַרן פּױלישן 
אַרבעטער. ער האָט אויסגעדריקט די האָפנונג, אַז דער פּוילישער אַרבע- 
טער װעט דערזען ווער ס'איז ווירקלעך זיין שונא, 

דער פאָרשלאַג וועגן אָפּשאַפן די שילדן-גזירה און די שטראָפן איז 
דורכגעפאַלן,. אויך די פּ. פּ. ס. האָט געשטימט קעגן. אַחוֹץ אַלע יידישע 
ראַטמענער האָבן קעגן דער גזירה געשטימט בלויז די דייטשן, 

די נייע פּוילישע מאַכט האָט געוויזן קלאָר און בולט, אַז נישט אומזיסט 
איז זי געגאַנגען אין חדר אַרײן צו די צאַרישע סאַטראַפּן.,. אין דער גרויסער 
אינדוסטריעלער שטאָט האָט זי פאַרגאָסן אַרבעטער-בלוט און יידיש בלוט, 
צאָרן מחמת סאָציאַלן אומרעכט האָט זי געפּרואװט פאַרװאַנדלען אין נאַ- 
ציאָנאַלן האַס, פּראָטעסטן קעגן דער מאַכט האָט זי געװאָלט דערטרינקען 
אין פּאָגראָמען קעגן יידן. 

אין לאָדזש זיינען 1919 פאָרגעקומען פיל דעמאָנסטראַציעס פון אַר" 
בעטסלאָזע. אָפט פלעגט פּאָליצײ באַפאַלן און צעטרייבן די דעמאָנסטראַנטן 
בעת אַזאַ דעמאַנסטראַציע, דעם 17 סעפּטעמבער 1919, האָט פּאָליצײי גע- 
שאָסן,. 2 אַרבעטסלאָזע זיינען געפאַלן טויט און עטלעכע פאַרוואונדעט. דאָס 
איז געווען אין דער פרי,. אין שטאָט איז געװאָרן אומרואיק. 5 פאַרנאַכט 
האָבן אין באַלוט און צענטר-שטאָט זיך אָנגעהױיבן אָנפאַלן אויף יידן, פיל פון 
זיי זיינען געװאָרן פאַרוואונדעט, די בונדישע ראַטמענער ישראל ליכטענ- 
שטיין. און ניסן בוימגאַרטען זיינען באַלד אַװעק אויפן אָרט פון די עקסצעסן 
און אויך זיי זיינען געװאָרן באַפאַלן און פאַרוואונדעט. די צאָל פאַרוואונדעטע 
יידן איז דערגאַנגען אין די צענטליקער. דער שטאָט-פּרעזידענט אַלעקסי 
רזשעווסקי איז אַװעק אין באַלוט צו ווירקן אויפן המון אָפּצושטעלן די אָנ" 
פאַלן, אָבער אויך ער האָט באַקומען קלעפּ, אין די דאָזיקע כוליגאַנישע אַקטן 
האָבן זיך באַטײליקט זעלנער און ציווילע. 

מיט די בלוטיקע געשעענישן האָט זיך פאַרנומען דער שטאָט-ראַט אויף 
זיין זיצונג פון 22 סעפּטעמבער 1919. דער ערשטער האָט גערעדט דער 
פאָרזיצער פון דער בונדישער פּראַקציע ישראל ליכטענשטיין. אין זיין 
לענגערער רעדע האָט ער באַרעכטיקט די דעמאַנסטראַציעס פון די אַרבעטס- 
לאָזע. ‏ צװישן אַנדערן האָט ער געזאָגט: ;די אַרבעטער זיינען געגאַנגען 

פריי און זיכער, אַז דאָס איז זייער רעכט".. קאין אָנהױב איז אַלץ געגאַנגען 
רואיק, אָבער ס'האָט זיך געפילט אין דער לופט, אַז ס'איז דאָ אַ קראַפט, 
וועלכע װעט ברענגען צו אַ צוזאַמענשטױס, צו אַ קאַטאַסטראָפע, וייל די 
אַרבעטסלאָזע פאָדערן ברויט און אַרבעט. אויב די פאָדערונג אין אַ גאַנץ 
באַשײידענע, איז זי אָבער פאָרט אַ שרעקלעכע, ווען זי איז געריכטעט צו 
די, װאָס ווילן נישט און קאָנען זי נישט באַפרידיקן,. אין דער פאָדערונג גופא 
איז שוין אין אמתן געװען אַ מעכטיקע און צעשמעטערנדיקע קראַפט... 
;נאָכן פּאָגראָם אויף אַרבעטער האָט זיך אָנגעהויבן אַ פּאָנראָם אויף יידן. 
דאָס איז אַזאַ געוויינלעכע, אַזאַ קלאַסישע זאַך. מיטאַמאָל האָבן זיך אַ לאָז 
געטון אין יידישן קװאַרטאַל זעלנער און די כוליגאַנעריע פון געזעלשאַפט- 
לעכן אונטערדעק. מיטאַמאָל האָט מען אין פאַרשידענע טיילן פון שטאָט אַרױס- 
געלאָזט אַ קלאַנג, אַז יידן האָבן געשאָסן פון פענצטער. עס מאַכט נישט 
אויס, װאָס צענטליקער טויזנטער מענטשן האָבן געזען די געשעענישן -- 
די קלאַנגען האָט מען אַרױסגעלאָזט און מען האָט זיי גלייך געגלויבט. און 
גלייך האָט זיך אָנגעהויבן דער שענדלעכער געיעג פון מענטשן אויף מענטשן, 
דער געיעג וועגן וועלכן עס פעלט אויסדריקן און גענוג שטאַרקע ווערטער. 
ס'האָבן זיך אָנגעהויבן דאָס שלאָגן, פּייניקן און מאָרדעווען מענטשן אָן אַ 
סוף, די קרעכצן און געשרייען פון די געפאַלענע און פאַרוואונדעטע, צי איז 
דאָס אויך געווען אַ צופאַל? אויב מיר ועלן זיך גוט צוקוקן צו דעם אַלע" 
מען, מוזן מיר פאַרשטיין און קומען צום באַשלוס, אַז דאָ לינט אַ טיפער 
צוזאַמענבונד צווישן איין טייל פון דער דראַמע מיט דעם צווייטן טייל. 
צווישן דעם פּאָגראָם אויף יידן און דעם פּאָגראָם אויף אַרבעטער עקזיסטירט 
אַ טיפע שייכות. מען מוז גוט אַרײינקוקן דעם אמת אין די אויגן אַרײן, כדי 
צו זען אַלץ און די זאַך צו פאַרשטין. ס'איז קלאָר די כוונה, װאָס ס'האָבן 
געהאַט די אָרגאַניזאַטאָרן פון די אָנפאַלן אויף יידן. ס'איז געגאַנגען אין אָני 
ווייזן די מאַסן ווער ס'איז דער שולדיקער פון זייערע ליידן. ס'האָט געהייסן: 
אין יענער זייט ווענדט אייער אויפמערקזאַמקײיט"!.. ;,ביז װאַנען די פראַגש 
פון אַנטיסעמיטיזם װועט נישט קלאָר ווערן ביים פּוילישן אַרבעטער, ביז 
װאַנען דער פּולישער אַרבעטער-קלאַס װעט נישט באַקעמפן דעם אַנט- 
סעמיטיזם, דעם מאַסן-האַס, װאָס הערשט אין דער גאַנצער געזעלשאַפט 
(און נור דער אַרבעטער-קלאַס איז בכוח צו באַקעמפן דעם אַנטיסעמיטיזם), 
וועט ער נישט קאָנען פירן ווי געהעריק זיין קלאָסןיזקאַמף?... ,דער פּוילישער 
אַרבעטער-קלאַס דאַרף פאַרשטיין, אַז ווען מען זאָגט: 'שלאָג דעם ייך' -- 
טראַכט מען דעמאָלט וועגן זיין אומגליק, װועגן דער מפּלה פון אַרבעטער- 
קלאַס? +11), 


דער הויפּט-רעדנער פון די בירגערלעכע יידישע ראַטמענער איז געווען 
דער ציוניסטישער פירער דר. יעזשי ראָזענבלאַט. ער האָט געהאַלטן אַן אויס- 
געשפּראָכן אַנטי-סאָציאַליסטישע רעדע -- נישט בלויז קעגן די סאַציאַליסטן 
פון פּוילן, נאָר פון אַלע לענדער. ער האָט פאַראורטיילט די דעמאָנסטראַציעס 
פון די אַרבעטסלאָזע אַלס נישט-ריכטיק מיטל צו שאַפן אַרבעט און זיך אַרױיס- 

געזאָגט קעגן דערלויבן דעמאָנסטראַציעס, אויב ס'איז נישטאָ קיין זיכערקייט, 
אַז זי װעלן דורך רואיק. וועגן די אָנפאַלן אויף יידן האָט ער געזאָגט, אַז ער 
זעט נישט קיין שייכות צווישן די דאָזיקע אָנפאַלן און די דעמאָנסטראַציעס 
פון די אַרבעטסלאָזע, | 

פּראָטעסט-מיטינגען קעגן אָנפאַלן אויף יידן אין לאָדזש האָט די פֹּאַ- 
ליציי נישט דערלויבט צו מאַכן, דערפאַר איז זי געווען ליבעראַל צו דער" 
לויבן פּראָטעסטירן קעגן פּאָגראָמען אויף יידן -- אין אוקראַינע. דעם 25 
אָקטאָבער 1919 איז אַזאַ פּראָטעסט-מיטינג, אונטערן פאָרזיץ פון חיים לייב 
פּאָזנאַנסקי, פאָרגעקומען אין קאַנצערט-זאַל. 1500 מענטשן האָבן אויסגעפילט 
דעם זאַל. גערעדט האָבן דוד כאָלאָדענקאָ, װאָס איז מיט אַ קורצער צייט 
פריער געקומען פון אוקראינע; ישראל ליכטענשטיין, לייזער לעוין (פון 
װאַרשע) און אפרים לוזער זעלמאַנאָװיטש,. בעת מהאָט גערעדט ועגן די 
פּאָגראָמען אין אוקראַינע, האָט מען שוין אויך אָנגעוויזן אויף דער לאַגע פון 
דער יידישער באַפעלקערונג אין פּוילן. דער בונד אין פּוילן האָט דעמאָלט 
געפירט אַ הילף-אַקציע פאַר די פּאָגראָם-געליטענע אין אוקראַינע, װי אויך 
פאַר די פּליטים, װאָס האָבן געשטראָמט קיין פּױלן, די לאָדזשער בונדישע 
אָרגאַניזאַציע איז געווען אַקטיוו מיטבאַטײליקט אין דער הילף-אַקציע. 

און בעת דער פּוילישער אַנטיסעמיטיזם האָט געבושעוועט און באַשװערט 
דאָס לעבן פון דער יידישער באַפעלקערונג, זיינען די יידישע פאַבריקאַנט. 
געגאַנגען אויף זייער אַלטן אויסגעטרעטענעם ועג -- זײי האָבן וייטער 
געהאַלטן פאַרמאַכט זייערע פאַבריק-טויערן פאַר יידישע אַרבעטער. מלחמות 
און רעװאָלוציעס, צעפאַלונג פון גרויס-מאַכטן און אַנטשטײאונג פון נייע 
מלוכות, אָבער די דיסקרימינאַציע פון יידישע פאַבריקאַנטן לגבי יידישע 
אַרבעטער איז געבליבן פעסט,.. דעם 20 אָקטאָבער 1919 איז אין טעקסטיל- 
פאַראיין פאָרגעקומען אַ פאַרזאַמלונג פון יידישע מעכאַנישע וועבער-אַרבע- 
טער, ס'איז פעסטגעשטעלט געװאָרן, אַז בלויז 900 יידישע קראַפט-וועבער 
זיַנען באַשעפטיקט. טויזנטער קענען נישט באַקומען קיין אַרבעט. טל 
יידישע פאַבריקאַנטן פירן ווייטער דעם באָיקאָט לגבי יידישע אַרבעטער. 
מ'האָט אַפילו באַריכטעט וועגן פאַבריקן, וואו מ'האָט אַמאָל יאָ באַשעפטיקט 
יידישע קראַפט-וועבער און איצט לאָזט מען זיי שוין נישט אַרין. מ'האָט 
נישט געװאָלט אָננעמען אויך אַזעלכע יידישע אַרבעטער, װאָס האָבן פאַר 
דער מלחמה דאָרט געאַרבעט. קיין שום זאַכלעכע מאָטיון האָבן די פאַ" 
בריקאַנטן נישט געקענט אָנגעבן, אָבער ביי זייער באָיקאָט האָבן זיי זיך 
געהאַלטן אייזן-פעסט. 

ביסלעכווייז האָבן די פאַבריקן אָנגעהױבן אַרבעטן. די רעדער פון 
דער װירטשאַפטלעכער מאַשין האָבן זיך גענומען דרייען. זומער 1919 האָט 
זיך שוין געפילט אַן אויפלעבונג אין אַ סך פאַכן,. דאָס לאַנד איז געווען 
אויסגעליידיקט פון סחורות און דער נאָכפרעג איז געקומען. באַזונדערס 
לעבהאַפט איז געווען אין יענע טעקסטיל-פאַבריקן און פאַכן, וועלכע האָבן 
געהאַט מיליטערישע באַשטעלונגען. איז דאָך פּוילן געווען אין מלחמה און 


2076 


געשאַפן אַ גרויסע אַרמײ. יידישע אַרבעטער האָבן צוליב דעם אויך באַקומען 
מער אַרבעט. זיי האָבן זיך אָרגאַניזירט, אַרױסגעשטעלט פאָדערונגען און 
געפירט לוין-אַקציעס. 

זייערע אָרגאַניזאַציעס האָבן כסדר געליטן פון שיקאַנעס און רעפּרעסיעס 
מצד דער פּאָליצײי, די האַרפע, למשל, װאָס איז געווען אַ בונדישער אַדרעס, 
איז געפּלאָגט געװאָרן מיט רעוויזיעס און איז פיל מאָל פאַרמאַכט געװאָרן 
אויף אַ קורצער צייט. אַ פּאָליצייאישע אַקציע פון גרעסערן מאַסשטאַב איז 
פאָרגעקומען דעם 3 יוני 1919, אין איין צייט האָט מען דורכגעפירט שטרענגע 
רעוויזיעס אין האַרפע, אין צענטראַל-ביוראָ פון די פּראָפ. פאַראיינען, אין 
טעקסטיל-פאַראיין, אין ראַט פון די פּראָפ. פאַראיינען, אין קלוב פון די 
פאַראייניקטע, אין פאָלקס-קלוב, אין געז. שוויאַטלאָ. שטאַרקע באַװאָפנטע אָפּ- 
| טיילונגען האָבן גענישטערט אין אַלע ווינקעלעך, צוגענומען פאַרשידענע מאַ- 
טעריאַלן, פּראָטאָקאָל- און חשבונות-ביכער, פאַרחתמעט ביכער-שענק, וי 
אויך אַרעסטירט איינצלנע מענטשן, 

ס'זיינען אויך געווען שטערונגען ביים דורכפירן עפנטלעכע פאַרזאַמלונגען, 
טייל האָט מען פאַרבאָטן, אַנדערע צעשטערט אין מיטן גאַנג. אַ פּאָר ביישפּילן; 
דעם 26 יוני 1919 האָט די בונדישע פראַקציע פון שטאָט-ראַט גערופן אַ 
פאַרזאַמלונג וועגן דער אָנגעװײיטיקטער דירות-פראַגע. נאָך דער רעדע פון 
דוד פּאָליאַק האָט גערעדט ישראל ליכטענשטיין, אין זאַל האָט זיך אויך גע 
פונען אַ צאָל פּוילישע אַרבעטער און זיי האָבן אים געבעטן צו ריידן פּוױליש. 
ער האָט זיך נישט באַגרענעצט מיט דער טעמע פון דער פאַרזאַמלונג און 
אויך גערעדט וועגן די יידיש-פּוילישע באַציאונגען און די מעשים פון דער 
רעאַקציע. אין מיטן פון זיין רעדע איז אויף דער טריבונע אַרױיף אַ פּאָליצײ- 
פאָרשטייער און באַפױילן זיך פאַנאַנדערצוגײן,. אַזױ װי דער פאָרזיצער האָט 
פּראָטעסטירט, האָט דער פּאָליצײי-פאָרשטײיער געמאָלדן, אַז ער וועט אַריינפירן 
אין זאַל אַן אָפּטײלונג פּאָליצײי צו צעטרייבן דעם עולם. דעם 28 יוני האָט 
געזאָלט פאָרקומען אַ בונדישע פּראָטעסט-פאַרזאַמלונג קעגן די פּאָגראָמען 
און אָנפאַלן אויף יידן. די פאַרזאַמלונג איז לכתחילה פאַרבאָטן געװאָרן 
אַן ענלעך מזל האָט געהאַט אַ פאַרזאַמלונג, װאָס ס'האָט גערופן דאָס 
צענטראַל-ביוראָ פון די פּראָפּ. פאַראײינען. די פאַרזאַמלונג איז געווען באַ- 
שטימט אויפן 7 יולי 1919 אין קאָנצערט זאָל (דזשעלנע 18) און האָט גע- 
זאָלט זיין געווענדט קעגן דער שפּאַלטונג פון אַרבעטער-ראַט. פּאָליצײ האָט 
זיך מקדים געווען און קיינעם אין זאַל נישט אַרײנגעלאָזט, 

אין די לעצטע חדשים פון 1919 האָט מען אַרעסטירט אַ ריי בונדישע 
טוער אין שייכות מיט זייער פּאַרטײײיטעטיקײט אָדער מיט זייער אַרבעט אין 
די פּראָפּעסיאָנעלע פאַראיינען, 

נישט געקוקט אויף די רעפּרעסיעס, איז די בונדישע אָרגאַניזאַציע ורי- 
טער אָנגעגאַנגען מיט איר אַרבעט. אַזױ אַ גאַנץ יאָר. דער אָפּשלוס פון 
אַ יאָר טעטיקייט אין אומאָפּהענגיקן פּוילן איז געווען די צייטונג אין לעבע- 
דיקן װאָרט, דעם 13 דעצעמבער 1919 אין קאָנצערט-זאַל. אַרטיקלען און פע- 

ליעטאָנען האָבן געלייענט די לאָדזשער ישראל ליכטענשטיײן, חיים לייב 
פּאָזנאַנסקי, דוד כאָלאָדענקאָ, וי אויך די װאַרשעװער בייניש מיכאַלעװיטש 
און דוד אײנהאָרן. די שטימונג איז געווען וי פון אַ גרויסן יום:טוב. דער 
עולם האָט געמאַכט אַ רוישיקע אָװאַציע דעם מחבר פון דער בונדישער 
שבועה -- ש. אַנ---סקי, וועלכער איז אויך געקומען הערן די לעבעדיקע 
צייטונג. 

אין די ערשטע חדשים פון אומאָפּהענגיקן פּױלן האָבן די בונדישע 
אָרגאַניזאַציעס אויפגעבויט אַ ריי אינסטיטוציעס אי אין לאָדזש, אי אין די 
אַרומיקע שטעט און שטעטלעך. פרילינג 1919 האָבן אונטער דער בונדישער 
אָנפירונג זיך געפונען אין לאָדזשער ראַיאָן 24 געזעלשאַפטן. פון 
זיי זיינען געווען 18 פּראָפּעסיאָנעלע פאַראיינען מיט 8,046 מיטגלידער; 9 קול- 
טור-אינסטיטוציעס מיט 2,416 מיטגלידער: 7 ווירטשאַפטלעכע מיט 1,200 
מיטגלידער. אין פאַרלויף פון יאָר האָט זיך די באַװעגונג געשטאַרקט און 
ס'זיינען צוגעקומען נייע אָרגאַניזאַציעס. דעם 2 יולי 1919 איז פאָרגעקומען 
די גרינדונג-פאַרזאַמלונג פון אַרבעטער-קאָאָפּעראַטיוו אייניקייט אין לאָדזש, 

אַ באַזונדערס פרוכטבאַרע אַרבעט האָט געפירט די קולטור-געזעלשאַפט 
האַרפע. פרילינג 1920 איז פאָרגעקומען אַ יערלעכע אַלגעמײנע פאַרזאַמלונג, 
דער פאָרשטייער פון דער פאַרװאַלטונג שריה חפץ האָט אָפּגעגעבן דעם באַ- 
ריכט, אַז די געזעלשאַפט האָט 1,216 מיטגלידער, אַ כאָר פון 55 מענער און 
פרויען, אַ ביבליאָטעק פון איבער 4 טויזנט ביכער. במשך פון יאָר האָט 
מען אַרױסגענומען צום לייענען איבער 18 טױיזנט ביכער. אַ צייט האָט 
מען געפירט אַ קיך, װאָס איז ליקוידירט געװאָרן, אָבער אַ טי האַלע 
עקזיסטירט ווייטער. ביי דער האַרפע איז פאַראַן אַ קלוב, וואו די מיטגלידער 
פאַרברענגען,. צוליב פּאָליצייאישע שטערונגען און אַנדערע מניעות איז די 
צאָל פאָרלעזונגען געווען אַ קליינע. 

צום סוף 1919 האָט די בונדישע אָרגאַניזאַציע אין לאָדזש געציילט 128 
מיטגלידער. דאָס צענטראַל-ביוראָ פון די פּראָפּעסיאָנעלע פאַראיינען, װאָס 
האָט זיך געפונען אונטער דער השפּעה פון בונד און איז געװאָרן אָנגעפירט פון 
בונדיסטן, האָט געציילט 8 פאַראיינען מיט 7,642 מיטגלידער. דער גרעס- 
טער איז געווען דער טעקסטיל-פאַראײן מיט 2,820 מיטגלידער. וייטער 
זיינען געקומען די פאַראיינען פון באַקלײד (1,188), לעדער (820), האָלץ (525), 
פּאַפּיר-בראַנזשע (476), מעל און דערנערונג (268), בוי- און שטיין (325), 
באלן- פּאַקער (120). 

אין ערשטן יאָר פון אומאָפּהענגיקן פּולן איז צוגעקומען אַ נייער צווייג 
--- די בונדישע יוגנט-באַוועגונג. סוף 1918 האָט דער בונדישער קאָמיטעט 
באַשלאָסן צו שאַפן אַ יוגנט-אָרגאַניזאַציע, ענלעך צו די, װאָס האָבן שין 
עקזיסטירט אין ואַרשע און אַנדערע שטעט, ער האָט באַשטימט אַ גרופּע 
טוער -- די לערער דוד פּאָליאַק און שלמה איטשע ראַווין, דעם סטודענט 
אברהם לאַנדקאָפּ און אברהם װאָלף יאַסני -- אַװעקצושטעלן די אַרבעט 
צוישן דער יוגנט. דעצעמבער 1918 איז פאָרגעקומען די גרינדונג-פּאַר- 

זאַמלונג פון דער יוגנט-אָרגאַניזאַציע צוקונפט, װאָס איז באַשטאַנען פון יוגנט- 
לעכע אַרבעטער און שילער. ס'איז געשאַפן געװאָרן אַ יוגנט-קלוב, וואו די 
יוגנטלעכע האָבן זיך אויסגעלעבט פּאָליטיש און געזעלשאַפטלעך. די צוקונפט 
האָט איינגעאָרדנט פאַרזאַמלונגען, פאָרלעזונגען, פאַרוויילונגען און געשאַפן 
בילדונג-קרייזן. דעם 8 מערץ 1919 איז פאָרגעקומען אַ פאַרזאַמלונג מיטן 
אַנטײל פון אַ פאָרשטײיער פון פּראָװיזאָרישן צענטר אין װאַרשע (חבר שלום 
--- י. ש. הערץ). ס'איז דעמאָלט באַשלאָסן געװאָרן צו שטעלן זיך אין פאַר- 
בינדונג מיטן צענטר און אָננעמען דאָס פּראָגראַם פון דער סאַציאַל-דעמאָ- 
קראַטישער יוגנט-אָרגאַניזאַציע צוקונפט. מיט דעם איז די לאָדזשער אִרֹ- 
גאַניזאַציע געװאָרן אַ באַשטאַנד-טײל פון דער אַלגעמײנער בונדישער יוגנט- 
באַװועגונג אין לאַנד, װאָס איז אין די וייטערדיקע יאָרן געווען באַקאַנט 
אונטערן נאָמען --- יוגנט-בונד צוקונפט אין פיל סהאָט זיך אָנגעהויבן 
אַ פּעריאָד פון פרוכטבאַרער טעטיקייט צווישן דער יוגנט. די יוגנט-אָרגאַ- 
ניזאַציע איז נישט בלויז געווען אַ דערציאונג-אַנשטאַלט און קאַמף-אינסטרו" 
מענט פאַר דער יוגנט גופא. זי אין אויך געוען אַן אויסגעצייכנטע פאָר- 
שול פאַר דער פּאַרטײ-אָרגאַניזאַציע און פּראָפעסיאָנעלער באַװעגונג. צו 
זיי פלעגן שוין קומען פון דער יוגנט-אָרגאַניזאַציע נישט קיין פּאָליטיש-רױע 
עלעמענטן, נאָר רייפע און דיסציפּלינירטע מענטשן, פיל פון די שפּעטער- 
דיקע בונדישע טוער האָבן געשטעלט זייערע ערשטע טריט אין געזעלשאַפט- 
לעכן לעבן אין די רייען פון דער יוגנט-אָרגאַניזאַציע (אויף דעם ערשטן 
לאַנד-צוזאַמענפאָר פון דער בונדישער יוגנט-אָרגאַניזאַציע זומער 1919 איז 
לאָדזש געווען פאַרטרעטן דורך דעם יגנטלעכן דרוקער-אַרבעטער פּרץ 
גוטערמאַן. 


די בונדישע אָרגאַניזאַציע האָט באַהאַנדלט פאַרשידענע פּראָבלעמען: 
אָרטיקע אַקטועלע און אַלגעמײנע פּרינציפּיעלע. אַ גרויס אָרט האָבן פאַר- 
נומען די דיסקוסיעס אַרום די פראַגן, װאָס זיינען דעמאָלט געשטאַנען אויף 
דער טאָג-אָרדנונג פון דער אינטערנאַציאָנאַלער אַרבעטער-באַװעגונג: סאָ- 
ציאַלע רעװאָלוציע, דעמאָקראַטיע, דיקטאַטור פון פּראָלעטאַריאַט, ראַטן- 
מאַכט, אויפבוי פון אינטערנאַציאָנאַל. אויב די פּוילישע אַרבעטער און אַוודאי 
די אינטעליגענץ און די יוגנט זיינען אין זייער גרויסער מערהייט געוען 
באַרוישט פון די נאַציאָנאַליסטישע שטימונגען, פאַרבלענדט פון ענס", װאָס 
די פּוילישע מלוכה איז אויפגעשטאַנען תחית:המתים, איז אַזױ נישט געוען 
אויף דער יידישער גאַס. הגם די ווירקונג פון דער קאָמוניסטישער פּאַרטײ 
אויף דער יידישער גאַס איז דעמאָלט נאָך געװען אַ גאַנץ שװאַכע, האָט 
אָבער ביי יידן דער אָרעאָל פון דער ;סאָציאַלער רעװאָלוציע" אין מזרח 
שימערירט מיט ליכטיקע פאַרבן, צו דעם האָבן אַ סך צוגעהאָלפן די אַנטי- 
סעמיטישע אַטמאָספער און עקסצעסן אין דער ניי-אַנטשטאַנענער פּוילישער 
מלוכה, װאָס האָט זיך גענומען בויען אויף פּריואַט:קאַפּיטאַליסטישע און 
דעמאָקראַטישע יסודות. אויך אין בונד זיינען אַנטשטאַנען שטימונגען און 
שטרעמונגען, װאָס הגם זיי האָבן זיך נישט אידענטיפיצירט מיטן באָלשע- 

וויזם און אין אַ ריי פראַגן זיך אָפּגעגרענעצט פון אים, האָבן זיי דאָך זיך 
אויף אים אָריענטירט. ס'האָט זיך אויסגעבילדעט אַ ריכטונג, װאָס האָט 
זיך באַצייכנט אַלס לינקע. 

די דאָזיקע אידעאָלאָגישע דיסקוסיעס פלעגן פאָרקומען בעיקר ערב 
פּאַרטײי-צוזאַמענפאָרן,. פאַר די ערשטע דריי לאַנדדקאָנפערענצן פון בונד 
אין פּױלן זיינען נאָך די חלוקי"דעות געװען אין זייער אָנפאַנגיסטאַדיע. 
בולטער האָבן זיי זיך שוין אַנטפּלעקט ערב דעם ערשטן לאַנד-צוזאַמענפאָר, 
װאָס איז פאָרגעקומען דעם 20 -- 22 אַפּריל 1920 אין קראָקע. דאָס מאָל 
האָט מען ביים וויילן דעלעגאַטן שוין גענומען אין אַכט נישט בלויז זייער 
סטאַזש און ראָל אין דער פּאַרטײ, נאָר קודם-כל זייער שטעלונג צו די פריער- 
דערמאָנטע פּרינציפּיעלע שטרייט-פראָגן, אַן אַלגעמײנע פּאַרטײ-פאַרזאַמלונג 
פאַרן צוזאַמענפאָר איז פאָרגעקומען דעם 26 מערץ מיטן אָנטייל פון פאָר- 
שטייער פון צענטראַל-קאָמיטעט --- װיקטאָר אַלטער. מיט אַ טאָג שפּעטער 
איז אויך פאָרגעקומען אין לאָדזש אַ קאָנפערענץ פון שלוחים פון די בונדישע 
אָרגאַניזאַציעס אין ראַיאָן. דעם זעלבן טאָג איז פּאָרגעקומען אַן עפנטלעכער 
רעפּעראַט פון װיקטאָר אַלטער אין קאָנצערט-זאַל װועגן די מאָדערנע שטרע- 
מונגען אין סאַציאַליזם. פון לאָדזש זיינען אַלס דעלעגאַטן אויפן קראָקעװער 
פּאַרטײי:צוזאַמענפאָר געווען ישראל ליכטענשטיין, דוד כאָלאָדענקאָ, אפרים 
לוזער זעלמאַנאָװיטש, שמואל מילמאַן, אַלעקסאַנדער מינץ א. אַ. צוויי פון 
דער לאָדזשער דעלעגאַציע זיינען געווען אין פּרעזידיום פון צוזאַמענפאָר. ‏ 
כאָלאָדענקאָ אין דער ערשטער העלפט (איף דער 4טער קאָנפערענץ פון 
בונד אין פּױלן פאַר דער פאַראייניקונג מיטן גאַליציאַנער בונד), זעלמאַנאָי 
וויטש אין דער צווייטער העלפט (שוין פון פאַראײיניקטן צוזאַמענפאָר). דאָס 
יאָר 1920 איז אַדורך אונטערן צייכן פון שאַרפע רעפּרעסיעס. די מוטיקע 
אַרױסטרעטונג פון בונדישן פאָרשטייער הענריק ערליך אין װאַרשעװער 
שטאָט-ראַט און פון אַ ריי בונדישע ראַטמענער אין אַנדערע שטאָט-ראַטן 
פאַר ענדיקן די פּוליש-סאָוועטישע מלחמה און שליסן שלום האָבן גורם 
געווען אַ העצע אין דער פּוױלישער פּרעסע קעגן בתד און אַ כװאַליע פון 
פאַרפאָלגונגען מצד דער רעגירונג,. די טאָג-צייטונג לעבענס-פראַגען איז גע" 
װאָרן אָפּגעשטעלט. עטלעכע פּרואוון זיינען געמאַכט געװאָרן אַרויסצוגעבן 
די צייטונג אונטער אַנדערע נעמען. אָבער נאָך אַ קורצער צייט האָט די 
נייע צייטונג געהאַט דעם זעלבן גורל: די צייטונג פאַרבאָטן, די רעדאַקציע 
פאַרחתמעט, דעם פאַראַנטװאָרטלעכן רעדאַקטאָר אַרעסטירט. אַזױ האָט זיך 
עס איבערגעחזרט עטלעכע מאָל, ביז ס'איז שוין נישט געװען קיין שום 
מעגלעכקייט ווייטער אַרויסצוגעבן אַ צייטונג, 

ווען די מערכה פון דער פּולישער אַרמײ האָט זיך פאַרערגערט און די 
סאָוועטישע חיילות האָבן אַלץ מער און מער מאַרשירט אין דער ריכטונג 
צו מערב, האָט די פּוילישע רעגירונג פּאַרשטאַרקט די רעפּרעסיעס קעגן 
דער בונדישער באַוועגונג: די בונדישע אינסטיטוציעס זיינען פאַרמאַכט 

געװאָרן און פיל בונדישע טוער אין אַ גרויסער צאָל שטעט האָט מען אַרעס- 
טירט, אויך לאָדזש איז נישט געווען קיין אױסנאַם, 

די רעפּרעסיעס האָבן זיך אָנגעהויבן פרילינג 1920 און דערגרייכט זייער 
הױכפּונקט זומער. אין דער צווייטער העלפט יוני איז אין איין און דעם 
זעלבן פאַרנאַכט אויסגעפירט געװאָרן אַ פּאָליצײיאישער איבערפאַל אויף אַלע 
בונדישע אינסטיטוציעס און פּראָפ. פאַראיינען. גליכצייטיק זיינען דורכ" 
- געפירט געװאָרן שטרענגע רעוויזיעס אין האַרפע, אין צענטראַל-ביוראָ פון זי 
פּראָפּעסיאָנעלע פאַראיינען און אַלע אַנדערע געזעלשאַפטן, װאָס האָבן זיך 
געפונען אין זעלבן הויף אויף פּאָלודניאָװוע 20. רעוויזיעס זיינען אויך געווען 
אין טעקסטיל-פאַראיין אויף לאַגעװניצקע 4, אין קלוב פון דער בונדישער 
יוגנט-אָרגאַניזאַציע צוקונפט אויף זאַכאָדניע גאַס. גרויסע אָפּטיילונגען פּאָ- 
ליציי און געהיים-אַגענטן מיט עטלעכע קאָמיסאַרן און הױפּט-קאָמענדאַנט 
בראש האָבן דורכגעפירט גרינטלעכע רעוויזיעס, צוגענומען די ביכער און 
דאָקומענטן, רעווידירט פּערזענלעך הונדערטער מענטשן און אַ טייל פאַר- 
האַלטן, אין יוגנט-:קלוב האָט מען פאַרהאַלטן 12 יוגנטלעכע, װאָס מ'האָט 
שפּעטער אַרױסגעלאָזט נאָך אַן אינטערווענץ פוֹן די עלטערן. ס'זיינען אויך 
געווען רעוויזיעס אין די פּריװאַטע היימען פון די בונדישע טוער שריה חפץ, 
אברהם הערשקאָוויטש, פּיפּיקאָװו, שמואל מילמאַן און אַנדערע. 

דער ראטמאן ישראל ליכטענשטיין און דער סעקרעטאַר פון צענטראַל- 
ביוראָ פון די פּראָפ. פאַראיינען שמואל מילמאַן האָבן מיט עטלעכע טעג 
שפּעטער אינטערװוענירט ביים רעגירונג-קאָמיסאַר וועגן אָפּשטעלן די רע" 
פּרעסיעס. דער לעצטער האָט דערקלערט, אַז דאָס איז נישט אין זיין מאַכט, 
ווייל די רעוויזיעס און אַרעסטן זיינען דורכגעפירט געװאָרן לויטן באַפעל 
פון די העכערע רעגירונג-אינסטאַנצן. דערביי האָט ער אויך דערקלערט, אַז 
לויט אַ פאַראָרדנונג פון װאָיעװאָדע װעט דער יוגנט-קלוב מוזן בלייבן פאַר- 
מאַכט. דאָס פאַרמאַכן דעם קלוב האָט אָבער נישט באַװיזן אָפּצושטעלן 
די לעבהאַפטע טעטיקייט פון דער בונדישער יוגנט:אָרגאַניזאַציע. אין גע" 
היים האָט זי געפירט 20 קרייזן און איינגעשטעלט אַ פּרימיטיווע אומלעגאַלע 
דרוקעריי, וואו מ'האָט געדרוקט אויפרופן, געװוענדט קעגן די רעפּרעסיעס 
און קעגן דער מלחמה, | 

די רעפּרעסיעס און די מאַסנהאַפטע מאָביליזאַציע האָבן דאָך געמוזט 
אָפּשװאַכן די באַוועגונג. אַ גרויסע צאָל אַקטיווע מיטגלידער און טוער 
זיינען צוגענומען געװאָרן אין דער אַרמײ. אַ צאָל טוער האָט מען אַרעס- 
טירט און פאַרשיקט אין קאָנצענטראַציע-לאַגער דאָמביע ביי קראָקע. אַ ריי 
אַנדערע טוער האָט מען געזוכט און זיי האָבן אויסגעמיטן אַרעסט מחמת דעם, 
װאָס זיי האָבן באַװיזן באַצײיטנס זיך צו באַהאַלטן,. שפּעטער, אין חודש אֶק- 
טאָבער האָט מען אַרעסטירט אפרים לוזער זעלמאַנאָװיטש און אים אַװעק- 
געשיקט קיין װאַרשע, וואו מען האָט אים געהאַלטן אין מאָקאָטאָװער טורמע, 

וועגן די דאָזיקע אַרעסטן דערציילט ל. װױנאָגראַד: ,דעם 15 יני 
0, אין סאַמע ברען פון דעם באָלשעװויסטישן אָנגריף, האָבן מיר דורך 

אַ לאָדזשער פּעפּעסאָװיעץ באַקומען אַ פאַרטרוילעכע ידיעה, אַז די זעלבע 
נאַכט וועלן פאָרקומען גרויסע אַרעסטן צוישן די לינקע פּאַרטײ-:טוער, וועלכע 
געפינען זיך אין דער אָפּאָזיציע צו דער רעגירונג. אין דער נאַכט זיינען 
טאַקע פאָרגעקומען גרויסע אַרעסטן און דאָס אין גאַנץ פּולן. אויך אין לאָדזש 
האָט די פּאָליצײ געהאַט ליסטעס פון די פאַרװאַלטונגס-מיטגלידער פון כמעט 
אלע אונזערע אינסטיטוציעס, האָט מען זיי געװאָרנט נישט צו נעכטיקן אין 
דער היים,. די זעלבע נאַכט איז טאַקע פאָרגעקומען אַן אָבלאַװע, אָבער פון 
אונזערע חברים איז כמעט קיינער נישט אַרײנגעפאַלן, די פּאָליצײ האָט אָפּ- 
געװאַרט אַ פּאָר טעג און אין דער נאַכט פון 22 יוני געמאַכט אַ צװוייטע 
אָבלאַװוע און אַרעסטירט 10 אונזערע חברים, צוישן זיי שריה חפץ, אברהם 
זילבערבערג, א. ו. יאַסני, אברהם הערשקאָוויטש (בעקער), וויינבערג 
(טעקסטיל) און מיך, לודוויק װינאָגראַד. אין דער זעלבער צייט האָט מען אויך 
אַרעסטירט אַ סך קאָמוניסטן, פּועלי-ציון און אַפילו עטלעכע פּעפּעסאָווצעס?.. 
;דעם 11 יולי האָט מען אונז אָפּגעשיקט מיט אַ טראַנספּאָרט פון 200 מאַן אין 
קאָנצענטראַציע-לאַגער דאָמביע הינטער קראָקע. דאָ זיינען שוין געוען 
אַ גרויסע צאָל אונזערע חברים פון פאַרשידענע שטעט און שטעטלעך, אויך 
אַ פּאָר אינטעליגענטן פון די גאַליצישע שטעט, צװישן זיי דר. פּענזיק 
פון סאַנאָק אוֹן דר. זיינפעלד פון סטאַניסלאַוו (די קראָקעווער ח"ח זיינען גע" 
זעסן נאָר אַ פּאָר טעג), פון קוטנע זיינען געווען די ברידער קירשענבוים און 
הערמאַן קירשענבוימס פרוי עװואַ. ס'זיינען אויך פאַרשלעפּט געװאָרן קיין 
דאָמביע אַ פּאָר חברים פון ווייס-רוסלאַנד, צוישן זיי דער ח' ראַפּאָפּאָרט פון 
מינסק. זיי זיינען שוין געווען קאָמ. בונדיסטן און האָבן געפירט מיט אונז 
| געמיטלעכע דיסקוסיעס"... ,מיר זיינען געװוען דאָרט אַ הונדערט און 
פופציק בונדיסטן. מיר האָבן געפירט צוישן זיך און מיט אַנדערע גרופּעס 
אינטערעסאַנטע דיסקוסיעס אין שייכות מיט דעם אָנגריף פון דער באָלשע- 
וויסטישער אַרמײ אויף פּױלן. שטורמישע דיסקוסיעס האָבן אויך געפירט 
צווישן זיך די קאָמוניסטן, זייער גאַנצע 'סמעטענע' איז דאָרט געווען איג- 
טערנירט: וװאַרסקי, האָרװיץ, לאוער, צענטערשווער, קרוליקאָווסקי, טרוס- 
קער, דר. מאַנדעלשטאַם א. אַ. אַ טייל פון זיי האָט שטאַרק קריטיקירט 
די סאָוועטישע מאַכט פאַר איר ווילן צו ברענגען דעם קאָמוניזם קיין פּױלן 
מיט רוסישע שטיקעס. אין דעם לאַגער האָט מען שפּעטער אינטערנירט 
אַ גרויסע צאָל אָפיצירן און סאָלדאַטן פון פּעטלורעס אַרמײי. בכלל זיינען 
אין דאמביע געוען אינטערנירט אַ 10 טױזנט מענטשן -- מענער און 
פרויען" *-יא). 


די בונדישע ראַטמענער האָבן זיך באַמיט אויסצונוצן די טריבונע פון 
שטאָט-ראַט, כדי צו ציען די אויפמערקזאַמקײט אויף דער לאַגע אין לאַנד און 
פּראָטעסטירן קעגן די עוולות. אין די לעצטע װאָכן פון 1920 איז אין שטאָט- 
ראַט באַהאַנדלט געװאָרן אַ פאָרשלאַג וועגן העכערן דעם פּרייז פון טראַמװײײ 
בילעטן. אין זיין רעדע איז ישראל ליכטענשטיין אַרױס ווייט פון די ראַמען 
פון באַהאַנדלטן ענין. דערביי האָט ער געזאָגט: אמיר האָבן נישט מורא 


282 


פאַר סטראַשונקעס אויף אונזער אַדרעס. מיר מוזן אויך להבא זיך האַלטן 
ביי דער ליניע, װאָס מיר רעכנען פאַר אַ ריכטיקע און קאָנסעקװענטע -- 
דאָס איז די סאָציאַליסטישע ליניע". ער האָט שטאַרק קריטיקירט אי די פֹּאָ- 
ליטיק אין לאַנד, אי די שטאָטישע באַלעבאַטישקײט. דער שטאָט-פּרעזידענט 
אַלעקסי רזשעווסקי האָט געענטפערט ליכטענשטיינען מיט אַ שאַרפער רע" 
דע. ס'האָט אַפילו נישט געפעלט די באַשולדיקונג, אַז דער בונדישער ראַט- 
מאַן פאַרמאָגט אַ ,תלמודיסטישן" געדאַנקען"גאַנג און ער האָט פאַרענדיקט 
מיט די װערטער: עדי טעאָריע, פּרינציפּן און טאַקטיק פון 'בונד' זיינען 
אַלעמען באַקאַנט. דאָס איז די נעגאַציע פון אַלץ, פרוכטלאָזע אָפּאָזיציע, פראַזן 
און קריטיק? +:), 

ס'איז נישט אויסגעקומען לאַנג צו װאַרטן און דער פירער פון דער 9.9.ם. 
אין לאָדזש האָט, משמעות, זיין כאַראַקטעריסטיק פון בונד אויך אויסגע- 
כרייטערט אויף זיין אייגענער פּאַרטײ, װאָס ער האָט פאַרלאָזן... געלאָזט זיך 
אויף די כװאַליעס פון יינגן מלוכהשן נאַציאָנאַליזם, האָבן פיל פּוילישע סאָ- 
ציאַליסטן פאַרפלייצט זייערע סאַציאַליסטישע פּרינציפּן מיט די מוטנע 
װואַסערן פון שאָװיניזם און אַליין צוגעקומען צום אַנטקעגנדיקן ברעג -- 
צום ברעג פון פּילסודסקישער דיקטאַטור. 

ס'האָט זיך פאַרענדיקט דער ערשטער, קריגערישער פּעריאָד פון אומ- 
אָפּהענגיקן פּױלן און די נייע מלוכה האָט זיך עטאַבלירט אין באַשטימטע 
גרענעצן אויף מזרח און מערב. דאָס לעבן אין לאַנד האָט זיך אָנגעהויבן 
געשטאַלטן אין מער סטאַבילע פאָרמען, 

(13. אין קאַמף קעגן ליקוװידאַציע-פרואון 


דו שטאָט מוט אוור אונדוסטריע בויט זיך אויף צוריק. --- די באַפעלקערונג און 
אויר צעמיולונג. --- אונערן-מינוסטער פאַרמאַכט די האַרפע. --- לאָדזער וועקער. --- 
דער ברייטער פֿראָנט קעגן די וידישע אַרבעטער. --- קאַמף קעגן דיסקרימינאַצוע. -- 
וידישע פאַברוקאַנטן העצן אַנטיסעמיטן קעגן יידישע אַרבעטער. --- ווייניקע גוטע 
שויסנאַמען. --- מיסשולד פון פּוילישער אַרבעטער-באַוועגונג. --- דעטאָראַליזאַצוע. 
--- פּראָ-באָלשעװויזם אויף דער יידישער גאַס. --- קאָט. בונד. --- אָפּשפּלימערונג. --- 
דער קאַמף פאַר דער השפּעה און טעקסמיל-פֿאַראוין. --- אַ בלאָק פון קאָמוניסטן און 
פּועלי-צווניפטן קעגן בונר, --- פאַראווניקונג יט דו פּראָפ. פאַראיינען פון דו 
פּוילישע אַרבעטער. --- וואַלן צום סוום און שמאָט-ראַט. -- בלוטיקע 1טע מאַו- 
העמאָנסטראַצועס. --- אַרבעטער איונגעשפּאַנט אין רעאַקציאָנערן װאָגן. --- צעבו- 
שעוועטער אַנטוסעמוטיזם. --- מ"שמווסט יידן. --- צוויי בונדישע ראַטמענער אווס- 
געשלאָסן פון שמאָט-ראַט. --- נושט-וירדיקע האַלטונג פון דו וידיש-בירגערלעכע 
ראַטמענער. --- צוריק אין שטאָט-ראַט נאָך אַ לאַנגן קאַמף. -- װאַלן צו קראַנקן- 
קאַסע און יידישער קהילת. --- שאַרפֿער אַנטאַגאָניזם צווישן בונד און אָרטאָראָקסיע. 
--- געמיינזאַמע אַקצײיעס פון פּוילוישע, יידישע און דייטשע אַרבעטער. --- טראַגישע 
נויט. --- קעגן יידיישע אַרבעטמער אוון יידושער שול. --- אַו לעבעדיקער גלויבן. 


בשעת דער ערשטער פאָלקס-ציילונג אין אומאָפּהענגיקן פּױלן, דעם 
0 סעפּטעמבער 1921, האָט לאָדזש געהאַט אַ באַפעלקערונג פון 451,974 
נפשות. פון זיי זיינען געווען 156,155 יידן, אָדער 345 פּראָצענט, סאָציאַל 
האָבן געהערט צום פּראָלעטאַריאַט 278,805 אָדער 61 פּראָצענט פון אַלע 
איינוואוינער. װירטשאַפטלעך אַקטיווע זיינען דעמאָלט געװען 191,656, 
פון זי האָבן 121,762 אָדער 68.8 פּראָצענט געהערט צום פיזישן פּראָלעטאַריאַט, 
לויט רעליגיעזער (און נאַציאָנאַלער) אָנגעהעריקײיט זיינען די אַרבעטער גע- 
ווען אַזױ געטיילט: פון 117,575 זיינען געווען 82,221 קאַטאָליקן (פּאָליאַקן); 
5 -- יידן; 14,235 -- עװאַנגעליקער (דייטשן), 1494 -- אַנדערעי 
אַ העלפט פון די יידישע אַרבעטער איז געווען באַשעפטיקט אין דער טעקסטיל- 
אינדוסטריע, אַ דריטל -- אין די באַקלײד- און גאַלאַנטעריע-פאַכן און די 
רעשט -- אין די פאַכן פון שפּייז, בוי, האָלץ, מעטאַל און אַנדערע. פון פּױ- 
לישע און דייטשע אַרבעטער זיינען איבער 80 פּראָצענט געווען באַשעפטיקט 
אין דער טעקסטיל-אינדוסטריע. 

לויט דער אַנקעטע, װאָס איז אין 1921 דורכגעפירט געװאָרן מיט דער 
פינאַנציעלער הילף פון דזשאָינט (בראש פון דער סטאַטיסטישער קאָמיסיע, 
װאָס האָט געפאָרשט די יידישע אינדוסטריעלע אונטערנעמונגען אין פּױלן, 
זיינען געשטאַנען די בונדישע טוער אינזש. אליעזר העלער און דר. ישעיה 

ליפּאָווסקי), זיינען דעמאָלט געווען אין לאָדזש 6,151 אונטערנעמונגען, וואו 
יידן האָבן גענומען אַן אָנטייל אין דעם פּראָדוקציע-פּראָצעס (אַ גרויסער טייל 
פון זיי אָן לוין-אַרבעטער). די צאָל לוין-אַרבעטער בכלל אין די דאָזיקע 
אונטערנעמונגען האָט באַטראָפן 20,105 פון זיי זיינען געווען יידישע לוין" 
אַרבעטער 9,923, אָדער אַ קנאַפּע העלפט. אויפן ערשטן אָרט זיינען געווען 
טעקסטיל-אַרבעטער אין אַ צאָל פון 5,084; אויפן צוייטן אָרט באַקלײיך- 
אַרבעטער -- 3,402; די רעשט יידישע לוין-אַרבעטער זיינען אין קלענערע 
צאָלן געווען צעטיילט אין פאַרשידענע פאַכן. (אין לאָדזש האָט די אַרבעט 
אַרום דער אַנקעטע אָנגעפירט ש. מילמאַן, 

די לאָדזשער טעקסטיל-אינדוסטריע האָט שנעל צוריק זיך אויפגעבויט. 
די אינפלאַציע, דאָס גיכע פאַלן פון דער פּוילישער װאַלוטע האָט געמאַכט 
די לאָדזשער אויסאַרבעטונגען קאָנקורענץ-פעאיק אויפן אויסלענדישן מאַרק, 
ס'האָט נישט לאַנג געדויערט און די פאַבריקאַציע האָט דערגרייכט, און מיט 
די באַנװל-אױיסאַרבעטונגען אַפּילו איבערגעשטיגן, דעם פאַרמלחמהדיקן מצב, 
אין יאָר 1923 האָט די לאָדזשער אינדוסטריע באַשעפטיקט 115 טױיזנט אַךר- 
בעטער, פון זיי בלויז אין דער טעקסטיל-פאַבריקאַציע -- איבער 100 טויזנט, 

אַ פּאָר יאָר האָט אָנגעהאַלטן דער אויפשטייג, אין 1924 איז געקומען אַ 
קראַך. 1924725 זיינען שוין געווען יאָרן פון שווערן קריזיס און אַרבעטלאָ- 
זיקייט. אויב אין פּעריאָד 1921723 האָט די צאָל טעטיקע גרעסערע אינדוס- 
טריעלע אונטערנעמונגען איבערגעשטיגן טויזנט, איז זי סוף 1925 געפאַלן ביז 
וייניקער פון 600. די צאָל באַשעפטיקטע אין די אונטערנעמונגען איז 
פון 112 טויזנט סוף 1923 געפאַלן צו 58 טויזנט סוף 1925, דאָס האָט באַדײט 
באַשעפטיקונג פון כמעט דער גאַנצער אַרבעטערשאַפט בעת דער הוך. 
קאָניוקטור און בלויז אַ העלפט פון איר בעתן קריזיס, 

לאָדזש איז געווען אַ גרויסע שטאָט פון אַרבעט, אָבער אויך אַ שטאָט פון 
גרויסע ליידן. די אַלגעמײנע צרות פון דער אַרבעטערשאַפט זיינען ביי די 
יידישע אַרבעטער געווען נאָך שאַרפער און געדיכטער. און צװישן זי 
צוישן די יידישע אַרבעטער, האָט דער בונד געפירט זיין טעטיקייט, געקעמפט 
קעגן דער אַלגעמײנער נויט און אונטערדריקונג און בפרט קעגן די ספּעציעלע 
אַנטי-ײידישע עוולות, געקעמפט פאַרן אָפּשאַפן דעם מצב פון פּאַריער און --- 
פון פּאַריער צװישן פּאַריער, פאַר אויפהויבן און שטעלן זיי אויף אַ פּאַר 
(גלייכן שטאַפּל) מיט די אויבערשטע שיכטן פון דער באַפעלקערונג, 

אין געוועזענעם װלאָצלאַװוקער בעקער-יינגל ישראל ליכטענשטיין האָבן 
די לאָדזשער יידישע אַרבעטער געפונען אַ הויך-קולטורעלן פאָנען-טרעגער 
און מוטיקן טריבון. אויף דער טריבונע פון שטאָט-ראַט האָט ער געמאַכט 
דעם סך-הכל פון די ערשטע צוויי יאָר לעבן אין אומאָפּהענגיקן פּױלן. בעת 
דער בודזשעט-דעבאַטע צום יאָר 1921 האָט ער געזאָגט װעגן יאָר 1920; 
,;ס'האָבן זיך אָנגעהויבן אַרעסטן, פאַרשיקונגען אין די געפאַנגען-לאַגערס, 
פּייניקונגען פון די אַרעסטירטע, פאַרמאַכן און אונטערדריקן די אַרבעטער" 
פּרעסע, אַרבעטער-פאַראיינען --- פאַרפאָלגונגען װאָס דערמאָנען די שרעק- 

לעכסטע צייטן פון דער צאַרישער רעגירונג! און די בושעוװוענדיקע כװאַליע 
פון נאַציאָנאַליזם האָט נישט איינעם דערמאָנט די גאַנץ-באַקאַנטע בילדער 
פון אױיגוסט 1914 אין מערב-אײיראָפּע!* ער האָט געשילדערט דעם הוראַ" 
פּאַטריאָטיזם און די אויסניכטערונג װאָס קומט און אָנגעגריפן די פּאָליטיק 
פון 9. 9. ס., װאָס האָט מיט. סאָציאַליסטישע הענט אָפּגעטון אַרבעט פון דער 
רעאַקציע,. ער האָט שאַרף קריטיקירט די אַלגעמײנע פּאָליטיק און די שטאָ- 
טישע װירטשאַפט און דערביי געזאָגט: ‏ , אייער באַציאונג צו די לעבנס-פראַגן 
פון דעם יידישן פּראָלעטאַריאַט איז אַ בייזע און גיפטיקע איראָניע אויף 
דעם פּרינציפּ פון אינטערנאַציאָנאַלער אחדות. דער ידישער אַרבעטער- 
קלאַס שטעלט אַרױס די פאָדערונג פון דער פולקאָמער גלײיכבאַרעכטיקונג 
פון זיין שפּראַך -- פון דער יידישער שפּראַך אין אַלע קאָמונאַלע אינסטיטו" 
ציעס. ער פאָדערט רעכט צו ווענדן זיך שריפטלעך און מינדלעך אין זייך 
שפּראַך און אויך צו באַקומען אַן ענטפער אין דער דאָזיקער שפּראַך"... ;איר 
בלייבט אָבער ווייטער טויב און בלינד צו דער דאָזיקער גערעכטער פאָדע- 
רונג"... ;אונז ליקווידירט מען פון אַלע זייטן און אויף אַלע געביטן, מיר 
מוזן אָבער דערקלערן: 20 יאָר האָט אונז ליקווידירט דער צאַריזם, עטלעכע 
יאָר האָט אונז ליקווידירט דער (דייטשער) אָקופּאַנט, אָבער פון די אַלע ליקווי" 
דאַציעס זיינען מיר אַרױס שטאַרקער, וי פריער. דער אייגענער רעזול- 
טאַט וועט אויך זיין פון דער היינטיקער ליקװוידאַציע?,.. ,כל-זמן דער יידישער 
פּראָלעטאַריאַט לעבט, וועלן מיר אויך לעבן און ווייטער פירן אונזער קאַמף, 
נישט געקוקט און להכעיס אַלע ליקװידאַציעס" *:3), 


וי אַן אילוסטראַציע צו ליכטענשטיינס רייד איז אָנהױיב 1921 געקו- 
מען דער גזר פון אינערן-מיניסטער לעאָפּאָלד סקולסקי (אַן אַפּטײיקער, וועל- 
כער איז אין 1907 בעת די אָנפֿאַלן פון די סאָקאָלן אויף סאַציאַליסטן און 
יידן געווען זייער פּרעזעס און בעת דער צווייטער וועלט-מלחמה --- לאָדזשער 
בירגערמייסטער, נאָמינירט דורך דער דייטשער אֶָקופּאַציע-מאַכט) צו פאַר" 
מאַכן די בונדישע קולטור-געזעלשאַפט האַרפע, װאָס האָט טראָץ אַלע רדיפות 
און נגישות אויסגעהאַלטן פון יאָר 1908 און געפירט אַ פרוכטבאַרע טעטי- 
קייט צװוישן די יידישע אַרבעטער און יוגנט. די פּוילישע מאַכט, צו וועל- 
כער מ'האָט זיך געמוזט אויפסניי ווענדן ועגן אַ לעגאַליזאַציע, האָט די 
ווענדונג אָפּגעװאָרפן און די האַרפע פאַרמאַכט. און צוזאַמען מיט דער קול- 
טור-געזעלשאַפט איז געפאַלן איינער פון אירע פעסטסטע זיילן, דער מסירת- 
נפשדיקער 22-יאָריקער בונדישער טוער שריה חפץ. דעם 6 יוני 1920 האָט 
מען אים אַרעסטירט און דעם 14 דעצעמבער פון זעלבן יאָר איז ער אויסגע- 
גאַנגען אין קאַנצענטראַציע-לאַגער דאָמביע ביי קראָקע. אין טורמע איז ער 
באַלד. נאָכן אַרעסט קראַנק געװאָרן און ער איז די גאַנצע צייט געלעגן אין 
לאַגער-שפּיטאָל, דאָך האָט מען אים אַרױסלאָזץ נישט געװאָלט. אַפילו אַ 
געפערלעך-קראַנקן האָבן זיי אים באַטראַכט אַלס געפערלעך פאַר דער פּױ" 
לישער מלוכה. דער 70-יאַריקער מוטער האָט מען נישט דערלויבט צו זען 
איר שטאַרבנדיקן בן-יחיד, פאַר עגמת-נפש איז אויך די מוטער באַלד גע- 

שטאָרבן. -- דעם 24 אַפּריל 1921 איז אין אייגענעם לאָקאַל פאָרגעקומען 
די ליקװידאַציע-פאַרזאַמלונג פון האַרפע. נאָכן אויסהערן אַ באַריכט, פּראָ- 
טעסט-רעדעס און אָננעמען אַ פּראָטעסט-רעזאָלוציע האָט די מיטגלידער- 
פאַרזאַמלונג באַשלאָסן דאָס פאַרמעגן פון דער געזעלשאַפט מיט דער רי- 
כער ביבליאָטעק איבערצוגעבן דעם שול- און פאָלקס-בילדונג-פאַראײין,. די 
ביבליאָטעק איז ווייטער געווען אָפן אין זעלבן לאָקאַל אויף פּאַלודניאָװע 20, 

די ליקװידאַציע-טענדענץ פון דער רעגירונג איז אויך געקומען צום 
אויסדרוק אין דער פאַראָרדנונג פון אינערן -מיניסטער סקולסקי בנוגע 
דעם נטן מאַי (1921). דער ריגער שלום-טראַקטאַט (מיט סאָװועט-רוסלאַנד) 
איז שוין געווען געשלאָסן, מיטן אויסערלעכן שונא איז מען דורכגעקומען 
און דער קריגס-פראָנט איז ליקווידירט געװאָרן. אַנדערש אויפן אינערלעכן 
פראָנט. דאָ האָט דער אינערן-מיניסטער פאַראָרדנט צו דערלויבן עפנטלעך 
פייערן דעם 1טן מאַי, אַן אויסנאַם זאָל אָבער געמאַכט ווערן פאַר פאַנטי" 
מלוכהשע? אָרגאַניזאַציעס. װאָס דאָס מיינט, האָט זיך באַלד אַרױסגעװיזן. 
אין טאָג פון 1טן מאַי זיינען צעטריבן געװאָרן די דעמאָנסטראַציעס פון בונד 
און פון דער קאָמ. פּאַרטײי. דערביי האָט די פּאָליצײי מיט דער הילף פון שטו" 
דירנדיקער יוגנט פיל צעשלאָגן און אַרעסטירט. דער בונד האָט אין טאָג פון 
1טן מאַי געהאַט אַ גרויסע פאַרזאַמלונג אין טעאַטער ראָזמאַיטאָשטעשי. די 
יוגנט האָט געהאַט אַ גרויסן מיטינג אין טעאַטער קאַלאָסעאום. נאָך דעם 
האָט אויף ציגל-גאַס זיך פאָרמירט אַ דעמאָנסטראַציע, װאָס האָט מאַרשירט 
צו פּיעטרקאָװער גאַס. וען דער אָנהױיב פון צוג איז צונעקומען צו עק 
זאַװאַדסקע, האָט פּאָליצײ זיך געװאָרפן אויפן אונטערשטן טייל, װאָס איז באַ" 
שטאַנען פון דער בונדישער יוגנט אָרגאַניזאַציע צוקונפט און פון פּראָפע- 
| סיאָנעלע פאַראיינען. כמעט אַ העלפט פון דעם צוג איז געװאָרן אָפּנעשניטן 
און פיל זיינען ברוטאַל צעשלאָגן געװאָרן. פוס- און רייטער"פּאָליצײי האָבן 
געוויזן ;העלדישקייטן? מיט בלאַנקע שװוערדן און קאָלבעס פון די ביקסן 
עטלעכע האָט מען אַרעסטירט. דער פאָדערשטער טייל איז דורך פיעט 
קאָװוער און נאָװאָמיעיסקע אַװעק צו אַלט-שטאָט, וואו נאָך אַ קורצער רעדע 
איז די דעמאָנסטראַציע פאַרענדיקט געװאָרן, 

נישט בלויז דער פּאָליצייאישער ליקװידאַציע אַלײן האָט מען זיך גע 
דאַרפט אַנטקעגנשטעלן, אַ גאָר געפערלעכע, הגם די ליקװוידירער האָבן 
נישט אָפּערירט מיט שװערדן און ביקסן, האָט מען געדאַרפט באַקעמפן -- 
אַ ליקװוידאַציע אויפן װירטשאַפטלעכן פראָנט. די אַלטע קרענק פון דיסקרי- 
מינירן קעגן יידישע אַרבעטער איז אַריין אין אַ מער קריטישער פאַזע. 
די יידישע פאַבריקאַנטן -- צוזאַמען מיט דער מלוכה, מאַגיסטראַט, דייטשע 
און פּוילישע פאַבריקאַנטן -- האָבן פאַקטיש געבילדעט אַן איינהייטלעכן 
פּראָנט מיט די פּוילישע אַרבעטער קעגן די יידישע. דער בונד האָט דאָס 
געהאַלטן פאַר די סאַמע װויכטיקסטע לעבנס-פראַגע פון דער יידישער אַר- 
בעטערשאַפט און ענערגיש זיך געשטעלט אין קאַמף פאַר רעכט אויף אַרבעט. 
ער האָט געפירט אַ קאַמפּאַניע דורך דער פּרעסע, פאַרזאַמלונגען, שטאָט-ראַט" 

טריבונע, פּראָפּעסיאָנעלע פאַראיינען און אין די פאַבריקן גופא. פון פעברואַר 
1 האָט אָנגעהויבן דערשיינען אַ בונדיש צוויי-װאָכנבלאַט לאָדזער וועקער 
און אויף די שפּאַלטן פון דער צייטונג איז אומאויפהערלעך די פראַגע אַלזײ- 
טיק באַלױיכטן געװאָרן. 

שרייבט וועגן דעם אַ פּראָפּעסיאָנעלער טוער: אליידער מערקן מיר די 
טענדענץ פון נישט-צולאָזן יידישע אַרבעטער נישט בלויז ביי די פינצטערע, 
פאַרפירטע אַרבעטער, וועלכע געפינען זיך אונטער דער ווירקונג פון אַזעל- 
כע אַרבעטער-פיינטלעכע אָרגאַניזאַציעס, װי 1. 9. ר, כ. ד. און 1. ד., נאָר 
אויך צווישן די באַוואוסטזיניקע, צווישן מיטגלידער פון קלאַסן-פאַראיינען און 
אַפילו צװוישן מיטגלידער פון עקסט-רעװאָלוציאָנערע פּאַרטײען"... ,ווייסן מיר 
דאָך אַלע, אַז די יידישע בורזשואַזיע באַזיצט אַ ספּעציעלע מורא פאַרן 
יידישן אַרבעטער : אַלץ איז זי גרייט פאַר אים צו טון און אים צו 'העלפױ 
(אַפּילן צואװואַרפן אַ ביינדל... פון די אַמעריקאַנער מתנות), נאָר געבן אַר- 
בעט -- דאָס נישט, נישט דערפאַר, ווייל ער פּראָדוצירט װייניקער אָדער 
ערגער, װוי דער נישט-יידישער אַרבעטער, נאָר --- ווייל דער יידישער אַר- 
בעטער איז צו פיל באַוואוסטזיניק פון דעם שטאַנדפּונקט פון דעם יידישן 
ברויט-געבער"... און לעצטנס באַמיען זיך די פאַבריקאַנטן ,פּטור צו ווערן 
אַפילו פון דער קליינער צאָל קראַפט-װועבער, וועלכע האָבן שוין געאַרבעט 
פאַָרן קריג"... אַחוץ געוויסע אױיסנאַמען, האָבן די יידישע פאַבריקאַנטן זיך 
פאַרענטפערט מיטן תירוץ, אַז זיי האָבן נישט קיין דעה ביים אָננעמען נייע 
אַרבעטער, וייל דאָס באַשטימען די פאַבריק:דעלעגאַטן, ,און וירקלעך 
האָבן זיך די פאַבריק-אַדמיניסטראַציעס נישט געמישט ביים צונעמען אַרבע- 
טער, נאָר דאָס האָט געהערט צו די פאַבריק-דעלעגאַטן און צו די פּראָפע- 
סיאָנעלע פאַראיינען,. װי אין אַנדערע פאַלן, וערט אָבער אויך די הנחה, 2 
װאָס דער אַרבעטער-קלאַס האָט זיך דערשלאָגן, אויסגענוצט לרעה פון יידישן / 
אַרבעטער. די לעצטע חדשים וערט דאָס נישט-דערלאָזן יידישע אַרבעטער 
אין די פאַבריקן אַ מאַסן-דערשיינונג. עס ברעכן-אויס אַפילו 'געלע' שטרייקן, 
כדי נישט צו דערלאָזן יידישע אַרבעטער"... ;סיי דײ פ. 9פ. ס., סיי די קאָמו- 
ניסטן בלייבן שטום אין דער פּראַגע. זיי קאָנען זיך נישט דערועגן אָפן 
אַרױסצוטרעטן מיט זייער שטאַנדפּונקט, מורא האָבנדיק, אַז מען זאָל זי 
חס-וחלילה נישט באַשולדיקן אין יידן-פריינטלעבקייט" '+:), 

פאַר די יידישע פאַבריקאַנטן איז, נאַטירלעך, געווען פיל באַקװעמער 
װאָס גויים טוען פאַר זיי די שענדלעכע מלאכה פון דיסקרימינאַציע לגבי 
יידן, ס'זיינען אָבער אויך געווען איינצלנע גוטע אױסנאַמען, וען יידישע 
פאַבריקאַנטן האָבן זיך איינגעשטעלט פאַר יידישע אַרבעטער. ועגן צויי 
אַזעלכע אויסנאַמען דערציילט די בּונדישע צייטונג: ;זייט אַ געוויסער צייט 
מערקט זיך אַ טענדענץ ביי אַ טייל פּוילישע אַרבעטער נישט צוצולאָזן אויף 
די טעקסטיל-פאַבריקן קיין יידישע אַרבעטער. צום בולטסטן אויסדרוק איז די 
טענדענץ געקומען מיט אייניקע טעג צוריק אין דער פאַבריק פון ה' גוטער- 
מאַן, מילשע 55, וואו די אַרבעטער האָבן זיך נישט געשעמט אָפן צו דער" 

ישראל ליכטענשטיין, זיין פרוי גוטע און בײַדע זין -- ראפאל און אַלעקסאַנדער, 





בערע א :12 בבל אטיל יט 


ערשטע ריי (זיצן), פון רעכטס : ש. מילמאַן, א. ל. זעלמאַנאָוװויטש, הערשל גרינשטיין, 

יוסף מאָרגענטאַלער, יעקב אַנגעלטשיק, גרשון ראָזענבערג. אויבן: ירחמיא 

פּערגאַמענט, שמואל בינשטאָק, יעקב יוסף גאָלדשטײן, איטשע מאיר וועקסלער, 

שמעון באָרענשטיין, יחיאל קריבוס, סאַנע בינשטאָק, פישל זילבערבערג, משה 
לאַסקער -- טוער פון טעקסטיל-פאַר:יין, 


קלערן, אַז זיי װוילן נישט אַרבעטן צזאַמען מיט יידן און האָבן זאָגאַר צוליב 
דעם פאַרשטרײיקט. דער געלער שטרייק האָט זיך נישט איינגעגעבן דורך 
דעם װידערשטאַנד פון פאַבריקאַנט. אַן ענלעכע געשיכטע קומט איצט אויך 
פאָר אין דער וועבעריי-פאַבריק פון ה' קייזער-זילבערבערג, דזשעלנע 32", 
;אויך דאָ איז געקומען צו אַ שטרייק? *:+), 

אָבער וי געזאָגט, זיינען דאָס געווען אױיסנאַמס-פאַלן, על-פּי-בלל זיי- 
נען די יידישע פאַבריקאַנטן און פּױלישע אַרבעטער אויף דעם פּראָנט קעגן 
די יידישע אַרבעטער געווען סאָלידאַריש: פאַר דעם קריג --- ווערט דער. 
ציילט -- זיינען אין לאָדזש געווען באַשעפטיקט ביז 800 יידישע אַרבעטער 
אויף די קראַפט-פאַבריקן, אָבער איצט קאָנען נאָר איינצלנע פון זיי צו" 
ריקקומען אויף זייערע אַלטע פּאָסטנס, די איבעריקע בלייבן מן הצד, און 
נאָר דערפאַר, ווייל זיי זיינען יידן"... ,אין אַזאַ לאַגע געפינען זיך פיל פאַ- 
בריקן, וואו פאַרן קריג האָט דער פּראָצענט יידישע אַרבעטער באַטראָפן פון 
0 ביז 40, און היינט... אַ האַלב פּראָצענט. דאָס איז אַלץ אַ טרויעריקער 
רעזולטאַט פון דער סאָלידאַרישער האַנדלונג פון די יידישע פאַבריקאַנטן און 
די אומבאַוואוסטזיניקע פּױלישע אַרבעטער, וי אויך פון דער פּאַסיװער 
האַלטונג פון די קלאַסן-פאַראײנען פון די פּױלישע אַרבעטער" *++), 

פיל פאַבריקאַנטן זיינען רייך געװאָרן פון יידישע אַרבעטער. מיטן 
אָנגעזאַמלטן רייכטום האָבן זיי פאַרבעסערט זייערע פאַבריקן, אָנגעהױיבן באַ- 
נוצן מעכאַנישע קראַפט -- און אַרױסגעװאָרפן די יידישע אַרבעטער און זיך 
געווענדט צום אַנטיסעמיטישן פאַראיין פּראַצאַ פון 1. פ. ר. נאָך אַרבעטער, 
נאָכן אויסרעכענען אַ ריי אַזעלכע ביישפּילן זאָגט די בונדישע צייטונג : ,,מ'קאָן 
נאָך צו דעם צוגעבן, אַז מאַנכע פאַבריקאַנטן העצן איינפאַך די פּױלישע 
אַרבעטער קעגן די יידישש"י-), 

דער קאַמף פאַר רעכט אויף אַרבעט איז געווען די צענטראַלע פראַגע 
פאַר די יידישע טעקסטיל-אַרבעטער. פאַר דער ערשטער ועלט-מלחמה 
האָבן אין לאָדזש ביי דער זייט פון די גרויסע טעקסטיל-פאַבריקן אויך עק- 
זיסטירט פיל הונדערטער קליינע האַנט-װועבערייען, וואו יידישע אַרבעטער 
זיינען געווען באַשעפטיקט. אויב פריער איז שוין געװוען די דערשיינונג 
פון אַרױסשטױסן די האַנט-וועבעריי דורך קראַפט-אַרבעט, האָט זיך איצט 
געוויזן די װאַרשײנלעכקײט, אַז די האַנט-װעבעריי שטייט פאַרן פולשטענ- 
דיקן אונטערגאַנג. כדי צו ראַטעװען זייערע אַרבעטס-פּלעצער, האָבן טייל 
אַרבעטער פאַרלענגערט דעם אַרבעטס-טאָג און פאַרקלענערט דעם לוין, כדי 
צו קאָנען קאָנקורירן מיט דער מעכאַנישער קראַפט, דער פּראָפּעסיאָנעלער 
פאַראיין פון די יידישע טעקסטיל-אַרבעטער האָט אינגעאָרדנט קורסן צו 
לערנען זיינע מיטגלידער איבערצוגיין צו קראַפט-אַרבעט און זיך באַמיט דורכ- 
ברעכן דעם באָיקאָט אויף יידישע אַרבעטער אין די יידישע פאַבריקן. בלויז 
אין איין פאַך איז די האַנט-אַרבעט נאָך נישט געװוען באַדראָט -- בי 
טיכער. 

דער בונד בשותפות מיטן צענטראַל-ביוראָ פון די פּראָפּעסיאַנעלע פאַר- 

איינען האָט אַרום דער ויכטיקער לעבנס-פראַגע געפירט אַן ענערגישף 
קאַמפּאַניע. דעם 21 מאַי 1921 האָט דאָס צענטראַל-ביוראָ איינגעאָרדנט אין 
קאָנצערט-זאַל אַ גרויסן מיטינג, געווידמעט דעם קאַמף פאַר רעכט איף 
אַרבעט. נאָך די רעדעס פון פּסח דעמביצער, אפרים לוזער זעלמאַנאָויטש 
און שמואל מילמאַן, וועלכע האָבן באַלױכטן די באַציאונג פון דער רעגירונג, 
יידישע פאַבריקאַנטן און פּוילישע אַרבעטער צו דער ברענענדער פראַגע, האָט 
די פאַרזאַמלונג אָנגענומען אַ רעזאָלוציע, אין וועלכער ס'איז געזאָגט גע- 
װאָרן : 12. דאָס אָפּנעמען ביי די יידישע אַרבעטער זייער רעכט אויף אַרבעט 
איז אַ רעזולטאַט פון דער אַנטיסעמיטישער פּאָליטיק מצד דער רעאַקציאָ- 
נערער רעגירונג, קאָמונאַלע מאַכט-אָרגאַנען, װוי אויך פון דער פּוילישער בור" 
זשואַזיע, וועלכע לאָזן נישט צו און באַזייטיקן די יידישע אַרבעטער פון די 
אונטערנעמונגען, װאָס געפינען זיך אין זייער רשות. 2. אַ גאַנץ באַדייטנדער 
טייל פון דער יידישער בורזשואַזיע וויל אויך נישט צוליב אירע עגאָאיסטישע 
קלאַסן-אינטערעסן אָננעמען יידישע אַרבעטער און אָפּטמאָל פאַרבייט זי זי 
מיט מער נאָכגיביקע און וױיניקער באַוואוסטזיניקע פּוױילישע אַרבעטער. 
3 לעצטנס מערן זיך די פאַלן פון אַרױסשטופּן און נישט דערלאָזן יידישע 
אַרבעטער צו דער אַרבעט אויך אויפן פאַרלאַנג און אַפילו איניציאַטיוו פון 
אַ טייל פּוילישע אַרבעטער. די פאַרזאַמלונג זעט איין אין די דאָזיקע דער" 
שיינונגען אַ לעבנס-סכנה פאַר די עקזיסטענץ-באַדינגונגען פון די יידישע 
אַרבעטער-מאַסן"... די פאַרזאַמלונג מאַכט אויפמערקזאַם דעם גאַנצן רעװאָ- 
לוציאָנערן פּראָלעטאַריאַט פון לאָדזש, אַז די ,;האַנדלונג פון אַ טייל פּולישעף 
אַרבעטער בנוגע זייערע יידישע קלאַסן-חברים איז אַ פאַרברעך קעגן די 
עלעמענטאַרסטע כללים פון קלאַסן-קאַמף און אינטערנאַציאָנאַלער אַרבעטער- 
סאַלידאַריטעט, װאָס קאָן ביי אַ וייטערדיקן שטילשוייגן און פּאַסיװיטעט 
מצד דעם באַוואוסטזיניקן טייל פון פּוױילישן פּראָלעטאַריאַט אויסערסט שעד- 
לעך באַאיינפלוסן די גאַנצע רעװאָלוציאָנערע אַרבעטער-באַװועגונג ביי אונז אין' 
לאָדזש?,.,. די יידישע אַרבעטער ווערן גערופן צו פאַרשטאַרקן זייערע אֶר" 
גאַניזאַציעס און ,מיט דער גאַנצער אַנטשלאָסנקײט פאַרטיידיקן זייערע 
אַרבעטס-פּלעצער? :+), | 


די פּוילישע אַרבעטער-אָרגאַניזאַציעס האָבן בכלל אָנגעהויבן צו איג" 
נאָרירן די יידישע אַרבעטער. געווען אַפילו פאַלן, ווען פּוילישע שטרייק- 
ברעכער האָבן באַזעצט די אַרבעטס-פּלעצער פון שטרייקנדיקע יידישע אַר" 
בעטער און סיי די פּוילישע סאָציאַליסטן, סיי די קאָמוניסטן האָבן זיך צו 
דעם באַצױגן פּאַסיוו, און געווען פאַלן, ווען די פּױלישע אַרבעטער האָבן באַ- 
שלאָסן אַ שטרייק אָדער אַ דעמאָנסטראַציע און דערביי זיך נישט פאַרשטענ- 
דיקט מיט די יידישע אַרבעטער-אָרגאַניזאַציעס. דאָס האָט זיי אָבער נישט 
געשטערט צו צווינגען די יידישע אַרבעטער צוצושטיין צו די פּראָקלאַמירטע 
אַקציעס. מיט דער פראַגע האָט דעם 10 יולי 1921 זיך באַשעפטיקט אַן 
אַלגעמײנע פאַרזאַמלונג פון יידישן טעקסטיל-פאַראיין, אין דער אָנגענומע- 
נער רעזאָלוציע ווערט פּראָטעסטירט קעגן אַזאַ טאַקטיק פון פריער נישט 

פאַרשטענדיקן זיך און שפּעטער אָנוואַרפן אַנדערע די אייגענע באַשלוסן, די 
ייידישע אַרבעטער זיינען גערופן געװאָרן נישט צו פאָלגן באַשלוסן, װאָס 
ווערן אָנגענומען אָן אַ פאַרשטענדיקונג מיט זייערע אָרגאַניזאַציעס. די רע" 
זאָלוציע קומט צו אַזאַ אויספיר: ,, די פאַרזאַמלונג באַשליסט, אַז קיין יידישער 
אַרבעטער דאַרף נישט אַװעקגײן פון דער אַרבעט אָן דעם רוף פון זיין אָר- 
גאַניזאַציף? ?13), 

די דעמאָראַליזאַציע איז געווען נישט בלויז אין די באַציאונגען פון 
די פּוילישע צו די יידישע אַרבעטער. זי האָט זיך אויך אַרײנגעכאַפּט אין די 
רייען פון די יידישע אַרבעטער גופא. וועגן דעם מאַכט אויפמערקזאַם דער 
בונדישער אָרגאַן: קלעצטנס זיינען אָבער לדער צו מערקן אין אונזער 
לאָדזשער אָרגאַניזאַציע דערשיינונגען, וועלכע באַװײיזן, אַז די דיסציפּלין און 
סאָלידאַריטעט-געפילן זיינען געפאַלן, מיר זיינען עדות, װוי אַרבעטער, אָרגאַ- 
ניזירטע מיטגלידער פון פּראָפּעסיאָנעלע פאַראיינען און אַפילן פון פּאָליטישע 
פּאַרטײען ברעכן שטרייקן -- פּאָליטישע און אַפילן עקאָנאָמישע, שטרייקן 
פאַר וועלכע זיי האָבן ערשט מיט אַ טאָג צוריק אַלײן אָפּגעגעבן זייערע 
שטימען. מיר זעען, וי אָרגאַניזירטע אַרבעטער זאָגן זיך אָפּ צו געבן אונ" 
טערשטיצונגען פאַר זייערע חברים פון אַנדערע פאַכן און בראַנזשעס, ווען 
יענע שטייען אין קאַמף מיט זייערע אונטערנעמער און פאַרלאַנגען הילף 
פון אַלע אַרבעטער, -- אָפּנערעדט שוין דערפון, ווען מען פאַרלאַנגט עטלעכע 
מאַרק פאַר אַן אַלגעמײן פּראָלעטאַרישן צוועק" *::), די צייטונג רופט צום 
ענערגישן קאַמף קעגן דער געפערלעכער דערשיינונג. 

און פּרואוון פון אַ דריטן מין ליקװידאַציע זיינען געמאַכט געװאָרן 
במשך אַ פערטל יאָרהונדערט האָבן די יידישע אַרבעטער אין ליידן און 
קאַמף אויפגעבויט און פאַרפעסטיקט אַן אייגענע פּאָליטישע אָרגאַניזאַציע, 
דורכגעטראַכט אוֹן אוױיסגעאַרבעט זייער אידעאָלאָגישע שיטה אין דער סאָ- 
ציאַליסטישער באַװועגונג און אַנטװיקלט ביי זיך אַ װאַכזאַמקײט לגבי די 
יידישע נויטן און באַדערפענישן. דאָס אַלץ האָט געזאָלט געברענגט וערן 
אַ קרבן פאַרן קנייעם ליכט", װאָס איז אױיפגעגאַנגען אין מזרח. אויב די 
רוסלענדער פעברואַר-רעװאָלוציע, װאָס האָט אַראָפּגעװאָרפן דעם פאַר- 
האַסטן צאַריזם, האָט געמאַכט אַ רושם און אַרױסגערופן פריידיקע געפילן 
ביי דער יידישער באַפעלקערונג אונטער דער דייטשער אָקופּאַציע, איז אַזױ 
נישט געווען בעת דער באָלשעוויסטישער איבערקערעניש. די יידן זיינען גע- 
ווען גלייכגילטיק צו דעם. און מיט אַ יאָר שפּעטער האָבן שוין פון מורח 
אָנגעהױבן קומען שטראָמען פּליטים קיין פּוילן און זיי האָבן קיין גוטע בשורות 
נישט געברענגט. אָבער די פּוילישע רעאַקציע אין אומאָפּהענגיקן פּױלן 
האָט באַלד באַװיזן איר העסלען פּנים. דאָס האָט באַשאַפן געפילן פון בי- 
טערקייט און אומזיכערקייט ביי אַלע יידישע שיכטן און די יידישע גאַס 
איז געװאָרן אַ פרוכטבאַרער באָדן פאַר קאָמוניסטישע סימפּאַטיעס, 

ביי די פּאָליטיש-אָרגאַניזירטע יידישע אַרבעטער איז צו דעם נאָך צוגע- 
קומען די שטאַרקע אומצופרידנקייט מיט דער פּאָליטיק און טאַקטיק פון 

רעכטן פליגל פון דער סאָציאַליסטישער באַוועגונג. שוין אין די מלחמה" 
יאָרן האָט זיך אָנגעזאַמלט די אומצופרידנקייט מיטן סאָציאַל-פּאַטריאָטיזם, 
מיט דער אײנגעשפּאַנטקײט פון גרויסע טיילן פון דער אינטערנאַציאָנאַלער 
אַרבעטער-באַװועגונג אינם קריגס-װאָגן פון זייערע לענדער. דאָס איז נאָך 
מער פאַרשטאַרקט געװאָרן, ווען אויך די פּוילישע סאָציאַליסטישע פּאַרטײ 
האָט דאָס זעלבע איבערגעחזרט אין דעם ערשטן פּעריאָד פון פּױלנס אומ" 
אָפּהענגיקײט און אַרױסגעװיזן אַ גלייכגילטיקייט און אַפילו קעגנערשאַפט 
צו די נויטן און באַדערפענישן פון די יידישע פאָלקס-מאַסן. אויף דעם באָדן 
איז געבוירן געװאָרן דער ווילן זיך אָנצושליסן אין ניי-געשאַפענעם דריטן 
אינטערנאַציאָנאַל, װאָס איז אָנגעפירט געװאָרן פון די באָלשעװיקעס. װי 
אַ ריי אַנדערע סאָציאַליסטישע פּאַרטײען, האָט אויך דער בונד אין פּױלן 
זיך אַרױסגעזאָגט פאַרן 2טן אינטערנאַציאָנאַל (1920), ער האָט אָבער אָפּי 
געװאָרפן די אַרײינטריט-באַדינגונגען, די אַזױי-גערופענע 21 פּונקטן (1921) 
אין בונד זיינען אַנטשטאַנען חלוקי-דעות און ס'האָבן זיך אויסגעבילדעט דרלי 
ריכטונגען: אַ צענטריסטישע, אַ לינקע און אַ קאָמוניסטישע. קאָנקרעט 
האָט זיך געהאַנדלט וועגן דער צאָל פּונקטן, װאָס מ'אָל אָננעמען אָדער 
אָפּװאַרפן, הינטער דעם האָט אָבער געשטעקט אַ פאַרשידנקייט אין דער 
אויפפאַסונג פון אַ גאַנצער ריי פּראָבלעמען. דער צענטר און די לינקע האָבן 
געהאַט דאָס געמיינזאַמע, װאָס ביידע האָבן געװאָלט איײינהאַלטן דעם בונד, 
וי אַן אױיטאָנאָמע אָרגאַניזאַציע פון דער יידישער אַרבעטערשאַפט, פאַראיי" 
ניקט מיטן לאַנד-פּראָלעטאַריאַט, בעת די קאָמוניסטישע ריכטונג איז געווען 
גרייט צו ליקווידירן דעם בונד. די חלוקי-דעות האָבן אויך געפונען זייער 
אויסדרוק אויפן לאָדזשער באָדן. װי אין אַנדערע ערטער, האָט עס איך 
דאָ זיך פאַרענדיקט מיטן אַװעקגײן פון דער קאָמוניסטישער גרופּע. 


פאַר דעם איז אָבער געווען אַ פאָרשפּיל,. די אָנפירונג פון 3טן אינ- 
טערנאַציאָנאַל (קאָמאינטערן) האָט זיך געשטעלט פאַר אַן אויפגאַבע דורכפירן 
אַ שפּאַלטונג אין בונד, כדי אים לייכטער צו קאָנען באַהערשן, צו דעם צוועק 
איז אַראָפּגעשיקט געװאָרן קיין פּוילן (1921) דער געװועזענער בונדישער 
טוער משה ראַפעס, אַלין אַ ,ליקװידאַטאָר* (פון אומלעגאַלער רעוו. אַרבעט) 
נאָך דער ערשטער רוסישער רעװאָלוציע, אַן ;אָבאָראָניעץ" (אָנהענגער פון 
פאָטערלאַנד-פאַרטײידיקונג) בעת דער ערשטער וועלט-מלחמה און אַן אַנטשי" 
דענער אַנטי-באָלשעװיק נאָך דער אָקטאָבער-איבערקערעניש (1917), האָט 
ער, לויט זיינס אַן אייגענעם אויסדרוק, במשך 24 שעה איבערגעדרייט קאַ- 
פּױער אַלץ, װאָס ער האָט געלערנט במשך 24 יאָר. ליקוידירן אַלץ, װאָס 
האָט געהאַט אַ שייכות צו דער בונדישער באַװעגונג און צו דער ניער 
יידישער קולטור, איז געװאָרן זיין פוריע. אויך קיין לאָדזש איז ער געקומען 
אויף גאַסטראָלן, דער זעלבער ראַפעס, װאָס האָט אין 1912 געמאַכט בי" 
טערע פאָרוואורפן די לאָדזשער בונדיסטן פאַרװאָס זיי ווילן נישט נעמען 
קיין אָנטײל אין דער צדקה-טיילונג פון דער קהילה צו אַרבעטסלאָזע, איז 
איצט געקומען לערנען לאָדזשער בונדיסטן ,רעװאָלוציאָנערע" תורה. ער 

האָט זיך געשטעלט אין קאָנטאַקט מיט אַ פירער פון דער קאָמוניסטישער 
ריכטונג -- חבר אַלעקס. דער לעצטער האָט געטון זאַכן, װאָס אַ דיסציפּלי- 
נירטער און לאָיאַלער פּאַרטײי-מיטגליד טאָר נישט טון און ער איז דעריבער 
געשטעלט געװאָרן פאַר אַ פּאַרטײ-געריכט. דאָס געריכט האָט פעסטגע- 
שטעלט, אַז אַלעקס -- איז געשטאַנען אין קאָנטאַקט מיט דער פּוױלישער קאָ- 
מוניסטישער פּאַרטײ און ,געשפּילט די ראָל פון פאַרמיטלער" צוישן זיינע 
אידייען:חברים און דער דערמאָנטער פּאַרטײ, ער האָט אויך דערקלערט, אַז ער 
האַלט פּרינציפּיעל פאַר דערלאָזבאַר צו באַנוצן זיך מיט ליטעראַרישע און 
מאַטעריעלע שטיצע מצד דער פּוױלישער קאָמוניסטישער פּאַרטײ אין קאַמף 
קעגן די אַנדערע ריכטונגען אין בונד. דאָס געריכט איז מחמת דעם געקומען 
צום אויספיר, אַז ער דאַרף אויסגעשלאָסן ווערן פון בונד. דער צענטראַל- 
קאָמיטעט האָט דעם אורטייל באַשטעטיקט. דער לאָדזשער קאָמיטעט האָט 
מיט אַ מערהייט שטימען אָנערקענט פאַר ריכטיק דעם באַשלוס. אַ מינדערהייט 
פון לאָדזשער קאָמיטעט האָט זיך געװענדט צום צענטראַל-קאָמיטעט, אַז ער 
זאָל רעווידירן זיין באַשלוס און אַװעקשטעלן די פראַגע אויפן נאָנטן פּאַרטי- 
צוזאַמענפאָר. אָפּדרוקנדיק אַלע מאַטעריאַלן וועגן דעם ענין, זאָגט דער ארי 
גאַן פון דער לאָדזשער אָרגאַניזאַציע: שדי יידישע אַרבעטער: באַװעגונג 
לעבט איבער אַ קריזיס, אַ קראַנקהאַפטע אָפּשװאַכונג. מיר זיינען זיכער, 
אַז דאָס װועט לאַנג נישט דויערן" *:, 

סוף 1921 איז אין דאַנציג אָפּגעהאַלטן געװאָרן דער צוייטער צואַ- 
מענפאָר פון בונד אין פּולן. מ'האָט געדאַרפט דעצידירן וועגן אָננעמען די 
1 אַריינטריט-באַדינגונגען פון קאָמאינטערן. פון די 49 דעלעגאַטן זיינען 
בלויז 6 געווען פאַר אָננעמען אַלע 21 פּונקטן. צוישן די 6 זיינען 2 געווען 
לאָדזשער (מנחם און כאינאָווסקי), באַלד נאָכן דאַנציגער צװזאַמענפאָר איז 
די קאָמוניסטישע ריכטונג אַרױס פון בונד און געבילדעט אַ באַזונדערע 
אָרגאַניזאַציע, װאָס האָט פיגורירט וי אַ קאָמ. בונד, האָט עקזיסטירט אַ קור" 
צע צייט און איז פאַקטיש געווען אַ פיליע פון דער פּוילישער קאָמ. פּאַרטײ. 
איינער פון די 2 קאָמ. בונדישע דעלעגאַטן אויפן דאַנציגער צוזאַמענפאָר -- 
חבר מנחם -- איז אין דער קאָמ, בונדישער אָרגאַניזאַציע נישט אַריין און 
מיט עטלעכע װאָכן שפּעטער פאַרעפנטלעכט אַ דערקלערונג, אַז ער טרעט 
צוריק אַריין אין בונד, וואו ער איז געבליבן אַ געטרייער מיטגליד און טוער. 
אויך אַנדערע זיינען צוריקגעקומען, 

בליץ-שנעל האָבן די אָפּגעשפּאָלטענע -- אָדער קאָפּגעריסענע", וי 
מ'האָט זיי גערופן -- איבערגענומען די שפּראַך, מאָראַל און גענג פון די 
קאָמוניסטן, וי אַ מוסטער פון זייער דעמאַגאָגיע און שקרים קענען דינען 
די ווערטער פון זייער אויפרוף צו דער אַלגעמײנער פאַרזאַמלונג פון טעקסטיל- 
פאַראיין (יאַנואַר 1922), ;נישט קיין אַנדערער -- האָבן זיי געשריבן -- װױי 
די פירער פון ס. ד. בונד האָבן אייך גערופן צו שטרייק-ברעכעריי און 
ברודער-קאַמף. נישט קיין אַנדערע וי זיי האָבן ביי אייך טאָג-טעגלעך גע- 
וועקט אייערע אינסטינקטן קעגן די פּוילישע אַרבעטער" א. אַז. וו.. די קאָמ. 

בונדיסטן גופא האָבן גאַנץ גוט געוואוסט, אַז דאָס איז שוא-ושקר. איינע פון 
זייערע ערשטע מעשים איז געווען דאָס פאַרכאַפּן דעם לאָדזער וועקער, צו 
וועלכן זיי האָבן נישט געהאַט די מינדסטע רעכט. און געטון האָבן זיי עס 
אויף אַ קרימינעלן אופן, די רעדאַקציע האָט זיך געפונען אין אַ צימער 
פון די בונדישע טוער דר. יאַקוב און ראָזע אייכנער. דער אױסגעשלאָסענער 
אַלעקס -- און אברהם מינסקי זיינען אַריין אין קאָרידאָר פון אייכנערס וואוי- 
נונג, אויפגעבראָכן דעם שלאָס פון רעדאַקציע-צימער און צוגענומען די 
שטעמפּלען, בריװו-בלאַנקן, דאָקומענטן און מאַטעריאַלן פון דער רעדאַקציע. 
דעם 26 יאַנואַר 1922 האָט די בונדישע אָרגאַניזאַציע אַרױסגעגעבן אַן 
איינמאָליקע אױיסגאַבע א. נ. אונזער לאָדזער וועקער, וואו ס'איז געווען אָפּ- 
געדרוקט פאָלגנדע דערקלערונג: עדער לאָדזער וועקער', וועלכער האָט 
ביז-איצט פאַרטרעטן די אָנשויאונגען פון אָרגאַניזירטן יידישן פּראָלעטאַ- 
ריאַט אין לאָדז, איז אויף אַן אופן, װאָס איז נאָך נישט געהערט געװאָרן אין 
די פּראָלעטאַרישע קרייזן, איבערגעגאַנגען אין פרעמדע הענט. נישט האָבן" 
דיק, צוליב געוויסע באַדינגונגען, די מעגלעכקייט באַקאָנט צו מאַכן די 
אַרבעטערשאַפּט מיט די איינצלהייטן פון דעם געשעענעם פאַרכאַפּערישן 
פאַקט -- באַגנוגענען מיר זיך מיט דער דערקלערונג, אַז דער אָרגאַניזירטער 
יידישער פּראָלעטאַריאַט האָט איצט נישט קיין געמײינשאַפטלעכעס מיטן 'לאָד- 
זער וועקער". 

דאָס געוועזענע רעדאַקציאָנס-קאָלעגיום און די געוו. מיטאַרבעטער פון 
'לאָדזער וועקער". 

מיר רעקאָמענדירן אונזערע פריינט און חברים צו לעזן 'אונזער לאָד" 
זער וועקער"" 

פון 18 מערץ 1922 האָט שוין אונזער לאָדזער וועקער אָנגעהויבן דער" 
שיינען, וי אַ צויי-װאָכנבלאַט, 

די אָפּשפּליטערונג איז אויך פאָרגעקומען אין דער בונדישער יוגנט-אָר- 
גאַניזאַציע צוקונפט. הגם די בונדישע יוגנט-אָרגאַניזאַציע האָט פיל געליטן 
פון דער שפּאַלטונג, האָט זי אָבער באַװויזן איינצוהאַלטן איר השפּעה אין 
דער מערהייט יוגנט-סעקציעס פון די פּראָפ. פאַראיינען,. צוװוישן זיי אויך 
אין דער ויכטיקסטער -- אין טעקסטיל-פאַראיין, מיט ענערגיע האָט מען 
זיך גענומען צוריק פאַנאַנדערבױען די אָרגאַניזאַציע נישט בלויז אין לאָדזש, 
נאָר אויך אין ראַיאָן. דער סעקרעטאַר פון דער יוגנט פאַרן לאָדזשער ראַיאָן 
איז דעמאָלט געווען אברהם שמואל (בערעק) שניידמיל (אין דער קאָרעס- 
פּאָנדענץ מיט די יוגנט-אָרגאַניזאַציעס זיך געחתמעט לשם קאָנספּיראַציע 
רחל. געפאַלן אין קאַמף קעגן די נאַציס מאַי 1942, וי אַן אָנפירער פון װאַר" 
שעווער געטאָ-אױפשטאַנד), 

די שפּאַלטונג האָט זיך אויך אויסגעװוירקט אין עטלעכע פּראָפּעסיאָנעלע 
פאַראיינען, וואו די בונדישע ריכטונג האָט צייטװוייליק פאַרלוירן די מערהייט 
צוליב אַ קאָאַליציע פון אַלע קעגנער. די בונדישע אָרגאַניזאַציע האָט אָנ- 
געהויבן אַ שטאַרקע פּראָפּאַנאַנדע קעגן די קאָמוניסטן און קאָמ. בונדיסטן, 

דעם 28 יאַנואַר 1922 איז פאָרגעקומען אַ גרויסער מיטינג מיטן אָנטייל פון 
הענריק ערליך, דעם 2 מערץ אַ פאָרלעזונג פון ישראל ליכטענשטיין א. ד. ט. ; 
צוליב װאָס דאַרף מען אַ יידישע אַרבעטער-אָרגאַניזאַציע? דעם 4 מערץ -- 
אַ פאָרלעזונג פון בייניש מיכאַלעװיטש א. ד, ט.: נאַציאָנאַליזם, קאָסמאָפּאָליטיזס 
און אינטערנאַציאָנאַליזם. עס זיינען אויך פאָרגעקומען פיל קלענערע פאַר- 
זאַמלונגען און פאָרלעזונגען, 


דעם 28 יאַנואַר 1922 איז פאָרגעקומען אַן אַלגעמײינע פאַרזאַמלונג פון 
טעקסטיל-פאַראיין,. 3 שעה האָט געדויערט בלויז דאָס אויסוויילן אַ פאָרזי" 
צער פון דער פאַרזאַמלונג. דריי קאַנדידאַטן זיינען געװען: א בונדיסט, 
אַ לינקער פּועלי-ציוניסט און אַ בשותפותדיקער קאַנדידאַט פון די קאָמו" 
ניסטן און קאָמ. בונדיסטן, נאָך פיל טומלענישן און ציילן די שטימען האָבן 
די אַנדערע אָנערקענט, אַז דער בונדיסט האָט מיט 70 שטימען מער פאַרן 
קאָמוניסט, ביים וויילן אַ נייע פאַרװאַלטונג איז דער רעזולטאַט געווען אַזאַ} 
די בונדישע ליסטע האָט באַקומען 267 שטימען, די קאָמ. בונדישע -- 147, 
די לינק-פּועלי-ציוניסטישע -- 90, די קאָמוניסטישע -- 09, די פאַרװאַל" 
טונג איז באַשטאַנען פון 4 בונדיסטן, 4 קאָמ. בונדיסטן און קאָמוניסטן 
1 לינקער פּועלי-ציוניסט, אַלע האָבן אָבער געשאַפן אַ בלאָק קעגן בונד. 
ביים וויילן אַ פּרעזידיום פון דער פאַרװאַלטונג האָט מען קיינעם פון די 
בונדישע פאַרואַלטונג-מיטגלידער נישט אַרײנגעלאָזט. דאָס זעלבע האָט זיך 
איבערגעחזרט ביים וויילן 4 דעלעגאַטן צום צענטראַל-ביוראָ פון די פּראָפע- 
סיאָנעלע פאַראיינען, הגם דער בונד אַלײן האָט ביים וויילן די פאַרװאַלטונג 
באַקומען כמעט אַ העלפט פון די אָפּגעגעבענע שטימען און איז געווען אַ סך 
שטאַרקער וי יעדע פון די באַזונדערע גרופּירונגען פון בלאָק. ס'איו באַלך 
קלאָר געװאָרן, אַז די דאָזיקע טאַקטיק פון די דריי בלאָק-גרופּירונגען צו באַ- 
זייטיקן דעם בונד טרעפט זיך אָן אויף אַ װידערשטאַנד פון דער מערהייט 
פאַראיינס-מיטגלידער. סך-הכל מיט עטלעכע װאָכן שפּעטער, דעם 11 מערץ 
2, איז פאָרגעקומען אַ מיטגלידער-פאַרזאַמלונג פון טעקסטיל-פאַראײן, 
מיט 281 שטימען קעגן 250 פון בלאָק איז אַלס פאָרזיצער פון דער פאַרזאַמ" 
לונג געוויילט געװאָרן דער בונדישער קאַנדידאַט יוסף מאָרגענטאַלער. מיט 
אַ מערהייט שטימען זיינען אויך אַדורכגעפירט געװאָרן פאַרשידענע פאָר" 
שלאַגן פון דער בונדישער ריכטונג. אויך אויף דער פאַרזאַמלונג פון 29 
אַפּריל 1922 האָט די בונדישע ריכטונג געהאַט אַ מערהייט קעגן בלאָק. אַלסט 
דעלעגאַט צו דער לאַנד-קאָנפערענץ פון די יידישע פאַראיינען איז געװיילט 
געװאָרן אַ בונדיסט קעגן בשותפותדיקן קאַנדידאַט פון בלאָק. ס'איז אָפּגע- 
וואָרפן געװאָרן דער פאָרשלאַג צו טראָגן דעם 1טן מאַי די פאָן פון פאַראיין 
אין קאָמוניסטישן צוג, דאַקעגן איז אָנגענומען געװאָרן דער פאָרשלאַג צו 
טראָגן די פאָן אין צוג פון בונד און צענטראַל-ביוראָ פון די פּראָפּעסיאָנעלע 
פאַראיינען. אין דער זעלבער צייט האָבן די בונדיסטן צוריק באַקומען אַ 
מערהייט אין דער פאַרװאַלטונג פון טעקסטיל-פאַראיין,. געשען איז עס צוליב דעם 
װאָס דער פירער פון דער קאָמ. בונדישער פּראַקציע אין פאַראיין און אַ 

מיטגליד פון לאָדזשער קאָמיטעט פון קאָמ. בונד, פישל זילבערבערג, איז 
אין אַפּריל 1922 צוריק אַריין אין בונד. ער איז געווען אַ מיטגליד אין דער 
פאַרװאַלטונג און מיט זיין שריט צוריק געשאַפן אַ בונדישע מערהייט, 

מיט אַ יאָר שפּעטער, פעברואַר 1923, זיינען פאָרגעקומען װאַלן פון 
אַ נייער פאַרװואַלטונג. באַטײליקט האָבן זיך 911 מיטגלידער. די בונדישע 
ליסטע האָט באַקומען 52 פּראָצענט שטימען, די קאָמוניסטישע (דער קאָמ. 
בונד האָט שוין נישט עקזיסטירט) --- 232, לינקע פּועלי-ציון --- 15, פאָרזיצער 
און סעקרעטאַר פון פאַראיין זיינען געװאָרן די בונדיסטן ירחמיאל פּערגאַמענט 
און פישל זילבערבערג, דעם 18 אוגוסט פון זעלבן יאָר זיינען פאָרגעקומען 
װאַלן פון דעלעגאַטן צום לאַנד-צוזאַמענפאָר פון אַלגעמײנעם טעקסטיל" 
פאַראיין, װאַל-באַרעכטיקטע (דער פאַראיין האָט געציילט עטלעכע טויזנט 
מיטגלידער, װאַלזרעכט האָבן געהאַט בלויז די, װאָס זיינען געווען אין אָרדנונג 
מיט זייער מיטגליד-אָפּצאָל) זיינען געווען 950, געשטימט האָבן 457, קרוב 
אַ העלפט. די בונדישע קאַנדידאַטן האָבן באַקומען 57 פּראָצענט, קאָמױ 
ניסטישע -- 29, פּועלי-ציוניסטישע -- 14. די קליינע װאַל-באַטײליקונג 
איז געוויס נישט געווען קיין גוטער סימן פאַר דער. צונויפגעבונדנקייט פון די 
יידישע אַרבעטער מיט דער אָרגאַניזאַציע, װאָס איז געשטאַנען אויף דער 
װאַך פון זייערע אינטערעסן. ביי די פּוילישע אַרבעטער איז עס געוען אָן 
אַן ערך ערגער. אין די פּוילישע לאָדזשער אָפּטײלונגען פון טעקסטיל-פאַראיין 
זיינען געווען פאַרשריבן 35 טױזנט מיטגלידער, װאַליבאַרעכטיקטע צום 
צוזאַמענפאָר זיינען געווען 10,500, געשטימט האָבן סך-הכל 1,194, די קאָמו" 
ניסטן האָבן באַקומען אַ גרויסע מערהייט לגבי דער פ. פ. ס.. די דאָזיקע װאַלן 
האָבן בולט דעמאָנסטרירט די אינערלעכע שװאַכקייט פון װיכטיקסטן פּראָ- 
פעסיאָנעלן פאַראיין און די לויזע פאַרבינדונג פון די אַרבעטער מיט זייער 
קלאַסן-אָרגאַניזאַציע. 

דעם 1טן פעברואַר 1924 זיינען ביי די װאַלן פון אַ נייער פאַרװאַלטונג 
פון טעקסטיל-פאַראיין אָפּגעגעבן געװאָרן 821 שטימען. דער בונד האָט באַקו" 
מען אַן אַבסאָלוטע מערהייט --- 465 שטימען (56 פּראָצ.), דער בלאָק פון 
קאָמוניסטן און לינקע פּועלי-ציון --- 266 שטימען. אויף דער אַלגעמײנער 
פאַרזאַמלונג אין פעברואַר 1925 האָט דער פאָרשלאַג פון דער אָפּאָזיציע 
אויסצודריקן אומצוטרוי דער אַלטער פאַרװאַלטונג באַקומען נישט מער וי 
קנאַפּע 60 שטימען. צוליב דעם בלאָק האָבן די לינקע פּועלי-ציון צוזאַמען 
מיט די קאָמוניסטן באַהערשט דאָס צענטראַל-ביוראָ פון די פּראָפעסיאָנעלע 
פאַראיינען, הגם דער בונד איז געווען די שטאַרקסטע ריכטונג. דאָס האָט 
אָנגעהאַלטן אַ פּאָר יאָר, אין 1921 האָבן די בונדישע טוער, נאָך לאַנגע 
אונטערהאַנדלונגען, אוױיסגעאַרבעט צוזאַמען מיט די פירער (פּעפּעסאָװצעס) 
פון די פּוילישע פּראָפּעסיאָנעלע פאַראיינען אַ פאַראייניקונג-אָפּמאַך פאַר דער 
פַּראָפּ,. באַװועגונג אין לאַנד, לויט דעם אָפּמאַך האָבן די יידישע פאַראיינען 
געדאַרפט זיין אַ באַשטאַנד-טײל פון די אַלגעמײנע פאַראיינען מיט אַ געוויסער 
אױטאָנאָמיע. מ'האָט אויך געשאַפן אַ לאַנדיראַט און אָרטיקע יידישע קול- 

טור-אַמטן, װאָס האָבן זיך פאַרנומען מיט די פאַרשידנסטע ענינים פון דער 
פּראָפ. באַוועגונג פון די יידישע אַרבעטער. פון אָנהױב 1925 האָט אויך 
אין לאָדזש עקזיסטירט אַ יידישער קולטור-אַמט, װאָס האָט פאַרנומען דאָס 
אָרט פון פריערדיקן צענטראַל-ביוראָ. פון דער גרינדונג אָן האָבן מיטן 
יידישן קולטור-אַמט אָנגעפירט בונדיסטן. די ערשטע אאָרן איז פאָרזיצער 
געווען ניסן בוימגאַרטען און די גאַנצע צייט איז שמואל מילמאַן געווען סע" 
קרעטאַר,. דער יידישער קולטור-אַמט איז געשטאַנען אויף דער װאַך פון די 
אַלגעמײנע עקאָנאָמישע אינטערעסן פון די יידישע אַרבעטער און געהאָלפן 
די פאַראיינען אין זייער טעטיקייט. בעת דער קאָמוניסטיש-פּועלי-ציוניס- 
טישער בלאָק האָט איבערגענומען דאָס צענטראַל-ביוראָ האָבן זיי גע" 
פּרואווט באַזײיטיקן דעם סעקרעטאַר ש. מילמאַן. סך-הכל זיינען געווען אָנ" 
געשלאָסן 12 פאַראיינען. פון זיי האָבן 7 --- טעקסטיל, מעל (בעקער א. אַ.) 
פּאַפּיר (דרוקער, איינבינדער א. אַ.), בוי, האָלץ, באלן-פּאַקער און פריזירער 
-- געשטיצט די בונדישע ריכטונג. די קאָמוניסטן און לינקע פּועלי-ציון 
האָבן אָבער געקענט האָבן אַ מערהייט צוליב דעם, װאָס די דעלעגאַציעס פון 
די 7 פאַראיינען האָבן אויך געהאַט מינדערהייטן, װאָס האָבן געשטימט 
פאַרן אַנטי-בונדישן בלאָק. 


דער בונד האָט אויך אויפגעבויט אַ צענטראַלן טעקסטיל-פאַראין פון 
יידישע אַרבעטער מיט דער לאָדזשער אָפּטײלונג אַלס װיכטיקן באַשטאַגדי 
טייל, די לאַנד-קאָנפערענצן זיינען פאָרגעקומען אין לאָדזש,. די ערשטע -- 
דעם 11 און 12 יוני 1921, ס'זיינען געווען דעלעגאַטן פון לאָדזש, װאַרשע, 
אַלעקסאַנדער, טאָמאַשאָװו, זדונסקע װאָליע, אָזאָרקאָו, פּאַביאַניץ. ביים באַי 
שטימען די טאָג-אָרדנונג האָט דער איינציקער קאָמוניסטישער דעלעגאַט 
(פון די 4 װאַרשעװער) פאָרגעלייגט אַרױסצואװאַרפן דעם פּונקט רעכט אױיף 
אַרבעט און אנשטאָט דעם אַװעקשטעלן אַ פּונקט אונזער באַציאונג צום רױיטן 
פּראָפ. אינטערנאַציאָנאַל. מיט אַלע שטימען קעגן איינער איז דער פאָרשלאַג 
אָפּגעװאָרפן געװאָרן. אין די באַריכטן איז געווען אָנגעגעבן, אַז דער װאַר- 
שעווער פאַראיין ציילט 2,218 מיטגלידער; די לאָדזשער -- 4,502 און אויף 
קראַפט אַרבעטן 1,200 יידישע אַרבעטער. אַלעקסאַנדער --- 179 מיטגלידער; 
טאָמאַשאָוו --- 250 און יידישע קראַפט-אַרבעטער 200, אין צענטראַל-פאַר" 
װאַלטונג זיינען געוויילט געװאָרן 9 חברים, פון זיי זיינען 4 געװען פון 
לאָדזש, אין צווייטער העלפט מאַי 1922 איז פאָרגעקומען די צווייטע לאַנד- 
קאָנפערענץ. פון 20 דעלעגאַטן זיינען 16 געווען בונדיסטן, 10 קאָמ. בונדיסטן 
און קאָמוניסטן, 4 לינקע פּועלי-ציון. אין צענטראַל-פאַרװאַלטונג האָט מען 
געוויילט 5 בונדיסטן, 3 קאָמוניסטן און קאָמ. בונדיסטן, 1 פּועלי-ציוניסט. 
די הויפּט-פראַגע איז געווען וועגן פאַראיײיניקן זיך מיטן פּולישן פאַראיין, 
מ'האָט אויך געויילט 2 דעלעגאַטן -- 2 בונדיסטן און 1 קאָמוניסט -- צום 
לאַנד-קאָנגרעס פון דער אַלגעמײנער פּראָפּעסיאָנעלער באַוועגונג, פון וועל- 
כער די יידישע איז שוין געווען אַ באַשטאַנד-טײל. אויפן דאָזיקן קאָנגרעס, 
װאָס איז אָפּגעהאַלטן געװאָרן אין קראָקע, זיינען געווען אַלס דעלעגאַטן: 

5 פּעפּעסאָװוצעס, 238 קאָמוניסטן, פון די 21 יידישע דעלעגאַטן זיינען 
5 געווען בונדיסטן, 2 קאָמוניסטן, 3 לינקע פּועלי-ציוניסטן. און הגם די 
פאַראייניקונג פון די פּוילישע און יידישע פּראָפּעסיאָנעלע פאַראיינען איז 
שוין געווען אַ פאַקט אין לאַנדימאַסשטאַב, איז עס נאָך אַלץ אָנגעקומען 
שווער דורכצופירן די פאַראייניקונג אויפן אָפּשניט פון די טעקסטיל-אַרבע" 
טער. שוין אויפן לאַנד-צוזאַמענפאָר פון פּױלישן טעקסטיל-פאַראיין, װאָס 
איז פאָרגעקומען אין לאָדזש דעם 19-21 יוני 1921, איז די פראַגע דעבאַטירט 
געװאָרן. דער גרעסטער טייל דעלעגאַטן האָט געהאַלטן, אַז די יידישע אַר- 
בעטער דאַרפן פּשוט אַריינטרעטן אין די אַלגעמײנע פאַראיינען און מען 
דאַרף זיי נישט געבן קיין שום גאַראַנטיעס וועגן קולטור- און אויפקלערונג- 
אַרבעט אין דער יידישער שפּראַך. איינער פון זיי, דער פּאַביאַניצער דעלעגאַט 
און פּעפּעסישער ראַטמאַן וואויטאַשעק האָט זיינע אויספירונגען באַפעסטיקט 
מיט אַזאַ אַרגומענט: ,די יידישע אַרבעטער קענען פּויליש, פּונקט װי זי 
קענען זיך אויפן פּױלישן געלט און ווייסן אונטערצושיידן פון איין מאַרק ביז 
אַ הונדערטער"... דער פאָרשטייער פון צענטראַל-ביוראָ פון די יידישע פאַר- 
איינען, ש. מילמאַן, איז אַרױסגעטרעטן קעגן דער אומפאַרשטענדעניש פאַר 
די פאָדערונגען פון די יידישע אַרבעטער, ער האָט אָנגעוויזן, אַז די פּו- 
לישע אַרבעטער האָבן אין דייטשלאַנד און עסטרייך געפאָדערט צייטונגען 
און קולטור-טעטיקייט אין פּױליש און איצט וילן זיי דאָס נישט פאַרשטיין 
לגבי די יידישע אַרבעטער. עֶר האָט קריטיקירט די פאַרװאַלטונג פאַרװאָס 
זי װירקט נישט קעגן די מאַסן-דערשיינונגען פון אַרױסװאַרפן אָדער נישט 
צולאָזן יידישע אַרבעטער אין די פאַבריקן. ער האָט אויך אויפגעקלערט 
וי אַזױ די יידישע אַרבעטער שטעלן זיך פאָר די פאַראייניקונג. פון יאַנואַר 
2 האָבן זיך געצויגן די קאָנקרעטע אונטערהאַנדלונגען. אין אָנהױב האָט 
דער פּוילישער פאַראיין נישט געװאָלט אָננעמען אַפילו די באַדינגונגען פון 
אָפּמאַך, װאָס די צענטראַלע אָנפירונגען פון די פּוילישע און יידישע פּראָפ, 
פאַראיינען האָבן געשלאָסן פאַרן גאַנצן לאַנד. סוף-כל-סוף איז מען דורכגע- 
קומען. נאָך לאַנגע אָפּשלעפּענישן --- בעיקר צוליב דער שפּראַך-פראַגע 
און וועגן צונעמען די אָנגעשטעלטע פאַר די יידישע אָפּטײלונגען -- איז די 
פאַראייניקונג פון די יידישע און פּוילישע טעקסטיל-אַרבעטער דורכגעפירט 
געװאָרן. די קאָמוניסטן האָבן געפירט אַן אַגיטאַציע, אַז די יידישע אַרבעטער 
זאָלן פאַרלאָזן זייערע פאַראיינען און אַרײנטרעטן אין די פּוילישע, גלייכציי" 
טיק האָבן די קאָמוניסטן געשטערט, אַז די פאַרזאַמלונגען זאָלן זיך רואיק 
פאַרנעמען מיט די פאַך-פראַגן, האָבן געשאָטן מיט ליגנס און בילבולים, 
נישט אָנערקענט קיין באַשלוסן, געבראָכן די דיסציפלין און גורם געװוען 
אַז דער קאַמף-כוח פון די פּראָפּעסיאָנעלע פאַראיינען זאָל אָפּגעשװאַכט 
ווערן. 

ס'איז געקומען דער 1טער מאַי 1922, ווען מ'האָט געדאַרפט אַרױסגײן 
אין גאַס, וואו מ'האָט געקענט ציילן די כוחות. דער בונד האָט גענומען די 
איניציאַטיוו צו שאַפן אַ געמיינזאַמען קאָמיטעט פון אַלע פּראָלעטאַרישע ריב- 

טונגען. די 9. 9. ס. האָט זיך אָפּגעזאָגט. איז געשאַפן געװאָרן אַ געמײינזאַמער 
קאָמיטעט אָן דער 9. פ. ס.. הגם די פ. 9. ס. האָט געמאַכט שבת פאַר זיך, 
איז אָבער נישט-אָפיציעל די דעמאָנסטראַציע געווען איינע. בכלל איז די 
באַטײליקונג אין דער גאַסן-דעמאָנסטראַציע געווען אַ קלענערע, וי אין די 
פריערדיקע יאָרן, באַזונדערס אין די קאָמוניסטישע רייען, דאָך האָבן אונטער 
די בונדישע פענער דעמאָנסטרירט עטלעכע טויונט יידישע אַרבעטער, די 
צאָל פון די, װאָס זיינען געגאַנגען אונטער דער פאָן פון קאָמ. בונד, איז געווען 
אַ גאַנץ קליינע. פריער האָט דער בונד אָפּגעהאַלטן אַ גרויסע פאַרזאַמלונג 
אין פילהאַרמאַניע. נאָך דעם האָט מען זיך פאַרזאַמלט אויפן וואָדני רינעק, 
וואו ס'האָט זיך פאָרמירט די אַלגעמײנע דעמאָנסטראַציע. די ערשטע זיינען 
געגאַנגען די פּ. פ. ס., נאָך איר די קאָמוניסטן, בונד, פּועלי-ציון. וועגן דער 
דעמאָנסטראַציע האָט דער בונדישער אָרגאַן געגעבן אַזאַ אָפּשאַצונג: /צו 
דער פאַרקלענערונג פון דער קאָמוניסטישער ווירקונג ביי די פּוילישע אַר- 
בעטער האָט אין אַ נישט קליינער מאָס מיטגעהאָלפן די אומפאַראַנטװאָרט- 
לעכע פּאָליטיק, וועלכע ס'האָבן ביז נישט לאַנג געפירט די קאָמוניסטן, די 
פּאָליטיק פון נישט װעלן רעכנען זיך מיט די טאָגיטעגלעכע באַדערפענישן 
פון די אַרבעטער און װאָס ס'האָט געגעבן די מעגלעכקייט דער 9. פּ. ס. אַרױיס- 
צושטעלן זיך אַלס די איינציקע, וועלכע טראַכטן, װוי אַזױ בעסער און שענער 
צו מאַכן דאָס טרויעריקע טאָגיטעגלעכע לעבן פון אַרבעטער-קלאַס. אימפּאַ- 
זאַנט איז געווען די בונדישע דעמאַנסטראַציע. טויזנטער יידישע פּראָלעי 
טאַריער צוזאַמען מיט זייערע פּראָפּעסיאָנעלע פאַראיינען האָבן מאַרשירט 
אונטער דער בונדישער פאָן. פאַלש האָבן זיך אַרױסגעװיזן די אַלע האָפע- 
נונגען פון דער רעאַקציע און פון די פיינט פון דער יידישער אַרבעטער-באַ- 
וועגונג, אַז ס'האָט זיך שוין איינגעגעבן דעם 'בונד' צו צעברעכן. די טויזנטער 
יידישע אַרבעטער און אַרבעטערינס, וועלכע האָבן מאַרשירט מיטן 'בונד', 
האָבן באַװיזן, אַז נישט געקוקט אויף די אַלע שפּאַלטונגען, שטייען זיי ווייטער 
אונטער דער אַלטער פאָן פון 'בונד', גרייט צום קאַמף פאַר אַ נייער געזעל- 
שאַפטלעכער אָרדנונג" *-:), 

און ווירקלעך. דער בונד האָט געפירט אַ מלחמה אויף עטלעכע פראָנטן. 
פון איין זייט די אָנגריפן פון דער רעאַקציע, פון דער צוייטער זייט די 
אַטאַקעס פון דער קאָמוניסטישער באַװעגונג. וי פאַרשידן זייערע מיטלען 
און כוונות זאָלן נישט האָבן געווען -- דער ציל איז געווען דער זעלבער: 
ליקווידירן דעם בונד. דאָס האָט זיך זיי אָבער נישט איינגעגעבן. װי פריער 
איז דער בונד ווייטער פאַרבליבן אַ לעבעדיקע, קעמפערישע אָרגאַניזאַציע. 
נאָכן 1טן מאַי האָט ער עס וידער באַװויזן מיט עטלעכע חדשים שפּעטער -- 
ביי די װאַלן צום סיים, | 

די בונדישע אָרגאַניזאַציע האָט געפירט אַ לעבהאַפטע װאַל-קאַמטאַניע 
מיט אַ גרויסער צאָל פאַרזאַמלונגען. דער אױסגאַנג פון די װאַלן האָט געוויזן, 
אַז די יידישע אַרבעטער זיינען ווייטער מיטן בונד. אין קיין שום פריערדיקע 
װאַלן האָט דער בונד אין לאָדזש נישט באַקומען אַזאַ הויכע צאָל שטימען, װווי 

אין טאָג פון 5 נאָוועמבער 1922 בעת די װאַלן פון צוייטן פּױלישן סיים, 
בכלל האָט אָבער דער גאַנצער סאָציאַליסטישער לאַגער געליטן דאָס מאָל אַ 
שווערע מפּלה. פון פּראָלעטאַרישן לאָדזש איז נישט געויילט געװאָרן קיין 
איין סאָציאַליסט. די 7 לאָדזשער דעפּוטאַטן זיינען צעטיילט געװאָרן צװישן 
די ליסטעס פון די ענדעקעס (3) נ. 9. ר. (2) און בלאָק פון די נאַציאָנאַלע 
מינדערהייטן -- בירגערלעכע יידן, דייטשן און אַנדערע (2). די צאָל שטי- 
מען, װאָס די אַרבעטער-ליסטעס האָבן באַקומען איז געװעף פ. פ. ס. -- 
2);; קאָמוניסטישע ליסטע -- 12517; בונד -- 12496; לינקע פועלי- 
ציון -- 2,621. צוזאַמען 47,157, בעת די נאַציאָנאַליסטישע נ. פ. ר. אַלין 
האָט באַקומען מער שטימען -- 49,312, אַחוץ אַ צאָל אַרבעטער-שטימען 
װאָס זיינען געפאַלן אויף ביידע בירגערלעכע ליסטעס. װאָלטן אַלע אַרבע- 
טער-ליסטעס, אַחוץ 1. 9. ר., געגאַנגען צוזאַמען, װאָלטן זיי זיכער געקענט 
דורכפירן 1 דעפּוטאַט. די געשפּאָלטנקײט האָט גורם געװוען די חרפּהדיקע 
מפּלה, אַמשטאַרקסטן איז געווען די מפּלה פון פ. פ. ס., װאָס האָט אָנגעפירט 
מיט דער שטאָט-פאַרװאַלטונג און געהאַט אַלס איר ערשטן קאַנדידאַט דעם 
אָנגעזעענעם פּאַרטײי-פירער בראָניסלאַװו זשעמיענצקי (דערשאָסן דורך די 
נאַציס אין װואַרשע בעת דער צווייטער וועלט-מלחמה). זי האָט פאַרלוירן מער 
װי אַ העלפט פון די שטימען אין פאַרגלייך מיט די שטאָט-ראַט-װאַלן פון 
9, דער בונד, װאָס האָט דעמאָלט באַקומען 8925, האָט איצט געהאַט 
אַ היפשע פאַרגרעסערונג פון דער צאָל שטימען. די לינקע פועלי-ציון האָבן 
פאַרלוירן אַ קנאַפּע העלפט פון זייערע ויילער. װאָס שייך דער 9. 9. ס, . 
האָט מען געשמועסט, אַז צוליב אינערלעכע קאָנפליקטן האָבן די פירער פון 
דער לאָדזשער אָרגאַניזאַציע סאַבאָטירט די װאַל-אַקציע, אָפיצִיעל אָבער 
האָט די פּאַרטײ אויסגעטייטשט איר גרויסן דורכפאַל מיט דעם, װאָס זי 
טראָגט די פאַראַנטװאָרטלעכקײט פאַר דער שטאָט-פאַרװאַלטונג ביי נישט" 
גינסטיקע באַדינגונגען און דאָס האָט גורם געווען אַן אַנטישונג ביי די אַר" 
בעטער-וויילער. 


די רעאַקציע אין לאַנד איז געװאָרן נאָך מער חוצפּהדיק, קעגן אָקאָרשט- 
געוויילטן מלוכה-פּרעזידענט גאַבריעל נאַרוטאָװיטש האָט זי אָנגעהיבן אַזאַ 
העצע און פאַנאַנדערגעבלאָזן אַזאַ פוריע, אַז אַ פאַנאַטישער ענדעק האָט אים 
דערשאָסן,. מיט עטלעכע טעג שפּעטער, דעם 20 דעצעמבער 1922, איז זיך 
צונויפגעקומען אַ ספּעציעלע זיצונג פון לאָדזשער שטאָט-ראַט, געווידמעט 
דער טראַגישער געשעעניש. ישראל ליכטענשטיין האָט געהאַלטן אַ שאַרפע 
רעדע קעגן היימישן פאַשיזם, װאָס איז געפּאָרט מיט אַנטיסעמיטיזם. דערביי 
האָט ער געשילדערט, וי אַזױ אין שטאָט-ראַט גייען די ענדעקעס אין סאָ- 
ציאַלע פראַגן האַנט ביי האַנט מיט די בירגערלעכע יידישע ראַטמענער און 
שטימען פאַר די זעלבע פאָרשלאַגן, װאָס עס שטערט זיי נישט גלייכצייטיק 
אויסצופירן כוליגאַנישע אַקטן לגבי יידן. מיטן געשריי ,זשידעס!" קענען 
זיי פאַרבלענדן און פאַרפירן די מאַסן, ,ווייל די פּוױילישע סאָציאַליסטישע 
פּאַרטײיען האָבן כמעט גאָרנישט געטון אין קאַמף קעגן אַנטיסעמיטיזם. 

מיט דעם האָבן זיי שאָדן געבראַכט נישט בלויז דעם יידישן, נאָר אויך דעם 
פוױילישן פּראָלעטאַריאַט. דער פאַשיזם, וועלכער האָט אָנגעהויבן פון דער" 
שיסן אַרבעטער אויף די גאַסן פון װאַרשע און פון פּאָליטישע מאָרדן, האָט 
דערווייל צוריק זיך באַהאַלטן, אָבער מ'דאַרף זיין גרייט. דער קלאַסן-באַ- 
וואוסטזיניקער פּראַלעטאַריאַט פון פּוילן דאַרף פאַראייניקן די כוחות, שאַפן 
אַן איינהייטלעכן פּראָלעטאַרישן פראָנט און געמיינזאַם באַקעמפן דעם שונא"??:. 
נאָכן איבערלייענען אַ דעקלאַראַציע אין נאָמען פון דער בונדישער פראַקציע 
האָט ראַטמאַן ליכטענשטיין אַרױסגערוקט אַ ריי אַקטועלע פאָדערונגען, װי 
אַנטװאָפענען די רעאַקציאַנערע אָרגאַניזאַציעס, באַזייטיקן אַלע רעאַקציאָנע- 
רע עלעמענטן פון די פּאָסטנס אין דער מלוכה-אַדמיניסטראַציע, געריכט און 
אַרמײ, פולע פרייהייט פון פּרעסע און פאַרזאַמלונגען, פאַרבאָטן די פֹּאָי 
ליטישע און אַנטיסעמיטישע אַגיטאַציע א. אַז. וו 

דעם בונד, װאָס האָט געהאַט אין שטאָט-ראַט 5 ראַטמענער, האָט מען 
באַלד ביים אָנהויב אין 1919 בעתן שאַפן דעם מאַגיסטראַט פאָרגעלייגט צו 
געבן אַ לאַװניק, ד. ה. אַ מיטגליד אין דער אָנפירונג פון דער שטאָט-פאַר- 
װואַלטונג (מאַגיסטראַט),. דער בונד האָט אָבער דעם פאָרשלאַג נישט אָנגע- 
נומען צוליב דעם, װאָס ער האָט נישט געקענט נעמען אויף זיך די פּאָליטישע 
פאַראַנטװאָרטלעכקײט פאַר דער טעטיקייט פון מאַגיסטראַט און צוליב דעם, 
װאָס דער בלאָק פון פ. 9. ס. און 1. 9. ר., װאָס האָבן געבילדעט די מערהייט, 
האָט נישט געװאָלט אָנערקענען די עלעמענטאַרע פאָדערונגען פון די יידישע 
אַרבעטער -- רעכט אויף אַרבעט און רעכט פאַר דער יידישער שפּראַך. 
די גאַנצע צייט האָט דעריבער דער בונד געהאַט פרייע הענט און געקענט 
פריי אָפּשאַצן, אומדערמידלעך מאָנען און פאָדערן. ערשט ביים סוף פון 
דער קאַדענץ איז געלונגען אויסצוקעמפן, אַז די שטאָט-פאַרװאַלטונג זאָל 
אויסהאַלטן די יידישע אַרבעטער-קינדער-היימען (פון בונד און לינקע פּועלי- 
ציון,. דער בונד האָט געהאַט 2 קינדער-היימען, אַ טאָג-שול, אַן אָוונט-שול, 
װאָס זיינען געפירט געװאָרן פון שול- און בילדונג-פאַראיין), 

ס/איז אַװעק אַ האַלב יאָר נאָך די סיים-װואַלן און מ'האָט ווידער גע- 
דאַרפט זיך שטעלן צום משפּט פון די וויילער. דעם 13 מאַי 1923 האָט די 
באַפעלקערונג געוויילט דעם צוייטן שטאָט:ראַט אין דער צייט פון אומ- 
אָפּהענגיקן פּױלן. אויך די װאַלן האָבן געוויזן, װי נישט-טיף פאַרװאָרצלט 
ס'זיינען די סאָציאַליסטישע השפּעות צװוישן די אַרבעטער און פאָלקס-מאַסן 
אין דער אינדוסטריעלער שטאָט און װוי װאַקלדיק ס'איז אין אירע שטימונגען 
און לאָיאַליטעטן די באַפעלקערונג. די אַרבעטער אין אָפט אויסגעקומען 
אַרויסצוטרעטן אין ביטערן קאַמף פאַר די טאָג-טעגלעכע לעבנס-נויטן, אָפטע 
שטרייקן, צוזאַמענשטױסן און קרבנות -- אויך אָפטע פאַראַטן פון די ענפּע- 
ראָווצעס און כאַדעקעס, דאָך ביי די װאַלן צום שטאָט-ראַט וי צום סיים 
האָבן די אַרבעטער אין זייער גרויסער מערחייט געשטימט נישט פאַר די סאָ- 
ציאַליסטן און קאָמוניסטן, נאָר פאַר די שװאַרצע, רעאַקציאָנערע גרופּי- 
רונגען, 

סך-הכל צוויי װאָכן פאַר די שטאָט-ראַט-װאַלן האָבן די יידישע אַרבעטער 
פון לאָדזש געהאַט אַ שװערע איבערלעבונג. דעם 1טן מאַי 1922 איז 
פאַר זיי געווען אַ רויטער טאָג -- רויט פון זייער אייגן בלוט. דער זאַמל- 
פּונקט איז געווען אויפן װאָדני רינעק. פון דאָרט איז די אַלגעמײנע דע" 
מאָנסטראַציע אַרױס אויף גלואוונע גאַס. פון פאָרנט האָט מאַרשירט די 9.9.ס., 
װאָס האָט דאָס מאָל געהאַט אַ גרעסערן עולם וי מיט אַ יאָר פריער. נאָך 
איר האָבן מאַרשירט די דייטשע אַרבעטס-פּאַרטײ, די קאָמוניסטן (נישט קיין 
גרויסע אָפּטײילונג), דער בונד און לינקע פועלי-צין. דער מאַרשרוט איז 
געווען דורך גלואוונע, פּיעטרקאָװער צום פריהייטס-פּלאַץ. װען די 
לעצטע רייען פון דער דייטשער אַרבעטס-פּאַרטײי זיינען אַרױס אויף פּיעטר- 
קאָװוער, איז אין גלואוונע פּלוצלונג אַריינגעריטן אויף פערד אַ מחנה פֹּאַ- 
ליציי, די קליינע קאָמוניסטישע דעמאָנסטראַציע האָט זיך צעשאָטן און אַרײן 
אין פּיעטרקאָװער גאַס. ביים סוף פון דער דעמאַנסטראַציע האָט אַ צוייטע 
פּאָליצײ-אָפּטײלונג צעטריבן די פּועלי-ציון ביי עק גלואוונע און ווידזעווער. 
מיטן גאַנצן צאָרן האָט די פּאָליצײי פון ביידע זייטן זיך אַ װאָרף געטון 
אויף דער בונדישער דעמאָנסטראַציע,. די מאַסע איז אַרױף אויף די טראָ- 
טואַרן,. די רייטער מיט בלאַנקע שװערדן, די פיס-פּאָליצײ מיט קאָלבעס 
פון די ביקסן און אַגענטן מיט רעװאָלװערן אין די הענט האָבן זיך אַרײנגע" 
ריסן צווישן עולם. וי אַזױ דאָס האָט אויסגעזען שילדערט אַ באַריכט: עדי 
טויערן זיינען געווען געשלאָסן. די געוועלבער דאָס זעלבע. די גלואוונע 
גאַס פון דער זייט פון שענקעוויטש- גאַס איז אויך געווען אָפּגעשלאָסן דורך 
פּאָליצײי. אַן אמת כאַפּישטײגל, ס'האָט זיך אָנגעהויבן אַ שרעקלעכע שלע-" 
געריי און ווילדער געיעג נאָך די פאַרשפּאַרטע דעמאָנסטראַנטן. די גאַס 
איז פאַרהילכט געװאָרן פון די שרעקלעכע געשרייען און גװאַלטן פון די 
געשלאָגענע. בלאַנקע שװערדן, באַגנעטן, קאָלבעס, רעװאָלװערן, שטעקנס 
-- אַלץ איז געלאָזט געװאָרן אין גאַנג"... אַ קליינער צאָל האָט זיך איינגעגעבן 
אַרײנצוכאַפּן אין אַ געוועלב אָדער הויף. זיי האָט די פּאָליצײ אַרױסגעצױגן 
און מערדערלעך צעשלאָגן.. ,מ'גיט איבער פאַקטן, אַז נישט בלויז כולי" 
גאַנעס האָבן אָנגעװיזן וואו די דעמאָנסטראַנטן האָבן זיך באַהאַלטן, נאָר אַז 
אויך קרעמער פון אונזערע אחינו בני ישראל האָבן גערופן די פּאָליציאַנטן 
און אָנגעװיזן, אַז ביי זיי האָבן זיך אַרײנגעכאַפּט דעמאָנסטראַנטן. דער רע" 
זולטאַט פון דעם בלוטיקן געשלעג איז בערך 200 פאַרוואונדעטע? *:1), אַרעס- 
טירט האָט מען יענעם טאָג 290 מענטשן, פון וועלכע אַ טייל האָט מען באַלד 
באַפרײט, אַ טייל פאַרהאַלטן און אַנדערע אַרױסגעשיקט מיטן עטאַפּ אין 
זייערע פריערדיקע חיים-:ערטער. נישט געקוקט אויף דער אוממענטשלעכער 
ווילדקייט פון דער פּאָליצײ און דער גרויסער צאָל קרבנות, איז דאָך דער 
מוט פון די יידישע אַרבעטער נישט געבראָכן געװאָרן. וועגן דעם האָט עדות 
געזאָגט דער פאַקט, װאָס 2 שעה נאָכן בעסטיאַלישן איבערפאַל האָבן די 
צעשלאָגענע דעמאָנסטראַנטן, פיל פון זיי צעבלוטיקטע און מיט באַנדאַזשן 
אויפן קאָפּ, צווישן וועלכע ס'האָט זיך אויך געפונען דער אַלטער בונדישער 

טוער און ראַטמאַן חיים לייב פּאָזנאַנסקי, זיך שוין געזאַמלט אין גרויסן זאַל 
פון פילהאַרמאָניע אויף דער בונדישער 1טע מאַי אַקאַדעמיע. 

אַ געוויסן שאָטן אויף דער װאַל-קאַמפּאַניע פון בונד האָט דער בלוטיקער 
1טער מאַי פאָרט געװאָרפן, הגם די אַרבעט און אַגיטאַציע זיינען געפירט 
געװאָרן מיט געהעריקער ענערגיע. בכלל האָבן די דאָזיקע װאַלן זיך פאַרענ- 
דיקט מיט אַ גרויסן טריומף פון דעד רעאַקציע און מיט אַ שװערער מפּלה 
פאַרן סאָציאַליסטישן לאַגער, בפרט פאַר פ. פ. ס.. אויך יידן בכלל האָבן גע" 
ליטן היפּשע פאַרלוסטן, אין פאַרגלייך מיט די סיים-װואַלן איז געווען אַ פיל 
קלענערע װאַל-באַטײליקונג, ביי די יידן איז די אַבסטינענץ געוען אַ גרע- 
סערע, וי ביי פּאָליאַקן און דייטשן. דער װאַלירעזולטאַט איז געווען אַז די 
כיענע (ענדעקעס און כאַדעקעס) האָט באַקומען 51,624 שטימען און 24 מאַנ- 
דאַטן אין פאַרגלײיך מיט 12,227 שטימען און 6 מאַנדאַטן ביי די װאַלן צום 
פריערדיקן שטאָט-ראַט, אויך די 1. 9. ר. איז געשטיגן פון 27,150 שטימען 
און 16 מאַנדאַטן צו 42,465 און 20. דאַקעגן די פ. 9. ס. איז געפאַלן פון 
9 שטימען און 25 מאַנדאַטן צו 19,072 און 9. די ציפערן האָבן גערעדט 
מיט אַ בולטער שפּראַך. אַ געפּסלטע קאָמוניסטישע ליסטע האָט באַקומען 
בערך 6 טויזנט שטימען, פון די יידישע פּאַרטײען איז די שטאַרקסטע אַרױס 
די אָרטאָדאָקסיע מיט 6 מאַנדאַטן אַנשטאָט 4, וייטער האָבן באַקומען: די 
ציוגיסטן 4 מאַנדאַטן (פריער 7), פאָלקיסטן 1 (פריער גאָרנישט), דער בונד 
האָט באַקומען 8,080 שטימען און 2 מאַנדאַטן (פריער 8,925 און 5), לינקע 
פּועלי-ציון --- 2,888 און 1 (פריער 5,086 און 2). ס'זיינען אויך געויילט 
געװאָרן 2 בירגערלעכע דייטשן און 5 פון דייטשער אַרבעטס-פּאַרטײי. די 
בונדישע ראַטמענער זיינען געווען ישראל ליכטענשטיין, שמואל מילמאַן און 
חיים לייב פּאָזנאַנסקי. נעמענדיק אין אַכט די אַלגעמײנע רעזולטאַטן, איז 
דער װאַל-אױסגאַנג פאַרן בונד געווען נישט קיין שלעכטער -- ער האָט באַ- 
וויזן איינצוהאַלטן זיין וויילערשאַפט, הגם ער האָט נישט געקענט באַװעגן 
װי ס'האָבן עס נישט געקענט טון אויך די אַנדערע יידישע פּאַרטײען, צו 
ברענגען צו די װאַל-אורנעס די אַלע, וועלכע האָבן פאַר אים געשטימט בעת 
די סיים-װאַלן, 

דער דאָזיקער שטאָט-ראַט האָט אָפּגעהאַלטן זיין ערשטע זיצונג דעם 24 
יולי 1923, אַלס שטאָט-פּרעזידענט האָט מען אויסגעקליבן דעם פאַרביסענעם 
רעאַקציאָנער און אַנטיסעמיט מאַריאַן צינאַרסקי פון די ענדעקעס און אַלס 
פאָרזיצער פון שטאָט-ראַט דעם פאַרביסענעם אַנטיסעמיט דר. באָלעסלאַװ 
פיכנא פון 1. פ. ר.. פאַרן פּרייז פון באַקומען אַ יידישן לאַװניק האָבן פאַר אים 
געשטימט אויך די אָרטאָדאָקסישע און ציוניסטישע ראַטמענער. און דאָס 
אַלץ איז פאָרגעקומען אויפן הינטערגרונט פון אַלגעמײנע טעקסטיל-שטרייקן 
צוליב דעם אינפלאַציע און אַראָפּגענידערטן לעבנס-ניואָ. אין זעלבן חודש 
יולי איז פאָרגעקומען אין לאָדזש אַן אַלגעמײנער טעקסטיל-שטרייק, מיט 
שטורמישע מיטינגען און דעמאָנסטראַציעס, אין וועלכע ס'זיינען געפאַלן 2 
טויטע און צענטליקער פאַרוואונדעטע אַרבעטער. פאַר די כאַדעקישע און 

נ. פ. ר.ישע אַרבעטער, וועלכע האָבן זיך אויך באַטײליקט אין די דאָזיקע 
גראַנדיעזע קאַמפן, איז געווען פאַרהוילן דער שייכות צווישן דער כיענע און 
נ. פּ. ר. פון איין זייט און דער אַרבעטער-נויט פון דער צוייטער זייט, און 
כאָטש נישט אין אַזאַ ברייטער מאָס, אָבער אויך אויף דער יידישער גאַס 
האָבן פיל אַרבעטער נאָך געשטימט פאַר אָרטאָדאָקסישע און ציוניסטישע 
פּאַרטײען, וועלכע האָבן זיך נישט געשעמט צו מאַכן אַ פּאָליטישן האַנדל 
מיט דער פּױילישער אַנטיסעמיטישער רעאַקציע אָדער אָן אַ משא ומתן האַנד- 
לען סאָלידאַריש אין סאָציאַלע פּראַגן, ביי פיל פּוילישע און יידישע אַרבע- 
טער און אָנגעשטעלטע איז נאָך געווען די טיפע געשפּאָלטנקײט: קעמפן 
פאַר דעם שטיקל ברויט און -- העלפן די עקספּלאָאַטאַטאָרן האַלטן אין זייערע 
הענט די פּאָליטישע און געזעלשאַפטלעכע מאַכט, 


ס'איז אַריבער דער זומער. אין לאַנד איז געווען אַן אויפגעברויזטע 
שטימונג מיט עקאָנאָמישע און פּאָליטישע שטרייקן. אין קראָקע האָט זיך 
דאָס פאַרענדיקט מיט אַ גרויסער צאָל קרבנות---צענטליקער טויטע און הונדער- 
טער פאַרוואונדעטע, קרבנות זיינען אויך געווען אין אַנדערע שטעט, אין לאַנד 
איז דורכגעפירט געװאָרן אַ גענעראַל-שטרײק. אין חודש נאָוועמבער 
3 האָט מען אין דריטן פּאָליצײ-קאָמיסאַריאַט פון לאָדזש צונויפגעברענגט 
0 יידן, זיי געפּײניקט, מערדערלעך געשלאָגן און געשמיסן, די אַנטיסעמי 
טישע אָרגאַניזאַציע ראָזוואָי האָט פאַנאַנדערגעקלעפּט אויף די מויערן פּלאַ- 
קאַטן, אַז ס'איז דאָ צופיל יידן אין שטאָט, געהעצט קעגן זיי און גערופן 
צו באָיקאָט. די בונדישע פּראַקציע פון שטאָט:ראַט האָט צוגעגרייט צויי 
דרינגענדיקע פאָרשלאַגן וועגן ביידע ענינים. דעם 29 נאָוועמבער איז פאָר" 
געקומען אַ זיצונג פון שטאָט-ראַט. די שטימונג איז געווען אַ געשפּאַנטע. 
געפירט די זיצונג האָט דער וויצע-פאָרזיצער, דער ציוניסטישער מנהיג דר. 
יעזשי ראָזענבלאַט. צי ס'איז געווען זיין אייגענער איינפאַל אָדער דעם 
געדאַנק האָבן אים אונטערגעטראָגן די ענדעקיש-ענפּעערישע מיטגלידער פון 
פּרעזידיום --- דר. ראָזענבלאַט האָט פאָרגעלייגט צו באַערן דורך אויפשטיין 
דעם אָנדענק פון די געפאַלענע אין פּױלישן אויפשטאַנד פון 1820-721.. 
דער מאָטיוו --- ס/פאַלט אויס פּונקט 92 יאָר זינט דעם אָנהױיב פון אויפשטאַנד, 
אַלע אָנװעזנדיקע האָבן זיך אויפגעשטעלט, אַחוץ די בונדישע ראַטמענער 
י. ליכטענשטיין און ש. מילמאַן (דער דריטער ח. ל. פּאָזנאַנסקי איז נישט 
געווען אין זאַל), די ענדעקעס און ענפּעעראָװוצעס האָבן געמאַכט אַ וילדן 
טומל, ליכטענשטיין האָט געבעטן אַ װאָרט צו אַ דערקלערונג, אָבער די 
צעװוילדעוועטע ראַטמענער האָבן אים נישט געלאָזט קומען צום װאָרט. 
אַ גרופּע ראַטמענער איז באַפאַלן, געשלאָגן און מיט גװאַלט אַרױסגעשלעפּט 
ליכטענשטיינען פון זאַל. ס'האָט אויך באַקומען קלעפּ דער פּועלי-ציוניס- 
טישער ראַטמאַן ליב האָלענדערסקי, וועלכער האָט זיך געװאָלט אָננעמען 
פאַרן צעשלאָגענעם ישראל ליכטענשטיין. די צעיושעטע ראַטמענער האָבן 
אויך געװאָלט אַרױסשלעפּן דעם צווייטן בונדישן ראַטמאַן -- מילמאַנען, אָבער 
ער האָט זיך פעסט געהאַלטן ביי זיין טיש און זיי האָבן אים נישט געקענט 

אָפּרײסן. זיי האָבן זייער כעס אױסגעלאָדן אין קלעפּ. מילמאַן האָט איינגע" 
שפּאַרט געפאָדערט אַ װאָרט צו אַ דערקלערונג. ווען ער האָט באַקומען אַ 
װאָרט, האָט די מערהייט -- די ענדעקעס און ענפּעעראָװוצעס -- פאַרלאָזט 
דעם זאַל. מילמאַן האָט דערקלערט, אַז ער און זיין חבר זיינען געבליבן 
זיצן, נישט ווייל זיי האָבן נישט געװאָלט באַעוױן די געפאַלענע, נאָר וייל 
זי האָבן נישט געװאָלט מיטמאַכן אַ פיקטיווע נאַציאַנאַלע אייניקייט-מאַני- 
פעסטאַציע. דערביי האָט ער שאַרף פּראָטעסטירט קעגן דער אויפפירונג 
פון דער מערהייט. נאָך זיין דערקלערונג זיינען די ענדעקישע און ענפּעערישע 
ראַטמענער צוריק אַריין אין זאַל, זיי האָבן באַלר אַרײנגעטראָגן אַ פאָרשלאָג 
אויסצושליסן אינגאַנצן פון שטאָט-ראַט ביידע בונדישע ראַטמענער. דער 
פאָרשלאַג איז אָנגענומען געװאָרן. די יידישע בירגערלעכע ראַטמענער 
האָבן זיך אָפּגעהאַלטן פון שטימען (לויטן רעגולאַמין ווערן אָפּגעהאַלטענע 
שטימען גערעכנט -- פאַר אַ פאָרשלאָג). ביידע אױיסגעשלאָסענע ראַטמענער 
האָבן צוגעשיקט צו דער פּרעסע אַן אָפּענעם בריוו, אין וועלכן דער גאַנצער 
ענין איז אויספירלעך באַלױכטן געװאָרן. אין בריוו איז געזאָגט געװאָרן: 
;מיר זיינען געווען ווייט פון דעם געדאַנק אין דער מינימאַלסטער מאָס 
אָנצורירן דעם אָנדענק פון די העלדן פון נאָוועמבער-אויפשטאַנד. מיר זיינען 
טיף איבערצייגט, אַז ס'קען נישט זיין אין פּױלן און אַפילן אויסער פּױלן 
קיין איין סאָציאַליסט, וועלכער איז וערט צו טראָגן אָט דעם נאָמען, װאָס 
זאָל זיך נישט באַציען מיט דרך-ארץ און כבוד צו די, װאָס האָבן אויפגע- 
הויבן די פאָן פון אויפשטאַנד קעגן דער גװאַלט און זיינען העלדיש געפאַלן 
אינם אומגלייכן קאַמף פאַר דער נאַציאָנאַלער פרייהייט, פאַר דעמאָקראַטיע. 
און ביי קיינעם פון אונז װאָלט נישט געקענט אַנטשטײן אַפילו אַ שאָטן פון 
ספק, אויב ס'װאָלט זיך געהאַנדלט וועגן באַערן דעם אָנדענק אויף אַן אַר- 
בעטער-פאַרזאַמלונג אָדער אַפילו נור אויף אַ דעמאָקראַטישער פאַרזאַמלונג. 
אָבער ס'האָט זיך אונז אויסגעוויזן פּסיכאָלאָגיש אוממעגלעך -- צו פאַר" 
אייניקן זיך צו אַ מאַניפעסטאַציע צום כבוד פון די העלדן פון אויפשטאַנד. 
צו וועלכער ס'האָבן געגעבן די איניציאַטיוו די פאָרשטײיער פון דער פּױ- 
לישער און יידישער רעאַקציע. אַלס מענטשן, װאָס שטייען אויף אַן אויס" 
געהאַלטענעם סאָציאַליסטישן שטאַנדפּונקט, נעמען מיר קיינמאָל נישט קיין 
אָנטײל אין אַזױי"גערופענע ‏ אַלגעמײן נאַציאָנאַלעי מאַניפּעסטאַציעס, װאָס 
האָבן שטענדיק פאַר אַ צִיל אונטערצוהאַלטן די פיקציע פון אַן אַלגעמײןי 
נאַציאָנאַלער האַרמאָניע פון אינטערעסן. דעם דאָזיקן פּרינציפּ ווענדן מיר אַז 
אין אינערלעך-יידישן לעבן נישט מיט אַ קלענערער קאָנסעקװענץ, װוי אינם 
אַלגעמײנעם לעבן פון לאַנד. נישט בלױז אַלס פיקציע, נאָר אויך אָלס 
צביעות באַנעמען און פילן מיר דאָס, ווען מענטשן װאָס טרעטן יעדן טאָג 
און יעדע שעה מיט די פיס די אידייען פון פרייהייט, גלייכהייט און דעמאַָ- 
קראַטיע: ווען מענטשן וועמענס גאַנצע געזעלשאַפּטלעך-פּאָליטישע טעטיקייט 
איז אַ שרייענדיקע און צינישע פאַרלייקענונג פון די דאָזיקע אידייען, פּוצן 
זיך אין מאַנטל פון אידייאישע יורשים פון יענע, װאָס זיינען אומגעקומען אין 


5 


קאַמף פאַר די דאָזיקע אידייען. די אויספירער פון דער אידייאישער צוואה 
פון די מאָכנאַצקיס און לעלעװעלס אינם היינטיקן פּױלן זיינען נישט די 
פאָרשטייער פון דער רעאַקציע, נאָר די אַרבעטנדיקע מאַסן, װאָס ווערן אומ" 
ברחמנותדיק באַקעמפט פון דער רעאַקציע. פונדעסטוועגן קומען מיר, נאָך 
אַ רואיקן איבערלייגן זיך, צו דער איבערצייגונג, אַז דער וועג, וועלכן מיר 
האָבן אויסגעויילט אונטער דעם ערשטן איינדרוק (די פראַגע איז אַרויפגע- 
שוואומען אומגעריכטערהייט), כדי אויסצודריקן אונזער שטעלונג, איז נישט 
געווען קיין געלונגענער". דער העסלעכער אָנפאַל און דאָס אויסשליסן פון 
שטאָט-ראַט ווערן באַצײיכנט װי ברוטאַלע אַקטן לגבי קעגנער. דער בריו. 
ווערט פאַרענדיקט מיט די װערטער: ;נישט פאַר דעם רעכטן פליגל פון 
שטאָט-ראַט שרייבן מיר די דאָזיקע שורות. מיר שרייבן זיי פאַר דער פּראָ- 
לעטאַרישער און אויפריכטיק-דעמאָקראַטישער געזעלשאַפטלעכער מיינונג פון 
לאָדז און פון גאַנצן לאַנך* *:), | 


וועגן זעלבן ענין האָט געזאָגט דער צענטראַל-אָרגאַן פון בונד: קיעדע 
קאָמיסיע-זיצונג, יעדע פּלענאַר-זיצונג פון שטאָט-ראַט פלעגט זיין אַן אומ- 
אויפהערלעכער און ביטערער געראַנגל מיט די רעכטע, ביי אַ גאַנץ שװאַכער 
אונטערשטיצונג מצד די איבעריקע לינקע ראַטמענער. סך:הכל מיט אין 
טאָג פאַר דער דאָנערשטאָגדיקער זיצונג איז פאָרגעקומען אַ קאָמיסיע- 
זיצונג פון לאָדזער שטאָט-ראַט, אויף וועלכער ס'איז באַטראַכט געװאָרן 
דער דרינגענדיקער פאָרשלאַג פון דער בונדישער פראַקציע וועגן דעם שמייסן 
יידן אין דריטן לאָדזער פּאָליצײי-קאָמיסאַריאַט און די שװאַרצע האָבן דעם 
פּאָרשלאַג אָפּגעװאָרפן, ווייל -- האָבן זיי געטענהט -- מיקאָן נישט אַרױס- 
טרעטן קעגן דער פּאָליצײ, וועלכע האָט זיך ענדלעך גענומען 'מאַכן אָרדנונג" 
אין שטאָט.. צי איז דאָס נישט שיער אַ פּסיכאָלאָגישע אוממעגלעכקייט 
צוזאַמען מיט אַזעלכע מענטשן צו באַערן דעם אָנדענק פון די פרייהייט- 
קעמפער פון 11821 די שװאַרצע לאָדזער ראַטמענער האָבן אויף דער דאָ- 
נערשטאָגדיקער זיצונג אַרױסגעטראָגן צו דער ליכטיקער שיין דאָס גאַנצע 
ביסל ווילדקייט, וועלכע ס'פאַרמאָגט אין זיך דער מענטש. װי אמתע װעלף 
האָבן זיי זיך געװאָרפן אויף די יידישע אַרבעטעריראַטמענער און דערביי 
ברוטאַל באַלײידיקט דעם פּועלי-ציוניסטישן ראַטמאַן האָלענדערסקי?.. ,די 
האַלטונג פון יידישע ראַטמענער מוז באַזונדערס אונטערגעשטראָכן װערף 
קוים איז אױיסגעבראָכן דער סקאַנדאַל, האָבן זיי זיך אָפּגערוקט פון די בונ- 
דישע ראַטמענער, װי פון פאַרפּעסטעטע, אַפילו אייניקע נ. פּ. רישע ראַט- 
מענער האָבן זיך באַמיט אָפּצושטעלן דאָס געשלעג, אָבער די יידישע ראַט- 
מענער האָבן קעגן דעם געשלעג אַפּילו נישט פּראָטעסטירט. דער פאָרזיצער, 
דער טרויעריק-באַרימטער ראָזענבלאַט, האָט -- משמעות לשם אאָביעקטיווי- 
טעט' --- געהאַלטן פאַר מעגלעך אין דער צעהיצטער אַטמאָספער פון דער 
דאָנערשטאָגדיקער זיצונג און אין דער אָפּװעזנהײט פון גאַנצע צוויי פראַק- 
ציעס (די פ. פ. ס. און די דייטשע אַרבעטס-פּאַרטײ) צו שטעלן דעם פאָרשלאַג 
וועגן אויסשליסן צו אָפּשטימונג. און אַלע יידישע בירגערלעכע ראַטמענער 

האָבן געפונען פאַר צוועקמעסיק זיך אָפּצוהאַלטן פון שטימען. זיי אַלע, מיטן 
באַנקיר דר, ראָזענבלאַט בראש, פּרעטענדירן אויך אויף דער גייסטיקער 
ירושה פון די פרייהייט-קעמפער פון 1831 !* *1), 


ס'האָט זיך אָנגעהויבן אַ קאַמף קעגן צורויבן די רעכט פון די צַװיי 
בונדישע ראַטמענער. מיט צוויי טעג שפּעטער, שבת דעם 1 דעצעמבער, 
איז פאָרגעקומען אַ גרויסער מיטינג פון עטלעכע טויזנט יידישע אַרבעטער 
אין פילהאַרמאָניע, געווידמעט דעם קריגערישן קלעריקאַליזם. די רעדנער -- 
ה. ערליך, י. ליכטענשטיין, א. ל. זעלמאַנאָװיטש --- האָבן שוין אויך באַלױכטן 
דעם גװאַלט-אַקט פון שטאָט-ראַט. די פאַרזאַמלטע האָבן אָנגענומען אַ שאַרפע 
פּראָטעסט-רעזאָלוציע. מיט אַ טאָג שפּעטער האָט אַ קאָנפערענץ פון פּוי- 
לישע און יידישע טעקסטיל-אַרבעטער איינשטימיק אָנגענומען אַ פּראָטעסט- 
רעזאָלוציע קעגן באַשלוס פון סיים אַרױסצוגעבן דעם געריכט, אין שייכות 
מיט די קראָקעװער בלוטיקע געשעענישן, די פּעפּעסישע דעפּוטאַטן באָבראָו- 
סקי און סטאַנטשיק און קעגן אויסשליסן ליכטענשטיינען און מילמאַנען פון 
לאָדזשער שטאָט-ראַט. ענלעכע רעזאָלוציעס זיינען אָנגענומען געװאָרן אויף 
אַ דיי אַנדערע יידישע און פּוילישע אַרבעטער-פאַרזאַמלונגען. דער דריטער 
בונדישער ראַטמאַן, דער אַלטער פּאַרטײי-טוער ח. ל. פּאָזנאַנסקי, האָט אויף 
דער נאָנטסטער זיצונג פון שטאָט-ראַט, אין די ערשטע טעג דעצעמבער, 
געהאַלטן אַ פּראָטעסט-רעדע קעגן אויסשלוס און געשטעמפּלט די האַלטונג 
פון פאָרזיצער דר. ראָזענבלאַט, װאָס האָט נישט געשיצט די ראַטמענער און 
אין אַ צעהיצטער פּאָגראָם-שטימונג געשטעלט צו אָפּשטימונג דעם ענדעקיש- 
ענפּעערישן פאָרשלאַג. אויף אַ זיצונג פון סעניאָרן-קאָנװענט האָבן די פאָר- 
שטייער פון פ. פ. ס, פון די דייטשן און ח. ל. פּאָזנאַנסקי געפאָדערט די 
רעווידירונג פון דעם באַשלוס. די פאָרשטייער פון די ציוניסטן האָבן פאַר- 
נומען אַ נישט-קלאָרע שטעלונג. דער פירער פון דער אגודה --- ליב מינצבערג 
-- האָט דערקלערט, אַז פאַר די אָרטאָדאָקסישע ראַטמענער איז דער ענין 
דערליידיקט, די ענדעקעס און ענפּעעראָװצעס האָבן זיך אַרױסגעזאָגט קעגן 
ענדערן דעם באַשלוס. ס'איז נישט געווען קיין שום אויסזיכט, אַז דער 
שטאָט-ראַט זאָל אַליין פאַרריכטן די עוולה. לויטן געזעץ איז די װאָיעוואוד- 
סטווע געווען די אויפזיכטס-מאַכט פון די שטאָטישע זעלבסט-פּאַרװאַלטונגען. 
מיט דריי חדשים שפּעטער האָט זי פעסטגעשטעלט, אַז דאָס אויסשליסן די 
צוויי ראַטמענער איז אַ נישט-געזעצלעכער אַקט. זי האָט דעריבער פאָרגע- 
לייגט דעם שטאָט-ראַט, אַז ער זאָל צוריקציען זיין באַשלוס און אויב נישט, 
װועט אים די װאָיעוואודסטװע מבטל מאַכן. די מערהייט האָט איגנאָרירט 
דעם פאָרשלאַג פון דער אויפזיכטס-מאַכט. אויף אַ זיצונג פון שטאָט-ראַט, 
דעם 10 אַפּריל 1924, האָט דער פאָרזיצער איבערגעלייענט אַ מעלדונג 
פון װאיעװאָדע, אַז ער איז מבטל דעם אויסשלוס פון די ראַטמענער. נאָך 
אַ שאַרפער רעדע פון ח. ל. פּאָזנאַנסקי איז אַרײנגעטראָגן געװאָרן אַ פאָר- 
שלאָג נישט אונטערצואװאַרפן זיך דעם באַשלוס פון װאיעװאָדע און אַפּעלירן 
צום אינערן-מיניסטער. אויב דאָס װעט נישט האָבן קיין פּעולה, זאָל מען 

אָנגעבן אַ קאַסאַציע צום מלוכה-טריבונאַל, די פ. 9. ס,, דייטשן און יידן 
האָבן פאַרלאָזט די זיצונג און אָן זיי איז נישט געווען קיין קװאָרום. געבליבן 
איז בלויז דער בונדישער ראַטמאַן, כדי אַכטונג צו געבן צי עס װערט אָפּי 
געהיטן דער רעגולאַמין. מ'האָט געמאַכט אַן איבערייס אויף 2 שעה. במשך 
דער צייט האָט מען פון שטאָט געברענגט אַ צאָל ראַטמענער ס/אָל זיין 
אַ קװאָרום און דער פאָרשלאַג איז אָנגענומען געװאָרן, אַזױ האָט זיך דער 
ענין געשלעפּט אַ גאַנץ יאָר,. די האַנדלונג פון שטאָט-ראַט איז געווען אַזױ 
סקאַנדאַליעז און בפירוש קעגן געזעץ, אַז דער אינערן-מיניסטער האָט אין 
נאָוועמבער 1924 אָפּגעװאָרפן די אַפּעלאַציע און במילא איז דער באַשלוס 
פון װאיעװאָדע אַרײן אין קראַפּט. די צוויי אױיסגעשלאָסענע בונדישע ראַט- 
מענער האָבן שוין באַקומען אײינלאַדונגען צו דער שטאָט-ראַט-זיצונג פון 
4 דעצעמבער 1924, אָבער די רעאַקציאָנערע מערהייט האָט זיך נאָך נִישט 
אונטערגעגעבן, כאָטש זי האָט שוין געמוזט פאָלגן דעם באַשלוס פון דער 
אויפזיכטס-מאַכט, האָט זי נאָך אָנגעגעבן אַ קאַסאַציע,. דעם 28 דעצעמבער 
5 האָט דער מלוכה-טריבונאַל באַטראַכט דעם ענין. אַלס פאַרטײידיקער 
מצד די בונדישע ראַטמענער איז אַרױסגעטרעטן דער פּעפּעסישער פירער 
אַדװאָקאַט הערמאַן ליבערמאַן. דער מלוכה-טריבונאַל האָט די קאַסאַציע 
אָפּגעװאָרפן און מיט דעם איז דער ענין ליקווידירט געװאָרן. במשך אַ יאָר האָט 
ח, ל, פּאָזנאַנסקי אַלײין אוױיסגעטראָגן דעם קאַמף פאַר די בונדישע פאָדערונ" 
גען אויפן באָדן פון שטאָט-ראַט. ער פלעגט אָפט אַרױסטרעטן מיט שאַרפער 
קריטיק און קאָנסטרוקטיווע פאָרשלאַגן. דערביי איז דעם אַלטן בונדישן 
קעמפער אויסגעקומען איבערצולעבן פיל פּיינלעכע מאָמענטן. די פּיינלעכסטע 
איבערלעבונג איז געווען בעת דער בודזשעט-דעבאַטע יוני 1924, פּאָזנאַנסקי 
האָט דעמאָלט אַרײנגעטראָגן אין שטאָט-ראַט אַ פאָרשלאַג צו אָנערקענען 
די רעכט פון די נאַציאָנאַלע מינדערהייטן צו באַנוצן זיך מיט דער מוטער- 
שפּראַך אין די שטאָטישע אינסטיטוציעס. אַז די פּעך-שװאַרצע, אַנטיסעמי- 
טישע מערהייט װעט דעם פאָרשלאַג אָפּװאַרפן, אין דעם איז ער געװען 
זיכער. װאָס ס'האָט אים טיף ויי געטון, איז געווען דער פאַקט, װאָס אויך 
די פּעפּעסישע ראַטמענער האָבן געשטימט מיט דער שװאַרצער מערהייט. 
ווען אין דעצעמבער 1924 האָבן אָנגעהויבן צוריק אָנטײיל נעמען אין שטאָט- 
ראַט י. ליכטענשטיין און ש. מילמאַן, איז זיי די ערשטע צייט אויסגעקומען 
צו ריידן ביי אַ ווילדן טומל, װאָס עס האָבן געמאַכט די פּױלישע רעאַקציאָנערע 
ראַטמענער און זייערע אָנהענגער אויף דער גאַלעריע. זיי האָבן מיט עקשנות 
גערעדט און סוף-כל-סוף האָבן די פאַרביסענע אַנטיסעמיטן געמוזט שלום 
מאַכן, אַז זייער ווייטערדיקער קאַמף קעגן די צוויי פאַרהאַסטע ראַטמענער 
וועט זיי צו גאָרנישט ברענגען. 

אין 1924 איז אויסגעקומען צו פירן צוויי װואַל-קאַמפּאַניעס. איינע איז 
געווען צו דער קראַנקן"קאַסע. לכתחילה איז געשאַפן געװאָרן אַ בלאָק פון 
4 אַרבעטער-פּאַרטײיען -- 9. פ. ס., קאָמוניסטן, דייטשע אַרבעטס-פּאַרטײ און 
בונד. מ'האָט אַרױסגעלאָזט אויפרופן אין פּוױליש, יידיש און דייטש. דער 

צענטראַל-קאָמיטעט פון פ. 9. ס. איז אָבער געווען קעגן בלאָק. נאָך אַ צייט 
פון װוידערשטאַנד האָט די לאָדזשער אָרגאַניזאַציע נאָכגעגעבן. דעם 2 אַפּריל 
4 האָט פ. פ. ס. גערופן אַ זיצונג פון די פאָרשטייער פון די פּאַרטײען און 
געמאָלדן, אַז זי ציט זיך צוריק פון בלאָק. אַלס סיבה האָט זי אָנגעגעבן אַ 
שאַרפע קאָמוניסטישע בראָשור קעגן פ. פ. ס,, און געוויסע פּונקטן פון דער 
װואַל-פּלאַטפאָרם, מיט וועלכע זי איז נישט מסכים,. די קװעסטיאָנירטע פּונקטן 
זיינען געווען: א) די פאָדערונג, אַז די פאַרװאַלטונג פון דער קראַנקן-קאַסע 
זאָל זיך געפינען אויסשליסלעך אין די הענט פון די אַרבעטער, ב) די פאָדע- 
רונג וועגן קראַנקן-שטיצע אין דער הויך פון פולע 100 פּראָצענט פון פאַר" 
דינסט, ג) די פאָדערונג פון גלייכבאַרעכטיקונג פון די שפּראַכן פון די פאַך- 
זיכערטע, די פּאַרטײען זיינען דעריבער געגאַנגען צו די װאַלן באַזונדער. 
די ערשטע קאַנדידאַטן פון בונד זיינען געווען: י. ליכטענשטיין, ש. מילמאַן, 
נ. בוימגאַרטען, דר. א, מאַרגאָליס, י. מאָרגענטאַלער, 

די װאַלן זיינען פאָרגעקומען דעם 27 אַפּריל 1924. ווידער איז די נאַ- 
ציאָנאַליסטישע, אַנטיסעמיטישע 1. 9. ר. אַרױסגעקומען אויפן ערשטן אָרט. 
דער רעזולטאַט איז געװען: נ. פ. ר. -- 18453 שטימען און 24 מאַנדאַטן, 
5 9 ס. -- 12,417 שטימען און 17 מ,, דייטשע אַרבעטס-פּאַרטיי -- 5,524 ש. 
און 7 מ., כאַדעקעס 3,408 ש. און 4 מ,, בונד -- 1,821 ש. און 2 מ., ענדעקעס 
-- 1,713 ש. און 2 מ,, פועלי-ציון -- 1,127 ש. און 1 מ.. אַ געפּסלטע קאָמו- 
ניסטישע ליסטע האָט באַקומען בערך 2 טויזנט שטימען. פּועלי-:אמונה-ישראל 
האָט באַקומען עטלעכע הונדערט שטימען און קיין מאַנדאַט. בכלל איז געווען 
אַ קליינע װאַל-באַטײליקונג -- סךיהכל 30 פּראָצענט פון די װאַל-באַרעכ" 
טיקטע. ביי די יידישע אַרבעטער איז די באַטײליקונג געווען נאָך אַ קלענערע. 
ווען דער ראַט פון דער קראַנקן-קאַסע איז זיך צונויפגעקומען, האָט פ. פ. ס. 
געשלאָסן אַן אָפּמאַך מיט נ. פּ. ר. און זיך איינגעטיילט מיט די מאַנדאַטן אין 
די קאָמיסיעס --- קיינעם פון די פאָרשטייער פון די יידישע און דייטשע אַר- 
בעטער האָבן זיי אַהין נישט אַרײנגעלאָזט. דעם 4 יולי 1924 האָט דער ראַט 
געוויילט אַ פאַרװאַלטונג פון דער קראַנקן-קאַסע. דאָ איז שוין געשאַפן געװאָרן 
איין סאָציאַליסטישע ליסטע, װאָס האָט דורכגעפירט 6 מיטגלידער -- 4 
פּעפּעסאָווצעס, 1 דייטשן סאָציאַליסט, 1 בונדיסט (ש. מילמאַן). 

אין אַ קורצער צייט אַרום, דעם 6 יולי 1924, זיינען פאָרגעקומען קהילה- 
װאַלן. אין בונד זיינען װעגן דעם געװען חלוקי-דעות -- אָנהענגער און 
קעגנער פון באַטײליקן זיך אין די װאַלן, די װאָס זיינען געווען קעגן, האָבן 
אָנגעװויזן אויף דעם כאַראַקטער און באַגרענעצטער קאָמפּעטענץ פון דער 
קהילה, װוי אויך אויף דער באַגרענעצטער צאָל װאַל-באַרעכטיקטע. די אָנ" 
הענגער האָבן אָנגעװיזן, אַז נישט געקוקט אויף אַלע חסרונות, שפּילט דאָך 
די קהילה אַ געוויסע ראָל אין יידישן לעבן, לסוף האָט די פּאַרטײ באַשלאָסן, 
אַז די בונדישע אָרגאַניזאַציעס אין לאַנד דאַרפן יאָ אָנטײל נעמען אין די 
װאַלן, אין לאָדזש זיינען געווען סך-הכל װאַל-באַרעכטיקטע 24,794, פון זיי 
זיינען בערך אַ העלפט אױטאָמאַטיש אַרױף אויף דער ויילער-רשימה, וייל 

זי זיינען געווען עטאַט-צאָלער, די צווייטע העלפט --- פון די אָרימע שיכטן --- 
האָט געקענט אַרײנקומען אין דער ויילער-רשימה ערשט נאָכן אָנגעבן אַ 
דעקלאַראַציע. די פּאַרטײען האָבן זיך פאַרנומען מיט זאַמלען ביי יחידים 
די דעקלאַראַציעס, װאָס האָבן געדאַרפט באַשטעטיקט ווערן אין די פּאָליציל- 
קאָמיסאַריאַטן, בעת די אָרטאָדאָקסישע דעקלאַראַציעס האָט מען אָן שום 
טענות ומענות באַשטעטיקט, האָט מען אָבער געמאַכט שװועריקייטן, שיקאַנירט 
און נישט באַשטעטיקט אַ צאָל דעקלאַראַציעס, װאָס דער בונד האָט אַריינגע" 
טראָגן, 

אָפּגעגעבן זייערע שטימען האָבן נישט מער װוי 16,974 --- ווייניקער פון 
0 פּראָצענט פון די װאַל-באַרעכטיקטע,. די גרעסטע צאָל שטימען האָבן 
באַקומען די אָרטאָדאָקסישע ליסטעס, אויפן צווייטן אָרט זיינען געגאַנגען 
די ציוניסטן. דער בונד האָט באַקומען 1,554 שטימען און 23 מאַנדאַטן, די 
לינקע פּועלי-ציון -- 1,110 ש. און 2 מ., דער בונדישער צענטראַל-אָרגאַן 
האָט אַזױ קאָמענטירט דעם אױסגאַנג פון די װאַלן : שדי װאַל-אָרדינאַציע איז 
מיט איר גאַנצער שאַרפקייט געווען געווענדט קעגן די עלעמענטן, אויף וועלכע 
עס שטיצט זיך דער בונד. באַזונדערס שווער איז די לאַגע געווען אין לאָדזש. 
די אַרבעטלאָזיקײט צווישן די יידישע וועבער האָט דאָרט דערגרייכט די 
העכסטע פאָרם. טויזנטער מענטשן גייען דאָרט ממש שטיל אויס פון הונ" 
גער און ס'איז שוין אַפילן דערגאַנגען צו פאַלן פון זעלבסטמאָרד. אַזאַ קרי- 
טישע לאַגע האָט דאָרט געשאַפן אַ מוראדיקן יאוש און פּאַסיװע אָפּהענטיקייט 
צווישן די עלטערע אַרבעטער, צווישן די וועלכע האָבן שוין זוכה געוען 
לויט זייערע יאָרן צו ווערן וויילער, ביי אַזאַ געדריקטער שטימונג האָט מען 
טאַקע געדאַרפט פאַרמאָגן אַ קלאָרן פּאָליטישן באַוואוסטזיין, האָט מען גע- 
דאַרפט אַרױסװײיזן אַ גרויסע סאָציאַלע פאַרשטענדעניש, כדי צו באַשעפ- 
טיקן זיך מיט אָפּנעבן דעקלאַראַציעס און אָפּצוהיטן דאָס װאַל-רעכט. דער 
װאַל-קאָמיטעט פון אַלגעמײינעם יידישן אַרבעטער-בונד אין לאָדזש האָט דאָך 
ביי דער דאָזיקער געדריקטער שטימונג צונויפגעזאַמלט העכער אָנדערט- 
האַלבן טויזנט דעקלאַראַציעס פון אַרבעטער-ויילער און כמעט די זעלביקע 
צאָל האָט די ליסטע פון בונד באַקומען ביי די װאַלן" י:), הונדערטער אַרבע- 
טער-דעקלאַראַנטן האָט מען אויף דער ויילער-רשימה נישט אַרױפגענומען. 


די געװויילטע בונדישע פּרנסים זיינען געווען: י. ליכטענשטיין, א. ל, 
זעלמאַנאָװיטש, י. מאָרגענטאַלער. זעלמאַנאָויטש איז אינגיכן געויילט געָ- 
װאָרן אין קהילה-פאַרװאַלטונג און זיין אָרט אין ראָט האָט פאַרנומען י. פּער- 
גאַמענט, די ערשטע זיצונגען פון קהילה-ראַט זיינען געווען זייער שטורמישע. 
סיבות זיינען געווען עטלעכע: דער פאָרזיצער האָט געפירט די זיצונגען 
אויף פּויליש און די לינקע פּרנסים האָבן געפאָדערט צו ריידן יידיש. די 
זיצונגען זיינען געווען געשלאָסענע און די פּרעסע איז נישט צוגעלאָזט גע 
װאָרן,. די אַרבעטער-פאָרשטײער האָבן געפאָדערט צו אַסיגנירן אַ סומע 
געלט אויף שטיצן די הונגעריקע אַרבעטלאָזע. צו דעם אַלעם איז בעת זי 
זיצונגען שטענדיק געווען אַרום דעם זאַל פיל פּאָליצײי, דאָס אַלץ האָט 

געשאַפן אַ באָדן פאַר שאַרפע אַרױסטרעטונגען קעגן דער מערהייט. די בון- 
דישע ראַטמענער האָבן פּראָטעסטירט קעגן דער הכנעהדיקייט פון דער אָר-" 
טאָדאָקסיע לגבי דער פּוילישער מאַכט און איר תקיפות אין יידישן לעבן 
ווען אַפּילו ס'איז שוין אָנגענומען געװאָרן אַ באַשלוס צו באַשטימען אַ נישט- 
גרויסע סומע פאַר אַרבעטלאָזע-הילף, האָט מען אויך דעם באַשלוס סאַבאָטירט, 
פאַר דער הכנעהדיקייט פון דער אָרטאָדאָקסיע כלפּי חוץ איז כאַראַקטעריסטיש 
פאָלגנדיקער קוריאָז: אין דער סטאַטיסטיק פון דער שטאָט-פאַרװאַלטונג 
פאַרן יאָר 1924 האָט מען באַמערקט, אַז עס פעלן צוויי יידישע ראַטמענער, 
מ'האָט נאָכגעפאָרשט אויסצוגעפינען דעם טעות און פעסטגעשטעלט, אַז צוױי 
אָרטאָדאָקסישע מיטגלידער פון שטאָט-ראַט האָבן אין דער אַנקעטע נישט 
אָנגעגעבן, אַז זיי זיינען יידן... :*:),. דער קאַמף אין דער קהילה איז געווען 
אַ שווערער און ביטערער, אָבער די פאָרשטייער פון בונד האָבן אים געפירט 
מיט עקשנות : פאַר פאַרוועלטלעכן די קהילה, פאַר װוירדיק זיך האַלטן לגבי 
דער רעגירונג-מאַכט, פאַר ממשותדיקער טעטיקייט לטובת דער נױיט.- 
ליידנדיקער יידישער באַפעלקערונג. אין פאַרװאַלטונג האָט די אָרטאָדאָקסיע 
געהאַט אַ העלפט מיטגלידער לגבי אַלע אַנדערע גרופּירונגען. דורך אַ טריק 
האָט זי זיך געשאַפן אַ מערהייט. לויט אַ באַפעל פון דער מלוכה-מאַכט, 
האָט אַ פאָרשטייער פון ראַבינאַט באַקומען שטים-רעכט אין פאַרװאַלטונג 
און אַזױ האָט די אָרטאָדאָקסיע באַקומען אַ קינסטלעכע מערהייט, 


דער קאַמף מיט דער פאַנאַטישער אָרטאָדאָקסיע איז געווען גענוג שווער 
נישט בלויז צוליב איר שטאַרקן אָנשפּאַר ביי אַ היפּשן שיכט פון דער יידי- 
שער באַפעלקערונג און דער גינציקייט צו איר מצד דער רעגירונג-מאַכט, נאָר 
אויך צוליב דעם, װאָס די וועלטלעכע יידן מחוץ דעם סאָציאַליסטישן לאַגער 
האָבן נישט געװאָלט מיט איר צופיל איינרייסן. כאַראַקטעריסטיש איז פאָלגן- 
דיקער פאַל: אויף דער זיצונג פון קהילה ראָט, דעם 25 פעברוואַר 1925, 
האָט זיך ווידער איבערגעחזרט דאָס פּיינלעכע בילד -- דער פאָרזיצער האָט 
געפירט די זיצונג אויף פּוױיליש, די זיצונג -- אַ געשלאָסענע און פּאָליצײ 
אַרום בנין. ישראל ליכטענשטיין האָט דאַן איבערגעלייענט אַן אָפּענעם פּראָ- 
טעסט-בריוו פון דער בונדישער פואַקציע קעגן דער דאָזיקער חרפה. דער 
בריוו איז פריער געווען צוגעשיקט צו די יידישע צייטונגען, אָבער זיי האָבן 
זיך אָפּגעזאָגט אים צו דרוקן, הגם דאָרט איז אויך פּראָטעסטירט געװאָרן 
קעגן נישט צולאָזן די פּרעסע-פאָרשטײיער צו די זיצונגען. צו דער 10טער 
יאָרצײיט זיינען אין פּוױלן פאָרגעקומען פייערונגען צום אָנדענק פון י. ל, פּרץ, 
דעם 7 אַפּריל 1925 האָט אויף אַ זיצונג פון דער קהילה-פאַרװאַלטונג דער 
בונדישער דאָזאָר א. ל. זעלמאַנאָויטש פאָרגעשלאָגן צו באַשטימען טױיזנט 
גילדן צושטייער צו דער פּרץימצבה, דער פירער פון דער אָרטאָדאָקסישער 
אגודה, לייב מינצבערג, האָט דערקלערט, אַז פאַר דער לאָדזשער קהילה 
וועט זיין אַ גרויסער שבח, ווען זי וועט זיך אָפּזאָגן צו באַערן .דעם בונדיסט 
י. ל. פּרץ". מיט 11 שטימען פון די אָרטאָדאָקסן און ציוניסטן קעגן 2 איז 
דער פאָרשלאַג אָפּגעװאָרפן געװאָרן. 

מיט דער אָרטאָדאָקסיע איז אויסגעקומען צו קעמפן דירעקט נישט בלויז 
אויפן שטח פון דער קהילה. מהאָט זיך מיט איר צונױפגעטראָפן אויף 
פאַרשידענע געביטן. דער בונד איז געשטאַנען אין די פאָדערשטע רייען 
פון קאַמף קעגן אָבערגלױבן און חוצפּהדיקן קלעריקאַליזם. אַ גרויסע אַקציע 
איז געפירט געװאָרן אין 1924 אין שייכות מיטן חרם, װאָס דער װאַרשעװער 
ראַבינאַט האָט אַרויפגעלײיגט אויף דער בונדישער פאָלקס-צייטונג צוליבן 
דערשיינען שבת. דעם 9 מערץ איז אין פילהאַרמאָניע פאָרגעקומען אַ גרויסע 
פאָלקס-פאַרזאַמלונג קעגן חרם. 2 טױזנט מענטשן האָבן אָנגעפּאַקט דעם 
זאַל, 2 טויזנט האָבן שוין נישט געקענט אַרײן אינעװוייניק און זיינען געבליבן 
אין דרויסן, מיט 2 טעג פריער זיינען שוין אַלע בילעטן געווען אױספאַרקויפט. 
געווען איז עס אי אַ משפּט איבערן חרם, אי אַ משפּט איבער דער אָרטאָ 
דאָקסישער אַרבעטער-אָרגאַניזאַציע פועלי אמונה-ישראל. אַרױסגעטרעטן זי" 
נען ה. ערליך, ישראל ליכטענשטיין, ח. ל. פּאָזנאַנסקי, א. ליטװאַק, מלך 
ראַװויטש, ש. מילמאַן און אַנדערע. אַחוץ דעם אַלגעמײנעם אַנטאַגאָניזם צווישן 
דער אָרטאָדאָקסיע און דעם בונד איז נאָך געווען אַן אָרטיקע סיבה, װאָס 
האָט שאַרפער געמאַכט די פאַרביטערונג צװישן ביידע לאַגערן. דער בונדי" 
שער קאָאָפּעראַטיוו אונזער באַפרייאונג, װאָס האָט געהאַט אַן אייגענע בע- 
קעריי און 6 שפּייז-געוועלבער, האָט אין מאַי 1921 באַשלאָסן צו האַלטן זיינע 
געוועלבער אָפן שבת. די שומרי-שבת האָבן עס באַטראַכט וי אַן אַרױספאָדע- 
רונג, בפרט וען זיי זיינען נאָך אונטערגעהעצט געװאָרן פון די בעקער און 
קרעמער, װאָס האָבן געמוזט זיך צופּאַסן צו די ביליקערע פּרײזן פון די 
קאָאָפּעראַטיװוע געוועלבער. שמירת-שבת האָט געשלאָסן ידיאחת מיט דער 
שמירה פון די קרעמערשע אינטערעסן. 


פאַװואָריזירנדיק די פרומע און רייכע שיכטן ביי יידן, האָט די פּולישע 
רעגירונג איר גאַנצע ברוטאַליטעט און װילדן כעס אױסגעלאָזט קעגן 
די יידישע אַרבעטער בכלל און בונד בפרט. אויך אין 1924 האָט מען נישט 
געלאָזט בשלום דורכגיין די בונדישע 1טע מאַידעמאָנסטראַציע. אין זאַל 
פון פילהאַרמאָניע (דזיעלנע גאָס) איז פאָרגעקומען דער בונדישער מאַיימיטינג. 
דער רעגירונג-קאָמיסאַר האָט אָבער פאַרבאָטן דאָרט צו פאָרמירן דעם 
דעמאָנסטראַציע-צוג און מאַרשירן אויף דער זעלבער גאַס. מ'האָט דעריבער 
דעם צוג געמוזט פאָרמירן ביי עק פּיעטרקאָװער און דזיעלנע. אויף פּיעטר" 
קאָװער האָט מאַרשירט דער פּעפּעסישער צוג. אַנטקעגן דעם בונדישן 
זאַמל-פּונקט איז געשטאַנען אַ מחנה פּאָליצײ. אין די אַרומיקע הויפן איז 
געשטאַנען אָנגעגרייט רייטער-פּאָליצײי. אויף די זייטיקע גאַסן זיינען געווען 
לאַסט-אױטאָס מיט קױלנװאַרפער. װי נור ס'איז אַדורך דער פּעפּעסישער 
צוג און דער בונדישער צוג האָט זיך אַ ריר געטון, האָט די מחנה פּאָליצײ 
זיך אַ לאָז געטון צו דער בונדישער דעמאָנסטראַציע. מיט די באַגנעטן אויף 
די ביקסן האָבן די פּאָליציאַנטן זיך אַ װאָרף געטון אויף די דעמאָנסטראַנטן. 
ס'איז געװאָרן אַ מהומה צװוישן עולם. אייניקע העכערע פּאַליצײ-אָפיצירן 
האָבן אָפּגעשטעלט די פּאָליציאַנטן און צו קיין שחיטה איז נישט געקומען. 

דער ציל איז אָבער דערגרייכט געװאָרן. דער בונדישער צוג איז צעריסן 
און צעשטויבט געװאָרן, אין אַ פּאָר מינוט אַרום האָט אַ טייל פון די דעמאָנ- 
סטראַנטן זיך ווידער פאָרמירט אין אַ צוג און אַװעקמאַרשירט צום פריי- 
הייטט-פלאַץ. דער בונדישער פאָנעןיטרעגער מיט דער פאָן איז געװאָרן אַרעס- 
טירט. די געהיים-אַגענטן, װאָס האָבן דעם פאָנען-טרעגער צעשלאָגן, האָבן 
אין פּאָליצײ-קאָמיסאַריאַט צונויפגעשטעלט אַ פּראָטאָקאָל, אַז דער אַרעסטיר- 
טער האָט גאָר זיי געשלאָגן. 

דעם 1טן מאַי 1925 האָט דער בונד נישט אײינגעאָרדנט קיין גאַסן-דע- 
מאָנסטראַציע, נאָר בלויז אָפּגעהאַלטן אַ פאַרזאַמלונג אין פּילהאַרמאָניע. 
ס'זיינען געווען פאַרטרוילעכע ידיעות, אַז די פּאָליצײ גרייט צו אַן אָנפאַל, 
און די פאָרשטײיער פון רעגירונג-קאָמיסאַריאַט האָבן נישט געמאַכט קיין סוד, 
אַז די דעמאַנסטראַציע פון די יידישע אַרבעטער װעט זיין אנישט זיכער"". 
צוליב די ביטערע דערפאַרונגען פון די פאַרגאַנגענע 2 יאָר, האָט די לאָדזשער 
אָרגאַניזאַציע מיט אַ שווער געמיט באַשלאָסן דאָס מאָל נישט אויסשטעלן טויזנ- 
טער יידישע אַרבעטער אויף ערנסטע געפאַרן. 

אין סעפּטעמבער 1924 האָבן די יידישע אַרבעטער אונטער די פענער 
פון בונד זיך באַטײליקט אין אַן אַנטי-מלחמה-מאַניפעסטאַציע. אויפן 21טן, 
צום 10טן יאָרטאָג פון אויסברוך פון דער ערשטער וועלט-מלחמה, איז געווען 
באַשטימט אַן אינטערנאַציאָנאַלער אַנטימלחמה-טאָג. פ. 9. ס, בונד און 
דייטשע אַרבעטס-פּאַרטײי האָבן געשאַפן אַ געמיינזאַמען קאָמיטעט. אויף דער 
באַראַטונג, וואו דער קאָמיטעט איז געשאַפן געװאָרן, האָט דער פאָרשטייער 
פון בונד קריטיקירט די שטעלונג פון פּ. פּ. ס., װאָס איז ,ווייט פון אויפריכטיקן 
קאַמף קעגן קריג און אימפּעריאַליזם". דאָס שטענדיקע אונטערשטרייכן די 
פאָטערלאַנד-פּאַרטײידיקונג, האָט ער געזאָגט, איז נישט מסוגל צו איבעך. 
צייגן די אַרבעטער, אַז פ. פּ. ס. איז באמת קעגן מלחמה. זי פירט אויך נישט 
קיין קאַמף קעגן שאָװויניזם. פונדעסטוועגן איז דער בונד מסכים צו אַ גע" 
מיינזאַמער אַנטי-מלחמה-דעמאָנסטראַציע. ער האָט אויך פאַרלאַנגט, אַז אין 
אויפרוף זאָל מען אַרױסטרעטן נישט בלויז קעגן אימפּעריאַליזם פון די שכנים, 
נאָר בכלל קעגן אימפּעריאַליזם. דער פאָרשטייער פון די דייטשע סאָציאַליסטן 
האָט זיך סאָלידאַריזירט מיט די אַרױסגעזאָגטע מיינונגען פון בונדישן פאָר- 
שטייער *:), אין שטאָט זיינען פאַנאַנדערגעקלעפּט געװאָרן פּלאַקאַטן אונטער" 
געשריבן פון פ. פ. ס., דייטשער אַרבעטס-פאַרטיי, בונד און קרייז-קאָמיסיע 
פון די פּראָפּעסיאָנעלע פאַראיינען. דער אויפרוף איז אויך דערשינען אין 
דער יידישער שפּראַך. דעם 21טן סעפּטעמבער 1924 איז פאָרגעקומען די 
אַנטי-מלחמה-דעמאָנסטראַציע פון 12 טויזנט פּוילישע, יידישע און דייטשע 
אַרבעטער. דער צוג איז געגאַנגען פון װאָדני רינעק צום פרייהייטס-פּלאַץ. 
דאָרט איז פאָרגעקומען אַ פאַרזאַמלונג, וואו ס'האָבן גערעדט די פאָרשטייער 
פון די דריי סאָציאַליסטישע פּאַרטײען. פון בונד האָבן גערעדט י. ליכטענ- 
שטיין, ש. מילמאַן און א. ל. זעלמאַנאָוויטש. פון יוגנט-בונד צוקונפט --- סערגיי 
נוטקעוויטש. אַחוץ פּוילישע רעדעס זיינען אויך געווען יידישע און דייטשע, 

דער אַרבעטעריעולם האָט רואיק אויסגעהערט אַלע רעדעס און נישט גע" 
שטערט צו ריידן יידיש און דייטש. נאָכן מיטינג האָט מען נוטקעוויטשן אַרעס" 
טירט און פאַרפירט קעגן אים אַ פּראָצעס צוליב זיין שטאַרקער אַנט" 
מיליטאַריסטישער רעדע. 

אין מערץ 1925 האָבן די פ. פ. ס., בונד, דייטשע אַרבעטס-פּאַרטיי און 
די פּראָפּעסיאָנעלע פאַראיינען געבילדעט אַ געמינזאַמען קאָמיטעט צום 
קאַמף קעגן פאַרערגערן די װאַל-אָרדינאַציע (דער סיים האָט דעמאָלט באַי 
טראַכט אַזאַ געזעץ-פּראָיעקט),. דער געמיינזאַמער אויפרוף איז קאָנפיסקירט 
געװאָרן. 

די יאָרן 1924725 האָבן זיך אויסגעצייכנט מיט אַ קאַטאַסטראָפאַלער אַר- 
בעטלאָזיקײיט, מיט אומאויפהערלעכע שטרייקן צוליבן שטייגנדיקן יקרות, 
אַנטיזײידישע עקסצעסן און ברוטאַלער רעאַקציע. אין מערץ 1925 זיינען 
אַ העלפט אַרבעטער אין לאָדזשער קרייז געווען אַרבעטלאָז. אַקעגן 128 
טויזנט באַשעפטיקטע זיינען 120 טויזנט געװוען אָן אַרבעט. און בלױז 
7 פּראָצענט האָבן באַקומען אַרבעטלאָזע-שטיצע, וי אַזױ עס האָט אויסגעזען 
ביי די יידישע אַרבעטער, דערציילט אַ באַריכט: ;איר שטעלט זיך פאָר, וי 
ס'לעבן פאַמיליעס, וואו דער שפּייזער פאַרדינט 20 -- 25 זלאָטעס אַ װאָך 
און דאָס אויך נישט רעגולער. אָבער מיינט נישט, אַז די אָרימע שכירות 
ווערן אױיסגעצאָלט אין גאַנצן במזומן. דער וועבער, איך מיין דער יידישער 
וועבער, װאָס אַרבעט בכלל אין די קלענערע אונטערנעמונגען, וועלכע ראַנגלען 
זיך גופא פאַר זייער עקזיסטענץ, באַקומט אױיסגעצאָלט טיילווייז קאַסע, טייל- 
ווייז מיט סחורה, מיט וועקסלען".. אַרבעטער מוזן אָנקומען צום פּראָצענט- 
ניק. מיפאַלט פון הונגער אין די גאַסן און מ'באַגײיט זעלבסטמאָרד... ,ס'איז 
זעלבסטפאַרשטענדלעך, אַז דער אַלגעמײנער שרעקלעכער קריזיס האָט 
אויך אַרײנגעבראַכט אַ חורבן אין די אַרבעטער-אינסטיטוציעס. ס'איז נישטאָ 
צו צאָלן קיין דירה-געלט און ס'דראָט עקסמיסיעס. אין דער צענטראַלע 
פון די יידישע פּראָפּעסיאָנעלע פאַראיינען איז שוין חדשים לאַנג געשלאָסן 
די עלעקטרישע באַלייכטונג. די זעלבע פינצטערניש, װאָס אין דער היים, 
האָט דער אַרבעטער אויך אין זיין פאַראיין, אַפילן אין שול: אין פאַרלויף 
פון אייניקע װאָכן זיינען די לעקציעס אין דער אָװונט-שול יוול. מעדעם' פאָר- 
געקומען ביי ליכטלעך? +:), 

אין די שווערע יאָרן פון קריזיס און נויט האָבן אָפּשטאַמיקע פון לאָדזש 
-- בונדיסטן און פריינט פון בונד -- געשיקט פון ניו-יאָרק, שיקאַגאָ, פּעטער- 
סאָן און אַנדערע אַמעריקאַנער שטעט פינאַנציעלע הילף פאַר די פּראָפ. פאַר" 
איינען און יידיש-וועלטלעכע שולן אין זייער אַלטער היים-שטאָט. 

דער טראַגישער נויט האָט אַנטשפּראָכן דער שטיקנדיקער פּאָליטישער 
קלימאַט, פון וועלכן ס'האָט געליטן די באַפעלקערונג, בפרט די יידישע. אַ 
בילד פון דעם מצב גיט אַ רעדע פון ישראל ליכטענשטיין בעת דער בודזשעט- 
דעבאַטע אין שטאָט-ראַט, אין די ערשטע װאָכן פון 1926, נאָך אַ צעשמעטערנ- 
דיקער קריטיק פון דער אַלגעמײנער שטאָטישער װירטשאַפט, האָט ער ועגן 


314 


די יידישע ענינים געזאָגט: ;,איך גיי איבער צו אַ געביט, װאָס איז גענוג 
דאָ צו דערמאָנען מיט איין װאָרט, כדי פון די בענק פון דער מערהייט זאָלן 
זיך הערן די ווילדסטע און שמוציקסטע אויסרופן -- צו די באַזונדערע פאָ- 
דערונגען פון די יידישע אַרבעטער. איך מוז אייך דעריבער שוין אין סאַמע 
אָנהױב איבערחזרן װידעראַמאָל, אַז איער אַנטיסעמיטישער טומל שרעקט 
אונז נישט אָפּ. מיר קאָנען זיין באַדייטונג און מיר וייסן זיין ווערט. מיר 
ווייסן, אַז פּונקט וי דער אַנטיסעמיטיזם שטערט נישט סטאַניסלאַוו גראַבסקין 
(דעם ענדעקישן פירער און בילדונג-מיניסטער) צו פירן פריינטשאַפטלעכע 
שמועסן מיט די פאָרשטייער פון די ציוניסטן און אָרטאָדאָקסן אין סיים, אַזױ 
שטערט נישט דער אַנטיסעמיטיזם אויך אייך צו באַדינען זיך מיט דער הילף 
פון די זעלבע ציוניסטן און אָרטאָדאָקסן --- דאָ אין שטאָט-ראַט. אייערע אֲני 
טיסעמיטישע פאָרשטייער װערן געוויילט מיט די שטימען פון די פּאָרשטייער 
פון די יידישע באַזיצנדיקע קלאַסן --- קעגן אַ פּוילישן סאָציאַליסט -- און 
איר גים דערפאַר אָפּ אייערע שטימען פאַר אַ פאָרשטייער פונם יידישן נאַ- 
ציאָנאַליזם, היינט ערשט האָבן מיר געהאַט די מעגלעכקייט צו הערן װאָסער 
'רירנדיקע! איינשטימיקייט ס'הערשט צװוישן דעם פאָרשטייער פון די ענ- 
דעקעס און די פאָרשטייער פון די ציוניסטן אין זייערע רעאַקציאָנערע פּלץ- 
נער לגבי דער שטאָטישער וירטשאַפט. איר האָט אָנגעשריבן אויף אייער 
פאָן די הערלעכע לאָזונג פון אױיסראָטן די יידישע אַרבעטער --- און דאָס באַ- 
מיט איר זיך קאָנסעקװענט דורכצופירן. אָט האָט איר געהאַט אָנגעהויבן מיט 
עטלעכע חדשים צוריק די קאַנאַליזאַציע-אַרבעט. צוויי טויזנט זעקס הונדערט 
אַרבעטער און אָנגעשטעלטע זיינען געווען דערביי באַשעפטיקט -- צי איז 
כאָטש געווען צװישן זיי איין און איינציקער ייד? (אויסרופן פון די בענק 
פון דער מערהייט: יידן זיינען פויל! זיי ווילן נישט אַרבעטף), דאָס װאָס איר 
זאָגט דאָ איצט, איז אַ נידערטרעכטיקער בילבול אויף דעם יידישן אַרבעטער! 
דאָס איז אַ געמיינער בילבול, אין וועלכן איר אַליין גלויבט נישט און וועלכער 
איז אייך אָבער נויטיק צו אייער אַנטיסעמיטישער העצע. און דעריבער דער- 
קלערן מיר אייך, אַז מיר װעלן נישט מיד װערן צו פאָדערן: רעכט אױף 
אַרבעט פאַרן יידישן אַרבעטער או אָנגעשטעלטן פאַרן פּרײז פון אומגע- 
הויערער מי און ליידן בויט דער יידישער אַרבעטער זיין שול --- די יידיש- 
וועלטלעכע שול מיט דער יידישער לערן-שפּראַך. דאָס איז זיין עלעמען- 
טאַרסטע רעכט, פון וועלכן ער װעט זיך נישט אָפּזאָגן פאַר קיין פּרייז אין 
דער וועלט. די דאָזיקע שול איז אַרומגערינגלט מיט אַ װאַנט פון שנאה מצד 
דער פּױלישער, װוי אויך מצד דער יידישער רעאַקציע". ער דערציילט 
דערביי װי די איצטיקע מערהייט האָט צוגענומען אַפילו די קליינע סוב- 
סידיע, װאָס די שולן האָבן פריער באַקומען פון דער שטאָט-פאַרװאַלטונג, 
און וועגן דער באַציאונג צו דער יידישער שפּראַך אין די שטאָטישע אינ- 
סטיטוציעס +16), 


ביי אַזעלכע טראַגישע באַזינגונגען איז דעם בונד אויסגעקומען צו פירן 
דעם פּאָליטישן און עקאָנאָמישן, דעם נאַציאָנאַלן און קולטורעלן קאָמף 

פון די יידישע אַרבעטער, אין אַ געוויסן זין איז עס געווען אַ סיזיף-אַרבעט. 
מ'האָט כסדר געמוזט אָנהױיבן פונסניי. און דאָך איז מען געגאַנגען פאָראויס. 
די בונדישע פּאַרטײי-אָרגאַניזאַציע האָט געפירט אַ לעבהאַפטע אַרבעט. ס'זיינען 
צוגעקומען נייע כוחות פון דער אונטערװאַקסנדיקער יוגנט -- מיטגלידער, 
טוער, רעדנער און שרייבער. דאָס אינערלעכע אָרגאַניזאַציע-לעבן האָט 
שטאַרק פּולסירט. אויף אַלע וויכטיקע געזעלשאַפּטלעכע געשעענישן האָט 
די אָרגאַניזאַציע רעאַגירט. אָפט זיינען פאָרגעקומען פּאָליטישע און ליטעראַ- 
רישע פאָרלעזונגען, װאָס האָבן צוגעצויגן אַ גרויסן עולם, פון װאַרשע פלעגן 
אָפּט קומען האַלטן רעפעראַטן די בונדישע פירער ב. מיכאַלעװיטש, הי 
ערליך, װו. אַלטער און אַנדערע. אויף די ליטעראַרישע אָװנטן זיינען אַרױס- 
געטרעטן א. ליטװאַק, פּרץ מאַרקיש, שלום אַש, ישראל ליכטענשטיין און 
אַנדערע שרייבער. דער אָרטיקער בונדישער אָרגאַן האָט אָפּגעשפּיגלט דאָס 
לאָדזשער אַרבעטער-לעבן און געקעמפט קעגן די פאַרשידענע עוולות. נישט 
איינמאָל איז די צייטונג געפאַלן אַ קרבן פון קאָנפיסקאַציעס. געווען פּאַלן, 
למשל, נומער 21 לאָדזער וועקער (נאָוועמבער 1921), ווען די פּאָליצײי האָט 
צוגענומען אין דרוקעריי אַלע עקזעמפּלאַרן. אין 1923 האָט מען געפירט אַן 
אַקציע פאַר אַן אייגענער דרוקעריי. סוף-כל-סוף איז די צייטונג געפאַלן 
אַ קרבן פון דער גרויסער אָרימקײט און האָט זיך געמוזט אויף אַ לענגערער 
צייט אָפּשטעלן. מיט באַזונדערער זאָרג האָבן די בונדיסטן אַרומגערינגלט 
די יידישע וועלטלעכע שול, געקעמפט פאַר איר עקזיסטענץ און קעגן כלערליי 
נגישות און רדיפות (אויפן ערשטן גרינדונגס-צוזאַמענפאָר פון דער צענ" 
טראַלער יידישער שול"אָרגאַניזאַציע 1921 זיינען די בונדישע דעלעגאַטן 
פון לאָדזש געווען י. ליכטענשטיין, ד. פּאָליאַק, ש. א. ראַווין). 

די בונדישע אָרגאַניזאַציע האָט געאַרבעט פאַר דעם, אַז דער יידישער 
אַרבעטער זאָל זיך דערהויבן עקאָנאָמיש און פּאָליטיש, קולטורעל און מאָ- 
ראַליש, זי האָט אירע פּרינציפּן און טאַקטיק קיינעם נישט אָנגעװאָרפן, נאָר 
בלויז זיך באַמיט איבערצוצייגן אין זייער ריכטיקייט. דער װועג פון די 
קאָמוניסטן, װאָס האָבן אַזױ פאַנאַטיש זיך אַרײנגעאַרבעט אין די באַגריפן 
פון דיקטאַטור, אַז זיי האָבן איינגעשטעלט אַ גייסטיקע דיקטאַטור איבער 
זיך אַלײן, איז נישט געווען דער בונדישער וועג. בלויז יענע, װאָס האָבן מורא 
פאַר דער אומזיכערקייט פון זייער גלויבן, ציטערן פאַר ספקות. װי אַ 
דעמאָקראַטישע אָרגאַניזאַציע, האָט דער בונד געגעבן זיינע מיטגלידער און 
אָנהענגער די פרייסטע מעגלעכקייטן פאַר ישוב:הדעת, פאַר קומען צו אויס- 
פירן נאָך איבערטראַכטן די פאַרס און קעגנס. ווייל אַ גלויבן אָן ספקות איז 
אַ טויטער גלויבן. 

4 פאַרפעסטיקונג און פאַרשטאַרקונג 


די פּילסודסקי-איבערקערעניש. --- יידישע אַרבעטער שװואַך אָרגאַניזירמ. --- לאָרזשנָר 
ווצקער דערשיוונט װוידער. --- קאַמף פֿאַר יידיש. --- דער בונד און די אָרטאָדאָקסוע. --- 
די פּראַגע פֿון שׂבת-רו. -- די רעאַקציאַנערע שטאָט-פאַרוואַלטונג פאַרענדיקט איר 
עקזוסטענץ. --- לאָדזש שטימט רויט. --- אַ סאָציאַלויסטישע מערהייםט און שטאָט- 
פאַרוואַלטונג. --- בוו וידן דער בונד אויפן ערשטן אָרֹט. --- יידיש אין שמאָט- 
ראַט. --- ,אַ יוד פון בונד האָט פאַרנומען מוין אַרבעטס-פּלאַץ!" --- די סיים-װואַלן. 
--- וועגן פאַרבונהעטע. --- אַן אַרבעטער-בלאָק. --- קאָמוסאַרן-הערשאַפֿט. --- אום- 
פּאָזאַנטע אוון געמוונזאַמע 1טע מאַי-פייערונגען. --- צוזאַמענאַרבעט פון די סאָצ. 
פּאַרטייען. --- טרויעריקער מצב און דער קהילה. --- סאַנאַציע-רעזשום שמוצט דו 
עקפטרעמע חסידים. --- עויילדע מעשים פון די קאָמוניסטן. --- בונדישע באַוועגונג 
צעצווווגט זוך. --- אויפשטווג פֿון יוגנט-בונד. --- אַ נויער מענטש ווערט דערצויגן. 


דאָס יאָר 1926 איז געווען אַ װענדיפּונקט אין לעבן פון אומאָפּהענגיקן 
פּױלן. דאָס לאַנד האָט געהאַט אַדורכגעמאַכט אַ פּעריאָד פון אינפלאַציע, דע" 
װאַלואַציע, דעפלאַציע, פון איינפירן ניי געלט, פון כראָנישן עקאָנאָמישן 
קריזיס, פון נישט-סטאַבילע פּאַרלאַמענטאַרישע מערהייטן, אָפטע רעגירונג" 
ענדערונגען, אויפגעדעקטע קאָרופּציעס -- פון עקאָנאָמישער, פּאָליטישער 
און מאָראַלישער צערודערטקייט. אין הינטערגרונט פון דעם אַלעם איז פאָר- 
געקומען אַ שטילער אָבער פאַרביטערטער קאַמף צוישן דעם פריערדיקן 
מלוכה-שעף מאַרשאַל יוזעף פּילסודסקי, וועלכער האָט געהאַט אַ שטאַרקן 
אָנשפּאַר אין דער אַרמײ, און דעם רעכטן לאַגער, פּילסודסקי איז באַזײטיקט 
געװאָרן פון דער דירעקטער השפּעה אויף דעם גאַנג פון די מלוכה-ענינים, 
זיינע קעגנער האָבן אויך געװאָלט באַזײיטיקן זיין השפּעה אין דער אַרמײ 
די אַרבעטלאָזיקײט און פאַראָרימונג פון איין זייט, די ענג-האַרציקע פּאָליטיק 
פון די פאַרשידענע רעגירונגען פון דער צוייטער זייט האָבן גענערט די 
ברויזנדיקע שטימונגען און אַרונטערגעריסן דעם צוטרוי און אַכטונג צו דער 
ממשלה, נאָך פאַרשלעפּטע רעגירונג-קריזיסן, איז אין חודש מאַי 1926 געַ- 
שאַפן געװאָרן אַ רעגירונג-קאָאַליציע פון ענדעקעס, פּיאַסט (פאַרמעגלעכע 
פּויערים) און קרובישע פּאַרטײען. פּילסודסקי האָט דערפילט די געפאַר פאַר 
זיך און אויך געזען אַ שעת:חכושר דורכצופירן אַ מלוכה:איבערקערעניש. 
סך-הכל עטלעכע געציילטע טעג האָט עקזיסטירט די נייע רעגירונג (מ'האָט זי 
גערופן כיענאַ-פּיאַסט -- כיענאַ פון די פּױלישע ראשי-תיבות פון קריסטלעכע 
נאַציאָנאַלע אייניקייט), און מאַרשאַל פּילסודסקי האָט אַרױיסגעפירט אויף די 
גאַסן פון װאַרשע זיינע געטרייע פּולקן. געשען איז עס אין מאַי 1926. נאָך 

עטלעכע טעג פון בלוטיקע קאַמפן, װאָס האָבן געקאָסט בערך 250 טױיטע 
און טויזנט פאַרוואונדעטע, האָט פּילסודסקי געוואונען. די רעגירונג איז 
געווען געצוואונגען צו קאַפּיטולירן, אויך דער מלוכה-פּרעזידענט סטאַניסלאַװ 
װאָיטשעכאָװסקי האָט רעזיגנירט. דער זיגרייכער מאַרשאַל איז געװאָרן 
דער באַלעבאָס פון לאַנד, 

דער פריערדיקער רעזשים איז געווען אַזױ פאַרהאַסט ביי די אַרבעטער 
און אָרימער באַפעלקערונג, אַז זייער סימפּאַטיע איז געװען אויף דער 
זייט פון דער איבערקערעניש, נישט אַרײנטראַכטנדיק זיך און נישט פאָר- 
אויסזעענדיק אירע רעזולטאַטן, שוין אָפּגערעדט פון די פוילישע סאָציאַ- 
ליסטן, צווישן וועלכע ס'זיינען געווען פיל פריינט פון פּילסודסקין, וועלכער 
איז אַליין אין די צאַרישע צייטן געווען אַ פירער פון פ. פ. ס,, נאָר אַפילו 
די קאָמוניסטישע פּאַרטײ האָט דעקלאַרירט איר גרייטקייט פון אונטערשטי- 
צונג. בשעת די קאַמפן זיינען פאָרגעקומען איז דער פּילסודסקי-צד אונטער- 
געשטיצט געװאָרן דורך אַן אַלגעמײנעם שטרייק פון די װואַרשעװער אַרבעטער 
און דורך דעם פאַראיין פון די באַן-אַרבעטער, וועלכע האָבן נישט דורכגעלאָזט 
קיין צוגן מיט רעגירונג-טרייען מיליטער, בעת די פילסודסקי-טרייע פּולקן 
זיינען פון אַלע עקן לאַנד מיט די באַנען אָנגעקומען קיין װאַרשע. 

אויף דער הייסער מינוט איז די שטעלונג פון בונד אַזױ פאָרמולירט 
געװאָרן : ,צוויי טעג דויערט שוין דער בלוטיקער קאַמף אויף די גאַסן פון 
װאַרשע, ער איז אָנגעהויבן געװאָרן צוליב טעמים, װאָס זיינען נישט גע" 
ווען אוממיטלבאַר צונויפגעבונדן מיט די ברענענדיקע פראַגן פון אונזער 
היינטיקן פּאָליטישן לעבן, עס האָט זיך געהאַנדלט הויפּטזעכלעך וועגן פראַגן, 
װאָס האָבן פריער פאַר אַלץ אַ שייכות צום לעבן פון מיליטער. אָבער דער 
קאַמף איז פון ערשטן מאָמענט אָן געווען געווענדט קעגן דער רעאַקציאָנערער, 
קעגן דער פאָלקס-פיינטלעכער פּיאַסט-כיענא-רעגירונג. און דעריבער איז דער 
קאַמף מיט אַן אייזערנער נויטװענדיקייט אָנגעפילט געװאָרן מיט אַ גאַנץ 
באַשטימטן פּאָליטישן און סאָציאַלן אינהאַלט. דעריבער האָט ער געמוזט 
פאַרװאַנדלט וערן אין אַ קאַמף קעגן רעאַקציע, קעגן אונטערדריקונג- 
סיסטעם, און נאָך איין רעזולטאַט האָבן געהאַט די צויי טעג. אין פייער 
פון די קוילן-װאַרפערס און האַרמאַטן איז מיט אַ באַזונדערער בולטקייט 
אַרױסגעטרעטן די שייד-ליניע, װאָס טיילט פאַנאַנדער די צויי פיינטלעכע 
לאַגערן אין פּוילן -- דעם לאַגער פון די באַזיצנדיקע, פון די אונטערדריקער, 
פון די שװאַרצע פון איין זייט, און דעם לאַגער פון אָרימע, אַרבעטנדיקע, 
אונטערדריקטע -- פון דער צווייטער. די אַרבעטער שפּירן בחוש, אַז אין די 
שלאַכטן, װאָס קומען פאָר זינט צוויי טעג אויף די גאַסן פון װאַרשע, שטייען 
אין קאָן די אינטערעסן פון גאַנצן אַרבעטער-קלאַס פון פּױלן, פון די 
ברייטסטע שיכטן פון אַרבעטנדיקן פאָלק. און דעריבער מון איצט אין 
פייער פון קאַמף אָפּטרעטן אויף אַ ווייטערן פּלאַן דאָס, װאָס האָט ביז-איצט 
אָפּגעטײלט דעם סאָציאַליסטישן פּראָלעטאַריאַט פון מאַרשאַלעק פּילסודסקי 
און װאָס װעט אים אָפּטײלן פון אים מאָרגן. היינט קען דער אַרבעטער- 

קלאַס נישט פאַרבלייבן פּאַסיוו, דאָס פאַרשטייען אינסטינקטיוו די אַרבעטער 
פון װאַרשע און דאָס איז דער זין פון דעם אַלגעמײנעם שטרייק, וועלכן 
ס'האָבן פּראָקלאַמירט די אַרבעטער-אָרגאַניזאַציעס פון װאַרשע?=), 

אָפּגעזען פון אַ קורצן פּעריאָד אין דער ערשטער צייט, ווען דער נייער 
רעזשים האָט זיך ערשט געדאַרפט איינפעסטיקן, האָבן די פרישע מושלים 
אַלץ מער און מער גענומען וייזן זייערע רעאַקציאָנערע ציין. דער ניער 
רעזשים, װאָס האָט זיך געשטעלט די אויפגאַבע, לויט פּילסודסקיס פאָרמו- 
לירונג, דורכצופירן אַ מאָראַלישע סאַנאַציע, האָט גאָרנישט סאַנירט, די 
שיינע לאָזונג איז געװאָרן אַ דעק-מאַנטל פאַר שאַפן זיך אַ געהאָרכזאַמען 
מלוכה-אַפּאַראַט און איינשטעלן אַ פּערזענלעכע דיקטאַטור פון מאַרשאַל פּיל- 
סודסקי, 

צוויי װאָכן פאַר דער מלוכה-איבערקערעניש איז געווען דער אינטער" 
נאַציאָנאַלער אַרבעטער-יום-טוב -- דער 1טער מאַי. נאָך די יאָר:יערלעכע 
בלוט-פאַרגיסונגען מצד דער פּאָליצײ, אין דאָס מאָל אין לאָדזש געווען 
רואיק. פאַרן 1טן מאַי איז געשאַפן געװאָרן אַ געמיינזאַמער קאָמיטעט פון 
די סאָציאַליסטישע פּאַרטײען אויף אַדורכצופירן די פייערונג. די אַרבעטער 
האָבן זיך געזאַמלט אויפן װאָדני-רינעק און זיך גרופּירט אַרום זייערע פּאַר" 
טיי-פענער. ס'האָט זיך פאָרמירט אַ צוג פון איבער 15 טױזנט אַרבעטער. 
די גרעסטע פאָרמאַציע איז געווען די פּעפּעסישע, די צוייטע לוט דער 
גרויס -- די בונדישע. די ערשטע האָבן מאַרשירט פּעפּעסישע אָפּטײלונגען 
נאָך זיי דייטשע סאָציאַליסטן, דער בונד צוזאַמען מיטן יוגנט-בונד צוקונפט 
און יידישן קולטור-אַמט מיט די פּראָפּ. פאַראיינען, די לינקע פועלי-ציון. 
פאַרענדיקט דעם צוג האָבן ווידער פּוילישע אַרבעטער אונטער פּעפּעסישף 
פענער. די קאָמוניסטן האָבן נישט דעמאַנסטרירט (מעגלעך צוליב דעם, 
װאָס מיט אַ קורצער צייט פריער זיינען זיי געווען קרבנות פון אַ בלוטיקן 
פּאָליצײיאישן איבערפאַל בעת אַ מאַניפעסטאַציע-לװיה פון זייערס אַן אָנ" 
געזעענעם טוער). די אָרדנונג האָט געהיטן אַ גוט-אָרגאַניזירטע אַרבעטער" 
מיליץ, די דעמאָנסטראַציע איז געגאַנגען צום באַלוטער פּלאַץ, ואו פון 4 
טריבונעס האָבן גערעדט אין פּױליש, יידיש און דייטש די פאָרשטײיער פון 
די פּאַרטײען. אויך די צוגעגרייטע רעזאָלוציע איז געלייענט געװאָרן אין די 
דריי שפּראַכן, אין גייסט פון אינטערנאַציאָנאַלער ברידערשאַפּט האָבן די 
פּױילישע אַרבעטער רואיק געהערט די רעדעס און אַקצעפּטירט די רעזאָלןו- 
ציע. אין די זייטיקע גאַסן זיינען געשטאַנען גרייט בערך טויזנט פּאָליציאַנטן, 
אָבער זיי זיינען נישט אַרױס פון זייערע זאַמל-פּונקטן און די אימפּאָזאַנטע 
דעמאָנסטראַציע איז אַדורך אומגעשטערט, 

אין יאָר 1926 איז פאָרגעקומען אַ וירטשאַפטלעכע אויפלעבונג אין 
לאַנד. נאָך אַ לאַנג-דױערנדיקן קריזיס און אַרבעטלאָזיקײט האָבן די אויסגע- 
הונגערטע אַרבעטער זיך וידער געפונען ביים אַרבעטס:װאַרשטאַט. די 
קריזיס-יאָרן זיינען נישט געבליבן אָן טיפע שפּורן אויף דער אַרבעטערשאַפט. 
מ'האָט זיך געשטעלט אַרבעטן אויף ערגערע באַדינגונגען, אַבי מזאָל שוין 

פאַרזוכן דעם טעם פון אַרבעט. װאָס שייך די יידישע אַרבעטער, האָט עס, 
לויט די שילדערונגען פון אַ בונדישן טוער, אַזױ אויסגעזען: אמיר דאַרפן 
זיך זאָגן דעם אמת : נאָך צענטליקער יאָרן פּאָליטישער און פּראָפעסיאָנעלער 
אָרגאַניזאַציע-אַרבעט דאַרפן מיר ווידער אָנהויבן פונם אַלף-בית. מיר מוזן 
אויפסניי אָנהויבן דעם קאַמף פאַר אויפקלערן אונזערע יידישע אַרבעטער די 
נויטווענדיקייט פון פּראָפ, פאַראיינען און װאָס עס הייסט אַרבעטן אַ קורצן 
אַרבעטס-טאָג, װאָס עס הייסט אָפּהיטן די אויסגעקעמפטע סאַציאַלע שוץ- 
געזעצן. מיר אין לאָדזש, אין דעם גרויסן יידישן אַרבעטער-לאָדזש, זיינען 
אין די בעסטע יאָרן פון אויפלעבונג געווען פיל הינטערשטעליק אין הינזיכט 
פון אָרגאַניזאַציע אין פאַרגלייך צו אַ ריי אַנדערע גרויסע יידישע אַרבעטער- 
צענטרען. אין דער צייט, װען די צאָל פּױלישע אַרבעטער פון אַלע 
ריכטונגען צוזאַמען, װאָס האָבן געהערט צו די פאַראיינען, האָט באַטראָפן 
פון 70 ביז 80 פּראָצענט פון אַלע לאָדזשער פּוילישע און דייטשע אַרבעטער, 
האָבן מיר אין אונזערע יידישע פאַראיינען נישט דערגרייכט די צאָל אַפִילו 
פון 50 פּראָצענט, דאָס איז געווען אין די יאָרן פון אויפלעבונג, און איצט?.,* 
אין טעקסטיל-פאַראײן: אויף 10 טויזנט יידישע טעקסטיל-אַרבעטער ציילט 
די יידישע אָפּטײילונג פון טעקסטיל-פאַראיין עטװאָס מער פון טויזנט נאָר- 
מאַל-צאָלנדיקע מיטגלידער, אין באַקלײד-פאַראײן נאָך דער פאַראייניקונג פון 
ביידע געשפּאָלטענע טיילן און ערב אַן אַלגעמײנער פאַרזאַמלונג, ווען די 
צדדים מאָביליזירן אַלע זייערע כוחות --- אַרום 1,200, פון וועלכע אַ העלפט 
װועט שפּעטער נישט צאָלן. אין האָלץ-פאַראײן -- 140 צאָלנדיקע מיטגלי" 
דער, אין פאַראיין פון דערנערונג -- 185, אין מעטאַל-פאַראײן --- 90 א. אַז, וו 
צוזאַמען זיינען אין די פאַראיינען, װאָס עס נעמט אַרום דער יידישער קולטור- 
אָמט, פאַראַן קרוב 4,000 מיטגלידער. אַחוץ די אָביעקטיווע באַדינגונגען 
האָבן פיל בײיגעטראָגן צום שלעכטן מצב די קאָמוניסטן מיט זייער צעשטע- 
רערישער און דעמאָראַליזאַטאָרישער אַרבעט *:) 


די בונדישע אָרגאַניזאַציע האָט זיך אָפּגעגעבן אַ דין וחשבון, אַז ס'איז 
נויטיק אַ קאָלאָסאַלע אויפקלערונג-אַרבעט, כדי אַרױיסצופירן די יידישע 
אַרבעטער פון זייער טרויעריקן מצב. איינער פון די מיטלען צו דערגרייכן 
דעם צװועק האָט געזאָלט זיין אַן אייגענע לאָקאַלע צייטונג, װאָס זאָל באַ* 
לויכטן און אויפקלערן בעיקר די אָרטיקע ענינים און זאָל דערגענצן די בונ- 
דישע טעגלעכע צייטונג אין װאַרשע. דעם 14 אָקטאָבער 1926 האָט אָנגע- 
הויבן דערשיינען דאָס װאָכנבלאַט לאָדזששער וועקער, װאָס איז אַרױס רעגולער 
אַ ריי יאָרן. אין אַרטיקל צו אונזערע חברים-לעזער ווערט געזאָגט אין ערשטן 
נומער: ;נאָך אַן איבערייס פון איבער 2 יאָר הויבן מיר ווידער אָן אַרוסצו- 
געבן אונזער צייטונג". מ'קען זיך נישט באַגין אָן אַן אָרטיקער צייטונג, 
ווייל דער בונדישער צענטראַל-אָרגאַן, די װאַרשעװער פאָלקס-צייטונג קען 
נישט ווידמען אַזױ פיל פּלאַץ פאַר לאָקאַלע ענינים. ;װאָס שייך ווידער 
דער אָרטיקער בירגערלעכער פּרעסע, האָבן מיר כסדר זיך אָנגעטראָפן אויף ‏ 
אַ בייזװיליקן פאַרשווייגן פון די וויכטיקסטע און ברענענדיקסטע דערשיי- 

טוער פון ספּאָרט-אָרג, מאָרגענשטערן: זיצן, פון רעכטס: העניעק ויינבערג, 
ישראל ברוך גרונדמאַן, באָריס אייסוראָװויטש, לאָניע יאָסקאָװיטש. שטייען: יעקב 
הילער, חיים ריימאן, יאַנקל ברומער, הערשל גרינבאַום, לייבל פרידמאַן, 
לעאָן קושמיערסקי. 





חברים פון טעקסטיל-פאַראיין געזעגענען דעם ח' גליקסמאַן (צווייטער פון רעכטס, 
שטייענדיק) צו זיין אָפּפאָר, 


:נונגען פון אונזער געזעלשאַפטלעכן לעבן אָדער אויף אַ נאָך מיאוסערן ליגנע- 
רישן פאַרדרייען און פאַרטושן פון פאַקטן און אַרױסטרעטונגען. 

באַלד אין ערשטן נומער וערן פאַרנאָטירט צוויי פאַקטן, װאָס ווייזן נישט 
בלויז וי שווער ס'איז געווען דער קאַמף פון די יידישע אַרבעטער, נאָר 
אויך װוי טראַגיש-גראָטעסק עס האָבן געקענט ווערן די געשאַפענע סיטואַציעס, 
ס'האָט זיך גאָרנישט געהאַנדלט וועגן אַ ריינער און באַגרענעצטער קלאַסן- 
פאָדערונג, נאָר וועגן אַ ברייטערער און נאַציאָנאַלער זאַך,. אונטערשטיצונג 
האָט מען געפונען גראָד ביי נישט-יידן, קעגנערשאַפט --- ביי יידן פון ,כשר" 
:סטער" קואַליטעט, געהאַנדלט האָט זיך וועגן אָט:װאָס: ‏ דער בונדישער 
פאָרשטייער ש. מילמאַן האָט אויף אַ זיצונג פון דער קראַנקן-קאַסע-פאַרװאַל- 
טונג פאָרגעשלאָגן, אַז דער רעגולאַמין פאַר די פאַרזיכערטע, װאָס מ'האָט 
דעמאָלט אַרױסגעגעבן, זאָל פאַר די יידישע אַרבעטער און אָנגעשטעלטע 
אויך זיין אין יידיש. מילמאַנען האָבן אונטערגעשטיצט די פּעפּעסאָוצעס 
און דער דייטשער סאָציאַליסט. מיט 8 שטימען פון 5 ענפּעעראָװצעס, 1 כאַדעק - 
און 2 פאַבריקאַנטן קעגן 7 שטימען פון די סאָציאַליסטן און א יידישן פאַ- 
בריקאַנט איז דער פאָרשלאַג אָפּגעװאָרפן געװאָרן. אין דער זעלבער צייט 
האָט זיך אַן ענלעכע סצענע אָפּנעשפּילט צווישן די ווענט פון דער יידישער 
קהילה-פאַרװואַלטונג,. דער בונדישער דאָזאָר א. ל. זעלמאַנאָװיטש האָט אַרײי1" 
געטראָגן אַ פאָרשלאַג, אַז די געשעפט-שפּראַך פון דער קהילה זאָל זיין 
ויידיש. ער האָט זיין פאָרשלאַג באַגרינדעט אי מיט פּראַקטישע, אי מיט 
פּרינציפּיעלע טעמים. דער פירער פון דער אָרטאָדאָקסישער אגודה, דער 
פאַבריקאַנט וואידיסלאַווסקי,. האָט געהאַלטן אַ הייסע רעדע קעגן. זיײן 
הויפּט-:טענה -- אין פּוילן דאַרף אַלץ זיין אין פּויליש. יידן מוזן אין יעדן 
לאַנד אָנערקענען די לאַנד-שפּראַך. דער פאָרשלאַג איז נישט אָנגענומען 
געװאָרן. נישט האָבנדיק די העזה אים אָפן אָפּצואװאַרפן, האָט די אָרטאָדאָק- 
סיש-ציוניסטישע מערהייט, נאָך אַן אָפּשלעפּעניש פון אָנדערטהאַלבן יאָר, 
זיך אָנגעטון אַ כוח און דעם פאָרשלאַג איבערגעשיקט אין דער רעגולאַמין" 
קאָמיסיע, 

וועגן די דאָזיקע צוויי צונויפגעטראָפּענע פאַקטן זאָגט דער אויפגעלעבטער 
לאָדזשער וועקער : ,הגם מיר מאַכן זיך נישט קיין שום אילוזיעס צו גלייבן, אַז 
אונזערע גערעכטע פאָדערונגען פון רעכט פון דער יידישער שפּראַך האָבן 
שוין פולשטענדיק געזיגט אינם לאַגער פון די פּוױלישע סאָציאַליסטן, מון 
מיר אָבער פעסטשטעלן, אַז אַ גרויסער טריט פאָראויס איז שוין אין דער 
הינזיכט געמאַכט געװאָרן. גלייכצייטיק מוזן מיר אויך באַטאָנען, אַז די 
דאָזיקע ווענדונג, באַזונדערס פון דער 8. 9. ס, איז נאָר מעגלעך געװאָרן 
אַדאַנק אונזער אומאויפהערלעכן און אומדערמידלעכן קאַמף פאַר די נאַ" 
ציאָנאַלע אינטערעסן פון דעם יידישן אַרבעטער-קלאס, פאַר די רעכט פון 
דער יידישער שפּראַך, װי אויך אַדאַנק דעם געמיינזאַמען קאַמף האַנט בי 
האַנט מיטן פּוילישן פּראָלעטאַריאַט פאַר די אַלגעמײנע קלאָסן-אינטערעסן 
פונם גאַנצן אַרבעטער-קלאַס?,. ;דער צופאַל האָט געװאָלט, אַז צומאָרגנס 

נאָך דער אױבנדערמאָנטער זיצונג פון דער פאַרװאַלטונג פון קראַנקן-קאַסע 
איז פאָרגעקומען אַ זיצונג פון דער פאַרװאַלטונג פון דער יידישער קהילה 
: אין לאָדזש, װאָס איז געווען געווידמעט דער זעלבער פראַגע. נאָך אָנדערט- 
האַלבן יאָר אָפּשלעפּעניש איז ענדלעך די קהילה-פאַרװאַלטונג צוגעטרעטן צו' 
באַטראַכטן דעם פאָרשלאַג פון אונזער דאָזאָר ח' זעלמאַנאָװיטש וועגן אַרײנ- 
פירן די יידישע שפּראַך אַלס געשעפט-שפּראַך פון דער לאָדזשער יידישער 
קהילה, אָבער צי איז דען נישט גענוג נאָר אַװועקצושטעלן די פראַנע, כדי 
צו דערפילן דעם גאַנצן ביטערן חוזק, װאָס עס שטעקט אין איר? לאָדזש, 
דאָס גרויסע יידישע לאָדזש, וואו די יידישע שפּראַך לעבט אין װאָרט און 
שריפט! לאָדזש מיט אירע גרויסע יידישע מיטינגען, פאַרזאַמלונגען און 
פאָרלעזונגען, מיט די יידישע צייטונגען, יידישע פאָרשטעלונגען און יידישע 
שולן! און אין אָט דעם לאָדזש זיצט די רעפּרעזענטאַנץ פון דער יידישער 
באַפעלקערונג און... חקרנט זיך, פאַרשטייט זיך, אַז אויף יידיש צי מעג 
מען פירן די ענינים פון אָט דער זעלבער רעפּרעזענטאַנץ אין דער איינציק 
לעבעדיקער שפּראַך פון דער יידישער באַפעלקערונג!! און אָט שטעלט 
זיך אַװעק דער 'קאָפּ'י פון די אגודהניקעס, דער חסידישער פאַבריקאַנט ה' 
װואָידיסלאַווסקי, און האַלט אַ פלאַם-פייערדיקע רעדע קעגן יידיש און פאַר 
פּױליש! װאָסער שפּראַך איז עס דען? אונזער יידישקייט זיינען מקוואות, 
תפילין און ציצות -- אָבער נישט יידיש. דאָ אין פּולן, שפּריצט מיט גיפט' 
דער געטרייער משרת פון דער פּױלישער רעאַקציע, מוז אַלץ זיין אין פּױליש+ 
א. אַז. װו,, א. אַז. װו. װאָס איז דאָס, פרעגט איר: בטלנות, טיפּשות אָדער 
געמיינהייט ? -- ס'איז אַלע דריי, ליבע פריינט" זי:), 


די באַציאונגען צװוישן בונד און דער אָרטאָדאָקסיע זיינען געווען פיינט- 
לעכע, מ'האָט זיך קעגנזייטיק שאַרף באַקעמפט. ס'איז צװישן זיי פאָרגע- 
קומען אַ ביטערער קאַמף אויף פאַרשידענע געביטן --- זיי זיינען געווען צוױי 
פּאָליוסן אין יידישן לעבן,. דער בונד האָט געשטרעבט צו פאַרוועלטלעכונג, 
צו באַזיײיטיקן די השפעה פון די כלייקודש. סוף 1926 האָט זיך געטומלט 
אין לאָדזש אַרום דעם ענין פון כשר-פלייש, די קהילה איז געווען געצוואונ" 
גען צו רופן אַ קאָנפערענץ, כדי פעסטצושטעלן די סיבות פון דער טייער- 
קייט. דער בונד האָט פאָרגעװאָרפן, אַז עס עקזיסטירט אַ ;יד-אחת פון די 
רבנים, שוחטים און פלייש-הורטאָווניקעס, פאַר וועלכן די יידישע פאָלקט" 
מאַסן אין לאָדזש מוזן באַצאָלן מיט צענטליקער טויזנט זלאָטעס טעגלעך". 
די רבנים זיינען באַשולדיקט געװאָרן אין נעמען שוחד. דער בונדישער פאָר- 
שטייער א. ל. זעלמאַנאָװויטש האָט אויף דער קהילה-קאָנפערענץ געפאָדערט 
פון די רבנים אַ קלאָרן ענטפער אויף דער באַשולדיקונג און זיי האָבן זיך 
אָפּגעזאָגט צו געבן. שרייבנדיק וועגן דער אָרטאָדאָקסיע און דער קהילה, 
האָט די בונדישע צייטונג געזאָגט: ;נישט דעם מענטשן-ליבנדן נעמיראָווער 
צדיק, וועלכער האַקט האָלץ און הייצט דעם אויוון ביי אַן אָרימער קראַנקער 
יידענע און נישט דעם 'לעצטן בעל-תפילה', וועלכער שטאַרבט געטריי ביי 
זיין עמוד, און אויך נישט דעם עלנטן, איינזאַמען 'מתמיד', וועלכער ויינט 

אויס זיין בענקשאַפט אינם חרובן און עלנטן בית"המדרש האָבן מיר דאָרטן 
(אין דער קהילה) געטראָפן, אָ, ניין. דורכגעטריבענע, פיפיקע, צינישע קרע- 
מער האָבן מיר געטראָפן קעגנאיבער זיך אויפן אָרט פון די אַמאָליקע קדושים 
און מאַרטירער. תורה איז טאַקע ביי זיי די בעסטע סחורה. אָבער סחורה 
ממש, װאָס פאַרקויפט זיך פאַר גראָשנס און גילדנס, מיט וועלכע מען האַנדלט 
און מען שווינדלט אָן אַ מאָס און אָן אַ שיעור... קיין סימן פון גלויבן, פון 
ערלעכקייט, פון אויפריכטיקייט, פון איבערצייגונג... אין מיטן פונם דאָזיקן 
אומאויפהערלעכן יאָרמאַרק איז אונז אויסגעפאַלן די ראָל פון דעם, װאָס 
דאַרף געבן דעם גרויסן קלאַפּ אויפן טיש" *:), 

נישט בלויז אין די בתי:תפילות, אין דער קיך און סתם אין פּריװאַטן 
לעבן האָבן די כלי-קודש אױיסגעשפּרײט זייער השפּעה. זיי האָבן זיך אַפּילן 
געװואָלט אַרײנרײיסן אין די פאַבריקן און דיקטירן, ווען אַ יידישער אַרבעטער 
זאָל אַרבעטן, צוליב די גרויסע שװועריקייטן און פאַרשידנאַרטיקע שטערונגען, 
װאָס די יידישע אַרבעטער האָבן געטראָפן ביי די טויערן פון די פאַבריקן, האָבן 
די נישט-פרומע מסכים געווען צו אַרבעטן שבת. די שומרי-שבת האָבן געפירט 
אַקציעס נישט צו דערלאָזן צו פחילול-שבת". די רייכע יידישע פאַבריקאַנטן 
זאָלן לאָזן אין גאַנג זייערע פאַבריקן שבת -- דאָס האָט זיי נישט געאַרט, 
ס'האָט זיי בלויז געאַרט װאָס יידישע אַרבעטער, כדי נישט צו פאַרלירן זייץ- 
רע אַרבעטס-פּלעצער, שטייען דעם זעלבן טאָג ביי זייערע וועב-שטולן אין די 
יידישע פאַבריקן. אין דער בונדישער צייטונג האָבן די יידישע אַרבעטער 
פון דער פירמע הערשבערג און האַלבערשטאַט אָפּנעדרוקט אַ פּראָטעסט-דער- 
קלערונג, אין וועלכער ס'איז געזאָגט געװאָרן, אַז ס'זיינען אין דער פאַבריק 
באַשעפטיקט 40 יידישע אַרבעטער -- פון זיי 15 קראַפט-וועבער. ;פון די 
0 אַרבעטן שבת ביז 20, אַזױ אַרבעט מען שוין פון 3 ביז 8 יאָר. און די 
פירמע האָט גאָרנישט געהאַט קעגן דעם. די פירמע איז צופרידן פון די 
יידישע אַרבעטער, אַזױ װווי פון קריסטלעכע. אָבער מיט איניקע װאָכן 
צוריק איז וי פון דער העלער הויט אַרױס דער קלער און ויל באַזאָרגן 
די יידישע אַרבעטער, װאָס אַרבעטן ביי דער פירמע.. נאָר מיינט נישט, 
אַז מיט אַרבעט, ניין, נאָר מיט שבת האַלטן",, די כלי-קודש האָבן זיך 
פאַרשטענדיקט מיט דער פירמע און איין שבת האָט מען נישט געאַרבעט. 
;די יידישע אַרבעטער האָבן זיך אַרומגעזען, אַז עס דראָט אַ געפאַר צו פאַר" 
לירן די אַרבעט, און נאָך אַ באַראַטונג צווישן זיך איז באַשלאָסן געװאָרן, 
אַז נישט געקוקט אויף קיין שוועריקייטן אָדער שטערונגען פון וועלכער זייט 
ס'זאָל נישט זיין --- ווייטער צו אַרבעטן שבת, ווייל אין דער ווירקלעכקייט 
איז שוין געווען אַ געפאַר צו פאַרלירן די אַרבעט אין אַ גאַנץ קורצער צייט". 
נאָך עטלעכע װאָכן האָט דער ראַבינאַט גערופן אייניקע אַרבעטער און גע" 
פאָדערט נישט צו אַרבעטן שבת, אָבער ער האָט נישט געקענט פארויכערן, 
אַז די פירמע װעט וװועלן ווייטער באַשעפטיקן די יידישע אַרבעטער,. מחמת 
דעם האָבן די אַרבכעטער געענטפערט מיט אַ באַשלוס צו אַרבעטן שבת ++). 

די אַרטאָדאָקסיע, װאָס האָט געװאָלט צווינגען די יידישע אַרבעטער נישט 

צו אַרבעטן שבת אַפילו, ווען זיי האָט געדראָט צו פאַרלירן די אַרבעט- 
פּלעצער און װערן דעקלאַסירט, איז געגאַנגען אויפן וועג פון לייכטסטן 
װידערשטאַנד, אָנשטאָט אויסצואיבן אַ דרוק אויף די יידישע פאַבריקאַנטן 
צו געבן יידישע אַרבעטער אַ מעגלעכקייט אָפּצוהיטן שבת, האָבן די כלי" 
קודש זיך אָנגעזעצט אויף דעם שװאַכערן צד און אים אויסגעשטעלט אויף 
דער געפאַר נישט צו אַרבעטן אויך מאָנטאָג און דאָנערשטאָג, בכלל צו װערן 
אויס אַרבעטער. להיפּך צו אָט דער האַרצלאָזער באַציאונג, האָט דער בונד 
אַרױסגעװיזן פאַרשטענדעניש און אַקטיווער הילף נישט בלויז צו די נישט- 
פרומע, װאָס האָבן געװאָלט אַרבעטן שבת, נאָר אויך צו די פרומע, װאָס 
האָבן נישט געװאָלט מחלל שבת זיין. אַן אינטערעסאַנטער אינצידענט איז 
וועגן דעם פאָרגעקומען אין טעקסטיל-פאַראיין, דעם 24 יולי 1927 האָט 
אין לאָדזש אָפּגעהאַלטן אַ פּלענאַר-זיצונג די צענטראַל-פאַרװאַלטונג פון פאַר- 
איין, דער פאַרװאַלטונג-מיטגליד מושינסקי פון ביאַליסטאָק האָט פאָרגע- 
שלאָגן צו שליסן די דאָרטיקע יידישע אָפּטײלונג. דערביי האָט ער דערציילט, 
אַז יידישע אַרבעטער האָבן אָפּגעאַרבעט דעם שבתדיקן טאָג במשך פון די 
אַנדערע 5 טעג. אויף דעם האָבן זיך פאַרקוקט די פּוױלישע אַרבעטער און 
אויך אַזױ געטון,. אויף אַ קאָנפערענץ ביים סטאַראָסטע, אָן דער באַטײליקונג 
פון דער יידישער פיליע פון טעקסטיל-פאַראײן, איז באַשלאָסן געװאָרן 
אַז די פּױלישע אַרבעטער זאָלן אַלײן גיין אין די פאַבריקן, וואו מען אַרבעט 
לענגער פון 8 שעה טעגלעך און פון דאָרט פאַרטרייבן די יידישע אַרבעטער. 
די פאָרשטייער פון דער מאַכט האָבן צוגעזאָגט, אַז די פּאָליצײי װעט נישט 
שטערן אַראָפּצוטרײבן די יידישע אַרבעטער. אויף אַזאַ אופן איז צוריק 
איינגעשטעלט געװאָרן דער 8-שעהדיקער אַרבעטס-טאָג. מיט אַ שאַרפער 
רעדע קעגן דער דאָזיקער טאַקטיק איז אַרױסגעטרעטן דער בונדישער פאַר- 
װאַלטונג-מיטגליד ש. מילמאַן,. ער האָט געזאָגט, אַז די האַנדלונג פון מו- 
שינסקין איז אַן אומדערהערטע. וי אַ פאָרשטייער פון פאַראיין, װאָס דאַרף 
שיצן אַלע אַרבעטער, האָט ער גאָר אויפגעשטעלט איין טייל בשותפות מיט 
די מאַכט-אָרגאַנען קעגן אַ צווייטן טייל. די פראַגע פון שבת-רו קען מען 
נישט לייזן מיט כוח און פּאָליצייאישע מיטלען. די יידישע אַרבעטער מון 
אָפּאַרבעטן פאַרן שבתדיקן טאָג, ווייל די פאַבריקאַנטן דערלויבן נישט יידישע 
אַרבעטער צו אַרבעטן שבת. מיט זיין האַנדלונג העלפט מושינסקי אַרױס- 
שטויסן די יידישע אַרבעטער פון זייערע אַרבעטס-פּלעצער. ס'איז נישט 
בלויז אַ פראַגע פון ביאַליסטאָק, אויך אין לאָדזש און אַנדערע ערטער 
עקזיסטירט דאָס פּראָבלעם -- דער פאַבריקאַנט לאָזט נישט אָדער דער 
אַרבעטער ויל נישט אַרבעטן שבת. מילמאַן האָט דערביי אָנגעװיזן, אַז 
ס'זיינען נאָך פאַראַן אַ סך פאַבריקן, וואו מ'אַרבעט פולע 6 טעג אַ װאָך צו 
0 שעה און דאָך װענדט מען דאָרט נישט אָן דאָס מיטל פון אַראָפּטרײבן 
פון דער אַרבעט. ער איז אויך אַרױסגעטרעטן אַנטשידן קעגן ליקווידירן די 
יידישע פיליע אין ביאַליסטאָק. דער פאָרזיצער פון פאַראיין אַנטאָני שטשער- 
קאָווסקי האָט זיך אויך אַרױסגעזאָגט קעגן דער האַנדלונג פון מושינסקין 

און דערקלערט, אַז די פראַגע פון שבת-רו טאָר מען נישט לייזן מיט אַזעלכע 
מעטאָדן. די צענטראַל-פאַרװאַלטונג האָט באַשלאָסן אויפצופאָדערן מושינסקין 
דעם ענין צו דערליידיקן אין פאַרשטענדיקונג מיט די יידישע אַרבעטער און 
די יידישע פיליע נישט שליסן ++), 


צו די וויכטיקסטע געשעענישן אין יאָר 1927 האָבן געהערט די װאַלן פוז 
אַ נייעם שטאָט-ראַט. די אַלטע שטאָט-פאַרװאַלטונג האָט ביזן סוף אויס- 
געהאַלטן איר רעאַקציאָנערן כאַראַקטער. װעגן דער לעצטער בודזשעט- 
דעבאַטע האָט אַן אויפרוף פון לאָדזשער קאָמיטעט פון בונד געזאָגט: ,כמעט 
5 װאָכן האָט געדויערט דער עקשנותדיקער און פאַרביטערטער קאַמף פון 
דער בונדישער פראַקציע אינם לאָדזשער שטאָט:ראַט טאַר די רעכט פון די 
יידישע אַרבעטער און פאָלקס-מאַסן, פאַר זייער רעכט באַהאַנדלט צו װערן 
פון דער שטאָט-פאַרװאַלטונג וי גלײיכבאַרעכטיקטע בירגער און מענטשן 
אַרומגערינגלט פון אַ װאַנט פון בלינדער שנאה און האַס, אויסגעשטעלט אויף 
די גרעבסטע זלזולים, דראָאונגען און פּראָװאָקאַציעס, האָבן אונזערע חברים 
מיט אַן אומדערשראָקענעם מוט געפירט דעם קאַמף קעגן דער צעװילדעװועטער 
שװאַרצער אַנטיסעמיטישער מערהייט פאַר די עלעמענטאַרסטע רעכט פך 
דעם יידישן אַרבעטער און פאָלקס-מענטש: רעכט אױף ברױט און אַרבעט 
פאַרן יידישן אַרבעטער און אָנגעשטעלטף רעכט אױף אַן אייגענער וועלטלע- 
כער שול מיט דער יידישער אונטעריכט-עפּראַך, אויסגעהאַלטן אויפן חשבון 
פון דער מלוכה און שטאָט-פאַרוואַלטונג !...* קאון אָט, בעת דער ענערגישער 
קאַמף פון אונזערע חברים האָט אַריינגעטריבן די שװאַרצע אַנטיסעמיטישע 
מערהייט אין אַ טעמפּן װוינקל; ווען פאַרן פּרייז פון אומגעהייערע איבער" 
מענטשלעכע אָנשטרענגונגען מצד אונזערע חברים האָט זיך געקענט דאַכטן, 
אַז די שװאַרצע באַנדע, וועלנדיק זיך האַלטן כאָטש אין אַ שאָטן פון גערעכ" 
טיקייט, װעט מוזן גיין אויף הנחות;: בעת דער גװאַלטיקער געראַנגל האָט 
דערגרייכט צו זיין דראַמאַטישסטער אָנשטרענגונג; אין דער זעלבער צייט, 
ווען אַרום אונזערע ראַטמענער האָבן זיך גרופּירט אַלע נישטייידישע סאָי 
ציאַליסטן, פאָרשטייער פון דעם פּױלישן און דייטשן פּראָלעטאַריאַט און 
אויפן ענערגישסטן אופן זיי אונטערגעשטיצט אינם קאַמף -- אין דער זעל" 
בער צייט זיינען צו הילף דער שװאַרצער אַנטיסעמיטישער חברותא אַרױס- 
געטרעטן 'אונזערע' ציוניסטן און אָרטאָדאָקסף שבת דעם 26 פעבראַר, 
אויף דער זיצונג פונם שטאָטיראַט בשעת עס האָט געזאָלט דעצידירט ווערן 
דער גורל פון דעם אָבסטרוקציע-קאַמף פון אונזערע חברים-ראַטמענער, האָבן 
זיך, אַלע וי איינער, צוגעשטעלט די ציוניסטישע און אָרטאָדאָקסישע ראַט" 
מענער און האָבן מיט זייערע שטימען אַדורכגעפירט דעם שענדלעכן רעגולאַ- 
מין, וועלכער האָט פאַרשלאָסן דאָס מויל פון אונזערע חברים, באַרױבט 
זיי פון די רעשטלעך פון פּאַרלאַמענטאַרישע רעכט און מיט דעם צעבראָכן 
און צונישט געמאַכט די רעזולטאַטן פון דעם העלדישן קאַמף. מיט זייער 
טאַט האָבן די ציוניסטן און אָרטאָדאָקסן מיטגעהאָלפן ריינצואװאַשן דעם 
יכבוד' פון די שװואַרצע העלדן, וועלכע זיינען דורך אונזערע חברים צוגעדריקט 

געװאָרן צו דער װאַנט, צוגעהאָלפן זײי, אַז זיי זאָלן ווייטער אויף אַן אומדער- 
הערטן אופן, מיט 'לעגאַלע' מיטלען טרעטן מיט די פיס די עלעמענטאַרסטע 
רעכט פון די יידישע אַרבעטער און פאָלקס-מאַסן" :+:), 

אין אויגוסט פון זעלבן יאָר איז דערשינען אַ פאַראָרדנונג וועגן װאַלן 
פון אַ נייעם שטאָט-ראַט. אין שייכות מיט דעם, האָט דער בונדישער אָרגאַן 
געגעבן אַזאַ אָפּשאַצונג פון אַלטן שטאָטיראַט: ,דאָס איז געװען אַן אָרט, 
וואו ס'האָבן געקלונגען און געהערשט אַזעלכע טעמפּע, רעאַקציאָנערע מיי- 
נונגען און שטימען, אַזעלכע ווילדע מענטשן-פרעסערישע, שאָוויניסטישע 
און אַנטיסעמיטישע שטרעבונגען און טענדענצן, װאָס ס'איז באמת שווער 
צו געפינען זייערס גלייכן אויפן שטח פון דער גאַנצער ציויליזירטער 
וועלט" י6:), 

אין ערשטן װאַל-אױפרוף פון לאָדזשער קאָמיטעט (אױגוסט 1927) 
ווערט דער אַלטער שטאָט-ראַט אַזױ כאַראַקטעריזירט: ,דאָס איז געוען 
אַ שטאָט-ראַט, וואו עס האָבן ציניש געבאַלעבאַטעװעט די שװאַרצע העלדן 
פון דעם ענדעקיש-ענפּעעריש-כאַדעקישן, אַנטיסעמיטיש-רעאַקציאָנערן בלאָק 
בשותפות מיט די 'נאַציאָנאַלע' קעמפער -- די ציוניסטן און אָרטאָדאָקסן. 
צוזאַמען האָבן זיי ברוטאַל געטריבן חוזק פון די בלוטיקסטע פאָדערונגען און 
ווייטיקן פון דער לאָדזשער אַרבעטער-באַפעלקערונג בכלל און דער יידישער 
בפרט".., ,אַ װאַנט פון ווילדער שנאה און האַס האָט זיך אַנטקעגנגעשטעלט די 
גערעכטע פאָדערונגען, וועלכע ס'האָבן אַרױסגערוקט אונזערע חברים -- די 
בונדישע ראַטמענער. מיט דער וילדסטער שנאה און ברוטאַלסטע אָנפאַלן 
זיינען אַרומגערינגלט געװאָרן אונזערע חברים אויף יעדן טריט און שריט. 
פאַרביטערן דאָס לעבן פון אונזערע חברים, צווינגען זיי צו שווייגן --- דאָס 
איז געווען דער ציל פון דער שװאַרצער חברה, װועמען סהאָבן טיכטיק 
מיטגעהאָלפן די ציוניסטן און אָרטאָדאָקסן.. ;אונזער לאַָװנג איז: אַ 
סאָציאַליסטישע מערהייט אינם שטאָט-ראַט פון פּראָלעטאַרישן לאָדזש?. 

די װאַלן זיינען באַשטימט געװאָרן אויפן 9 אָקטאָבער 1927. ס'האָט 
זיך אָנגעהױיבן אַ גרויסע װאַל-קאַמפּאַניע, אַלע פּאַרטײען האָבן מאָביליזירט 
זייערע קרעפטן. די בונדישע אָרגאַניזאַציע האָט דורכגעפירט אַ גרויסע אויפ- 
קלערונג-אַרבעט צווישן ברייטן עולם. בלויז שבת דעם 8 אָקטאָבער, אַ טאָג 
ערב די װאַלן, זיינען אויף די בונדישע פאַרזאַמלונגען געווען 25 טויזנט 
מענטשן. דער רעװולטאַט איז געווען: אַ צעשמעטערנדיקע מפלה פאַר דער 
פריערדיקער מערהייט און אַ גרויסער נצחון פאַר דעם סאָציאַליסטישן לאַ- 
גער. פון אַן איינפלוסלאָזער מינדערהייט זיינען די סאַציאַליסטן געװאָרן אַ 
דעצידירנדיקע מערהייט. די פ. פ. ס. האָט באַקומען 55,702 שטימען און 21 
ראַטמענער; צוויי ליסטעס פון נ. 9. ר., װאָס איז פריער געווען די שטאַרקסטע 
פֿראַקציע -- קרוב 15,000 שט. און 5 ר,, די כאַדעקעס -- 7 ר., ענדעקעס -- 
4 אַ לינק-סאָצ. בלאָק -- 2,760 שט, און 1 ר,, סאַנאַציע (רעגירונג-פּאַרטײי) 
-- קוים 1 ר.; די דייטשע סאָצ. אַרב. פּאַרטי -- 16,643 שט, און 7 ר.. פון 
די יידישע פּאַרטײען איז דער בונד געגאַנגען אויפן ערשטן אָרט. ער האָט 

באַקומען 13,993 שט, און 5 ר.. די אָרטאָדאָקסישע אגודה -- 11,264 שט. 
און 5 ר,, ציוניסטן -- 11,087 שט. און 4 ר,, לינקע פּועלי-צין -- 7,076 שט. 
און 3 ר,, פאָלקיסטן --- 2,714 שט. און 1 ר.. אַ צענטליק מאַנדאַטן האָבן באַ- 
קומען אַ צאָל אַנדערע פּוױלישע, יידישע און דייטשע ליסטעס. אַחוץ דעם 
זיינען אָפּגעגעבן געװאָרן בערך 40 טויזנט שטימען אויף אַ געפּסלטער קָאַ- 
מוניסטישער ליסטע, 

ביי די פריערדיקע שטאָט-ראַט-װאַלן (1922) האָט דער בונד באַקומען 
1 שטימען, ער האָט דעריבער געהאָט צו פאַרצייכנען אַ צואוואוקס פון 
קרוב 6 טױיונט שטימען. זיינע איסגעװיילטע ראַטמענער זיינען געװען: 
י. ליכטענשטיין, ח. ל, פּאָזנאַנסקי, ש. מילמאַן, דר. א. מאַרגאָליס, י. מאָר- 
גענטאַלער. אַזױ וי דר. אַלעקסאַנדער מאַרגאָליס איז פון נייעם שטאָט-ראָט 
געוויילט געװאָרן אַלס לאַװניק פון מאַגיסטראַט, איז אויף זיין אָרט אריין 
ראָזע אייכנער. אָפּשאַצנדיק דעם װאַל-אױסגאַנג, האָט דער בונדישער אָרגאַן 
געזאָגט: ;מיר האָבן פאַר זיך אַ ניי רויט בלאַט, װאָס דער לאָדזשער פּראָ- 
לעטאַריאַט האָט דעם 9 אָקטאָבער 1927 אַריינגעשריבן אין זיין רומפולער 
געשיכטע, אַדורכפירנדיק אין שטאָט-ראַט אַ סאַציאַליסטישע מערהייט. 56 
פּראָצענט פון די לאָדזשער וויילער און וויילער-פרויען האָבן דעם 9 אָקטאָבעך, 
גייענדיק צו די װאַל-אורנעס, זיך אָריענטירט אויף רויט. זיי האָבן אַרױס: 
געריסן די מאַכט איבער דער שטאָטישער װירטשאַפט פון די ענפּעעריש- 
ענדעקישע הענט און זי מיט צוטרוי איבערגעגעבן די אמתע פאָרשטײיער פון 
זייערע אינטערעסן -- די סאָציאַליסטישע פּאַרטײען?.. און וועגן בובדישן 
זיג: ,14 טױזזנט שטימען -- די גרעסטע צאָל שטימען פון אַלע יידישע לִיםַ- 
טעס, דאָס איז אַ פאַקט, װאָס קאָן אָנפילן מיט שטאָלץ און פרייד די בונדישע 
טוער און די מאַסן, װאָס שטייען טריי אַרום דער פאָן פון בונד. אין פאַר. 
גלייך מיט די פריערדיקע װאַלן האָבן מיר באַקומען נאָך 6,000 שטימען, נאָך 
צוויי-דריי מאַנדאַטן אין שטאָט-ראַט,. און דאָט איז געשען טראָץ דער העס.- 
לעכער װאַל-קאַמפּאַניע פון אונזערע קעגנער, טראָץ די ברודיקסטע קאַמף- 
מיטלען פון די פ. צ. אין זייער אָפיציעלער אָדער דורך זיי באַזעצטער 'אומ- 
פּאַרטייאישער! בירגערלעכער פּרעסף" =:), 

אין די לעצטע טעג פון נאָוועמבער 1927 האָט זיך קאָנסטיטואירט די נייע 
שטאָט-פאַרװאַלטונג,. אויפן אָרט פון דער רעאַקציאָנער-אַנטיסעמיטישער 
איז געקומען אַ סאָציאַליסטישע. אַלס שטאָט-פּרעזידענט איז געװויילט גע 
װאָרן דער אָנגעזעענער פּעפּעסישער פירער בראָניסלאַװו זשעמיענצקי, אַלס 
פאָרזיצער פון שטאָט-ראַט -- דער פּעפּעסאָװיעץ יאַן האָלצגרעבער. דער 
מאַגיסטראַט, װאָס איז געקליבן געװאָרן אויף פּראָפּאָרציאָנעלע יסודות, האָט 
געהאַט אַ סאָציאַליסטישע מערהייט. ס'זיינען אויך געווען 2 יידישע מֿאַ- 
גיסטראַט-מיטגלידער -- אַ בונדיסט און אַ ציוניסט. דער בונדישער ראַט- 
מאַן ש. מילמאַן איז געוויילט געװאָרן אַלס אַ סעקרעטאַר פון שטאָט- ראַט, 
בונדיסטן זיינען אַריין אין פאַרשידענע קאָמיסיעס און אינסטיטוציעס פון 
דער שטאָט-פאַרװאַלטונג,. דעם בונדישן מאַגיסטראַט-מיטגליד --- דר. אַלעק- 

סאַנדער מאַרגאָליס האָט מען איבערגעגעבן אַ וויכטיקן אַמט -- די געזונט" 
הייט-אָפּטײלונג, װאָס האָט אָנגעפירט מיט די שפּיטאָלן, אַמבולאַטאָריעס און 
אַנדערע אַנשטאַלטן, אַן אויטאָריטעט אויפן געביט פון מעדיצין און אַ מענטש 
מיט אַ ברייטן סאָציאַלן בליק, איז דר. מאַרגאָליס מיט ענערגיע צוגעטרעטן 
צו זיין אויפגאַבע, ביים איבערנעמען זיין אַמט האָט ער דערקלערט: ,איך 
װעל זאָרגן דערפאַר, אַז דער סיסטעם פון פילאַנטראָפּיע, װאָס הערשט אין די 
אַמבולאַטאָריעס, זאָל פאַרשווינדן און איך על לייגן די געהעריקע אַכט 
דערויף, אַז די באַאַמטע פון מיין אָפּטײילונג זאָלן זיך באַציען צו דער אָרימער 
באַפעלקערונג מיט אַכטונג און ביים אויפנעמען אַלע, װאָס ווענדן זיך 
צו זיי, זאָלן זיי האָבן אין זין, אַז זיי האָבן דאָ צו טון נישט מיט קאַנצעלאַריע" 
פּאַפּירן, נאָר מיט לעבעדיקע און לידנדיקע מענטשן., אַריינגייענדיק אין 
מאַגיסטראַט אַלס געזונטהייט-לאַװניק, װעל איך אָבער דערביי כסדר גע" 
דענקען, אַז איך בין אין מאַגיסטראַט דער איינציקער פאָרשטײער פונם 
יידישן אַרבעטער-קלאָס און פון דער יידישער אָרימקייט, און אַז מיין חוב איז 
אָפּצוגעבן אַלע מיינע כוחות פאַר אַלע ניטן און פאָדערונגען פונם דאָזיקן 
טייל פון דער לאָדזשער באַפעלקערונג, וועלכע איז ביז-איצט באַהאַנדלט גע- 
װאָרן דורך די געוועזענע מאַגיסטראַטן אויף אַ שטיף-מוטערלעכן אופן" *+:). 

אויף איינער פון די ערשטע זיצונגען פון נייעם שטאָט-ראַט ({ דע- 
צעמבער 1927) האָט די בונדישע פראַקציע אַרײנגעטראָגן אַ פאָרשלאַג אויס- 
צודריקן אַ פּראָטעסט קעגן פּסלען די קאָמוניסטישע ליסטע. דערביי האָט 
דער פאָרזיצער פון דער בונדישער פראַקציע י. ליכטענשטיין געהאַלטן אַ 
גרויסע רעדע קעגן די פּאָליטישע רעפּרעסיעס בכלל, צװוישן אַנדערן האָט ער 
געזאָגט: ;,מיר מאַכן נישט קיין סוד דערפון און ס'איז אַלעמען באַקאַנט 
וועגן די ווייטע חלוקי-דעות, וועלכע טיילן אונז אָפּ פון די קאָמוניסטן, מיר 
פּראָטעסטירן אויך אַמשאַרפסטן קעגן זייער סיסטעם פון רעפּרעסיעס 
און אַרעסטן, װואָס זיי װענדן אָן לגבי די סאָציאַליסטן אין 
רוסלאַנד, אָבער דערפאַר שאַרפער מוז זיין אונזער פּראָטעסט קעגן דער 
ברוטאַלער אַפּוטרופּסות פון דער פּאָליצײי איבער דעם אַרבעטער-קלאַס. 
די טיפע חלוקי-דעות, וועלכע צערייסן ביים היינטיקן טאָג דעם אַרבעטער- 
קלאַס, מוזן אויסגעקעמפט וערן פון אים גופא אָן שום אַרײינמישונג פון 
אַ דריטן צד, און נאָך איינס: דער סיסטעם פון רעפּרעסיעס און פּאָליצײיאישן 
ווילקיר, וועלכער ווערט אָנגעװענדט לגבי אַ געוויסן טייל פון אַרבעטער- 
קלאַס, באַשאַפט בכלל אַן אַטמאָספער פון געזעצלאָזיקײיט און הפקרות, װאָס 
גראָבט אונטער יעדן שאָטן פון דעמאָקראַטיע און פרייהייט און ווערט אַ 
דראָענדיקע געפאַר פאַרן גאַנצן פּאָליטישן לעבן פונם אַרבעטער-קלאַס? +:), 
מיט די שטימען פון אַלע סאָציאַליסטישע ראַטמענער איז דער פּראָטעסט אָנ" 
גענומען געװאָרן. 

דעם 6 דעצעמבער האָבן די פאָרשטייער פון די באַזונדערע פראַקציעס 
געלייענט זייערע פּראָגראַמאַטישע דעקלאַראַציעס בנוגע דער שטאָטישער 
װירטשאַפט, ישראל ליכטענשטיין האָט געלייענט די בונדישע דעקלאַראַציע. 

ווען ער איז צוגעקומען צו די ספּעציעלע יידישע פאָדערונגען, האָט ער אָנ- 
געהויבן ריידן יידיש. דער פאָרזיצער האָט אים אָפּנעשטעלט און אָנגעװויזן 
אַז לויטן געזעץ קען מען אין שטאָט-ראַט ריידן בלויז פּויליש און אים אויט- 
געפאָדערט זיך צו האַלטן אין די ראַמען פון געזעץ. אויף דעם האָט לימ" 
טענשטיין געענטפערט: , איך דריק אויס אונזער קאַטעגאָרישן פּראָטעסט קעגן 
די געזעצן, װאָס באַרױבן אונז פונם רעכט צו באַנוצן זיך מיט אונזער מוטער" 
שפּראַך און דערקלער : איבערגייענדיק צו ריידן אויף יידיש אין דעם שטאָט" 
ראַט, וואו ס'איז יאָרן-לאַנג אויף אַ ברוטאַלן און שענדלעכן אופן דערנידעריקט 
און באַלײדיקט געװאָרן דאָס טייערסטע, װאָס מיר פאַרמאָגן --- אונזער שפּראַך, 
האָבן מיר געװאָלט אונטערשטרייכן אונזער רעכט אויף אונזער לשון, פון 
וועלכן מיר ועלן זיך קיינמאָל נישט אָפּזאָגן. פאַר דעם דאָזיקן רעכט װעלן 
מיר קעמפן מיט אַלע כוחות ביז צום נצחון. די גלײיכבאַרעכטיקונג פון די 
שפּראַכן איז דער יסוד פון יעטװועדער גלײיכבאַרעכטיקונג בכלל? :), (שפּע- 
טער האָבן אויך די ראַטמענער פון די לינקע פּ. צ. און פון די פאָלקיסטן 
געפּרואווט ריידן יידיש און אויך זיי האָט דער פאָרזיצער נישט דערלויבט. 
די אַנטיסעמיטישע פּרעסע האָט אַרום דעם אויפגעהויבן אַ העצע און געהאַט 
טענות צום פאָרזיצער פאַרװאָס ער האָט אַזױ שװאַך רעאַגירט) 

אין דער בונדישער דעקלאַראַציע זיינען געװאָרן אויסגערעכנט אַ ריי קאָנ- 
קרעטע אויפגאַבן, װאָס אַ סאַציאַליסטישע שטאָט-פאַרװאַלטונג דאַרף פאַר" 
ווירקלעכן. אין דעקלאַראַטיוון טייל איז געזאָגט געװאָרן: ;דער שטאָט-ראַט 
איז איינע פון זי אַרענעס, וואו עס קומט פאָר דער קלאַסן-קאַמף, דער קאַמף 
צווישן אַרבעט און קאַפּיטאַל, די בונדישע פראַקציע דערקלערט דעריבער, 
אַז די סאַציאַליסטישע מערהייט פון מאַגיסטראַט דאַרף וערן אַ וויכטיקע 
קאַמף-פּאַזיציע פון אַרבעטער-פראָנט אין דאָזיקן קאַמף; אַז די סאָציאַליס- 
טישע מערהייט דאַרף פירן איר טעטיקייט נישט אינגייענדיק אויף קיין 
שום פּשרות מיט די פאָרשטייער פון קאַפּיטאַל. נאָר אויף אַזאַ אופן װועט מען 
קאָנען זאַמלען אַרום זיך די ברייטע אַרבעטער-מאַסן, וועמענס אקטיווף. 
אונטערשטיצונג עס איז די איינציקע גאַראַנטיע פאַױן דערגרייכן דעם 
נצחון"... די יידישע פאָדערונגען זיינען געװען: ;רעכט אויף אַרבעט פאַרן 
יידישן אַרבעטער, אָנגעשטעלטן און בעל-מלאכה. רעכט פון די נאַציאָנאַלע 
מינדערהייטן צו ווענדן זיך אין די שטאָטישע אַמטן און באַקומען אַן ענטפער 
אין דער מוטער-שפּראַך, פאַר די יידישע מאַסן -- אין יידיש. פאַרעפנטלעכן 
אַלערלײ שטאָטישע באַקאַנטמאַכונגען אין די מוטער-שפּראַכן פון די נאַציאָ- 
נאַלע מינדערהייטן. סובסידירן דאָס יידיש-וועלטלעכע שוליוועזן אין דער 
גרויס, װי דאָס אַלגעמײנע שול-וועזן. סובסידירן די יידיש- פּראָלעטאַרישע 
קולטור- און בילדונג-אינסטיטוציעס" י:), 

דער װאַל-נצחון פון די אַרבעטער-פּאַרטײען און דאָס שאַפן אַ סאָציאַ- 
ליסטישע שטאָט-פאַרװאַלטונג אויפן אָרט פון דער רעאַקציאָנערער:אַנטי- 
סעמיטישער האָבן געענדערט דעם געזעלשאַפטלעכן קלימאַט אין שטאָט, 
די סאַציאַליסטישע שטאָט-פאַרװאַלטונג האָט אריינגעשטעלט אין בודזשעט 

סובסידיעס פאַר די יידיש-וועלטלעכע שולן, אַרבעטער-קולטור-געזעלשאַפטן, 
ייוואָ, אָרט און אַנדערע יידישע אינסטיטוציעס, צװוישן זיי אויך פאַר ציוניס- 
טישע און אָרטאָדאָקסישע. מ'האָט אויך אָנגעהויבן צונעמען יידישע אַר- 
בעטער צו עפנטלעכע שטאָטישע אַרבעטן. לוט דער פּראָפּאָרץ פון ראַט- 
מענער, האָבן די קלאַסן-פאַראײינען געדאַרפט צושטעלן 79 פּראָצענט פון די 
קאַנדידאַטן און די ענפּעערישע און כאַדעקישע פאַראיינען 21, בעת פריער 
איז געווען פאַרקערט. לוט אַ פאַרשטענדיקונג צװישן די סאַציאַליסטישע 
פראַקציעס, האָבן די יידישע אַרבעטער געדאַרפט אויסמאַכן 21 פּראָצענט אויף 
יעדע הונדערט באַשעפטיקטע פון די קלאַסן-פאַראיינען, בעת פריער האָט מען 
געהאַט צוגענומען בלויז געציילטע יחידים, 


דעם 3 מאַי 1928 איז פאָרגעקומען די יערלעכע פּוױליש-נאַציאָנאַלע 
מאַניפעסטאַציע,. די הױיפּט-לאָזונג, אונטער וועלכער די ענפּעעראָווצעס האָבן 
מאַרשירט, איז געווען: ;איך לייד הונגער, איך בין אַרבעטסלאָז -- אַ ייך 
פון 'בונד' האָט פאַרנומען מיין אַרבעטס-פּלאַץ!" די געשלאָגענע 1. פ. ר. 
האָט אָנגעהויבן אַ װויסטע דעמאַגאָגישע העצע אין איר אָרגאַן פּראַצאַ קעגן 
סאָציאַליסטישן מאַגיסטראַט צוליבן באַשעפטיקן יידישע אַרבעטער אויף די 
עפנטלעכע אַרבעטן, די אַגיטאַציע איז אויך געפירט געװאָרן צווישן די אַר- 
בעטער אין די פאַבריקן,. דער לאָדזשער קאָמיטעט פון בונד האָט אַרויס- 
געלאָזט אין פּויליש אַן אויפרוף, וואו ער באַלױכט דעם ענין. דער אויפרוף, 
געװענדט צוֹ די פּוילישע אַרבעטער, רעדט אַרום דאָס פּראָבלעם פון 
אַרבעטסלאָזיקײט און די באַציאונג פון פריערדיקן און איצטיקן מאַגיסטראַט 
צו דעם שװערן פּראָבלעם -- װאָס די פריערדיקע ענפּעערישע שטאָט- 
פּאַרװאַלטונג האָט נישט געטון און װאָס די סאָציאַליסטישע טוט יאָ -- אוּן 
גייט איבער צו דער נ. פּ, ר,ישער העצע קעגן מאַגיסטראַט און די אַנטי- 
סעמיטישע אַרגומענטן,. ועגן דעם איז געזאָגט: ;אין איין שטאָט, אויף 
דער זעלבער ערד, נעבן די פּוילישע אַרבעטער וואוינען די יידישע אַרבעטער, 
און פּונקט װוי דער פּוילישער אַרבעטער, שטייט אויך דער יידישער אויף פאַר- 
טאָגס, כדי צו איילן צו זיין שווערער אַרבעט אין די פאַבריקן און װאַרשטאַטן, 
פּונקט וי איר, ליידט אויך דער יידישער אַרבעטער הונגער און נויט, ווערט 
עקספּלואַטירט דורך די קאַפּיטאַליסטן, פּונקט אַזױ קעמפט ער אױיך פאַר 
אַ בעסערן מאָרגן, פאַרן סאָציאַליזם".. ,די פּלאָג פון אַרבעטסלאָזיקײט 
טרעפט דעם יידישן נאָך שמערצלעכער וי דעם פּוילישן, וייל פאַרן יידישן 
אַרבעטער זיינען פאַרמאַכט אַ גאַנצע רײי אַרבעטס:װאַרשטאַטן, אַ גאַנצע 
ריי פאַבריקן, אַרבעטס - פּלעצער פון די מלוכהשע און קאָמונאַלע 
אינסטיטוציעס נעמען נישט אָן קיין יידישע אַרבעטער. דעריבער איז דער 
יידישער אַרבעטער געצוואונגען צוֹ פירן אַ קאַמף נישט בלויז קעגן דער 
אַלגעמײנער אַרבעטסלאָזיקײט בכלל, נאָר אויך --- ספּעציעל פאַר זיין רעכט 
אויף אַרבעט !*, נאָך דעם װי עס ווערט דערציילט וועגן דער נ. פּ. ר,ישער 
העצע אַרום דער לאָזונג ;אַ ייד פון בונד האָט פאַרנומען דיין אָרט", ווערט 
געגעבן אַ כאַראַקטעריסטיק פון די 1. פ. ר. גופא און זייער פאַראַטן די אַרבע- 

טער-אינטערעסן. ווען ס'איז זיי נויטיק, האַלט זיי זייער אַנטיסעמיטיזם נישט 
אָפּ פון צוזאַמענאַרבעטן מיט יידן. ,די זעלבע נ. פ. ר. -- זאָגט דער אויפרוף -- 
וועלכע האָט געהערשט איבער דער שטאָט אין שותטות מיט די פאָרשטײיער 
פון דער יידישער בוֹרזשואַזיע, װאַרפט איצט שמוץ און רפילות אויף די 
פּוילישע סאָציאַליסטן דערפאַר, װאָס זיי גייען האַנט ביי האַנט מיט די 
יידישע און דייטשישע אַרבעטער. די נ. 9. ר. ווייס גאַנץ גוט, אַז עס קען זיך 
נישט אַנטװיקלען קיין שטאַרקע סאָציאַליסטישע באַוועגונג אָן פּראָלעטאַרי- 
שער סאָלידאַריטעט און דערפאַר טאַקע רוקן זיי אַרױס דעם אַנטיסעמיטישן 
אַרגומענט. מיר גלויבן אָבער, אַז דער געזונטער חוש פונם פוילישן אַרבעטער 
וועט זיך אַנטקעגנשטעלן דעם דאָזיקן נאַציאָנאַליסטישן טומל און ער װעט 
בלייבן טריי דער סאָציאַליסטישער פאָן, וועלכע איז איינציק און אַלין אימ- 
שטאַנד אים צו פירן צו דער באַפרײיאונג. און דער דאָזיקער וועג צו דער 
ענדגילטיקער באַפרייאונג איז אַ געמיינזאַמער פאַר דעם פּראַלעטאַריאָט פון 
אַלע נאַציעס. דעריבער קען נישט און טאָר נישט זיין קיין קאַנקורעגץ- 
קאַמף צװישן אַרבעטער, אומאָפּהענגיק פון דעם צי זיי זיינען פּוילישע, יידי- 
שע אָדער דייטשישע!"*:), 

די יידישע אָפּטײלונג פון טעקסטיל-פאַראין, אונטער בונדישער אָנ- 
פירונג, האָט ווייטער געפירט אַן אַקציע פאַר איבערקװאַליפיצירן יידישע 
האַנט-וועבער און שאַפן פאַר זיי אַרבעט ביי קראַפט:וװועבערי. דעם 26 
מערץ 1928 איז גערופן געװאָרן אַ פאַרזאַמלונג פון יידישע קראַפט-וועבער 
וועגן דעם ענין. דער סעקרעטאַר יוסף מאָרגענטאַלער האָט אין זיין באַריכט 
אָנגעװויזן, אַז ,פון די טויזנטער יידישע האַנט-:װועבער זיינען געבליבן אַ פּאָר 
הונדערט, וועלכע ס'קומט אויס צו לעבן ביי די שרעקלעכסטע באַדינגונגעך. 
דעם גרעסטן טייל צייט פון יאָר זיינען זיי אַרבעטסלאָז און די פּאָר חדשים, 
װאָס זיי אַרבעטן יאָ, פאַרדינען זיי סך-:הכל 25-20 זלאָטעס אַ װאָך ביי אַן 
אַרבעטס-טאָג פון 167-14 שעה. אויך דער קראַפט-אַרבעטער לעבט שלעכט, 
אָבער אין פאַרגלייך מיט דעם באַלוטער האַנט-:װעבער האָט ער אַ גן-עדן 
ווייל דער באַלוטער האַנט-װועבער איז אינגאַנצן הפקר. ער געניסט נישט 
פון קיין שום שוץ -- נישט פון קראַנקן-קאַסע, נישט פון אַרבעטסלאָן- 
פאָנד".., אַפילו שטרייקן קען דער האַנט-װעבער נישט פירן. אוב עֶר 
פאָדערט אַ לוין-העכערונג, פאַרלירט ער די אַרבעט. דער איינציקער אויסוועג 
איז -- איבערפירן די האַנט-וועבעריי צו קראַפט-אַרבעט. שוועריקייטן זיי- 
נען דאָ גרויסע, אַפילו ביים אויסלערנען. אָבער דער פאַראיין באַמיט זיך די 
שוועריקייטן גובר צו זיין. ,צום סוף האָט ח' מאָרגענטאַלער אונטערגעשטראָבן 
דעם דערפרייענדיקן פאַקט, װאָס דער אַנטיסעמיטיזם צװישן די פּולישע 
אַרבעטער איז כמעט וי פאַרשוואונדן. און נישט נאָר װאָס זיי מאַכן נישט 
קיין שװועריקייטן ביים אָנקומען אין פאַבריק, נאָר אדרבא,. סזיינען פאַראַן 
פאַלן, ווען קריסטלעכע אַרבעטער לערנען יידישע אַרבעטער אויף מעכאנישע 
שטולן? +:), 

פאַרנומען מיט דער װאַל-קאַמפּאַניע צום סיים (פּאַרלאַמענט). ס'איז געפירט 
געװאָרן אַ גרויסע אויפקלערונג-אַרבעט, מיט אַ סך מאַסן פאַרזאַמלונגען 
אויפרופן און פּלאַקאַטן, די װאַלן, דעם 4 מערץ 1928, האָבן געגעבן אַזאַ 
רעזולטאַט: די פ. 9. ס. האָט דורכגעפירט 2 דעפּוטאַטן, די קאָמוניסטן --- 2, 
די רעגירונג-פּאַרטײ (סאַנאַציע) -- 1, די בירגערלעכע יידן (אין אַ בלאָק 
מיט די דייטשן) -- 1. שטימען האָבן באַקומען: פ. פ. ס. -- 68,7230; קאָמו- 
ניסטן -- 46,840; סאַנאַציע -- 45,2230; בלאָק פון נאַציאָנאַלע מינדערהייטן 
(יידן און דייטשן) 31,676; בלאָק פון אָרטאָדאָקסישער אגודה, פאָלקיסטן און 
יידישע סאַנאַטאָרן-אַסימילאַטאָרן --- 19,7005; ענדעקעס און כאַדעקעס -- 
6 בונד -- 13,842; לינקע פּועלי-ציון --- 2,456, ס'זיינען געווען נאָך 
אייניקע ליסטעס מיט אַ קליינער צאָל שטימען. די נ. פּ. ראָווצעס זיינען גע- 
ווען בלאָקירט מיט דער סאַנאַציע. 

די יידישע באַפעלקערונג פון לאָדזש האָט אין יאָר 1928 געציילט 170 
טויזנט נפשות. מיט דער הילף פון די דייטשן האָבן די יידן באַװיזן דורכ- 
צופירן קוים איין דעפּוטאַט -- דעם באַנקיר און ציוניסטישן מנהיג דר, יעזשי 
ראָזענבלאַט. דאָס איז געווען דערפאַר, װאָס די יידישע שטימען זיינען צע- 
שאָטן געװאָרן אויף עטלעכע ליסטעס. צוליב טיפע סיבות האָבן יידישע 
אַרבעטער נישט געקענט גיין צוזאַמען מיטן יידישן בירגערטום. אָבער דאָס 
יידישע בירגערטום גופא איז געגאַנגען צעשפּאָלטן, אַזױ אויך די יידישע 
אַרבעטערשאַפט. די יידישע אַרבעטער האָבן פאַרמאָגט גענוג שטימען אויף 
דורכפירן אַ יידישן סאָציאַליסטישן דעפּוטאַט, ווען זיי װאָלטן אַלע געווען 
פאַראייניקט, אָבער אויך דאָס מאָל האָט זיך אויסגעװוירקט די קללה פון 
געשפּאָלטנקײט. דער-בונד האָט איינגעהאַלטן כמעט די זעלבע צאָל שטימען 
פון די לעצטע שטאָט-ראַט-װאַלן, די לינקע פּועלי-ציון האָבן פאַרלוירן מער 
וי אַ העלפט, די קאָמוניסטן האָבן מסתמא באַקומען אַ גרויסע צאָל יידישע 
שטימען. 

אין עטלעכע אַרטיקלען האָט ישראל ליכטענשטיין אַנאַליזירט דעם 
װואַל-רעזולטאַט און געפּרואווט געפינען אַ וועג אויף להבא. אָנוייזנדיק, אַז 
ביידע יידישע בירגערלעכע ליסטעס האָבן איצט באַקומען מער שטימען אין 
פאַרגלייך מיט די שטאָט-ראַט:װאַלן, בעת אויף דער פּוילישער גאַס איז געווען 
פונקט פאַרקערט --- די אַרבעטער-פּאַרטײען זיינען אַרױס באַדײטנדיק פאַר- 
שטאַרקט און די בירגערלעכע אָפּגעשװאַכט -- קומט ער צום אויספיר, אַז 
;דאָס פאַלש פאַרשטאַנענע נאַציאַנאַלע געפיל האָט גובר געווען דעם שװאַך- 
אַנטװיקלטן סאָציאַלן קלאַסן:אינסטינקט? ביי דער יידישער אָרימער באַפעל- 
קערונג. אַזױ װוי די װאַל-אָרדינאַציע איז געווען צוגעשניטן לרעה דער 
יידישער באַפעלקערונג, איז ביי יידן געווען שטאַרק די מורא פאַר דער 
מעגלעכקייט צו בלייבן אָן אַ נאַציאָנאַלער רעפּרעזענטאַנץ אין סיים. ,מיר, 
דער יידישער אַרבעטער-קלאַס אין פּוילן -- זאָגט ער ווייטער -- זיינען דער 
אַקטיװוסטער, דער איינציק-פּראָדוקטיווער קלאַס פון דער יידישער באַפעל- 
קערונג און צוליב דעם איז אויף אונז אויסגעפאַלן דער גורל צו זיין די 


232 


טרעגער פון דער סאָציאַלער און נאַציאָנאַלער באַפרייאונג-אידייע, אָבער דער 
סאָציאַלער בוי פון דער יידישער געזעלשאַפט איז אַזעלכער, אַז דער יידישער 
אַרבעטער-קלאַס, זייענדיק קװאַליטאַטיוו (לויט דעם מהות, איכות) דער 
שטאַרקסטער, איז ער קװאַנטיטאַטיוו (לויט דער צאָל, כמות) --- קליין, ביי 
אַלגעמײינע װאַלן איז אָבער דער דעצידירנדיקער כוח --- די צאָל, און נאָר די 
צאָל! פון דאַנען איז געדרונגען, אַז קוים וויל דער יידישער אַרבעטער- 
קלאַס שפּילן ביי אַלגעמײנע װאַלן, בעת עס דעצידירן די גרויסע צענטליקער 
טויזנטער שטימען, די ראָל װאָס ס'קומט אים, דעמאָלט איז ער געצוואונגען 
צו זוכן זיך מיטלויפער פון אַנדערע שיכטן און קלאַסן. דאָס טוען, דאָס 
זיינען געצוואנגען צו טון אַלע אַנדערע אַרבעטער-פּאַרטײען, און קודם-כל 
די קאָמוניסטן, פאַרבינדנדיק זיך מיטן פּויערטום און מיט אַנדערע שיכטן 
פון קליינבירגערטום. דאָס דאַרף און קאָן אויך טון דער 'בונד'. צװישן 
דעם יידישן אַרבעטער-קלאַס און דער אייגנטלעכער יידישער בורזשואַזיע ליגט 
אַ גרויסע, אַ ריזיקע מאַסע פון בעל-מלאכות, כאַלופּניקעס, אַרבעטנדיקע 
אינטעליגענץ און סתם אָרימקײט, וועלכע איז מיט טויזנטער פעדים פאַר- 
בונדן מיט דעם אַרבעטער-קלאַס, וועמענס אינטערעסן פאַלן צװאַמען 
אין הונדערטער פאַלן מיט די אינטערעסן פונם פּראָלעטאַריאַט".. ,, מיר מוזן 
פעסטשטעלן, אַז בעת די לעצטע װאַלן איז פאַר אונז די פראַגע אָביעקטיו 
געשטאַנען אַזױ : דאָס זיין אָדער נישט זיין פון אַ פּאַרלאַמענטאַרישער רע- 
פּרעזענטאַנץ איןז אָפּהענגיק דערפון אױיף װי וייט ס'וועט אונז געלינגען 
צו געווינען פאַר זיך אָט די דאָזיקע מאַסן. און דאָ מוזן מיר מודה זיין, אַז די 
דאָזיקע אויפגאַבע איז פון אונז נישט גענוגנדיק דערפילט געװאָרן" *:), 


אָבער די פראַגע האָט אויך אַ צוייטע זייט און וועגן איר זאָגט ליכ- 
טענשטיין : ,דער נאַטירלעכסטער וועג פאַרן יידישן אַרבעטער-קלאַס איז 
דאָס צוזאַמענגײן בעת די װאַלן מיטן סאָציאַליסטישן פּראַלעטאַריאַט פון פּוילן. 
(אַגב מוז דאָ באַטאָנט װוערן, אַז דער דאָזיקער צוזאַמענבונד מיטן פּראָלעטאַ- 
ריאַט פון די אַרומיקע פעלקער, שליסט לחלוטין נישט אויס די שטרעבונג 
צו קאָנצענטרירן אַרום זיך די ברייטסטע מאַסן פון די נישט ריין פּראָלע- 
טאַרישע עלעמענטן). אויב דער דאָזיקער וועג איז טאַקע באמת דער נאַטיר- 
לעכסטער, דער טעאָרעטיש אױסגעהאַלטנסטער, טרעפט ער אָבער אָן אין 
דער איצטיקער ווירקלעכקייט, אין דער פּראַקטיק, אויף אַזעלכע גװאַלטיקע 
מניעות, וועלכע שליסן גאַנץ אָפּט אויס די מעגלעכקייט אים צו רעאַליזירן".. 
;פון דער קאָמוניסטישער פּאַרטיי טיילט אונז אָפּ אַ תהום פון גרונטזעצלעך 
פאַרשידענע בליקן אויף די פּראַגן פון פּראָלעטאַרישער טאַקטיק און סטראַ- 
טעגיק"... זייער דיקטאַטור פון פּראָלעטאַריאַט דערפירט צו דיקטאַטור פון 
אַ חהייפל איבער דעם פּראָלעטאַריאַט; זיי ווענדן אָן טעראָר צו אַרבעטער און 
סאַציאַליסטן פון אַנדערע ריכטונגען; די קאָמוניסטישע טאַקטיק פון אויס- 
ראָטונג-קאַמף קאָן בלויז דערנידעריקן, דעמאָראַליזירן און צעברעכן דעם 
כוח פון יידישן אַרבעטער-קלאַס; זיי חוזקן ציניש פון די גערעכטע נאַציאָנאַלע 
פאָדערונגען פון יידישן אַרבעטער און אין דער זעלבער צייט גיבן זיי אַ הסכמה 

אויף דעם שריענדיקסטן, שאָװיניסטישסטן נאַציאָנאַליזם פון די אוקראַינער, 
ווייס-רוסן און אַנדערע :3 

ער רעכנט אויך אויס אַ ריי פּרינציפּיעלע אונטערשידן צװישן בונד 
און פּ. 5. ס. און זאָגט: ;אָבער וויכטיקער פון דער היסטאָרישער ירושה, וועל- 
כע קאָן, דאַרף און מוז אויסגעלעבט און אױיסגעשעפּט ווערן, איז דער פאַקט, 
װאָס ביים היינטיקן טאָג איז די פ. 9. ס. די מעכטיקסטע און גרעסטע פּאַרטיי 
פונם פּוילישן פּראָלעטאַריאַט*... ער דריקט אויס די האָפנונג, אַז די 9. פ. ס. 
װועט גובר זיין דעם נאַציאָנאַליזם און װועט זיך אַנטװיקלען אין דער ,ריכטונג 
פון אַ געזונטער, אויסגעהאַלטענער, סאָציאַליסטישער קלאַסן-פּאַרטײ פון פּו- 
לישן פּראָלעטאַריאַט. און דעמאָלט עפנען זיך אויך די פּערספּעקטיון פון 
אַ מעגלעכן צוזאַמענגײן פון 'בונד' מיט דער פּ. פּ. ס."., ,ווייל דער 'בונד' 
האָט דעם מוט זיך אַנטקעגנצושטעלן אי דעם נאַציאָנאַליסטישן טשאַד פון 
איין זייט, אי דער פּרימיטיװו-בונטאַרישער דעמאָראַליזאַציע און דעזאָריען- 
טאַציע פון דער צוייטער --- דערפאַר איז זיין אויפגאַבע אַזאַ שווערע" =:. 
(די רעדאַקציע פון לאָדזשער בונדישן אָרגאַן האָט צו די אַרטיקלען צוגע" 
געבן אַ באַמערקונג, אַז דער מחבר אַלײן טראָגט די פאַראַנטװאָרטלעכקײט פאַר 
די אַרױסגעזאָגטע געדאַנקען). 

גאָר גיך האָט זיך טאַקע געשאַפן אַ מעגלעכקייט פאַר אַ א{צזאַמענגיין 
פון בונד מיט דער פ. 9. ס.". ס'האָבן געדאַרפט פאָרקומען װאַלן צו דער 
קראַנקן-קאַסע און ס'איז געשאַפן געװאָרן אַ בלאָק פון די סאָציאַליסטישע 
פּאַרטײען,. דעם 15 סעפּטעמבער 1928 איז פאָרגעקומען אַ באַראַטונג ועגן 
אַרױיסשטעלן אַן איינהייטלעכע אַרבעטער-ליסטע, געווען זיינען פאָרשטייער 
פון פ. פ. ס., בונד, דייטשער סאָצ. אַרבעטס-פּאַרטײ, לינקע און רעכטע 9. צ., 
וי אויך פאַרטרעטער פון 24 פּראָפּעסיאָנעלע פאַראיינען. ס'איז באַהאַנדלט 
געװאָרן דער פאָרשלאַג וועגן שאַפן אַ פאַראייניקטן פראָנט קעגן 1. 9. ר., כ. ד. 
און זייערע געלע פאַראיינען. פאַר דעם האָבן זיך אַרױסגעזאָגט פ. פּ. ס., בונד, 
דייטשע סאָצ. אַרב,-פּאַרטײי, רעכטע 8. צ.. קעגן -- די קאָמוניסטן, וועלכע 
האָבן פאַרטרעטן 2 פאַראיינען. פון די 24 פאַראיינען האָבן 20 זיך אַרױס- 
געזאָגט פאַר, 2 קעגן און 2 האָבן דערקלערט, אַז זיי האָבן נאָך נישט קיין 
שטעלונג. געוויינלעך פלעגן די קאָמוניסטן פּרעדיקן אַן איינהייטלעכן פראָנט, 
הגם זיי האָבן אויף די מיאוסטע אופנים באַקעמפט די סאָציאַליסטן, ס'איז 
אָבער געווען נאָכן זעקסטן קאָנגרעס פון קאָמאינטערן, וואו ס'איז באַשלאָסן 
געװאָרן נאָך מער צו פאַרשאַרפן דעם קאַמף קעגן די סאָציאַליסטישע פּאַר- 
טייען. נאָכן אַרױסזאָגן זיך קעגן שאַפן אַ בלאָק האָט דער קאָמוניסטישער 
פאָרשטייער געװאָלט איבערלייענען אַ לענגערע דערקלערונג, אָבער די פאָר- 
שטייער פון די פאַראיינען האָבן אים נישט געלאָזט לייענען. די לינקע 
פ. צ. האָבן דערקלערט, אַז זי האָבן נאָך נישט קיין שטעלונג,. אויף אַ צווייטער 
באַראַטונג מיט פיר טעג שפּעטער האָבן זיי שוין געמאָלדן אַז זיי גייען 
אויך נישט אַרײין אין אַרבעטער-בלאָק. די לינקע פ. צ., וועלכע האָבן געװאָלט 
רייטן אי אויפן פערדל פון נאַציאָנאַליזם, אי אויפן פערדל פון באָלשעויזם, 

האָכן אויסגעחשבונט, אַז אַזױ װעט פאַר זיי בעסער לוינען: זיי װעלן קענען 
איינוויקלען דעם לינקיזם אין נאַציאָנאַליסטישן טלית און דעם נאַציאָנאַליזם 
אין דער פּלאַמיק-רויטער פאָן. 

ס'איז געשאַפן געװאָרן אַ פאַראייניקטער װאַליקאָמיטעט, אין פּרעזידיום 
זיינען אַריין פון פ. פ. ס. -- פּורטאַל (פאָרזיצער), צערבע (דייטשע סאָצ., 
מילמאַן (בונד). יעדע פּאַרטײ האָט באַקומען רעכט צו פירן זעלבשטענדיק 
די װאַל-אַגיטאַציע פאַר דער געמיינזאַמער ליסטע, װאָס האָט אַנטהאַלטן 120 
נעמען. די ערשטע צויי קאַנדידאַטן זיינען געװען פּעפּעסאָװוצעס, דער 
דריטער אַ דייטשער סאָציאַליסט, דער פערטער אַ בונדיסט. בכלל זיינען 
אויף דער ליסטע געװען 11 בונדיסטן. אויף די ערשטע 40 ערטער זיינען 
געווען 5 יידן -- 4 בונדיסטן און 1 רעכטער פּועלי-ציוניסט. די בונדיסטן 
זיינען געווען אויפן 4טן, 18טן, 21טן און 35טן אָרט, | 

די פּאַרטײען האָבן אָנגעהויבן אַן אינטענסיווע װאַל-קאַמפּאַניע. דער 
בונד האָט אַרױסגעגעבן אַן אויפרוף, אין וועלכן ער האָט געשילדערט די 
פּאָליטישע לאַגע, דעם קאַמף קעגן די דעמאָקראַטישע אינסטיטוציעס אין 
לאַנד און װאָס עס זיינען און דאַרפן זיין די קראַנקן"קאַסעס. וועגן בלאָק 
ווערט געזאָגט אין בונדישן אויפרוף: איאָרן לאַנג, אין די צייטן פון דער 
פינצטערסטער רעאַקציע, האָט דער יידישער פּראָלעטאַריאַט, אונטער דער 
אָנפירונג פון 'בונד', געשטרעבט און געגלויבט אין דער אינטערנאַציאָנאַלער 
אחדות פון אַרבעטער-קלאַס --- איצט האָבן מיר די ערשטע שפּראָצונגען, די 
ערשטע מעגלעכקייטן פון אַזאַ פאַראייניקונג און מיר גייען צו איר פול 
מיט מוט און גלויבן, נישט געקוקט אויף די גרויסע און טיפע חלוקי-דעות, 
װאָס טיילן אונז אָפּ צווישן זיך אין אַ סך פראַגן פון פּאָליטיש-געזעלשאַפטלעכן 
לעבן, מיר זיינען צו די איצטיקע װאַלן אַרײינגעטרעטן אין אַ בלאָק מיט די 
פוילישע און דייטשע סאָציאַליסטישע פּאַרטייען און פּראָפּעסיאָנעלע קלאַסן- 
פאַראיינען, אין דער טיפער איבערצייגונג, אַז נאָר דער פאַראײיניקטער פראָנט 
פון גאַנצן קלאָסן-באַוואוסטן פּראָלעטאַריאַט, אָן אונטערשיד פון נאַציאָנאַלי 
טעט און שפּראַך, קאָן שאַפן דעם דאָזיקן פעלזן-פעסטן כוח, װאָס װועט זיין. 
אימשטאַנד זיך אַנטקעגנצושטעלן קעגן דער פאַראײיניקטער פּריציש:קאַפּי" 
טאַליסטישער רעאַקציע, אַז נאָר מיט די געמיינזאַמע כוחות װעט מען קאָנען 
אָפּשלאָגן אַלע אירע אָנגריפן און איבערגיין צו אַן אַטאַקע פאַר די פולע 
רעכט פון אַרבעטער-קלאַס, פאַר דער באַפרייאונג פון אַלע אונטערדריקטע 
און פאַרפאָלגטע, קעגן קאַפּיטאַליזם און פאַרן סאָציאַליזם!? *:), 

דער זעלבער ענין ווערט אויך באַלױכטן דורכן בונדישן אָרגאַן. דאָרט 
ווערט געזאָגט: עדער 'בונד' האָט קײנמאָל נישט געקאָנט מסכים זיין צו 
קויפן די אינטערנאַציאָנאַלע אחדות פאַרן פּרייז פון דער דערנידערונג פון 
דעם זעלבן אַרבעטער-קלאַס, פאַר דעם פּרייז פון באַהאַנדלען אים אַלס שטיף- 
קינד, אַלס צווייט-ראַנגיקן מיטגליד אין דער פּראָלעטאַרישער אַרמײ. נאָר 
די פולשטענדיקע גלײיכבאַרעכטיקונג פון יידישן אַרבעטער אַזױ װי ער אי 
מִיט זיין אייגענער שפּראַך, מיט זיין רעכט אויף אַרבעט און אויף אַן אייגענער 

קולטורעלער אַנטװיקלונג --- דאָס איז גצווען און געבליבן דער ערשטער 
און וויכטיקסטער באַדינג פון אַ געמיינזאַמער אַרבעט, פון אַ געמיינזאַמלן 
קאַמף, צו וועלכן דער 'בונד' האָט שטענדיק געשטרעבט, און אין וועלכן 
דער 'בונד' האָט שטענדיק געגלויבט. איצט הויבט אָן צו טאָגן אין די מוחות 
פון די גרייטסטע קרייזן פון די פּוילישע אַרבעטער:מאַסן, דער פּוילישער 
אַרבעטער הויבט אַן צו פאַרשטיין, אַז אין זיין אינטערעס ליגט עס צו גיין 
האַנט ביי האַנט מיט דעם יידישן אַרבעטער. אמת, מיר מאַכן זיך נישט 
קיין אילוזיעס: מיר ריידן זיך נישט איין, אַז שוין זיינען פולשטענדיק באַ- 
זייטיקט געװאָרן אַלע שטערונגען, װאָס ליגן אויפן וועג פון דער פולער אחדות 
פון גאַנצן פּראָלעטאַריאַט. מיר ווייסן, אַז ס'דרימלט נישט דער שונא, אַז די 
נאַציאָנאַליסטן און שאָװיניסטן פון אַלע זייטן שאַרפן נאָך די ציינער אויף 
דער סאָלידאַריטעט פון אַרבעטער-קלאַס, אַז זיי זיינען נאָך גרייט צו פאַרגיסן 
זי מיט אַ ים פון שנאה, פון געמיינע בילבולים און נידערטרעכטיקע באַשול- 
דיקונגען און ווילדע פאַנטאַזיעס. אָבער די װאַנט פון אומצוטרוי און אומי 
פאַרשטענדעניש איז שוין אַדורכגעבראָכן געװאָרן. דער סאָציאַליזם קומט 
צום װאָרט, יאָרן פון געמיינזאַמער אַרבעט אין די פּראָפּעסיאַנעלע פאַראיינען, 
אין די שטאָט-ראַטן און קראַנקן-קאַסעס האָבן אונז קעגנזייטיק דערנענטערט 
און באַקאַנט געמאַכט? +:1), 


די פּולישע, יידישע און דייטשע אַרבעטער האָבן װואַרעם אויפגענומען 
דעם סאָציאַליסטישן בלאָק, אין וועלכן זיי האָבן געזען אַ פאַרקערפּערונג פון 
דער אידייע פון אינטערנאַציאָנאַלער אַרבעטער-אחדות. אַנדערש די קעגנער. 
די קאָמוניסטן, נ. 9. ר. און לינקע פּועלי-ציון האָבן מיט שוים אויף די ליפּן 
באַקעמפט דעם בלאָק, וװאַלן זיינען געווען באַשטימט אויפן 18 נאָועמבער 
8, אָבער עטלעכע טעג פאַר די װאַלן איז געקומען אַ סורפּריז. די אוים- 
זיכטס-מאַכט פון דער רעגירונג האָט געשטעלט אַ ריי פאָדערונגען און דאָס 
האָט געצוואונגען די פאַרװאַלטונג פון דער קראַנקן-קאַסע 2 טעג פאַר די װאַלן 
איבערצורוקן דעם װאַל-טערמין אויף אַ װאָך -- דעם 25 נאַוועמבער. און אויך 
דעמאָלט זיינען די װאַלן נישט פאַרגעקומען. די פאָרמעלע פאָדערונגען פון 
דער רעגירויג האָבן געצילט צו באַזײטיקן פון די ליסטעס אַ דיי גנישט.- 
געוואונטשטע? קאַנדידאַטן, הגם די קאַנדידאַטן-ליסטעס זיינען שוין געווען 
באַשטעטיקט אין הסכם מיט די געזעצן. די סאָציאַליסטישע פראַקציע פון 
דער פאַרװאַלטונג האָט זיך אָפּגעזאָגט אויסצופירן דעם באַפעל פון דער 
רעגירונג און צוליב דעם האָבן די װאַלן נישט געקענט פאָרקומען. די סאָ- 
ציאַליסײישע פּאַרטײען האָבן אַדורכגעפירט אַ פּראָטעסט-קאַמפּאַניע קעגן 
ברוטאַלן אַרײינמישן זיך פון דער רעגירונג, אָבער פּראַקטיש האָט עס גאָר 
נישט געענדערט. דערוייל האָט געאַרבעט די אַלטע פאַרװאַלטונג, װאָס 
האָט אין מאַי 1929 באַשטימט װאַלן פון אַ נייעם ראַט אויפן 15 סעפּטעמבער 
פון זעלבן יאָר. צו דעם איז עס אָבער נישט געקומען. מיט עטלעכע װאָכן 
שפּעטער, אין חודש יוני, האט די רעגירונג פאַנאַנדערגעלאָזט דעם ראַט 
און די פאַרװאַלטונג און באַשטימט אַ קאַמיסאַר, אַ געוועזענעם דירעקטאָר 

פון פּאָזנאַנסקיס פאַבריק, צו באַלעבאַטעװען אין קראַנקן-קאַסט. אויף דער 
לעצטער פאַרװאַלטונג-זיצונג האָבן די סאָציאַליסטישע מיטגלידער געהאַלטן 
שאַרפע רעדעס קעגן ווילקירלעכן אַקט פון דער רעגירונג. בעת דער רעדע 
פון בונדישן פאָרשטייער ש. מילמאַן האָט דער אינספּעקטאָר דר. ע. גערבאַטאָוו" 
-סקי דעמאָנסטראַטיוו פאַרלאָזט די זיצונג. אין אָקטאָבער 1929 האָט מען אויך 
פאַנאַנדערגעלאַזט דעם פאַרבאַנד פון קראַנקן-קאַסעס אין לאָדזשער קרייז 
און באַשטימט אַ קאַמיסאַר. די רעגירונג האָט זיך געלאַזט אויפן וועג פון 
פֿאַרניכטן דעם דעמאָקראַטישן כאַראַקטער פון די פּאַרלאַמענטאַרישע, קאָ" 
מונאַלע און אַנדערע זעלבסט-פאַרװאַלטונג-אינסטיטוציעס, דאָס װאָס זי האָט 
נישט געקענט דערגרייכן דורך אַ דעמאָקראַטישן אַפּיל צום פאָלק, האָט זי 
געפּרואװוט דעראָבערן דורך ביוראָקראַטיש אָנװאַרפן איר קאָמיסאַרן-הער- 
שאַפט, 

אין דער צווייטער העלפט פון די צװאַנציקער יאָרן איז דער אינטער- 
נאַציאָנאַלער טאַציאַליסטישער יוםיטוב -- דער 1טער מאַי -- אין דער שטאָט, 
װאָס האָט געהאַט אַזאַ אױסגעשפּראָכענעם אינטערנאַציאָנאַלן און אַרבעטער. 
כאַראַקטער, כסדר געפייערט געװאָרן צוזאַמען. להיפּך צו די פריערדיקע 
יאָרן זיינען די בונדישע 1טע מאַיידעמאָנסטראַציעס שוין נישט געווען קיין 
אָביעקט פון ווילדע פּאָליצײיאישע אָנפאַלן און בלוט-פאַרגיסונגען. װי אין 
0, איז אויך אין די ווייטערדיקע יאָרן געשאַפן געװאָרן אַ געמיינזאַמער 
קאָמיטעט פון די סאָציאַליסטישע פּאַרטײען, כדי אַדורכפירן דעם איינהייט" 
לעכן אַרױסטריט פון לאָדזשער פּראָלעטאַריאַט אויף אן אימפּאָזאַנטן און 
דיסציפּלינירטן אופן. ס'זיינען אויך דערשינען געמיינזאַמע אויפרופן, 

אין יאָר 1927 איז אויף דער קאָנפערענץ װעגן אַדורכפירן די געמיע" 
זאַמע מאַייפייערונג געווען אַ דעבאַטע וועגן די קאָמוניסטן און רעכטע פּועלי- 
צין. דער פאָרשטייער פון בונד איז געווען פאַר צולאָזן די קאָמוניסטן, די 
פ פ. ס. איז אַרױסגעטרעטן קאַטעגאָריש קעגן. אויף דער צוייטער קאָנ" 
פערענץ האָט דער בונדישער פאָרשטייער דערקלערט, אַז ער האַלט ווייטער 
פאַר ריכטיק זיין שטעלונג, אָבער אַזױ וי צוליב דער פראַגע קען צעשטערט 
ווערן דער פּלאַן פון אַ געמיינזאַמער דעמאָנסטראַציע, װעט ער נישט דווקא 
באַשטײן אויף זיין פאָרשלאַג, דאָס זעלבע האָבן נאָך דעם אויך דערקלערט 
די פאָרשטייער פון דייטשע סאָציאַליסטן און לינקע פּועלי-ציון. די רעכטע 
פּועלי-ציון האָבן זיך געווענדט, אַז מ'זאָל אויך זיי צולאָזן צו דער דעמאָנ- 
סטראַציע. די פ. פ. ס. און דייטשע סאָציאַליסטן האָבן זיך אַרױסגעזאָגט פאַר ; 
דער בונד האָט דערקלערט, אַז ער איז נייטראַל אין דער פראַגע, און די לינקע 
פּועלי-ציון האָבן זיך אַרױסגעזאָגט -- קעגן. באַשלאָסן איז געװאָרן יאָ צו" 
לאָזן, הגם די קאָמוניסטן זיינען נישט אַריין אין בשותפותדיקן מאַי-קאָמיטעט, 
האָבן זיי אָבער אין דער דעמאָנסטראַציע זיך יאָ באַטײליקט, 

אין געמיינזאַמען אויפרוף צום 1טן מאַי 1927 איז אויך געווען די פאָ- 
דערונג פון ,גלייכע רעכט אויף אַרבעט פאַר אַלע אַרבעטער אָן אונטערשיד 
פון נאַציאָנאַליטעט" און פון ,פאַקטישער גלײיכבאַרעכטיקונג פאַר די נאַ- 

ציאָנאַלע מינדערחייטן אויף אַלע געביטן פון פּאָליטיש-געזעלשאַפטלעכן און 
קולטורעלן לעבן", אין דער דעמאָנסטראַציע זיינען געווען בערך 20 טויזנט 
אַרבעטער. אין בונדישן טייל פון צוג זיינען געווען אַרום 3 טויזנט. דער 
מאַרשרוט איז געווען פון װאָדני רינעק צום גרינעם מאַרק. אויפן גרינעם 
מאַרק זיינען געהאַלטן געװאָרן רעדעס פון עטלעכע טריבונעס, פון די קאָמו" 
ניסטן האָט גערעדט דעפּוטאַט יעזשי סאָכאַצקי, וועלכער איז אין עטלעכע 
יאָר אַרום ליקווידירט געװאָרן אין סאָװעט-רוסלאַנד,. שפּעטער איז אין זאַל 
פון פילהאַרמאָניע פאָרגעקומען אַן אינטערנאַציאָנאַלער מיטינג. אין נאָמען 
פון בונד האָט געהאַלטן אַ רעדע אין יידיש א. ל, זעלמאַנאָװיטש. ס'איז אויך 
געווען אַ רעדע אין דייטש. דער גרויסער געמישטער עולם האָט אַלע רע- 
דעס אויסגעהערט שטיל און רואיק,. שרייבנדיק וועגן די 1טע מאַי-פייערונגען, 
האָט דער בונדישער אָרגאַן געזאָגט: 2שוין לאַנג, לאַנג האָבן מיר נישט 
געזען אַזאַ באַגײסטערונג אין די רייען פון אונזער אויסגעהונגערטן, פאַר" 
חושכטן לאָדזשער יידישן פּראָלעטאַריאַט, שוין לאַנג האָבן מיר נישט געזען 
אין מאַי:צוג אַזעלכע גרויסע מאַסן אַרבעטער און אַרבעטערינס אונטער די 
רויטע פענער פון 'בונד'. דאָס איז נישט קיין צופאַל-זאַך. דער גלענצנדי- 
קער מאַייצוג פון 'בונד' איז אַ רעזולטאַט פון לאַנגער, שווערער, אָפּפערװילי- 
קער און אומדערמידלעכער אַרבעט פון אונזערע עלטערע און יוגנטלעכע 
חברים אויף די פאַרשידענע פראָנטן פון פּראָלעטאַרישן קלאָסן"קאַמף? *=:), 


דער 1טער מאַי 1928 איז געפייערט געווען, ווען ס'איז שוין געווען אַ 
סאָציאַליסטישע שטאָט-פאַרװאַלטונג, אויף דעם געמיינזאַמען מאַייקאָמיטעט 
פון די סאָצ. פּאַרטײען איז באַשלאָסן געװאָרן, אַז אויפן בנין פון מאַגיסטראַט 
זאָל דעם טאָג הענגען אַ רויטע פאָן און די שטאָטישע אַרבעטער און אָנ" 
געשטעלטע זאָלן נישט אַרבעטן, און אַזױ איז ווירקלעך געווען. ווייטער איז 
באַשלאָסן געװאָרן, אַז נאָך דער דעמאָנסטראַציע זאָל פאָרקומען אַ פייער- 
לעכע אַקאַדעמיע אין שטאָטישן טעאַטער מיט רעדעס פון פ. פ. ס., דייטעשע 
סאָצ. אַרב. פּאַרטיי און בונד --- די רעדעס זאָלן זיין אין פּויליש, דייטש 
און יידיש. דער 1טער מאַי איז דאָס מאָל געפייערט געװאָרן אויף אַ בריי" 
טערן פאַרנעם וי אין די פריערדיקע יאָרן. 40 טויזנט אַרבעטער האָבן דאָס 
מאָל זיך פאַרזאַמלט אויפן װאָדני רינעק און דאָ זיך פאָרמירט אין אַ צוג, 
װאָס האָט בראש מיטן שטאָט-פּרעזידענט און אַנדערע מיטגלידער פון מאַ- 
גיסטראַט און שטאָט-ראַט מאַרשירט איבער די גאַסן פון לאָדזש, אין אָנהױב 
האָבן מאַרשירט אָפּטײלונגען פון 9. 9. ם, דייטשע סאָציאַליסטן, בנד, 
לינקע און רעכטע פּועלי-ציון און אַנדערע, לסוף ווידער פ. 9. ס.. אין בונ" 
דישן צוג זיינען געווען העכער 2 טויזנט מענער און פרויען, אין צוג פון 
יוגנט-בונד צוקונפט קרוב טויזנט יוגנטלעכע. דער אימפּאָזאַנטער דעמאָנ- 
סטראַציע-צוג האָט מאַרשירט צום קאָנסטאַנטינער װאַלד, צו די קברים פון 
געפאַלענע פרייהייט-קעמפער אין די רעװאָלוציע-יאָרן 190577, דאָרט האָבן 
גערעדט די פאָרשטייער פון די פּאַרטײען. אויף דער אַקאַדעמיע האָט אין 
נאָמען פון בונד געהאַלטן אַ רעדע אין יידיש און פּױליש ישראל ליכטענשטיין. 

אויך דעם 1טן מאַי 1929 האָנן אין דער דעמאָנסטראַציע זיך באַטײליקט 
צענטליקער טויזנטער אַרבעטער. די קאָמוניסטן האָבן זיך געזאַמלט באַי 
זונדער אויפן גרינעם מאַרק און פּאָליצײי איז זיי באַפאַלן און צעטריבן. אויף 
דער פייערלעכער מאַי-אַקאַדעמיע אין שטאָטישן טעאַטער האָבן געהאַלטן 
רעדעס -- פון די פּוילישע אַרבעטער דער שטאָט-פּרעזידענט בראָניסלאַו 
זשעמיענצקי, פון די דייטשע --- קראָניק, פון די יידישע --- ישראל ליכטענ" 
שטיין (אין יידיש און פּױליש), די לינקע פּ. צ. האָבן זיך געװענדט צום 
מאַי-קאָמיטעט, אַז אויך זייערס אַ דעדנער זאָל אַרױסטרעטן אויף דער אַקאַ- 
דעמיע, אָבער זייער ווענדונג איז נישט באַפרידיקט געװאָרן. 

נישט בלויז ביי פייערלעכע אַקטן און דעמאָנסטראַציעס איז געקומען 
צום אויסדרוק די צוזאַמענאַרבעט פון די סאָציאַליסטישע פּאַרטײען פון אַלע 
נאַציעס. דאָס איז אויך געווען אין די גרויסע קאַמפן, װאָס דעם לאָדזשער 
פּראָלעטאַריאַט איז אויסגעקומען צו פירן. אַזױ, למשל, איז אין אָקטאָבער 
8 אױיסגעבראָכן אַן אַלגעמײנער טעקסטיל-שטרייק, װאָס האָט זיך פאַר" 
צויגן איבער צוויי װאָכן,. כדי אונטערצושטיצן די שטרייקנדיקע טעקסטיל- 
אַרבעטער, איז פּראָקלאַמירט געװאָרן אַן אַלגעמײנער שטרייק אין לאָדזש און 
ראַיאָן. דעם רוף צום אַלגעמײנעם שטרייק האָט געגעבן אַ געמיינזאַמער 
אויפרוף פון פ. פ. ס,, דייטשער סאָצ. אַרבעטס-פּאַרטיי און בונד. דער שטרייק 
איז אַדורך אימפּאָזאַנט. ביי די יידישע אַרבעטער איז ער געװען אַ פול- 
שטענדיקער. אויף דער פּױילישער גאַס האָבן בלויז קליינע טיילן ענפּעעראָװוצעס 
און כאַדעקעס נישט געשטרייקט. דער אַלגעמײנער סאָלידאַרשטרײק האָט 
געדויערט פיר טעג. פון צייט צו צייט זיינען אויךף געװוען געמיינזאַמע, 
אױיסגעשפּראָכן פּאָליטישע אַרױסטריטן. אַזױ, למשל, איז דעם 1 דעצעמ- 
בער 1929 פאָרגעקומען אַן אימפּאָזאַנטער מיטינג פון 9. 9. ס, בונד און 
דייטשער סאָצ. אַרב.-פּאַרטײ וועגן דער פּאָליטישער לאַגע. די פאָרשטײיער 
פון די דריי סאָצ. פּאַרטײען האָבן געהאַלטן שאַרפע רעדעס קעגן דער רע- 
גירונג און איר פּאָליטיק, קעגן דעם, װאָס ס'האָט מיט זיך פאָרגעשטעלט 
דער סאַנאַציע-רעזשים. פון בונד האָט גערעדט אין יידיש און פּױליש ישראל 
ליכטענשטיין, 

אויב אויף דער פּוילישער גאַס האָט זיך אַ סך געענדערט, האָט ווייניק" 
װאָס זיך געביטן אויף דער יידישער. די טיפע ענדערונג ביי דער פּוילישער 
באַפעלקערונג, װאָס האָט זיך אָפּגעשפּיגלט אין די װאַלן צום שטאָט- ראַט 
און סיים, אין די געמיינזאַמע אַקציעס פון פּוילישע און יידישע אַרבעטער, 
האָט נישט געהאַט איר קעגן-שפּיל ביי דער יידישער. די אָפּנעשטאַנענקײט 
איז אַמבולטסטן געקומען צום אויסדרוק אין דער יידישער זעלבסט-פאַר- 
װאַלטונג --- אין דער קהילה. במשך זייער 2-יאָריקער עקזיסטענץ האָבן 
דער געװויילטער ראַט און די פאַרװאַלטונג פון דער קהילה אַרױסגעװויזן 
זייער פולע אומפעאיקייט און אומווילן עפּעס ממשותדיקס צו טון פאַר דער 
יידישער באַפעלקערונג. די זיצונגען און פירונגען זיינען געווען אַ מאַני- 
פעסטאַציע פון אומאָרדענונג און גרינשעצונג, פון שטעלן די קליינלעכצ. 

אַמביציעס און באַדערפענישן פון קליקעס העכער, וי די ברייטע אינטערעסן 
פון כלל, אַפילו אַזאַ אומשולדיקע זאַך װוי איינפירן יידיש אַלס די געשעפט- 
שפּראַך פון דער יידישער זעלבסט-פאַרװאַלטונג האָט מען אָפּגעשלעפּט 
2 יאָר און מ'האָט קיין באַשלוס נישט אָנגענומען. אויב עמיצער האָט גע" 
װאָלט קאָמפּראָמיטירן די אידייע פון יידישע זעלבטט-פאַרװאַלטונג-אָרגאַנען, 
האָט ער געקענט אָנװייזן אויף דער לאָדזשער קהילה, וואו ס'האָבן באַלע- 
באַטעװעט די חסידיש-ציוניסטישע בלאָקן און וואו די פאַרװאַלטונג -- דער 
געוויילטער אויספיר-אָרגאַן פון קהילה-ראַט -- איז געווען אַ מלוכה פאַר זיך 
און זיך נישט גערעכנט מיט דעם וילן און באַשלוסן פון אירע מאַנדאַט 
געבער -- דעם ראַט. און כאָטש דער סקאַנדאַליעזער מצב האָט ממש גע" 
שטאָכן אין די אויגן, האָבן די, װאָס זיינען געזעסן אין זאָטל, מיט גאָרנישט 
געװאָלט זיך רעכנען. ענדלעך, אין די לעצטע װאָכן פון 1927, האָט דער 
קהילה-ראַט אויסגעדריקט אומצוטרוי זיין אייגענער פאַרװאַלטונג און באַ- 
שלאָסן אַליין זיך פאַנאַנדערצולאָזן. ס'איז פאַקטיש געװען כמעט אַן אייג" 
שטימיקער באַשלוס. 

אויף דער דאָזיקער זיצונג האָט זיך נאָך אָפּגעשפּילט אַ טרויעריקער 
ספּעקטאַקל, ס'איז געווען אַ קורצע צייט נאָכן טויט פון שרייבער ה. ד. נאָמ" 
בערג. דער פאָרזיצער, סענאַטאָר מענדעלסאָן פון דער אָרטאָדאָקסישער 
אגודה, האָט זיך אָפּגעזאָגט פאָרצולייגן באַערן דעם אָנדענק פון יידישן שריי" 
בער. דער בונדישער פאַרװאַלטונג-מיטגליד א. ל, זעלמאַנאָויטש האָט שאַרף 
פּראָטעסטירט און אין זיין רעדע געזאָגט דער מערהייט: ,איר און אייערע 
קינדער, וועלכע לערנען זיך אין די פּוילישע שולן, קאָנען נישט נאָמבערגן. 
דער יידישער שרייבער איז אייך פרעמד, איר לאָזט נישט אַרין אין אייערע 
שטובן די יידישע ליטעראַטור,. ביי אַנדערע פעלקער איז אַ שרייבער דאָס 
אייגנטום פונם גאַנצן פאָלק, ביי אונז אָבער זיינען די פאָלקס-שרייבער דאָס 
אייגנטום פון אַרבעטנדיקן פאָלק", אונטערן שטאַרקן דרוק פון טייל פּרנסים 
האָט דער פאָרזיצער זיך אונטערגעגעבן און באַװיליקט פאָרצולייגן באַערן 
דעם פאַרשטאָרבענעם יידישן שרייבער דורך אויפשטיין. אַלע האָבן זיך 
אויפגעשטעלט, געבליבן זיצן זיינען אָבער די פּאַרטײי-חברים פון פאָרזי" 
צער -- די אגודהניקעס. 

רעדנדיק וועגן דער נויטיקייט צו מאַכן אַ סוף מיט דער סקאַנדאַליעזער 
אָנפירונג פון דער קהילה, האָט אויף דער זעלבער זיצונג דער בונדישער 
פּרנס י. ליכטענשטיין געזאָגט: ענישט צו פאַרבעסערן דאָס יידישע לעבן 
האָט איר געשטרעבט, נאָר רק אַ בייזן חוזק געטריבן פון די עלעמענטאַרסטע 
קולטורעלע פאָדערונגען. אַ צייגניש פון צעפוילטקייט האָט זיך אַליין אַרױס- 
געשטעלט די היינטיקע קהילה".. עמיר גיבן זיך אֶפּ אַ דין"וחשבון פאַר" 
װאָס איר געפינט זיך אין דער מערהייט., דאָס איז דערפאַר, װאָס די רעליגיע 
איז אין יידישן לעבן געווען אַמאָל דער איינציקער באַנד, װאָס האָט צו" 
זאַמענגעבונדן דאָס יידישע פאָלק, אָבער די היינטיקע פּאַרטײען, וועלכע 
האַלטן זיך פאַר רעליגיעזע, חוזקן אַלין פון די רעליגיעזע געפילן, זי 

עקספּלואַטירן בלויז דאָס רעליגיעזע געפיל פון די יידישע מאַסן און נוצן 
עס אויס פאַר זייערע קלאָסן-אינטערעסן. איר אסרט פלייש פון דער פרעמד 
דערפאַר, ווייל עס װוערט פאַר דעם גוט באַצאָלט. איר זענט שטענדיק אַרויס- 
געטרעטן קעגן אונזערע פאָרשלאַגן, וועלכע האָבן געפאָדערט קוילן צום 
הייצן און ברויט צום עסן פאַר דער אָרימער באַפעלקערונג, וי אויך אונ- 
טערשטיצונג פאַר די יידישע שולף"=:), 


די אויפזיכטס-מאַכט, די פּוילישע רעגירונג, האָט זיך צוגעהערט בלויז 
צו איין טייל פון באַשלוס, װאָס דער קהילה-ראַט האָט אָנגענומען. מיטן 
מאָטיוו, אַז ס'הערשט אַ כאַאָס אין דער יידישער גמינע, האָט זי פאַנאַנדער- 
געלאָזט די פאַרוואלטונג, אָבער נישט דעם ראַט, הגם דער לעצטער האָט באַ- 
שלאָסן זיך פאַנאַנדערצולאָזן,. די כוונה איז געװוען אַ קלאָרע. װאָס מער 
רעאַקציאָנער דער פּילסודסקי-רעזשים איז געװאָרן, אַלץ מער ;אינטערנאַ- 
ציאָנאַליסטיש? איז געװאָרן די אָרטאָדאָקסישע אגודה, און אַלץ שטאַרקער 
איז געװאָרן זייער קעגנזייטיקע שטיצע. אין דער פריערדיקער פאַרװאַלטונג 
האָט געהאַט די אױיבערהאַנט אַ בלאָק פון ציוניסטן און אַלעקסאַנדערער חסידים, 
איצט איז געווען אַ שעת-הכושר צו געבן די גערער חסידים און זייערע 
פאַרבינדעטע די אױבערהאַנט. דער קהילה-ראַט, װאָס האָט אָקאָרשט באַ- 
שלאָסן צו ענדיקן זיין עקזיסטענץ, כדי ס'זאָלן קאָנען פאָרקומען נייע קהילה- 
װאַלן, האָט גאָר אַליין אויסגעויילט אַ נייע פאַרװאַלטונג. מיט פאַרשידענע 
מיטלען האָט די אגודה זיך געשאַפן אַ מערהייט און זי האָט אָנגעהויבן געוועל- 
טיקן ביד חזקה. די אגודה האָט אין ראַט קיין מערהייט נישט געהאַט, זי 
האָט בלויז אויסגענוצט די געלעגנהייט, װאָס ס'האָבן געפעלט עטלעכע 
פּרנסים פון ציוניסטיש-אַלעקסאַנדערער בלאָק. ס'האָט זיך דעריבער צע- 
פלאַקערט אַ שאַרפער קאַמף צווישן דער מערהייט פון ראַט און דער פאַר- 
װואַלטונג, בראש פון וועלכער ס'האָט זיך געשטעלט דער אגודה-פירער לייב 
מינצבערג, װאָס האָט גענומען צו הילף די מאַכט-אָרגאַנען, ווען ס'איז געווען 
פאַר אים נויטיק. דעם 21 מאַי 1928 האָט דער בונדישער פּרנס ישראל 
ליכטענשטיין אין אַ גרויסער רעדע אױיף אַ זיצונג פון ראַט געשילדערט 
אַ שוידערלעך בילד פון מצב אין דער קהילה. ער האָט אָנגעויזן, אַז אַחוץ 
די ענגע קלעריקאַלע אינטערעסן און באַזאָרגן די הצטרכותן פון אנשי-שלומינו 
גייט די אגודהשע באַלעבאַטים מער גאָר נישט אָן. די בונדישע פראַקציע 
האָט אַרײנגעטראָגן אַ פאָרשלאַג אויסצודריקן אומצוטרוי דער נייער פאַר" 
װאַלטונג און פאַנאַנדערלאָזץ דעם ראַט: איך אַנדערע פראַקציעס האָבן 
אונטערגעשטיצט דעם פאָרשלאַג, די אגודהניקעס האָבן געמאַכט אַן אָבסטרוק- 
ציע און זיינען לסוף אַװעק. דער ראַט האָט דעמאָלט איינשטימיק אָנגע- 
נומען דעם פאָרשלאַג. קיין פּעולה האָט דאָס אָבער נישט געהאַט. די פאַר- 
װאַלטונג האָט זיך נישט גערעכנט מיטן וילן פון איר מאַנדאַטן-געבער 
-- דעם ראַט, פאַר איר איז געווען גענוג דער צוטרוי און שטיצע פון דער 
טוילישער רעגירונג. אין 1928 האָט זי מיט גװאַלט און אומגעזעצלעך דורכ- 
געפירט דעם בודזשעט. די אָפּאָזיציע, װאָס איז געווען די מערהייט פון ראַט, 

האָט געזעצלעך געקענט נישט דערלאָזן אָננעמען דעם בודזשעט. זי האָט 
באַשלאָסן דאָס צו טון דורך פאַרלאָזן די זיצונג, ס'זאָל קיין קװאָרום נישט 
זיין. אויך אין דער פאַרװאַלטונג איז דאָס מאָל קיין מערהייט נישט געוען. 
די מערהייט האָט געשאַפן דער פאַרװואַלטונג-מיטגליד פון די לינקע פועלי 
ציון. אין ראַט האָבן די אגודהניקעס אַפילו מיט די לינקע פ. צ. קיין מער- 
הייט נישט געקענט בילדן. קיין קװאָרום איז נישט געוען. דאָך האָט מען 
אומגעזעצלעך, דעם בודזשעט אָן דעבאַטן (מ'האָט אים אַפילו נישט איבער" 
געלייענט) אָנגענומען. זייער מיטהילף האָבן די לינקע פועלי-ציון געגעבן 
פאַרן פּרייז פון געהעכערטע סובסידיעס פאַר זייערע אינסטיטוציעס. אין 
8 האָט דער בודזשעט באַטראָפן קרוב 2 מיליאָן גילדן, פון זיי זיינען 
5 פּראָצענט געווען באַשטימט אויף קלעריקאַלע צװועקן. די סאַמע נויט- 
ווענדיקסטע און מינימאַלסטע פאַרלאַנגען פון דער יידישער באַפעלקערונג 
האָט מען איגנאָרירט, אַפילו אַזאַ אומשולדיקע זאַך, װוי באַשטימען אַ גע" 
וויסע סומע צושטייער דער אַקציע פון טעקסטיל-פאַראיין צו לערנען יידישע 
האַנט-וועבער אַרבעטן אויף קראַפט-מאַשינען און מיט דעם זיי ראַטעװען 
פון זייער הונגער-מצב, האָט מען נישט געקענט פּועלן, בעת די קהילה- 
פאַרװאַלטונג איז געווען אַזױ ברײיטהאַרציק צו געבן צושטייער נדן פאַר 
טעכטער פון רבנים. דער משונהדיקער בלאָק פון די פאַנאַטישע גערער 
חסידים און די וועלטלעכע פאָלקיסטן האָט קיין מערהייט נישט געהאַט אין 
ראַט. די פאַרװאַלטונג פלעגט דעריבער רופן זיצונגען דעמאָלט, וען זי 
האָט געוואוסט, אַז פון צד שכנגד זיינען עטלעכע ראַטמענער נישטאָ אין 
שטאָט, און אָן אַ קװאָרום איז אַ זיצונג אויך גוט געווען. די פאַרװאַלטונג 
האָט געהאַט די זיכערקייט, אַז די אויפזיכטס-מאַכט -- די רעגירונג, װאָס 
פלעגט זיך טשעפּען צו יעדער קלייניקייט אָדער גאָר אױסטראַכטן פאַר- 
שידענע פאָרמעלע עבירות דאָרט, וואו די אָנפירנדיקע אָרגאַנען זיינען נישט 
געווען קיין געהאָרכזאַם געצייג, װעט דאָ אַלץ טאָלערירן. 


דאָס לעבן שאַפט טײלמאָל מאָדנע קאָמבינאַציעס. איינע פון די אומ- 
נאַטירלעכע פּאָרונגען איז פאָרגעקומען אויף אַ זיצונג פון שטאָט-ראַט, דעם 
2 דעצעמבער 1928, אין שייכות מיטן 10טן יאָרטאָג פון דער אומאָפּ- 
הענגיקער פּוילישער מלוכה, איז אַרײנגעטראָגן געװאָרן אַ פאָרשלאַג צו 
ענדערן די נעמען פון 2 גאַסן און זיי אָנרופן אויף די נעמען פון באָלעסלאַװ 
לימאַנאָװוסקי און יוזעף פּילסודסקי. די פ. פ. ס. איז געווען פאַר ביידע פאָר- 
שלאַגן, דער פאָרשטייער פון דער אָרטאָדאָקסישער אגודה, ליב מינצ. 
בערג, האָט געהאַלטן אַ לויב-רעדע פאַר מאַרשאַל פּילסודסקי און אונטער- 
געשטיצט דעם פאָרשלאַג אָנצורופן אַ גאַס אויף זיין נאָמען, ער איז אָבער 
אַרױיסגעטרעטן קעגן אָנטון אַזאַ כבוד דעם זקן באָלעסלאַוו לימאַנאָווסקי -- 
דעם פּאַטריאַויך פון פּוױילישן סאָציאַליזם. די בונדישע פראַקציע האָט, פאַר- 
קערט, געשטיצט דעם פאָרשלאַג וועגן אַ לימאַנאָװסקיגאַס און איז געווען 
קעגן אַ פּילסודסקי-גאַס. דער בונדישער פאָרשטייער י. ליכטענשטיין האָט 
דעוקלערט, אז דאָס שטימען קעגן באַערן פּילסודסקין האָט נישט קיין שייכות 

מיט זיין היסטאָרישן קאַמף פאַר פּוױילנס אומאָפּהענגיקײט, נאָר מיט זיין 
היינטיקער פּאָליטיק אַלס ראש פון דער רעגירונג. ביי די איצטיקע באַ- 
דינגונגען אָנרופן אַ גאַס אויף זיין נאָמען מיינט אויסדריקן צוטרוי צו זיין 
רעזשים, אין זיין רעדע האָט ליכטענשטיין געגעבן אַ ברייט בילד פון פַּאַ- 
ליטישן לעבן בכלל און פון דער באַציאונג צו יידן בפרט. ביידע פאָרשלאַגן 
זיינען אָנגענומען געװאָרן. װעגן דער לימאַנאָװסקיגאַס -- איינשטימיק 
(די אָרטאָדאָקסישע ראַטמענער האָבן זיך מישב געװען). ביים פאָרשלאג 
וועגן דער פּילסודסקי-גאַס איז געווען אַ פראָנט פון פ. פ. ס. ביז די גערער 
חסידים. בלויז די בונדישע פראַקציע און נאָך 2 ראַטמענער האָבן געשטימט 
קעגן. די 1. 9. ר. האָט שאַרף אַטאַקירט דעם בונד פאַר שטימען קעגן דער 
פּילטודסקי 'גאַס. די רעדעס פון די ענפּעערישע פירער זיינען געווען פול 
מיט אַנטיסעמיטישן גיפט, זיי זיינען נישט מיד געװאָרן איבערצוחזרן דעם 
געשריי, װאָס האָט זיך געטראָגן פון די ענפּעערישע מיילער און איז געווען 
אויפגעשריבן אויף גרויסע שװאַרצע פענער בעת זייערע פאַרזאַמלונגען און 
דעמאָנסטראַציעס: קאַ ייד פון בונד האָט צוגענומען מיין אַרבעטס פּלאַץ וי 


אין איין עקסטרעם אויף דער יידישער גאַס די אָרטאָדאָקסישע אגודה 
--- אין צווייטן עקסטרעם די קאָמוניסטן, מיט ביידע איז דעם בונד אויסגע- 
קומען שאַרף צו קעמפן, הגם אַרום אַנדערע ענינים און אין אַנדערע פאָרמען, 
די אָרימקײט און דער אַנטיסעמיטיזם, די קאָמוניסטישע פּראָפּאַגאַנדע און 
דעמאַגאָגיע האָבן פון ביידע זייטן צוגעגרייט דעם באָדן פאַר דער קאָמו- 
ניסטישער השפּעה, װאָס איז אין די צװאַנציקער יאָרן שטאַרק אויסגע. 
װאַקסן. זי איז אַריינגעדרונגען נישט בלויז אין דער אַרבעטערשאַפט, נאָר 
אויך אין אַנדערע יידישע שיכטן. דעם בונד, וי די סאָציאַליסטישע באַ- 
וועגונג בכלל, האָבן די קאָמוניסטן באַקעמפט אָן שום איינזען. זיי פלעגן 
לאָזן אין גאַנג די װוילדסטע, אומגעלומפּערטסטע מעשיות און בילבולים, 
פון צייט צו צייט פלעגט דאָס װערן באַגלײט אויך מיט וילדע מעשים. 
אין די קאָמוניסטישע רייען האָבן זיך געפונען גענוג פאַנאַטישע און אויך 
אונטערוועלט-עלעמענטן, װאָס האָבן זיך געלאָזט אויסנוצן פאַר אַזעלכע צוועקן, 
איינער פון די הױכפּונקטן פון דער װילדער קאָמוניסטישער װאַקכאַנאַליע 
אויף דער יידישער גאַס איז געווען בעתן גרויסן לאַנג-דױערנדיקן טעקסטיל- 
שטרייק אָקטאָבער 1928. גראָד דעמאָלט, ווען ס'האָט נאָך שטאַרקער וי אַלע 
מאָל געדאַרפט זיין אַרבעטער-סאָלידאַריטעט, האָבן די קאָמוניסטן דע- 
מאָנסטרירט זייער אייגנשאַפט פון ברעכן און שטעכן. אין אַן אָפּשאַצונג פון 
פאָרגעקומענעם שטרייק, באַלױכטנדיק זיינע מאָמענטן פון שטאַרקײט און 
שװאַכקײט, האָט דער בונדישער אָרגאַן געשריבן וועגן דער קאָמוניסטישער 
אויפפירונג : ;נישט בלויז די באַוואוסטזיניקע משרתים פון דער פּריציש- 
קאַפּיטאַליסטישער רעאַקציע, די געל-שואַרצע ענפּעעראָווצעס און כאַדעקעס 
האָבן זיך הינטן אַרום באַמיט צו לייגן שטיינער אויפן וועג פון אַרבעטער- 
קלאַס, נאָר דאָס האָבן אויך געטון -- כדי צו שלאָגן פּאַרטײ-קאַפּיטאַל --- 
די קאָמוניסטן! זייענדיק האַס און שנאה אין די אַרבעטער-רײען, וועקנדיק 

חשד און אומצוטרוי צו די אָנפירנדיקע שטרייק-אָרגאַנען, האָבן זיי קלאָר 
און נישט צוייפלהאַפט אַריינגעפירט אין די רייען פון די שטרייקנדיקע 
אַרבעטער אַזאַ גיפט, וועלכער האָט געמוזט אונטערשניידן דעם גלױבן אין 
נצחון ביי די ברייטסטע מאַסן פון הונגעריקע און פאַרצווייפלטע אַרבעטער"* זי:), 


װאָס די יידישע קאָמוניסטן האָבן אָפּנעטון בעת דעם גראַנדיעזן טעקס" 
טיל-שטרייק, וועגן דעם דערציילט אַן אויפרוף פון לאָדזשער קאָמיטעט פון 
בונד. מיר לייענען דאָרט: , דאָס װאָס ס'שפּילט זיך אָפּ זייט צוויי טעג אין 
אונזער קולטור-אַמט (צענטראַל-ראַט פון די יידישע פּראָפ. פאַראיינען), דאָס 
האָט נאָך נישט געהאַט זיין גלייכן אין דער געשיכטע פון דער אַרבעטער" 
באַװועגונג זייט איר ערשטן טאָג. זיי קלויבן צוזאַמען גאַנצע כאַליאַסטרעס 
פון אַלע זייערע אָנהענגער, און גרעסטן רוב אַזעלכע װאָס האָבן קײינמאָל 
קיין פאַבריק און װאַרשטאַט פאַר די אויגן נישט געזען; זיי נעמען זיך צו 
הילף פאַרשידענע גאַסן-ײינגען און פאַרדעכטיקע עלעמענטן און מיט מעסערס, 
קינזשאַלן און טויט-שלעגערס פאַלט מען אָן אויף די אָנגעזעענסטע חברים 
אונזערע, אויף די אױיסגעפּרואווטע קעמפער פון דער אַרבעטער-באַװעגונג מיט 
די נידערטרעכטיקסטע זלזולים און באַליײידיקונגען און מ'שלאָגט און מ'פאַר- 
וואונדעט אָן אַ סוף און אָן אַן עק.. אַזױ זיינען זיי באַפאַלן און געשלאָגן 
דעם פאָרזיצער פון טעקסטיל-פאַראיין -- דעם חבר פּערגאַמענט, דעם סע" 
קרעטאַר -- דעם חבר מאָרגענטאַלער; אַזױ האָט מען זיך געװאָרפן מיט אַ 
מעסער אויפן חבר פישל זילבערבערג; אַזױ האָט מען צעבלוטיקט דעם ח' 
שיפערבלאַט; אַזױ האָט מען צעביסן דעם ח' טייטעלבוים; אַזױ האָט מען 
געשלאָגן דעם חי סערגיי און נאָך און נאָך אין די צענטליקער אַרײן. זיי מאַכן 
אמתע פּאָגראָמען אין די לאָקאַלן, זיי דעמאָלירן און פאַרניכטן די אָרימע 
איינריכטונגען, װאָס זיינען איינגעשאַפט געװאָרן פאַר די בלוטיקע אַרבע" 
טער-"גראָשנס, זיי פאַרװאַנדלען די אַרבעטער-פאַרזאַמלונגען אין אַ קנויל פון 
צעווילדעוועטע געשלעגערייען. און דאָס שרעקלעכסטע איז, װאָס אין דער 
דאָזיקער אַרבעט איז דאָ אַ גאַנץ גוט דורכגעטראַכטער פּלאַן : זיי ווייסן גוט, 
אַז פון דרויסן װאַרט מען נאָר אויף אַ געלעגנהייט, כדי אַרײינצופאַלן און צו 
מאַכן אַ שחיטה אויף די יידישע אַרבעטער און צו האָבן אַן אויסרייד אינ" 
גאַנצן צו שליסן די יידישע אַרבעטער-פאַראײנען. אָבער צו דעם טאַקע 
שטרעבן זיי, װאָרים דער איינציקער ציל, וועלכן זיי האָבן זיך דאָ געשטעלט, 
איז אַ תל מאַכן פון די פּראָפּעסיאָנעלע פאַראיינען פון די יידישע אַרבעטער". 
די יידישע אַרבעטער װערן גערופן צו שיצן זייערע אָרגאַניזאַציעס און 
פאָרשטייער *:), 


אין איר גייסט און פאָרם איז די בונדישע אָרגאַניזאַציע געװוען דורך 
און דורך דעמאָקראַטיש, ויכטיקע, פּרינציפּיעלע פּראַגן פלעגן פריער 
דיסקוטירט ווערן דורך די מיטגלידער איידער דער געװיילטער קאָמיטעט 
האָט אָנגענומען באַשלוסן, לויפנדיקע ענינים, וועגן וועלכע דער קאָמיטעט 
האָט אַלײן אָנגענומען באַשלוסן, פלעגן גיך באַריכטעט װערן צו די מיט"י 

גלידער און די אָנפירונג האָט געוואוסט די מיינונגען און שטימונגען פון 
דער ברייטער מיטגלידערשאַפט, 

די פּאַרטײ-אָרגאַניזאַציע איז אַרומגעװאַקסן געװאָרן מיט פאַרשידענע נייע 
צווייגן און אינסטיטוציעס. סוף 1927 איז געעפנט געװאָרן אַ לאָדזשער אַפּ- 
טיילונג פון דער אַרבעטער-ספּאָרט-געזעלשאַפט מאָרגענשטערן, װאָס האָט 
אַנטװיקלט פאַרשידענע מינים ספּאָרט ביי דער יידישער אַרבעטערשאַפט און 
יוגנט און האָט זיך קונה שם געווען מיט אַ ריי פּראַכטפולע עפנטלעכע מאַסן- 
אַרױסטריטן, מיט אַ יאָר פריער איז געשאַפן געװאָרן די אָרגאַניזאַציע יאָף 
(יידישע אַרבעטער-פרוי), װאָס האָט געהאַט די אויפגאַבע צו פירן אַ טעטי- 
קייט צווישן די פרויען, אויפקלערן און העלפן זיי, און אַרײנציען זיי אין 
פּאָליטיש-געזעלשאַפטלעכן לעבן. אין 1927 איז געשאַפן געװאָרן אַ סאָציאַ- 
ליסטישער האַנטװערקער-פאַראײן,. אין 1926 -- אַ דראַמאַטישע סטודיע 
באַגינען. אין 1926 האָט דער קאָאָפּעראַטיוו געעפנט אַן אַרבעטער-רעסטאָ- 
ראַן. אַרבעטסלאָזע האָבן דאָרט באַקומען אומזיסטע מיטאָגן, 

די בונדישע אָרגאַניזאַציע האָט געאָטעמט מיט פולן לעבן אַ באַ- 
דייטנדיקער טייל פון די מיטגלידער איז געווען אַקטיוו אין די פּראָפּעסיאָנעלע 
פאַראיינען און אין די אַנדערע אָרגאַניזאַציעס. די אָרגאַניזאַציע האָט גע- 
פייערט אַלע סאָציאַליסטישע יום - טובים און זיך באַטײליקט אין 
די אינטערנאַציאָנאַלע דעמאָנסטראַטיווע טעג, װי דעם 1טן מאַי, אינ- 
טערנאַציאָנאַלן פרויען-טאָג, אַנטי-מיליטאַריסטישן יאָרטאָג צום אויסברוך 
פון דער ערשטער וועלט-מלחמה, דעם אינטערנאַציאָנאַלן יוגנט-טאָג, דעם 
יוביליי פון בונד און אַנדערע. מ'האָט אויך געפייערט די יאָר:צייט פון 
י. ל. פּרץ און אַנדערע דאַטעס פון דער יידישער מאָדערנער געשיכטע. 

אין הערבסט 1926 האָט דער קאָמיטעט אויף אַן אַלגעמײנער פאַרזאַמ- 
לונג פון די פּאַרטייימיטגלידער אָפּגעגעבן אַ באַריכט פון 11 חדשים טעטי- 
קייט. דער באַריכט האָט דערציילט, אַז במשך פון דער צייט זיינען צוגע- 
קומען הונדערט נייע מיטגלידער, פון זיי זיינען אַ העלפט געקומען פון יוגנט- 
בונד צוקונפט. די טעטיקייט איז געווען אַ פאַרצװוייגטע. ס'איז אויך געשטיגן 
די בונדישע השפּעה אין די פּראָפּעסיאָנעלע פאַראיינען. אין יידישן קולטוך- 
אַמט (צענטראַל-ראַט) האָט זיך דאָס אָפּנעשפּיגלט דורך דעם, װאָס פריער 
האָט דער בונד געהאַט אַ מערהייט פון איינעם, איצט איז די פאַרהעלטעניש 
-- 9 בונדיסטן קעגן 6 פון אַנדערע ריכטונגען. 

די צאָל מיטגלידער אין די פאַראיינען איז געשטיגן. דער גרעסטער און 
מוסטערהאַפטסטער פּראָפּעסיאָנעלער פאַראיין איז געווען פון די טעקסטיל- 
אַרבעטער און איז אָנגעפירט געװאָרן פון בונדיסטן, דעם 28 יאַנואַר 1928 
זיינען אויף דער אַלגעמײנער פאַרזאַמלונג פון טעקסטיל-פאַראײין געוען 
אָנװועזנדיק קרוב 800 מיטגלידער. אין די װאַלן פון אַ פאַרװאַלטונג האָט די 
בונדישע ליסטע באַקומען 577 שטימען, די קאָמוניסטישע --- 159, פון די 
לינקע פּועלי-ציון -- 26. דעם 12 און 13 דעצעמבער 1926 איז אין לאָדזש 
פאָרגעקומען דער 7טער לאַנד-צוזאַמענפאָר פון טעקסטיל-פאַראיין, די פ.פ.ס. 

האָט געהאַט 27 דעלעגאַטן, דער בונד -- 5, די קאָמוניסטן -- 4, אומפּאַר- 
טייאישע --- 4, די בונדיסטן זיינען געווען פון לאָדזש, ביאַליסטאָק, זדונסקע 
װאָליע, אַלעקסאַנדער, קאָלאָמײ, אויפן צוזאַמענפאָר האָבן אַחוץ די בונדישע 
דעלעגאַטן אויך געהאַלטן רעדעס -- ישראל ליכטענשטיין אין נאָמען פון 
בונד, און שמואל זיגעלבוים (אַרטור) אין נאָמען פון לאַנד-ראַט פון די יידישע 
פּראָפ. פאַראיינען. דער באַריכט האָט אָפּגעשפּיגלט די שווערע קריזיס-יאָרן. 
אין יאָר 1922 האָבן אויף 100 מיטגלידער געצאָלט מיטגליד-אָפּצאָל -- 47, 
אין 1924 --- 27, אין 1925 --- בלויז 17, אַ קאָמוניסטישער דעלעגאַט האָט 
פאָרגעװאָרפן דער הױפּט-פאַרװאַלטונג, אַז זי פאַרשפּרײט נאַציאָנאַליזם מיט 
דעם, װאָס זי האָט דערלויבט צו עפנען ספּעציעלע אָפּטײלונגען פאַר יידישע 
און דייטשע אַרבעטער. ער האָט אויך פאַרמסרט די יידישע אַרבעטער פון 
טאָמאַשאָװו, וועלכע ווילן נישט אַרבעטן שבת, אַז זיי האָבן זיך באַמיט ביים 
אַרבעטס-אינספּעקטאָר מ'זאָל זיי דערלויבן צו אַרבעטן צו 46 שעה אַ װאָך 
אין 5 טעג. דער בונדיסט שמואל מילמאַן האָט קריטיקירט די הױיפּט- 
פאַרװאַלטונג פאַרװאָס זי גיט נישט אַרױס קיין דרוק-זאַכן און די מיטגליד- 
ביכלעך אין יידיש פאַר יידישע מיטגלידער. דער בונדיסט סערגיי נוטקע- 
זויטש, וועלכער האָט גערעדט אין נאָמען פון דער יוגנט-סעקציע פון דער 
יידישער טעקסטיל-אָפּטײלונג אין לאָדזש, האָט פאָרגעשלאָגן אומעטום צו 
גרינדן יוגנט-סעקציעס. ביים אָפּשטימען די רעזאָלוציעס האָט דער צואַ- 
מענפאָר אָפּגעװאָרפן אַ קאָמוניסטישן פאָרשלאָג אָפּצושאַפן די יידישע פיליעס, 
צווישן די אָנגענומענע פאָרשלאַגן זיינען אויך געווען צוויי פון דער בונדישער 
דעלעגאַציע -- אַ פּראָטעסט קעגן באיקאָט אויף יידישע אַרבעטער און פאַר 
גלייכער רעכט אויף אַרבעט, און וועגן פירן אויפקלערונג-אַרבעט צווישן די 
יידישע אַרבעטער אין יידיש. אין דער הױפּט-פאַרװאַלטונג איז געװויילט 
געװאָרן פון די יידישע אַרבעטער שמואל מילמאַן און אין חברים-געריכט -- 
אַ צווייטער בונדיסט, יוסף מאָרגענטאַלער (מילמאן איז צום ערשטן מאָל 
געװוויילט געװאָרן אין דער צענטראַל-פאַרװאַלטונג אויפן לאַנד-צוזאַמענפאָר 
אין 1922), 


אין האַרבסט 1929 האָט אַ קאָנפערענץ פון די יידישע פּראָפ. פאַראיינען, 
װאָס זיינען געווען אָנגעשלאָסן אין קולטור-אַמט, געװויילט 5 דעלעגאַטן צום 
פערטן לאַנד-צוזאַמענפאָר פון די יידישע פּראָפּ. פאַראיינען: 4 בונדיסטן 
און 1 קאָמוניסט (די לינקע פּ. צ. זיינען דעמאָלט אַװעק פון קולטור-אַמט און 
געשפּאָלטן די פּראָפּ, באַוועגונג פון די יידישע אַרבעטער אין לאָדזש). דער 
זעקסטער דעלעגאַט איז געווען ש. מילמאַן, וועמען די הויפט- פאַרװאַלטונג 
פון טעקסטיל-פאַראיין האָט געשיקט צו רעפּרעזענטירן די יידישע טעקסטיל- 
אַרבעטער. 


לאָדזשער בונדיסטן האָבן אויך מיטגעהאָלפן די אָרגאַניזאַציעס אין די 
אַרומיקע ערטער. מ'האָט זיי געהאָלפן מיט לעקטאָרן, רעדנער בעת װאַל- 
קאַמפּאַניעס און אויף אַנדערע אופנים. פון צייט צו צייט זיינען פאָרגעקומען 

אין לאָדזש ראַיאָן-קאָנפערענצן, וואו ס'זיינען באַהאַנדלט געװאָרן פאַרשי-" 
דענע ענינים, 

דעם 11 יוני 1927 זיינען צו דער ראַיאָן-קאָנפערענץ געקומען דעלעגאַטן 
פון לאָדוש, זגערזש, אַלעקסאַנדער, אָזאָרקאָװו, לענטשיץ, בזשעזשין, קאַליש, 
זדונסקע װאָליע, פּאביאניץ, פּיעטרקאָו, סילעוו. צוליב צופעליקע סיבות 
האָבן געפעלט דעלעגאַטן פון טאָמאַשאָוו און בעלכאַטאָו, וואו ס'זיינען אויך 
געווען אַקטיווע בונדישע אָרגאַניזאַציעס. מ'האָט אויסגעהערט באַריכטן 
פון די ערטער און פון ראַיאָן:קאָמיטעט, און מ'האָט דעבאַטירט וועגן אַ ריי 
אַקטועלע פראָגן. צווישן די אָנגענומענע רעזאָלוציעס איז אויך געווען א באַ- 
שלוס צו פאַרװאַנדלען דעם לאָדזשער וועקער אין אַ צייטונג פאַרן גאַנצן 
דאַיאָן. באַזונדער פיל אויפמערקזאַמקײט האָט די קאָנפערענץ געשענקט דער 
פראַגע פון די שטאָט-ראַט-:װאַלן און אַנדערע לאָקאַלע ענינים. אינם ניי" 
אויסגעװיילטן ראַיאָן-קאָמיטעט פון 9 ח"ח זיינען 4 געווען פון לאָדזש, 

דעם 12 מאַי 1928 זיינען אויף דער ראַיאָן"קאָנפערענץ פון יוגנט-בונד 
צוקונפט געווען 15 דעלעגאַטן פון 9 שטעט: לאָדזש, פּיעטרקאָװו, קאַליש, זדונ- 
סקע װאָליע, אַלעקסאַנדער, בעלכאַטאָו, טאָמאַשאָו, בזשעזשין, לענטשיץ, 
די באַריכטן האָבן אָפּנעשפּיגלט אַ פאַרצווייגטע און לעבהאַפטע טעטיקייט. 
די לאָדזשער אָרגאַניזאַציע פון יוגנט-בונד האָט דעמאָלט געציילט 800 מיט- 
גלידער, די זדונסקע װאָליער --- 150, די בעלכאַטאָװער --- 130, אין ראַיאָן- 
קאָמיטעט זיינען אויך אַרײן 4 לאָדזשער חברים, וועלכע האָבן געבילדעט 
דעם עקזעקוטיוו און געטראָגן די הױיפּט-לאַסט פון דער טעטיקייט, 

דער לאָדזשער וועקער -- די בונדישע וועכנטלעכע צייטונג --- איז דעו- 
שינען רעגולער. ער איז געווען אַ גרויסע הילף פאַר דער בונדישער, פּראָ- 
פעסיאָנעלער אוֹן קולטור-באַװעגונג פון די יידישע אַרבעטער, דער רעדאַק- 
טאָר איז געווען ישראל ליכטענשטין. מיטבאַטײליקט האָבן זיך אַ ריי 
אָרטיקע טוער. די צייטונג האָט אַ סך געליטן פון די קאָנפיסקאַציעס. דער 
פאַראַנטװאָרטלעכער רעדאַקטאָר -- אברהם זינגערמאַן, אַ טוער נאָך פון די 
צאַרישע צייטן --- האָט געהאַט אַ גרויסע צאָל פּראָצעסן און באַקומען געלט- 
שטראָפן אָדער פאַרשידענע טערמינען טורמע. ס'זיינען געווען צייטן, ווען 
ס'האָט פּשוט געהאָגלט מיט קאָנפיסקאַציעס, אַזױ, למשל, זיינען במשך זעקס 
װאָכן פון נאָוועמבער -- דעצעמבער 1929 אוש פינף נומערן קאָנפיסקירט 
געװאָרן. אין עטלעכע פאַלן זיינען פּאָליציאַנטן געקומען אין דער דרוקעריי 
נאָך איידער די צייטונג איז געווען אָפּנעדרוקט און נישט געלאָזט אַרױיסנעמען 
די אָפּגעדרוקטע נומערן, הגם דאָס איז געווען אין סתירה מיטן פּרעסע" 
געזעץ. 

צו די שענסטע און דינאַמישסטע צווייגן פון דער בונדישער באַװעגונג 
האָט געהערט דער יוגנט-בונד ,, צוקונפט". דאָס איז געווען אַן אַרגאַניזאַציע, 
װאָס האָט געברויזט מיט לעבן און כסדר באַנײיט און פאַריינגערט די רייען 
פון בונד. וועגן צושטאַנד פון יוגנט-בונד ביים אֶנהוֹיב פון יאָר 1928 איז באַ- 
ריכטעט געװאָרן : ;נאָך קיינמאָל ביז איצט האָט דער יוגנט- בונד 'צוקונפט' 

נישט געהאַט צו פאַרצייכנען אַזאַ ריזיקן וואוקס פון דער באַװעגונג, וי 
היינט. דאָס איז צו באַמערקן אין גאַנצן לאַנד און אויך ביי אונז אין שטאָט, 
פּאַראַלעל מיטן װאַקסן פון 'בונד', װאַקסט אויך די השפּעה פון יוגנט-בונד 
'צוקונפט!, היינט צו טאָג ציילט אונזער אָרגאַניזאַציע קרוב 200 אָרגאַניזאַ" 
ציאָנעלע מיטגלידער און 600 גרינע, ד. ה. אַזעלכע, וועלכע קומען אויף די 
סימפּאַטיקער-קרייזן" י*:)), מיט 15 חדשים שפּעטער איז באַריכטעט גע- 
װאָרן : ;אין די לעצטע עטלעכע חדשים באַמערקט זיך אַ כסדרדיקע פאַר- 
גרעסערונג פון אונזער אָרגאַניזאַציע. יעדע װאָך קומען צו צענטליקער נייע 
מיטגלידער, ס'ווערן געשאַפן נייע קרייזן און אונזער יוגנט-פּרעסע װערט 
פאַרשפּרײט װאָס אַמאָל אין אַ גרעסערער צאָל עקזעמפּלאַרן, אַלע אונטער- 
נעמונגען, וועלכע דער לאָדזשער קאָמיטעט פון יוגנט-בונד 'צוקונפט' פירט 
אַדורך, גיבן זיך גלענצנדיק איין"... ,די צאָל קרייזן האָט זיך אויך אין די 
לעצטע 2 חדשים פאַרגרעסערט פון 16 אויף 20, אין די נאָנטסטע 2 װאָכן 
קומען צו נייע 2 קרייזן, אַזױ אַז עס װועלן שוין איצט זיין 23 קרייזן, די צאָל 
מיטגלידער אויף די קרייזן דערגייט שוין איצט אָפטמאָל ביז 100 אויף איין 
קרייז, אַזױ אַז די קרייזן װעלן מוזן ווערן געטיילט. דאָס פּראָגראַם פון די 
קרייזן איז ספּעציעל אױיסגעאַרבעט און צוגעפּאַסט געװאָרן צום ניװאָ פון 
די מיטגלידער"... ;אין פאַרלויף פון גאַנצן װוינטער איז ביי דער לאָדזשער 
אָרגאַניזאַציע געווען טעטיק אַ רעפערענטן-קרייז, וועלכער האָט געהאַט די 
אויפגאַבע אויסצושולן רעפערענטן פאַר די קרייזן פון דער אָרגאַניזאַציע" **:), 
דער יוגנט-בונד האָט געפירט אַ גרויסע, פאַרשידנאַרטיקע קולטור- און 
אויפקלערונג-אַרבעט, 


פון די פאַרשידענע פאָרמען פון דער טעטיקייט איז כדאַי צו דערמאָנען 
די יוגנט-צוזאַמענפליען. אַחוץ די לאַנד-צוזאַמענפליען אין װאַרשע, זיינען 
אויך פאָרגעקומען ראַיאָן-צוזאַמענפליען אין פאַרשידענע טיילן פון לאַנד, 
אַזאַ ראַיאָן-צוזאַמענפלי איז פאָרגעקומען דעם 20 און 21 אויגוסט 1927 אין 
לאָדזש. ס'זיינען געקומען יוגנטלעכע פון די אַרומיקע שטעט און שטעטלעך; 
ס'האָבן זיך אויך מיטבאַטײליקט דעלעגאַציעס פון דער פּעפּעסישער יוגנט 
(טור) און פון דער דייטשער סאַציאַליסטישער יוגנט. דער צװאַמענפלי 
איז אױסגעפאַלן שיין און פאַרבנרייך און איז געווען פול מיט ענטװזיאַזם. די 
עפנונג איז געווען אין יוליאַנאָװער פּאַרק, אין אֶָװנט האָט זיך פון פּאַרק 
פאָרמירט אַ צוג מיט ברענענדיקע פאַקעלן אין שטאָט אַרײן, איבער טויזנט 
יוגנטלעכע זיינען געווען באַטײליקט, דער מאַרשרוט האָט געפירט פון פּאַרק 
דורך די גאַסן זגערזשער, נאָװאָמיעיסקע, פרייהייט-פּלאַץ, פּיעטרקאָװער, 
פּאָלודניאָווע. דער צוזאַמענפלי האָט געהאַט אַ פאַרשידנאַרטיק פּראָגראַם. ס'איז 
אויך געווען אַ מאַרש צום ברידער-קבר פון די געפאַלענע מאַרטירער בעת דער 
רעװאָלוציע פון 190577, ס'זיינען דאָרט געלייגט געװאָרן לענטעס און בלומען" 
קרענץ. דער רושם אין שטאָט איז געווען אַ שטאַרקער, אַ באַזונדערן פייער" 
לעכן איינדרוק האָט געמאַכט דער פאַקל-צוג. וועגן דעם האָט געשריבן 
דער בונדישער אָרגאַן. ,ס'איז עפּעס שווער צו גלויבן, אַז דאָס זאָלן יידי" 

שע יוגנטלעכע אַרבעטער מאַרשירן מיט ליכטיקע פאַקעלן און מיט רעװאָלו- 
ציאָנערן קאַמף-געזאַנג, װאָס רייסט זיך פון די הערצער אַרױס. די באַלי 
קאָנען זיינען פול, אַלץ פרעגט זיך און וויל וויסן װאָס איז דאָ אייגנטלעך 
געשען? ער האָט דאָס די חוצפּה אַזױ פריילעך און מוטיק צו מאַרשירן?? :*:), 

אויך אין 1928 -- דעם 25 און 26 מאַי, ביידע טעג שבועות -- איז 
פאָרגעקומען אַ בונדישער יוגנט-צוזאַמענפלי. פון דער פּראָװינץ זיינען 
געקומען 200 יוגנטלעכע, פון לאָדזש גופא האָבן זיך באַטײליקט 500, אַ צאָל 
אָרגאַניזאַציעס פון ראַיאָן האָבן צוליב אָרימקײט נישט געקענט שיקן זייערע 
מיטגלידער. אין רייכן פּראָגראַם פון צוזאַמענפלי זיינען געווען פאַרזאַמלונגען, 
פאַרוויילונגען און ספּאָרט-פאַרמעסטונגען. דעלעגאַציעס פון דער פּוױלישער 
און דייטשער סאָציאַליסטישער יוגנט האָבן זיך אויך מיטבאַטײליקט, 

גרויסע פייערונגען האָט דער יוגנט-בונד צוקונפט דורכגעפירט צום 
0אָריקן יוביליי פון דער לאָדזשער אָרגאַניזאַציע. צום גרויסן קאָנצערט- 
מיטינג אין פילהאַרמאָניע (18 יאַנואַר 1929) זיינען אויך געקומען פיל חברים 
פון װאַרשע מיט מיטגלידער פון צענטראַל-קאָמיטעט פון י. ב. צ. בראש. 
אין שייכות מיט די יוביליי-פייערונגען האָט געשריבן י. ליכטענשטיין : ,אַמאָל, 
אַמאָל, שוין אין די פאַרגאַנגענע יאָרן פון אונזער אָנפאַנג, האָבן מיר זיך 
געזאָגט דאָס װאָרט, אַז דער סאָציאַליזם פאַרלאַנגט דעם גאַנצן מענטשן 
און אַז דער סאָציאַליזם, װאָס וויל באַשאַפן אַ נייע אָרדנונג, מוז אויך באַשאַפן 
אַ נייעס מענטשן און אַז צוליב דעם מוז דער סאָציאַליזם אַלזײטיק אַנטװיק- 
לען דעם אַרבעטער, בפרט דעם יינגן אַרבעטער, אַנטװיקלען אַלע זיינע 
גייסטיקע און פיזישע כוחות, באַשאַפן פון אים אַ האַרמאָנישע פערזענלעכקייט! 
אָבער אַמאָל איז דאָס געווען נאָר אַן אידייע -- אַ װאָרט. און אָט האָבן מיר 
איצט געזען, וי דאָס דאָזיקע װאָרט, די דאָזיקע אידייע באַקומט פלייש 
און בלוט" ?*:), 

5 אין די דרייסיקער יאָרן 


דו פֿאָלקס-צוולונג. --- דער אויסעראָרדנטלעכער צוזאַמענפאָר פֿון בונר. --- ,, ברוסקער 
וואַלן". --- באָיקאָט פון קהילה-וואַלן. --- שלום אַשס וובולוו. --- ערשטע שטאָט!- 
ושע קינדער-הוים מיוט וודישער אונשעריכט-שפּראַך. --- סאָצואַליסטישע שטאָט- 
פאַרװואַלטונג װוול נושט פֿאָלגן רעגירונג-גזירה קעגן יידישוועלטלעכע שולן און 
קולטור-אונסטוטוצועס. --- די גרויסע אַרבעטסלאָזיקײיש און גווט. -- אַ קאָמיסאַר 
אויפן אָרט פון געװויילטער שטאָט-פאַרוװאַלטונג. --- צוזאַמענאַרבעט פון די סאָצ. 
פּאַרטווען. --- לינקע פועלו-צוון און קאָמוניסטן. -- אין לאָדזשער ראַואָן. -- 
אָרגאַניזאַציעס אַרום בונר. --- קאָנפֿופקאַציעס און שוקאַנעס. -- טוים פון 
וישראל ליוכטענשטיין. 


קאַטאַסטראָפאַלע אַרבעטסלאָזיקײט און אויפשטייג פון נאַציזם און פאַ- 
שיזם האָבן געלייגט זייער שטעמפּל אויפן װירטשאַפטלעכן און פּאָליטישן 
לעבן אין אַ גרויסער צאָל לענדער ביים סוף פון די צװאַנציקער און אָנהױב 
פון די דרייסיקער יאָרן, פּוילן --- שװאַך װירטשאַפטלעך און נישט-סטאַביל 
אינערלעך-פּאָליטיש --- איז נישט געווען קיין יוצא מן הכלל. פאַרקערט, דאָ 
איז נאָך צוגעקומען אַ ספּעציעלע פּגעירע -- אַ געשטייגערטער, מענטשן- 
פרעסערישער אַנטיסעמיטיזם, און לאָדזש --- די שטאָט פון אומגעהויערער 
רייכקייט און פון אומגעהויערער נויט, די שטאָט פון עקספּלואַטאַציע און 
אַרבעט --- איז נישט געווען קיין יוצא מן הכלל פון דעם, װאָס ס'האָט 
זיך אָפּגעטון אין לאַנד,. פאַרקערט, דאָ האָט דאָס אַלץ אָנגענומען נאָך שאַר- 
פערע פאָרמען. במילא איז דאָ דער קאַמף פון די סאָציאַליסטישע עלעמענטן 
ביי די פּאַָליאַקן, יידן און דייטשן געווען נאָך שווערער, 

דער וואוקס פון לאָדזש איז וייטער געגאַנגען פאָראויס. במשך דעם 
פאַרגאַנגענעם צענטליק יאָר איז די באַפעלקערונג פאַרגרעסערט געװאָרן 
מיט נאָך 150 טויזנט נפשות. בעת דער פאָלקס-ציילונג פון 1921 איז די ציפער 
פון דער באַפעלקערונג שוין געווען 605 טויזנט, אַ דריטל זיינען געווען יידן; 
איבער 202 טויזנט האָבן אָנגעגעבן, אַז זיי זיינען פון יידישער רעליגיע און 
בערך 191 טויזנט -- אַז יידיש איז זייער שפּראַך, דאָס הייסט, אַז בלויז 
5 פּראָצענט האָט מען געקענט רעכנען פאַר אַסימילירטע. 

רעאַגירנדיק אויף אַלע וויכטיקע דערשיינונגען פון אַלגעמײנעם און 
יידישן געזעלשאַפטלעכן לעבן, איז אויך ביי דער פאָלקס-ציילונג, װאָס איז 
פאָרגעקומען דעם 9 דעצעמבער 1921, דער בונד געווען אַקטיוו. אויף דער 
זיצונג פון שטאָטישן ציילונג-קאָמיטעט האָט דער בונדישער פּאָרשטייער 

ש. מילמאַן פאָרגעשלאָגן, אַז די אַגיטאַציע- און אויפקלערונג-ליטעראַטור 
זאָל אויך זיין אין יידיש און דאָס זעלבע זאָל אויך זיין מיט די פאָרמולאַרן, 
װאָס די בירגער דאַרפן אונטערשרייבן ביים אָנגעבן די ידיעות. דער קאָ- 
מיטעט האָט דעם ערשטן טייל פון פאָרשלאַג אָנגענומען און דעם צוייטן 
טייל אָפּגעװאָרפן. פאַר דעם צוייטן טייל זיינען בליז געװען 3 יידישע 
שטימען. דער בונד האָט אויך געפירט אַן אַגיטאַציע, אַז יידן זאָלן אָנגעבן 
יידיש אַלס זייער מוטער-שפּראַך. עטלעכע טעג פאַר דער ציילונג איז קאָנ" 
פיסקירט געװאָרן אַן אויפרוף פון לאָדזשער קאָמיטעט פון בונד וועגן דעם 
ענין, פּאָליצײ איז געקומען אין דרוקעריי און נישט פריער אַװעק ביז מ'האָט 
צעשיט די שריפט. רופנדיק אָנצוגעבן יידיש, האָט דער בונדישער אויפרוף 
אָנגעװיזן, אַז די רעגירונג איז פאַראינטערעסירט צו פאַרקלענערן די צאָל 
פון די יידיש-ריידער. װאָס שייך די יידן, איז געזאָגט געװאָרן: אונזערע 
אויבערשטע פון שטייסל, אונזערע גבירים, פאַבריקאַנטן וכדומה די גאַנצץ 
בורזשואַזיע מיט אירע משרתים, די בורזשואַזע דיפּלאָמירטע אינטעליגענץ 
וועט נישט בלויז נישט זיין אויף אונזער זייט, נאָר װועט אונז מיט אַלע כוחות 
באַקעמפן, און נישט בלויז זיי. קאויך דער כלומרשט שאַציאָנאַלער' מיטל- 
שטאַנד מיט אַ גרויסן טייל פון אזוי"גערופענעם קליינבירגערטום ועלן אויך 
צוליב פּחדנות, צוליב צעקראָכנקײט, צוליב ציוניסטישער געפאַלנקײט און 
ווערעמדיקייט זיך שעמען און נישט װעלן אויפגעבן יידיש אַלס זייער מוטער" 
און אומגאַנגישפּראַך, מיט אונז, מיטן יידישן אַרבעטער-קלאָס, בלייבט נאָר 
די ברייטע יידישע האָרעפּאַשנע מאַסע, צווישן וועלכער עס מווז געפירט 
ווערן אַ ברייטע אויפקלערונגס-אַרבעט וועגן דער גרויסער באַדייטונג פון 
אויפגעבן די יידישע שפּראַך אַלס מוטער- און אומגאַנגס-עפּראַך" *+), 


אַ דערהויבענער מאָמענט אין דער בונדישער פאַוועגונג פון לאָדוש 
איז געווען דער אױסעראָרדנטלעכער פּאַרטײי צוזאַמענפאָר אין יאָר 1920 
ביז דעמאָלט זיינען אַלגעמײנע פּאַרטײ-צזאַמענפאָרן פון בתנד אין פּילן 
געווען אין לובלין, װאַרשע, קראָקע און דאַנציק,. אין 1920 האָט דער צענ" 
טראַל-קאָמיטעט באַשלאָסן צו רופן אַ ספעציעלן צװאַמענפאָר, װאָס האָט 
געדאַרפט באַשטימען איין פראַגע, אָבער דערפאַר אַ זייער וויכטיקע, אַרום 
וועלכער עס האָט זיך געפירט אַ שטרייט לאַנגע יאָרן -- װעגן אַרײנטריט 
פון בונד אין סאָציאַליסטישן אינטערנאַציאָנאָל. נאָך לאַנגע וויכוחים האָט זיף 
אין בונד געשאַפן אַ מערהייט פאַר דעם שריט. דער לאָדזשער בונדישער אֶר- 
גאַניזאַציע איז צוגעטיילט געװאָרן דער כבוד צו האָבן ביי זיך די בונדישע 
שלוחים, װאָס װועלן דאַרפן אַנטשײדן אַזאַ גורלדיקע פראַגע. דער צוא- 
מענפאָר איז פאָרגעקומען אין זאָל פון שטאָט-ראַט. די סאַציאַליסטישע שטאָט- 
פאַרװאַלטונג האָט געגעבן בלומען צוֹ באַצירן דעם זאָל לככוד דעם צואַ- 
מענפאָר. אין שייכות מיטן צוזאַמענפאָר זיינען פאָרגעקומען ספּעציעלע פאָר- 
זאַמלונגען, פייערונגען און מאַניפעסטאַציעס, אין וועלכע סהאָבן אָנטײל 
גענומען טויזנטער בונדיסטן --- פון די יינגיטשקע סקיפיסטן און צוקונפטיסטן 
(קינדער און יוגנט) ביז די סאַמע עלטסטע -- די פּיאָנערן און די, וועלכע 

האָבן אָנטײל גענומען אין די באַריקאַדן-קאַמפן פון 1905, די פאַרזאַמלונג אין 
פילהאַרמאָניע-זאָל האָט מער װי 2 טויזנט נישט געקענט אַרײננעמען פון דער 
מחנה, װאָס האָט אַהין געשטראָמט, די וויכטיקסטע טוער פון בונד --- צווישן 
זיי די פּיאָנערן אַרקאַדי קרעמער, װלאַדימיר קאָסאָװסקי, נח, אַנאַ ראָזענ" ‏ 
טאַל --- זיינען געווען פאַרזאַמלט אין לאָדזש און געזען מיט די אייגענע 
אויגן --- פיל פון זיי צום ערשטן מאָל -- װאָס עס שטעלט מיט זיך פאָר די 
אָרטיקע בונדישע באַוועגונג. די לאָדזשער בונדיסטן האָבן צו די געסט 
אַרױסגעװיזן נישט בלויז זייער גאַנצע װאַרעמקײט און חברישקייט, נאָר אויך 
זייער אָרימקייט און עשירות --- מאַטעריעלע ארימקייט און עשירות פון 
אידעאַליזם און טריישאַפט צו די צילן און אױפגאַבן פון דער יידישער 
אַרבעטערשאַפט, 


ישראל ליכטענשטיין האָט אַזױ פאָרגעשטעלט די שטאָט און די אָרטיקע 
בונדישע באַװעגונג: ,'אַ מיאוסע, נישט אינטערעסאַנטע, גראָע, שמוציקע 
און,.. נישט שמעקעדיקע שטאָט', אַזױ רעדט מען געויינלעך וועגן אונזער 
לאָדזש, און, צװוישן אונז גערעדט, מיט רעכט, װאָרים דאָס אַלץ איז דער 
גאָלער אמת. אָבער פּונקט אַזױ װי דער דאָזיקער אמת איז נוגע נאָר די 
אויבערפלעכלעכע (כאָטש זייער וויכטיקע) זייטן פון לעבן, אַזױ איז ער גופא 
אויך זייער אויבערפלעכלעך. װאָרים צווישן אָט דער דאָזיקער מיאוסקייט 
און נישט-אינטערעסאַנטקײט, נישט בלויז װאָס ס'לעבן עטלעכע דורות פון 
גרויסע פּראָלעטאַרישע מאַסן (דאָס איז גראָד אַ קנאַפּער זכות), נאָר זיי 
קעמפן, זיי באַפאַרבן מיט זייער בלוט די שטיינער פון די לאָדזשער גאַסן 
אין קאַמף פאַרן העכסטן אידעאַל פון דער מענטשלעכער באַפרייאונג. אין 
די מיאוסע, אָפּשטױסנדיקע הייזקעס, אין וועלכע ס'לעבט דער לאָדזשער 
פּראַלעטאַריאַט, װוערט אוױיסגעװאַרעמט די טיפסטע בענקשאַפט און די מעכ- 
טיקסטע שטרעבונג צו די העכסטע און שענסטע אידעאַלן פון מענטשלעכן 
צוזאַמענלעבן, דאָ ווערט מען פאַרפּייניקט און אויפגעפרעסן פון נויט, הונ- 
גער און שווינדזוכט, אָבער אין דער זעלבער צייט לעבט דאָ און װאַכט דער 
אַלמעכטיקער, אומשטערבלעכער ווילן צו פרייהייט, צו גלייכהייט, צו ברידער- 
לעכקייט, צו אַ שטראַלנדיקער מענטשלעכער פּערזענלעכקייט פון דער שטראַלנ- 
דיקער צוקונפט"... -- און וועגן דעם בונד: ;װאַרשײנלעך אין ערגעץ האָט 
די בונדישע באַוועגונג נישט אָנגענומען אַזאַ פאָלקסטימלעכן כאַראַקטער, װי 
אין אונזער פּראָװוינצער לאָדזש".. ,ס'איז אַ באַזונדער און העכסט אינ- 
טערעסאַנט קאַפּיטל די געשיכטע פון דעם, װי אַזױ די בונדישע אַרבעטער- 
באַװעגונג האָט אויפגעהויבן דאָס טאַלאַנטפולסטע און שטאַרקסטע, װאָס די 
אַנאַלפאַבעטישע מאַסע האָט פאַרמאָגט און אויסגעבילדעט זיי צו דער הויך 
פון פירער, מיט וועלכע ס'װואָלט שטאָלצירט נישט איין אײיראָפּעאישע אַר- 
בעטער-פּאַרטײ,. אָבער װי די מעשה זאָל נישט זיין, בלייבט דער פאַקט, אַז 
די לאָדזשער בונדישע אַרבעטערשאַפט האָט דאָס באַװויזן און אין גאָר נישט 
קיין קליינער מאָס. אין דעם באַשטײט דער כוח פון אַ היסטאָריש-נױט- 
ווענדיקער און אָרגאַניש-פאָלקסטימלעכער באַװעגונג" +*:), 

מאַיידעמאָנסטראַציע. 





אָרקעסטר פון דער קולטור-ליגע 





טוער פון באַקלײיד-פאַראײין געזעגענען חי קאַופמאַן (פערטער פון רעכטס, 
ערשטע ריי) צו זיין אָפּפאָר, 


און װי אַזױ בונדיסטן, דעלעגאַטן פון אַנדערע שטעט, האָבן עס געזען, 
זאָלן דינען די דאָזיקע עטלעכע וװוערטער: ;אין מיין לעבן האָב איך נישט 
איין מאָל געזען עלנט און נויט, אָבער דאָס, װאָס איך האָב געזען ביי דער 
לאָדזשער יידישער אָרימקייט, שטייגט איבער די רייכסטע פאַנטאַזיע. דער 
שכל בלייבט שטיין, דאָס בלוט ווערט אין די אָדערן פאַרגליווערט".. ,און 
װאָלט מען נאָר געזען דעם באַלוט און נישט געזען די יידישע אַרבעטערשאַפט 
פון 'בונד' מיט איר וייט-פאַרצווייגטער שולינעץ, די קינדער-היימען, די 
'קולטור-ליגע! מיט איר כאָר און אָרקעסטר, דעם 'מאָרגענשטערן' און די 
פּראָפּעסיאַנעלע פאַראיינען מיטן 'סקיף, װאָלט מען געמוזט פאַרצווייפלען" **:), 
דאָס האָט געשריבן שמואל בלום פון קראָקע. און איינער פון די סאַמע וויכ- 
טיקסטע גרינדער און פירער פון בונד, אַרקאַדי קרעמער, האָט עס אַזױ 
אָפּגעשאַצט: ;אַזעלכע איבערלעבונגען לעבט מען דורך נאָר איין מאָל אין 
לעבן און זיי בלייבן אויף אײיביק... אָבער נישט נאָר די געפיל:זאַך האָט 
אויף מיר געווירקט: איך האָב מיט מיינע אייגענע אויגן דערזען די ריזיקע 
אַרבעט, װאָס איז אויפגעטון געװאָרן; די דערציאונגס-אַרבעט, װאָס איז 
דורכגעפירט געװאָרן,. איך האָב דערזען די פאַרווירקלעכונג פון דער פיל- 
זייטיקייט פון אונזער פּראָגראַם; די טעאָריע האָט באַקומען פלייש און ביינער, 
איך האָב דערזען, אַז דער 'בונד' איז נאָך ביים היינטיקן טאָג געבליבן אַ 
משפּחה, אַ ברייטע, פאַרצווייגטע פון טױיזנטער און טױזנטער אַרבעטער, 
אָבער דאָך אַן ענגע משפּחה, װאָס איז מיט ליבע און איבערגעגעבנקייט צו" 
זאַמענגעבונדן, צוזאַמענגעשמעלצט" **:), 

מיט עטלעכע חדשים שפּעטער איז אויסגעקומען צו פירן אַ װאַל-קאַמ- 
פּאַניע צום סיים. דער פריערדיקער סיים, פון די װאַלן אין 1928, האָט קיין 
אריכת-ימים נישט געהאַט. ער איז פאַר דער צייט פאַנאַנדערגעלאָזט גע" 
װאָרן. די רעגירונג האָט נישט אַלץ געקענט דיקטירן. דער דיקטאַטאָר מאַר- 
שאַל פּילסודסקי האָט אָבער געװאָלט האָבן אַ פּאַרלאַמענט, װאָס זאָל אים זיין 
געהאָרכזאַם אויף גאַנצע הונדערט פּראָצענט. דאָס האָט ער געװאָלט דער- 
גרייכן דורך דריי מיטלען --- פעלשונגען, טעראָר און קאָרופּציע. אַ גרויסער 
טייל פון די אָפּאָזיציאָנעלע פּאַרטײען האָבן געשאַפן אַ בלאָק, װאָס איז גע" 
װאָרן באַקאַנט אונטערן נאָמען פון צענטראָלעו. 

דעם 9 סעפּטעמבער 1920 איז צונויפגערופן געװאָרן אַ קאָנפערענץ 
פון די פּראָפ, פאַראיינען אין לאָדזש,. בערך 80 דעלעגאַטן האָבן רעפּרעזעג- 
טירט 24 פאַראיינען, אויך די יידישע. די 9. 9. ס, װאָס איז אַרֹיין אין 
צענטראלעון, האָט פאָרגעלייגט, אַז די פאָרשטייער פון די פאַראיינען זאָלן 
אונטערשטיצן דעם דאָזיקן בלאָק. די בונדישע דעלעגאָטן שמואל מילמאַן און 
בונם שאַפיר זיינען אַרױסגעטרעטן קעגן דעם. זיי האָבן אָנגעוויזן אויפן 
רעאַקציאָנערן פּנים פון דער פאַראייניקונג, וואו ס'פעלט אויך נישט קיין אַנ- 
טיסעמיטיזם, זיינען דאָך דאָרט געווען פאַרטרעטן אויך אַזעלכע פּאַרטײען 
וי נ. פּ. ר., כ. ד., די רעכטע פּויערים-פּאַרטײ פּיאַסט און אַנדערע צואַמען 
מיט פּ. פ. ס. און דער ראַדיקאַלער פּויערים-פּאַרטײ וויזװואָלעניע. די כונדישע 

פאָרשטייער האָבן פאָרגעלייגט אַ רעזאָלוציע, װאָס זאָגט זיך אַרױס פאַר 
אַן איינהייטלעכן אַרבעטער-פראָנט און אַ סאָציאַליסטישן ואַל-בלאָק. פאַר 
דער רעזאַלוציע האָבן געשטימט בלויז די דעלעגאַטן פון די יידישע פאַראיינען. 
די גרויסע מערהייט האָט זיך אַרױסגעזאָגט פאַרן צענטראָלעו. די דייטשע 
דעלעגאַטן האָבן זיך אָפּגעהאַלטן פון שטימען און די יידישע האָבן געשטימט 
קעגן דער אָנגענומענער רעזאָלוציע. 

דער בונד האָט געפירט אונטערהאַנדלונגען וועגן שאַפן אַ בלאָק מיט די 
אַנדערע סאָצ. פּאַרטײען, אַחוץ 5. פ. ס.. די לינקע פּועלי-ציון האָבן זיך 
אָפּגעזאָגט. דער אָפיציעלער מאָטיוו איז געווען דאָס נישט אָננעמען זייער 
תנאי, אַז די הױיפּט-לאָזונג זאָל זיין קאַמף קעגן פ. פ. ס.. ס'איז געשאַפן גע- 
װאָרן אַ לינק-סאָציאַליסטישער בלאָק, אין וועלכן ס'איז אַרײין דער בתד, 
די רעכטע פועלי-ציון און די אומאָפּהענגיקע סאָציאַליסטישע פּאַרטי. אַזױ 
איז געווען אין לאַנד-מאַסשטאַב. אין לאָדזש איז געגרינדעט געװאָרן אַ לאָ- 
קאַלער קאָמיטעט פון לינק-סאָציאַליסטישן בלאָק. די לאָדזשער קאַנדידאַטן" 
ליסטע האָט אַנטהאַלטן פאָלגנדיקע ערשטע נעמען: אויפן ערשטן און צווייטן 
אָרט -- ישראל ליכטענשטיין און הענריק ערליך -- ביידע פון בונד, אויפן 
דריטן און פערטן אָרט דר, יוסף קרוק (אומאָפּ, סאָצ.) און אינזשיניער אנשל 
רייס (רעכטע פּועלי-ציון). די װאַלן זיינען פאָרגעקומען אונטער אַ שטאַרקן 
טעראָר. אַ ריי פירער פון דער אָפּאָזיציע, פריערדיקע סיים-דעפּוטאַטן, האָט 
מען אומגעזעצלעך אַרעסטירט, אַװעקגעפירט אין בריסקער פעסטונג, וואו 
מ'האָט זיי באַלײדיקט און געשלאָגן. אין פיל ערטער, באַזונדערס אין די 
מזרח"פּראָװינצן, וואוֹ די מערהייט איז באַשטאַנען פון נאַציאָנאַלע מינדער- 
הייטן, האָט מען אָפן און אומפאַרשעמט פּשוט צוגעגנבעט די מאַנדאַטן פאַר 
דער רעגירונגס-פּאַרטײ,. /בריסקער װאַלן" -- האָט מען עס גערופן, 

די װאַלן, װאָס זיינען פאָרגעקומען דעם 16 נאָוועמבער 1930, האָבן 
אין לאָדזש געגעבן אַזאַ רעזולטאַט: פון די זיבן אויסגעויילטע דעפּוטאַטן 
האָט די סאַנאַציע (רעגירונג-פּאַרטײ צוזאַמען מיט לינקע נ. 9. ר.) באַקומען 
4 קאָמוניסטן -- 2, ליסטע פון ציוניסטן און בירגערלעכע דייטשן --1. 
אַדורכגעפאַלן זיינען די ענדעקעס, כאַדעקעס, דער צענטראָלעו, דער לינק- 
סאָציאַליסטישער בלאָק, די אגודה און אייניקע קלענערע פּאַרטײען. שטימען 
האָבן די פּאַרטײען באַקומען: סאַנאַציע -- 101,077 פראַקעס -- 3,309; 
ענדעקעס -- 6,309; לינק-סאָצ, בלאָק --- 7,155; לינקע פּועלי-ציון -- 2,2381; 
צענטראָלעו' --- 25,055; פאָלקיסטן --- 1,124; ציוניסטן און דייטשן -- 
2 אגודה --- 22,570; כאַדעקעס -- 10,718; קאָמוניסטן -- 52,094; 
רעכטע 1. פ. ר. -- 1,421. דער ערשטער קאַנדידאַט פון צענטראָלעוו איז 
געווען דער שטאָט-פּרעזידענט זשעמיענצקי און ס'האָט אים צוגעפעלט 215 
שטימען דורכצוגיין,. ער איז אָבער אַרין אין סיים פון דער מלוכה-ליסטע 
פון צענטראָלעװ, פּונקט זוי ס'איז אַריין פון דער פאַשיסטיש-סאַנאַטאָרישער 
מלוכה-ליסטע דער ערשטער קאַנדידאַט פון דער אגודה, דער אָרטאָדאָקסישער 
מנהיג און לאָדזשער ראש-הקהל לייב מינצבערג. 

אָפּשאַצנדיק דעם רעװלטאַט, האָט דער בונדישער אָרגאַן געזאָגט: 
;אין װאַרשע, װוי אין זאַגלעמביע און באַזונדערס אין לאָדזש האָבן נישט 
וייניקער וי פופציק ביז זיבעציק פּראָצענט פון דער גאַנצער ריין פּראָלע- 
טאַרישער ויילערשאַפט געשטימט פאַר דער סאַנאַציע?.. ;די קאָמוניסטן, 
וועלכע האָבן אין לאָדזש באַקומען אין פאַרגלייך מיט די װאַלן פון 1928 אַ 
צואװאַקס פון וועלכע 3 טויזנט שטימען, האָבן געוואונען שטימען אין די 
ראַיאָנען, וואו ס'וואוינט דאָס יידישע דעקלאַסירטע בירגערטום: די פאַר- 
אָרימטע יידישע קרעמער, הענדלער און אינטעליגענץ. זיי האָבן אָבער פאַר" 
לוירן אַ קאַטאַסטראָפאַל גרויסע צאָל שטימען אין אַזעלכע ריין פּראָלעטאַרישע 
געגנטן, װי גייערס ראַיאָן, שייבלערס ראַיאָן, כויני, קאָזשיני א. ד. גל.. און 
אַז מיר װעלן צו דעם צוגעבן די צעשמעטערנדיקע מפּלה, וועלכע ס'האָבן 
געליטן די 9. פ. ס. צזאַמען מיט די דייטשע סאָציאַליסטן, וועלכע האָבן 
אָנשטאָט 73 טויזנט שטימען נאָר 25 טויזנט, וי אויך דעם פאַרלוסט, װאָס 
דער 'בונד' האָט געהאַט, דאַן װעלן מיר באַקומען דאָס אמתע בילד: דער 
גאַנצער סאָציאַליזם אין אַלע זיינע שאַטירונגען, אַזױ דער רעפאָרמיסטישער 
װוי דער רעװאָלוציאָנערער, וי אויך זיין קאָמוניסטישער פליגל, האָבן געמיינ- 
זאַםס ביי די איצטיקע װאַלן געליטן אַ מפלה". װאָס שייך דעם שלעכטן װאַל- 
רעזולטאַט פאַרן בונד,, ווערט אָנגעוויזן, אַז אַחוץ די אַנדערע אַלגעמײנע 
פאַקטאָרן האָט דאָ געשפּילט אַ גרויסע ראָל דער אומגלויבן אין רעאַלן שאַנס 
צו באַקומען אַ גענוגנדיקע צאָל שטימען אויף אַ מאַנדאַט. אַ סך אָרימע יידן 
האָבן מחמת דעם, וי אויך צוליבן פאַרשטאַרקטן נאַציאָנאַליזם, געשטימט 
פאַר די ליסטעס פון די ציוניסטן און פון דער אגודה. וועגן די יידישע שטי- 
מען, װאָס זיינען אָפּגעגעבן געװאָרן פאַר דער קאָמ. ליסטע, איז דאָס דער" 
קלערט געװאָרן מיט דעם, װאָס ;דאָס דאָזיקע שטימען איז געווען, אין זיין 
גרעסטן רוב נישט מער וי אַן אויסדרוק פון דער זעלבער פאַרצווייפלונג, פון 
האָפנונגסלאָזיקײט וכדומה, וועלכע האָט אַנדערע, ביי דעם זעלבן פּסיכישן 
צושטאַנד, געשטופּט צו פאַשיזם, צום גלויבן אין העלדן און דיקטאַטאָרן" זיג), 


אינגיכן זיינען ווידער געווען װאַלן אין לאָדזש; אָבער דאָס מאָל האָט 
דער בונד זיך אָפּגעזאָגט צו באַטײליקן. דאָס זיינען געװוען װאַלן צו דער 
קחילה, נאָך יאָרן-לאַנגער אָפּשלעפּעניש, איגנאָרירנדיק די באַשלוסן פון 
דער קהילה גופא, און נאָך געהעריקע צוגרייטונגען מיטן ציל צו זיכערן די 
אָנפירונג פֿאַר דער אָרטאָדאָקסישער אגודה, האָט די רעגירונג ענדלעך באַ- 
שלאָסן דורכצופירן װאַלן, אין פעברואַר 1921 האָט זי פאַנאַנדערגעלאָזט די 
אַלטע קהילה-פאַרװאַלטונג און נאָמינירט דעם פריערדיקן ראש-הקהל מינצ- 
בערג אַלס פּרעזעס פון אַ צייטװייליקער פאַרװאַלטונג. מצד דעם בונד האָט 
מען אַהין אַרײנגענומען דעם חבר חיים לייב פּאָזנאַנסקי. דעם 16 פעברואַר 
איז פאָרגעקומען די ערשטע זיצונג פון דער נאָמינירטער פאַרװאַלטונג. דער 
בונדישער פאָרשטייער האָט אָפּגעגעבן אַ דערקלערונג, אַז ער נעמט נישט אָן 
דעם מאַנדאַט. ער האָט אָנגעוויזן, אַז צווישן די רעגירונג-קרייזן און דער 
שװאַרצסטער רעאַקציע אויף דער יידישער גאַס איז פאַראַן אַן ענגע צװואַ- 

מענאַרבעט. דער ראש-הקהל לייב מינצבערג איז אַ מיטגליד פון רעגירונג- 
קלוב אין סיים, די אויפגאַבע פון דער נייער פאַרװאַלטונג איז אַזױ דורכ" 
צופירן די װאַלן, אַז די רעגירונג און איר פאַרבינדעטע -- די אגודה זאָלן זייך 
צופרידן פון אױסגאַנג. נאָך דער דערקלערונג האָט ח. ל, פּאָזנאַנסקי פאַר- 
לאָזט די זיצונג, 

דער צענטראַל-קאָמיטעט פון בונד האָט באַשלאָסן דאָס מאָל צו באָיקאָ- 
טירן די קהילה-װאַלן. אַ וויכטיקער מאָטיוו פאַר דעם באָיקאָט-באַשלוס איז 
געווען דער נייער װאַל-רעגולאַמין, אין אים איז געווען אַ פּאַראַגראַף (20) 
װאָס האָט געגעבן די מעגלעכקייט אויסצושטרייכן פון דער ויילער:רשימה 
נישט-רעליגיעזע יידן. די רעגירונג און די אגודה האָבן צוגעטראַכט דעם 
דאָזיקן פּאַראַגראַף, כדי צו קאָנען לייכטער פאַרפעסטיקן די אָרטאָדאָקסישע 
ממשלה אין די קהילות, זיי האָבן געקענט באַזייטיקן אַ גרויסע צאָל וויילער 
פון די וועלטלעכע פּאַרטײען און אויך אוממעגלעך מאַכן, אַז די פירער פון 
די דאָזיקע פּאַרטײען זאָלן זיך קענען געפינען אויף די קאַנדידאַטן-ליסטעס. 
ס'איז גענוג געווען, אַז עמיצער האָט נישט געטראָגן קיין באָרד, אַז מ'זאָל 
אים קאָנען אַרױסװאַרפן פון דער וויילער-רשימה. אין לאָדזש האָבן זיי צו" 
גענומען דאָס װאַלז און קאַנדידאַטן:רעכט ביי ישראל ליכטענשטיין, חיים 
לייב פּאָזנאַנסקי, דר, אַלעקסאַנדער מאַרגאָליס, אפרים לוזער זעלמאַנאָװיטש 
און אַנדערע בונדישע טוער. 

דער בונדישער אָרגאַן האָט אַזױ באַגרינדעט דעם באָיקאָט-באַשלוס: 
, צוישן אונז און דער אגודיסטיש-ציוניסטישער מערהייט געפינט זיך אַזאַ 
טיפער תהום, אַז מיר האָבן גאַנץ גוט געוואוסט, אַז אין רעזולטאַט פון אונזערע 
אַרויסטריטן אין די קהילות קאָן דער דאָזיקער תהום נאָר נאָך טיפער וערן. 
דעריבער האָט קיינמאָל ביי אונז נישט געקענט געבוירן װערן קיין געדאַנק 
וועגן אָרגאַנישער אַרבעט, וועגן 'שעפערישער' אַרבעט אָדער מיטאַרבעט 
אויפן באָדן פון דער קהילה, פאַר אונז איז די קהילה שטענדיק געווען אַ 
טריבונע און אַ קאַמף-פּלאַץ, וואו מיר האָבן געהאַט אַ מעגלעכקייט אַריינצו" 
דרינגען הינטער די קוליסן פון דעם קלעריקאַלן, תקיפישן און רעאַקציאָנערן 
שווינדל, װאָס שפּילט זיך אָפּ אויף דער יידישער גאַס און אַװעקצושטעלן 
אדם-נאַקעט די העלדן פון דאָזיקן שפּיל,. איצט האָט די קהילה פאַרלוירן 
דעם כאַראַקטער פון דער דאָזיקער טריבונע. איצט אי די קהילה צופיל 
פאַרװאַנדלט געװאָרן אין דעם, װאָס זי איז געווען אין די צאַריששע צייטן: זי איז 
געװאָרן אַ יידישע אָפּטיילונג (אָדער וי דאָס האָט אַמאָל געהייסן אויף רוסיש, 
ידער יידישער טישי) פון דער אַלגעמײינער פּאָליציי ! נישט מער, װאָס ס'שלעפּן 
זיך אין איר נאָך געוויסע, כלומרשט דעמאָקראַטיש-אױטאָנאָמיסטישע דעקאָ- 
ראַציעס (ווי װאַלן, פאַרװאַלטונגען, בודזשעט-אָפּטײלונג וכדומה), װאָרים וי 
ס'זעט אויס, איז דאָס שוין אַן אייגנשאַפט פון פאַשיזם אין פּױלף אינצו" 
האַלטן געוויסע דעמאָקראַטישע אָנשטעלן און פאָרמען ביי אַ פולשטענדיק 
דיקטאַטאָריש-פּאָליצײיאישן תוך פון רעזשים" **:), 

ערב די װאַלן האָט דער בונדישער אָרגאַן אָפּנעדרוקט אַן אַרטיקל א. נ : 

-- נידער מיט די שװאַרצע קהילות! דער גאַנצער אַרטיקל איז קאָנפיסקירט 
געװאָרן און ס'איז אַרױס אַ צווייטער נומער מיט אַ וייסן פלעק אויף דער 
ערשטער זייט. אין דעם קאָנפיסקירטן אַרטיקל האָט די רעדאַקציע געזאָגט : 
,די פאַשיסטישע מאַכטהאָבער זיינען פאַראינטערעסירט דערין נישט בלויז, 
אַז ס'זאָל איינגעהאַלטן ווערן איר קלעריקאַלירעאַקציאָנערער כאַראַקטער, 
נאָר אַז אינעוייניק אין די קהילות זאָלן האַלטן די מאַכט אין זייערע הענט 
די אויסגעלאַסנסטע פאָרשטייער פון יידישן פאַשיזם. קעגנזייטיק זיך שטיצ:- 
דיק װעט דער יידישער און אַלגעמײנער פאַשיזם אָנװענדן אַלע אָן אויסנאַם 
מיטלען, כדי נישט צו דערלויבן, אַז אין די קהילות זאָל זיך רירן כאָטש 
איין לעבעדיקער אָדער. די באַדייטונג פון דער קהילה אַלס פּאָליטישע טרי- 
בונע איז פולשטענדיק פאַרשוואונדן. די קהילות זיינען פאַרװאַנדלט געװאָרן 
אין פּאָליצײי-קאָמיסאַריאַטן פאַר י"יידישע' ענינים, וואו ס'װועט אויסגעפירט 
ווערן דאָס, װאָס ס'וועט דיקטירן די פאַשיסטישע מאַכט און װאָס ס'וועט ליגן 
אין די אינטערעסן פון די יידישע מיטהעלפער און שותפים פון דעם זעלבן 
פאַשיזם" **:), 

די װאַלן פון מאַי 1921 האָבן געגעבן דעם פאָראויסגעזעענעם רעזולטאַט, 
די אגודיסטישע פאַרבינדונגס-ליסטעס האָבן צוזאַמען באַקומען 8,467 שטי" 
מען און 15 מאַנדאַטן; די ציוניסטישע ליסטעס -- 2,560 און 44 מזרחי און 
האַנטװערקער -- 1,048 און 1; אומפּאַרטייאישע ליסטעס (אַלעקסאַנדערער 
חסידים) --- 1,496 און 2; פאָלקיסטישע -- 1,242 און 2; װירטשאַפטלעכער 
בלאָק -- 597 און 1, די אָרטאָדאָקסיש-סאַנאַטאָרישע אגודה האָט באַקומען 
אַ מערהייט און געקאָנט געוועלטיקן ביד-חזקה, 

וועגן דעם װאַל-אױסגאַנג האָט דער בונדישער אָרגאַן געזאָגט, אַז ביי 
די געגעבענע באַדינגונגען האָט ער קיין אַנדערער נישט געקענט זיין, צדי 
װואַל-אָרדינאַציע מיט איר עלטער-צענז און געשלעכט-צענז (דאָס אויסשליסן 
די פרויען פון װאַלירעכט), מיט איר דעקלאַראַציע-סיסטעם האָבן לכתחילה 
געמאַכט פון דעם אַלגעמײנעם װאַלירעכט אַ חוזק און אַ פיקציע, דער פּירוש 
מיטן באַרימטן פּאַראַגראַף 20 האָבן געמאַכט פון װאַלירעכט אַ שפּילעכל 
אין די הענט פון די תקיפים-קליקעס, װאָס האָבן ביזזאיצט געהאַט די ממשלה 
אין די קהילות,. דאָס װאָס מיר רופן אָן מיטן נאָמען די פאַקטישע כוחות- 
פאַרהעלטעניש אין לאַנד אָדער, דייטלעכער גערעדט, דער הערשנדיקער 
רעזשים האָט קלאָר אָנגעזאָגט, אַז אין אַ לאַנד וואו פּאָליטיק איז אַ פּריווילעגיע 
פון יחידים אָדער פון אַ יחיד, אין אַ לאַנד וואו די העכסטע פּאָליטישע איג" 
סטאַנצן זיינען פאַרװאַנדלט אין אַ געהאָרכזאַמער קאַזאַרמע --- אין אַזאַ לאַנד 
איז פולשטענדיק אױיסגעשלאָסן, אַז ס'זאָל עקזיסטירן אַן עפנטלעכע, פון דער 
מלוכה אָנערקענטע אינסטיטוציע, וואו ס'זאָל זיך באַװעגן כאָטש איין פֹּאָי 
ליטישער אָדער? י:), 

װאָסערע קוריאָזן עס קענען זיך שאַפן אין אַזעלכע באַדינגונגען, װאָסערע 
געזעלשאַפטלעכע ליצנות ס'קענען אַרויסקומען, זאָגט עדות די מעשהאַש. 
צום 50-יאָריקן יוביליי פון באַקאַנטן יידישן שרייבער האָט די פריערדיקע 

אַגודיסטישע קהילה-פאַרװאַלטונג, װאָס האָט די גאַנצע יידישע ליטעראַטור 
געהאַלטן פאַר טריף-פּסול, אין אירע לעצטע אַקטן זיך דערמאָנט, אַז מ'דאַרף 
שיקן אַ באַגריסונג. אַלץ איז פאַרגעסן געװאָרן, אַפילו דער אַמאָליקער 
מילה-סקאַנדאַל. היינט איז ער אַן אַנדערער -- ער פלירטעוועט מיט דעם 
פאַשיסטישן סאַנאַציע-רעזשים, דאָס האָט אַלץ איבערגעוואויגן ביי די אגודה- 
פּאָליטיקער, װאָס האָבן זיך אַפילן נישט געװאָלט אויפשטעלן בעת מהאָט 
פאָרגעלייגט צו באַערן אַ חשובן געשטאָרבענעם יידישן שרייבער (ה. ד. נאָמ- 
בערג). פון דער צווייטער זייט האָט א. ל, זעלמאַנאָװיטש, דער פאָרשטייער 
פון דער פּאַרטײ בונד װאָס האָט אַזױ פיל געאַרבעט און געקעמפט פאַר דער 
יידישער ליטעראַטור, אויך צװישן די װוענט פון די קהילות, אָפּגעגעבן אַ 
מאָטיווירטע דערקלערונג פאַרװאָס ער װועט זיך אָפּהאַלטן פון שטימען וועגן 
שיקן אַ באַגריסונג צו שלום אַשן. 

באַגרינדנדיק ברייטער פאַרװאָס די באַוואוסטזיניקע יידישע אַרבעטער- 
שאַפט באַטײליקט זיך נישט אין אַשס 50-יאָריקן יוביליי, האָט געזאָגט דער 
בונדישער אָרגאַן : ,די פּאָליטישע עװאָלוציע, וועלכע אַש האָט אַדורכגע- 
מאַכט אין די לעצטע יאָרן, האָט געפונען איר אויסדרוק אין זיינע ריין לי" 
טעראַריש-קינסטלערישע שאַפונגען. װאָלט אָבער אַשס געזעלשאַפטלעכער 
טעמפּעראַמענט אים נישט פאַרטראָגן צו ריין פּאָליטישע אַקטן, דעמאָלט װאָלט 
נאָך געקאָנט זיין אַ רייד, אַז זיינס אַ יוביליי-פייערונג איז לעולם אַ ריין ליד 
טעראָריש געשעעניש, אַ געשעעניש פון דער יידישער ליטעראַטור, צו וועל- 
כער מ'קאָן זיך באַציען װוי צו אַזעלכער. אָבער אַש איז אַרױס אין גאַס אַריין 
און האָט פּערזענלעך פאַרנומען אַ קלאָרע שטעלונג צו אַקטועלע פּאָליטישע 
פראַגן, דאָס איז מחייב אים אַלײן און דאָס צווינגט אויך אַלעמען צו פאַר" 
נעמען אַ קלאָרע פּאָזיציע לגבי אים, װוי צו אַ פּאָליטישער פיגור"... נאָכן 
דערמאָנען זיין מיטשווימען מיט די שאָװויניסטישע און רעאַקציאָנערע שטראָ- 
מען אויף דער יידישער גאַס און זיין שטעלונג צום רעזשים אין פּױלן 
שטעלט פעסט דער לאָדזשער וועקער, ;אַז דער דיכטער שלום אַש, וועלכער 
איז אַרױיסגעװאַקסן פון די יידישע פאָלקס-מאַסן און וועמענס גרויסער קינסט" 
לערישער טאַלאַנט ס'האָט געצויגן זיין יניקה פון גלויבן און ליבע פון דער 
יידישער אַרבעטערשאַפט, האָט זיך איצט באַוואוסטזיניק פּאָליטיש באַזעצט 
אין לאַגער פון די ערגסטע און פאַרביסנסטע שונאים פון די זעלבע יידישע 
פאָלקס- און אַרבעטער-מאַסן, אין לאַגער פון די שונאים פון דער שפּראַך 
און ליטעראַטור, וועמענס גלענצנדיקסטער פאָרשטייער ער איז":". 

אַ שטענדיקע זאָרג איז געווען דאָס אויסהאַלטן די יידיש-וועלטלעכע 
שולן און אומאויפהערלעך איז אָנגעגאַנגען דער קאַמף פאַר זייער אָנערקענונג. 
ענדלעך האָט דער שטאָט-ראַט אָנגענומען אַ בונדישן פאָרשלאַג צו עפנען אַ 
שטאָטישע קינדערהיים פאַר יידישע קינדער און זי זאָל געפירט װערן אין 
דער יידישער שפּראַך,. נאָך לענגערע באַמיאונגען פון די בונדישע ראַטמע- 
נער איז דער אָנגענומענער פאָרשלאַג רעאַליזירט געװאָרן. דעם 1 פעברואַר 
0 האָט מען אין אַ שיינעם לאָקאַל אױף ציגל גאַס 15 געעפנט דעם 

קינדער-אַנשטאַלט,. דאָס איז בכלל געווען דער ערשטער פאַל אין פוילן, אַז 
אַ מאַגיסטראַט זאָל עפנען אַ קינדער-שול אין דער יידישער שפּראַך. וויכ- 
טיקער פון אַלץ איז דאָ געווען דער זיג פון אַ פּרינציפּ, אַז דעם יידישן קינד 
קומט אַ שול אין זיין מוטער-שפּראַך און די דאָזיקע שול דאַרף אויסגעהאַלטן 
ווערן פון דער מלוכה און אָרטיקע זעלבסטפאַרװאַלטונגען. די עפנונג פון 
דער קינדער-היים איז געווען אַ פייערלעכע מיט דער באַטײליקונג פון מאַ- 
גיסטראַט-פאָרשטײער. דער פאָרשטײיער פון דער צענטראַלער יידישער שול- 
אָרגאַניזאַציע, שלמה מענדעלסאָן, האָט אין זיין באַגריסונג:רעדע בעת דער 
פייערונג אָנגעוויזן אויף דער היסטאָרישער באַדייטונג פון פאַקט, װאָס צום 
ערשטן מאָל ווערט דורך אַ שטאָט-פאַרװאַלטונג אין פּוילן געעפנט אַ קינדער- 
היים פאַר יידישע קינדער, אין וועלכער די לימודים װעלן זיין די זעלבע, וי 
אין אַלע קינדער-היימען פון דער צישאָ. דער רעדנער האָט אונטערגעשטראָכן 
דעם פאַקט, װאָס אין דער צייט, ווען דאָס יידיש-וועלטלעכע שול-וועזן ווערט 
באַקעמפט דורך די אָרטאָדאָקסן און ציוניסטן, ווערט דורך אַ מאַגיסטראַט, 
אָנגעפירט פון פּוילישע, יידישע און דייטשע סאָציאַליסטן, געשטיצט דאָס 
יידיש-וועלטלעכע שול-וועזן. אויך אַנדערע רעדנער, צווישן זיי דער לאַוניק 
פון דער שטאָטישער בילדונג-אָפּטײלונג פּראָפּעסאָר סמאָליק, האָבן אונטער- 
געשטראָכן די פּרינציפּיעלע באַדייטונג פון דעם דאָזיקן קינדער-אַנשטאַלט, 
דער בונדישער אָרגאַן האָט וועגן דעם געשריבן: ,דאָס, װאָס מיר האָבן 
אַדורכגעלעבט בעת דער פייערונג, איז געווען דער ערשטער באַשײדענער 
טריאומף פון אַ גערעכטן פרינציפ. אונזער פרינציפּיעלע פאָדערונג, אַז 
דעם יידישן קינד קומט נישט נאָר דאָס ריין פאָרמעלע רעכט צו האָבן אַ 
שול-וועזן אויף זיין שפּראַך, אויף דער יידישער שפּראַך, נאָר אַז ס'קומט 
אים אויך דאָס פאַקטישע רעכט דערצו און אַז דעריבער זיינען די מלוכה- און 
די קאָמונאַלע פאַרװואַלטונגען מחויב אויסצוהאַלטן דאָס דאָזיקע שול-וועזן אויף 
אייגענע קאָסטן אין דער זעלבער מאָס, וי דאָס װערט געטון לגבי דעם 
פּוילישן שול-וועזן, האָט דאָס מאָל אָפּגעהאַלטן אַ נצחון":+), 

דער דאָזיקער נצחון איז געווען מעגלעך בלויז אַדאַנק דעם, װאָס לאָדזש 
האָט געהאַט אַ סאָציאַליסטישע שטאָט-פאַרװאַלטונג. ביי אַלע חסרונות, װאָס 
די פּוילישע סאָציאַליסטישע באַװעגונג האָט פאַרמאָגט, האָט מען דאָך צו 
אירע פירער געקענט ריידן און מאָנען אין נאָמען פון הומאַניטאַרע און סאָ- 
ציאַליסטישע פּרינציפּן, זיי האָבן גאַנץ גוט געוואוסט, אַז דער בונד האָט אַ סך 
גערעכטע טענות. אויב זיי האָבן דאָך נישט דערפילט זייער סאַציאַליסטישן 
חוב, איז עס אין אַ גרויסער מאָס געווען דערפאַר, װאָס זיי האָט שטענריק 
געשראָקן די דעמאַגאָגישע העצע, װאָס די אַנטיסעמיטן קענען פאַנאַנדערבלאָזן, 
דאָס מאָל האָט די פ. פ. ס. אין לאָדזש די גערעכטיקייט פון דער פאָדערונג 
געשטעלט העכער פון דער מורא פאַר די פינצטערע כוחות. 

אַנדערש די פּוילישע רעגירונג פון פּילסודסקי-לאַגער. זי איז געשטאַנעל 
אויף דער װאַך און געהיט, אַז די יידיש-וועלטלעכע שולן זאָלן נישט באַקומען 
קיין שום שטיצע פון עפנטלעךירעכטלעכע קערפּערשאַפטן. אין אָנהױיב פון 

די דרייסיקער יאָרן האָט זי געשלאָסן דעם לערער-סעמינאַר און געשטראָכן 
די סובסידיעס פאַר די צישאָ-שולן -- די סובסידיעס נישט בלוין פון די 
שטאָט-ראַטן, נאָר אויך פון די קהילות. די רעגירונג האָט געשלאָסן אַ צאָל 
שולן פון צישאָ און קעגן די לעבן-געבליבענע שולן געלאָזט אין גאַנג שי- 
קאַנעס און רעפּרעסיעס. דעם 4 יולי, 1921 האָט דער אינערן מיניסטער 
פאַרלאַנגט פון לאָדזשער שטאָט-פאַרװאַלטונג צו רעדוצירן דעם שטאָטישן 
בודזשעט דורך שטרייכן געוויסע פּאָזיציעס --- צווישן זיי אַלע סובסידיעס 
פאַר די שולן און קולטור-אינסטיטוציעס פון די יידישע און דייטשע אַרבעטער. 
באַזונדערס שטאַרק איז געפאָדערט געװאָרן לחלוטין צו שטרייכן די סובסי- 
דיעס פאַר די יידיש-וועלטלעכע פאָלקס-שולן. די בונדישע פראַקציע פון 
שטאָט-ראַט האָט זיך באַמיט צו שאַפן אַן איינהייטלעכע שטעלונג פון אַלע 
סאָציאַליסטישע ראַטמענער קעגן דער גזירה. דאָס האָט געהאַט אַ פּעולה, 
אַ קאָנפערענץ פון אַלע סאָציאַליסטישע פראַקציעס אין שטאָט-ראַט און מאַ- 
גיסטראַט האָט איינשטימיק באַשלאָסן, אַז ס'קאָן קיין רייד נישט זיין וועגן 
אויספירן די אומגעזעצלעכע און סקאַנדאַליעזע פאָדערונג פון אינערן-מיניס- 
טער,. די רעגירונג האָט געצילט נישט בלויז צו שעדיקן די קולטור אַנ- 
שטאַלטן פון די יידישע אַרבעטער, זי האָט אויך געװאָלט האָבן אַ געלעגנהייט 
צו שרייען, אַז דער מאַגיסטראַט גיט געלט די יידן אָנשטאָט צו פאַרווענדן 
עס אויף העלפן הונגעריקע אַרבעטסלאָזע. ווען דעם 24 סעפּטעמבער פון 
זעלבן יאָר איז אין שטאָט-ראַט געפירט געװאָרן אַ גרויסע דעבאַטע אַרום 
דעם ענין, האָט דער פאָרשטייער פון דער סאַנאַטאָרישער 1. 9. ר., ראַטמאַן 
װאַצלאַוו װאָיעוואודסקי, טאַקע געפּראַװעט דעמאַגאָגישע שטיק אויף דער 
ליניע. 


אין שייכות מיט דער פאַראָרדנונג פון אינערן-מיניסטער האָט געשריבן 
י. ליכטענשטיין : ,די פאַרניכטונג פון די שולן דורך אַ הונגער-בלאָקאַדע --- 
דאָס איז דאָס לעצטע װאָרט פון דער מלוכה-חכמה פון אונזערע מאַכט-האָבער. 
און צוזאַמען דערמיט און אַלס אַ טייל פון דער דאָזיקער פאַרניכטונגס-אַרמײ 
טרעט אויך אַרױס דער געשלאָסענער איינהייטלעכער פראָנט פון גאַנצן 
יידישן בירגערטום: אַלע יידישע בירגערלעכע פּאַרטײען האָבן זיך מיט אַ 
זעלטענער צינישער געשלאָסנקײט פאַראייניקט אין דער הייליקער אױיסראָ- 
טונגס-אַרבעט פון אונזער שול: אוב די אגודה, אַלס פּאַטענטירטער און 
אָנערקענטער אָפּשניט פון פאַשיזם אויף דער יידישער גאַס איז אין דער דאָ- 
זיקער אַרבעט די איניציאַטאָרין און טאָן-געבערין, אויב זי 'רוקט אונטער" 
מסרט און ווייזט אָן דאָרט וואו מ'דאַרף װאָס און וי אַזױ ס'זאָל געטון ווערן -- 
טוען דאָס ציוניסטן מיט נישט וייניקער ברען און נאַציאָנאַלער התלהבות 
אין אַלע ווינקלען פון יידישן לעבן, וואוהין זייער מאַכט און השפּעה דער" 
גרייכט נאָר".,, ,אויב אונזערע שולן זיינען אַ דאָרן אין אויג פון דער גאַנצער 
פּאַשיסטישער רעאַקציע, סיי דער יידישער סיי דער נישטיידישער, זיינען 
דערפאַר אונזערע שולן אַ סימבאָל און אַ פאָן פון דעם אויפװאַכנדיקן טייל 
פון דער געזעלשאַפט -- פון דעם אַרבעטער-קלאַס, וועלכער פילט, אַז דאָס 

יידישע וועלטלעכע שול-וועזן איז זיין זאַך און אַז די עקזיסטענץ פון די שולן 
-- דאָס איז די פראַגע פון זיין עקזיסטענץ, פון זיין צוקונפט" *:). 

אַזױ װי דער שטאָטיראַט און דער מאַניסטראַט האָבן נישט געװאָלט 
אויספירן די פאָדערונג פון אינערן-מיניסטעריום וועגן די שטרייכונגען, איז 
אָנהױב 1922 געקומען אַ צווייטע פאַראָרדנונג, אַ מער מילדערע -- דעדוצירן 
די סובסידיעס פאַר די יידיש-וועלטלעכע שולן און קולטור-אינסטיטוציעט 
אויף 50 פּראָצענט. כאַראַקטעריסטיש, אַז אין דער זעלבער צייט האָט די 
רעגירונג נישט פאַרלאַנגט קיין שום רעדוקציעס אין די סובסידיעס פאַר 
חדרים, תלמוד-תורות און פאַר ציוניסטישע אַנשטאַלטן 

דער לאָדזשער שטאָט-ראַט איז פאַר די בונדישע ראַטמענער געװען אַ 
טריבונע, וואו ס'איז געקעמפט געװאָרן אי פאַר פּרינציפּיעלע אי פאַר פּראַק" 
טישע ענינים, אי פאַר אַלגעמײן פּאָליטישע אי פאַר לאָקאַלע פראַגן און באַ- 
זונדערס פאַר די אינטערעסן פון דער אַרבעטערשאַפּט בכלל און דער יידי- 
שער בפרט. כמעט אויף יעדער זיצונג פלעגן די בונדישע ראַטמענער אַרױס- 
טרעטן, די וויכטיקסטע אַרױסטרעטונגען זיינען געווען בעת די בודזשעט- 
דעבאַטן, אַ געוויסן באַגריף וועגן כאַראַקטער פון די אַרויסטרעטונגען װעלן 
געבן אויסצוגן פון אַ רעדע, װאָס עס האָט געהאַלטן ישראל ליכטענשטיין בעת 
דער בודזשעט-דעבאַטע אין שטאָט-ראַט, דעם 12 פעברואַר 1920, נאָכן שיל- 
דערן די לאַגע אין לאַנד האָט ער געזאָגט: ;אין לאָדזש ליידן איצט הונגעך- 
נויט, אין בוכשטעבלעכן זין פון װאָרט, עטלעכע הונדערט טויזנט מענטשן! 
דאָס זיינען די אַרבעטסלאָזע מיט זייערע פאַמיליעס, זיי טראָגן איבער די 
דאָזיקע נויט מיט אַן איבערמענטשלעכער, אייזערנער געדולד -- אָבער 
די דאָזיקע געדולד װעט זיך דאָך אַמאָל אױיסשעפּן, און דעמאָלט קאָן קומעז 
צום װאָרט די לאָגיק פון הונגער".. עדי זעלבע רעגירונג-פּאַרטײ, װאָס 
האָט אין אירע רייען די פאָרשטייער פון יידישן קאַפּיטאַל --- פירט גלייבצַלי" 
טיק אַן אַנטיסעמיטישע אױסראָטונג-פּאָליטיק אויפן עקאָנאָמישן און קול- 
טורעלן געביט לגבי די יידישע אַרבעטער און פאָלקס-מאַסן"... .אַ דרייפאַכער 
שטריק פון אַרבעטסלאָזיקײט, רעכטלאָזיקייט און אַנטיסעמיטיזם איז אַרומ" 
געוויקלט אַרום דעם האַלז פון דעם יידישן אַרבעטער און פאָלקס-מענטש". 
ער ווערט דערשטיקט פון דאָזיקן שטריק, און גלייכצייטיק קומט פאָר אַ מורא" 
דיק גיכער און קאַטאַסטראָפאַלער פּראָצעס פון פּאופּעריזאַציע, פון פאַר- 
אָרימונג פון די יידישע מאַסן, די נעכטיקע קרעמער, דער נעכטיקער זעלב- 
שטענדיקער בעל-מלאכה, הענדלער אָדער פאַרמיטלער פאַרלירט היינט 
דעם באָדן אונטער די פיס און ער װאַרפט זיך פיבערהאַפט באָדײי צו דער 
שווערסטער אַרבעט, אַבי צו פאַרדינען זיין אָיים שטיקל ברויט, אָבער אַלס 
ענטפער אויף דעם ווייזט מען אים אַ געפּאַנצערטע פױיסט! הער װאָיעוואודי 
סקי (דער פירער פון נ. פ. ר.) פירט אַרױס אויף דער גאַס זיינע אָנהענגער 
מיט שװאַרצע פענער און אויפשריפטן: אַ ייד פון 'בונד' האָט מיר צוגענומען 
מיין אַרבעט! און מיר זאָגן: נישט קיין שום ייד פון 'בונד', נאָר דער 
קאַפּיטאַליזם מיט זיינע פאַרקויפטע שקלאַפן האָבן געשאַפן אַזאַ פאַרשאָלטענע 

אָרדנונג, וואו מיליאָנען מענטשן מוזן אין בלוט און שוייס זוכן זייער 
שטיקל ברויט, זוכן -- און נישט געפינען! און מיר פּאָדערן רעכט אױיף 
אַרבעט -- רעכט אויף לעבן"!... ,דער פאַרדינסט פון איצטיקן מאַגיסטראַט 
באַשטײט אין דעם, װאָס ער האָט געמאַכט דעם ערשטן דורכברוך אין דער 
מויער --- פון אַנטיסעמיטיזם און רעכטלאָזיקײיט. דערוייל זיינען נאָך די 
רעאַלע רעזולטאַטן קליין, אָבער דאָס איז אונזער זאַך צו שטיין אויף דער װאַך 
און אומדערמידלעך צו קעמפן פאַר דער פולשטענדיקער בירגערלעכער און 
נאַציאָנאַלער גלײיכבאַרעכטיקונג פון די יידישע אַרבעטער- און פאָלקס-מאַסן 
ביז צום ענדגילטיקן נצחון".. ;אויב מיר שטימען פאַרן בודזשעט פון 
איצטיקן מאַגיסטראַט, טוען מיר עס נישט בלויז דערפאַר, װאָס די איצטיקע 
- שטאָט-פּאַרװאַלטונג איז אין אַ געוויסער מאָס אַנטקעגנגעקומען די גערעכ- 
טע פאָדערונגען פון די יידישע אַרבעטער, נאָר קודם-כל וייל מיר וילן 
אויף אַזאַ אופן דעמאָנסטרירן אונזער גלויבן אין סאָציאַליזם, וועלכע איז 
איינציק און אַלײין בכוח זיך אַנטקעגנצושטעלן דער שאָוויניסטישער ואַק- 
כאַנאַליע, װאָס שפּילט זיך איצט אָפּ, און אַרוסצופירן דעם געאײניקטן 
אינטערנאַציאָנאַלן אַרבעטער-קלאַס אויפן וועג פון פרייהייט און גלייכהייט" *1), 

דער בונדישער מאַגיסטראַט-מיטגליד דר. אַלעקסאַנדער מאַרגאָליס, װאָס 
האָט אָנגעפירט מיט דער געזונטהייט-אָפּטײלונג האָט ביי די קאָנקרעטע 
באַדינגונגען געטון דעם מאַקסימום, כדי צו דינען דער אָרימער באַפעלקערונג, 
ער האָט אַ דוק געטון ווייט פאָראויס די אַנשטאַלטן און די מעדיצינישע באַ- 
דינונג, װאָס זיינען געווען אין זיין רשות, 


זעקס יאָר צייט האָט אָנגעהאַלטן דער סאָציאַליסטישער מאַגיסטראַט, 
כאָטש ער איז געויילט געװאָרן בלויז אויף דריי יאָר. נאָכן אָפּלויפן פון 
דעם געזעצלעכן דרײי-יאָריקן טערמין האָט די סאָציאַליסטישע מערהײיט 
פאַרלאַנגט נייע װאַלן. די אויפזיכטס-מאַכט, די סאַנאַציע-רעגירונג, האָט 
אָבער צוליב אירע חשבונות קיין װאַלן נישט געװאָלט פאַראָרדענען. ס'איז 
דעמאָלט געבליבן די ברירה פון לייגן די מאַנדאַטן, ס'איז אָבער געווען קלאָר, 
אַז אויך דעמאָלט װאָלט די רעגירונג קיין װאַלן נישט פאַראָרדנט, נאָר װאָלט 
באַשטימט אַ קאָמיסאַר. די סאָצ. פראַקציעס האָבן באַשלאָסן אַזאַ טובה 
דער רעגירונג נישט צו טון און ווייטער אָנגיין מיט דער אַרבעט. אַזױ איז 
די סאָציאַליסטישע שטאָט-פאַרװאַלטונג געבליבן אין אַמט נאָך 3 יאָר. במשך 
דער צייט איז געשטיגן דער עקאָנאָמישער קריזיס, װאָס האָט באַדייטנדיק 
פאַרקלענערט די הכנסות פון דער שטאָט-פאַרװאַלטונג, בעת סהאָבן זיך 
גלייכצייטיק פאַרגרעסערט די באַדערפענישן צו העלפן דער אַרבעטסלאָזער 
און פאַראָרימטער באַפעלקערונג. בעת דער בודזשעט-דעבאַטע אין פּעברואַר 
32 האָט דער בונדישער ראַטמאַן ש. מילמאַן פאַרלאַנגט אַ פאַרמעסט מיט 
דער רעגירונג צוליב דעם, װאָס זי לאָזט נישט שאַפן נייע הכנסה-קװאַלן און 
פאַרגרעסערן די הוצאות פאַר די נויט-באַדערפטיקע. די אַנדערע סאָציאַ- 
ליסטישע פּראַקציעס האָבן אָבער נישט מסכים געװען אַרײנצוגײן אין אַ 
שאַרפן קאָנפליקט מיט דער רעגירונג. מיט אָדער אָן אַ קאָנפליקט -- 

די רעגירונג האָט סיי װוי פאַנאַנדערגעלאָזט דעם שטאָט-ראַט און מאַגִיס 
טראַט. געשען איז עס דעם 12 יולי 1933, קיין װאַלן האָט זי נישט אויסגע. 
שריבן, נאָר באַשטימט אַ קאָמיסאַר. דאָס איז געווען דער גוט-באַקאַנטער 
דעמאַגאָג און אַנטיסעמיט ואָיעוואודסקי, װאָס האָט זיין פּאַרטײ, די (. פ. 1,, 
אין לאָדזש פאַרװאַנדלט אין אַ פאָלװאַרק פון דער סאַנאַציע. 


די צוזאַמענאַרבעט אין דער סאָציאַליסטישער שטאָט-פאַרװאַלטונג האָט 
באַזײטיקט אַ סך פון קעגנזייטיקן אומצוטרוי אוֹן קאַלטקײט, װאָס האָט גע" 
הערשט צווישן דער פּוילישער און יידישער סאָציאַליסטישער באַװעגונג. די 
אָפּטע געמיינזאַמע עקאָנאָמישע קאַמפן און שטרייקן האָבן דאָס זעלבע געטון 
אין די ברייטסטע שיכטן פון דער פּױלישער און יידישער אַרבעטערשאַפט. 
פון צייט צו צייט פלעגן פאָרקומען געמיינזאַמע גרויסע מיטינגען און פּאָי 
ליטישע אַרױיסטרעטונגען. דאָס געמיינזאַמע מאַרשירן אין טאָג פון 1טן מאַי 
איז געװאָרן אַ טראַדיציע. ס'פלעגן אויך אַרױס געמינזאַמע אויפרופן 
אונטערגעשריבן פון 9. פ. ס, דייטשער סאָצ. אַרבעטס-פאַרטײ, בונד און 
קרייז-קאָמיסיע פון די פּראָפּעסיאָנעלע פּאַראיינען. אין אויפרוף צום 1טן 
מאַי 0 איז צװישן אַנדערן געזאָגט געװאָרן : ,,מיר וועלן גיין קעגן וועלכן 
ס'איז נאַציאָנאַליזם. מיר פאָדערן גלייכע רעכט אויף אַרבעט פאַר אַלע אַר- 
בעטער און אָנגעששטעלטע. מיר פאָדערן פרייע קולטורעלע און געזעלשאַפט- 
לעכע אַנטװיקלונג פאַר אַלע בירגער ביי אונז אין לאַנד, מיר פאָדערן פולי 
שטענדיקע פרייהייט פאַר אַלע בירגער. מיר פּראָטעסטירן קעגן אַלערלײ 
פּאַליטישע און פדעסע-רדיפות". אין געמיינזאַמען צוג אין טאָג פון 1טן מאַי 
האָבן מאַרשירט ברידערלעך פּולישע, יידישע און דייטשע אַרבעטער. בראש 
פון צוג זיינען געגאַנגען מיטגלידער פון סאָציאַליסטישן מאַגיסטראַט. אין די 
בונדישע רייען זיינען געטראָגן געװאָרן די פענער פון בונד, יוגנט-בונדי 
צוקונפט, יאַף, מאָרגענשטערן, קולטור-אַמט פון די פּראָפּעסיאָנעלע פּאַראיינען 
און פון באַזונדערע פאַראיינען -- טעקסטיל, האָלץ, בוי- און שטיין, באלן" 
פּאַקער, אָפּפאַל-זאַמלער, עפנטלעכע אַרבעטער, סאָצ. האַנטװערקער און אֵנַי 
דערע. אונטער זייערע פענער האָבן די אַרבעטער מאַרשירט פון װאָדני רינעק 
צו פּאָלעשע. ביים ברידער-קבר פון די רעװאָלוציאָנערע קרבנות זיינען גע" 
האַלטן געװאָרן רעדעס אין פּױליש, יידיש און דייטש. ערב דעם 1טן מאַי 
איז צום ערשטן מאָל פאָרגעקומען אַ געמיינזאַמע אַקאַדעמיע פון דער בונ" 
דישער, פּעפּעסישער און דייטשער סאָצ, יוגנט, די פייערלעכע אַקאַדעמיע 
איז פאָרגעקומען אין זאַל פון שטאָט-ראַט, וואו ס'האָבן גערעדט פאָרשטייער 
פון די דריי אָרגאַניזאַציעס, אין אַרטיסטישן טייל איז אויך אַרױסגעטרעטן די 
בונדישע דראַמאַטישע סטודיע באַגינען, װאָס האָט אויסגעפירט עטלעכע 
זאַכן אין יידיש, ס'האָט געהערשט אַן אמתער גייסט פון אינטערנאַציאָנאַלער 
פאַרברידערונג, 

אין דעם יאָר איז פאָרגעקומען אַ שאַרפער אינצידענט מיט די לינקע 
פועלי-ציון, צונויפבינדנדיק מעכאַניש ציוניזם מיט פּראָדקאָמוניזם, האָבן 
זיי אין דער טאָג-טעגלעכער פּראַקטיק אָפט געטון זאַכן און געשלאָסן פאַרביג- 

דונגען, װאָס האָט זיי געמוזט שטעלן אין קעגנזאַץ צו די סאָציאַליסטישע פּאַר- 
טייען און פּראָפּ, פאַראיינען,. אין זייער אָפּאָרטוניסטישן געיעג נאָך ,ממשות- 
דיקע דערגרייכונגען" האָבן זיי געקענט אַרײַנגײן אין אַ משא-ומתן מיט די 
קאָמוניסטן פון איין זייט און די פראַקעס (אַן אָפּגעשפּאָלטענער טייל פון 
59 9 ס, אַ טייל װאָס איז געווען נאָנט צו דער רעגירונג) פון דער צווייטער 
זייט, די צענטראַל:קאָמיסיע פון די פּראָפּעסיאָנעלע פאַראיינען אין פּוילן 
האָט אָנגענומען אַ רעזאָלוציע, װאָס האָט פאַראורטיילט די לינקע 9. צ. פאַר 
זייער שפּאַלטונג-אַרבעט אין דער פּראָפ. באַװועגונג. צוליב דעם האָט מען 
זיי אין 1920 נישט איינגעלאַדן צו דער ערשטער קאָנפערענץ פון די סאָצ. 
פּאַרטײיען וועגן פייערן דעם 1טן מאַי. אָבער בעת דער צווייטער קאָנפערענץ 
האָט די 9. 9. ס. מסכים געווען, אַז די לינקע פ. צ. זאָלן זיך אויך באַטײליקן, 
דער פאָרשטייער פון בונד, ש. מילמאַן, האָט אָפּגעגעבן אַ דערקלערונג קעגן 
דעם. ער האָט אָנגעוויזן, אַז די לינקע פ. צ. באַנוצן זיך מיט אױיסגעלאַסענער 
דעמאַגאָגיע לגבי די אַנדערע סאָצ. פּאַרטײען און אויסגעפירט, אַז דער 
בונד װעט נישט אונטערשרייבן קיין שום געמיינזאַמען אויפרוף מיט זי 
דאָס מאָל זיינען די לינקע 9. צ. נאָך געגאַנגען אין געמיינזאַמען 1טן מאַי- 
צוג, אָבער אין 1921 און די ווייטערדיקע יאָרן האָבן זיי שוין דעמאָנסטרירט 
אַליין. בלויז די רעכטע 8. צ. -- אַ קליינע גרופע -- איז געגאַנגען אין די 
געמיינזאַמע צוגן, 

דער בונד האָט אויך אין די ווייטערדיקע יאָרן דעמאָנסטרירט צזאַמען 
מיט די פּוילישע און דייטשע אַרבעטער. דעם 1טן מאַי 1923 האָבן פון שייב- 
לערס מאַרק אין געמיינזאַמען צוג אָפּמאַרשירט צום ברידער:קבר אין קאָנ- 
סטאַנטינער װאַלד 12 טויזנט אַרבעטער, פון בונד האָבן דאָרט גערעדט ב., 
װױיראָווסקי, ש. מילמאַן און ס. נוטקעוויטש, פון יאַף -- ראָזע אייכנער, פון 
יוגנט-בונד -- י. גאָטאײינער. 


אויך אויפן פּראָפּעסיאָנעלן געביט זיינען די באַציאונגען געווען בעסערע. 
די יידישע אַרבעטער זיינען געווען גוט באַטייליקט אין די אַלגעמײינע טעקס- 
טיל-שטרייקן און זייער אָרגאַניזאַציע איז געװוען גוט אָנגעזען. וען דער 
צענטראַלער טעקסטיל-פאַראײין האָט אויגוסט 1921 געשיקט אַ דריי-קעפּיקע 
דעלעגאַציע צום אינטערנאַציאָנאַלן קאָנגרעס פון טעקסטיל-אַרבעטער, איז 
איינער פון זיי געווען אַ פאָרשטײיער פון יידישע אַרבעטער (ש. מילמאַן -- 
אויך געווען דעלעגאַט אין 1926 און 19238), ווען אין מערץ 1933 איז 
פאָרגעקומען דער לאַנג-ידוערנדיקער טעקסטיל-שטרייק און די לאָדזשער 
אַרבעטער האָבן אים אונטערגעשטיצט מיט אַן אַלגעמײנעם סאָלידאַר-שטרײק, 
זיינען די יידישע אַרבעטער בכלל און דער בונד בפרט געווען זייער אַקטיו, 
דער דאָזיקער שטרייק איז אויך געוען פאַרבונדן מיט בלוטיקע קרבנות 
אין לאָדזש און פּאַביאַניץ און שטאַרק אויפגערודערט די געמיטער. אין דעם 
דאָזיקן שטרייק, װאָס האָט געדויערט בערך אַ חודש צייט, האָבן אָנטײל גע- 
נומען 60 טויזנט אַרבעטער, וועלכע האָבן טראָץ אַלע מניעות, געשטעלט אַ 
האַרטנעקיקן װידערשטאַנד די פאַבריקאַנטן. איינער פון די וויכטיקסטע גע" 

ווינסן אין דעם שטרייק איז געווען דאָס אָנערקענען פאַבריק-דעלעגאַציעס, 
דער שטרייק איז אױיסגעבראָכן דעם 6 מערץ צוליב דעם, װאָס די פאַבריקאַנטן 
האָבן געקינדיקט דעם קאָלעקטיון אָפּמאַך מיטן צװועק צו רעדוצירן די 
לוינען. די אַרבעטער האָבן פאַרלאַנגט איינצוהאַלטן די באַדינגונגען פון 
קאָלעקטיוון אָפּמאַך, װאָס איז געװוען געשלאָסן אין יאָר 1928. אין דער 
פראַגע האָט מען געמוזט איינגיין אויף קאָמפּראָמיסן, איינע פון די פּלאָגן, 
פון וועלכע די אַרבעטער-באַװעגונג, און באַזונדערס שטאַרק די יידישע, האָט 
געליטן, איז געווען די אומפאַראַנטװאָרטלעכקײט און ווילדע הפקרות פון די 
קאָמוניסטן. סטאַלין האָט פאַרפעסטיקט זיין פּערזענלעכע דיקטאַטור אין 
סאָוועט-רוסלאַנד און זיך געגרייט צוֹ די אָרגיעס פון זיינע מאַסן-מאָרדן 
די קאָמוניסטישע פּאַרטײען אין אױסלאַנד זיינען אַלץ מער און מער פאַר- 
װאַנדלט געװאָרן אין זיינע געהאָרכזאַמע שקלאַפן, זיין מערדערישע משוגעת 
האָט אויך געפונען נאכאמונג אין די רייען פון דער פּוילישער קאָמוניסטישער 
פּאַרטײ. פּראָװאָקאַציע, אַרונטעררײסן שטרייקן, צעשטערן פאַרזאַמלונגען און 
אַפילו מאָרד-אָנפאַלן זיינען געווען אויף דער טאָג-אָרדנונג. דורך מינדלעכער 
און שריפטלעכער אַגיטאַציע האָבן די קאָמוניסטן געלאָזט אין גאַנג די אויס- 
געלאַסנסטע זלזולים און בילבולים. די יידישע קאָמוניסטן האָבן עס געטון 
מיט נאָך מער אייפער, װי די פּוױילישע. ס'איז נישט געוען קיין שום אומ- 
זיניקייט, װאָס זאָל זיי אָפּשטעלן. שטערן, פאַרניכטן --- איז געװען זייער 
פּאַסיע. אַפילו קעגן אַזאַ אומשולדיקער זאַך, װוי פירן אַן אַקציע פאַר רעכט 
אויף אַרבעט און לערנען יידישע טעקסטיל-אַרבעטער איבערגיין צו קראַפט- 
מאַשינען, זיינען זיי אַרױסגעטרעטן, זי זיינען געווען פולשטענדיק באַהערשט 
פון טײיװולאָניש-סטאַליניסטישן אומגייסט, 


ביי אַזעלכע שווערע באַדינגונגען איז דער בונדישער אָרגאַניאַציץ 
אויסגעקומען צו פירן איר טעטיקייט און שטענדיק שטיין אויף דער װאַך, 
דער בונד און די אָרגאַניזאַציעס אַרום אים זיינען שטאַרק אויסגעװאַקסן נישט 
בלויז אין לאָדזש, נאָר אויך אין די אַרומיקע שטעט און שטעטלעך. נאָך אַן 
איבעררייס פון עטלעכע יאָר איז אין לאָדזש דעם 1 פעברואַר 1920 פאָרגע- 
קומען אַ ראַיאָן-קאָנפערענץ פון די בונדישע אָרגאַניזאַציעס. געקומען זיינען 
5 דעלעגאַטן פון 20 ערטער. די קאָנפערענץ האָט אויסגעהערט באַריכטן 
פון ראַיאָן-קאָמיטעט, פון צענטראַל-קאָמיטעט און פון די אָרטיקע אָרגאַניזאַ- 
| ציעס. מ'האָט אויך באַהאַנדלט פאַרשידענע פראַגן פון אַלגעמײנעם פּאַרטײ- 
לעבן און לאָקאַלע ענינים. די באַריכטן זיינען גענומען געװאָרן צו קענטניש, 
אַ באַזונדערע רעזאָלוציע מיט קריטישע באַמערקונגען וועגן באַריכט פון 
צענטראַל-קאָמיטעט האָט באַקומען בלוין 2 שטימען. אין נייעם ראַיאָן- 
קאָמיטעט זיינען אַריין פאָרשטייער פון לאָדזש, פּיעטרקאָו, קאַליש, קוטנע, 
זדונסקע װאָליע, בעלכאַטאָו און קאלא. אין שייכות מיט דער ראַיאָן-קאָנפע- 
רענץ האָט געשריבן י. ליכטענשטיין: ,מיר זיינען שטאַרק אױיסגעװאַקסן 
לויט דער אַלגעמײנער צאָל מיטגלידער, אַזױ אויך לויט דער צאָל אָרגאַניזאַ- 
ציעס"... ;,מיר, די אַזױ-גערופענע גרויס-שטעטלדיקע, קלאָגן זיך כסדר 

אויף דער שווערקייט פון אונזער אַרבעט, וועלכע באַרויבט אונז אַזױ אָפט 
פון יעטװועדן קולטורעלן גענוס, נעמט אונז צו די גאַנצע צייט און אַלע כוחות 
און צערייבט אונז אָפט --- אָבער װוי אומפאַרגלײיכלעך שווערער איז די לאַגע 
פון אונזערע חברים-טוער, װאָס זיינען צוגעשמידט צו זייערע פאַרװאָרפענע 
ווינקעלעך, וואו זיי מוזן טאָג-איין טאָג-אויס טון אַלץ, װאָס עס פאַרלאַנגט 
די אַרבעט, די באַװעגונג? -- איך בין -- דערציילט מיר איין חבר-דעלעגאַט 
-- אַ ראַטמאַן, אַ פאָרזיצער פון אַלע קולטור- און פּראָפּעסיאָנעלע פאַרי 
איינען, אַ רעפערענט און אָרגאַניזאַטאָר, אַפילו אַ רעזשיסער און אַפילו 
אַן אַקטיאָר (מען מוז דאָך האָבן הכנסות פאַר אונזערע אינסטיטוציעס -- 
מוז מען מאַכן פאָרשטעלונגען), אַ ביטעס-שרייבער, און אַ שתדלן און -- 
װאָס נישט ? דערביי האָב איך אַ פרוי און קינדער און מוז אַרבעטן אין מיין 
פאַך אויף פּרנסה".. +':), 

דאָס װאָס איז דאָ געזאָגט געװאָרן וועגן די טוער אין די שטעטלעך, 
האָט מען, הגם אין אַן אַנדער מאָס און פאָרם, אויך געקענט אָנװוענדן וועגן 
לאָדזש גופא, אַ גרויסע צאָל טוער האָבן מיט אַ זעלטענער טריישאַפט און 
אידעאַליזם געאַרבעט אַקטיו אויף די פּאָסטנס, וואו דער בונד האָט זי 
אַװעקגעשטעלט, צזאַמען מיט דער אייגנטלעכער בונדישער אָרגאַניזאַציע 
זיינען אויך געװאַקסן און זיך פאַרשפּרײט די פאַרשידענע אַנדערע צוויגן 
פון דער בונדישער באַוועגונג, 

דעם 18 מאַי 1920 איז פאָרגעקומען די אַלגעמײנע פאַרזאַמלונג פון דער 
קולטור-ליגע. דער באַריכט פאַר קרוב 2 יאָר האָט דערציילט, אַז אין דער 
צייט זיינען פאָרגעקומען 18 פאָרלעזונגען מיט 2,806 צוהערער, 10 אָװנטן 
מיט 2,123 באַטײליקטע, 9 קינסטלערישע פרימאָרגנס -- מיט 6205, 5 
אויספלוגן --- מיט 217; צוזאַמען 42 אונטערנעמונגען מיט 12,251 באַטײ- 
ליקטע. אַחוץ דעם האָבן די לעקציעס פון פאָלקס-אוניווערזיטעט באַזוכט 
1, ווייטער האָט דער באַריכט אויסגערעכנט אַ טעטיקן כאָר פון 53 
מיטגלידער, אַן אָרקעסטר פון 28 און אַ דראַמאַטישע סטודיע פון 12 מיט" 
גלידער. די נייע פאַרװאַלטונג פון קולטור-ליגע האָט אויסגעקליבן אַ פּרע" 
זידיזם פון דר. װאָלף אייכנער --- פאָרזיצער, י. זעלװיאַנסקי --- וויצע-פאָרזי- 
צער, דוד כאָלאָדענקאָ -- סעקרעטאַר. שטאַרק אַקטיוו איז אויך געווען דר. 
אברהם לאַנדקאָפּ, דעם 18 דעצעמבער 1921 איז אין זאַל פון שטאָט:ראַט 
פאָרגעקומען די פ5;יאָריקע יוביליי-פייערונג פון דער קולטור-ליגע. ועגן 
דער טעטיקייט פון דער קולטור-ליגע האָט גערעדט בנימין װיראָווסקי, אין נאָ- 
מען פון דער בונדישער אָרגאַניזאַציע --- ש. מילמאַן. ס'איז געווען אַ רייכער 
קאָנצערט-טייל פון אייגענע קרעפטן. די קולטור-ליגע האָט באַקומען סוב- 
סידיעס פון סאָציאַליסטישן מאַגיסטראַט. מיטן כאָר האָבן אָנגעפירט ל. 
זעלמאַן, פּראָפ, זאָזולאַ און פּראָפ, ט,. רידער, מיט דער דראַמאַטישער סטודיע 
האָבן אָנגעפירט משה װאַלדמאַן (אַן אַרבעטער), דער אַרטיסט יוסף קאַמען, 
דער יידיש-פּוילישער אַרטיסט אַדאַם טאַרטאַקאָװיטש, דוד כאָלאָדענקאָ. 
צוגעהאָלפן פון צייט צו צייט האָבן אויך דער רעזשיסער דוד הערמאַן, וי 

אויך די אַרטיסטן יעקב ווייסליץ, יוסף שומאַכער, שמחה וינשטאָק און אַנ" 
דערע. די אויפפירונגען פון באַגינען זיינען געווען אויף אַ גוטן ליטעראַריש- 
קינסטלערישן ניוואָ. באַגינען איז אויך אויפגעטרעטן אין שכנותדיקע שטעט 
און שטעטלעך, אייניקע, מער טאַלאַנטפולע שפּילער פון דער סטודיע זיי- 
נען שפּעטער געװאָרן פּראָפּעסיאָנעלע און גוט-באַקאַנטע שױישפּילער *+), 
(די דראַמ. סטודיע איז פריער געווען ביים יוגנט-בונד צוקונפט און געהאַט 
דעם ערשטן עפנטלעכן אַרױסטריט אין פילהארמאָניע דעם 26 מאַי 1926). 


אין 1927 איז אין לאָדזש געגרינדעט געװאָרן אַן אָפּטײילונג פון דער בונג" 
דישער אַרבעטער-ספּאָרט-געזעלשאַפט מאָרגענשטערן. די ספּאָרט:אָרגאַני-" 
זאַציע האָט אַ סך אויפגעטון. זי האָט זיך פאַרנומען מיט פאַרשידענע מינים 
ספּאָרט,. די יערלעכע טורן-פעסטן פלעגן צוציען אַ גרויסן עולם פון 3 
ביז 4 טויזנט מענטשן, ערן-פאָרזיצער איז געווען ח. ל. פּאָזנאַנסקי, ערן- 
סעקרעטאַר דר. אברהם לאַנדקאָפּ, 


אַ ברייטע אַרבעט צוישן דער יוגנט און קינדער האָבן געפירט דער 
יוגנט בונד צוקונפט און דער סקיף. קריזלעך, פאָרלעזונגען, פייערונגען, 
זומער-לאַגערן, מאַניפעסטאַציעס, פאַרוויילונגען --- דאָס זיינען געווען די פאָר- 
מען, אין וועלכע ס'האָט זיך אויסגעדריקט די טעטיקייט פון ביידע אָרגאַני" 
זאַציעס. דער יוגנט-בונד איז אויך געווען אַקטיוו אויפן פּאָליטישן און פּראָפעץ- 
סיאָנעלן געביט. דער יוגנט-בונד און דער סקיף האָבן באַזעלט דעם יינגען 
דור מיט אַ נייעם סאָציאַליסטישן גייסט. דעם דאָזיקן גייסט האָט מען גע" 
פילט סיי אין יחידישע שמועסן מיט דער יגנט, סיי אויף זייערע גרויסע 
מאָסן-פאַרזאַמלונגען, 


דעם 19 דעצעמבער 1921 האָט דער סקיף געפייערט זיין 5-יאָריקן יוביליי, 
דער זאָל פון שטאָט-ראַט איז געווען געפּאַקט מיט קינדער און יוגנט. דאָס 
פּראָגראַם האָבן אויסגעפירט דער סקיף-כאָר, באַגינען, אָרקעסטער פון קול- 
טור-ליגע, גימנאַסטישע גרופּעס פון מאָרגענשטערן. וועגן דער באַדייטונג פון 
סקיף האָבן גערעדט גיטל מאָרגענטאַלער און סערגיי נוטקעוויטש. באַגריסט 
אין נאָמען פון פאַרשידענע אָרגאַניזאַציעס האָבן ח. ל. פּאָזנאַנסקי, א. ל. 
זעלמאַנאָװיטש, ראָזע אייכנער, ש. מילמאַן, יוסף גאָטאײינער און מאָטל זעל- 
מאַנאָװיטש, 


פון גרויס וויכטיקייט איז אויך געווען די טעטיקייט פון דער ביבליאָטעק 
אויפן נאָמען פון בראָניסלאַװ גראָסער, מיט וועלכער ס'האָבן זיך באַנוצט 
טויזנטער יידישע אַרבעטס-מענטשן, 

דעם 29 אָקטאָבער 1932 האָט דער סאָציאַליסטישער האַנטװערקער- 
פאַראיין געפייערט זיין 5-יאָריקן יוביליי, די דאָזיקע אָרגאַניזאַציע, צו וועל- 
כער ס'האָבן געהערט פיל געוועזענע אַרבעטער, איז געשאַפן געװאָרן לויט 
דער איניציאַטיוו פון בונד. זי האָט כסדר אױיסגעשפּרײט איר השפּעה, אַרײנ- 
געצויגן נייע פאַכן און זיך עטאַבלירט וי אַ געזעלשאַפטלעכער כוח, מיט 
וועלכן מען מוז זיך רעכנען. די אַרבעטערשאַפט און די קליינע זעלבשטענ- 

דיקע בעלי-מלאכות האָבן געהאַט געמיינזאַמע אינטערעסן און אַ באָדן פאַר 
צוזאַמענאַרבעט. | 

דער בונד איז געווען אין אױיסגעשפּראָכענער אָפּאָזיציע צו דער רעגי- 
רונג-פּאָליטיק און צו פאַרשידענע האַנדלונגען פון די מאַכט:אָרגאַנען. די 
בונדישע פּרעסע, װאָס האָט רעאַגירט אויף אַלע דערשיינונגען פון פּאָליטישן 
לעבן און האָט אויפגעדעקט פאַרשידענע זאַכן, װאָס די מאָסגעבנדיקע פאַקי 
טאָרן האָבן געװאָלט האַלטן פאַרדעקט, איז אָפט געווען אַ קרבן פון קאָנפיס" 
קאַציעס. דער לאָדזשער וועקער איז נישט געווען קיין אויסנאַם. נאָוועמבער- 
דעצעמבער 1921 זיינען במשך פון 4 װאָכן קאָנפיסקירט געװאָרְן 2 נומערן. 
אין 1922 איז דער ערשטער נומער פון בונדישן װאָכנבלאַט אַרױס ערשט דעם 
5 אאַנואַר, ווייל די מאַכט-אָרגאַנען האָבן די צייטונג נישט געלאָזט דערשיינען. 
אין נומער 9 פון זעלבן יאָר (12 מערץ) זיינען קאָנפיסקירט געװאָרן 2 אַר- 
טיקלען -- פון ש. מילמאַן וועגן אַלגעמײנעם שטרייק, װאָס די צענטראַל- 
קאָמיסיע פון די פּראָפּעסיאָנעלע פאַראיינען האָט פּראָקלאַמירט אויפן 16 
מערץ און פון ח. ל, פּאָזנאַנסקי וועגן אינטערנאַציאָנאַלן פרויען-טאָג. אין 
דער ערשטער העלפט אַפּריל 1922 האָט דער לאָדזשער וועקער װוידער נישט 
געקענט אַרױסלאָזן 2 נומערן. אין נומער 12 (15 אַפּריל) איז וועגן דעם 
געזאָגט געװאָרן : ,2 װאָכן איז אונזער צייטונג נישט דערשינען. אַז נישט 
צוליב אונזער שולד, דאָס פאַרשטייען די חברים. פאַרפאַלן, מיר לעבן ביי 
אַזעלכע באַדינגונגען, אַז אַלע אוממעגלעכקייטן זיינען... מעגלעך". דער נומער 
3 29 אַפּריל) איז קאָנפיסקירט געװאָרן פאַר 2 אַרטיקלען אין שייכות 
מיטן 1טן מאַי. אויך דער נומער 16 פון זעלבן יאָר איז קאָנפיסקירט געװאָרן. 
און אַזױי ווייטער. און ווייטער. דער פאַראַנטװאָרטלעכער רעדאַקטאָר אברהם 
זינגערמאַן האָט אויף די פּראָצעסן באַקומען פאַרשידענע טערמינען טורמע 
און געלט-שטראָפן, 

פאַרן סוף 1922 האָט די לאָדזשער אָרגאַניזאַציע פון בונד זיך געזעגנט 
מיט איר װאָרט זאָגער און פאָנען-טרעגער ישראל ליכטענשטיין. ער איז 
געפאָרן אין שליחות פון צענטראַל-קאָמיטעט פון בונד צו פירן אַן אַקציע 
אין אַמעריקע,. דעם 26 נאָוועמבער האָט די לאָדזשער אָרגאַניזאַציע אייג" 
געאָרדנט אונטערן פאָרזיץ פון ירחמיאל פּערגאַמענט -- דעם פאָרזיצער פון 
לאָדזשער בונדישן קאָמיטעט און פון פּראָפּ, פאַראיין פון יידישע טעקסטיל- 
אַרבעטער -- אַ געזעגענונגס-באַנקעט, אין לאָדזשער וועקער פון 2 דעצעמ" 
בער 1922 איז ח' ליכטענשטיין אַרױסבאַגלײט געװאָרן מיט די דאָזיקע 
וװוערטער: ,חי ליכטענשטיין, קום גיך צוריק! פון טויזנטער הערצער פון 
יידישע אַרבעטער און אַרבעטערינס, וועלכע זיינען מיט דיר אין קאַמף גע- 
שטאַנען און זיינען דערמוטיקט געװאָרן דורך דיין פּלאַמיק װאָרט, שיקן 
מיר דיר איבער די האַרציקסטע וואונטשן צו דיין שליחות אין נאָמען פון 
צ. ק. פון 'בונד'. אונזער וואונטש און באַגער איז --- זאָלסט דיין שליחות 
גליקלעך דורכפירן און זאָלסט, װי ביז איצט, אַ מוטיקער און גאַנצער 
צוריקקומען גאָר גיך און זיך שטעלן מיט אונז אין דער ריי". 

אין אָט דער קורצער געזעגענונגס-נאָטיץ איז געװוען נישט בלױין די 
ליבע, נאָר אויך אַן אומרו פון די ,טויזנטער הערצער". עפּעס וי אַ פאָרגש- 
פיל, װאָס האָט, ליידער, געהאַט אַ גרונט. נאָך עטלעכע װאָכן פאַרברענגען 
אין ניו-יאָרק האָט ליכטענשטיין דעם 23 פעברואַר בעת אַ זיצונג פון קאָמיטעט, 
װאָס האָט אים געהאָלפן פירן די אַקציע, זיך פּלוצלונג דערפילט שלעכט. 
מ'האָט אים אַװעקגעפירט אין שפּיטאָל, וואו מ'האָט אים באַלד געמאַכט אַ 
גאַלישטײנער-אָפּעואַציע. זיין שװאַכער אָרגאַניזם האָט אָבער שוין נישט 
געקענט קומען צו זיך נאָך דער אָפּעראַציע. ער האָט געליטן פון אַ מאָגן" 
קראַנקייט און דאָס ערגסטע -- פון אַ לונגן-קראַנקײט. ס'האָט זיך ביי אים 
אַנטװיקלט גאַלאָפּישװינדזוכט און די דאָקטוירים האָבן פאַרלױרן יעדע האָפ- 
נונג אים צו ראַטעװען. אַרומגערינגלט פון נאָנטע חברים, איז ער דעם 21 
אַפּריל 1933 אױיסגעגאַנגען אין מאָנטעפיאָרע-שפּיטאָל אין בראָנקס, ניו-יאָרק. 
די לעצטע פּאָר װאָכן איז ער אָפט געווען אָן באַוואוסטזיין. ווען ער פלעגט 
צוריקקומען צום באַוואוסטזיין, האָט ער גערעדט בלויז וועגן בונד און קאַמף, 
דערציילט װעֶגן דעם דוד מײיער: ;ליכטענשטיין ליגט אויפן בעט אַן 
אָפּנעצערטער, מאָגערער און בלאַסער. זיין פּנים איז בלויז הויט און ביינער. 
די נאָז שאַרף פאַרשפּיצט, די באַקן שרעקלעך איינגעפאַלן, בלאָס מיט אַ 
העלן ראָזעווען שיין. נאָר די אויגן זיינע ברענען, ברענען שאַרף מיט פייער 
און גלאַנץ. איך זיץ לעבן זיין בעט און לאָז אים נישט ריידן צו מיר (דער 
דאָקטאָר האָט אים געהייסן װאָס ווינציקער ריידן), פּלוצלונג נעמט ער אַרױיס זיין 
אָפּגעצערטע, הויט-און ביינערדיקע האַנט פון דער קאָלדרע און זאָגט צו מיר: 
'חבר דוד! לאָמיר ביידע שווערן, אַז מיר וועלן פירן אַ קאַמף ביז צו דער ענדע, 
אָבער ביז צו דער ענדע'.." -- ק'גוט, חבר ליכטענשטיין, מיר וועלן קעממןי 
-- ענטפער איך. איך פּרואוו אים באַרואיקן און פאַרזיכערן, אַז אַזױ 
װועט עס זיכער זיין. איך בעט אים מער נישט צו ריידן, דאָס שאַדט אים, 
ער װעט נישט קאָנען שנעל געזונט װוערן. ער קאָן זיך אָבער נישט באַרואיקן. 
ער וויל אומבאַדינגט איך זאָל ברענגען פּאַפּיר און אַז מיר ביידע זאָלן גלייך 
אונטערשרייבן אַ רעזאָלוציע צו קעמפן ביז דער ענדע, ביז צום זיג", כדי 
אים צו באַרואיקן, נעם איך אין האַנט פּאַפּיר און פעדער און דער קראַנקער 
ליכטענשטיין הויבט אָן צו דיקטירן: שרייבט -- זאָגט ער -- מיר װועלן 
קעמפן ביז צו ענדע... ער װוערט שנעל מיד און קען מער נישט ריידן. דער 
קאָפּ ליגט אַ בלאַסער און אַ מידער אויפן קישן. אָבער די אויגן ברענען. 
זיי קוקן אויף מיר מיט אַ שאַרפן גלאַנץ און מיר דאַכט זיך, אַז זיי שרייען 
כסדר : 'מיר װעלן קעמפן ביז צו דער ענדע"" יי), 


דער רושם פון ליכטענשטיינס טויט איז אין פּוילן, בפרט אין לאָדזש, 
געווען אַ שטאַרקער. וי אַזױ לאָדזש האָט אויפגענומען די טרויעריקע ידיעה, 
האָט דערציילט אַ חברטע: ,פון מויל צו מויל, פון שטוב צו שטוב, גאַס- 
איין גאַס-אױס -- האָט זיך געטראָגן די שװאַרצע ידיעה. אַרבעטער זיינען 
געלאָפן פון באַלוט, חברים זיינען געקומען פון די ווייטסטע שטאָט-ראַיאָנען. 
צעשראָקענע פּנימער, פול דערװאַרטנדיקע אויגן, הענט ציטערנדיקע האָבן 

זיך געקלאַמערט איינע אין דער צווייטער. פרויען, פאָלקס-פרויען מיט פאַ- 
טשיילקעס און מיט קליינטשיקע קינדער אויף די הענט זיינען געקומען 
זיי האָבן הויך געכליפּעט און געויינט. ליכטענשטיין, ליכטענשטין, אַזױ 
ווייט פון אונז, אַ נישט-לעבעדיקער. אין ‏ אַרבעטער-ווינקל! זיינען די לאָמפּן 
אין שװאַרצן געהילט. יינג און אַלט שטייט צונויפגעפּרעסט. איינער ויל 
זיין נענטער צום צווייטן, די אויגן פאַרשטעלט --- וי קען מען עס איצט קוקן 
אַזױי פריי פש 18), 

אַלע האָבן געפילט און געטראַכט, אַז אַ גרויס ליכט איז אױיסגעלאָשן 
געװאָרן, ווען ס'איז אָנגעקומען די ידיעה, האָט דער צענטראַל-אָרגאַן פון 
בונד, די נייע פאָלקס-צייטונג אין װאַרשע, געשריבן: קווי אַזױ האָט געקאָנט 
אויפהערן קלאַפּן דאָס דאָזיקע גרויסע, דאָס דאָזיקע צאַפּלדיקע האַרץ, 
װאָס האָט קײינמאָל פון קיין רו נישט געוואוסט, װאָס האָט אַזױ שטורמיש 
רעאַגירט אויף אַלעם גרויסן און דערהאַבענעם, אויף אַלעם קליינלעכן און 
נידעריקן? צי איז עס מעגלעך, אַז ס'האָט זיך אָפּנעשטעלט דאָס האַרץ, 
װאָס האָט געקענט ליב האָבן אַזױ התלהבותדיק און אַזױ צערטלעך, און 
פיינט האָבן אַזױ גליענדיק און אַזױ שטורמיש, װי זעלטן וועלכעס האַרץ 
אין אונזער צייט ? דאָס האַרץ, וועלכן בלויז איין זאַך איז אַלעמאָל געווען 
ווילד-פרעמד: האַס צוליב וועלכע נישט איז פּערזענלעכע מאָטיון ."7 
,ליכטענשטיין האָט געהערט צו אונזערע געציילטע, צו אונזערע טאַלאַנט- 
פולסטע, צו' אונזערע געטרייסטע"... פאדורך אַלע שװעריקייטן און דערנער 
האָט ח' ליכטענשטיין אַדורכגעטראָגן אין איר גאַנצער אומבאַרירלעכקייט 
| די קרישטאָלענע ריינקייט פון זיין יוגנטלעכער נשמה. קין איין ערדיש 
שפּרענקעלע האָט זיך אויף אים נישט געקאָנט איינהאַלטן, ער איז געווען אין 
אונזער רוישיקן און שטױביקן אַרום אַזױ וי אַן אָנזאָג פון דעם, װאָס עס 
וועט זיין אַמאָל, פון יענעם נייעם מענטש, װאָס װעט נישט טראָגן אויף 
זיך די שווערע משא פון פאַרשאָלטענעם נעכטן און היינט, װאָס װעט זיין 
אויסגעלייטערט פון אַלע פּסולתן פון דער אונטערגייענדער קאַפּיטאַליסטישער 
וועלט" **:), 

דער טרויער איז געווען גרויס און דער צער -- טיף. אין גאַנצן 
לאַנד האָבן די בונדישע אָרגאַניזאַציעס איינגעאָרדנט טרויער-פאַרזאַמלונגען. 
די בונדיסטן האָבן געפילט, אַז אַפילו אַ טויטן דאַרף מען זייער איידעלן חבר 
און פאַקל-טרעגער נישט איבערלאָזן אין דער פרעמד. און זיי האָבן באַ" 
שלאָסן ברענגען אים צו קבורה אין דער שטאָט, מיט ועלכער ער איז 
ביים לעבן געווען אַזױ צוזאַמענגעװאַקסן, נאָנט פון די הערצער אין וועלכער 
ער איז געווען אַזױ טיף איינגענעסטעט. דער מת איז געברענגט געװאָרן 
פון ניו-יאָרק. דעם 14 מאַי 1923 איז אין לאָדזש פאָרגעקומען די לויה. 
דער בונד האָט גערופן די יידישע אַרבעטער פון גאַנצן לאַנד 10 אין דער 
פרי, ווען ס'וועט זיך אָנהויבן די לוויה, איבערצורייסן די אַרבעט אַלס צייכן 
פון טרויער. דאָס איז געווען איינע פון די סאַמע גרעסטע לויות װאָס 
לאָדזש האָט ווען ס'איז געזען. אָט איז אַ שילדערונג פון דער לוויה: ,כמעט 

דאָס גאַנצע פּראָלעטאַרישע לאָדזש איז אַרױס צו ח' ליכטענשטיינס לוויה. 
7 קילאָמעטער איז דער וועג פון װאָקזאַל צום בית-עולם. דעם גאַנצן װעג 
האָבן מאַסן מענטשן געבילדעט פון ביידע זייטן דעם שפּאַליער פון דער 
טרויער-פּראָצעסיע. פיל צענטליקער טויזנטער מענטשן זיינען עס געװוען. 
נישט סתם נייגיר אָדער סענסאַציע האָט זיי אַהער געברענגט. מיט טרויער 
אין די אויגן, מיט טיפער שטילקייט און דרך-ארץ האָבן זיי אַדורכגעלאָזט 
דעם צוג, ווייל אַלע -- יינג און אַלט, יידן, פּאָליאַקן און דייטשן -- אַלע 
קענען דאָ דעם ח' ישראל ליכטענשטיין. אין זייערע אויערן קלינגען נאָך 
זיינע הייסע ווערטער, פאַר זייערע אויגן שטייט נאָך װוי לעבעדיק די האַרציקע 
געשטאַלט פון פאַרשטאָרבענעם. טראָץ דעם, װאָס ס'איז געווען אַ ריזיקער 
עולם, האָט געהערשט אַ מוסטערהאַפטע אָרדנונג און דיסציפּלין סיי אין צוג 
גופא, סיי אויף די געפּאַקטע טראָטואַרן. אין געשלאָסענע רייען האָט זיך 
געצויגן די טרויער-פּראָצעסיע,. הונדערטער דעלעגאַציעס פון לאָדזש און 
צענטליקער שטעט אין לאַנד, הונדערטער קרענץ, לענטעס און פענער. און 
הינטערן אָרון --- אומצאָליקע מאַסן פון פּראָלעטאַרישן לאָדזש. דער בלויזער 
פאַרביימאַרש פון צוג (אויף איין פּונקט) האָט געדויערט דריי פערטל שעה. 
דער טרויער-צוג צוזאַמען מיט די שפּאַליערן האָבן געבילדעט אַ לויה פון 
ווייט איבער 50 טויזנט מענטשן. אין צוג גופא זיינען געגאַנגען בערך 
5 טויזנט".. ,סך"הכל זיינען געווען 270 דעלעגאַציעס -- פון זיי 102 פון 
פּראָװוינץ? **:), ס'האָבן געפלאַטערט די פענער פון בונד, יוגנט-בונד צו- 
קונפט, פ. 9. ס., דייטשער סאָצ. אַרבעטס-פּאַרטײ און פון אַנדערע אַרבעטער- 
אָרגאַניזאַציעס, וי אַן אויסדרוק פון באַזונדערן כבוד, האָט די פּ. פּ. ס, גע- 
טראָגן די אַלטע פאָן, װאָס איז געווען דורכגעלעכערט פון צאַרישע קוילן 
אין רעװאָלוציע-יאָר 1905,. די לוויה, װאָס האָט זיך אָנגעהויבן צווישן 9 
און 10 פרי, איז אָנגעקומען האַלב 2 בײטאָג אויפן בית-עולם. ביים אָפענעם 
קבר האָט גערעדט אין נאָמען פון בונד הענריק ערליך, פון יוגנט-בונד צוקונפט 
-- יאָשקע ליפשיץ, פון צישאָ --- שלמה מענדעלסאָן, פון לאָדזשער בונדי- 
שער אָרגאַניזאַציע -- א. ל, זעלמאַנאָװיטש, פון לאָדזשער יוגנט-בונד צוקונפט 
-- ס. נוטקעוויטש, אין נאָמען פון דער שטאָט לאָדזש --- דער שטאָט-פּרעזי- 
דענט בראָניסלאַוו זשעמיענצקי, פון שטאָט-ראַט -- זיין פאָרזיצער אַנד- 
זשעיאַק, פון פ. פ. ס, --- אַנטאָני פּורטאַל, פון דייטשע סאָציאַליסטן --- עמיל 
צערבע. 

אין דער פּרעסע זיינען דערשינען אַ ריי אַרטיקלען, אין וועלכע דער 
פאַרשטאָרבענער איז געװאָרן אָפּנעשאַצט און כאַראַקטעריזירט. מיר װעלן 
דאָ ברענגען בלויז עטלעכע אויסצוגן. 

ה. ערליך : קאַ גרויסער לערער און אַ גרויסער קעמפער, האָט ליכטעג". 
שטיין זיין גאַנץ לעבן געלערנט און דערצויגן, געװעקט צאָרן און בונט, גע" 
ריסן און מיטגעריסן אין קאַמף. דאָרט וואו ליכטענשטיין איז געשטאַנעף 
האָט אַלעמאָל געהערשט אַן אַטמאָספער פון גייסטיקער לויטערקייט און דער- 
הויבנקייט, װאָס האָבן געשטראַלט פון אים, אַזױ וי ליכט פון דער זון" *). 

און דר, א, מאַרגאָליס : ;די הויפּט-אײיגנשאַפט פון זיין ריידן איז געווען 
דאָס, װאָס ער האָט געצוואונגען דעם צוהערער צו טראַכטן צוזאַמען מיט 
אים. ער האָט זיך קיינמאָל נישט געגליטשט איבער דער אויבערפלאַך פון 
די פּראָבלעמען, וועלכע ער האָט באַרירט, נאָר שטענדיק זיי פאַרטיפט, 
אויפגעדעקט דעם סאָציאַלן אונטערשלאַק, דעם קלאַסן-תמצית פון יעדער 
פּראַגע. און דעריבער טאַקע פלעגן די לײידנשאַפטלעכסטע דיסקוסיעס אין 
לאָדזשער שטאָט-ראַט זיין צונויפגעבונדן געוויינלעך מיט זיינע אַרױסטרע- 
טונגען. אין יעדער רעדע, וועלכע ליכטענשטיין האָט געהאַלטן, האָט זיך 
געהערט דער װײיטאָגדיקער געשריי פון דער פּראָלעטאַרישער נויט, אָבער 
קײינמאָל איז דאָס נישט געווען קיין מאַכטלאָזער יאָמער -- אין יעדער פון 
זיינע רעדעס האָט ליכטענשטיין געויזן אַן אויסװועג -- דעם ועג פון 
באַפרייאונגס-קאַמף",,, ;אומפאַרגעסלעך װעלן בלייבן די בודזשעט-רעדעס, 
וועלכע ליכטענשטיין פלעגט האַלטן יאָר-איין יאָר-אױס. אויפן גרונט פון 
די דאָזיקע רעדעס קאָן מען -- אַ יאָר נאָך אַ יאָר -- אָפּפרישן אין זכרון 
די געשיכטע פון די סאָציאַלע פאַרהעלטענישן אין פּוילן און אין לאָדזש? -*:), 

י. י. טרונק: ,ישראל ליכטענשטיין איז געווען איינע פון די ליכטיקע 
פּערזענלעכקייטן, װאָס דער 'בונד' האָט דערצויגן. שוער אָפּצושײדן ליב" 
טענשטיינען פון 'בונד', פאָלקסטימלעכע פּשטות, צדקותדיקע גוטסקייט, 
ברייטהאַרציקייט און --- אומברחמנותדיקע עקשנות פון כאַראַקטער. אַזױ 
װיל זען דער 'בונדי' דעם נייעם יידישן מענטש, דעם יידישן סאָציאַליסט. 
דער, װאָס האָט געקענט ליכטענשטיינען, איז פעסטער געװאָרן אין זיין 
גלויבן אין 'בונד', +1), 

אין יולי 1922 האָט דער שטאָט-ראַט, קעגן דער אָפּאָזיציע פון די אַנטי- 
סעמיטישע ראַטמענער, באַשלאָסן אָנצורופן די פעפער-גאַס אין באַלוט אויפן 
נאָמען פון ישראל ליכטענשטיין און באַשטימען אַ פּענסיע פון 150 זלאָטעס 
אַ חודש פאַר זיין אלמנה גוטע ליכטענשטיין. מיט דעם האָט דער שטאָט- 
ראַט אויסגעדריקט אָנערקענונג דעם פאַרשטאָרבענעם בונדישן פירער פאַר 
זיין טעטיקייט און פאַרדינסטן פאַר דער שטאָט-פאַרװאַלטונג און דער שטאָט 
לאָדזש בכלל, דאָס איז געווען איינער פון די סאַמע לעצטע אַקטן פון דער 
סאָציאַליסטישער שטאָט-פאַרװאַלטונג, ביידע באַשלוסן האָבן שוין נישט גע- 
| קענט רעאַליזירט וװערן, אין אַ פּאָר טעג אַרום איז שוין געקומען די פאַר" 
אָרדענונג וועגן פאַנאַנדערלאָזן דעם שטאָט-ראַט און מאַגיסטראַט, און אַװודאי 
האָט קיין רייד נישט געקענט זיין, אַז די באַשלוסן זאָל רעאַליזירן דער 
אָנגעװאָרפענער קאָמיסאַר װאָיעוואודסקי, וועלכער האָט, אַגב, אַלס ראַטמאַן 
פון דער טריבונע פון שטאָטיראַט ביטער באַקעמפט ביידע פאָרשלאַגן 

6 אונטערן שאָטן פון פאַשיזם און אַנטיסעמיטיזם 


אויף היטלערס וועגן. --- סאַציאַלע דעמאַגאָגיע און יידן-האַס. -- אָנפֿאַלן אויף 
דיימשן און וידן. --- אינמטערנאַציאָנאַליזם קעגן נאַצואָנאַליזם. --- מפּלה פון סאָצ. 
בלאָק און נצחון פון ענדעקעס. --- ווילדע סצענעס אין שטאָט-ראַט. --- די ענדעקישע 
מלחמה קעגן יידן. --- שווער פאַרוואונדעט אַ בונדישן ראַטמאַן. --- ואַנטי-הימלער- 
קאָמיטעט. --- באָיקאָט-אַקציע. -- די וודישע אַרבעטער אַלוון. --- אַלגעמיינע 
פּאָליטישע אַקצועם. --- באָיקאָט פון סוים-װאַלן. --- געמיונזאַטער קאַמף קעגן 
פּאַשיזם און אַנטיסעמימיזם. --- גראַנדיעזער אַלגעמיונער וידישער שטרווק. -- 
געמוונזאַמע 1טע מאַי-פייערונגען און אַנדערע אַרויסטרעמונגען. --- גאָסן-קאַמפן 
מוט ענדעקישע באֵיואווקעס. --- גרויסע מאָסן-שטרויקן. --- פּראָפעסיאָנעלע און 
קולטור-באַוועגונגטען.  ---‏ אַ לאָדזשער זייט און דער טעגלעכער בונדישער צווטונג. -- 
געענדערמע שטימונגען. -- נייע שמאָט-ראַט-וװאַלן. --- פּעפּעסוש-קאָמוניסטישער יד- 
אחת קעגן בונר. --- אַ חוצפּהדיקער פֿאַרלאַנג. --- נצחון פון בונר. --- סאָציװואַליסטישע 
מערהווט און שמאָט-ראַט. --- בוי וודן בונד אויפן ערשטן אָרט. -- געמיונואַמע 
עפֿנטלעכע דערקלערונג פון בונד אוון פּ. פּ. ס. --- רעטירונג באַשטעטיקט נישט דעם 
שטאָט-פּרעזידענט און לאָזט פּאַטאַנדער' דעם שטאָט-ראַט, --- צוליב מורא פאַרן בונר 
איז די אָרטאָדאָקסיע זייך משתדל בוו רעגירונג אָפּצולייגן קהילה-װואַלן. 


סוף יאַנואַר 1933 האָט היטלער איבערגענומען די מאַכט אין דייטשלאַנד, 
מיט איין קלאַפּ האָט ער פאַרניכטעט די דעמאָקראַטישע רעפּובליק און 
די רעכט און פרייהייט, װאָס זי האָט געגעבן דעם דייטשן פאָלק, מיט חוצפּה 
האָט ער פּראָקלאַמירט דאָס דריטע רייך, װאָס זאָל דויערן טיזנט יאָר. 
ער האָט געטרוימט צו דעראָבערן די וועלט און ווערן איר דיקטאַטאָר. אַלע 
פינצטערע כוחות זיינען געװאָרן אויפגעוועקט און אַקטיװיזירט. ,דאָס פאָלק 
פון דיכטער און דענקער" איז פאַרװאַנדלט געװאָרן אין אַ פאָלק פון רוצחים 
און רויבער. 

דער היטלערישער קלאַפּ אין האַרץ פון אײראָפּע האָט אָפּגעהילכט אין 
דער ועלט. די ויברירונגען פון דעם קלאַפּ האָט מען געפילט אומעטום, 
בפרט אין די שכנותדיקע לענדער. פאַר די רעאַקציאָנערע און פאַשיסטישע 
עלעמענטן פון אַנדערע פעלקער איז היטלערס נאַצי-פּאַרטײ מיט אירע 
גרויזאַמקײטן געװאָרן אַ מוסטער נאָכצומאַכן, היטלערס וועג איז אויך פאַר 
זיי געװאָרן אַ וועג צו דער מאַכט, 

אין שכנותדיקן פּוילן האָבן די צוויי גרויסע רעאַקציאָנערע לאַגערן -- 
די סאַנאַציע און די ענדעקעס (די ערשטע ביי דער מאַכט און די צווייטע אין 
אָפּאָזיציע), װוי אויך אַ צאָל נײי-אַנטשטאַנענע קלענערע אָרגאַניזאַציעס אַרום 

זי --- איבערגענומען פיל פון נאַציסטישן פּראָגראַם און סטראַטעגיע. און 
צווישן די צויבער-ווערטער, װאָס האָבן געדאַרפט ברענגען און איינהאַלטן 
די אָרימע פאָלקס-שיכטן אין די רעאַקציאָנערע לאַגערן, האָט אַ ויכטיק 
אָרט פאַרנומען דער אַנטיסעמיטיזם,. די אַלטע שנאה צו יידן איז אויפגע" 
בלאָזן געװאָרן מיט נייער קראַפט. 

צו דער העכסטער מדרגה איז דאָס דערפירט געװאָרן גראָד אין דעם 
גרויסן פּראָלעטאַרישן צענטר לאָדזש. אין קיין אַנדער אָרט איז די ענדעציע 
נישט געגאַנגען אַזױ ווייט אין איר היטלעריזאַציע, װוי גראָד אין דער שטאָט 
פון אַרבעט און נויט,. צענטליקער טויזנטער פּוילישע אַרבעטער האָבן דאָ 
געהאַט הינטער זיך רומרייכע קאַמפן אין די רייען פון דער סאָציאַליסטישער 
באַװעגונג, זיינען געווען און געבליבן געטריי דער רויטער פאָן. פיל פון זי 
זיינען געווען גרייט זיך מוסר נפש זיין פאַרן סאָציאַליסטישן אידעאַל, פיל 
טויזנטער אַרבעטער זיינען אָבער אויך געווען אין אַנטקעגנאיבערדיקן לאַ- 
גער -- ביי די אַנטי-סאָציאַליסטישע נ. 9. ר., כאַדעקעס און ענדעקעס. און 
צווישן די ביידע אָרגאַניזירטע לאַגערן -- די גרויסע מאַסע אַרבעטער, די 
שווער-אַרבעטנדיקע און נויט-ליידנדיקע. ווען הונגער און נויט האָבן שוין 
גאָר שטאַרק געדריקט, ווען דאָס מעסטל פון ביטערניש איז געװאָרן איבער- 
פולט, פלעגט זיך די מאַסע מיט צאָרן אַ הויב טון און אַרױסגײן אין קאַמף. 
דעמאָלט פלעגן איינפאַלן די מחיצות, װאָס האָבן אָפּגעטײלט איין אַרבעטער 
פון צווייטן, סאָלידאַר זיינען זיי אַרױסגעטרעטן אין די גרויסע שטרייקן און 
עקשנותדיק געקעמפט פאַר זייערע פאָדערונגען. דאָס זיינען געװען פאָ- 
דערונגען, װאָס האָבן אָנגערירט זייערע נאַקעטע לעבנס-אינטערעסן און ס'איז 
נישט געווען שווער צוֹ זען די געמיינזאַמע אינטערעסן פון אַרבעטער-כלל, 
אַנדערש אויפן פּאָליטישן און אידייאישן פעלד. די קאַטױלישע קירכע, װי 
אויך די נאַציאָנאַליסטישע איינרעדענישן און פאָראורטיילן האָבן באַהערשט 
זייערע געפילן און מוחות. אָט די מאַסע פלעגט זיך װאַקלען פון איין פּאַרטײ 
צו אַ צווייטער, נאָכלויפן פאַרשידענע שטרעמונגען און זיך אַנטױישן, ווען זי 
האָט נישט געזען קיין באַלדיקע ממשותדיקע רעזולטאַטן. דער אויפשטייג 
פון נאַציזם האָט די הונגעריקע און אַרבעטלאָזע מאַסע אימפּאָנירט. די 
ענדעציע האָט באַשלאָסן דאָס אויסנוצן אין דער פולער מאָס. זי האָט אָנ- 
געהויבן אָרגאַניזירן אָנפאַלן אויף יידן און אויסגעמישט סאָציאַלע דעמאַגאָי 
גיע מיטן יידן"האַס, 

פון זייער זייט האָבן די סאָציאַליסטישע פּאַרטײען אָנגעהױיבן אַן אַגי 
טאַציע קעגן די פּרואוון איבערצופלאַנצן דאָס נאַציסטישע געוויקס אויפן 
לאָדזשער באָדן. דער בונד האָט אײינגעאָרדנט גרויסע מיטינגען, וואו ס'איז 
אויפגעקלערט געװאָרן די ניי-געשאַפענע לאַגע און די דראָענדיקע געפאַרן. 
ער האָט זיך אויך באַטײליקט אין אינטערנאַציאָנאַלן מיטינג, װאָס איז פאָר- 
געקומען דעם 5 מערץ 1922, 2 טויזנט האָבן אָנגעפילט דעם פילהאַרמאָניע- 
זאַל, טויזנטער האָבן שוין נישט געקענט אַרין און געשטאַנען אויף דער 
גאַס. ס'האָבן גערעדט פאָרשטייער פון 9. 9. ס, דייטשער סאָצ. אַרבעטס- 

פּאַרטײי און בונד (ש. מילמאַן). מיט אַ טאָג שפּעטער האָט זיך אָנגעהױיבן אין 
לאָדזש און ראַיאָן אַן אַלגעמײנער שטרייק קעגן פאַרערגערן די סאָציאַלע 
געזעצן און פאַר לוין-פאָדערונגען. 

פאַרשידענע שטימונגען און שטרעבונגען האָבן זיך געקרייצט און צו- 
זאַמענגעשטױסן. דעם 9 אַפּריל 1922 זיינען פאָרגעקומען אַנטי-דײיטשע 
דעמאָנסטראַציעס פון פּוילישע לעגיאָנערן, מלחמה-װעטעראַנען און אַנדערע 
אַזױ-:גערופענע פּאַטריאָטישע אָרגאַניזאַציעס. געענדיקט האָט זיך עס מיט 
אַ פּאָגראָם אויף דייטשע רעדאַקציעס, בוכהאַנדלונגען, גימנאַזיע און אַנדערע 
דייטשע אינסטיטוציעס. דער פּאָגראָם איז אָרגאַניזירט געװאָרן דורך די 
פאַרבאַנדן פון פאָטערלאַנד-פאַרטײידיקער. דער לאָדזשער קאָמיטעט פון בונד 
האָט וועגן דעם פּאָגראָם פאַרעפנטלעכט אַ רעזאָלוציע, אין וועלכער ס'איז 
געזאָגט געװאָרן: 2דער לאָדזשער קאָמיטעט פון 'בונד' דריקט אויס זיין 
עמפּערונג קעגן די אָנפאַלן, וועלכע זיינען פאָרגעקומען אין לאָדזש זונטאָג 
דעם 9 ה. ח. קעגן דייטשע אינסטיטוציעס, באַזונדערס קעגן באַפאַלן די 
סאָציאַליסטישע 'לאָדזשער פאָלקס-צייטונג'. דאָס קומען פון היטלערן צו 
דער מאַכט איז אַ זיג פון פאַשיזם, וועמענס ציל עס איז די פאַרניכטונג פון 
דער רעװאָלוציאָנערער אַרבעטער-באַװעגונג". שילדערנדיק פאַרװאָס דער 
קאַפּיטאַל באַנוצט זיך מיטן פאַשיזם און מיט נאַציאָנאַליסטישער העצע, זאָגט 
די רעזאָלוציע ווייטער : ;די צילן און די מעטאָדן פון די פאַשיסטן פון אַלע 
לענדער זיינען איין און די זעלבע,. עדות פון אָט דער נאַציאָנאַליסטישער 
'קעגן-אַקציע! זיינען מיר געווען דעם לעצטן זונטאָג. דער לאָדזשער קאָמיטעט 
פון 'בונד' אַלס פאַרטרעטער פון די יידישע אַרבעטער, פירנדיק צוזאַמען 
מיטן אינטערנאַציאָנאַלן פּראָלעטאַריאַט דעם קאַמף קעגן פאַשיזם און אַלע 
זיינע באַגלייט:דערשיינונגען,. רופט די יידישע אַרבעטער און פאָלקס-מאַסן 
נישט לאָזן זיך אַרײנציען אין דער נאַציאָנאַליסטישער העצע, װאָס עס פירן 
די יידישע און פּוילישע נאַציאָנאַליסטן. דער לאָדזשער קאָמיטעט פון 'בונד' 
פאָדערט פון די יידישע אַרבעטער און פאָלקס-מאַסן ווייטער וי ביז-איצט 
פירן דעם קאַמף צוזאַמען מיט אונזערע דייטשע און פּוילישע חברים קעגן 
יעדן נאַציאָנאַליזם און פאַשיזם, פאַרן זיג פון אינטערנאַציאָנאַלן פּראָלע- 
טאַריאַט איבערן פאַשיזם". 

אָנגעהױבן מיט אַ פּאָגראָם אויף דייטשן, איז מען באַלד אַריבער צו יידן, 
װויעלקאַנאָץ זיינען פאָרגעקומען אָנפאַלן אויף יידן אין באַלוט. די אַנטי- 
יידישע עקסצעסן האָבן זיך איבערגעחזרט אין די ערשטע טעג פון מאַי. דעם 
0 אַפּריל 1932 האָט דער בונדישער ראַטמאַן ש. מילמאַן אין נאָמען פון 
אַלע סאָציאַליסטישע פראַקציעס אַרײנגעטראָגן אין שטאָט-ראַט אַ רעזאָלוציע 
קעגן היטלער-יטעראָר אין דײיטשלאַנד,. די רעזאָלוציע האָט אויך פעסטגע- 
שטעלט, אַז היטלערס נצחון שטאַרקט די רעאַקציע און דעם אַנטיסעמיטיזם 
אין אַלע אַנדערע לענדער, פּוילן בתוכם. די געשעענישן אין באַלוט מיט 
עטלעכע טעג פריער, ווען צענטליקער בירגער האָבן שטאַרק געליטן, זיינען 
טאַקע אַן אָפּקלאַנג פון דער אַנטיסעמיטישער כװאַליע. דער מאַגיסטראַט איז 
אויפגעפאָדערט געװאָרן צו שטיצן די געליטענע משפּחות. 

אויך אין געמיינזאַמען אויפרוף, װאָס די דריי סאָציאַליסטישע פּאַר" . 
טייען -- פ. 9. ס, בונד און דייטשע סאָציאַליסטישע אַרבעטס-פאַרטיי -- 
האָבן אַרױסגעלאָזט צום 1טן מאַי 1932, זיינען די אָנפאַלן אויף יידן אין באַ- - 
לוט שאַרף פאַראורטיילט געװאָרן. 

אין פּעריאָד פון פאַרשטאַרקטע נאַציאָנאַליסטישע און פאַשיסטישע 
שטימונגען, פון אַנטיסעמיטישע און כוליגאַנישע עקסצעסן האָט זיך אויך 
פאַרשטאַרקט די צוזאַמענאַרבעט פון די פּולישע, יידישע און דייטשע סאָי 
ציאַליסטן, און ווען ס'זיינען פאָרגעקומען װאַלן פון אַ נייעם שטאָט-ראַט 
האָבן די סאָציאַליסטישע פּאַרטײיען פון די דריי נאַציאָנאַליטעטן געשלאָסן אַ 
װאַל-בלאָק און אַרױסגעשטעלט געמיינזאַמע קאַנדידאַטן. מיט אַ פאַרי 
שטאַרקטן אינטערנאַציאָנאַליזם האָט מען געװאָלט שלאָגן דעם נאַציאָנאַליס- 
טישן טייוול, ס'איז געווען נאָך אַ סיבה : די סאַנאַציע-רעגירונג האָט פאַרי 
ערגערט די װאַל-אָרדינאַציע. פריער איין װאַל-ראַיאָן, איז איצט די שטאָט 
צעטיילט געװאָרן אויף 10 װאַל-ראַיאָנען. אויב מ'האָט נישט דורכגעפירט די 
קאַנדידאַטן אין די באַזונדערע ראַיאָנען, זיינען די שטימען פאַרלוירן גע- 
גאַנגען. מ'האָט נישט געקענט צוזאַמענרעכנען די שטימען פון דער גאַנצער 
שטאָט פאַר דער ליסטע פון אַ באַשטימטער פּאַרטײ. די ראַיאָנען זיינען 
געװאָרן קינסטלעך צוגעשניטן צום שאָדן פון די אַרבעטער און יידן. װאַל- 
רעכט האָט מען געגעבן פון 24 יאָר אָן אָנשטאָט 21, 

די װאַלן זיינען פאָרגעקומען נאָך אַ קנאַפּ יאָר קאָמיסאַרישער הער" 
שאַפט. דער רעגירונגס-קאָמיסאַר, דער נ. פּ. ר.ישער פירער װאַצלאַוו װואָד 
יעוואודסקי, האָט באַזיײטיקט כמעט אַלע יידישע באַאַמטע פון מאַגיסטראַט 
און די יידישע אַרבעטער פון די עפנטלעכע אַרבעטן (פריער געוען באַ- 
שעפטיקט 160). ער האָט אויך אָפּגעשטעלט דאָס צאָלן די סובסידיעס פאַר 
יידישע שולן, קולטור-אינסטיטוציעס, ספּאָרט-אָרגאַניזאַציעס א. אַז. װו. ער האָט 
געװאָלט צוגרייטן דעם באָדן פאַר אַ שטאָט-ראַט, וואו די רעגירונג-פּאַרטײ 
(סאַנאַציע) זאָל געוועלטיקן. 

די װאַלן זיינען פאָרגעקומען דעם 27 מאַי 1934. די פ. פ. ס, בונד און 
דייטשע סאָציאַליסטישע אַרבעטס-פּאַרטײ האָבן געשאַפן אַ װאַליבלאָק און 
אין די באַזונדערע װאַל-ראַיאָנען אַרױיסגעשטעלט געמיינזאַמע ליסטעס אונ" 
טערן נאָמען אַרבעטער-ליסטע פון סאָציאַליסטישער איינהייט און פּראָפּע- 
סיאָנעלע פּאַראיינען. וועגן דער שאַפונג פון בלאָק האָט דער בונדישער אָרגאַן 
לאָדזששער וועקער געשריבן: ;װאָס מיר, אַלס יידישע אַרבעטער, דאַרפן באַי 
זונדערס באַטאָנען איז, אַז די סאָציאַליסטישע ראַטמענער פון פ. פ. ס' 
נעמען אויף דעם קאַמף פאַר אונזערע גערעכטע פאָדערונגען, װי -- רעכט 
פאַר דער יידישער שפּראַך, אונזער רעכט אויף פרייער קולטור-אַנטװיקלונג, 
רעכט אויף אַרבעט פאַרן יידישן אַרבעטער און אָנגעשטעלטן". דער קוריער 
לודזקי --- אָרגאַן פון דער סאַנאַציע --- האָט גענומען די דאָזיקע ווערטער אַלס 
אױסגאַנגפּונקט פאַר אַן אַנטיסעמיטישער העצע קעגן פ. פ. ס.. צװישן אַנדערן 
האָט די צייטונג געשריבן : פון די ווערטער ,איז צו זען, אַז דער סאָציאַליס- 

טישער װאַליבלאָק האָט קודםיכל פאַר אַ ציל צו זיין דער אַװאַנגאַרד פון 
די יידישע אינטערעסן, אַז ער האָט קודם-כל פאַר אַ ציל צו פאַרטיידיקן 
די יידישע אינטערעסן אין שטאָט-ראַט?,., ,צי װעט דער פּוילישער וויילער 
אָפּגעבן זיין שטים פאַר די ליסטעס פון פּ. פּ. ס., וועלכע, װי דאָס שרייבט 
דער 'בונד', װועלן האָבן בלויז איין ציל --- צו קעמפן פאַר די רעכט פון די 
יידן אויף אַרבעט, שפּראַך און קולטור ? מיר צוייפלען אין דעם זייער 
שטאַרק?* *:). וי דעמאַגאָגיש די פּוױילישע רעאַקציאָנערע פּרעסע האָט פאַר- 
דרייט די בונדישע ווערטער, 

די רעאַקציע האָט זיך נישט געװאָלט פאַרלאָזן בלויז אויף ווערטער, 
זי האָט אויך געלאָזט אין גאַנג כוליגאַנישע מעשים. אָט איז אַ בילדל פון 
דער שטאָט ערב די װאַלן : ,אין דער געדיכטער שטופּעניש פון פּיעטרקאָװער 
גאַס, צווישן יידן מיט בערד און קאַפּאָטעס, צווישן אויסגעפּוצטע הערן און 
דאַמען, יידישע, דייטשע און פּוילישע פאַבריקאַנטלעך און מעקלער, װאָס 
שמייען דאָ אַרום, האָבן זיך באַוויזן נייע פיגורן, אויסגעפּוצטע אין נעטע 
מונדירן פון וויינשל-קאָליר אָדער גרין מיט אַ בליץ-צייכן אָדער האַקנקרייץ 
אויפן אַרבל, שפּאַצירן זיי אין דער האַװעניש פון פּיעטרקאָװער גאַס -- 
אויסגעגלייכטע, מיט ברוטאַלער פאַריסנקייט אין בליק".. ,סאיז אָנהויב 
װאַל-קאַמפּאַניע. דאָס פּראָלעטאַרישע לאָדזש טרעט אַרױס אין אַ געשלאָ- 
סענעם סאָציאַליסטישן בלאָק: יידישע, פּוילישע און דייטשע אָרגאַניזאַי 
ציעס גייען צוזאַמען קעגן יידישע, פּױלישע און דייטשע קאַפּיטאַליסטן 
דערשראָקן פאַרן כוח פון דער פּראָלעטאַרישער איינהייט, וויל מען זי דער- 
טרינקען אין שמוציקן רינשטאָק פון נאַציאָנאַליסטישער העצע. עס קען זיין, 
אַן די װאַל-קאַמפּאַניע האָט צוגעאיילט דעם אַרױסטריט פון די לאָדזשער 
פּאָגראָמנשטשיקעס. אָבער יאָרן שוין, װי עס װערט געפירט די װילדסטע 
אַנטיסעמיטישע העצף" 1 | 

און אין טאָג פון די װאַלן האָט עס אַזױ אויסגעזען: ,בײטאָג האָבן 
די ענדעקעס און היטלעריסטן אָנגעהױיבן אַ טעראָר-אַקציע אויף די פאָר. 
שטעט, אין באַלוט, אויף די גאַסן לאַגעװניצקע, מלינאַרסקע, מיצקעוויטשאַ, 
צעלנע, איבערהויפּט אויף אַלעקסאַנדער-גאַס ביי די נומערן 25 און 37, די 
כוליגאַנעס האָבן געשלאָגן יידן מיט קאַסטעטן, מיט דרענגער און געשאַפן אַן 
אמתע פּאַניק-שטימונג צװישן דער יידישער באַפעלקערונג. די בונדישע און 
פּ. פּ. סישע מיליץ האָט אומעטום געשטעלט אַ העלדישן װידערשטאַנד, צו 
אַ באַזונדערס בלוטיקן געשלעג צווישן פּ. פּ. ס, און ענדעקעס איז געקומען אין 
ווידזעוו, אין מאָמענט, ווען איך טעלעפאָניר אייך, 7 פאַרנאַכט, אין באַ- 
וואוסט, אַז ס'זיינען פאַראַן אַ פּאָר צענטליק פאַרוואונדעטע בונדיסטן און 
פּ. פּ. סאָווצעס. אויך אויף דער זייט פון די ענדעקעס און היטלעריסטן זיינען 
פאַראַן פאַרוואונדעטע. גרויסע אָפּטײלונגען רײיטער-פּאָליצײי זיינען אָנגע- 
קומען אויף באַלוט און צעטריבן די כוליגאַנעס. די געשעענישן האָבן אָבער 
שטאַרק געווירקט אויף דער פרעקווענץ פון די ויילער. פיל האָבן מורא 
געהאַט פון שטוב אַרױסצוגיין" *5:), 

דער פּרואוו צו באַזיגן דעם כוליגאַנישן נאַציאָנאַליזם דורך פּראָלע- 
טאַרישן אינטערנאַציאָנאַליזם האָט זיך נישט איינגעגעבן. די הערשנדיקע 
שטימונגען צװישן די פּוילישע און דייטשע אַרבעטנדיקע און אַרבעטלאָזע 
שיכטן, װי אויך דער כוליגאַנישער טעראָר האָבן זייערס געטון. צו אַלעמענס 
איבעראַשונג האָבן די ענדעקעס אָפּגעהאַלטן אַן אומדערװאַרטעטן גרויסן 
נצחון. פון 72 ראַטמענער האָבן זייערע ליסטעס דורכגעפירט אַזש 39, נישט 
בלויז דער סאָציאַליסטישער בלאָק האָט געליטן אַ מפּלה, נאָר אויך די סאַנאַציע. 
פאַרן פּראָלעטאַרישן לאָדזש איז געווען װייניק דער נאַציאָנאַליזם און פאַי 
שיזם פון דער רעגירונג-פּאַרטײי, די פּוױילישע פאָלקס-מאַסן האָבן געשענקט 
זייער צוטרוי דער ענדעציע, װאָס האָט דעם אַנטיסעמיטיזם און פאַשיזם 
דערלאַנגט אין אַ מער רויער פאָרם. די װאַלן האָבן געגעבן אַזאַ רעזול- 
טאַט: ענדעציע -- 29 מאַנדאַטן (איינשליסלעך 4 כאַדעקעס) סאַנאַציע -- 
0, סאַָציאַליסטישער בלאָק -- 7, אגודה און פּאָלקיסטן --- 10, ציוניסטן -- 
בירגערלעכע דייטשן -- 1, לינקע פּועלי-ציון --- 1, פון סאָציאַליסטישן 
בלאָק זיינען אַריין 4 פּעפּעסאָװוצעס, 1 דייטשער סאָציאַליסט און 2 בונדיסטן 
--- ש. מילמאַן און ס. נוטקעוויטש. 

דער אױסגאַנג פון די װאַלן איז פאַר די סאָציאַליסטן געווען אַ גרויסע 
אַנטוישונג. באַזונדערס איז געווען אַ װיטאָג, װאָס ס'האָט נישט געגעבן 
קיין פּאַזיטיווע רעזולטאַטן די ערשטע געמיינזאַמע װאַל-קאַמפּאַניע פון די 
פּױלישע, יידישע און דייטשע סאָציאַליסטן, נאָך מער פאַרדריסלעך איז עס 
געווען, װאָס אין 21 אַנדערע שטעט האָבן אויך פ. פ. ס. און בונד געשאַפן 
אַ װאַל-בלאָק (אין 7 ערטער אַפילו צוזאַמען מיט די קאָמוניסטן און אין 
עטלעכע ערטער אויך מיט דייטשע און אוקראַינישע סאָציאַליסטן) און כמעט 
אומעטום האָבן די דאָזיקע אינטערנאַציאָנאַליסטישע ליסטעס אָפּגעהאַלטן 
נצחונות, און גראָד אין דער פּראָלעטאַרישער שטאָט אַזאַ דורכפאַל ! פאַרװאָס 
איז דאָס אַזױ געשען? די צויי געוויילטע בונדישע ראַטמענער האָבן אויף 
דעם געגעבן אַזאַ ענטפער : 

,זייט גאָר לאַנגע יאָרן געדענקט נישט די לאָדזשער אַרבעטערשאַפט 
אַזאַ אַנטיסעמיטישע שטימונג וי מיר לעבן איצט איבער און הױיפּטזעכלעך 
אַזאַ אַנטיסעמיטישע שטימונג צווישן דער פּױלישער אַרבעטערשאַפּט. ס'איז 
זיך אָבער גאָרנישט שווער משער צו זיין, אַז דער אַנטיסעמיטיזם האָט ביי די 
פוילישע אַרבעטער געפונען זיין 'סאָציאַלע! באַזע -- די גרויסע נויט און 
אַרבעטסלאָזיקײט האָט געשטויסן די מאַסן אין די אָרעמס פון די ענדעקעס, 
וועלכע האָבן פאַרזיכערט צו קעמפן קעגן יידישן קאַפּיטאַל און פאַר אַרױס- 
טרייבן די יידן פון פּוױלן?.. ,דער סאָציאַליסטישער בלאָק, וועלכער האָט 
אין די ערשטע װאָכן פון זיין אַנטשטײן אַרױסגערופן ביי דעם באַוואוסטזי" 
ניקן טייל פון פּױילישן פּראָלעטאַריאַט באַגײסטערונג און גרעסערע מאַסן 
פּוילישע אַרבעטער זיינען שוין פאַראַגיטירט געװאָרן פאַר זיין פּלאַטפאָרם 
-- איז אָבער מיטן וואוקס פון אַנטיסעמיטיזם כסדר געפאַלן די שטימונג 

פאַר אים ביי די ברייטערע שיכטן פון פּראָלעטאַריאַט. אַרבעטער האָבן וי 
פאַרבלענדטע געזאָגט: פאַר זשידעס וװועלן מיר נישט שטימען"*:), 

און דער צווייטער בונדישער ראַטמאַן האָט געשריבן: ,דערווייל האָבן 
די אַנטיסעמיטישע לאָזונגען אין לאָדזש פאַרכאַפּט די גרעסטע צאָל פּוילישע 
און דייטשע אַרבעטער. די לאַנגדױערנדיקע אַרבעטסלאָזיקײט, די שטעג- 
דיקע קורץ-אַרבעט, דאָס פאַרקלענערן די אַרבעטס-לױינען און דאָס כסדרדיקע 
אַראָפּנידעריקן דעם לעבנס-ניװואָ פון די ברייטע מאַסן אַרבעטנדיקע האָט 
די פּוילישע אַרבעטער צוגענגלעך געמאַכט פאַר די ענדעקישע לאָזונגען, אַז 
אין זייער שווערער, האָפּנונגסלאָזער לאַגע איז נישט שולדיק דער קאַפּי- 
טאַליזם, נאָר די יידן. די פאַשיסטישע פאַליע אין דער וועלט, דער פאַשיזם 
אין די שכנישע לענדער און די נאַציאָנאַלע און סאָציאַלע גלידערונגען פון 
די באַזונדערע פעלקער, װאָס באַוואוינען לאָדזש, האָט גאָרנישט אין אַ קליינער 
מאָס מיטגעווירקט, אַז די פּולישע אַרבעטער און אָנגעשטעלטע זאָלן פאַרסמט 
ווערן פון נאַציאָנאַליזם און אַנטיסעמיטיזם, אַן אױיסנאַם בילדן די יירישע 
אַרבעטער. די צענטליקער יאָרן אינטערנאַציאָנאַליסטישע דערציאונג, װאָס 
דער 'בונד' האָט געגעבן די יידישע אַרבעטער, האָט אויך דאָס מאָל גע" 
ברענגט זיינע פרוכטן. אינם ים פון שנאה און האַס, װאָס האָט פאַרגאָסן 
די יידישע גאַס דורך אַלע נאַציאָנאַליסטישע בירגערלעכע פּאַרטײען -- נישט 
אויסגענומען ביידע ריכטונגען פון פּועלי-ציוניזם --- זיינען בלויז די יידישע 
אַרבעטער אין גרעסטן טייל טריי געבליבן זייער אינטערנאַציאָנאַלער טראַ- 
דיציע פון 'בונד'. זייענדיק אין דער גליקלעכער לאַגע צו קענען דאָס פעסט- 
שטעלן, פאַרמאַכן מיר אָבער נישט די אויגן דערויף, אַז אויך צװישן די 
ברייטע אָפּגעשטאַנענע יידישע אַרבעטנדיקע מאַסן האָט דער בלאָק מיט די 
פּוילישע און דייטשע אַרבעטער, אין דער איצטיקער מיט שאָוויניזם פאַר- 
פּעסטעטער אַטמאָספער, נישט אַרױסגערופן קיין גרויסע באַגייסטערונג. באַ- 
דייטנדיקע שיכטן פון דער ידישער אָרימקייט אָדער קלינבירגער, 
וועלכע שטימען אַלע מאָל פאַרן 'בונד', האָבן דאָס מאָל נישט געקענט פּועלן 
ביי זיך צו שטימען פאַרן 'בונד', װאָס גייט אין דער איצטיקער צייט צװאַ- 
מען מיט פּוילישע און דייטשע אַרבעטער. הונדערטער שטימען, װאָס װאָלטן 
געפאַלן פאַרן 'בונד', זיינען איצט אָדער פאַרפאַלן געװאָרן, אָדער זיינען 
געפאַלן אויף אַנדערע ליסטעס. צום גליק זיינען אָט די אַזױי גערופענע 
נאָכלויפער, װאָס יעדע פּאַרטײ פאַרמאָגט, געווען אָן אַ פאַרגלייך קלענער 
ביים 'בונד', װוי ביי אַלע אַנדערע סאָציאַליסטישע נישט-יידישע פּאַרטײען".. 
,אויפן רוף פון 'בונד' האָבן די יידישע אַרבעטער און צו זיי נאָנט-שטײיענדיקע 
שיכטן באַלײגט דעם עקזאַמען פון אינטערנאַציאָנאַליזם אַפילו אין דער אַזױ 
שווערער צייט" **:), 

אין באַלוט --- אין סאַמע צענטר פון דער יידישער אַרימקייט -- האָט 
דער סאָציאַליסטישער בלאָק באַקומען 5,184 שטימען. אין באַלוטער ראַיאָן 
האָט דער בלאָק באַקומען 26 פּראָצענט פון די יידישע שטימען. די קאָמו" 
ניסטישע ליסטעס זיינען געווען געפּסלט. די קאָמוניסטן האָבן אָבער געפירט 

אַ ברייטע װאַליקאַמפּאַניע מיט אויפרופן און פּלאַקאַטן און גערופן צו שטי" 
מען פאַר די געפּסלטע ליסטעס. אוב ביי פריערדיקע שטאָט-ראַט-װאַלן 
האָבן די קאָמוניסטן באַקומען זייערע שטימען אַפילן אויף געפּסלטע ליסטעס, 
איז איצט געווען אַנדערש. בלויז אַ קליינער טייל האָט געפאָלגט זייער רוף. 
סך-הכל זיינען אין דער גאַנצער שטאָט געווען בערך 10 טויזנט געפּסלטע 
שטימען, אינגעשלאָסן די קאַליע-געװאָרענע שטימען פאַר אַלע אַנדערע 
פּאַרטײען. 


דער פאַטאַל-שלעכטער אױסגאַנג פון די לאָדזשער װאַלן האָט געמאַכט 
אַ רושם אין לאַנד, פאַר די ענדעקעס איז דאָס געוען אַ סיגנאַל: אַזױ איז 
דער וועג צום זיג -- דורך סאָציאַלער דעמאַגאָגיע, דורך קעמפן קעגן קיידישן 
קאַפּיטאַל* און פּאָגראָמירן די יידישע אָרימקײט, וועגן די לאָדזשער װאָלן 
האָט געשריבן דער בונדישער פירער ה. ערליך: אַחוץ אױיסנאַמען האָבן די 
סאָציאַליסטן אין אַלגעמײן צו פאַרצייכנען אין לאַנד ;אַ פּראַכטפולן דער" 
פאָלג". דער איינפלוס פון די קאָמוניסטן איז געפאַלן. זייער רוף צו שטי" 
מען פאַר זייערע ליסטעס (געפּסלטע און נישט געפּסלטע) האָט קיין שטאַרקן 
אָפּקלאַנג נישט געפונען, ;אָבער אויף דעם אין אַלגעמײן דערפרייענדיקן 
און מונטערנדיקן בילד פון די זונטאָגדיקע װאַל-רעזולטאַטן איז פאַראַן איין 
גרויסער טונקעלער פלעק: לאָדזש. אויף וויפל עס האַנדלט זיך וועגן אונזער 
אייגענעם, בונדישן באַזיץ:שטאַנד, גיט אין תוך גענומען אויך לאָדזש קיין 
גרונט נישט צוֹ קיין פּעסימיסטישע אויספירן. ביי װאָסערע באַדינגונגען עס 
זיינען פאָרגעקומען די לאָדזשער װאַלן --- דאָס ווייסן אונזערע לעזער. מענטשן, 
װאָס זיינען דעם 27טן געווען אין לאָדזש, דערציילן, אַז נאָך פיר אַזייגער האָבן 
ייידישע וויילער, באַזונדערס -- יידישע מאַסן-וויילער מורא געהאַט אַרויסצן" 
גיין פון שטוב. אַזױ גרויס איז געווען דער טעראָר פון די פאַשיסטישע כו" 
ליגאַנעס אין די גאַסן. און נישט געקוקט דערויף, האָבן מיר בלויז אינם 
ניינטן, ד. ה. --- אינם איינציקן, באמת יידישן װאַל-ראַיאָן באַקומען קנאַפּע 
פינף טױזנט שטימען! און צװישן די קנאַפּע 2 טויזנט שטימען, מיט וועלכע 
עס איז אַדורך דער דייטשער סאָציאַליסט ח' צערבע, איז אויך געווען נישט 
װײיניק אונזערע שטימען"... קאָבער פאַר דער לאָדזשער באַוועגונג אַלס 
גאַנצער, און פריער פאַר אַלץ -- פאַר דער פּוילישער און דייטשער באַ- 
וועגונג זיינען די לאָדזשער װואַלן אױיסגעפאַלן פאַטאַל", קיינער האָט זיך נישט 
געריכט, אַז ;די מענטשנפרעסערישע שאַטירונגען פון ענדעקישן לאַגער װועלן 
פון 249 טויזנט אָפּגעגעבענע שטימען צונויפקלייבן אינם פּראָלעטאַרישן 
לאָדזש כמעט הונדערט טויזנט"... ;מיר לעבן היינט אין גאַנץ פּױלן אין אַן 
אָנגעשטרענגטער נאַציאָנאַליסטישער אַטמאָספער, אָבער אין ערגעץ איז די 
דאָזיקע אַטמאָספער נישט אַזױ אָנגעגליט, װוי אין לאָדזש, מיר האָבן אין לאָדזש 
ענדעקעס, מיר האָבן דאָרט אַ נאַראַ (שטאפעטא-לייט) און מיר האָבן אַ 'נאַי 
ציאָנאַל-סאָציאַליסטישע פּאַרטײ, וועלכע איז היטלעריסטיש נישט בלויז לויט 
איר גייסט, נאָר באַצײיכנט זיך אַפילו אָפן מיטן נאָמען 'היטלעריסטף. די 
דאָזיקע חברה ווערט אויסגעהאַלטן נישט נאָר פון פּוילישע און דייטשע קאַ- 

פּיטאַליסטן, נאָר -- װי ס'שטעלט פעסט די לאָדזשער סאָציאַליסטישע 
פּרעסע -- זי באַקומט געלט דירעקט פון דייטשלאַנד אויך"... דאָס גאַנצע 
פּוױלישע און דייטשע בירגערטום פון לאָדזש איז דורך און דורך היטלעריזירט. 
מיט דער הילף פון די פאַשיסטישע אָרגאַניזאַציעס נוצט דאָס דאָזיקע ביף- 
גערטום אויס דעם אומבאַשרײיבלעכן עלנט פון די לאָדזשער אַרבעטער-מאַסן, 
כדי זיי צו פאַרסמען מיטן אַנטיסעמיטיש-פאַשיסטישן גיפט"... ,מיר קאָנען 
מיט באַפרידיקונג פעסטשטעלן, אַז בעת דער גאַנצער װאַל-קאַמפּאַניע האָט 
9 פּ. ס. אויף דער פּוילישער גאָס זייער ענערגיש אַנטקעגנגעװירקט דער 
גיפטיקער אַנטיסעמיטישער אַרבעט. נישט געקוקט אויף דער וויסטער אַנטי" 
סעמיטישער העצע, האָט זי זיך אַנטשלאָסן צום אינטערנאַציאָנאַלן סאָציאַ- 
ליסטישן בלאָק און האָט די גאַנצע צייט געקעמפט קעגן דער שאָוויניסטישער 
פאַרפלייצונג, אָבער זי האָט געהאַט געבונדענע הענט. מ'האָט איר נישט 
געגעבן קיין מעגלעכקייט אָפּצוהאַלטן קיין איין גרויסן װאַל-מיטינג,. זי האָט 
נישט געקענט באַקומען קיין איין גרעסערן זאַל, און דער צווייטער צד האָט 
געאַרבעט פראַנק און פריי מיט װאָרט און טאָט"=: . | 

דער שטאָט-ראַט מיט דער ענדעקישער מערהיט האָט קיין אַריכת- 
ימים נישט געהאַט. אין דער קורצער צייט פון זיין עקזיסטענץ האָט ער זיך 
אויסגעצייכנט מיט וויסטע אַװאַנטורעס און ווילדע געשלעגן. דער רעגירונג" 
קאָמיסאַר האָט זיך נישט געאיילט צונויפרופן דעם ניי-געװויילטן שטאָט- 
ראַטס און ער האָט די ערשטע זיצונג גערופן אַ האַלב יאָר נאָך די װאַלן. 
אָבער באַלך די ערשטע זיצונג האָבן די ענדעקישע זיגער אַלײן אַראָפּנשַ" 
ריסן. פון זייערע 39 ראַטמענער זיינען 3 געזעסן אין תפיסה פאַר אֲנַמי" 
יידישע עקסצעסן. אויף צו וויילן דעם שטאָט-פּרעזידענט האָט זיי דעריבער 
צוגעפעלט איין שטים -- אַן אַבסאָלוטע מערהייט פון 72, צווישן די אַועס- 
טירטע איז אויך געווען זייער הויפּט-פירער -- אַדװאָקאַט קאַזשימיערזש 
קאָװאַלסקי, אַזױ װי דער קאָמיסאַר, װאָס האָט געפירט די זיצונג, האָט נישט 
געלאָזט לייענען דעם פאָרשלאַג וועגן באַפרײיען די אַרעסטירטע, האָבן די 
ענדעקעס פאַרלאָזט די זיצונג און אָן זיי איז קיין קװאָרום נישט געוען. 
פאַר דעם האָט ראַטמאַן אַדאַם װאַלטשאַק נאָך באַװיזן איבערצולייענען אַ 
געמיינזאַמע דעקלאַראַציע פון סאָציאַליסטישן בלאָק. אויף דער צווייטער זי- 
צונג, דעם 12 דעצעמבער 1924, זיינען שוין געװען אַלע 39 ענדעקישע 
ראַטמענער. זיי האָבן אויסגעוויילט אַן ענדעקישן שטאָטיפּרעזידענט, 2 וויצט- 
פּרעזידענטן און אַ מאַגיסטראַט, װאָס איז באַשטאַנען פון די ערגסטע שװאַרץי 
מאהניקעס, פון דער מינדערהייט זיינען געוויילט געװאָרן 3 לאַװניקעס -- 
1 פון סאַנאַציע און 2 יידן. די סאָציאַליסטן האָבן אין די מאַגיסטראַט-װאַלן 
זיך נישט באַטײליקט, די ענדעקעס האָבן דערקלערט, אַז זיי װעלן קעמפן 
קעגן דעם יידנטום און מאַרקסיזם, אויף דער חוצפּהדיקער מלחמה-דערקלע- 
רונג האָבן געענטפערט די סאָציאַליסטישע ראַטמענער א. װאַלטשאַק (9 פּ. ס.) 
און ש. מילמאַן (בונד), 

די רעגירונג האָט די ענדעקישע פּרעזידענטן און מאַגיסטראַט נישט 

באַשטעטיקט, ס'איז וייטער געבליבן דער קאָמיסאַר װ. װאָיעװאודסקיי 
דאַקעגן דער שטאָט-ראַט האָט אָפּגעהאַלטן זיינע זיצונגען, וואו די ענדעקעס 
האָבן געווילדעוועט,. דער קאָמיסאַר האָט אָפּגעשאַפט די שטאָטישע סובסי" 
דיעס פאַר די יידישע וועטלעכע שולן און אַנדערע יידישע אַרבעטער-איג" 
סטיטוציעס. די סובסידיעס פאַר די יידישע בירגערלעכע אַנשטאַלטן האָט 
ער איבערגעלאָזט, אָבער ער האָט זיי שטאַרק אַרומגעשניטן, די ענדעקעס 
האָבן דורך די באַשלוסן פון שטאָט-ראַט אויך דאָס אָפּגעשאַפט. דעם 14 
מערץ 5 האָבן די ענדעקעס אויף אַ נאַכט-זיצונג פון 7 שעה געפּרואווט 
דורכפירן אַ פאָרשלאַג איינצופירן אַן פאַריער-פּאַראַגראַף" -- אַז בלױז 
פּאָליאַקן זאָלן האָבן רעכט צו פאַרנעמען שטעלעס אין די שטאָטישע אינ" 
סטיטוציעס און אַלע יידישע אַרבעטער, אָנגעשטעלטע, דאָקטױירים און אַדװאָ 
קאַטן, װאָס אַרבעטן פאַר דער שטאָט-פאַרװאַלטונג, זאָלן באַזײטיקט װוערן. 
אַ צווייטער פאָרשלאַג האָט פאַרלאַנגט, אַז שטאָטישע פּרעמיעס זאָלן קאָנען 
באַקומען בלויז מענטשן פון גאַרישער אָפּשטאַמונג". דֶער פאָרשלאַג איז 
געקומען אַלס רעאַקציע אויף דעם, װאָס דער פּוילישער פּאָעט יוליאַן טובים 
(אַ ייד), אַלײן אַ לאָדזשער, האָט באַקומען די שטאָטישע פּרעמיע פאַר 
ליטעראַטור. די זיצונג, װאָס איז געווען פול מיט סקאַנדאַלן און געשלעגן, 
איז לסוף אַראָפּגעריסן געװאָרן,. אָבער מיט 4 טעג שפּעטער איז די ענדעקעס 
געלונגען דורכצופירן זייער פאָרשלאַג וועגן די פּרעמיעס (פאַר דעם האָט 
אַחוץ די ענדעקעס אויך געשטימט דער בירגערלעכער דייטש). דעם צוייטן 
פאָרשלאַג וועגן באַזײטיקן אַלע יידישע באַשעפטיקטע האָט דער קאָמיסאַר 
װואָיעוואודסקי נישט געװאָלט שטעלן צו אָפּשטימונג מיטן מאָטיו, אַז ער 
איז נישט קאָנסטיטוציאָנעל. די בונדישע ראַטמענער ש. מילמאַן און ס. נוט" 
קעוויטש האָבן אויף די דאָזיקע זיצונגען געהאַלטן רעדעס און דעמאַסקירט 
די ענדעקישע כוונות. אויך די אַנדערע סאָציאַליסטישע ראַטמענער האָבן 
אַטאַקירט די פאַשיסטיש-ענדעקישע פּלענער און מעשים. די 7 סאָציאַליסטישע 
ראַטמענער פון די דריי נאַציאָנאַליטעטן האָבן געבילדעט אַ בלאָק און אין 
זייער נאָמען זיינען געלייענט געװאָרן דעקלאַראַציעס. 


מיט זייער כוליגאַנישער אויפפירונג אין שטאָט-ראַט האָבן די ענדעקעס 
געצילט צו זיין אַ מוסטער אין זייער שטרעבונג. צו כוליגאַניזירן דעם המון. 
וי אַזױ די זיצונגען האָבן אויסגעזען גיט אַ באַגריף דער באַריכט: /די 
מיטװאָכדיקע זיצונג פון שטאָט-ראַט איז געווען אין פּשוטסטן זין פון װאָרט 
אַ פויסט-פאַרמעסטונג צװישן די סאָציאַליסטן מיט די ענדעקעס. בעת די 
רעדעס פון חי אורבאַך (פּ. פּ. ס) און חי נוטקעוויטש האָבן זיך די ענדעקעס 
מיט די פויסטן געװאָרפן אויף די רעדנער און געשיט דערביי מיט די 
עקלהאַפטיקסטע שענק-אויסדרוקן" **:). צו דער העכסטער מדרגה זיינען די 
ענדעקישע ווילדקייטן דערגאַנגען אויף דער זיצונג פון 28 מאַי 1935, פון די 
ענדעקעס האָבן גראָד געפעלט עטלעכע ראַטמענער, דעריבער האָט מען 
געקאָנט אָפּװאַרפן זייערע פאָרשלאַגן. ווען מ'האָט אָפּגעװאָרפן זייערס אַ 
פאָרשלאַג נישט צו סובסידירן דעם שטאָטישן טעאַטער, האָט דער פּעפּעסי" 

שער ראַטמאַן אורבאַך אויסגערופן: ;זאָל לעבן די פּױלישע קולטור! נידער 
מיט די פּולישע היטלעריסטן!* אַלס ענטפער אויף דעם האָבן די ענדעקעס 
מיט רציחה זיך געװאָרפן שלאָגן די סאָציאַליסטישע און יידישע ראַטמענער, 
די ענדעקעס האָבן באָמבאַרדירט מיט בענקלעך און טישלעך. אין געשלעג 
זיינען געווען פאַרוואונדעטע פון ביידע צדדים. אַמערגסטן האָבן געליטן אַ 
פּעפּעסישער און אַ בונדישער ראַטמאַן, וועלכע זיינען שווער פאַרוואונדעט 
געװאָרן,. 2 ענדעקישע ראַטמענער, באַקאַנטע שלעגער, האָבן מיט שטולן 
געקלאַפּט דעם בונדישן ראַטמאַן נוטקעוויטש איבערן קאָפּ און ער איז געפאַלן 
אַ פאַרבלוטיקטער,. מ'האָט אים אָפּגעפירט אין שפּיטאָל, וואו מ'האָט פעסט- 
געשטעלט ערנסטע וואונדן און אַ בלוט-אויסגוס. דער פאָרזיצער האָט גערופן 
פּאָליצײי אין זיצונג"זאַל, וואו די שויבן זיינען שוין געווען אויסגעהאַקט און 
זי האָט געמאַכט אַ סוף צום געשלעג. אָפּשאַצנדיק דעם אומדערהערטן ברו" 
טאַלן אָנפאַל, האָט דער בונדישער אָרגאַן געשריבן: ;די ענדעקעס גייען אָן 
װואַקלעניש אין די דרכים, מיט וועלכע עס זיינען געגאַנגען די פאַשיסטן פון 
איטאַליע און שפּעטער די היטלעריסטן פון דייטשלאַנד צו דער צייט, ווען זי 
האָבן זיך געריסן צו דער מאַכט. פּונקט וי יענע, אַפּעלירן זיי צו די נידעריק- 
סטע, צו די ווילדסטע אינסטינקטן; פּונקט װי יענע, פּרואוון זיי פאַרשיכורן 
די אויסגעהונגערטע מאַסן מיטן ריח פון בלוט. דאָס אין דער זין פון די 
אַנטידײידישע עקסצעסן, וועלכע זיי באַמיען זיך פון צייט צו צייט אַרויסרופן 
אין לאַנד, דאָס איז דער זין פון די בלוטיקע געשלעגן, וועלכע זיי פּראָװאָ- 
צירן סיסטעמאַטיש אין לאָדזשער שטאָט-ראַט. זיי זיינען דער אויסגעהון- 
גערטער באַפעלקערונג פון לאָדזש אַבסאָלוט גאָרנישט אימשטאַנד צו געבן. 
זייער אייגנטלעכע מיסיע איז צו באַזאָרגן אינם שטאָטיראַט די געשעפטן 
פון זייערע באַלעבאַטים, פון די לאָדזשער הויז-אייגנטימער און פאַבריקאַנטן, 
און כדי צו פאַרדעקן דאָס פאַר זייערע ויילער ממיתן זיי אין שטאָט-ראַט 
סאָציאַליסטן און יידן, און באַזונדערס פאַרגיסט ביי זיי דעם מוח דאָס בלוט, 
ווען זיי זעען פאַר זיך די יידישע סאָציאַליסטן אינם שטאָט-ראַט":+). 

דעם ענדעקישן בודזשעט האָט דער שטאָט:ראַט מיט אַ צופעליקער 
מערהייט פון איין שטים אָפּגעװאָרפן, די זיצונג, װאָס האָט געדאָרפט ויילן אַ 
צווייט מאָל אַ מאַגיסטראַט, איז אַראָפּגעריסן געװאָרן. דעם 1 יולי 1925 האָט 
דער אינערן-מיניסטער פאַנאַנדערגעלאָזט דעם שטאָט-ראַט. ער האָט עס מאָ- 
טיווירט מיטן נישט אָננעמען קיין בודזשעט און מיט די עקסצעסן אויף די 
זיצונגען. צוליב די בלוטיקע געשעענישן אויף דער זיצונג פון 28 מאַי 
האָט דער פּראָקוראָר פאַרפירט אַ פּראָצעס קעגן 16 ראָטמענער. שפּעטער 
איז טאַקע אַזאַ פּראָצעס פאָרגעקומען, אָבער די אַדװאָקאַטן פון ביידע צדדים 
--- פון די ענדעקעס און יידן (פון די יידן איז עס געווען דער פאָלקיסטישער 
פירער וייצמאַן) האָבן צו אַלעמענס איבעראַשונג זיך פאַרשטענדיקט וועגן 
מבטל מאַכן דעם פּראָצעס. דער ריכטער האָט געגעבן זיין הסכם און דער 
פּראָצעס איז אָפּגעשטעלט געװאָרן אין מיטן גאַנג, 

דער שטאָט-ראַט איז געווען אַן אַרױסגערוקטע פּאָזיציע פון קאַמף קעגן 

ענדעקישן כוליגאַניזם, אַנטיסעמיטיזם און פאַשיזם, אָבער נישט די איינציקעי 
צוליב דער דייטשער באַפעלקערונג, האָט דאָ דער היטלעריזם געלייגט 
שאַרפער זיין שטעמפּל אויף יעדער רעאַקציאָנער-פאַשיסטישער באַװעגונג, 
די יידישע אַרבעטער זיינען געווען אַנטשלאָסן קעגנצואווירקן מיט אַלע 
זייערע כוחות. אין 1922 האָט די בונדישע אָרגאַניזאַציע געשאַפן אַ ספעציעלן 
אַנטייהיטלער-קאָמיטעט. צוליב די אָרטיקע דייטשן, װאָס זיינען געװאָרן פאַר- 
באַפּט פון היטלעריסטישע שטימונגען און האָבן אויך געהאַט אַ חלק אין די 
אַנטי-יידישע אָנפאַלן, איז אַזאַ קאָמיטעט געווען באַזונדערס וויכטיק. דער 
קאָמיטעט האָט אַרױסגעלאָזט אַן אויפרוף מיט אַן אויפקלערונג װעגן כאַ- 
ראַקטער פון היטלעריזם. אין 10 טויזנט שטובן איז דער אויפרוף פאַרטיילט 
געװאָרן. אַחוץ דער אויפקלערונג האָט דער קאָמיטעט געפירט אַ באָיקאָט" 
אַקציע קעגן דייטשע סחורות און פילמען. אין אָנהױב האָט דער בונד גע" 
האָט בדעה צו פירן די אַנטי'היטלערישע אַקציע געמיינזאַם מיט פ. פ. ס. 
און דייטשע סאָציאַליסטן, ביידע האָבן זיך אָבער אָפּגעזאָגט אָנטײל צו נעמען 
אין דער באָיקאָט-אַקציע. זיי האָבן מסכים געווען בלויז אויף בשותפותדיקער 
אויפקלערונג-אַרבעט און זאַמלונגען פאַרן מאַטעאָטיפאָנד -- אַן אינטער" 
נאַציאָנאַלער פאָנד צו העלפן די קרבנות פון נאַציזם און פאַשיזם. דער 
בונדישער אַנטייהיטלער-קאָמיטעט האָט דורכגעפירט פיל גרויסע און קליינע 
פאַרזאַמלונגען, פאַרעפנטלעכט מאַטעריאַלן װעגן האַנדל מיט דײטשלאַנד 
און גערופן צו באָיקאָטירן געוויסע פירמעס און קינאָס. די גאַנצע לאַסט פון 
דער באָיקאָט-אַקציע האָט געטראָגן כמעט אַליין די יידישע אַרבעטערשאַפט. 
נישט בלויז די פּוילישע און דייטשע סאָציאַליסטן האָבן נישט געװאָלט אין 
איר זיך באַטײליקן, נאָר אויך יידן גופא האָבן דעם באָיקאָט געבראָכן. דער 
געיעג נאָך פּראָפיטן האָט נישט בלויז יידישע פאַבריקאַנטן, סוחרים און 
קינאָ-אייגנטימער געשטויסן צו פירן מסחרים מיט נאַצי-דײטשלאַנד און 
פאַרשפּרײיטן דייטשע אױיסאַרבעטונגען. אויך יידישע נאַציאָנאַלע טוער -- 
די ציוניסטן האָבן דעם באָיקאָט געבראָכן. וועגן דעם זיינען פאָרגעקומען 
פיל עפנטלעכע פאַרזאַמלונגען. אַ גרויסער מיטינג אונטער דער לאָזונג 
קעגן דער ציוניסטישער טראַנספער-נבלה איז פאָרגעקומען דעם 21 דע" 
צעמבער 1925 אין פילהאַרמאָניע-זאַל,. די רעדנערס י. פּאַט, ד. ניימאַרק און 
ב. װיראָווסקי האָבן גערעדט וועגן דער שענדלעכקייט פון טראַנספער-אָפּמאַך 
און וועגן דער טרויעריקער ראָל פון די ציוניסטישע אינסטיטוציעס, װאָס 
זיינען געװאָרן האַנדלס-אַגענטן פון דייטשע סחורות אין מיטעלן מזרח. 


פון צייט צו צייט פלעגט מען אַרױסלאָזן אויפרופן צו באָיקאָטירן געוויסע 
פירמעס, װאָס האָבן פאַרקויפט דייטשע סחורות אָדער נישט צו באַזוכן די 
קינאָס, וואו מ'האָט געוויזן דייטשע פילמען. דערביי האָט מען אַ גרעסערע 
צאָל טיילער פון די אויפרופן אַרעסטירט, באַשטראָפּט מיט געלט אָדער 
אַרעסט. אין דער ערשטער צייט -- סוף 1933 -- האָט די מאַכט אַפילן 
געפּרואװט ווירקן, אַז מ'זאָל אָפּשטעלן די באָיקאָט-אַקציע. דער סטאַראָסטע 
האָט אַרױיסגערופן די בונדישע פאָרשטייער א. ל, זעלמאַנאָװויטש און ש. מילמאַן 

קאַמיטעט פון בונדישער יוגנט-אָרגאַניזאַציע צוקונפט, 1920,. פון רעכטס: פּר 
גוטערמאַן, סערגיי נוטקעוויטש, ניסן בױמגאַרטען, מאָריס אַלטמאַן 
לייבל אָלשאַניעצקי, מאַניע לעווין-ריינהאַרץ. 





קרייז פון יוגנט-בונד צוקונפט, 7, דער קרייז איז א. נ. פון פאַרשטאָרבענעם 





יסוער יוסף פּיפּיקאָו. 





וו מעדעם-קרייז פון יוגנט בונד צוקונפט. | 









פרהאיא ר 2 





יע ירקיע 4 = לט הײנער ע פיט טינגאט שואגשן יסרתה וט 2022 


ערשטער ראַט פון טוער אין סקיף (בונדישע קינדער-אָרגאַניזאַציע). 


און זיי אויסגעפרעגט וועגן דער באָיקאָט-אַקציע, און געפּוואװט ווירקן, אַז 
די אַקציע זאָל אָפּגעשטעלט וװוערן. ער האָט זיי געזאָגט, אַז די באָיקאָט- 
קאַמפּאַניע קעגן אַ דייטשן פילם, אין וועלכן ס'באַטײליקט זיך דער פּוילישער 
זינגער יאַן קעפּוראַ, קאָן זיך שלעכט אָפּרופן אויף דער באַציאונג פון דער 
פוילישער באַפעלקערונג צו יידן. דעריבער איז גלייכער נישט צו פירן די 
באָיקאָט-אַקציע. די בונדישע פאָרשטייער האָבן דערקלערט דעם סטאַראָסטע, 
אַז די אַקציע װועט ווייטער געפירט וערן. 


דער הויפט-קאַמף האָט אָבער געמוזט געפירט ווערן קעגן היימישן פאַ- 
שיזם, װאָס האָט געהאַט זיינע הויפּט:צענטרען אין דער סאַנאַציע און ענדעציע, 
וי אויך אין אַ דיי קלענערע באַועגונגען אַרום זיי. די סאַנאַציע האָט בעיקר 
זיך באַנוצט מיטן מאַכט-אַפּאַראַט פון דער מלוכה, די ענדעציע -- מיט 
פאַנאַנדערבלאָזן ביז דער העכסטער מדרגה די יידן-שנאה און טעראָריזירן 
די יידישע באַפעלקערונג. אויף די רוקנס פון צעשלאָגענע און צעטרעטענע 
יידן האָט זי געװאָלט אַרױפשטײגן צו דער מלוכה-מאַכט. 1935 האָט די 
סאַנאַטאָרישע רעגירונג דורכגעשטופּט דורכן סיים אַ װאַל-אָרדינאַציע, װאָס 
איז געווען אַ גרויסער קלאַפּ פאַרן דעמאָקראַטישן כאַראַקטער פון דער מלובה, 
אַחוץ אַנדערע פאַרערגערונגען, זיינען ביי די פּאַרטײען צוגענומען געװאָרן 
די רעכט אַרױסצושטעלן פריי אייגענע קאַנדידאַטן, די אָפּאָזיציאָנעלע פּאַר- 
טייען האָבן געפירט אַ קאַמף קעגן דעם. פאַרן אָננעמען די נייע װאַל-אָרדי- 
גאַציע, דעם 25 יוני 19235, האָבן די סאָציאַליסטישע פּאַרטײען און פּראָמע- 
סיאָנעלע פאַראיינען דורכגעפירט אַלגעמײנע פּראָטעסט-שטרייקן אין װאַרשע- 
ווער און לאָדזשער ראַיאָנען, אין לאָדזש איז דאָס אויך געווען פאַרבונדן מיט 
אַ פּראָטעסט קעגן די מעשים:תעתועים פון די ענדעקעס אין שטאָט-ראַט, 
דער בונד איז ביים דורכפירן דעם שטרייק געווען זייער אַקטיוו. דער בונד 
און יוגנט-בונד צוקונפט האָבן מאָביליזירט אַלע זייערע מיטגלידער, זיי זאָלן 
זאָרגן פאַרן דערפאָלג פון שטרייק. ביי די יידישע אַרבעטער און אָנגעשטעלטע 
איז דער שטרייק געוען אַ פולער. ביי די פוילישע אַרבעטער האָט די 
גרויסע מערהייט געשטרייקט,. מ'האָט געשאַצט, אַז 70 טױיזנט אַרבעטער 
האָבן זיך באַטײליקט אין דעם פּראָטעסט. דער רוב פון די פאַבריקן און 
געשעפטן זיינען געווען געשלאָסן. דעם 8 סעפּטעמבער 1925 זיינען פאָרגע- 
קומען די סיים-װאַלן, אָבער צוליב דער נייער װאַל-אָרדינאַציע האָבן די אָפּאָזי- 
ציאָנעלע פּאַרטײען די װאַלן באָיקאָטירט. דער בונד האָט זיך באַמיט אייג- 
צואָרדנען פאַרזאַמלונגען פאַרװאָס מ'דאַרף נישט גיין צו די װאַלן, אָבער די 
מאַכט האָט דאָס פאַרװערט. האָט מען דעריבער אינגעאָרדנט פאַרזאַמלונגען 
וועגן אומשולדיקע טעמעס און דאָרט אָפן אָדער מיט רמזים אויך גערעדט 
וועגן די װאַלן,. צווישן אַנדערע איז געווען אַ פאַרזאַמלונג אין פילהאַרמאָניע 
מיט 1200 באַטײליקטע צום יאָרצײט פון זשאַן זשאָרעס. קלענערע פאַר- 
זאַמלונגען זיינען פאָרגעקומען אין די פּראָפּעסיאָנעלע פאַראיינען און פּאַרטײ- 
לאָקאַלן, פּאָליצײי איז אָבער געקומען און צעטריבן דעם עולם. אַן אויפ- 
רוף פון לאָדזשער בונדישן קאָמיטעט האָט מען קאָנפיסקירט, די ענדעקעס 

האָבן אויך די סיים-װואַלן אויסגענוצט פאַר זייער יידן"פרעסערישער העצעי 
ערב די װאַלן האָבן זיי דורכגעפירט אָנפאַלן אויף יידן און יידישע קראָמען, 
וואו זיי האָבן נישט געלאָזט אַרײנגײן פּאָליאַקן קויפן. אין װואַל-טאָג זיינען 
געווען פיל בלוטיקע אָנפאַלן אויף יידן,. די ענדעקעס האָבן געפירט אַן אַגי-" 
טאַציע, אַז בלויז יידן און די יידישע משרתים --- די סאַנאַטאָרן גייען שטימען, 
אַז די נייע װואַל-אָרדינאַציע איז אַ יידיש-סאַנאַטאָריש שטיקל אַרבעט, קוים 
איבער 20 פּראָצענט פון אַלע װאַליבאַרעכטיקטע האָבן אָפּגעגעבן זייערעצ 
שטימען, בעת נאָרמאַל פלעגט די װאַל-באַטײליקונג זיין פון 60 ביז 70 
פּראָצענט, 


נאָך די װאַלן, װאָס האָט דער רעגירונג געגעבן אַ געהאָרכזאַמען פּאַר- 
לאַמענט, איז געפירט געװאָרן אַ קאַמפּאַניע פאַר אַמנעסטיע, װאָס איז פּראָ" 
יעקטירט געװאָרן,. װי אויך פאַר אָפּשאַפן דעם קאָנצענטראַציע-לאַגער אין 
קאַרטוז בערעזע. 1500 פּערזאָן האָבן אויסגעפילט דעם בונדישן מיטינג אין 
פילהאַרמאָניע-זאַל, דעם 16 נאָוועמבער 1925. גערעדט האָבן הענריק ערליך, 
לודוויק האָניגװויל, אפרים לוזער זעלמאַנאָװיטש, שמואל מילמאַן און סערגיי 
נוטקעוויטש. מיט אַ טאָג שפּעטער איז פאָרגעקומען אַ קאָנפערענץ פון טוער 
פון פ. פ. ס, בונד, דייטשער סאַָציאַליסטישער אַרבעטס-פּאַרטיי, פּראָפּעסיאָ- 
נעלע פאַראיינען, ספּאָרט- און קולטור- אָרגאַניזאַציעס. דער צװועק פון דער 
קאָנפערענץ איז געווען איינצושטעלן אַן ענגערע צװאַמענאַרבעט צװישן די 
אַלע אַרבעטער-אָרגאַניזאַציעס פון שטאָט, וועגן דער נייער פּאָליטישער לאַגע 
אין לאַנד און די אויפגאַבן פון אַרבעטער-קלאַס האָבן גערעדט די פאָרשטייער 
פון אַלע ריכטונגען, דער פּעפּעסישער פירער מיעטשיסלאַװ ניעדזשאַל- 
קאָווסקי האָט אין זיין רעדע געזאָגט: ;דער גרויער מענטש הויבט אָן אויס- 
צוגלייכן זיין קאַרק און קוקן מיט אָפענע אויגן אויף דער ועלט. מיר פילן 
וי פון אַלע זייטן װאַקסן צו אונז סימפּאַטיעס. ס'איז אַ שטימונג װי ערב 
5 אָדער וי אין 1918,. עס װאַקסט דער צוטרוי צו די סאָציאַליסטישע 
פּאַרטײען. פון דער צווייטער זייט שטרעקן אויס זייערע הענט די ענדעקעס, 
װאָס ווילן פאַנגען די מאַסן. מיר דאַרפן דעריבער פאַרשטאַרקן אונזער באַ- 
וועגונג דורכן איינהייטלעכן פראָנט, כדי צוציען די מאַסן, די דעקלאַסירטע 
קליינבירגער אָן אונטערשיד פון נאַציאָנאַליטעט, צום קאַמף פאַר אַ בעסערן 
מאָרגן" :*:), פון בונד האָט גערעדט אַרטור לערמער, וועלכער האָט זיך אַרױס- 
געזאָגט פאַר אַ ווייטערדיקער צזאַמענאַרבעט אין קאַמף קעגן פאַשיום און 
אַנטיסעמיטיזם, דער פירער פון די דייטשע סאָציאַליסטן עמיל צערבע האָט 
געשילדערט וי אַזױ דער היטלעריזם האָט באַהערשט די מוחות פון ברייטע 
שיכטן פון דער דייטשער באַפעלקערונג. ס'האָבן נאָך גערעדט פאָרשטייער 
פון באַזונדערע צווייגן פון דער אַרבעטער-באַװעגונג. אַלע האָבן זיי זיך 
אַרױסגעזאָגט פאַר שאַפן אַן איינהייטלעכן אַרבעטער-פראָנט. אַן אויסנאַם 
איז געווען דער פאָרזיצער פון זייד-װועבער-פאַראיין,. דער קאָמוניסט מיע- 
טשיסלאַװו זדזשעכאָווסקי. ער האָט גערופן צו שאַפן אַ פאָלקס-פראָנט, װאָס 
איז דעמאָלט געווען אַ קאָמוניסטישע לאָזונג. 

אין דעם געמיינזאַמען קאַמף קעגן דער פאַשיזירונג פון לאַנד האָבן די 
אַרבעטער-פּאַרטײען אויך אַרײינגענומען דאָס קעגנשטעלן זיך דעם אַנטי- 
סעמיטיזם. דעם 22 פעברואַר 1926 איז פאָרגעקומען אַ קאָנפערענץ פון די 
פּראָפּעסיאָנעלע פאַראיינען, געווידמעט דער פּאָליטישער לאַגע. די הויפּט- 
רעדנער זיינען געווען אַנטאָני שטשערקאָווסקי (פּ. פּ. ס.), שמואל מילמאַן 
(בונד) און מיעטשיסלאַװו זדזשעכאָווסקי (קאָמוניסט). אין יענער צייט זיינען 
אָפט פאָרגעקומען אָנפאַלן אויף יידן. אויף יעדער גרויסער פאַרזאַמלונג פון 
פּױלישע אַרבעטער האָט מען גערעדט ועגן דעם און גערופן אַקטיוו אַרױס- 
צוטרעטן קעגן ענדעקישן כוליגאַניזם. אויף דער קאָנפערענץ האָט מילמאַן 
גערעדט וועגן דעם. אויך אַנדערע האָבן דאָס דערמאָנט. איינשטימיק האָט 
די קאָנפערענץ אָנגענומען אַ רעזאָלוציע, אין וועלכער ס'איז צװישן אַנדערן 
געזאָגט געװאָרן: .דער פאַשיזם, דער גרעסטער שונא פון דער אַרבעטער" 
באַװועגונג, פרייהייט און ציוויליזאַציע, פאַרשפּרײט נאַציאָנאַלע און ראַסן" 
שנאה, מיט דער הילף פון דער ראַדיקאַלער פראַזעאָלאָגיע װויל ער געװווינען 
אַן איינפלוס אויף דער געזעלשאַפט. אין פּולן פאַרנעמט דאָס ערשטע אָרט 
אין פאַרשפּרײטן די כוליגאַנישע לאָזונגען דער פאַשיזם אונטערן צייכן פון 
נאַראָדאָוון לאַגער, וועלכער באַנוצט זיך מיט אַנטיסעמיטישע און נאַציאָנאַ- 
ליסטישע לאָזונגען,. כדי צו צעשלאָגן די אַרבעטעראָרגאַניזאַציעס און 
אָפּציען די אויפמערקזאַמקײט פון די קאַפּיטאַליסטן, װאָס נוצן אויס דעם 
אַרבעטער-קלאַס אָן אונטערשיד פון נאַציאָנאַליטעט. די קאָנפערענץ שטעלט 
פעסט, אַז אין דער לעצטער צייט באַמיען זיך די ענדעקעס אַרײנצוטראָגן 
אַ צעמישונג אין די פּאָלקס-מאַסן דורך כוליגאַנישע אָנפאַלן אויף דער יידי" 
שער באַפעלקערונג און העצע קעגן יידן, נאָכמאַכנדיק דעם היטלעריזם, די 
קרייז-קאָנפערענץ רופט די ברייטע אַרבעטער-מאַסן אומבאַדינגט זיך קעגג" 
שטעלן דער פאַרשפּרײטונג פון נאַציאָנאַלער שנאה און יעדן מין אַװאַנטורעס, 
װאָס ווערן אַרױסגערופן דורך כוליגאַנישע עלעמענטן אונטער אַנטיסעמיטישע 
און נאַציאָנאַליסטישע לאָזונגען" +5:), 


מיט קנאַפּע 2 װאָכן שפּעטער איז פּראָקלאַמירט געװאָרן אַן אַלגעמיינער 
טעקסטיל-שטרייק (6 מערץ 1926), דאָס איז געווען מחמת סאָלידאַריטעט 
מיט אַ טייל טעקסטיל-אַרבעטער, װאָס האָבן געפירט אַ שטרייק, דער לאָד- 
זשער קאָמיטעט פון בונד האָט דעם 4 מערץ אַרױסגעלאָזט אַן אויפרוף, אין 
וועלכן ס'איז צװוישן אַנדערן געזאָגט געװאָרן: ‏ ;מיר רופן אייך אויסצופירן 
דעם שטרייק-באַשלוס פון אייערע פּראָפּעסיאָנעלע אָרגאַניזאַציעס. וויזט 
אַרױיס אייער קלאַסן-סאָלידאַריטעט. זאָל דער פאַשיזם אין דעם שטרייק דער- 
זען פאַר זיך די געפאַר פון אונזער געאײיניקטן כוח און קאַמפס-גרייטקייט, 
אין אָנבליק פון דעם שטרייק קומט נאָך בולטער צום אויסדרוק די פאַלש- 
קייט און צביעות פון אַלע נאַציאָנאַליזמען, פאַשיזם און אַנטיסעמיטיזם: 
עס שטרייקן אין ברידערלעכער סאָלידאַריטעט פּוילישע, יידישע און דייטשע 
אַרבעטער אַנטקעגן די פּוילישע, יידישע און דייטשע פאַבריקאַנטן, וועלכע 
שטייען געאייניקט קעגן די גערעכטע פאָדערונגען פון די שטרייקנדיקע". 

גאָר גיך איז די יידישע אַרבעטער פון פּוילן אויסגעקומען אָנצואװוענדן 
אַ נייע פאָרם פון קאַמף: אָרגאַניזירן אַלגעמײנע פּראָטעסט-שטרייקן פון דער 
גאַנצער יידישער באַפעלקערונג קעגן די אַנטיסעמיטישע מעשים:תעתועים. 
דער ערשטער שטרייק פון דעם מין איז פאָרגעקומען דעם 17 מערץ 1926 
און געמאַכט אַ שטאַרקן רושם אין גאַנצן לאַנד, אין שטעטל פּשיטיק, ראַ- 
דאָמער ראַיאָן, איז דעם 9 מערץ 1926 פאָרגעקומען אַ פּאָגראָם, אָרגאַניזירט 
דורך ענדעקישע אַגיטאַטאָרן. געווען איז דעמאָלט אַ יריד אין שטעטל, 
די ענדעקעס האָבן אויפגעהעצט די פּױערים און פּראָװאָצירט געשלעגן 
די יידן האָבן געשטעלט אַ װידערשטאַנד,. אין סך-הכל זיינען צעשטערט אָדער 
באַרױבט געװאָרן בערך חונדערט יידישע היימען. ס'זיינען געווען עטלעכע 
צװאַנציק פאַרוואונדעטע, וי אויך פיר טויטע -- דער שוסטער יוסף און זיין 
פרוי חיה מינקאָווסקי, דער שניידער זוסמאַן מאַנדעלבױים און אַ פּאָליאַק. 
די דערמאָנטע יידן זיינען אַ קורצע צייט נאָך דעם פּאָגראָם געשטאָרבן פון די 
וואונדן,. די מינקאָווסקיס זיינען געווען עלטערן פון 8 קינדער און 2 פון די 
קינדער זיינען שווער-פאַרוואונדעט געװאָרן, 

דער צענטראַל-קאָמיטעט פון בונד האָט צוליב די פּשיטיקער געשעענישן 
באַשלאָסן צו פּראָקלאַמירן אַ פּראָטעסט-שטרײיק אין גאַנצן לאַנד. דער 
לאַנד-ראַט פון די פּראָפּעסיאָנעלע פאַראיינען פון די יידישע אַרבעטער, אָנ- 
געפירט פון בונדיסטן, האָט אויך געגעבן זיין הסכם און דערביי באַשלאָסן 
צו רופן אין דער נאָנטסטער צייט אַ ספּעציעלן קאָנגרעס צום קאַמף קעגן 
אַנטיסעמיטיזם. דער שטרייק איז פּראָקלאַמירט געװאָרן אויפן ערשטן האַלבן 
טאָג (ביז 2 נאָכמיטאָג), דעם 17 מערץ 1936, כמעט די גאַנצע יידישע באַ- 
פעלקערונג אין די שטעט און שטעטלעך פון לאַנד האָט זיך מיטבאַטײליקט. 

אויך אין לאָדזש איז דער פּראָטעסט-שטרײק אויסגעפאַלן אימפּאָזאַנט. 
גראָד האָט זיך דעמאָלט נאָר:װאָס געהאַט פאַרענדיקט אַ שטרייק פון בערך 
0 טויזנט אַרבעטער פון פאַרשידענע פאַכן צוליב עקאָנאָמישע פאָדערונגען. 
אין דעם טאָג זיינען פאָרגעקומען פאַרזאַמלונגען פון טייל אַרבעטער צו 
אַקצעפּטירן די נייע באַדינגונגען. אויף פיל פאַרזאַמלונגען פון די פּוױלישע 
אַרבעטער האָט מען גערעדט אויך וועגן יידישן שטרייק און ס'זיינען אָנגענו" 
מען געװאָרן סאָלידאַריטעט-רעזאָלוציעס. 

וי אַזױ לאָדזש האָט אויסגעזען אין טאָג פון פּראָטעסט-שטרײק, ווערט 
דערציילט אין אַ טעלעפאָנישן באַריכט צום בונדישן אָרגאַן: ;דער שטרייק 
ביי אונז האָט אָנגענומען אַ גראַנדיעזן פאַרנעם. עס שטרייקן אַלע אָן אויס" 
נאַם יידישע אַרבעטער פון לאָדזש. אין שטרייק באַטײליקן זיך אויך טויזנטער 
פּוילישע אַרבעטער. אין אַלע פאַבריקן, וואו עס אַרבעטן געמיינזאַם יידישע 
און פּוילישע אַרבעטער, זיינען צום שטרייק צוגעשטאַנען אַלע פּוילישע אַר- 
בעטער. עס שטרייקן, למשל, פולשטענדיק די פאַבריקן פון קראָטאָשינסקי, 
װואַרשאַווסקי, גורשעווסקי, הערשבערג-האַלבערשטאַם, קאַמינסקי, יאַכימאָװיטש, 
מאַזור-לאַמפּע, לאַנדױ, יאַקובאָװיטש, טייטלבוים, פּיק און פיל אַנדערע, וואו 
עס אַרבעטן פּוילישע אַרבעטער צװאַמען מיט יידישע. אין אַלע אַנדערע 

פאַבריקן, וואו עס אַרבעטן נאָר פּוילישע אַרבעטער, קומען פאָר מאַסואװוקעס 
און אומעטום ווערן אָנגענומען סאָלידאַריטעט-רעזאָלוציעס מיטן שטרייק. צענט- 
ליקער טויזנטער פּוילישע אַרבעטער האָבן שוין היינט אָנגענומען רעזאָלו- 
ציעס, װאָס דריקן אויס הייסע סימפּאַטיעס מיטן שטרייק און זאָגן אָן צו 
קעמפן קעגן נאַציאָנאַליזם און אַנטיסעמיטיזם. אין אַלע רעזאָלוציעס ווערט 
אונטערגעשטראָכן, אַז דער אַנטיסעמיטיזם איז דער געפערלעכסטער שונא 
פון פּראָלעטאַריאַט און דער קאַמף מיטן אַנטיסעמיטיזם איז די דרינגענדיקסטע 
אויפגאַבע פון גאַנצן אַרבעטער-קלאַס אין לאַנד,. אין גאַנץ לאָדזש איז 
אָפּנעשטעלט דער ראד"פאַרקער, די געוועלבער זיינען געשלאָסן. גלייך פון 
דער פרי זיינען טויזנט אַרבעטער-פּאַטרולן אַרױסגעגאַנגען אין די גאַסן מיט 
אַ ווענדונג צו שליסן די געוועלבער. דער רוף האָט געווירקט. פּיעטרקאָװער 
גאַס איז אָפּגעשטאָרבן, דער שטרייק האָט מיטגעריסן די ברייטסטע שיכטן 
פון דער באַפעלקערונג. אויך די האַלעס זיינען געשלאָסן,. אין דעם מאָמענט, 
ווען איך טעלעפאָניר אייך, דעמאָנסטרירן אין די גאַסן קאָלאָסאַלע מחנות 
אַרבעטער. די גאַסן זיינען פול מיט רייטער-פּאָליצײי,. סעוערן דורכגעפירט 
אַרעסטן. דערווייל האָט מען פאַרהאַלטן 20 מאַן" *12), 

דער בונדישער פאָרשטייער ש. מילמאַן איז אַרױסגערופן געװאָרן 
צום סטאַראָסטע, וועלכער האָט אים געװאָרנט, אַז ;דאָס פאַרהאַלטן זיך פון דער 
יידישער באַפעלקערונג קאָן אַרויסרופן אַ נישט-געוואונטשענע רעאַקציע מצד 
טיילן פון דער פּױלישער געזעלשאַפט. ח' מילמאַן האָט וי געהעריק רעאַגירט 
אויף דער דאָזיקער אומדערלאָזבאַרער אָנווייזונג מצד דעם סטאַראָסטע. אין 
שייכות מיטן שטרייק זיינען אַרעסטירט געװאָרן ביז 50 פּערזאָן. זיי זיינען 
שוין היינט געמשפּט געװאָרן,. די מערהייט פאַרהאַלטענע זיינען פאַרמשפּט 
געװאָרן אויף אַרעסט פון 1 ביז 14 טעג" *:), 

אין משך פון טאָג זיינען אָפּגעהאַלטן געװאָרן אַ סך מאַסן-פאַרזאַמלונגען, 
מ'האָט געטיילט אויפרופן פון בונד. די צוקונפטיסטן און סקיפיסטן (מיט. 
גלידער פון בונדישער יוגנט- און קינדער-אָרגאַניזאַציעס) האָבן אָפּנעשטעלט 
די גימנאַזיעס און פּאָװושעכנע שולן, וואו ס'האָבן געלערנט יידישע קינדער. 
די מאַסן האָבן געשטראָמט אין די גאַסן,. פיל זיינען צעשלאָגן געװאָרן דורך 
פּאָליצײי װאָס האָט צעטריבן די המונים, אַלטע אַרבעטער-קעמפער האָבן 
דעם טאָג פון 17 מערץ 1926 פאַרגליכן מיט די גרויסע קאַמף-טעג פון 
רעװאָלוציאָנערן יאָר 1905, נאָך דריי צענטליק יאָר האָבן די יידישע אַרבע- 
טער אונטער דער אָנפירונג פון בונד װווידער באַװויזן מיטצורייסן נאָך זיך 
כמעט די גאַנצע יידישע באַפעלקערונג -- אין קאַמף פאַר איר כבוד און 
רעכט אויף עקזיסטענץ. צענטליקער טויזנטער פּוילישע אַרבעטער פון די 
גרויסע פאַבריקן, װאָס האָבן געאַרבעט, האָבן אויסגעדריקט זייער סימפּאַטיע 
און סאָלידאַריטעט. די פאַבריקן, אונטער דער השפּעה פון די קלאַסן-פאַר- 
איינען, האָבן אָנגענומען אַ רעזאָלוציע, אין וועלכער ס'איז געזאָגט געװאָרן : 
;מיר שיקן איבער אויסדרוקן פון סימפּאַטיע און סאָלידאַריטעט די יידישע 
אַרבעטער, וועלכע קעמפן קעגן צעיושעטן נאַציאָנאַליזם. דער פּױלישער 

אַרבעטער-קלאַס זעט אין דער אַנטיסעמיטישער אַקציע אַ דיווערסיע פון 
די באַזיצנדיקע קלאַסן, וועלכע איז געװענדט קעגן דער גאַנצער פּראָלע- 
טאַרישער קלאָסן-באַװעגונג. די פּוױלישע אַרבעטער זיינען דעצידירט מיט 
דער גאַנצער ענערגיע צו באַקעמפן דעם אַנטיסעמיטיזם? *:). 


די סאָציאַליסטישע פּאַרטײען זיינען געװען די איינציקע, װאָס האָבן 
באַקעמפט דעם נאַציאָנאַליזם, פאַשִיזם און אַנטיסעמיטיזם, אַן אָנגעזעען אָרט 
אין דעם קאַמף האָבן פאַרנומען די אינטערנאַציאָנאַלע אַרוסטרעטונגען אין 
טאָג פון 1טן מאַי. ערב דעם אַרבעטער-יום-טוב האָבן די דריי סאָציאַליסטישע 
פּאַרטײען -- פ9. 9. ס, בונד, דייטשע סאָצ. אַרב. פּאַרטיי --- און די פּראָפ. 
פאַראיינען אַרױסגעלאָזט אַ געמיינזאַמען אויפרוף און אַ פּלאַקאַט. קאָמוניסטן 
און פּועלי-ציון זיינען נישט געווען מיטבאַטײליקט. אַ פּאָר מאָל האָט 
מען, לויטן פאַרלאַנג פון פּ. פּ. ס., געמאַכט אַן אויסנאַם פאַר די רעכטע פּ. צ., 
אַז זי זאָלן גיין אין דער געמיינזאַמער דעמאָנסטראַציע,. אין 1934 און 1935 
האָט מען שוין אָפּגעװאָרפן די ווענדונגען אי פון די לינקע, אי פון די רעכטע 
פועלי-ציון, די לינקע האָט מען נישט געװאָלט צולאָזן צוליב זייער שפּאַל- 
טונג-אַרבעט אין דער פּראָפּ. באַװועגונג, די רעכטע --- צוליב זייער פאַרבינדונג 
מיט דער בורזשואַזער ציוניסטישער באַװעגונג. אין יאָר 1935 אין די 
דעמאָנסטראַציע אַדורך נישט רואיק. דער זאַמל-פּונקט איז געווען אויף שייב- 
לערס מאַרק. פון באַלוט און פון גייערס מאַרק האָבן צום אַלגעמײנעם זאַמל- 
פּונקט מאַרשירט צוזאַמען מחנות פּוילישע און יידישע אַרבעטער. איידער 
דער צוג האָט גענומען רירן פון שייבלערס מאַרק האָבן די קאָמוניסטן גע" 
פּרואווט פאַרנעמען די ערשטע ערטער פון פ. פ. ס,, אָבער איר מיליץ האָט 
צו דעם נישט דערלאָזט. דעמאָלט האָבן די קאָמוניסטן זיך באַמיט צו פאַר" 
נעמען דאָס אָרט פון בונד און די בונדישע מיליץ האָט צו דעם נישט דער- 
לאָזט. פאַרן 1טן מאַי האָבן די קאָמוניסטן זיך געווענדט, אַז זיי ווילן גיין 
אין געמיינזאַמען צוג. מ'האָט זיי דערקלערט, אַז זיי קענען אָנטײל נעמען 
אָבער אָן זייערע פּאַרטײי-פענער, כדי נישט געבן דער פּאָליצײ אַן אויסרייד 
פאַר מאַכן אַן אָנפאַל אויפן צוג, זיי האָבן דעם תנאי נישט געװאָלט אָננע- 
מען און דאָך זיינען זיי געקומען, זיך געשטעלט אין פראָנט פון צוג מיט 
זייערע פענער, ס'זאָל מאַכן דעם איינדרוק, אַז זיי פירן די גאַנצע דעמאָנ" 
סטראַציע,. אַלע באַמיאונגען זיי צו איבערצייגן, אַז זיי זאָלן פאַרנעמען אַן 
אַנדער אָרט, האָבן נישט געהאָלפן, די מיליץ פון פ. פּ. ס. האָט פאַרשפּאַרט 
דעם וועג פאַר די קאָמוניסטן און די פּעפּעסישע דעמאָנסטראַנטן האָבן אַרױס- 
מאַרשירט די ערשטע. די קאָמוניסטן האָבן דעמאָלט פאַרשפּאַרט דעם ועג 
און נישט געװאָלט דורכלאָזן די בונדישע דעמאָנסטראַנטן. די בונדישע מיליץ 
האָט אַרומגערינגלט דעם בונדישן צוג, אָבער די קאָמוניסטן האָבן זיך 
אַרײינגעריסן אין מיטן. אויך די פּאָליצײי האָט זיך אַריינגעמישט, געשלאָגן 
און אַרעסטירט, איין טייל פון בונדישן צוג איז אָפּגעשניטן געװאָרן פון 
צווייטן און ערשט שפּעטער האָבן ביידע טיילן זיך פאַראייניקט. אין די 
פריערדיקע יאָרן פלעגן די קאָמוניסטן אין קליינע מחנות דעמאָנסטרירן באַ- 

זונדער אין פאַרשידענע שטאָט-טײלן, דאָס מאָל האָבן זיי געביטן זייער 
טאַקטיק און געװאָלט גיין צוזאַמען. אויפן געמיינזאַמען זאַמל-פּונקט זיינען 
זיי געשטאַנען 2 שעה צייט און געהאַלטן רעדעס. קיינער האָט זיי נישט גע- 
שטערט. ערשט ביים רירן פון צוג האָט זיך אַנטפּלעקט זייער סטראַטעגיע 
צו , פאַרכאַפּן" דעם צוג. אַ צווייטער טייל פון דער קאָמוניסטישער מחנה 
האָט רואיק מיטמאַרשירט אונטער די פענער פון 2 זיערע פאַראיינען -- 
פון זייד-וועבער און כעמישע אַרבעטער. ס'איז אויך געווען אַ צוזאַמענשטױס 
מיט די ענדעקעס. זיי האָבן געפּרואווט באַפאַלן דעם סוף פון בונדישן צוג. 
די בונדישע און פּעפּעסישע מיליציאָנערן האָבן אָפּגעשטױסן די ענדעקישע באָ- 
יואווקעס און די אָנפאַלער שטאַרק צעשלאָגן, איבער 20 טויזנט אַרבעטער 
האָבן מאַרשירט צום ברידער-קבר פון די געפאַלענע קעמפער, וואו די דע- 
מאָנסטראַציע איז פאַרענדיקט געװאָרן. 


דער 1טער מאַי 1926 איז געשטאַנען אונטערן צייכן פון קאַמף מיט די 
ענדעקעס. זיי האָבן זיך שטאַרק געגרייט צו מאַכן אַ בלוט-באָד. צום 1טן 
מאַי האָבן זיי אַרױסגעלאָזט 8 אומלעגאַלע אויפרופן, װאָס זיי האָבן פאַרשפּרײט 
אין די גאַסן, די אויפרופן, אין דער אױיסגעלאַסנסטער שפּראַך, האָבן גע- 
העצט קעגן די סאָציאַליסטן און יידן. אין דער װאָך פאַרן 1טן מאַי איז 
פאָרגעקומען אַן ענדעקישע פאַרזאַמלונג פון 3 טויזנט מאַן. די ענדעקעס 
האָבן דאָרט אָפּגעגעבן אַ שבועה צו קעמפן ביזן לעצטן טראָפּן בלוט קעגן 
יידן און סאָציאַליסטן,. ויסנדיק וועגן די ענדעקישע צוגרייטונגען צו צע- 
שטערן די געמיינזאַמע דעמאָנסטראַציע, האָבן אויך די סאָציאַליסטישע פּאַר- 
טייען אָנגענומען ספּעציעלע מיטלען. ס'איז אַרױס אַן 1טער מאַי-אויפרוף 
אין הונדערט טויזנט עקזעמפּלאָרן. מ'האָט אויך פאַנאַנדערגעקלעפּט פּלאַקאַטן 
אין שטאָט וועגן 1טן מאַי. 80 טויזנט אַרבעטער האָבן דעם טאָג געשטרייקט 
און די דעמאָנסטראַציע איז געווען איינע פון די גרעסטע. דער צוג האָט 
מאַרשירט פון שייבלערס מאַרק צום ברידער-קבר אין קאָנסטאַנטינער װאַלד, 
ביי די יידן האָט מען זיך באַמיט צו שאַפן אַ פחד-שטימונג. אין די בתי- 
תפילות האָט מען אַרױסגעהאַנגען קול-קוראס, אַז מ'זאָל דעם 1טן מאַי זיצן 
אין שטוב און נישט גיין אין גאַס. די יידישע אַרבעטער האָבן אָבער זיך נישט 
צוגעהערט צו די סטראַשונקעס פון די ענדעקעס און אויך נישט צו די פּאַניק- 
מאַכערײ פון געוויסע יידישע קרייזן. אין באַלוט האָבן די יידישע אַרבעטער 
זיך געזאַמלט אויף אַלעקסאַנדראָװסקי 29 ביי דער אָרטיקער אָפּטײלונג פון 
9 פ. ס. און צוזאַמען מיט די פּוילישע אַרבעטער מאַרשירט צום געמיינזאַמען 
זאַמל-פּונקט. שפּעטער, ווען דער דעמאָנסטראַציע-צוג איז פאַרבייגעגאנגען 
עק פּיעטרקאָװער און אַנדזשעיאַ, וואו ס'איז געווען די רעדאַקציע פון דער 
ענדעקישער פּאָגראָם-צײיטונג אָרענדאָוניק, האָבן ענדעקישע באָיואווקעס 
אויסגעפירט זייער געפּלאַנטן אָנפאַל,. ווען ס'האָט זיך געענדיקט דער פּױ- 
לישער טייל פון צוג און ס'האָבן אָנגעהױיבן פאַרביימאַרשירן די אָפּטײלונגען 
פון יוגנט-בונד צוקונפט און סקיף, האָבן די ענדעקעס אָנגעהויבן װאַרפן 
שטיינער אויף די סקיפיסטן און האַרצעזש (פּוילישע סאָצ. קינדער:אָרגאַ- 

ניזאַציע). די פּעפּעסישע מיליץ האָט אַטאַקירט די אָנפאַלער. ס'האָט זיך 
אָנגעהויבן אַ קאַמף. די ענדעקעס האָבן זיך פאַרבאַריקאַדירט אין הויף פון 
אַרענדאָוניק. די אַרבעטער-מיליץ האָט אויפגעבראָכן דעם טויער און ס'האָט 
זיך אָנגעהויבן אַ שיסעריי,. 2 פּעפּעסאָווצעס, 1 יידישער אַרבעטער און 5 
ענדעקעס זיינען פאַרוואונדעט געװאָרן. פּאָליצײ האָט נאָך דעם דורכגעפירט 
אַ רעוויזיע אין לאָקאַל פון דער ענדעקישער צייטונג, וואו מ'האָט געפונען 
פאַרשידענע מינים געווער. מ'האָט דאָרט אַרעסטירט 94 מאַן. 10 פון זי 
האָט מען פאַרהאַלטן אין טורמע אַלס באַשולדיקטע אין אָנפאַל. מיט 2 טעג 
שפּעטער, אין טאָג פון פּוילישן נאַציאָנאַלן יום-טוב (3 מאַי) זיינען ענדעקעס 
באַפאַלן יידן אין באַלוט און אויסגעהאַקט שויבן אין יידישע היימען. 


אַ קעגנגעוויכט צום נאַציאָנאַליסטישן גיפט און אַן אָפּפרישונג אין דער 
פאַרפּעסטעטער אַטמאָספער זיינען געווען די אָפטע גרויסע שטרייקן פון 
לאָדזשער פּראָלעטאַריאַט. דעם 10 יאַנואַר 1924 איז פאָרגעקומען אַן אַל- 
געמיינער טעקסטיל-שטרייק קעגן פאַרערגערן די סאָציאַלע געזעצן. אין 
לאָדזש און ראַיאָן האָבן אין פּראָטעסט-שטרײק אָנטיילגענומען 125 טויזנט 
אַרבעטער, צווישן זיי 10 טויזנט יידישע. דער בונד, יוגנט-בונד צוקונפט און 
די פּראָפ, פאַראיינען האָבן פאַרשפּרײט אויפרופן צום שטרייק. ענלעך איז 
געווען בעת אַ ריי אַנדערע גרויסע שטרייקן. די יידישע טעקסטיל-אַרבעטער 
זיינען געווען געטיילט אין צוויי קאַטעגאָריעס: די װאָס האָבן געאַרבעט 
אין די גרויסע פאַבריקן, האָבן געהאַט די זעלבע אַרבעטס-באַדינגונגען וי 
די פּוילישע אַרבעטער. אָבער די מערהייט יידישע טעקסטיל-אַרבעטער האָט 
ווייטער נישט געקאָנט אַריין אין די גרויסע פאַבריקן און מחמת דעם געהאַט 
ערגערע אַרבעטס-באַדינגונגען. אין דער ערשטער העלפט פון די דרייסיקער 
יאָרן זיינען נאָך געווען קרוב טויזנט האַנט-װעבער, אַחוץ אַ גרויסער צאָל 
אַרבעטער פון אַנדערע טעקסטיל-צווייגן, היים-אַרבעטער און אין קליינע פאַ- 
בריקלעך. ביי אַ קליינעם װאָכן-לוין האָבן זיי געאַרבעט ביז 16 שעה אַ טאָג. 
אַחוץ די האַנט-װעבער זיינען געווען האַנט-זאָקן-מאַכער, טריקאָטאַזש-אַר- 
בעטער, שטריקער, הענטשקע-מאַכער און אַנדערע (ביים הענטשקע-פאַך זיי" 
נען אין די דרייסיקער יאָרן געווען באַשעפטיקט 2 טויזנט אַרבעטער, אין דער 
גרויסער מערחייט יידישע פרויען און קינדער; זיי זיינען געווען צעװאָרפן אין 
אַ פּאָר הונדערט װערקשטאַטן), ביסלעכווייז איז די צאָל-האַנט-װעבער פאַר- 
קלענערט געװאָרן. ביי האַנט-אַרבעט זיינען געבליבן בלויז עטלעכע צוייגן 
(טיכער, דעקעס א. אַ), וואו ס'איז געווען נויטיק די האַנט-וועבעריי. טראָץ 
די גרויסע שוועריקייטן האָט דער טעקסטיל-פאַראיין פון די יידישע אַרבעטער 
ווייטער זיך פאַרנומען מיט איבערפירן די יידישע האַנט-װעבער אין די קראַפט" 
פאַבריקן, די צאָל יידישע פאַבריק-אַרבעטער איז געשטיגן. די פּילישע 
אַרבעטער, װאָס האָבן געהערט צום סאָציאַליסטישן קלאַסן-פאַראיין, האָבן 
בכלל נישט געשטערט דאָס אַװעקזעצן יידישע אַרבעטער ביי די קראַפט- 
שטולן. געווען אַפילו פאַלן, ווען זיי האָבן די יידישע אַרבעטער געלערנט 
צו אַרבעטן אויף מעכאַנישע שטולן. בלויז אַ קליינע צאָל יידישע פאַבריקאַנטן 

האָבן געענדערט זייער איינשטעלונג פון נישט צולאָזן יידישע אַרבעטער צו 
מעכאַנישע שטולן, ס'איז אַפילו געווען אַ פאַל, ווען פּוילישע אַרבעטער האָבן 
2 װאָכן צייט געפירט אַן אָקופּאַציע-שטרײק אין אַ יידישער פאַבריק צוליב 
דעם, װאָס דער פאַבריקאַנט (לאָנדאָן) האָט געװאָלט באַזייטיקן די יידישע 
אַרבעטער (דער שטרייק איז געואונען געװאָרן). ס'האָט אויך געטראָפן 
פאַרקערט : פּוילישע אַרבעטער האָבן געשטרייקט קעגן באַשעפטיקן יידישעץ 
אַרבעטער,. דער קלאַסן-פאַראײין האָט די דאָזיקע דערשיינונג באַקעמפט, דער 
איינגעעקשנטער באָיקאָט פון די גרויסע יידישע פאַבריקאַנטן לגבי יידישצ 
אַרבעטער האָט געהאַט די פּעולה, װאָס בעת דער גרויסער רוב פון די פוי- 
לישע און דייטשע אַרבעטער זיינען געווען באַשעפטיקט אין דער טעקסטיל- 
אינדוסטריע, האָבן יידישע אַרבעטער אַלץ מער און מער געמוזס זפן 
באַשעפטיקונג אין אַנדערע פאַכן, בעיקר אין דער באַקלײיד-אינדוסטריע. 

אין יאָר 1926 זיינען אין די לאָדזשער אָפּטײלונגען פון קלאַסן-פאראיין 
פון טעקסטיל-אַרבעטער געווען 22 טויזנט מיטגלידער; פון זיי זיינען שִין 
דער יידישער אָפּטײלונג געווען 2,725 (פון דער צאָל זיינען 919 געווען פרויפן 
און 180 יוגנטלעכע. די מיטגלידער זיינען געווען באַשעפטיקט אין 23 צווייגן 
פון דער טעקסטיל-אינדוסטריע). 

דער בונד האָט ווייטער איינגעהאַלטן די השפּעה צװוישן די טעקסטיל- 
אַרבעטער. ווען אין 1924 זיינען פאָרגעקומען די דעלעגאַטן-װאַלן צום 9טן 
צוזאַמענפאָר פון טעקסטיל-פאַראין, זיינען אין דער יידישער אָפּטײלונג גע" 
ווילט געװאָרן בונדיסטן. פאַר די קאָמוניסטישע קאַנדידאַטן האָט מען אָפֹּ 
געגעבן אַ קליינע צאָל שטימען. אויפן צואַמענפאָר װאָס האָט זיך אָנ" 
געהויבן סוף סעפּטעמבער אין לאָדזש, זיינען געווען 80 דעלעגאַטן, װאָס האָבן 
רעפּרעזענטירט 20 טויזנט מיטגלידער. פון די 10 יידישע דעלעגאַטן זיינען 
6 געווען בונדיסטן -- 4 פון לאָדזש, 1 פון זדונסקע װאָליע, 1 פון ביאַליסטאָק 
(דער פאָרזיצער פון אינטערנאַציאָנאַלן פאַראיין --- פייגין). אין פרעזידיום 
איז מצד די בונדיסטן געזעסן בלימעלע קליינער פון לאָדזש. ס'זיינען געווען 
פאַרטראָטן פּאָליאַקן, יידן, דייטשן און ווייס-רוסן,. די מערהייט דעלעגאַטן 
זיינען געווען פּעפּעסאָווצעס. קאָמוניסטן זיינען געווען 10. אין נאָמען פון 
צענטראַל-קאָמיטעט פון בונד האָט דעם צװאַמענפאָר באַגריסט װיקטאָר 
אַלטער. די בונדישע דעלעגאַטן (מאָרגענטאַלער, מילמאַן, זילבערבערג, קליי" 
נער, פייגין, שיפּערבלאַט) האָבן אַרײינגעטראָגן אַ רעזאָלוציע וועגן איינהייט- 
לעכן פראָנט. זי האָט באַקומען 18 שטימען. אַחוץ די בונדיסטן האָבן פאַר 
איר אויך געשטימט די פּוילישע דעלעגאַטן פון פּאַביאַניץ און ביאַ- 
ליסטאָק, װוי אויך אַ טייל דייטשע דעלעגאַטן, די פּעפּעסישע און קאָמוניסטישע 
דעלעגאַטן האָבן געשטימט קעגן: די ערשטע -- ווייל זיי זיינען בכלל געווען 
קעגן אַזאַ רעזאָלוציע, די צווייטע --- צוליב געוויסע באַװאָרענישן פון דער 
רעזאָלוציע. די קאָמוניסטן האָבן אַרײנגעטראָגן אַן אייגענע רעזאָלוציע און 
אויך זי האָט מער פון 18 שטימען נישט אָנגעצויגן. אַ וויכטיקער און איג- 
טערעסאַנטער קאַמף איז אָנגעגאַנגען מיט די קאָמוניסטן אַרום די שפּראַך- 

אָפּטײלונגען אין טעקסטיל-פאַראין, די קאָמוניסטן האָבן פאַרלאַנגט, אַז דער 
צוזאַמענפאָר זאָל באַשליסן צו ליקווידירן די יידישע און דייטשע אָפּטײלונגען 
און מער נישט וויילן קיין פאַרטרעטער פון די יידישע און דייטשע אַרבעטער 
אַלס מיטגלידער אין דער הױיפּט-פאַרװאַלטונג. די מערהייט איז געווען קעגן 
דער שטעלונג, װאָס די קאָמוניסטן האָבן, אָן דערפאָלג, געפּרואװט דורכזעצן 
אויף פאַרשידענע צוזאַמענפאָרן,. מיט בײישפּילן פון דער פּראַקטיק האָט מען 
אָנגעװיזן, װי נויטיק ס'זיינען די נאַציאָנאַלע שפּראַך-אָפּטײלונגען פאַר דער 
אַנטװיקלונג פון אינטערנאַציאָנאַלן טעקסטיל-פאַראיין אין פּױילן, מיט אַן אי" 
בערוועגנדיקער מערהייט האָט דער צזאַמענפאָר אָפּגעװאָרפן די קאָמוניס- 
טישע פאָרשלאַגן אָפּצושאַפן די אָפּטײלונגען פון די נאַציאָנאַלע מינדערהייטן, 
אין עקזעקוטיוו פון דער צענטראַל-פאַרװאַלטונג איז אַלס פאָרשטייער פון די 
יידישע אַרבעטער געוויילט געװאָרן ש. מילמאַן. 


װאָס שייך די אַנדערע פאַראיינען פון די יידישע אַרבעטער, איז אַ באַ- 
דייטנדער טייל פון זיי געווען געשפּאָלטן. זיי זיינען געװאָרן געשפּאָלטן 
דורך די קאָמוניסטן אָדער דורך די לינקע פּועלי-ציון. דורך די שפּאַלטונגען 
זיינען די אַלטע פאַראיינען אָפּגעשװאַכט געװאָרן, אָבער דער רוב מיטגלי- 
דער זיינען אין זיי געבליבן,. די קאָמוניסטישע הױיפּט-שפּאַלטער איז נישט 
געלונגען אויפצובויען אייגענע פעסטע אָרגאַניזאַציעס. דער גרעסטער טייל 
פון די פּראָפּעסיאָנעל-אָרגאַניזירטע אַרבעטער האָט געהערט צו די פאַראיינען, 
װאָס זיינען געווען אָנגעשלאָסן אין יידישן קולטור-אַמט. דאָס זיינען געווען די 
איינציקע יידישע פאַראיינען, װאָס זיינען געווען אָנגעשלאָסן אין דער אַלגע- 
מיינער קרייז-קאָמיסיע פון די קלאַסן-פאַראיינען אין לאָדזש, די אָפּגעשפּאָל- 
טענע האָבן געברענגט גרויסן שאָדן דורך אַרײנטראָגן אומאייניקייט, אָרגאַ- 
ניזירן ווילדע שטרייקן און שטערן אויפשטעלן אַן איינהייטלעך געשלאָסענעם 
פראָנט פון אַלע אַרבעטער. אין 1925 האָבן צום קולטור-אַמט געהערט 10 פאַר- 
איינען: טעקסטיל, באַקלײד, האָלץ, בעקער, בוי- און שטיין, באַלן-פּאַקער, 
עפנטלעכע אַרבעטער און אַנדערע,. אויף דער באַריכט-קאָנפערענץ פון צענ" 
טראַל-ראָט פון די פּראָפּ, פאַראיינען (ייד. קולטור-אַמט), װאָס איז פאָרגעקומען 
אַפּריל 19236, זיינען געווען 70 דעלעגאַטן. זיי האָבן רעפּרעזענטירט קרוב 
4 טויזנט צאָלנדיקע מיטגלידער (די אָפיציעלע צאָל מיטגלידער איז געװען 
גרעסער, אָבער צוליב אַרבעטלאָזיקײט און אַנדערע טעמים האָט אַ טייל 
נישט געצאָלט קיין פאַראיינס-שטייער). דער גרעסטער פאַראיין איז געווען 
פון טעקסטיל-אַרבעטער,. 46 דעלעגאַטן זיינען געווען בונדיסטן, 24 קאָמו- 
ניסטן,. דער סעקרעטאַר ש. מילמאַן האָט אָפּגעגעבן דעם באַריכט פאַר אי" 
בער 2 יאָר צייט. די קאָנפערענץ האָט אָנגענומען אַ ריי באַשלוסן, ס'איז באַ- 
שלאָסן געװאָרן צו באַטײליקן זיך אין קאָנגרעס צום קאַמף קעגן אַנטיסע- 
מיטיזם, װאָס ס'האָט גערופן דער לאַנדיראַט פון די יידישע פּראָפּ. פאַראיינען, 
די קאָמוניסטן, װאָס האָבן זייער פריערדיקע רעװאָלוציאָנערע טאַקטיק פאַר- 
ביטן אויף אַן עקסטרעם-אָפּאָרטוניסטישע, האָבן אַרײנגעטראָגן אַ פאָרשלאַג 
צו באַטײליקן זיך אין יידישן װעלט-קאָנגרעס, װאָס די ציוניסטן האָבן אָר- 

גאַניזירט. די קאָנפערענץ האָט דעם קאָמוניסטישן פאָרשלאָג אָפּגעװאָרפן מיט 
אַ גרויסער מערחייט,. בלויז 9 קאָמוניסטן האָבן געשטימט פאַר זייער אייגענעם 
פאָרשלאָג און 15 האָבן זיך אָפּגעהאַלטן, 

אין יוני 1926 זיינען פאָרגעקומען אַ גרויסע צאָל פאַרזאַמלונגען צו וויילן 
דעלעגאַטן צום אַרבעטער-קאָנגרעס, געווידמעט דעם קאַמף קעגן אַנטיסע- 
מיטיזם,. דער דאָזיקער געפּלאַנטער קאָנגרעס, װאָס איז אָרגאַניזירט געװאָרן 
פון בונד און לאַנד-ראַט פון די פּראָפ, פאַראיינען, האָט געפונען אַ גרויסן 
אָפּקלאַנג, ער איז אָבער פאַרבאָטן געװאָרן דורך דער רעגירונג, 

נישט בלויז אויפן פּאָליטישן און פּראָפּעסיאָנעלן געביט, אויך אויפן 
קולטור-געביט איז אין די דאָזיקע יאָרן געווען אַ פאַרשטאַרקטע טעטיקייט, 
אין 1924 האָט די בונדישע קולטור-ליגע דורכגעפירט גרויסע שלום-עליכם- 
פייערונגען. ס'זיינען געווען אַ ריי פאָרלעזונגען, טעאַטער-פאָרשטעלונגען און 
אַנדערע אונטערנעמונגען, געווידמעט דעם גרויסן יידישן הומאָריסט. לויט 
דער איניציאַטיוו פון דער קולטור-ליגע איז דעם 8 יאַנואַר 1936 אונטערן 
פאָרזיץ פון ח, ל. פּאָזנאַנסקי פאָרגעקומען אַ קאָנפערענץ פון קולטור-אינסטי- 
טוציעס וועגן פייערן דעם הונדערט-יאָריקן געבוירן-טאָג פון מענדעלע מוכר 
ספרים. דעם פּלאַן פון די פייערונגען האָט רעפערירט בנימין װיראָװסקי. 
אַ ריי רעדנער האָבן אונטערגעשטיצט דעם פּלאַן. די קאָמוניסטישע רעדנער 
האָבן פאָרגעשלאָגן, אַז די יידישע אַרבעטער-אָרגאַניזאַציעס זאָלן די פייע- 
רונגען מאַכן צוזאַמען מיט די בירגערלעכע. מיט אַ גרויסער מערהייט איז 
דער פאָרשלאַג אָפּגעװאָרפן געװאָרן. איינשטימיק איז נאָך דעם באַשלאָסן גע- 
װאָרן, אַז די קולטור-ליגע און אַנדערע קולטור-אינסטיטוציעס זאָלן די 
פייערונגען דורכפירן צוזאַמען מיט די פּראָפ. פאַראיינען. ס'איז געשאַפן 
געװאָרן אַ ספּעציעלער מענדעלי-קאָמיטעט, װאָס האָט אַדורכגעפירט אַ ריי 
אונטערנעמונגען לכבוד דעם ;זיידן פון דער יידישער ליטעראַטור". דעם 25 
יאַנואַר איז אונטער פּאָזנאַנסקיס פאָרזיץ פאָרגעקומען אין פילהאַרמאָניע- 
זאָל אַ מענדעלי-פייערונג מיטן אָנטײל פון 17 הונדערט מענטשן. וועגן מענ- 
דעליס באַדייטונג פאַר דער יידישער ליטעראַטור האָבן גערעדט ש. מענ- 
דעלסאָן און ב. װיראָווסקי. ‏ דער דיכטער משה בראָדערזאָן האָט געלייענט 
ליטעראַרישע שאַפונגען. ס'זיינען אויך אויפגעטרעטן די טעאַטער-סטודיע 
און דער כאָר פון דער קולטור-ליגע. (ס'איז אויך געוען אַ בירגערלעכער 
מענדעלי-קאָמיטעט מיטן אָנטײל פון די קאָמוניסטן), 

וי פריער, איז אויך איצט די הױפּטזאָרג געװוען װעגן די יידיש- 
וועלטלעכע שולן און קינדער-היימען. איצט אין זײיער מצב געװען נאָך 
שווערער מחמת דעם, װאָס דער רעגירונג- קאָמיסאַר װאָיעוואודסקי האָט 
אָפּגעשאַפט די שטאָטישע סובסידיעס, וועלכע דער סאָציאַליסטישער מאַי 
גיסטראַט האָט געגעבן. נישט געקוקט אויף זייער שװערער מאַטעריעלער 
לאַגע, האָבן די עלטערן זיך אָנגעשטרענגט און אײנגעצאָלט מער שכר-לימוד, 
מ'האָט אויך געשאַפן אַ געזעלשאַפט פון שול-פריינט, װאָס האָט געהאָלפן די 
שולן. מ'האָט געמאַכט פאַרשידענע אונטערנעמונגען לטובת די שולן. דאָס 

אַלץ איז אָבער נישט געווען גענוג. מ'האָט געמוזט שליסן איין שול און 
איין קינדער-חיים אין גייערס ראַיאָן. 

געבליבן איז די מעדעם-שול, וואוהין מ'האָט אויך איבערגעפירט א טייל 
קינדער פון דער געשלאָסענער מיכאַלעװויטש-שול, אין די 9 קלאַסן פון דער 
מעדעם-שול האָבן זיך דעמאָלט געלערנט 2326 קינדער, 

די גראָסער-ביבליאָטעק (זאַכאָדניע 68) האָט פאַרמאָגט 12 טויזנט ביכער, 
צווישן זיי די נייסטע, טויזנט לייענער האָבן זיך באַנוצט מיט דער ביבליאָטעק, 

אַ זויכטיקע ראָל האָט געשפּילט די צייטונג. צוליב מאַטעריעלע שווע- 
ריקייטן האָט מען 1924 געמוזט אָפּשטעלן דעם לאָדזשער וועקער. פון דעם 
1 אאַנואַר 1925 האָט דער בונדישער צענטראַל-אָרגאַן נייע פאָלקס-צייטונג, 
װאָס פלעגט ברענגען אַ סך ידיעות פון לאָדזשער לעבן, געגעבן יעדן פרײיטאָג 
אַ זייט אונטערן נאָמען לאָדזשער וועקער. אין נומער 1 פון דער לאָדזשער 
בײילאַגע ווערט געזאָגט: ;די שווערע באַדינגונגען, ביי וועלכע עס לעבט דער 
לאָדזשער יידישער אַרבעטער, דערלויבן אים דערווייל נישט צו האָבן זיין 
באַזונדערע לאָדזשער צייטונג. דער לאָדזשער וועקער װעט דערשיינען אַלס 
ביילאַגע צו דער פאָלקס-צייטונג". נאָך אַ צאָל נומערן האָט מען דאָס אָפּגע- 
שטעלט און מ'האָט זיך געמוזט באַגנוגענען מיט אָפטע קאָרעספּאָנדענציעס, 
אָבער פון דעם 24 מאַי 1936 האָט אָנגעהויבן דערשיינען אַ באַזונדערע אויפ- 
לאַגע פון דער נייער פאָלקס-צייטונג פאַר לאָדזש מיט אַ ספּעציעלער זייט, די 
רעדאַקציע פון דער זייט איז געווען אין לאָדזש און זי האָט פון דאָרט צו- 
געשיקט יעדן טאָג דעם גאַנצן מאַטעריאַל -- אַרטיקלען, איבערזיכטן, נייעס 
און אַנאָנסן, די זייט אונטערן נאָמען לאָדזש איז דערשינען יעדן טאָג איבער 
3 יאָר -- ביזן אויסברוך פון דער צוייטער וועלט-מלחמה. פון צייט צו 
צייט זיינען פאָרגעקומען פּרעסע-טעג, בעת וועלכע מ'פלעגט פאַרשפּרײטן 
פיל טויזנטער עקזעמפּלאַרן פון דער צייטונג. אויך די לאָדזשער זייט איז 
פיל מאָל קאָנפיסקירט געװאָרן. סוף 1925 זיינען נאָך געווען נאָכװײענישן 
פון אָפּגעשטעלטן לאָדזשער וועקער. דעם 18 דעצעמבער פון דעם יאָר איז 
אויף דער באַשולדיקונג-באַנק אין 2 פּראָצעסן געזעסן ראָזע אייכנער -- 
די פאַראַנטװאָרטלעכע רעדאַקטאָרין,. זי האָט באַקומען 9 חדשים טורמע -- 
6 און 3, 

אין די צייטן פון קריזיס און אַרבעטסלאָזיקײט האָט ביי דער אָרגאַניזאַציע 
עקזיסטירט אַ חברשע זעלבסטהילף. דעם 1טן פעברואַר 1933 האָבן י. זעל- 
װיאַנסקי (ער איז געווען באַזונדערס אַקטיוו אין דער קולטור-ליגע) און 
מ. זילבערשטיין אין נאָמען פון אָרגאַניזיר-קאָמיטעט אַרױסגעלאָזט אַן אויפ- 
רוף, אין וועלכן ס'איז געזאָגט געװאָרן : ;צוליבן שוערן קריזיס, וועלכער 
הערשט היינט, זיינען אַ טייל אונזערע חברים געבליבן אָן שום מיטלען 
צום לעבן, ס'איז דער חוב פון יעדן חבר, וועלכער האָט אַ שטענדיקע באַ- 
שעפטיקונג און הכנסה, מיטצוהעלפן מיט װאָס ער קען, כדי כאָטש עטװאָס 
צו קענען העלפן די נויטיקסטע. מיר באַנעמען, אַז אויך די נאָרמאַל אַרבעטנ- 
דיקע האָט דער קריזיס נישט אויסגעמיטן, אָבער דאָס איז דאָך דער איינציקער 

שיכט אין אונזער פּאַרטײ צו וועמען מיר קענען און מוזן זיך ווענדן". 

די בונדישע פּאַרטײ-אָרגאַניזאַציע איז געווען אין אַן אַקטיוון צושטאַנד, 
אַזױ אויך דער יוגנט- בונד צוקונפט. צום יאָר 1924 האָט דער יוגנט- בונד 
געפייערט זיין 15-יאָריקן יוביליי ער האָט דעמאָלט אַריבערגעפירט אין 
דער פּאַרטײ 3200 מיטגלידער. ער איז געבליבן מיט 800 מיטגלידער איינ- 
געטיילט אין 27 קרייזן. סיי פון בונד, סיי פון זיין יוגנט-אָרגאַניזאַציע האָט 
געשפּרודלט אַ שטאַרקע לעבנס-קראַפט. 

און אַזױ האָבן די בונדיסטן זיך באַמיט צו רעאַגירן אויף אַלע וויכטיקע 
לעבנס-דערשיינונגען און זיין אַקטיוו אויף אַ ריי געביטן, דער פּראָטעסט- 
שטרייק פון 17 מערץ 1926, װאָס דער בונד האָט פּראָקלאַמירט און װאָס די 
יידישע באַפעלקערונג האָט אַזױ איינדרוקספול דורכגעפירט, האָט געברענגט 
מיט זיך אַן איבערברוך אין די שטימונגען אויף דער יידישער גאַס. דער 
גייסט פון װידערשטאַנד, פון נישט לאָזן זיך בייקומען איז שטאַרק געהויבן 
געװאָרן. אויך די שטימונגען ביי די פּוילישע אַרבעטער זיינען שוין געווען 
אַנדערע. אויך ביי זיי האָט זיך געהויבן דער קאַמף-גייסט, האָט זיך געשטאַרקט 
דער ווילן צו בויען דאַמבעס אויף צו פאַרשטעלן דעם וועג פאַר די צוויי פאָר- 
אויסמאַרשירנדיקע קאַלאָנעס -- ענדעציע און סאַנאַציע -- די קאָלאָנעס פון 
רעאַקציע, פאַשיזם און אַנטיסעמיטיזם, 

ביי אַזאַ מצב איז זומער 1926 געקומען די פאַראָרדנונג פון אינערןימי- 
ניסטער דורכצופירן װאַלן פון אַ שטאָט-ראַט. דער בונד און די דייטשע סאַָ- 
ציאַליסטישע אַרבעטס-פּאַרטײ האָבן פאָרגעלײיגט צו שליסן אַ בלאָק פון די 
סאָציאַליסטישע פּאַרטײען,. די פ. פּ. ס. האָט אָבער מורא געהאַט, אַז דער גרוי- 
סער דורכפאַל, װאָס אַזאַ בלאָק האָט געהאַט אין 1924, קען זיך איצט איבער- 
חזרן. מחמת דעם האָט די פ.9.ס. באַשלאָסן נישט צו בלאָקירן זיך. די סאָציאַליסטן 
זאָלן אויף אַן אַנדערן אופן ברענגען צום אויסדרוק זייער געמיינזאַמקײט: 
באַזונדער מאַרשירן --- צוזאַמען שלאָגן,. דער בונד האָט דאָס געהאַלטן פאַר 
פאַלש. ער האָט אין דעם געזען אַ צוריקטריט אויפן פראָנט פון אינטערנאַ- 
ציאָנאַלער צזאַמענאַרבעט, אַ צוריקטריט אונטערן דרוק פון נאַציאָנאַליזם, 
בעת די אונטערהאַנדלונגען האָבן די פירער פון דער 9. 9. ס. אין לאָדוש 
מאָטיװוירט זייער שטעלונג אַזױ : װאָס שייך דעם קאַמף קעגן נאַציאָנאַליזם 
און אַנטיסעמיטיזם, װועט דאָס ווייטער זיין איינע פון די וויכטיקסטע לאָזונגען. 
מ'וועט כסדר אונטערשטרייכן די פולע סאָלידאַריטעט מיט די יידישע און 
דייטשע אַרבעטער און עפנטלעך מאַניפעסטירן די סאָלידאַריטעט. אָבער דאָס 
וויכטיקסטע אין די װאַלן איז די פאַרמעסטונג מיטן פּוילישן שאָװויניזם, 
אין 1924 האָבן אַ סך פּוילישע אַרבעטער נישט געשטימט פאַר 9. פ. ס,, ווייל 
זיי האָבן נישט געװאָלט שטימען פאַר יידן. מ'וועט זיי אויפקלערן, אַז זי 
דאַרפן באַטראַכטן די יידישע אַרבעטער פאַר זייערע ברידער, אָבער מען מוז 
זיי געבן אַ מעגלעכקייט צו שטימען פאַר פּוילישע סאָציאַליסטישע קאַנדי- 
דאַטן. אַנאַליזירנדיק די מאָטיוון פון דער פּעפּעסישער שטעלונג, האָט הענריק 
ערליך אָנגעוויזן, אַז דער אויסגעקליבענער וועג װועט נישט פאַרלייכטערן, נאָר 

באַשװערן דעם קאַמף מיטן נאַציאָנאַליזם, וייל ,אַן איינהייטלעכע אַרױס- 
טרעטונג פונם גאַנצן קלאַסן-באַוואוסטזיניקן פּראָלעטאַריאַט צום קאַמף קעגן 
פאַשיזם און נאַציאָנאַליזם װאָלט אין אַזאַ אַטמאָספער געקאָנט פאַנאַנדערבינדן 
אומגעהויערע קװאַלן פון פּראָלעטאַרישער קאַמף-ענערגיע. און אַזאַ געאיי 
ניקטער פּראָנט װאָלט געהאַט אין זיך אַ זייער גרויסע צוציאונג-קראַפט פאַר 
דער פּראָלעטאַרישער פּעריפעריע, פאַר די קליינבירגערלעכע שיכטן אָן אונ- 
טערשיד פון נאַציע". ער באַצײיכנט דעם באַשלוס פון לאָדושער קאָמיטעט 
פון פ. פ. ס. ,פאַר אַ שווערן פעלער". און מדעריבער װעלן אונזערע לאָדזשער 
חברים, געשטיצט פון די דייטשע סאָציאַליסטן, ביז דער לעצטער מינוט 
קעמפן פאַר אַן איינהייטלעכער, אינטערנאַציאָנאַלער ליסטע"?). 

דער בונד און די דייטשע סאָציאַליסטן האָבן טאַקע געקעמפט פאַר אַן 
אַלגעמײנעם סאָציאַליסטישן בלאָק, אָבער זיי האָבן גאָרנישט אויסגעפירט, 
דעם 17 יולי 1936 איז די פראַגע באַהאַנדלט געװאָרן אויף דער קרייז-קאָמיסיע 
פון די פּראָפּעסיאָנעלע פאַראיינען און דאָרט האָבן ש. מילמאן (בונד) און 
ע. צערבע (דייטשע סאָצ. אַרב. פּאַרטיי) גערעדט פאַר געמיינזאַמע ליסטעס. 
די פּעפּעסישע מערהייט האָט אָבער אַנדערש באַשלאָסן. דער באַשלוס איז 
געווען: די פּוילישע און דייטשע אַרבעטער װוערן גערופן צו שטימען פאַר 
די ליסטעס פון פ. פ. ס. און פּראָפ. פאַראיינען (עטלעכע דייטשע קאַנדידאַטן 
זיינען אויך געווען אויף די ליסטעס) אוֹן די יידישע אַרבעטער -- פאַר די 
ליסטעס פון בונד און פּראָפּ. פאַראיינען (יידישע). 

באין ברירה האָט מען זיך געמוזט רעכנען און שלום מאַכן מיטן פאַקט, 
און די װאַל-קאַמפּאַניע איז אָרגאַניזירט געװאָרן מיטן אויסבליק, אַז די שטי" 
מען פון די פּוױלישע און דייטשע אַרבעטער זאָלן קאָנצענטרירט װערן אַרום 
די פּעפּעסישע ליסטעס און די שטימען פון די יידישע אַרבעטער -- אַרום 
די בונדישע, די קאָמוניסטישע פּאַרטײ, װאָס האָט שוין געהאַט געביטן 
איר טאַקטיק --- אָנשטאָט באַשמוצן און צעברעכן די סאָציאַליסטישע אָרגאַי 
ניזאַציעס האָט זי זיך גאָר דערקלערט אין ליבע צו זיי --- האָט באַשלאָסן 
אַלײן צו די װאַלן נישט צו גיין,. פריער האָט זי אונטערגעהאַלטן די פאָדע- 
רונג פון בונד און דייטשער סאָצ. אַרב. פּאַרטײי וועגן אַ געמיינזאַמען בלאָק. 
ווען צוליב דער קעגנערשאַפט פון פ. פּ. ס. איז געװאָרן אוממעגלעך דאָס צו 
רעאַליזירן, האָט זי אויך שלום געמאַכט מיטן פאַקט און באַשלאָסן אַז די 
פּוילישע אַרבעטער זאָלן שטימען פאַר די פּעפּעסישע ליסטעס און די יידישע 
--- פאַר די בונדישע. דערביי זיינען עטלעכע קאָמוניסטישע טוער אַרויפגע" 
נומען געװאָרן אויף די פּעפּעסישע קאַנדידאַטן-ליסטעס און עטלעכע -- אויף 
די בונדישע, דאָס אַרופנעמען קאָמוניסטן אויף סאָציאַליסטישע ליסטעס איז 
געווען אַ נייעס. און נאָך אַ נייעס איז דאָס מאָל געווען. אויף די בונדישע 
ליסטעס האָבן אויך קאַנדידירט לינקע פּועלי-ציוניסטן. ווען מען נעמט אין 
אַכט, אַז יאָרנלאַנג האָבן בונד און לינקע פ. צ. געפירט אַ פאַרביטערטן קאַמף, 
איז דאָס זיכער געווען אַ סימן פון אַ געענדערטער שטימונג. אי די פאַשיס- 
טיש-אַנטיסעמיטישע סכנה, אי די שלעכטע װאַל-אָרדינאַציע, װאָס האָט צעטיילט 

די שטאָט אין 10 באַזונדערע װאל-ראַיאָנען, האָבן געשטויסן צו אייניקייט. אויב 
צוליב דער שטעלונג פון פ.9.ס. איז געװאָרן אוממעגלעך אַן אייניקייט פון דער 
גאַנצער קלאַסנבאַװואוסטער אַרבעטערשאַפט, איז עס אָבער מעגלעך געװאָרן 
אויף דער יידישער גאַס. די קלאַסן-באַוואוסטע יידישע אַרבעטער װועלן מער 
נישט אַרױסטרעטן געשפּאָלטן, 

אָבער ניין, אויך דאָס איז נישט באַשערט געוען. שוין נאָנט פון די 
װאַלן האָבן די פ. פ. ס. און די קאָמוניסטישע פּאַרטיי אָנגענומען אַן אומדער- 
הערטן באַשלוס: די געאײניקטע יידישע אַרבעטער-מחנה זאָל זיך צוריק- 
ציען פון שלאַכט-פעלד! די פ. פ. ס. און די קאָמוניסטן -- די לעצטע זיי- 
נען איבערנאַכט געװאָרן הוראַ-פּאַטריאָטן און געװאָלט די פּעפּעסאָװוצעס 
איבערליציטירן מיט פּױליש-נאַציאָנאַליסטישער פראַזעאָלאָגיע --- האָבן פאַר- 
לאַנגט, אַז דער בונד זאָל צוריקציען זיינע ליסטעס און די יידישע אַרבעטער 
זאָלן שטימען פאַר די פּעפּעסישע ליסטעס. דער צענטראַל קאָמיטעט פון 
9 האָט איינשטימיק זיך אַרױסגעזאָגט קעגן קאָזשעליק, װאָס דער לאָדזשער 
פּעפּעסישער קאָמיטעט האָט געמאַכט. אָבער אויך דאָס האָט נישט געווירקט, 
די קרייז-קאָמיסיע פון די פּראָפּעסיאָנעלע פאַראיינען האָט קעגן דער שטע- 
לונג פון פּעפּעסישן צענטראַל-קאָמיטעט, וי אויך קעגן די שטימען פון 
אייגענעם פאָרזיצער אַנטאָני שטשערקאָווסקי און פון שמואל מילמאַן אָפּגע- 
שאַפט דעם אַלטן באַשלוס פון 17 יולי וועגן רופן די יידישע אַרבעטער 
צו שטימען פאַר די בונדישע ליסטעס און אויפגעפאָדערט אַלעמען צו שטימען 
פאַר די פּעפּעסישע. דעם 15 סעפּטעמבער, 12 טעג פאַר די װאַלן, האָט אַ קאָנ- 
פערענץ פון די פאַרװאַלטונגען פון די פּראָפ, פאַראיינען באַשטעטיקט דעם 
געענדערטן באַשלוס פון דער קרייז-קאָמיסיע. די פאָרשטייער פון די יידי- 
שע פאַראיינען האָבן געשטימט קעגן דער ענדערונג און פאַר איינהאַלטן דעם 
פריערדיקן באַשלוס, 

אַ נייער עלעמענט איז אַריינגעברענגט געװאָרן אין דער װאַל-קאַמפּאַ- 
ניע. אָנשטאָט אַלע כוחות פון אַ געאײניקטן אַרבעטער-פראָנט צו מאָבילי" 
זירן קעגן געפערלעכן ענדעקישן שונא, האָט מען גאָר אַרײינגעברענגט בי- 
טערניש און גיפט אין די אייגענע אַרבעטער:רײיען,. די קאָמוניסטישע קאַנ- 
דידאַטן זיינען אַראָפּגענומען געװאָרן פון די בונדישע ליסטעס. כדי זיי עפּעס 
דערפאַר צו באַצאָלן און צוציען יידישע שטימען, האָט די פּ. פּ. ס. אַרויפ- 
גענומען אויף ווייטע ערטער פון אירע ליסטעס 4 יידישע קאָמוניסטן. ס'איז 
אַװעק אַ דעמאַגאָגישע אַגיטאַציע, אַז די פּעפּעסישע ליסטע איז אַן אינטער- 
נאַציאָנאַליסטישע אָדער אַז בלויז פּױלישע סאָציאַליסטן קענען באַשיצן יידן 
קעגן די ענדעקעס. מ'האָט שפּעקולירט אי אויפן פעלן פון נאַציאָנאַלן 
ווילן, אי אויף פּשוטער פּחדנות. 

דער בונד האָט אַנטװיקלט אַ ברייטע אויפקלערונג-קאַמפּאַניע. דער 
פאַקט פון װעלן אָפּזאָגן די רעכט פון די יידישע אַרבעטער צו ויילן זייערע 
אייגענע דירעקטע פאָרשטייער איז שוין פאַר זיך גופא געווען סקאַנדאַליעז. 
נאָך מער סקאַנדאַליעז איז עס געווען צוליב די אומשטענדן. איינע פון די 

הױפּט-לאָזונגען פון די ענדעקעס אין דער װאַליקאַמפּאַניע איז געװען =- 
איינפירן נירנבערגער געזעצן פאַר די יידן פון פוילן, צונעמען ביי זיי דאָס 
װאַלירעכט -- צו שטימען און געוויילט צו װוערן בעת װאַלן צו קאָמונאַלע 
אָדער מלוכהשע איינריכטונגען. די פּעפּעסיש-קאָמוניסטישע טאַקטיק אויפן 
באָדן פון לאָדזש האָט פאַקטיש באַטײיט אַ קאָנצעסיע דער דאָזיקער ענדעקישער 
לאָזונג,. וועגן דעם האָט מען גערעדט אויף די װאַל-מיטינגען פון די יידישע 
אַרבעטער, הענריק ערליך האָט דעם געענדערטן באַשלוס פון דער קריין-י 
קאָמיסיע פון די פּראָפּ. פאַראיינען באַצייכנט וי אַן אומפאַרשעמטקײיט. ער 
האָט געשריבן: ,די ענדעקעס דערקלערן, אַז די יידישע מאַסן פון לאָדזש 
האָבן נישט קיין רעכט צו באַטײליקן זיך אין די װאַלן. די ענדעקעס פאָדערן 
אויף די יידישע פּאַרטײען זיי זאָלן צוריקציען זייערע ליסטעס. קומען כְאָ- 
דינסקי (פּעפעסישער טוער) און זדזשעכאָווסקי (קאָמוניסטישער טוער) און 
פאַראײיניקן זיך צו דער אומפאַרשעמטער אויפפאָדערנג פון די ענדעקעס! 
ווייל דער איינציקער אונטערשיד צווישן זיי און די ענדעקעס באַשטײט דאָך 
אין דעם, װאָס די ענדעקעס פאָדערן עס זאָלן צוריקציען זייערע ליסטעס 
אַלע יידישע פּאַרטײען און כאָדינסקי און זדזשעכאָווסקי זיינען לייטזעליקער 
לגבי די יידישע באַלעבאַטישע ליסטעס און 'באַגנוגענען זיך' מיט דעם, 
אַז דער 'בונדי אַליין זאָל זיין ליסטע צוריקציען!*.. ;דער יידישער אַרבע" 
טער וויל גיין צוזאַמען און גייט אַלע טעג פון אַ גאַנץ יאָר צוזאַמען מיט זיין 
פּױלישן חבר. אָבער ער קען גיין מיט אים צוזאַמען נאָר אַלס גלייכער מיט 
אַ גלייכן" 1), 


דער פאַרלאַנג פון די פּעפּעסאָווצעס און קאָמוניסטן אין לאָדזש, אַז די 
יידישע אַרבעטער זאָלן נישט אַרױסשטעלן קיין אייגענע קאַנדידאַטן, איז 
געווען אַן איין און איינציקער פאַל. נישט פריער און נישט שפּעטער, נישט 
אין לאָדזש און נישט אין אַן אַנדערער שטאָט האָט מען געװאַגט צו קומען מיט 
אַזאַ חוצפהדיקן פאַרלאַנג, װאָס האָט געמיינט אי אַ טויט-אורטייל איבער 
די יידישע אַרבעטער-אָרגאַניזאַציעס וי פּאָליטישע באַװעגונגען, אי אַ הכשר 
פֿאַר די שטאַרקערע מחנות פון סאָציאַליסטישן לאַגער צו דערדריקן די 
שװאַכערע טיילן, דער בונד איז געווען אַנטשלאָסן מיט דער גאַנצער ענערגיע 
אָפּצושלאָגן דעם אומגעריכטן אָנגריף פון דער זייט. מ'האָט זיך, נאַטירלעך, 
געדאַרפט אויך שיצן פון דער צווייטער זייט --- פון די ענדעקעס, וועלכע 
האָבן ווידער גענוצט זייער אַלט מיטל פון טעראָריזירן די יידישע באַפעל- 
קערונג, כדי אַרויפצואװאַרפן אַ מורא און שאַפן אַ פּאַניק ביי יידן. דער בונד 
האָט געפירט אַ זייער אינטענסיווע װאַל-קאַמפּאַניע. אַ טאָג פאַר די װאַלן, 
געווען איז עס גראָד יום-כיפּור, האָבן בונדיסטן גערעדט אין אַ גרויסער 
צאָל בתי"תפילות, וואו יידן זיינען געווען פאַרזאַמלט אין גרעסערע מאַסן. 
בעת איינער פון אַזעלכע רעדעס האָבן די קאָמוניסטן אָרגאַניזירט אַן אי" 
בערפאַל אויפן בונדישן טוער ש. מילמאַן און דערביי שווער צעשלאָגן דעם 
בונדיסט הערשל גאָלדבערג, װאָס איז געווען מיט אים. אַ צאָל יידישע קאָ- 
מוניסטן האָבן נישט מסכים געווען מיטן פאַרלאַנג פון זייער פּאַרטײ צו באַ" 

זייסיקן די קאַנדידאַטן-ליסטעס פון די יידישע אַרבעטער-אָרגאַניזאַציעס, פּי 
האָבן זייער אומצופרידנקייט אָפן דעמאָנסטרירט דורך צוהעלפן אין דער בנ" 
דישער ואַל-קאַמפּאַניע. 

וויסנדיק, אַז דער טעראָר פון די ענדעקעס קען אין אַ גרויסער מאָס 
משפּיע זיין דעם אויסגאַנג פון די װואַלן ביי די יידן, האָט דער בונד מאָבילי- 
זירט אַ סך כוחות, כדי אָפּצושטױסן ענדעקישע אָנגריפן אויף די יידישע 
קװאַרטאַלן, נישט בלויז לאָדזשער חברים האָט מען צו דעם צװעק טאָ- 
ביליזירט, מ'האָט אויך געברענגט בונדיסטן פון אַנדערע שטעט, די פּאָלישײי 
איז פון דעם געװאָר געװאָרן און האָט געגעבן אינסטרוקציעס אין שכנות- 
דיקע שטעט נישט צו לאָזן אַרױספאָרן גרופעס בונדיסטן. אין קאַליש האָט 
טאַקע די פּאָליצײ פאַרהאַלטן עטלעכע צענטליק בונדיסטן, װאָס האָבן אויף 
אַ לאַסט-אױטאָ זיך געלאָזט קיין לאָדזש, אין טאָג פון די װאַלן האָבן שטאַרקע 
בונדישע גרופּעס באַװאַכט די יידישע אָרימע געגנטן, װי ס'האָבן עס געטון 
די פּולישע סאָציאַליסטן אין די פּוילישע אַרבעטער-קװאַרטאַלן. די בונדיסטן 
זיינען געגאַנגען פון הויז צו הויז און געזאָגט די יידן, אַז זיי דאַרפן אָן מורא 
גיין צו די װאַלן, זי וועלן באַשיצט ווערן. די באַמיאונגען פון די ענדעקעס 
צו טעראָריזירן די יידן זיינען נישט געלונגען. וויסנדיק, אַז זיי װעלן דאָס 
מאָל אָנטרעפן אויף אַ שטאַרקן, אָרגאַניזירטן װידערשטאַנד, זיינען די ענדע- 
קישע באָיואווקעס געווען פאָרזיכטיקער... די אָרימע יידישע וויילער זיינען 
אין גרויסע מאַסן געגאַנגען שטימען. 

ערב די װאַלן האָט אויך די פּאָליצײ שטאַרק געאַרבעט. זי האָט אַדורב- 
געפירט רעוויזיעס אין די לאָקאַלן פון די יידישע און פּױלישע אַרבעטער- 
אָרגאַניזאַציעס און אַרעסטירט אַ צאָל מענטשן. דער אָפיציעלער מאָטי 
איז געווען, אַז מיזוכט געווער. נאָכן אַװעקגײן פון דער פּאָליצײי האָבן נִי 
לאָקאַלן אויסגעזען, וי נאָך אַ פּאָגראָם. אין דער בונדישער ספּאָרט-אָרנאַני- 
זאַציע מאָרגענשטערן האָט מען אַ טאָג פאַר די װואַלן אַרעסטירט 20 חברים. 
אויך אין אַנדערע ערטער האָט מען אַרעסטירט בונדיסטן, פאַר די ואַלן 
האָט מען דעם מיטגליד פון לאָדזשער בּונדישן קאָמיטעט און פאָרזיצער פון 
פֿראָפ. פאַראיין פון באַקלײיד-אַרבעטער יוסף גאָטאײינער פאַרשיקט אין טרויש- 
ריק-באַרימטן קאָנצענטראַציע-לאַגער אין קאַרטוז:בערעזע (ווען ער איז באַ- 
פרייט געװאָרן, איז ער געווען אין אַזאַ מעמד, אַז ער האָט עטלעכע װאָכן 
נישט געקענט גיין). 

די שטאָט-ראַט:װאַלן פון 27 סעפּטעמבער 1936 האָבן זיך פאַרענדיקט 
מיס אַ נצחון פון דער אַרבעטערשאַפט. די סאָציאַליסטן האָבן באַקומען אַ 
מערהייט. נישט די פּוילישע סאָציאַליסטן אַלײן, נאָר מיט דער הילף פון 
די יידישע. די גרעסטע מפּלה האָט געליטן דער רעגירונג"לאַגער. קיין איין 
סאַנאַטאָרישער ראַטמאַן איז נישט געוויילט געװאָרן. די ליסטעס פון פ. פ. ס. 
און פּראָפּעסיאָנעלע פאַראיינען האָבן באַקומען 95,115 שטימען און 24 מאַנ- 
דאַטן, די ענדעקעס -- 77,919 און 27, בונד (אָפּיציעל האָט עס געהייסן: 
װאַל-קאָמיטעט פון בונד און פּראָפ. קלאַסן-פאַראײינען -- קולטור-אַמט און 

לינקע פּועלי-ציון ראַט פון פּראָפּ, פאַראיינען) --- 692, 23 און 6, פאַראייניק" 
טער יידישער װאַל-בלאָק (אגודה, האַנטװערקער, פאָלקיסטן, רעװיזיאָניסטן, 
אַסימילאַטאָרן און אַנדערע) --- 14,947 און 3, פאַראייניקטער ציוניסטישער 
בלאָק -- 10,601 און 2. פאַקטיש זיינען פאַר די בונדישע ליסטעס געווען 
קרוב 5 טויזנט שטימען, ווייל טויזנט בונדישע שטימען זיינען געפּסלט 
געװאָרן (אויך אַנדערע האָבן געהאַט אַ סך געפּסלטע שטימען. אַ רײ אַנ" 
דערע פּוילישע פּאַרטײען, װי אויך די דייטשע בירגערלעכע ליסטע, האָבן 
צוליבן צעטיילן די שטאָט אויף 10 ואַל-ראַיאָנען, קיין איין מאַנדאַט נישט 
געקענט באַקומען. פון די 72 ראַטמענער זיינען 40 געווען סאָציאַליסטן. פ.פּ.ם. 
האָט אויף אירע ליסטעס דורכגעפירט אַ פּאָר דייטשע סאָציאַליסטן און קאָ- 
מוניסטן. דער בונד האָט דורכגעפירט דעם לינקן פּועלי-ציוניסט לייב האָ- 
לענדערסקי, די 5 בונדישע ראַטמענער זיינען געווען : חיים לייב פּאָזנאַנסקי, 
שמואל מילמאַן, סערגיי נוטקעוויטש, יוסף מאָרגענטאַלער, דר. אברהם לאַנד- 
קאָפּ, 

די לאָדזשער שטאָט-ראַט-:װאַלן זיינען פאָרּגעקומען דריי װאָכן נאָך די 
קהילה-װואַלן אין אַ גרויסער צאָל שטעט. די קהילה-װאַלן, באַזונדערס אין 
די גרעסערע שטעט מיט װאַרשע בראש, האָבן אַנטפּלעקט, אַז ס/איז פאָרגע- 
קומען אַ טיפע ענדערונג אין די שטימונגען פון דער יידישער באַפעלקערונג. 
דער בונד איז אַרױסגערוקט געװאָרן אויפן ערשטן אָרט. די לאָדזשער שטאָט- 
ראַט:װאַלן האָבן דאָס אויך באַשטעטיקט. נאָך מער -- דאָ איז דער בונד 
אַרױס אַזױ שטאַרק, זוי אַלע יידישע פּאַרטײיען צוזאַמענגענומען. אָפּשאַצנדיק 
די לאָדזשער װאַל-רעזולטאַטן, איז הענריק ערליך געקומען צום אויספיר : 
,די שפּראַך פונם פאַרגאַנגענעם זונטאָג איז נאָך דייטלעכער איידער די שפּראַך 
פון די װאַלן צו די קהילות. די דורותדיקע העגעמאָניע פונם בירגערטום אינם 
יידישן לעבן איז געבראָכן. אינם נאָמען פון די יידישע מאַסן האָט היינט דאָס 
רעכט צו ריידן בלויז די פּאַרטײ פון יידישן אַרבעטער-קלאַס, דער 'בונד","יי:), 

דער אױסגאַנג פון די לאָדזשער שטאָט-ראַט-װאַלן האָט געהאַט ווייט נישט 
קיין לאָקאַלע באַדײטונג. די פּוילישע און יידישע פּרעסע פון לאַנד האָט ברייט 
קאָמענטירט און געטייטשט דעם מיין פון די דאָזיקע װאַלן,. עטלעכע פאַקטן 
זיינען געווען קלאָר און גערעדט פאַר זיך אַליין: אין דער צווייט-"גרעסטער 
שטאָט און אינם גרעסטן אינדוסטריעלן צענטר פון פּוױלן איז דער רעגירונג- 
לאַגער נישט געווען בכוח דורכצופירן קיין איין ראַטמאַן; נאָך איר גרויסן 
נצחון פון 1924 איז די ענדעציע געגאַנגען באַרג-אַראָפּ, אָבער נאָך געבליבן 
אַ גרויסער כוח; די פריער-שטאַרקע 1. פ. ר. איז צעריבן געװאָרן צװישן 
פ פ. ס. און ענדעציע; דער סאָציאַליסטישער לאַגער האָט סיי ביי די פּאָליאַקן, 
סיי ביי די יידן גענומען די אױיבערהאַנט; צום ערשטן מאָל האָט דער בונד 
זיך אַרױסגעװיזן בערך אַזױ שטאַרק, װוי אַלע יידישע פּאַרטײען צוזאַמענגע- 
נומען. 

די לאָדזשער 9 9 ס, װאָס האָט ביי די װאַלן אַזױ פאַלש געהאַנדלט, 
האָט באַלד אויסגעשטרעקט די האַנט צום בונד נאָך שלום, אַ סאָציאַליסטישע 

שטאָט-פאַרװאַלטונג איז געווען מעגלעך נור מיט דער הילף פון די בונדישע 
ראַטמענער. פאָרשטייער פון ביידע פּאַרטײען האָבן וועגן דעם אָפּגעהאַלטן 
אַ געמיינזאַמע קאָנפערענץ. און אָט װאָס די פאָרשטײיער פון 9. פ. ס. האָבן 
דעמאָלט דערקלערט וועגן זייער װאַליטאַקטיק : ,מיר ווייסן, אַז פּרינציפּיעל 
איז אייער שטעלונג בשעת די װאַלן געווען ריכטיק, אָבער מיר האָבן גע 
האַט פאַר די אויגן דעם ציל צו שלאָגן די ענדעקעס און דעם דאָזיקן צִיל 
האָבן מיר געמוזט דערגרייכן אַפילו ווען דער וועג צו אים האָט לוט אונזער 
מיינונג געפירט דורך מוותר זיין אויף אַ ריכטיקן פּרינציפ".. ,דער מאָ 
מענט פון קעגנזייטיקן קאַמף צווישן די פּאַרטײען פון פּוױלישן און יידישן 
פּראָלעטאַריאַט איז שוין אַן עפּיזאָד פון דער פאַרגאַנגענהײט. דער געשלאָ- 
סענער אינטערנאַציאָנאַלער פראָנט פונם לאָדזשער פּראָלעטאַריאַט איז צוריק 
אויפגעשטעלט געװאָרן" *5:), 

דער ריס צװוישן די לאָדושער אָרגאַניזאַציעס פון בונד און פ. פ. ס. 
איז גיך באַזייטיקט געװאָרן. די נויטװענדיקייט פון אַ האַרמאָנישער צו" 
זאַמענאַרבעט האָט באַזײטיקט די ביטערניש, װאָס דער פאַלשער שריט פון 
פ. פ. ס. האָט אַרױיסגערופן. דער בונד האָט באַקומען אַ געהעריקע סאַטיספאַק- 
ציע. ביידע אָרגאַניזאַציעס האָבן זיך פאַרשטענדיקט וועגן געמיינזאַמער 
צוזאַמענאַרבעט. דעם 17 דעצעמבער 1926 איז אין דער בונדישער נײער 
פאָלקס-צייטונג און פּעפּעסישן ראָבאָטניק געווען אָפּנעדרוקט אַ בשותפותדיקע 
דעקלאַראַציע פון די לאָדזשער אָרגאַניזאַציעס פון בתד און פ. פ. ס. אין 
איר איז צווישן אַנדערן געזאָגט געװאָרן : 

,) די װאַלן צום שטאָט-ראַט האָבן באַװיזן אַ קאַלאָסאַלן וואוקס פון 
די סאָציאַליסטישע שטימונגען סיי צווישן די פּױילישע, סיי צװוישן די יידישע 
אַרבעטער. 2) מאַרשירנדיק באַזונדער אין דער װאַל-אַקציע, זיינען די פ. פּ. ס, 
און דער בונד געווען דורכגעדרונגען מיט דער געמיינזאַמער אידייע פון באַ- 
קעמפן די שונאים פון אַרבעטנדיקן פאָלק. 23) אין דער צייט פון דער װאַל- 
קאַמפּאַניע זיינען אין אַרבעטער-לאַגער געפאַלן נישט- פּאַסיקע ווערטער 
און ס'זיינען דערשינען נישט-פּאַסיקע פּובליקאַציעס, װאָס האָבן נישט גע 
דאַרפט זיין. 4) די 9. פ. ס. -- דער אַװאַנגאַרד פון פּולישן אַרבעטער-קלאַס 
און דער בונד -- דער רעפּרעזענטאַנט פון יידישן אַרבעטער-קלאַס, האָט פאַר 
זיך די אויפגאַבע אויסצופירן די איינשטימיקע באַשלוסן פון די קאָנפערענצן 
פון די קלאַסן-פאַראײינען, פ. פ. ס. און סאָציאַליסטישע פּאַרטײען פון די נאַ- 
ציאָנאַלע מינדערהייטן, װאָס זיינען פאָרגעקומען דעם 2 מאַי און 20 נאָ- 
וועמבער 1936. (ס'ווערן אויסגערעכנט די באַשלוסן, װאָס האָבן אַנטהאַלטן 
אַ ריי אַקטועלע אויפגאַבן, צווישן זיי אויך וועגן קאַמף ,פאַר פאַרווירקלעכן 
דאָס פריינטלעכע צוזאַמענלעבן פון אַלע נאַציעס אין פּױלן, פאַר גלייכבאַ- 
רעכטיקונג און טעריטאָריאַלע אױטאָנאָמיע, פאַר זיכערן די אַנטװיקלונג פון 
די זעלבשטענדיקע קולטורן פון די נאַציאָנאַלע מינדערהייטן"). לסוף װוערט 
געזאָגט אין דער געמיינזאַמער דעקלאַראַציע: ,שטייענדיק אויך פאַר די 
שווערע אויפגאַבן, װאָס פאַלן איצט אויף די סאָציאַליסטישע ראַטמענער פוך 

לאָדזשער שטאָט-ראַט --- באַשליסן די פאָרשטייער פון ביידע פּאַרטײען 
איינצושטעלן אַ צוזאַמענאַרבעט צווישן פ. פ. ס. און בונד אין לאָדזש.". 

ס'האָט זיך ווירקלעך איינגעשטעלט אַ האַרמאָנישע צװאַמענאַרבעט 
צוישן בונד און פ. פ. ס. ביידע פּאַרטײען זיינען געווען דורסגעדרונגען מיט אַ 
שטאַרקער קאַמף-שטימונג און זיינען געווען אַנטשלאָסן צו פאַרמעסטן זיך 
מיט דער פאַרבליבענער נעסט פון רעאַקציע, פּאַשיזם און אַנטיסעמיטיזם 
אויפן לאָדזשער באָדן. ס'האָט זיך באַלד אָנגעהױיבן אַ דראַמאַטישער קאַמף 
פאַר דער עצם עקזיסטענץ פון דער געוויילטער שטאָט-פאַרװאַלטונג. 

די רעגירונג, װאָס איז אַרױס פון די װאַלן אַזױ שטאַרק קאָמפּראָמיטירט, 
האָט זיך נישט געאיילט מיטן צונויפרופן דעם נייעם שטאָט-ראַט. די ערשטע 
זיצונג איז פאָרגעקומען ערשט אין מיטן דעצעמבער 1936, באַלד האָט זיך 
אַנטפּלעקט די טאַקטיק פון די ענדעקעס -- נישט לאָזן יידישע ראַטמענער 
ריידן, פאָרלייגן אויסשליסן יידן פון אומעטום, בכלל מאַכן אַװאַנטורעס און 
נישט לאָזן פירן אַ נאָרמאַלע אַרבעט. באַלד אויף דער ערשטער זיצונג 
האָט דער בונדישער ראַטמאַן ש. מילמאַן געלייענט אַ דעקלאַראַציע, אין 
וועלכער ס'איז אויסגעדריקט געװאָרן אַ פּראָטעסט קעגן פּרואוו איינצופירן 
באַזונדערע בענק פאַר יידישע סטודענטן אין די הויכשולן. די ענדעקישע 
ראַטמענער זיינען געלאָפן צו דער טריבונע, כדי נישט צו לאָזן מילמאַנען 
ריידן, די סאָציאַליסטישע ראַטמענער האָבן אַרומגערינגלט די טריבונע און 
אָפּגעשטױסן דעם ענדעקישן אָנגריף. אַזעלכע סצענעס זיינען אויך געוען 
אויף ווייטערדיקע זיצונגען, זיי האָבן אויך געמאַכט װויסטע סקאַנדאַלן בעת 
מילמאַן האָט אויף דער זיצונג דעם 28 יאַנואַר 1927 געלייענט די דעקלאַראַי 
ציע פון דער בונדישער פראַקציע וועגן דער לאַגע און די נאָנטסטע אויפגאַבן. 
זי האָבן בכלל געפּרואװוט שטערן און נישט לאָזן יידישע ראַטמענער רעפערירן 
וועגן אַלגעמײנע שטאָטישע ענינים. אין זייערע רעדעס האָבן די ענדעקישע 
ראַטמענער כסדר פאַרלאַנגט, אַז מ'זאָל יידן מאַכן רעכטלאָז און דערביי 
פאָרגעשטעלט די פ. פ. ס,, װוי יידישע משרתים. מיט זייערע ווילדע און כו" 
ליגאַנישע אַװאַנטורעס האָבן די ענדעקעס געצילט צו מאַכן פון לאָדזשער 
שטאָט-ראַט אַ צענטראַלע אַרענע פון יידן-האַס און אַ מוסטער פאַרן גאַנצן 
לאַנד, זיי האָבן אויך געמאַכט פאַרשידענע פּראָװאָקאַטאָרישע פאָרשלאַגן. 
צוישן אַנדערן האָבן זיי פאָרגעלייגט אָנצורופן אַ גאַס אויפן נאָמען פון 
סערזשאַנט יאַן בויאַק, וועמען דער גייסטיק נישט-נאָרמאַלער געוועזענער יידי- 
שער זעלנער יהודה לייב כאַסקעלעװיטש האָט דערשאָסן אין מינסק-מאַזאָ- 
וויעצק און ס'איז צוליב דעם דאָרט געװוען אַ פּאָגראָם. די פּעפּעסישע און 
בונדישע ראַטמענער זיינען אַנטשלאָסן אַרױסגעטרעטן קעגן דער פּראָװאָקאַציע 
און דעם פאָרשלאַג אָפּגעװאָרפן. דאַקעגן האָבן די סאָציאַליסטישע ראַטמענער, 
טראָץ די שאַרפע ענדעקישע פּראָטעסטן און געשרייען, אַװועקגעשטעלט אויף 
דער טאָג-אָרדנונג אַ פּונקט, אַז די שטאָט זאָל פאַרזיכערן מיט אויסהאַלטונג 
די פרויען און קינדער פון 2 יידן, וועלכע ענדעקישע מערדער האָבן דער- 
הרגעט. ווען מ'איז שוין צוגעטרעטן באַטראַכטן דעם פּונקט האָבן די ענדעקעס 

אויפגעריסן די זיצונג, ווילדע אַװאַנטורעס מצד די ענדעקעס זיינען אויך 
געווען ביים באַטראַכטן די פראַגע פון באַשעפטיקן אַרבעטלאָזע. זיי האָבן 
פאַרלאַנגט, אַז יידן זאָלן אױיסגעשלאָסן װערן,. די סאָציאַליסטישע ראַט- 
מענער האָבן אין זייערע רעדעס דעמאַסקירט די ענדעקעס, וי דינער פון 
קאַפּיטאַל און דעם אַנטיסעמיטיזם וי אַ מיטל צו פאַרשלײיערן די ענדעקישע 
פאָלקס-פיינטלעכקייט. קעגן דעם שאַרפן ענדעקישן װידערשטאַנד האָט דער 
שטאָט-ראַט באַשלאָסן צו באַשעפטיקן אַרבעטלאָזע אָן אונטערשיד פון נאַ- 
ציאָנאַליטעט, 

דער קאַמף מיט די ענדעקעס איז געווען בלויז איין פראָנט. דער צוױי- 
טער פראָנט איז געווען דער קאַמף צווישן דער סאָציאַליסטישער מערהייט און 
דער רעגירוגג, 

דעם 7 יאַנואַר 1937 האָט דער שטאָט-ראַט אויסגעוויילט אַ מאַגיסטראַט, 
זיין צוזאַמענשטעל איז געווען: נאָרבערט באַרליצקי -- שטאָט-פּרעזידענט 
און 3 אַנדערע פּעפּעסאָװוצעס --- וויצע-פּרעזידענטן. און צו דעם 5 סאָציאַליס- 
טישע לאַװניקעס און 3 ענדעקעס (די װאַלן פון לאַװניקעס האָבן געדאַרפט 
זיין פּראָפּאָרציאָנעלע). צװישן די 5 סאָציאַליסטישע לאַװניקעס איז אויך 
געווען דער בונדיסט ש. מילמאַן, נארבערט באַרליצקי, אַן אַלטער אָנגעזעענער 
פירער פון 9. 9. ס., איז געווען באַזונדערס פאַרהאַסט ביי דער רעגירונג צולים 
זיינע שאַרפע רעדעס קעגן סאַנאַציע-רעזשים. ער איז געווען צװישן די 
פּאָליטישע פירער, וועמען די רעגירונג האָט געהאַט פאַרשפּאַרט אין בריס- 
קער פעסטונג. דעם 17 פעברואַר איז אָנגעקומען אַ מעלדונג פון אינערן" 
מיניסטער, אַז באַרליצקי איז נישט באַשטעטיקט געװאָרן (געשען איז עס לויט 
דער רעקאָמענדאַציע פון וויצע-אינערן-מיניסטער וול. קאָרסאַק, וועמען באַר- 
ליצקי גופא, אַלײן וויצע-אינערן-מיניסטער אין דער ערשטער פּױלישער 
רעגירונג, האָט סוף 1918 אַרײינגענומען אין מלוכה-דינסט.). דער בהד 
האָט אָנגענומען אַ באַשלוס זיך נישט אונטערצואװאַרפן דעם װעטאָ פון דער 
רעגירונג. מ'האָט וועגן דעם געמאָלדן דער פ. פּ. ס,, און זי האָט אויך אָנגענו" 
מען אַזאַ באַשלוס. דעם 25 פעברואַר 1927 איז פאָרגעקומען אַ זיצונג פון 
שטאָט-ראַט, וואו דער פּעפּעסישער ראַטמאַן ע. כאָדינסקי האָט אין נאָמען פון 
9 פ. ס. און בונד געלייענט אַ דעקלאַראַציע, אַז די רעגירונג איז מחויב זיך 
צו רעכנען מיטן ווילן פון פאָלק און דעריבער קען דער שטאָט-ראַט נישט 
נעמען אין אַכט די שטעלונג פון אינערן-מיניסטעריום. ס'זיינען פאָרגעקו- 
מען אַ צווייט מאָל װאַלן און באַרליצקי איז ווידער אויסגעװיילט געװאָרן 
דורך דער סאָציאַליסטישער מערהייט. אָבער אויך דאָס מאָל האָט אים די רע 
גירונג נישט באַשטעטיקט. אין אַ בריוו פון 9 מערץ האָט זי וועגן דעם געמאָלדן 
- און באַשטימט דעם ביז-איצטיקן רעגירונג-קאָמיסאַר גאָדלעװוסקי צו פאַר- 
נעמען דעם אַמט פון פּרעזידענט (וועגן די איבעריקע געוויילטע פאָרשטייער 
פון מאַגיסטראַט האָט די רעגירונג געשוויגן -- נישט באַשטעטיקט און אויך 
נישט אָפּגעװאָרפן), 

הגם די רעגירונג האָט נישט באַשטעטיקט די שטאָט-פאַרװאַלטונג האָט 

זי אָבער פאַרלאַנגט פון געוויילטן שטאָט-ראַט צו געבן דעם קאָמיסאַרישן 
פּרעזידענט אַ בודזשעט. דעם 17 מערץ 1937 איז אין שטאָט-ראַט איבערגע- 
לייענט געװאָרן אַ דעקלאַראַציע פון 9. פ. ס. און בונד, אַז צוליב דעם, װאָס 
די רעגירונג וויל נישט אָנערקענען דעם ווילן פון די וויילער און עס בלייבט 
די קאָמיסאַרישע שטאָט-פאַרװאַלטונג, װעט דער שטאָט-ראַט נישט שטימען 
דעם בודזשעט און װועט אַפילו נישט אויסהערן קיין רעפּעראַט וועגן אים, 
דעם 1טן אַפּריל 1927 האָט אויף דעם געענטפערט דער אינערן-מיניסטער 
מיט אַ דעקרעט וועגן פאַנאַנדערלאָזן דעם שטאָט-ראַט. דריי מאָטיוון זיינען 
אָנגעגעבן געװאָרן: 1) דער שטאָט-ראַט האָט זיך אָפּגעזאָגט אָנצונעמען 
אַ בודזשעט, 2) ער האָט נישט באַשלאָסן די הלוואה צו קענען העלפן אַר" 
בעטסלאָזע, 2) די אַװאַנטורעס אויף די זיצונגען. פאַרװאָס מ'האָט נישט אָנ" 
גענומען דעם בודזשעט איז שוין פריער דערמאָנט געװאָרן. די הלוואה 
האָט מען נישט געקענט באַשליסן צוליב די ענדעקעס. מ'האָט צו דעם גע" 
דאַרפט האָבן אַ מערהייט פון 2 דריטל שטימען, װאָס איז נישט געווען אָו 
די ענדעקישע ראַטמענער און זיי האָבן פאַר דער הלוואה נישט געװאָלט 
שטימען,. די שולד פאַר די אַװאַנטורעס האָט דער רעגירונג-קאָמוניקאַט 
אַרױפגעװאָרפן אויף אַלע ריכטונגען, הגם די ענדעקעס זיינען געווען די איינ- 
ציקע שולדיקע. 

דעם 8 אַפּריל 1927 איז פאָרגעקומען די לעצטע זיצונג פון דעם שטאָט" 
ראַט. דאָרט איז איבערגעלייענט געװאָרן אַ געמיינזאַמע שאַרפע דעקלאַראַציע 
פון 9. 9. ס, בונד און דייטשע סאָצ. אַרבעטס-פּאַרטײ קעגן אַקט פון דער רע" 
גירונג, װאָס האָט געשטערט דעם געװיילטן שטאָט-ראַט צו דערפילן זיינע 
פונקציעס און אים פאַנאַנדערגעלאָזט. די דאָזיקע דעקלאַראַציע האָט די 
רעגירונג נישט געלאָזט ברענגען צו דער עפנטלעכקייט. די סאָציאַליסטישע 
צייטונגען זיינען אין יענע טעג עטלעכע מאָל קאָנפיסקירט געװאָרן פאַר באַ- 
ריכטן וועגן דער לעצטער זיצונג, פאַר דרוקן די דעקלאַראַציע, װי אויך 
פאַר אַרטיקלען אין שייכות מיטן פאַנאַנדערלאָזן דעם שטאָט-ראַט. 

דאָס פאַנאַנדערלאָזן דעם שטאָט-ראַט און די אָנגעגעבענע מאָטיוון האָבן 
ביי דער אַרבעטערשאַפט אַרױסגערופן אַ גרויסע פאַרביטערונג. הגם ס'איז 
געווען קלאָר, אַז די רעגירונג װעט נישט אַזױ לייכט אַראָפּשלינגען איר בי" 
טערע װאַל-מפּלה און װעט נישט דולדן די סאָציאַליסטישע שטאָט-פאַרװאַלי 
טונג, װאָס וועט זיין כסדר אַ לעבעדיקע דערמאָנונג פון דער מפּלה, האָט מען 
זיך דאָך אויף אַזאַ ציניזם נישט געריכט. די סאָציאַליסטישע פּאַרטײען האָבן 
באַשלאָסן רופן זייערע וויילער צו אַן אַקטיוון פּראָטעסט. זיי האָבן גערופן 
איבערצורייסן די אַרבעט דעם 9 אַפּריל און מיט דעם אויסדריקן דעם פּראָי 
טעסט קעגן ווילקירלעכן אַקט פון דער רעגירונג. די רעגירונג-מאַכט האָט 
קאָנפיסקירט אַלע אויפרופן, אַרטיקלען און נאָטיצן װעגן דעם פּראָטעסט- 
שטרייק, במשך פון עטלעכע טעג איז געווען אַן אָרגיע פון קאָנפיסקאַציעס. 
אָבער ס'האָט קיין פּעולה נישט געהאַט. אין דער באַשטימטער צייט האָבן 
די אַרבעטער געװאָרפן די אַרבעט, אָפּגעהאַלטן פאַרזאַמלונגען און אָנגענו" 

מען פּראָטעסט-רעזאָלוציעס. אין פּראָטעסט-שטרײק האָבן זיך באַטײליקט 
בערך 70 טויזנט אַרבעטער אין עטלעכע הונדערט פאַבריקן און ווערק- 
שטאַטן. די יידישע אַרבעטער און אָנגעשטעלטע זיינען געװוען שטאַרק 
מיטבאַטײליקט. די שטאָט איז געווען באַלײגט מיט פּאָליצײי, אַזױי איז 
פאַרענדיקט געװאָרן דאָס קאַפּיטל פון קאַמף פאַר די רעכט פון די פּוילישע 
און יידישע סאָציאַליסטן אָנצופירן מיט דער שטאָט-פאַרװאַלטונג -- אַ 
קאַמף אויף צוויי פראָנטן. דעם דאָזיקן קאַמף אויפן אינערלעכן פראָנט 
פון שטאָט-ראַט קעגן די ענדעקעס און אויפן אויסערלעכן פּראָנט -- קעגן 
דער רעגירונג האָבן די סאָציאַליסטישע פּאַרטײען געפירט סאָלידאַריש, 
אױיסגעהאַלטן און אַנטשלאָסן, 

נאָך די װאַלן פון שטאָט-ראַט האָבן געדאַרפט פאָרקומען די קהילה- 
װאַלן, די אָרטאָדאָקסישע אגודה, װאָס האָט יאָרן-לאַנג געבאַלעבאַטעװעט 
אין דער קהילה, האָט זיך גענומען ענערגיש גרייטן, קודם האָט מען צונויפ- 
געשטעלט די וויילער-רשימה און נישט אַרײנגעשטעלט טויזנטער אַרבעטער. 
דאָס האָט מען סתם אַזױ פאַרזען". פאַרופנדיק זיך אויפן פּאַראַגראַף 20, 
האָט מען, אַחוץ דעם, באַשלאָסן צוצונעמען דאָס װאַלירעכט ביי 9 באַקאַנטע 
אַרבעטער-טוער -- 8 בונדיסטן און 1 לינקן פּועלי-ציוניסט --- וועלכע האָבן 
געדאַרפט קאַנדידירן אויף די ליסטעס פון זייערע פּאַרטײען. די בונדישע 
טוער ח. ל, פּאָזנאַנסקי, דר, אַ. מאַרגאָליס, י. מאָרגענטאַלער, א, ל. זעלמאַ- 
נאָװויטש און ש. מילמאַן האָבן געמאַכט אַ ווענדונג צו דער אויפזיכטס-מאַכט 
קעגן קהילה-באַשלוס צוצונעמען ביי זיי דאָס װאַל-רעכט. דער לאָדזשער 
סטאַראָסטע האָט דעם באַשלוס באַשטעטיקט., כאָטש די קהילה-תקיפים האָבן 
ביי די ערשטע בונדישע קאַנדידאַטן און ביי טויזנטער אַרבעטער:וויילער 
צוגערויבט דאָס װאַל-רעכט, האָט דאָך די בונדישע אָרגאַניזאַציע באַשלאָסן 
גיין צו די װאַלן, טראָץ אַלעם איז זי געווען זיכער אין נצחון. האָט זאָך 
דער בונד אין די לעצטע װאָכן אָפּגעהאַלטן גרויסע נצחונות ביי די קהילה- 
װאַלן אין אַלע טיילן פון לאַנד, בפרט אין װאַרשע, וואו דער בונד האָט זיך 
אַרױסגערוקט אויפן ערשטן אָרט און איבערגעשטיגן אַפילו די אָרטאָ- 
דאָקסישע אגודה. וי ביי די שטאָט-ראַט-װאַלן האָט מען אויך דאָ געשאַפן 
אַ בלאָק מיט די לינקע פּ. צ. און אַרײנגעטראָגן אַ געמיינזאַמע ליסטע פון 
בונד, פּראָפ, פאַראיינען און לינקע פּועלי-ציון. 

נישט געקוקט אויף דעם, װאָס די אגודה האָט צוגעגרייט די װאַלן לויטן 
סאַנאַטאָרישן נוסח, ד. ה. דורך אָנװענדן נישט ערלעכע מיטלען, איז איר 
דאָך באַפאַלן אַ מורא אפשר װעט דאָס אויך נישט העלפן, זי האָט דעריבער 
אָנגעהױיבן מאַכן באַמיאונגען, אַז מ'זאָל די װאַלן אָפּלײגן כאָטש אויף אַ יאָר, 
אַזױ וי אין שטאָט האָט מען געשמועסט, אַז די ציוניסטן העלפן אויך צו צו 
דעם, האָט די ציוניסטישע אָרגאַניזאַציע פאַרעפנטלעכט אַ דערקלערונג, אין 
וועלכער זי האָט אָפּגעלײקנט, אַז זי זאָל האָבן אַ חלק אין דעם, אָבער גלייכ- 
צייטיק באַשטעטיקט די מאַכינאַציעס פון דער אנודה. אין דער דערקלערונג 
איז געזאָגט געװאָרן : ?די ציוניסטישע אָרגאַניזאַציע אין לאָדזש האַלט פאַר 

איר חוב פעסטצושטעלן, אַז די ידיעה, װאָס די 'פאָלקס-צייטונג' האָט געי 
בראַכט, שטימט נישט מיט דער ווירקלעכקייט. אמת איז בלויז, אַז מצד דער 
יאגודה' האָט מען זיך געװענדט צו דער ציוניסטישער אָרגאַניזאַציע מיט 
אַ פאָרשלאַג אונטערצונעמען געמיינזאַמע שריט ביי די אַנטשפּרעכנדיקע 
מאַכט-אָרגאַנען, אַז די װאַלן זאָלן אָפּגעלײגט װוערן, כדי אַזױ אַרום דערווייל 
אוממעגלעך צו מאַכן דעם 'בונד' דאָס באַקומען מאַנדאַטן צו די קהילה- 
אינסטאַנצן, די ציוניסטישע אָרגאַניזאַציע האָט דעם דאָזיקן פאָרשלאַג קאַי 
טעגאָריש אָפּגעװאָרפן און דערביי באַמערקט, אַז קוים װעט די 'אגודה' אָננעי 
מען וועלכע עס איז שריט אין דער ריכטונג, װעט די ציוניסטישע אָהגאַני 
זאַציע קעגן דעם אַרױסטרעטן מיט אַן עפנטלעכן פּראָטעסט? :*:). 

די אגודה האָט זיך װײיניק געשראָקן פאַר דער ציוניסטישער פּראָטעסט- 
דראָאונג און אַליין געמאַכט די באַמיאונגען וועגן אָפּלײגן די װאַלן. דער 
אגודה-פירער און קהילה-דיקטאַטאָר לייב מינצבערג האָט מאָביליזירט אַלע 
זיינע פּראָטעקציעס אין רעגירונג-לאַגער, כדי אָפּצושרײען די ;גזירה" פון די 
װאַלן. אין זיינע געשפּרעכן מיט די העכערע באַאַמטע פון דער װאָיעוואודסטווע 
האָט ער גענוצט דעם אַרגומענט: פאַ רויטן שטאָטיראַט האָט איר שוין -- 
ווילט איר נאָך האָבן אַ רויטע קהילה אויך ?7 און ווען אין װאָיעוואודסטװצ 
האָט מען זיך נישט געקענט דעצידירן ועגן אָפּלײגן די װאַלן, האָט לייב 
מינצבערג אָנגעשפּאַרט אין די הויכע רעגירונג-פענצטער אין װאַרשע און 
דאָרט געפּועלט. דעם 30 אָקטאָבער 1936 האָט די לאָדזשער קהילה באַקומען 
צ בריוו פון אינערןימיניסטעריום, אַז די װאָלן ווערן אָפּגעלײגט.. 

7 ערב דער קאַטאַסטראָפע 


יידישע און פּוילישע אַהבעטער אין קאַמף קעגן אַנשיסעמיטיזם און יידן-פאַר- 
פאָלטונגען. --- דער יידיישער פּראָטעסט-שטרויק פון 10 אָקטאָמער 1937. --- הילף 
פּאַר אַרויסגעטריבענע וידן פון דייטשלאַנד. --- אַקציע פאַרן קאָנגרעס צו שיצן 
די רעכט פֿון דער יידישער באַפעלקערונג. --- געמוונזאַמע פּאָלימישע אַרויסטהע- 
טונגען. --- רעגירונג פאַרבאָט גשמיינזאַמע אינטערנאַציאָנאַלע 1מע מאַו-דעמאָנ- 
סטראַצועס. --- רעפּרעס ועס. --- לעבהאַפֿטע טעטיקיוט. --- 40-יאָריקער יוביליו פון 
בונר. --- פאַרוואָהצלט און פאַרצװויינט. --- נויער לעבנס-שטייגער. --- די פּראָ- 
פּעסואָנעלע באַוועגונג. --- טהויעריקער סוף פון הער קאָמוניסטישער פאַרטיו. --- 
אידעאָלאָג ישע צעמושונג און סאָצואַלע קאָנטראַסטן. --- אכזריות און החמנות. --- 
קלאַסן-עגאָאיום און כל ישהאל חברים. --- הער אַלטער , מאָשקע" אין אַ נוועם 
בגד. --- די מערהייט פון יידישער באַפּעלקערונג מיטן בוגר. --- וויהער אַ סאָ- 
צואַליסטישע שטאָט-פאַרװאַלשונג. --- אוודער אַ. וידישער סאָצואַלוסט, גלווכער 
אַן אַנטיסעמוט. --- אָנגריף אווף די בירגער-רעכט פון דוי יידן. --- מ'וויל נישט 
אַריינלאָזן יידן אין פּאָבאָר-קאָמיסוע. --- גרייט צו. שיצן דאָס לאַנר קעגן אָנפֿאַס 
ופוין היטלער-דויטשלאַנד, 


אַן אומרו איז באַפאַלן די װועלט. דער בנין פון שלום, װאָס די גרויס- 
מאַכטן האָבן אויפגעשטעלט נאָך דער ערשטער וועלט-מלחמה פאַרן פּרײז 
פון מיליאָנען קרבנות, האָט גענומען קראַכן פון אַלע זייטן. דער פאַשיזם, 
נאַציזם און אַנדערע טאָטאַליטאַרע אידעאָלאָגיעס און רעזשימען האָבן נאָכן 
באַפּעסטיקן זיך אין זייערע לענדער אָנגעהויבן זייער עקספּאַנסיע-מאַרש, די 
יאַפּאַנישע אינװאַזיע אין כינע, די איטאַליענישע דעראָבערונג פון עטיאָפּיע, 
דער אױפשטאַנד פון די רעאַקציאָנערע גענעראַלן אין דער שפּאַנישער רע- 
פּובליק, דאָס צעפּיצלען און פאַרניכטן די טשעכאָסלאָװאַקישע מלוכה דורך די 
דייטשע נאַציס --- די און ענלעכע אַקטן זיינען געווען די פאָר-געפעכטן פון 
דער אָנקומענדיקער גרויסער װעלט-קאַטאַסטראָפע -- פון דער צוייטער 
וועלט-מלחמה, און זיי זיינען אויך געווען סיגנאַלן צו די רעאַקציאָנערע און 
פאַשיסטישע כוחות אין אַלע לענדער איבערצוגיין צום אָנגריף קעגן דער 
דעמאָקראַטיע, קעגן דער סאָציאַליסטישער אַרבעטערשאַפט, קעגן יידן, קעגן 
פרייהייט און מענטשלעכקייט, קעגן אַלץ װאָס איז געװען איידעלער און 
פּראָגרעסיווער, קעגן אַלץ װאָס מ'האָט געקאָנט דעראָבערן אָדער פאַרניכטן, 

אויך אין פּוױלן האָבן די רעאַקציאָנערע און פאַשיסטישע עלעמענטן 
דערהערט דעם {רוף פון דער צייט". פאַשיסטישע אָרגאַניזאַציעס זיינען 
אויפגעקומען, װי שװאָמען נאָך אַ רעגן. די הױפּט-ראָל האָבן אָבער גע- 


209 


שפּילט צוויי לאַגערן -- די רעגירונג-פּאַרטײ --- אָזאָן (פריער סאַנאַציע) און 
די אָפּאָזיציאָנעלע ענדעציע. ביידע האָבן קאָנקורירט צװוישן זיך און גע" 
װאָלט איינע די אַנדערע איבערשטייגן אין יידן-שנאה. דערביי איז געװען 
דער אונטערשיד, װאָס אַזאָן האָט טאָלערירט אַרום זיך, וי אַן אַמאָליקער 
בייזער פּריץ, יידישע מעקלערס. צונעמען ביי יידן זייער בירגערלעכע רעכט 
און שאַפן אַרום זיי אַן אַטמאָספער, אין וועלכער ס'זאָל זיין שווער צו אָטע- 
מען -- דאָס איז געווען דער ציל פון נאַציאָנאַליסטיש-פאַשיסטישן לאַגער. 

אין קאַמף פאַר די רעכט פון דער יידישער באַפעלקערונג איז דער 
בונד געשטאַנען אין פאָדערגרונט. מיט אומגעהויערער ענערגיע און דינאַי 
מישקייט האָט ער רעאַגירט אויף די עוולות און רציחות. אַזױ איז געװען 
אין לאַנד בכלל, אַזױ אויך אין לאָדזש. 

דעם 12 מאַי 1927 איז פאָרגעקומען אַ פּאָנראָם אין בריסק. די סיבה 
--- דער יידישער קצב וועלוול שטשערבאָווסקי האָט דערהרגעט דעם פּאָל 
ציאַנט סטעפאַן קענדזיאָראַ. לויט דער איניציאַטיוו פון דער בונדישער אֶר" 
גאַניזאַציע, איז אָפּגעהאַלטן געװאָרן אַ קאָנפערענץ פון פאָרשטייער פון 
59 9 ס, בונד, דייטשע סאָצ. אַרב. פּאַרטיי און פּראָפּ. פאַראיינען וועגן דאָזיקן 
פּאָגראָם און ס'איז באַשלאָסן געװאָרן, אַז די אַרבעטערשאַפט פון לאָדזש 
דאַרף רעאַגירן. דעם 2 יוני 1937 איז פאָרגעקומען אַ גרויסע דעלעגאַטך 
פאַרזאַמלונג פון די טעקסטיל-פאַבריקן, טויזנט דעלעגאַטן זיינען זיך צונויפ" 
געקומען, כדי צו באַשליסן וועגן קאָלעקטיון אָפּמאַך און וועגן די לעצטע 
געשעענישן אין לאַנד. דער פאָרזיצער אַנטאָני שטשערקאָווסקי האָט אויך 
גערעדט וועגן בריסקער פּאָגראָם, אַזױ אויך עטלעכע דעלעגאַטן. אין נאָמען 
פון הונדערט טויזנט פּוילישע, יידישע און דייטשע טעקסטיל-אַרבעטער האָבן 
די דעלעגאַטן וועגן דעם אָנגענומען די רעזאָלוציע: ,די אַנטי-יידישע העצע, 
װאָס ווערט געטריבן דורך די ענדעקעס, האָט דערפירט צו אַ פּאָגראָם איבער 
דער יידישער באַפעלקערונג אין בריסק, וועלכער האָט נישט זיין גלייכן אין 
דער פּוילישער געשיכטע. אַ באַנדע ענדעקעס מיט אַ געוויסן טייל פון דער 
קריסטלעכער באַפעלקערונג, װאָס איז פאַרכאַפּט געװאָרן פון דער ענדעקישער 
אַנטיסעמיטישער אַגיטאַציע, האָבן אָפּנעטון מעשים, וועלכע דאַרפן פאַראור" 
טיילט ווערן פון דער באַוואוסטזיניקער פּױלישער געזעלשאַפט און באַזונדערס 
פון באַוואוסטזיניקן פּוילישן אַרבעטער-קלאַס. אין שיין פון דער דאָזיקער 
אומדערהערטער גװאַלט-טאַט קעגן דער יידישער באַפעלקערונג אין בריסק -- 
דריקן אויס די פאַרזאַמלטע פאַבריקס-דעלעגאַטן זייער שאַרפסטן פּראָטעסט 
קעגן דעם נייעם פאַרברעך פון די ענדעקעס און שטעמפּלט מיט דער שאַרפס" 
טער אויפרעגונג די אויספירער פון בריסקער פּאָגראָם. די פאַרזאַמלטע דע- 
לעגאַטן שטעלן-פעסט, אַז דער אַנטיסעמיטיזם איז דאָס הויפּט-געװער פון 
אינטערנאַציאָנאַלן פאַשיזם אין קאַמף קעגן אַרבעטער-קלאַס און דעמאָקראַ- 
טיע. די ענדעציע אין פּױלן האָט זיך אויך געכאַפּט צו דעם מיטל, אויפ- 
לעבנדיק מיט דעם די פאַרשאָלטענע צאַרישע מעטאָדן, די פאַרזאַמלטע רופן 
די אַרבעטער צום ענערגישן פּראָטעסט קעגן דער פאַרברעכערישער טע" 

טיקייט פון די ענדעקעס". די דעלעגאַטן-פאַרזאַמלונג האָט אויך אָנגענומען 
אַ פּראָטעסט-רעזאָלוציע קעגן דעם, װאָס דייטשע קריג-שיפן האָבן באָמבאַר" 
דירט די שפּאַנישע שטאָט אַלמעריאַ. אין שייכות מיט ביידע רעזאָלוציעס 
האָט דער סטאַראָסטע דר. מאָסטאָווסקי צוגעשיקט אַ װאָרנונג צום פּראָפ. פאַר- 
איין פון טעקסטיל-אַרבעטער נישט צו פאַרנעמען זיך מיט פּאָליטישע 
ענינים, 

אויפן 19 אָקטאָבער 1927 האָט דער צענטראַל-קאָמיטעט פון בתד 
פּראָקלאַמירט אַ האַלב-טאָגיקן פּראָטעסט-שטרײיק פון דער יידישער באַפעל- 
קערונג קעגן די געטאָ-בענק אין די פּוילישע הויכשולן און די נגישות און 
באַליידיקונגען, װאָס די יידישע סטודענטן האָבן צוליב דעם אויסצושטיין, 
די פּאַרטײ פון דער יידישער אַרבעטערשאַפט האָט באַשלאָסן אונטערשטיצן 
דעם עקשנותדיקן און װירדיקן קאַמף פון דער יידישער סטודענטנשאַפט, װאָס 
וויל זיך נישט אונטערװאַרפן די פאַראָרדנונגען וועגן זיצן אויף באַזונדערע 
בענק, 

די לאָדזשער בונדישע אָרגאַניזאַציע האָט אַקטיוו געאַרבעט פאַרן דער" 
פאָלג פון פּראָטעסט-שטרײק. זי האָט אַרױסגעלאָזט צוויי אויפרופן און די 
מאַכט האָט ביידע קאָנפיסקירט. דעם 15 אָקטאָבער איז פּאָליצײ געקומען אין 
דרוקעריי און צעהאַקט די פּלאַטעס פון ערשטן אויפרוף. דער סטאַראָסטע 
דר. מאָסטאָווסקי האָט דערקלערט, אַז קיין שום אויפרופן וועגן פּראָטעסט- 
שטרייק װעט ער נישט דערלויבן. ערב דעם שטרייק האָט מען דאָך פאַר- 
שפּרײיט אין 25 טויזנט עקזעמפּלאַרן אַ קורץ בלעטל פון לאָדזשער קאָמיטעט 
פון בונד מיט אַ רוף צום שטרייק. דאָס בלעטל איז געווען אין יידיש און 
פּױליש. שבת דעם 16 אָקטאָבער האָבן בונדישע רעדנער גערעדט אין 22 
שוהלן און בתיימדרשים. אַלע פּראָפ. פאַראיינען זיינען מאָביליזירט גע 
װאָרן. 

אַ ווענדונג איז אויך געמאַכט געװאָרן צו די פּוילישע אַרבעטער, דעם 
7 אָקטאָבער איז פאָרגעקומען אויף דער גאַס פון 11 ליסטאָפּאַד 21 אין אַן 
איבערפולטן זאַל אַן אינטערנאַציאָנאַלער מיטינג. די פּעפּעסישע טוער 
שטשערקאָווסקי, שעווטשיק און װאַכאָװיטש האָבן גערעדט וועגן דער לאַגע 
אין לאַנד און דערביי אַרױסגעטרעטן קעגן אַנטיסעמיטיזם בכלל און די ווילדע 
אַנטיסעמיטישע מעשים פון דער ענדעציע בפרט. שעװוטשיק האָט אויך 
דערקלערט, אַז ;די געמיינזאַמע אַרבעט פון 9. פ. ס. און בונד, װאָס איז אַ 
געוויסע צייט געווען איבערגעריסן, הויבט זיך וידער אָן און װעט כסדר 
פאַרשטאַרקט ווערן". עמיל צערבע, פון די דייטשע סאָציאַליסטן, האָט גע- 
שילדערט וי אַזױ נאָכן זיג פון היטלעריזם איז די מערחייט דייטשן אין פּױלן 
געװאָרן היטלעריסטיש און אַנטיסעמיטיש. אַרטוֹר (שמואל מרדכי) זיגעל- 
בוים, וועלכער האָט אין נאָוועמבער 1926 לוט אַ באַשטימונג פון צ. ק. פון 
בונד זיך באַזעצט אין לאָדזש, האָט גערעדט אין נאָמען פון די יידישע אַר- 
בעטער. ער האָט באַזונדערס באַלױכטן די לעצטע כװאַליע פון טעראָר- 
אַקטן און די נגישות לגבי די יידן אין פּױלן. ער האָט גערעדט וועגן די געטאָ- 

בענק אין די הויכשולן און וועגן דער גורלזגעמיינשאַפט פון די פּױלישע און 
יידישע אַרבעטער. אין דער אַלגעמײנער רעזאָלוציע האָט דער אינטערנאַ- 
ציאָנאַלער אַרבעטער-מיטינג אויך זיך סאָלידאַריזירט מיטן פּראָטעסט-שטרייק 
פון 19 אָקטאָבער. 

אין טאָג פון פּראָטעסט-שטרייק האָט די פּאָליצײי פון 7 פרי באַװאַכט 
די לאָקאַלן פון די יידישע פּראָפּעסיאָנעלע פאַראיינען. אַ שטאַרקע פּאָליצײ- 
װואַך איז אויך געשטאַנען אין הויז פון ליכטענשטיין-קלוב, פּיעטרקאָװער 10. 
די פּאָליצײי האָט קיינעם נישט אַרײנגעלאָזט אין בונדישן פּאַרטײי-לאָקאַל. 
אויף די גאָסן זיינען געווען פאַרשטאַרקטע פּאָליצייאישע װאַכן. דער שטרייק 
אויף דער יידישער גאַס איז געווען אַ פולשטענדיקער. די יידישע אַרבעטער 
זיינען נישט געגאַנגען צו דער אַרבעט, די געשעפטן זיינען געווען געשלאָסן, 
דער שטרייק האָט אויך אַרומגענומען פאַבריקן, וואו יידישע און פּוילישע 
אַרבעטער האָבן געאַרבעט צוזאַמען. אין טייל פאַבריקן זיינען פאָרגעקומען 
פּראָטעסט-פאַרזאַמלונגען מיטן אָנטײל פון פּוױלישע אַרבעטער. מיטינגען אין 
זאַלן האָט די מאַכט נישט דערלויבט, 11 פאַרמיטאָג האָט אויף עק זאַכאָדניע 
און שרודמיעיסקע זיך פאָרמירט אַ דעמאָנסטראַציע פון יידישע אַרבעטער. 
העכער טויזנט מענער און פרויען זיינען געווען באַטײליקט. דער עולם האָט 
מאַרשירט און געװאָרפן אויסרופן קעגן פאַשיזם, אַנטיסעמיטיזם און די געטאָ- 
בענק, ס'איז אָנגעקומען פּאָליצײי און די דעמאָנסטראַנטן צעטריבן. דערביי 
זיינען פאָרגעקומען פיל אַרעסטן, אויך אויף נאָװאָמיעיסקע איז פאָרגעקומען 
אַן ענלעכע דעמאָנסטראַציע, מ'האָט אַרעסטירט עטלעכע צענטליק בונדיסטן. 
אַ טייל פון זיי בראש מיטן מיטגליד פון לאָדזשער בונדישן קאָמיטעט, אברהם 
זינגערמאַן, האָט מען באַלד אַדמיניסטראַטיוו פאַרמשפּט אויף 6 װאָכן אַרעסט, 

אויך אין 1928 זיינען געווען עטלעכע אַקציעס קעגן די ווילדע מעשים 
פון היימישן און דייטשן פאַשיזם. אַלץ מער און מער האָבן די דייטשע נאַציס 
אָנגעטון צרות דער יידישער באַפעלקערונג, געמאַכט פּאָגראָמען און אַרױיס- 
געטריבן יידן פון לאַנד, נאָכן אַרױסטרײבן קיין פּױלן אַ גרעסערע צאָל פּױליש- 
יידישע פאַמיליעס, װאָס האָבן געלעבט אין דייטשלאַנד, האָט די לאָדזשער אֶר- 
גאַניזאַציע פון בונד דעם 22 נאָוועמבער 1928 איינגעאָרדנט צוויי פּראָטעסט- 
מיטינגען,. איינעם אין טעאַטער-זאַל אויף זגערזשער 17 האָט די מאַכט פאַר- 
באָטן, אין דער זעלבער צייט איז יאָ פאָרגעקומען דער צווייטער מיטינג אין 
ענגלישן זאַל. אַ טױזנט-קעפּיקער עולם איז אַרין אין זאַל און טויזנטער 
האָבן געמוזט בלייבן אין דרויסן. זיי זיינען אַזוֹי לאַנג געשטאַנען אין גאַס 
ביז פּאָליצײי האָט זיי צעטריבן, צום מיטינג איז געקומען אַ דעלעגאַציע פון 
די אַרױיסגעטריבענע יידן,. די רעדנער זיינען געווען אַרטור זיגעלבוים, ראָזע 
אייכנער, שמואל מילמאַן און סערגיי נוטקעוויטש. אַחוץ דער רעזאָלוציע 
וועגן די נאַציסטישע פאַרברעכנס, איז אָנגענומען געװאָרן אַ פּראָטעסט- 
דעפּעשע צום דייטשן קאָנסולאַט אין לאָדזש. די מאַכט האָט פאַרווערט די 
דעפּעשע צו שיקן. די בונדישע אָרגאַניזאַציע האָט אַנטװיקלט אַ שטאַרקע 
פּראָטעסט-קאַמפּאַניע און אַ הילף-אַקציע. ס'איז געשאַפן געװאָרן אַ הילף- 

קאָמיטעט פון בונד און פּראָפ. פאַראיינען צו העלפן די קרבנות פון גירוש, 
די הילף-אַקציע איז געפירט געװאָרן אין אַ ברייטן מאַסשטאַב אין די פאַ- 
בריקן, װערקשטאַטן און געשעפטן, אויף וויפיל ס'איז געווען מעגלעך, האָט 
מען אין דער הילף-אַקציע אַרײנגעצויגן טיילן פון די פּוילישע און דייטשע 
אַרבעטער. אַ דעלעגאַציש פון הילף-קאָמיטעט (מנחם זילבערשטיין און 
שמואל מילמאַן) האָט אַװועקגעפירט קיין זבאָנזשין ביי דער פּויליש-דייטשער 
גרענעץ, וואו די אַרױסגעטריבענע זיינען געווען, אַ טראַנספּאָרט קליידער, 
וועש, שיך און אַנדערע נויטיקע זאַכן, 
די דייטשע נאַציס האָבן שוין געשאַרפט די ,לאַנגע מעסערס" קעגן 
פּוילן גופא, אָבער די אַנטיסעמיטן -- ביים רעגירונג-רודער און אין אָפֹּאַי 
זיציע -- האָבן אין זייער משוגענער שאָװויניסטישער און אַנטי-ײדישער פאַר- 
בלענדעניש געזען דעם שונא אין ייד. און קעגן אים איז געווען געװענדט 
זייער קריגערישע אויפמערקזאַמקײט. דער רעגירונג-לאַגער אַזאָן האָט פאַף- 
עפנטלעכט אַן אַנטי-ײידיש פּראָגראַם, װאָס האָט אַנטהאַלטן 13 פּונקטן. דער 
בונד האָט מאָביליזירט די יידישע אַרבעטער און אַרבעטנדיקע אינטעליגענץ 
אין קאַמף קעגן די פּלענער פון אָזאָן. צו דעם צוועק איז ער צוגעטרעטן אָר- 
גאַניזירן אַ קאָנגרעס צו שיצן זי רעכט פון דער יידישער באַפעלקערונג, 
אין שייכות מיט דעם האָט דער בונדישער אָרגאַן געשריבן: שמיט דער 
גאַנצער קאַטעגאָרישקײט װאַרפן מיר אָפּ די באַהױפּטונגען, אַז די יידישץ 
אַרבעטנדיקע באַפעלקערונג זאָל בילדן אין פּוילן עפּעס אַן 'אויסערמלוכהשע 
גרופּע' מיט באַזונדערע אָדער גאָר מיט 'פיינטלעכע! פּאָליטישע שטרעבונגען. 
דער פּױלישער רעאַקציע גייט נישט וועגן וואויל פון דער מלוכה. פאַרקערט, 
דורך נאַציאָנאַלע מחלוקות שװאַכט מען אָפּ די אינערלעכע פעסטקייט פון 
דער מלובה, אָפּשװאַכנדיק איינצייטיק דעם בירגער-געפיל פון די נאַציאָנאַלע 
מינדערהייטן, וועלכע בילדן אַ דריטל פון דער פּױלישער באַפעלקערונג. 
דער רעאַקציע גייט הױיפּטזעכלעך דערין צו באַרעכטיקן מיט עפּעס די עוולה, 
װאָס ווערט באַגאַנגען לגבי דער יידישער באַפעלקערונג. ס'וועט אָבער 
נישט געלינגען דער רעאַקציע אויסצומעקן פון זכרון פון די פּולישע אַר- 
בעטנדיקע מאַסן דעם פרייהייטס-קאַמף, װאָס די יידישע אַרבעטער-מאַסן פירן 
זינט צענטליקער יאָרן האַנט ביי האַנט מיט די פּוילישע אַרבעטער-מאַסן".. 
;די יידישע אַרבעטער זיינען אויף לעבן און טויט פאַרבונדן מיט דעם פריי- 
הייטס-קאַמף פון פּוױלישן פּראָלעטאַריאַט. זייער גורל איז פאַרבונדן מיט 
אומצערײיסבאַרע פעדים מיטן גורל פון לאַנד, אין וועלכן זיי לעבן און אַרבעטן, 
זיי פאָדערן פאַר זיך גלייכע רעכט מיט אַלע אַנדערע, אַנערקענענדיק זיך 
דערביי צו גלייכע פליכטן., אין צוזאַמענהאַנג מיט די פאָרשטייענדיקע פייע. 
רונגען לכבוד דער 20-יאָריקער דאַטע פון דער אומאָפּהענגיקײט, דערקלערן 
מיר פייערלעך אין נאָמען פון 'בונד', אַז מיר זיינען גרייט אויך אויף להבא 
צו קעמפן אַקסל ביי אַקסל מיט אונזערע פּוילישע און דייטשע חברים, צוזאַמען 
מיטן פּוילישן פּויער און מיטן אַרבעטנדיקן אינטעליגענט פאַר אַ פריי פאָלקט- 
פּױלן, װאָס מיר זיינען גרייט צו באַשיצן קעגן אַלע אינערלעכע און אויסער- 
לעכע שונאים" =6), 

אין שייכות מיט די צוגרייטונגען, װאָס זיינען געמאַכט געװאָרן אין לאָדזש 
פאַרן לאַנד-קאָנגרעס צו שיצן די רעכט פון דער יידישער באַפעלקערונג, 
האָט אַ בונדישער טוער געשריבן: ,די נגישות און פאַרפאָלגונגען קעגן דער 
יידישער באַפעלקערונג אין אונזער מדינה קומען נישט פון אונטן, פון דער 
פּוױלישער באַפעלקערונג, נאָר פון די, וועלכע ווילן אײינהאַלטן די מאַכט און 
פון די ענדעקא-פאַשיסטן, וועלכע רייסן זיך צו דער מאַכט. אַמשטאַרקסטן 
פילן מיר דאָס אויפן לאָדזשער באָדן. דאָ, אין דער דאָזיקער שטאָט פון 
אַרבעט און נויט, װאַרפט יעדן טאָג זיינע פאַרגיפטעטע פיילן דער מענטשן- 
פרעסערישער אָרענדאָװניק'.* *:), (אַ כוליגאַניש-אַנטיסעמיטישע טאָג -ציי- 
טונג פון די ענדעקעס), 

דעם 22 אױגוסט 1928 איז פאָרגעקומען אַ פאַרזאַמלונג פון בונדישן 
אַקטיוו, געווידמעט דער קאַמפּאַניע צום קאָנגרעס. ס'איז אויסגעבילדעט גע- 
װאָרן אַ קאָמיטעט מיט דער באַטײליקונג פון פאָרשטייער פון פיל אַרבעטער- 
אָרגאַניזאַציעס און אינסטיטוציעס. דעם 7 סעפּטעמבער איז אונטערן פאָרזיץ 
פון ח. ל. פּאָזנאַנסקי פאָרגעקומען אַ קאָנפערענץ פון 400 דעלעגאַטן פון אַלע 
צווייגן פון דער בוגדישער און אַנדערע טיילן פון דער יידישער אַרבעטער" 
באַװעגונג. אַרטור זיגעלבוים האָט געהאַלטן דעם רעפּעראַט וועגן דער פּאָ- 
ליטישער לאַגע,. צוישן אַנדערן האָט ער געזאָגט: דער אַזאָן מיט זיינע 
3 פונקטן האָט זיך אינגאַנצן געשטעלט אויפן באָדן פון די ענדעקעס. אויף 
אַלע פּיין און מאַטערנישן, װאָס עס לעבן אַדורך די אַרבעטער און פּוױערים 
אין פּוילן, האָבן אָזאָן און ענדעקעס איין ענטפער: שולדיק זיינען די יידן 
נישט אַנדערש, נאָר זיי ווילן אויך אין פּױלן איינפירן די נירנבערגער 
געזעצן". פון בונד האָבן אויך גערעדט א. ל. זעלמאַנאָװיטש, ש. מילמאַן און 
אַנדערע, פון פ. 9. ס. האָט גערעדט דער פאָרזיצער פון דער לאָדזשער אֶר" 
גאַניזאַציע אַרטור שעווטשיק, וועלכער האָט געזאָגט: דער פאַשיזם, װאָס 
שלאָגט די יידן, שלאָגט אויך דעם פּראָלעטאַריאַט. מיר מאַכן נישט קיין שלום 
מיטן פאַשיזם ! מיר דערלאָזן נישט, אַז דער פּױלישער פּראָלעטאַריאַט זאָל 
באַװירקט ווערן פון ענדעקישן אַנטיסעמיטיזם! דער פּולישער און יידישער 
פּראַלעטאַריאַט קעמפן פאַר געמיינזאַמע רעכט, אונזער קאַמף מוז דעריבער 
זיין געמיינזאַם,. אין נאָמען פון די אַרבעטער, װאָס זיינען אָרגאַניזירט אין 
9 9 ס, באַגריסן מיר אייך אין אייער קאַמף פאַר די רעכט פון די יידישע 
מאַסן, מיר סאָלידאַריזירן זיך מיט דעם יידישן פּראָלעטאַריאַט?. אין נאָ- 
מען פון דער דייטשער סאָצ. אַרב. פּאַרטיי האָט גערעדט קאָטשאָלעק. די 
קאָנפערענץ האָט נאָך דעם אָנגענומען אַ רעזאָלוציע אין שייכות מיטן קאָנ" 
גרעס צום קאַמף פאַר די רעכט פון דער יידישער באַפעלקערונג. 

וי דער פריער געפּלאַנטער קאָנגרעס צום קאַמף קעגן אַנטיסעמיטיזם 
(1926),, איז אויך דער דאָזיקער געפּלאַנטער קאָנגרעס פאַרבאָטן געװאָרן 
דורך דער מאַכט. פירנדיק אַלין אַן אױסגעשפּראָכן-אַנטיסעמיטישע פּאָל 
טיק, האָט די רעגירונג נישט געװאָלט דערלאָזן, אַז די קרבנות פון דער פֹּאָ- 
ליטיק זאָלן אַרױסטראָגן זייער פּראָטעסט, 

אויך אין ענינים פון דער אַלגעמײנער לאַנד-פּאָליטיק איז דער בונד 
פון צייט צו צייט אַרױסגעטרעטן צוזאַמען מיט דער פּ. 9. ס. און אַנדערע ראַ- 
דיקאַלע עלעמענטן. דעם 24 אױגוסט 1938 איז אין פילהאַרמאָניע-זאַל פאָר- 
געקומען אַ גרויסע קאָנפערענץ, אָרגאַניזירט פון די סאָציאַליסטישע פּאַר- 
טייען פון די דריי נאַציאָנאַליטעטן און פּראָפ. פאַראײינען. דאָס מאָל האָבן 
זיך אויך באַטײליקט דעלעגאַציעס פון דער פּוערים-פּאַרטײ און פון דעמאָ- 
קראַטישן קלוב. צװישן די איבער 700 דעלעגאַטן זיינען געווען קרוב 80 
בונדיסטן, די אַלע אָרגאַניזאַציעס זיינען אויך געווען פאַרטרעטן אין פּרע- 
זידיום. דער צוועק פון דער קאָנפערענץ איז געוען זיך אַרױסזאָגן וועגן 
דער פּאָליטישער לאַגע אין לאַנד און וועגן די נאָענטע שטאָט-ראַט-װאַלן, 
אין נאָמען פון בונד האָט געלייענט אַ דעקלאַראַציע אַרטור לערמער, די דע- 
קלאַראַציע האָט באַרירט אַלע וויכטיקע אַקטועלע פראגן און בפרט זי 
לאַגע פון דער יידישער באַפעלקערונג, 

אין אַ ריי שטעט איז שוין געווען אַ טראַדיציע דעם פּראַלעטאַרישן 
יום-טוב פון 1טן מאַי צו פייערן דורך געמיינזאַמע אינטערנאַציאָנאַלע גאַסן- 
דעמאָנסטראַציעס. די פּוילישע רעגירונג, װאָס האָט אַלץ מער און שטאַרקער 
געדריקט די יידישע באַפעלקערונג און זיך באַמיט זי אָפּצוזונדערן פון דער 
פּױלישער, האָט באַשלאָסן שוין נישט צו דערלאָזן געמיינזאַמע דעמאַנסטראַ- 
ציעס פון יידישע און פּוילישע אַרבעטער. מחמת דעם האָט מען אין די יאָרן 
7 און 1938, קעגן אייגענעם וילן, געמוזט דעמאָנסטרירן באַזונדער, 
אין 1937 האָט דער לאָדזשער סטאַראָסטע דערקלערט, אַז ער װעט נישט 
שטערן די יידישע אַרבעטער מאַרשירן מיט די פּוילישע בתנאי, אַז זיי זאָלן 
נישט טראָגן זייערע אייגענע פענער. דער בונד האָט פון דעם גחסד" נישט 
געװאָלט געניסן און דעמאָנסטרירט באַזונדער, 

דער בונדישער צוג איז אין 1927 געװוען אַ גאָר גרויסער. די צאָל 
דעמאָנסטראַנטן האָט מען געשאַצט אויף אַכט טױיזנט, צװישן זיי 2 טױיזנט 
אונטער די פענער פון יוגנט-בונד צוקונפט. די דעמאָנסטראַנטן האָבן מאַרשירט 
איבער די גאַסן אַלײע קאָשטשושקא,. לעגיאָנואוו, פּיעטרקאָװער ביז 
דער פילהאַרמאָניע. ביים פאַנאַנדערלאָזץ דעם צוג האָט פּאַליצײי נישט 
געלאָזט האַלטן קיין רעדעס. אין פילהאַרמאָניע-זאַל איז פאָרגעקומען אַ מי- 
טינג פון עטלעכע טויזנט מאַן. אויך דאָ האָט פּאָליצײי זיך אַריינגעמישט 
און נישט געלאָזט ריידן וועגן פאַרבאָט צו דעמאָנסטרירן צוזאַמען מיט די 
פּױלישע אַרבעטער. אין פּעפּעסישן צוג זיינען געווען בערך 25 טויזנט מאַן, 

אין 1938 איז נישט געווען אַנדערש. סוף מערץ האָט אַ קאָנפערענץ פון 
פאָרשטייער פון פ. פ. ס., בונד און דייטשע סאָצ. אַרב. פּאַרטיי באַשלאָסן צו 
מאַכן אַ געמיינזאַמע 1טע מאַיידעמאָנסטראַציע. ס'איז געווען אַ פאָרשלאָג, 
אַז אויך די לינקע פּועלי-ציון זאָל מען צולאָזן. דער פּעפּעסישער פאָרשטייער 
ה. װאַכאָװיטש האָט גערעדט קעגן דעם און אַזױ איז באַשלאָסן געװאָרן. אַ 
װאָך פאַרן 1טן מאַי האָט דער סטאַראָסטע גערופן די פאָרשטייער פון די 
דערמאָנטע דריי פּאַרטײען און פון די פּראָפּ. פאַראיינען און זיי דערקלערט, אַז 

וי פאַראַיאָרן ווערט אויך דאָס מאָל נישט דערלויבט אַ געמיינזאַמע אינטער- 
גאַציאָנאַלע דעמאָנסטראַציע. 

דער בונדישער צוג איז אין 1928 געווען נאָך גרעסער. נאָך דער גאַסן" 
דעמאָנסטראַציע איז פאָרגעקומען אַ מיטינג אין פילהאַרמאָניע-זאַל, וועלכע 
האָט געקאָנט אַרייננעמען בלויז אַ טייל פון די דעמאָנסטראַנטן, ביים עק 
פון די גאַסן נאַרוטאָװויטשאַ און פּילסודסקעגאָ איז געבליבן שטיין אַ טייל פון 
צוג און ער איז צעטריבן געװאָרן דורך פּאָליצײ, אַ צאָל דעמאַנסטראַנטן האָט 
מען אַרעסטירט, אין פילהאַרמאָניע האָבן גערעדט די בונדישע טוער אַרטור 
זיגעלבוים, כאסקל פילאזאף, גאָלדע יאַקובאָװיטש, סערגיי נוטקעוויטש און 
אין נאָמען פון פ.9.ס. --- י. דאַנילעװיטש. אויך דער פּעפּעסישער צוג איז געווען 
גרעסער, וי פאַראַיאָרן, אויפן שלוס-מיטינג פון פּ. פ. ס. אויף פּאָלעשע האָט 
אין נאָמען פון בונד גערעדט ש. מילמאַן. אין די רעדעס איז בולט אַרױס- 
געברענגט געװאָרן דער פאַקט פון פאַרבאָטן די יידישע און פּוילישע אַר" 
בעטער צו דעמאָנסטרירן צוזאַמען, 

דאָס איז שוין געווען די לעצטע דעמאָנסטראַציע בכלל, אין 1939 האָט 
די רעגירונג געמאַכט אַ שריט ווייטער. אַ דעלעגאַציע פון פ. פ. ס, בונד 
און פּראָפ, פאַראיינען האָט זיך געווענדט צום סטאַראָסטע און אים געמאָלדן 
וועגן באַשלוס פון די דערמאָנטע אָרגאַניזאַציעס אײינצואָרדנען אַ געמיינזאַמע 
דעמאָנסטראַציע,. ער האָט צוגעזאָגט צו געבן אַ תשובה אין אַ קורצער צייט 
אַרום, די תשובה איז געקומען פון דער רעגירונג פאַרן גאַנצן לאַנד. זי 
האָט פאַרבאָטן דעמאָנסטראַציעס און פאַרזאַמלונגען אונטערן פרייען הימל. 
בלויז פאַרזאַמלונגען אין פאַרמאַכטע לאָקאַלן זיינען דערלויבט געװאָרן. זי 
האָט עס געטון מיטן תירוץ, אַז די אינטערנאַציאָנאַלע באַציאונגען זיינען 
אָנגעשטרענגטע, דעריבער זיינען דעמאָנסטראַציעס נישט געוואונטשן. צום 
ערשטן מאָל אין אומאָפּהענגיקן פּױלן האָט די אַרבעטערשאַפט נישט דע" 
מאָנסטרירט אין טאָג פון 1טן מאַי, ס'זיינען בלויז פּאָרגעקומען פאַרזאַמלונגען 
אין זאַלן,. אין רוב פאַבריקן האָט מען נישט געאַרבעט, 

אין די יאָרן 6, 1927 און 1928 האָט די בונדישע באַװעגונג געליטן 
פון פּאָליצייאישע שטערונגען און רעפּרעסיעס. דעם 15 יולי 1937 האָט מען 
אַרעסטירט דעם בונדישן טוער אפרים לוזער זעלמאַנאָװיטש און צװאַמען 
מיטן טוער פון די לינקע פּועלי-ציון חיים בראַנד אַוועקגעפירט אין טרויע" 
ריק-באַרימטן פּייניקונג-לאַגער אין קאַרטוזיבערעזע, וואו זיי זיינען געווען 
אַ חודש צייט. פאַר דעם איז געווען אַ לאַנגע קייט פון אַנדערע רעפּרעסיעס. 
מ'האָט כסדר פאַרבאָטן פאַרזאַמלונגען פון בונד, יוגנט-בונד צוקונפט און 
פּראָפּ, פאַראיינען. די לאָדזשער אָפּטײלונג פון דער אַרבעטער-ספּאָרט-גע- 
זעלשאַפּט מאָרגענשטערן איז דורך דער מאַכט געשלאָסן געװאָרן (יאַנואַר 
7), דער אָפיציעלער מאָטיוו איז געווען, אַז מ'פאַרנעמט זיך דאָרט מיט 
אומלעגאַלע געלט-זאַמלונגען. 

זומער 8 האָט די סטאַראָסטװע פאַרבאָטן אַ גאַנצע ריי פאַרזאַמלונגען 
-- סיי פּאָליטישע, סיי פּראָפּעסיאָנעלע. די בונדישע אָרגאַניזאַציע האָט 

אומגעברענגט דורך די נאַצִיט בעת פטער וועלט-מלחמה 


געפירט אַ קאַמפּאַניע קעגן דער פאַרערגערטער װאַל-אָרדינאַציע צו די שטאָט" 
ראַטן, קעגן נייעם אַנטיסעמיטישן פּראָגראַם פון דער רעגירונג- פּאַרטײ, 
פאַר באָיקאָטירן די סיים-װאַלן, פאַרן קאָנגרעס צו שיצן די רעכט פון דער 
יידישער באַפעלקערונג און אַנדערע אַקציעס. דעם 29 מאַי 1938 איז אין 
ענגלישן זאָל אויף אַלײע פון 1טן מאַי נומער 2 פאָרגעקומען אַן אַלגעמײנע 
פאַרזאַמלונג פון דער יידישער אָפּטײלונג פון טעקסטיל-פאַראיין, געקומען 
זײַנען בערך 2 טויזנט מיטגלידער, וועלכע האָבן אויסגעפילט ביידע זאַלן, 
פאַרן אָנהױיב האָט פּאָליצײ געמאָלדן, אַז לויט אַ פאַראָרדנונג פון סטאַראָסטע 
קען די אַלגעמײנע מיטגלידער-פאַרזאַמלונג נישט פאָרקומען. מ'האָט אויך 
פאַרבאָטן פאַרזאַמלונגען פון די בעקער און פון אַנדערע פאַכן. דער מאָטיוו 
אין אַלע פאַלן דער סקאַרבאָװער -- ;די עפנטלעכע רו און זיכערקייט װעלן 
באַדראָט ווערן". 

נישט געקוקט אויף אַלע שטערונגען און נגישות, האָט די בונדישע אָר- 
גאַניזאַציע אַרױסגעװיזן אַ שטאַרקע רירעוודיקייט. די פּאַרטײ-גרופּעס זיי" 
נען אָפט זיך צונויפגעקומען און באַהאַנדלט לויפנדיקע ענינים און וויכטיקע 
פּאָליטישע פּראַגן. יעדעס יאָר זיינען פאָרגעקומען אַלגעמײנע פאַרזאַמלונגען 
פון די פּאַרטײיימיטגלידער. מ'האָט אויסגעהערט אַ באַריכט, דעבאַטירט 
אַקטועלע פראַגן און געוויילט אַ נייעם קאָמיטעט, אויף דער אַלגעמײנער 
פּאַרטײי-פאַרזאַמלונג דעם 20 פעברואַר 1928 האָט דער קאָמיטעט באַריכטעט, 
אַז במשך פון פאַרגאַנגענעם יאָר האָט די מאַכט פאַרבאָטן אַזש 20 אונטער- 
נעמונגען. די פאַרשידענע צווייגן פון דער באַװועגונג --- יוגנט-בונד צוקונפט, 
סקיף, יאַף, קולטור-ליגע, מאָרגענשטערן -- האָבן געפירט אַ גוטע טעטיקייט, 
אין פאַרגאַנגענעם יאָר זיינען אױיסגעװאַקסן די פּראָפ. פאַראיינען און זיך 
איבערגעטראָגן אין שענערע און באַקװעמערע לאָקאַלן. דער נייער קאָמיטעט, 
װואָס איז געוויילט געװאָרן פון די פּאַרטײי-מיטגלידער און איז געווען טעטיק 
ביזן אָנהױיב פון דער צווייטער וועלט-מלחמה, איז באַשטאַנען פון די דאָזיקע 
צוויי און צװאַנציק חברים און חברטעס: ראָזע אייכנער, יוסף גאָט- 
איינער, הערמאַן גאָלדבערג, בנימין װיראָווסקי, שמואל מרדכי (אַרטור) זי" 
געלבוים, גאָלדע זילבערבערג, מנחם זילבערשטיין, אפרים לוזער זעלמאַנאָי 
וויטש, אברהם וואלף יאָסני, אַרטור לערמער, דר. אַלעקסאַנדער מאַרגאָליס, 
יוסף מאָרגענטאַלער, הערש מיזנער, שמואל מילמאַן (פאָרזיצער), מאיר 
מערמעלשטיין, ברוך (פּיניע) נוטקעוויטש (פיל יאָרן סעקרעטאַר), סערגי 
נוטקעוויטש, יעקב נירנבערג, חיים לייב פּאָזנאַנסקי, ירחמיאל פּערגאַמענט, 
בלימעלע קליינער-ראָזענבלום, מענדל ראָזענבלום, 

אין די לעצטע װאָכן פון 1927 האָט דער בונד אין אַ ברייטן פאַרנעם 
געפייערט זיין 40-יאָריקן יובל. אין לאָדזש זיינען די פייערונגען פאָרגעקומען 
דעם 4 און 5 דעצעמבער, צזאַמען זיינען אין שייכות מיטן בונדישן יובל פאָר- 
געקומען 102 פאַרשידענע אונטערנעמונגען מיט דער באַטײליקונג פון 18,455 
פּערזאָן, ס'איז דעמאָלט פאָרגעקומען די פייערלעכע אַנטהילונג פון דער 
מצבה אויפן קבר פון ישראל ליכטענשטיין. אין דער דאָזיקער טרויער-פייע- 

רונג האָט מען דערמאָנט אַ לאַנגן צעטל פון אומגעקומענע קעמפער. בלויז 
פון די באַריקאַדן-קאַמפן אין 1905 זיינען געווען 79 קברים אויפן יידישן 
ביתיעולם. מיט באַזונדערן יראת-הכבוד האָט מען דערמאָנט דוד יחיאל 
קראַוזע, דעם לאָדזשער בונדיסט, װאָס האָט אין 1905 אויסגעהויכט זיין 
לעצטן אָטעם אויף דער תליה אין װאַרשעװער ציטאַדעל. 

דער בונד איז געווען טיף פאַרװאָרצלט אויפן לאָדזשער באָדן. ער איז 
געשטאַנען װוי אַ פעסטער בוים מיט פאַנאַנדערגעשפּרײטע שטאַרקע צווייגן. 
פון גאָר וויכטיקער באַדייטונג איז געווען דער יוגנט-בונד צוקונפט. נישט 
בלויז האָט ער כסדר צוגעשטעלט פרישע, יינגע געשולטע מיטגלידער פאַר 
דער פּאַרטײ, נאָר ער גופא איז געװאָרן אַ געזעלשאַפטלעכער כוח, װאָס ווירקט 
ביים יינגן דור און שפּרײט אויס די השפּעה פון בונד. אין דער קינדער" 
אָרגאַניזאַציע סקיף האָט דער יוגנט-בונד געהאַט זיין געשולטן רעזערוואואַר 
פון פרישע קרעפטן. ווען אין מערץ 1929 זיינען פאָרגעקומען גרויסע פייע" 
רונגען צום 20-יאָריקן יובל פון יוגנט-בונד צוקונפט אין לאָדזש, זיינען 120 
סקיפיסטן אַריבער אין יוגנט-בונד. דאָס אַריבערפירן איז פאָרגעקומען אויף 
אַ פייערלעכן אופן, אויף אַ מאַסן-פאַרזאַמלונג פון קינדער און יוגנט אין 
פילהאַרמאָניע-זאַל,. די מונטערע שטימונג און געזאַנג, די פאַרבנרייכקייט 
און דיסציפּלינירטקייט פון דער גרויסער פאַרזאַמלונג (4 מערץ) האָבן עדות 
געזאָגט אויף דעם נייעם שטריך, װאָס דער יוגנט-בונד און סקיף האָבן אַרײנ- 
געברענגט אין שווערן יידישן אַרבעטער-לעבן. די יידיש-וועלטלעכע שול 
(1928 האָבן געלערנט 226 קינדער אין דער מעדעם-שול), די קינדער- און 
יוגנט-אָרגאַניזאַציעס זיינען געווען שטאַפּלען אויפן לעבנס-לייטער, װאָס האָט 
געפירט אין אַ באַשטימטער ריכטונג. אין די שול-קלאַסן, אין די קרייזן, 
זומער-לאַגערן זיינען די קינדער און יוגנטלעכע געװאָרן דערצויגן צו זיין 
קולטורעלע מענטשן און קעמפער פאַר אַ גערעכטער וועלט, 

די יוגנט איז געווען היפּש פאַרטרעטן אין פאַרשידענע פאַכן. זי איז 
געווען מיטבאַטײליקט אין אַלע ליידן פון דער יידישער אַרבעטערשאַפט און 
אין אירע קאַמפן. עטלעכע בײישפּילן: זומער 1928 איז 5 װאָכן פאָרגעקומען 
אַ פאַרביסענער קאַמף פון 4 טױזנט שטריקער-אַרבעטער, וועלכע האָבן 
געפאָדערט אַ קאָלעקטיוון אָפּמאַך און אַ לוין'העכערונג. אין לאַנגידױערנדיקן 
שטרייק זיינען געווען מיטבאַטײליקט 800 יוגנטלעכע. אין שטרייק-קאָמיטעט 
זיינען די יוגנטלעכע געווען פאַרטרעטן דורך מיטגלידער פון יוגנט-בונד. 
9 זיינען געווען באַשעפטיקט קרוב 23 טױזנט יוגנטלעכע באַקלײך: 
אַרבעטער --- 60 פּראָצענט מיידלעך און 40 פּראָצענט יינגלעך. צװישן זי 
זיינען אויך געווען קינדער פון 12 יאָר אָן. קינדער-אַרבעט איז געווען באָי 
זונדערס שטאַרק פאַרשפּרײט אין וועש-פאַך. יוגנטלעכע האָט מען געטראָפן 
ביי נאָך אַנדערע אַרבעטן -- אין װערקשטאַטן און געשעפטן. במילא זיינען 
זי גאָר פרי אַרײנגעצױגן געװאָרן אין די ענינים פון אַרבעטער-לעבן און 
אין האַרטן קאַמף פאַר עקזיסטענץ, אַן אינטערעסאַנטער פאַל איז געװוען 
זומער 1929. דער פאַבריקאַנט פרענקל האָט באַלײידיקט אַ יידישן יוגנטלעכן 

אַרבעטער. פאַרן באַלײדיקטן האָט זיך אָנגענומען דער פּוילישער אַרבעטער- 
דעלעגאַט,. ס'איז דערגאַנגען צו אַ שאַרפן אינצידענט און דער פאַבריקאַנט 
האָט אָפּגעזאָגט פון דער אַרבעט דעם דעלעגאַט. די פּוילישע און יידישע 
אַרבעטער האָבן געענטפערט מיט אַ שטרייק און אָקופּירט די פאַבריק. אַ 
לענגערע צייט האָבן זיי אָקופּירט די פאַבריק ביז דער סאָלידאַרער קאַמף, 
װאָס האָט זיך אָנגעהויבן צוליב דער באַליידיקונג פון אַ יידישן יוגנטלעכן 
אַרבעטער, איז געוואונען געװאָרן, 

נישט בלויז אויפן עקאָנאָמישן געביט איז געקומען צום אויסדרוק די 
אינטערנאַציאָנאַלע סאָלידאַריטעט. די פּוױילישע, יידישע און דייטשע אַרבעטער- 
יוגנט האָט געהאַט צו פאַרצייכנען אַ ריי געמיינזאַמע פּאָליטישע אַקציעס. 
אויף די געמיינזאַמע פאַרזאַמלונגען, צו וועלכע עס פלעגן קומען ביז 2 טויזנט 
יוגנטלעכע, האָט מען גערעדט אין דריי שפּראַכן --- פּױיליש, יידיש און דייטש. 
דעם 2טן פעברואַר 1926 איז פאָרגעקומען אַ געמיינזאַמע אַקאַדעמיע, גע" 
ווידמעט דעם יאָרטאָג פון אויפשטאַנד פון די עסטרייכישע סאָציאַליסטן 
800 פּוילישע און יידישע יוגנטלעכע האָבן זיך באַטײליקט. ס'האָבן גערעדט 
דער פירער פון פ. פ. ס. און רעדאַקטאָר פון איר צענטראַל-אָרגאַן ראָבאָטניק 
--- מיעטשיסלאַװו ניעדזשאַלקאָוװוסקי (די נאַציס האָבן אים דערמאָרדעט אין 
0) און דער פּעפּעסישער יוגנט-טוער ה. װאַכאָװיטש. אין נאָמען פון דער 
יידישער אַרבעטער-יוגנט האָט גערעדט דער פאָרשטייער פון יוגנט- בונד 
צוקונפט -- סערגיי נוטקעוויטש. ס'האָבן אויך גערעדט אַ פאָרשטייער פון 
דער פּויערשער יוגנט-אָרגאַניזאַציע וויטשי און אַ פאָרשטייער פון די קאָמו- 
ניסטן. דער לעצטער האָט, אין הסכם מיטן קאָמוניסטישן שפּרונג פון ראַ- 
דיקאַליזם צו אָפּאָרטוניזם, דערקלערט, אַז ;מען דאַרף גיין אַפילו צו פאַ- 
שיסטישע אָרגאַניזאַציעס און שאַפן דעם פראָנט פון יינגען דור", װאָס האָט 
אַרױסגערופן אַ ווידערווילן ביי דער גרויסער מערהייט פון די פאַרזאַמלטע, 

דער יוגנט-בונד צוקונפט האָט געװירקט אין די יוגנט-סעקציעס פון די 
פּראָפעסיאָנעלע פאַראיינען און געזאָרגט, אַז די יוגנטלעכע -- דער שװואַכסטער 
טייל פון דער אַרבעטערשאַפט --- זאָלן יושרדיק באַהאַנדלט ווערן און זייערע 
אינטערעסן זאָלן נישט פאַרנאַכלעסיקט ווערן. ער איז געווען דער פּאָליטישער 
וועג-ווייזער און װאָרט-זאָגער פון דער גרויסער מחנה יוגנטלעכע אַרבע- 
טער און גלייכצייטיק אַ שול אויף צו לערנען דעם קאָמפּליצירטן מעכאַניזם 
פון געזעלשאַפטלעכן לעבן און באַקענען זיך מיט דער רײכער גייסטיקער 
ירושה פון דורות סאַציאַליסטישע דענקער. אין יוגנט-בונד איז דערצצויגן 
געװאָרן אַ נייער טיפּ פוֹן אַ מאָדערנעם, קעמפערישן ייד און מענטש, 

אין זעלבן גייסט איז אויך געפירט געװאָרן די אַרבעט אין מאָרגענשטערן, 
הגם די הויפּט-אויפגאַבע איז געווען פיזישע דערציאונג. נאָך דעם װי די 
מאַכט האָט געשלאָסן די לאָדזשער אָפּטײלונג, האָט די צענטראַלע לאַנד"י 
אָרגאַניזאַציע געעפנט (מערץ 1927) אַ נייע אָפּטײלונג. סוף 1927 האָט דער 
מאָרגענשטערן אין לאָדזש געציילט 500 אַקטיווע מיטגלידער, איינגעטײילט 
אין 14 גימנאַסטישע גרופּעס און 8 פאַרשידענע ספּאָרט-סעקציעס. די ערשטע 

יאָרן האָט די יידישע אַרבעטער-ספּאָרט-אָרגאַניזאַציע באַקומען סובסידיעס 
פון סאָציאַליסטישן מאַגיסטראַט, שפּעטער האָט זי זיך שוין געמוזט אַן עצה 
געבן אָן סובסידיעס. אַ באַזונדערס גרויסן רושם האָבן געמאַכט די יערלעכע 
טורן-פעסטן, צו וועלכע ס'פלעגן קומען טויזנטער מענטשן. אָפּטמאָל האָט 
מען זיי געמוזט איבערחזרן, ווייל די גרויסע זאַלן האָבן נישט געקאָנט אַרײננע- 
מען אַלעמען. פאַכמענער האָבן שטאַרק געלויבט די אויסגעפירטע נומערן. 
טורן-פעסטן פלעגן פאָרקומען 2 מאָל אין יאָר --- זומער אין העלענאָוו, ווינ- 
טער --- אין פילהאַרמאָניע-זאַל. אין יאַנואַר 1927, ווען ס'איז געפייערט גע" 
װאָרן דער 10-יאָריקער יוביליי פון דער ספּאָרט-אָרגאַניזאַציע, זיינען שון 
געווען דורכגעפירט 15 טורן-פעסטן. תמאָרגענשטערן" איז געװאָרן די 
גרעסטע ספּאָרט-אָרגאַניזאַציע אין לאָדזש,. אַלע אינסטרוקטאָרן זיינען גע- 
ווען אייגענע חברים -- אַרבעטער: גרונדמאַן -- אַ לערער, יעקב הילער -- 
אַ בעקער, אברהם קעניג -- אַן אָנגעשטעלטער, קלעטשעווסקי -- אַ טאַמ- 
בורירער, מרדכי יאַקובאָװיטש -- אַ שניידער, לייבל פּרידמאַן, שמעון 
זשעזשינסקי, חיים ריימאַן און אויך אַנדערע,. 1928-9 איז די פאַרװאַלטונג 
פון דער יידישער אַרבעטער-ספּאָרט-אָרגאַניזאַציע באַשטאַנען פון ס. נוט- 
קעוויטש, ה. וויינבערג, פּ. פּאָסאלסקאַ, מ. ראָכמאַן, ה. װאָלקאָװויטש, ל, קרוק, 
מ, באָרוכאָװויטש, דר. א. ליכטענשטיין, נ. שטשוטשינער, י. הילער און 
ל. פרידמאַן. דעם 4 יוני איז אויפן ספּאָרט-פּלאַץ אין העלענאוו פאָרגעקומען 
אַ טורן-פעסט, צו וועלכן ס'זיינען געקומען 4 טױיזנט מענטשן. אַ צונאָב 
צו די פאַרשידענע ספּאָרט-נומערן איז געווען אַ פאַרמעסט צווישן װאַרשעװער 
און לאָדזשער יידישע אַרבעטער-ספּאָרטלער פאַר אַ פּריז פון דער בונדישער 
טעגלעכער צייטונג -- נייע פאָלקס-צייטונג. סך-הכל מיט 2 טעג שפּעטער 
איז אין פּאַרק העלענאוו פאָרגעקומען אַ פאָלקס-פאַרוויילונג פון דער מעדעם- 
שול. קרוב 11 טויזנט מענטשן זיינען געקומען. 10 טױיזנט בילעטן האָט 
מען פאַרקויפט און מענטשן האָבן נאָך ווייטער געשטראָמט. מ'האָט געמוזט 
שליסן די קאַסעס און טויזנטער זיינען אַװעק, ווייל מער האָט מען שוין נישט 
געטאָרט אַרײנלאָזן אין פּאַרק. ס'זיינען געווען אויפטריטן פון די שול- 
קינדער און אַנדערע נומערן. 500 חברים און חברטעס זיינען געווען פאַר" 
נומען ביים באַדינען און האַלטן די אָרדנונג, 

אויך די קולטור-ליגע מיט איר פיינעם כאָר, ביבליאָטעק, קאָנצערטן, 
פאָרלעזונגען און אַנדערע פאָרמען פון טעטיקייט האָט פיל בײגעטראָגן צו 
הויבן דעם קולטור-מצב פון די יידישע פאָלקס-מאַסן און אַריינברענגען דער- 
הויבונג אין זייער גראָען טאָגיטעגלעכן לעבן. 

פיל ענערגיע איז אָפּגעגעבן געװאָרן אויפן פּראָפּעסיאָנעלן געביט. אין 
יאָר 1928 האָט מען אויסגערעכנט, אַז איבער 40 פּראָצענט פון דער יידישער 
באַפעלקערונג אין דער שטאָט לעבן פון אַרבעט. די יידישע אַרבעטס- 
מענטשן זיינען אָבער געווען שטאַרק צעװאָרפן איבער אַ גרויסער צאָל גרע- 
סערע און קלענערע פאַכן און אויך --- איבער אַ צאָל שטאַפּלען פון סאָציאַלן 
לייטער, דער בונד האָט זיך באַמיט פון די צעװאָרפענע, באַזונדערע טיילן 

שאַפן אַן איינהייט, אַ גאַנצקײט מיט געמיינזאַמע קלאָרע צילן, 

פון די באַזונדערע פאַכן איז שטאַרק געװאַקסן די באַקלייד-אינדוסטריע, 
געזעלשאַפטלעך האָבן אָבער ווייטער דאָמינירט די טעקסטיל-אַרבעטער. נאָכן 
פאַנאַנדערטרײבן די אַלגעמײנע פאַרזאַמלונג פון די יידישע טעקסטיל-אַרבע- 
טער איז זי צום צווייטן מאָל פאָרגעקומען דעם 19 יוני 1938. די פאַר- 
װאַלטונג האָט אָפּגעגעבן אַ באַריכט פון 2 יאָר טעטיקייט. פון די עטלעכע 
טויזנט מיטגלידער זיינען 1482 געווען פאַרבונדן מיט גרעסערע פאַבריקן 
פון קרוב טויזנט יידישע קראַפט-װועבער זיינען אין דער יידישער אָפּטײלונג 
געווען אָרגאַניזירט איבער אַ העלפט. צו איר האָבן איך געהערט 342 
קראַפט-שערער. (אַ טייל יידישע אַרבעטער זיינען געווען אין די פּוילישע 
אָפּטײילונגען). פון די קרוב 4 טויזנט שטריקער האָבן צום פאַראיין געהערט 
2 אויך אַנדערע צווייגן זיינען נישט געווען אָרגאַניזירט אין דער פולער 
מאָס. במשך די 2 יאָר האָבן די מיטגלידער זיך באַטײליקט אין 19 שטרייקן 
און אַלע זיינען געוואונען געװאָרן. 16 גרעסערע גרופּעס שטרייקער זיינען 
געװאָרן אַרעסטירט און באַשטראָפט. פאַר דער באַריכט-צייט זיינען פאָר. 
געקומען 91 פאָרלעזונגען און 334 פאַרזאַמלונגען. דער באַריכט האָט אויך 
געזאָגט: ,מיר האָבן װידער באַנייט די אַקציע צו לערנען אַרבעטן אויף 
קראַפּט און אַריינפירן יידישע אַרבעטער אין די פאַבריקן".. ,מיר האָבן 
דורכגעפירט גרויסע, פאַרביסענע, האַרטנעקיקע שטרייקן, װאָס האָבן גע 
דויערט לאַנגע װאָכן און טייל מאָל חדשים. מיר זיינען געווען האַרט, איינ" 
געשפּאַרט, ווען מיר האָבן געהאַט די זיכערקייט, אַז די שטרייקער װעלן 
אויסהאַלטן און מיר זיינען געװוען עלאַסטיש דעמאָלט, ווען מיר האָבן אָפַּ 
געשאַצט, אַז אויב מען װעט נישט גיין אויף קיין הנחה, וועלן מיר אַלץ פאַר- 
שפּילן". ביי די װאַלן פון אַ נייער פאַרװאַלטונג זיינען אָפּגעגעבן געװאָרן 
0 שטימען: פאַר דער בונדישער ליסטע -- 810, פאַר דער גאַנצער 
אָפּאָזיציע --- 220, פון די פיר דעלעגאַטן צום צענטן לאַנדצוזאַמענפאָר פון 
אַלגעמײנעם טעקסטיל-פאַראיין זיינען 3 געווען בונדיסטן. צום 1טן מאַי 1938 
האָט די יידישע טעקסטיל-אָפּטײלונג געציילט 5,034 מיטגלידער -- 2119 
מענער, 1,940 פרויען, 315 יוגנטלעכע. דער פאָרזיצער איז געווען ירחמיאל 
פּערגאַמענט, סעקרעטאַר יוסף מאָרגענטאַלער. די אַקטיווע טוער אין פאַרי 
איין זיינען אויך געווען די בונדיסטן פישל זילבערבערג, גאָלדע זילבערבערג, 
בלימעלע קליינער, אסתר וויינבערג, שמעיה זדונסקי, חנה זיגעלמאַן, אברהם 
װידאָווסקי, יצחק שטשוטשינער, יעקב אנגעלטשיק, יעקב יוסף גאָלדשטײן, 
לייזער בער גאָטאײנער, גרשון ראָזענבערג, יחיאל קריבוס, שמעון באָרענשטיין, 
יידל גליקסמאַן און אַ ריי אַנדערע. 


אין מיטן אָקטאָבער 1938 איז אין לאָדזש פאָרגעקומען דער צענטער 
לאַנד-צוזאַמענפאָר פון טעקסטיל-פאַראײן, די 150 דעלעגאַטן האָבן רעפּרע 
זענטירט 70 טויזנט מיטגלידער. צווישן די דעלעגאַטן זיינען געווען 10 בונדיסטן: 
5 לאָדזשער --- ש. מילמאַן, י. פּערגאַמענט, י. מאָרגענטאַלער, ש. זדונסקי 
און גאָלדע זילבערבערג; 2 ביאַליסטאָקער --- פייגין, לעווין און פּערלשטײין; 

פּודלאָווסקי פון בעלכאַטאָוו און זאָמערפעלד פון זדונסקע װאָליע. באַגריסט 
דעם צוזאַמענפאָר אין נאָמען פון בונד האָט אַרטור זיגעלבוים. די בונדישע 
דעלעגאַטן האָבן גענומען אַן אַקטיון אָנטײל אין די אַרבעטן פון צזאַמען- 
פאָר. אין דער דעבאַטע אַרום באַריכט האָט ש. זדונסקי צווישן אַנדערן פאַר- 
לאַנגט, אַז די פאַראיינס-צייטונג װולוקניאַזש זאָל אויך אַרױסגעגעבן וערן 
אין יידיש פאַר די יידישע מיטגלידער און אָנגעוויזן אויף דער נויטיקייט צו 
אָרגאַניזירן די כאַלופּניקעס (היים-אַרבעטער). דער פאָרזיצער פון פאַראיין 
אַנטאָני שטשערקאָווסקי האָט אין זיין רעדע שאַרף פאַראורטיילט דעם אַנטי- 
סעמיטיזם און אונטערגעשטראָכן, אַז ביים שיקן אויף אַרבעט דאַרפן די 
פאַראיינס-אָפּטײלונגען זיך נישט רעכנען מיט דער נאַציאָנאַלער אָנגעהעריקייט 
פון די אַרבעטער. 

אין יידישן קולטור-אַמט (צענטראַל-ראַט) פון די פּראָפ. פאַראיינען האָט 
דער בונד געהאַט אַ דאָמינירנדיקע השפּעה. דער פאָרזיצער און דער סעקרע- 
טאַר זיינען געווען בונדיסטן,. (א. ל. זעלמאַנאָװיטש און ש. מילמאַן). אַחוץ 
דעם פאַראיין פון די טעקסטיל-אַרבעטער האָבן בונדיסטן אָנגעפירט מיט נאָך 
אַ דיי אַנדערע פאַראיינען. די לעצטע יאָרן איז דער פאָרזיצער פון באַקלײך- 
פאַראיין געווען יצחק מינץ און סעקרעטאַר יוסף גאָטאײנער. אין פאַרװאַלטונג 
זיינען געווען אַקטיוו שמעון מאַלינאָװוסקי, יצחק שטיבעל, שלמה פּאַוו, יוכבד 
גאָלדמאַן, הערשל קויפמאַן, באָגדאַנסקי, וואורצעל און אַנדערע. מיטן בעקער- 
פאַראיין האָבן אָנגעפירט דער לאַנגײיאָריקער סעקרעטאַר אברהם הערשקאָ- 
וויטש, דוד יאַקובאָװיטש, אהרן ראָזענבלאַט, יאַנקל דייך און אַנדערע. אין 
פאַראיין פון דרוקער און איינבינדער זיינען געווען טוער די בונדיסטן מנחם 
זילבערשטיין, מענדל ראָזענבלום, חיים דאָמבראָוסקי, (פיל יאָרן פאָרזיצער 
פון פאַראײן, אומגעקומען בעת דער צווייטער וועלט-מלחמה), יעקב ברומער 
א. אַ.. אויך אין אַ צאָל אַנדערע פאַראיינען זיינען בונדיסטן געווען אַקטיו, 
אין דער לעצטער פאַרװאַלטונג פון פאַראיין פון האַנדלס- און ביוראָ-אָנגע- 
שטעלטע זיינען געווען 9 בונדיסטן, 2 קאָמוניסטן, 2 פּועלי-ציוניסטן און 2 
אומפּאַרטײיאישע, די בונדישע פאַרװאַלטונג-מיטגלידער זיינען געװוען: מאיר 
מערמעלשטיין (פאָרזיצער), אַרטור לערמער וויצע-פאָרזיצער), הערש מיז" 
נער (סעקרעטאַר), הערש רובינשטיין, מאָטל נוסבוים, ביאַלקאָװער, גאביד 
איטקין, מיטלפּונקט, מ. יעדוואב. דער פאָרזיצער פון דער בונדישער פּאַרטײ- 
גרופּע אין דעם פאַראיין איז געווען דער לאַנגייאָריקער טוער מאיר עטקין, 
אויך מיטן פאַראײין פון האָלץ-אַרבעטער האָבן אָנגעפירט בונדיסטן: יעקב 
נירנבערג --- פאָרזיצער, װאָלף גאָלדבערג -- סעקרעטאַר, מאיר צוקערמאַן, 
יואל סאלסקי, חנה אבעל, משה ספּעקטאָר, גרשון פאָגעל, עליע סאַד, גרינבוים, 
דער אַלטער גאָלדבערג -- פאַרװואַלטונג-מיטגלידער. אַזױ איז אויך געוען 
מיטן פאראיין פון בוי- און שטיין-אַרבעטער: יהודה גאַלאַנטערניק -- פאָר- 
זיצער, שמואל ענגעל -- סעקרעטאַר, ישראל זשעזאַק, הערשל לוסטעראן, 
משה װאַכמאַן, וועלוול קוטשער, קאָפּל זאמער -- פאַרװאַלטונג-מיטגלידער, 

אין דער צווייטער העלפט פון די דרייסיקער יאָרן האָט די שפּאַנונג אין 

די באַציאונגען אויפן אינערלעכן אַרבעטער-פראָנט שטאַרק נאָכגעלאָזט. דאָס 
איז געווען מחמת די ענדערונגען אין דער קאָמוניסטישער פּאַרטי. אַ הי" 
פאַקטאָרן האָבן צו דעם גורם געװוען. אויסנוצנדיק די גרויסע נױט און 
אַרבעטלאָזיקײט, האָט די קאָמוניסטיעוע פּאַרטיי אין די פריערדיקע יאָרן כסדר 
געװאָרפן ראַדיקאַלע און רעװאָלוציאָגערע לאָזונגען און זיך באַמיט איבערלי- 
ציטירן אַלע אַנדערע אַרבעטער-ריכטונגען. מיטאַמאָל, צוליב די אינטע: 
רעסן פון דער סאָוועטישער מלוכה-פּאָליטיק און לויטן באַפעל פון מאָסקוע, 
האָבן די קאָמוניסטן גענומען פּרעדיקן דעם ערגסטן מין אָפּאָרטוניזם. דאָס 
האָט צעמישט די קאָמוניסטישע אָנהענגער און נאָכלויפער. אין דער פּאַרטײ 
גופא איז אָנגעגאַנגען אַ פראַקציאָנעלער קאַמף, װאָס איז לויט סטאַלינס די- 
רעקטיוון דערפירט געװאָרן צו די עקסטרעמסטע פאָרמען. די אָנגעזעענסטע 
און וויכטיקסטע פּאַרטײ-פירער האָט סטאַלין געהאַלטן אַלס משכנות אין 
סאָװועט-רוסלאַנד און שפּעטער אומגעברענגט. מחמת דעם אַלעם האָט די קאָ- 
מוניסטישע פּאַרטיי פאַרלוירן איר שטויס- און צוצי-קראַפט. לסוף איז גע- 
קומען דער לעצטער אַקט: דער קאָמאינטערן האָט פאַנאַנדערגעלאָזט די וי 
לישע קאָמוניסטישע פּאַרטיי מיטן תירוץ, אַז זי איז דורכגעפרעסן פון פּראָ- 
װאָקאַציע און איז אַ געצייג אין די הענט פון דער פּוילישער געהיים-פּאַליצַיי, 
בעת מער נוטה צום אמת װאָלט געווען צו זאָגן אַז זי איז אַ געצייג אין 
די הענט פון דער סאָוועטישער ג. פּ. או.. אַזאַ טרויעריקן סוף פון אַ באַ- 
וועגונג, װאָס האָט מיט אַזױ פיל חוצפּה און זעלבסטזיכערקייט געװאָלט אַלעמען 
אָנװאַרפן איר ווילן, אין נאָמען פון רעװאָלוציע און סאָציאַליזם געשפּאָלטן די 
אַרבעטערשאַפט און באַשמוצט די פאַרדינסטפולסטע אַרבעטער-טוער, האָט 
מען אַפילו אין דער שװאַרצסטער פאַנטאַזיע זיך נישט געקענט פאָרשטעלן, 
די קאָמוניסטישע באַװועגונג האָט אויפגעהערט צו זיין אַ פּאָליטיש-געזעל- 
שאַפטלעכער פאַקטאָר. אירע אָנהענגער זיינען געבליבן אַנטױישט, צעמישט 
און פאַריתומט. בלויז קליינע טיילן, וועלכע זיינען געווען פעאיק אויף 
אַ גרינטלעכן חשבון-הנפש, האָבן געמאַכט אַלע אויספירן און זיך באַהאָפטן 
מיט דער סאָציאַליסטישער באַװועגונג. די גרויסע מערהייט איז געװאָרן אַפּאַ- 
טיש און צעשטויבט, 


דער בונד האָט זיך ווייטער באַמיט צו זאַמלען אַרום זיך די ברייטסטע 
אַרבעטנדיקע שיכטן, זיין איינשטעלונג איז געווען, אַז אַלע װאָס לעבן 
פון אַרבעט און אַלע װאָס זיינען פאַר אַ פּראָגרעסיוו, מאָדערן און וועלטלעך 
יידיש לעבן, דאַרפן זיין צוזאַמען מיט דער אַרבעטערשאַפט. צום גרויסן 
שיכט כאַלופּניקעס און קליינע בעלי-מלאכות איז מען געקומען דורכן סאָ- 
ציאַליסטישן האַנטװערקער-פאַראײן, די לאָדזשער אָפּטײלונג פון סאָציאַליס- 
טישן האַנטװערקער-פאַראיין האָט צו דער אַלגעמײנער פאַרזאַמלונג דעם 23 
פעברואַר 1925 געציילט קרוב 900 מיטגלידער פון 15 פאַכן. דער באַריכט 
האָט דערציילט וועגן פיל לוין-קאַמפן בשותפות מיט די אַרבעטער, וועגן די 
באַמיאונגען אַז די רעגירונג-מאַכט זאָל לעגאַליזירן די װערקשטאַטן פון די 
קליינע בעלי-מלאכות און אַנדערע טעטיקייטן לטובת די היים אַרבעטערר, 

װאָס זיינען שטאַרק אויסגענוצט געװאָרן פון די פּאַבריקאַנטן און מאַגאַזי" 
גערן. באַזונדערס גרויס מי האָט מען אָנגעװענדט, אַז דער קליינער בעל- 
מלאכה זאָל קענען ווייטער אָנגיין מיט זיין באַשעפטיקונג טראָץ דעם צעכן- 
געזעץ, װאָס דער סיים האָט אָנגענומען. בעת דער אַלגעמײנער פאַרזאַמלונג 
אין 1928 האָט דער סאָצ. האַנטװערקער-פאַראײן אין לאָדזש געציילט אַרום 
1 הונדערט מיטגלידער. דער ערשטער פאָרזיצער פון דעם פאַראיין אין 
לאָדזש איז געווען יואל בערקאָװיטש, דער לעצטער -- הערמאַן גאָלדבערג, 
פון די אַנדערע טוער װעלן מיר דאָ דערמאָנען יידל ראָזען (בוכבינדער) --- 
אַ בונדיסט נאָך פון די ערשטע יאָרן, גדליה רייס, ישעיה בראַװערמאַן 
ירחמיאל וויינבערג, זיסמאַן ביטש, יחיאל בעאַטוס, יצחק מײיעראָװיטש, דאָרנ- 
בלאַט, שמואל גאָלדמאַן, בלאַנקאָוסקי, גייסט (דער לעצטער -- אַ קאָמוניסט), 
און אַ ריי אַנדערע. 

דעם 26 פעברואַר 1938 איז אין לאָדזש פאַרגעקומען אַ ראַיאָן-קאָנפע- 
רענץ פון דעם פאַראיין, 29 דעלעגאַטן האָבן זיך באַטײליקט, ס'זיינען אויך 
געווען עטלעכע גרעסערע עפנטלעכע פאַרזאַמלונגען. דעם הױיפּט-רעפעראַט 
וועגן די אויפגאַבן פון סאָציאַליסטישן האַנטװערקער-פאַראיין און אַנדערע 
אַקטועלע ענינים האָט געהאַלטן דער פאָרזיצער פון דער צענטראַל-פאַר. 
וואַלטונג מאוריצי אָזשעך. ס'האָט אויך רעפערירט דער שליח פון דער 
װאַרשעװער אָפּטײלונג, לייבעטשקע בערמאַן. בעת די פּראָפ. אַרבעטער- 
פאַראיינען זיינען געשטאַנען אין קאַמף מיט די בירגערלעכע האַנטװערקער- 
פאַראיינען, האָבן זיי פריינטלעך צוזאַמענגעאַרבעט מיט דעם סאָציאַליסטישן 
האַנטװערקער-פאַראײן, װאָס איז געווען אונטער דער בונדישער השפּעה. 
די קאָנפערענץ, װאָס איז פאָרגעקומען אונטערן פאָרזיץ פון הערמאַן גאָלך- 
בערג, פאָרזיצער פון דער לאָדזשער אָפּטײלונג, האָט אויסגעוויילט אַ ראַיאָן- 
קאָמיטעט, אין וועלכן ס'זיינען אַריין: שײיבאָוויטש (בזשעזשין), מיץ (קאַליש), 
קאַזאַנאָווסקי (פּיעטרקאָו), קאַרמאַזין (טאָמאַשאָוװו מאַז), ביטש (זדונסקע 
װאָליע), קזשעפּיצקי (אָזאָרקאָוו), רייס, דאָרנבלאַט, זייטן --- אַלע דריי לאָד- 
זשער, וועלכע האָבן געבילדעט דעם עקזעקוטיוו. אַחוץ פון די שוין דערמאָנטע 
שטעט זיינען נאָך געווען דעלעגאַטן פון קאָלאָ, סילעוו און דאָברע, 

אַ שטאָט פון גרויס-קאַפּיטאַל, גרויסע פאַבריקן און גרויסע אַרבעטער- 
מאַסן, זיינען די קאָנטראַסטן אויך געווען גרויסע. טראָץ די טיילוייזע 
אידעאָלאָגישע צעמישונגען ביי די פּאָליאַקן, יידן און דייטשן, איז דאָך די 
קלאַסן-צעטיילונג געווען אַ בולט שאַרפע. מיט דער הילף פון נאַציאָנאַליזם 
און רעליגיעזן פאַנאַטיזם האָט מען אין פיל פאַלן באַדײיטנדיקע טיילן פון דער 
אַרבעטערשאַפט געקענט אַראָפּפירן פון דרך-הישר, זיי זיינען אָבער ווידער 
און װוידער אַרױף אויף דעם וועג, אויף וועלכן סזיינען געגאַנגען די באַ- 
וואוסטזיניקע סאָציאַליסטישע אַרבעטער-מחנות. אַ כאַראַקטעריסטישן ביי- 
שפּיל גיט אַ בריוו, װאָס די פּועלי-אגודת-ישראל, אַן אָרגאַניזאַציע פון אָר- 
טאָדאָקסיש-פרומע אַרבעטער, האָט צוגעשיקט צו דעם בונדישן אָרגאַן מיט 
דער ביטע אים צו פאַרעפנטלעכן. דאָס איז געוען אַן אָפענער בריוו צום 

קהילה"פּרעזעס און פירער פון אגודת:ישראל, דעפּוטאַט לייב מינצבערג. 
אין בריוו ווערט דערציילט וועגן לאַנגע אונטערהאַנדלונגען צו באַשעפטיקן 
אַרבעטער ביים בויען דעם בעטאָן-פּאַרקאַן אַרום אַ קהלשער אינסטיטוציע. 
דערביי זיינען געווען באַשעפטיקט אַ גרעסערע צאָל אַרבעטער און קיין איין 
ייך, צוישן אַנדערן זאָנט די פּועלי:אגודת-:ישראל: ;עס דרייען זיך אַרום 
הונדערטער קװאַליפיצירטע יידישע בעטאָן אַרבעטער, וועלכע קענען נישט 
באַקומען קיין אַרבעט צוליבן באָיקאָט פון געוויסע קרייזן. איצט איז אויך 
די קהילה צוגעשטאַנען צו די קרייזן און אַזױ אַרום פאַרגרעסערט די מחנה 
יידישע אַרבעטלאָזע?... אין בריוו ווערט געדראָט מיט אַ פּראָטעסט-אַקציע. 
דער קהילה-דיקטאַטאָר לייב מינצבערג, דער פּאָליטישער פירער פון דער 
יידישער אָרטאָדאָקסיע אין פּוילן, האָט אָנגעגעבן אַ תירוץ, אַז פאַראַיאָרן האָט 
ער באַשעפטיקט יידישע אַרבעטער, מיט וועלכע ס'איז פאָרגעקומען אַן עקאָ- 
נאָמישער סכסוך, דעריבער וויל ער מער נישט באַשעפטיקן יידישע אַרבע- 
טער *:), ווען דער זעלבער אַרבעטסלאָזער און אויסגעהונגערטער אַרבעטער 
איז אַ קראַנקער געקומען אין אַ יידישער קהלשער אינסטיטוציע, האָט זיך 
אַ העלפט פון גבירישן האַרץ געעפנט. יידן זיינען פאָרט רחמנים בני רחמנים, 
די צווייטע העלפט פון זעלבן האַרץ איז אָבער על-פּי-רוב ווייטער געבליבן 
גרויזאַם און פאַרשטײנערט לגבי דעם געזונטן, אַרבעט-זוכנדיקן יידישן אַר- 
בעטער, װאָס האָט געדאַרפט שפּייזן זיין ווייב און קינדער. די אַלטע טראַדי- 
ציע פון די פּלוטאָקראַטישע פּאָזנאַנסקיס האָט אױיסגעהאַלטן ביז דער לעצ" 
טער רגע. פיל יידישע פאַבריקאַנטן האָבן אויסגעצייכנט געקענט די ;דיאַי 
לעקטישע" קונץ פון צונויפפּאָרן כלל ישראל-פּאָליטיק מיט עקאָנאָמישן 
אַנטיסעמיטיזם לגבי יידישע אַרבעטער, | 


אי ביי די בירגערלעכע ציוניסטישע פירער, אי ביי די אָרטאָדאָקסישע 
האָבן די ענגע קלאָסן אינטערעסן דאָמינירט איבער זיער אָפיציעלן 
אַניימאמין פון כל ישראל חברים. און דאָס האָט אויך אָנגעהאַלטן, וען אין 
שטאָט האָט געװילדעװועט דער ענדעקישער כוליגאַניזם און אַפילו, ווען מ'האָט 
שוין געהערט די אומהיימלעכע טריט פון דעם אָנקומענדיקן געשיכטלעכן 
קאַטאַקליזם, אָנפאַלן אויף יידן, אַװאַנטורעס ביי די סטראַגאַנעס אויף די 
מערק און אַפילו פאַלן פון דערמאָרדן יידן דורך ענדעקעס -- דאָס אַלץ האָט 
די געוואוינהייטן פון די יידישע קאַפּיטאַליסטן און פון פיל יידישע כלל-טוער 
צו באַיקאָטירן יידישע אַרבעטער נישט געקענט בייטן. בלויז אויף אַ קליינער 
צאָל פאַבריקאַנטן האָבן די אַנטיסעמיטישע עקסצעסן און די. פאַרשאַרפטע 
אַנטי-ײידישע פּאָליטיק פון דער רעגירונג געװירקט, אַז זיי זאָלן זיך באַ- 
פרייען פון זייער אומווילן צו באַשעפטיקן יידישע אַרבעטער. פּונקט אַזױ 
האָט די אױיסגעשפּראָכן-גיפטיקע אַנטיסעמיטישע פּאָליטיק פון דער רעגירונג 
נישט געקענט אָפּהאַלטן די אָרטאָדאָקסישע אגודהניקעס און געוויסע אַסי- 
מילאַטאָרישע עלעמענטן צו געניסן פון די נעבעכדיקע חסדים פון דער זעל- 
בער רעגירונג. ווען אין יולי 1927 האָט די רעגירונג באַשטימט צום קאָ" 
מיסאַרישן שטאָט-פּרעזידענט אַ בײיראַט פון 32 פּערזאָן, האָט זי אויך נאָ- 

מינירט איין איינציקן פאָרשטייער פון די יידן, וועלכע האָבן געבילדעט העכער 
0 פּראָצענט פון דער שטאָטישער באַפעלקערונג. דאָס איז געווען אַ טוער 
פון אגודת:ישראל -- פישל ליבערמאַן. 


אין 1928 זיינען 2 מאָל פאָרגעקומען װאַלן, דעם 6 נאָוועמבער -- סיים- 
װאַלן, די אָפּאָזיציע האָט באַשלאָסן די סיים-װואַלן צו באָיקאָטירן, בעיקר 
צוליב דעם, װאָס זי האָט נישט געהאַט קיין מעגלעכקייט פריי אַרױסצושטעלן 
אירע קאַנדידאַטן. לויט דער געענדערטער װאַל-אָרדינאַציע, האָבן אַלע קאַן- 
דידאַטן געדאַרפט פריער באַשטימט װוערן אויף אַ ספעציעלער שטאָטישער 
קאָנפערענץ פון דעלעגאַטן פון די געזעלשאַפטלעכע אָרגאַניזאַציעס, און די 
רעגירונגס-מאַכט האָט ווילקירלעך באַשטימט דעם צוזאַמענשטעל פון די קאָנ- 
פערענצן, כדי צו האָבן אַ געזיכערטע מערהייט. די מיטינגען פון בונד, ווי פון 
אַנדערע אָפּאָזיציאָנעלע פּאַרטײען, זיינען פאַרבאָטן געװאָרן. די רעגי- 
רונג האָט נישט דערלויבט צו פירן אַ באָיקאָט-אַגיטאַציע. דאָך איז די װאַל- 
באַטײליקונג געווען גאָר אַ קליינע. די װאַלן האָבן קלאָר געוויזן, אַז די באַ- 
פעלקערונג איז נישט מיטן הערשנדיקן רעזשים, 


אַ גאַנץ אַנדער בילד האָבן מיט זיך פאָרגעשטעלט די שטאָט-ראַט-װאַלן, 
וועלכע זיינען פאָרגעקומען סך-"הכל עטלעכע װאָכן נאָך די סיים:װאַלן, די 
דאָזיקע װאַלן האָבן טאַקע אָפּגעשפּיגלט די ווירקלעכע שטימונגען פון דער 
באַפעלקערונג. כדי צו פאַרפעסטיקן איר ממשלה אויך דורך די געויילטע 
עפנטלעכע אינסטיטוציעס, האָט די רעגירונג געװאָלט דורכפירן אין סיים 
אַ נאָך מער פאַרערגערטע וװאַל-אָרדינאַציע. אַ באַזונדערע װאָל-אָרדינאַציע 
איז צוגעגרייט געװאָרן פאַר די זעקס גרעסטע שטעט. די סאָציאַליסטישע 
פּאַרטײען האָבן באַשלאָסן אַ געמיינזאַמע אַקציע קעגן דעם רעגירונג- פּלאַן, 
דעם 16 פעברואַר 1928 איז פאָרגעקומען אַ געמיינזאַמע קאָנפערענץ פון 
פאָרשטייער פון פ. 3. ס., בונד, דייטשע סאָצ. אַרב. פּאַרטיי און פּראָפּעסיאָנעלע 
פאַראיינען. פון פ. פּ. ס. האָבן גערעדט א. שעווטשיק און ה. װאַכאָװויטש, פון 
בונד ס. נוטקעוויטש, פון די דייטשע סאָציאַליסטן ע. צערבע, פון די פּראָם, 
פאַראיינען א. שטשערקאָווסקי. ס'איז באַשלאָסן געװאָרן אָנצוהויבן אַ גרויסע 
פּראָטעסט-אַקציע. אין נאָמען פון אַלע באַטײליקטע איז אַװעקגעשיקט געװאָרן 
אַ פּראָטעסט צום פּרעזידיום פון מיניסטאָרן-ראַט. די אָנגענומענע רעזאָלוציע 
האָט פעסטגעשטעלט, אַז דער געזעץ-פּראָיעקט פון דער רעגירונג שאַפט אָפּ 
דעם פּרינציפּ פון אַלגעמינע און גלייכע װאַלן,. אויפן 6 מערץ איז גערופן 
געװאָרן אַ מאַסן-פאַרזאַמלונג וועגן דער פּראָיעקטירטער װאַל-אָרדינאַציע, 
אָבער די מאַכט האָט די פאַרזאַמלונג פאַרבאָטן. מ'האָט געמוזט די פּראָ- 
טעסט-קאַמפּאַניע פירן צװוישן די אַרבעטער אין די פאַבריקן. די רעגירונג 
האָט איר פּראָיעקטירטן געזעץ דורכגעפירט. װאַלירעכט האָט מען געהאַט 
פון 24 יאָר אָן אָנשטאָט פון 21; געויילט וװערן האָט מען געקענט נאָר אין 
עלטער פון איבער 30 יאָר. די שטאָט איז צעטילט געװאָרן אין אַ צאָל 
באַזונדערע װאַל-קרייזן, װאָס איז געווען נישט גוט פאַר די קלענערע פּאַר- 

טייען (אויך ביי די פריערדיקע װאַלן איז שוין די שטאָט צעטיילט געווען לויט 
ראַיאָנען). 


די שטאָט-ראַט-װאַלן אין לאָדזש, װי אין אַ ריי אַנדערע שטעט, זיינען 
באַשטימט געװאָרן אויפן 8 דעצעמבער 1938. צוליב פּרינציפּיעלע טעמים 
און צוליב דער פאַרערגערטער װאַל-אָרדינאַציע האָט דער בונד געהאַלטן, 
אַז ס'דאַרפן אומעטום געשאַפן ווערן געמיינזאַמע סאָציאַליסטישע ליסטעס 
פון פּוילישע און יידישע אַרבעטער. די 9 9. ס. האָט געהאַלטן אַז דער װאַל- 
אױיסגאַנג װעט זיין אַ בעסערער, ווען מ'וועט גיין באַזונדער אָבער פריינט" 
לעך צוזאַמענאַרבעטן בעת די װאַל-קאַמפּאַניעס און שפּעטער --- אין די שטאָט- 
ראַטן,. אין לאָדזש איז געשאַפן געװאָרן איין יידישע סאָציאַליסטישע ליסטע 
פון בונד, פּראָפּ. פאַראיינען און לינקע פועלי-ציון. דעם 13 דעצעמבער איז 
פאָרגעקומען אַ קאָנפערענץ פון אַלע פּראָפּ. פאַראיינען וועגן די שטאָט-ראַט" 
װואַלן. דער רעפערענט אַנטאָני שטשערקאָווסקי האָט גערופן צו שטיצן ביידע 
בלאָקן --- בראש פון וועלכע ס'זיינען געשטאַנען פ. פ. ס. און בונד. אַ יידישער 
פאַרװאַלטונג-מיטגליד פון אַ פּראָפ. פאַראיין, אַ געוויסער מיכאַלאָװיטש 
(אַ קאָמוניסט), האָט אין דער דיסקוסיע אַטאַקירט דעם בונד. נאָך אים האָט אַ 
פּוילישער אַרבעטער פאַרלאַנגט פון בונד צוריקצוציען זיינע קאַנדידאַטן. דער 
בונדישער פאָרשטייער ש. מילמאַן האָט געענטפערט אויף די אַטאַקעס פון 
ביידע קעגנער. ער האָט אָנגעויזן, אַז דער בונד האָט זיך באַמיט ס'זאָל זיין 
אַן אינטערנאַציאָנאַלער בלאָק. צוליב טאַקטישע טעמים האָט פ. פ. ס. גע" 
האַלטן, אַז ס'איז גלייכער באַזונדערע פּוילישע און יידישע אַרבעטער-ליסטעס. 
דערביי האָט 5 9 ס. פאַרזיכערט, אַז זי װעט זיך נישט יאָגן נאָך יידישע 
שטימען. אויב עס קומען אָבער יידישע אַגיטאַטאָרן אין יידישע וואוינונגען 
און כלומרשט אין נאָמען פון פ.9.ס. ריידן זי לייכטזיניק וועגן דער פאַרדינסטפו" 
לער פּאַרטײ פון יידישן פּראָלעטאַריאַט, איז נישט קיין וואונדער װאָס אַזעלכע 
אַגיטאַטאָרן ווערן אָנערקענט אַלס ,מאָשקעס" און מען װאַרפט זי אַרױס 
פון די אַרבעטער-שטובן, די בונדיסטן ש. זדונסקי און א. לערמער האָבן אין 
זייערע רעדעס אָנגעװיזן, אַז אין קאַמף קעגן רעאַקציע און פאַשיזם אויף דער 
יידישער גאַס װועט שוין דער בונד אַלײן זיך אַן עצה געבן און ס'איז נישט 
נויטיק דאָס אַרײנמישן זיך פון אַנדערע, וועלכע דאַרפן זאָרגן פּאַר געווינען 
די פּוילישע אַרבעטער פאַרן סאָציאַליזם. אין זיין לעצט װאָרט האָט דער 
רעפערענט שטשערקאָווסקי זיך אָפּגעגרענעצט פון די 2 רעדנער, װאָס האָבן 
אַטאַקירט דעם בונד און האָבן פאַרלאַנגט דאָס צוריקציען פון די בונדישע 
קאַנדידאַטן-ליסטעס. ער האָט זיך אַרױסגעזאָגט קאַטעגאָריש קעגן שטעלן 
אַפילו צום אָפּשטימען אַזאַ פאָרשלאַג, ווייל די יידישע אַרבעטער האָבן די 
זעלבע רעכט אויף אייגענע פאַרטרעטער אין שטאָט-ראַט, װוי אַלע אַנדעדע 
אַרבעטער פון פּױלן, די דאָזיקע רעכט טאָר קיינער נישט קװעסטיאָנירן. ער 
האָט פעסטגעשטעלט, אַז דער בוד און די יידישע פּראָפּ. פאַראיינען גייען 
צו די װאַלן זעלבסטשטענדיק, ווייל אַזױ האָט אויך געהאַלטן פאַר צוועקמעסיק 
די פ. 9. ס. און די אָנפירונג פון די פּראָפּ. פאַראיינען אין לאָדזש,. די קאָנפע- 

רענץ האָט נאָך דעם איינשטימיק אָנגענומען אַ רעזאָלוציע, װאָס רופט די 
אַרבעטער צו שטימען ,פאַר די ליסטעס אונטער דער אָנפּירונג פון די קלאַסן- 
פאַראיינען און סאָציאַליסטישע פּאַרטײען? 

די זעלבע פראַגע איז אויך געשטאַנען אין אַ צאָל אַנדערע שטעט. דער 
בונדישער צענטראַל-אָרגאַן האָט דעם ענין אַלזײטיק באַלױכטן, צויי טעג 
פאַר די װאַלן האָט געשריבן װו. אַלטער: ,די פּ. פּ. ס. האָט געװאָלט אויפ- 
האַלטן דעם ריין-פּױלישן כאַראַקטער פון אירע ליסטעס, האַלטנדיק אַז דאָס 
וועט איר לייכטער מאַכן דעם קאַמף מיטן פּולישן נאַציאָנאַליזם ; במילא איז 
די יידישע אַרבעטנדיקע באַפעלקערונג געצוואונגען זעלבסטשטענדיק גיין 
צו די װאַלן, ווייל פאָרשלאָגן יידישע אַרבעטנדיקע, אַז זיי זאָלן זיך אָפּזאָגן 
פון זייער רעכט צו האָבן דירעקטע פאָרשטייער אין שטאָט-ראַט, באַדײט 
אַ ביטול-באַציאונג צו דער דאָזיקער באַפעלקערונג. ווייל װועלן איבערװאַרפן 
די הױפּט-לאַסט פון קאַמף פאַר די רעכט פון די יידישע מאַסן אויף די 
פּוילישע סאָציאַליסטן, באַדײיט אַן אומגלויבן אין די אייגענע כוחות און איז 
אַ רעזולטאַט פון אַ מינדערווערטיקייטס-געפיל, וועלכער איז אַזױ כאַראַקטע- 
ריסטיש פאַר געוויסע קרייזן פון דער יידישער אינטעליגענץ. און ענדלעך 
קומט נאָך צו אַ פּאָליטישער מאָמענט. די ענדעקישע און בכלל אַנטיסעמיטישע 
פּרעסע פאָדערט כסדר מען זאָל באַזײיטיקן די יידן פון דעם פּאָליטישן לעבן, 
און אויב די יידישע באַפעלקערונג זאָל טאַקע שטימען פאַר פוילישע סאָ- 
ציאַליסטן, װאָלט זי דאָך מיט אייגענע הענט פאַרווירקלעכט די אַנטיסעמיטי- 
שע לאָזונג : מאַכן די שטאָט-ראַטן --- יידן-ריין וי *ו), 

אַ טאָג ערב די װאַלן באַהאַנדלט דעם זעלבן ענין אויך ה. ערליך. ער 
זאָגט, אַז די באַציאונג צו די פּעפּעסישע ליסטעס דאַרף זיין די פריינטלעכסטע, 
אין פּולישע װאַל-קרײזן, וואו ס'זיינען נישטאָ קיין בונדישע קאַנדידאַטן, זאָל 
מען שטימען פאַר פ. פ. ס.. אין די קרייזן מיט אַ געמישטער באַפעלקערונג, 
דאָרט וואו ס'פיגורירן צוויי סאָציאַליסטישע ליסטעס -- אַ יידישע א אַ 
פּוילישע, זאָלן יידישע פאָלקס-מענטשן שטימען פאַרן בונד. ווייל ,אַ שטאַרקע 
פּאַרטרעטערשאַפט פונם יידישן אַרבעטער-קלאַס אין די שטאָט-ראַטן איז 
איינער פון די וירקזאַמסטע מיטלען אינם קאַמף קעגן אַנטיסעמיטיזם. 
פאַרװאָס ? אין דעם קאַמף קעגן אַנטיסעמיטיזם, װעלכן עס פירט דער 
יידישער אַרבעטער-קלאַס, רעכנט ער אויף דער מיטאַרבעט און מיטהילף 
פונם פּױלישן אַרבעטער-קלאַס. און די דערפאַרונג האָט באַװיזן, אַז ער האָט 
אַ גרונט און אַ רעכט דערויף צו רעכנען. אָבער כדי צו באַקומען מיטאַרבעט 
און הילף, מוז מען דאָך קודם-כל אַליין זיין אויפן פּלאַץ און פירן דעם קאַמף", 
מ'טאָר אויך נישט שאַפן פאַר דער פּױלישער אַרבעטערשאַפט דעם איינדרוק, 
אַז די פאַרטרעטערשאַפט פון דער יידישער באַפעלקערונג באַשטײט פון 
באַלעבאַטישע און רעאַקציאָנערע ראַטמענער **=), 

די װאַל-קאַמפּאַניע איז געווען אַ קורצע, אָבער אַן אינטענסיווע. אויך 
די מאַכט איז נישט געזעסן מיט פאַרלייגטע הענט. שבת, אַ טאָג ערב די װאַלן, 
האָט פּאָליצײ דורכגעפירט רעוויזיעס אין די לאָקאַלן פון די פאַראיינען און 

פון אַנדערע יידישע אַרבעטער-אינסטיטוציעס. זי האָט אויך אָפּגעשלאָסן 
אַ גרויסן װאַל-מיטינג פון בונד אויף זגערזשער 17 און אַלע באַטײליקטע 
רעווידירט. װער ס'האָט נישט געהאַט ביי זיך קיין פּערזענלעכע דאָקומענטן. 
דעם האָט מען אַרעסטירט, אין װאַל-ביוראָ פון בונד אויף וואולטשאַנסקע 
8 האָט מען געמאַכט אַ גרינטלעכע רעויזיע. מ'האָט גענישטערט אין 
אַלע שענק און אויך רעװוידירט עטלעכע צענטליק מענטשן. אַזױ איז אויך 
געווען אין ליכטענשטיין-קלוב און אַנדערע ערטער. די כונה איז געװען 
צו שאַפן אַן אַטמאָספער פון טעראָר. ביי די פּוױילישע אַרבעטער זיינען געווען 
צוויי קרבנות. די ענדעקעס האָבן בעת מערדערלעכע איבערפאַלן דערהרגעט 
צוויי פּעפּעסאָװוצעס --- יוזעף ריבאַק און װאַצלאַוו שמאַלעץ. ס'זיינען געווען 
פיל פאַלן פון שיסערייען ערב און אין טאָג פון די װאַלן. די אַקצִיעס פון 
דער פּאַליצײי און פון די ענדעקעס האָבן אָבער געהאַט אַ קנאַפּע פּעולה -- 
זיי האָבן זייער ציל נישט דערגרייכט, 

די יידישע אַרבעטנדיקע באַפעלקערונג אין לאַנד האָט אין טאָג פון די 
װאַלן טאַקע געשטימט אַזױ, װי ס'האָט אָנגעוויזן דער בונד. אין אַ גרויסער 
צאָל שטעט האָבן די סאָציאַליסטן סיי אויף דער פּולישער, סיי אויף דער 
יידישער גאַס אָפּגעהאַלטן גלענצנדיקע נצחונות. באַזונדערס שטאַרק איז 
געווען דער נצחון פון בונד אין די גרויסע שטעט און אין די קלענערע שטעט 
מיט אַ צאַלרײיכער יידישער אַרבעטנדיקער באַפעלקערונג, 

דער רעזולטאַט אין לאָדזש איז געווען אַזאַ: אין די פּוילישע ראַיאָנען 
איז כמעט אומעטום די פ. 9. ס. געווען אויפן ערשטן אָרט, אין די יידישע 
ראַיאָנען -- דער בונד. פון די 84 געוויילטע ראַטמענער האָבן די סאָציאַליסטן 
געהאַט אַן אַבסאָלוטע מערהייט -- 44, די ליסטעס פון 9. פ. ס. און פּראָפ. 
פאַראיינען האָבן באַקומען 33 מאַנדאַטן און די ליסטעס פון בוד, פּראָם. 
פאַראיינען און לינקע פּועלי-ציון -- 11 מאַנדאַטן. אין בירגערלעכן לאַגער 
איז געווען אַזאַ פאַנאַנדערטײלונג: ענדעקעס -- 18, אָזאָן (רעגירונג-לאַגער) 
-- 11, בירגערלעכע דייטשן --- 5, אגודה-בלאָק --- 3, ציוניסטן -- 3, אויף 
אַ פּעפּעסישער ליסטע איז קוים-קוים אַדורך איין דייטשער סאָציאַליסט -- 
עמיל צערבע. די 5 בירגערלעכע דייטשן זיינען געווען היפּש היטלעריסטיש. 
פון די געוויילטע 11 יידישע אַרבעטער-ראַטמענער זיינען 8 געווען בונדיסטן, 
2 לינקע פּועלי-ציוניסטן און 1 קאָמוניסט. ענלעך זיינען געווען די בונדישע 
דערפאָלגן אין אַנדערע שטעט. (אין װאַרשע, למשל, זיינען פון הונדערט 
ראַטמענער געווען 20 יידישע און פון די 20 זיינען 16 געווען בונדיסטן און 
1 פון קאָמוניסטיש-באַװירקטן טעקסטיל-פאַראיין), לויט דער צאָל שטימען 
איז אין לאָדזש געווען אַזאַ רעזולטאַט: פּעפּעסישע ליסטעס -- איבער 80 
טויזנט שטימען ; ענדעקעס --- 37 טויז; בונדישע ליסטעס -- 131,682 אָזאָן 
-- קנאַפּע 27 טויז.; אַלע יידישע בירגערלעכע ליסטעס צזאַמען -- העכער 
2 טויז,; היטלעריזירטע דייטשן -- העכער 21 טויזנט. די 8 געוויילטע בונ- 
דישע ראַטמענער זיינען געווען: ש. מילמאַן, ש. מ. זיגעלבוים, ח. ל, פּאָז- 
נאַנסקי, ראָזע אייכנער, ס. נוטקעוויטש, י. מאָרגענטאַלער, מאיר מערמעל- 

שטיין, הערש מייזנער. פון די לינקע פּועלי-ציון -- ל. האלענדערסקי און 
שמעון ראָזענבערג, פון די קאָמוניסטן --- האַנדעלסמאַן,. שפּעטער איז מילמאַן 
געװאָרן אַ לאַװניק אין מאַגיסטראַט און זיין אָרט אַלס ראַטמאַן האָט פאַרנומען 
ב,. װיראָווסקי, 

אָפּשאַצנדיק דעם אױסגאַנג פון די שטאָט-ראַט-װאַלן ביי די יידן אין 
װואַרשע און לאָדזש, האָט געשריבן ה. ערליך: ;עס איז באמת שװער צו 
געפינען אין דער געשיכטע אַ צוייטן ביישפיל, ווען אַ פאָלקס-מאַסע זאָל 
מיט אַזאַ אַנטשידנהײט אָפּשלײדערן פון זיך מענטשן און פּאַרטײען, װאָס 
האָבן אין משך פון יאָרן און יאָרן, אין משך פון דורוֹת גאַנצע גערעדט און 
געהאַנדלט אין איר נאָמען; וען אַ פאָלק זאָל מיט דער הילף פון שטים. 
צעטל ברענגען צום אויסדרוק אַזאַ ‏ טיפע אינערלעכע דערשיטערונג, אַזאַ 
גװאַלטיקן איבערברוך אין זיין גאַנצער פּאַליטישער איינשטעלונג; און דאָס 
-- נישט אין אַ צייט פון פּאָליטישן און סאָציאַלן אויפברויז, נאָר אין אַזאַ 
ביטערער צייט, װי די אין וועלכער מיר לעבן!"י), די יידן פון פּױלן 
האָבן אַרױסגערוקט דעם בונד אין פאָדערגרונט צו זיין זייער װאָרט:זאָגער 
און פאָרקעמפער. 

דעם 20 דעצעמבער 1928 איז אין ענגלישן זאָל פאָרגעקומען אַן אַל- 
געמיינע פאַרזאַמלונג פון דער בונדישער אָרגאַניזאַציע. אַרטור זיגעלבוים 
האָט אָפּגעגעבן אַ באַריכט פון דער דורכגעפירטער װאַל-קאַמפּאַניע און 
אירע רעזולטאַטן, די פאַרזאַמלונג האָט נאָך דעם באַשטעטיקט די רעזאָלוציע, 
װאָס דער לאָדזשער פּאַרטײ-:קאָמיטעט האָט פריער אָנגענומען. צװישן אַנ- 
דערן האָט די רעזאָלוציע אויסגעדריקט ,די איבערצייגונג, אַז די פּוילישע און 
יידישע אַרבעטער-באַװעגונגען װעלן געפינען די געמיינזאַמע שפּראַך אייג" 
צושטעלן אַ צוזאַמענאַרבעט וי גלייכע מיט גלייכע, כדי געמיינזאַם צו נעמען 
די פאַראַנטװאָרטלעכקײט פאַר דער פירונג פון דער לאָדזשער שטאָט-פאַר- 
װאַלטונג?. ווייטער זאָגט די רעזאָלוציע: עדער לאָדזשער קאָמיטעט דריקט 
אויס זיין אָנערקענונג די פיל הונדערטער עלטערע און יוגנטלעכע חברים 
און חברטעס, וועלכע האָבן מיט זייער מסירת-נפשדיקער אַרבעט מיטגעווירקט 
צו אונזער גרויסן נצחון איבער די יידישע בירגערלעכע פּאַרטײען. אין 
מאָמענט, ווען עס זיינען קװעסטיאָנירט געװאָרן די פּאָליטישע רעכט פון 
די יידישע מאַסן און די צוועקמעסיקייט פונם קאַמף פון יידישן פּראָלעטאַ- 
ריאַט, האָט דער יידישער אַרבעטער-קלאַס אין פאַראייניקטן בלאָק אַרױסגע- 
הויבן אונזער באַוועגונג אַלס די פירערין פון דער מערהייט פון דער יידי- 
שער באַפעלקערונג אין לאָדזש. דער לאָדזשער קאָמיטעט שטעלטיפעסט 
מיט באַפרידיקונג, אַז די יידישע אַרבעטנדיקע מאַסן פון לאָדזש האָבן אַרױיס- 
געוויזן בעת די װאַלן אַ הויכע מאָס פון פּאָליטישן פאַרשטאַנד, דיסציפּלי- 
נירטקייט און זעלבסטווירדע,. דער לאָדזשער קאָמיטעט פאַרזיכערט די 
יידישע אַרבעטנדיקע מאַסן, אַז פּוֹנקט װי ביז-איצט װעלן די פאָרשטייער 
פון 'בונד' געטריי און מיט ווירדע אויספירן די שליחות, װאָס איז זיי אָנ- 
פאַרטרויט געװאָרן. דער לאָדזשער קאָמיטעט רופט די יידישע אַרבעטנדיקע 

ימאַסן צו שטיין טריי און קאַמף-גרייט הינטער זייערע פאָרשטייער און סיס- 
טעמאַטיש שטיצן זייערע באַמיאונגען, ווייל נאָר ביי דער אַקטיווער אונטער- 
שטיצונג פון די ברייטע מאַסן קאָנען אונזער קאַמף און אָנשטרענגונגען 
ברענגען די געוואונטשטע רעזולטאַטן? 

די 9. פ. ס. און דער בוד האָבן זיך פאַרשטענדיקט וװעגן דער צואַי 
מענאַרבעט אין דער נייער שטאָט-פאַרװאַלטונג. מ'האָט אױיסגעאַרבעט די 
טאַקטיק און אָנגעצייכנט די קאַנדידאַטן אויף די אַמטן פון פּרעזידענט, וויצע- 
פּרעזידענטן און לאַװניקעס. דעם 8 פעברואַר 1929 איז פאָרגעקומען די 
ערשטע זיצונג פון נייעם שטאָט-ראַט. מיט 49 שטימען איז אַלס שטאָט- 
פּרעזידענט אויסגעוויילט געװאָרן יאַן קװאַפּינסקי, אַ פּעפּעסישער טוער, פי- 
רער פון די לאַנד-אַרבעטער און פאָרזיצער פוֹן דער צענטראַל-קאָמיסיע פון 
די פּראָפ. קלאַסן-פאַראיינען אין פּױלן, מ'האָט אויך געויילט דריי וויצע- 
פּרעזידענטן -- אַלע פּעפּעסאָװצעס (די װאַלן צו די דאָזיקע אַמטן זיינען 
געווען לויטן מערהייט- סיסטעם). די װאַלן פון מאַגיסטראַט-לאַװניקעס האָבן 
געגעבן אַזאַ רעזולטאַט: 5 סאָציאַליסטן, 2 ענדעקעס און 2 פון אָזאָן (דאָ האָבן 
די װאַלן שוין געדאַרפט זיין לויטן פּראָפּאָרציאָנעלן סיסטעם). פון בונד 
איז אַלס לאַװוניק געוויילט געװאָרן ש. מילמאַן. פריער האָט מען גערעכנט, 
אַז עס װעלן זיין 2 בונדישע לאַװוניקעס. מ'האָט זיך משער געווען, אַז אַלע 
בירגערלעכע יידישע ראַטמענער װעלן שטימען פאַר דער סאָציאַליסטישער 
ליסטע, ווייל אַנדערש װאָלט געמוזט אַרײן אין מאַגיסטראַט נאָך איין אויס- 
געשפּראָכענער אַנטיסעמיט. די דריי אָרטאָדאָקסישע ראַטמענער פון אגודת- 
ישראל האָבן זיך אָבער אָפּגעהאַלטן פון שטימען און מיט דעם מעגלעך גע- 
מאַכט, אַז דער אָזאָן זאָל באַקומען צוויי לאַװניקעס אָנשטאָט איינעם. וועגן 
דער האַנדלונג פון די אגודהשע ראַטמענער האָט געשויבן ה. ערליך: ;די 
בונדישע פראַקציע איזן אין דער דאָזיקער שטאָט-פאַרװאַלטונג פאַרטרעטן 
שװאַכער, איידער עס איז איר געקומען. דאָס איז געשען אין אַ געוויסער מאָס 
צוליב דער לייכט-גלויביקייט פון דער פּ. פּ. ס., וועלכע האָט ביים צונויפ- 
שטעלן די געמיינזאַמע סאָציאַליסטישע קאַנדידאַטן-ליסטע פון די לאַװניקעס 
זיך געהאַלטן פעסט ביי דער איבערצייגונג, אַז די יידישע בירגערלעכע 
ראַטמענער װעלן דאָך זיכער נישט וװעלן אַז אָנשטאָט אַ בונדישן לאַװניק 
זאָל אַדורכגײן --- אַן אָזאָנישער. די חברים פון פּ. פּ. ס. קענען נאָך צו ויי- 
ניק אונזערע באַלעבאַטישע פּאַפּענהײמערס. די אַגודהשע ראַטמענער זיינען 
געווען ביי אַ קאַפּוערדיקער מיינונג און אַדורכגעפירט אַן אָזאָןך מענטש. מיר 
האָבן נישט צוליב דעם קיין שום טענות צו דער אגודה: ס'איז 'אין אַרדנונג', 
ס'איז אין פולן הסכם מיטן מהות פון דער אגודה. מיר פאַרצייכנען בלויז דעם 
| פאַקט פאַר דער געשיכטע" =), 

די רעגירונג האָט באַשטעטיקט דעם סאָציאַליסטישן שטאָט-פּרעזידענט 
און די װויצע-פּרעזידענטן, אָבער נישט מער וי אויף אַ יאָר צייט. דעם 3 
מערץ 1929 האָט די נייע שטאָט-פאַרװאַלטונג אָנגעהױיבן צו אַמטירן. שון 
אַלס אַמטירנדיקער פּרעזידענט האָט יאַן קװאַפּינסקי אויף דער ערשטער זי- 

צונג פון שטאָט-ראַט, װאָס ער האָט געפירט, אָפּגעגעבן אַ דערקלערונג, 
אַז ער װעט זיין טעטיקייט פירן לטובת אַלע בירגער, אָן חילוק פון נאַציאָ- 
נאַלער און רעליגיעזער אָנגעהעריקייט און פּאָליטישער איבערצייגונג. 

די אַנטיסעמיטישע ראַטמענער האָבן באַלד געלאָזט פון זיך הערן. גלייך 
אויף דער צווייטער זיצונג פון נייעם שטאָט-ראַט האָבן די ענדעקעס פאָר- 
געשלאָגן צו באַזייטיקן אַלע יידישע אָנגעשטעלטע פון די שטאָטישע אינסטי- 
טוציעס און איבערייסן אַלע באַציאונגען מיט יידישע סוחרים. פאַרשטײט 
זיך, אַז ביי דעם עקזיסטירנדיקן צוזאַמענשטעל פון די ראַטמענער האָט דער 
פאָרשלאַג, וי אַנדערע אַנטיסעמיטישע פאָרשלאַגן, נישט געהאַט קיין שאַנסן 
אָנגענומען צו װערן. אויף דער ערשטער זיצונג פון דער פינאַנץיקאָמיסיע 
האָבן די ענדעקישע ראַטמענער פאָרגעלייגט אויסצושטרייכן פון בודזשעט 
די 93 טויזנט גילדן פאַר פּאָזנאַנסקיס שפּיטאָל, װאָס די שטאָט האָט אַסיג- 
נירט. דער בונדישער ראַטמאַן חיים לייב פּאָזנאַנסקי האָט אין זיין רעדע 
געוויזן די גאַנצע חיהשקייט פון ענדעקישן אַנטיסעמיטיזם. דער ענדעקישער 
רעדנער האָט באַשולדיקט דעם שטאָט-פּרעזידענט, אַז ער שטיצט זיך אויף 
יידן. קװאַפּינסקי האָט אים געענטפערט, אַז ער שעמט זיך נישט מיט דעם, 
נאָר פאַרקערט, ער איז שטאָלץ, װאָס ער קען זיך שטיצן אויף דער מערחייט 
סיי פון דער פּױלישער, סיי פון דער יידישער באַפעלקערונג. ביים וויילן די 
פאַרשידענע שטאָטישע קאָמיסיעס זיינען געווען געמיינזאַמע קאַנדידאַטן- 
ליסטעס פון פ. פ. ס. און בונד און אומעטום זיינען אַרײן בונדישע פאָר. 
שטייער. 

אויף דער צווייטער זיצונג פון נייעם שטאָט-ראַט האָט אַרטור זיגעל- 
בוים אין נאָמען פון דער בונדישער פראַקציע געלייענט אַ דעקלאַראַציע, 
נאָכן שילדערן די לאַגע אין דער וועלט און פון פּױלן, וי אויך די באַדייטונג 
פון סאָציאַליסטישן נצחון, האָט די דעקלאַראַציע צװישן אַנדערן געזאָגט: 
;די פראַקציע פון בונדישע ראַטמענער, וועלכע רעפּרעזענטירט דעם אי- 
בערוועגנדיקן טייל פון דער יידישער באַפעלקערונג, דערקלערט אַז די יידי- 
שע מאַסן זיינען גרייט צװאַמען מיט די פּוילישע מאַסן צו ברענגען די 
גרעסטע קרבנות אין קאַמף פאַר פּױלן, כדי צו פאַרזיכערן פּױלן באַדינ- 
גונגען פון אַ נאָרמאַלער און גוטער אַנטװיקלונג אַלס אַ פרייע מלוכה". נאָכן 
כאַראַקטעריזירן דעם ענדעקישן און אָזאָנישן אַנטיסעמיטיזם, נאָכן פאַר. 
אורטיילן שאַרף דעם אַנטיסעמיטישן פּרואוו איינצופירן אַ מין געטאָ פאַר 
יידן, זאָגט ווייטער די דעקלאַראַציע: ,יעדן פּרואוו צו פאַרקלענערן די. ביר- 
גערלעכע און נאַציאָנאַלע רעכט פון די יידישע מאַסן אָנערקענען מיר פאַר 
גװאַלט און אומגעזעצלעכקייט, מיט וועלכע מיר װעלן קיינמאָל נישט שלום 
מאַכן. און הגם די פּוילישע רעאַקציע האָט פאַר אירע עמיגראַציע-פּלענער 
געפינען פאַרבינדעטע צווישן ציוניסטן און יידישע קאַפּיטאַליסטן, װעלן די 
יידישע אַרבעטנדיקע מאַסן נישט אָפּטרעטן און זיך נישט בייגן -- זיי װעלן 
פירן אַ קאַמף קעגן אַלע פאָרמען פון אַנטיסעמיטיזם און פאַרפאָלגונגען 
פון די יידישע מאַסן. דער גורל פון דער יידישער באַפעלקערונג אין פּױלן 

איז ענג פאַרבונדן מיט דעם גורל פון דער גאַנצער אַרבעטנדיקער באַפעלקע" 
רונג אין פּוילן, געמיינזאַם איז דער שונא און געמיינזאַם זיינען די צילן פון 
קאַמף"... ,די ראַטמענער פון 'בונד' וועלן נישט קאַרגן קיין כוחות, כדי 
צוזאַמען מיט די ראַטמענער פון פּ. פּ. ס. און דייטשע סאָציאַליסטן צו שאַפן 
פון דער לאָדזשער שטאָט-פאַרװאַלטונג אַ פעסטונג פון סאָציאַליזם?. נאָך 
דעם ווערן אויסגערעכנט אַ ריי פאָדערונגען אויפן געביט פון דער מוניצי- 
פּאַלער ווירטשאַפט *5:), 

אָפּשאַצנדיק די ערשטע זיצונגען און די בודזשעט-דעבאַטן פון נייעם 
שטאָט-ראַט, האָט געשריבן ש, מ. זיגעלבוים: קאָט די פראַגע -- סאָציאַלע 
גערעכטיקייט און נאַציאָנאַלע גלײיכבאַרעכטיקונג -- איזן טאַקע געווען די 
הויפּט-טעמע פונם שטרייט. קעגן דער סאָציאַליסטישער טעזע זיינען די 
ענדעקעס אַרױס מיט גאַנצע עמערס יידן-האַס, עם:הארצישע 'בקיאות' אין 
תלמוד, מיט גאַל און שענק-זידלערייען"... ;אָן שום זעלבסטבאַרימערײ קאָנען 
מיר פעסטשטעלן די גרויסע ראָל פון דער בונדישער פּראַקציע אין דער 
בודזשעט-דעבאַטע, אונזערע רעדנער (זיגעלבוים, מילמאַן, נוטקעוויטש) זיינען 
געווען די איינציקע, װאָס האָבן אַרײנגעבראַכט פּאָליטישע אַקצענטן אין 
דער דעבאַטע. זיי האָבן אַנאַליזירט די בודזשעט-ציפערן און אויפגעויזן, 
ווי ווייט אָפּגעשטאַנען אין סאָציאַלער הינזיכט ס'איז געווען די באַלעבאַטיש- 
קייט פון פּראָלעטאַרישן לאָדזש אין פאַרגלייך מיט אַנדערע פּוױלישע שטעט".. 
;דער צענטר פון דער דעבאַטע איז נאַטירלעך געווען די יידן-פראַגע". מֹצַד 
דער בונדישער פראַקציע איז געקומען די דערקלערונג: ,די יידישע אַר- 
בעטנדיקע מאַסן דאַרפן זיך נישט ערשט לעגיטימירן מיט זייער באַציאונג 
צו פּױלן. זייער קאַמף מיטן צאַריזם, מיטן דייטשן אָקופּאַנט און זייער 
געמיינזאַמער קאַמף צוזאַמען מיטן פּוױלישן אַרבעטער פאַר דער פרייהייט 
און גליק פון די בירגער (אין דער פּוױלישער מלוכה) זיינען גענוגנדיקע באַ- 
ווייזן. פון דור-דורות שטאַמען מיר פון דער דאָזיקער ערד און קיין שום 
מעשים פון די ענדעקעס װעלן נישט באַוייזן אַרױסצורײסן פון אונזער 
באַוואוסטזיין, אַז פּוילן איז אונזער פאָטערלאַנד. מיר זאָגן זיך נישט אָפּ פון 
קיין שום פליכטן אַלס בירגער און מיר װעלן נישט אָפּשטעלן אונזער קאַמף 
פאַר אונזער בירגער-רעכט" "::). | 

אין זייער אָנגריף אויף די בירגערירעכט פון די יידן האָבן די ענדעקעס 
און אָזאָןדלײט אין 1929 אויסגעקליבן די פראַגע פון שיקן שטאָטישע פאָר- 
שטייער אין די פּאָבאָר-קאָמיסיעס, װאָס האָבן באַשטימט ער ס'זאָל דינען 
אין מיליטער, און דעמאָנסטראַטיוו זי אַרױסגערוקט אויפן אױבנאָן. זיי האָבן 
זיך געשטעלט די אויפגאַבע דורכצופירן באַשלוסן אין די שטאָט-ראַטן, אַז 
יידן טאָרן נישט זיין קיין מיטגלידער אין די פּאָבאָר-קאָמיסיעס. דאָ איז 
געווען אַ גוט פעלד אויף דעמאַגאָגעװען: יידן טאָר מען נישט אָנטרױען 
מיליטערישע סודות, מ'דאַרף זיי נישט אַרײנלאָזן אין סענסיטיווע מלוכהשע 
אַמטן, יידן זיינען נישט לאָיאַל צו פּױלן, זי קענען פאַרראַטן א. ד. גל., היטלער- 
דייטשלאַנד האָט שוין געשאַרפט דעם חלף איבערצושניידן פּולן דעם האַלז 

און ס'איז געווען ברענענדיק-נויטיק צו מאָביליזירן אַלע ענערגיעס און כוחות 
פון לאַנד, אָבער אין זייער נאַציאָנאַליסטישער פאַרבלענדעניש, אין זייער 
משוגענעם יידן-האַס האָבן די היפּער-פּאַטריאָטן געטון פּונקט דאָס פאַרקער- 
טע. ס'איז ווידער באַשטעטיקט געװאָרן, אַז דער פאַנאַטישער נאַציאָנאַליזם, 
װאָס וויל איינריידן, אַז ער שטייגט אַלעמען איבער אין ליבע צום פאָלק און 
פאָטערלאַנד, טראָגט אין זיך אויפרייס-מאַטעריאַל צו דער פאַרניכטונג פון 
אייגענעם פאָלק און לאַנד,. די בונדישע פראַקציעס אין די גרעסערע שטעט, 
װאָס האָבן איצט פאַרטרעטן די מערהייט פון דער יידישער באַפעלקערונג, 
האָבן אַנטשידן באַקעמפט דעם אַנטיסעמיטישן אויפטו נישט אַרײנצלאָזן 
יידן אין די פּאָבאָר-קאָמיסיעס. נישט אַזױ וייט צוליב דער פּראַקטישער 
באַדײטונג, נאָר צוליב דער פּרינציפּיעלער וויכטיקייט פון דער פראַגע. מ'האָט 
אויך נישט געװאָלט דערלאָזן, אַז ביי דער פּולישער באַפעלקערונג זאָל זיך 
שאַפן דער איינדרוק, אַז יידן טאָר מען נישט אָנפאַרטרױען מיליטערישע 
ענינים, 

אין די שטאָט-ראַטן, וואו אָזאָן און ענדעקעס האָבן געהאַט אַ מערהייט, 
זיינען טאַקע אָנגענומען געװאָרן באַשלוסן נישט אַרײנצולאָזן יידן אין די 
פּאָבאָר-קאָמיסיעס. אַזױ איז אויך געווען אין דער פּױלישער הױפּט-שטאָט 
װואַרשע, וואו די הויפּט-דעה אין דער זעלבסט-פאַרװאַלטונג האָט געהאַט דער 
אָזאָן. דאָרט אָבער וואו די סאָציאַליסטן, אָדער יידן און סאָציאַליסטן האָבן 
געבילדעט אַ מערהייט, האָט זיך דער טייוולשער אויפטו נישט איינגעגעבן 
אין ביאַליסטאָק, למשל, איז נישט געקוקט אויפן עקשנותדיקן װידערשטאַנד 
פון די אַנטיסעמיטן אַ בונדיסט געװיילט געװאָרן אַלס מיטגליד פון דער 
פּאָבאָר-קאָמיסיע,. דער לאָדזשער שטאָט-ראַט האָט געדאַרפט ויילן זיינע 
3 פאָרשטייער,. די ענדעקעס האָבן פאָרגעלייגט צו פאַרווערן אויסצואוויילן 
יידן, זייער פאָרשלאַג איז באַגלײט געװאָרן מיט גיפטיקע רעדעס. דער 
פּרעזידענט יאַן קװאַפּינסקי האָט דערקלערט, אַז ער קען נישט מסכים זיין 
אויף אויסשליסן יידן, אַ גרויסע רעדע האָט געהאַלטן דער בונדישער ראַט- 
מאַן זיגעלבוים. ער האָט דערקלערט, אַז בלויז שונאים פון לאַנד קענען 
קומען מיט אַ פאָרשלאַג אָפּצונעמען ביי אַ גרויסן טייל פון דער באַפעל- 
קערונג דאָס, װאָס עס קומט זיי לויט זייער בירגער-רעכט און שאַפּן ביי זי 
אַ פאַרביטערונג אין אַ צייט, ווען דאָס גאַנצע לאַנד דאַרף זיין גרייט אויף 
קרבנות. אָפּװאַרפנדיק די אומזיניקע באַשולדיקונגען און בילבולים פון די 
אַנטיסעמיטישע ראַטמענער, האָט ער ווייטער געזאָגט: מען דאַרף זיין קראַנק 
אויף אַ מינדערווערטיקייטס-קאָמפּלעקס, כדי כסדר צו אַלאַרמירן, װי דאָס 
טוען די ענדעקעס, אַז די יידישע מינדערהייט באַדראָט די פּױלישע מערהייט 
אין איר קולטורעלן, פּאָליטישן און װירטשאַפטלעכן לעבן. ער האָט באַי 
שולדיקט די ענדעקעס, אַז זיי פּלאַנצן איין היטלעריסטישע געדאַנקען אין די 
פּוילישע מוחות. די גאַנצע צייט פון זיגעלבוימס רעדע האָבן די ענדעקעס 
געטומלט און געווילדעוועט, | 

פאַרן ענדעקישן פאָרשלאַג האָבן געשטימט די פאָרשלאַגיגעבער, דער 

אַזאָן און די דייטשע היטלעריסטן. סך-הכל 39 שטימען. קעגן האָבן געשטימט 
די סאַציאַליסטן און יידן -- 56 שטימען. (געשטימט האָבן די ראַטמענער און 
מאַגיסטראַט-מיטגלידער). מ'האָט אַרײנגעטראָגן 4 קאַנדידאַטן-ליסטעס: פון 
8 9 ס, בנד, ענדעקעס און אָזאָן. די װאַלן זיינען געווען פּראָפּאָרציאָנעלע. 
געוויילט זיינען געװאָרן 3 מיטגלידער און 3 פאַרטרעטער. דער רעזולטאַט 
איז געװוען: 2 פּעפּעסאָװצעס און 1 ענדעק אַלס מיטגלידער, 1 בונדיסט 
(משה נוטקעוויטש), 1 פּעפּעסאָװיעץ און 1 פון אָזאָן אַלס פאַרטרעטער. געווען 
איז עס דעם 27 אַפּריל 1929 בײינאַכט. דעם אױסגאַנג פון די װאַלן האָבן די 
ענדעקעס אויפגענומען מיט אַ גװאַלטיקן טומל. זיי האָבן אַרײנגעטראָגן אַ 
פאָרשלאַג צו פּסלען די װאַלן. דער שטאָט-פּרעזידענט יאַן קואַפּינסקי, וועלכער 
האָט געפירט די זיצונג פון שטאָט-ראַט, האָט דעם ענדעקישן פאָרשלאַג 
איגנאָרירט און אים נישט געשטעלט אַפילו צום אָפּשטימען 

אויף איינער פון די שטאָט-ראַט-זיצונגען האָבן די ענדעקעס סקאַנדאַ- 
לעוועט צוליב -- פּרעסע-אַנאָנסן. דער מאַגיסטראַט האָט באַשלאָסן נישט צו 
געבן קיין באַצאָלטע אַנאָנסן אין ענדעקישן אָרגאַן אָרענדאָװוניק און אויך 
נישט אין דער היטלעריסטישער צייטונג פרייע פּרעסע. די ענדעקישע רעדנער 
האָבן ביטער אַטאַקירט דעם מאַגיסטראַט פאַרװאָס ער באַעװולהט זייער 
פּרעסע און פאַרװאָס ער גיט יאָ אַנאָנסן אין דער בונדישער נייע פאָלקס- 
צייטונג און אין דער דייטשער סאַציאַליסטישער לאָדזער פאָלקס-צייטתג. 
זיי האָבן אָבער גאָר נישט געפּועלט און גאָר נישט געקענט טון צו ענדערן 
דעם באַשלוס. 

דער שװאַרצער שאָטן פון האַקנקרײיץ האָט זיך אַלץ מער אױסגעשפּרײט 
איבער אײראָפּע,. דער פרילינג און זומער פון יאָר 1929 זיינען שוין געווען 
פול מיט אומרואיקייט, און אָנזאָגן פון דער אָנקומענדיקער װעלט:קאַטאַ- 
סטראָפע. די נאַצישע אַרמײען האָבן פאַרנומען די רעשט פון טשעכאָסלאָ- 
װאַקיע, צוגענומען מעמעל פון ליטע און ס'זיינען געקומען היטלערס פאָדע- 
רונגען צו פּוילן. אונטערגעשטיצט פון ענגלאַנד און פראַנקרייך, האָט די 
פּוילישע רעגירונג אָפּגעװאָרפן היטלערס פאָדערונגען, װאָס האָבן געצילט 
צו דער פאַרניכטונג פון דער פּוילישער אומאָפּהענגיקײיט און מלוכהשאַפט. 
אין פּוילן האָט מען זיך גענומען גרייטן צו אַ װוידערשטאַנד אויפן פאַל פון 
אַ מלחמה. דער בונד איז שטענדיק געווען קעגן לייזן צווישנמלוכהשע קאָנ- 
פליקטן דורך קריג און תמיד ענערגיש באַקעמפט דעם מיליטאַריום. דאָ 
האָט מען אָבער נישט געקענט זיך האַלטן ביי דער אַנטי-מיליטאַריסטישער 
טראַדיציע. מ'האָט פאַרשטאַנען און פאָראויסגעפילט, אַז היטלער-דייטשלאַנד 
גרייט זיך נישט בלויז צו פאַרניכטן די אומאָפּהענגיקײט פון מלוכות, נאָר 
אויך צו פאַרשקלאַפן און אויסמאָרדן פעלקער, בפרט יידן. דעריבער, וען 
ס'איז זיך צונויפגעקומען דער פּאַרטײיראַט פון בונד אין פּוילן, האָט ער 
כמעט איינשטימיק באַשלאָסן אונטערצושטיצן די באַמיאונגען, װאָס פּױלן 
מאַכט פאַר דער זעלבסטפאַרטײדיקונג, 

אין אָפּריל 1929 איז אין לאָדזש געשאַפן געװאָרן אַ שטאָטישער קאָמי- 

טעט פאַר אַ מלוכהשער הלוואה, װאָס זאָל מעגלעך מאַכן פאַנאַנדערצובויען 
די מיליטערישע לופט-פליעריי און לופט-שוץ, אין הסכם מיט דער אַלגעמײ- 
נער פּאַרטייישטעלונג איז די לאָדזשער בונדישע אָרגאַניזאַציע געווען מיטבאַ- 
טײיליקט. אין קאָמיטעט, אונטערן פאָרזיץ פון שטאָט-פּרעזידענט יאַן קװאַ" 
פּינסקי, איז דער בונד געווען פאַרטרעטן דורך דעם מאַגיסטראַט-לאַװניק 
שמואל מילמאַן,. טשיקאַװע, דער בירגער-קאָמיטעט האָט באַשטימט דעם 
בונדישן פאָרשטייער מילמאַן צו האַלטן דורכן ראַדיאָ אַ רעדע צו דער יידי" 
שער באַפעלקערונג וועגן באַטײליקן זיך אין דער מלוכה הלוואה, אָבער 
דער פאָרשטייער פון דער זיכערחייט-מאַכט האָט צו דעם נישט דערלאָזט, 

די געשעענישן האָבן זיך אַנטװיקלט מיט דער שנעלקייט פון אַ פילם- 
דראַמע, מיט דעם אונטערשיד, װאָס דאָ איז עס נישט געווען קיין פיקציע, קיין 
קינסטלערישע אױסטראַכטעניש, נאָר אַ בייזע וירקלעכקייט. אין חודש 
אױגוסט פון דעם פאַטאַלן יאָר איז שוין געווען קלאָר, אַז דער שלום פון 
דער וועלט ווערט ענדגילטיק צזאַמענגעבראָכן. מיטװאָך דעם 22 אױגוסט 
איז אין הויז פון די פּראָפּעסיאָנעלע פאַראיינען אויף װיסאָקע 45 פאָרגעקו- 
מען אַ גרויסע קאָנפערענץ פון די סאַָציאַליסטישע פּאַרטײען און פּראָפּעסיאַ- 
נעלע פאַראיינען. װעגן דער לאַגע האָבן רעפערירט אין נאָמען פון די 
פּראָפ, פאַראיינען א. שטשערקאָווסקי, פון פ. 9. ס. --- ה. װאַכאָװויטש, פון בונד 
--- ש. מ. זיגעלבוים, פון דייטשע סאָציאַליסטן -- ע. צערבע, אַ ריי רעדנער 
האָבן אויך אָנטײלגענומען אין די דעבאַטן, אין דער אָנגענומענער רעזאָלוציע 
איז פעסטגעשטעלט געװאָרן די נויטווענדיקייט פון קאַמף מיטן היטלעריזם, 
אָבער דערביי דאַרף דער אַרבעטער-קלאַס זיך נישט לאָזן אַראָפּשטופּן אויפן 
וועג פון שאָװוויניזם, 

אַפילו אין אָנבליק פון דער טויט געפאַר האָט די אינטערנאַציאַנאַלע 
סאָציאַליסטישע אַרבעטערשאַפט פון לאָדזש געװאָלט בלייבן טריי אירע אי" 
דעאַלן און פּרינציפּן,. קעמפן מיטן שרעקלעכן שונא פון דער מענטשהייט -- 
יאָ, אָבער אַװעקװאַרפן די אייגענע פאָן -- נישט! אַנדערש די אינטערנאַ- 
ציאָנאַלע קאָמוניסטישע באַוועגונג. נאָך פיל יאָרן פון ליציטירן זיך אין 
אַנטיהיטלעריסטישער פּראַזעאָלאָגיע, האָט זי אין אַנטשײדענעם מאָמענט 
פאַרראַטן און געברענגט אַ קרבן דאָס לעבן פון די פעלקער אויפן מזבח פון 
סטאַלינס אַמביציעס. און רויב-פּלענער,. ס'איז געשלאָסן געװאָרן דער פאַ- 
טאַלער סטאַלין:היטלער-אָפּמאַך, װאָס האָט מעגלעך געמאַכט, אַז היטלער 
זאָל אָנהױיבן די צווייטע וועלט-מלחמה, 

דער צענטראַל-קאָמיטעט פון בונד האָט פאַראורטיילט דעם דייטש-סאַ- 
וועטישן פּאַקט, אין אַ פאַרעפנטלעכטער רעזאָלוציע, איז וועגן דעם געזאָגט 
געװאָרן : דער ,פּאַקט מיט היטלערן האָט פאַרשטאַרקט די פּאָזיציע פון 
דריטן רייך אין מאָמענט פון דער גרעסטער אָנגעשטרענגטקייט פון די אינ- 
טערנאַציאָנאַלע באַציאונגען און אַזױ אַרום אין אַ גרויסער מאָס פאַרגרע- 
סערט די מלחמה-געפאַר אין אײיראָפּע?, גלייכצייטיק פאַרנעמט די רעזאָלן- 
ציע פון צ. ק. פון בונד אַ פּאָזיטיווע שטעלונג צום פּויליש-ענגלישן אָפּמאַך 

וועגן קעגנזייטיקער הילף, ,אין אָט דעם אַחריותפולן מאָמענט, װען עס 
וויגט זיך אויף דער װאָגשאָל פון דער געשיכטע דער גורל פון אונזער לאַנד, 
דעקלאַרירן מיר נאָך אַמאָל אין נאָמען פון די ברייטע יידישע פאָלקס-מאַסן 
די גרייטקייט צוגלייך מיט דער גאַנצער אַרבעטנדיקער באַפעלקערונג פון 
לאַנד צו ברענגען די גרעסטע קרבנות אין קאַמף פאַר דער אומאָפּהענגיקײט 
און פרייהייט פון פּוילן און פאָדערן אויף די דאָזיקע מאַסן אין דער פולער 
מאָס צו דערפילן זייער פליכט אין יעדער פאָרם און אויף יעדן געביט, װאָס 
האָט אַ שייכות צום שוץ פון לאַנד". 

דער לאָדזשער קאָמיטעט פון בונד האָט פאַנאַנדערגעקלעפּט אין שטאָט 
אַ פּלאַקאַט מיט אַ רוף צו דער יידישער באַפעלקערונג צו זיין גרייט צו פאַר- 
טיײידיקן דאָס לאַנד און העלפן דער אַרמײ אין װידערשטאַנד קעגן די נאַ- 
צישע אָנגרייפער, 

מיט עטלעכע טעג שפּעטער האָט סאָװעט:רוסלאַנד ראַטיפיצירט דעם 
דייטש-סאָװעטישן פּאַקט און אין זעלבן מאָמענט האָט היטלער געגעבן זיינע 
קאַמף-גרייטע חיילות דעם באַפעל אַרײנצומאַרשירן קיין פּױילן. די טראַגעדיע 
פון דער צווייטער וועלט-מלחמה האָט זיך אָנגעהויבן. 

8 לעבן און אומקום בעת דער צווייטער 
וועלט-מלחמה 


לאָרזש אין די נעגל פון די נאַצוס. --- מ'זוכט און מ"אַרעסמורט בונדישע טוער. -- 
דער בונד אין טיפֿן אונשערערד. --- זיין טעטיקייט. --- יידן ווערן אָפּגעשלאָסן 
אין אַ געטאָ. --- דער דיקטאַטאָר פון געטאָ. --- אַן אַרבעטס-לאַגער מיט 200 מויזנט 
געפאַנגענע. --- די אַרבעטער אָרגאַנייזירן זייך. --- קאָנפליקטן מיטן געטאָ-דיקטאַטאָר. 
--- ישטריוקן אוון צוזאַמענשטויסן. --- אַן אונטערערדישע צייטונג. --- וא קינדער- 
דעמאָנסטראַציע. --- אַנדערע בונדושע דעמאָנסטראַציעס. --- אַרעסמן. --- אַרבעטער- 
דעלעגאַטן. --- צווניסטן אוון קאָמיוניסטן. --- דו בונדישע יוגנט-קאָלאָניע און רי 
מסיורוח קעגן אור. -- קולטור-אַרבעט. --- פייערונגען פון 1טן מאַי און יוביליו 
פון בונד. --- דער איבערברוך. -- יידן צו די גאַז-קאַמערן. --- דאָס לעבן פון מויט- 
פאַרמשפּעמע. --- די טרויעריקע ראָל פון געטאָ-דיקטאַטאָר רומקאָווסקי. --- װוידער- 
שטאַנד קעגן אויסחרגענען די קינדער. --- 91 תליות. -- טאָראַלישע אויסגע- 
האַלטנקייט ביזן סוף. --- פֿאַרוואָס אייז נושט געווען קיין באַװאָפֿנמער ווידער- 
שמאַנד ? --- די ליקװוידאַציע פון יידישן ישוב. 


דעם 1 סעפּטעמבער 1939 האָט נאַצי-דײיטשלאַנד אָנגעהויבן די מלחמה 
מיט פּױלן, ס'האָט זיך באַלד אַרױסגעויזן, אַז פּוילן איז נישט בכוח 
צו שטעלן אַ װירקזאַמען װידערשטאַנד,. ביים ערשטן פּרואוו פון ווידער- 
שטאַנד זיינען די פראָנטן פון דער פּוילישער, נישט גענוג- באַװאָפּנטער 
אַרמײ צוזאַמענגעבראָכן געװאָרן, די באַפעלקערונג פון לאָדזש איז אַרומ- 
געכאַפּט געװאָרן פון אַ פּאַניק, יידן האָבן אַװדאי געהאַט אַ גרונט צו זיין 
אומרואיק, די איינציקע, װאָס האָבן מיט פרייד געװאַרט אויפן קומען פון די 
נאַצישע חיילות, זיינען געווען די אָרטיקע דייטשן, אין גרעסטן רוב מיט 
היטלעריסטישע שטימונגען. 


אַ װאָך נאָכן אָנהױיב פון דער מלחמה זיינען שוין די דייטשע חיילות 
געווען אין שטאָט. פאַר דעם זיינען אָבער שטראָמען מענטשן אַװעק אויפן 
וועג קיין װאַרשע און נאָך ווייטער. צוויי סיבות האָבן צו דעם גורם געווען: 
אי די מורא פאַר די מעגלעכע אַכזריות פון די נאַציס; אי דער רוף פון 
דער פּוילישער רעגירונג, אַז אַלע, װאָס זיינען פעאיק צו טראָגן געווער און 
קעמפן מיטן שונא, זאָלן אַװעק אין דער מזרח-ריכטונג, וואו עס װעלן אוים- 
געשטעלט וערן נייע פּראָנטן. צװוישן די, װאָס זיינען אַװעק פון שטאָט, 
זיינען געווען צענטליקער טויזנטער יידן און, נאַטירלעך, אויך אַ היפּשע 
צאָל בונדיסטן. בלויז אַ קליינער טייל פון זיי האָט באַװיזן צו גיין ווייטער 

פון װאַרשע. נאָך דעם, וי די דייטשע אַרמײ האָט איינגענומען די פּוילישע 
הױיפּט-שטאָט, זיינען אַ טייל יידן, בונדיסטן בתוכם, צוריקגעקומען אין 
זייער היים-:שטאָט. 

די נאַציס זיינען באַלד צוגעטרעטן צו זײיער טײיװלאָנישער אַרבעט. 
די טעראָר-מאַשין האָט אָנגעהויבן אַרבעטן מיט פולער פּאַרע. ,באַלד אויפן 
דריטן טאָג, װוי די דייטשן האָבן פאַרנומען לאָדזש, האָבן זיי דורכגעפירט 
הויז:דורכזוכונגען ביי 18 בונדישע טוער פון לאָדזש. געטראָפן און אַרעס- 
טירט האָבן זיי 7, די אַרעסטירטע זיינען געווען חיים לייב פּאָזנאַנסקי אַ 
מיטגליד פון לאָדזשער קאָמיטעט פון 'בונד', ראַטמאַן פון לאָדזשער שטאָט- 
ראַט; דר. מאַרגאָליס (געוו.) לאַװניק פון לאָדזשער מאַגיסטראַט, מיטגליד 
פון לאָדזשער קאָמיטעט פון 'בונד', שפּעטער דערמאָרדעט געװאָרן דורך די 
זדייטשע הענקער; מאָרגענטאַלער, פאַרװאַלטער פון טעקסטיל-פאַראיין, מיט- 
גליד פון לאָדזשער קאָמיטעט פון 'בונד', ראַטמאַן פון לאָדזשער שטאָט- 
ראַט; דאָזע אייכנער, פאָרזיצערין פון 'יאף' יידישע אַרבעטער-פרויען" 
אָרגאַניזאַציע), מיטגליד פון לאָדזשער קאָמיטעט פון 'בונד' און פון לאָדושער 
שטאָט-ראַט; הערש מאיר זילבערבערג, (געוו.) פאַרװאַלטער פון דער בונדי" 
שער צייטונג 'לאָדזשער וועקער!; הערץ, פאַרװאַלטער פון בונדישן לאָקאַל; 
יעדװאַב, פאַרװאַלטער פון טעקסטיל-לאָקאַל" :), 

די אַרעסטירטע בונדישע טוער האָט מען שרעקלעך געפּײניקט. מ'האָט 
פון זיי פאַרלאַנגט אַרוסצוגעבן די אַנדערע טוער פון בונד און געפּרואװט פון 
זיי אַרױספּרעסן פאַרשידענע ידיעות. דערציילט וועגן דעם ש. מ. זיגעלבוים: 
;מען האָט די מענטשן מאָנאַטן-לאַנג געפּײניקט,. יעדן טאָג זיינען זיי פאַר- 
הערט געװאָרן, יעדער פאַרהער איז געווען אַן אינקוויזיציע. מען האָט פון זי 
געפאָדערט אַרױסגעבן זייערע חברים. מיר ווייסן עס גענוי: אונזערע חברים 
האָבן זייער אייגענע ראָל אין דער באַװעגונג נישט געלייקנט, אָבער ועגן 
אַנדערע האָבן זיי געשוויגן. די געשטאַפּאָ האָט געזוכט דעם סעקרעטאַר פון 
דער בונדישער אָרגאַניזאַציע און האָט אים נישט געפונען. אַכצן שעה האָט 
זי גענישטערט אין זיינע פּאַפּירן און די גאַנצע צייט געמאַטערט זיין פרוי: 
'וואו איז ער ? וואו האָט ער די רשימות ? ער איז דאָך דער סעקרעטאַר, ער 
האָט דאָך געמוזט האָבן רשימות פון די מיטגלידער'.. דעם יינגן חבר זילבער- 
בערג האָט די געשטאַפּאָ געבראַכט אינם הויף, וואו ער האָט געוואוינט און 
וואו עס האָט זיך געפונען דער בונדישער קלוב. מען האָט גערופן דעם הויז" 
וועכטער אַלס עדות, אַז זילבערבערג האָט אין דעם הויף פאַרברענט בונדישע 
דאָקומענטן. מען האָט אים אין הויף געשלאָגן און געפּײניקט ער זאָל זאָגן 
װאָסערע דאָקומענטן ער האָט פאַרברענט, װאָסערע נעמען עס האָבן פיגורירט 
אין די פאַרברענטע פּאַפּירן. בלוט איז גערונען פון זיין פּנים. פון אַ פענצ- 
טערל אויפן פערטן שטאָק האָט זיין יינגע פרוי אַראָפּגעקוקט אויף דער 
אינקוויזיציע פון איר מאַן. ער איז געשטאַנען מיט פאַרביסענע ליפּן און 
האָט געשוויגן. די געשטאַפּאָ האָט אויך גענומען דרי פּשוטע אַרבעטער: 
דעם אינקאַסענט פון דער בונדישער אָרגאַניזאַציע חבר (חיים) אַלעקסאַנדער, 

דעם רוימער פון בונד-לאָקאַל ח' הערץ, וי אויך דעם רוימער פון לאָקאַל 
פון די טעקסטיל- און בעקער-אַרבעטער ח' יעדװאַב. אויך זיי זיינען געװאָרן 
אַרעסטירט און געפּײניקט זיי זאָלן אָנרופן נעמען, אַרױסגעבן רשימות, און 
אויך זיי האָבן געשוויגן" :::), (באַמערקונג: דעם ח' אַלעקסאַנדער איז גע- 
שטאַפּאָ געקומען אַרעסטירן, אָבער זיינס אַ קינד האָט אים געװאָרנט און ער 
איז בשלום אַװעק), 

אין דער זעלבער צייט האָט מען אויך אַרעסטירט דעם טוער פון די 
לינקע פּועלי-ציון, ראַטמאַן פון שטאָט-ראַט, לייב האָלענדערסקי. צווישן די 
אַרעסטירטע פּעפּעסישע טוער איז אויך געווען דער לאַנגזיאָריקער פאָרזיצער 
פון פּראָפ. פאַראיין פון טעקסטיל-אַרבעטער אין פּוילן אַנטאָני שטשערקאָווסקי. 
(לויט זיגעלבוימען, זאָל מען דר. אַלעקסאַנדער מאַרגאָליס האָבן אַרעסטירט 
נאָוועמבער 1929, מ'האָט אים געהאַלטן אין אַ קאָנצענטראַציע-לאַגער, גע- 
שלאָגן און געפּײניקט און לסוף דערשאָסן. 

דעם 8טן סעפּטעמבער זיינען די דייטשע חיילות אַרײן אין שטאָט. 
דאָס לעבן פון דער באַפעלקערונג, בפרט פון דער יידישער, האָט זיך באַלד 
פאַרואַנדלט אין אַ גהינם. אַן אויסנאַם זיינען געווען די אָרטיקע דייטשן 
וועלכע האָבן מיט פרייד באַגריסט היטלערס מיליטער-אָפּטײלונגען און זי 
באַװאָרפן מיט בלומען,. באַלד די ערשטע טעג האָבן נישט איבערגעלאָזט 
קיין שום ספק, װאָס עס שטאָט פאָר. פּחד און שרעק האָט אַלעמען אַרומגע- 
כאַפּט. דאָס װאָס איז וייטער געשען, האָט אָבער איבערגעשטיגן די 
שװאַרצסטע פאַנטאַזיעס, אָנגעהויבן האָט עס זיך גלייך נאָכן אַרײנקומען פון 
דער דייטשער אַרמײ: ,דאָס מיליטער צװאַמען מיט די ציווילע דייטשן 
לאָזן זיך איבער יידישע הייזער, ראַבירן און פאַרכאַפּן װאָס עס לאָזט זיך, 
די יידישע באַפעלקערונג ווערט אויף אַ שרעקלעכן אופן טעראָריזירט, באַלד 
באַװייזן זיך אוניפאָרמירטע דייטשן איבער די לאָדזשער גאַסן און כאַפּן יידן 
וי די הינט, שלאָגן און פּייניקן זיי אויפן גרויזאַמסטן אופן, גאַנצע גרופּעס 
ווערן אַרוסגעפירט הינטער דער שטאָט צו שװוערער אַרבעט, באַגלײט מיט 
קלעפּ פון סאָלדאַטן און ציווילע. דאָס באַווייזן זיך פון אַ יידן אין די גאַסן 
איז פאַרבונדן מיט גרויס געפאַר. די פאָלקס-דייטשן, װאָס זיינען באַפרײינדעט 
מיט יידן, עצהנען די יידן באַצײטנס צו אַנטליפן פון לאָדזש, זיי זאָגן פאָר- 
אויס, אַז לאָדזש װעט וערן יידן-ריין און די יידן דערװאַרט דאָ שלעכטס, 
טייל מאַכן דאָס מיט דער אויסרעכנונג אַרױסצובאַקומען פון די יידן די זאַכן 
פאַר גראָשנס : 'ווייל סיי וי סיי װעלן מיר אייך דאָס צונעמען. דער טעראָר 
װאַקסט פון טאָג צו טאָג. די גזירות שיטן זיך איינע נאָך די אַנדערע, די יידן 
ווערן געשטעלט אויסערן געזעץ. כדי לייכטער צו מאַכן זיך דאָס כאַפּן יידן, 
גיבן די דייטשן אַרױס אַ פאַראָרדנונג, אַז יעדער ייד מוז אָנטון אַ געלע 
באַנד* *::), שפּעטער האָט מען איינגעפירט געלע לאַטעס אויף די מלבושים 
--- פון פאָרנט און אויפן רוקן. 

פאַר די טוער פון בונד זיינען געווען קלאָר צוויי זאַכן : ביי דעם דאָזיקן 
מוראדיקן טעראָר מוז די בונדישע אָרגאַניזאַציע ווייטער עקזיסטירן און 
בראש פון איר מוזן שטיין אַנדערע מענטשן. עקזיסטירן מוז זי שטאַרק 

רעאָרגאַניזירט, און אין טיפן אונטערערד. די מער באַקאַנטע טוער האָבן 
געמוזט זיך אױיסבאַהאַלטן און נישט וייזן זיך אין גאַס אָדער זיינען אַװעק 
קיין װאַרשע און אַנדערע שטעט, 

;דעם 5טן סעפּטעמבער 1929, ווען די יידישע באַפעלקערונג האָט 
מאַסנװײז פאַרלאָזט לאָדזש -- דערציילט יעקב נירנבערג -- איז דורך די 
בונדישע קערפּערשאַפטן אויסגעטיילט געװאָרן אַ נייע אָנפירונג. אַלע חברים, 
װאָס זיינען געווען פעאיק צו טראָגן געװער, זיינען אַװעק פון לאָדזש, די 
חברים, װאָס זיינען געבליבן, האָבן אויסגעהיטן די פענער פון דער פּאַרטײ 
און 'צוקונפט', האָבן פאַרניכטעט די מאַטעריאַלן, װאָס האָבן נישט געטאָרט 
אַרײנפאַלן אין די הענט פון די דייטשן, פון די געבליבענע סומעס געלט איז 
געטראָגן געװאָרן הילף פאַר די פאַרבליבענע חברים און פאַמיליעס פון די 
אַװעקגעגאַנגענע. נאָך דער קאַפּיטולאַציע פון װאַרשע (אָקטאָבער 1939) קומט 
אַ גרויסער טייל חברים צוריק קיין לאָדזש און די אָרגאַניזאַציע ווערט אייג- 
געטיילט אין פינפטלעך לויט די פאַכן און גרופּעס, וואו יעדער האָט גע- 
הערט. די אַרבעטלאָזע און די אָפּפאָרנדיקע זיינען אונטערשטיצט געװאָרן 
פון די קאַרגע פאָנדן, װאָס זיינען געבליבן, גלייכצייטיק איז אין װאַרשע 
אויסגעבילדעט געװאָרן אַ מין לאָדזשער קאָמיטעט פון 'בונד', װאָס האָט 
זיך געשטעלט פאַר אַן אויפגאַבע צו באַזאָרגן מיט הילף די לאָדזשער חברים 
אין װאַרשע, וי אויך שיקן הילף קיין לאָדזש. די הילף איז געטראָגן געװאָרן 
אין שטובן צו די חברים, כדי נישט אויסצושטעלן זיי אויף די געפאַרן, מיט 
וועלכע ס'איז געווען פאַרבונדן דאָס גיין אין די גאַסן. דער לאָדזשער קאָ- 
מיטעט פון 'בונד' האָט אויך אַרײינגעשיקט הילף אין די אַרומיקע שטעטלעך 
אַלעקסאַנדער, זגערזש, אָזאָרקאָוו, בזשעזשין, פּאַביאַניץ, זדונסקע װאָליע, 
די חברטעס, וועלכע האָבן אויסגעפירט אָט די אַרבעט, האָבן ריזיקירט מיטן 
לעבן. אייניקע שטעטלעך זיינען שוין געוען יידן-ריין. דאָס באַװײזן זיך 
פון אַ ייד האָט געדראָט מיטן טויט. ביי אַזאַ רייזע קיין אַלעקסאַנדער איז 
שטאַרק צעשלאָגן געװאָרן די חברטע אסתר וויינבערג. אין דער אַרבעט האָבן 
זיך באַטײליקט די חברטעס לאַזאַר-מעלמאַן, מאַניע באָרוכאָװיטש און אסתר 
וויינבערג. מיר האָבן די מיטגלידער פון דער אָרגאַניזאַציע באַזאָרגט מיט 
פּאָליטישע ידיעות און מיט ידיעות װעגן אונזער אַרבעט אין לאַנד. פון 
אונזערע פאָנדן האָבן מיר אונטערגעשטיצט אויך די פאַמיליעס פון די דייטשע 
סאָציאַליסטן, װאָס האָבן זיך געפונען אין גרויס נויט. מיר האָבן זיך גע- 
ווענדט צו דער פ. פּ. ס. און עס איז איינגעשטעלט געװאָרן אַ קאָנטאַקט מיט 
אָרטיקע פּוילישע חברים. די פּ. פּ. ס. איז דאַן געווען אין סטאַדיום פון אָר- 
גאַניזירן זיך"... ,מיר האָבן כסדר געשיקט קוריערן קיין װאַרשע. אין יענער 
צייט האָט זיך איינגעשטעלט אַן ענגע צזאַמענאַרבעט צװוישן די לאָדזשער 
און װאַרשעװער אָרגאַניזאַציעס. הילף-אַרבעט האָט פאַרנומען אַ וױכטיקן 
פּלאַץ. בלויז אין דעצעמבער 1929 האָבן מיר פאַנאַנדערגעטײלט איבער 
5 טויזנט מאַרק אויף אונטערשטיצונגען" *:=). 

וי ס'גיט איבער גרשון פאָגעל, איז בראש פון דער אונטערערדישער 

בונדישער באַװעגונג אין דער ערשטער צייט געשטאַנען דער לאַנגײיאָריקער 
פאָרזיצער פון טעקסטיל-פאַראײן פון יידישע אַרבעטער און פון לאָדזשער 
קאָמיטעט פון בונד --- ירחמיאל פּערגאַמענט. צום אונטערערדישן קאָמיטעט 
פון בונד, װאָס מ'האָט אין לאָדזשער געטאָ גערופן די אינסטאַנץ, האָבן געהערט: 
,אסתר זדונסקי-וויינבערג, בלימעלע (קליינער)- ראָזענבלום, גאָלדע זיל- 
בערבערג, משה לעדערמאַן און (חיים) דאָמבראָווסקי. שפּעטער זיינען צו" 
קאָאָפּטירט געװאָרן שמעיה זדונסקי און גרשון פאָגעל. ס'יינען איינגע" 
שטעלט געװאָרן פאַרטרויאונגס-מענער צו רעאָרגאַניזירן די פּאַרטײ-גרופּעס 
לויט באַזונדערע פאַכן" *+:), 

אין דער ערשטער צייט איז, וי שוין דערמאָנט, דער פאָרזיצער פון 
לאָדזשער קאָמיטעט פון אונטערערדישן בונד געווען פּערגאַמענט. צוליב 
דעם, װאָס די געשטאַפּאָ האָט אים געזוכט, איז ער פרילינג 1940 אַװעק קיין 
װואַרשע. יעקב נירנבערג, וועמען דער אונטערערדישער צענטראַליקאָמיטעט 
האָט געשיקט צוריק קיין לאָדזש, איז אַריין אין אָרטיקן קאָמיטעט און איז 
די גאַנצע צייט געווען דער סעקרעטאַר. נאָך פּערגאַמענטן איז קאָמיטעט. 
פאָרזיצער געווען משה לעדערמאַן. 

אין די ערשטע װאָכן פון דער דייטשער אָקופּאַציע איז דער פאָרשטײיער 
פון דער אָרגאַניזאַציע, מיט וועמען מ'האָט געקאָנט קומען אין פאַרבינדונג 
וועגן פּאַרטײ-ענינים, געווען דער אַלטער בונדישער טוער אברהם זינגערמאַן. 
ער האָט אויך אָנגעהאַלטן דעם קאָנטאַקט מיט װאַרשע. שפּעטער איז ער 
אַװעק קיין װאַרשע, פון װאַנען ס'איז צוריקגעקומען קיין לאָדזש יעקב נירן- 
בערג, וועלכער האָט איבערגענומען זינגערמאַנס פונקציעס. 

אויך אַנדערע צווייגן פון דער בונדישער באַװעגונג האָבן זיך איבערגע- 
בויט און אָנגעהויבן אַן אונטערערדישע עקזיסטענץ: דער יוגנט- בונד, דער 
סקיף, דער יאַף, װי אויך די פּראָפּעסיאָנעלע אָרגאַניזאַציעס. אַפילן די בון- 
דישע קינדער-שולן האָבן ווייטער פונקציאָנירט געחהיים. פון דער מאַסע 
בונדישע יוגנטלעכע האָבן זיך אַרױסגערוקט נייע טוער. ס'יינען אויסגע- 
בילדעט געװאָרן קרייזן, מ'האָט אויפגעשטעלט אַ גרויסע ביבליאָטעק, װאָס 
איז געווען טעטיק ביזן סאַמע סוף פון דער ליקװידאַציע פונם יידישן ישוב, 
אַחוץ מיט פאַרשידענע אַקטועלע פּראָגן, אָפטמאָל זייער וויכטיקע, פון וועלכע 
ס'איז געווען אָפּהענגיק לעבן אָדער טויט, האָט מען אויף די בונדישע יוגנט- 
קרייזן זיך אויך פאַרנומען מיט לייענען, לערנען און זעלבסט-בילדונג. כדי 
צו פאַרהיטן די אַרבעטער-קינדער פון דער גאַסן-דעמאָראַליזאַציע און באַשײ- 
נען זייערע טעג אין חושכדיקן געטאָ מיט שיינקייט און האָפנונג, האָט מען 
געפירט די סקיף-אַרבעט. דער יאַף האָט אויסגעטיילט פון זיינע פריערדיקע 
חברטעס אַן אַקטיווע גרופּע, װאָס זאָל ווייטער זיין טעטיק צוישן די אַר- 
בעטער-פרויען. מ'האָט אַ צייט אויך אויפגעהאַלטן די מעדעם-שול און די 
מיכאַלעװיטש-שול, װוי אויך די גראָסער-:קינדער-היים. מ'האָט מיט די קינ" 
דער געלערנט, איינגעאַרדנט פאַר זיי פאַרוויילונגען און -- געשפּייזט, 

מ'האָט קודם-כל געװאָלט אויפהאַלטן דעם קערן פון דער באַוואוסטזי- 

ניקער יידישער אַרבעטערשאַפט, נישט לאָזן אים זיך צעפאַלן און דערטריג- 
קען וערן אין ים פון נויט, עלנט און דעמאָראַליזאַציע. הגם מ'האָט נישט 
געקאָנט וויסן גענוי דעם וייטערדיקן גאַנג פון דער מלחמה און דעם גורל 
פון די יידן, זיינען אָבער די בונדיסטן געווען זיכער, אַז די יידישע אַרבעטנדיקע 
באַפעלקערונג נויטיקט זיך אין אַ ציל-באַוואוסטע אָנפירונג. קאָלעקטיוו מוזן 
געלייזט ווערן די פראַגן, װאָס האָבן אַ שייכות צום לעבן און געזונט, צו 
דער עקזיסטענץ און מאָראַל פון די איינגעשלאָסענע יידן אין געטאָ. 

אַלס עלטסטן פון יידן-ראַט האָט די דייטשע מאַכט באַשטימט אַן אַלטן 
ציוניסטישן טוער, אַ געוויסן מרדכי חיים רומקאָווסקי. דאָס איז געווען אַ 
באַקאַנטער קהלשער מאַכער, אַרום וועלכן ס'האָט זיך שטאַרק געטומלט אין 
שטאָט עטלעכע יאָר פאַר דער צוייטער וועלט-מלחמה צוליב זיינע אוממאָ- 
ראַלישע מעשים בעת ער איז געווען פאַרװאַלטער פון אַ יתומים-היים אין 
העלענואוועק ביי לאָדזש, באַלד נאָכן אָנקומען פון דער דייטשער אָקופּאַציע- 
מאַכט האָט ער, פון קיינעם נישט באַפולמעכטיקט, זיך געמאָלדן װי אַ פאָר- 
שטייער פון די לאָדזשער יידן און אויסגעדריקט זיין גרייטקייט פון מיט. 
אַרבעט און דינסט. הגם שוין אין מיטן די זעכציקער יאָרן, האָט ער פאַר" 
מאָגט אַ סך ענערגיע און נאָך מער אַמביציע צו הערשן. ער איז געווען גרייט 
צו טון פאַר די נאַציס אַלץ, װאָס זיי װעלן באַפעלן, ווען ער איז שוין געזעסן 
פעסט אין זאָטל און קאָנצענטרירט אין זיינע הענט די מאַכט אין געטאָ, האָט 
ער זיך אויפגעפירט ווי אַן אַבסאָלוטער דיקטאַטאָר, כאָטש זיין ראָל איז געווען 
נישט מער וי פון אַ נעבעכדיקן אויספירער פון די נאַצישע גרויזאַמע באַ- 
פעלן. ער האָט זיך אָפן דערקלערט פאַר אַ פאַשיסט, האָט געגלויבט אין דער 
דייטשער אומבאַזיגבאַרקײט און געטרוימט צו וערן היטלערס גאו-לייטער 
איבער די יידן פון גאַנץ אײיראָפּע, װאָס וועלן קאָנצענטרירט װערן אין 
אַ רעזערװאַט ערגעץ-וואו אויף איין שטח, 

די יידישע באַפעלקערונג האָט געהאַט פון אים אַ סך צרות, אָבער 
מ'האָט געמוזט האָבן צו טון מיט אים, ווייל ער איז געװאָרן דער דיקטאַטאָר 
איבערן יידישן לעבן אין לאָדזשער געטאָ. דעם בונד איז אָפטמאָל אויסגע- 
קומען צו האָבן שאַרפע צוזאַמענשטױסן מיט אים. איינער פון די ערשטע 
סכסוכים איז געווען װועגן געלט-ענינים. אין דעצעמבער 1929 האָט דער 
פאָרשטייער פון אַמעריקאַנער דזשאַינט אין װאַרשע פאָרגעלייגט דער חברטע 
איטקע לאַזאַר-מעלמאַן, אַ לערערין פון דער לאָדזשער מעדעם-שול, אַז זי 
זאָל איבערפירן אַ גרעסערע סומע געלט צום לאָדזשער יידן-ראָט און דאָס 
איבערגעבן רומקאָווסקין,. זי האָט מסכים געוען, אָבער בתנאי, אַז פאַר 
דער טרחה זאָל צען פּראָצענט פון דער סומע אַראָפּגײין פאַר דער לאָדזשער 
אָרגאַניזאַציע פון בונד אויף הילף-צװועקן. איבערפירן געלט איז געוען 
אַ גרויסע ריזיקע, ווייל אויפן וועג האָט מען רעװוידירט. די חברטע איטקע 
מעלמאַן האָט זיך פאַרשטענדיקט מיטן חבר לודוויק װױנאָגראַד, װאָס האָט 
אויך זיך געגרייט צוריקפאָרן אַהײם, און זיי האָבן באַשלאָסן די שליחות 
אויסצופירן. דערציילט װינאָגראַד: דער פאָרשטייער פון דזשאָינט ;האָט אונז 

געגעבן 60 טויזנט דייטשע מאַרק. אַרומגעװיקלט זיך מיטן געלט, האָבן מיר 
זיך נאָך די זעלבע נאַכט געשמוגלט דורך בזשעזשין--קאָלושקי קיין לאָדזש. 
דאָס איז געווען די סילװעסטערנאַכט 1939. מיר האָבן אויסגערעכנט, אַז 
די נאַכט װעלן די דייטשע װאַך-פּאָסטנס זיך װעלן אַ ביסל וויילן און עס װעט 
לייכטער זיין דורכצומאַכן דעם וועג. אַזױ איז טאַקע געװוען -- די מיסיע 
אונזערע איז בשלום אַדורכגעפירט געװאָרן ‏ דעם ערשטן איאַנואַר 1940 
געמאָלדן זיך צום פּרעזעס רומקאָווסקי אין דער דעמאָלטיקער רעזידענץ זיינער 
אויף פּאָלודניאָװוע 15 (אין דער געביידע פון לינת החולים). ער האָט וועגן די 
צען פּראָצענט געמאַכט יענעם סקאַנדאַל, אָבער נישט געהאַט קיין עצה, 
ווייל מיר זיינען געווען דער 'אוחז ביד'...?. ,די פּאָר טויזנט מאַרק זיינען 
דער אָרגאַניזאַציע שטאַרק צוניץ געקומען, וייל עס זיינען שוין געװען 
אַ סך נויט-באַדערפטיקע און אין רומקאָווסקיס אַפּאַראַט האָט נאָך גע- 
הערשט אַ גרויסער כאַאָס. ס'האָט געהאַלטן ביים פאַרמאַכן דעם געטאָ. 
מיט געלט אויף רייזע-הוצאות האָט מען געמוזט העלפן יענע חברים, וועלכע 
האָבן נישט געװאָלט בלייבן אינם פאַרמאַכטן געטאָ; אויף צו באַצאָלן אָפּטרעט- 
געלט פאַר אַ צימער, פּשוט אויף ברויט א. אַז, װו," *-:, 

דער געטאָ-דיקטאַטאָר האָט פאָרגעלייגט דער חברטע מעלמאַן אַז זי 
זאָל אים ווייטער ברענגען געלט פון דזשאָינט און שוין מסכים געווען אַראָפּ- 
צוגעבן די 10 פּראָצענט פאַר איבערפירן. די חברטע מעלמאַן האָט אָבער 
געשטעלט אויך אַנדערע באַדינגונגען -- איינשטעלן אַ קאָנטראָל און אַ 
באַזונדערע בוכפירונג פון די דזשאָינט-געלטער. רומקאָווסקי האָט אויף 
דעם נישט געװאָלט מסכים זיין און איטקע מעלמאַן האָט זיך אָפּגעזאָגט 
ווייטער צו ברענגען געלט. (חברטע איטקע לאַזאַר-מעלמאַן איז שפּעטער 
אַװעק קיין װאַרשע, איבערגעלעבט דעם װאַרשעװער געטאָ-אױפשטאַנד און 
איז צוזאַמען מיט איר קינד און נאָך 26 יידן דערשאָסן געװאָרן דעם 7 מערץ 
4, נאָך דעם װי מ'האָט אויפגעדעקט זייער בונקער אויף גראָיעצקע גאַס). 
רומקאָווסקי האָט פונדעסטוועגן געפונען אַ געלעגנהייט נישט בלויז אָפּצַו" 
נעמען ביים בונד די 6 טויזנט מאַרק, װאָס ער האָט געמוזט געבן פאַר אי- 
בערפירן די ערשטע סומע פון דזשאָינט, ער האָט עס גענומען נאָך מיט ריווח, 
ער האָט פּשוט צוגעגנבעט ביים בונד 10 טויזנט מאַרק. ;נאָך גרויסע באַמי- 
אונגען האָבן מיר דאַן באַקומען אין ואַרשע ביים דזשאָינט 10 טויזנט מאַרק 
אויף סאָציאַלער הילף. דאָס געלט איז איבערגעויזן געװאָרן דורך בערלין 
צו רומקאָווסקין, אַ לאַנגע צייט האָט ער געטענהט, אַז ער האָט קיין געלט 
נישט באַקומען,. ווען מען האָט אים צוגעדריקט צו דער װאַנט, האָט ער 
אָנגעהויבן צו פאַרזיכערן, אַז ער װעט דאָס געלט אָפּגעבן. דאָס געלט 
האָט ער קיינמאָל נישט צוריקגעגעבן" י:). קאָנפליקטן פון אַ מער טראַגישן 
כאַראַקטער זיינען פאָרגעקומען מיטן פּרעזעס פון יידן-ראַט שפּעטער. 

אין דעם טײװלאָנישן נאַצי-פּלאַן טאָטאַל צו פאַרניכטן די יידן איז 
דער ערשטער עטאַפּ געווען דאָס פאַרשפּאַרן די יידישע באַפעלקערונג אין 
אַ געטאָ. אָפּזונדערן און אָפּשנײדן די יידן פון די נישט-יידן; אוממעגלעך 

מאַכן, אַז יידן זאָלן זיך קענען פריי באַװעגן; צעשטערן גרינטלעך זייער 
עקאָנאָמישע עקזיסטענץימעגלעכקייטן; רואינירן זייער געזונט און זיי אַרײנ- 
טרייבן אין אַ מצב פון האָפנונגסלאָזיקײט און פאַרצווייפלונג -- דאָס האָבן די 
נאַציס געהאַט אויפן אויג מיט דער געטאָ-גזירה. אַ צוגרייטונג צום לעצטן 
גאַנג -- צו די גאַזיקאַמערן. אין פעברואַר 1940 איז געקומען די געטאָ- 
גזירה און דעם 1טן מאַי פון זעלבן יאָר איז געווען דער לעצטער טאָג פון 
קאָנצענטרירן אַלע יידן אויפן שטח פון געטאָ. אַלע יידן זיינען געװאָרן 
געפאַנגענע אין פולן זין פון װאָרט, 


אין טאָג פון שליסן דעם געטאָ איז די שטימונג ביי די יידן נאָך מער 
געפאַלן, פיל האָבן זיך געפילט, וי פאַראורטיילטע צו איביקער גע- 
פאַנגענשאַפט אָדער וי נאָכן אויסהערן אַ טויט-אורטייל. מ'איז געווען פול 
מיט אומרואיקער דערװאַרטונג, ס'איז געווען דער 1טער מאַי. פאַר דער 
אַרבעטערשאַפט -- אַ טאָג פון די שענסטע מענטשלעכע אידעאַלן און האָם- 
נונגען. די בונדיסטן האָבן באַשלאָסן דעם טאָג צו פייערן -- טראָץ אַלעם, 
וועגן דורכפירן פאַרזאַמלונגען האָט קיין רייד נישט געקענט זיין. האָבן 
די בונדישע אַקטיװויסטן באַזוכט אין די היימען אַלע מיטגלידער פון די בון- 
דישע אָרגאַניזאַציעס, זיי אָנגעטון רויטע שלייפלעך, געזאָגט זיי עטלעכע 
אויפמונטערנדיקע ווערטער און גערופן אױיסצוהאַלטן די שװערע צייטן 
צוזאַמען מיטן שרעקלעכן נאַציישונא האָט אויף אַלעמען געלויערט אַ צויי- 
טער געפערלעכער שונא -- אייגענע מוטלאָזיקײיט, געפאַלנקײיט און אָפּגע: 
לאָזנקײט. וועקן דעם ווילן צום לעבן, צום װידערשטאַנד, צום דורכהאַלטן -- 
האָט זיך געשטעלט די אויפגאַבע די בונדישע אונטערערדישע באַװעגונג אין 
פאַרמאַכטן געטאָ. ;נאָך אין אַפּריל (1940) האָט דער בונדישער אַקטיו 
באַשלאָסן אויסצונוצן די צוויי איינציקע מעגלעכקייטן פון אָרגאַניזאַציאָנעלן 
איינפלוס צווישן דער באַפעלקערונג : דורך די הויז-קאָמיטעטן, װאָס זיינען 
אַנטשטאַנען אין יעדן הויז און דורך די פאַך גרופּעס. ספּעציעל געװויכט 
איז געלייגט געװאָרן אויף די פאַך-גרופּעס. אויפן גרויסן פּוסטן פּלאַץ פון 
לאַגעװוניצקע 32 און אַרומיקע הייף האָבן זיך טעגלעך געזאַמלט די אַרבעטער 
פון פאַרשידענע פאַכן און געזוכט די שאַנסן צו קריגן אַרבעט. די אויפגאַבע 
פון די בונדיסטן איז געווען צו אָרגאַניזירן די דאָזיקע כאַאָטישע צװאַמע:- 
טרעפן, געבן זיי אַן איינהייטלעכן כאַראַקטער, נישט דערלאָזן צו קיין באַ- 
זונדערע פּריווילעגירטע גרופּעס און שאַפן אַ יושרדיקן סיסטעם פון אַרבעטס- 
צעטיילונג, ‏ די אַרבעטס-מעגלעכקייטן זיינען נאָך דאַן געווען זייער קליינע 
און מ'האָט געדאַרפט זען, אַז אַנשטאָט אַ קליינע גרופּע זאָל אַרבעטן כסדר, 
זאָל די אַרבעט געטיילט ווערן יושרדיק. אַ ספּעציעלע שוועריקייט איז געווען 
דאָס פאַרווישן די קעגנזאַצן צװישן די נעכטיקע מייסטערס און זייערע אַר- 
בעטער, װאָס זיינען איצט צוזאַמען געלעגן אין איין קעסל פון נויט און פאַר- 
צווייפלונג. דער ערשטער שריט איז געווען ברענגען די אַרבעטער צום באַ- 
וואוסטזיין, אַז זיי זאָלן אויסקלויבן דעלעגאַטן און שענקען זיי צוטרוי צו 
אונטערהאַנדלען אין זייער נאָמען" *:*), מיטן פאַרנעמען די שטאָט דורך די 

דייטשן איז דאָס װירטשאַפטלעכע לעבן ביי יידן פּאַראַליזירט געװאָרן. ס'האָט 
זיך באַלד אָנגעהויבן דער רויב-צוג צו פאַרכאַפּן דאָס יידישע אייגנטום -- 
די פּאַבריקן, געשעפטן און אַנדערע װירטשאַפטלעכע פּאָזיציעס. כל-זמן 
דער געטאָ איז נאָך נישט געװען, האָבן נאָך דאָ און דאָרט זיך געדרייט 
איינצלנע װירטשאַפטלעכע רעדער. מיטן צונויפטרייבן אַלע יידן אין געטאָ 
האָט אויך דאָס זיך אָפּגעשטעלט. --- פון װאַנען זאָל מען ציען חיונה? -- 
איז געווען די האַרבע פראַגע, װאָס האָט זיך געשטעלט פאַר אַלע יידן. הונ- 
גער, עפּידעמיעס, נישט געהייצטע דירות אין פראָסטיקן ווינטער, אַרעסטן 
קלעפּ, ספּאָראַדישע שיסערייען, פּייניקונגען און באַליידיקונגען --- דאָס זיינען 
שוין געווען אַלטע באַקאַנטע, אַ ,נאָרמאַלע? טאָגיטעגלעכקייט. און מיטאַמאָל 
זיינען אַלע װירטשאַפטלעכע פעדים איבערגעשניטן געװאָרן. פון װאַנען זאָלן 
לעבן די 157,560 יידן, װאָס זיינען אַרײנגעשפּאַרט געװאָרן אין לאָדזשער 
געטאָ? (שפּעטער האָט מען אַהין אַרײינגעטריבן נאָך יידן פון אַנדערע שטעט 
און פון אױסלאַנד און די צאָל געטאָ-איינוואוינער האָט איבערגעשטיגן די 
ציפער פון 200 טויזנט). 

דער געטאָ איז געווען איין גרויסע תפיסה, מיט אַ שטרענגן רעגולאַמין, 
צו וועלכן אַלע האָבן זיך געמוזט צופּאַסן. איבער די קעפּ פון די 200 טויזנט 
געטאָ-געפאַנגענע איז געהאָנגען דער שווערסטער אורטייל --- אַ טויט-אורטייל, 
אָבער כל-זמן דער אורטייל איז נאָך נישט געווען אויסגעפירט, האָט דער 
נאַצי-דײיטשער הענקער פאַרלאַנגט פון זיינע קרבנות -- אַרבעט, נישט- 
באַצאָלטע אַרבעט. כדי די קרבנות זאָלן נאָך אַ צייט קענען זשיפּען, האָט 
מען באַשטימט קליינע לוינען, װאָס זאָלן קלעקן אויף אַ זייער קאַרגער באַ- 
שפּייזונג און מעגלעך מאַכן אַ צייט אױסצוהאַלטן דעם הונגער. און אַזױ 
איז, פון דער צווייטער העלפט 1940, דער געטאָ פאַרװאַנדלט געװאָרן אין אַ 
גרויסן אַרבעטס-לאַגער, וואו די צאָל באַשעפטיקטע איז שפּעטער דערגאַנ" 
גען צו דער ציפער פון 60 טויזנט, 

צווישן די דייטשע אַרבעטס-געבער און די יידישע אַרבעטער איז גע" 
שטאַנען דער אַפּאַראַט פון יידן-ראַט (מיט דער מיינונג פון די אַנדערע מיט- 
גלידער פוֹן ראַט האָט רומקאָווסקי קנאַפּ זיך גערעכנט און געטון װאָס ער 
האָט געװאָלט), דאָס האָט געשאַפן אַ מעגלעכקייט פאַר אַ טאָפּלטער אויסנו" 
צונג, פאַר אַ טאָפּלטן גאַנג פון עוולות. ביי דער אַלגעמײנער אויפגערעגט- 
קייט און פאַרביטערונג האָט די דיקטאַטאָרישע און קאָרומפּירטע באַלעבאַ- 
טישקייט פון יידישן אַפּאַראַט, װאָס האָט געציילט טױיזנטער באַאַמטע און 
וואו ס'האָט געהערשט רומקאָווסקיס אָנגעװאָרפענער ווילן און בייזער גייסט, 
געשאַפן אַ באָדן פאַר אָן אַ שיעור גערעכטע טענות פון די אַרבעטער און פאַר 
אומצאָליקע קאָנפליקטן, פון דער צווייטער זייט האָבן די אַרבעטס-פּלעצער 
געגעבן אַ מעגלעכקייט אויפצוהאַלטן די אַרבעטער װי געמיינזאַמע גרופּעס 
מיט נאָנטע אויפגאַבן, דאָס האָט זיי פאַרהיטן פון צעשטויבונג, 

פאַר די בונדיסטן, וועלכע האָבן אין זייער פריערדיקער פּאַרטײי-טע" 
סיקייט ביי זיך אויסגעאַרבעט דאָס געפיל פון אחריות פאַרן גורל פון אַרבע- 

טער-כלל, איז באַלד געווען קלאָר די גאַנצע קאָמפּליצירטע לאַגע. פון איין 
זייט אַן עקספּלואַטאַציע און גזילה, װאָס האָט נישט קיין גלייכן און קעגן 
וועלכן מען מוז אַנטשלאָסן קעמפן, פון דער צוייטער זייט -- די נאַצישע 
מאָרד-מאַשין, װאָס איז געשטאַנען הינטער דעם פּאַרקן פון דער רומקאָוו" 
שטשיזנע. מ'האָט דעריבער געמוזט גוט באַרעכענען יעדן טריט. 

די אַרבעט איז געווען איינגעטיילט לוט פאַכן. די אַרבעטס-פּלעצער 
פון די באַשטימטע פאַכן האָבן געבילדעט באַזונדערע רעסאָרטן, אָנגעפירט 
פון רומקאָווסקיס קאַנצעלאַריע. די אַרבעטער האָבן אויסגעטיילט פון זיך 
דעלעגאַטן, אַ גרויסע צאָל פון זיי איז באַשטאַנען פון פריערדיקע פּראָ 
פעסיאָנעלע טוער, אָבער טייל דעלעגאַטן האָט רומקאָווסקי אַליין באַשטימט. 
;דער 'בונד' האָט צװוישן די אַרבעטער דעם גרעסטן איינפלוס. ס'יינען 
אַרױסגערוקט געװאָרן דעלעגאַטן פון טישלער, מעטאַל, טאַפּעצירער, 
טעקסטיל, שניידער, בעקער, דרוקער, געװועזענע האַנדלס-אָנגעשטעלטע, 
עפנטלעכע אַרבעטער און שוסטער. עס אַנטשטײט דאַן די פראַגע 
וועגן פאַראײניקן און צענטראַליזירן די אַרבעט פון די דעלעגאַטן" . . . 
;די אַרבעטער-דעלעגאַטן הייבן אָן אַ קאַמף פאַר סאָציאַלער הילף, פאַר 
עפנטלעכע אַרבעטן, װאָס זאָל זיי זיכערן אַ מינימאַלע עקזיסטענץ. אין 
חודש יוני 1940 קומט פאָר אַ גרויסער מאַסן-מיטינג, איינגעאַרדנט דורך 
דעם לאָדזשער קאָמיטעט פון 'בונד', אויף דער מלינאַרסקע גאַס. אויפן 
מיטינג איז אַרױסגעטרעטן דער חבר שמעון באָרענשטיין, אַ זאָקן-אַרבעטער, 
אַ פאַרװאַלטונגס-מיטגליד פון טעקסטיל-פאַראיין. אין זיין רעדע האָט ער גע" 
בראַכט צום אויסדרוק די געפילן װאָס זיינען אַרױסגערופן געװאָרן דורך 
הונגער און נויט, װאָס הערשן אין די אַרבעטער:שטובן. ער האָט פּראָ 
טעסטירט קעגן דער הפקרדיקער באַציאונג צו די אַרבעטער-פאָדערונגען 
און געפאָדערט צו עפנען אַרבעטער-קיכן, טייהאַלעס, געבן אומזיסט מעדיצי- 
נישע הילף און אָרגאַניזירן עפנטלעכע אַרבעטן, די אויספירונגען פון רעדנער 
ווערן אונטערגעהאַלטן פון אַלע פאַרזאַמלטע און עס בילדעט זיך אס אַ דע- 
מאָנסטראַציע. דאָס איזן געווען די ערשטע עפנטלעכע אַרױסטרעטתנג פון די 
אָרגאַניזירטע אַרבעטער". מיט דעם האָט זיך עס אָבער נישט געענדיקט. 
רומקאָווסקי איגנאָרירט די פאַרלאַנגען פון די אַרבעטער. ;עס קומען פאָר 
כסדרדיקע מאַסן-פאַרזאַמלונגען אויף לוטאָמיערסקע 12 און לאַגעװוניצקע 32, 
עס קומט צו שאַרפע אַרױסטרעטונגען, עס בילדן זיך דעמאַנסטראַציעס קעגן 
רומקאָווסקין אוֹן זיין אַפּאַראַט. די אויפגעברויזטע אַרבעטער רייסן אַראָפּ די 
בענדער פון די געטאָ-באַאַמטע, צעשלאָגן די פּאָליצײי און פאַריאָגן זיי פון 
די גאַסן. די געשעענישן חזרן זיך איבער עטלעכע טעג נאָכאַנאַנד אין אָנהױב 
פון אױיגוסט (1940). דעם 7טן אױיגוסט באַוייזט זיך אין געטאָ דייטשע 
פּאָליצײ מיטן קעטשל. זיי עפנען אַ שיסעריי און ס'פאַלן קרבנות. די 'שופּאַ 
(דייטשע שוץ-פּאָליצײי) איז אַרײנגעבראַכט געװאָרן אין געטאָ דורך רומ" 
קאָווסקין? *:=). 

אַ געוויסע צייט האָט רומקאָווסקי נישט געװאָלט אָנערקענען די דע- 

לעגאַטן, מחמת דעם האָט מען געפירט אַ קאַמף מיט אים פאַר די רעכט 
פון די דעלעגאַטן אָנצופירן מיט דער אינערלעכער אַרבעט אין די ווערק- 
שטאַטן, סוף-כל-סוף האָט ער איינגעזען, אַז ס'לוינט אים נישט צו פיל אייג- 
צורייסן מיט די אַרבעטער. ער האָט טאַקע וייטער געפירט זיין ממשלה 
ביד חזקה, אָבער גלייכצייטיק האָט ער אויך גענומען שפּילן די ראָל פון אַ 
פאָטער, װאָס זאָרגט פאַר זיין משפּחה -- טאַקע אַ שטרענגער, אָבער פאָרט 
אַ פאָטער. ער האָט מסכים געווען צו רופן אַ קאָנפערענץ פון די אַרבעטער- 
דעלעגאַטן, כדי אויסהערן די טענות. פון בונד איז אַרױסגעטרעטן מיט אַ 
שטאַרקער רעדע אסתר וויינבערג. אָן שום באַפּוצונגען האָט זי געגעבן אַ בולט 
בילד פון לעבן פון די אַרבעטער און שאַרף קריטיקירט דעם גאַנצן טעטיקייט" 
סיסטעם פון יידן-ראַט און באַזונדערס דעם אופן פון דער הילף-אַרבעט. 
זי האָט אונטערגעשטראָכן די שולד פון רומקאָווסקין פאַר די טרויעריקע 
געשעענישן אין געטאָ און אים אָפן באַשולדיקט אין ברענגען די דייטשע 
פּאָליצײי צו דערשטיקן די הונגער-אומרוען. 

אין רעזולטאַט פון דער קאָנפערענץ האָט רומקאָווסקי זיך פאַרפליכטעט 
צו באַזאָרגן די אַרבעטער מיט אומזיסטע זופּן און מיט שפּייזן פאַר זייערע 
קינדער. די באַשפּײזונג איז איבערגעגעבן געװאָרן די אַרבעטער-דעלעגאַטן 
און זיי האָבן עס באַזאָרגט דורך די בונדישע און פּועלי-ציוניסטישע קיכן 
דאָס אָנערקענען די אַרבעטער-דעלעגאַטן האָט לאַנג נישט אָנגעהאַלטן, דעם 

0 אָקטאָבער 1940 האָט רומקאָווסקי אַרױסגעגעבן אַ באַפעל אָפּצושאַפן 
די דעלעגאַטן, אַרום דעם איז ווייטער געפירט געװאָרן אַ קאַמף. די דעלע- 
גאַטן זיינען אין אַ סך אַרבעטס-פּלעצער וייטער געווען טעטיק, כאָטש די 
יידישע מאַכט* האָט זיי פאַרבאָטן, 

ווען מ'האָט אָנגעהויבן אַרבעטן, זיינען פון צייט צו צייט פאָרגעקומען 
שטרייקן אין פאַרשידענע פאַכן. די פאָדערונגען זיינען געװען קודם צו 
אָנערקענען די אַרבעטער-דעלעגאַטן, באַשטימען אַ מינימום-לוין, געבן ביי 
דער אַרבעט ברויט און זופּ, מעדיצינישע הילף, וי אויך טיילן די אַרבעט 
צװוישן אַלע אַרבעטער פון פאַךְ. רומקאָווסקי האָט זיך באַמיט צו ברעכן 
די שטרייקן מיט דער הילף פון דער יידישער פּאָליציי, אָבער די אַרבעטער 
האָבן זיך אַן עצה געגעבן מיט דער פּאַליצײי. בעת ס'זיינען פאָרגעקומען 
די גאַסן:דעמאָנסטראַציעס און אומרוען, האָבן זיך צו די דעמאָנסטרירנדיקע 
אַרבעטער צוגעטשעפּעט אויך טונקעלע עלעמענטן, וואוילע יינגען און ;שטאַר- 
קע", דער געטאָ-דיקטאַטאָר האָט די דאָזיקע חברה געװאָלט האָבן אויף זיין 
זייט, האָט ער פון די ;שטאַרקע? אָרגאַניזירט אַ ספּעציעלע פּאָליצײאישע 
אָפּטײלונג, װאָס איז געװאָרן אַן איבערפאַל-קאָמאַנדע. מ'האָט זיי ספּעציעל 
באַנוצט ביים ברעכן שטרייקן און צעטרייבן אַרבעטער-פאַרזאַמלונגען. אָבער 
די אַרבעטער האָבן ווייטער געשטעלט אַ װידערשטאַנד, 

בעתן שטרייק פון די סטאָלאַרעס איז פאָרגעקומען אַ צװאַמענשטױס, 
מ'האָט דעמאָלט אַרעסטירט די בונדיסטן משה ספּעקטאָר, מרדכי פאָגעל און 
מרדכי פייגענבוים. דער חבר װאָלף מיצנמאַכער איז אַזוױי צעשלאָגן גע- 

גאָלדע מאָרגענטאַלער, רעלע פּאָזנאַנסקי, משה לעדערמאַן, גאָלדע יאַקובאָװיטש, 

| די פענער פון פ. 9. ם. אויף ניימאַנס לוויה, 





װאָרן, אַז ער איז געװאָרן ערנסט קראַנק, װאָכן געלעגן אין בעט און גע" 
שטאָרבן. וועגן דאָזיקן שטרייק דערציילט גרשון פאָגעל: עװוינטער 1940-41 
האָבן די רעסאָרטן אין געטאָ שוין געגעבן פולע באַשעפטיקונג. די אַרבעט 
האָט דאָרט אויך אָנגעהויבן אָנצונעמען דעם כאַראַקטער פון שװויץ-שעפּער. 
פון די האַלב'הונגעריקע אַרבעטער האָט מען פאַרלאַנגט װאָס מער פּראָדוקציע, 
ס'איז שוין דעמאָלט געווען די רעישאָנינג אויף ברויט און אַנדערע פּראָ" 
דוקטן. אויסער דעם געלט, װאָס מ'האָט געדאַרפט אויף אויסקויפן די ראַציעס, 
האָט עס סיי װוי קיין גרויסן ווערט נישט געהאַט. דער 'בונד' האָט גערופן 
די אַרבעטער נישט צו אַרבעטן מער וויפל זיי דאַרפן געלט אויף אויסצוקויפן 
די ראַציעס,. דאָס האָט ווידער אַרױסגערופן קאָנפליקטן צווישן די אַרבעטעױ 
און זייערע יידישע שוטרים, אין יאַנואַר 1941 ברעכט אויס אַ שטורמישעו 
שטרייק אין דער טישלער-פאַבריק נומער 2 אויף דרוקאַרסקע גאַס,. ס'אַרבעטן 
דאָרט די טישלער-דעלעגאַטן מ. ספּעקטאָר און ה. פייגענבוים. די עטלעכע 
הונדערט אַרבעטער פאַרבאַריקאַדירן מיט שטיקער מעבל די טירן פון דער 
פאַבריק, די פאַרביטערונג איז אַזױ גרויס, אַז מ'גרייט זיך צו שלאָגן 'אויף 
טויט און לעבן'. רומקאָווסקי שיקט זיין איבערפאַל-קאָמאַנדע, זיי רופן די 
אַרבעטער צו ענדיקן דעם שטרייק און פאַרלאָזן די פאַבריק. די אַרבעטער 
ענטפערן זיי מיטן געזאַנג פון דער 'שבועה'. נאָך לאַנגע שעהן רייסט זיך די 
פּאָליצײי אַריין. ס'קומען פאָר בלוטיקע געשלעגן. אין רעװלטאַט פון די 
וואונדן שטאַרבט שפּעטער דער אַלטער בונדיסט מיצנמאַכער. פייגענבוים 
און ספּעקטאָר װערן אַרעסטירט, אַנדערע טישלער-דעלעגאַטן מוזן זיך אויס- 
באַהאַלטן, אין רעזולטאַט פון דעם שליסט דער פּרעזעס (רומקאָווסקי) אַלע 
פאַבריקן אין געטאָ אויף אַ װאָך צייט" ?*6). 


דער געטאָ-דיקטאַטאָר ווייזט אַרױס אַלץ מער און מער זיין תקיפות, 
נישט בלויז פילט ער הינטער זיך די שטאַרקע נאַצישע װאַנט, אויף וועלכער 
ער שפּאַרט זיך אָן. מיט צואװאַרפן ביינדלעך געלינגט אים צו געווינען אַן 
אָנשפּאַר ביי געוויסע שיכטן פון דער יידישער באַפעלקערונג. דעם בונד 
האָט דאָס באַוואויגן נאָך אַנטשידענער אים צו באַקעמפן, אויף אַ קאָנפערענץ 
פון געזעלשאַפטלעכע טוער, װאָס רומקאָווסקי האָט גערופן, האָט דער בוג" 
דישער פאָרשטייער משה לעדערמאַן געהאַלטן אַ שאַרפע רעדע קעגן אים, 
ער האָט פּראָטעסטירט קעגן פאַרוװוערן די אַרבעטער-דעלעגאַציעס, פאַר- 
אורטיילט רומקאָווסקיס אַכזריות לגבי שטרייקנדיקע שפּיטאָל-אָנגעשטעלטע 
און קריטיקירט דעם אַפּאַראַט פון יידן-ראַט. ער האָט געפאָדערט, אַז דער 
דאָזיקער אַפּאַראַט, װאָס רעגולירט און דאָמינירט דאָס לעבן פון די געטאָ- 
איינוואוינער, זאָל זיך געפינען אונטער אַ געזעלשאַפטלעכער קאָנטראָל. רומ" 
קאָווסקי, וועלכער האָט קיין קריטיק נישט געקענט פאַרטראָגן, האָט באַ- 
שלאָסן צו נעמען נקמה. ער האָט באַזײיטיקט בונדיסטן פון אַרבעט, צוגענומען 
דאָס שפּייז-געוועלב, באַזיײיטיקט בונדישע לערער, אַרױסגעטריבן בונדישע 
יוגנטלעכע פון זייער קאָלאָניע אין מאַרישין און אָנגעטון אַנדערע צרות, 
אַפִילו די פּיצלעך קינדער האָט זיין נקמה נישט געשוינט,. ער האָט געהייסן 

אָפּשטעלן די באַשפּייזונג פאַר דער קינדער-היים אויפן נאָמען פון בראָניסלאַוף 
גראָסער, װאָס איז אַגב געווען די איינציקע אינסטיטוציע פון דעם מין אין 
געטאָ. : 

דער בונד האָט דאַן אָנגעהױבן אַרױסגעבן אַן אומלעגאַלע צייטונג === 
אַ ביולעטין. (מימעאָגראַפירט, אויך אילוסטרירט). רומקאָווסקי האָט דע" 
מאָלט געהאַלטן אין פאַנאַנדערבױיען זיין מאַכט אין געטאָ. צו דער פּאָליצַלר 
און איבערפאַל-קאָמאַנדע האָט ער נאָך אָרגאַניזירט אַ געהיים-פּאָליצײ, געשאַפן 
אַ געריכט און אַ תפיסה. אין עטלעכע נומערן פון דער צייטונג זיינען נישט 
בלויז אויפגעדעקט געװאָרן די מעשים פון רומקאָווסקין און זיינע משרתּים, 
נאָר ס'איז אויך געשילדערט געװאָרן דער טרויעריקער צושטאַנד אין געטאָ, 
די שולד פון די נישט-געבעטענע אַפּוטרופּסים און ס'זיינען אַרױסגערוקט 
געװאָרן א ריי קאָנקרעטע פאָדערונגען. די פאָדערונגען זיינען געװועף אי 
געזעלשאַפטלעכע קאָנטראָל איבער דער טעטיקייט פון יידן-ראַט, צוריק" 
צולאָזן די אַרבעטער-דעלעגאַטן, פאַרקלענערן דעם אַפּאַראַט, פאַנאַנדערלאָזך 
די פּאָליצײ, גלייך פאַנאַנדערטײלן די פּראָדוקטן און אָפּשאַפן די עקסטרע 
ראַציעס פאַר פּריװילעגירטע, פאַרגרעסערן די עפנטלעכע אַרבעטן. רומקאָוו" 
סקי האָט געדראָט, אַז ער װעט איבערגעבן דער געשטאַפּאָ וועגן דער בוב" 
דישער צייטונג. ער האָט אויך געװאָלט צונעמען ביים בונד די קיכן. מ'האָט: 
אים געמאָלדן גאַנץ קאַטעגאָריש, אַז די בונדיסטן װועלן שטעלן אַן אַקטיווץ 
װידערשטאַנד און ער ועט זיין פאַראַנטװאָרטלעך פאַר דעם, װאָס ס'וועט 
געשען. דאָס האָט אויף אים געווירקט און ער האָט די דראָאונג נישט אויס- 
געפירט. דאַקעגן איז ער ווייטער אָנגעגאַנגען מיטן אַרױסװאַרפן די בונדיסטן' 
פון די אַרבעטס-פּלעצער. רומקאָווסקי האָט געלייענט די בונדישע ביולעטינען. 
אין וועלכע מ'האָט אים באַשולדיקט, אַז ער פירט דורך די פּלענער פון די 
דייטשן אומצוברענגען די יידן דורך אויסהונגערן זיי (דאָס איז געווען פאַר 
די דעפּאָרטאַציעס). מ'האָט אויך אויפגעדעקט די קאָרופּציע ביים פאַנאַנדער" 
טיילן די שפּייז-פּראָדוקטן. דער געטאָ-דיקטאַטאָר איז אַרײנגעפאַלן איך 
אַ באַזונדער שטאַרקן גרימצאָרן, ווען ער האָט דערזען אַ קאַריקאַטור אין 
אַ נומער פון די ביולעטינען. די צייכנונג האָט פאָרגעשטעלט רומקאָווסקין 
מיט אויסגעצויגענע הענט, װאָס נעמען אַרום דעם געטאָ מיט אַ גרויסן 
בית:הקברות, מיט די ציפערן פון דער פילפאַך-פאַרגרעסערטער שטערבלעכ- 
קייט און מִיט זיין געוויינלעכן זאָג : ,מיין געטאָי, ?,מיין אויפטו". דערזעענדיק 
דאָס, האָט ער געטון אַ נדר צו פאַרניכטן דעם בונד. אָבער פאַרניכטן דעם. 
בונד האָט ער נישט געקענט -- נישט פיזיש און נישט מאָראַליש. די בונ- 
דיסטן האָט ער נישט געקענט קיפן און דעמאָראַליזירן. און דער בונד 
האָט נישט אויפגעהערט צו פאַרשפּרײיטן דעם באַואוסטזיין, אַז דער יידן" 
ראַט מיט רומקאָווסקין בראש זיינען אַ ווערקצייג אין די הענט פון שרעקלעכן 
נאַצי"שונא און זיין פּלאַן אױיסצוראָטן די יידישע באַפעלקערונג, 


בעת דעם דאָזיקן פאַרשאַרפטן קאַמף זיינען פאָרגעקומען עטלעכע גאַסן- 
דעמאַנסטראַציעס קעגן געטאָידיקטאַטאָר. ;אין חודש פעברואַר 1941 קומט 

פאָר אויף לאַגעווניצקע גאַס, פאַרן הויז וואו רומקאָווסקי האָט געוואוינט, אַ 
קינדער-דעמאָנסטראַציע. עס פאַרזאַמלט זיך אַ גרויסע צאָל קינדער מיט אַ 
פּלאַקאַט: 'רומקאָווסקי, דו ביזט אונזער אומגליק ! אַ סקיפיסט האַלט אַ רעדע 
וועגן דער לאַגע פון די קינדער אין געטאָ, וועגן דער נויט, הונגער און גרויסער 
שטערבלעכקייט צװישן די אַרבעטער-קינדער. עס פאָרמירט זיך אַ צוג, סיפאַלן 
אויסרופן און ווען דער צוג דערנענטערט זיך צום באַלוטער מאַרק, ווערט ער 
צעטריבן דורך דער יידישער פּאָליצײ?,,,. ,אין חודש מערץ 1941 קומט פאָר 
אַ דעמאָנסטראַציע אויף מלינאַרסקע גאַס. עס קומט פאָר אַ צוזאַמענשטױס 
צווישן אונזערע חברים און דער פּאָליצײ,. די פּאָליציאַנטן װערן פאַריאָגט 
פון די גאַסן. דעם זעלבן טאָג אין אָװונט קומען פאָר אַרעסטן. עס װערן 
אַרעסטירט די חברים רחמיאל ויינבערג, יאָסעק ויינבערג, הערש האָפמאַן, 
איזענבערג, יאָסל פעלדמאַן, מענדל פעלדמאַן. אַ ריי חברים וועמען ס'האָט 
געדראָט אַן אַרעסט, האָבן זיך באַװיזן אויסצובאַהאַלטן, די אַרעסטירטע זיינען 
געזעסן 6 װאָכן אין דער תפיסה אויף טשאַרניעצקעגאָ. רומקאָווסקי האָט זיך 
געװאָלט אין זיי נוקם זיין און אַרױסשיקן פון געטאָ, מיר האָבן אים דאַן גע" 
געבן אָנצוהערן, אַז אין פאַל ווען ער װעט װאַגן וועמען פון די חברים אַרוסצו" 
שיקן, װועט ער טראָגן די פאַראַנטװאָרטלעכקײט פאַר דעם פאַרברעכן און אַז 
ימיר וועלן נישט שווייגן. מיר האָבן שוין געהאַט צוגעגרייט די חברים אַרױס- 
צונעמען פון תפיסה, פּסח 1941 האָט ער געגעבן אַן אַמנעסטיע און די חברים 
באַפרײט, זיי האָבן געמוזט אונטערשרייבן אַ דעקלאַראַציע, אַז זיי װעלן נישט 
אָננעמען קיין שום אַרבעט אין געטאָ. די חברים האָבן אונטערגעשריבן די 
פאַרפליכטונג נאָך אַ דערלויבעניש פון דער אָנפירונג" י:). 

מיטגלידער פון יוגנט-בונד צוקונפט האָבן באַקלעפּט די געטאָ-מױערן מיט 
פּלאַקאַטן, װאָס האָבן גערופן די יידישע באַפעלקערונג נישט צו פאַרלירן דעם 
מוט און אויפהאַלטן דעם גייסט פון װידערשטאַנד. אין מאַי 1941 האָט דער 
יוגנט-בונד צוקונפט זיך פאַרשטענדיקט מיט דער קאָמוניסטישער יוגנט וועגן 
אַ געמיינזאַמער דעמאָנסטראַציע. ווען די מיטגלידער פון יוגנט-בונד זיינען 
שוין געווען אויפן פּלאַץ, האָט זיך אַרױסגעװיזן, אַז די קאָמוניסטישע יוגנט 
האָט נישט געהאַלטן קיין װאָרט און איז נישט געקומען. דער יוגנט-בונד האָט 
די דעמאָנסטראַציע דורכגעפירט אַלײן,. רומקאָווסקיס קרעכטע האַנט", דער 
,שני למלך" ברוך פּראשקער האָט דערקענט עטלעכע דעמאָנסטראַנטן און 7 
צוקונפטיסטן האָט מען אַרעסטירט. מ'האָט זיי געזאָלט דעפּאָרטירן, װאָס דאָס 
האָט געמיינט אַ טויט-אורטייל, נאָך לאַנגע װאָכן באַמיאונגען איז געלונגען 
אָפּצושרײען די גזירה און מ'האָט די 7 יוגנטלעכע אַרױסגעלאָזט פון תפיסה, 

דער בונד איז געווען דער סאַמע אַקטיװוסטער אין קאַמף קעגן רומקאָוו" 
סקיס זעלבסטהערשונג און זיינע שעדלעכע און שענדלעכע מעשים. צוליב 
פאַרשידענע טעמים זיינען די אַנדערע ריכטונגען נישט געווען אַזױ אַקטיו 
קעגן אים. די ציוניסטן האָבן זיך באַמיט צו געווינען אַן איינפלוס אויף רומ" 
קאָווסקין, פּועלן ביי אים אַרײנצונעמען אין אַפּאַראַט רעקאָמענדירטע מענטשן 
אָדער אַנדערע טובות. אויך די לינקע פּועלי-ציון האָבן נישט געװאָלט צו פיל 

איינרייסן מיט אים. די קאָמוניסטן, הגם זייער פּאַרטײ איז געווען ליקווידירט' 
דורך סטאַלינען, זיינען דאָך געווען טעטיק. זיי האָבן אָבער איגנאָרירט דעם: 
קאַמף-פּראָנט מיטן געטאָ-מושל און זייער גאַנצע ענערגיע אַרײנגעלײגט אין' 
פאַרשפּרײטן קלאַנגען, אַז אָט-אָט -- און די געפּייניקטע און פאַרצווייפלטע יידן 
וועלן אויסגעלייזט ווערן דורך דער סאָוועטישער אַרמײ, ס'זיינען געווען מאָ- 
מענטן ווען די דאָזיקע אַגיטאַציע האָט געהאַט דערפאָלג. ביים וויילן די אַרבע" 
טער-דעלעגאַטן איז די בונדיסטן אויסגעקומען צו באַקעמפן די קאָמוניסטישע' 
אומפאַראַנטװאָרטלעכע און פאַרפירערישע דעמאַגאָגיע, (אין 1940 האָבן זי 
פאַרשפּרײט ידיעות, אַז סאָװועט-רוסלאַנד װעט פאַרנעמען גאַנץ פױלן, אַז די' 
רויטע אַרמײ מאַרשירט שוין א. ד. גל,, | 

דער בונד האָט זיך באַמיט צו שאַפן אַן איינהייטלעכע אַלגעמײנע אָרגאַ- 
ניזאַציע פון די אַרבעטער-דעלעגאַטן, צו דעם צוועק האָט ער געפירט אונטער- 
האַנדלונגען מיט די לינקע פּועלי-ציון און קאָמוניסטן. פון די אונטערהאַנדלונגען 
מיט די לינקע פּועלי-ציון איז גאָרנישט אַרויסגעקומען. מיט די קאָמוניסטן האָט 
מען זיך יאָ פאַרשטענדיקט. מ'האָט אויסגעאַרבעט אַ געמיינזאַמע פּלאַטפאָרם און 
באַשלאָסן צו רופן אַ קאָנפערענץ פון די אַרבעטער-דעלעגאַטן, כדי צו וויילן 
אַן אַלגעמײנע קערפּערשאַפט אויף צו פירן די פּראָפּעסיאָנעלע טעטיקייט. אַלץ 
איז שוין געווען פאַרטיק -- ס'איז געווען צוגעגרייט די טאָג-אָרדנונג און מ'האָט 
שוין פאַנאַנדערגעשיקט די אײנלאַדונגען. אין דער לעצטער רגע האָבן די קאָ- 
מוניסטן חרטה געקריגן און זיך אָפּגעזאָגט צו באַטײליקן. אַגב, ביי די קאָמוניסטן 
זיינען געווען חלוקי-דעות וועגן זייער טאַקטיק אין געטאָ. שפּעטער האָבן זיי 
אויך נישט געהאַלטן קיין װאָרט נאָך אַ פאַרשטענדיקונג מיט דער בונדישער 
יוגנט וועגן דער שוין דערמאָנטער בשותפותדיקער דעמאָנסטראַציע. 

איינע פון די טובות, װאָס די ציוניסטן האָבן געהאַט פון רומקאָווסקין, 
איז געווען דאָס געבן זיי די הינטערשטאָטישע געגנט מאַרישין, וואו ס'האָבן זיך 
געפונען גערטנער און סעדער. דאָרט האָט מען באַזעצט די ציוניסטישע יוגנט- 
אָרגאַניזאַציעס. די פּראָלעטאַרישע יוגנט-אָרגאַניזאַציעס האָבן אויך געמאַכט 
באַמיאונגען, אַז מ'זאָל זיי געבן אַ מעגלעכקייט דאָרט איינצואָרדענען יוגנט- 
קאָלאָניעס, אָבער זייערע ווענדונגען זיינען אָפּגעװאָרפן געװאָרן. לסוף האָט 
דער געטאָ-מושל דערלויבט אַ קליינער גרופּע פון בונדישער יוגנט צו באַזעצן 
זיך אין אַ קליין הייזל און באַאַרבעטן אַ שטיקל ערד. אויף דעם לאַגער האָט מען 
איינגעאָרדנט 40 יוגנטלעכע און קינדער. דער קאָמיטעט פון בונד האָט זי 
געמוזט צושטעלן די שפּייז, בעת די ציוניסטישע גרופּעס זיינען באַשפּייזט 
געװאָרן דורך דעם יידן-ראַט. נאָך שטאַרקע באַמיאונגען האָט מען געפּועלט, 
אַז אַ העלפט פון דער באַשפּייזונג פאַר דער בונדישער קאַלאָניע זאָל געבן דער 
יידן-ראַט. די יוגנט האָט באַאַרבעט די פעלדער און גערטנער און פאַרװאַנדלט 
דעם פּלאַץ אין אַ שיינע קאָלאָניע. גלייכצייטיק האָט מען דאָרט געפירט אַ זייער 
אינטענסיווע קולטור-אַרבעט --- פאָרלעזונגען, געזאַנג, פייערונגען, געדענק- 
טעג, פאָרשטעלונגען. מ'האָט געאַרבעט, געלערנט און פאַרברענגט קאָלעקטיוו. 
לאַנג איז אָבער נישט געווען באַשערט איינצוהאַלטן די דאָזיקע אויסגעקעמפטע 

אינסטיטוציע. די בונדישע יוגנט-קאָלאָניע איז געװאָרן זייער פּאָפּולער צווישן 
די יוגנטלעכע, וועלכע האָבן זיך געפונען אין גרעסערע צאָלן אין די שכנישע 
ציוניסטישע קאָלאָניעס. אָפט פלעגן יוגנטלעכע פון די אַנדערע קאָלאָניעס 
קומען דאָ פאַרברענגען. מ'האָט אָנגעהויבן שיקן מסירות צו רומקאָווסקין. 
באַזונדערס האָט געאַרבעט מעשים דער שני למלך פון געטאָ -- ברוך פּראַשקער. 
ער האָט זיך באַמיט איבערצייגן זיין אויבערהאַר, אַז די בונדישע קאָלאָניע האָט 
אַ רעװאָלטירנדיקע ווירקונג אויף די אַנדערע יוגנט-קאָלאָניעס. רומקאָווסקי 
האָט זיך געלאָזט איבערצייגן און באַפױלן צו ליקווידירן די קאָלאָניע פון דער 
בונדישער יוגנט (מיט איר האָבן אָנגעפירט הענעך האָפמאַן, מאָטל הויזער, יאָסל 
פעלדמאַן, בונים ווינער און חיים אייזענבערג). דעם 1טן יאַנואַר 1941 האָבן די 
יוגנטלעכע -- 60 אין צאָל --- פאַרלאָזט זייער קאָלאָניע. אין געשלאָסענע רייען, 
מיט געזאַנג פון יידישע לידער, האָבן זי אַװעקמאַרשירט פון די לופטיקע פעל- 
דער, וואו זיי האָבן זיך אויפגעבויט אַן אייגענע שיינע נעסט, צום צוזאַמענגע" 
שטיקטן חושכדיקן לעבן אין געטאָ. ביי פאַרשידענע געלעגנהייטן האָט רומ" 
קאָווסקי געסטראַשעט, אַז בלוט װעט זיך גיסן, אַז ער װועט די בונדישע מחנה 
שיטערער מאַכן... | 

אין געטאָילעבן האָט דער בונד זיך באַמיט צו שאַפן אַ קולטורעלע אַטי 
מאָספער. ס'איז געשאַפן געװאָרן אַ קולטור-געזעלשאַפט, צו וועלכער מ'האָט 
צוגעצויגן יידישע אינטעליגענטן. דער כאָר פון קולטור-ליגע, אונטער דער אָנ- 
פירונג פוֹי פּראָפעסאָר טעאָדאָר רידער, איז צוריק געװאָרן טעטיק. ס'וערן 
איינגעאָרדנט עפנטלעכע פאָרלעזונגען אויף ליטעראַרישע טעמעס, צו וועלכע 
ס'קומען הונדערטער מענטשן. ס'הויבט ווידער אָן פונקציאָנירן אַ ביבליאָטעק, 
װאָס גיט אַרױס ביכער צו לייענען. דער יוגנט-בונד און סקיף שטעלן אויף 
אַ דראַמאַטישע סטודיע, פאַר די אַרבעטער, װאָס עסן אין די קיכן, אָרדנט 
מען איין קלוב-אָװונטן, מ'האָט באַהאַנדלט לויפנדיקע פראַגן, אויסגעהערט פאַר- 
שידענע אינפאָרמאַציעס און פּאָליטישע נייעס, געזונגען לידער און רעציטירט, 
במשך אַ װאָך זיינען אויף אַזעלכע קלוב-אָוונטן געווען טויזנטער אַרבעטער, 
אויך דער מאָרגנשטערן האָט אויפגעלעבט זיין אַרבעט. מיט באַנײיטע ספּאָרט- 
גרופּעס האָבן אָנגעפירט די אינסטרוקטאָרן יעקב הילער, לעאָן קושמיערסקי און 
פעלאַ יאַקובאָװיטש, 

ס'זיינען אויך געפייערט געװאָרן די פּראָלעטאַרישע יום-טוביםט. קיין שום 
1טער מאַי איז נישט דורכגעלאָזט געװאָרן. יעדן יאָר האָט מען אים געפייערט, 
אין 1940 האָט מען קיין פאַרזאַמלונגען גנישט געמאַכט, נאָר מ'האָט באַזוכט 
די מיטגלידער אין זייערע היימען. אין 1941 זיינען שוין פאָרגעקומען צענטלי" 
קער קלענערע פאַרזאַמלונגען, פאַרן 1טן מאַי האָט מען אין די פאַבריקן און 
װערקשטאַטן פאַרשפּרײט קליינע פלוג-בלעטלעך, אין וועלכע מ'האָט גערופן 
צו אויסדויער און אויף אַן אופן, װאָס ס'איז מעגלעך, באַצײיכנען דעם טאָג פון 
אינטערנאַציאָנאַלן סאָציאַליסטישן יום-טוב. אויף די פאַרזאַמלונגען זיינען בלויז 
געווען די מער אַקטיווע חברים און חברטעס פון דער פּאַרטײ און יוגנט- 
אָרגאַניזאַציע, נאָכן אויסהערן די רעדעס האָט מען אומעטום אָנגענומען אַ רע- 

זאָלוציע. אין די פאַבריקן און װערקשטאַטן, וואו ס'זיינען געווען בונדישע 
דעלעגאַטן, האָט מען די אַרבעט איבערגעריסן אויף אַ באַשטימטער צייט, בעת 
וועלכער מ'האָט געזונגען רעװאָלוציאָנערע און אַרבעטער-לידער. אין אָװנט 
פון 1טן מאַי זיינען אַלע אָנטיילנעמער פון דער בונדישער באַװעגונג זיך צו" 
נויפגעקומען אויף לוטאָמיערסקע גאַס. אַלע זיינען געווען יום-טובדיק אָנגע- 
טון און מיט רויטע שלייפלעך. זיי האָבן שפּאַצירט אַ האַלבע שעה. ס'איז אויך 
געווען אַ באַנקעט מיט אַ צוגעפּאַסט פּראָגראַם, 

אויך די יובילייען פון בונד זיינען יאָר-יערלעך געפייערט געװאָרן. 1940 
איז אין גרעסטן געטאָ-זאַל, אויף קראַװיעצקע 2, פאָרגעקומען אַ קולטור- 
יום-טוב, וועגן וועלכן מ'האָט געמאָלדן דורך פאַנאַנדערגעקלעפטע פּלאַקאַטן, 
דאָס פּראָגראַם האָבן אויסגעפירט דער כאָר אונטער דער אָנפירונג פון דיריגענט 
פּראָפּ. ט. רידער, די טעאַטער-סטודיע אונטער דער רעזשי פון משה פּילאװוער, 
די גימנאַסטישע גרופּעס אונטער אָנפירונג פון ל. קושמיערסקי און י. הילער, 
נישט אַלע האָבן געקענט אַריין אין זאַל. האָט מען די אונטערנעמונג איבער- 
געחזרט מיט אַ װאָך שפּעטער. צוזאַמען זיינען געווען 1600 מענטשן. רעדעס 
האָט מען באַשלאָסן נישט צו האַלטן, אָבער אַלע האָבן געוואוסט, אַז דאָס איז 
לכבוד דעם יוביליי פון בונד און די פאַרזאַמלטע האָבן אין געדאַנק זיך באַ- 
- האָפטן מיט דעם אַלעם, װאָס דער בונד האָט מיט זיך פאָרגעשטעלט, אַחוץ די 
2 גרויסע צוזאַמענקונפטן זיינען נאָך געווען צענטליקער קלענערע פאַרזאַמ- 
לונגען, וואו מ'האָט שוין יאָ גערעדט אין שייכות מיטן יוביליי און מיט דעם 
עקזיסטירנדיקן מצב, ביז 2 טויזנט מענטשן זיינען געווען באַטײליקט אין 
אַלע יובל-צוזאַמענטרעפן. אויך אין 1941 זיינען דורכגעפירט געװאָרן די יובל- 
פייערונגען. די בונדישע באַװעגונג האָט זיך באַמיט צו מאַכן דאָס שווערץ 
געטאָדלעבן דערטרעגלעכער, די באַציאונגען און האַנדלונגען -- מענטשלעכער, 

אין דעצעמבער 1941 איז פאָרגעקומען אַ ראַדיקאַלער איבערברוך. ס'האָט 
זיך אָנגעהויבן דער גאַנג פון די יידן אין היטלערס גאַזיקאַמערן. די גרוי- 
זאַמע מאָרד-אַקציע איז דורכגעפירט געװאָרן אין עטלעכע עטאַפּן. אין דער 
צווישנצייט האָט זיך דאָס געטאָ-לעבן וידער ;נאָרמאַליזירט". בעת דעם 
ערשטן אַרויספיר פון די לאָדזשער יידן האָט מען אַפילן נישט געוואוסט 
וואוהין מ'פירט זיי, מ'האָט געגלויבט, אַז דאָ האַנדלט זיך בלויז וועגן אַן 
;אויסזידלונג", וועגן באַזעצן די אַרױסגעפירטע אין אַנדערע ערטער, ביס- 
לעכווייז האָט מען זיך דערוואוסט דעם אמת און דער דאָזיקער מאַקאַברישער 
אמת האָט גענומען אַריינדרינגען אין די מוחות און געמיטער פון די געטאָ- 
איינוואוינער. פיל האָבן עס פּשוט נישט געקענט משיג זיין. און נאָך יעדער 
אַקציע פון אַרויספירן יידן האָט מען ווידער גענומען גלויבן, אַז די לעצטע 
אַקציע װעט שוין פאַקטיש זיין די לעצטע. 

דער בונד האָט זיך באַמיט ווייטער איינהאַלטן זיין אָרגאַניזאַציע, צוזאַ- 
מענהאַלטן זיינע מענטשן און ווייטער ווירקן. אויפן אױיבנאָן האָבן זיך אַרױיס- 
גערוקט די פראַגן, װאָס זיינען געווען פאַרבונדן מיט די יידן-פאַרניכטונגען. 
אַלע אַנדערע טעטיקייטן זיינען שוין געשטאַנען אונטערן שאָטן פון מאָסן- 

טויט. אָבער אַ גרויסער קיבוץ איז נאָך פאָרט געווען. און װי אַ צום טויס" 
פאַרמשפּטער אָדער אַ שווער קראַנקער, אַ נוטה למות מוז זיך נאָך פאַרנעמען 
מיט ענינים פון לעבן, אַזױ האָבן די פאַרבליבענע בונדיסטן געמוזט אָנהאַלטן 
די סימנים פון זייער לעבן. 

שוין נאָך דער ערשטער אַקציע וערט געפייערט דער 1טער מאַי 1942. 
פיל בונדיסטן האָבן שוין געפעלט. מ'האָט פאַרשפּרײט אין די פאַבריקן אַ 
געדרוקט צעטעלע אויף יידיש און פּוױליש מיט אַ דערמאָנונג וועגן 1טן מאַי. 
מ'האָט איבערגעריסן די אַרבעט אויף אַ באַשטימטער צייט, ס'זיינען אויך געװען 
פאַרזאַמלונגען פון גרופּעס. ענלעך איז געװען דעם 1טן מאַי 1943. דעם 
1טן מאַי 1944 איז שוין געווען קלאָר, אַז היטלער-דייטשלאַנד פאַרשפּילט די 
מלחמה, ס'איז אָבער אויך געווען צו זען דעם מוראדיקן יידישן חורבן. וועגן 
דאָזיקן 1טן מאַי (1944), װאָס איז געווען דער לעצטער אין געטאָ, דערציילן 
אנטיילנעמער : ;מיר פייערן דעם 1טן מאַי פול מיט האָפנונג אויף אַ גיכער 
באַפרייאונג. די צוזאַמענטרעפן זיינען פייערלעכע, יום-טובדיקע. ס'ווערן דורב" 
געפירט גוט-באַזוכטע פאַרזאַמלונגען, פייערלעכע באַנקעטן. אָט די טראַדיציע 
האָבן מיר איינגעהאַלטן ביים גרעסטן הונגער. יעדער ברענגט-מיט אַ שטיקל 
ברויט און אַ ביסל מאַרמעלאַד,. מ'באַקט אַ קוכן פון קאַװע-מישונג מיט 
קאַרטאָפל-שאָלעכץ, שיין באַפּוצט מיט בלימעלעך. ביי ווייסע טישן פּראַװען 
מיר אונזער יום-טוב, באַגלײט מיט רעציטאַציעס און געזאַנג פון אונזערע 
הייליקע לידער" :::). און אַ צווייטער אָנטײלנעמער דערציילט: ,אין טאָג פון 
1טן מאַי 1944 האָט געזאָגט צו מיר די חברטע גאָלדע, אַז מיטאָג-צייט דאַרף 
איך קומען ריידן אויף אַ פאַרזאַמלונג, װאָס װעט פאָרקומען אין דער שטוב 
פון חבר יצחק ליכטנשטיין (געוועזענער קאָמענדאַנט פון דער בונדישער מיליץ). 
די אומשטענדן זיינען דאַן געווען חושכדיקע. אַרויסשיקונגען אויף 'ליסטעס' 
און אַזױ גערופענע /איינזאַמע!, ס'איז געווען דער אָנהױב פון דער ליקװידאַציע 
--- נאָך װואַרשע, נאָך אַרטור זיגעלבוים, נאָך די חברים ערליך און אַלטער. 
פערזענלעך בין איך שוין געווען אַ פולשטענדיק צעבראָכענער. וואו נעמט מען 
כוח צו ריידן ? און וועגן װאָס אין אַזאַ מאָמענט ? אָבער אָפּזאָגן דער חברטע 
גאָלדע -- אויך אַ פּערזענלעך צעבראָכענע -- איז אוממעגלעך. בין איך גצ" 
גאַנגען. ס'זיינען געווען פאַרזאַמלט אַ גרעסערע צאָל מענטשן -- מערסטנס 
יינגע, אַלע פאַרמאַטערטע און אױסגעשעפּטע. נאָר איין בליק האָב איך גע" 
װאָרפן אויף זייערע פּנימער, דאַן האָב איך מיינע אויגן געװענדט צו דעם 
קליינעם פענצטערל, צו דעם לויטערן הימל מיט דער בלענדנדיקער זון און 
מיין פאַנטאַזיע האָט געזען יענע פּרעכטיקע דעמאָנסטראַציעס פון אַמאָל, איצט 
זיינען די פענער איינגעװיקלט? ס'האָט זיך אויפגעהויבן אַ שטורם און ס'איז 
אַ געפאַר זי אויפצואוויקלען,. דער מוראדיקער שטורם װעט פאַרביי, װעלן 
אונזערע פענער ווידער פלאַטערן איבער אונזערע צעזונגענע קעפּ װי פריער, 
וי פריער... שטיל, דערנאָך אַ ביסל העכער האָט זיך געהערט: 'ברידער און 
שװועסטער פון אַרבעט און נויט'.,* *+. 

יעדן יאָר זיינען אויך פאָרגעקומען די יוביליייפייערונגען פון בונד. די 

לעצטע איז געווען אין יאָר 1943, זי איז געווען געװוידמעט דעם װאַרשעװער 
געטאָדאױיפשטאַנד און דעם אָנדענק פון ש. מ. (אַרטור) זיגעלבוים. סזיינען 
אויך געווען יאָרצײט-אָוונטן נאָך בונדישע פירער, װאָס זיינען געשטאָרבן 
אָדער אומגעבראַכט געװאָרן. 

4, צום ערשטן יאָרטאָג נאָכן װאַרשעװער געטאָיאױפשטאַנד, האָבן 
די יידישע אַרבעטער אין די געטאָ-פאַבריקן איבערגעריסן די אַרבעט אויף 
צען מינוט. מ'האָט געהאַלטן רעדעס און באַערט דעם אָנדענק פון די גע- 
פאַלענע קעמפער. ,די אַקציע האָט אַדורכגעפירט נאָר אונזער אָרגאַניזאַציע, 
די קאָמוניסטן זיינען געווען קעגן. אין די טעקסטיל-פאַבריקן האָבן די קאָ- 
מוניסטן נישט געװאָלט איבערייסן די אַרבעט, וייל זיי האָבן געהאַלטן, אַז 
דאָס איז אַ 'בונדישע אונטערנעמונג!. אויסער עטלעכע קאָמוניסטן האָבן אָבער 
אַלע אויסגעפירט די פאַראָרדנונג פון בונד און אונזער חבר גאָלדשטײן האָט 
דאָרט געהאַלטן אַ רעדע. אויף אַלע פאַבריקן האָט מען בעת דעם איבערייס 
גערעדט וועגן אויפשטאַנד אין געטאָ. אויסער דעם זיינען פאָרגעקומען פאַר" 
זאַמלונגען און אַקאַדעמיעס, צו וועלכע עס איז געקומען אַ גרעסערע צאָל 
נישט קיין פּאַרטײי-מיטגלידער? *-6), 

| אויך אַנדערע פאָרמען פון בונדישער טעטיקייט זיינען געווען. ס'האָט 
זיך געקענט אויסדאַכטן, אַז דאָס אַלץ איז נישט אין טאָן פון דער צייט; אַז 
פֿון אַן אַנדער, פון אַ פריי האָפנונגספול לעבן האָט עפּעס אַהער פאַרבלאָן- 
דזשעט צו האָפנונגסלאָזע, צום טויט-פאַרמשפּעטע מענטשן. קאָנצערטן פאַר 
אבלים ? ליטעראַרישע שמועסן ערב דעם אייגענעם טויט אין די גאַז:קאַמערן? 
-- דאָס אַלץ איז אָבער געווען אַ נויטוװוענדיקייט. מ'האָט געדאַרפט וװעקן 
און שטאַרקן דעם ווילן צום לעבן. מ'האָט עס געדאַרפט טון, אַפילו ווען 
די האָפנונג אויף לעבן איז געווען בלויז אַן איינרעדעניש. דער ווילן צו לעבן 
איז געווען די גרעסטע אַרױספאָדערונג און עקשנות לגבי דעם געװיסנלאָזן 
און גײיסטלאָזן נאַצי-רוצח. אױיסהאַלטן ביזן סאַמע סוף -- איז געווען דער 
דעוויז, | 

אין דער צייט האָט מען אין לאָדזשער געטאָ געברענגט יידן פון אַרומיקע 
שטעטלעך. צווישן זיי זיינען אויך געווען בונדיסטן,. די אָרטיקע אָרגאַניזאַציע 
האָט זיי באַלד איינגעגלידערט אין זיך, געגעבן זיי הילף און געהאָלפן זיך 
אײינאָרדנען. מ'האָט אויסגעבילדעט גרופּעס פון די באַזונדערע שטעט און זי 
אַקטיוויזירט. די יינגערע האָט מען איינגעגלידערט אין יוגנט-בונד און סקיף. 
ס'זיינען געווען חברים פון בזשעזשין, זדונסקע װאָליע, בעלכאַטאָוו און אַנדערע 
שטעטלעך. צוזאַמען מיט די פאַמיליעס זיינען עס געווען אַ 150 נפשות, 

מ'האָט זיך באַמיט, אַז די אָרגאַניזאַציע זאָל גוט פונקציאָנירן. רעגולער 
האָט מען אָפּגעהאַלטן די זיצונגען און פאַרזאַמלונגען, וואו מ'האָט איבער" 
געגעבן אַלע פאַראַנענע ידיעות וועגן דער לאַגע. ס'איז געװען טעטיק די 
ביבליאָטעק. מ'האָט איינגעאָרדנט אָװנטן פאַר אַ ברייטערן עולם אין די 
פאַבריקן, יינגע צוקונפטיסטן און סקיפיסטן האָבן געזונגען לידער, מ'האָט 
געלייענט יידישע ליטעראַרישע שאַפונגען און דורכגעפירט רעװוי-פאָרשטע- 

לונגען. אויך מוזיק איז געװען אויף די אֶװנְטן. אַחוֹץ דעם האָבן יידן 
געקענט געניסן פון די וועכנטלעכע קאָנצערטן, װאָס דער סימפאָנישער 
אָרקעסטער, אונטער דער אָנפירונג פון דיריגענט פּראָפּעסאָר טעאָדאָר רי- 
דער, האָט געגעבן,. די בונדישע אָרגאַניזאַציע איז געווען אינפאָרמירט וועגן 
דעם, װאָס עס קומט פאָר אויף דער צוייטער זייט פון די געטאָ-מױערן און 
אינפאָרמירט די יידן וועגן די וויכטיקע געשעענישן,. די אַרבעטער אין די 
פאַבריקן האָבן געשאַפן פאַבריק-קאָמיטעטן, װאָס האָבן געהאַט די אויפגאַבע 
צו שיצן די אינטערעסן פון די אַרבעטער און אָפּשװאַכן די עוולות פון 
די אַרבעטס-געבער און אויפזעער. ס'זיינען אויך פאָרגעקומען שטרייקן קעגן 
פאַרשידענע שיקאַנעס און קעגן שלאָגן אַרבעטער. ס'יינען געװען 
ספעציעלע פאַבריקן, וואו ס'האָבן געאַרבעט קינדער. אין 1943 איז אַפילן 
געווען אַ צװיי-װאָכיקער שטרייק פון די קינדער- אַרבעטער. די אַרבעטער 
האָבן אַרױיסגעשטעלט פאַרשידענע פאָדערונגען. איינע פון די פאָדערונגען 
איז געווען צו פאַרגרעסערן די פּאָרציע זופּ, און דאָס אַלץ איז פאָרגעקומען 
צווישן איין ;אויסזידלונג" און אַ צווייטער, אין די הפסקות צווישן די כסדר- 
דיקע מאָרד-אַקציעס פון די דייטשע רוצחים, 

פון 15טן דעצעמבער 1941 ביזן 12טן מאַי 1942 זיינען אַרױסגעפירט 
געװאָרן פון לאָדזשער געטאָ קיין כעלמנא 56 טויזנט יידן. כעלמנא, אַ דאָרף 
2 קילאָמעטר פון שטעטל קױל (קאָלאָ), איז געװען דאָס ערשטע אָרט, 
וואו מ'האָט פאַרגאַזט לאָדזשער יידן (מעגלעך, אַז אין כעלמנא זיינען בכלל 
געווען די ערשטע גאַזיקאַמערן אין נאַצי-אָקופּירטן פּולן). שפּעטער האָט 
מען לאָדזשער יידן געפירט קיין אוישויץ (אָשװיענטשים) און אַנדערע 
טויט-לאַגערן. ביסלעכווייז איז דער געטאָ אױסגעלײידיקט געװאָרן. פיל 
אַנדערע שטעט זיינען שוין 1943 געווען אַבסאָלוט אויסגעליידיקט פון יידן 
אַקעגן אין לאָדזש איז נאָך ביז אױיגוסט 1944 געווען אַ יידישער קיבוץ פון 
8 טויזנט נפשות. הפּנים די דייטשע פעלקער-מערדער האָבן געחשבונט, 
אַז מ'קען נאָך האָבן אַ נוצן פון די יידישע אַרבעטס-שקלאַפן אין ליצמאַנשטאַדט 
(אַזױ האָבן זיי משנה שם געווען דעם נאָמען פון דער שטאָט). מיט שנעלע 
טריט האָט זיך שוין דערנענטערט דער סוף פון דער נאַצישער מאַכט. 
די נאַציס האָבן געפילט, אַז זיי וועלן אויך פון דאַנען מוזן אָפּטרעטן. זייער 
פאַרברעכערישע מענטאַליטעט האָט זיי געשטיסן אויך דאָ אויסצופירן 
פולשטענדיק זייער פּלאַן פון טאָטאַלער יידן-פאַרניכטונג,. אין אויגוסט 1944 
זיינען כמעט אַלע יידן -- 67 טױיזנט אין צאָל, צװישן זיי ביז 8 טויזנט 
קינדער --- אַרױסגעפירט געװאָרן צום טויטן-לאַגער אין אוישוויץ. בעת 
דער לעצטער ציילונג ערב דער ליקװידאַציע פון געטאָ זיינען אין די בוג" 
דישע אָרגאַניזאַציעס פון דער פּאַרטײ, יוגנט-בונד, סקיף און יאַף נאָך 
געווען 935 מענטשן, 

ווען ס'האָט זיך אָנגעהויבן דאָס אַרויספירן די יידן, האָט מען נישט גע" 
וואוסט וואוהין מ'פירט זיי. קיינעם האָט גאָר נישט געקאָנט איינפאַלן אַזאַ 
געדאַנק, אַז דאָס פירט מען זיי קאַלטבלוטיק אומצוברענגען. מ'איז שוין געווען 

געוואוינט צו פאַרשידענע בעסטיאַלישע אַכזריותן פון די דייטשן, מ'האָט אָבער 
נישט פאָרגעשטעלט זיך, אַז זיי וועלן גיין נאָך ווייטער אין זייערע פאַר" 
ברעכערישע אַקטן לגבי די יידן. אָבער דער ידיראַט מיט רומקאָווסקין 
בראש האָט געוואוסט װאָס די ,אויסזידלונגען" באַדײיטן, דאָך האָט דער 
יידןיראַט אָנגעפירט מיט דעם. רומקאָווסקי האָט געשאַפן אַ ספּעציעלע 
קאָמיסיע פון זיינע געהילפן און זי האָט געזאָרגט, אַז די ,אויסזידלונגען" 
זאָלן פאָרקומען לויטן פּלאַן. רומקאָווסקי האָט געהאַלטן רעדעס, כדי אָפּצו" 
נאַרן די יידן און צוגעבן זיי חשק צו פאַרלאָזן דעם געטאָ. גליכצייטיק 
האָט ער זיך באַמיט צו געװינען אַ הכשר פון די געזעלשאַפטלעכע 
פאָרשטייער פאַר זיין גרויסן פאַרברעך. אַזאַ הכשר איז אים געלונגען 
אַרױסצובאַקומען פון ראַבינאַט. ער האָט די רבנים נישט געזאָגט, אַז דאָס 
פירט מען די יידן צו דער שחיטה, נאָר זיי איינגערעדט, אַז ס'איז אַן /אויס- 
זידלונג? און ס'איז גלייכער, אַז יידן זאָלן עס אַלײן טון, ווייל די דייטשן 
וועלן עס מאַכן אַ סך ברוטאַלער. ער איז געווען אַזױ כיטרע און אומפאַרשעמט, 
אַז ער האָט אַפילן געװאָלט אַרײנפּלאָנטערן דעם בונד אין זיין פאַרברעכע- 
רישער נעץ. ער האָט באַשאַפן אַ נייע אויסזידלונג-קאָמיסיע, װאָס איז באַ- 
שטאַנען פון ציוניסטן, הגם רומקאָווסקי האָט געפירט אַ שאַרפן קאַמף מיטן 
בונד, האָט ער דורך זיינס אַ מענטש געלאָזט וויסן, אַז ער איז גרייט אַרֵיי- 
צונעמען אַ בונדישן פאָרשטייער אין דער קאָמיסיע. דער בתד האָט רומ" 
קאָווסקיס אָנבאָט אָפּגעװואָרפן. 

ענדלעך האָט מען זיך דערוואוסט, װאָס ס'געשעט מיט די אַרויסגעפירטע 
יידן,. פון פאַרשידענע קװעלן האָבן אָנגעהויבן אָנקומען ידיעות ועגן אומ- 
ברענגען די יידן אין די גאַזזקאַמערן פון כעלמנא, דער בונדישער קאָמיטעט 
האָט דורך דעם ציוניסט טאַבאַקסבלאַט איבערגעגעבן די אינפאָרמאַציעס 
וועגן כעלמנא צו רומקאָווסקין. כאָטש ער האָט דאָס אַלץ אַלײן געוואוסט, 
האָט מען אים דאָך איבערגעשיקט די ידיעות, כדי ער זאָל וייטער נישט 
קענען שפּילן די ראָל פון אַן אומשולדיקן נישט-וייסער. דורך אַ פרױי 
האָט מען די אַלע אינפאָרמאַציעס אויך איבערגעשיקט קיין װאַרשע. 

די גאַנצע צייט האָט מען זיך באַמיט, אויב ס'איז נור געווען מעגלעך, 
צו ראַטעװען חברים פון אַרױסגעשיקט װערן. מ'האָט זיי באַהאַלטן, באַ-" 
זאָרגט זיי מיט שפּייז און אַנדערע מיטלען צו קענען בלייבן. די בונדיסטן 
האָכן אָפּגעשפּאָרט פון די אייגענע הונגער-ראַציעס און אַװעקגעגעבן פאַר 
די פאַמיליעס, װאָס האָבן זיך געמוזט באַהאַלטן, 

איינער פון די דראַמאַטישסטע מאָמענטן איז געווען דער פּרואוו צוצן- 
נעמען די קינדער ביי די עלטערן. אין די ערשטע טעג סעפּטעמבער 1942, נאָכ- 
דעם וי מ'האָט שוין געהאַט אומגעברענגט צענטליקער טויזנטער נפשות 
אין די גאַז-קאַמערן פון כעלמנא, האָט רומקאָווסקי צונויפגערופן די יידן 
אויפן גרויסן פּלאַץ לוטאָמיערסקע 13 ער האָט געהאַלטן אַ רעדע צום גרויסן 
פאַרזאַמלטן עולם,. די רעדע האָט ער אָנגעהויבן מיט די װערטער פון זיין 
אַ ביסל דייטשמערישן יידיש: .מאַמעס און טאַטעס גיבט אַוועק אייערע 

קינדער !* די מאַמעס און טאַטעס האָבן גלייך געענטפערט מיט אַ שטאַרק 
געוויין,. מ'האָט שוין מער נישט געװאָלט הערן רומקאָווסקיס רייד --- אַ גרויס 
געוויין האָט זיך צעטראָגן איבער די גאַסן און געסלעך פון געטאָ. באַלד 
צומאָרגנס האָט די יידישע פּאָליצײי זיך געלאָזט אין די הייף און שטובן 
צורויבן די קינדער. די מאַמעס און טאַטעס האָבן געשטעלט אַ װידערשטאַנד, 
ס'האָבן זיך אָפּגעשפּילט מוראדיקע סצענעס. צויי טעג האָט עס אַזױ גט- 
דויערט. דער בונד האָט מאָביליזירט זיינע אַקטיווע חברים און חברטעס, 
אַז זיי זאָלן אונטערהאַלטן דעם װידערשטאַנד. די לאָזונג איז געווען -- 
לאָזט נישט צונעמען די קינדער, שטעלט אַן אַקטיוון װידערשטאַנד, אויב די 
פּאָליצײי װועט אָנװענדן כוח. אַדאַנק דעם װידערשטאַנד איז דער פּאָליצײ 
געלונגען אַרויסצופירן בלויז עטלעכע הונדערט קינדער, בעיקר פון די 
יתומים-הייזער. נאָך 2 טעג האָט די פּאָליצײ אָפּנעשטעלט די אַקציע. 
רומקאָווסקי האָט דעם באַפעל פון די דייטשן פריער געפּרואװט דורכפידן 
אויף אַן אַנדערן אופן. ער האָט דערקלערט, אַז ער איז גרייט צו געבן 
אַ פאַרזיכערונג איבערצולאָזן די קינדער פון די געזעלשאַפטלעך אַקטיוע 
עלעמענטן. ער האָט אַזאַ ווענדונג אויך געמאַכט צום בונד. דער בונד האָט 
דאָס קאַטעגאָריש אָפּגעװאָרפן. די בונדיסטן האָבן נישט געװאָלט ראַטעװען 
די אייגענע קינדער פאַרן פּרייז פון געבן אַ הכשר אויף אומברענגען צַנ" 
דערע קינדער. זעענדיק אַז די יידישע פּאָליצײי קען אַליין די אַקציע נישט 
דורכפירן, זיינען געשיקט געװאָרן דייטשע פאַרשטאַרקונגען. די אַרבעט 
אין געטאָ איז אָפּגעשטעלט געװאָרן. אַלעמען האָט מען געצוואונגען אַרוסצו- 
גיין פון די וואוינונגען און פון די אויסגעשטעלטע פאַמיליעס אַרױסגענומען 
אַלטע לייט און קינדער, כדי נאָך מער צו צערייבן דעם װידערשטאַנד-װױלן 
פון די יידן, האָט מען יענעם טאָג אויף דעם באַזאַר-פּלאַץ ביי די גאַסן ריבנץ" 
באַזאַרנע אויפגעשטעלט 21 תליות, אויף וועלכע מ'האָט אויפגעהאַנגען 21 
יידן, אַ גרויסע צאָל קינדער האָט מען דעמאָלט צוגענומען. רומקאָווסקי 
אַלײין האָט צוגעשטעלט 850 קינדער, װאָס ער האָט געהייסן צונויפזאַמלען 
אין מאַרישין, אין יענע טעג (אויגוסט-סעפּטעמבער 1942) האָט מען אַװעקגע- 
פירט לויט די אָפיציעלע ציפערן פון די דייטשן איבער 14 טויזנט מענטשן, פון 
זי אַ באַדײטנדיקע צאָל קינדער. אַדאַנק דער ענערגישער, מסירת-נפשדיקער 
אַרבעט פון די בונדיסטן און בונדיסטקעס, וועלכע האָבן געגעבן די עלטערן 
אָנװײיזונגען ווי אַזױ צו באַהאַלטן זייערע קינדער אָדער גענומען ביי זיי 
די קינדער צו באַהאַלטן אין די קעלערן און איבערפירן אין ערטער, 
וואו די אַקציע איז שוין געווען, איז געלונגען אַ סך אָפּצוראַטעװען. אַ גרופּע 
בונדיסטקעס האָט געהאַט די אויפזיכט איבער די באַהאַלטענע קינדער. 
וועגן דער דאָזיקער קקינדער-אויסזידלונג" דערציילט אַ בונדישער טוער 
פון לאָדזשער געטאָ: ;דער פּרעזעס (רומקאָווסקי) האָט אַ פרײטאָנדיקן 
נאָכמיטאָג אויפן הויף פון לוטאָמיערסקע 13 (דעם פייערלעשער-פּלאַץ) גערופן 
'זיינע! יידן אָפּצוגעבן די קינדער, ווייל ס'איז 'גזירת-מלכות'. רומקאָווסקיס 
שאַלאַטן-שמשים האָבן שוין פאַרשפּרײט ידיעות, אַז ס'איז גלייכער די יידישע 


459 


פּאָליצײ זאָל אַדורכפירן 'רואיק' די אַקציע, ווייל אויב נישט, װעלן דייטשן 
/באַזעצן! דעם געטאָ און ס'וועט זיין ערגער. רומקאָווסקי, וועלכער האָט נאָך 
אַחוץ אַלעם געהאַט די אַספּיראַציע אָנצוגײן װי אַ שליח-ציבור, האָט דאָס 
מאָל געװאָלט האָבן אַ 'געזעלשאַפטלעכן אָנשפּאַר' און ער האָט צואוויסן געטון 
די פּאַרטײען אין געטאָ, אַז ער האָט באַװויזן 'אָפּצושרײיען! אַן ערך 400 קינדער, 
וועלכע ער וועט אַרײננעמען אין אַ ספּעציעלער געביידע און זיי וועלן נישט 
אויסגעזידלט װערן; ער איז גענוג גרויסמוטיק אַריפצונעמען אויף דער 
ליסטע אַ צאָל קינדער פון יעדער פּאַרטײ.. די זיצונג פון דער פּאַרטײ" 
אינסטאַנץ (קאָמיטעט), דאָנערשטאָג די נאַכט פון 3טן אויפן 4טן סעפּטעמבער 
2, איז געווען אַ טראַגיש-דראַמאַטישע,. צוישן די מיטגלידער, װאָס 
האָבן געדאַרפט פאַסן אַ באַשלוס, זיינען געווען טאַטעס און מאַמעס פון 
קליינע קינדער, װאָס האָבן אין געציילטע שעהן געזאָלט אויסגעליפערט וערן 
צום טויט -- אויב זייערע עלטערן זאָלן אָפּװאַרפן דעם שאַנס צו מאַכן זי 
פאַר אויסדערויילטע... די פּאַרטײ:אינסטאַנץ האָט באַשלאָסן: אָפּװאַרפן 
| דעם שענדלעכן פאָרשלאַג פון 'פּרעזעס', וייל דורכן באַנוצן זיך מיט דער 
פּריווילעגיע, ווערט אייגנטלעך געגעבן אַ הכשר פאַר דער קינדער-שחיטה, 
רופן די געטאָ-באַפעלקערונג אַקעגנשטעלן זיך דער אַקציע, זאָל בעסער קו- 
מען צו אַ בלוט-באָד אין געטאָ דורך די דייטשן, איידער לאָזן די יידישע 
פּאָליצײ אַדורכפירן די שענדלעכע אַקציע, אין די הייסע שעהן איז גערופן 
געװאָרן אַ פּאַרטײי-אַקטיוו צו באַקרעפטיקן די שטעלונג און פאַנאַנדערשיקן 
אין אַלע עקן פון געטאָ דעם רוף צו װױדערשטאַנד".. ,דייטשן צװאַמען 
מיט יידישער פּאָליצײ האָבן געזוכט אין אַלע הייזער און 20 טויזנט יידישע 
קינדער, פרויען און מענער זיינען אַרױסגעפירט געװאָרן אין משך פון 
7 טעָג" *-3), 


ס'זיינען אַדורך די יאָרן 1942 און 1943, ס'אין אָנגעקומען 1944 -- 
דאָס לעצטע יאָר פון געטאָ. די 200 טויזנט יידן פון לאָדזשער געטאָ זיינען 
דורך די דעפּאָרטאַציעס און גרויסער שטערבלעכקייט רעדוצירט געװאָרן 
ביז 70 טויזנט, וי אַזױ דער געטאָ האָט דעמאָלט אויסגעזען גיט אונז אַ שטיקל 
באַגריף דער בעקער-אַרבעטער און בונדיסט יעקב הילער: ;דינסטאָג דעם 
7 מערץ 1944, 5 הויבט אָן צו טאָגן. 6 פאַרלאָז איך די שטוב און גיי אין 
דער בעקעריי אַרײן. די גאַסן פאַרבלאָטיקט פון דעם נאַסן טוי, װאָס ס'האָט . 
זיך געלייגט אויף די געטאָיגאַסן אַ גאַנצע נאַכט. פונדערװוייטנס הערט 
זיך אַ געהעמעריי פון די האָלץ-שיך (טרעפּעס), די פיס זיינען צו שװאַך 
זיך אויפצוהויבן און אַראָפּלאָץ, נאָר ביי יעדן אַראָפּלאָזץ פון אַ פוס 
הערט זיך אַ קלאַפּ פון אַ טרעפּע, װי אַ האַמער װאָלט אויף די שטיינער 
אָנגעקלאַפּט. דער גרויער הימל, װאָס איז געהילט אין װאָלקנס, הילט זיך 
אויף און ס'ווערט גרויסער טאָג. װען דער גרויסער טאָג האָט שוין אַלע 
שטובן, אַלע גאַסן, דעם גאַנצן געטאָ באַהערשט, דאַן זיינען אַלע געטאָי 
נירגער אין די רעסאָרטן אָדער אין װאַרשטאַטן און זיינען אײנגעשפּאַנט 
ווער ביי אַ מאַשין, ער ביי אַנדערע אַרבעטן און ער אין אַ װאָגן און 

זעען נישט מער, װי נאָר דורך די פענצטער-שויבן, דעם גרויסן טאָג. דע" 
מאָלט זיינען די גאַסן באַהערשט פון די מאַכט-האָבער אין געטאָ. די פֹּאָר 
ליציאַנטן -- װוי אינדיקעס אין אַ שטייג -- גײיען מיט די בענדער אויף די 
אָרעמס און פאַרהאַלטן יעדן אַדורכגײער, פרעגנדיק צי ער האָט אַ פּשע- 
פּוסטקע, די פּאָליצײי האָט דעמאָלט די מעגלעכקייט איבערצוטראַנספּאָרטירן 
פון איין אָרט צום צווייטן די אַלע גרופּעס, װאָס מ'האָט ביינאַכט אַרעסטירט, 
מ'פירט איבער די ליידיקע גאַסן אַרעסטאַנטן אין באָד אַרײן, מ'פירט פרויען 
פון באַצירק אויף טשאַרניעצקעגאָ (תפיסה). אַלץ קומט פאָר אין דעם גרויסן 
טאָג, ווען אַלע זיינען אין זייערע נאָרעס, אין די רעסאָרטן. 12 בײיטאָג הויבט 
זיך אָן אַ שטיקל באַוועגונג. מ'הויבט אָן צו לויפן נאָך די זופּן. דאָס 
לויפן קומט פאָר, ווייל מען װיל נישט פאַרהאַלטן װערן דורך פּאָליציי 
5 פאַרנאַכט גייט מען פון די רעסאָרטן. דער טאָג װערט איינגעשלונגען 
דורך דער צופאַלנדיקער נאַכט. דאָס גיין פון די רעסאָרטן זעט אויס, װי 
איין ריזיק-גרויסע דעמאָנסטראַציע -- אָן אויסרופן, אָן פּראָטעסטן, הגם 
ס'װאָלט זיך געװאָלט אויסרופן : -- אַ טויט אייך, טויט-מאַכער! און אפשר 
רופט ווער אויס עפּעס אַ לאָזונג, נאָר דאָס קלאַפּן פון די צענטליקער טויזנ" 
טער פּאָר טרעפעס מיט שװאַכע פיס פאַרטויבן די אויסרופן. 8 אָװנט איו 
שוין פינצטער אין געטאָ. די נאַכט האָט אַלץ אין שװאַרצן איינגעהילט, 
בלויז די גאַסן-לאָמפּן װאַרפן אַ מאַט-העלע שיין אויף דער פינצטערקייט, 
די גאַסן ווייטער אָפּגעלײדיקט. זעלטן אַדורכגײער אין גאַס צו זע נאָר 
אין די שטובן, הינטער פאַרטונקלטע פענצטערישויבן קאָכט זיך -- נישט 
אין די טעפּ -- דאָס געטאָדלעבן, די מענטשן פּאַקן אויס אַלץ, װאָס זי 
האָבן געהערט אין די רעסאָרטן, װאַרשטאַטן אָדער אין אָװנט אין די קאָאָי 
פּעראַטיוון, מען פּרעגלט 'קאַטשקעס! -- נישט אויף קיין פּאַטעלניע -- נאָר 
גלאַט אַזױ,. מיט די ליגנס, װאָס מ'האָט געהערט אין די רעסאָרטן, ויל 
מען זיך פאַריידן דעם באַוואוסטזיין, אַז מען הונגערט נישט. אָבער אונטער 
די פאַרמאַכטע טירן און פענצטער קומען פאַקטיש פאָר גרויסע טראַגעדיעס. 
יעדע שטוב איז אַ באַזונדערע וועלט, וואו איינער דאַרף צום צוייטן נישט 
גיין זען, װאָס דאָרט טוט זיך. אין יעדער שטוב קומט פאָר דאָס זעלבע. 
די גרויסע נויט האָט אױיסגעשפּרײט אין כמעט אַלע שטובן אירע הונגער- 
| לאָפּעס. אין אָװנט, ווען דער עולם קומט אַהיים פון רעסאָרט, האָט ער 
נישט װאָס צו קאָכן. די ראַציע, װאָס ער האָט באַקומען מיט 11 טעג צוריק, 
איז שוין אויפגעגעסן. און אַ הונגעריקער לייגט ער זיך פרי שלאָפן צי אַ 
הונגעריקער קען שלאָפן -- איז אַ פּראַגע. אָבער כ'גלויב, אַז דאָס, װאָס 
ס'קען נישט זיין אין ווירקלעכקייט, קען זיין אין חלום" *=6), 


און װי ס'האָט אויסגעזען דעם 1טן מאַי 1944 אויף די אַרבעטס-פּלעצער, 
דערציילט דער זעלבער חבר: ;אין דער בעקעריי, ווען איך קום אַרײן, 
באַגריסן די אַרבעטער מיט אַ פריילעכן 'גוט יום-טוב'. היינט איז דער 1טער 
מאַי. דאָס זעלבע אין די רעסאָרטן, די אַרבעטער קענען, ליידער, די אַרבעט 
נישט אָפּשטעלן. זיי מוזן אַרבעטן, דערפאַר רעדט מען צװוישן זיך וועגן 1טן 

מאַי. אַ טייל אַרבעטער האָבן געטראָגן רויטע שלייפעלעך הינטער די קלאַ- 
פּעס, דעמאָנסטרירנדיק אויף אַזאַ אופן דעם 1טן ניָי. אין דער גרעסטער 
צאָל רעסאָרטן האָט מען היינט סאָלידאַר מאַניפעסטירט, איבערגעריסן די 
אַרבעט, אין אַ טייל רעסאָרטן האָט מען אַ האַלבע שעה נישט געאַרבעט, 
אין אַ טייל 2 שעה. ס'זיינען אַפילו געווען גרופּעס, וואו מ'האָט גערעדט 
וועגן 1טן מאַי. נישט קוקנדיק װאָס ס'הערשט אַזאַ גרויסער הונגער, האָבן 
די יידישע אַרבעטער-מאַסן דעם פּראָלעטאַרישן יום-טוב נישט פאַרגעסן. פאַר-" 
קערט, זיי האָבן נאָך מיטגעצויגן אַזעלכע מענטשן, װאָס זיינען פאַרן קריג 
געווען ווייט פון סאָציאַליסטישן געדאַנק"... ,דער טאָג איז אַ קאַלטער, נאָר 
אינעװייניק בריט עפּעס, וי אַ פייער װאָלט געברענט, דער האַס צו אַלץ, װאָס 
פּייניקט מענטשן, וועלכע זיינען אין גאָרנישט שולדיק" 6), 

נישט געקוקט אויף די אַלע שוידערלעכע איבערלעבונגען, איז דאָך דער 
װידערשטאַנד-גײסט ביי דער אַרבעטערשאַפט נישט אױיסגעלאָשן געװאָרן; 
דאָס זעלבע איז אַפילו געווען צװישן די קינדער-אַרבעטער, אַ טשעקאַװוער 
פאַל איז געווען אָנהױב מאַי 1944: ,אין רעסאָרט 'שואַך'שטראָם' האָבן די 
יינגלעך און מיידלעך פאַרשטרייקט. זיי האָבן נישט געװאָלט נעמען די 
זופּן צוליב דעם, װאָס אין די זופּן זיינען נישט געווען קיין קאַרטאָפל. דער 
אינזשיניער דאַװידאָוויטש, װאָס פירט אָן מיט די קינדער גרופּעס, האָט 
טעלעפאָנירט צום פּרעזעס. רומקאָווסקי איז געקומען און אַלע קינדער גע- 
שלאָגן. ווען אַ יינגל פון 16 יאָר האָט געװאָלט דעם פּרעזעס אויפקלערן װאָס 
דאָ איז געשען, האָט ער דעם יינגל געהייסן איינזעצן אויף טשאַרניעצקעגאָ 
(תפיסה) און דאָס מיידעלע, װאָס האָט אָרגאַניזירט דעם פּראָטעסט, האָט 
ער געהייסן צושטעלן צו זיין דיספּאָזיציע? :),. קינדער-שטרייקן צוליבן 
שלעכטן עסן און אַנדערע סיבות זיינען אויך פאָרגעקומען אויף אַנדערע 
אַרבעטס-פּלעצער. ס'זיינען אויך געווען סאָלידאַרשטרײיקן און הילף-אַקציעס 
פין קינדער-אַרבעטער פאַר קינדער-אַרבעטער. 


צוגעהאָלפן צום אויפהאַלטן די שטימונג ביי דער יידישער באַפעלקערונג 
האָבן דער חזן דוד טאפעל און דער בונדיסט יעקב וועקסלער. זיי האָבן אין 
דער צייט פון קריג געהאַט געהיים ראַדיאָדאַפּאַראַטן און געלאָזט אין גאַנג די 
נייעס פון דער וװעלט (די בונדישע אָרגאַניזאַציע האָט באַזונדער געהאַט 
2 ראָדיאָ-אַפּאַראַטן). אין די ערשטע טעג פון יוני 1944, נאָך דעם אָנהױב פון 
דער אַליאירטער אַרמײ-לאַנדונג אין צפון-פראַנקרייך, האָט די יידישע באַ- 
פעלקערונג אין איינגעשלאָסענעם געטאָ באַלד וועגן דעם געוואוסט. די יידן 
האָבן זיך געקושט אין די גאַסן,. די געשטאַפּאָ האָט געגעבן אַ באַפעל אוים- 
צוזוכן די ראַדיאָ-אַפּאַראַטן און לויט דער אָנווייזונג פון אַ מסור האָט מען 
געפונען 2 ראַדיאָדאַפּאַראַטן און אַרעסטירט 21 מענטשן, צװוישן זיי װועקס- 
לערן און טאפעלן. וועגן די צוויי קרבנות דערציילן חברים: ,אויב מוויל 
ריידן וועגן קידוש השם, איז דאָס די טאַט פון בונדיסט יעקב ועקסלער. 
וויסנדיק, אַז אים דראָט די גרעסטע שטראָף פאַר הערן און פאַרשפּרײטן 
ידיעות, האָט ער דאָך די גאַנצע צייט געהייסן די יידן דערציילן װאָס עס 

קומט פאָר, כדי זיי זאָלן זיך קענען האַלטן. -- איך, פלעגט וועקסלער זאָגן, 
בין שוין אַלט, װעל איך לעבן אַ פּאָר יאָר וייניקער, אָבער דערפאַר װעלן 
די יינגע וויסן וי צו לעבן און וי זיי זעען אויס? י::), און וועגן דוד טאפעלן; 
;דורך די 4 יאָר געטאָ, האָבן מיר זיך זייער באַפריינדעט און אים געוואונען 
פאַרן 'בונד', כאָטש אָרגאַניזאַציאָנעל איז ער מיט אונז נישט געװוען פאַר- 
בונדן. ער איז געפאַלן אויף זיין פּאָסטן. מיטן אַפּאַראַט אין דער האַנט, 
צעשלאָגן און צעבלוטיקט, האָט מען אים אָפּגעפירט אין פּאָליצֵיי און פון 
דאָרט אין תפיסה אויף שטערלינגאַ. מ'האָט אים זייער געפּײניקט און ער 
האָט קיינעם נישט אַרױסגעגעבך"-=), 

אין די שווערסטע באַדינגונגען, װאָס די דייטשע רשעות און רציחה האָבן 
געשאַפן, האָבן די בונדיסטן, טריי דעם עצם פון בונדיזם, דערפילט זייער פליכט 
ביזן סאַמע סוף. אין שוידער און שרעק זיינען אויך ביי יידן געווען פיל, װאָס 
האָבן אַראָפּגעװאָרפן פון זיך די מענטשלעכקייט. זיי האָט זיך געדאַכט, 
אַז אין אַזאַ צייט איז גלייכער צו זיין אַ װאָלף מיט די אַרומיקע וועלף צוגלייך, 
פיל זיינען געשטאַנען פאַר אַ שווערן נסיון. די בונדיסטן האָבן איינגעהאַלטן 
זייער מענטשלעכקייט. זיי האָבן זיך באַמיט, לויט זייערע כוחות, צו זיין 
געזעלשאַפּטלעך אַקטיו, זאָרגן פאַר טובת-הכלל און פאַר יושרדיקייט אין דער 
געטאָ-תפיסה, שיצן דעם מענטשלעכן כבוד און װועקן דעם ווילן צום ווידער" 
שטאַנד. אין פאַרשידענע פאָרמען איז דער װידערשטאַנד געקומען צום אויס- 
דרוק, ער האָט אָבער נישט געקענט אָננעמען די פאָרם פון באַװאָפנטן אויפ" 
שטאַנד, װי ס'איז געװוען דער פאֵַל אין װאַרשע, ביאַליסטאָק און עטלעכע 
אַנדערע ערטער. 

די בונדישע אָרגאַניזאַציע האָט נישט בלויז געטראַכט וועגן דער נויטיי 
קייט פון אַ באַװאָפנטן װידערשטאַנד, נאָר אויך געמאַכט פּראַקטישע שריט 
צו דעם,. דערציילט וועגן דעם יעקב נירנבערג: ,מיר האָבן אין יענע צייטן 
אָנגעהױבן אויפשטעלן די קאַמפס-אָרגאַניזאַציע. ‏ די קאַמפס-אָרגאַניזאַציע 
איז געווען איינגעטיילט אין פינפטלעך. די יינגערע חברים און די, װאָס האָבן 
נישט געדינט אין מיליטער, האָבן באַקומען אַ מיליטערישע צוגרייטונג. די 
באַגײסטערונג און ווילן צום קאַמף איז געווען אומגעהויער. די דיסציפּלין אַ 
מוסטערהאַפטע. די באַדינגונגען, װאָס זיינען געווען אין געטאָ -- דאָס װאָס 
מיר האָבן נישט געהאַט קיין קאָנטאַקט מיט דער אויסערלעכער ועלט, 
די אַנטװיקלונג פון די געשעענישן בעת דער ליקװידאַציע -- האָבן אָבער 
נישט מעגלעך געמאַכט קיין אַרוסטריט? ::=), 

וועגן זעלבן ענין דערציילט גרשון פאָגעל: ,די אינסטאַנץ (קאָמיטעט) 
האָט באַשלאָסן איינטיילן די גאַנצע אָרגאַניזאַציע אין קאַמפס-פינפטלעך, 
מ'האָט איבערגעגעבן צו עטלעכע ח"ח, געוועזענע 'מאָרגנשטערן-אינסטרוק- 
טאָרן (יעקב) הילער, (לעאָן) קושמיערסקי און אַנדערע -- צו איבן און 
לערנען די גרופעס, ווען נויטיק, צו גאַסן-קאַמפן. חברטעס זיינען געשולט 
געװאָרן צו קענען געבן מעדיצינישע הילף. ערגעץ האָט געטליעט אַ האָפ- 
נונג, אַז פון דרויסן װעט ווער ס'איז איינשטעלן אַ קאָנטאַקט מיט אונז.. 

;אין דער זעלבער צייט טרעט מען אויך צו צו גראָבן "סכראָנעס' (באַהעל" 
טענישן), אונטערערדישע קעלערן"... ;די ערשטע 'סכראָנעס' זיינען גע- 
גראָבן געװאָרן אין די וואוינונגען פון די אַקטיװויסטן פרידע און קושמיער" 
סקי. די אַרבעט און דאָס אַרוספירן די ערד איז דורכגעפירט געװאָרן ביי די 
שווערסטע באַדינגונגען" =י:). | 
זומער 1944 האָבן בונדיסטן זיך באַראַטן מיט מענטשן פון אַנדערע 
ריכטונגען וועגן שטעלן אַ װידערשטאַנד בעת מ'וועט צוטרעטן ליקווידירן 


דעם געטאָ. די באַראַטונגען האָבן אָבער קיין שום פּעולה נישט געהאַט צולים / 


דעם פּשוטן טעם, װאָס אין געטאָ איז נישט געווען קיין געווער און מ'האָט 
נישט געזען קיין מעגלעכקייט צו ברענגען עס פון דער ;אַרישער? זייט, 

ס'איז צו קיין אויפּשטאַנד נישט געקומען. לאָדזשער יידן האָבן זיך 
אַפילו נישט געפּרואווט באַהאַלטן אין די אונטערערדישע באַהעלטענישן 
בעת מ'האָט זיי געװאָלט נעמען אין די טויטן-לאַגערן אַרײן, וי ס'האָבן געטון 
גרופעס װאַרשעװער יידן, דאָס איז געשען צוליב געוויסע טעמים. לאָדזש, 
װאָס האָט געהאַט אויך אַ דייטשע באַפעלקערונג, איז איינגעגלידערט געװאָרן 
אין רייך, דער שטאָט האָט מען צוגעגעבן אַ דייטשן כאַראַקטער, די פּאליאַקן 
זיינען געװאָרן טעראָריזירט, די געזעלשאַפּטלעך-אַקטיװוע און נאַציאָנאַליבאַי 
וואוסטזיניקע עלעמענטן האָט מען אַרעסטירט, פאַרשיקט אָדער אומגעברענגט. 
די פּוילישע מאַסע איז געבליבן פּאַסיוו און קיין קאָנטיקע אונטערערדישע באַ- 
וועגונג נישט געשאַפן, די יידן זיינען געווען הערמעטיש אָפּגעשלאָסן פון די 
פּאָליאַקן, זיי האָבן אויך נישט געקענט פאָרן קיין װאַרשע אָדער אַנדערע 
שטעט. מהאָט נישט געקאָנט זיך ווענדן --- אין לאָדזש איז נישט געווען צו 
וועמען זיך ווענדן, -- וועגן געװוער, אַפילו נישט װעגן קויפן פאַר געלט. 
להיפּך צו װאַרשע, וואו ס'איז געווען אַ שטאַרקע, אַקטיווע פּוילישע אונטער" 
ערדישע באַװועגונג, װאָס האָט לסוף אָרגאַניזירט דעם גרויסן פּוױלישן אויפ" 
שטאַנד אין 1944, איז אין לאָדזש געווען טויט-שטיל. אין װאַרשע איז מען 
געווען אין קאָנטאַקט מיט דער פּױלישער אונטערערדישער באַוועגונג, אַ צאָל 
יידן האָבן געלעבט אויף דער אַרישער זייט. הגם פאַרהעלטניסמעסיק וייניק, 
אָבער אַ געוויסן סכום געװער האָט מען דאָך געקענט ברענגען פון דער 
.אַרישער" זייט, אין לאָדזש איז דאָס אַלץ נישט געווען מעגלעך. און בעת 
אין אױיגוסט 1944, שפּעטער װי אומעטום, איז פאָרגעקומען די ענדגילטיקע 
ליקװוידאַציע פון לאָדזשער געטאָ, האָט די גרויסע מערהיט פון די נאָך 
פאַרבליבענע קרוב 70 טויזנט יידן געגלויבט, אַז ;איצט" -- ווען די דייטשע 
מפּלה איז שוין אַזױ קלאָר און די באַפרייאונג אַזױ נאָנט -- װעט מען שוין 
די אַרויסגעפירטע יידן נישט אומברענגען. און ווען דאָס פאָלק איז נישט 
גרייט צו אַ קאַמף און אויסצובייטן אַן אילוזיע פון לעבן פאַר אַ טױט פון 
מאַרטירער --- קען קיין אויפשטאַנד נישט זיין, אַפילו ווען ס'געפינט זיך 
אַ צאָל, װאָס איז װיליק זיך מוסר-נפש זיין. אָן פאָלק און אָן געווער האָט 
קיין פאָלקס-אויפשטאַנד נישט געקענט זיין, 

און אַזױ איז פאַרגאַנגען די שטאָט פון אַרבעטנדיקע יידן -- לאָדזש. 

9 נאָכן חורבן 


די שטאָט אָן וידן. -- ווידער א יידישער ישׁׂוב. --- א בונרישע אַרגאַניזאַצוע. -- 
זעלבסטשוץ קעגן אַנטיסעמיטישע מאָרד-באַנדעס. --- מרווער-מאַניפעסטאַציעס פֿאַר 
הענריק ערליך און װויקטאָר אַלטער. --- רעפּאַטריאַציע פון סאָװועט-רוסלאַנד. .-- 


0 יאָר תפיסה פאַר אַן 1טע מאַי-רעדע. -- פּאַנאַנדערבוי פון דער בונדישער באַ- 
וועגונג. --- אַ פֿערטל מולואָן ניצול-געװאָרענע פּוילישע יודן. -- דער קעלצער 
פּאָגראָם. --- פישקע ניומאַן. -- דער טראַגישער פֿאַרװאָס 1 --- אזיסװאַנדערינג- 
פיבער. --- דוי קאָמוניסטן אויף דער וידושער גאַס. --- פּרואון פון זעלבשטענדיקויפ 
און צוזאַמענאַרבעט. --- געצוואונגענע ליקװידאַציע. --- פּוולושער אַנטיסעמיטיזם 
און קאָמוניסטישער טמעראָר. --- אַוועק פֿון פּוילן. -- גלוענדיקע פונקען. 


פון מזרח און מערב האָבן מאַרשירט פאָראויס די פאַרבינדעטע אַרמײען. 
זיי האָבן געצילט צו געבן דעם לעצטן קלאַפּ דעם מאָנסטער, װאָס איז געווען 
באַגאָסן מיטן בלוט פון מיליאָנען מענטשן, זיי האָבן געצויגן צו דער דייטשער 
הױיפּט-ישטאָט, צום האַרץ פון עדריטן רייך", װאָס האָט לויט די נביאות פון 
;פירער"? געדאַרפט דויערן טויזנט יאָר, 

אין יאַנואַר 1945 איז לאָדזש באַפרייט געװאָרן. די שטאָט איז געווען 
ליידיק פון יידן. באַלד האָבן אָנגעהױבן קומען איינציקע יידן און קליינע 
גרופּעס, װאָס זיינען ניצול געװאָרן פון בלוטיקן מבול. דאָס זיינען געווען 
פריערדיקע לאָדזשער און אויך איינוואוינער פון אַנדערע שטעט. געקומען איז 
מען פון באַהעלטענישן, פון פּאַרטיזאַנער-גרופּעס אין די װעלדער, פון 
שקלאַפן- און טויט-לאַגערן, װוי אויך מיט די פוילישע חיילות, װאָס זיינען 
פאָרמירט געװאָרן אין סאָװעט-רוסלאַנד. צוישן די געקומענע זיינען אויך 
געווען בונדיסטן און זיי זיינען צוגעטרעטן צוריק אויפשטעלן אַ בונדישע 
אָרגאַניזאַציע, 

חורבן אַרום, חורבן אין אייגענעם האַרץ. פיזיש אױיסגעשעפּט, גייסטיק 
דערדריקט. צווייפל און שרעק -- שרעק פאַר דער לידיקייט. צער פאַר 
די נאָנטע און פאַרשניטענע. שארית-הפּליטה. איינציקע געבליבענע זאַנגען 
אויפן פעלד נאָך אַ וואולקאַןאויסברוך. און דאָך האָט זיך דורכגעשלאָגן 
אַ װילן צום לעבן, אַ ווילן ווייטער צו פלאַנצן. אויב מ'איז געבליבן לעבן, 
מוז מען אים דאָך אַ זין געבן. 

זומער 1945 האָבן אָנגעהױיבן קומען יידן פון די דייטשע קאַצעטף 
אַ קליינער ברוכטייל פון אַן אויסגעשאָכטן פאָלק. אין שטאָט האָט זיך פאָר- 
מירט אַ יידישער קיבוץ, װאָס איז בקרוב געװאָרן דער גרעסטער אין נאָכ- 
מלחמהדיקן פּױלן. ס'איז אויסגעבילדעט געװאָרן אַ בונדישער קאָמיטעט, פון 

וועלכן גרישע יאַשונסקי איז געװען פאָרזיצער און ליב פּודלאָוסקי און 
ל, לענקינסקי --- סעקרעטאַרן. געקומענע בונדיסטן פון די קאַצעטן זיינען 
באַלד איינגעגלידערט געװאָרן אין דער אָרגאַניזאַציע. דער גרויסער רוב 
האָט געהאַט פאַרלוירן די משפּחה און די אָרגאַניזאַציע איז געװאָרן די היים, 
דאָס אינטימע ווינקל,. די בונדיסטן זיינטי אויך געװאָרן אַקטיו אין גע" 
שאַפענעם יידישן קאָמיטעט. די חברטע ז לענ. שעפנער, װאָס איז 1942 גע- 
ראַטעװעט געװאָרן פון װאַרשעװער אומשל,. - ,ץ אויפן וועג קיין טרעבלינקע 
און איבערגעלעבט די אױיפשטאַנדן -- דעם יידישן און פּױלישן -- אין די 
יאָרן 1942 און 1944, איז איצט געווען טעטיק אין לאָדזשער יידישן קאָמיטעט 
אַלס לייטערין פון דער באַקלײדונג- און הילף-אָפּטײילונג. די אונטערערדישע 
אַקטיווע בונדישע טוערין װלאַדקע פּעלטעל איז געװען די אָנפירערין פון 
דער קולטור-אָפּטײלונג. לייב פּודלאָווסקי איז געויילט געװאָרן פון די 
פּאַרטיזאַנער אַלס זייער פאָרשטייער אין יידישן קאָמיטעט. 

אין יולי 1945 האָט די בונדישע אָרגאַניזאַציע אין לאָדזש געציילט 80 
מיטגלידער. ס'איז דעמאָלט געװויילט געװאָרן אַ שטאָטישער קאָמיטעט. ער 
האָט אָרגאַניזירט אַ פאָלקס-קיך, אַ פּאַרטייימיליץ און ספּעציעלע באַװאָפּנטע 
גרופּעס, װאָס זאָלן שיצן קעגן די אַנטיסעמיטישע באַנדעס. באַפאַלן און 
מאָרדן יידן דורך פּוילישע באַנדעס איז געװאָרן אַן אָפּטע דערשיינונג. ס'איז 
נויטיק געווען אַ זעלבסטשוץ. מיטן אויסשולן די באַװאָפּנטע גרופּעס האָבן 
זיך פאַרנומען מאַרעק עדעלמאַן, וועלכער איז 1943 געווען אין דער אָנפירונג 
פון װאַרשעװער געטאָראױפּשטאַנד און יאָסל זיגעלבוים (אַ פּאַרטיזאַן, זון 
פון אַרטור זיגעלבוים). קאָמענדאַנט פון דער מיליץ איז געווען הערש פיי" 
גענבוים, 

דעם 6 אָקטאָבער 1945 האָט די בונדישע אָרגאַניזאַציע איינגעאָרדנט 
אַן עפנטלעכע פייערונג צום 48-יאָריקן יוביליי פון בונד. דאָס איז געוען 
די ערשטע עפנטלעכע בונדישע אונטערנעמונג אין שטאָט נאָכן חורבן. די 
פייערונג איז פאָרגעקומען אין אַ גרויסן טעאַטער-זאַל. דעם פאָרזיץ האָט גע" 
פירט ג. יאַשונסקי. באַגריסונג-רעדעס האָבן געהאַלטן פאָרשטייער פון פ.פ.ס. 
און פון פפ.ר. (קאָמ. פּאַרטײ). אַלס פאָרשטייער פון צענטראַליקאָמיטעט 
פון בונד האָט גערעדט דר. מיכאל שולדענפריי. דער פאָרשטייער פון דער 
לאָדזשער אָרגאַניזאַציע גרשון פאָגעל האָט אין זיין רעדע דערמאָנט די 
בונדישע פירער הענריק ערליך און װיקטאָר אַלטער (דערמאָרדעט לוט אַ 
באַפעל פון דער סאָוועטישער מאַכט). דער עולם האָט זיך ספּאָנטאַן אויפגע" 
שטעלט און אין שטילשווייגן באַערט דעם אָנדענק פון די מאַרטירער. פאַר 
יעדן איינעם, אויך פאַר די אָנװעזנדיקע קאָמוניסטישע פאָרשטייער, איז 
אָבער געווען קלאָר, אַז אין דעם שטילשווייגן איז פאַראַן נישט בלויז באַערונג 
פאַר די מאַרטיױער, נאָר אויך אַ קללה פאַר די מערדער. 

ענלעך איז געװען אױף דער טרויער-פאַרזאַמלונג צום אָנדענק פון 
ש. מ. (אַרטור) זיגעלבוים, אין מאַי 1946,. צװישן די רעדנער איז געווען דער 
פּוילישער פּאָעט װלאַדיסלאַוו בראָניעוסקי, וועלכער האָט זיין ליד צו די 

פוילישע יידן געווידמעט דעם אָנדענק פון זיגעלבוימען. אַלין אַ קאָמוניסט 
פון פריערדיקע יאָרן, האָט ער דאָך געמוזט שמאַכטן אין די סאָװועטישע 
תפיסות. אין זיין רעדע האָט ער דערציילט, אַז ער האָט געקענט בונדישע 
פירער און געהאַט דעם כבוד צו זיצן מיט װיקטאָר אַלטערן אין איין קאַמער 
פון אַ סאָוועטישער תפיסה. דער עולם האָט זיך אַ הויב געטון פון די ערטער, 
איז לאַנג געשטאַנען מיט געבויגענע קעפּ און געשוויגן, 

אין 1946 האָט זיך אָנגעהױיבן די רעפּאַטריאַציע פון סאָװעט-רוסלאַגד, 
וואוהין ס'זיינען אויך געװאָרן פאַרװאָגלט און פאַרשלעפּט לאָדזשער בונדיסטן. 
אויף דער פריי, אַזױ אויך אין די תפיסות און קאַטאָרגע-לאַגערן זיינען די 
בונדיסטן געבליבן דאָס, װאָס זיי זיינען געווען. פאַר דעם האָבן זיי געמוזט 
צאָלן אַ שווערן פּרײז. דעם 1טן מאַי, אין צייט פון בונדישע יוביליי-פייערונגען 
אָדער ביי אַנדערע געלעגנהייטן פלעגן זיך טרעפן גרופעס בונדיסטן. אַזױ, למשל, 
האָבן 1943, נאָכן דערהאַלטן די ידיעה וועגן שענדלעכן מאָרד, װאָס די 
הערשער פון קרעמל האָבן אויסגעפירט איבער די בונדישע פירער ערליך 
און אַלטער, זיך פאַרזאַמלט 30 בונדיסטן אין אַ קאָלכאָז אויפן נאָמען פון 
לאָזאָווסקי אין מאָלאָטאָװאַבאַד. זיי האָבן דורכגעפירט אַ טרויער- און פּראָ- 
טעסט-פאַרזאַמלונג. דעם פאָרזיץ האָט געפירט דער לאָדזשער וועבער אַר. 
בעטער, אַן אַלטער אַקטיװער בונדיסט און טוער אין טעקסטיל-פאַראייץ, 
יחיאל קריבוס און די רעדע האָט געהאַלטן דער לאָדזשער יוגנט- 
טוער י. קערש. דעם 1טן מאַי 1945 זיינען איר פערגאַנאַ פאָרגעקומען צויי 
פאַרזאַמלונגען פון בונדיסטן. ס'האָבן גערעדט דער לובלינער בונדישער 
טוער לייביש לערער און יחיאל קריבוס. עטלעכע װאָכן נאָך דעם האָט מען 
קריבוסן און דעם װאַרשעװוער בונדיסט כתריאל ראָזענבערג אַרעסטירט אוּך 
איבערגעפירט קיין אָש (קירגיזיע), 

חדשים האָבן זיך געצויגן די פּיינפולע אױספאָרשונגען, װאָס זיינשר 
געווען באַגלײט מיט אויסגעלאַסענע זידלערייען און קלעפּ. לסוף איז 1946 
פאָרגעקומען אַ פּראָצעס פון די צוויי בונדיסטן, אין זיין באַשולדיקונג-רעדשט 
האָט דער פּראָקוראָר געזאָגט, אַז די אָנגעקלאָגטע האָבן איינגעאָרדנט גע" 
היימע פאַרזאַמלונגען, אויף וועלכע מ'האָט קריטיקירט די סאָוועטישע מאַכט. 
בעיקר האָט ער פֿאָרגעװאָרפן קריבוסן די חוצפּה צו ריידן און פּראָטעסטירץ 
אויף די געהיימע פאַרזאַמלונגען קעגן טויט-אורטייל, װאָס איז אויסגעפירט 
געװאָרן איבער ערליכן און אַלטערן. פאַר דעם ;פאַרברעך" האָט דער פּראָ- 
קוראָר פאַרלאַנגט אַן אורטייל פון 20 יאָר תפיסה. דער פאַרטײידיקער 
האָט אונטערגעהאַלטן די דערקלערונג פון פּראָקוראָר, אַז קריבוס איז ;אַ 
קאָנטר-רעװאָלוציאָנער" און פאַרדינט אַ גרויסע שטראָף, מען דאַרף אָבער 
נעמען אין אַכט מילדערנדע אומשטענדן (דער אָנגעקלאָגטער איז אַן עלטערער 
מענטש און האָט אַלע זיינע יאָרן געלעבט אין אַ בורזשואַזער מלוכה), דער 
ציילט יחיאל קריבוס: ,אין מיין לעצט װאָרט האָב איך דערקלערט, אַז איך 
בין מיין גאַנץ באַוואוסטזיניק לעבן אַ בונדיסט. אַרין בין איך אין 'בונד' 
נאָך אין די צאַרישע צייטן אין יאָר 1912. דער 'בונד', האָב איך געזאָגט. 

| איז אַ רעװאָלוציאָנערע פּאַרטײ, װאָס האָט ערלעך און מוטיק פאַרטיידיקט 
די אינטערעסן פון די אַרבעטער קעגן די רייכע און עקספּלואַטאַטאָרן. ווען 
איך האָב דערקלערט, אַז איך פּראָטעסטיר קעגן דעם, װאָס מ'האָט אין געריכט 
ערליכן און אַלטערן אָנגערופן ,שפּיאָנען", האָט דער ריכטער מיר איבער" 
געריסן און געזאָגט, אין יידיש: 'שווייג! דאָס קען דיר שאדן צום געזונט... 
דאָס געריכט איז אַװעק אויף אַ באַראַטונג און איז אַרױסגעקומען מיט דעם 
פּסק, אַז אַזױ וי איך בין שוין אַן עלטערער מענטש, פאַראורטיילן זיי מיך 
בלויז אויף 10 יאָר תפיסה" +*:). (דער צווייטער אָנגעקלאָגטער, כתריאל ראָ- 
זענבערג, הגם אַ יינגערער חבר, האָט שוין גענאָסן פון קריבוסעס עלטער- 
זכות, און אויך באַקומען ,בלויז" 10 יאָר תפיסה), 

אַזעלכע און פיל אַנדערע באַשײנפּערלעכע לעקציעס פון סאָוועטישן לעבן 
און רעזשים האָבן געהאַט זייער פּעולה, די פּולישע יידן האָבן געװאָלט װאָס גי" 
כער פאַרלאָזן די ערד, איבער וועלכער ס'האָט געשוועבט סטאַלינס בייזער גייסט, 
די יידן האָבן געוואוסט וועגן דער פולער פאַרניכטונג פון יידישן לעבן דורך די 
נאַצידמערדער. זיי האָבן געוואוסט, אַז זיי װעלן אין פּוילן טרעפן חורבות 
און פּוסטקײטן. דאָך האָבן זיי געאיילט אַהין, אַבי צו זיין װאָס וייטער 
פון דעם לאַנד, וואו עס הערשט אַ מאַכט, געבויט אויף ליגן און גװאַלט, אַ 
גרויסע צאָל פון אָט די יידן איז אָנגעקומען קיין לאָדזש -- צו בלייבן אָדער 
אָפּצורוען זיך און פאָרן וייטער. ביי דער בונדישער אָרגאַניזאַציע איז 
געשאַפן געװאָרן אַ רעפּאַטריאַנטן-קאָמיסיע. זי האָט אָפּגעװאַרט די צוגן, 
אויפגעזוכט בונדיסטן און זייערע נאָנטע. מ'האָט אײינגעאָרדנט אַ דורכגאַנג- 
היים, אויסגעזוכט דירות, אַרבעט און געהאָלפן זיך אײנאָרדנען. 

וועגן דעם צוריקקומען פון סאָװועט-רוסלאַנד האָט דערציילט דער בונ- 
דישער אָרגאַן: ;הגם לאָדזש איז נישט קיין אויפנעם-פּונקט פון די רעפּאַי 
טריאַנטן, דאָך קומען פיל יידן און אַרבעטס-מענטשן צוריק קיין לאָדזש. 
עס קומען נישט בלויז די, װאָס זיינען געווען ביז 1939 איינוואוינער פון 
לאָדזש, נאָר אויך די, װאָס זוכן אין לאָדזש אַ גרעסערן יידישן קיבוץ, אַ 
מער פּולסירנדיק יידיש-געזעלשאַפטלעך לעבן. די וויכטיקסטע אויפגאַבע, װאָס 
די לאָדזשער אָרגאַניזאַציע פון 'בונד' האָט זיך געשטעלט, איז געווען אֶר"- 
גאַניזירן דאָס באַזעצן זיך אין לאָדזש, העלפן געפינען אַ דירה און איינָאָרדענען 
זיך אויף אַרבעט. די רעפּאַטריאַציע-אָפּטײלונג ביים לאָדזשער קאָמיטעט 
פון יבונדי האָט אין דער הינזיכט פיל אויפגעטון, אָבער צוליב מאַנגל אין 
מאַטעריעלע מיטלען איז די הילף וייניק לגבי די אויפגאַבן, װאָס שטייען 
אונז פאָר, ספּעציעל פאַרדינט אונטערגעשטראָכן צו װוערן די ליכטענשטיין" 
היים. הגם ס'איז דאָרט איבערפולט, הערשט דאָך אַ מוסטערהאַפטע אָרדנונג 
און ריינקייט. אין דער ליכטענשטיין-היים האָבן אויך געפונען אַן אָפּרו-אָרט 
פיל יידישע אַרטיסטן און קינסטלער" ++=). 

אין 1946 האָט די בונדישע אָרגאַניזאַציע אין לאָדזש שוין געציילט 
0 מיטגלידער, װאָס זיינען געווען איינגעטיילט אין 9 פּאַרטײ-גרופּעס. פון 
יולי 1945 איז אויך געװוען טעטיק אַ יוגנט-בונד צוקונפט, װאָס האָט אין 

6 געציילט 50 מיטגלידער. אין אייגענעם לאָקאַל אָדער אין גרעסערע 
שטאָטישע זאַלן האָט די פּאַרטײ-אָרגאַניזאַציע אינגעאָרדנט פאָרלעזונגען 
און קולטור-אָוונטן, װאָס האָבן צוגעצויגן אַן עולם ביז 800 מענטשן. ס'זיינען 
אויך באַהאַנדלט געװאָרן אַקטועלע פראַגן און ס'איז געווען טעטיק אַ דראַ- 
מאַטישער קרייז,. די בונדיסטן האָבן אָרגאַניזירט 8 פּראָדוציר-קאָאָפּעראַטיוון 
און מיט זיי אָנגעפירט. אין די קאָאָפּעראַטיון, װאָס האָבן אַרומגענומען די 
פאַכן פון באַקלײד, סטאָליער, מאַלער, טאַפּעצירער, וװועבער, בעקער און 
שוסטער, זיינען געווען באַשעפטיקט עטלעכע הונדערט אַרבעטער. אין 1946 
האָט די אַלגעמײנע פּאַרטײ-פאַרזאַמלונג אויסגעויילט אַ נייעם קאָמיטעט, 
װאָס איז באַשטאַנען פון די ח"ח: גרשון פאָגעל (פאָרזיצער), בונים ווינער 
און ש, הורוויטש (סעקרעטאַרן), לייב פּודלאָווסקי, מאַרעק עדעלמאַן, פּנחס 
װאָלקאָװיטש, אברהם קאַהאַן, הערש פייגענבוים און י. קערש. שפּעטער האָבן 
צום קאָמיטעט אויך געהערט ל, לענקינסקי, מ. בערנשטיין און מ. בערקאָ- 
וויטש. דער בונד האָט אויך געהאַט אַ פאָרשטײיער אין שטאָט:ראַט -- 
ש, הורוויטש, 

מיטן אָנקומען פון גרעסערע צאָלן רעפּאַטריאירטע יידן זיינען אויך 
געקומען מער בונדיסטן, פיל זיינען אַװעק אין די שטעט פון די פריערדיקע 
דייטשע געביטן, װאָס זיינען איינגעגלידערט געװאָרן אין דער פּוילישער 
מלוכה, אַ טייל האָט זיך באַזעצט אין לאָדוש. אין 1947 האָט שוין די לאָד- 
זשער בונדישע אָרגאַניזאַציע געציילט 400 מיטגלידער. ביי דער אָרגאַני 
זאַציע האָט אויך פונקציאָנירט אַ קולטור-הויז, אַ קולטור-ליגע, אַ ביבליאָטעק, 
אַ קינדער-גאָרטן און אַנדערע אינסטיטוציעס, אַן אַרבעט צוישן די קינדער 
און יוגנטלעכע האָבן געפירט דער סקיף און יוגנט-בונד. מיטן סקיף האָבן 
אָנגעפירט רוטקע וועקסלער און פייגע װאַפּנער. 

מ'האָט זיך באַמיט צוריק אויפלעבן דעם גײיסט, װאָס האָט פאַר דעם 
חורבן געהערשט אין דער בונדישער באַװעגונג. מ'האָט געהאָפט, אַז ס'וועט 
מעגלעך זיין צו שאַפן אַ המשך פאַר דעם אַלטן, גרױיזאַם פאַרניכטעטן 
פּױליש-יידישן ישוב. פון די יידן, װאָס זיינען געקומען פון די באַהעלטענישן 
אין פּױלן, פון די דייטשע קאַצעטן און פון די פאַרשיקונג-ערטער אין 
סאָוועט-רוסלאַנד, האָט געקענט וערן אַ יידישער ישוב פון אַ פערטל מיליאָן 
נפשות. און דאָס האָט געגעבן אַ גרונט צו מיינען אַז אַ נײי יידיש לעבן 
וועט אויפגעבויט ווערן אויף דער פּוילישער ערד, געשען איז אַנדערש. צויי 
פאַקטאָרן האָבן צו דעם גורם געווען: דער אַנטיסעמיטיזם פון פּוילישן פאָלק 
און דער טעראָר פון קאָמוניסטישן רעזשים, 

נאָכן פאַרטרייבן די דייטשע חיילות זיינען אין פּוילן דערמאַרדעט גע- 
װאָרן פיל יידן. דורכגעפרעסן מיט וילדער יידן-שנאה, האָבן פּאָליאַקן 
אַכזריותדיק דערהרגעט איינצלנע ניצול-געװאָרענע יידן, װאָס זיינען אַרױס 
פון זייערע באַהעלטענישן אָדער זיינען צוריקגעקומען פון די דייטשע קאַצעטן, 
געשען איז עס אויף די וועגן און אַפילו אויף די באַנען אָדער אין די שטעטלעך, 
וואוהין עלנטע יידן זיינען געקומען אַ קוק טון אוֹיף זייערע חרובע היימען 

אָבער אויך אין גרעסערע שטעט זיינען פאָרגעקומען אַזעלכע רציחות. געטון 
האָבן עס באַנדעס פון נ. ס. ז. (נאַציאָנאַלע באַװאָפּנטע כוחות) אָדער סתם 
באַנדיטן און אויסוואורפן. דער הױכפּונקט פון די דאָזיקע רציחות איז 
געווען דער שוידערלעכער פּאָגראָם אין קעלץ, דעם 4טן יולי 1946, ואו 
פערציק יידן זיינען געװאָרן בעסטיאַליש דערמאָרדעט און איבער פופציק -- 
פאַרוואונדעט. אַ קורצע צייט פאַר דעם זיינען ביי לאָדזש און אין שטאָט 
גופא אויסגעפירט געװאָרן עטלעכע רציחות. 4 יינגע יידן זיינען נישט וייט 
פון שטאָט דערמאָרדעט געװאָרן. אין שייכות מיט דעם האָט דער לאָדזשער 
קאָמיטעט פון בונד אַרױסגעלאָזט אַן אויפרוף ;צו דער פּולישער געזעלשאַפט* 
און אים פאַנאַנדערגעקלעפּט אין שטאָט. דער פאָרשטייער פון דער מאַכט 
האָט אין אָנהױיב נישט געװאָלט דערלויבן דעם אויפרוף, אָבער לסוף האָט 
ער נאָכגעגעבן. דעם 24 יוני 1946 איז אין מיטן העלן טאָג אין זיין וואוינונג 
אויף מיעלטשאַרסקעגאָ 4 דערמאָרדעט געװאָרן פישקע נײמאַן, אַ מיטגליד 
פון לאָדזשער קאָמיטעט פון בונד און אַ בויער פון די יידישע אַרבעטס-קאָאָ- 
פּעראַטיוון אין אַ ריי שטעט. אַ קויל אין קאָפּ האָט אַ סוף געמאַכט צו זיינע 
9 יאָר לעבן. פאַר דער מלחמה אַקטיוו אין יוגנגט-בונד פון װאַרשע, האָט 
ער פון 1943, וי אַן אָפיציר אין דער פּולישער קאָשטשושקאָ-דיויזיע, זיך 
באַטײליקט אין פיל שלאַכטן ביז בערלין און באַקומען אַ ריי אויסצייכענונגען 
פאַר העלדישקייט. נאָכן באַפרײיט ווערן פון מיליטער האָט ער זיין גאַנצע 
ענערגיע געווידמעט דער בונדישער אַרבעט, וי אויך זיינע צוגרייטונגען 
צום אוניווערזיטעט. אַ מערדערישע קויל האָט איבערגעריסן זיין לעבן, דער 
מאָרד האָט געמאַכט אַ שטאַרקן רושם אין שטאָט און די לוויה איז געוען 
אַ זייער גרויסע מיט דער באַטײליקונג פון דעלעגאַציעס פון פיל געזעלשאַפט" 
לעכע אָרגאַניזאַציעס און פון די מאַכט-אָרגאַנען. בערך 10 טױזנט יידן 
און פּאָליאַקן האָבן זיך באַטײליקט אין דער לוויה, װאָס האָט זיך פאַרואַנדלט 
אין אַ גרויסער פאָלקס-דעמאָנסטראַציע. די לימודים אין אוניווערזיטעט 
זיינען אַלס צייכן פון טרויער איבערגעריסן געװאָרן אויף 2 שעה. אין 
די װערקשטאַטן און קאָאָפּעראַטיוון, וואו עס זיינען געווען באַשעפטיקט יידן, 
האָט מען איבערגעריסן די אַרבעט אויף דער צייט פון דער לוויה. צער און 
טראַגיזם זיינען געווען אין די רעדעס ביים קבר. ,, איבער די וועגן און שליאַכן 
פון באַפרײטן פּױלן -- האָט געזאָגט דער פאָרשטייער פון דער לאָדזשער 
בונדישער אָרגאַניזאַציע, גרשון פאָגעל -- טראָגט זיך דער פּאַרואָס פון די 
קליינע רעשטלעך פון גרויסן יידישן פאָלק, וועמענס טױזנטײיאָריקע גע" 
שיכטע אין דעם לאַנד איז געצייכנט מיט בלוט און טרערן. דעם פאַרואָס 
װאָלט מען געדאַרפט אַרײנהאַמערן אין די מוחות פון די מיליאָנען אונזערע 
שכנים און אויף די מערדער אויסקריצן, וי אַ קין-צייכן". 

די אָנפאַלן און מאָרדן, און בפרט דער קעלצער פּאָגראָם, האָבן ביי די 
יידן אין פּױלן אַרױסגערופן אַן אומרו און אַן אומגלויבן --- אַן אומרו פאַרן 
אייגענעם לעבן און אַן אומגלויבן אין דער מעגלעכקייט אויפצובויען פון די 
חורבות אַ נייעם יידישן ישוב אויף דער פּוילישער ערד. די טענדענץ צו 

פאַרלאָזן דאָס לאַנד איז פילפאַך פאַרשטאַרקט געװאָרן. דער עמיגראַציע- 
שטראָם, װאָס האָט אָנגעהאַלטן די גאַנצע צייט, האָט זיך באַדײטנדיק אויס- 
געברייטערט און אַרומגעכאַפּט אויך יענע טיילן, װאָס האָבן פריער געהאַט 
בדעה צו בלייבן, 

און שטאַרק געװוירקט האָט אויך דער קאָמוניסטישער טעראָר. פּױלן 
איז אָקופּירט געװאָרן דורך דער סאָוועטישער אַרמײ און די קאָמוניסטן האָבן 
באַקומען די מאַכט. כל-זמן די לאַגע אין אײראָפּע איז נאָך נישט געוען 
סטאַביליזירט, האָבן די מאַכט-האָבער אין מאָסקװע געהאַט אַן אינטערעס 
צו שאַפן דעם איינדרוק, אַז די לענדער, װאָס זייערע אַרמײען האָבן אָקופּירט, 
זיינען פריי און אומאָפּהענגיק. דעריבער האָט מען אין פּױלן, װי אין די 
אַנדערע לענדער, געלאָזט פונקציאָנירן אַ ריי נישט-קאָמוניסטישע פּאַרטײען. 
אמת, מ'האָט זיי געהאַלטן אויפן אויג און אַכטונג געגעבן, אַז זיי זאָלן צו 
פיל נישט אויסנוצן זייער פרייהייט, אָבער זיי האָבן פאָרט עקזיסטירט און 
געפירט אַ טעטיקייט מער-װייניקער אין הסכם מיט זייערע אָנשויאונגען און 
טראַדיציעס. אַזױ איז אויך געווען אויף דער יידישער גאַס. 

די יידישע קאָמוניסטן האָבן זיך באַמיט צו דאָמינירן דאָס יידישע לעבן. 
זיי זיינען געווען אַ קליינע מינדערהייט. דער סתם-ייד, און אַװדאי די אָנ- 
הענגער פון אַנדערע פּאַרטײען און אַפילו פריערדיקע קאָמוניסטן, האָבן מיט- 
געברענגט מיט זיך פון סאָוועט-רוסלאַנד ביטערע דערפאַרונגען און טיפע 
אַנטוישונגען. די קאָמוניסטישע רייד האָבן אין די אויערן פון די דאָזיקע 
מענטשן געקלונגען נישט-אויפריכטיק און אָפּטמאָל וי אַ צינישער חוזק, קיין 
שטאַרקן אָנשפּאַר ביי יידן האָבן מחמת דעם די קאָמוניסטן נישט געקענט 
האָבן. דאָך האָבן זיי ביסלעכווייז אָנגעהויבן פאַרנעמען די שליסל-פּאָזיציעס 
פון יידישן לעבן. דערגרייכט האָבן זיי עס נישט מיטן אייגענעם כוח און מוח, 
מ'האָט געוואוסט ווער ס'שטייט הינטער זייערע פּלייצעס און מ'האָט מורא גע" 
האַט צו פיל איינרייסן מיט זיי,. אין אַזעלכע סיטואַציעס רוקן זיך אַרױס 
אויף דער צווייטער זייט מענטשן, װאָס זיינען גרייט אויף משא-ומתנס מיט דער 
מאַכט. נישט אַלע האָט די טראַגעדיע, אַפילו פון אַזאַ פאַרנעם, װוי די יידישע, 
געקענט לייטערן און דערהויבן, 

די געשאַפענע לאַגע האָט געצוואונגען צו אַ צוזאַמענאַרבעט מיט די קאָ- 
מוניסטן, װאָס האָבן געגרינדעט אַ נייע פּאַרטײ אונטערן נײטראַלן נאָמען 
פּאָלסקאַ פּאַרטיאַ ראָבאַָטניטעזאַ (פ.פ.ר.). ס'איז אויסגעקומען מיט זיי מיטצו- 
אַרבעטן אין די אַלגעמײנע יידישע קאָמיטעטן און אַנדערע אינסטיטוציעס. 
(אין לאָדזש איז דער פאָרזיצער פון יידישן קאָמיטעט געווען דער קאָמוניסט 
מיכאַל מירסקי). די גרויסע מערהייט בונדיסטן איז געווען אַנטשלאָסן איינ- 
צוהאַלטן די בונדישע זעלבשטענדיקייט און אומאָפּהענגיקײט און צוזאַמענ- 
אַרבעטן בלויז דאָרט, וואו ס'איז אומבאַדינגט נויטיק. די דאָזיקע איינשטע- 
לונג פון די בונדיסטן האָט זיך מאַניפעסטירט אויף פאַרשידענע אופנים, 
און דאָס האָט גערייצט די קאָמוניסטן און זיי פלעגן זיך טשעפּען און דראָען. 

ווען ס'האָט אין 1946 אָנגעהויבן דערשיינען אין לאָדזש די בונדישע 

פּאָלקס-צייטונג, איז פּאָרגעקומען אַזאַ כאַראַקטעריסטישער אינצידענט: אין 
ערשטן נומער איז געווען אַ קורצער אַרטיקל פון דער רעדאַקציע וועגן דער 
צייטונג און ער האָט זיך פאַרענדיקט מיט די דאָזיקע ווערטער: קמיטן באַנײען 
דאָס אַרױסגעבן די 'פאָלקס-צייטונג!, מיטן אָנבינדן צו יענער רומפולער 
טראַדיציע --- בויגן מיר אונזער פלאַטערנדיקע רויטע פאָן און מיר דערמאָנען 
מיט ליבע און פּיעטעט די, װאָס פאַרבלייבן פאַר אונז אַ סימבאָל פון רעװואָי 
לוציאָנערע סאָציאַליסטן, די רעדאַקטאָרן און מיטאַרבעטער פון דער 'פאָלקס- 
צייטונג', װאָס זיינען אומגעקומען אין די גריזאַמע קריגס-יאָרן, אונזערע 
טייערע חברים: נח, וולאַדימיר קאָסאָווסקי, הענריק ערליך, װיקטאָר אַלטער, 
אַרטור זיגעלבוים, מאַוריצי אָזעעך". 

דאָס װאַגן צו דערמאָנען די נעמען פון די בונדישע פירער הענריק ערליך 
און וויקטאָר אַלטער, וועמען די קאָמוניסטן האָבן דערמאָרדעט און באַשמוצט, 
האָט ביי זיי אַרױסגערופן אַ גרימצאָרן. דער פירער פון די יידישע קאָמוניסטן 
שמעון זאַכאַריאַש איז מיט אַ צייטונג אין האַנט געקומען צו דעם רעדאַק- 
ציע-מיטגליד לעאָ פינקעלשטיין און ווייזנדיק דעם אַרטיקל דערקלערט: -- 
אונז געפעלט דאָס נישט! -- לעאָ פינקעלשטיין האָט אים געענטפערט: -- 
אַ צייטונג קען דאָך נישט יעדן געפעלן... אויף דעם האָט זאַכאַריאַש רעאַ- 
גירט מיט די װוערטער: -- מיר װעלן דאָס איבערזעצן אויף רוסיש... לעאָ 
פינקעלשטיין האָט אים אָפּגעענטפערט: -- אדרבא, אַ צייטונג האָט אַספּי 
ראַציעס איבערגעזעצט צו ווערן אין פרעמדע שפּראַכןי. 

פון צייט צו צייט פלעגט די אודבע (דער זיכערהייט-אַמט -- אַ פּױלישע 
אויפלאַגע פון נ.ק.וו.ד.) אַרוסרופן בונדישע טוער, פאָרשן, טשעפּען זיך 
און דראָען. באַזונדערס האָט מען אין או"בע געהאַט טענות פאַרװאָס מען 
מאַכט מאַניפעסטאַציעס צום אָנדענק פון ערליך און אַלטער (אויסער דעם, 
װאָס די בונדיסטן האָבן זיך אויפגעשטעלט ביים דערמאָנען די נעמען פון די 
דערמאָרדעטע בונדישע פירער, איז אין לאָדזש אויך פאָרגעקומען אַ ספּעציעלע 
טרויער-אַקאַדעמיע). 

דאָס מאַניפעסטירן די בונדישע אומאָפּהענגיקײט איז אויך געקומען 
צום אויסדרוק דורך דער מיטבאַטײליקונג אין דער ערשטער װעלט-קאָנ- 
פערענץ פון די בונדישע אָרגאַניזאַציעס (בריסעל, מאַי 1947) און אין שאַפן 
דעם װעלט-קאָאָרדיניר-קאָמיטעט פון בונד; דאָס זעלבע -- דורך דער באַטײ 
ליקונג אין קאָמיסקאָ (קאָמיטעט פון די אינטערנאַציאָנאַלע סאָציאַליסטישע 
קאָנפערענצן ערב דעם צוריקאויפשטעלן פון סאָציאַליסטישן אינטערנאַציאָי 
נאַל). דאָס אַלץ האָט אָנגעהאַלטן אַזױ לאַנג, ביז אין מאָסקװער קרעמל איז 
באַשלאָסן געװאָרן, אַז דער פאַנאַנדערגעבױטער קאָמוניסטישער מאַכט-אַפּאַי 
ראַט אין די באַזונדערע לענדער און די אינטערנאַציאָנאַלע באַציאונגען דער" 
לויבן שוין צו מאַכן אַ שריט ווייטער אויפן וועג פון פאַרװאַנדלען די מזרח- 
אײיראָפּעאישע מלוכות אין סאָוועטישע סאַטעליטן. פאַר די סאָציאַליסטישע 
פּאַרטײען האָט דאָס באַטײט צװאַנג-פאַראײניקונג מיט די קאָמוניסטן. אין 
פּױלן האָט די 0:95. געדאַרפט זיך צונויפגיסן מיט 9.9.ר.. דאָס זעלבע האָבן 

די קאָמוניסטן געהאַט בדעה צו טון מיטן בונד. אין אָנהױב האָט עס אויסגעזען, 
אַז אַזױ װעט טאַקע זיין. דער בונד אין פּױלן איז אַרױסגעטרעטן פון בונדישן 
װעלט-קאָאָרדיניר-קאָמיטעט און פון קאָמיסקאָ. אַן אױיסנאַם זיינען געװוען 
דער יוגנט-בונד צוקונפט און סקיף, װאָס האָבן זיך אָפּגעזאָגט צו פאָלגן און 
מיטמאַכן די קאַפּיטולאַנטישע פּאָליטיק. נאָכן איבערייסן מיט דער בונדישער 
און בכלל סאָציאַליסטישער וועלט-באַװעגונג האָט געזאָלט קומען דער לעצ- 
טער אַקט -- די פאַראייניקונג מיט 9.8.ר.. דער שטאַרקער װידערשטאַנד 
פון דער גרויסער מערהייט בונדיסטן האָט אוממעגלעך געמאַכט צו שפּילן 
אָט דעם לעצטן אַקט פון דער טראַגי-קאָמעדיע. דער בונד איז אָפּגעקומען 
בלויז מיט אַ זעלבסט-ליקװוידאַציע, 


פאַר די בונדיסטן אין לאָדזש און אַנדערע שטעט איז פאַרלוירן געגאַנגען 
איינער פון די שטאַרקסטע סטימולן צו פאַרבלייבן אין לאַנד. זיי זיינען 
אַװעק אין פאַרשׂידענע עקן וועלט, בלויז אַ קליינע צאָל בונדיסטן איז נאָך 
דעם פאַרבליבן אין פּוילן, מיט יאָרן שפּעטער זיינען אויך זיי אַװעק, בלויז 
איינציקע, װאָס זייער צאָל קען מען איבערציילן אויף די פינגער פון איין 
האַנט, זיינען אַרײין אין דער קאָמוניסטישער פּאַרטײ, 

און אַזױ איז צונישט געװאָרן דער פּרואוו פון שאַפן אַ המשך פון יידיש 
לעבן אויף דער ערד פון פּוילן, 


+ 
+ + 


אין יאָר 1957 זיינען פיל פון די נאָך פאַרבליבענע בונדיסטן אַװעק פון 
פּױלן, זומער פון זעלבן יאָר האָבן זיי אין דער שטאָט לאָדזש באַגלײט 
צו זיין אייביקער רו דעם חבר מ. קאַץ. זי האָבן זיך פאַרזאַמלט ביים אָפענעם 
קבר און דער אַלטער, געטרייער בונדיסט יצחק קלעטשעווסקי האָט געהאַלטן 
די אָפּשײיד-רעדע. דאָס איז געװען אין זעלבן יאָר, ווען בונדיסטן אין די 
פרייע לענדער האָבן געפייערט דעם 60-יאָריקן יובל פון בונד. 


7--1957, זעכציק יאָר---צוויי-דריי דורות. מיר האָבן דאָ דערציילט די 
געשיכטע פון בונד, פון דער יידישער סאָציאַליסטישער און אַרבעטער-באַ- 
וועגונג אין איין שטאָט. פון קליינע פאַרזייטע קערנדלעך איז אויפגעגאַנגען 
אַ גרויסע באַפרייאונג-באַװעגונג, װאָס האָט געאיידלט און דערהויבן די מענטשן 
און איז לסוף אומגעקומען אין אַ געשיכטלעכן שטורם. אין דעם װערק איז 
וועגן דעם אויספירלעך דערציילט. דאָ װעלן מיר נאָך צוגעבן עטלעכע 
ווערטער ועגן אַ וויכטיקן שטריך פון דער פאַרגאַנגענער תקופה, 


במשך פון די לעצטע 0 יאָר איז זעלטן געווען אַ יאָר אָן מלחמה אָדער 
אַנדערע באַװאָפּנטע קאַמפן. פאַר דער צייט זיינען געווען צוויי וועלט-מלחמות, 
אין דער ערשטער זיינען בלויז טויטע פון די קאַמפן אויף די שלאַכט-פעלדער 
און געשטאָרבענע פון די וואונדן געווען איבער 8 און אַ האַלבן מיליאָן --- מער 
וי אין אַלע מלחמות פון 1793 ביז 1914. פאַרוואונדעטע -- איבער 21 

מיליאָן. אין דער צווייטער וועלט-מלחמה זיינען געווען נאָך מער קרבנות, 
די צאָל טויטע פון די אַרמײען און פון דער ציווילער באַפעלקערונג װערט 
געשאַצט אויף 22 מיליאָן, צווישן זיי 6 מיליאָן יידן; פאַרוואונדעטע -- 34 
מיליאָן. שוין אָפּנערעדט פון די ריזיקע מאַטעריעלע היזקות פון די צע" 
שטערונגען און קריגס-הוצאות, װאָס זיינען אין דער צווייטער וועלט-מלחמה 
געווען פיר מאָל אַזױ גרויס, װוי אין דער ערשטער. 

טויטע און פאַרוואונדעטע קען מען ציילן, אַזױ אויך מאַטעריעלע פּאַר" 
לוסטן. װי איז אָבער די מאָס פאַר די מאָראַלישע שאָדנס ? די אומאויפהער" 
לעכע מלחמות האָבן דעמאָראַליזירט און ברוטאַליזירט, האָבן פאַנאַנדערגעי 
פלאַקערט ביי מענטשן געפילן פון רויב-גיריקייט און בלוט-דורשטיקייט, האָבן 
דערשטיקט די געפילן פון מענטשלעכקייט און געוועקט חיהשע אינסטינקטן. 
אין אַזאַ קלימאַט איז מעגלעך געװאָרן דער אומזיניקער און גרױזאַמער 
פאַרברעך לגבי דעם יידישן פאָלק בעת דער צוייטער וועלט-מלחמה. אין 
אַזאַ קלימאַט זיינען מעגלעך געװאָרן די ריזיקע צוגרייטונגען צו אַ דריטער 
וועלט-מלחמה, װאָס דראָט, מחמת די עפּאָכע-מאַכנדיקע דערפינדונגען, צו 
פאַרניכטן די ציװויליזאַציע, נאָך מער --- דאָס לעבן אויף דער ערד. װעט 
אַ דריטע וועלט-מלחמה קומען, קען דאָס באַדײטן אַ זעלבסטמאָרד פון דער 
מענטשהייט, 

אין אַזאַ צייט דאַרפן מיר ווענדן די אויגן צום אַשׁ פון די פאַרברענטע 
מיליאָנען, צום אַשׁ פון די לאָדזשער יידישע וועבער. אין דעם אַש געפינען 
זיך פונקען --- פונקען פון זייער גלויבן, פוֹן זייער ערלעכקייט, פון זייער 
יושרדיקייט; פונקען פון זייערע גאולה-שטרעבונגען -- זייער רייסן זיך צו 
אַן אויסגעלייזטער װועלט פאַר אַלע פעלקער, פאַר אַלע מענטשן. אויף דער 
שוועל פון דער גרעסטער קאַטאַסטראָפע, איז פאַר דער מענטשהייט די ברירה 
פון זיין אָדער נישט זיין אין דער גאולה-וויזיע, װאָס די פאַרשניטענע האָבן 
אין זיך געטראָגן . + . 

,9 

8) זע 1. 

4) צבי פערלא: הצפירה נום. 9028, 
8 אויגוסט 1886, װואַרישע. 

9) װאָרט. 


0) שמואל ראַבונאָוויטש : מיט 50 יאָר 
צוריק (חיסטאָרישש שריפֿטן פון ייװאַ, 
דרוטער באַנר, ווילנע -- פּאָרון 1989), 
4 ,140 121461114 : (ש010אס).8 .א (7 
.102152262 ,1897 14104א 96 

ישׂפֿ 1 ,1 .סאג 12146114 :61204 .| (8 

4 בנסת ישראל, שנה שניה, ה'תכמח, 
ווארשא, 1887. 

0 אברהם קאָטיק : דאָס לצבן פון אַ 
אידיטן אינטעליגענט, נין-יאָרק 1998, 
1115101724 :5812201016041 6ו814ץ1602זא. (16 
-10 2400126 צו 800421180/620600 טסע 

(די קאָרעספּאָנהענץ פון בראָנ יסלאַוו סאַ- 

9) דיא אַרבײטער צייטונג, 90 מאַו 
2, -נוין-ואָרק. 

0 ב. מיכאַלעווימש: זברונות פון אַ 
יודישנן סאַציאַליסט, ערשטער באַנד, וװאַר- 

נון-יאָרק 1946, 

2) אאַן אַלמער ובאַקאַנטער : דער אָנהויב 
פון דער יידיששר אַרבעטער-באַוושַנונג אין 
לאָרזש (רויטער פּנקס, צווייטעס זאַמלבוך, 
וואַרישע 1924). 

4) אַרקאַדי קרעמער : דער פְרשטצר 
צ"ק פון בוגר (אַרקאַדי קרשמצר, ניו- 
יאָרק 1942). 

6) זכרונות פון בעריש קורביץ (אַ. 
װאָלף יאַסנו ; גשטיכטע פון רער יידיששר 

7) דאָרט. 

8) די ליכטיקף שטראַלן אין רנָם פֿינס- 

ח 1905 
8) א. משעמעריסקי: אין לאָרזו אין 
8 (רויטע בלעטער, מיונסק 1999), 
 --‏ 6026100160 ,0-8 .סא 1120608614 (54 
.1907 /16װע516 
8) זע 884 | : 
;236 פא 113880116 חועתה8ח1100 (56 
.-24611682 ,1905 אטסט (16)3 
0262 30 ,10 .סאג 102141 גוסע 2 (57 
שוסאגנא ,1905 


8) א. +.: לאָדזשער ווַקער נומ. 97, 
7 יונוי 1980, לאָדושׂ. 

9) װע 87. 

0) זע 58, | 

1) די לצצטע פּאַסירוננשן, נומ. 12, 
4 וולי 1908, זשענעוו. 

1906, 1,682. 


0) זעלצער (פּסעוודאָנים פוון בראָניוס- 
לאַון גראָסער): פֿאָלקס-צייטונג נום. 70, 
8 יוני 1906, ווילנע: 

1) א. לישוואַק: װאָס גשװון, וויילנע 
5, 

9) די שטימט פֿון ;בונד", אָרגאַן פון 


צענטראַלן קאָמישעט פון , בונד", נוו, 9, 
סעפּמעמבער 1009 (אוטלעגאַל). 

8) דאָרט, נונמו. 8 מערץ 1910, 

4) זע 91, 1 

98) י. י. שרונק: פּוילן, פיונפש בוך, 
ניו-ואָרק 1040, 

6) באַריכט פון דער יידוישער פעקציע 
פון טיק.אָ. פאַר "אָר 1910, 13 פֿעברואַר 
1 (מאַנוסקריפּט אין בונדיישן אַרביוו). 


| -260 26 ,8מט616/ /1:04026 1466 (97 


1114, 


8) פַּראָמאָקאָלן פון זיצונגטען פון עק- 
זעקוטיוו און קאָלעקטיוו פֿון בונד אין 
לאָדזש, 1011 (מאַנוסקריפּט אין בונדישן 
אַרכװן). 

(99) = 0מ-יאָריקער 
וואַרישע 1988, 

0) (-. ב.: ווקנטן אַרבײטסלאָזינקײיט 


1121 


יובל לאָזצר סלאַנ) 


אין לאָרז (דֹטֶר אַנהויב, ווילנא 1912). 


,102187202 ,224 .סאה אנם)סטסם (101 
1 1912 61102168) 


9 די צייט נום. 17, 18 יוולי 1918, 
פּעטערבורג, 

2) לשבענס-פראַנען נום. 2, 81 מאַו 
2, +װואַרישע. 

8))) אברהם יוסף זילבערבערג: װעָנן 
רפר בונדישער כאַװענונג אין לאָדזש אין 
די יאָרן צרב דער צרשטער וופלט-מלחמה 
(מאַנ וסקריפּט איין בונדישן אַרביון). 

8ב) לודוזיק װוינאָגראַד: מאַטעריאַלן 
צו דער געשיכטע פון ,בונד" אוין לאָדזש 
(מאַנ וסקר יפּט אין בונדישן אַרכיוו). 

4) +-באַוריכט צצום אויסלענדישן קאָ- 
מוטעט פון בונר, סוף נאָוועמבער 1915 
(מאַנטוסקריפּט איין בונדיישן אַרכיוו). 

8) דער לאָדזשר אַרבײיטעָר נוט. 1, 
לאָדז אין יאַנואַר 1915. 

6) לאַבענס-פּראַגען נום 4, (59) 26 
יאַנואַר 1917, װואַרישע: 
6ס421610 2 :5202618060541 1ת840,, (107 
2.2.5 שש {(1000016210501066 11סץ2סטץס 
2,254 /21012660062כן 1481004) /1,60010 

. (1993 21572162 עד 

108) --ראָן (פּסעװודאָנים פון ה. ל. 
פֿאַזנאַנסקו): לעבצנס-פֿראַגקן נומ. 20 
(74), 99 יונו 1917, וװואַרשע. | 

9 לצָבשנט-פֿראַנטן (טעגלעכע ציי- 
שוטג.), ‏ צענטראַל-אָרגאַן פון /, בונד" אײן 
פוילען, נומ. 1, 6 העצעמטבער 1918, וװאַר- 
שע. 

110) --ראָן: דאָרט נום. 8, 0 ואַנואַר 
8. 

1) ---ראָן: דאָרט נומ 47, 22 נאָוועט- 
בער 1918, 

9) װאָרט נומ. 78, 14 אַפּריל 1910. 

8) --ראָן: דאָרט נומ. 121, 11 וובי 
09, 

4) דאָרט נומ. 918 און נומ 214, 
80 סעפּשעמבער און 1 אָקטאָבער 1919. 

4)) זע 108ב. 

6) --ראָן: צייט-שטימען, זאַמלהעפֿט, 
וװאַרישע,,. העצעמבער 1920. 

6) לאָדזצר ועקער נום. 1, 28 פע- 
ברואַר 1991, לאָרו. 

7) שמואל (מײלמאַן) דאָרט, נו. 9, 


0 מערץ 1991, 

8) דאָרט. 

9) א, לעווקא: דאָרט, נום. 4, 7 אַפּריל 
1. 


0) דאָרט נום. 6, 21 אַפּריל 1991. 
121) דאָרט נומ. 8, 26 מאַי 1921. 

9) דאָרט נומ. 12, 91 יולי 1991. 

8) האָרט נום. 4, 7 אַפּרויל 1921. 

4) דאָהט נומ. 20, 10 נאָוװעמבער 
1. 

68) אונוטָר לאָדזער וועקער, נומ. 5, 
1 מְאַוו 1929. 

16) פאָלקס-שייטונג נום. 101, 96 דע- 
צעמבער 1922, וװװאַרישע. 

|127) די ניישט. צייט נום. 17, 7 מאַי 
8, עװאַרישע. 

8) אונזשָר פֿאָלקס-צייטונג נומ. 161, 
4 זמצעמבער 1928, װואַרשע. 

9) דאָרט. 

0) דאָרט נום. 162, 11 יולו 1994. 

דײן) דאָרט נום. 121, 97 מאַי 1928 


28 


ע1) דאָרט נום. 916, 12 סעפּטעמבער 
4 - | 

)8 
9.8 

4) ניישט פאָלקס-צייטונג נומ. 28, 16 
פעברואַר 1920, וואַרשע. 

8) דאָהט נום. 96, 14 מאַי 1926. 

6) בן-דוד (פּסעוודאָנים פון ש. מול- 
מאַן ) ; לאָרזשער ווצקצר נומ. 1, 14 אָקטאָ- 
מער 1996, װאָרזש, 

7) יושר. ל. : דאָרט. 

8) ג. ר. א. (פסעודאָנים פון וי 
לוכטענששוון): דאָרט נומ. 10, 16 דע" 
צעמיבער 1926. 

9) דאָרט נומ. 8, 90 יאַנװאַר 1927. 

0) דאָהט נומ. 98, 99 יולו 1927. 

1) װאָרט נום. 9, 8 מערץ 1997. 

9) דאָרט נונז. 89, 96 אויגוסט 1927. 


---ראָן; דאָרט, נומ. 189, 8 יולי 


8) דאָרט נומ. 41, 17 אָקטאָבער 
7+7. 

4) דאָרט נומ. /4, 0 דעצעמבער 
7. 

8) דאָהט נומ. 48, 9 דעצעמטער 
7. 

6) דאָרם. 

7) דאָרט נומ. 49, 10 דעצעמבער 


.7 

8) דאָרט גום. 98, 94 מאַו 1998. 

9) רװאָהט נום 14, 80 מערץ 1998. 

0) דדאָרט נובז. 11, 9 מערץ 1928. 

1) האָרט נום, 19, 16 מערץ 1928. 

9) רװאָרט נום. 14, 98 מערץ 1928. 
8) װאָרט נום. 48, 12 אָקטאָבער 
8. | 

4) ל5.: דאָרט נומ. 50, 16 נאָוועמבער 
8, 

8 דאָרט נום. 17, 85 מאַי 1927. 

6) דאָרט נומ. 48, 9 העצעמבער 
7, 

7) דאָרט נומ. /4, 20 אָקטאָמער 
8,. 

8) דאָרט נומ. 46, 19 אָקטאָבער 1928. 

9) דאָרט נומ. 9, 18 ואַנואַר 1908. 


0) דאָרט נום. 15, 12 אַפּרול 1020. 

1) דאָרט נומ. 99, 96 אוויג וסט 19097. 

2) דאָרט נום. 4, 28 יאַנואַר 1099, 

8) דאָרט נום. 42, 22 אָקטאָבער 1981, 

84) דאָרט נום. 28, 1 יונוי 1080. 

9) דאָרט נומ. 25, 18 יוני 1080. 

6) דאָרט נום. 26, 20 יוני 1080. 

7) דאָרט נום 48, 21 נאָוועמבער 
6, 

8) דאָרט נום, 11, 15 מערץ 1981. 

9) דאָרט נומ. 20, 21 מאַי 1081, 

0) דאָרם נום. 29, 29 מאַי 1081. 

1) דאָרט נום. 0, 6 פעברואַר 1981, 

82) -- שטיין, דאָרט נומ. 6, 7 פע- 
בר ואַר 1980. 

28) דאָרט נום. 28, 4 סעפּטעמבער 
1, 

4) דאָרט נום. 8, 18 פֿעבוואַר 1080, 

8) דאָרט נום. 0, 7 פֿעברואַר 1080, 

6) יצחק ליפּסקי: דיי דראַמאַטישע 
שטודוע באַגינען (מאַנוסקריפט און בו:- 
דישן אַרביור). 

7) אאָדושער ווצקצר נום. 10, 20 
אַפּריל 1084. 

8) יחודית דאָמב; נייף פֿאָלקס-צײי- 
טונג נומ. 127, 2 מאַי 1088, װואַרשע. 

9) דאָרט נומ. 119, 28 אַפּרול 1088, 

0) דאָרט נום. 111, 18 מְאֵי 1088 
(דעם באַריכט האָט געשריבן ו. ש. הערץ). 

1) דאָרט נומ. 140, 14 מאַי 1088, 

2) דאָרפו. 

8) װאָרט נומ. 128, 12 מאַי 1088. 

4) דאָרט. 
188) ז. אַרטור (ש. מ. זיגעלבוום) : 
דאָרט נום. 140, 18 אי 1084. 

6) דאָרט, נום. 157, 98 מאִַי 19094, 

7) ס. יונגמאַן (נומקעווימטש) : לאָר- 
זשיצר וופסטר נומ. 18, 1 ווני 1084. 

8) ש. מולמאַן : דאָרט. 

9) הח. ע.: נייף פאָלקס-צייטונג, נומ. 
0, 80 ממאַויי 1084. 

0) א. יװואָלף (א. דו. יאַסני) דאָרט 
נום. 02, 81 מערץ 1088. 


2 : 
א, אמעי,. א - 
גל שע,ג.- - 4 204 ;46 י1.. באה שיפ שא -א ‏ + 6 צשג 2 . 


1) ה. ע: דאָרט נוט, 150, 80 מאַו 
8. 

2) א. װואָלף: דאָרט, נוט. 848, 24 נאָ- 
וועמטער 1885. 

8) א. װאָלף: דאָרט, נום. 58, 98 
פועבר ואר 19088. 

4) דאָרט נום. 82, 18 מערץ 1086. 

95) דאָרט נומ. 83, 19 מערץ 1086, 

6) װאָרט נוטם. 89, 28 מערץ 1058. 

7) ה. ע.: דאָרט, נום. 211, 17 יולו 
60, 

8) הד. ערליך : 
סעפּטעמבער 1986. 

09) הח. ע.: דאָרט, נוב, 
טעמומער 1036. 

0) +ז. אורטור;: דאָרט, 
דעצעמבער 1986, 


דאָרט נוט. 277, 96 
7, 28 סעמ- 


נום. ס879, 10 


1) דאָרט, נוט. 202, 12 אָסטאַמאָר 
6. 

2 דאָרט, נום. 240, 20 אוינוסם 
8, 


8) +ב. לעװוינסאָן (פסעוודאָנים פֿון 
בנומון ויראָווסקי), נייט פֿאָלקס-צייטונג 
נום. 988, 80 אוונוסט 1088, אוופּלאַגע 
פאַר ‏ לאָדזיש, 

4) - נייףט ‏ פאָלקס-צייטונג, 2 ומ. 
0 יולי 1989, 

8) -דאָר'ט, 
8. 

06) -דאָרמי, 
8, 

7) - דאָרט, 
כער 19898. 

8) דאָרט, נום. 
09. 

)09 
,0 

0) ז. אַרמזור: 
אַפַּריל 1080, 

1) א. ל. זעלמאַנאָוװיטוש: עפּיזאָרן פֿון 
מוון לעבן, מעקסיקע 1986, 

2) ז. אַרשור: אונופר ציים נום. 1, 
פעברואָר 1041, נון-ואָרק. 


8, 
נום,. 2874, 10 דעצעמבער 
נום. 278, 17 דעצעמכער 
נום. 280, 20 דעצעפֿ- 
9, 21 פּשבר'ואַר 


דאָרט, נום. 129, 98 

2) יעקב נירנבערג: רי גצשיכטץ פון 
לאָדזשער גצטאָ (אין די יאָרן פון יידישן 
חורבן) נין-ואָרק, 1948. 
{ 214) דאָרט. 

8) גרשוון פּאָגעל: מאַנוסקריפּט אין 
בונדישן אַרכיוו. 

6 לודוויק װוינאָגראַד; מאַנוסקרופּט 
אין בונדישן אַרכיוון. 

7) זע 918, 

8) זע 918 

9) וע 818. 

0) זע 218. 

1) וע 218. 

9) זע 218, | 

8) ירחמיאל וויינטבערג: רריי 1-מאַי- 
פֿײיצרונגצן אין לאָרוש: 1909, 1919, 


280 


4 (אונזצר שטימץ, 80 אַפּריל 1957, 


! פּאַריז). 


4) זע 218, 

8) זע 218. 

6) יעקב הילער:. טאָג-בוך פון לאָר- 
זֹשצר גשטאָ (מאַנופקרופּט און בונדישן 
אַרכ יוו). 

7) דאָרט. 

8) דאָרט, 

09) דאָרט. 

0) זע 2815. 

1) זע. 218. 

9) זע 215. 

8) וחיאל קריבוס: זכרונות (מאַנו- 
סקר יפּט איון בונדישן אַרכיוו). 

4) מאָלקס-צייטונג נום. 4, וונו 1946, 
לאָדזיש-וואַרישע. 


מיטגלידער פון בוך-קאָמיטעט (פון די אַנדערע האָבן מיר קיין בילדער נישט געהאַט), 


.אנ 


גוטערמאַן ח. אַלעקסאַנ-ער א, י. זילבערבערג ל. װינאָג-א? 








8 





3 אע סיאקישון הש ר א 





מ. ראָזענבלום ה. באָרנשטיין מ. בייגעלמאן י, זאמולעוויטש 


חוה ראַזענפאַרב- 
מאָרגענטאַלער 





א. לערמער 


אוש 
2 











9: 


בע 
3 





זעלמא 


אַנאָװיטש 


גאָטאײינער 





א" 


-ר 


אָלדבערג 


י. קריבוס 





1 
א 


אל 
1 יט 


נ. בוימגאַרטען 











5 


מיטנלידער פ 


ון בוך-קאַמיטעט 


ב יב ליאָנגראַ פיע 


(אין די מקורים איז אָנגעגעבן אַ 
גרויסער שייל פון דער ביבליואַָגראַפיע. דאַ 
וויערן דעריבער נישט פאַרצווכנט וענע בוו- 
כער, מאַנוסקריפּטן, יאָרנטננ פון צוו- 
טונגען אוון זשורנאַלן, װואָס ויינען שוין 
דאָרט הערמאָנט געװאָרן). 


אַבראַם דער טאַטע (לייב בלעכמאַן) : 
זברונות (מאַנוסקריפּט אין בונדישן אַר- 
כיוו). 

אוומלעגאַלע אויפֿרופן פון לאָדזשער קאָ- 
מיוטעט פון בונר (דרוקעריי פון ,בונד"). 

אומלעגאַלע אויפֿרופן פון. צענטראַל- 
קאָמישעט פון בונר אין ליטע, פּוילן און 
רוסלאַנד (דרוקעריי פון ,בונד"). 

א. אַלפּערין: דאָס יירישט לאָדוט. 
(לאָדזשער יזכור-בוך, ניו-יאָרק 1949). 

אַנ' ‏ אַלטער באַקאַנטער: הינטפר שלאָס 
און רינשל (לצבצנס-פּראַנען, וואַרשע, 8 
דעצ. 1916, 12 יאַג. 1917, 9 פעב. 1917). 

פּ. אַנמאַן: דרי פאַראײיניקוננס-פראַנך 
אויף דער 1 קאַנפֿערצנץ פון אבונדר" (רוי- 
טעֶר פּנקס, צווייטעס זאַמלבוך, וװאַרשע 
4). 

ארבײיטער-לוח 1920, 1921, וװאַרשע. 

באגראוו אוון לוו: בי די ברענפן פון 
טצמוע, ווילנא 1907, 

בריוו פון ראָוץ לשוויט (פרירף), 1908, 
(מאַנוסקריפּט אין בונדישן אַרכיו). 

דורות בונדיסטן, 2 בענדער, ניו-יאָרק 
0. 

דער , בונד" אין דשר רשװאַלוציף פון 
6 --- 1909, וואַרשע 1980. 

רפר גלאָק, אָרגאַן פון די קאָמיטעטן 

פון בונד אין פּוילן, 


דער יידישצר אַרבצטער-קלאַס אין יאָר 
6, לאָדזיש 1987. 

דצר אידישער אַרבייטצר (1 -- 17), 
(אוו יסלענדישע דרוקעריי פון בונר). 

ו. ש. הערץ: די גפטיכטץ פון אַ יוננט, 
ניו-ואָרק 1946. 

יודישף אינדוסטריטלף אונטצרנטמונ- 
נצן אין פּוילן, װואַרשע 1999-8. 

יידיששר אַרבצטער-פּנקס, וואַרשע 1097, 

לאָדושער ויסנשאַפּטלעכף ‏ שריפטן, 
באַנד 1, לאָדזש 1988, 

לפצטע נאַכריבטן (אויסלענד ישער קאָמו- 
שעט פון אַלג. יידישן אַרבעמער-בונד, 
1. 

יועקב לעשצינסקי: די פקאָנאַמישף לאַ- 
נף פון יידן אין פּוילן, בערלין 1981. 

שמואל מולמאַן: אונדופר הײימשטאָט 
לאָדזש (לאָדזשער יוכור-בוך, נוו-ואָרק 
8). 

א. מענעס: ‏ די יידישע אַרבשטער-באַווט- 
גונג אין רוסלאַנד פון אָנהויב 0דטֶר ביון 
סוף 90שר יאָרן (חיסטאָרישץ שריפטן פֿון 
ייוואָ, דריטער באַנד), ווילנע -- פּאַריז 
9. 

פּוצלי-צייון אַלמאַנאַך, וואַרשע, 1981. 

פלונ-בלשפטטעל נום. 2, הערוייסגעגעבעץן 
פון לאָדזער סאָציאַלדעמאָקראַמישען קאָמיו- 
טעט, יולו 1908, (דרוקעריי פון , בונד"). 

דר. פ. פרודמאַן: אַ סאָצ יאַלצר קאַנפליקט 
אין לאָדוש אָנחויב 19טן י"ה. וייװאָ 
בלשטער, ווילנע, סעפטעמבער 1991). 

פּראַנץ קורסקי: נצאַמלטף שרפפֿטן, 
נין-יאָרק 1052. 

דר. יפְקב שאַצקי: צו דדעָר נששינטצ 
פון דעם שול וופון אין לאָרוש (לאָרזששר 
אַלמאַנאַך, ניו-יאָרק 1994). 

אַלבאָוו ישראל --- /98, 

אַלטמאַן פויטשע -- 144. 

אַלטער אווזיק --- 87, 09, 

אַלעקסאַנדער חוים --- 480, 440. 
אַמוסטיבאָווסקי גדליה -- 088, 
אַמסטובאָווסקי זעליק -- 981, 2088. 
אַמסשטערדאַם לווע -- 02, 
אנגעדטשוק ועקב -- 491 


אַנדזשעואַק -- 871. 
אַנדרײיעוו --- 198. 








אַנדרעס מושה --- 218, 248, 986, 958, 

אַנ---סקי יש. --- 278, 
אָסטראָווסקי -- 116. 
אָסטראָמאָגילסקי יעקב -- 194. 
אָקון ישראל אוונזיש. --- 9098, 909, 
אָקון מאַריע -- 908, 209, 
אָרנשטוין לווער -- 284, 
אַרצימאָװוימש --- 118, 
אַרצ ישעווסקי טאָמאַיש --- 108, 
אָרבאַך מענדל -- 17. 

באָר וכאָווויטש מ, 0. 
באָרוכאָווישש מאַנויע -- 441. 
באַרטאָלינסקאַ מאַרואַנאַ --- 198, 


כאָריסעוויפש -- 124, 142. 

באָרנשטוין שמעון -- 491, 447. 

בוימגאַרטן ניסן -- 248, 270, 211, 974, 
7, 809, 

בואַלקאָווער --- 428. 

בידערמאַן (פֿאַבמריקאַנט) --- 187. 

בידערמאַן -- 284. 

ביטש -- 424. 

בישש זיסמאַן -- 424. 

בונשטאָק שמואל --- 229, 298. 

ביק חנא -- 01. 

בוק יוסף -- 01. 

בייגעלמאַן מ. -- 284. 

ביין יוסף -- 198. 

טיינאַן יהודה יוסף -- 01. 

ביקל יאַנקל --- 220. 

בלאַטש שולמה --- 288, 

בלאָנד (שאַפּיראָ) רונה -- 227. 

בלאַנקאַװױסק! --- 422, 

בלום שמואל --- 858, 

בלומשטוין זלמן -- 194. 

בלי ישטופט נתן -- 288, 284, 288, 258. 

בלענדאַ יאַנקל --- 128. 

בעאַטוס יחיאל --- 499. 

בעבעל אויגוסט -- 2143. 

בעזעלער פּאַן --- 200. 

בעלמאַנט לעאָ --- 108. 

בעל-תשוויבמה אוברהטל --- 61, 19, 

בענ ואַך מוכאל --- 188. 

בעניך קאַרל --- 14. 

בערגמאַן ליפּמאַן -- 299, 280, 281, 
8, 

בערגער מ. -- 00. 

בערמאַן לויבעטשקע -- 178, 194, 198, 
0 210, 424. 

בערמאַן רושע -- 194, 207, 

מערנשטוין נ. -- 409. 

בערסאָן --- 98. 

בערקאָוויטש * ואל --- 284, 424. 

בערקאָװויטש מ. --- 400, 

בראַדערזאָן משה --- 095, 

בראַון סערגיי (אברהם) -- 108, 199, 
8. 

בראַװווערמאַן ישעיה -- 424. 

בראַנד חיים -- 416. 

בראָנ יעווסקי װױלאַדיסלאַוו --- 406, 

בר ומער יעקב -- 422. 

גאַביר א. -- זע איטקין 


גאָרלעווסקי --- 408. 

גאָטאוינער יוסף -- 864, 807, 401, 417, 
09. / 

גאָטאיונער לייזער בער -- 421. 

גאַלאַי --- 290, 


גאָלאָד אױידעל --- 198. 
גאַלאַנטערניק ייהודה --- 422. 
גאָלדבערג. (דער אַלטער) --- 422. 
גאָלדבערג הערמאַן -- 417, 424. 
גאָלדבערוג. הערשל -- 400. 
גאָלדבערג װואָלף --- 429. 
גאָלרהערש משה -- 194. 
גאָלדמאַן יוככד --- 420. 

אָלדמאַן שמואל -- 422. 

גאַלדשטיין יעקב יוסף -- 146, 284, 421. 

גאָלדשטיין מרדכ! דוד -- 486. 

גאָסטקעװויטש ג, ו. -- /8. 

גאָרדאָן ישלום --- 280, 288. 

גזטערמאַן (פאַכריוקאַנט) --- 288. 

ג וטערמאַן פּרץ --- 219. 

גונדעלאַך -- 101. 

גורסקו -- /8. 

גורשעוויסס! -- 888, 

גישטער נתן -- 194. 

גינצבורג אובראם --- 9260, 2217, 228, 
4, 

גונזבורג מערעע --- 01, 

גיידאַװויטש יאַקוב -- 124. 

גויסט -- 499. 

גייער לודוויק -- 12, 

גלאַז טובוה -- 219. 

גלוצענשמוון הענעך -- 91. 

גלוקסמאַן יידל -- 491. 

געלבאַרט --- 289, 

,געלער אברהם? -- 288, 

וגערבאַטאָווסקי ע. דר. --- /83, 

גערינג רבקהת -- 980, 291, 288, 288. 

גטערשאַנאָוויטש אפרים --- 288. 

גראַבטטשינסקי יעזשו' -- 158. 

גראַבסקי סמאַנוסלאַװ --- 819, 

גראָהמאַן לוהוויק --- 14, 127, 185, 187, 
8, 187. 

גראַלאַק איננאַצו --- 980, 288, 980, 960. 

גראַנאָננסקי --- 284, | 

גראָסער בראָניסלאַור --- 76, 168, 198, 
6, 958, 258, 944, 949, 988, 

גרונדמאַן יושראל ברוך --- 490, 

גרזשעוש חנה -- 984, 2880. 

ר ונבווים --- 429, 

גרינבלאַט ראָזע --- 88, 61. 

טרינובערג --- 997. 

גרינבערג יאַנקל --- 198. 

גר ונפאָס משה --- 284, 

גרשון --- 20. 

דאַבראַניצקי י. -- 80, 48, 106, 111. 
דאַווידאָויטש אוונויש. --- 409. 
דאָמבראָווסקי חיים --- 429, 442, 
דאַנילעװויטש י. -- 416. 
דאַרנבלאַט --- 499. 
דאַושאַ --- 1798, 108, 200, 
דובינסקי דוד -- 210, 
דיאַמאַנט אוי'סער -- 194. 
דיקשטויון -- 219, 
דייך יאַנקל --- 499, 
דעווענישסקי א. מ. (א. װויימער) -- 150, 
5, 
דעמוביווצער פּסה --- 290. 

האָכבערג אהרן -- 289. 
האַלענדערסקי לויב -- 804, 806, 4029, 
0, 440, 
האָלצגרעבער יאַן -- 827, 
האָלצמאַן ליוע -- 970, 
האַנדעלסמאַן -- 480, 
חאָנ יגוויל לוהוויק -- 886, 
האָפמאַן הענעך --- 488. 
האָפמאַן הערש --- 481. 
האָרווץ ב. --- 289. 
הויזער אברהם --- 284. 
האויזער מאָטל --- 488. 
הויכער יאָסל --- 601. 0 


הורוויטש צבוה -- 02, 198. 

הורווימש ש. 09, 

הורקאַ -- 41, 44, 49. 

היטלער אַראָלף --- 878, 878, 438, 450, 

הילער ועקב -- 420, 458, 484, 400, 468. 

הערמאַן דוד -- 806. 

הערץ -- 489, 440, 

ה'ערש פּסח ללייבמטאַן --- 908, 

וװאַגאָווסקי יעקב -- 81. 

ווואַהלמערג דדר. --- 88, 80. 

ווא וטאַשעק --- 2908, 

וואוורצועל --- 429. 

װאָלפסאָן --- 189. 

וואָלקאָויטש ה. -- 490. 

ואָלקאָוויוטש פנחס --- 409. 

לװאַסערטאַן --- 234. 

וואַפּנער פווטע --- 409. 

ווינער בונים --- 458, 400, 

ווינער משה -- 2017, 

וויעלאָפּאָלסקו אַלעקסאַנדער --- 19. 

װויראַווסקיו בנומיון --- 804, 206, 884, 
59, 417, 430. 

װװירזשקאָווסקי! -- 181, 

ווישליצקי חיים יאַנקל -- 101, 102. 

װוישנאַצקו --- 215, 

וויינבערג --- 989, 

וויינבערג אסתר -- 421, 441, 440, 448, 

װויינבערג ה. -- 490, 

וויינבערג הערשל --- 81, 

וויינבערג ואָסעק -- 4851, 

זויינבערג ירחמואל -- 494, 451. 

וויינרייך מאַקס --- 289, 288, 

וו ינשטאָק ישמחת --- 807. 

וווינשמיין רחמואל --- 988, 

װייסװאָל אספתר --- 112, 116, 198, 127, 
9. 

ווייסלוץ יעקב -- 867. 

וװייסענבלום שמאוי (קרומקאָם) --- 61, 78, 
8, 120, 198, 198, 1099, 206, 208, 
9, 938, 

וועקסלער איטשע מאויר -- 104, 287, 

,988 | 

וועקסלער וועקב --- 288, 270, 460, 4068. 

וועקסלער רוסקע --- 409, 

4 

זאז ולא פראָפ. --- 866. 

זאַכאַרואַש שמעון --- 419, 

זאומער קאָפּל --- 429, 

זאָמערפעלר --- 499, 

זאַטוול --- 102. 

זאַק ישעוה --- 288. 

ואַקאָן חוים -- 211. 
זאַקס ראָזע --- 00. 
זאַרעמבאַ זינמונט --- 209, 

זדונסקו שמעיה -- 421, 429, /42, 440.+ 

זדזשעכאָווסקי מיעטשיוסלאַוו --- 886, 
7, 400, 

ז ובאַטאָור --- 89, 60, 84, 

זובין מאויר --- 284, 

זיטערט ערשון --- 248, 

זיגעלבוים ואָסל --- 406. 

ז יגעלבוים שמוואל מרדכי (אַרמױיר) --- 846,. 
1, 412, 414, 416, 417, 420, 
9 430, 482, 458, 486, 480, 

.419 ,467 ,466 ,456 ,485 ,0 

זיגעלמאַן חנה -- 4901. 

ז ילבערבערג אברהם ווסף -- 2209, 980, 
1, 284, 989, 

זילומערבערג גאָלהרע --- 417, 421, 449, 

זילבערבערג הערש מאויר --- 489, 

ז ילבערבערג יחיאל -- 01, 18. 

ז ילמערבערג פושל -- 280, 284, 4206 
4, 308, 421. 

זילבערמינץ חיומל --- 61, 78, 198. 

זילסבערשטוון ט. --- 38, 186, 187, 

ז ילבערשמיין יצחק --- 194, 

זילבערשטיין מנהם -- 2060, 418, /441 
52, 

זינגטערמאַן אברהם -- 284, 288, 288, 
9, /847, 808, 412, 449. 

זיסענהאָלץ לאה --- 988, 

זייטן -- 424, 

זי ונפעלד דר,. --- 289, 

זלאַטין שרה --- 150. 

זעלדאָוו-נ יעמאַנסקו ס. --- 906. 

זעלוװאַנסקי ו. -- 866, 800. 

ועליגער מישה --- 256. 

זעלמאַן ?. --- 866, 

װעלמאַנאָװויטש אפרים לווער --- 104, 948, 

,976 ,979 ,970 ,980 ,288 ,287 ,6 

,313 ,811 ,810 ,807 ,200 ,281 ,0 

,858 ,886 ,840 ,830 ,888 ,822 ,1 


,410 ,414 ,407 ,886 ,984 ,871 ,7 


7, 4290. 
זעלמאַנאָווימש מאָטול --- 867, 
זענגער -- 12. 


װשאָרעס זשאַן --- 888, 

זשעזואק ושראל --- 499, 

זשעזשונסקי שמעון -- 420. 

זשעמיענצקי בראָניסלאַוו --- 800, /82, 
9, 884, 871, 


(" 
חנה --- 194, 
חפץ אברהם --- 280, 281, 9038, 
חפֿץ שרוה --- 2898, 984, 278, 981, 289, 
6. 


ט. 

טאַבאַקסבקאַט --- 458. 

מאַנגערמאַן קאַרל -- 81. 

מאַנסטו --- 2084, 

מאַפעל הור --- 409, 408, 

מאַרמאַקאָוויטש אַדאַם --- 066, 

מזוכים יולואַן --- 889, 

מיומון וצחק -- 2984, 

טיקאָטשינער --- 101, 109, 

טייטעלבוים -- 844. 

טוישלבוים (פּאַבריקאַנט) -- 488, 

טראָצקו ל. --- 188, 

מרונק ו. וֹ. -- 214, 879. 

מורוסקער --- 289, 

טרעגער פֿראַנץ --- 18, 88, 80. 

טרעפּאָוו --- 118, 121. 

משאַרנ י-וװלאַרעק ברוך --- 146, 168, 198, 
8, 206, 209. 

משעכעאוידזע --- 981, 

טשעמעריסקי אַלעקסאַנדער (סאַשע) -- 
9ס, 184, 180, 916, 217, 2109, 288, 
9. 

ײ. 

ואַגעלאָ עוגעניהש --- 999, 994, 

יאָכימאָווימש --- 388, 

יאַסני אברהם וועלוול? (ציפּערמאַן) -- 
4,, 958, 970, 978, 989, 417. 

יאַקאָבואָן נח --- 09, 182, 


ואַקובאָװויטש --- 088. 
יאַקובאָווישטש גאָלדע --- 270, 416, 458. 
יאַקובאָוויטש דור --- 499, 
יאַקובאָוויטש וורל --- 288, 
װאַקובאָװוימיש מרדכו --- 490. 
יאַקובאָוויטש פעלאַ. --- 458, 
ואַרבלום --- 978, 

יאַשונסקי גרישע -- 406, 

יודעל ג. -- 00, 

זוזשװוויאַק --- 181. 

וידל פון מעזריוטש -- 988, 
ועדוואוב --- 480, 440, 

ועדוואַב 3. --- 499, 

יערוזאַלימסקי מענדל װאָלף --- 18. 


.5 


כהן ברוך מרדכי (ווירגילי) --- 194, 144, 
8. 

כהן מ. דר. -- 90, 

כץ דוד -- 01, 02, 198. 

כץ שמואול --- 02, 


מ. 
כאָדינסקו ע. -- 400, 405, 
באַינאָווסקו --- 298, 
כאָלאָרענקאָ דוד 270, 976, 278, 980, 
6, 
כאַסקעלעװויטש יהודה לווב -- 404, 
כענטשיונסקו פווטע דבורה --- 198, 
כר וסטאַלעװו-נאָסאַר --- 158, 


ל. 
לאוער --- 989, 
לאָזאָווסקי --- 407. 
לאַאַר-מעלמאַן איטקע -- 441, 448, 444. 
לאַנזאַנעץ משה --- 104, 
לאָמער אברהמטשע --- 19, 144. 
לאונדאוו דוד --- 980, 
לאנדאו שרה --- 980, 
לאָנדאָן --- 898. 
לאַנדוי --- 888. 
לאַנדע דוד --- 20, 91, 
לאַנדקאָפּ אברהם דר. --- 278, 806, /86, 
92, 

לאקס מאיר --- 61, 980, 9988, 054. 

לאָרענץ -- 440 | 

לוסטעראַן הערשל -- 420. 

לוריע (בריידער) --- 284, 

לוריע הירש (אַלמערט) -- 108, 199, 
8 

לוריע נח -- 988, 284. 

ליובער מאַרק --- 61, 78, 207. 

לימערמאַן הערמאַן --- 308. 

ליכערמאַן פיושל --- 426. 

לובערמאַן שמואול --- 235. 

ליטװואַק א. -- 108, 215, 312, 816 

לימטענשטוין א. הר. -- 420. 


ליכטענשמוין גוטע -- 879. 
ליכטענשטוין יצחק --- 495. 
ליכטענשטיין ישראל - - 959, 284, 242, 


,286 ,240 ,248 ,7 
,211 ,970 ,967 ,6 
,281 ,280 ,218 ,7 
,801 ,300 ,908 ,6 
,812 ,811 ,810 ,800 ,8 
,540 ,888 ,880 ,829 ,898 ,827 ,6 
,84/ ,846 ,848 ,84420 1 
,308 ,808 ,861 ,860 ,8560 ,854 ,9 
.408 ,417 ,879 ,871 ,870 ,9 

לימאַנאָווסקי באָלעסלאַװו --- 342. 

לוםס ועקב --- 248. 

לופּאָווסקי ישעיה דר. --- 289. 

לופּמאַן (ברידער) --- 9280, 284, 238. 

ליפּטקי ועקב --- 980, 981, 284, 238. 

ליפּשיץ אסתר (עזאַ) --- 76, 77, 18, 58, 
9. 

לומשיץ אַנע --- 88, 147, 229. 

ליפשיץ יאָשקע -- 571. 

ליפשוץ פוווויל --- 284. 

ליפשייץ ישמואל הענעך --- 980, 231, 254, 
8 

ליקער רחל --- 194. 

לייב דוד -- 102. 

לייב רבורה --- 198. 

לעאַן --- 150. 

לעדער יאַן --- 58. 

לעדרערמאַן משה --- 449, 449. 


,8 
,274 ,79 
,258 ,98 
,307 ,804 ,8 

לעווקאָוװיטש ח. --- 00. 

לעווקאָוויטש משה ליב --- 61, 69, 77, 78, 
519 

לעומיט ראָזע (פֿרידע) --- 198, 200, 201, 
8 206, 2907, 208, 209, 211, 
9, 220, 288. 

לעווין --- 491. 

לעווויין יאַנקל --- 283, 234. 

לעווין יוסף --- 98. 

לעווין לייזער -- 216. 

לעלעוויעל --- 806. 

לעמפּל גיטל --- 284, 238. 

לענגער תיהלע --- 988. 

לענטקעווער' אויציק -- 81. 

לענקינסקי ל. -- 406, 409. 

לעסקי לוװער -- 140. 

לעקערט הוירש --- 04, 88. 

לערמער אַרטור -- 586, 415, 417, 4298, 
7, 

לערער לייבוש --- 467, 


מ. 
מאַגאַז ינער לייבל --- 200. 
מאָג וילנוצוקי --- 108. 
מאַזאָוװוער מרדכו (מאַקס) -- 137, 190. 
מאַזור-לאַמפּע --- 088, 
מאָזער --- 99. 
מאַכנאַצוקו -- 806. 
מאַסאַזיש שיומע --- 89. 
מאַלינאָווסקי ראָמאַן --- 232. 
מאַלינאָווסקי שמעון --- 428. 
מאַמראָט לודוויק -- 20, 
מאַנדעלקערן בי ילע --- 254, 289. 
מאַנדעלשטאַם דר. --- 289. 
מאָסטאָווסקי דר. -- 411. 
מאַקס ימאָוויטש קאָנסטאַנטין --- 142. 
מאַרגאָלין סאָלאָמאָן --- 115, 116. 
מאַרגאָליס אַלעקסאַנדער דר. --- 288, 256, 
0, 271, 800, 97, 898, 386, 862, 
09, 407, 417, 489, 440. 
מאַרגענגלוט אלוה --- 258, 
מאַרגענטאַלער גיטל -- /80. 
מאָרגענטאַלער יוסף -- 284, 258, 
5, 800, 810, 827, 881, 9544, 546, 


9, 408, 407, 417, 421, 429, 480, 
מאַרכלעװוסקי (קאַרסקי ) יולואן -- 88, 
מאַרכעווקא רחל -- 284. 
מאַרקיש פּרץ -- 810. 
מאַרקעוויטש שרה -- 281, 289. 
מוטנוק אברהם -- 96, 88, 00, 01, 
מושינסקי -- 894, 808. 
מושקאַט זהזשוסלאוו --- 948, 
מזא"ה דוד -- 218, 210. 


מיטלפונקט -- 429, 
מיכאַלאָוויוסש --- 427, 
מיכאַלעווימש בווניש -- 80, 180, 282, 


4, 270, 218, 218, 
מילל דזשאַן --- 56, 59. 
מילמאַן שמואול --- 241, 248, 280, 289, 
4, 2908, 989, 900, 2908, 206, 210, 


.816 ,9 


,808 ,208 ,207 ,200 ,288 ,281 ,0 
,812 ,809 ,808 ,807 ,8009 ,4 
,340 ,8237 ,885 ,027 ,824 ,821 ,8 
,800/ .800 ,504 ,802 ,884 ,1 
,384 ,850 ,881 ,878 ,818 ,8 
,898 ,804 ,898 ,880 ,98/ ,06 
,112 ,407 ,408 ,404 ,408 ,400 ,9 
,}22 ,421 ,417 ,410 ,414 ,82 


.486 ,438 ,481 ,480 ,428 ,7 

מילער -- 41, 42, 44, 40. 

מונסקי אברהם -- 2004, 

מינץ אַלעקפאַנטדער --- 980 

מונץ וצחק -- 4220. 

מינצבערג ליב -- 207, 811, 841, 842, 
4, 888, 856, 408, 495. 

מיץ לווזער --- 494. 

. מיצנמאַכער װואָלף --- 448, 440, 

מוצקון ייצחס -- 198. 

מיצקון קאַרל --- 180. 

מירסקי מיכאל --- 411. 

מירענסקי ליזע --- 900. 

מווזנטער הערש -- 417, 429, 480. 

מווזעל --- 158. 

מייזעל אליהו חיים -- 11, 79, 87, 91, 
1 106. 

מווער דוד --- 245, 809. 

מויער פודוויס -- 14, 


מייעראָװויטש וצחק -- 120, 

מלונאַרסקי זלמן -- 281, 238, 

מונחם --- 298. 

מנחם (ירושלמי) --- 184, 

מעדעם װולאַדומיר -- 2909, 248, 28460, 
8, 288, 9710. 

מעזשעוועצקו פסח -- 128, 140. 

מענדזעלעווסקי לויזער --- 281, 988, 988. 

מענדל פון גומן אַרט --- 601. 

מענדעלי מוכר ספריום --- 919, 808. 

מענדעלסאָן סטאַניסלאַוו --- 48. 

מענדעלסאָן (סענאַטאָר) --- 840. 

מענדעלסאָן ישלמה --- 889, 871, 805. 

מערמעלשטיין מאיר -- 288, 417, 429, 
09,. 


= 

נאַטאַנזאָן --- 210. 

נאַטאַשע ---- 200, 

נאַכ ימסאָן וואָלף --- 988, 289. 

נאָמבערג ה. ד. --- 840, 898, 

נאָסקאָווימזש 9. 

נאַפּוורקאָווסק! --- 206. 

טאַר וטאָון ימש גאַבריעל --- 800. 

נ ומקעווימש ברוך (פּינוע) --- 238, 284, 
7, 244, 417. 

נומקעוויטש מושה --- 438. 

נוטקעוויטש סערניי -- 218, 814, 844, 
0, 304, /307, 871, 878, 880, 
8, 380, 400, 412, 416, 417, 410, 
0, 4240, 499, 1408. 

נוסבויים מאָטל --- 499, 

נח -- 206, 210, 211. 

נח (אָכראַנע-אַטענט) --- 185, 

נח (יקותיאל פּארטניו) --- 09, 170, 198, 
38, 8828, 4/9. 

נוקאָלואַיעוו --- 127. 

נוטקא גאָלרע --- 984. 

.44 --  ןישיקיג‎ 

נורנבערג יעקב -- 417, 4290, 441, 442, 
48 

נורנבערג פֿאַנוע --- 288, 084. 

נוימאַן לויבויש --- 981, . 

גוומאַן פישקע -- 406, 4/0. 





1289 


נווטילער קאַרל 200. 

נוומאַרק ד. --- 884. 

גיערזשאַלקאָווסקי מיעטשיסלאַוו --- 886, 
109 

ניעמצאָוו ומאָריס --- 984, 286, 257. 

נפתלו --- 20. 

נתן --- 085, 


ם. 
סאד עליע --- 4929, 
סאָטאַצקו ועזשו --- 9038, 
סאָלסקי יואל --- 429. 
סאָקראַטעס --- 01, 19. 
סטאַלין ו. --- 446, 459, 408. 
סטאַנששוק ואַן --- 807. 
סונגאַלאָווסק! אהרן -- 108. 
סמאָליק פּראָפ. --- 309, 
סעגאַל שוונע רויזל --- 98, 00, 61, 84. 
סעגאַלאָוווטש אָלע --- 270. 
סעגאַלאָוויטש װואָלף --- 998, 
ספּעקטאָר משה --- 499, 448, 440. 
ספּעקטאַר שמרוה --- 295, 
סקאַלאָן -- 154. 
סקולסקו לעאָפּאָלר --- 286, 287. 
קלאַר סשה -- 2010. 


עי 

עדעלמאַן מאַרעק --- 400, 409. 

עזרא (ראָזען) --- 108, 198. 

עטקין מאיר -- 258, 984, 420. + 

ענגעל שמואול --- 429. 

עפשטוין לאַזאַר --- 198. 

עקשטען ניקאָלאַו --- 149. 

ערליך הענריק -- 998, 980, 298, 307, 
9, 816, 884, 871, 880, 886, 397, 
0 402, 498, 480, 481, 458, 408, 
6 /467, 408, 419. 


8 
פּאָדגאָראָויישש ברוך לויב --- 91, 294. 
פּאַון שלמה --- 420, 


פּאַזטאַנסקו אוגנאַצו -- 99. 
פּאָונאַנסקי חיים לויב -- 122, 129, 198, 

,248 ,941 ,4 
,270 ,878 ,979 
,827 ,812 ,8 


,60 
,6 


,249 ,9544 ,8 

,211 ,270 ,8 
,807 ,804 ,804 ,8 
,407 ,402 ,898 ,868 ,807 ,850 ,8 
.480 ,439 ,499 ,417 ,4 

פּאָזנאַנסקי ישראל --- 14, 98, 24, 25, 80, 
1, 89, 40, 41, 42, 81, 08, 117, 119, 
0, 188, 187, 189, 4208. 

פּאָזנאַנסקי קלמן -- 14. 

פּאָזנער אהרן --- 289, 

פאט ו. -- 854, 

פּאַלואַק רור -- 248, 289, 270, 2/1, 
7, 278, 816. 

פּאָטאַלסקאַ פּ. --- 420. 

פּאַקולאַ יעקב לייזער -- 64, 07, 09, 80, 
6, /87, 88. 

פּאַקולאַ סענדער -- 87. 

פּארטינסק! בנומין -- 288. 

פּודלאָווסקו זלמן --- 429. 

פּודלאָווסקי לויב --- 466, 409. 

פּורטאַל אַנטאָני --- 888, 871, 

פּורישקעווימש --- 215, 

פּיאַסעק יאַן --- 128. 

פולאווער משה -- 484. 

פּילוכאָווסקי לעאָפּאָלד --- 81. 

פּילסודסקי יוזעף --- 107, 817, 818, 819, 
9, 

פּילסודסקא מארוע -- 107. 

פּיפּיקאָוו יוסף -- 906, 281. 

פּוק -- 988. 

פּיקאַמש בן-צייוון -- 194. 

פּסחזאָן יצחק מררכו --- 56, 58, 99, 00, 
1 248. 

פּעטערס -- 19. 

פּעלטעל װולאַרקע --- 406, 

פּענזייק דדור. --- 282. 

פּעסטקאָווסקי סטאַניסלאַוו --- 174. 

פּערגאַמענט ירחמיאל --- 996, 810, 844, 
8, /417, 421, 449, 


פּערלמאַן י. -- 00. 
פּערקאַל גרשון --- 984, 288, 
פּערלשטוין -- 421, 


,, פראסט-פשוווט? --- 150. 


פּראַשקער ברוך -- 4951, 458. 

פּרוסאַק אברהם משה --- 91, 58, 

פרץ י. ל. --- 204, 209, 218, 914, 811, 
8, 

פּשעדבאָרסקו --- 81. 

פאָגעל מררכו --- 448, 
פֿאָגעל גרשון -- 420, 441, 442, 440, 

8, 4066, 469, 410. 
פאַגטעלזאַנג א. --- 00. 
פארבער דוד --- 144, 
פוקס -- 89, 1710. 
פֿוקס ואַנקל --- 61, 980, 981, 984, 988, 
פוקס שרה --- 288, 924, 980, 
פיגלאַראַק זלמן -- 980, 
פֿיכנאָ באָלעסלאַוו ודר. --- 808, 
פולאָזאָףה כאַסקל --- 410, 
פולקע הענע לאה --- 988, 
פונקעלשטוין לעאָ --- 4/9, 
פושמאַן --- 289, 
פווגון -- 8908, 421, 
פווגענבוים ב. -- 48, 
פווגענבוים ה. -- 449, 
פווגענבוים הערש -- 400, 409, 
פֿווגענבוים מררכו -- 448, 440, 
פלאָט אָסקאַר --- 19, 
פעלדמאַן ואָסל -- 4581, 458, 
פֿעלדמאַן מענדל -- 451, 
פענסטער --- 2538, 
פעפער מושה --- 989, 
פּראָנששאַק -- 181, 
פרומקון באָריס --- 86, 88, 00, 01, 218, 

8, 
פרומקין (חברטע) --- 209. 
פרומקין פרומע -- 80, 00. 
פֿרידמאַן א,. 00. 
פרידמאַן וצחק -- 120. 
פרידמאַן לויבל -- 490, 


פֿרודע --- 404 
פרוש חוים -- 981, 988. 
שרושמאַן דוד -- 89. 


פרוישער יוכבמד -- 280, 284, 
פרעמל (ברידער) --- 188, 


פרענקל -- 418. 
פרענקל מ. --- 00. 
פרענקל מיעטשופלאַזן ---- 200, 


צ; 
צטאַרסקי מאַריאן --- 909, 
צופקון מונע --- 192, 
צוקערמאַן מאויר --- 429. 
צווטהערבער אברהם --- 298. 
צענטערשוווער --- 289, 
צערבע עמיל -- 888, 871, 280, 886, 
8, 411, 4260, 420, 486. 


ק. 

קאַהאַן אברהם --409. 

קאָהן -- 117, 

קאָתן אָשֶׁר --- 184. 

קאָוואַלסקי קאַזשימועזש --- 881, 

קאַזאַנאָווסקי -- 424, 

קאַזנאַקאָוו ניקאָלאַי --- 187, 

קאָטיק אברהם -- 88, 

קאַָטשאָלעק -- 414. 

קאָטשמאַראָור --- 181. 

קאָכאַנסקי אוברהם --- 194, 

קאַלקשטײין פּנהס (שוסטער) -- 61, 9/, 
9 

קאַמונסקו --- 888, 

קאַמען יוסף -- 866, 

קאָן פּיאָטר --- 87, 

קאָנאַפּנוצקי מושה -- 01, 64, 69, 70, 719, 

קאַנטאָר מושה --- 194, 288, 

קאָסאָווסקי װולאַדימור --- 50, 559, 4179. 

קאַסטעלאַנסקױ אוברהם --- 200, 

קאָסמאַן מאַרואַנע --- 198, 

קאַפּיושולניק אברהם משה --- 958, 

קאַפּישולניק יוסף -- 284, 

קאַפּלונסקו מוכל --- 09, 

קאָפּעלאָווימש בעריווש --- 104, 

קאַץ -- 01, 

קאַץ ט. --- 418, 

קאַץ מלך --- 981, 288, 988, 980, 

קאַציק ואַנקל --- 89, 91, 

קאָקאָווצעװ! --- 118, 191. 

קאָראָבאָטשקין לעאָניד --- 147, 

קאַרמאַוין -- 424, 

קאָרסאַק װול. --- 408, 

קאַשע יאַנסל --- 858, 

קװאַפּינסקי יאַן -- 451, 489, 484, 489, 


6 
קוטשער' וװעלוול --- 499, 
קויאַווסקי איצווק -- 81, 


קװפֿטאַן דר. --- 188, 214, 

קויפמאַן הערשל --- 499, 

קוניצער -- 117, 154, 187. 

קושמיערסקי װלעאָן -- 458, 484, 408, 
4 

קזשאַנושטשוק טאָמאַש --- 115. 

קזשעפּיוצקו --- 424. 

קירשענבוים עוואַ. --- 282, 

קירשענבוים (ברירער) --- 989, 

קייזער-ז ילבערטערג --- 989, 

קייזער יאַנקל -- 61, 

קלאָג לוזער --- 194, 910, 290, 984, 

קליינער בלימעלע --- 898, 417, 421, 449, 

קלעוואַנסקי שמעון (מאַקסים) -- 178, 
4 175, 198. 

קלעמשעוופקי --- 420, 

קלעטשעווסקי יצחק --- 418. 

קענדזיאָראַ סטעפאַן -- 410. 

קעניג אוברהם --- 490, 

קעפּוראַ יאַן -- 4388. 

קערנאָווסק! נחום ייהל --- 89, 

קערענסקי אַלעקסאַנהער --- 997, 

קערש י. -- 407, 409. 

קראַוזע דוד 'היאל -- 194, 188, 181, 
8 418. 

קראָניק --- 890, 

קראָטאָשונסק! --- 988, 

קר וליקאָווסקי --- 989, 

קרוק יוסף דר. -- 894, 

קר וק -- 420, 

קריבוס וחיאל -- 491, 467, 408. 


קר יוועצקו! -- 284, 
קרעמער אַרקאַרי --- 86, 89, 198, 852, 
8. 

7. 
ראַבינאָוויטש שאוול פּנחס -- 24, 20. 
ראַבינאָװויטש שמואל --- 24, 
ראָגאָזשונסקו -- 120. 
ראַוויטש מלך -- 812. 
ראַוין דוד -- 210. 


ראַוין שלמת אויטשע --- 248, 210, 2724, 
8, 816, 

ראַוורעבע גטרשון -- 128. 

ראָזען (ברידער) -- 106. 

ראָזן יוהל -- 61, 67, 120, 146, 988, 
4 

ראָזענבלאַט אהרן --- 4920. 

ראָזענבלאַט יעשי הר. -- 278, 204, 
6, 807, 889. 

ראָזענבלאַט ס. --- 40. 

ראָזענבלום מענדל --- 417, 429. 

ראָזענבעהג גרשון -- 198, 284, 248, 


| .421 ,284 ,8 

ראָזענבערג בתריאל --- 467, 468. 

ראָזענבערג שמעון --- 480. 

ראָזענטאַל --- 197. 

ראָזענטאַל רר. -- 87. 

ראָזענטאַל אַנאַ. --- 889. 

ראָזענפֿאַרב אמרהם --- 109. 

ראָזענצווייג עליאש --- 289. 

ראַטנער --- 200. 

ראַטפאָגעל לייבוש --- 146. 

ראָכמאַן מ. --- 420. 

האַפֿאַלסקי סטאַניסלאַנו --- 280. 

ראַפּאָפּאָרט --- 128. 

ראַפּאָפּאָרט נח --- 2890. 

ראַפעס מושה ---- 280, 088, 292. . 

ריובינשטוין אַלעקסאַנדער --- 109. 

רובינשטיין הערש --- 429 

רומקאָוופקי מרדכי חיים --- 448, 444, 440, 
07, 448, 440, 150, 451, 459, 458, 
8, 450, 400, 402. 

רזשעווסקי ואַלעקסי -- 289, 200, 2007, 
1, 274, 288. 

ריבאַק יוזעף -- 429. 


רידער טעאָדאָר פּראָ. --- 806, 458, 494, 
7 


רוכשער ואָועף -- 109, 188, 
רויטשוק עליע -- 9299, 

רוימאַן חוים -- 490, 

ריוס אַנשל אונזיש. --- 024, 

רייס גדלוה -- 424. 

רעגענוועטער י. -- 00. 

רעמיישעווסקי אַנטאָני --- 260, 211. 


ש. 

ישאַושילעוויטש --- 118. 
ישאַפיר ובונם --- 888. 
שוטעלװואָרט --- 146, 180. 
שולדענפריו מוכאל דר. --- 466. 
שולמאַן וװיקטאָר --- 945, 
שולצע -- 81. 
שומאַכער יוסף --- /86, 
שומאַן אַדאָלף --- 184. | 
שוואַרצמאַן דוד --- 288, 284, 241, 249, 

4, 248, 280, 9858, 
שוװאַרצער הערש לויב -- 61, 18, 
שווי יקערט פריודריך ווילהעלם -- 14. 
שטוצקי יידל -- 104. 
שטיבעל וצחק -- 499, 
שטווגערט --- 187. 
ישטערן אברהם --- 82, 61, 79, 198, 
ישמערן יחיאל נתן --- 958, 
ישטערן ישהאל -- 112, 116, 128, 126, 

7, 120, 
שטערן נ. --- 284, 
שטשוטשונער וצחק -- 4491 


שמש ומש ונער ניסן -- 420, 

שמשערבאָווסקי װועלוױל --- 410, 

שטשערקאָווסקי אַנטאַנו --- 981, 894, 887, 
9, 410, 411, 409, 426, 427, 486, 
0 

שיפערבדאָט --- 844, 8098, 

שוק --- 82, | 

שייבאָוויטש -- 424. 

שייבלער קאַרל -- 14, 81, 28, 41, 49, 
2, 118, 198, 187, 

שלאָס יעקב -- 194. 

שלום עליכם -- 805. 

ישלופער ראוובן --- 150, 199, 206. 

שמאַלעץ וואַצלאַוו --- 490, 

שמויש אברהם --- 200, 288, 284, 958, 
9, 2443, 944, 245, 

שמויש יעקב -- 210. 

שמולעוויטש קאָפּל --- 288, 

שמועלזאָן ב. --- 60. 

שמידעל -- 101. 

שנוודמול אברהם שמואל (בערעק) -- 
4, | 

שנוודער אברהם --- 01, 

ישנוידער דוד --- 194. 

שניידער עמנואל -- 194, 

שעווטשיק אַרטוֹר -- 411, 414, 496. 

שעװויאַקאָוו װו. מ. --- 116. 

שעפֿנער העלענע --- 466, 

שפּיכאַלטקי -- 168. 

טויזנטער גלידער פון דער בונדישער משפּחה אין לאָדזש זיינען אומגע- 
קומען בעת דעם בלוטיקן שטורעם פון דער צווייטער וועלט-מלחמה אין די 
יאָרן 1929 --- 1945, די מחנות קינדער-סקיפיסטן און יוגנטלעכע צוקונפטיסטן, 
די פרויען פון יאַף און די מיטגלידער פון בונד --- יונג און אַלט, אַרבעטער 
און אינטעליגענט -- אַלע זיינען פאַר דער צייט פאַרשניטן געװאָרן אין 
די רשעותדיקע און רוצחישע יאָרן, בעיקר דורך די אוממענטשלעכע נאַציס, . 

ס'איז געווען אונזער ווילן צו פאַרצייכנען די נעמען פון די אומגעקומענע. 
ליידער האָבן מיר דאָס נישט געקענט טון אין דער פולער מאָס. פון זכרון 
האָבן חברים באַװויזן צונויפשטעלן די ווייטערדיקע רשימה פון בלויז איבער 
פינף הונדערט נעמען. זאָל די רשימה זיין אַ מצבה אויך פאַר די, װאָס זייערע 





נעמען זיינען דאָ נישט דערמאָנט, 


מיטגלידער פון בונף 
אָטעלבערג 
איבענבוים יואל 
אינפעלד און פרוי 
אינפעלד בעריש 
איצקאָוויטש שמואל 
אייזענבאך יעקב 
אייזענבאך גיטל 
אייזענבערג הערש 
אייכנער זשאן 
אייכנער יאקוב דר, 
אייכנער מירא 
אייכנער ראזא 
אייכענבוים יוסף און פרוי 
אלטער שרה 
אלשטיין שמואל 
אנגעלטשיק מלכה, יעקב 
און 2 קינדער 
אסטראוויטש פייוול 
אפּאטאָווסקי בעריש 
אפּאטאָווסקי עדעק 
אקסענהענדלער און פרוי 
באטשקאָווסקי אהרן און פרוי 

דער קאַמיטעט - 


באַנד דוד און שרה 

באראנקעוויטש אַלטער 

באָרוכאָװויטש חנהלע 

בארנשטיין דבורה, שמעון 
און זון לייבעלע 

בוים גוציע (בלושטיין) 

בוראקאָווסקי יוסף און פילא 

בורשטיין אַדאַם 

בורשטיין ם, 

בידערמאַן שמעון 

ביטער משה און פאַמיליע 

ביטש דבורה 

ביטש קיווא 


ביטש (פאָטער) 


בינשטאק אברהם 
בינשטאק מענדל 

בינשטאק סאנע, פרוי און קינדער 
בינשטאק שמואל, פרוי און קינד 
בירקלער הערש 

ביינאַן יהודה יוֹסף 

בלויפארב 

בלומענטאל לוי 


בעזבראָדע מאיר 


בעאטוס איטע 

בעאטוס יחיאל 

בעלזשיצקי משה 

בענינסאָן זשעניא 

בענעדיקט נאכע 

בערלינסקי (בוך-הענדלער) 

בערקאָוויטש יואל און פרױי 

בערקאָװויטש יוסף זישא און פרוי 

בערקענוואלד (חברטע) 

בראװוערמאַן נחמן 

בראװוערמאַן שעיה 

בראונשטיין 

ברוין נתן און פרוי 

גאביד (איטקין) אַרטור 

גאטאיינער חנה און 

טאָכטער אסתר 

גאָטאײינער לייזער-בער און פרוי 

גאָטאײנער צעשע און זון ישראל 

גאָטאײינער שרה רבקח 

גאלאנטערניק 

גאָלדבערג חיים 

גאָלדבערג הערשל 

גאָלדבערג הערש מאיר און פרוי 

גאָלדבערג מאַניע, רייזעלע, 
זיסעלע און לאהלע 

גאָלדװאַסער מאיר 

גאָלדמאַן גאָלדע, יעקב, 
קינדער מלכה, נח, חוה 

גאָלדרינג אנשל 

גאָלדשטײן יעקב יוסף 

גאָלדשטײן עלע קאָפּל 

גאָלדשטײן שעיה ‏ 

גאליש רחל לאה 

גאמפּלעוויטש חנה 

גאסטפריינד און פרוי 

גאפלאט לייב און בראניע 

גאפלאט משה 

געפנער דוד, פרוי און זון 

גרגנדמאַן דוד 

גרונדמאַן ישראל ברוך 

גרוש משה 

דאָווגאלעווסקי 

דאמבראווסקי חיים און פרוי 


דונקעל יעקב 

דונקעל מענדל און פרוי 

דונקעל פּנחס 

דזשימאלקאווסקא 

דזשעוועלעצקי פייגע 

דימאנשטיין שרה 

דייך יאנקל 

האבערמאן לייבל 

האוזער אהרן 

האכבמאן (פאַמיליע) 

האלצמאן ליזא 

האלצמאן נח, דבורה און אסתרל 

האלפּערין שמחה 

האמפּעל שרה, שמואל 

האָפענבערג דבורה און 2 קינדער 

הילער גוטא 

הילער העניא 

הענדעלעס משה 

הערצבערג יחיאל מאיר 

הערצבערג משה 

הערשקאָוויטש ליבע, אברהם 
און טאָכטער חנה 

וואלדמאן משה און גיטל 

וואלף ראובן 

װאָלפשטײן-באָגדאַנסקי אסתר 

וואקס דוד און פרוי 

ווארמאן 

װאָרצעל 

װיגדעראָוויטש נעכע 

ווידאווסקי אברהם 

װויטקאָווסקי מענדל, פרוי אסתר 
און דריי קינדער 

װויטקאָווסקי משה 

װנאָגראַד בערטא 

ווינער משה און פרוי 

װיערניק אסתר, יעקב און קינדער 
הענא, איטשל, לייטשע 

װויראָווסקי בנימין, פרוי און קינד 

וויינבאך מלך 

וויינבערג העניעק 

וויינבערג יוסף 

וויינבערג שאלעק 

וויינגארטן צירל 

װוייסהאָף הערש דר. 
וויינשטיין ביעלאשאק רודע 
מיט אַ טאָכטער 
ווייץ האָדעס 
וועקסלער יעקב און פרוי 
וועקסלער פייגל 
וועקסלער ריווע און איטשע 
וועקסלער שיינדל, איטשע מאיר 
זאדעק חוה 
זדונסקי שמעיה, אסתר 
(וויינבערג) און קינד 
זיגעלמאַן חנה 
זיגעלמאַן יונה און קישיא 
זיגעלמאַן קיילע 
זיטנער אברהם שמעון 
זייטן 
זילבערבערג גאָלדע, אברהם 
און קינדער מאנעק, גיטעלע 
זילבערבערג דוד 
זילבערבערג הערש מאיר, פרוי 
און קינד 
זילבערבערג משה אהרן 
זילבערבערג שרה און פישל 
זילבערשטיין בן-ציון יידל 
און מוטער 
זילבערשטיין דבורה 
און משפּחה 
זינגער הערש און פרוי 
זינגערמאַן גיטל און אבראם 
זלאטין 
זעלוויאנסקי יוסף 
זעליגער פראדל, משה 
זעלמאנאָוויטש יעקב משה 
און פרוי יוכבד 
זעלמאנאָוויטש פישל, פרוי 
און קינד 
זעלמאַנאָװיטש לייביש, פרוי 
און קינדער מאָטל, הינדע און מאַן 
זשיליצקי יודל 
טאשמע מאָטל 
טאשמע חיה, משה, טאָכטער ביילע 
טאשמאן באשא 
טאשמאן חנה 

טאָקאַזש לאה 

טיגער לאה 

טיטאנאָוויטש גיטל 

טראומאן און עטל | 

טראמאן מיכאל, פרוי סאלארזש : 
און קינד 

יאכימאָוויטש און פרוי 

יאמניק סימעל 

יאסני מאשע 

יאסקאוויטש פּסח 

יאקובאָוויטש דוד 

יאקובאָװויטש יעקב 

יאקובאָוויטש רעלא 

יארקעוויטש דוד 

יערוזאלימסקי פריידע 

כארדאק אסתר 

כאינאצקי װאָלף 

כאיקא דבורה 

כאיקע יוכבד 

כאלאדענקא דוד 

לאגערנער אברהם 

לאדאווסקי מאיר חנה און טאָכטער 

לאסקער שפרה און משה 

ליבעסקינד נתן און 

פרוי דאָרא קאָטשאָלעק 

ליבערמאַן אברהם, מרים 
און קינד 

ליבערמאַן מאנעלא און פרוי 

ליבערמאַן שמואל 

ליכטענשטיין אַלעקסאַנדער דר. 

ליכטענשטיין גוטע 

ליכטענשטיין יעקב און פרוי 

ליכטענשטיין רפאל 

ליפּסקי בנימין 

ליפּסקי חיה פּעסע 

ליב מעכל 

לעווין אסתר 

לעווין גרשון און רבקה 

לעווין הענדל 

לעווין שרה 

לעווינסקי בעריש 

לעװוקאָװויטש דוד 

לעװוקאָוויטש פּעסע 


לעווקאָװויטש פייגע 
לעווקאָװויטש פראַניע 
לעווקאָװיטש צילע 
לענטשנער 
מאגנישעווסקי ברוך 
מאגנישעווסקי ברכה 
מאלינאָווסקי שמעון 
מאנאט הינדע 
מאָנאַט חיים אַהרן, פרוי 
און קינדער 
מארגאליס אַלעקסאַנדער דר., 
מארגענטאל גיטל 
מארגענטאלער יוסף און גאָלדע 
מארזשעגלאד כאָנע 
מארטשיקאָווסקי משה 
מאשקאוויטש אוריאל 
מאשקאוויטש בערל 
מאשקאוויטש צירל 
מוסטער געניא 
מיטלפּונקט 
מילשטיין פּסח 
מילשטיין קאַדיש 
מינקאָווסקי משה 
מינקאָווסקי רבקה 
מייעראָוויטש פאַמיליע 
מעלמאן לאזאר, פרוי און קינד 
מערמעלשטיין מאיר, שרה 
נאזשיץ משה מאיר 
נאטאל בלומע 
נוטקעוויטש בעלא 
נוטקעוויטש ברוך, פרוי 
און זון עלעק 
נוטקעוויטש מאניעק 
נוסבוים געניא און קינד 
ניטקאַָ ישראל 
ניימאַן אברהם געניא 
סאד אברהם 
סאד עליע, פרוי, קינדער 
סאד רפאל 
סאור ליובא 
סאָלאזש עטל 
סאלטשינסקא 
סאפּאזשניק 


סאראוויטש, פרוי, טאָכטער און זון 

סטאראזום אברהם 

סטאשעווסקי משה 

סימעל שמעון 

סאכעצקי מענדל 

סקורקי דוד 

עטקין מאיר און עווא 

ענגעל פראַניע,. טעכטערל 

ענגעל שמואל 

עפּשטײן העלענע 

עקשטיין מאניע 

פּאוו לייזער, פרוי 

פּאוו שלמה 

פּאוולאווסקי אברהם, פרוי 

פּאָזנאַנסקי חיים לייב, רעלא 

פּאַטשאָרעק אברהם 

פּאָמעראַנץ אפרים, פרוי, קינדער 

פּאנקאווסקי דבורה 

פּאסאלסקי ע. 

פּאסאלסקי פּאליא 

פּזשעפּיורקא חיה 

פּטאקיל באשע 

פּטאקיל חיה 

פּטאקיל יעקב 

פּערגאַמענט רחמיאל, ניטל 
2 קינדער 

פּערקאל מרדכי און פרוי 

פּראוו 

פּראשקער יצחק מאיר 

פּראשקער שרה 

פּשיט הערשל 

פילאזאף כאסקעל 

פינקל מענדל 

פייגעלפעלד 

פייגענבוים מרדכי 

פעלדמאן און זון 

פעלדמאן חנה 

פעלדמאַן יוסף 

פרידמאן לייבל 

פרידמאן-באָרוכאָװויטש מאניע 

פרידע רבקה, איר מוטער 
און ברודער 

צאדעק שמואל, מאניע און קינדער 

צוקער יהודה 

צוקער רוזשע 

צווייג פישל און פרוי 

צימאן שרה 

צעדערבוים 

קאזלאווסקא עווא 

קאטעק משה און פרוי 

קאָפּל 

קאַפּלאָוויטש מרדכי און פרוי 

קאץ מאיר, פרוי און קינדער 

קאץ פעלא, פּינקוס און חנהלע 

קאץ ראובן 

קאץ שמעון און פרוי 

קופּערבערג שמואל 

קופּערמאַן שמואל און פרוי 

קורביץ בעריש און פרוי 

קזשעפּיצקי שאָליק 

קליגער יוסף 

קליין מאלע און קינד 

קליינער-ראָזענבלום בלימעלע 
און קינד 

קלעבער אסתר 

קלעבער חיים 

קלעטשעווסקי שפרה 

קעמפּינסקי 

קעניג געניע און קינד 

קעניגשטיין יעקב און פרוי 

קעניגשטיין צעשע 

קשיין דאבע 

קרול שלמה 

קריבוס מלכה 

קרימילאווסקי נפתלי 

קרעמסבאַן פאַמיליע 

ראווין דוד 

ראזמאן אברהם אהרן 

ראזנער משה און פרוי 

ראָזען יידל און פרוי 

ראָזענבלאט אהרן, פאַמיליע 

ראָזענבלום הערשל 

ראָזענבלום זעליג 

ראָזענבלום סענדער. 

ראָזענבערג אברהם און פרוי 

ראָזענבערג גרשון 

ראָזענבערג הערש בער און פרוי 

ראָזענוואלד 

ראָזענפארב אבראם 

ראָזענפעלד ליפּא 

ראָזענצווייג דוד 

רובינשטיין הערש א., פרוי 
און קינדער 

רודניצקי 

ריבאווסקי 

רייס גדליה, אסתר און חאנקע 

שאדאווסקי 

שאמפּיינער 

שומאן שרהטשע 

שווארץ דוד 

שווארץ ליבע 

שווארץ משה, פרוי און קינדער 

שווארץ שרה 

שווארצבערג משה 

שוויענטאלסקי 

שטאטלענדער חיים און פרוי 

שטאַרקמאַן הענעך, פרוי שרה 
און קינדער מאָטל, שמערל, 
הינדע, רחל 

שטיבל יצחק, אסתר 

שטשוטשינער יצחק און פרוי 

שיוואק 

שיליט אסתר 

שיפער יצחק 

שיפערבלאט גבריאל, שרהקע, 
זון מיכאל 

שלאגבוים שרה 

שלאפער שלמה 

שמערלאווסקי מיכאל און פרוי 

שניידער 

שעראדזקי דוד 

שערמאן רבקה 

שערמאן רחל 

שפּאן, יעקב לאזער און פרוי 

שפּיגל אברהם 

שפּילפאגל ל., פרוי חנה פייגע 


מיטנלידער פון יוגנטיבונד 
צוקונפט 
אבראמאָוויטש אברהם 
איווענבוים חנה 
אײיזיקאָוויטש 
אייזענבערג העלא 
אייזנבערג חיים 
אינװאָוולאָצקי בער 
אינפעלד עלע 
אינפעלד שמעון 
אלבוים 

אלבערט מאניע 
אַלעקטאַנדער מאניע 
אלשטיין געצל 
אלשטיין דוב 
אנגעלטשיק סאלעק 
באטשקאווסקי בעניעק 
באראכאוויטש לייביש 
באריצקא 

בארנשטיין פראַניע 
בוכהאַלטער פראנקא 
בורשטיין 

בידערמאַן ליפּמאַן 
בילאנדער יאַנקעל 
בילגאריי רבקה 
בינקע רוזשקע 
בלויפארב הינדע 
בעאטוס לייזער 
בערקענוואלד מאדזשע 
בראװוערמאַן פייגע 
גאדלעוויטש 
גאטאיינער ב. 
גאטאיינער שלום 
גאָלדבערג ח. 
גאָלדבערג שלמה 
גאלוש הערמאַן 

גאלוש ניסן 
גארפינקעל יאדזשא 
גארפינקעל-ניומאַן צעשע 
גוטמאַן 

גוטערמאַן אברהם 
גוטשטאדט יאַנקעל 


גזשאווינסקי דוד 


געלא אלטער 
געלבארט דוד 
געליבטער בעלא 
געלקאפּ 
גראסקאפּ 
גראפמאן בער 
גרושקא שמואל 
גרינבוים וואלף 
גרינבערג שרה 
דאמבראווסקי שרה 
דארדאן רעגינע 
דוטקעוויטש דוד 
דונקעל הערצקע 
דיאמענט 
דייך זיסל 
דענמארק שלמה 
און זיין שוועסטער 
האלצמאן אסתר 
האָפמאַן העניע 
האָפמאַן יאסעק 
האפמאן רוזשקע 
האפענבערג דוד 
הארמאן סימעק 
הויזנער חנה 
הויזער מאטל 
הילער יוחנן 


הערצקאוויטש אנדזשע 
הערשליקאוויטש חיים 


וואלמאן איטקע 
וואלקאוויטש 
ווארשאווסקי דוד 


ווארשאווסקי ראכמיל 


וואורמאן שלום 
װיטקאָווסקי חיים 
ווינטער יאַנקעל 


ווישעגראדסקי העניע 


וויינבוים 
וויינבערג סאלא 
וויינבערג שלום 
ווייס בער 

ווייס ישעיה 
ווייסבערג דוד 
וועלטסלאנד פּרץ 

וועלטמאן טאשע 
וועלטמאן נאדזשא 
ווייצבערג זעליק 
ווראצלאווסקא איטע 
זאקליקאווסקא מלכה 
זאראמב שלמה 
זיגעלמאן 

זיטענפעלד רבקה 
זיטענפעלד שפּרינצע 
זילבערבערג מאניעק 
זיסמאַן כיל 

זינגער א. 

זינגער משה 
זעלמאַנאָוויטש שרה 
זעלעוויטש 


זשעמבאווסקי בענדעט, שוועסטער 


און ברודער 
טאנגערדאן ראובן 
טאקאזש פייגע 
טוגוט שרה 
טשאשניאק ש. 
יאגאדא וואלף 
יאמניק 
יאסקאוויטש יאָדעק 
יאקובאָוויטש משה 
כעשאן יענטע 
לופטמאן הערש 
ליטמאַן טויבע 
ליטמאנאָוויטש קובא 
ליטמאַנאָוויטש רוזשקע 
ליפּשיץ 
לעווטקאוויטש 
לעווינסקי אברהם 
לעווינסקי רייזל 
לעווקאוויטש אפרים 
לעווקאוויטש גאלדע 
לעווקאוויטש ר. 
לעמבערגער חוה 
מאזעווסקי 
מאנדעלעיעס מאניע 
מאפא אהרן 
מאשקאוויטש איציק 
מורשטאדט רבקה 

מיקיטא אברהם 
מיקיטא בערל 
מיקיטא קאראלא 
מילער ליובא 
מינסקי ראווע 
מינקאָווסקי רוזשקע 
מישער משה 
מעלטער לייב 
נארוב לייב 
נודעלמאַן 
ניסענהאלץ 
סאנדלער שפרה 
סומיריי דוד 
סטריכאזש לאלא 
ספּעקטאָר ח, 
ספּעקטאָר לאלא 
עלפנער 


עפּשטיין העלא 


פּאדאנאווסקי גיטל 
פּאוולאווסקי לאלעק 
פאטשארעק פייגע 
פּטאקיל בייקע 
פּלאכטע מאניע 
פוקס דוד 

פוקס מ. 

פוקס לאלע 
פידער אברהם 
פינקעלשטיין שלמה 
פישלעוויטש יאסל 
פייגנבוים הענדל 
פלאסער מארעק 
פלאסער עווא 
פלום איציק 
פעלדמאַן יאָסל 
פריד שמואל 
פרידמאן נח 
פרידמאן פייגע 
פרידע רבקה 
פרענקעל יאַקוב 
צוקער יעזשי 
צוקער מארישע 
ציגלער מלך 
צימערמאַן א, 


צימערמאַן עקיבא 
קאָטעק מיניא 
קאטעק רייזל 
קאליסקא 

קאלסקי 

קאלסקי שמואל 
קאנסקער שמעון 
קאס פּרץ 
קאפּאניע שפּרינצע 
קאפּלאוויטש בלומע 
קאץ חנהלע 

קאץ ט. 

קוטשער משה 
קויפמאַן 

קויפמאַן יאַקוב 
קופּערבוים 
קופּערמאַן חוה 
קופּערמאַן משה 
קופּערמאַן פישל 
קורביץ חנא 
קשעפּיצקי העניעק 
קזשעפּיצקי עטל 
קירזשנער מאניע 
קליגער יונה 
קליגער משה 
קנאבעל דוד 
קעיזמאן לייביש 
קעניג אברהם 
קרואווקא איטשע 
קרימאלאווסקי א. 
קרישטאל יאקוב 
קרייצמאן גיטל 
קרעבסמאן העלא 
קרעבסמאַן הענעך 
ראדזשעצקי מאָטל 
ראדין העלא 
ראָזען דוד 


ראָזענבלאט דוד 
ראָזענבלום פּאָלא 
ראָזענבליט אנשל 
ראָזענבערג אברהם 
ראָזענבערג דוד 
ראָזענבערג העלא 
ראָזענבערג העלא און בלומע 
ראָזענבערג זאשקע 
ראָזענבערג י. 
ראָזענבערג סימע 
ראָזענבערג פּערל 
ראָזענפעלד יענטע 
ראָזענצווייג דוד 
ראָזענצווייג שלמה 
ראכווערגער ראובן 
ראַפּאָפּאָרט הערש 
רודניצקא 
רייכענבאך יצחק 
שאפיר 

שולדינגער ק, 
שווארץ אלעק 
שטיין משה 
שטיינבערג שלמה און פייגע 
שטיינפעלד בעריש 
שטיינפעלד דוד 
שטערן לייזער 
שימקעוויטש חייקע 
שיינהאָלץ מאשע 
שײינהאָלץ רבקה 
שלאגבוים 
שנורמאַן מאיר 
שמולעוויטש משה 
שמערלינג יאָסל 
שעפנער הערש 
שפּיטאלנא נעלא 
שפּיטאלנא סאלא 

רשימה פון ביישטייערעךר 


דאַס אַרױסגעבן די געשיכטע פון בונד אין לאָדזש איז געװאָרן מעגלעך 
אַדאַנק די ביישטייערונגען פון אַ צאָל חברים און אָרגאַניזאַציעס. װער מיט 
גרעסערע און ווער מיט קלענערע סומעס -- אַלע האָבן זיי געהאָלפן שאַפן 
דעם נויטיקן פאָנד. מיר גיבן דאָ זייערע נעמען (די ריי פון די נעמען אין די 
באַזונדערע לענדער און די לענדער גופא לויט דער הויך פון די ביישטייע- 


רונגען) : 


פאַראיײיניקטע שטאַטן -- ש. אויזענשטארק 


נידיאָרק 
אינטערגעשאָנאל לוידיס 


גאַרמענט װואָירקערס יוניאָן 


סאַמועל אייכנער 
דוד דובינסקו 
העלא ש. 

ה. ש. 

פּ. קארל פאָנד 
נ. (בווימטאארומן 
א. ביאלער 

ו. נאמאוינער 

ה. גאָלדבערג 

מ. זעלמאַנאָוויטש 
ש. מולמאן 

א. שמויש 

מ. ק. 

מ. גאָלדשמוין 
פּ. ווישעגראד 

א. זעלמאַנאָוימש 
וש. זעלמאַנאָון ימש 
ל. מען 

ה. קאך 

ח. קריבוס 

ב. מרוו 

בלימע קאַפּלאַן 
ה. קעמפּינסקו 

א. בירנצווייג 
ל. מיילמאן 

ריבקה אַלמער 

ו. בלומענפעלד 
ל. ‏ בערקענוואלד 
מ. ווייסבוים 

ב. מווקאן 

מ. און נ. יאַקובאָוו יטיש 
א. מיילמאן 

ה. פּודלאָווסקי 
קויפֿטאַן 

ס. ריד 

ב. שעפנער 

וו. אַובראַמאָווימוש 
ה. ארדונאנס 


|חוברים בלוישטוין 


ב. בערקענוואלד 
מ. גוממאַן 

ס. גורסקו 

ר. גרינבויים 

ק. דונקעל 
משאַרילס האוומז 
ו, ו. טרונק 

ח. יאַקובאָווימש 
ד. ממאן 

ש. מוץ 

פּ. מונסקו 

ל. קערנער 
נאָונאָגרוד 

נ. פודלער- 

ס. און ג. פערדערמאַן 
י. פרידע 


ו. צוקער 

א. ז. קאו זיער 
ל, שאפראון 

מ. שטערן 

ו. הילער 
פולום פוונמאַן 
אווזיק פויערשמיין 
מ. ארבאך 

ע. בענטשינסקי 
ח. לאזאר 

ה. בערנאַרוד 
ש. גערטלער 
ק. ווארגאן 

מ. זילבערצוויוג 
ד. סטאל 

ח. פּאט 

ר. צוקער 

ו. סטופּעל 

ם. קאס 

ש. קארמאזין 
מ. שאווב 

ו. שעראוצקו 


לאָס-אַנדזשעלעס: 
ס. מייזנער 

מ. זילבערשטיין 
ס. נומקעווייטש 
איידעל ס. ראסטאן 


מיאַמי: 
האוקענדער 
צ. דזשווקאָבס 


שיקאַגאַ; 
ס. האנדעלסמאַן 
ח. קארן 
פּעטערסאָן : 

מ. טעניס 

ו. סילווער 
אינדיאַנאַפּאָליס : 
דורך ח' מאבאק 
טענערסויל: 

ם. פֿעלדמאַן 


מעקסיקע: 
הערושל גרינשמייון 
זשאַמע: דאַווידזאָן 


מעלבורן -- אױיסטראַליע 
מ. סילמאן 

ל. אוונשונדלער 
מ. בארנשמוון 

ר. גאלדענפוון 
ב. ווינער 

פ. ווינער 

ה. פֿיינטוך 

פ. קר ישמאול 

ה. באָרנשמוון 
ד. בולוןאו 

צ. (באורנשמוון 
ה. ביאלקאָווער 
ו. גליקסמאַן 

ש. זאוואנץ 

מ. יאַקובאָוויטש 
ע. נאָוואָגרודסקו 
מ. נוסבויים 
מושפּחה פּאַוז 
ח. ראָזעטבערג 
מ. ראָזענטלום 
ח. באָרנשמויון 
ר. גאָלדיבלום 
מ. הילער 

מ. פארנובלאט 
וו. ובאטשיינסקו 
ס9. זשארנאָווסקו 
5 טוישונסקו 

ח. וווייסבערג 


י. לעווין 
י. לעווקאָוויטש 
ז. שולץ 
טאָראָנטאַ -- קאַנאַדע: 
ש. פרידע 
פווטשע אַלטמאַן 
און קינדער 
ש. קרישמאָל 
ו. סאָלסקו 
ו. קריבוס 
ו. ‏ מאַלונאָווסקוּ 
ח. מאָשקאָוו ימש 
ס. קריבום (ניורענבערג) 
ח. אװוראָנסקו 
י. וואַרגאַן 
א. וועגמאַן 
ח. שילסקו 
ברענטש 082, אַ. ר. 
מ. ריינהאַרץ 
ש. מענדעלסאָן בר. אַ. ר, 
ח. גלאָװוינסקו 
מ. גריינבוים 
פּ. יאַשינאָוימש 
ל. לענקינסקו 
הענע ריינהאַרץ 
ח. שערמאַן 


מאַנטרעאָל: 

אַרטור לערמער 
הענעך מאָרגענטאַלער 
ה. לייזעראַווימש 

ט, פּערקאַל - 

ז. פוישער 

ח. פייגענבויים 

אָשר שוינפאַרבער 


װיניפּעג: 
ח. נאוסעק 


אַרגענטינע -- 
בוענאָס- איירעס: 
מ. בושעסמאװוסקו 
ו. נירענבערג 
דוד, ובערל, אברהם לייב 
ו. ב. מיגדאלאָווישש 
. װונאָגראַר 

. ווענגלונסקו 
א. ו. זילבערבערג 
חנן לווב 

ו. ליפּסקו 

א. מינץ 

ו. קראסהאר 

ז. גזשייוואטש 

מ. בונשטאָק 

מ. גערבער 

ר. גערשענאָוויטש 
ש. זילבערשמיין 
ש. לעווין 
ראַזענבערג 
שלאמאוויטש 


ייר 


פא 


בראַזי? -- 
ריאָדדע-זשאַנײראָ: 
מאַקסים שמערן 

ז. יורקעווויטש 

א. זשעזשונסקו 

ה. זישעזשונסקו 

יש. זושעזשוונסקו 

ל. זשעזישונסקו 


ענגלאַנד -- לאָנדאָן ; 
ב. ראזנער 


ח'מע בוימגאַרטן (פּערקאַט) 5. באָגדאַנסקו 


מאַקס גערטלער 
מירל זילבערשמיין 
שמעון סטריכארזש 
נאַדזישיע פריסמאַן 
אברחם פֿויגענבוים 
לייב ראָזשאַנסקו 
העריש שי ינפאַרבער 
הערש ראָזענפעלד 


פּ. זילבערבערג 

ח. קוששונסקו 

נ. ‏ קויפֿמאַן 

ל. יאַקובאַוויטש 

ח. ל. קויפמאַן 
פראַנקרייך -- פּאַרין: 
ש. אוון פ. לעסקו 

ע. מארזשוגלור 

ר. וויינבערג ו. זאַמולעווימיש מ. ראָזענזאַפט 

ו. גערטלער ו. סאַָכאַטשעװוסקו מ. שװואַרץ 

פּ. גוטערמאַן א. שומאַן ג. אַשעראָוויטש 

ח. קארטאזין . ד. גאלההיריש אורונןן""-- 

ח. אַלעקסאַנדער ו. גרינשפּאַן מאָנטעווידעאָ: 

אה א יראן ש. דרוקער א. קענוג 

ט. שולסקי ' וֹ 

מדינת-ישראל . ז. זאמיטשקאָווסקו ם. רויכמאַן 

מ. ביוגעלמאַץ ר. קאַמינסקי שוױיץ -- ציריך: 

פּאָזנאַנסקו ל. קלויהערמאַכער ח. מאַרגאָליס 

פֿאַרלאַג , אונוער צייםט" 

י. י. טרונק --- פּױילן, באַנד ז, 252 זייטן א אי א א ר א יב 
י. י. טרונק, --- פּױלן, באַנד 11, 218 זייטן דחי החיה. החיה. יי הי דידי יט 
י. י. טרונק --- פּױילן, באַנד זזז, 288 זייטן אנ אע אע אי יי 
י. י. טרונק --- פּױלן, באַנד ש1, 204 זייטן טעקסט, 8 זייטן בילדער -- 
י. י. טרונק --- פּױלן, באַנד ע, 308 זייטן יה לדיי ויה הי יי יי יי יי 





י. י. טרונק -- פּױלן, באַנד זט, 244 זייטן טעקסט, 4 זייטן בילדער -- 
י. י. טרונק --- פּױלן, באַנד זנט, 280 זייטן טעקסט, 5 זייטן בילדער--- 
י. ש. הערץ -- די געשיכטע פון אַ יוגנט, 592 זי טעקסט, 48 זי בילדער--- 
י. ש. הערץ -- די יידן אין אוקראַינע, 262 זייטן חי זייך.: דייה ייה ייה 4 
י. ש. הערץ -- הירש לעקערט, 122 זייטן טעקסט, 8 זייטן בילדער -- 
י. ש. הערץ -- די געשיכטע פון בונד אין לאָדזש, 504 זייטן טעקסט 
2 זייטן בילדער -= = == == = = (-י-ש חיש ידף זחיי. ייה יהי 
לייבעטשקע בערמאַן --- אין לויף פון יאָרן, 386 זי טעקסט, 28 בילדער 
זיגעלבוים-בוך --- 408 זייטן טעקסט, 9 זייטן בילדער הי דיי ייט ייה = 
בערנאַרד גאָלדשטײן --- 5 יאָר אין וואַרשעװער געטאָ, 500 זייטן טעקסט 
4 זייטן בילדער -- --- דיי דיי הלחתה היל ייז הי ידי ייט י.י 
די יידן אין פּוילן (א. מענעס, דר. ר. מאַהלער, דר. יעקב שאַצקי, 
וו. שולמאַן) 920 שפּאַלטן פון גרויסן פאָרמאַט דיה החישה 
אַרקאַדי --- 426 זייטן טעקסט, 11 זייטן בילדער דח הדיין .היה דיה דיי יז 
אין די יאָרן פון יידישן חורבן --- די שטים פון אונטערערדישן בונד, 
2 זייטן טעקסט, 6 זייטן בילדער ר א יי יי יט 
װולאַדימיר מעדעם -- 2367 זייטן טעקסט, 6 זייטן בילדער -- -- -- 
שלמה מענדעלסאָן --- 492 זייטן טעקסט, 5 זייטן בילדער -- -- -- -- 
ערליך-אַלטעריבוך -- 472 זייטן טעקסט, 16 זייטן בילדער -- -- -= 
מרים ראַסקין --- זלאַטקע, 326 זייטן = זי זי יי זי יי דיי יי ייז יי 
דורות בונדיסטן -- ערשטער באַנד 480 זייטן טעקסט, 79 בילדער: 
צווייטער באַנד 528 זייטן טעקסט, 177 בילדער -- צזאַמען -- 


מיט באַשטעלוננצן זיך ווענרדן צו: 
זוםפד קפפאט 846וחתי 

